

حجۃ الاسلام، شہزادہ اعلیٰ حضرت، جانشین امام اہل سنت  
حضرت علامہ مولانا مفتی الحاج الشاہ محمد حامد رضا خان قدس سرہ کی  
حیات و خدمات پر مشتمل

# رضہ مہربانی ایک ریویو پیڈ

کا عظیم الشان تاریخی اور دستاویزی

صحیح قادری

## حجۃ الاسلام نمبر



زیر اہتمام:

القلم فاؤنڈیشن سلطان گنج، پیٹنہ ۲ بہار

چیف ایڈیٹر: ڈاکٹر محمد امجد رضا مجید

علم و ادب کی دنیا میں اپنی منفرد شناخت بنانے والے عالم دین، دیار غیر میں حق و صداقت کا پرچم لہرانے والے معمار خطیب اور مسلک اعلیٰ حضرت کے بے باک ترجمان و نقیب

**حضرت علامہ سید اولاد رسول قدس**

کی چند ملی کتابیں جو طبع مشتاق کی تسکین کے لئے منظر عام پر آئیں

**سیرت سرور دوز جہاں**

اردو دنیا کی منفرد منظوم کتاب جو ”شاہنامہ اسلام“ کے بعد وجود میں آئی اور باب علم و ادب کو متاثر کیا

**قلم احسن**

علامہ سید اولاد رسول قدس کے علمی مقالوں کا مجموعہ جس سے مقالہ نگار کے علم اور جذبہ خدمت دین کا پہلو واضح ہے

**فکر مسلسل**

مجدد فکر کے ممتاز نعت گو شاعر کا انھوں کا مجموعہ نعت جس سے نعتوں کی دنیا میں ان کی قابل رشک خدمت مترشح ہے

**سلسلہ سبکی ہے راہِ جنت**

مسلک اعلیٰ حضرت کے مقالوں کے مجموعہ کے ساتھ ایک منفرد اور انقلابی کام جس میں مسلک اعلیٰ حضرت کے انقلابی نظمیں شامل ہیں

ترتیب و تقدیم و تزئین

مولانا محمد رحمت اللہ صدیقی

(گولڈ میڈلسٹ)

**ناشر:**

رضا دارالمطالعہ پوکھریہ اسیتا مڑھی بہار

**رابطہ گاہ**

محمد معین رضا عاکف

نیو مہاڈا بلڈنگ ۱۰۸ روم نمبر ۴۰۴، پی ایم جی کالونی، مان خور دہلی ۴۳

موبائل نمبر: ۷۰۲۱۷۰۸۶۹۰

رضویات و متعلقات رضویات پر علمی ادبی تحقیقی و تنقیدی رسالہ

سہ ماہی رضا بک ریویو پٹنہ

جلد ۸----- شمارہ ۲۹۵

اکتوبر، نومبر، دسمبر ۲۰۱۶ اور

جنوری، تا ستمبر ۲۰۱۷

کا عظیم الشان تاریخی اور دستاویزی نمبر بنام

# حجۃ الاسلام نمبر

چیف ایڈیٹر

ڈاکٹر محمد امجد رضا امجد

کمپوزنگ و تزئین

مولانا عبدالمستین ضیائی

ایڈیٹر

مولانا غلام سرور قادری

ذیر اہتمام

القلم فاؤنڈیشن سلطان گنج پٹنہ ۶

### مجلس ادارت

ڈاکٹر غلام مصطفیٰ نجم قادری  
مولانا ملک الفخر سہرام  
مولانا محمد قمر الزماں مصباحی  
ڈاکٹر ممتاز احمد رضوی  
ڈاکٹر عبدالعلیم رضوی اندور  
حسب الرحمن بنجر

### مجلس مشاورت

علامہ سید وجاہت رسول قادری، کراچی  
مولانا محمد حنیف خان رضوی، بریلی شریف  
مفتی محمد حسن رضا نوری، پٹنہ  
مفتی سید شاہ خورشید انور کسبی  
مولانا سید ارشد اقبال افریقہ  
مولانا عبدالرزاق پیکر رضوی  
مولانا فیضان الرحمن سجانی  
ڈاکٹر یعقوب اشرفی پٹنہ  
ڈاکٹر محمد شفیق انجمن بنارس  
مولانا سید صدق سعید رضوی  
جناب اقبال شیخانی صاحب ممبئی  
ڈاکٹر صفدر وقاص چشتی ابوالعلائی

### مجلس معاونت

مولانا نواز کریم فیضی  
آفتاب حسین رضوی چھپرہ  
جناب شا کر رضا نوری  
جناب اسرار احمد خان  
مولانا صابر رضا محب قادری  
مولانا عبدالباسط رضوی  
حافظ حماد رضا قادری  
جناب محمد کمال الدین آزاد

### خط و کتابت کا پتہ

القلم فاؤنڈیشن، سلطان گنج ۸۰۰۰۰۶ پٹنہ بہار

### موبائل

9835423434

9006428686

Email:

amjadrazaamjad@gmail.com

web:

www.alqalam.in

### قیمت فی شمارہ

25 روپے (ہندوستانی)

### اس شمارہ کی قیمت

400 روپے

### سالانہ خریداری:

150 روپے ہندوستانی

15 روڈ البریون ملک

### تاحیات خریداری

5000 روپے ہندوستانی

250 روپے بیرون ملک

### چیک یا ڈرافٹ اس نام سے بنوائیں

MD AMJAD RAZA KHAN

CBI: 3503380262

PATNA 6

امجد رضا امجد نے احمد پبلیکیشنز سبزی باغ  
پٹنہ سے طبع کرا کر القلم فاؤنڈیشن سلطان گنج  
پٹنہ سے شائع کیا



## فہرست مشمولات حجۃ الاسلام نمبر

### کلمات تبریک

9	تاج الشریعہ، بدرالطریقہ قاضی القضاۃ فی الہند علامہ مفتی محمد اختر رضا خاں قبلہ	کلمات تحسین
10	نبیرہ علیٰ حضرت علامہ منان رضا خاں منانی میاں	تاثر دل پذیر
11	امین شریعت حضرت مفتی عبدالواجد قادری	تاثر گرامی
12	خیر الاذکیا حضرت علامہ محمد احمد مصباحی	تقریظ جمیل
14	حضرت مولانا عمران رضا سمنانی میاں	انتساب
15	ادارہ	قطعہ تاریخ حجۃ الاسلام نمبر
19	محمد امجد رضا امجد	اداریہ
28	بن گئی بات ان کا کرم ہو گیا	اس شمارے کے قلم کار

### ...{باب اول}...

### خانوادہ امام احمد رضا

32	علامہ ابراہیم خوشتر، موریشش	تقویم
35	خانوادہ امام احمد رضا کا اجمالی تعارف	علامہ محمد سبحان رضا خاں سبحانی میاں

### ...{باب دوم}...

### حیات و خدمات

62	امام الاولیاء حجۃ الاسلام	مفتی محمد اعجاز ولی خاں رضوی
67	حجۃ الاسلام: کے غیر فانی نقوش	مولانا محمد ابراہیم فسریدی
72	حجۃ الاسلام: کا حسن صورت و حسن سیرت	مولانا سید ریاض الحسن نیر جو دھوری
75	حجۃ الاسلام: جانشین اعلیٰ حضرت	پروفیسر مسعود احمد مظہری

86	مفتی عبدالواحد قادری	حجۃ الاسلام: حیات و خدمات
101	مفتی محمود احمد رفاقی	حجۃ الاسلام: شاہ محمد حامد رضا قدس سرہ
114	حفیظ نیازی	حجۃ الاسلام کی ذات گرامی پر ایک نظر
126	علامہ حسن علی رضوی	حجۃ الاسلام نادر زمن ہستی
132	علامہ صدیق بزاروی	حجۃ الاسلام پیکر استقامت
135	علامہ ابوداؤد محمد صادق رضوی	حجۃ الاسلام مرجع عوام و خواص
137	مولانا محمد مرید احمد چشتی	حجۃ الاسلام: جامع کمالات
144	مولانا محمد حنیف خان رضوی	حجۃ الاسلام: نمونہ اسلاف
154	ڈاکٹر مجید اللہ قادری مولانا محمد صادق قصوری	حجۃ الاسلام اور مختلف تحریکات
162	ڈاکٹر غلام مصطفیٰ نجم القادری	حجۃ الاسلام اور مسلک اعلیٰ حضرت
170	مفتی محمد سلیم رضوی بریلوی	حجۃ الاسلام کا تعلق فی الدین
174	مفتی ذوالفقار خاں نعیمی گکرا لوی	حجۃ الاسلام کے وصال پر چند تاریخی حوالے
208	مولانا انوار احمد بغدادی	الشیخ محمد حامد رضا شہداء من حیاتہ
212	عفان رضا خان امجدی	The glimpse of Hujjatul "Islaam

### ... {باب سوم} ...

## فضائل و کمالات

216	مولانا ابوالنور محمد بشیر کوٹلوی	حجۃ الاسلام اور مناظرہ لاہور
219	ڈاکٹر محمد امجد رضا امجد	حجۃ الاسلام اور مناظرہ لاہور کی کیفیات
233	مفتی محمد شمشاد حسین رضوی	حجۃ الاسلام "مقدمات خمسہ" کے تناظر میں
248	مفتی عابد حسین قادری نوری	حجۃ الاسلام کے فضائل و خصائل
267	ڈاکٹر سید شاہ مظفر الدین بلخی	حجۃ الاسلام کا مدبرانہ لائحہ عمل
275	مفتی محمد عبدالرحیم نقتہ فاروقی	حجۃ الاسلام کی صحافتی خدمات
290	ڈاکٹر محمد امجد رضا امجد	حجۃ الاسلام اور ماہنامہ تحفہ حنیف
296	مولانا غلام سرور قادری	حجۃ الاسلام اپنی تصدیقات کے آئینہ میں
303	مفتی محمد عابد حسین قادری نوری	حجۃ الاسلام اصحاب علم و فضل کی نظر میں

320	حجۃ الاسلام: کاتب حسرت علی	مفتی عبدالملک مصباحی
328	حجۃ الاسلام کی تاریخ گوئی	ڈاکٹر محمد امجد رضا امجد
333	حجۃ الاسلام اور علمائے بہار	مولانا قمر الزماں مصباحی
338	حجۃ الاسلام: جامع اوصاف و کمالات	ڈاکٹر محمد حسین مشاہد رضوی
342	حجۃ الاسلام ارباب علم و دانش کی نظر میں	مولانا غلام سرور قادری مصباحی
349	حجۃ الاسلام کی علمی خدمات	سید شاہ ابوریان ابولعلائی
352	تعلیمی و فکری انحطاط اور افکار حجۃ الاسلام	مولانا محمد اسلم رضا قادری اشفاق

### ... {باب چہارم} ...

### فقہ و افتا

356	حجۃ الاسلام: بحیثیت مفتی اسلام	مفتی محمد حسن رضا نوری
360	حجۃ الاسلام اور فقہ و افتا	مفتی محمد راحت خان قادری
392	حجۃ الاسلام کے فتاویٰ	مولانا محمد فیضان سرور مصباحی
398	حجۃ الاسلام کی فتویٰ نویسی	مولانا محمد اسلم آزاد

### ... {باب پنجم} ...

### معرفت و تصوف

407	حجۃ الاسلام کے مرشد گرامی	مولانا عبدالجبار لہجی رضوی
424	خانقاہ رضویہ اور حجۃ الاسلام کی مسند نشینی	مفتی محمد سلیم بریلوی
437	حجۃ الاسلام کے سلاسل طریقت	علامہ ابراہیم خوشتر حامدی
445	حجۃ الاسلام کی عارفانہ زندگی	مولانا محمد افضال نقشبندی
454	حجۃ الاسلام اور ان کی بیاض	مفتی عبدالواجد قادری
460	سلسلہ قادریہ رضویہ کے چالیسویں شیخ طریقت	مولانا عبدالجبار لہجی رضوی
470	حجۃ الاسلام اور دعوت دین	مولانا ادریس رضوی
483	حجۃ الاسلام علم و معرفت کا سنگم	مولانا کوثر امام قادری
494	حجۃ الاسلام: خاتم الاکابر سیدنا آل رسول احمدی کی بارگاہ میں	ڈاکٹر محمد امجد رضا امجد

86	مفتی عبدالواحد قادری	حجۃ الاسلام: حیات و خدمات
101	مفتی محمود احمد رفاقی	حجۃ الاسلام: شاہ محمد حامد رضا قدس سرہ
114	حفیظ نیازی	حجۃ الاسلام کی ذات گرامی پر ایک نظر
126	علامہ حسن علی رضوی	حجۃ الاسلام نادر زمن ہستی
132	علامہ صدیق بزاروی	حجۃ الاسلام پیکر استقامت
135	علامہ ابوداؤد محمد صادق رضوی	حجۃ الاسلام مرجع عوام و خواص
137	مولانا محمد مرید احمد چشتی	حجۃ الاسلام: جامع کمالات
144	مولانا محمد حنیف خان رضوی	حجۃ الاسلام: نمونہ اسلاف
154	ڈاکٹر مجید اللہ قادری مولانا محمد صادق قصوری	حجۃ الاسلام اور مختلف تحریکات
162	ڈاکٹر غلام مصطفیٰ نجم القادری	حجۃ الاسلام اور مسلک اعلیٰ حضرت
170	مفتی محمد سلیم رضوی بریلوی	حجۃ الاسلام کا تعلق فی الدین
174	مفتی ذوالفقار خاں نعیمی گکرا لوی	حجۃ الاسلام کے وصال پر چند تاریخی حوالے
208	مولانا انوار احمد بغدادی	الشیخ محمد حامد رضا شہداء من حیاتہ
212	عفان رضا خان امجدی	The glimpse of Hujjatul "Islaam

### ... {باب سوم} ...

## فضائل و کمالات

216	مولانا ابوالنور محمد بشیر کوٹلوی	حجۃ الاسلام اور مناظرہ لاہور
219	ڈاکٹر محمد امجد رضا امجد	حجۃ الاسلام اور مناظرہ لاہور کی کیفیات
233	مفتی محمد شمشاد حسین رضوی	حجۃ الاسلام "مقدمات خمسہ" کے تناظر میں
248	مفتی عابد حسین قادری نوری	حجۃ الاسلام کے فضائل و خصائل
267	ڈاکٹر سید شاہ مظفر الدین بلخی	حجۃ الاسلام کا مدبرانہ لائحہ عمل
275	مفتی محمد عبدالرحیم نقتر فاروقی	حجۃ الاسلام کی صحافتی خدمات
290	ڈاکٹر محمد امجد رضا امجد	حجۃ الاسلام اور ماہنامہ تحفہ حنفیہ
296	مولانا غلام سرور قادری	حجۃ الاسلام اپنی تصدیقات کے آئینہ میں
303	مفتی محمد عابد حسین قادری نوری	حجۃ الاسلام اصحاب علم و فضل کی نظر میں



320	مفتی عبدالملک مصباحی	حجۃ الاسلام: کاتب حسر علی
328	ڈاکٹر محمد امجد رضا امجد	حجۃ الاسلام کی تاریخ گوئی
333	مولانا قمر الزماں مصباحی	حجۃ الاسلام اور علمائے بہار
338	ڈاکٹر محمد حسین مشاہد رضوی	حجۃ الاسلام: جامع اوصاف و کمالات
342	مولانا غلام سرور قادری مصباحی	حجۃ الاسلام ارباب علم و دانش کی نظر میں
349	سید شاہ ابوریان ابولعلائی	حجۃ الاسلام کی علمی خدمات
352	مولانا محمد اسلم رضا قادری اشفاقی	تعلیمی و فکری انخطاط اور افکار حجۃ الاسلام

### ... {باب چہارم} ...

### فقہ و افتا

356	مفتی محمد حسن رضا نوری	حجۃ الاسلام: بحیثیت مفتی اسلام
360	مفتی محمد راحت خان قادری	حجۃ الاسلام اور فقہ و افتا
392	مولانا محمد فیضان سرور مصباحی	حجۃ الاسلام کے فتاویٰ
398	مولانا محمد اسلم آزاد	حجۃ الاسلام کی فتویٰ نویسی

### ... {باب پنجم} ...

### معرفت و تصوف

407	مولانا عبدالجبار لہجی رضوی	حجۃ الاسلام کے مرشد گرامی
424	مفتی محمد سلیم بریلوی	خانقاہ رضویہ اور حجۃ الاسلام کی مسند نشینی
437	علامہ ابراہیم خوشتر حامدی	حجۃ الاسلام کے سلاسل طریقت
445	مولانا محمد افضال نقشبندی	حجۃ الاسلام کی عارفانہ زندگی
454	مفتی عبدالواجد قادری	حجۃ الاسلام اور ان کی بیاض
460	مولانا عبدالجبار لہجی رضوی	سلسلہ قادریہ رضویہ کے چالیسویں شیخ طریقت
470	مولانا ادریس رضوی	حجۃ الاسلام اور دعوت دین
483	مولانا کوثر امام قادری	حجۃ الاسلام علم و معرفت کا سنگم
494	ڈاکٹر محمد امجد رضا امجد	حجۃ الاسلام: خاتم الاکابر سیدنا آل رسول احمدی کی بارگاہ میں

...{باب ششم}...

تعارف و تحزیہ

498	حجۃ الاسلام کی تصنیفات: ایک تحقیقی جائزہ	ڈاکٹر محمد امجد رضا امجد
502	الصارم الربانی علی اسراف القادیانی	مولانا عبد السلام رضوی
522	سد القرار: کاتجزیاتی مطالعہ	مفتی محمد جمیل احمد رضوی
541	فتاویٰ حامیہ: ایک جائزہ	ڈاکٹر عبد النعمیم عزیزی
443	فائزۃ الریاحین بطیب آثار الصالحین	مفتی عبد الرحیم نشتر فاروقی
454	الصارم الربانی پہ قادیانی تنقید کا پوسٹ مارٹم	مفتی جمیل احمد رضوی
562	خطبہ صدارت: تعارف و جائزہ	ڈاکٹر محمد امجد رضا امجد
570	مراسلہ سنت و ندوہ: ایک مطالعہ	ڈاکٹر محمد امجد رضا امجد
577	الصارم الربانی: تشریحی مطالعہ	مولانا صابر رضا محب القادری
587	اجتناب العمل اپنے مصدقین کی نظر میں	مولانا غلام سرور قادری
598	اصول فقہ اور الصارم الربانی	مولانا عبد الباقی رضوی
605	فتاویٰ حامیہ: ایک مطالعہ	مولانا محمد طفیل احمد مصباحی

...{باب ہفتم}...

زبان و ادب

612	حجۃ الاسلام اور عربی زبان و ادب	ڈاکٹر محمد امجد رضا امجد
623	حجۃ الاسلام اور فارسی زبان و ادب	ڈاکٹر محمد امجد رضا امجد
628	حجۃ الاسلام کی اردو نثر	ڈاکٹر عبد النعمیم عزیزی
632	حجۃ الاسلام کی ترجمہ نگاری	مولانا عیسیٰ رضوی
638	حجۃ الاسلام اور تحائف بخشش	مولانا محمد قمر الزماں مصباحی
641	حجۃ الاسلام کے شعری محاسن	ڈاکٹر عبد النعمیم عزیزی
646	حجۃ الاسلام اور شعر و ادب	مولانا توفیق احسن برکاتی
654	حجۃ الاسلام کی نعتیہ شاعری	مولانا عبد الرزاق پیکر رضوی
661	حجۃ الاسلام نعتیہ شاعری کے گل سرسبد	ڈاکٹر مشاہد حسین رضوی

- 667 حجتہ الاسلام کی شاعری میں رنگ رضا ڈاکٹر محمد امجد رضا امجد  
676 حجتہ الاسلام کی دیوان نعت سے انتخاب محمد حماد رضا قادری  
... {باب ہشتم} ...

### مکتوبات حجتہ الاسلام

- 690 مکاتیب حجتہ الاسلام بنام ملک العلماء پروفیسر مختار الدین احمد آرزو  
697 حجتہ الاسلام کی مکتوب نگاری مولانا ملک الطغر رضوی  
704 حجتہ الاسلام اور مولانا معین الدین اجمیری کی مراسلت شاہ فصیح الدین نظامی  
... {باب نہم} ...

### اسفار حجتہ الاسلام

- 709 حجتہ الاسلام کے اسفار مفتی عبدالرحیم نشتر فاروقی  
719 حجتہ الاسلام اور ریاست راجستھان ڈاکٹر غلام جابر شمس مصباحی پورنوی  
737 حجتہ الاسلام اور اہل بنارس مولانا ڈاکٹر شفیق اجمل قادری  
748 حجتہ الاسلام اور عظیم آباد انوار احمد عظیم آبادی  
... {باب دہم} ...

### حجتہ الاسلام اور منظر اسلام

- 753 حجتہ الاسلام اور منظر اسلام مولانا ریاض حیدر خنی  
756 حجتہ الاسلام: مہتمم منظر اسلام مفتی عبدالرحیم نشتر فاروقی  
762 منظر اسلام کے ادوار اور حجتہ الاسلام مفتی شمساد بدایونی  
... {باب یازدہم} ...

### مناقب حجتہ الاسلام

- 780 اچھے ہوں یا خدا، شاہ حامد رضا مولانا حبیب احمد صاحب مدنی حلہری  
781 ہمیں شاہ حامد رضا خاں مبارک مولانا ششی ہدایت یار خان  
782 بول بالا کر دیا اس گلشن توحید کا خواجہ معین الدین عارف  
783 سیرت احمد رضا تھے اصل میں حامد رضا نواب حسنین احمد خاں عارف رضوی  
784 حجت راہ شریعت حجتہ الاسلام تھے مولانا ظفر احمد قادری حامدی

785	اختر الحامدی	صدر بزم اولیا حامد رضا
786	سید محمد مرغوب اختر الحامدی	شمسیر حق حامد رضا خاں ہیں
787	سید ایوب علی صاحب رضوی	لاہور میں دولہا بنا حامد رضا حامد رضا
788	علامہ ابراہیم خوشتر صدیقی	تخیل سے کہیں بالا ہے بام مرشدی حامد
789	مولانا احمد حسین قاسم الحمیدی	مشعل نور ہدایت حجۃ الاسلام تھے
790	مشتاق احمد سیوانی	درشان حجۃ الاسلام
791	مولانا محبوب گوہر	قطععات نذر حجۃ الاسلام

### ... {باب یازدہم} ...

## آثار و تبرکات

صفحہ 794 تا 816

حضور حجۃ الاسلام	ایک اہم مقالہ
حضور حجۃ الاسلام	نگارستان لطافت کا تعارف
مفتی عبدالواجد قادری	بیاض حامدی کے نقوش
سید شاہ علقمہ شبلی ابولعلانی	دعائے حزب البحر قلمی
سید شاہ منور حسین امریکہ	عکوس مکتوبات و قدیم مضامین
میثم عباس لاہور	رضائے مصطفیٰ کجرا نوالہ کا نمبر
جناب ابرار حسن لاہور	رسائل حجۃ الاسلام کے عکوس
مولانا فیضان الرحمن سجانی	حجۃ الاسلام کی تحریر کے عکوس



All India Sunni Jamiatul Ulama  
 Central Mufti: Central Darul Ifta - Bareilly.  
 10, Raza Nagar, Saudagran, Bareilly Shahril  
 U.P. 243003, (INDIA)- Tel: 0581- 2472166, 2458543

(Logo)

(Signature)

(Stamp)

No. \_\_\_\_\_ Date \_\_\_\_\_

**دعائیہ کلمات**

میرے جد کریم شیخ الاسلام، حیدر الاسلام حضرت علامہ شاہ مفتی حامد رضا خاں قادری بریلوی قدس سرہ العزیز سیدی اعلیٰ حضرت،  
 امام اعلیٰ سنت کے پہلے ہاشمین اور ان کے علم و فضل کا عکس جمیل تھے، اکابر سے اصاغر تک آپ کی سحر انگیز شخصیت کے گرد وہ تھے،  
 آپ نے تاحیات اپنے عہدائے کردار و عمل سے قوم و ملت کے ایمان و اسلام کی حفاظت کا فریضہ اہم دیا، یہ جان کر روحانی مسرت  
 ہوئی کہ عزیزی ڈاکٹر احمد رضا امجد سلفہ "رضا بک ریویو" کا "حیدر الاسلام نمبر" شائع کر رہے ہیں جو تقریباً سات سو صفحات پر مشتمل ہے،  
 جیسا کہ ایک اہم اور بروقت کارنامہ ہے، اس سے قبل انھوں نے "کنز الایمان نمبر" اور "رضویات کا اشاریہ نمبر" بھی شائع کیا تھا، دوامی  
 اہم کارناموں کے ذریعہ بھی مسلک اعلیٰ حضرت کے تحفظ اور اس کے فروغ کے لئے کوشاں ہیں، ان کارناموں سے سرکار اعلیٰ حضرت  
 اور حضور حیدر الاسلام سے ان کی والدہانہ عقیدت و محبت ظاہر ہے، اللہ تبارک و تعالیٰ ان کی اس محبت اور خدمت کو قبول فرمائے۔  
 فقیر دعا گو ہے کہ اللہ رب العزت ان کو اور ان بھی علاؤ مشائخ کو جو اپنی اپنی بساط بھروسہ و سنت اور مسلک اعلیٰ حضرت کی  
 خدمت میں مصروف ہیں، اپنے حفظ و امان میں رکھے اور دنیا و آخرت میں انھیں اس کا بہتر صلہ عطا فرمائے، آمین عجاہدہ المصلین۔

فقیر محمد اختر رضا قادری خٹار

(Signature)

## کلمات تحسین

نبیرہ اعلیٰ حضرت شہزادہ مفسر اعظم ہند علامہ شاہ منان رضا خان منانی میاں قبلہ

یہ جان کر بڑی مسرت ہوئی کہ سلسلہ برکات یہ رضویہ کے جواں سال محقق ڈاکٹر محمد امجد رضا امجد صاحب حجۃ الاسلام حضرت علامہ شاہ حامد رضا خاں علیہ الرحمہ والرضوان پہ تحقیقی علمی عظیم الشان ”حجۃ الاسلام نمبر“ منظر عام پہ لا رہے ہیں۔ عزیز گرامی کی یہ کوشش لائق تحسین اور قابل مبارک باد ہے، فی الواقع حجۃ الاسلام پہ جو کام ہونا چاہئے تھا وہ نہیں ہوا، ہم نے ڈاکٹر عبدالنعیم عزیزی صاحب سے ایک کتاب لکھنے کی فرمائش کی تھی انہوں نے ”حیات حجۃ الاسلام“ کے نام سے ایک کتاب مرتب کی جسے سن میں نے اپنے مکتبہ سے شائع کیا۔ مگر اس عظیم شخصیت پہ جو شایان شان کام ہونا چاہئے تھا اہل فکر و نظر نے عملاً اس سے انصاف نہیں کیا، مگر اب حالات بدل رہے ہیں جس کی ایک عمدہ مثال یہ ”حجۃ الاسلام نمبر“ ہے۔

ساڑھے سات سو صفحات پر مشتمل رضا بک ریویو کا یہ نمبر ایک تاریخی دستاویز ہے۔ ہم محسوس کر سکتے ہیں کہ عزیزی گرامی نے اسے کتنی مشقت سے مرتب کیا ہوگا۔ سچی بات یہ ہے کہ جب تک جذبہ خلوص اور لگن محرک نہ ہو ایسا کام نہیں ہو سکتا ڈاکٹر صاحب کا پورا خانوادہ چوں کہ سلسلہ رضویہ سے وابستہ ہے یہی جذبہ ان کا محرک بنا اور اتنا عظیم الشان نمبر وہ تیار کر پائے۔

اللہ تعالیٰ ان کی یہ کوشش قبول فرمائے ان کے والدین کی مغفرت فرمائے اور اس خدمت کا بہترین اجر خدائے پاک انہیں دونوں جہاں میں عطا فرمائے

## کلمات تحسین

خلیفہ مفسر اعظم ہند امین شریعت بہار۔ حضرت مفتی عبدالوہاب قادری مدظلہ العالی  
مبتسملاً و خامداً و فضلیاً: شہری لوازمات زندگی سے دور۔ بیچ و تاب کھاتی ہوئی ایک کوہستانی  
ندی کے عین نشاۃ پر ایک گاؤں آباد ہے۔ جس میں جیدار اور باہمت مسلمانوں کی ایک پرسکون آبادی ہے۔  
جسے تاجدار روہیلکھنڈ کے شہزادوں نے اپنے قدم برکت لزوم سے نوازا نہ ایک بار بلکہ نسل بعد نسل اپنے شمالی  
ہند کے اسفار کے درمیان نہ صرف اپنا ویننگ روم بلکہ سکون و قرار گاہ بنایا۔ جس کی وجہ سے یہ دور افتادہ دیہات  
بجائے گنگلی کے ”رضاباغ“ میں تبدیل ہو گیا۔ بہت دنوں تک یہ بات سمجھ میں نہیں آتی تھی کہ جن حضرات کی  
ضیافت و میزبانی کے لئے شہر و قصبات کے جاں نثاران اپنی پلکیں بچھائے رہتے تھے انہیں میزبانی کا شرف عطا  
نہ فرما کر چند گھروں کی آبادی کو اپنا تبلیغی مستقر بنانے میں کیا حکمت پوشیدہ ہے۔

جب کچھ دنوں کے بعد درجنوں علماء اہلسنت اور مصلح جو انوں کی ٹیم اس آبادی سے نکل کر قرب  
و جوار بلکہ دور و دراز علاقوں کے مدارس و مکاتب اور جوامع میں سنیت و رضویت کی تعلیمات سے عوام کو فیضیاب  
کرنے لگے تو خاندان رضا کے انتخاب سکونت کا مطلب کچھ کچھ سمجھ میں آنے لگا۔

مگر خانوادہ رضویت کی امتیازی شان، حضور حجۃ الاسلام مرشد الانام کی ایمانی و علمی آن بان، حضور  
مفسر قرآن کا روحانی فیضان، ریحان ملت کی قائدانہ شاندار اڑان، تاج الشریعہ کی عبقری پہچان، پیر طریقت کا  
عرفان، اور معماری ملت کا تئسلب ایمان و ایقان، جب قراطس و قلم کے حوالہ ہونے لگا تو اس جوان سال ادب ساز  
سخن نواز کا سراپا اذھان و افکار پر چھانے لگا جیسے علم و ادب کا شاہکار نور دیدہ علماء بہار، مرکزی دارالقضاء کا قاضی  
باوقار، اور احوال زمانہ سے باخبر مفتی با اختیار کہا جاتا ہے جو علوم قدیمہ و جدیدہ کا سنگم اور اس شخصیت کا چراغ ہے  
جس نے اپنے تمام بھائیوں کے ساتھ اپنے پیر و مرشد حجۃ الاسلام علیہ رحمۃ السلام کی خدمت کرنا تا حین حیات  
اپنے رب تعالیٰ کی خوشنودی کا ذریعہ بنایا۔

جب سے اس جوان سال مجاہد نے مسلک رضویت کی حمایت اور رضویت سے چلنے والوں کی سرکوبی  
کے لئے اپنے اشہب قلم کو مہمیز کیا ہے۔ مصلح اہل سنت کے دل کی دھڑکن اور آنکھوں کا تارہ بن گیا ہے۔  
مولیٰ تبارک و تعالیٰ اس کی تابناک کوروز و شب بڑھاتا رہے۔ وہ ہیں مرکزی ادارہ شریعہ کے مفتی اور نائب قاضی  
امجد رضا امجد۔۔۔ علامہ ڈاکٹر امجد رضا امجد زید مجددہ کی کئی قلمی کاوشیں میری نظر سے گزریں جن کے مطالعہ سے  
میری معلومات میں خوشگوار اضافہ ہوا۔ اور اب جب کہ ایک اہم ترین کوشش جسے ہم بجا طور پر تاریخی و اساسی  
سرمایہ قرار دیں۔ اور جو عنقریب احباب اہلسنت کے زیب نگاہ ہونے والی ہے۔ اس کی ترتیب و اشاعت پر  
ڈاکٹر صاحب کی خدمت میں جس قدر ہدیہ تبریک پیش کریں ان کی محنت و جانفشانی کے مقابلہ میں کچھ نہیں ہے  
ہاں میں جو ادھیتی سے ملتی ہوں کہ وہ اپنے حبیب کریم علیہ التحیۃ و التسلیم کے طفیل حضور صدر الشریعہ بدرالطریقہ  
کے نام نامی اسم گرامی (امجد علی) کے زیر سایہ میرے امجد کے مجد کو پکافر مائے اور ان سے سنیت و رضویت کی  
نیش بہا خدمات جلیلہ لیتا رہے۔ آمین یا رب العالمین

فقیر عبدالوہاب قادری غفرلہ

۱۱/ صفر المظفر ۱۴۳۹ھ، ۳۱ اکتوبر ۲۰۱۷ء

## تاثر گرامی

خیر الاذکیا حضرت علامہ و مولانا محمد احمد مصباحی صاحب قبلہ  
ناظم تعلیمات الجامعۃ الاشرفیہ مبارک پور

باسمہ و حمد للہ تعالیٰ و تقدس

پٹنہ سے ڈاکٹر امجد رضا امجد نے فون کے ذریعہ اطلاع دی کہ حجۃ الاسلام (علامہ حامد رضا خاں  
خلف اکبر امام احمد رضا قادری بریلوی قدس اسرارہما) کی حیات و خدمات پر ”رضا بک ریویو“  
کا ”حجۃ الاسلام نمبر“ تقریباً آٹھ سو صفحات پر مشتمل منظر عام پر آنے والا ہے۔ آپ کے تاثرات  
مطلوب ہیں۔

میں نے مندرجات کی تفصیل جاننے کی کوشش نہ کی، کیوں کہ میری مسرت کے لیے یہی کافی  
ہے کہ موصوف نے اپنی محنت و جاں فشانی سے ایک ضخیم مجموعہ تیار کر لیا۔ اندازہ ہے کہ حجۃ الاسلام  
کے سلسلے میں منتشر طور پر ماضی و حال میں جو واقع اور مستند رشتات قلم ملے ہوں گے وہ انہوں نے  
سیلے کے ساتھ یکجا کر دیئے ہوں گے اور خود حضرت کے بھی کچھ قلمی نقوش شامل ہوں گے۔  
محنت، لگن اور جفاکشی کے کرشمے حیرت انگیز ہوتے ہیں۔ حضرت کے وصال کو ایک طویل  
عرصہ گزر گیا، اب تلامذہ، مریدین، مستفیدین اور زائرین بھی نہیں ملتے اس لیے ان کی حیات  
و خدمات پر زیادہ مواد ملنے کی توقع کم ہی ہوتی ہے۔ مگر ”جویندہ پابندہ“ کی مثل صادق ہے۔  
امید ہے کہ موصوف کی کاوشوں سے یہ نمبر صحت کتابت، حسن ترتیب، کمال تحقیق اور اپنی  
معنویت و افادیت کے اعتبار سے ایک قابل قدر مرجع اور دستاویز کی حیثیت حاصل کرے گا۔ خدا  
کرے ایسا ہی ہو۔ آمین

محمد احمد مصباحی

ناظم تعلیمات جامعہ اشرفیہ، مبارک پور، ضلع اعظم گڑھ

۲۲ صفر ۱۴۳۹ھ / ۲۳ اکتوبر ۲۰۱۷ء روز دوشنبہ



## تقریظ سعید

نبیرہ اعلیٰ حضرت شہزادہ منانی میاں حضرت علامہ عمران رضا خان سمنانی میاں صاحب قبلہ  
جد امجد حجۃ الاسلام علامہ شاہ حامد رضا قدس سرہ کی خدمات جلیلہ اور حیات مقدسہ پر ایک  
تازہ کتاب دیکھ کر جی خوش ہو گیا۔ داد حضور علیہ الرحمہ والرضوان نے سرکار اعلیٰ حضرت کی زندگی  
سے لے کر ان کی وفات کے بعد کے بعد ۲۲ سال دین متین کی جو خدمت کی ہے اسے تاریخ تو  
نہیں بھول سکی، مگر ہم نے انہیں ضرور فراموش کر دیا ہے۔

دو سال قبل خانوادہ رضا کی علمی فقہی ادبی مذہبی خدمات پر تحقیق و اشاعت کا فریضہ انجام  
دینے والے ہمارے عزیز دوست ڈاکٹر مفتی محمد امجد رضا امجد قاضی شریعت ادارہ شرعیہ پٹنہ بہار نے  
بتایا کہ وہ حضور حجۃ الاسلام پہ اپنے سہ ماہی رسالہ ”رضا بک ریویو“ کا حجۃ الاسلام نمبر ”لانا چاہ رہے  
ہیں، اس سلسلہ میں انہیں مواد کی تلاش و جستجو ہے، میرے پاس اس سلسلہ میں جو مواد تھا وہ میں نے  
انہیں فراہم کر دیا، اب دو سال بعد انہوں نے یہ مسرت افزا خبر دی کہ الحمد للہ! ساڑھے سات سو  
صفحات پر مشتمل یہ نمبر تیار ہے۔ یہ خبر سن کر ان کے لئے دل سے دعائیں نکلیں اور حجۃ الاسلام سے  
لے کر اب تک بزرگان بریلی کا ان کے گاؤں ”رضاباغ کنکٹی“ سے جو تعلق رہا ہے وہ نگاہوں میں  
گھوم گیا اور یہ بھی خیال آیا کہ حجۃ الاسلام اور مفسر اعظم ہند نے ڈاکٹر امجد صاحب کے والد گرامی  
گماشتہ عبدالغفور خاں پر جو شفقت و نوازشات کیں، ان کے گھر پہ ہفتہ اور مہینہ روز قیام فرمایا وہ  
بلاوجہ نہیں تھا، نگاہ ولایت دیکھ رہی تھی، کہ اسی گھر کا ایک فرد رضویات کو اپنی تحقیق کا موضوع بنائے  
گا، مسلک اعلیٰ حضرت کا جانباز سپاہی ہوگا اور مسلک کے خلاف صلح کلیت کا علم بلند کرنے والوں پہ  
برق خاٹف بن کر گرے گا۔ آج امجد صاحب واقعی اسی خدمت کو انجام دے رہے ہیں۔

حجۃ الاسلام نمبر کو دیکھ کر کہنا پڑتا ہے کہ ڈاکٹر امجد رضا امجد نے یہ عظیم الشان نمبر نکال کر  
جماعت کا بہت بڑا قرض ادا کیا ہے، ہم اس عظیم خدمت پہ ان کے لئے دعا کرتے ہیں کہ اللہ رب  
العزت اس کام کا انہیں بھرپور صلہ عطا فرمائے اور مزید کام کرنے کے لئے انہیں وسائل اور ان کے  
والدین کو جنت الفردوس میں جگہ عطا فرمائے۔

محمد عمران رضا سمنانی رضوی قادری غفرلہ

## انتساب

مرجع الانام امام الاولیا جانشین اعلیٰ حضرت حجۃ الاسلام

## علامہ شاہ حامد رضا خان

علیہ الرحمہ والرضوان کے

عابد زاهد متقی پرمیز گار و فاشعار و جاں نثار مرید

گماشتہ عبد الغفور خاں حامد کی علیہ الرحمہ

کے نام

جن پر حجۃ الاسلام کا فیضان جھوم جھوم کر برسا، عدیم الفرستی کے باوجود ہفتہ روز  
تک جنہیں حجۃ الاسلام نے اپنا میزبان بننے کا شرف بخشا، حضور مفسر اعظم نے  
برسہا برس تک جن کی بستی اور گھر کو علاقائی تبلیغ کے دوران اپنا سرگز بنایا  
، جنہیں حضرت مفسر اعظم ہند سے مرید ہونے کے لئے حجاز مقدس سے آئے  
سرکارِ مصلیٰ علیہ السلام کے دو عربی مہمان کی خدمت و غلامی کی سعادت مرحمت ہوئی اور  
جن کی آغوش تربیت کے سبب مجھے اعلیٰ حضرت کا عشق، حبۃ الاسلام کی محبت  
، مفتی اعظم ہند سے روحانی وابستگی، مفسر اعظم ہند سے جذباتی لگاؤ، ریحان ملت  
سے قلبی تعلق، قبر ملت سے علاقہ دل، منانی میاں سے مودت و عقیدت اور قطب  
زمانہ حضور تاج الشریعہ کی غلامی کا شرف حاصل ہوا۔

اللہ عز و جل میرے والدین کو ان اللہ والوں کے صدقے جنت الفردوس میں جگہ  
عطا فرمائے اور مجھے یونہی سفیر رضویات بنا کر خدمت دین کی توفیق مرحمت فرمائے۔

محمد امجد رضا امجد

صدر القلم فاؤنڈیشن سلطان منج پٹنہ

قطعہ تاریخ اشاعت حجۃ الاسلام نمبر  
 بہ شکل گلدستہ مناقب  
 امام الاولیاء حجۃ الاسلام کے حضور  
 عرض گزار  
 محمد امجد رضا امجد  
 ابن  
 گاشٹہ عبدالغفور خاں حامدی



لمع جذب اتقیا حامد رضا	شمع بزم اصفیا حامد رضا
تابش روئے صفا حامد رضا	نازش اہل صفا حامد رضا
ساجد رب العلیٰ حامد رضا	حلمہ حمد خدا حامد رضا
ناعت خیر الوریٰ حامد رضا	شاغل ذکر خدا حامد رضا
بے ریا و باحیا حامد رضا	پنجی نظروں کی ادا حامد رضا
حبتہ الاسلام یا حامد رضا	لازم و ملزوم ہیں جو بھی کہیں
حق صفت حق کی صدا حامد رضا	حق نہ حق آئینہ حق کی ازاں
ایسا تیرا حسن بھتا حامد رضا	کائنات حسن میں سپردیا ترا
دیدنی جلوہ ترا حامد رضا	من رانی قدر امی الحق کے طفیل
دیکھ کر چہرہ ترا حامد رضا	اہل بدعت اہل سنت ہو گئے
تو مسکرتا رہا حامد رضا	تیرے دشمن خائب و خاسر رہے
وہ ترا تیر قضا حامد رضا	عمر بھر مارا ترا تڑپا کرے
یہ ترا شہسہ رہا حامد رضا	فتا دیانی رافضی ندوی فنگن



حق نگہ حق آئینہ حامد رضا  
 ساقی جام ہدیٰ حامد رضا  
 بادۂ حب رضا میں مست ہوں  
 میرے والد حضرت عبدالغفور  
 تیری نسبت پر سدا نازاں رہے  
 اور جیلانی میاں کے فیض سے  
 جن کی رحلت ان کے مرشد کے طفیل  
 اور میں تاج الشریعہ کا عنلام  
 جن کا ثانی اس زمانہ میں نہیں  
 اصفیا و اتقیا ان کے اسیر  
 ہر نظر مشتاق ان کے دید کا  
 ان کے دیکھے سے خدا کی یاد آئے  
 ہے قلم رو میں انہیں کے اک جہاں  
 اختر و جیلانی حامد اور رضا  
 حامدی جیلانی رضوی حباں سے  
 مفتی اعظم کی نسبت مسل گئی  
 اعلیٰ حضرت بھی ملے تیرے طفیل  
 ”نور جان و نور ایماں“ مسل گئے  
 ہو گئے ہم ”حنادم آل رسول“  
 غوث اعظم تک رسائی ہو گئی  
 دامن مشکل کشا ہے ہاتھ میں  
 میں در محبوب رب تک آگیا  
 اللہ اللہ مجھ کو منزل مسل گئی

اصل حق، حق نما حامد رضا  
 شامل حق ہو صد حامد رضا  
 تو مرا ساقی بنا حامد رضا  
 جن پہ تجھ کو ناز تھا حامد رضا  
 حامدی تھا سلسلہ حامد رضا  
 والدہ تھیں عابدہ حامد رضا  
 با وضو وقت عشا حامد رضا  
 جو ترا پر تو ہوا حامد رضا  
 ایسا تیرا لاڈلا حامد رضا  
 جلنے والے اشقیاء، حامد رضا  
 جیسا تیرا ماحبرا حامد رضا  
 ان میں ہے جلوہ ترا حامد رضا  
 اب بھی ہے سکھ ترا حامد رضا  
 اپنے گھر کا سلسلہ حامد رضا  
 دل مصفیٰ ہو گیا حامد رضا  
 واسطہ تو ہی بنا حامد رضا  
 واسطہ تو ہی بنا حامد رضا  
 واسطہ تو ہی بنا حامد رضا  
 واسطہ تو ہی بنا حامد رضا  
 واسطہ تو ہی بنا حامد رضا  
 واسطہ تو ہی بنا حامد رضا  
 واسطہ تو ہی بنا حامد رضا  
 واسطہ تو ہی بنا حامد رضا  
 واسطہ تو ہی بنا حامد رضا



اس سے بڑھ کر اور کیا حامد رضا  
مرحباً ملنا ترا حامد رضا

میں زمیں سے آسمان تک آگیا  
تجھ سے مل کر ہم سبھی سے مل گئے



حب دنیا سے رہا حامد رضا  
حلم تو نے جو پایا حامد رضا  
بوا حسینی سیکدہ حامد رضا  
سب پہ ہے سایہ ترا حامد رضا  
قرب حق کا تو پتہ حامد رضا  
مجھ پہ رنگ ایسا چڑھا حامد رضا  
مجھ پہ رنگ ایسا چڑھا حامد رضا  
مجھ پہ رنگ ایسا چڑھا حامد رضا  
مجھ پہ رنگ ایسا چڑھا حامد رضا  
مجھ پہ رنگ ایسا چڑھا حامد رضا  
جان و دل تم پر فدا حامد رضا

طالب مولانا رہا حامد رضا  
مجھ کو بھی وہ مے پلا حامد رضا  
مست ہیں رضوی مئے برکات سے  
تجھ پہ ہیں سایہ فنگن آل رسول  
بوا حسینی رنگ ہے تجھ پر چڑھا  
میں ترا طالب رہوں مطلوب تو  
میں ترا ماحر رہوں مدوح تو  
میں محب تیرا رہوں محبوب تو  
تیری الفت ہی مری پہچان ہو  
مسک احمد رضا پر حبان دوں  
عشق میں سود و زیاں کی بات کیا؟



روز و شب صبح و سحر حامد رضا  
مصدر لطف و عطا سخا حامد رضا  
مژدہ ”نوری لقا“ حامد رضا  
کو بہ کو جلاوہ نسا حامد رضا  
تو شہدی احمد رضا حامد رضا  
آں امام الاولیا حامد رضا  
تو شہدی ایمان ما حامد رضا

تذکرہ برب شدہ حامد رضا  
معدن جود و سخا حامد رضا  
در نگاہ شیخ خود منظور باد  
جلوات تابد کنوں در ہند و پاک  
جانشین اعلیٰ حضرت جز تو نیست  
ما من و طجائے من دانی کہ کیست  
ہر رگ من تار شد در عشق تو



اداریہ

ڈاکٹر محمد امجد رضا امجد

## بن گئی بات ان کا کرم ہو گیا

انتظار بسیار کے بعد اعلان کے مطابق رضا بک ریویو کا حجۃ الاسلام نمبر حاضر ہے۔ یہ اعتراف ہے کہ یہ نمبر نہ ہمارے جذبہ و حوصلہ کا عکاس ہے اور نہ اس عظیم المرتبت اور علوم و معارف کے بحر ذخار کے شایان شان نہیں جنہیں ان کے ہم عصر مقتدر شخصیات نے اعلیٰ حضرت کا حقیقی جانشین کہا مگر جو بھی ہے وہ میرے لیے توشہ آخرت ہے اور اس نسبت کا پاکیزہ اظہار ہے، جو حجۃ الاسلام کے حوالے سے میرے خانوادہ بالخصوص والد گرامی گماشتہ عبدالغفور خاں علیہ الرحمہ کو تھا۔ آج جب سات سو صفحات پر مشتمل اس نمبر کی تکمیل کے بعد بنام اداریہ اپنے جذبات سمیٹنے بیٹھا ہوں تو دل کو اک اطمینان سا ہے کہ یہ دستاویزی کام میرے نامہ اعمال میں آیا ع شادم از زندگی خویش کہ کارکردم

اعلیٰ حضرت امام احمد رضا قدس سرہ کی طرح حجۃ الاسلام علامہ شاہ حامد رضا علیہ الرحمہ والرضوان کی شخصیت بھی مظلوم ہے گویا جانشینی میں اعلیٰ حضرت کے علم و حکمت فضل و کمال زہد و ورع اور فکر و تدبر کی طرح مظلومیت بھی آپ کے حصہ میں آئی۔ ان کے ساتھ شعوری یا غیر شعوری طور پر اس طرح کا برتاؤ ہوا کہ رفتہ رفتہ ان کی شخصیت پردہ خفا میں چلی گئی اور نئی نسل کے نوجوان ان کا نام سننے سے بھی محروم ہو گئے۔ خانوادہ رضا کے تذکرے میں اعلیٰ حضرت مفتی اعظم کی صدائے دلنواز تو بار بار سننے میں آتی ہے، مگر حجۃ الاسلام کا نہیں، ان ائمہ ثلاثہ میں ان کا نام چھوڑ دینا نہ اعلیٰ حضرت قدس سرہ کو پسند ہوگا اور نہ سرکار مفتی اعظم ہند کو۔ اور جو عمل ان سرکاروں کو پسند نہ ہو اس روش کی تحسین نہیں کی جاسکتی۔

یہ المیہ نہیں تو اور کیا ہے؟ کہ وہ شخصیت جس نے شعور کی منزل پر قدم رکھتے ہی خدمت دین کے لیے خود کو وقف کر دیا، الدولۃ المکیہ کی تمییز و تمہید جس کی مرہون منت ہو، علمائے عرب کی تصدیقات جن کی محنت شاقہ کی شاہد ہو، تصنیفات رضا کے تراجم میں جن کا خون جگر شامل ہو ”کفل الفقہ الفہم“، ”الاجازۃ المتنیہ“، ”الوظیفۃ الکریمہ“ کی تمہید جن کے علم و عرفاں کی گواہی دے رہی ہو۔ تحریک ردندوہ اور مسئلہ اذان ثانی میں جن کے علمی کردار نے والد گرامی کے مشن کو تقویت پہنچائی ہو، جنہیں والد گرامی نے ”اودھ میں جن کا ثانی نہیں“ فرما کر صاحب فضل و کمال بتایا ہو۔ جنہیں اپنا جانشین بنا کر بھیجتے ہوئے ”انہیں حامد رضا نہیں احمد رضا سمجھا جائے“ فرمایا ہو اور جن سے مرید ہونے والے کو اپنا مرید بتایا ہو ایسی عبقری اور صاحب علم معرفت شخصیت کو کشتہ تاریخ بنادینا یقیناً اخلاقی جرم اور احسان ناشناسی ہے۔

حجۃ الاسلام کی حیات و خدمات پر اکلوتی کتاب ”تذکرہ جمیل“ ہے، جو ۱۴۱۲ھ میں سنی رضوی اکادمی ماریشش کے ذریعے منظر عام پہ آئی۔ اس کتاب سے چھ سال قبل ۱۴۰۶ھ میں ڈاکٹر عبدالنعیم عزیزی صاحب نے ”حیات حجۃ الاسلام“ کے نام سے ایک مقالہ لکھ کر کتابچہ کی صورت میں بریلی شریف سے کیا، پھر علامہ خوشتر کی کتاب ”تذکرہ جمیل“ سولہ سال بعد اس مقالہ میں اضافہ کیا اور حضرت مولانا عمران رضا خاں سمٹانی میاں کے والد گرامی شہزادہ مفسر اعظم ہند حضرت مولانا منان رضا خاں منٹانی میاں قبلہ دامت برکاتہ العالیہ کے قائم کردہ مکتبہ سے ۱۴۲۸ھ میں شائع کیا، ان دونوں کتابوں کو بھی ایک بار کے بعد دوبارہ شائع ہونا نصیب نہ ہوا۔ مگر خدا بھلا کرے علامہ ابراہیم خوشتر فریدی کا کہ انہوں نے حجۃ الاسلام کی حیات و خدمات پہ ”تذکرہ جمیل“ لکھ کر ان کے حوالہ سے ضروری معلومات کو ضائع ہونے سے بچا لیا۔ ان دونوں کتابوں کے بعد کوئی تیسری کوئی مطبوعہ کتاب کا نام سننے میں نہیں آیا۔ ہاں یہ مسرت افزا خبر ہے کہ مفتی عابد حسین قادری اور مولانا مفتی عبدالرحیم نشتر فاروقی نے بھی حضرت حجۃ الاسلام پہ کتابیں لکھی ہیں خدا کرے وہ بھی جلد منظر عام پہ آجائیں۔

جنوری فروری مارچ ۲۰۱۲ میں جب میں نے اپنے رسالہ ”رضا بک ریویو“ کا ”رضویات کا اشاریہ نمبر“ شائع کیا تو اس میں سنی رسائل کا اشاریہ بھی شامل ہوا، اس دوران پہلی بار یہ احساس ہوا کہ حجۃ الاسلام پہ مضامین و مقالے بھی بہت کم لکھے گئے اسی دن میری دیوانگی

نے ”صحرا نوردی اور کوہ پیما“ کی ٹھان لی اور یہ عزم کر لیا کہ رضویات کے اس محبوب باب کو ضرور عالم آشکار کرنا ہے۔ اس سلسلہ میں ہم نے اپنے اکابر سے رابطہ کیا اور ان سے تعاون کی درخواست کی، بڑوں کی بڑی باتیں ہوتی ہیں ان سے گفتگو کر کے مجھے حوصلہ ملا اور عزم میں پختگی آگئی، پھر اس نمبر کے لئے ہم نے ۱۲ ابواب پر مشتمل ایک خاکہ بنایا اور مضامین کے لئے رابطہ کا کام شروع کر دیا اس کام میں دو سال کا عرصہ گزر گیا مگر کامیابی نہیں مل پائی۔ اسی صحرا نوردی میں جماعت اہل سنت کے جید عالم و محقق حضرت مفتی محمود احمد رفاقتی سے تبادلہ خیال ہوا انہوں نے میرے جذبہ کی ستائش کرتے ہوئے تعاون کا یقین دلایا بلکہ اس کام کی تاخیر پہ اس نسبت کے حوالہ سے جو میرے والد گرامی گماشتہ عبدالغفور خاں حامدی کو حجۃ الاسلام سے تھا، میرے جذبات کو اور انگینت کیا اور میں نے رضا بک ریویو کے اپریل مئی جون ۲۰۱۴ کے شمارہ میں ادارہ لکھ کر باضابطہ اس نمبر کا اعلان کر دیا ادارہ کا یہ حصہ کس درجہ ہمارے درد کا غماز تھا قارئین ایک بار پھر اسے تازہ کریں:

رضویاتی ادب کا ایک محبوب گوشہ حضور حجۃ الاسلام سے متعلق ہے جواب تک ہماری مسلسل خاموشی اور عدم توجہی کا شکار ہے۔ ہماری اس علمی چشم پوشی نے ان کی علمی اور روحانی شخصیت کو ہم سے اوجھل کر رکھا ہے جو یقیناً ہمارا علمی اور جماعتی المیہ ہے۔ وہ بادہ خوار تو دنیا سے اٹھ گئے جنہیں ان کی شخصیت کا عرفان حاصل تھا، جنہوں نے انہیں دیکھا تھا، ان کی صحبت پر سعادت پائی تھیں اور جی بھر کر ان سے اکتساب علم و فیض کیا تھا۔ ہم نے نہ انہیں پڑھا ہے نہ ان کی صحبتیں پائی ہیں اور نہ اب ان کا تذکرہ یا ان کی کتابیں ہمارے مطالعہ کا حصہ ہیں۔ ظاہر ہے اس صورت میں کمی کا احساس تو رہے گا۔ یہ کتاب بڑا المیہ ہے کہ ان کی وفات سے لے کر اب تک ان کی حیات و خدمات پر ۱۵/۱۰ سے زیادہ مقالے نہیں لکھے گئے جو قابل شمار ہوں۔ مولانا ابراہیم خوشتر کی نوشتہ ایک کتاب ”تذکرہ جمیل“ کے علاوہ کوئی قابل ذکر کتاب نہیں لکھی گئی، ہندو پاک کے کسی رسالہ کا کوئی نمبر شائع نہیں ہوا اور رفتہ رفتہ وہ منظر سے اوجھل ہو گئے۔

رضا بک ریویو کی ٹیم نے اس علمی خلا کو پُر کرنے عزم سعید کیا ہے۔ رابطہ کی مہم جاری ہے۔ ابواب مرتب ہو چکے ہیں جسے تحقیقات کے کالم میں دیکھا

جاسکتا ہے۔ توقع ہے کہ ہندو پاک اور دیگر ممالک کے افراد اس موضوع پر اپنی نگارشات ضرور عنایت کریں گے اور ایک علمی خلا کو پر کرنے میں ہماری بھرپور مدد فرمائیں گے۔

یہاں یہ عرض کر دینا بھی ضروری سمجھتا ہوں کی اس موضوع پر کام کی تحریک جامع علم و فضل حضرت مفتی محمود احمد رفاقی مدظلہ سے ہمیں ملی۔ انہوں نے اس حوالے سے ہماری عدم توجہی کی اتنی بار سرزنش کی مجھے اس ذکر میں لطف آنے لگا اور یہ احساس شدید ہو گیا کہ واقعی اس کام کو عبادت سمجھ کر انجام دینا چاہئے۔ حضور حجۃ الاسلام کے حوالے سے ”رضویات کا ایک محبوب باب“ انہیں کا درد میں ڈوبا ایک عنوان ہے جس میں درد ہے، تڑپ ہے، سوز ہے، ساز ہے اور ایک انوکھی لذت ہے۔ مجھے یہ بھی یقین ہے ان کی ماتحتی میں مکمل ہونے والا یہ کام انتہائی معیاری اور علم و عرفان سے مملو ہوگا۔ خدائے تعالیٰ انہیں سلامت رکھے اور ہمیں ان سے فیضیاب ہونے کے مواقع عطا فرماتا رہے۔

مگر افسوس ہے کہ ان کی طرف سے بھی مجھے ”غریب دل رہا پیاسا بھرے سمندر میں“ کے سوا کچھ ہاتھ نہیں آیا تاہم میری ہمت نے میرا ساتھ نہیں چھوڑا اور ”عشق صادق ہو تو پتھر بھی پگھل جاتے ہیں“ کی طرح واقعی اس راہ کے پتھر پگھل گئے، حضور حجۃ الاسلام نے میرے دل کی سن لی اور ایسے راستہ ہموار کیا کہ ع ترے قرباں مری بگڑی بنانے والے سوشل میڈیا کے بعض احباب نے صلح کلیت کے بڑھتے سیلاب کو روکنے کے لئے پٹنہ سے دو ماہی الرضا انٹرنیشنل نکالنے کا فیصلہ کیا جنوری ۲۰۱۶ء سے اس کا اجرا عمل میں آیا اور اس کی ادارت خاکسار کے ذمہ آئی، اسی رسالہ کے توسط سے دنیا بھر کے علم دوست مخلص اور خدمت کا جذبہ رکھنے والے افراد سے تعلقات استوار ہوئے الرضا کے چند اداریوں نے انہیں مجھ سے قریب کر دیا جن میں میثم عباس لاہور، سید شاہ منور حسین امریکہ جناب ابرار احمد صاحب پاکستان اور ثاقب صاحب لاہور پاکستان خاص طور سے قابل ذکر ہیں۔ ان حضرات نے حجۃ الاسلام کے چند نایاب رسائل اور ان پر لکھے گئے کچھ قدیم مضامین کے عکس عنایت کئے، گجرانوالہ پاکستان سے شائع ہونے والے ہفت روزہ ”رضائے مصطفیٰ“ کا بڑے سائز کے ۸ صفحات



پر مشتمل ”حجۃ الاسلام نمبر کی فوٹو کا بھی فراہم کی۔ ان مضامین کو دیکھنے سے یہ اندازہ ضرور ہوا کہ پاکستان میں حجۃ الاسلام کے خلفاء و تلامذہ بالخصوص تلمیذ حجۃ الاسلام محدث اعظم پاکستان حضرت علامہ سردار احمد قدس سرہ نے اپنے تلامذہ و متعلقین کے دلوں میں حجۃ الاسلام کی محبت کا ایسا چراغ روشن کر دیا تھا جس نے ان کی یادوں کی شمع کو ہمیشہ فروزاں رکھا یہ اعتراف کئے بغیر نہیں رہ سکتا کہ اگر ان پاک دل احباب نے تعاون نہیں کیا ہوتا نہ مجھے ہفت روزہ رضائے مصطفیٰ گجرانوالہ کے ”حجۃ الاسلام نمبر“ کی زیارت ہوتی، نہ ان کے تلامذہ و خلفاء کے قیمتی مضامین ہمارے نمبر کی زینت اور افزائش معیار کا ذریعہ بنتے۔ یہ حقیقت ہے کہ ان احباب کی نوازشات نے ہمارے حوصلوں کو جلا بخشی، پھر نئے عنوانات پہ لکھنے والے احباب بھی دستیاب ہو گئے اور دیکھتے ہی دیکھے یہ تاریخ ساز اور دستاویزی نمبر تیار ہو گیا۔

”رضا بک ریویو“ کا یہ نمبر ۱۲ ابواب پر مشتمل ہے۔ یہ کوشش کی گئی ہے کہ ان مختلف ابواب کے ذریعے حجۃ الاسلام کی زندگی کا متنوع جہتوں سے احاطہ کر لیا جائے۔ ابواب کے آغاز سے قبل اس خاکسار کی ایک منقبت بھی ہے جو ۷۲ اشعار پر مشتمل ہے اور آخر کے شعر سے تاریخ طبع بھی نکل آتی ہے۔ یہ منقبت بھی حضور حجۃ الاسلام قدس سرہ کی منقبت ”ذریعہ التجا“ کے مطالعہ پاکیزہ نتیجہ ہے، طبیعت چاہی کہ حجۃ الاسلام نے خاتم الاکابر حضور سیدنا آل رسول احمدی مارہروی کی بارگاہ میں یہ نذر پیش کی ہے میں حجۃ الاسلام کی بارگاہ میں اپنی عقیدت کا خراج پیش کروں، پھر وضو کر کے اس کام کا آغاز کیا اور الحمد للہ ”آتے ہیں غیب سے یہ مضامین خیال میں“ کی طرح مجھ پرورد کی برسات ہونے لگی اور ایک کے بعد کرتے کرتے ۷۲ اشعار ہو گئے جن میں عربی فارسی اردو تینوں زبان کے اشعار اور مصرعے شامل ہیں۔ مجھے یقین ہے حضور حجۃ الاسلام کی بارگاہ میں میرے یہ جذبات قبول فرمائیں گے۔

باب اول: خانوادہ امام احمد رضا کے عنوان سے ہے۔ جس کا آغاز حجۃ الاسلام کے پہلے سوانح نگار علامہ ابراہیم خوشتر صدیقی کی مرتبہ تقویم سے ہے۔ جس میں بعض ضروری اضافے ادارے کی طرف سے کر دیئے گئے ہیں اور صرف ایک قدیم مضمون صاحب سجادہ خانقاہ رضویہ علامہ سبحان رضا خان سجانی میاں کا شامل کیا گیا ہے۔ صاحب البیت ادراہی بمافیہ کے مطابق اس باب کے لیے یہی دستیاب مضمون زیادہ مناسب معلوم ہوا۔ امید ہے قارئین اس سے مستفیض ہوں گے۔

باب دوم: حیات و خدمات ہے جس میں سترہ (۱۷) مضامین و مقالے شامل ہیں۔  
مشمولات کی اہمیت اس لئے واقع ہے کہ اکثر مضمون نگار حجۃ الاسلام کے خلفاء تلامذہ اور اکابر میں  
شامل ہوتے ہیں۔ ممکن ہے قارئین کو اس باب کے مضامین میں تکررات کا احساس ہو۔ مگر  
تکررات کی نسبت چونکہ اکابر علماء و مشائخ سے ہے اس لیے اس کی اہمیت اپنی جگہ مسلم ہے۔

باب سوم: فضائل و کمالات ہیں۔ اس میں سولہ (۱۶) مضامین و مقالات شامل ہیں  
جس میں حجۃ الاسلام کی تبحر علمی، فضائل و خصائل، اوصاف و کمالات، مدبرانہ لائحہ عمل، صحافت  
مصرفیات اور حجۃ الاسلام کے حوالے سے ارباب علم و دانش کے تاثرات کو سمیٹا گیا ہے۔ ایک  
پہلے مضمون کے علاوہ سارے مضامین نئے ہیں جن سے حجۃ الاسلام کے فضائل و کمالات چھن کر  
سامنے آجاتے ہیں۔

باب چہارم: کا عنوان فقہ و افتاء ہے جس میں چار مضامین شامل ہیں تحقیق سے یہ بات  
سامنے آئی کہ حجۃ الاسلام کے فتاویٰ حالات کی ناسازگاری کے بنا پر محفوظ نہیں رہ پائے اور ایک  
بہت بڑا علمی خزانہ دست برد زمانہ کی نذر ہو گیا۔ فتاویٰ حامد یہ کے نام سے صرف ایک مجموعہ  
دستیاب ہے، جس سے یہ اندازہ ہوتا ہے کہ اعلیٰ حضرت امام احمد رضا قدس سرہ اور حجۃ الاسلام کی  
فتویٰ نویسی میں اسلوب، استدلال، تنقید، تحقیق اور زبان و بیان کے اعتبار سے حد درجہ یکسانیت  
ہے۔ اس میں شامل چاروں مضامین سے اس کی تصدیق ہو جاتی ہے۔

باب پنجم: معرفت و تصوف کے لیے مختص ہے۔ اس میں نو ۹ مضامین شامل ہیں۔  
جن سے حجۃ الاسلام کی عارفانہ زندگی آئینہ ہو کر ہمارے سامنے آتی ہے۔ آج کل تصوف کی حقیقی  
روح مجروح ہوتی جا رہی ہے۔ ”برعکس نہند نام زنگی کافور“ کے مطابق ایسے ایسے لوگ تصوف کے  
دعویدار ہیں جنہیں تصوف سے عملاً دور کا بھی علاقہ نہیں، مگر حجۃ الاسلام کی زندگی کا مطالعہ تصوف  
قولی و عملی دونوں اعتبار سے شجر سایہ دار معلوم ہوتی ہے۔ یہی وجہ ہے کہ ان کو دیکھنے سننے حتیٰ کہ ان  
کے جنازے کو بھی دیکھنے سے گمراہوں کو ہدایت، بددینوں کو دین اور کافروں کو اسلام نصیب ہوتا  
ہے۔ خدائے پاک ان سے وابستگان کو بھی ان کے میکدہ عرفان کا جام عطا فرمائے۔

باب ششم: تصنیفات و تالیفات کے حوالے سے ہے۔ جس میں حجۃ الاسلام کے  
تصنیفات و تالیفات کا تعارف و تجزیہ پیش کیا گیا ہے۔ حجۃ الاسلام کے تصنیفات کے حوالے سے  
متعدد آرا ملتی ہیں۔ مگر تحقیق سے اب تک جو تعداد سامنے آئی ہے وہ ۲۲ ہے۔ مگر اس باب

میں ان کی بعض کتابوں کے حوالے سے کہیں اجمالاً اور کہیں تفصیلاً تعارف و تجزیہ پیش کیا گیا ہے۔ بعض کتابوں پہ مختلف قلم کاروں کے تجزیاتی و تشریحاتی مضامین شامل ہیں۔ اور سب کا اپنا الگ الگ رنگ اور اپنا الگ الگ اسلوب ہے۔ قارئین اس تنوع سے یقیناً مستفیض ہوں گے۔

باب ہفتم: کوزبان و ادب کا نام دیا گیا ہے۔ جس میں گیارہ ازمضامین شامل ہیں۔ یہ کوشش کی گئی ہے کہ عربی فارسی اردو نظم و نثر ان کی نعتیہ شاعری کے حوالے سے ممکن حد تک تمام پہلوؤں کا احاطہ ہو جائے۔ مگر سچی بات یہ ہے کہ ہم اس میں کامیاب نہیں ہیں۔ مگر جو بھی ہے وہ پیاس مارنے کے لائق ضرور ہے۔ قارئین تشنگی کے احساس کے باوجود ان سے محظوظ ہوں گے۔

باب ہشتم: مکتوبات حجۃ الاسلام ہے۔ جس میں تین مضامین شامل ہیں۔ جن کے مطالعے سے حجۃ الاسلام کے مکتوب کا اسلوب، علما و خواص اہل سنت سے روابط، دینی حمیت اور جذبہ اعلان حق واضح طور پہ سامنے آتا ہے۔ مجھے اعتراف ہے کہ عنوان کے مطابق زیادہ کچھ میں یہاں جمع نہ کر سکا مگر یہ تین مضامین، عنوان کی وضاحت و تشریح کے لیے کم نہیں۔

باب نہم: حجۃ الاسلام کے اسفار کے متعلق ہے۔ جس میں چار مضامین کو جگہ ملی ہے۔ اس باب میں سفر حج، سفر راجستھان، بنارس، پٹنہ اور لاہور کے سفر کی روداد کہیں اجمالاً اور کہیں تفصیلاً بیان کی گئی ہے۔ یہ باب اپنی وسعت کے اعتبار سے یہاں کوتاہی داماں کا شکار ہے۔ اہل نظر اور اہل علم اس عنوان کو ضرور پھیلا سکتے ہیں۔ بلکہ انہیں اس طرف متوجہ ہونا چاہیے۔ کہ ان کے سفر کی روداد میں فرد نہیں پوری جماعت کی تاریخ پوشیدہ ہے۔

باب دہم: حجۃ الاسلام اور منظر اسلام کے عنوان سے ہے۔ منظر اسلام سے حجۃ الاسلام کا جو ربط و تعلق اور ایثار پسندانہ نسبت ہے وہ تاریخ کا گمنام حصہ ہے۔ منظر اسلام کے جشن صد سالہ میں ماہنامہ اعلیٰ حضرت کے نمبرات میں اس حوالے سے کئی مضامین شائع ہوئے۔ ہم یہاں انہیں منتشر مضامین کو مدیر رسالہ کے شکریہ کے ساتھ شائع کر رہے ہیں۔ قارئین اس سے بخوبی اندازہ لگالیں گے کہ منظر اسلام کے حوالے سے حجۃ الاسلام کی کیا قربانیاں رہی ہیں اور منظر اسلام کی زندہ و تابندگی میں ان کی خدمات کا کتنا گہرا رنگ شامل ہے۔

باب یازدہم: حجۃ الاسلام کی بارگاہ میں ہدیہ مناقب کے لیے وقف ہے۔ جس میں گیارہ مناقب اور چھ ۶ قطعات شامل ہیں۔ جن کے مطالعے سے منقبت نگاروں کے جذبات، محبت اور وارفتگی عشق کا اندازہ ہوتا ہے۔ ان منقبت نگاروں میں بعض ان کے تلامذہ ہیں، بعض

مریدین، بعض معتقدین۔ قارئین ان قدیم مناقب میں محسوس کریں گے کہ ان کے خلفاء و تلامذہ نے حجۃ الاسلام کے علم و معرفت کا جو نقشہ کھینچا ہے وہ کتنا پر کیف اور جذبات و روحانیت سے کتو لب ریز ہے۔

باب دوازدہم: حجۃ الاسلام کے آثار و تبرکات سے مملو ہے۔ اس میں بیاض حامدی کے عکوس، دعائے حزب البحر قلمی کا عکس، حجۃ الاسلام کے مکتوبات، ہفتہ روزہ رضائے مصطفیٰ گجرانوالہ کے حجۃ الاسلام نمبر کا عکس اور حجۃ الاسلام کی تصنیفات کا سرورق شامل ہے۔ یہ عکوس جیسا کہ پہلے عرض کیا اہل پاک علم دوست حضرات اور ان کے علاوہ مولانا فیضان الرحمن سبحانی جامعہ واجدیہ در بھنگہ اور علامہ سید شاہ علقمہ شبلی خانقاہ ابوالعلائیہ منعمیہ کراپ شریف کی عنایت کردہ ہیں، اللہ رب العزت ہمارے سارے کرم فرما اور دوست احباب ان کی خدمت کا بھرپور صلہ عطا فرمائے۔

اس نمبر میں ہمارے جن اکابر علماء مشائخ کی تحریریں شامل ہیں، وہ سب اپنی جگہ آفتاب و ماہتاب اور جماعت اہل سنت کے لعل و گہر ہیں۔ آج کی مصروف ترین زندگی میں ایک ایسے عنوان پہ لکھنے کے لئے قلم اٹھانا جن پہ مواد عنقا ہو جماعتی درد اور اکابر سے محبت ہی کی علامت ہے اور یہ علامت دراصل ہماری جماعتی زندگی کا سرورق ہے۔ ہم شکر یہ کہ دو بول سے ان کی محبت عقیدت محنت کا صلہ تو نہیں دے سکتے، مگر بے پناہ اجر دینے والی بارگاہ میں دعا ضرور کر سکتے ہیں کہ خدائے عز و جل ان کی خدمات جلیلہ قبول فرمائے اور اپنی بارگاہ سے انہیں بے پناہ حصے عطا فرمائے۔ ہم نے اپنے سارے قلم کاروں کا تفصیلی ذکر اگلے صفحہ میں کر دیا ہے تاکہ ہمارے قارئین ان کی مصروفیت اہمیت اور ضرورت سے آشنا ہو سکیں

علمی اعتبار سے اس نمبر کو موقع بنانے میں ہمارے جن احباب اور عزیزوں نے جس طرح کے جذبے اور محبت و محنت کا مظاہرہ کیا ہے خدائے پاک ان تمام پر اپنی رحمتیں نازل فرمائے اور دونوں جہان میں ان کے لیے بھلائی اور سعادت مقرر فرمادے۔ بالخصوص القلم سے اپنی جذباتی وابستگی رکھنے والے مولانا غلام سرور قادری، ڈاکٹر ممتاز احمد رضوی، مولانا عبدالمبین ضیائی، ہمارے استاذ ڈاکٹر غلام مصطفیٰ نجم القادری عزیز دوست مولانا قمر الزماں مصباحی کو جنہوں نے کمپوزنگ پروف ریڈنگ اور حسن ترتیب میں ہمارا بھرپور تعاون کیا، قارئین اپنی جلوت و خلوت کی دعاؤں میں یاد رکھیں۔

یہ نمبر یقیناً میری زندگی کی ایک انمول پونجی ہے۔ مجھے یقین ہے یہ میرے لئے توشہ آخرت ثابت ہوگا۔ قارئین اس کی قبولیت کے لیے دعا فرمائیں اور رضا بک ریویو کے لیے بھی دعا فرمائیں کہ وہ یونہی تاریخ کے گمشدہ اوراق کو یکجا کر کے حیات تازہ کا سامان کرتا رہے۔ اور قارئین اس کی زیارت سے شاد کام ہوتے رہیں۔

جانشین اعلیٰ حضرت حجۃ الاسلام مولانا شاہ حامد رضا قدس سرہ پہ  
دواہم کتاب انشا اللہ جلد منظر عام پہ

## رسائل حجۃ الاسلام

جس میں ان کے تقریباً ۲۲ رسائل شامل ہوں گے جدید کمپوزنگ، ضروری  
حواشی اور حسن ترتیب کے ساتھ

## تذکرہ خلفاء و تلامذہ حجۃ الاسلام

جس میں ان کے ہندو پاک اور حرمین شریفین کے خلفاء و تلامذہ کے احوال، ان  
کی خدمات و اثرات کا ایسا ان افروز تذکرہ شامل ہوگا

ترتیب

ڈاکٹر محمد امجد رضا امجد

ذیر اہتمام

القلم فاؤنڈیشن سلطان گنج پٹنہ ۶ بہار

## اس شمارہ کے قلم کار

علامہ ابراہیم خوشتر	موریشس
علامہ محمد سبحان رضا خاں سبحانی میاں	سجادہ نشین خانقاہ عالیہ قادریہ رضویہ بریلی شریف
مفتی محمد اعجاز ولی خاں رضوی	پاکستان
مولانا محمد ابراہیم منسری	پاکستان
مولانا سید ریاض الحسن نیر جودھپوری	جودھپور
پروفیسر مسعود احمد مظہری	پاکستان
مفتی عبدالواجد قادری (مفتی اعظم ہالینڈ)	امین شریعت ادارہ شریعہ پنہ (بہار)
مفتی محمود احمد رفاقتی	سجادہ نشین خانقاہ رفاقتیہ مظفر پور
حفیظ نیازی	پاکستان
علامہ حسن علی رضوی	پاکستان
علامہ صدیق ہزاروی	پاکستان
علامہ ابوداؤد محمد صادق رضوی	پاکستان
مولانا محمد مرید احمد چشتی	پاکستان
مولانا محمد حنیف خان رضوی	پرنسپل جامعہ نوریہ، بریلی شریف
ڈاکٹر مجید اللہ قادری مولانا محمد صادق قصوری	پاکستان
ڈاکٹر غلام مصطفیٰ نجم القادری	قہتم الجامعۃ الرضویہ پنہ
مفتی محمد سلیم رضوی بریلوی	ایڈیٹر ماہنامہ اعلیٰ حضرت بریلی شریف
مفتی ذوالفقار خاں نعیمی ککرا لوی	ککرا ل
مولانا انوار احمد بغدادی	شیخ الادب دار العلوم علمیہ حمد اشاہی، بستی
عفان رضا خان امجدی	ماؤنٹ ایس ایس سی اسکول سلطان منج، پنہ
مولانا ابوالنور محمد بشیر کوٹلوی	پاکستان
ڈاکٹر محمد امجد رضا امجد	القلم فاؤنڈیشن سلطان منج، پنہ
مفتی محمد شمس الدین حسین رضوی	صدر مدرس مدرسہ شمس العلوم، بدایوں شریف
مفتی عابد حسین قادری نوری	شیخ الحدیث مدرسہ فیض العلوم جمشید پور
ڈاکٹر سید شاہ مظفر الدین بلخی	سجادہ نشین خانقاہ بلخیہ فتوحا، پنہ
مفتی محمد عبدالرحیم نشر فاروقی	ایڈیٹر ماہنامہ ”سنی دنیا“ بریلی شریف
مولانا غلام سرور قادری	القلم فاؤنڈیشن سلطان منج، پنہ

مفتی عبدالملک مصباحی  
ڈاکٹر محمد حسین مشاہد رضوی  
مولانا محمد اسلم رضا قادری اشفاقی  
مفتی محمد حسن رضا نوری  
مفتی محمد راحت خان قادری  
مولانا محمد فیضان سرور مصباحی  
مولانا محمد اسلم آزاد  
مولانا عبدالجبار رضوی  
مولانا محمد افضال نقشبندی  
مولانا ادریس رضوی  
مولانا کوثر امام قادری  
مولانا عبدالسلام رضوی  
مفتی محمد جمیل احمد رضوی  
ڈاکٹر عبدالنعیم عزیزی  
مولانا صابر رضا محب القادری  
مولانا عبدالباسط رضوی  
مولانا محمد طفیل احمد مصباحی  
مولانا عیسیٰ رضوی  
مولانا محمد قمر الزماں مصباحی  
مولانا توفیق احسن برکاتی  
مولانا عبدالرزاق پیکر رضوی  
محمد حماد رضا قادری  
پروفیسر مختار الدین احمد آرزو  
مولانا ملک انظفر رضوی  
شاہ فصیح الدین نظامی  
ڈاکٹر غلام جابر شمس مصباحی پورنوی  
مولانا ڈاکٹر شفیق اجمل قادری  
انوار احمد عظیم آبادی  
مولانا ریاض حیدر حنفی

ایڈیٹر ماہنامہ ”رضائے مدینہ“ جمشید پور  
ممبئی  
تاگور  
صدر مفتی مرکزی ادارہ شریعہ، پٹنہ  
مہتمم دارالعلوم تاج الشریعہ بریلی شریف  
مبارکپور  
مبارکپور  
بنارس  
پاکستان  
نگلیان  
مباراج عروج  
مدرس دارالعلوم منظر اسلام، بریلی شریف  
بانی: مدرسہ جامع رضانیو عظیم آباد، پٹنہ  
بریلی شریف  
القلم فاؤنڈیشن، سلطان، پٹنہ  
کنگلی، سیتامزھی  
نائب ایڈیٹر ماہنامہ اشرفیہ، مبارکپور  
قنوج  
بانی: ادارہ لوح و قلم، مظفر پور  
ممبئی  
مدرس الجامعۃ الرضویہ پٹنہ سیٹی  
مدرسہ جمیلیہ رضویہ، کلیر، ارول (بہار)  
علی گڑھ  
سربراہ اعلیٰ دارالعلوم خیریہ نظامیہ، بہرام  
حیدر آباد  
ممبئی  
بنارس  
ایڈیٹر ماہنامہ زبان و ادب، پٹنہ  
پہلی بھیت



## مناقب نگار

مولانا حبیب احمد صاحب مدنی ملہری	ملہر، شاہجہان پور
مولانا فشی ہدایت یار خان	صدر جماعت رضائے مصطفیٰ بریلی شریف
خواجہ معین الدین عارف	حیدر آباد، دکن
نواب حسین احمد خاں عارف رضوی	ہری پور، ہزارہ
مولانا ظفر احمد قادری حامدی	پوکھریا، سیتامڑھی
سید محمد مرغوب اختر الحامدی	پاکستان
اختر الحامدی	پاکستان
علامہ سید اولاد رسول قدسی	امریکہ
سید ایوب علی صاحب رضوی	پاکستان
علامہ ابراہیم خوشتر صدیقی	خطیب، بنگلہ دیش
مولانا احمد حسین قاسم الحمیدی	پاکستان
مولانا محبوب گوہر	اسلام پور، سیتامڑھی
مشتاق احمد سیوانی	غریب نواز کالونی، پٹنہ



## باب اول حنان و ادب و رضا

## تقویم

## حیات عالی قدر حجۃ الاسلام

۱۴۰۸ھ

■ - مولانا ابراہیم خوشتر حامدی قادری

۱۲۹۲ھ/۱۸۷۵ء	ولادت (بریلی شریف)
۱۲۹۶ھ/۱۸۷۹ء	مرشد المرشد سید آل رسول مارہروی کا وصال
۱۲۹۷ھ/۱۸۸۰ء	جد امجد (مولانا تقی علی خاں) کا وصال
۱۳۰۰ھ/۱۸۸۳ء	تعلیم و تربیت کا آغاز
۱۳۲۰ھ/۱۸۸۵ء	نانا صاحب شیخ محمد فضل حسین کارا پیور میں وصال
۱۳۱۰ھ/۱۸۹۲ء	مولانا حسنین رضا خان (چچا زاد بھائی) کی ولادت
۱۳۱۰ھ/۱۸۹۲ء	برادر اصغر مفتی اعظم ہند مولانا شاہ محمد مصطفیٰ رضا کی ولادت،
۱۳۱۱ھ/۱۸۹۳ء	تکمیل و فراغت
۱۳۱۲ھ/۱۸۹۵ء	مسند افتاء کی ذمہ داری
۱۳۱۳ھ/۱۸۹۶ء	اجلاس ندوۃ العلماء بریلی میں شرکت
۱۳۱۵ھ/۱۸۹۸ء	امام احمد رضا کی تصنیفات پر تصدیقات کا آغاز
۱۳۱۵ھ/۱۸۹۸ء	الصارم الربانی ردقادیانی پر پہلی تصنیف
۱۳۱۸ھ/۱۹۰۰ء	جلسہ دربار حق و ہدایت عظیم آباد پٹنہ سیٹی میں شرکت
۱۳۱۸ھ/۱۹۰۰ء	امام احمد رضا کی نیابت میں پوکھریراضلع مظفرپور بہار کا پہلا سفر
۱۳۲۳ھ/۱۹۰۵ء	حج و زیارت
	رمی قبل زوال کے عدم جواز پر
۱۳۲۳ھ/۱۹۰۵ء	مولانا سید اسماعیل مکی محافظ کتب حرم سے مکہ میں گفتگو
۱۳۴۴ھ/۱۹۲۶ء	مولانا سردار احمد کی آپ کی خدمت میں پہلی بار لاہور میں حاضری

- عجید یوں کی مذمت کے جلسے کی بریلی میں صدارت  
فرنگی محل لکھنؤ میں نزول  
شاہزادہ اکبر جیلانی میاں کی دستار فضیلت اور نیابت و خلافت کا اعلان  
خانقاہ قادریہ رضویہ نوریہ بریلی شریف کی تاریخ بنیاد ”خانقاہ قادریہ مبارک“ (۱۳۴۵ھ) ۱۹۲۷ء  
جیلانی میاں (شاہزادہ اکبر) کی شادی خانہ آبادی  
مجاہد ملت مولانا حبیب الرحمن کو دھام نگر اڈیشہ میں  
تمام سلاسل طریقت کی اجازت و خلافت  
جنے پور اور میرٹھ کا سفر  
آخری فیصلہ کن مناظرہ لاہور کی صدارت  
ڈاکٹر اقبال سے لاہور میں ملاقات  
دارالعلوم اشرفیہ مصباح العلوم مبارکپور میں تشریف آوری  
یوم مسجد شہید گنج کے جلسہ و جلوس لاہور میں شرکت  
لاہور میں مولانا سید دیدار علی شاہ الوری کے چہلم میں شرکت  
خانقاہ عالیہ قادریہ نوریہ رضویہ کی تعمیر کا آغاز  
نبیرہ اکبر رحمانی کو ماڈون مجاز فرمایا  
اودے پور مارواڑ کا سفر  
علاّت کا آغاز  
مدن پورہ بنارس کا سفر  
جودھپور کا سفر  
آل انڈیائی کانفرنس مراد آباد میں محدث اعظم ہند کی تعزیتی قرارداد  
الدولۃ المکیہ کی تمییز و تمہید  
کفل الفقہ الفہم کی تمہید  
الاجازۃ المستحیۃ کی تمہید  
شیخ عبدالقادر طرابلسی مدرس کو امام احمد رضا کی موجودگی میں لا جواب کر دیا ۱۳۲۳ھ/۱۹۰۶ء  
شاہ ابوالحسین احمد نوری (پیر و مرشد) کا وصال  
جیلانی میاں (صاحبزادہ اکبر) کی ولادت (رحلت ۱۳۸۵ھ/۱۹۶۵ء) ۱۳۲۵ھ/۱۹۰۷ء

۱۳۲۶ھ/۱۹۰۸ء	استاذ من حضرت حسن بریلوی (عم محترم) کا وصال
۱۳۲۶ھ/۱۹۰۸ء	دارالعلوم منظر اسلام کا اہتمام و انصرام
۱۳۳۳ھ/۱۹۱۵ء	سند نشینی
۱۳۳۴ھ/۱۹۱۶ء	مولانا حماد رضا خاں نعمانی میاں کی ولادت
رحلت ۱۳۷۵ھ/۱۹۵۶ء	مولانا حماد رضا خاں نعمانی میاں
۱۳۳۴ھ/۱۹۱۶ء	حضرت محدث سورتی کے نماز جنازہ میں امامت
۱۳۲۷ھ/۱۹۱۹ء	اتبیر مقدس کی حاضری
۱۳۳۷ھ/۱۹۱۹ء	عید کلاں جبل پور میں خطاب عام
۱۳۳۷ھ/۱۹۱۹ء	مفتی برہان الحق کے جلسہ دستار فضیلت میں شرکت
۱۳۳۹ھ/۱۹۲۱ء	جلسہ جمعۃ العلماء میں ابوالکلام آزاد سے توبہ کا مطالبہ
۱۳۳۹ھ/۱۹۲۱ء	تحریک خلافت کے زمانے میں عید گاہ بریلی میں نماز عید کی امامت
۱۳۴۰ھ/۱۹۲۱ء	امام احمد رضا والد ماجد کا وصال اور نماز جنازہ کی امامت
۱۳۴۰ھ/۱۹۲۱ء	خرقہ خلافت اور جانشینی کی تقریب
۱۳۴۱ھ/۱۹۲۳ء	جامعہ نعمانیہ لاہور میں ورود مسعود
۱۳۴۲ھ/۱۹۲۳ء	تحریک شدھی کی پوری پوری مزاحمت
۱۳۴۳ھ/۱۹۲۵ء	صدارت مجلس استقبالیہ آل انڈیا سنی کانفرنس مراد آباد
۱۳۴۴ھ/۱۹۲۶ء	حزب الاحناف لاہور کے پہلے جلسہ میں شرکت
۱۳۶۲ھ/۱۹۴۳ء	وصال پر ملال (اناللہ وانا الیہ راجعون)



## حناو ادہ امام احمد رضا

■ نبیرہ اعلیٰ حضرت مولانا شاہ محمد سبحان رضا خاں سبحانی میاں  
سجادہ نشین خانقاہ عالیہ رضویہ و مہتمم مرکز اہلسنت منظر اسلام بریلی شریف

نحمدہ ونصلی علی حبیبہ الکریم

امام احمد رضا اور ان کا خاندان علم و فضل، عشق و محبت، استقامت علی الدین اور تبلیغ دین نیز رد اعدائے دین میں ایسا شہرہ آفاق ہے جس کے اظہار کی قطعاً ضرورت نہیں۔ آج عرب و عجم میں امام احمد رضا اور ان کی بدولت اُن کا خاندان آفتاب و ماہتاب کی طرح چمک رہا ہے۔ آپ کے فرزند ان ارجمند اور نبیرگان دلہند میں جس کسی کی زندگی پر نظر کیجئے۔ اس کی زندگی ہمہ وقت اشاعت دین میں مصروف اور خدمت اسلام کے لئے وقف نظر آتی ہے جس کے وجود کو دیکھئے حامی سنت و قاطع کفر و بدعت کا آئینہ دار نظر آتا ہے۔

حجۃ الاسلام علامہ شاہ حامد رضا قدس سرہ:

امام احمد رضا کے بعد ان کے فرزند اکبر حضور حجۃ الاسلام حضرت علامہ شاہ محمد حامد رضا خاں صاحب علیہ الرحمۃ نے جو خدمت دین اور تردید اعدائے دین فرمائی وہ دُنیا کی نگاہوں سے پوشیدہ نہیں۔ آپ کا علم و فضل و حسن سیرت و جمال صورت شہرہ آفاق ہے۔ آپ صرف اُسی وجہ سے لائق تعظیم و شہرت یافتہ نہیں ہیں کہ آپ ایک مجدد دین و ملت و امام برحق کے نور نظر ہیں۔ آپ کا یہ شرف بے شک اپنی جگہ اہم شرف ہے لیکن آپ اپنی خداداد علمی صلاحیتوں، علمی قابلیتوں کی بدولت (حجۃ الاسلام) کے لقب سے ملقب اور منصب عظیم پر فائز ہیں۔

امام احمد رضا سیدنا اعلیٰ حضرت نے از خود آپ کی تربیت فرمائی۔ اور جملہ علوم و فنون سے فیضیاب فرمایا۔ علم ادب میں آپ کا پایہ بہت بلند تھا۔ وقت کے عظیم ترین علماء نے آپ کی علمی استعداد اور عملی قابلیت کا لوہا مانا ہے۔ اور فرمایا کہ ہم نے آپ کی طرح عربی ادب داں نہیں دیکھا۔ آپ بہت ہی فصیح و بلیغ عربی اشعار و مضامین تحریر فرماتے تھے۔ کتاب ”الدولۃ المملکیہ بالمادۃ الغیبیہ“ کا بہترین ترجمہ آپ ہی نے فرمایا۔ عربی زبان پر آپ کو زبردست دسترس حاصل تھی۔ عربی ادب کے علاوہ، دیگر علوم و فنون تفسیر و حدیث، فقہ و اصول فقہ، علم کلام و علم منطق، فلسفہ و ریاضی، معانی و عروض میں بھی آپ کو یدِ طولیٰ حاصل تھا۔ آپ کا درس بیضاوی، شرح عقائد اور شرح چغمنی بہت مشہور ہے۔ فتویٰ لکھنے میں بھی آپ کو منفرد مقام حاصل تھا۔ آپ نے مرکز اہل سنت منظر اسلام میں برس ہا برس درس دیا اور ہر علم و فن کی کتاب کو پڑھایا۔ آپ کی تفسیر بھی نہایت دل پذیر اور عشق و محبت سے لبریز ہوتی تھی۔ اہل عقیدت و محبت کی دعوت پر جب سیدنا اعلیٰ حضرت مجدد دین و ملت قدس سرہ جیلپور تشریف لے گئے تو حضرت حجۃ الاسلام بھی آپ کے ساتھ تھے۔ اہل جیلپور نے اس موقع پر ایک عظیم الشان جلسہ کا اہتمام کیا۔ جس جلسہ میں پہلی اور نہایت مدلل تقریر حضرت حجۃ الاسلام کی ہوئی۔ جس کا سامعین پر بہت اثر ہوا۔ تقریر کے دوران سیدنا اعلیٰ حضرت بھی جلسہ گاہ میں تشریف لے گئے اور آپ کی تقریر سن کر بہت مسرور ہوئے اور داد و تحسین عطا فرمائے۔ آپ نے فرقبائے باطلہ سے مناظرے بھی فرمائے اور بفضلہ تعالیٰ ہر باطل فرقتے پر ہمیشہ فتح پائی۔ مولوی اشرف علی تھانوی کو تازیست آپ کے سامنے آنے کی ہمت نہ ہو سکی۔ حزب الاحناف (لاہور) کی جانب سے دعوت پر آپ کا (لاہور) تشریف لے جانا اور اشرف علی کا دعوت دینے کے باوجود وہاں نہ پہنچنا اس بات کی کھلی دلیل ہے کہ اشرف علی اور ان کے حاشیہ نشین علماء سوء کو حجۃ الاسلام کے سامنے آنے کی ہمت نہیں تھی۔ آپ حسن صورت کے اعتبار سے بھی نہایت حسین تھے۔ ہزاروں کے مجمع میں الگ چمکتے تھے۔ غیر مسلم آپ کو حیرت سے تکتے تھے۔ بہت سے غیر مسلموں کا آپ کی حسین شکل دیکھ کر۔ ایمان لانا مشہور ہے، آپ کا فیض عام۔ عام سے عام تر تھا۔ آپ کی بارگاہ میں سیکڑوں بلکہ ہزاروں مرادیں لے کر حاضر ہوتے اور خدا کے فضل و کرم سے اُن کی مرادیں پوری ہوتیں۔ آپ کے تعویذات و نقوش نہایت کامیاب و زود اثر ہوتے۔ آپ طلب کرنے پر ہر جائز و حلال کام کے لیے نقش عطا فرماتے اور جس کو نقش عطا فرماتے، بفضلہ تعالیٰ اس کا کام ہو ہی جاتا تھا۔ بہت سے گھر آپ کے صدقے سے آباد ہو گئے اور بہت سوں نے آپ کے نقوش و تعویذات کی بدولت اور اُن کی برکت سے



بکرہ تعالیٰ اولاد زینہ پائی۔

حضور حجۃ الاسلام نہایت متواضع، منکسر المزاج اور وسیع اخلاق کے مالک تھے۔ سب کے ساتھ بہت اچھی طرح پیش آتے۔ دینی طالب علموں، فقیروں اور حاجت مندوں پر بہت شفقت فرماتے۔ علمائے اہل سنت کا بہت احترام فرماتے تھے۔ دین کی خدمت کا کوئی کام دیکھ کر اور اہل سنت کی کوئی انجمن دیکھ کر یا اس کے قیام کی خبر سن کر بہت خوش ہوتے تھے۔ شب برأت آتی تو ظہر سے لے کر شام تک سب سے معافی مانگتے حتیٰ کہ چھوٹوں سے بھی فرماتے کہ اگر میری طرف سے کوئی بات ہو گئی ہو، تو مجھے معاف کر دو۔ آپ کے اخلاق سے بڑے بڑے علماء بھی متاثر ہوتے تھے اور آپ سے بڑی محبت فرماتے۔ حضرت حجۃ الاسلام بڑے صابر اور مستقیم المزاج تھے۔ آپ نے اپنی زندگی میں کوئی قدم ایسا نہیں اٹھایا جو سنت کے خلاف ہو۔ علالت کے زمانے کے دو واقعہ بہت مشہور ہیں۔ ایک مرتبہ آپ کے ہاتھ میں کسی زہریلے کیڑے نے کاٹ لیا زخم خطرناک ہو گیا، ڈاکٹروں نے کہا کہ آپریشن بے ہوش کرنے کے بعد کیا جائے گا۔ آپ نے فرمایا کہ میں کوئی ایسی چیز نہیں سونگھوں گا کہ جس سے بیہوشی طاری ہو۔ اسی طرح آپریشن کرنا ہو تو کرو۔ ڈاکٹروں نے بغیر بے ہوش کئے آپریشن کرنے کو منع کر دیا۔ تو آپ نے فرمایا کہ کرنا ہو تو کرو اور نہ کرنا ہو تو نہ کرو۔ مگر میں بیہوشی کی کوئی چیز نہیں سونگھوں گا۔ بہر حال آپریشن ہوا۔ ہڈی کاٹی گئی اور آپ بالکل خاموش بیٹھے رہے۔ ڈاکٹر بھی آپ کا معتقد ہو گیا اور کہنے لگا کہ کتنا باہمت شیخ ہے۔ صحت یابی کے بعد۔ جب حضرت صدر الشریعہ ملاقات کے لیے تشریف لائے، تو فوری محبوب رضا خاں بھی ہمراہ تھے۔ سلام و مصافحہ ہوا۔ حضرت حجۃ الاسلام نے تمام حال سنایا اور فرمایا کہ میں نے سوچا کہ کچھ بھی ہو جائے سیدنا اعلیٰ حضرت کے نام کو پٹہ نہیں لگنے دوں گا۔ میں نے ہمت کی اور اللہ تعالیٰ نے میری مدد فرمائی۔ آپ کا دوسرا واقعہ اس طرح ہے کہ آپ کو شوگر کی بیماری میں آپ کی پشت میں سرطان ہو گیا اور تقریباً ۸-۹ انچ لمبا زخم ہو گیا۔ آپریشن کی بات آئی تو ڈاکٹر نے بے ہوش کرنے کے لیے کہا۔ آپ نے فرمایا کہ نہیں بے ہوش نہ کیا جائے کیونکہ یہ بات تو شراب میں ہوتی ہے یا اور کسی نشیلی چیز میں ہوتی ہے۔ آخر کار ڈاکٹر مان گیا اور بغیر بے ہوش کئے گھنٹوں آپریشن کیا۔ حضرت حجۃ الاسلام، وقفہ وقفہ سے اللہ اللہ کہتے رہے علاوہ اس کے ایک حرف بھی زبان پر نہ لائے۔ ہسپتال میں داخل ہونے سے قبل شرائط رکھیں کہ میرے کمرے میں کوئی نرس نہیں آئے گی اور دوا مجھے دی جائے پہلے میرا ڈاکٹر اُسے چیک کرے گا کہ اس میں شراب تو نہیں ہے۔ آپ کے لیے ڈاکٹر ایسی دوائیں تلاش کرتے تھے کہ جن میں شراب نہ ہو۔ حضرت حجۃ الاسلام کا یہی وہ تقویٰ و صبر و تحمل تھا کہ جس کی وجہ سے آپ اپنے معاصرین میں ممتاز

کچھ جاتے تھے۔ ۱۳۶۲ھ میں بعمر ستر برس بتاریخ ۱۷ جمادی الاولیٰ آپ کا وصال شریف ہوا اور اس انداز سے کہ۔

حضور روضہ ہوا جو حاضر تو اپنی سچ دھج یہ ہوگی حامد

خمیدہ سر، بند آنکھیں، لب پر مرے درود و سلام ہوگا

ایک بہت بڑے میدان میں آپ کی نماز جنازہ ادا کی گئی۔ نماز حضرت مولانا ابوالفضل محمد سردار احمد صاحب رحمۃ اللہ علیہ محدث پاکستان نے پڑھائی۔ اور سیدنا امام احمد رضا یعنی اپنے والد ماجد قدس سرہ کے قریب ہی آپ کو دفن کیا گیا۔ بعد وصال بھی تبلیغ کا سلسلہ جاری رہا۔ اور ہسپتال کی ایک نرس اسی وقت آپ کا جنازہ دیکھ کر مشرف بہ اسلام ہو گئی۔ اور کئی مذہب قسم کے لوگوں نے وہ نورانی سما اور آپ کی مقبولیت دیکھ کر توبہ کر لی اور صحیح العقیدہ سنی بن گئے علیہ الرحمۃ والرضوان۔

**حضور مفتی اعظم ہند علیہ الرحمہ:**

حضور حجۃ الاسلام کے بعد سیدنا امام احمد رضا کے دوسرے نامور فرزند دلہند، سرکار مفتی اعظم حضرت علامہ شاہ مصطفیٰ رضا خاں قدس سرہ کی ذات ستودہ صفات بھی محتاج تعارف نہیں آپ ایک طرف آفتاب شریعت تھے تو دوسری طرف ماہتاب طریقت تھے۔ اس آفتاب شریعت و ماہتاب طریقت کی ضیا باریاں صرف بریلی تک ہی محدود نہیں ہیں بلکہ پوری دنیائے اسلام آپ کے علم شریعت اور فیضان طریقت کے نور سے مستفیض ہوئی۔ آفتاب نبوت و رسالت سیدنا محمد عربیؐ سنیؑ کے نور سے بھیک مانگنے والے سیدی امام احمد رضا کو اس نخی داتا کے فیض بار دربار سے ایسی نور کی خیرات ملی کہ وہ خود بھی چمکے اور ان کی اولاد بھی چمکی۔

چمک تجھ سے پاتے ہیں سب پانے والے

میرادل بھی چمکا دے چمکانے والے

ماہدینہ سے چمک دمک کی بھیک مانگنے والے اپنے آپ چمک کر دوسروں کو چمکانے لگے اور ایسا چمکایا کہ جو ان کی چمک دمک میں گم ہو گیا۔ وہ بھی چمک کر آفتاب شریعت و ماہتاب طریقت بن گیا مہر مار ہرہ کی نظر مہر۔ سیدی مفتی اعظم کے والد بزرگوار سیدنا امام احمد رضا ہمیشہ کی طرح جب ایک بار اپنے آقا شیخ کامل سیدنا شاہ آل رسول رضی اللہ عنہ کی خدمت میں مار ہرہ مطہرہ حاضر ہوئے۔ ظہر کی نماز سے فراغت کے بعد مسجد شریف کے زینے سے اترتے ہوئے حضور سیدی

صاحب سجادہ حضرت ابوالحسین نوری میاں رضی اللہ تعالیٰ عنہ نے اعلیٰ حضرت امام احمد رضا سے فرمایا مولانا صاحب آپ اپنے گھر بریلی تشریف لے جائیے آپ کے دولت کدہ میں ایک فرزند ارجمند کی ولادت باسعادت ہوئی ہے۔ یہ فرزند اپنے دور کا ولی کامل اور عالم باعمل ہوگا اور اپنے معاصرین میں ممتاز حیثیت کا مالک ہوگا۔ اس کے فیضان علم و فضل سے دنیا سیراب ہوگی۔

جب میں بریلی آؤں گا تو اُس بچہ کو ضرور دیکھوں گا سیدی صاحب سجادہ مارہرہ مطہرہ نے اُسی وقت حضرت مفتی اعظم کا اسم شریف (آلِ رحمٰن ابوالبرکات محی الدین جیلانی) تجویز فرمایا۔ اور چھ مہینے کے بعد آپ جب بریلی تشریف لائے تو حضور مفتی اعظم کو اپنی آغوش نوری میں لے کر۔ نوری دعاؤں سے نوازا۔ اور چھ ماہ کی عمر میں اپنا مرید فرما کر اپنی خلافت نوری سے فیضیاب فرمایا۔ یہ اسی نوری درگاہ کا نوری فیض تھا اور رکھتے ہوئے نوری نام پاک کی برکت اور سیدی امام احمد رضا کی تربیت کا فیضان تھا کہ مفتی اعظم دنیا بھر میں چمکے اور تازیست دُنیا ئے سنیت کو چمکاتے رہے آپ پر آپ کے رب کریم کا خاص فضل اور حضور رؤف رحیم کا خاص احسان اور سرکار غوث الوریٰ نیز امام احمد رضا کی خاص عنایتیں تھیں کہ آپ سے تازیست کوئی خلاف شرع فعل صادر نہ ہوا۔ آپ عشق و محبت رسول میں ایسے سرشار رہتے کہ اپنے آقا کی سیرت کے خلاف ایک بات بھی دیکھنا گوارہ نہ فرماتے تھے۔

سلسلہ تعلیم حضور مفتی اعظم قدس سرہ جب شعور و آگہی کی حدود میں داخل ہوئے تو سنت اسلاف کرام کے تحت آپ کو مرکز اہل سنت منظر اسلام میں داخل کر دیا گیا۔ آپ نے اپنے مشفق بھائی سیدی حمزہ الاسلام اور حضرت مولانا رحمہ اللہ وغیرہم کے علوم و فنون کی تکمیل فرمائی۔ علوم دینیہ کی تکمیل و فراغت کے بعد آپ دارالعلوم منظر اسلام ہی میں مسند تدریس پر فائز ہوئے۔ آپ کے قابل ترین تلامذہ کی خاصی تعداد ہے، جو دُنیا بھر میں خدمات دین میں مصروف منہمک ہے۔ دور طالب علمی سے ہی آپ کو فقہ سے طبعی دلچسپی تھی۔ آپ اپنے مطالعہ اور سیدنا امام احمد رضا قدس سرہ کی بانیض محبت میں حاضر ہو کر اوائل عمر ہی میں فقہ پر کافی عبور حاصل کر چکے تھے۔

من یرد اللہ بہ خیراً یفقہ فی الدین۔ اللہ تعالیٰ جس سے بھلائی کا ارادہ فرماتا ہے اسے دین کی سمجھ عطا فرماتا ہے۔ ایک مرتبہ ایسا ہوا کہ دارالعلوم منظر اسلام کے دارالافتاء میں حضور مفتی اعظم تشریف لے گئے۔ دارالافتاء میں حضرت ملک العلماء مولانا شاہ ظفر الدین

صاحب بہاری علیہ الرحمہ فتویٰ لکھ رہے تھے۔ حضرت ملک العلماء نے فتویٰ لکھتے لکھتے اچانک الماری سے فتاویٰ رضویہ نکالا اور اس میں کچھ تلاش فرمانے لگے۔ حضرت مفتی اعظم نے فرمایا کہ کیا آپ فتاویٰ رضویہ دیکھ کر فتاویٰ لکھتے ہیں۔ حضرت ملک العلماء نے فرمایا کہ آپ بغیر دیکھے لکھ دیجئے۔ حضرت مفتی اعظم نے اسی وقت مسلم برداشتہ سوال کا جواب لکھ دیا۔ آپ کا جواب برائے اصلاح امام احمد رضا قدس سرہ کی بارگاہ میں پہنچا۔ جواب حرف بہ حرف صحیح تھا۔ سیدنا اعلیٰ حضرت امام احمد رضا نے صحیح الجواب بعون الملک الوہاب لکھ کر تصدیق فرمائی اور حضور مفتی اعظم کو۔ ابوالبرکات محی الدین جیلانی آل رحمٰن۔ عرف مصطفیٰ رضا خان کی مہربنا کر عطا فرمائی۔ آپ کی فتویٰ نویسی کی ابتدا اسی وقت سے ہو گئی اور آخر عمر شریف تک آپ فتویٰ نویسی و اصلاح فتاویٰ میں مصروف رہے۔ آپ کی فقاہیت بے مثال تھی۔ آپ کے معاصرین علماء عظام فقہ میں آپ ہی کی جانب رجوع فرماتے تھے کسی مسئلے کے اندر اختلاف کی صورت میں آپ کا حکم۔ حکم آحسری کی حیثیت رکھتا تھا۔ یہی وجہ تھی کہ حضور مفتی اعظم قدس سرہ کے ایک فتویٰ کی تصدیق منسرماتے ہوئے۔ حضور محدث اعظم کچھوچھوی علیہ الرحمہ نے یہ جملہ تحریر فرمایا۔

هذا حکم العالم المطاع وما علينا الا الاتباع یہ حکم ایک ایسے عالم کا ہے کہ جس کی اطاعت کی جائے۔ اور ہم پر بجز اتباع کے دوسری کوئی گنجائش نہیں۔ آپ کی فقہی بصیرت کو دیکھتے ہوئے دنیائے اسلام نے اور دنیائے اسلام کے عظیم و جید علماء نے مفتی اعظم کی حیثیت سے تسلیم کیا۔ سیدنا اعلیٰ حضرت امام احمد رضا کے یہ وہ شہزادے ہیں کہ جنہوں نے دارالعلوم منظر اسلام میں دوران تعلیم ہی پہلا فتویٰ تحریر فرمایا اور امام احمد رضا کی حیات ظاہری ہی میں منصب افتاء پر فائز ہوئے اور اپنے والد بزرگوار مجدد وقت امام احمد رضا سے داد تحسین لی۔ اس کے بعد آپ کی فقہی بصیرت و مہارت اُجاگر ہوتی چلی گئی اور آپ نے ایسے ایسے سوالات کے جوابات عنایت فرمائے کہ جن سوالوں کے سے علمائے اسلام دریائے فکر و تردید میں مستغرق تھے۔

ایں سعادت بزور بازو نیست

تا نہ بخشد خدائے بخشنده

(مزاج مبارک) حضور مفتی اعظم، سادگی کے مرصع تھے۔ آپ ہر بات بے بناوٹ ہر ادا سادگی سے پر تھی۔ آپ کا لباس، آپ کا کھانا پینا، آپ کی نشست و برخاست، انداز تکلم، مہمان نوازی، محافل دینی میں شرکت، غرض کہ آپ کا ہر عمل۔ سادگی کے ساتھ سنت نبوی کا آئینہ دار

تھا۔ آپ کے در دولت پر اہل حاجات کی ہر وقت بھر مار رہتی۔ اور آپ ہر حاجت مند کی حاجت رفع فرما کر اس کو مسرور فرماتے۔ آپ کے تعویذات اس درجہ موثر ہوتے کہ آپ نے جس کسی کو جس جائز کام کے لیے نقش عنایت فرما دیا اس کو اُس کام کے لیے دوبارہ آپ کی خدمت میں حاضر ہونے کی ضرورت نہ رہی۔ حضور مفتی اعظم اس گھر میں داخل نہ ہوئے تھے کہ جس میں تصویر آویزاں ہوتی تھی۔ اور ہر مسلمان کو شریعت کے مطابق عمل کرنے کی تاکید فرماتے کسی کو بے عمل دیکھتے تو آپ کو بہت تکلیف ہوتی اور آپ اس کو اسلامی سانچے میں ڈھالنے کی بھرپور کوشش فرماتے۔ اُسی وقت توبہ کراتے اور آئندہ اسلام و سنت پر کار بند رہنے کا عہد لیتے۔ آپ نے ہزار ہا بندگان خدا کی تاریک زندگی کو نوری زندگی بنا دیا۔ آپ کو کسی مسلمان کا کوئی عمل یا کسی مسلمان کی کوئی بات شریعت مصطفیٰ علی صاحبہا الصلوٰۃ والسلام کے خلاف معلوم ہوتی تو فوراً بے جھجک ٹوک دیتے اور قانون شریعت بتا کر اس پر عمل پیرا ہونے کا حتمی وعدہ لیتے۔ حکم شریعت بتانے میں شخصیت پرستی آڑے نہ آتی اور آپ اپنے رسول مصلیٰ اللہ ﷺ کا قانون بتانے میں کسی سے مرعوب نہیں ہوتے۔ البتہ جو ہستیاں نسبتاً لائق تعظیم ہوتیں اُن کی حیثیت کا لحاظ فرماتے ہوئے مسئلہ بیان فرماتے۔ قوانین شریعت کے نفاذ میں کبھی کسی ظالم و جابر کے جبر و ظلم کی پردہ نہیں کی۔ وجہ یہ تھی کہ آپ پر آپ کے رب کریم کا فضل خاص تھا۔ آپ پر اللہ رب العزت کی مخصوص نوازشات کا یہ عالم تھا کہ آپ کے والد بزرگوار سیدنا اعلیٰ حضرت امام احمد رضا ہیں۔ آپ کے شیخ المشائخ از سر تا پا نوری آپ کے برادر لائق و فائق حضرت حجۃ الاسلام، سبحان اللہ آپ کے پیر نوری۔ جنہوں نے اپنی نوری نوازشات سے آپ کو بھی نوری بنا دیا۔ بہر حال ہمارے مفتی اعظم اللہ رب العزت کی قدرت کا ملکہ کا شاندار نمونہ اور حضور سید المرسلین مصلیٰ اللہ ﷺ کے بے شمار معجزات میں سے ایک عظیم معجزہ اور سرکار غوث الوریٰ امام اعلیٰ و النقی و حضور امام احمد رضا کی عظیم کرامتوں میں سے ایک عظیم کرامت تھی۔

وصال پر ملال ۱۴ محرم الحرام ۱۴۰۳ھ کا وہ دن دنیائے اسلام کے لیے ہمیشہ بطور یادگار قائم رہے گا۔ کہ جس کی شب میں اُس شیخ المشائخ نور الانوار (نوری) کے نوری نے اور امام احمد رضا کے نور نظر فرزند ارجمند نے وصال حق فرمایا۔ قبل وصال آپ کے خاندانی افراد مثلاً اس فقیر قادری کے والد محترم حضرت مفکر اعظم ریحان ملت قدس سرہ و دیگر حضرات حاضر بارگاہ تھے۔ لب ہائے مبارک کو برابر جنبش تھی۔ کان لگا کر سنا گیا تو الحمد للہ اور کلمہ طیبہ کا ورد جاری تھا دیکھتے ہی دیکھتے اُس

پیکر نوری نے اپنی جان عزیز اپنے خالق حقیقی کے سپرد کر دی۔ انا للہ وانا الیہ راجعون!

وصال کی خبر آنا فانا تمام شہر اور اطراف و جوانب میں پھیل گئی۔ اُسی وقت سے زیارت کرنے والوں کے غول کے غول آنا شروع ہو گئے۔ جب حاضرین و زائرین کی کثرت ہوئی تو بلیاں باندھی گئیں اور بلیوں کے سہارے مجمع کو کنٹرول کیا گیا۔ اور حاضرین کو زیارت کا موقع ملا۔ غسل کے وقت تک مجمع ہزاروں سے لاکھوں میں تبدیل ہو گیا۔ شہر کی کوئی گلی، کوئی راستہ ایسا نہ تھا کہ جس میں حاضرین کی آمد و رفت نہ ہو۔ حکام وقت نے بھی مجمع کو کنٹرول کرنے میں اپنا تعاون دیا۔ آپ کے غسل کے وقت اس فقیر قادری کے والد محترم۔ نیز خاندانی بزرگ و افراد اور کئی جلیل القدر سامعین سادات کرام کرام و محدثین و مشائخ و علماء و اساتذہ موجود تھے۔ آپ کے چہرہ پر انوار سے نور کی کرنیں لگا تار نکلتی رہی تھیں۔ مقتدر سادات کرام و علماء اعلام نے سنت کے مطابق غسل و کفن دے کر۔ آپ کے جنازہ مبارکہ کو چار پائی کی زینت کیا۔ بعدہ جو کثیر تعداد زیارت سے رہ گئی تھی، اُن حاضرین کو زیارت کا موقع دیا گیا۔ لیکن اس کے باوجود نماز جنت ازہ و وقت دفن تک حاضرین و ناظرین کا ایک تانتا بندھا رہا۔

اللہ ربُّ العزت نے اپنے اس بندہ خاص اور اپنے محبوب کے عاشق صادق نسیزا اپنے اولیاء کے فداکار اور بچے مبلغ دین و بے لوث ناشر اسلام و سنیت کو وہ مقبولیت و شہرت عطا فرمائی کہ جو آج تک باقی اور ان شاء اللہ باقی رہے گی۔ تقریباً دس بجے دن آپ کا جنازہ مبارکہ لاکھوں عشاق کی اشک بار و مغموم آنکھوں سے خراج محبت وصول کرتے ہوئے کلمہ طیبہ اور درود و سلام کے ایمانی و نورانی ماحول میں آپ کے دولت کدہ سے باہر لایا گیا۔ ہر دل غمگین، ہر آنکھ اشک بار، ہر وجود پڑ مردہ، ہر عاشق اپنے روحانی تاجدار و پیشوا کو کاندھا دینے کی حسرت و سعادت حاصل کرنے کے لیے بے چین تھا۔ جنازہ مبارکہ کی چار پائی میں کافی لمبے لمبے بانس باندھ دیئے گئے تھے۔ حضور والد گرامی ریحان ملت نے کاندھا دینے والوں کی سعادت کافی حد تک انتظام فرما دیا تھا۔ تاکہ کاندھا دینے کی حسرت و سعادت سے کوئی محروم نہ رہ سکے۔ لیکن عقیدت مندوں کی محبت کیثوں پر جذبات کا عجیب عالم تھا۔ مگر الحمد للہ ہر ایک کے جوش پر ہوش غالب تھا۔ ہر موڑ پر شریعت مطہرہ کا پورا پورا لحاظ رکھا گیا۔ عاشقوں کے جم غفیر کے سبب جنازہ مبارکہ آگے نہیں بڑھ رہا تھا۔ حضور والد محترم کی حکمت علمی نیز دوسرے ارباب عقل و شعور کی معاند بیر نے ایک موڑ کا



رکا انتظام کیا۔ اور آپ کا جنازہ مبارکہ اس پر رکھ دیا گیا۔ اس کے باوجود بھی عشاق بانسوں کو سہارا دے دے کر چلتے گئے اور اُس موٹر کار کے ذریعہ لاکھوں کے ہجوم میں جنازہ مبارکہ اسلامیہ انٹر کالج گراؤنڈ پہنچا۔ اسلامیہ کالج کا گراؤنڈ عشاق سے ایسا بھر گیا کہ ہر چہار جانب سر ہی سر نظر آتے تھے۔ بہت سے طاقتور اور باہمت لوگوں کی مدد سے صفوں کی ترتیب ہوئی۔ اور حضور مفتی اعظم کی خواہش کے مطابق نماز جنازہ پڑھائی گئی۔ بعد اُسی انداز سے جنازہ مبارکہ خانقاہ عالیہ قادریہ رضویہ واقع محلہ سودا گران لایا گیا۔ اور لاکھوں سوگواروں کی بھیڑ میں سادات کرام و رضوی خاندان کے بزرگ حضرات نیز اساتذہ دارالعلوم منظر اسلام نے اپنے اس روحانی پیشوا تاجدار اہلسنت کو قبر انور میں اتارا اور مالک حقیقی کے سپرد کر دیا۔ معطر پتھروں کو لگا کر مٹی دی گئی۔

قبر انور کو سنت کے مطابق کر کے سورہ بقرہ شریف کا اول و آخر حصہ پڑھا۔ حضرت والد گرامی مقتدائے اعظم ریحان ملت قدس سرہ کے حکم سے دارالافتاء کے مفتی مولانا محمد رفیع روق صاحب نوری رضوی نے اذان دی۔ فاتحہ خوانی و صلوة و سلام و ایصال ثواب کے بعد لاکھوں غمزدوں و غمگین اپنی سوگوار آنکھیں اور اندوہ لگیں قلوب لئے رخصت ہوئے۔ مولیٰ تعالیٰ حضور مفتی اعظم قدس سرہ کے فیوض و برکات سے ہر سنی مسلمان کو ہمیشہ فیض یاب فرمائے۔ آمین!

### حضور مفسر اعظم ہند قدس سرہ:

امام احمد رضا ہی کے گلستاں کا ایک پھول اور آپ ہی کے خانوادے کے ایک فرد کامل حضور مفسر اعظم حضرت علامہ شاہ الحاج محمد ابراہیم رضا خاں ہیں۔ حضور مفسر اعظم کی فضیلت میں کیا کم ہے کہ آپ امام احمد رضا کے دولت کدہ میں آپ کے نبیرہ کی یہ پہلی ولادت باسعادت تھی۔ بایں وجہ خانوادے کے ہر فرد کو بے انتہا مسرت تھی۔ آپ کی ولادت کے بعد سنت نبوی کریم علیہ الصلوٰۃ والسلام کے مطابق داہنے کان میں اذان اور بائیں کان میں تکبیر پڑھی گئی سیدنا احمد رضا قدس سرہ نے تھوڑا سا چھوہارا چبا کر دولت خانے میں بھیجا جو آپ کے منہ میں رکھ دیا گیا۔ آپ کی ولادت کی خبر سن کر سیدنا اعلیٰ حضرت امام احمد رضا کے چھوٹے بھائی استاذ من حضرت علامہ شاہ الحاج حسن رضا خاں صاحب علیہ الرحمہ نے فی البدیہہ مصرعہ ارشاد فرمایا۔

علم و عمر اقبال و طالع دے خدا

۳۱۶۸۱۴۰ - ۱۳۴ - ۱۱۶ - ۶۱۹ - ۱۳۲۵ھ



خدا کی شان کہ یہی مصرعہ تاریخ ولادت ہو گیا۔ سیدنا مجدد اعظم امام احمد رضا نے خود آپ کے عقیدہ کا انتظام فرمایا۔ جس میں جملہ عزیز و اقارب اور منظر اسلام کے تمام اساتذہ اور طلباء کی پروقا دعوت فرمائی۔ حضور مفسر اعظم قدس سرہ کا نام (محمد) رکھا گیا۔ مشہور ہے کہ یہ مبارک نام خود سیدنا امام احمد رضا ہی نے رکھا تھا۔ پھر آپ کے والد محترم سیدنا حجۃ الاسلام نے دین حنیف کی طرف نسبت کرتے ہوئے اُس نام کے آگے ابراہیم رضا تجویز فرمایا اور آپ کے جد محترم نے پکارنے کا نام جیلانی میاں رکھا۔ حضور مفسر اعظم علیہ الرحمۃ کی شیر خوارگی کا زمانہ تھا اور آپ ایک دن سیدنا امام احمد رضا کی مبارک گود میں تھے۔ جد محترم بھی اپنے مبارک نبیرہ سے بے حد محبت و شفقت فرما رہے تھے۔ مجدد وقت قطب زماں امام احمد رضا کی زبان ولایت نے انگریزی لی اور زبان فیض ترجمان سے ارشاد فرمایا۔

حامد منی انا من حامد

حمد سے ہمہ کاتے یہ ہیں

کون جانتا تھا کہ امام احمد رضا کے دو عظیم المرتبت صاحبزادوں میں سے صرف بڑے صاحبزادے ہی سے اولاد ذکر حیات رہے گی اور اسی اولاد ذکر کور سے یہ گلستان رضا سبز و شاداب رہے گا۔ امام احمد رضا کا فرمایا ہوا آج حرف بحرف صادق آ رہا ہے اور دُنیا دیکھ رہی ہے کہ انا من حامد کی سچی تفسیر حضور مفسر اعظم سیدی جد الکَریم محمد ابراہیم رضا خاں قدس سرہ کی ذات گرامی ثابت ہوئی جن کے نامور صاحبزادوں سے خاندان امام احمد رضا پُر بہار ہے۔

بزرگان سلف کے دستور اور خاندانی اصول کے مطابق جب حضور مفسر اعظم کی عمر شریف چار سال چار ماہ چار دن کی ہوئی تو امام احمد رضا نے خاندان اور شہر کے اہل علم معززین کی موجودگی میں آپ کی بسم اللہ خوانی کرائی اور حاضرین کو مٹھائی سے نوازا۔ آپ کے سوانح نگاروں نے لکھا ہے کہ سیدنا امام احمد رضا نے آپ کو اسی وقت یہ بھی فرمایا کہ میرا یہ پوتا میری زبان ہوگا۔ بسم اللہ خوانی کے بعد باقاعدہ گھر ہی میں آپ کی تعلیم کاغاز ہو گیا اور آپ نے اپنی والدہ محترمہ نیز حبہ معظمہ سے گھر ہی میں قرآن عظیم اور چند اردو کی کتابیں پڑھ لیں۔ ساتھ ساتھ لکھائی کی مشق بھی جاری رہی جس سے آپ بچپن میں ہی نہایت خوش خط ہو گئے تھے۔

تقریباً ۶۔۷ سال کی عمر میں آپ کو دوازل العلوم منظر اسلام کے لائق و فائق اساتذہ منظر اسلام کے علاوہ آپ کے والد محترم حضور حجۃ الاسلام نے بھی آپ کو حدیث و فقہ کی کتب

پڑھائیں۔ آپ تحصیل علوم فرمائی رہے تھے کہ آپ کے جد کریم مجدد اعظم سیدنا امام احمد رضا قدس سرہ کا سایہ رحمت سر سے اٹھ گیا۔ دارالعلوم منظر اسلام کی جملہ ذمہ داریوں کے ساتھ اب خانقاہ رضویہ کی بھی عظیم ذمہ داری آپ کے والد محترم حضرت حجۃ الاسلام علیہ الرحمہ پر آگئی، جب حضور مفسر اعظم ہند انیس سال کے ہوئے تو آپ کے والد محترم حجۃ الاسلام نے آپ کی دستار فضیلت کی جس میں عظیم المرتبت علمائے کرام و مشائخ عظام نے شرکت فرمائی۔ اور حضور حجۃ الاسلام نے اپنی نیابت و خلافت سے بھی نوازا۔ آپ کو اپنے گاؤں کی زمین کا کاشت سے از حد دلچسپی تھی۔ اور باغوں کی دیکھ رکھ سے بے حد لگاؤ تھا۔ نیز سیر و تفریح سے بھی ایک گونا گویا حاصل کرتے تھے۔ سیدنا حجۃ الاسلام کے وصال کے بعد اچانک آپ کے دل کی کیفیت بدلی اور اپنے مدرسہ منظر اسلام کا اہتمام و خانقاہ عالیہ رضویہ نیز تدریسی کام سے قدرتی لگاؤ پیدا ہو گیا۔ آپ نے دارالعلوم کو بام عروج پر پہنچانے میں سردھڑ کی بازی لگادی اور اس انہماکی سے اس کے ترقیاتی کاموں میں لگ گئے کہ ملک و بیرون ملک کے لیے اسفار و سفرمائے اور اساتذہ دارالعلوم نیز طلباء کے قلوب میں اپنی محبت کا سکہ بٹھا دیا۔ دارالعلوم کی ترقی میں ہر قسم کی تکلیف برداشت فرمائی۔ اپنی صحت کو خیر باد کہا اپنے اساتذہ کو قربان کیا۔ یونہی خانقاہ عالیہ رضویہ کی ظاہری تحسین کاری میں جان و دل سے مصروف ہوئے۔ آپ کے اہتمام و سجادگی میں دارالعلوم و خانقاہ نے محیر العقول ترقی کی۔ آپ تازیت دارالعلوم کے مہتمم اور خانقاہ شریف کے سجادہ رہے اور دونوں ترقیاتی کاموں کو بحسن و خوبی انجام دیا۔ آپ کا روزانہ کام معمول تھا کہ بعد نماز فجر اور ادو وظائف میں مشغول ہو جاتے۔ اس کے بعد ناشتہ فرماتے۔ ناشتہ کے بعد دارالعلوم منظر اسلام میں تشریف لاتے۔ دارالعلوم کے دفتر کا جائزہ لیتے اور اپنی درس گاہ میں تشریف فرما ہو جاتے۔ درس شروع ہوتا آپ کو حدیث و تفسیر و فقہ کی کتابیں پڑھانے سے بہت دلچسپی تھی اور سیر کی بعض کتابیں بہت ذوق و شوق سے پڑھاتے۔ شفاء شریف اور مواہب لدنیہ نیز مدارج النبوة، اشعۃ اللمعات، نہایت عالم مستی میں پڑھاتے۔ وقتاً فوقتاً آپ کو دیگر علوم و فنون کی کتابیں پڑھانی پڑتی تو کبھی دل برداشتہ نہیں ہوتے اور بڑی خوش اسلوبی کے ساتھ ان علوم و فنون کی کتابوں کو پڑھادیتے۔ کسی علم و فن کی کتاب پڑھانے میں کبھی آپ نے تکان محسوس نہیں فرمائی۔ طلباء کے اسباقی اعتراضات پر مسرور ہوتے اور نہایت ٹھوس اور مدلل جواب عنایت فرماتے کہ طلباء بڑی آسانی سے سمجھ کر مطمئن ہو جاتے۔ آپ نے اپنے اساتذہ کی موجودگی میں کئی سال ہر قسم کے علم و فن کی کتابوں کو پڑھایا۔ اور اپنے اساتذہ سے داد تحسین لی۔ آپ

کے درس میں کیف و مستی کا سائبند ہار ہتا اور انوار و تجلیات کی بارش ہوتی۔ علمی نکات سے بھرپور ماحول میں ایمانی و ایقانی شریعت و طریقت حقیقت و معرفت کے رموز سمجھاتے جاتے اور آپ کی درس گاہ ظاہری و باطنی علوم کی جلوہ گاہ بن جاتی۔ آپ نہایت شاندار نکات سے لبریز، عشق و محبت میں ڈوبی ہوئی تقریر فرماتے آپ کی خطابت کا آج تک ہر جانب شہرہ ہے۔ آپ کی تقریر میں قرآن کریم کی مقبول ترین تفاسیر سے تفسیری نکات ہو اور آیات قرآنیہ کی ایسی تفسیر فرماتے کہ علماء و عوام بھی جھوم جاتی۔ اختیارات نبوت، علوم غیبیہ، اقتدار اولیاء اللہ پر نہایت جامع تقاریر فرماتے اور اہل سنت کی حقانیت پر ایسے دلائل قائم فرماتے کہ مجمع جھوم جاتا۔ اور مسلک اہل سنت کی حقانیت آفتاب نیم روز سے زیادہ ظاہر ہو جاتی آپ نے دین حنیف کی تقریر و تحریر کے ذریعے جو خدمت فرمائی وہ دنیا کی نگاہوں سے پوشیدہ نہیں۔ آپ کی خطابت سے عوام تو عوام جید علماء کرام بہت محفوظ ہوتے۔ ملک کے طول و عرض میں بڑی بڑی دینی کانفرنسوں اہم دینی جلسوں میں ضرور مدعو کئے جاتے۔ حضور محدث اعظمؑ کچھو چھو علیہ الرحمہ کے متعلق بہت مشہور ہے کہ حضور محدث اعظمؑ حضرت مفسر اعظم کی تقریر کو بڑی محبت اور غور و خوض سے سماعت فرماتے۔ حضور محدث اعظمؑ نے بنگال و بہار نیز یوپی کے بہت سے بڑے بڑے دینی جلسوں نیز اسلامی کانفرنسوں میں حضور مفسر اعظمؑ حضرت علامہ شاہ الحاج محمد ابراہیم رضا خاں صاحب قدس سرہ کو جہاں دیگر منفرد خطابات سے نوازا۔ آپ کو لاکھوں کے مجموعوں میں اور سیکڑوں جید علماء کی موجودگی میں پورے وثوق کے ساتھ (مفسر اعظم) فرمایا۔ آپ کا یہ لقب ملک و بیرون ملک میں ایسا مشہور ہوا کہ مسلمان ہر خطہ ہر پوسٹر نیز علمائے کرام آپ کا تعارف کراتے ہوئے (مفسر اعظم) کے لقب سے یاد کرتے۔ آپ کا (حسن و جمال) آپ نہایت حسین و جمیل تھے۔ رنگ نہایت صاف سرخی لیے ہوئے، قد مبارک میانہ آپ کی رفتار و گفتار، نشست و برخاست بڑی جاذب نظر تھی۔ کسی بھی مجمع میں آپ کا وجود حاضرین کا مرکز نظر بن جاتا۔ آپ نہایت ذہین و مدبر تھے۔ ہر کام نہایت خوش اسلوبی سے انجام دیتے آپ کے زیر اہتمام منظر اسلام و نیز زیر سجادگی خانقاہ شریف نے بہت ترقی کی آپ کا حلقہ ادارت کافی وسیع ہے۔ ملک و بیرون ملک میں آپ کے مریدین کی تعداد کثیر تر ہے۔

جد الکریم حضور مفسر اعظمؑ قدس سرہ کو عوام و علمائے کرام نے بہت عزت دی۔ یہاں تک کہ جب آپ حج بیت اللہ کے لیے عرب شریف پہنچے تو سیدنا اعلیٰ حضرت کے خلیفہ حضرت قطب

مدینہ مولانا شاہ ضیاء الدین صاحب قبلہ علیہ الرحمہ نے آپ کی علمی قابلیت کو دیکھ کر نیز اپنا مخدوم زادہ ہونے کے لحاظ سے بہت قدر و منزلت فرمائی یہاں تک کہ جب حضور مفسر اعظم قدس سرہ نے ان سے دعاء فیض کی درخواست کی تو حضرت قطب مدینہ علیہ الرحمہ نے نہایت مودباہ انداز میں فرمایا کہ حضور میرے پاس جو کچھ ہے وہ سب آپ کے جد کریم میرے آقا مجدد اعظم امام احمد رضا رضی اللہ تعالیٰ عنہ کا عطیہ ہے۔ وہ سب آپ ہی کا ہے اور میں وہ سب کچھ آپ کے حوالے کرتا ہوں۔ جد الکریم (مفسر اعظم) کا یہ لقب (مفسر اعظم) مکہ معظمہ اور مدینہ طیبہ میں بھی مشہور ہوا۔ ہندوستان کے علمائے کرام جہاں کہیں بھی تشریف لے جاتے آپ کے تذکرے پر آپ کو مفسر اعظم کہتے اور اپنی تحریروں میں مفسر اعظم لکھتے۔

حضرت شیخ الاسلام علامہ سید شاہ محمد مدنی میاں صاحب قبلہ تحریر فرماتے ہیں کہ:

”حضور مفتی اعظم کی ذات گرامی ہے کہ جس کا باپ امام احمد رضا ہو

۔ وہ امام احمد رضا جسے عارفین غوث اعظم کی روشن کرامت، رسول اعظم کا

عظیم معجزہ اور قادر مطلق کی قدرت کی بہترین نشانی قرار دیتے ہوں۔ جس

کا بھائی حسن صورت و جمال سیرت اور کمال علم و فضل کا پیکر نور ہو کہ (دنیا

اُسے حجۃ الاسلام کہہ کر بھی شرمندہ رہی کہ حق تو یہ ہے کہ حق ادا نہ ہوا۔ اور

جس کا بھتیجہ آج بھی (مفسر اعظم ہند) کے نام سے جانا جاتا ہے“

اسی طرح نیر اعظم اشرفیت، حضرت علامہ شاہ سید محمد اظہار اشرف صاحب قبلہ علیہ الرحمۃ

تحریر فرماتے ہیں:

”کہ حضور مفتی اعظم قدس سرہ کے بڑے بھائی حضرت حجۃ الاسلام اپنے کمال سیرت

اور جمال صورت دونوں لحاظ سے امین نکہت و نور تھے۔ چند سطر بعد تحریر فرماتے ہیں کہ حجۃ

الاسلام قدس سرہ کے وہ صاحب زادہ والا شان جن کو دنیا (مفسر اعظم) کے نام سے یاد کرتی

ہے۔ حضرت مفسر اعظم کے ساتھ ایک مرتبہ بنگال کے علاقہ میں ایک ہفتہ رہنے اور انہیں

قریب سے دیکھنے کا اتفاق ہوا تھا۔ باوجود کمال علم و فضل کے، نسبت رسالت کے احترام کے

جو نمونے انہوں نے پیش فرمائے اُس سے بخوبی اندازہ لگ گیا کہ آپ عشق و محبت رسالت

میں بڑے ہی اونچے مقام کے مالک تھے۔

یہ تو اس خاندان کا طرہ امتیاز ہے کہ اولاد رسول مقبول ﷺ کے ساتھ جو ادب و احترام پیش کرتا ہے اُس ادب و احترام کو یہ خانوادہ اپنی سعادت و فیروز بختی سمجھتا ہے۔ اور سیدنا اعلیٰ حضرت امام احمد رضا نے اسی کی تعلیم بھی فرمائی۔ اور خود بھی سادات کرام کا حد درجہ ادب ملحوظ رکھا۔

آج بھی یہ خانوادہ اور اس خانوادے کا ہر ارادت مند سیدنا اعلیٰ حضرت قدس سرہ کا فرمودہ شجرہ عالیہ قادریہ رضویہ کا یہ شعر پڑھنے کو داریں کی سعادت مندی یقین کرتا ہے۔

حب اہل بیت دے آل محمد کے لیے

کر شہید عشق حمزہ پیشوا کے واسطے

بہر حال حقیقت یہ ہے کہ اس فقیر قادری کے جد الکریم (حضور مفسر اعظم ہند) علیہ الرحمۃ مقبول خواص و عوام تھے اور آپ کی محبوبیت عالم آشکار ہے۔ آپ کے خلفاء و تلامذہ کی تعداد ملک و بیرون ملک میں کثیر تعداد میں ہے جو علوم دینیہ کی خدمت اور مسلک اہل سنت کی اشاعت میں بطیب خاطر مصروف ہے۔ (حضور مفسر اعظم) کی تصانیف بھی بہت مفید اور سب عشق رسالت و محبت اولیاء سے لبریز ہیں۔ خانوادہ رضویہ کا یہ فرد کامل اور مسلم الثبوت ولی۔ اپنے دور کا علامہ و مفسر اعظم، تازیت علم و فضل کی بارشیں کرتا رہا اور اشاعت دین و سنت میں منہمک رہا۔ اس فقیر قادری کے یہ جد محترم اپنے دور کے شریعت و طریقت کے آفتاب و ماہتاب تھے۔ آپ کو شوگر کا مرض تھا اور بلڈ پریشر کی بھی شکایت تھی۔ کافی علاج و معالجہ کے باوجود کبھی افاقہ اور کبھی مرض میں زیادتی ہوتی رہی۔ یوں تو ہر وقت درود اسم اعظم کا ورد جاری رکھتے۔ مگر ایام مرض میں اس کے ورد میں مزید زیادتی ہو گئی۔

وصال پر ملال:

گیارہ صفر المنظر ۱۳۸۵ھ مطابق ۱۱ مئی ۱۹۶۵ء روز شنبہ کو درود اسم اعظم اور کلمہ طیبہ کا ورد کرتے ہوئے آپ نے اپنی جان عزیز اپنے خالق حقیقی کے سپرد کردی (ان اللہ وانا الیہ راجعون) سنت کے مطابق تجہیز و تکفین عمل میں آئی کثیر تعداد میں مسلمانان اہل سنت نے نماز جنازہ ادا کی۔ اور آپ کو آپ کے جد کریم سیدنا اعلیٰ حضرت امام اہل سنت امام احمد رضا قدس سرہ کے قریب خانقاہ عالیہ رضویہ میں آپ کی قبر انور کے سپرد کیا گیا۔ مولیٰ تعالیٰ حضور مفسر اعظم کے فیضان کو جملہ

اہل سنت پر ابد الابد تک جاری رکھے آمین

## والد گرامی حضور مفسر اعظم ریحان ملت:

اس فقیر قادری کے جد الکریم حضور مفسر اعظم قدس سرہ کے بعد حضور والد محترم سیدی مفسر اعظم ریحان ملت علیہ الرحمہ نے دارالعلوم منظر اسلام و خانقاہ عالیہ رضویہ کا اہتمام سنبھالا۔ اور اس کو بام عروج تک پہنچانے کی انتھک کوشش و سعی فرمائی۔ حضرت والد ماجد سیدی ریحان ملت کی ولادت باسعادت ۱۸ رزی الحجہ ۱۳۵۲ھ مطابق ۱۹۳۴ء کو مرکز عقیدت بریلی شریف محلہ خواجہ قطب میں ہوئی۔ آپ کی ولادت باسعادت سے پورے خاندان میں خوشی کی لہر دوڑ گئی۔ خاندان کے ہر فرد کا چہرہ یا سمن و سرین کی طرح کھل گیا۔ ہر طرف سے مبارکبادیوں کی سوغاتیں آئیں اور دعائے ترقی علم و عمر کے نغمے ہر طرف گونجنے لگے۔

آپ کے جد امجد سیدی حجۃ الاسلام نیز نانا محترم حضور مفتی اعظم کو اس ولادت سے بے حد مسرت ہوئی۔ قانون شریعت کے مطابق آپ کے کانوں میں اذان و تکبیر پڑھی گئی۔ حضور حجۃ الاسلام نے اپنا دہنی تبرک عطا فرمایا جو آپ کے منہ میں رکھ دیا گیا اور حضور حجۃ الاسلام آپ کے دادا محترم نے خاندانی، ایمانی روایات کے مطابق حجت آپ کا اسم شریف (محمد) رکھا۔ بعدہ پکارنے کا نام ریحان رضا تجویز فرمایا۔ آپ بچپن ہی سے اپنے جد کریم کے بہت چہیتے اور اپنی نہال میں بھی ہر دل عزیز تھے۔

اسی واقعہ کی طرف نشان دہی کراتے ہوئے آپ اپنے نعتیہ کلام میں تحریر فرمائے ہیں۔

نام یہ جس نے دیا اس کو خبر تھی شاید

ان کا ریحان کبھی دنیا میں چسکتا ہوگا

سراپا چہرہ:

رنگ گندی، پیشانی کشادہ، چہرہ نورانی، قد لمبا، آنکھیں سرگیں آپ کے چہرے کو دیکھ کر لوگ متاثر ہو جاتے تھے۔ آپ کے چہرے سے جلال دینی عیاں تھا۔ کافر و مرتد و مشرک وغیرہم بد مذہب و بد دین آپ کا پُر جلال بارعب چہرہ دیکھ کر خوف زدہ ہو جاتے تھے۔ آپ اپنوں میں ہمیشہ مسکراتے رہتے تھے۔

حصول تعلیم:



پیدائش کے بعد آپ نے طفولیت کے ایام علم و حکمت معرفت و طریقت کے خوشگوار ماحول میں گزارے۔ بچپن ہی سے آپ علم و ادب کے دلدادہ تھے۔ اعلیٰ ذہانت و فطانت رکھتے تھے۔ آپ کی ذہانت و فطانت فراست و دانائی کو دیکھ کر آپ کے جد امجد حضور حبیبہ الاسلام نے صرف تین سال کی عمر میں آپ کو وصیت نامہ میں ولی عہد سجادہ نشین خانقاہ عالیہ رضویہ کامتولی نیز مدرسہ منظر اسلام کا مہتمم نامزد فرمایا تھا۔ اسی سے آپ کی بلند اقبالی اور خداداد صلاحیت کا اندازہ لگایا جاسکتا ہے۔ کیونکہ وصیت کرنے والا ایک خدا رسیدہ بزرگ تھا، جس کی بزرگی کی دنیا معترف ہے۔ ان کی نگاہ بصیرت دور تک دیکھ رہی تھی کہ یہ بچہ کل ملک و ملت کا راز دار، شریعت و طریقت کا علم بردار ہوگا۔ نیز اعلیٰ حضرت عظیم البرکت مجدد دین و ملت امام احمد رضا فاضل بریلوی علیہ الرحمہ کا سچا جانشین ہوگا۔ آپ کی ذات

بالائے سرش ز ہوش مندی

می تافت ستارہ بلندی

کے مصداق تھی۔ غالباً اسی کی منظر کشی کرتے ہوئے آپ نے لکھا ہے۔

رضا و حامد و نوری کا گلشن ہے بہاروں پر

شگفتہ اس چمن میں خیر سے ریحان رضاتم ہو

آپ کی ابتدائی تعلیم گھر پر ہوئی پھر والد ماجد حضور مفسر اعظم ہند کے حکم کے مطابق آپ لائپلپور پاکستان تشریف لے گئے۔ وہاں پر جامعہ رضویہ منظر اسلام کے سابق شیخ الحدیث حضرت علامہ مولانا سردار احمد صاحب قبلہ کی خدمت میں تین سال رہے۔ اور معیاری کتابوں کا درس حاصل کیا۔ پھر وہاں سے واپسی کے بعد جامعہ رضویہ منظر اسلام سے آپ کی باقاعدہ دستار بندی ہوئی اور آپ نے مسند فراغت حاصل کی۔

اساتذہ:

آپ کے اساتذہ کرام میں ان حضرات کا نام خصوصیت کے ساتھ درج ہے کہ جنہوں نے آپ کو شب و روز شفقت و محبت کے ساتھ علم دین پڑھایا اور معرفت و حکمت کی تشنگی دور فرما کر مستند عالم دین بنایا۔ حضور حجۃ الاسلام حضور مفسر اعظم ہند، حضور مفتی اعظم ہند، محدث اعظم پاکستان، حضرت علامہ سردار احمد صاحب حضرت مولانا غلام جیلانی میسرٹھی



صاحب، حضرت مولانا احسان علی صاحب مظفر پوری، حضرت مولانا مفتی جہانگیر احمد صاحب، حضرت مولانا سید افضل حسین صاحب مونگیری۔

### تدریسی صلاحیت:

سند فراغت حاصل کرنے کے بعد آپ جامعہ رضویہ منظر اسلام میں بحیثیت مدرس بارہ سال تک تدریسی خدمات انجام دیتے رہے۔ اور زبان فیض ترجمان سے گوہر فشاں کرتے رہے۔ اس دوران آپ نے درس نظامی کی مختلف کتابیں پڑھائیں۔ تفسیر، اصول تفسیر، حدیث، اصول حدیث، فقہ، اصول فقہ و ادب سے آپ کو زیادہ دلچسپی تھی۔ یہ بات بھی واضح رہے کہ جامعہ کی نظامت کا بار جب آپ کے باہمت کاندھے پر آیا تو آپ اس کے فرائض کی انجام دہی اور سماجی و سیاسی امور میں منہمک ہونے کی وجہ سے کافی عرصہ تک درس و تدریس سے علیحدہ رہے۔ ایک طویل مدت کے بعد مدرسین کی کمی کی وجہ سے آپ نے دوبارہ ۱۹۸۲ء سے لے کر ۱۹۸۵ء تک جامعہ میں شیخ الحدیث کے عہدہ پر بخاری شریف و مسلم شریف اور دیگر کتابوں کا درس دیا۔ جامعہ کے طلبہ آپ کی قابلیت کے معترف تھے۔ حالانکہ سلسلہ درس و تدریس کافی دنوں تک موقوف تھا۔ بخاری شریف کے اسباق جب آپ پڑھاتے تھے تو ایسا معلوم ہوتا تھا کہ آپ کو علم حدیث پر مکمل عبور ہے۔ آج کل اساتذہ بخاری شریف کا ترجمہ اردو زبان میں کرتے ہوئے دشواری محسوس کرتے ہیں لیکن آپ نے اکثر عربی زبان میں بخاری و مسلم کا درس دیا ہے کچھ طلبہ ایسے تھے جو عربی زبان جانتے تھے انہیں اردو بالکل نہیں آتی تھی، آپ نے ان کو عربی زبان میں بخاری شریف کئی ماہ تک پڑھائی۔ ان لوگوں نے بھی آپ کی بہت زیادہ تعریف کی۔

### فقہی صلاحیت:

آپ کی فقہی صلاحیت دیکھ کر علماء کرام و مفتیان عظام حیرت کرتے تھے۔ آپ نے مختلف فتاویٰ لکھے ہیں۔ حضرت مفتی اعظم ہند رحمۃ اللہ علیہ کے وصال شریف کے بعد آپ فتاویٰ نویسی کے کام میں زیادہ مشغول ہو گئے تھے۔ منظر اسلام کا ادارہ افتاء آپ ہی کی زیر نگرانی تھا۔ آپ کا فتویٰ نہایت ہی مفصل و مدلل ہوتا تھا۔ وصال سے کچھ ایام پہلے آپ نے جو فتویٰ تحریر کیا تھا وہ کتابی شکل میں چھپ کر شائع ہو چکا ہے جو ویڈیو کیسٹ اور ٹیلی ویژن کا شرعی حکم کے نام سے موسوم ہے۔

تلامذہ:

بارہ سالہ دور تدریس میں آپ نے سیکڑوں نامور ذہین طلبہ پیدا کئے جنہوں نے ملک و بیرون ملک اپنی کارکردگی اور شہرت کے انمٹ نقوش چھوڑے ہیں۔ کاش آپ کچھ اور مدت تک درس و تدریس کی خدمت انجام دیتے تو نہ جانے کتنے علم و فن کے ماہ و نجوم چمکتے لیکن معاشی پریشانی اور دیگر وجوہات کے سبب آپ درس و تدریس سے مستعفی ہو گئے۔ آپ کے پروردہ نامور و مشہور تلامذہ جن کا نام درج ذیل ہے۔ حضرت علامہ مفتی اختر رضا خاں ازہری مدظلہ العالی، حضرت علامہ مولانا سید عارف صاحب شیخ الحدیث جامعہ رضویہ منظر اسلام، حضرت علامہ مولانا مفتی قاضی عبدالرحیم صاحب، حضرت مولانا راشد القادری صاحب، حضرت مولانا برکت اللہ صاحب، حضرت مولانا راحت علی صاحب، حضرت مولانا نور الدین صاحب، حضرت مولانا داؤد صاحب، حضرت مولانا عبدالصمد صاحب، حضرت مولانا بدر الدین صاحب، حضرت مولانا نعمت مخدوم صاحب۔

تقریر:

آپ ایک بہترین مقرر تھے، آپ نے کبھی بھی تقریر کرنے سے قبل ذہن میں مضامین کی ترتیب نہیں دی اور نہ ہی کبھی تقریر کو لکھ کر یاد کیا۔ بلکہ جس وقت آپ اسٹیج پر جاتے اسی وقت آپ سے کہہ دیا جاتا کہ فلاں موضوع پر آپ کو بولنا ہے۔ پھر جس وقت آپ تقریر فرماتے تو ایسا معلوم ہوتا کہ علم کا دریا موجزن ہے۔ آپ مدلل تقریر فرماتے تھے آپ کی تقریر میں شراب معرفت کا اثر تھا سامعین سنتے ہی متاثر ہو جایا کرتے تھے۔

ابتدائی تقریر کا ایک واقعہ آپ نے اس طرح کے بیان فرمایا ہے جو قابل توجہ ہے۔

”والد ماجد حضرت مفسر اعظم ہند علیہ الرحمہ کے وصال کے بعد جب میری دستار بندی ہوئی اور مجھے تقریر کے لیے پکارا گیا تو میں اس وقت تقریر نہیں کیا کرتا تھا، مگر تقریر کے لیے میرا اعلان کر دیا گیا۔ یہ اعلان سن کر میں دنگ رہ گیا اور سب سے پہلے جد امجد سرکار سیدنا اعلیٰ حضرت مجدد دین و ملت پیکر کرامت رضی اللہ تعالیٰ عنہ کے مزار پر انوار پر حاضر ہو کر عرض کیا حضور اگر آج میری تقریر کامیاب نہیں ہوئی تو میں زندگی بھر کبھی تقریر نہیں کروں گا۔ سیدنا مجدد اعظم قدس سرہ سے استعانت طلب کی، حضور اعلیٰ حضرت کے روحانی تصرف سے یہ تقریر بہت کامیاب رہی۔“

اس کے بعد سے معیاری تقریریں ہوتی رہیں جو لوگوں کے لیے دل پزیر ہو گئیں۔“

## بیعت و خلافت:

آپ سرکارِ مفتی اعظم ہند قدس سرہ سے بیعت تھے۔ یہ بات بھی قابل ذکر اور لائقِ صد تائش ہے کہ حضورِ مفتی اعظم ہند جیسا تقویٰ شعار زہد و ورعی کا پیکر معرفت و حکمت کی ناپید کنار ہستی نے خاندان میں سب سے پہلے کسی کو اپنا نائب اور خلیفہ مقرر کیا تو وہ حضرت ریحان ملت علیہ الرحمہ کی ذات ستودہ صفات تھی۔ حضورِ مفتی اعظم ہند کا حضرت والد محترم کو اپنا خلیفہ بنانا اور بیعت و ارشاد کی اجازت مرحمت فرمانا یہی ان کی معرفت و حکمت، رفعت و عظمت، تقویٰ و طہارت کا بین ثبوت ہے، جس پر مزید خامہ فرسائی کرنے کی حاجت نہیں اخلاص فی العمل کے آپ پیکر تھے۔ آپ جس طرح کے اپنے گھر میں رہتے تھے اور اپنے محلہ میں رہتے تھے اسی طرح سادگی کے ساتھ اپنے مریدوں میں بھی رہتے تھے ان پیروں کی طرح نہیں تھے کہ جو گھر میں بے نمازی ہوں اور مریدوں میں تہجد گزار شب زندہ دار ہوں۔ آپ کے ہر کام میں اخلاص تھا تو کل علی اللہ آپ میں بہت زیادہ پایا جاتا تھا۔

## خلفاء:

آپ کے خلفاء کثیر تعداد میں ہیں اور آپ نے ملک و غیر ملک میں مریدین کا حلقہ وسیع ترکر دیا تھا۔ آپ اپنے مریدوں کو سلسلہ عالیہ رضویہ میں داخل فرمایا کرتے تھے۔ علماء کرام کو داخل سلسلہ کرنے کے بعد بہت سے علماء کو آپ نے خلافت سے بھی نوازا ہے۔ لیکن صد حیف کہ اس کا کوئی ریکارڈ دستیاب نہ ہو سکا، جس وجہ سے ہر ایک کا نام شمار کرنا میرے احاطہ علم سے باہر ہے۔ البتہ جن لوگوں کا نام مجھے معلوم ہے وہ میں سپرد قلم کر رہا ہوں۔ حضرت مولانا کلیم ہزاروی صاحب، حضرت مولانا عبدالرحمن ریحانی گلشن آبادی، حضرت مولانا سید ضیاء الحسن جیلانی صاحب پاکستانی، حضرت مولانا اسد علی صاحب پاکستانی، حضرت مولانا اسد علی صاحب مراد آبادی، حضرت مولانا مختار احمد بیہڑوی۔

## کرامات:

وصال سے چند یوم قبل مزارِ اعلیٰ حضرت قدس سرہ اور حضور حجۃ الاسلام نور اللہ مرقدہ کے

درمیان جو جگہ خالی تھی آپ نے اسی جگہ بیٹھ کر قرآن شریف کے اکیس پارے تلاوت کئے جس جگہ ابھی آپ مدفون ہیں صوفی حاجی اقبال احمد صاحب کو بلا کر آپ نے حکم فرمایا کہ میری قبر اعلیٰ حضرت قدس سرہ اور حجۃ الاسلام قدس سرہ کے درمیان جو جگہ خالی ہے اسی جگہ میری قبر تیار کرانا۔ حاجی اقبال صاحب سن کر غزہ ہوئے اور چلے گئے تین یوم بعد حاجی صاحب کو پھر بلوایا اور آپ نے دریافت کیا کہ میری قبر کا کیا ہوا؟ اسی وقت آپ نے انہیں سولہ سو روپے نقد دیئے اور حکم فرمایا کہ میری قبر بہت جلد تیار کرادو۔ ایسا حکم تو وہی دے سکتا ہے جسے اپنی موت کا پتہ ہو کہ میں فلاں دن وصال حقیقی کی لذتوں سے آشنا ہو رہا ہوں۔ جس دن آپ نے حکم دیا اس کے دوسرے دن آپ کا وصال ہو گیا۔ یہ آپ کی کھلی ہوئی کرامت ہے۔ حضرت مولانا کلیم ہزاروی اپنے ایک مضمون میں آپ کی کرامت بیان کرتے ہوئے رقم طراز ہیں۔

میرے محترم ڈاکٹر غازی امان صاحب سلطان ناگپوری نے فرمایا کہ جب میں حضور رحمانی میاں کی حضوری میں تھا اس وقت سنی عالمی کانفرنس بمبئی میں مفتی شاہ تراب الحق صاحب خلیفہ حضور مفتی اعظم ہند علیہ الرحمہ (ممبر آف پارلیمنٹ پاکستان) بھی تشریف لائے ہوئے تھے، انہوں نے برسر عام حضرت رحمانی میاں کی یہ کرامت بیان فرمائی کہ جب میں قید پاکستان میں تھا اس وقت میں نے پریشان ہو کر ایک رات اپنے پیرومرشد حضور مفتی اعظم ہند رحمۃ اللہ علیہ اور اعلیٰ حضرت امام اہلسنت کو اپنی مدد کے لیے پکارا تو خواب میں آکر ان دونوں بزرگوں نے فرمایا ہم سے کیوں کہتے ہو رحمانی میاں سے کہو وہی اس وقت ہماری طرف سے حاکم اعلیٰ و مددگار اہلسنت ہمارے جانشین خاص ہیں۔ اتنے میں حضور رحمانی میاں، کہیں سے تشریف لائے اور آتے ہی فرمایا آپ اتنے پریشان کیوں ہو رہے ہیں ان شاء اللہ کل صبح گیارہ بجے آپ کے رفقاء رہا ہو جائیں گے اور بخدا ایسا ہی ہوا۔ جب سے حضرت رحمانی میاں کی قدر و منزلت میرے دل میں حد سے زیادہ ہے۔

مولانا سید ضیاء الحسن جیلانی پاکستانی اپنے مضمون میں آپ کی کرامت تحریر کرتے ہوئے فرماتے ہیں کہ ۱۸ رمضان المبارک کے دن عبد الجبار رحمانی کو فون کے ذریعہ اطلاع ملی کہ ریحان ملت اس جہان فانی کو چھوڑ گئے اور بارگاہ خداوندی میں حاضر ہو گئے ہیں ان دنوں میں بہت علیل تھا۔ عبد الجبار رحمانی نے مجھے یہ خبر انتہائی دکھ کے ساتھ سنائی میں نے اسی دن صبح کا واقعہ عبد الجبار رحمانی اور قاری شریف الدین سیف القادری کو سنائی کہ میں اپنے والد کے عرس جو

۲۸ رمضان المبارک کو ہوتا ہے اس پوسٹر کو تحریر کر رہا تھا کہ جب میں اپنے نام کے ساتھ خلیفہ مجاز حضور ریحان ملت لکھ رہا تھا بارہا مدظلہ العالی کے بجائے علیہ الرحمہ لکھ گیا۔ بعد میں تصحیح کی اور اس تصحیح شدہ پوسٹر کو بھی دکھایا تو عبد الجبار رحمانی نے دریافت کیا کہ یہ کس وقت کا واقعہ ہے تو میں نے بتایا آج صبح کا تو عبد الجبار رحمانی نے کہا اسی وقت تو حضور ہم کو چھوڑ گئے ہیں۔

## حالات زندگی کے اہم گوشے:

جامعہ رضویہ منظر اسلام کی تدریسی خدمات سے بر بنائے معاشی پریشانی آپ مستعفی ہو گئے یہ اس وقت کی بات ہے جب کہ ۱۹۵۸ء اور ۶۰ء کے درمیان جامعہ پر شدید مالی کمی واقع ہوئی تھی۔ تمام مدرسین و ملازمین کی تنخواہیں باقی رہنے لگی تھیں۔ حضور مفسر اعظم ہند حضرت جیلانی میاں علیہ الرحمہ بہت متفکر اور پریشان حال تھے۔ حتیٰ کہ انہوں نے اپنی اہلیہ محترمہ کا زیور بیچ کر مدرسین کی تنخواہیں پوری فرمائی تھیں۔ عسرت و تنگی کی وجہ سے آپ جامعہ سے مستعفی ہونے کے بعد رزفیکٹری فتح منیج بریلی میں اسٹینوگرافر کے عہدہ پر مقرر ہو گئے۔ یہاں پر یہ بھی جان لینا ضروری ہے کہ حضرت رحمانی میاں علیہ الرحمہ جہاں دینی و مذہبی علم سے آراستہ و پیراستہ تھے وہیں پر دنیاوی علوم و فنون سے بھی آشنا تھے۔ آپ نے اسکول و کالج کے بہت سارے امتحانات بھی دیتے تھے۔ انگلش ہندی میں کمال دسترس دکتے تھے، شارٹ بینڈ جو ایک مختصر نو ایسی کافن ہے آپ نے اسے بھی سیکھا تھا۔ جس بنا پر آپ کی ملازمت اسٹینو گرافر کی جگہ پر لگی۔ کچھ عرصہ تک آپ نے اس پوسٹ پر کام کیا لیکن رجحان قلبی اس سے ہمیشہ متنفر رہا کرتا تھا، پھر آپ اس سے بہت جلد دست بردار ہو گئے۔

والد گرامی حضور مفسر اعظم ہند کے وصال کے بعد آپ جامعہ کے مہتمم و ناظم اعلیٰ بنے۔ مہتمم ہونے کے بعد آپ نے جامعہ منظر اسلام کی طرف اپنی تمام تر توجہ مبذول کر دی۔ جامعہ کی تمام کمیوں کو دور فرمایا اور اپنی صلاحیت و طاقت سے چند سال کے عرصے میں کچھ سے کچھ کر دیا۔ جامعہ کی بوسیدہ عمارت کو منہدم کر کے سہ منزلہ عمارت کی بنیاد ڈالی اس کی تعمیر مکمل ہو جانے کے بعد رضوی افریقی ہاسٹل طلبہ کے قیام کے لیے تیار کرایا۔ رضا مسجد کی تعمیر حبید کرائی۔ مدرسین و ملازمین میں اضافہ کیا۔ نشر و اشاعت کے لئے آپ نے رضا برقی پریس لگوا یا۔ اس طرح کی غیر معمولی تر قیاں دن بہ دن ہوتی رہیں۔ دیکھتے ہی دیکھتے پورا نقشہ بدل

گیا۔ آپ کے حسن نظامت اور قابل قدر تدبیروں سے لوگ حیرت زدہ رہ گئے اور عیش عیش کرنے لگے۔ یہ سچ ہے کہ شیر کے بچے کو فن شکاری سکھایا نہیں جاتا۔

سیاسی سرگرمیاں ۱۹۶۸ء میں عوام و خواص بالخصوص علماء کرام کے ایک انبوه کثیر نے آپ کی ذہانت و فطانت عقلمندی و دانش مندی بالغ نظری و دور اندیشی دیکھ کر یہ کوشش آپ کو میدان سیاست میں آزاد امیدوار کی حیثیت سے کھڑا کیا بقول سید قمر علی بریلوی، کیونکہ اس وقت ہندوستان ایک بحرانی دور سے گزر رہا تھا، پارلیمنٹ اور اسمبلی میں کوئی حق بات کہنے والا نہیں تھا۔ کوئی نمائندہ ایسا نہیں تھا جو مسلمانوں کی صحیح قیادت کر سکے۔ اس وقت مسلمانوں کو خاص کر سنی عوام کو بہت سارے دینی و ملی معاملات و مشکلات سے دوچار ہونا پڑتا تھا۔ انہیں حالات کے پیش نظر مقتدر علماء کرام جیسے حضرت علامہ مولانا غلام جیلانی میرٹھی صاحب، حضرت مولانا مفتی جہانگیر احمد رضا صاحب، حضرت مولانا مفتی شریف الحق صاحب، حضرت مولانا خواجہ مظفر حسین صاحب وغیرہم جیسا کہ سید قمر علی بریلوی کا بیان ہے کہ ان کے علاوہ دیگر معزز ہستیوں نے نہایت ہی اصرار کے ساتھ آپ کو راضی کر کے کامیابی کی راہ پر گامزن کیا۔ اللہ تعالیٰ کے فضل و کرم سے ایسی کامیابی حاصل ہوئی کہ دوسرے حضرات دیکھ کر انگشت بدنداں رہ گئے۔

میدان سیاست میں رہ کر آپ نے ایسے کارہائے نمایاں انجام دیئے جو اپنی مثال آپ ہیں۔ آپ کی کارکردگی اور جوہر سیاست دیکھ کر حکومت کے کارندے جناب اکبر علی خاں گورنر اتر پردیش نے جنوری ۱۹۷۵ء کو یوپی قانون ساز کونسل کا ممبر نامزد کیا۔ اسی کا نام ہے کامیابی کہیں تو لوگ حکومت کی نظر میں محبوب ہونے کے لیے طرح طرح کی مکاری و عیاری کرتے ہیں اور کرسی کی خاطر آیت الکرسی کا سودا کر لیتے ہیں مگر آپ نے ایسا کبھی نہیں کیا۔ ہر وقت و ہر لمحہ حق گوئی سے کام لیتے رہے۔ آپ کی نمایاں خوبی اور کامیابی دیکھ کر دوبارہ ۱۹۷۸ء میں آپ کو ایم، ایل، سی نیز (یوپی) کانگریس آئی کانائب صدر منتخب کیا۔ مشاہدات و تجربات سے اس بات کا اندازہ ہوگا کہ جو بھی شخص میان سیاست میں قدم رکھتا ہے، تو اس کا قدم ڈگمگا جاتا ہے اور دامن داغ دار ہو جاتا ہے۔ کیونکہ ہم آج کل دیکھتے ہیں کہ بہت سارے علماء اس دلدل میں پھنسے ہیں جنہیں گلو خلاصی کی راہ نہیں ملتی۔ مگر حضرت ریحان ملت کی زندگی اس کے برعکس ہے۔ کبھی بھی آپ نے بددین، بد مذہب کی تعظیم نہیں کی۔ اس سلسلے میں آپ حیلہ و مصلحت کے بھی قائل نہ تھے، آپ نے کبھی بھی



کسی فاسق و فاجر کی تعظیم و توقیر نہیں کی۔ جبکہ اس میدان میں بڑے بڑوں کے قدم لغزش کھا جاتے ہیں جیسا کہ میں نے عرض کیا۔ آپ نے اٹھارہ سالہ طویل عرصہ میدان سیاست میں گزارا۔ کہیں پر بھی کسی قسم کا لوچ یا دامن میں بدنمائی کا داغ لگنے نہیں دیا۔ بلکہ کونسل اور اسمبلی میں ایسی بے باکی اور دلیری سے تقریر کی ہے کہ خود کانگریس آئی کے ممبروں کے دانت کھٹے ہو گئے اور ایک دوسرے کا منہ تکٹنے لگے۔ کسی کولب کشائی تک کرنے کی جرأت نہیں ہوئی۔

آئیں جہاں سرداں حق گوئی و بے باکی  
اللہ کے شیروں کو آتی نہیں رو باہی

آپ یوپی کونسل میں برسرا عام یہ اشعار پڑھتے ہوئے نظر آتے ہیں جیسا کہ راوی کا بیان ہے۔

نظر یہ لگ گئی کسی کی حبلی فصل بہار اپنی  
گلستاں کا یہ عالم دیکھ کر حالت ہے زار اپنی  
ہمیں یہ سنگ دل کیوں چین سے جینے نہیں دیتے  
بھلا کس جرم میں خواری ہوئی پروردگار اپنی  
نہ مسلموں ظالموں کلیاں، چمن کے پھول مت توڑو  
یہ اپنا ہی گلستاں ہے یہ ہے فصل بہار اپنی  
ستم یہ ہے کہ سب کچھ جان کر انخبان بنتے ہیں  
وہ جن کے غم میں آنکھیں نم ہوئی ہیں بار بار اپنی  
ستمگر بے وفا و سنگ دل میں نے تجھے چاہا  
خطا اپنی سہی لیکن ادائیں کر شمار اپنی  
مناسب ہے یہی ریحانِ عناد فیصلہ کر لیں  
کہ اب ہم خود ہی دیکھیں گے چمن اپنا بہار اپنی

اس طرح کے اشعار حکومت کے زرخے میں پڑھنا کوئی آسان کام نہیں ہے یہ کسی مرد مومن اور دل گردے والے ہی کا کام ہے، جسے زندگی کے ہر موڑ پر تائید ربانی حاصل ہو۔

غالباً لوگوں کو اچھی طرح سے یاد ہو گا کہ جب حکومت نے نسبندی کا اعلان کیا تھا، اسی وقت تمام لوگ حالات دیکھ کر خاموش تھے۔ دیوبند کے چٹے بٹے حکومت ہند کے ہاتھ بک چکے تھے۔ ایمر جنسی کا خطرناک دور تھا۔ جگہ جگہ اور قدم قدم پر حکومت کا پہرہ بٹھا دیا گیا تھا،

حکومت کے خلافت کوئی آواز نہیں نکال سکتا تھا۔ اس وقت بستر علالت پر آپ کے نانا محترم عاشق مصطفیٰ حضور مفتی اعظم ہند علیہ الرحمہ نے اپنے دست اقدس سے تاریخ ساز فتویٰ تحریر فرمایا۔ لیکن اسے اشتہار کی شکل میں لانا بہت ہی دشوار اور امر مشکل تھا، کسی کو اس کی اشاعت کی جرأت نہیں ہو رہی تھی، آخر کار اسی مرد مجاہد نے عشق رسول ﷺ کا سہارا لے کر شریعت مصطفیٰ کی حفاظت کے لیے میدان عمل میں قدم رکھا اور فتویٰ کو اشتہار کی شکل میں چھاپ کر مشہور کر دیا، حتیٰ کہ حکومت وقت تک پہنچا دیا۔ اللہ کے فضل سے کوئی بھی آپ کا کچھ بگاڑ نہ سکا۔ اسے کہتے ہیں دلیری اور بہادری، آپ نے سنیت کی ایسی تبلیغ فرمائی اور اپنی سیاست سے لوگوں کی ایسی مدد کی جسے بیان کرنے سے میرا قلم قاصر ہے۔

### جلوس محمدی ﷺ کی بنا:

ہندوستان کی آزادی سے پہلے جلوس محمدی ﷺ بریلی شریف میں نہایت ہی تزک و احتشام کے ساتھ نکالا جاتا تھا اور لوگ شان و شوکت کے ساتھ جلوس میں شریک ہوتے تھے، لیکن ۱۹۴۷ء سے جلوس محمدی ﷺ کا جلوس نکلنا بند ہو گیا تھا، لوگ سعی پیہم کرنے کے بعد بھی ناکام رہے۔ تھک ہار کر بیٹھ گئے کچھ لوگوں نے آپ کو اس بات کی ترغیب دلائی۔ آپ نے بغیر سوچے سمجھے آناً فاناً ۱۹۸۰ء میں ۱۲ ربیع الاول کو جلوس نکالنے کا اعلان کر دیا۔ پولیس والوں نے انتھک کوشش کی کہ جلوس نہ نکالا جائے۔ لیکن آپ نے فرمایا کہ ہرگز نہیں جلوس ضرور نکلے گا۔ آج ہمارے رسول اللہ ﷺ کا یوم ولادت ہے، ہم اسی خوشی میں جلوس نکالتے ہیں اور نکالتے رہیں گے، چاہے ہمیں اس کے لیے جیل بھی جانا پڑے۔ آخر کار پولیس کے حکام کو اجازت دینی پڑی آپ نے بغض نفیس جلوس میں شرکت کی اور پیدل چل کر جلوس کو پایہ تکمیل تک پہنچایا۔ آج بھی آپ کی وجہ سے سال بہ سال جلوس نہایت ہی شاندار طریقے سے نکلتا رہتا ہے۔ بریلی کی عوام آپ کے اس عظیم کارنامے کو ہرگز نہیں فراموش کر سکتے۔

### غیر ممالک دورے کی ایک جھلک:

آپ نے مختلف ممالک کے دورے بھی کئے جیسے عرب، افریقہ، جنوبی افریقہ، ہالینڈ، برطانیہ، سرنگم، امریکہ، مانچسٹر، نیو جرمنی، مارشش، مشرقی لنکا، نیپال، پاکستان۔ جنوبی افریقہ کے تبلیغی دورے میں آپ نے ردوہابیہ اس طرح کیا کہ وہاں کے لوگ دنگ



رہ گئے۔ بڑے بڑے سرمایہ داروں نے آپ کو خریدنے کی کوشش کی۔ لاکھوں روپے کا لالچ دیا۔ لیکن قربان جائیے آپ کی ذات اقدس پر کہ آپ نے فرمایا احمد رضا کا یہ نمبرہ جنوبی افریقہ میں دین اسلام بچنے نہیں آیا ہے، بلکہ عشق رسول ﷺ سے لوگوں کے قلوب کو جگمگانے آیا ہے۔ چنانچہ سرمایہ داروں نے آپ کے بھرپور مخالفت کی آپ نے اس کی کوئی پروا نہیں کی، جنوبی افریقہ سے گرچہ آپ کو دولت و ثروت نہیں ملی لیکن اعلیٰ حضرت کا نام اور مسلک اعلیٰ حضرت کا سکہ لوگوں کے دلوں میں رائج ہو گیا جس کا چرچا اب تک ہو رہا ہے۔

پاکستانی دورے کا ذکر کرتے ہوئے مولانا حسن علی ملیسی رقم طراز ہیں کہ: جب حضرت علامہ رحمانی میاں فقیر کی دعوت پر پاکستان رونق افروز ہوئے تو حضرت موصوف کالاہور میں زبردست استقبال کیا گیا۔ یہ استقبال یادگار تھا عوام و خواص اپنے پرانے علماء مشائخ شہزادہ رضوی کی ایک جھلک دیکھنے کو بے قرار تھے۔ موٹروں کاروں کا بہت لمبا جلوس تھا۔ حضرت موصوف نے قیام لاہور کے درمیان جہاں بھی نماز ادا فرمائی بوقت نماز لاؤڈ اسپیکر بند کر دیا۔ تصویر اتارنے والوں کو سختی سے منع فرمایا۔ حضرت کی تشریف آوری سے قبل لاہور، گوجرانوالہ، فیصل آباد، لائل پور، ملتان، سکھر، حیدر آباد، کراچی، راولپنڈی وغیرہ کی سیکڑوں سنی انجمنوں اور اداروں نے اشتہارات و پوسٹر شائع کئے تھے۔ آپ جدھر سے گذر جاتے جلوس بن جاتا، جہاں قیام فرماتے جلسہ کی صورت بن جاتی۔

اس قسم کے کثیر واقعات ہیں جو تاریخ کے اوراق میں بکھرے پڑے ہیں۔ مضمون کی طوالت کی وجہ سے میں اسی پر اختصار کرتا ہوں۔ اگر اللہ نے چاہا تو مستقبل قریب میں تمام واقعات کو یکجا کر کے کتابی شکل میں جمع کر دوں گا۔

## ہندوستانی دورے:

ہندوستان کا کوئی صوبہ ایسا نہیں جہاں پر آپ کا قدم ناز نہ پہنچا ہو۔ صوبہ کا دائرہ تو بہت وسیع ہوتا ہے بلکہ آپ اکثر ضلعوں میں تبلیغی دورے پر تشریف لے گئے ہیں۔ ہر جگہ ہر مقام پر آپ نے رشد و ہدایت کی باتیں کی ہیں اور مسلک اعلیٰ حضرت کی ترویج و اشاعت کا خوب خوب چرچہ کیا ہے۔ ہزاروں کی تعداد میں لوگ آپ کے دست حق پرست پر بیعت بھی ہوئے۔ آپ نے بمبئی، گجرات، احمد آباد، حیدر آباد دکن، کلکتہ، مدراس، مہاراشٹر، کرناٹک، بے پور، جوڈھپور، بہار،

بجائ اور ان سے متعلق علاقوں کا خصوصیت کے ساتھ سفر کیا۔

## وفات حسرت آیات:

ان تمام کوششوں اور کامیابی کے بعد اپنی تمام تر خوبیوں اور رعنائیوں کو لے کر رمضان المبارک کی ۱۸ تاریخ ۱۴۰۵ھ مطابق ۸۵ء کو اپنی جان جان آفریں کے سپرد کر کے ہمیں داغ مفارقت دے کر ہمیشگی کی نیند سو گئے۔ انا للہ وانا الیہ راجعون

آپ کے وصال کی خبر شہر اور اطراف شہر میں پھیل گئی اور زائرین و محبین کا تانتا بندھ گیا۔ کثیر تعداد میں لوگ آتے رہے اور اپنے قائد کا آخری دیدار کرتے رہے۔ اعلان کے مطابق تجہیز و تکفین عمل میں آئی۔ اسلامیہ انٹر کالج گراؤنڈ میں آپ کی نماز جنازہ ادا کی گئی۔ حضور صاحب سجادہ مارہرہ مطہرہ سید سرکار علامہ الحاج حسن میاں صاحب قبلہ دام ظلہ نے امامت فرمائی اور آپ کو سنت کے مطابق آپ کے جد کریم حضور اعلیٰ حضرت امام احمد رضا رضی اللہ تعالیٰ عنہما کے بیچ میں، جہاں آپ نے اسی رمضان المبارک میں ۲۱ پارے قرآن کریم کے تلاوت فرمائے تھے۔ آپ کی قبر انور کے سپرد کر دیا۔ قبر انور درست کر کے سورۃ بقرہ شریف کا اول و آخر تلاوت کیا گیا۔ دارالافتاء کے مفتی مولانا محمد فاروق صاحب رضوی نوری نے اذان قبر پڑھی۔ فاتحہ و صلوة و سلام کے بعد ایصال ثواب کر کے جملہ غمزدہ رخصت ہوئے۔



## باب دوم حیات و خدمات

# امام الاولیاء حجۃ الاسلام

حضرت مولانا مفتی محمد اعجاز ولی خاں رضوی بریلوی  
خلیفہ حضور حجۃ الاسلام قدس سرہ

اَنَا مِنْ حَامِدٍ حَامِدٌ رَضَا مِثْنِي كَيْ جُلُودٍ سَ

بِحَمْدِ اللَّهِ رَضَا حَامِدِينَ أَوْ حَامِدٍ رَضَا تَمَّ

آج میں ایک ایسے تذکار کے لیے اپنے قلم کو جنبش دے رہا ہوں جو آفتاب علم و فضل، ماہتاب تقویٰ و عمل، امام الاولیاء، حجۃ الاسلام، مرجع الخواص والعوام، جمال الانام، علامہ شاہ محمد حامد رضا خان صاحب (قدس سرہ العزیز) کی حیات طیبہ سے تعلق رکھتا ہے اور بجا طور پر یہ کہہ سکتا ہوں کہ:

سرگزشت ”عہد گل“ از نظیری نشوید

عند لب آشفته ترمی گوید ایس افسانہ را

میرے ممدوح سرکار امام اہلسنت، غوثِ زمان، قطبِ دوراں، سراجِ الہند، مجدد و محدث اکرم اعلیٰ حضرت (قدس سرہ العزیز) کے فرزند اکبر و جانشین ہیں۔ سیدنا امام اہلسنت مجدد دین و ملت رضی اللہ عنہ نے اپنے اس جلیل القدر فرزند کی ولادت باسعادت پر (جورج الاول ۱۲۹۲ھ کو ہوئی) اپنے اس عظیم الشان لختِ جگر کا نام نامی ”محمد“ رکھا۔ اور عرف میں استعمال کے لیے ”حامد رضا“ تجویز کیا جو عمر و وفات پر لطیف اشارہ تھا گویا حق بین و حق نظر نگاہ نے یوم ولادت پر ہی سب کچھ ظاہر کر دیا کہ محمد کے عدد ”۹۲“ یہ سنہ ولادت پر دال اور حامد رضا کے عدد ۱۳۶۲ سنہ وفات پر دال، اور عمر پاک ستر (۷۰) سال پر مشعر بلکہ یہی نہیں مدت جانشینی پر بھی اپنی وفات کی تاریخ بتا کر ارشاد فرمایا کہ ۱۳۴۰ھ میں ان سے ہمارے جانشین کی حیثیت سے سجادہ علیہ کی زیب و زینت میسر و حاصل ہوگی۔ اور ۱۳۶۲ھ تک پورے تیس سال سجادہ نشینی

فرمائیں گے جیسے حضور سرور کائنات فخر موجودات سرور عالم، آقائے دو جہاں علیہ الصلوٰۃ والسلام  
منا ومن الرحمن نے اپنی عمر مبارک کے پچھلے تیس (۲۳) سال تبلیغ و ہدایت میں صرف فرمادیے  
(از ۴۰ھ ولادت اقدس تا ۶۲ھ وصال شریف)

اسی طرح حضور سرور عالم صلی اللہ علیہ وسلم کی اتباع میں یہ بھی دین مصطفیٰ علیہ التحیۃ والثناء کی  
خدمت میں پورے تیس ۲۳ سال بحیثیت نائب اعلیٰ حضرت و خلیفہ غوث اعظم رضی اللہ تعالیٰ  
عنہما معروف و مشغول رہیں گے فالحمد لله علی ذلک۔

یہ آفتاب علم و فضل ربیع الاول ۱۲۹۲ھ کو طلوع ہوا۔ اور اپنی نورانی تابشوں سے عالم کو جگمگا  
کرے ۱۷ جمادی الاول ۱۳۶۲ھ پونے گیارہ بجے شب عین حالت تشہد میں السلام علیک ایھا النبی  
کہتا ہوا غروب ہوا۔

کتنے مقدس ہیں وہ لمحات جو ذکر و فکر مصطفیٰ علیہ التحیۃ والثناء میں گزریں اور کتنی مبارک ہے  
وہ ہستی جس کی عمر کا آخری لمحہ بھی صلوٰۃ و سلام میں ہی گزرا۔ حضرت مولانا جامی (علیہ الرحمۃ السامی  
(تویوں فرمائیں۔

خوشا مسجد و مدرسہ حنا نقاب ہے

کہ دروے بود قیل و قال محمد صلی اللہ علیہ وسلم

اردو میں یوں عرض کروں۔

خوشا لمحہ نفس و دم ساعی

کہ دروے بود وصف و نعت محمد صلی اللہ علیہ وسلم

حق یہ ہے کہ حضرات اولیاء کرام کو اپنی حیات ظاہری و حیات باطنی و قرب و وصال کے  
تمام ادوار و ازمنہ کا علم ہوتا ہے سیدنا امام حجۃ الاسلام (ادخلہ السلام فی دار السلام) نے ایک سال  
پیشتر سے اپنی وفات کی خبریں دینا شروع فرمادی تھیں اور انہیں اخبار میں آپ نے صاف صاف  
بتادیا کہ وقت وصال کیفیت وصال کا مشاہدہ یوں ہوگا کہ زبان ذکر صلوٰۃ و سلام میں مصروف ہوگی  
اور روح قرب و وصال کے چھلکتے ہوئے کیف و سرور کے جام لی رہی ہوگی چنانچہ ارشاد فرمایا۔  
حضور روضہ ہوا جو حاضر تو اپنی بج دج یہ ہوگی حامد  
خمیدہ سر، بند آنکھ، لب پر مرے درود و سلام ہوگا

سب نے دیکھا کہ تیمم کیا نماز کا تحریمہ باندھنے کے لیے بلند آواز سے اللہ اکبر کہا اور نماز میں مشغول ہو گئے۔ جب دیر ہوئی لوگوں نے ہاتھ ہٹانا چاہا بقوت ہاتھ کو روک لیا یہاں تک کہ نماز تشہد تک پڑھی اور جب روح نے پرواز فرمائی تو بعینہ یہی حال تھا۔  
خمیدہ سر، بند آنکھیں اور لب پر صلوٰۃ وسلام سبحان اللہ! ان کی وفات بھی حیات اور حیات تو پھر حیات اور کیوں نہ ہو جب ان کا رب انہیں پیغام فلنحیٰ عنہ حیاۃ طیبہ دے تو کون ان کی اس حیات طیبہ سے انکار کر سکے۔

## علم و فضل:

حضرت حجۃ الاسلام قدس سرہ کو علم و فضل و ادب و تقفہ میں وہ ملکہ تام حاصل تھا کہ علماء عیش و عشرت کرتے تھے فی البدیہہ عربی میں قصائد و نظم کی تدوین تو معمولی بات تھی۔ مجھے اچھی طرح یاد ہے کہ ۱۳۶۱ھ میں حجاز مقدس کے وزیر دفاع حضرت سید حسین دباغ رحمۃ اللہ علیہ ان مظالم کا ذکر کر رہے تھے، جو اہل حرمین و مقابر مطہرہ پر کئے جا رہے تھے اور حضرت امام حجۃ الاسلام قدس سرہ ان کے ساتھ برجستگی سے عربی میں گفتگو فرما رہے تھے۔ چنانچہ خود حضرت سید حسین دباغ نے فرمایا کہ میں نے اکناف و اطراف ہند میں دورہ کیا مگر ایسی تیز اور نفیس و سلیس عربی بولنے والا دوسرا کوئی نظر نہ آیا، اسی طرح ایک مرتبہ ترکی سے سید محمد مالکی تشریف لائے گفتگو نہیں ہوئیں۔ بڑی مسرت کا اظہار فرمایا اور یہی فرمایا کہ طول و عرض ہند میں ان (حجۃ الاسلام) جیسا کوئی عربی بولنے والا نہ ملا۔

تالیف و تصنیف، تبلیغ و ہدایت میں یدِ طولیٰ حاصل تھا۔ الدولۃ المکیہ شریف کی تالیف اور تصدیقات میں آپ کا بڑا حصہ شامل ہے۔ دوسرے سفر حج میں۔ اعلیٰ حضرت رضی اللہ عنہ علیہ تھے اور دورانِ علالت مسئلہ علم غیب پر سوال ہوا۔ سیدنا اعلیٰ حضرت قدس سرہ نے اظہار فرمایا اور امام حجۃ الاسلام قدس سرہ نے کتابت فرمائی۔ آٹھ گھنٹے کی املاء و انشاء ساڑھے چار سو صفحات پر مشتمل تھی۔ پھر اس کی کئی نقلیں بھی خود فرمائیں ان پر اعظم علمائے حجاز و مشام و مصر و عراق سے تصدیقات کرائیں۔ بعض حضرات علمائے کرام کو پوری کتاب سنائی بعض جگہ معاندین و مکابرین نے شور مچایا۔ انہیں مسکت جواب دیے اور حرمین طہیین میں ایسی نمایاں کامیابی حاصل فرمائی کہ اجلہ افاضل حرمین نے سندیں عطا فرمائیں۔ چنانچہ آپ کو حنفی، شافعی، مالکی اور حنبلی چاروں فقہائے کرام و مجتہدین عظام کے سلسلہ سے سند حدیث حاصل ہے۔

سند:

آپ کی سندوں میں ایک خوبی یہ ہے کہ آپ کو حضرت برکتہ المصطفیٰ ”فی الہند“ شیخ محقق محدث دہلوی رضی اللہ عنہ سے سند حاصل ہے۔

الامام حجة الاسلام رضى الله عنه عن السيد السند المولى  
الكريم مولانا الشاه ابى الحسين احمد النورى عن جده الكريم المولى  
الكريم مولانا السيد آل الرسول البار هروى عن عمه العارف الكامل  
مولانا الشاه السيد احمد البار هروى عن استاذة الكريم مولانا السيد  
التقى النقى الشاه حمزه ابن السيد السند الشاه آل محمد البار هروى عن  
البارع الكامل السيد طفيل محمد عن الاستاذ الكامل البارع الاورع  
السيد فخر الدين البلجرامى عن الستادة الشيخ الافخم عديم العديل  
فى عصره مولانا الشيخ نور الحق عن ابيه الكامل المحقق المحدث  
مولانا الشيخ عبد الحق الدهلوى (قدس الله اسرارهم)

مجھے بھی بطور تحدیث نعمت عرض کرنا ہے کہ بجز الہ ایسی ہی سند مجھے بھی آقائے نعمت  
امام حجة الاسلام رضى الله عنه سے حاصل ہے۔ علاوہ ازیں آپ کو اجازت و خلافت چاروں  
سلاسل طریقت میں سیدنا امام اہل سنت اعلیٰ حضرت رضى الله عنه و سیدنا ابوالحسین احمد نوری  
رحمۃ اللہ علیہ سے حاصل ہے۔ آپ کی خلافت و اجازت سے پاکستان میں حضرت علامہ ابو  
الحسنات مدظلہ، حضرت علامہ ابوالفضل محدث لائلپوری رحمۃ اللہ علیہ، حضرت علامہ مفتی  
تقدس علی خان صاحب قادری صدر المدرسین جامعہ راشدیہ پیر گوٹ سندھ، یہ فقیر قادری غفرلہ  
اور چند دیگر مقتدر علماء کرام مشرف ہیں۔

## فصل وکمال:

آپ کے اخلاق و خصائل اور صورت و سیرت ایسی پاکیزہ تھی کہ کتنے ہی غیر مسلم محض جمال  
جہاں آرا دیکھ کر مشرف باسلام ہو گئے۔ آپ کی تصانیف و تالیفات میں سے بعض پاکستان میں  
مل جاتی ہیں بالخصوص ”انصارم الربانی“ الدولۃ المکیہ شریف کا ترجمہ بھی آپ ہی کا کیا ہوا ہے۔  
جو بجز تعالیٰ چھپ گیا ہے۔ اور پاکستان میں اہل سنت کے ہر مکتبہ سے مل سکتا ہے نعتیہ دیوان کا

کچھ حصہ طبع ہوا اور اب نایاب ہے نعت گوئی خاص مشغلہ تھا۔ سرور کائنات علیہ الصلوٰۃ والسلام کے کرم پر ناز فرماتے ہوئے ارشاد فرمایا۔

ایک نبی کے ہاتھ سے ایک عسلی کے ہاتھ سے  
کوثر و سلسبیل کے ہم کو ملیں گے حبا م دو  
ہاتھ سے چار یار کے ہم کو ملیں گے حبا م  
دست حسن حسین سے اور پسین گے حبا م دو

علم و ادب:

عربی میں آپ کا آج تک کوئی نظیر نظر نہ آیا۔ اس مختصر تذکرہ کو حضرت امام حجتہ الاسلام  
ادخلہ السلام فی دار السلام کے ایک عربی شہ پارہ پر ختم کرتا ہوں آپ لغات تلاش فرماتے رہیے۔  
”سقاہ ربہ من نمبر منہل کو مہ المروى وحماہ عن حدیث غروی“ امام  
الاولیاء حجتہ الاسلام، حجتہ الاسلام امام الاولیاء رضی اللہ تعالیٰ عنہ

☆☆☆



# حجۃ الاسلام

## کی زندگی کے غیر فانوسی نقوش

تلمیذ حجۃ الاسلام مفتی شاہ محمد ابراہیم فریدی علیہ الرحمہ

روہیل کھنڈ کے صدر مقام بریلی میں افغانی النسل روہیلہ بھڑیچ قبیلہ کے علماء حسنا ندان میں ۱۳۹۲ھ میں آفتاب علم و عمل کے گھر میں عطار د عقل دانش کا ظہور ہوا، جس کا نام سید عالم علیہ السلام کے اسم گرامی پر ”محمد“ رکھا گیا۔ پدر بزرگوار کے اسم گرامی کے مناسبت سے ”حامد رضا“ بڑھا دیا گیا۔ پورا نام ”محمد حامد رضا“ ہوا۔ یہی نام کتابت میں رہا اور یہی مجموعہ اصلی نام قرار پایا اگرچہ عوام کی زبان حامد میاں کہتی تھی۔ تربیت و تعلیم اپنے نام و والد کے زیر سرپرستی ہوئی فناری درسیات، عربی کا درس نظامیہ، مستند اساتذہ اور صاحب تدریس علماء سے حاصل کیا۔ حدیث شریف اپنے والد ماجد سے پڑھی مکہ معظمہ میں بھی درس حدیث لیا، قسطلانی، شرح بحاری سبقتاً پڑھی اور مکہ مکرمہ کے مشاہیر علماء صاحب درس و افتاء سے استفادہ کیا۔ ”دولۃ مکیہ“ کے تالیف کے وقت اعلیٰ حضرت قدس سرہ کے پیش خدمت رہے۔

آپ کی وجاہت و شبابت، حسین شکل، دراز قد، پر نور چہرہ دیکھ کر صاحب علم و فضل آپ ہی کو اعلیٰ حضرت بریلوی تصور کر لیتے اور اسی انداز سے مصروف تکلم ہو جاتے۔ مکہ مکرمہ کے کتب خانہ میں ایک جید عالم کو اشتباہ ہوا انہوں نے آپ ہی کو اعلیٰ حضرت بریلوی جانا اور آپ سے مخاطب کرنے لگے آپ کی زبان عربی کی ادبی زبان تھی گفتگو میں اکثر عربی الفاظ زبان مبارک پر جاری ہو جاتے، کبھی عربی کے وہ الفاظ زبان سے نکلتے جو کان آشنا نہ ہوتے، طلباء ان کو سن کر حیران و ششدر ہو جاتے اور اس کے معنی کے تلاش میں لغت کے اوراق گردانے لگتے ہیں۔

گفتار میں سنجیدگی اور متانت ہوتی، کلام ٹھہر ٹھہر کے کرتے جس سے سامعین پر خاصہ اثر پڑتا بھی خوش طبعی و ظرافت کے لہجہ میں سخن فرما ہوتے جس کو سن کر حاضرین تبسم ریز ہو جاتے۔

قرآن مجید کی تلاوت کا لہجہ عربی ہوتا اور حضرت حفص علیہ الرحمہ کی قرأت پر تھا۔ امامت کے فرائض محلہ سوداگران بریلی کی مسجد میں خود انجام دیتے۔ جمعہ کی نماز حضرت امام اعظم رحمۃ اللہ علیہ کی روایت کے موجب دوسرے مثل میں ہوتی۔ آپ امامت کرتے بعد اداۓ سنن صلوٰۃ و سلام بہ آواز پڑھتے، پھر اعلیٰ حضرت کے مزار پر جا کر فاتحہ خوانی کرتے۔ ہم لوگ اپنی اپنی مسجدوں میں نماز جمعہ پڑھ کر آپ کی قرأت سننے کے لیے محلہ سوداگران میں آ جاتے۔ اور آپ کی قرأت سنتے اور صلوٰۃ و سلام ساتھ پڑھتے۔ زیب تن نفیس لباس اور عمدہ عبا ہوتا، سر پر بڑھیا صافہ زرد مائل، گلے میں قیمتی سبز رنگ خوبصورت تسبیح ہوتی ہاتھ میں عصا ہوتا۔ لباس معطر بہترین عطر میں بسا ہوتا جس کی خوشبو سے پاس بیٹھنے والے کے دماغ شگفتہ ہو جاتے۔ چال ڈھال عالمانہ شان کی مظہر تھی، چہرہ علم و دانش کا ترجمان تھا۔ بدایوں میں مسجد شہید گنج لاہور کے سلسلہ میں عظیم الشان جلسہ ہوا جس کی صدارت پیر جماعت علی شاہ نقشبندی محدث علی پوری نے کی جس میں مختلف بلاد، متعدد صوبہ جات کے علماء و مشائخ کا رفیع الشان اجتماع ہوا۔ احقر غفرلہ کی پیہم سعی کی بدولت آپ کانفرنس میں شرکت کے لیے بدایوں آئے اور اجلاس کے ڈانس پر رونق اسروز ہوئے۔ سبکیٹ کمیٹی میں بھی تشریف فرما ہوئے۔ حاضرین آپ کے چہرہ کو دیکھ کر اس خاک نشیں سے آپ کی بابت پوچھنے لگتے، حتیٰ کے محترمی حکیم عبدالناصر عثمانی مرحوم نے مجھ سے خصوصی طور پر دریافت کیا، تعارف کرانے پر حکیم صاحب نے کہا ”وہ میرے ساتھ کھیلے ہوئے ہیں، افسوس میں نہیں پہچان سکا۔“

عربی کے اسباق اور درسی کتب مولانا حاجی مظہر اللہ رحمۃ اللہ علیہ سے پڑھی جو بریلی ملک پور حضرت معشوق اللہ میاں کی مسجد کے پاس رہا کرتے تھے، صاحب تقویٰ صاحب تدریس عالم تھے۔ مرحوم مولانا نور الحسن راہپوری نے احقر کو ایک تحریر آپ کے ہاتھ کی لکھی ہوئی دکھائی جس میں اپنے استاد مولانا مظہر اللہ شاہ کی مدحت میں القاب عظیمہ لکھے تھے۔ اعلیٰ حضرت کے عہد میں آپ نے باقاعدہ مدرسہ منظر اسلام میں درس دیا۔ پھر ۱۳۵۰ھ کے وسط میں مدرسہ مذکور کا درس حدیث لیا، چونکہ مولانا رحمہ اللہ علیہ مرحومہ وسط سال میں شیخ الحدیثی سے مستغنی ہو کر چلے گئے تھے۔ اسی وسط سال میں درج حدیث شریف کا ایک طالب علم مولوی عبدالغفور ہزاروی مرحوم تھے جو

شعبان ۱۳۵۰ھ میں سند لے کر وطن چلے گئے۔ آغاز سال ماہ شوال بحکم والد حضرت عارف باللہ مولوی جعفر علی فریدی قطب سہرہ رحمۃ اللہ علیہ احقر غفرلہ بریلی آیا اور درجہ حدیث میں اس کا داخلہ ہوا۔ دورہ کی کتابوں میں آپ کے زیر تدریس صحیح بخاری اور سنن ترمذی آئیں جن کے اسباق تین مہینے جاری رہے پھر یہ درس بھی حضرت مولانا عبدالعزیز خاں محدث قدس سرہ کے ذمہ کر دیا گیا چونکہ آپ کو رشد و ہدایت کے سلسلہ میں دور دراز مشرق و مغرب جانا تھا۔

آپ باضابطہ تدریس کے لیے تیاری کرتے کتب کا مطالعہ فرماتے، علامہ بدر الدین عینی کی عمدۃ القاری شرح بخاری جو طلباء کی زبان پر عینی کے نام سے مشہور ہے مطالعہ فرمایا کرتے تھے اور ارشاد فرمایا کرتے تھے کہ میں نے مکہ مکرمہ میں صحیح بخاری مع قسطانی پڑھی ہے، وہاں درس میں بخاری شریف مع قسطانی داخل نصاب تھی۔ عمدۃ القاری کے مطالعہ میں جواہم اور مفید تراجم ہوتے ان کو حاشیہ پر درج کر لیتے اور اس کا مفہوم طلباء کے سامنے واضح کر دیتے، یہ درج اس لیے تھا کہ آئندہ پڑھانے والے اساتذہ مستفید ہو سکیں۔ درس میں لفظ کے لغوی معنی اور وحدت و جمع کو بھی بیان فرمادیتے اور اپنی تحقیق کو ظاہر کرتے۔ فقہ حنفیہ کے مسائل کی وضاحت کر دیتے، مشکل حدیث کا ترجمہ کر دیا کرتے، صحیح بخاری اور جامع ترمذی کی ابتدا کرتے وقت شاہ عبد العزیز محدث دہلوی رحمۃ اللہ علیہ کی سند بیان کر کے فرماتے جن میں صرف دو واسطوں سے سلسلہ حضرت شاہ صاحب قدس سرہ تک وصل ہوتا ہے۔ وہ دو واسطہ یہ ہیں:

(۱) اعلیٰ حضرت مولانا احمد رضا خان

(۲) حضرت شاہ آل رسول مارہروی۔

حضرت مارہروی مولانا شاہ عبدالعزیز محدث دہلوی سے حدیث پڑھی تھی اور حدیث شریف دلائل الخیرات وغیرہ اور ادو ادعیہ کی اجازت حضرت شاہ محدث دہلوی سے پائی تھی۔

۱۳۵۱ھ کے شروع میں کہنہ بریلی مرزائی مسجد میں انجمن حزب الاحناف بریلی کی جانب سے عربی درس نظامیہ کا مدرسہ قائم کیا گیا جس کے مہتمم مولانا حسنین رضا خاں صاحب مدظلہ منتخب ہوئے۔ مرزائی مسجد میں عظیم الشان جلسہ ہوا جس میں مولانا سید نعیم الدین مراد آبادی علیہ الرحمہ کا فاضلانہ خطاب اور پر مغز تقریر ہوئی آپ نے بخاری شریف کے درس سے مدرسہ کا افتتاح فرمایا۔ آپ اور مفتی اعظم ہند مدظلہ مدرسہ کے سرپرست قرار دیئے گئے، مولوی عبدالغفور ہزاروی کو مدرس مقرر کیا گیا۔

آپ طبعاً نہ مقرر تھے اور نہ داعظ لیکن بوقت ضرورت تبلیغی وعظ اور پند و نصیحت فرمادیا کرتے تھے۔ جمعرات کے دن مدرسہ منظر اسلام کے درجہ میں تشریف لے آتے مختلف علمی اور دینی موضوعات پر طلباء کو مخاطب کرتے مسئلہ علم غیب پر روشنی ڈالتے، فو قانیہ کے درجہ کے طلباء کو ”دولۃ المکیہ“ کے مطالعہ کرنے کی طرف توجہ دلاتے اور وسطانیہ کو ”انباء المصطفیٰ“ دیکھنے کو کہتے۔

طبیعت میں نفاست اور زندہ دلی تھی، مزاح کا مذاق داخل تھا، کبھی کبھار ظرافت اور خوش طبعی کے پیرائے میں گفتگو کرتے اور مخاطب کو اسی عنوان سے مخاطب فرماتے جس کو سامعین سن کر مسکرا پڑتے لیکن یہ خوش دلی شرع کی حدود میں رہتی کبھی سرمو تجاوز نہیں کرتے۔ نہ کبھی قہقہہ لگایا اور نہ ہنستے صرف تبسم فرمایا کرتے تھے۔ خط پاکیزہ خوشخط اور پختہ تھا۔ اردو خط خط نستعلیق میں لکھتے، اور عربی خط نسخ میں۔ یہ معلوم نہیں ہو سکا کہ ان دونوں خطوں کی خوبیاں کس خطاط اور استاذ کی توجہ کا فیض تھا۔ آپ دستخط بہ خط طغریٰ ہوا کرتا تھا۔ جب انگشت ابہام ڈاکٹر کی تجویز سے قطع کر دی گئی تو دستخط کی مہربن گئی تھی۔ جس کا ٹھہرہ بمنزل دستخط شمار ہوتا تھا۔

فطرتاً شاعری سے زیادہ لگاؤ نہ تھا، پھر بھی نعت شریف کہہ لیا کرتے تھے اور نعتیہ کلام پر نقد و تبصرہ فرمایا کرتے تھے۔ آپ کی تصنیف کردہ نعتیہ اشعار تعداد سے ہونگے دیگر تصنیفات علمی اور فقہی ہیں جن میں بعض طبع ہو کر شائع ہو چکی ہیں کچھ تراجم بھی ہیں۔

حضرت میاں صاحب مارہروی کو شاہ ابوالحسن احمدی نوری قدس سرہ سے شرف بیعت و خلافت حاصل تھا۔ نیز اعلیٰ حضرت فاضل بریلوی سے طریقت کے خانوادوں اور علمی سلاسل کی اجازت پائی تھی، مزید برآں شیخ طریقت حضرت شاہ علی حسین جیلانی کچھوچھوی (اشرفی میاں) نے بھی اپنے خانوادہ کی اجازت مرحمت فرمائی تھی۔

۲۵ صفر ۱۳۴۰ھ میں اعلیٰ حضرت کے وصال پر جانشین ہوئے اور رسم سجادگی ادا کی گئی اس وقت سے پورے ۲۲ سال ۲۲ دن صاحب سجادہ رہے۔ ۱۸ جمادی الاولیٰ ۱۳۶۲ھ مطابق ۱۹۴۳ء کی رات میں ۷۰ سال کے قریب عمر پا کر واصل بحق ہوئے۔ انا للہ وانا الیہ راجعون۔ ۱۸ جمادی الاولیٰ کو اعلیٰ حضرت کے پہلو میں دفن کئے گئے۔ سوم (تیجہ) کے دن قرآن خوانی اور فاتحہ میں احقر غفرلہ مع فرزند مولوی عبدالقادر فریدی شریک ہوا۔ اسی دن دادوں ضلع علی گڑھ سے مولانا حکیم امجد علی اعظمی تشریف لائے۔

استاذی مولانا حاجی شاہ محمد حامد رضا خاں صاحب قادری بریلوی علیہ الرحمہ کی وفات پر  
احقر غفرلہ نے ذیل کی نظم فارسی تصنیف کی تھی جن کے اشعار میں سال ولادت، سال وفات،  
صوری اور معنوی ہجری، تاریخ و ماہ وفات اور محاسن مذکور ہیں، اس نظم میں گیارہ شعر ہیں مقطع کا  
آخری مصرعہ بھی سال وفات کی خبر دے رہا ہے۔

سوائے زبزم جہاں رفت بہ بزم جہاں	مفتی دین مستین مولوی حامد رضا
صاحب زہد و ورع عالم با اتقیان	پیش روئے اہل دیں ہادی راہ خدا
عابد شب زندہ دار صوفی و صافی منش	رہروہ راہ سلوک، صاحب رشد و ہدیٰ
بر سر عرش ہدیٰ، ماہ شرف ذات او	نجم صداقت ہے، مطلع صدق و صفا
داغ فراق رضا، باز بدل تازہ شد	وارث فضل رضا، رفتہ بقرب رضا
مرگ گزین عالمی، مرگ جہاں ہم بود	ماتم او ماتم دہر بود بر ملا
غیر رضا بالقضاء چارہ دل ہیج نیست	شیوہ ایساں بود، صبر دم ابستلا
بسکہ بسر بردہ بود عمر بخیر العمل	رحمت رب بہرہ اش، ساختہ خیر الجزا
اسم محمد شدہ عہد ولادت نگر	سیزدہ صد شصت و دو دیدہ گزیدہ آنرا
۱۲۹۲	۱۳۶۲
شب زمہ پنج بین، سیزدہ ہم آمدہ	چو ز فنائے بکاں رفتہ بدار بقا
کلک فریدی نوشت از پئے سال وصال	بین جہاں آمدہ مولوی حامد رضا
	۱۳۶۲

نویں شعر کے پہلے مصرع میں سال ولادت (۱۲۹۲ھ) اور دوسرے مصرعہ میں سال وفات  
(۱۳۶۲ھ) صورتہ و معنائیں۔ مصرع سال وصال سن ہجری ہے۔



## حجۃ الاسلام کا حسن صورت و حسن سیرت

مولانا سید ریاض الحسن نیر جو دھپوری

شہزادہ اعلیٰ حضرت، استاذ العلماء، امام الاولیاء فی عصرہ، مرجع الانام، حجۃ الاسلام مولانا مولوی مفتی شاہ الحاج حضرت اقدس محمد حامد رضا خاں صاحب قبلہ قادری برکاتی نوری بریلوی نور اللہ مرقدہ کی ذات گرامی دنیائے سنیت میں محتاج تعارف نہیں۔ ماہ جمادی الاولیٰ کی ۷ ارب تاریخ کو حضور نے محبوب حقیقی سے وصال فرمایا اشتداد امراض کے باعث قیام کی طاقت نہ تھی۔ لیٹے ہوئے اشارے سے نماز ادا فرماتے تھے۔ اسی طرح نماز عشاء کی نیت باندھی اور ہاتھ باندھے ہوئے اپنے رب کریم کے حضور حاضر ہو گئے۔ انا للہ وانا الیہ راجعون۔

**بیعت:** میری آنکھوں کے سامنے وہ منظر پھر رہا ہے۔ جب حضور ﷺ ۱۳ھ میں ہم غلاموں کی استدعا پر دوسری مرتبہ رونق افروز جو دھپور ہوئے۔ غریب کدہ پر مشتاقان دید کا ہجوم تھا۔ اہل عقیدت بیعت ہو رہے تھے۔ مردوں کے بعد عورتوں کا نمبر تھا۔ بالا خانے کے دو حصے تھے۔ جن کے درمیان فقط ایک دروازہ تھا۔ ایک حصہ میں حضور جلوہ فرماتے تھے۔ دوسری طرف عورتوں کی نشست کا انتظام تھا۔ بیعت کے لیے ایک صاف دروازہ سے گزار کر دروازہ بند کر دیا تھا جس کا ایک سرا حضور کے دست اقدس میں تھا اور دوسرا مستورات کے ہاتھوں میں حضور نے بیعت فرمانا شروع کیا اور الفاظ بیعت زبان فیض ترجمان سے ادا فرمائے۔ دفعتاً جلال بھرے الفاظ میں ارشاد فرمایا ”مؤدب بیٹھو جیسے نماز میں بیٹھتے ہیں“ ہم نے ایک دوسرے کی طرف دیکھا قلب میں ایک عجیب قسم کا اضطراب تھا۔ آخر دوسری سمت جا کر دریافت کیا تو معلوم ہوا کہ محلے کی ایک عورت جو بیعت ہونے والیوں کے زمرے میں تھی اور جسے دوزانو بیٹھنے کی

ہدایت کی گئی تھی۔ وہ چارزانو ہو کر بیٹھ گئی تھی۔ اور اس طرز سے بیٹھتے ہی معاً حضور نے وہ الفاظ گرامی استعمال فرمائے۔ سچ ہے۔ اللہ والوں سے کوئی شے حجاب میں نہیں ہوتی۔ ع، قلندر ہر چہ گوید دیدہ گوید۔

**تسبیح:** اسی زمانے میں حضور نے اس سگ بارگاہ سے ایک بار ارشاد فرمایا کہ میری تسبیح (مبارکہ) کا ڈورا کمزور ہو چکا ہے۔ اسے بدلوا دیا جائے میں نے جی حضور کہہ کر تسبیح لے لی، لیکن رعب و جلال کے باعث تفصیل دریافت نہ کر سکا۔ بازار جا کر ایک دکاندار کو تسبیح دکھائی اور کہا کہ جیسی یہ ہے ویسی ہی اسے بنا دو پھندنے کے لیے اس نے زرد رنگ تجویز کیا۔ لیکن میں نے کہہ دیا کہ نہیں سبز رنگ کا پھندا ہی لگاؤ جیسا کہ اس میں لگا ہوا تھا۔ غرض تسبیح تیار ہو گئی اور میں نے کر خدمت اقدس میں حاضر ہوا۔ بہت ستائش فرمائی اور مسکرا کر فرمایا ”زرد رنگ بہتر تھا کہ صوفیانہ تھا“ اللہ اکبر کہاں بازار کی بات چیت اور کہاں حضور کا اپنے مقام پر تشریف رکھتے ہوئے مشاہدہ۔

**خواب:** میری ایک عزیزہ تھیں، جنہیں بیعت کے لیے کہا گیا۔ لیکن ان کی توجہ کسی اور جانب تھی۔ اس لیے انہوں نے معذرت ظاہر کی حضور کی روانگی کے بعد ان بی بی نے خواب میں دیکھا کہ حجۃ الاسلام تشریف لائے اور انہیں بیعت فرمالیا۔ صبح انھیں تو قلب کی حالت بدلی ہوئی تھی۔ مجھ سے کہا کہ اب مجھے تحریری بیعت ہی کرادو۔ چنانچہ حضور کی خدمت میں عریضہ لکھا گیا۔ میرے دوست محمد خاں کا ایک مقدمہ چل رہا تھا حضور نے ان سے تعویذ مرحمت فرمانے کا وعدہ فرمایا تھا۔ لیکن پرواز ہائے جمال نے اتنی مہلت نہ دی کہ تعویذ تیار ہو پاتا مراجعت فرمائی گئی۔ اور مقدمہ کی تاریخ آگئی بیچارہ محمد خاں پریشان۔ یا اللہ کل کیا ہوگا۔ صبح صادق کا وقت ہے ابھی یہ بستر استراحت ہی پر ہیں۔ کہ دروازہ پر دستک ہوئی ہے۔ باہر جا کر دیکھتے ہیں تو غلام فرید صاحب (جو آج کل کراچی میں ہیں) سلام علیک کے بعد انہوں نے تعویذ نکال کر پیش کیا۔ محمد خاں نے حیرت و استعجاب سے پوچھا یہ کیا انہوں نے بتایا کہ آج رات حضور سیدنا حجۃ الاسلام قدس سرہ العزیز نے مجھے خواب میں تشریف لا کر حکم فرمایا کہ میں نے تمہیں جو تعویذ دیا ہے۔ وہ علی الصبح محمد خاں کو پہنچا دو۔ اللہ اللہ یہ کرم فرمائی تھی غلاموں پر جی لوگ پروانہ دار اس شمع جمال پر نثار ہوتے اور حلقہ غلامی گلے میں ڈالتے تھے۔

چنانچہ وصال اقدس کے بعد شمار کیا گیا تو حضور کے دست حق پرست پر بیعت ہونے والوں کی



تعداد دو لاکھ سے زائد تھی۔ (رحمۃ اللہ تعالیٰ علیہ)

**علم و فضل:** حضور کا علمی فضل و کمال مہر منیر کی طرح درخشاں و تاباں ہے مدینہ طیبہ میں شیخ عبد القادر طرابلسی سے مباحثہ اور شیعہ مجتہد سے گفتگو کے دو عظیم گواہ موجود ہیں۔ علاوہ ازیں مجھ سے مولانا محمد اسلام صاحب سنبھلی نے بیان فرمایا کہ حضرت صدر الافاضل استاد العلماء مولانا نعیم الدین صاحب مراد آبادی رحمۃ اللہ علیہ فرماتے تھے کہ حضور جب اجیر اقدس تشریف لے گئے تو جناب مولانا معین الدین صاحب اجیری نے زبان عربی میں حضرت سے کچھ سوالات کئے جن کا حضور نے برجستہ عربی اشعار میں جواب دیا۔ اس کے بعد حضرت صدر الافاضل جیسی شخصیت نے اعتراف فرمایا کہ زبان عربی کا ماہر میں نے حضرت جیسا کسی کو نہ دیکھا۔

اعلیٰ حضرت رضی اللہ تعالیٰ عنہ کے رسائل مبارکہ ”الدولۃ المکیہ“ اور ”کفل الفقہ الفاہم“ کی تمہیدات بزبان عربی حضور نے قلم برداشتہ تحریر فرمائیں۔ جو خود اعلیٰ حضرت رضی اللہ تعالیٰ عنہ کو بہت پسند آئیں۔ ستائش فرمائی اور داخل رسائل فرمانے کا اذن دیا۔ اعلیٰ حضرت رضی اللہ تعالیٰ عنہ کے وصال اقدس سے ایک ہفتہ قبل جو لوگ بیعت کے لیے حاضر ہوئے ان سے خود اعلیٰ حضرت رضی اللہ تعالیٰ عنہ نے ارشاد فرمایا کہ ”حامد رضا خاں کا ہاتھ میرا ہاتھ ان کی بیعت میری بیعت اور ان کا مرید میرا مرید ہے۔ سند خلافت میں اعلیٰ حضرت رضی اللہ تعالیٰ عنہ نے صاف صاف تحریر فرمایا کہ یہ جانشینی و خلافت قیصر و کسریٰ کی طرز پر نہیں بلکہ خلافت حضرات شیخین رضی اللہ عنہما کی نہج پر ہے علماء کرام کے مشورے اور استخارہ و فرمان حضور سیدنا ابوالحسن احمد نوری رضی اللہ تعالیٰ عنہ کے بعد مسند خلافت پر متمکن فرمایا تو جن کی خلافت نہج خلافت راشدہ پر ان کے فضل و کمال کا اللہ اکبر کیا کہنا۔“





(۱) ابن مفتی اعظم شاہ محمد مظہر اللہ نقشبندی مجددی دہلوی) بھی ۱۳۶۷ھ/ ۱۹۴۷ء میں مدرسہ عالیہ فتح پوری، دہلی سے ۱۹ سال کی عمر میں فارغ ہوئے اور پورے مدرسے میں اول رہے، ان کے اساتذہ کا کہنا تھا کہ مرحوم کی حیات وفا کرتی تو اپنے دور کے شاہ عبدالعزیز محدث دہلوی ہوتے مگر ان کی عمر نے وفات کی اور ۱۳۶۹ھ/ ۱۹۴۷ء میں حیدرآباد، سندھ میں انتقال کر گئے۔ تو عرض یہ کر رہا تھا کہ ۱۹ سال کی عمر میں شاذ و نادر ہی طلباء فارغ التحصیل ہوتے ہیں اور امام احمد رضاؒ کی بات کی جائے انہوں نے تو تیرہ سال دس ماہ پانچ دن میں فارغ ہو کر دنیا کو حیران کر دیا۔ حجۃ الاسلام، اسی جلیل القدر استاد کے بیٹے اور شاگرد تھے۔

۱۳۱۳ھ/ ۱۸۹۵ء سے ۱۳۲۶ھ/ ۱۹۰۸ء تک امام احمد رضاؒ کی خدمت میں رہ کر تربیت کے مراحل طے کئے۔ فارغ التحصیل ہونے کے بعد ۱۳۱۲ھ/ ۱۸۹۵ء میں کار افتاء کے لیے تہہ کر دیا تھا۔ امام احمد رضاؒ کے لیے فتوؤں میں حوالوں کی کتابیں نکالنا، سندوں کی عبارتیں تلاش کرنا آپ کے ذمے تھا، اس طرح فستویٰ نویسی کے لیے خود آپ بھی تیار ہو رہے تھے۔ ۱۳۲۶ھ/ ۱۹۰۸ء میں دائر العلوم منظر اسلام، بریلی شریف کے آپ مہتمم ہوئے تو پھر یہ ذمہ دار حضرت مفتی اعظم مصطفیٰ رضا خاں علیہ الرحمہ نے سنبھالی جو آپ کے چھوٹے بھائی تھے، عمر میں آپ سے اٹھارہ سال چھوٹے تھے۔ حجۃ الاسلام علم و فضل میں یگانہ روزگار تھے، مولانا حسنین رضا خاں صاحب نے سچ فرمایا:

”اعلیٰ حضرت کے بعد اگر واقعی کوئی عالم اور ادیب تھا تو وہ حضرت حجتہ

الاسلام مولانا حامد رضا خاں تھے۔“ (تذکرہ جمیل، ص ۱۲۶)

حجۃ الاسلام کا یہی تجربہ علمی تھا کہ وہ بڑے سے بڑے عالم سے اعتماد سے گفتگو کرتے اور بحث و مباحثہ میں اپنی بات منوالیا کرتے تھے۔ مفتی شافعیہ کے شاگرد عبدالقادر طرابلسی شہلی، بعض مسائل میں اختلاف تھا، حجۃ الاسلام نے ان کو قیام حرمین کے زمانے ۱۳۲۴ھ/ ۱۹۰۵ء میں مسکت جواب دیا اور وہ خاموش ہو گئے۔ عرصہ دراز کے بعد سندھ کے مشہور عالم و عارف حضرت پیر محمد ابراہیم جان سرہندی کی عبدالقادر شہلی سے ملاقات ہوئی تو انہوں نے امام احمد رضاؒ کو ذکر فرمایا۔ یہ بات انہوں نے ۲۷ رجب المرجب ۱۳۱۳ھ/ ۲۰ جنوری ۱۹۹۳ء کو پیر جوگوڈ (سندھ) میں ایک ملاقات کے دوران بتائی۔

حجۃ الاسلام امام احمد رضاؒ کے مرشد شاہ آل رسول مارہروی علیہ الرحمہ کے پوتے شاہ:

الحسین نوری علیہ الرحمہ (۱۳۲۴ھ/۱۹۰۶ء) سے بیعت تھے اور انہیں کے ارشاد کے مطابق امام احمد رضا نے تقریباً ۱۳ سلاسل طریقت میں اجازت و خلافت عطا فرمائی۔ حجت الاسلام کو سند حدیث بھی کئی واسطوں سے حاصل تھی۔ شاہ ابوالحسن نوری امام احمد رضا کے استاد بھی تھے اور شاہ آل رسول مارہروی علیہ الرحمہ نے امام احمد رضا کو بھی تربیت کے لیے آپ کے سپرد کیا تھا۔ حجت الاسلام نے بیعت کا آغاز امام احمد رضا کے وصال سے چند روز قبل فرمایا، بیعت کے لیے آنے والوں سے امام احمد رضا نے فرمایا:

”ان کی بیعت میری بیعت ہے ان کا ہاتھ میرا ہاتھ ہے، جو ان کا مرید ہوا، میرا مرید ہوا، ان سے بیعت کرو۔“ (تذکرہ جمیل، ص ۱۰۹)

حجت الاسلام کے لاکھوں مرید ہیں، جو پاک و ہند اور دوسرے ممالک میں پھیلے ہوئے ہیں۔ امام احمد رضا کو حجت الاسلام سے بڑی محبت و الفت تھی۔ چنانچہ ایک مرتبہ امام احمد رضا کو دعوت دی گئی، خود نہ جاسکے، اپنی جگہ حجت الاسلام کو بھیجا اور دعوت دینے والے کو تحریر فرمایا:

”حامد رضا کو بھیج رہا ہوں، یہ میرے قائم مقام ہیں، ان کو حامد رضا نہیں، احمد رضا ہی سمجھنا۔“ (تذکرہ جمیل، ص ۱۲۲)

اسی عینیت اور اقربت کی طرف اشارہ فرماتے ہوئے ایک شعر میں یوں فرماتے ہیں:

حامد منی وانا من حامد

”میں حامد سے ہوں اور حامد مجھ سے ہے۔۔۔۔۔ یعنی

ع۔۔۔ تاکس نہ گوید بعد ازیں من دیگرم تو دیگر

اور خود حجت الاسلام اس نسبت خاص پر شکر ادا کرتے ہوئے فرماتے ہیں:

انا من حامد و حامد رضا منی کے جملوں سے

بحمد اللہ رضا حامد ہے اور حامد رضا تم ہو

حجت الاسلام کے عم محترم مولانا حسن رضا خاں صاحب حسن بریلوی ایک قصیدے میں فرماتے ہیں:

حامد رضا، عالم علم ہدیٰ

نو گل، گل زار جناب رضا

حسن بہار شش زحسنزاں دور باد

چوں اب و جد ناصر و منصور باد

کس دل سے دعا دی تھی کہ آج تک ان کی بہار میں خزاں نہیں آئی اور ان کی مساعی نے نامرادیوں کا منہ نہیں دیکھا۔

حجۃ الاسلام ۳۱ سال کی عمر میں ۱۳۲۲ھ/۱۹۰۵ء میں اپنی والدہ اور چچا مولانا محمد رضا خاں کی معیت میں حج بیت اللہ شریف اور زیارت حرمین شریفین کے لیے روانہ ہوئے۔ لکھنؤ تک امام احمد رضا چھوڑنے گئے، واپسی پر دل بیقرار رہا، چین نہ آیا، خود بھی تیاری کی، بمبئی پہنچ گئے پھر حجۃ الاسلام اپنے والد جلیل کے ساتھ حج پر روانہ ہوئے۔ یہ حج وسیلہ ظفر بنا، اور امام احمد رضا کو وہ فتوحات حاصل ہوئیں جن کے بیان کے لیے ایک دفتر چاہیے۔ اسی سفر میں امام احمد رضا نے فصیح عربی میں اپنی شہرہ آفاق کتاب ”الدولة المکیة“ لکھی اور اسی سفر میں یگانہ روزگار کتاب ”کفل الفقیہ الفہام“ لکھی۔ حجۃ الاسلام نے بعد میں ”الدولة المکیة“ کا اردو میں شاندار ترجمہ کیا۔ الغرض حجۃ الاسلام کو امام احمد رضا کی معیت میں حج بیت اللہ شریف اور زیارت حرمین شریفین کی سعادت حاصل ہوئی۔

امام احمد رضا کو تصنیف و تالیف اور فتویٰ نویسی سے فرصت نہ ملتی تھی۔ ادھر احباب کا اصرار تھا کہ کوئی دائر العلوم قائم کیا جائے۔ احباب کے اصرار پر دائر العلوم منظر الاسلام ۱۹۰۴ء میں قائم کیا گیا۔ بنیاد امام احمد رضا نے ڈالی مگر اصل بانی حجۃ الاسلام قرار پائے۔ علامہ سلامت اللہ نقشبندی مجددی نے ۱۳۳۸/۱۹۱۹ء میں منظر اسلام کے معائنہ کے وقت جو تاثرات قلمبند فرمائے اس میں حجۃ الاسلام کو دائر العلوم کا بانی لکھا ہے اور دائر العلوم کے لیے لکھا ہے:

”جس کی نظیر اقلیم ہند میں کہیں نہیں“

حجۃ الاسلام دائر العلوم کے مہتمم تو تھے ہی ۱۳۵۴ھ/۱۹۳۶ء میں شیخ الحدیث اور صدر المدرسین بھی ہو گئے، تفسیر و حدیث کا بڑا دلنشین درس دیتے تھے، دور دور سے طلباء، علماء کھینچے چلے آتے تھے۔ حجۃ الاسلام نے اپنے چھوٹے بھائی مفتی اعظم ہند محمد مصطفیٰ رضا خاں علیہ الرحمہ کو بھی پڑھایا اور برادر عم زاد مولانا حسنین رضا خاں صاحب کو بھی پڑھایا، ان کے تلامذہ کی فہرست بہت طویل ہے۔ وہ بہترین معلم تھے، طلباء پر بہت رحیم و کریم۔ منظر اسلام کے تقسیم اسناد کے سالانہ اجلاس بھی تزک و احتشام سے ہوتے تھے، جس میں تمام سلاسل کے اکابر شریک ہوتے تھے۔ سلسلہ نقشبندیہ کے پیر جماعت علی شاہ محدث علی پوری اور سلسلہ چشتیہ کے دیوان سید آل رسول علی خاں اجمیری وغیرہ بھی شریک ہوتے تھے۔

حجۃ الاسلام کے خاص خاص رفقا میں یہ نام ممتاز نظر آتے ہیں:  
 منشی فدا یار خاں رضوی۔ نائب مہتمم جامعہ رضویہ منظر اسلام، بریلی شریف  
 مولانا تقدس علی خاں۔ مہتمم جامعہ رضویہ منظر اسلام، بریلی  
 مفتی ابرار حسن صدیقی۔ مدیر ”یادگار رضا“ بریلی  
 علامہ شمس الحسن شمس بریلوی۔ صدر شعبہ فارسی، منظر اسلام، بریلی  
 حجۃ الاسلام بلند پایہ خطیب، مایہ ناز ادیب اور یگانہ روزگار عالم و فاضل تھے۔ تدریس  
 میں تو اپنی مثال آپ تھے ہی مگر تقریر میں ان کو بڑا ملکہ حاصل تھا۔ پاک و ہند کے بہت سے  
 شہروں میں آپ نے تقریر فرمائی، عقائد کی اصلاح اور ایمان کی حرارت پیدا کرنے کی بھرپور سعی  
 فرمائی۔ آپ کی پہلی مدلل تقریر ۲۹ مارچ ۱۹۱۹ء/ ۱۳۳۷ھ کو جبل پور میں ہوئی۔ امام احمد رضا  
 شریک محفل تھے اور شاداں و فرحاں۔

آپ انجمن حزب الاحناف، لاہور اور جامعہ نعمانیہ، لاہور کے جلسوں میں لاہور بھی تشریف  
 لائے۔ جب لاہور آتے تو شاہ محمد غوث قادری کے مزار مبارک میں قیام فرماتے۔ شاہ محمد غوث  
 قادری اپنے عہد کے جلیل القدر محدث تھے۔ شیخ الحدیث حضرت محمد امیر شاہ صاحب گیلانی  
 قادری مدظلہ العالی کی صاحبزادی ام سلمیٰ نے حضرت شاہ محمد غوث محدث لاہوری پر بڑا فاضلانہ  
 مقالہ ڈاکٹریٹ لکھا ہے۔ جس پر پنجاب یونیورسٹی سے ان کو پی ایچ ڈی کی ڈگری مل گئی ہے۔ حجۃ  
 الاسلام کا حضرت شاہ محمد غوث محدث لاہور کے مزار پر انوار پر قیام فرمانا کچھ معنی رکھتا ہے۔ ایک  
 محدث محدث ہی کے جوار میں کشش محسوس کرتا ہے اور سکون پاتا ہے۔

حجۃ الاسلام سندھ بھی تشریف لائے۔ علامہ عبدالکریم درس سے گہرے مراسم تھے، وہ امام  
 احمد رضا کے بھی مخلصین میں تھے۔ انہوں نے امام احمد رضا کا قطعہ تاریخ وفات لکھا ہے اور حجتہ  
 الاسلام نے ان کا قطعہ تاریخ وفات لکھا ہے جو ”تذکرہ جمیل“ میں موجود ہے۔ سندھ میں حجتہ  
 الاسلام کے داماد مفتی تقدس علی خاں صاحب پیر صاحب پگارا کے جامعہ راشدہ کے شیخ الحدیث  
 ہوئے، جس کے تحت ۷۰ مدارس پورے سندھ میں کام کر رہے ہیں۔ مفتی صاحب نے پیر  
 صاحب کی تربیت فرمائی اور دین و مسلک کی برسوں خدمت کی، اور پیر جو گوٹھ ہی میں ۱۹۸۸ء  
 میں انہوں نے وصال فرمایا۔

حجۃ الاسلام، دہلی بھی تشریف لے گئے فقیر نے بچپن میں اپنے ہاں ان کی زیارت کی ہے

اور ان کے حسن و جمال کا نظارہ کیا ہے۔ حضرت والد ماجد مفتی اعظم شاہ محمد مظہر اللہ نقشبندی مجددی علیہ الرحمہ سے خانوادہ امام احمد رضا کو خاص نسبت و تعلق رہا ہے۔ بات ہو رہی تھی حجتہ الاسلام جس طرح تدریس و تقریر میں کمال رکھتے تھے، تحریر پر بھی ان کو اتنا ہی کمال حاصل تھا۔ ان کی سرپرستی میں ماہنامہ ”یادگار رضا“ نکلتا تھا جو ہر اعتبار سے ایک معیاری رسالہ تھا۔ حجتہ الاسلام کے انتقال کے بعد یہ رسالہ بند ہو گیا۔ حجتہ الاسلام، اردو، فارسی اور عربی پر حیرت انگیز قدرت رکھتے تھے، رواں نثر و نظم لکھ کر اہل عرب کو حیران کر دیا۔ قلم برداشتہ لکھتے، سرعت تحریر میں جواب نہ تھا۔ امام احمد رضا کی تصانیف پر ان کی تمہیدات قلم برداشتہ لکھی گئی ہیں۔ مثلاً ”الدولة الممکیة“، ”الاجازة المتینہ“، ”کفل الفقیہ الفاضل“ وغیرہ پر عربی تمہیدات۔ دارالعلوم معینیہ اجمیر شریف کا معائنہ کر کے عربی میں قلم برداشتہ تاثرات لکھ کر علامہ معین الدین اجمیری کو حیران کر دیا۔ مدارس عربیہ میں بالعموم بڑے بڑے ماہر استاد بھی بولنے اور لکھنے پر قادر نہیں ہوتے گو وہ بحیثیت استاد کامل ہوتے ہیں۔ منظر اسلام کو ہندوستان بھر میں یہ امتیاز حاصل تھا کہ اس کا بانی امام احمد رضا ایک بحر العلوم ایک ماہر عربی داں اور اس کا مہتمم منبع العلوم حجتہ الاسلام محمد حامد رضا حناں ایک ماہر عربی داں تھے۔ غالباً یہ ان امتیازات میں سے ایک ہے جس کی طرف علامہ سلامت اللہ نقشبندی مجددی رام پور نے اشارہ کرتے ہوئے فرمایا:

”جس کی نظیر اقلیم ہند میں کہیں نہیں“

حجتہ الاسلام، اردو، فارسی، عربی نثر کے علاوہ نظم پر بھی کمال رکھتے تھے، ذرا ان کے یہ اردو

اشعار ملاحظہ ہوں:

آنکھوں سے لگ گئی جھڑی، بحر میں موج آگئی  
سیل سرشک اہل پڑا، نالہ قلب زار میں  
شوق کی چیرہ دستیاں، دل کی اڑاتی دھجیاں  
دشت عشق کا سماں، دامن تار تار میں  
شوق کی ناشکیبیاں، سوز کی دل گدازیاں  
وصل کی نامرادیاں، عاشق دل فگار میں

مجھ کو در در پھرتی رہی جستجو  
ٹوٹے پائے طلب، تھک رہی آرزو



ڈھونڈتا میں پھرا، کوبہ کو، چار سو  
تھا رگ جاں سے نزدیک تر، دل میں تو  
اللہ ہو، اللہ ہو، اللہ ہو، اللہ ہو  
تمہارے حسن رنگیں کی جھلک ہے سب حسینوں میں  
بہاروں کی بہاروں میں، بہار حباں سنز اتم ہو

حجۃ الاسلام کو تاریخ گوئی میں بھی بڑا کمال تھا۔ انہوں نے اردو، فارسی، عربی میں کئی تاریخیں کہی ہیں۔ مسجد جنگشن بریلی جب تیار ہوئی تو ۵۰ عربی اشعار پر مشتمل فی البدیہہ قطعۃ تاریخ تعمیر ارشاد فرمایا (تذکرہ جمیل، ص ۱۷۰)۔ ۳ ستمبر ۱۹۹۲ء کو فقیر نے بھی اس مسجد کی زیارت کی، مفتی مظہر الاسلام اور اس مسجد شریف کے امام و خطیب علامہ مفتی محمد اعظم مدظلہ العالی نے چائے سے ضیافت کی، مفتی منظر اسلام، علامہ محمد عارف رضوی اور جناب سرتاج حسین ایڈووکیٹ اور دیگر احباب بھی موجود تھے۔ حجۃ الاسلام نے علامہ محمد عبدالکریم سندھی کے وصال پر بھی چھ فارسی اشعار کا قطعہ تاریخ وفات قلم بند فرمایا تھا۔ ”تذکرہ جمیل“ میں ایسے بہت سے مقامات پیش کیے گئے ہیں۔ (ص ۱۶۹-۱۷۲)

حجۃ الاسلام پیکر جمال و کمال تھے۔ حسن دل افروز ایسا تھا جو دیکھے، بے ساختہ کہے ”فتبارک اللہ احسن الخالقین۔ ولقد خلقنا الانسان فی احسن التقویم“ کی جیتی جاگتی تصویر تھے۔ ان کے دیدار سے ہی لوگ مسلمان ہو جاتے تھے۔ اور انصاف پسند پکار اٹھتے تھے کہ سچوں کا چہرہ ایسا ہی ہوتا ہے۔

سبحان اللہ! حسین صورت بلند اخلاق، متواضع و منکسر المزاج، ہر ایک چپا ہنے والے پر مہربان، سادات سے والہانہ محبت، معاصرین علماء سے الفت۔ خدا کے دوستوں کے دوست، خدا کے دشمنوں کے دشمن۔ تقویٰ و صبر بے مثال۔ پشت پر پھوڑا نکل آیا، آپریشن کی نوبت آئی، بے ہوشی کے لیے دوا نہ کھائی کہ شراب ہے۔ درود شریف پڑھتے میں آپریشن ہوتا رہا۔ ٹس سے مس نہ ہوئے، اف تک نہ کی، دیکھنے والے حیران تھے۔

آئی جو ان کی یاد تو آتی چلی گئی  
ہر نقش ماسوا کو مشائی چلی گئی

میزبانی میں پیش پیش، مخدوم ہوتے ہوئے خادموں کے خادم

اللہ کے کوئے دوست کی روشن جمالیاں  
ہر ذرہ ہے تجسلی ایمن لیے ہوئے

فقیر یکم دسمبر ۱۹۹۲ء کو آستانہ عالیہ رضویہ، بریلی شریف حاضر ہوا تو صاحب سجادہ حجۃ الاسلام کے پوتے علامہ سبحان رضا خاں سبحانی میاں نے چائے سے تواضع کی، پھر ان کے چچا علامہ محمد منان رضا خاں منانی میاں نے تواضع کی۔ پھر تاج الشریعہ علامہ اختر رضا خاں ازہری میاں کے یہاں تواضع ہوئی۔ دوسرے تیسرے دن ازہری میاں، منانی میاں اور مولانا جمال رضا خاں صاحب کے ہاں کھانے اور چائے سے تواضع ہوئی۔ انواع و اقسام کے ماکولات، سبحان اللہ، ماشاء اللہ! بریلی شریف میں جہاں جانا ہوا، دسترخوان اللہ کی نعمتوں سے بھرا ہوا نظر آیا۔ کھانے والا کھاتے کھاتے تھک جائے، مگر کھلانے والے کھلاتے کھلاتے نہ تھکیں۔ سبحان اللہ! میزبانوں کا شہر ہے کہ شہر خوباں!

حجۃ الاسلام اپنے عہد کے عظیم مفکر و مدبر اور مصلح و مبلغ تھے۔ انہوں نے ”الصارم الربانی“ لکھ کر ۱۳۱۵ھ/۱۸۹۸ء میں قادیانی تحریک کے خلاف اپنی مہم کا آغاز کیا جس کا اختتام ۳۰ جون ۱۹۷۷ء کو ہوا جب قادیانیوں کو غیر مسلم اقلیت قرار دیا گیا۔ افسوس جس خاندان نے قادیانی تحریک کے خلاف جہاد کیا، اس پر احسان الہی ظہیر نے قادیانیت کا الزام لگایا۔ ۲۰ جنوری ۱۹۹۳ء کو ایک عظیم اجتماع میں پیر جو گوٹھ، سندھ جانا ہوا۔ وہاں ایک نابینا فاضل نے بتایا کہ مکہ معظمہ میں جامعہ ازہر کے ایک طالب علم نے بتایا کہ شیخ الجامعہ کو بعض فتنہ پرور سیہ باور کرانے کی کوشش کر رہے ہیں کہ امام احمد رضا خاں ایک ایسے شخص کا نام ہے جو مسلمانوں کو حج سے روکتا تھا۔ انا اللہ وانا الیہ راجعون۔

علمائے اہلسنت میں ایک نیار حجان جنم لے رہا ہے نہ جانے کیوں؟ وہ رجحان یہ ہے کہ امام احمد رضا کی ہر بات کو حرف آخر نہ سمجھا جائے، تنقید کی چھوٹ دی جائے۔ بے شک دی جانی چاہیے مگر امام احمد رضا سے کوئی بلند تو ہو، بلند نہ سہی برابر تو ہو۔ برابر نہ ہی سہی اس قابل تو ہو کہ انکی بات سمجھ سکے اور ان کے فیصلے کے تمام پہلوؤں پر نظر ڈال سکے۔ ان کی شان تو یہ تھی کہ علمائے عرب و عجم ان کے در پر سوالی بن کر آئے۔ علماء کی کثیر جماعت نے ان کے سامنے اپنے اپنے استفتاء پیش کئے اور سیر حاصل جواب پا کر شاد ہوئے ہم میں کون ایسا ہے؟ امام احمد رضا کا عظیم احسان ہے کہ انہوں نے ”فتاویٰ رضویہ“ کی صورت میں علماء اہل سنت کے لیے علم و دانش کا ایک عظیم ذخیرہ فراہم فرمایا، ہم نے اب تک اسی کو نہیں پڑھا، پھر غیر ضروری مسائل پر غیر ضروری مباحث کی ضرورت؟

امام احمد رضا کے زمانے میں ان سے بڑا نہ سہی مگر ایک سے ایک بڑا عالم موجود تھا، علمائے اہل سنت کی اکثریت امام احمد رضا کی بات کو حرف آخر سمجھتی تھی اور اب بھی سمجھتی ہے۔ امام احمد رضا کو ہدف تنقید بنانا، ان کی علمیت اور مجددیت کو موضوع سخن بنانا، رہے سہے فکری اتحاد کو پارہ پارہ کرنا ہے۔ یہ بڑی غیر دانشمندانہ بات ہوگی، اس رجحان سے جتنا بچا جائے، اتنا ہی ہمارے لیے مفید ہوگا۔ اس رجحان کے محرکات علاقائی اور خانقاہی عصبیت بھی ہو سکتی ہے، خود نمائی کی خواہش اور خود پسندی کا جذبہ بھی ہو سکتا ہے۔ امام احمد رضا اتنے عظیم ہیں، ان سے اختلاف کرنے والا نیک نام نہیں بدنام ہوگا۔ دنیا و آخرت کا فائدہ اسی میں ہے کہ ہم اپنے اکابر کی سنت پر عمل کرتے ہوئے ادب کا دامن ہاتھ سے نہ چھوڑیں اور امام احمد رضا کی فکر و دانش سے بھرپور استفادہ کر کے دنیا و آخرت میں سرخرو ہوں۔ مولیٰ تعالیٰ ہمیں اس کی توفیق عطا فرمائے۔ آمین!

اہل سنت کے خلاف ایک عالمی سازش پوری قوت کے ساتھ برسرِ پیکار ہے، اہل بصیرت علماء و دانشوروں کو اس طرف توجہ دینی چاہیے۔ تبلیغ کے نام پر قرآن پڑھنے سے روکا جا رہا ہے، تبلیغی نصاب کو قرآن کے قائم مقام بتایا جا رہا ہے۔ تبلیغی مراکز کو حرمین شریفین سے تشبیہ دی جا رہی ہے۔ تبلیغ کے لیے جانے والوں کو مسجد حرام اور مسجد نبوی شریف سے کہیں زیادہ ثواب کی بشارتیں دی جا رہی ہیں۔ دن کی روشنی میں یہ کیا جا رہا ہے؟

جو فرقے ملت اسلامیہ کو شدید نقصان پہنچا رہے ہیں، ان کا ظاہر اتنا حسین ہے کہ کسی کو یقین نہیں آتا کہ یہ اندر سے اتنے خراب ہوں گے۔ ڈاکٹر علامہ محمد اقبال مرحوم فرقوں کے اکابرین سے حسن ظن رکھتے تھے لیکن حجۃ الاسلام نے لاہور میں ایک ملاقات کے دوران ان کی گستاخانہ عبارات سنائیں وہ حیران رہ گئے اور فرمایا:

”مولانا یہ ایسی عبارات گستاخانہ ہیں کہ ان لوگوں پر آسمان کیوں نہ

لوٹ پڑا۔ ان پر تو آسمان کو ٹوٹ پڑنا چاہیے۔“

حجۃ الاسلام نے عقائد فاسدہ کا رد کیا، مذہبی اور سیاسی تحریکات میں حصہ لیا تحریک رضائے مصطفیٰ، تحریک خلافت، تحریک ترک مولات، تحریک شدھی سنگٹھن تحریک مسجد شہید گنج اور اس قسم کی بہت سی تحریکوں میں ملت کی رہنمائی کی، ۱۳۵۴ھ/۱۹۳۵ء میں مراد آباد کی ایک کانفرنس میں جو خطبہ ارشاد فرمایا، اس سے آپ کے تدبر اور سیاسی بصیرت کا اندازہ لگایا جاسکتا ہے۔ یہ خطبہ آج بھی کسی بھی مسلم سلطنت کا لائحہ عمل بن سکتا ہے۔

حجۃ الاسلام علامہ محمد حامد رضا خاں علیہ الرحمہ کا وصال ۱۷ جمادی الاول

۱۳۶۲ھ/ ۲۳ مئی ۱۹۴۳ء کو بریلی شریف میں عشاء کی نماز کے دوران تشہد پڑھتے ہوئے ہوا۔  
 انا للہ وانا الیہ راجعون!

دل تو جاتا ہے اس کے کوچے میں  
 جا مری حباں، حبا، خدا حافظ

نماز جنازہ محدث اعظم پاکستان مولانا سردار احمد صاحب نے پڑھائی، محدث اعظم حجۃ الاسلام کی تعلیم و تربیت کا شہ کار تھے جنہوں نے پاکستان میں فکری انقلاب برپا کیا اور سواد اعظم اہل سنت کے مشن کو فروغ بخشا۔ مزار مبارک محلہ سودا گران، بریلی شریف میں روضہ امام احمد رضا کے اندر ہے۔  
 حجۃ الاسلام کے بعد مفسر قرآن علامہ محمد ابراہیم رضا خاں جیلانی میاں علیہ الرحمہ آپ کے جانشین ہوئے۔ آپ ۱۰ ربیع الاول ۱۳۲۵ھ/ ۱۹۰۴ء کو بریلی شریف میں پیدا ہوئے۔  
 امام احمد رضا نے اس پوتے کی خوشی میں منظر اسلام کے طلباء کو من بھاتے کھانے کھلائے، مخصوص طلباء کے جوڑے بھی بنوائے۔ ۱۲ شعبان المعظم ۱۳۲۹ھ/ ۱۹۰۸ء کو رسم بسم اللہ کے ساتھ ساتھ بیعت و خلافت سے نوازا۔ فرمایا:

”میرا پوتا میری زبان ہوگا“

حامد منی وانا من حامد، کی بازگشت پھر سنائی دی۔ جیلانی میاں نے منظر اسلام کی آبیاری کی، درس و تدریس کے ذریعہ مسلک اہل سنت و جماعت کی اشاعت کی ”یادگار رضا“ کا اہتمام بھی آپ ہی کے سپرد تھا۔ ۱۱ صفر ۱۳۸۵ھ/ ۱۲ جون ۱۹۶۵ء کو بریلی شریف میں جیلانی میاں کا وصال ہوا۔  
 انا للہ وانا الیہ راجعون۔ یہ عجیب حسن اتفاق ہے کہ جس ماہ مبارک میں حجۃ الاسلام پیدا ہوئے اسی ماہ مبارک میں جیلانی میاں پیدا ہوئے اور جس ماہ مبارک میں امام احمد رضا کا وصال ہوا اسی ماہ مبارک میں جیلانی میاں کا وصال ہوا۔

جیلانی میاں کے صاحبزادگان میں مولانا ریحان رضا خاں ریحانی میاں، تنویر رضا خاں، مولانا اختر رضا خاں ازہری میاں، مولانا ڈاکٹر قمر رضا خاں قمر میاں، مولانا منان رضا خاں منانی میاں پانچ لڑکے ہوئے۔ ریحانی میاں، سجادہ نشین ہوئے، ان کا وصال ہوا تو ان کے پانچ صاحبزادگان علامہ سبحان رضا خاں، مولانا عثمان رضا خاں، مولانا توقیر رضا خاں، علامہ توصیف رضا خاں، مولانا تسلیم رضا خاں، میں سے علامہ سبحان رضا خاں ریحانی میاں سجادہ نشین ہوئے اور بحمد اللہ رونق افروز سجادہ ہیں۔ جیلانی میاں کے دوسرے صاحبزادے علامہ اختر رضا خاں اس وقت مفتی اعظم محمد مصطفیٰ رضا خاں کے قائم مقام اور مفتی اہل سنت ہیں۔ ان کا علمی و روحانی فیض

دور و نزدیک جاری ہے۔ ان کے ایک صاحبزادے مولانا عسجد رضا خاں ہیں۔  
 جیلانی میاں کے چھوٹے بھائی حماد رضا خاں نعمانی میاں ۱۳۳۴ھ/۱۹۱۶ء میں بریلی  
 میں پیدا ہوئے۔ ۱۳۲۷ھ/۱۹۵۶ء میں کراچی میں انتقال ہوا۔ ان کے صاحبزادگان یزدانی  
 میاں، رحمانی میاں اور نورانی میاں کراچی میں ہیں۔

حضرت حجۃ الاسلام کے خانوادہ عالی کی فقیر پر بہت شفقت ہے، حضرت علامہ ریحان  
 رضا خاں ریحانی میاں جب پاکستان تشریف لائے، فقیر کے غریب خانے پر بھی تشریف  
 لائے۔ حضرت علامہ اختر رضا خاں ازہری میاں بھی جب پاکستان تشریف لائے، فقیر کے غریب  
 خانے پر تشریف لائے۔ علامہ قمر رضا خاں اور علامہ منان رضا خاں بھی جب پاکستان تشریف  
 لائے فقیر سے ملاقات کی۔



حجۃ الاسلام مرشد الانام، مرجع العلماء الاعلام، استاذ الاساتذہ نائب مجدد  
 دین و ملت، جانشین حضور اعلیٰ حضرت، امام طریقت، حضرة العلام مولینا الحاج  
 شاہ محمد حامد رضا خان صاحب المعروف بہ

## حجۃ الاسلام: حیات و خدمات

امین شریعت مفتی عبدالواجد قادری  
 مرکزی ادارہ شرعیہ بہار پٹنہ

انامین حامد و حامد رضا مینبی کے جلووں سے  
 بحمد اللہ رضا حامد ہیں اور حامد رضا تم ہو

### نسب نامہ حجۃ الاسلام:

مرشد اعظم، شبیہ غوث اعظم، استاذ مفتی اعظم، حجۃ الاسلام حضرة العلام مولینا الحاج مفتی  
 شاہ حامد رضا خان رضی عنہ الرحمن الحنان۔ ابن علی حضرت، امام اہلسنت، مجدد دین و ملت، مجمع  
 البحرین شریعت و طریقت، امام العلماء رأس الفقہاء، وحید العصر، فرید الدہر، الشیخ المحقق، السید  
 السند، احسان المنان۔ اکمل الزماں۔ امام احمد رضا خان رضی عنہ الرحمن۔ ابن عارف باللہ  
 لایۃ من آیات اللہ۔ رئیس الاتقیاء۔ شیخ الاصغیا۔ تمس العارفین۔ قمر المقرین۔ خاتم المحققین۔  
 صاحب تصانیف کثیرہ۔ حامی السنۃ السنیہ ما حی البدعة الضالۃ۔ علامہ مفتی شاہ محمد نقی علی خان  
 رضی عنہ الرحمن المنان۔ ابن بقیۃ السلف۔ سند الخلف، زبدۃ السالکین۔ امام العارفین۔  
 راز دار شریعت۔ کافہ اسرار طریقت و حقیقت استاذ الاساتذہ۔ مربی التلامذہ۔ حضرة  
 العلامة الشاہ مولانا مفتی رضا علی خان علیہ رحمۃ الرحمن والرضوان۔

ابن حضرت العلام مولینا حافظ کاظم علی خاں، سیٹی مجسٹریٹ بدایوں، ونگراں حکومت  
 روہیل کھنڈ۔ ابن صاحب سطوت و عظمت، دیندار و باکرامت، وارث عزت و جاہلیت،  
 حضرت اعظم علی خاں صاحب بریلی المعروف بہ شہزادہ نامدار علیہ رحمۃ الغفار۔

ابن فاتح بریلی، گورنر آف صوبہ روہیل کھنڈ، شجاعت جنگ بہادر، مالک عہدہ شش

ہزاری، جاگیردار شیش محل لاہور، وزیر مالیات شاہ ولی محمد شاہ، عالی جناب معلیٰ القاب حضرت سعادت یار خان صاحب قندھاری ثم لاہوری ثم دہلوی، ثم بریلوی، رحمۃ اللہ تعالیٰ علیہ ابن سردار نامدار از علاقہ قندھار، شمشیر زن، صف شکن، جواں سال و جواں مرد، بہادر جنگجو قبیلہ بڑیچ کی آبرو۔ سعادت آثار، نادر شاہی قافلہ کا سردار، جوہر شباب معلیٰ القاب عالی جناب سعید اللہ خاں صاحب رحمۃ اللہ تعالیٰ علیہ۔

حضور حجۃ الاسلام علیہ رحمۃ السلام کا شجرہ نسب آپ نے ملاحظہ فرمایا۔ اسی سے آپ کو اندازہ ہو گیا ہوگا کہ حضرت حجۃ الاسلام علیہ الرحمہ کس سایہ دار، بار آور درخت کے پھل ہیں۔

### زندگی کا اجمال خاکہ:

اب اُن کی مصروف زندگی کا اجمالی خاکہ پیش خدمت ہے جس سے آپ اندازہ لگا سکیں گے کہ حضرت والا نے اعلیٰ حضرت۔ مجدد دین و ملت، علوم اسلامیہ کے پیکر، علماء راہنہ کے سرور، جماعت اہلسنت کے رہبر حضور امام احمد رضا فاضل بریلوی علیہ رحمۃ اللہ القوی۔ کی نیابت و خلافت کو کس احسن طریقہ سے انجام دیا ہے۔ اُن کی حیات مبارکہ کا یہ خاکہ میں نے ”حیات مفسر اعظم“ سے نقل کیا ہے۔ وہ مفسر اعظم جو حضور حجۃ الاسلام رحمۃ السلام کے بڑے شہزادے اور حضور اختر الاسلام تاج الشریعہ علامہ مفتی اختر رضا خان ازہری مدظلہ العالی کے والد نامدار تھے۔

### ولادت حجۃ الاسلام:

اعلیٰ حضرت مجدد دین و ملت کی شادی خانہ آبادی ساڑھے اٹھارہ سال کی عمر شریف میں جناب افضل حسین صاحب (شیخ عثمانی) کی بڑی شہزادی ”ارشاد بیگم“ طاب ثرا ہا سے ہوئی۔ گیارہ مہینے کے بعد امام احمد رضا علیہ الرحمہ کے گھر میں آپ کے بڑے صاحبزادے محمد حامد رضا کی ولادت مبارکہ ہوئی۔ آپ کی ولادت ماہ سرور ربیع النور ۱۲۹۲ھ کی کسی ابتدائی تاریخ میں ہوئی آپ کے جد امجد اس الاتقیاء حضرت مفتی نقی علی خاں رحمۃ اللہ تعالیٰ علیہ اور آپ کی جدہ محترمہ دونوں اس وقت بقید حیات تھے۔ پوتے کی ولادت کی خوشی جس قدر دادا دادی کو ہوتی ہے وہ ظاہر و باہر ہے

حسب روایت خاندانی نومولود کا نام محمد رکھا گیا جو ہجری اعتبار سے آپ کا سن ولادت بھی ٹھہرا۔ آپ کے والد ماجد (امام احمد رضا) نے آپ کا عرفی نام حامد رضا رکھ دیا۔ جو بروینہ میں آپ کا سال وفات ہے یعنی عقیقہ کا نام ”محمد“ سے سال پیدائش اور عرفی نام



”حامد رضا“ سے سالِ وفات کا علم ہوتا ہے۔

عدد ابجدی کی مثال: م - ح - م - د

$$۳۰ + ۸ + ۴۰ + ۴ = ۹۲ \text{ ہجری}$$

زبر و بینہ کی مثال: ح - الف - میم - دال - را - ضاد - الف

$$۹ + ۱۱۱ + ۹۰ + ۳۵ + ۲۰۱ + ۸۰۵ + ۱۱۱ = ۱۳۶۲ \text{ ھ}$$

امام الکاشفین حضرت شیخ اکبر رضی اللہ تعالیٰ عنہ کے فیضان نے امام العلماء اعلیٰ حضرت کی بصیرت کو کس قدر صاف و شفاف بنادیا تھا کہ ایک ہی نام سے پیدائش و وفات دونوں کی وضاحت فرمادی۔ سبحان اللہ و بحمدہ ساتواں دن مولود (محمد حامد رضا) کا خیر و خوبی کے ساتھ گزر گیا تو سنت کے مطابق آپ کا بابرکت نام رکھا گیا اور عقیقہ کیا گیا۔ عزیز واقارب کے علاوہ خصوصی طور پر علماء کرام اور مشائخ عظام کی دعائیں لینے کے لئے پر تکلف دعوت کا انتظام کیا گیا۔

آپ اپنے برادر عزیز (حضور مفتی اعظم) اور پانچوں بہنوں سے بڑے تھے۔ جس قدر خاندانی لاڈ پیار آپ کو ملا اس کے اظہار کی ضرورت ہی نہیں۔ خصوصاً جدہ محترمہ نے بسم اللہ خوانی کے رسم سے پہلے ہی بنیادی کلمات اسلام آپ کو ازبر کرادیا تھا بزگوں کے طور طریقے اٹھنے بیٹھنے کھانے پینے اور گفتگو کرنے کے انداز سے بھی واقف کرادیا تھا۔

بسم اللہ خوانی:

خاندانی روایت کے مطابق چار سال چار ماہ، چار دن پر آپ کی بسم اللہ خوانی ہوئی جدہ محترم کے علاوہ علماء اسلام اور مفتیان اسلام کی موجودگی میں خود امام اہلسنت مجدد ملت امام احمد رضا فاضل بریلوی علیہ رحمۃ اللہ القوی نے بسم اللہ کی رسم کو پوری فرمایا۔

ناظرہ قرآن مجید تجوید کے ساتھ اپنی والدہ معظمہ رحمۃ اللہ تعالیٰ علیہا سے ختم کیا۔ ابتدائی قواعد عربیہ اور فارسی اپنی جدہ مکرمہ سے پڑھا نحو میر، ہدایہ النحو، کافیہ اور پنج گنج و علم الصیغہ کے بعد جدہ کریمہ نے آپ کو امام احمد رضا رضی اللہ تعالیٰ عنہ کے سپرد کر دیا۔ جن کی خدمت فیض درجت میں آپ نے درسیات نظامیہ کی تکمیل فرمائی اور مختلف علوم و فنون میں کامل مہارت حاصل کی۔ قوتِ حافظہ اور یادداشت آپ کو ورثہً اپنے ہی خاندان سے ملی تھی جس کتاب کو ایک بار دیکھ لیتے ہمیشہ کے لئے وہ ذہن میں نقش ہو جاتی۔ خوشخطی

اور سرعت تحریر تو ایسی تھی کہ تقریباً چار سو صفحات بزبان عربی ”الدولة المکیة“ کو ایک ہی رات میں نقل فرمایا وہ بھی ایسے رسم الخط میں کہ اہل عرب دیکھ کر دنگ رہ گئے۔

نوٹ: یہاں اس بات کو واضح کر دینا میں مناسب سمجھتا ہوں کہ خاندان رضا میں علوم و فنون کی دولت بے بہا نسلاً بعد نسل چلتی آرہی ہے۔ مثلاً اس خاندان عالی شان میں فن سپہ سالاری، کلید وزارت، مشیر شاہی اور دنیاوی عہدہ علیا کو خیر باد کہہ دینے کے بعد دین حنیف کی سرمستیوں نے اس خاندان کی عبقری شخصیتوں کو سرمست و بے خود کیا تو واہب حقیقی جل مجدہ نے دینی علوم و فنون کی ایسی بارش فرمائی جس سے یہ آج تک شرابور ہو رہے ہیں چنانچہ اس خاندان ذی شان کی ایک عظیم شخصیت حضرت مولانا رضا علی خاں صاحب کی ہے جو ۱۲۲۳ھ میں یعنی آج سے دو سو آٹھ سال پہلے بریلی کے اندر پیدا ہوئے جس وقت ہندوستان میں کسی دینی جامعہ کا وجود نہیں تھا البتہ انفرادی طور پر علماء ربانی علوم ربانیہ کی تقسیم فرما رہے تھے۔ اور طالبان علوم دینیہ اپنی اپنی پیاس بجھا رہے تھے حضرت مولانا رضا علی خاں صاحب نے اپنے والد محترم حضرت مولانا حافظ کاظم علی خاں صاحب سے از اول تا آخر کتب درسیات کے ذریعہ علوم دینیہ میں کمال حاصل کیا اس کے بعد کچھ دنوں کے لئے مزید کمال حاصل کرنے کے لئے ٹونک راجستھان پہنچ کر حضرت مولانا خلیل الرحمن صاحب ٹونکوی کے حلقہ درس میں شامل ہوئے۔ پھر اپنے وطن مالوہ لوٹ آئے۔ یعنی علوم نقلیہ تو اپنے والد ماجد سے اور علوم عقلیہ حضرت مولانا خلیل الرحمن صاحب ٹونکی سے حاصل فرما کر تیس سال کی عمر میں فارغ التحصیل ہوئے۔

حضرت مولانا مفتی رضا علی خاں صاحب رحمۃ اللہ علیہ نے اپنا علم و فن مع کرامات و بزرگی کے اپنے صاحبزادے راس الاتقیاء مرجع العلماء مولانا مفتی نقی علی خاں صاحب کو منتقل کیا۔ اور انہوں نے اپنا علم و فضل مع اپنے تجربات علومیہ، فونیہ کے اپنے صاحبزادہ نامدار اعلیٰ حضرت مجدد دین و ملت امام اہلسنت حضرت مولانا الحافظ مفتی الحاج شاہ مفتی احمد رضا خان صاحب کے سینے میں انڈیل دیا۔ (روایت میں آیا کہ اعلیٰ حضرت نے اکیس علوم و فنون اپنے والد ماجد سے حاصل کیا)

اعلیٰ حضرت علیہ الرحمہ نے سبقاً سبقاً وہی علوم و فنون اپنے صاحبزادے حجتہ الاسلام مولانا الحاج مفتی شاہ محمد حامد رضا خان کو دیدیا۔ اور حجتہ الاسلام مرشد الانام حضرت مولانا الحاج مفتی شاہ محمد حامد رضا خان صاحب علیہ الرحمہ نے والد ماجد سے حاصل کردہ علوم و فنون کو حضور مفتی اعظم ہند کے سپرد فرما دیا۔ آج جن کے نائب مطلق حضرت علامہ الحاج مفتی شاہ محمد اختر رضا

خان صاحب ”تاج الشریعہ“ کی ذات گرامی ہے۔

اگر آپ غور کیجئے تو علم و معرفت کا فیضان اسی خاندان عالی شان میں آپ کو نسلاً بعد نسل نظر آ جائے گا۔ ہاں بعض علوم و معارف اس خاندان میں اپنے خاندانی بزرگوں کے علاوہ ناشر العلوم حضرت مولانا عبدالعلی صاحب رامپوری، شمع خاندان برکات حضرت مولانا سید شاہ ابوالحسین احمد نوری، استاذ الفقہاء حضرت علامہ زینی دحلان مفتی مکہ مکرمہ رضی اللہ تعالیٰ عنہم کے واسطے سے بھی آئے۔

### فراغت علمی:

حضور حجۃ الاسلام علیہ رحمۃ السلام نے مسلسل آٹھ برسوں تک امام علم و فن، بادشاہ سخن، محقق زمن حضرت فاضل بریلوی کی بارگاہِ درس میں زانوئے تلمذتہ فرمایا۔ پھر چار سال تک تربیت افتاء اور ردِ وہابیہ کے فن میں مہارت حاصل کی۔ جب بارہ سال کا عرصہ گزر گیا تو ۱۳۱۲ھ میں دستار فضیلت کے بعد افتاء و ارشاد کی ذمہ داری امام احمد رضا رضی اللہ تعالیٰ عنہ نے آپ کے سپرد فرمائی۔ آپ جو بھی فتاویٰ تحریر فرماتے اعلیٰ حضرت عظیم البرکت کی تصدیق کے بغیر جاری نہیں فرماتے اور اعلیٰ حضرت کے متہم بالشان فتاویٰ اور سالوں کی تصدیق مع تمہیدات کے آپ فرمایا کرتے۔ آپ کے فتاویٰ بنام ”فتاویٰ حامدیہ“ طبع ہو کر مقبول عام ہو چکے ہیں۔

### لقب حجۃ الاسلام:

آپ عوام مسلمین کے درمیان بریلی شریف کی سرزمین پر بڑے مولانا صاحب یا بڑے حضرت کے لقب سے مشہور تھے اور علماء اہلسنت آپ کو آپ کی علمی و حبابت اور خاندانی شکل و شبابت کی بنا پر حجۃ الاسلام کے مہتمم بالشان لقب سے یاد فرماتے تھے۔

۱۳۵۲ھ (۱۹۳۴ء) میں لاہور شہر کے اندر مسجد وزیر خاں میں بریلوی (اہلسنت و جماعت) دیوبندی کے درمیان فیصلہ کن مناظرہ ہونا طے پایا اس سلسلہ میں فریقین نے ایک دوسرے کو اپنی اپنی تحریریں دستخطوں کے ساتھ دینی تھیں۔ اس مناظرہ کی صدارت باتفاق رائے آپ کی سپرد کی گئی۔ آپ تاریخ مقررہ سے ایک روز قبل لاہور پہنچ گئے۔ لاہور سٹیشن سے قیام گاہ تک کھلی ہوئی گھمسی پر تشریف لے گئے جس کو چھ گھوڑے کھینچ رہے تھے استقبال

کرنے والوں کی قطاریں دور دراز کھڑی تھیں۔ استقبال کرنے والوں میں ایک۔ دو نہیں سینکڑوں علماء کبار و مشائخ اہلسنت موجود تھے۔ دینداروں کے علاوہ دنیا داروں کی بھی بھیڑ جمی ہوئی تھی۔

بریلوی (اہلسنت و جماعت) کی جانب سے متحدہ ہندوستان (انڈیا، پاکستان، بنگلہ دیش، لنکا وغیرہم) کے علماء مناظرین لاہور پہنچ گئے۔ سب کو یہ یقین ہو گیا تھا کہ یہ مناظرہ فیصلہ کن مناظرہ ہوگا۔ اور بریلوی و دیوبندی کے درمیان انگریز بہادروں نے اپنی چالاکیوں سے جو خلیج و دوری پیدا کر دی ہے وہ پٹ جائے گی اور دوری دور ہو جائے گی۔

دیوبندی گروہ کی جانب سے اس کے سرغنہ مولوی اشرف علی تھانوی کا نام بحیثیت مناظر کے تمام دیوبندیوں کی اتفاق رائے سے نام زد ہو چکا تھا۔ لاہور میں ایک ایک پل اُن کے آنے کا شدت سے انتظار ہو رہا تھا۔ دلی سے لاہور آنے والی ہر ٹرین کی ہر بوگی کو تلاش کیا جا رہا تھا حالانکہ لاہور ایکسپریس میں ایک خاص بوگی مولوی اشرف علی کے لئے ریزرو کرائی گئی ہے لیکن امکان تھا کہ شاید کسی دوسری ٹرین سے آجائیں۔ لیکن تھانوی صاحب کو نہ آنا تھا نہ آئے۔ دیوبندی افکار کے متوالوں کو اس وجہ سے مزید دھجکا لگا کہ اگر اُن کو نہیں آنا تھا تو نہ آنے کی اطلاع دے دیئے ہوتے تاکہ کوئی دوسرا انتظام کیا جاسکتا تھا۔

وقت معینہ پر جلسہ کی کاروائی شروع ہو گئی مناظر اہلسنت نے مولوی اشرف علی تھانوی کی چہار رتی کتابچہ ”حفظ الایمان“ کی غلیظ و توہین آمیز عبارت کو پڑھ کر سنایا جس سے سامعین و ناظرین مسلمانوں کا ایمانی پارہ چڑھ گیا۔ اس جلسہ میں بھی سینکڑوں علماء و مشائخ اہلسنت نے نائب اعلیٰ حضرت مولانا الحاج مفتی شاہ محمد حامد رضا خان کو حجۃ الاسلام کے القاب سے ملقب کیا۔ یوں تو آپ کا جمال تمام علماء و مشائخ میں بے مثال تھا ہی مگر اس جلسہ فتح و کامیابی میں اس طرح روشن و تابناک ہو گیا کہ کئی غیر مسلموں نے اپنے زنا توڑ ڈالے اور کلمہ اسلام پڑھ کر حلقہ اسلام میں داخل ہو گئے جلسہ مناظرہ کا اسٹیج ہی نہیں بلکہ پورا لاہور اس ترانے سے گونج اٹھا:

لاہور میں دولہا بنا حامد رضا حامد رضا

سر آپ کے سہارا حامد رضا حامد رضا

اسی جلسہ مناظرہ کے موقع پر شاعر مشرق ڈاکٹر سید محمد اقبال شیخ المشائخ رہبر راہ طریقت حضرت علامہ شاہ پیر جماعت علی شاہ صاحب محدث علی پوری رحمۃ اللہ تعالیٰ علیہ کے ساتھ

حضور حجۃ الاسلام کی خدمت بابرکت میں حاضر ہوئے۔ اور اعلیٰ حضرت عظیم السبرکتہ کے فتاوے اور ان کی عمق پرستی سے متعلق گفتگو ہوئی۔ انگریزی کالج کے اسٹوڈنٹ سردار احمد آپ کے حسن جمال اور علمی کمال کو دیکھ کر ایسے فریفتہ ہوئے کہ کالج کی پڑھائی ترک کر دی اور شب روز آپ کی غلامی میں منہمک ہو گئے لاہور سے بریلی آئے، دینی تعلیم کی ابتدا کی، حجۃ الاسلام اور حضور صدر الشریعہ علیہما الرحمہ کے زیر سایہ کتب درسیات کی تکمیل فرمائی پھر جامعہ منظر اسلام بریلی شریف میں سینکڑوں طالب علموں کو علوم دینیہ سے سیراب فرمایا۔ پاکستان بننے کے بعد آپ پاکستان منتقل ہو گئے جہاں آپ تاحین حیات محدث اعظم پاکستان کے لقب سے ملقب رہے۔ رحمۃ اللہ تعالیٰ علیہ رحمۃ واسعہ۔

نوٹ:

یہاں میں معاندوں کے ایک سوال کا مختصر جواب دینا چاہوں گا وہ یہ کہ اعلیٰ حضرت کو اعلیٰ حضرت کیوں کہا جاتا ہے؟ اُن کا کہنا ہے کہ اعلیٰ خدائے پاک کی صفت ہے اسی لئے ہم حالتِ سجدہ میں اپنے رب کو اعلیٰ کی صفت سے یاد کرتے اور کہتے ہیں ”سبحان ربی الاعلیٰ“ پاک ہے میرا رب جو بلند و بالا ہے۔ اول تو معترض نے ”اعلیٰ“ کا معنی ہی نہیں سمجھا جو معنی وہ سمجھ رہا ہے وہ تحت و پستی کے مقابلہ میں ہے اور خداوند قدس جل جلالہ اس معنی سے پاک و منزہ ہے خدائے پاک اعلیٰ نہیں بلکہ الاعلیٰ ہے یعنی وہ علویت جو تصور و خیال کی حد بندیوں سے وراء الوریٰ ہے۔ تصور کی پرواز جن بلندیوں تک ممکن نہیں ان بلندیوں کا سرا جس دامن علویت کو چھو نہیں سکتا وہ صفت قدیمی میرے مولیٰ کریم جل مجدہ کی صفت ہے۔

اور ہم لوگ جس لفظ ”اعلیٰ“ کو استعمال کرتے ہیں وہ تحت و پستی کے مقابلہ میں بمعنی فوق و بلند ہے۔ جس کا استعمال عالم و جاہل، سائل و مسؤل، معترض و مجیب سب کے درمیان مشترک طور پر رائج الوقت ہے مثلاً ملک ہندوستان میں کم و بیش چالیس صوبہ جات ہیں اور صوبہ میں کم و بیش بیس پچیس وزراء ہوتے ہیں لیکن ان میں ایک وزیر اعلیٰ ہوتا ہے جو اپنے ماتحت تمام وزراء سے اختیارات و درجہ میں اونچا ہوتا ہے۔ ہر شہر میں درجنوں حکام ہوتے ہیں ان میں معدودے چند حکام اعلیٰ ہوتے ہیں۔

یہاں تک کہ معترضین کی جماعت میں مدارس نظامیہ کے اندر جو درجہ بندیاں ہوتی ہیں ان میں مختلف درجوں کے ساتھ ساتھ تحفیظ القرآن کا بھی ایک درجہ ہوتا ہے جس کو درجہ اعلیٰ کہا جاتا ہے۔ جو اس میں داخل ہو اور درجہ اعلیٰ میں داخل ہو گیا درجہ عالمیت و فضیلت کو بھی

درجہ اعلیٰ کہا جاتا ہے۔ اس کے طلباء درجہ اعلیٰ کے طالب علم کہلاتے ہیں۔ اب اگر کسی عظیم شخصیت کو اعلیٰ حضرت کہا جاتا ہے اور یہ شرک فی الصفات کے زمرے میں آتا ہے تو چاہیے کہ ہر وہ شخص جو اپنے صوبہ کے بڑے وزیر کو وزیر اعلیٰ کہتا ہے۔ شہر کے حکام کو حکام اعلیٰ کہتا ہے یا حفظ قرآن پاک کرنے والوں کو درجہ اعلیٰ والا کہتا ہے۔ وہ سب کے سب شرک فی الصفات کا مرتکب ہو کر جہنم رسید ہو جائے۔ تو میں معترض صاحب کو موقع دیتا ہوں کہ وہ اپنے ملک میں سے دو چار غیر جہنمی کی نشاندہی کریں جس نے کبھی وزیر اعلیٰ کو وزیر اعلیٰ نہیں کہا ہو۔

اور اگر عالم ہی کے لئے ”اعلیٰ“ کا الحاق شرک فی المصفت ہے تو حاجی امداد اللہ صاحب مہارہمکی مولوی رشید احمد گنگوہی مولوی اشرف علی تھانوی (جو معترض کے یہاں نہ صرف عالم بلکہ مرجع العلماء کی حیثیت رکھتے ہیں) ان سب کو اعلیٰ حضرت کہنے کی سزا ان کے یہاں کیا ہوگی؟ خانقاہوں میں تو بزرگ ترین شخصیت کو اعلیٰ حضرت کہنا سکھ رائج الوقت ہے یہاں اس کی بحث ہی نہیں ہے۔ سنئے اعلیٰ حضرت فاضل بریلوی رحمۃ اللہ القوی کو اعلیٰ حضرت کیوں کہا جاتا ہے۔ بریلی شریف میں اعلیٰ حضرت کی موجودگی میں سینکڑوں علماء ربانی کا شب و روز اجتماع رہتا تھا ایک ایک دن میں تین تین سو سوالات کے جوابات دلائل شرعیہ کی روشنی میں لکھے جاتے تھے۔

بریلی کے رہنے والوں میں کچھ علماء اہلسنت کے علاوہ تین معزز و مسکرم شخصیتیں تھیں جن کی جانب علماء اور عوام دونوں ہی اپنے اپنے مسائل کے حل کے لئے دوڑتے تھے۔ گویا یہ تین شخصیتیں علماء کرام، مفتیان عظام اور قضاة اسلام کا بھی مرجع تھیں اور عوام کے عائلی مسائل کو حل کرنے کے لئے بھی۔

چنانچہ جن حضرات کو حضور مفتی اعظم ہند (اعلیٰ حضرت کے چھوٹے صاحبزادے) کی خدمات عالیہ میں جانا ہوتا وہ موجودین سے پوچھتے کہ ”چھوٹے حضرت“ کہاں ہیں اور کس وقت ملیں گے۔ اور جب کسی عالم یا عوام کو حضور حجۃ الاسلام سے ملنا ہوتا جو اعلیٰ حضرت کے بڑے صاحبزادے تھے تو وہ موجودین حضرات سے پوچھتے ”بڑے حضرت کہاں ہے؟ اور ان سے ملاقات کی کیا صورت ہوگی؟

اور جب موجودین علماء و مفتیان کرام میں سے کسی کو یا دور دراز سے آئے ہوئے مہمانان خصوصی و عمومی میں سے کسی کو امام احمد رضا فاضل بریلوی سے ملنا ہوتا ہے تو وہ بے جھجک پوچھتا ”اعلیٰ حضرت“ کہاں ہیں کب ملیں گے۔ کیسے ملیں گے ان سے ملنے کی صورت کیا ہوگی۔



گو یا چھوٹے حضرت کنایہ تھا حضرت علامہ مفتی شاہ مصطفیٰ رضا خان صاحب مفتی اعظم ہند سے جو وقت وصال تک لوگوں کی زبان زد رہا۔

اور ”بڑے حضرت“ یہ کنایہ تھا حضرت علامہ مفتی الحاج شاہ محمد حامد رضا خان صاحب حجۃ الاسلام سے یہی کنایہ کے الفاظ اہالیان بریلی کی زبان زد رہا۔ البتہ حضور مفتی اعظم علیہ الرحمہ کبھی بڑے حضرت فرماتے اور کبھی بڑے مولانا فرماتے۔ ایک مرتبہ میں نے عرض بھی کیا حضور! سارے لوگ حجۃ الاسلام کو بڑے حضرت کہتے ہیں اور آپ بڑے مولانا کہتے ہیں؟ تو فرمانے لگے میں نے ان سے درسیات نظامیہ کی تکمیل کی ہے اور پڑھنے ہی کے دورے میں انہیں مولانا کہتا تھا جس کی عادت اب تک پڑی ہوئی ہے۔

جب چھوٹے حضرت ”چھوٹے صاحبزادے“ کو بڑے حضرت بڑے صاحبزادے کو تو اب آپ ہی سوچ سکتے ہیں کہ والد بزرگوار کو کیا کہا جائے؟ اور ان کے لئے تعظیمی کنایہ کیا ہوگا۔ چنانچہ بریلی سے یہ کنائی جملے رائج ہوئے اور پورے ملک اور اب تو ملک کے باہر بھی یہی رائج ہو گئے ہیں۔

**سرعت تحریر اور خوشخطی:**

پنجاب سے جب فتنہ مرزائیت نے سراٹھایا تو اس کو کچلنے کے لئے متحدہ ہندوستان میں سب سے پہلے کتابی شکل میں ۱۳۱۵ھ مطابق ۱۸۹۸ء کے اندر آپ کی تحریر قادیانی کی ردِ تزویر میں منظر عالم پر آئی جس کا نام ”الصارم الربانی علی اسراف القادیانی“ ہے۔ اس کے بعد ہی قادیانی کذاب کی باطل تحریروں کے جوابات کا سلسلہ شروع ہو گیا۔ اور ہر ایک مسلک و مشرب کے علماء نے مرزا غلام احمد قادیانی کو کافر و مرتد اور دجال و کذاب قرار دیا۔ اس سلسلہ میں اولیت کا سہرا آپ کے سر ہے اس کے بعد اعلیٰ حضرت امام اہلسنت کا قلم دافع ستم بے نیام ہوا تو چھ مزید کتابیں منظر عام پر آ گئیں۔

امام اہلسنت علیہ الرحمہ کی معرکہ الآراء تصنیف ”الدولة المکیة فی مآذی الغیة“ بزبان عربی جو صرف آٹھ گھنٹے میں چار سو صفحات پر پھیلی ہوئی ہے۔ آپ نے صرف ایک رات میں اس کی تبہیض فرمائی اور اس کی خوشخط نقل بھی کر ڈالی جس کو علی پاشا شریف مکہ کے دربار میں پیش کی گئی۔ اس کتاب کو شریف کے دربار میں نماز عشاء کے بعد سے آدھی رات تک کئی راتوں میں ختم کی گئی۔ اس سے سرعت تحریر کا اندازہ بخوبی لگایا جاسکتا ہے۔ اعلیٰ حضرت امام اہلسنت کی



بیشتر کتابوں کی عربی عبارتوں کو اصل کتاب سے ملانا ان میں سے بعض کتابوں کی نقل کرنا اور ان پر مقدمات و تمہید لکھنا گویا آپ کی ڈیوٹی میں شامل تھا۔ کبھی بھی آپ کی لاحقہ ذمہ داریوں میں کوئی کمی نہیں آئی سفر و حضر میں آپ کا سیال قلم چلتا ہی رہا۔ اس کے علاوہ درس و تدریس اور مریدوں متوسلوں کے لئے ادعیہ اور تعویذات میں بھی کوئی کمی نہیں ہوئی۔ حق تعالیٰ نے آپ کے کاموں میں وہ برکت عطا فرمائی کہ تنہا کارا نجمن کو بخش و خوبی انجام دیتے رہے۔ گھر کے کاروبار یا زمینداری کی دیکھ بھال میں کبھی کوئی رکاوٹ پیدا نہیں ہوتی۔

حق تبارک و تعالیٰ نے آپ کو سیف زبان بنایا تھا۔ جو کہہ دیتے آج نہ کل وہ بات ہو کے رہتی تھی۔ اس سلسلہ میں دو ایک واقعہ جن کے چشم دید گواہان ابھی بھی موجود ہیں یہاں ضابطہ تحریر میں لے آنا ضروری سمجھتا ہوں تاکہ محفوظ ہو جائے ورنہ کچھ دنوں کے بعد یہ سب نسیا منیا ہو جائیں گے۔

تمہارے منہ سے جو نکلی وہ بات ہو کے رہی:

ترہت (شمالی بہار) علاقہ میں حضرت والا کی عموماً آمد و رفت ہوتی رہتی تھی جس کی ابتدا ۱۳۱۸ھ سے ہوئی اور سال وصال ۱۳۶۲ھ تک جاری رہی عموماً آپ کی مرکزی قیام گاہ پوکھری محلہ نورالحلیم شاہ میں ہوا کرتی۔ اور آپ وہیں سے قرب و جوار کے علاقہ مسیں دورہ فرماتے کوٹلی ناپور، پوپری ہوتے ہوئے رضا باغ کنکٹی کی آمد و رفت ہوتی ایک مرتبہ بذریعہ ”پالکی“ آپ پوکھری اسے کنکٹی تشریف لے جا رہے تھے سڑک پر لوگوں کی بھیڑ نظر آئی تو آپ نے پالکی اٹھانے والوں کو روکنے کا حکم دیا۔ پالکی کے پیچھے درجنوں کی تعداد میں مریدوں کی جمیعت چل رہی تھی۔ آپ نے فرمایا دیکھو بھیڑ کیسی ہے؟ تحقیق حال کے بعد خادموں نے عرض کیا حضور! ایک شخص پیٹ کے درد سے بے حال ہے اسی کو لوگ چار پائی پر اٹھا کر پوپری ہاسپٹل لے جا رہے ہیں۔ جب درد زیادہ ہوا تو چار پائی سڑک پر رکھ دی گئی اور تماشہ بین لوگ اکٹھا ہو گئے ہیں۔

آپ نے فرمایا نہ تو اس کے پیٹ میں کوئی مرض ہے اور نہ ہی درد ہے۔ وہ یونہی واویلا مچا رہا ہے۔ ادھر آپ یہ فرما رہے ہیں ادھر وہ چار پائی سے اٹھ بیٹھا اور پاؤں پاؤں چل کر پالکی کے قریب آیا۔ وہ شخص ہندو تھا دونوں ہاتھوں کو جوڑ کر عرض کرنے لگا مائی باپ مجھے بچا لو۔ آپ کو دیکھتے ہی میرے پیٹ کا درد کافور ہو گیا۔ آپ نے فرمایا جاؤ خدا نے پاک تجھے

ہدایت دے اب یہ در نہیں ہوگا۔

جس کو لوگ چار پائی پر اٹھا کر رائے پور سے پوہری لے جا رہے تھے اب وہی شخص  
یا پیادہ اپنے گھر رائے پور لوٹ آیا ابھی مہینہ بھی نہیں گزرا تھا کہ وہ اپنے پورے گھر کے ساتھ  
مسلمان ہو گیا۔

کینسر کا نام و نشان نہیں:

آپ اپنے ایک شاگرد رشید مولانا عبدالحفیظ صاحب کی خصوصی دعوت پر موضع رتھوس  
(۲۸ سال ۲۸ جنوری ۲۰۱۳ء کو جب میں ایک جلسہ میں شرکت کرنے کی غرض سے رتھوس  
پہنچا تو اس مسجد و مکان کی زیارت سے مشرف ہوا جہاں حجۃ الاسلام نے قیام فرمایا تھا) سے  
کھول ریلوے اسٹیشن تشریف لائے تاکہ وہاں سے جنکپور روڈ کاریلوے سفر کریں۔ ٹرین  
آنے میں دیر تھی لہذا پلیٹ فارم پر ایک کرسی رکھ دی گئی جس پر آپ تشریف فرما ہو گئے۔ جتنے  
مسافرین جنکپور روڈ یا در بھنگہ کی طرف جانے والے اسٹیشن پر آئے وہ سب آپ کے گرد جمع  
ہو گئے آپ کے حسن خداداد اور اس پر روحانیت کے لمعات کو دیکھ کر لوگ حیرت زدہ تھے۔  
ہندوؤں کی زبان سے بے ساختہ نکل رہا تھا یہ منش نہیں بھگوان ہیں (معاذ اللہ تعالیٰ) کوئی  
پاؤں چومتا تھا کوئی پر نام کرتا تھا۔ شدہ شدہ یہ خبر کھول بازار میں پہنچ گئی جہاں چار پانچ  
گھر درزی کا کام کرنے والے مسلمان تھے۔ وہاں سے دو چار مسلمان دوڑے اور اسٹیشن پہنچ  
گئے پاؤں پکڑ کر عرض کرنے لگے حضور! ایک دن کے لئے ہم لوگوں کے یہاں آپ تشریف  
رکھیں چنانچہ آپ راضی ہو گئے کھول اسٹیشن سے کھول بازار میں بذریعہ پاکلی تشریف لائے  
جناب حافظ عثمان مرحوم کے یہاں قیام کیا۔ وہ پہلی نظر دیکھتے ہی ثار ہو چکے تھے دامن سے  
وابستہ ہو گئے۔ گھٹنے دو گھٹنے میں سینکڑوں مسلم ہندو کی بھیڑ اکٹھی ہو گئی دور۔ دور تک خبر پہنچ گئی  
کہ کھول بازار میں کوئی آسمانی مخلوق کی جلوہ گری ہو گئی ہے۔ دیکھتے دیکھتے ایک انا صد ہزار  
بیمار کا مقولہ پیکر نفوس میں نظر آنے لگا۔ انھیں حاجتمندوں میں حافظ عبدالرزاق محلہ درزی ٹولہ  
موضع جالہ اپنے بیمار بھائی عبدالشکور کو لیکر پہنچ گئے۔ اور عرض کرنے لگے حضرت! میرا یہ بھائی  
در بھنگہ ہاسپتال سے یہ کہہ کر فارغ کر دیا گیا ہے کہ اس کو پیٹ میں کینسر کی بیماری ہے جس  
کا ٹھیک ہونا ناممکن ہے۔ لہذا آپ ان کے لئے دعاء فرما دیجئے۔ آپ نے فرمایا اس کے  
پیٹ پر سے گرتا ہٹائیے میں دیکھوں کیا ہے۔ آپ کی پٹنگ سے دوڑھائی میسر کی دوری پر

عبدالشکور کھڑے تھے کپڑا ہٹایا گیا تو آپ نے فرمایا ڈاکٹر نا تجربہ کار ہے کسی اچھے حکیم کو دکھائیے اس کے پیٹ میں کوئی خرابی نہیں ہے اور کینسر کا تو نام و نشان تک نہیں۔

پھر حافظ عبدالرؤف نے نہ تو کسی حکیم کو دکھلایا اور نہ ہی کوئی دوا چلائی بس آپ کے کہنے پر ایسا بھروسہ ہوا کہ دوا دارو سے بے نیاز ہو گئے۔ بفضلہ تبارک و تعالیٰ و بعون حبیبہ الاعلیٰ اس کے بعد عبدالشکور صاحب تقریباً پچاس سال زندہ رہے دوسری بیماری تو ہوئی مگر پیٹ کا کوئی مرض نہیں ہوا۔ حضور حجۃ الاسلام علیہ رحمۃ السلام کعتول بازار میں صرف ایک دن نہیں بلکہ پانچ چھ دنوں تک رک گئے جناب حافظ محمد عثمان صاحب حافظ محمد اسحاق صاحب اور ان کے علاوہ کئی معظم شخصیتوں نے آپ سے بیعت کا شرف حاصل کیا انہیں دنوں ان حفاظ کرام کے لائق و فائق استاذ حضرت مولانا حافظ محمد میاں جان کی حاضری بھی آپ کی خدمت گرامی میں ہوئی جو پہلے ہی سے شیخ المشائخ حضرت مولانا سید علی حسین صاحب اشرفی میاں علیہ الرحمہ کے دست گرفتہ تھے تو حضور حجۃ الاسلام نے ان کی بڑی عزت افزائی کی اور اپنے سلسلہ رضویہ نوریہ برکاتیہ کی اجازت و خلافت سے سرفراز فرمایا۔ ویسے اس علاقہ میں تو آپ کے متعدد خلفاء تھے مثلاً حضرت مولانا شاہ ولی الرحمن صاحب پوکھریروی حضرت مولانا ماہر رضوی مدھوبنی، حضرت مولانا مفتی ابوسہیل انیس عالم صاحب بستوی وغیرہم علیہم الرحمہ والرضوان اسی قیام کے دوران حضرت والا نے ایک جمعہ کی نماز کعتول اسٹیشن سے متصل چھوٹا کی مسجد میں بھی پڑھائی جس میں راقم الحروف کو بچپن کے عالم میں حضرت کی اقتداء کا شرف حاصل ہوا۔ یہ منظر اب تک میری نگاہوں میں ہے کہ حضرت والا مذکورہ مسجد کے بلند و بالا دروازے پر کرسی کے اوپر تشریف فرما ہیں اور لوگ یکے بعد دیگرے آپ سے مصافحہ کا شرف حاصل کر رہے ہیں۔ آج کل اس آبادی کو رضا نگر چھوٹا کہا جاتا ہے جہاں مولانا سلطان رضا قادری ہیں۔

### پانی کا چشمہ جاری ہو گیا:

(۳) تاجدارِ حرثت شیخ الاسلام والمسلمین حضرت العلام مولانا مفتی شاہ عبدالرحمن صاحب محیی صدیقی پوکھریروی نے اپنی عالم جوانی ہی کے دور سے پوکھریرا میں ہر سال جلسہ جلوس کا اہتمام فرمایا جس میں متحدہ ہندوستان (برصغیر) کے منتخب اور متبحر علماء ربانی، مشائخ عرفانی شرکت فرماتے رہے یہ پورے شمالی بہار میں اپنی نوعیت کا منفرد جلسہ ہوتا تھا جو دو تین دنوں سے لیکر ہفتوں تک جاری رہتا۔ سامعین حضرات لاکھوں کی تعداد میں اکٹھے ہو جاتے

کھانے پکانے کا انتظام اپنے ساتھ لیکر آتے دال چاول اور ضروری سامان مدرسہ و خانقاہ کی جانب سے مہیا کیا جاتا اور جنوں کی تعداد میں بڑے جانور ذبح کئے جاتے اور سامعین کے درمیان تقسیم کر دیئے جاتے۔

اس جلسہ میں وعظ و تقریر اور پند و نصائح کے لئے شہزادہ اعلیٰ حضرت حجۃ الاسلام۔ حضور مفتی اعظم ہند، خلیفہ اعلیٰ حضرت مبلغ اعظم مولانا عبدالعلیم صدیقی میرٹھی، حضور محدث اعظم ہند، مولانا عارف اللہ میرٹھی، حضور ملک العلماء، حضرت علامہ قطب الدین برہمچاری، فاضل توراۃ و انجیل علامہ قتیل دانا پوری وغیرہم علیہم الرحمہ تشریف ارزانی فرماتے اور سامعین کو خوب خوب سیراب کرتے۔ ایک سال ایسا ہوا کہ پانی کی قلت ہو گئی لاکھوں کا مجمع پانی پینے کے لئے ترسے لگا۔ کنویں خشک ہو گئے۔ شدت گرمی سے لوگ جھلنے لگے۔ علماء کی بارگاہ میں شکایت پہنچی حضرت سیدنا محی علیہ الرحمہ نے حضور حجۃ الاسلام سے عرض کیا۔ حضور! اب کیا کیا جائے؟ حجۃ الاسلام نے فرمایا اب تو ایک ہی صورت ہے کہ علماء کرام کے ہاتھوں میں کدالی تھما دیجئے اور ان سے کہئے کہ خدا کا نام لیکر خشک ندی کی فلالی جگہ پر کھودیں انشاء اللہ تعالیٰ پانی مل جائے گا۔

کدالیوں کا انتظام ہوا علماء کرام حوض کھودنے چلے مدرسہ نور الہدی سے دھن اور جھلی سے پورب خشک ندی کی ایک خاص جگہ پر کھودنا شروع کیا ابھی فٹ دو فٹ مٹی نہیں نکالی گئی تھی کہ پانی نے جھانکنا شروع کیا عوام و خواص کی خوشی کی انتہا نہ رہی۔ پھر بھی کھودنے کا سلسلہ جاری رہا۔ یہاں تک کہ پانی کا طبق ٹوٹ گیا اور بجائے حوض یا کنواں کے وہ منظر ظاہر ہو گیا۔ من اس پانی کے چشمے کو کہتے ہیں جس کا رابطہ براہ راست دریا سے ہو جاتا ہے جہاں پانی کی کمی کا سوال پیدا نہیں ہوتا۔

زمانہ دراز تک جلسہ کا من جاری رہا اور لوگ من سے سیراب ہوتے رہے۔ اس چشمہ کا نام ہی جلسہ کا من ہو گیا۔ اسی کو کہتے ہیں سیف زبان جو کہہ دیا وہ ہو گیا۔

## کیفیت استغراق:

حجۃ الاسلام علیہ رحمۃ السلام نے درسیات کی تکمیل اپنے والد ماجد افضل الفضلاء، اعلم العلماء امام احمد رضا رضی اللہ تعالیٰ عنہ سے کی دستار فضیلت کے بعد ہی ۱۲۳۱ھ مطابق ۱۸۹۵ء میں آپ کو دولت نیابت اور سلاسل کی اجازت والد گرامی سے حاصل ہو گئی تھی مگر والد ماجد علیہ الرحمہ ہی کے حکم سے آپ نے باضابطہ حضرت شیخ المشائخ شمع خاندان برکات نور العارفین علامہ

سید شاہ ابوالحسن احمد نوری رحمۃ اللہ تعالیٰ علیہ کے دست مبارک پر بیعت کی اور وہاں بھی تیسرہ سلسلوں کی اجازت و خلافت سے سرفراز ہوئے۔ بیعت کے بعد قرطاس و قلم کے علاوہ اوراد و اشغال میں بھی آپ کا انہماک اس قدر بڑھا کہ لوازمات زندگی سے یکسر آپ غافل ہو جاتے پھر بھی آپ اس قدر جامہ زیب تھے کہ جو لباس بھی استعمال فرماتے شہزادے نظر آتے۔

آپ کی استغراقی کیفیت اس وقت دیکھنے کے لائق ہوتی جب آپ وظائف میں مصروف ہوتے وصال سے دو سال پہلے آپ پشت کے شاہی زخم میں مبتلا ہوئے لوگ اسے دیکھ کر گھبرا جاتے مگر آپ اپنی ذمہ داریوں کو حسب سابق اطمینان و سکون کے ساتھ ادا فرماتے رہے۔ طے ہوا کہ اگر اس کا آپ پریشن نہیں ہوا تو پورے جسم میں زخم کا زہر سرایت کر جائے گا۔ لہذا آپ پریشن ضروری ہے۔ جراحی کے ماہر حکماء حاضر ہوئے اور کہا جب تک حضرت والا کو بے ہوش نہیں کیا جائے گا آپ پریشن ممکن نہیں ہے۔ ڈاکٹروں کی طرف رجوع کیا گیا جن میں ملکی و غیر ملکی ڈاکٹر شامل تھے سب کی رائے تھی کہ آپ پریشن کے لئے بیہوشی کی دوا کا استعمال ضروری ہے۔ حضرت کا اصرار تھا کہ آپ پریشن کے انجکشن یا دوا میں الکوحل کی آمیزش ہوتی ہے لہذا اندرون جسم کے لئے میں اس کا استعمال نہیں کر سکتا ہوں۔ ایک امریکن ڈاکٹر نے کہا اگر آپ کے اندر برداشت کی قوت ہو تو میں بغیر بیہوش کئے ہوئے آپ کا آپریشن کر سکتا ہوں۔ آپ نے فرمایا بیشک میں پوری طرح ہوش میں رہوں گا صرف ایک تسبیح میری انگلیوں میں تھما دیجئے اور آپ آرام سے آپریشن کیجئے۔ چنانچہ ایسا ہی کیا گیا۔ آپ کی تسبیح چلتی رہی اور ڈاکٹر آپ پریشن کرتا رہا۔ جب مرہم پٹی سے وہ فارغ ہو گیا تو سامنے آ کر غور سے وہ آپ کے چہرہ انور کو دیکھتا رہا۔ جب آپ کی آنکھ کھلی تو ڈاکٹر کو سامنے کھڑا پایا۔ فرمایا کیا آپ پریشن ہو گیا؟ ڈاکٹر نے عرض کیا حضور! آپ کے زخم کا آپریشن نہیں ہوا بلکہ آپ نے میری نصرا نیت کا آپریشن کر ڈالا۔ خدا راجھے بھی اس سچے دین میں داخل فرما لیجئے جس میں یاد الہی کا یہ منظر ہوتا ہے۔ حضور! جو زخم آپ کو تھا ایسے بہت سارے زخم والوں کا میں نے آپ پریشن کیا ہے مگر بیہوشی کی دوا یا انجکشن لئے بغیر کسی کی ہمت آپ پریشن کرانے کی نہیں ہوئی۔ بیشک آپ اللہ والے ہیں اور آپ کا دین دین حق ہے۔ حضور والا نے اس ڈاکٹر کو مذہب نصرا نیت سے توبہ کرایا اور دین اسلام میں داخل فرما کر مذہب مہذب اہلسنت و جماعت کا پابند بنایا۔

وصال پر ملال:

امام اہلسنت مجدد دین و ملت فاضل بریلوی امام احمد رضا خاں صاحب علیہ الرحمہ نے اپنے صاحبزادہ اکبر، نائب مطلق حضور حجۃ الاسلام کو ظاہری و باطنی علوم و معارف سے آراستہ و پیراستہ فرمادیا تھا پھر وہ اپنے مرشد برحق حضور نوری میاں علیہ الرحمہ کے زیر تعلیم و تربیت اور زیر شفقت و محبت ۱۳۱۲ھ سے ۱۳۲۴ھ تک کم و بیش بارہ سال تک رہے۔

جو مرشد برحق لمحوں میں طالبانِ حقیقی کو مٹی سے سونا۔ سونا سے کندن اور پارس بنادیتا ہو۔ اگر اس کے زیر سایہ کوئی بارہ سال تک منازل سلوک کو طے کرتا رہا تو وہ کیا سے کیا ہو گیا ہوگا جب کہ مکتب میں اکتساب کی پوری پوری خداداد صلاحیت بھی موجود ہو اس کا اندازہ وہی کر سکتا ہے جس کو اس سمندر سے جڑ نہ نوشی کا موقع ملا ہو۔

۱۳۲۴ھ سے پہلے بھی اپنے والد ماجد کی نیابت کا حق ادا فرماتے رہے اور ۱۳۲۴ھ کے بعد تو شب و روز صبح و شام سایہ کی مانند اپنے والد گرامی کے ساتھ رہے۔ ۲۵ صفر المظفر بروز جمعہ مبارکہ ۱۳۴۰ھ کو دو بجکر اڑتیس منٹ پر والد ماجد کی وفات حسرت آیات واقع ہوئی۔ اور چالیسویں کی محفل میں باضابطہ آپ حضور امام اہلسنت مجدد ملت کے سجادہ نشین مقرر ہوئے۔ اور تاحینِ حیات ”اَلْوَلَدُ سِرٌّ لَا يَبْصُرُ“ کی عظمتوں کو اجاگر کرتے ہوئے مکمل بائیس برس تک مریدوں، مخلصوں کی تعلیم و تربیت اور جامعہ رضویہ منظر اسلام کی نظامت کے علاوہ شیخ الحدیث کی اہم ترین ذمہ داری کو باحسن وجہ سنبھالتے رہے۔ تدریس و افتاء اور تبلیغ کے کاموں میں بھی کوئی خلل نہیں پڑنے دیا۔ یہاں تک ۱۷ ماہ جمادی الاولیٰ ۱۳۶۲ھ کو خالقِ حقیقی کا بلاوا آ گیا۔ عشاء کی نماز فرض کے بعد سنت مؤکدہ کے قعدہ میں تھے غَالِبُ السَّلَامُ عَلَیْكَ اَیُّهَا النَّبِیُّ پر پہنچے کہ سر مبارک قبلہ کی جانب جھک گیا۔ اِنَّا لِلّٰہِ وَاِنَّا اِلَیْہِ رَاجِعُونَ۔

وصال سے قبل آپ نے اپنے تاثرات قلبی کو اس طرح ظاہر کیا تھا  
حضور روضہ ہوا جو حاضر تو اپنی حجِ دہج یہ ہوگی حامد  
خمیدہ سر بند آنکھیں لب پر میرے درود و سلام ہوگا  
جیسا فرمایا بالآخر ویسا ہی ہوا۔ ع تمہارے منہ سے جو نکلی وہ بات ہو کے رہی

☆☆☆



## شیخ الانام حجۃ الاسلام مولانا شاہ محمد حامد رضا قدس سرہ

مفتی محمود احمد رفاقتی:

زیب سجادہ خانقاہ رفاقیہ اسلام پور مظفر پور

مولانا شاہ محمد حامد رضا خاں چودہویں صدی ہجری کے اخیر امت اور امنائے ملت ہیں ممتاز مقام پر مسند نشین تھے، آپ شیخ الانام تھے۔ اس وقت صبح کے ساڑھے چھ بجے ہیں، اور جمادی الاولیٰ ۱۴۳۰ھ کی تاریخ ہے آج سے ایک سو چالیس برس قبل ۱۲۹۲ھ میں ربیع الاول کے مبارک مہینے میں بانس بریلی کے اہل علم و فضل، معرفت و حقیقت کے ایک بے حد ممتاز افغانی گھرانے میں ایک خوب رو، بلند پیشانی مبسم بچے کی پیدائش ہوئی، دادا نے یا بابا نے محمد نام رکھا، بحساب محمد اس کے اعداد ۹۲ ہیں، علم الاعداد کے فن میں اس کی جواہریت و خصوصیت ہے، صاحبانِ فن اس سے خوب واقف ہیں، پکارنے کے لیے حامد رضا قرار پایا، بزرگ دادا احسانم الغہا مولانا محمد تقی علی خاں کے گودوں میں بل کر سن تمیز کو پہنچے، تو انہیں نے بڑے اہتمام سے بسم اللہ پڑھائی، خاتم الغہا کا دور آخر تھا، ان پر نعمتوں کا اکمال ہو رہا تھا، اُن کے بسم اللہ پڑھانے کی وہ برکت ہوئی جس کو زمانے نے سر کی آنکھوں سے اور اہل قلب نے باطن کی آنکھوں سے دیکھا، ان دیکھنے والی آنکھوں نے جو دیکھ کر بیان کیا، اس کو لکھنے بیٹھا ہوں اور قلم کاغذ پر چل رہا ہے، تو دل، ہاتھ، قلم اور کاغذ کا قریب وہی حال ہے جو صدیوں پہلے حجۃ الاسلام امام محمد حامد غزالی قدس سرہ کے احوالِ ظاہر اور اسرار حقائق باطن، علوم مقام و مرتبہ اور صاف و مناقب کا بیان لکھتے وقت سیدی علامہ امام ابو الفلاح عبدالحی ابن العمداء شہنوی حنبلی متوفی ۱۰۸۹ھ قدس سرہ کا حالِ احوال تھا، چنانچہ وہ تحریر فرماتے ہیں:



الغزالی امام باسمه تنشر لصد، شعیبا النفور برسمه تفتخر  
لمجاهد تهتزل، بسماعه تخشع الا صو تخضع الرؤ.

”امام غزالی وہ امام ہیں جن کے نام سے سنیوں میں انشراح اور  
نفوس میں حیات ہوتی ہے، اور ان کا حال لکھتے وقت دو اتوں کو فخر ہوتا ہے،  
اور اوراق جھوم جھوم اٹھتے ہیں، ان کا ذکر سنتے وقت آویزیں پست اور سر  
جھک جاتے ہیں۔ شذرات الذهب، مجلد ۲۔“

ان کی تمام تر تعلیم والد ماجد کی نگرانی میں ہوئی، قرآن مجید دادی اور والدہ نے بھی پڑھایا،  
ایک خاص معلم دادا کے تلمیذ ارشد اور علامہ امام عبدالحق خیر آبادی کے تلمیذ اجل حضرت مولانا سید  
محمد امیر اللہ بریلوی تھے، اُن کی خدمت میں مدرسہ اکبری میں تحصیل علم کیا، ایک خاص موقع تھا،  
جب اُن کے والد نے اپنی والدہ سے نہایت عاجزی سے عرض کیا کہ یہ اس لیے کرتا ہوں، تاکہ  
ان کو اپنے آباء کا علم آجائے آپ اپنے والد ماجد سے تنہا پڑھتے، مطالعہ کی نگرانی خود کرتے،  
نہایت ذہین تھے، طبیعت تحقیق و تدقیق کی خوگر تھی، اس قدر توجہ سے جلد ہی علوم و فنون متعارفہ  
میں تبحر و تمہر حاصل ہو گیا، جب فاتحہ فراغ پڑھا، تو کملائے زماں میں شمار تھا مطالب کی تہہ تک جلد  
پہنچتے، ۱۳۱۳ھ میں فاتحہ فراغ پڑھا۔

اٹھارہ برس کی عمر میں ۱۳۱۵ھ میں درسی کتابوں کی تحصیل سے فراغت پائی۔ بارہ برس  
متواتر والد ماجد کی خدمت میں علوم کی تحصیل کی۔ ۱۳۱۰ھ میں بارہویں ربیع الاول کی محفل مولود  
مقدس کی محفل مبارک میں دستار باندھی۔ والد ماجد نے کمال عقیدت میں اپنے پیر و مرشد کے  
پوتے اور جانشین نور اکامین حضرت مولانا شاہ ابوالحسن احمد نوری میاں صاحب قبلہ قدس سرہ کی  
خدمت بابرکت میں لے جا کر مرید کرادیا۔ حضرت نور العارفین نے بیعت و ارادت میں لینے  
کے بعد آپ کے حضرت والد ماجد سے فرمایا مولانا! آپ کے کہنے سے مرید کر لیا آپ خلافت  
دیدیں۔ حضرت نور العارفین قدس سرہ سے عقیدت آپ کے دل میں گھر کر گئی اور آپ پیر و مرشد  
کے الطاف و عنایات کے خاص مورد بن گئے، ان کی تلقین و تعلیم سے سلوک کی منازل طے ہوئی  
ہیں۔ آپ حضرت نور العارفین کی خدمت کرتے، ان کے جدا محبہ حضرت مولانا شاہ آل رسول  
احمدی قدس سرہ کے عرس مقدس کے اہتمام میں شرکت کرتے، پیر و مرشد کی خدمت  
میں حاضر رہتے، جب بریلی آمد ہوتی خدمت میں حاضر رہتے، کرم کی نہایت نہ تھی، حضرت

فاضل بریلوی اگرچہ مشرف بہ خلافت تھے لیکن کسی کو مرید نہ کرتے، حضرت نور العارفین نے اُن سے حکماً اس کا اجراء کرایا، اسی طرح برطالق تحریر حضرت فاضل بریلوی کے آپ کی قائم مقامی اور ولی عہدی کے اعلان و اظہار کرنے کی رائے دی چنانچہ اس کے بعد سے جب کسی مقام پر بھیجتے اپنے قائم مقام میں بھیجتے اور تحریر میں بھی لکھتے کہ میں مولوی محمد حامد رضا خاں کو اپنا قائم مقام بنا کر بھیجتا ہوں، کاشانہ رضویہ پر مولانا محمد ظفر الدین فاضل بہار کے اہتمام میں ۱۳۱۷ھ سے حضرت مولانا سید شاہ آل رسول احمد قدس سرہ کا سرہ روزہ عرس مقدس شروع ہوا، اس کی پہلی محفل میں قل شریف کے بعد منحصر بفرد خلافت مطلقہ سے فاضل بہاری سرفراز ہوئے۔ ۱۳۳۳ھ کا عرس آل رسول ایک الگ ہی شان اور برکات و فیوض کا تھا، حضرت حجۃ الاسلام شیخ الانام قدس سرہ کے حقیقی ماموں مولانا محمد امجد حسین عثمانی ابوالحسن بریلوی نے اس کی فصل و مکمل روئد اور یاست رام پور کے مشہور ہفتہ وار اخبار بد بہ سکندری میں بھیج کر چھپوائی، اس یادگار تحریر کو حفاظت کے خیال سے اس مقام پر نقل کیا جاتا ہے۔

”عرس سراپا قدس زبدۃ الواصلین، قدوة السالکین حضور پر نور، آقائے نعمت، دریائے رحمت، اعلیٰ حضرت سیدنا سید شاہ آل رسول رضی اللہ عنہ احمدی قادری برکاتی قدس سرہ السرمیدی مرشد برحق واصل الی الحق مجدد مائتہ حاضرہ، مؤید ملت طاہرہ علیہ حضرت مولانا مولوی مفتی احمد رضا خاں صاحب قادری برکاتی متع اللہ المسلمین بطول بقائہ بمقام بریلی محلہ سوداگران ۱۶، ۱۷، ۱۸ ذی الحجۃ الحرام، چہار شنبہ، پنجشنبہ کو نہایت آب و تاب سے منعقد ہوا، یہ عرس مبارک بحمد اللہ جمیع ممنوعات شرعیہ سے پاک و صاف ہوتا ہے، ہر روز صبح کو ختم قرآن و مجلس میلاد شریف اور علمائے کرام کے بیانات ہوئے، جب ۱۸ کو خود حضور پر نور اعلیٰ حضرت مدظلہ الاقدس نے حسب معمول، فضائل نبی اکرم رضی اللہ عنہ و مناقب سیدنا غوث اعظم رضی اللہ عنہ بیان فرمائے، حاضرین پر نہایت رقت و وجد کی حالت طاری تھی، ہر شخص کی آنکھوں سے آنسو رواں تھے، بعض حاضرین کو غش بھی آگیا، جن حضرات کو اعلیٰ حضرت قبلہ کے بیانات سننے کا اتفاق ہوا ہے، وہ بیان کے اثر سے خوب واقف ہیں، مگر اس مرتبہ کا بیان خصوصیت کے ساتھ بہت زیادہ پڑا تھا، بیان کی نفاست، مضمون کی ندرت کا کیا کہنا۔ ۱۸ کی صبح کو بعد مجلس قل شریف کے حاجی سنت، حاجی بدعت، حاجی منشی محمد لعل خاں صاحب رضوی مدرا سی نزیل کلکتہ کو تاج خلافت رضویہ سے سرفراز فرمایا، اور سند خلافت عربی کو پڑھ کر حاضرین کی خواہش پر اس کا ترجمہ بھی بیان فرمایا، حاجی صاحب

موصوف بفضلہ تعالیٰ نہایت پر جوش، مفتی، مقیمہ، مفتی، حامی سنت، عدو بدعت ہیں، جان و مال سے تائید دین متین میں ہمیشہ ساعی رہتے ہیں، جس کے سبب وہ تاج فخر و شرف کے نہایت اہل تھے۔ اس کے بعد صاحبزادہ بلند اقبال، والا جاہ، فاضل اجل، عالم اکمل حضرت مولانا مولوی محمد حامد رضا خاں صاحب کو اپنا جانشین کیا، اور خرقہ مبارک کو جو مرشد برحق کے دربار سے عطاء ہوا تھا، صاحبزادہ والا کو پہنایا اور اپنا عمامہ مبارک ان کے زیب تن کیا، اور سند جانشینی کو مع ترجمہ پڑھ کر سنایا، یہ ایک نہایت متبرک وقت تھا، وہ نورانیت کہ ”بلا مبالغہ درود یوار سے نور کے آثار نمایاں تھے، جن سے ساری مجلس جگمگا اٹھی، اس کے بعد صاحبزادہ صاحب کے لیے بہت جوش کے ساتھ، تمام حاضرین جلسہ نے دعاء مانگی، جلسہ کی اصل کیفیت سے تو حاضرین نے جیسا لطف اٹھایا وہ بیان سے باہر ہے اب وہ سند مع ترجمہ ناظرین کے سامنے پیش کرتا ہوں:

بسم الله الرحمن الرحيم

”الحمد لله هادي القلوب وغافر الذنوب وسائر العيوب  
وكاشف الكروب وافضل الصلاة واكمل السلام على احب محبوب  
مصحح الحسنات، عقيل العثرات شفيح الحوب وعلى آله وصحبه وابنه  
وحزبه عدد النور والستور والطلوع والغروب  
ساری خوبیاں اللہ عز وجل کے لیے جو دلوں کا رہنما، گناہوں کا بخشنے والا،  
عیبوں کا پردہ پوش، غموں کا دور کرنے والا ہے، اور سب سے بہتر درود اور کامل تر سلام  
سب پیاروں سے زیادہ پیارے، نیکیوں کے درست کرنے والے، لغزشوں کے دور  
کرنے والے اور گناہوں کے بخشنے والے اور ان کے آل و اصحاب، ان کے  
صاحبزادے اور گروہ پر بے شمار انوار و اسرار و بے تعدا طلوع و غروب۔

وبعد. فان ربنا تبارك وتعالى هو المحي الذي لا يموت وكل شئ  
سواة فلا بد يوماً ان يفوت فسيبخن الذي قهر عبادة بالموت وتفرد  
بالدوام. وكل من عليها فان ويبقى وجه ربك ذي الجلال والكرام.  
اری شمس عمری قد تددت للغروب واذنت بالرحيل وحسبنا الله  
ونعم الوكيل. أ سأل له متوسلا اليه بجاه حبيبه الاكرم وعبدہ  
وصفيه غوثنا الاعظم صلى الله تعالى على المصطفى عليه وسلم ان  
يختم لي بالحسنی على السنة السنية والدين الاسنى. فاطر السنوات  
والارض انت ولي في الدنيا والاخرة توفني مسلماً والحقني بالصلحين.

رب او زعنی ان اشکر نعمتک التی انعمت علی و علی والدی و ان اعمل  
ضلحا ترضه و اصلح لی فی ذریعتی۔ انی تبت الیک و انا من المسلمین  
والحمد لله رب العلمین

بعد ازیں، بلاشبہ ہمارا رب تبارک و تعالیٰ ہی وہ زندہ ہے، جسے موت نہیں اور  
اس کے سوا ہر شے کے لیے ایک دن موت ہونا لازمی ہے، پاکی ہے، اسے حق اپنے  
بندوں کو موت سے مغلوب کیا، اور ہمیشگی ایک اسی کے لیے ہوئی، زمین پر جو کچھ ہے،  
سب فنا ہو گا اور باقی میرے رب کا وجہ و کرم ہے، عزت والا بخشنے والا اور میں اپنے  
آفتاب عمر کو دیکھتا ہوں، کہ غروب کے لیے ڈھک آیا، اور کوچ کا اعلان سنایا، اور اللہ  
ہمیں کافی ہے، اور کیا اچھا کام بنانے والا، میں اس کے سب سے زیادہ عزت والے،  
پیارے مہدیؑ اور اس کے چنے ہوئے بندے غوث اعظمؒ کے وسیلے سے اس  
سے مانگتا ہوں چمکتی سنت، اور نہایت روشن دین پر ہمارا خاتمہ بالخیر کرے، اے  
زمین و آسمان کے پیدا کرنے والے، دنیا و آخرت میں تو میرا ولی ہے، مجھے مسلمان  
اٹھا، اور نیکیوں سے ملا، اے میرے رب تو مجھے توفیق دے کہ تیری ان نعمتوں کا شکر  
کروں جو تو نے مجھ پر اور باپ دادا پر کیں، میں وہ نیک کام کروں جو تجھے پسند ہے اور  
میرے لیے میری اولاد میں بھلائی کر، میں تیری طرف رجوع لایا اور میں مسلمان  
ہوں، اور سب خوبیاں اس کو جو سارے جہاں کا مالک۔

وقد بقیۃ فی امر استخلا فی واجلاس أحد علی مسند أسلافی  
اقدم رجلا وأخری علما منی بان الامر بالتثبیت احری فانی احب سنة  
ابی بکر وعمر واستعین بالله من سنة کسری و قیصر فاستغرت ربی  
واستشرت ناسا صادقین فی حی فاشاروا الی ماتری فی آخر هذه الحجة  
وتأید ذلك برؤیا رأیتها فی هذا الشهر الکریم ذی الحجة فما هو الا ان  
شرح الله لذلک صدی وارجوان یکون فی ان شاء الله رشد امری  
وحسبنا الله ونعم الوکیل وعلیه ثم علی رسولہ صلی الله تعالی علیه  
وسلم التعویل

اپنا جانشین بنانے اور کسی کو اپنے اسلاف کی مسند پر بٹھانے، کے بارے میں  
ایک مدت تک تردد رہا، مجھے معلوم تھا کہ اس معاملہ میں نہایت احتیاط درکار ہے، اس  
لیے کہ میں دونوں امام ہدی صدیق و فاروق رضی اللہ عنہما کی سنت عزیز رکھتا ہوں اور قیصر و  
کسریٰ کی روش سے اللہ سے پناہ مانگتا ہوں، لہذا میں نے اپنے رب سے استخارہ کیا  
اور اپنے سچے دوستوں سے مشورہ کیا، انہوں نے رائے دی جو اس سند کے آخر میں دیکھیے گا

اور اس کی تائید اس خواب سے ہوئی کہ میں نے اسی معزز مہینہ ذی الحجہ میں دیکھا، تو یہی ہوا کہ اللہ تعالیٰ نے اس کے لیے میرا سینا کھول دیا، اور مجھے امید ہے کہ اللہ تعالیٰ چاہے تو میرے اس کام کی بھلائی ہے۔ اور اللہ کافی ہے اور کیا اچھا کارساز اور اس پر اور اس کے رسول ﷺ پر بھروسہ ہے۔

وقد كنت اجزت ولدي الاعز محمد بن المعروف بالمولوى حامد رضا خان . سلمه الرحمن عن طوارق الحدثان ونوازغ الشيطان وجعله خير خلف لسلفه الصالحين ووفقه مدة عمره لحماية الدين ونكاية المفسدين وانه ولي ذلك و خير مالك والحمد لله رب العلمين . بجميع السلاسل والعلوم و الاذكار والاشغال والاوراد والاعمال وسائر ما وصلت الى اجازته من مشايخي الاجلاء اولى الافضال وكان ذلك بامر شيخه نور الكاملين، سلاله الواصلين سيدنا السيد الشاه ابى الحسين احمد النورى مياں صاحب المارهورى قدس سره النورى

اور میں اس سے پہلے فرزند عزیز تر محمد عرف مولوی حامد رضا خاں کو وہ بڑی رحمت والا اُسے بڑے حادثوں اور شیطانی کششوں سے بچائے اور اپنے سلف صالحین کا اچھا خلف کرے اور عمر بھر دین کی حمایت اور مفسدوں کے دفع کرنے کی توفیق دے، بیشک وہ اس کا والی اور سب سے بہتر مالک ہے، اور سب خوبیاں اللہ تعالیٰ کو جو تمام جہان کا پروردگار، جملہ علوم و اذکار و اشغال اور اعمال اور ان تمام اشیاء کی، جس کی اجازت مجھے شیخ و اساتذہ، جلالت و فضل والوں سے پہنچی، اجازت دی تھی اور یہ امر اس کے پیر و مرشد نور الکاملین جگر پارہ و امین، ہمارے سردار سید شاہ ابوالحسن احمد نوری، مياں صاحب مارہری قدس سرہ النورانی کے حکم سے کیا تھا۔

والآن متوكلا على الرحمن جعلته ولي عهدي ووارث السجادة القادرية من بعدى واجلسه على مسند اسلافى ووليته امراوقافى . واسأل ربى وهو حسبي متضرعاً اليه بهذا الحبيب الكريم عليه وعلى آله افضل الصلاة والتسليم ثم بهذا الولي الاكرم سيدنا و مولانا الغوث الاعظم

اور اب رحمن پر بھروسہ کر کے میں نے اپنا ولی عہد اور اپنے بعد سجادہ قادریہ کا وارث کیا اور اپنے اسلاف کی مسند پر بٹھایا، اور اپنے تمام اوقاف کا اس کو متولی کیا اور میں اپنے رب سے سوال کرتا ہوں اور وہ مجھے کافی ہے، اس کے حبیب اکرم علیہ و علیٰ آلہ افضل الصلوٰۃ والتسليم پھر اس کے ولی اکرم سیدنا و مولانا غوث اعظم رضی اللہ عنہ کے وسیلے

سے گزرتا ہوں کہ

ان يرشده لما يحب ويرضاه ويسدد صورته ومعناه ويجعله اهلا  
لما تولاه واخرته خيرا من اولاه . آمين! آمين! يا محبيب السائلين.  
أمين والحمد لله رب العلمين. وصلی اللہ تعالیٰ وبارک وسلم علیٰ هذا  
الحبيب المرتضى والشفيع المجتبیٰ وآله وصحبه وابنه وحزبه صلوة تحل  
العقدو تحل المدد تفرج الكرب . وترفع الترب وتشرح الصدور  
وتيسر الامور والحمد لله العزيز الغفور.

وہ اُسے وہ راہ چلائے جو اُسے محبوب و پسند ہے، اور اس کا ظاہر و باطن ٹھیک  
کرے اور یہ کام جو اس نے اپنے ذمہ لیا، اس کا ایسا ہی بن کر ایسا ہی ہو، مانگنے والوں  
کی سننے والے، اور سب خوبیاں اللہ کو جہان کا رب، اور اللہ تعالیٰ درود و سلام و برکت  
اتارے، اس پیارے، امید گاہ اور چنے ہوئے شفیع اور ان کے آل اور اصحاب اور بیٹے  
اور گروہ پر درود کہ گتھیاں سلجھانے اور نازل کرے، اور تختیاں ٹالے، اور رتبے بلند  
کرے، اور سینے کھول دے اور سب کام آسان کر دے، اور سب خوبیوں والا، عزت  
بخشنے والا،

وكان ذلك يوم عرس سيدى وسندى ومولائى ومرشدى  
وكنزى وذخرى ليومى وغدى سيدنا السيد الشاه ال رسول الاحمدى  
رضى الله تعالى عنه بالرضى السرمدى أمين أمين والحمد لله رب  
اللمين. ١٨ ذى الحجة الحرام يوم. الخميس ١٣٣٣ من هجرة انفس نفيس  
صلی اللہ تعالیٰ علیہ وسلم قالہ بقبہ ورقمہ بقلبہ احد کلاب الباب  
القادرى عبد المصطفى احمد رضا المحمدى السننى الحنفى القادرى  
البرکاتى غفر الله له ماجرى منه وما يأتى وحقق امله واصلاح عمله أمين  
أمين والحمد لله رب العلمين.

میرے سردار اور میرے تکیہ گاہ، میرے مولیٰ میرے مرشد، میرے آج اور کل  
کے لیے خزانہ، ذخیرہ، ہمارے آقا حضرت سید شاہ آل رسول احمد کے عرس کے دن واقع  
ہوا، اللہ ہیبت کی رضا سے اُن سے راضی ہوا آمین آمین اور حمد اللہ رب العلمین کو۔

١٨ ذى الحجة الحرام يوم. الخميس ١٣٣٣ من هجرة انفس نفيس صلى الله  
تعالى عليه وسلم قاله بقبه ورقمہ بقلبہ احد کلاب الباب القادرى عبد  
المصطفى احمد رضا المحمدى السننى الحنفى القادرى البرکاتى غفر الله له ماجرى  
منه وما يأتى وحقق امله واصلاح عمله أمين أمين والحمد لله رب العلمين.



جمعرات ۱۸ ذی الحجہ ۱۳۳۳ھ ان کی ہجرت سے جو نفیس ہیں، صلی اللہ تعالیٰ علیہ وسلم یہ اپنی زبان سے کہا اور ایک سگ دروازہ قادری عبدالمصطفیٰ محمدی سنی حنفی مت اداری برکاتی نے۔ اللہ بخش دے جو کچھ اس سے ہو گزرا، اور جو کچھ آگے ہو، اور اس کی آرزو پوری کرے اور اس کا عمل سنوارے، آمین آمین اور حمد للہ کو جو رب العلمین ہے۔

حضرت حجتہ الاسلام کے کمال علمی ایک یہ بھی رہا کہ دوران تعلیم جب والد ماجد سے سوال کرتے تو والد ماجد ان سوالوں سے بے حد مسرور ہوتے اور درس کی کتابوں پر سال الولد الاعز لکھا کر اپنا جواب بھی قلم بند کر دیتے، آپ کے جد امجد مولانا محمد تقی علی خاں اور والد ماجد قدس سرہما، ذکاوت و ذہانت اور استحضار میں ممتاز عصر تھے تو آپ ان دونوں کے عطر مجموعہ تھے، ربی علوم کی تحصیل و تکمیل کے بعد ۱۳۲۶ھ تک والد ماجد کے علمی کاموں میں معاونت کی، جب علوم کی تحصیل سے فراغت پائی، تو صاحبان کمال، علمائے اخبار کی روش پر مسند تدریس کو رونق دی، آپ کی تحصیل علوم کی فراغت کا علوم عقلیہ کے بے حد رواج کا تھا جو معقولات کی تدریس پر ماہر نہیں ہوتا تھا اس کا علماء کے طبقہ میں شمار نہ ہوتا، چنانچہ برسوں معقولات کی متداول کتابوں کا درس استادانہ طریق پر پڑھایا، آپ کی درسی تقریر نہایت سلیجھی ہوئی ہوتی، بیان کی قوت کے ساتھ وضاحت بیان کا دریا مواج ہوتا، آپ کے نانا عثمانی دارالاسلام والعلوم ریاست مصطفیٰ آباد رام پور میں کارریاست سے وابستگی کی وجہ سے محلہ راجدوارہ میں مقیم تھے، آپ اپنی نانہال جاتے، تو حضرت قطب الارشاد مجمع البحرین، مفتی الثقلین مولانا شاہ ارشاد حسین فاروقی مجددی کی خدمت میں حاضر ہوتے، ان کے درس میں زمرہ طلبہ میں بیٹھتے، مصدر فضائل مولانا شاہ محمد سلامت اللہ قدس سرہ کی خدمت میں جاتے، شمس العلماء امام محمد عبدالحق فاضل خیر آبادی کے حضور حاضر ہوتے، شمس العلماء علامہ محمد ظہورالحسین فاروقی مجددی کی زیارت کرتے، یہ علماء کبار، علماء اخبار آپ کی علمی استعداد اور شرافت طبع کی وجہ سے شفقت کرتے، شاہ سلامت اللہ اور شمس العلماء رام پوری، اور ان کے فرزند نور العلماء، علامہ محمد نورالحسین سے اسی زمانے سے گہرے روابط قائم ہوئے آخر آج تک قائم رہے، اسی طرح علمائے بدایوں، حضرت تاج الفحول اور مولانا محبوب احمد مولانا شاہ عبدالمقتدر بدایونی نے مولانا شاہ محمد وصی احمد محدث سورتی، علمائے فرنگی محل کے سردار حضرت مولانا شاہ امام الدین عبدالباری لکھنوی، استاذ زمن مولانا شاہ احمد حسن فاضل کانپوری آپ کے فضل علم کی تحسین کرتے، آپ کی علمی گفتگو کو متوجہ ہو کر سنتے، آپ کے والد ماجد امام اہل سنت مولانا شاہ احمد رضا فاضل بریلوی نے مرجع فتاویٰ ہونے کی وجہ سے تدریس کا سلسلہ بند کیا،



اس وقت صحیح البخاری اور صحیح المسلم کا درس آپ کو سپرد فرمایا، آپ نے اپنے ذوق سے بیسناوی شریف، شرح عقائد، شرح چغمنی کا درس بھی درس میں شامل کیا، ان کتابوں میں آپ کا درس مشہور تھا، فقہ حنفی کی مشہور و مستند اول کتاب الدر المختار کا درس بھی جاری تھا، تصوف میں رسالہ قشیریہ، اور عوارف المعارف کا بھی درس دیتے، آپ کے ایک اجل تلمیذ اُستاذ العلماء، مولانا المفتی محمد ابراہیم فریدی نے فقیر کی گزارش پر ایک مضمون لکھا تھا۔ اس میں انہوں نے لکھا ہے کہ ”حضرت باضابطہ تدریس کے لیے تیاری کرتے، کتابوں کا مطالعہ کرتے تھے، علامہ امام بدر الدین عینی کی عمدۃ القاری جو طلبہ کی زبان پر ”عینی“ کے نام سے مشہور ہے، مطالعہ فرماتے تھے، اور فرمایا کرتے تھے، کہ میں نے مکہ المکرمہ میں صحیح البخاری مع قسطانی پڑھی ہے، وہاں درس میں بخاری شریف مع قسطانی داخل نصاب تھی، عمدۃ القاری کے مطالعہ میں جو اہم اور مفید تراجم ہوئے، ان کو حاشیہ میں درج کر دیتے، اور اس کا مفہوم طلبہ کے سامنے واضح فرما دیتے، یہ اندراج اس لیے تھا، کہ آئندہ پڑھانے والے استاذ مستفید ہو سکیں، درس میں لفظ کے لغوی معنی اور وحدت و جمع کو بھی بیان فرما دیتے، اور اپنی تحقیق بھی ظاہر فرماتے، حنفی فقہ کے مسائل کی وضاحت بھی خاص توجہ سے فرماتے، مشکل حدیث کا ترجمہ بھی کرایا کرتے تھے، صحیح بخاری اور جامع ترمذی کی ابتداء کرنے کے وقت حضرت شاہ عبدالعزیز محدث دہلوی تک اپنی سند بیان فرما دیتے۔

۱۳۲۳ھ میں حج و زیارت کے لیے حاضر ہوئے، والد ماجد کی ہمرکابی تھی آپ کے والد ماجد دعوتوں کے علاوہ صرف چار حضرات سے ملنے جاتے، مولانا شیخ صالح کمال، شیخ العلماء مولانا محمد سعید باصیل اور مولانا عبدالحق الہ آبادی مہاجر مکی اور مولانا اسماعیل کے پاس، حضرت شیخ الانام حجتہ الاسلام نے والد بزرگوار کی حسب منشاء حضرت شیخ العلماء شیخ محمد سعید کے درس میں شرکت فرمائی اور سند حاصل کی، حضرت شیخ العلماء مسجد الحرام میں درس دیتے تھے، آخر زندگانی میں مفتی شافعیہ ہو گئے تھے۔ جمعرات ۲۳ ربیع الثانی ۱۳۳۰ھ کو ان کا وصال ہوا، ان کے بڑے صاحبزادے شیخ علی مولود ۱۳۲۳ھ متوفی ۱۳۵۳ھ عہد خودی میں قاضی تھے، حضرت حجتہ الاسلام نے مدینۃ النورہ میں حضرت سید احمد برزنجی کے حلقہ درس میں بھی شرکت کی اور سند پائی، حضرت مولانا خلیل خربوطی نے سند فقہ عطاء فرمائی، جو ان کو صرف دو واسطوں سے حضرت امام طحاوی سے حاصل تھی۔

حضرت شیخ الانام حجتہ الاسلام کو اپنے مرجع انام والد کی نیابت ان کی حیات اور آپ کی نوجوانی میں حاصل ہو چکی تھی۔ مولانا امجد حسین عثمانی نے دبدبہ سکندری رام پور میں لکھا کہ مارچ

سہ ماہی، رضا بک ریویو

۱۹۱۵ء/ ۱۳۳۳ھ میں گڑی شاہو کے رئیس فشی محمد ہدایت اللہ رئیس شاہ گڑھ عرصہ سے بار بار عرض کرتے تھے حضور ہمارے یہاں تشریف لے چلیں ان کی خواہش کی تکمیل میں آپ کو اپنا نائب اور قائم مقام کر کے بھیجا، لاہور کے مشہور دارالعلوم نعمانیہ کے ماہوار ترجمان انجمن نعمانیہ نے ماہ ربیع الاول ۱۳۴۰ھ کے شمارہ میں ایڈیٹر صاحب نے لکھا کہ ”اگرچہ حضرت موصوف انجمن کے جلسوں میں شریک نہ ہو سکے، لیکن اپنے بڑے صاحبزادہ کو ایک جماعت کے ساتھ متعدد بار بھیجا، حضرت محمد سورتی حضرت فاضل بریلوی کے صدیق حمیم اور والدہ وشیدا، بزرگ نے آٹھویں جمادی الاولیٰ ۱۳۳۳ھ مطابق بارہویں اپریل ۱۹۱۶ء یوم چہار شنبہ کو وصال فرمایا، حضرت فاضل بریلوی کو ان کے وصال کا بے حد صدمہ ہوا، اس قدر نڈھال ہوئے کے کھڑے نہیں ہو سکتے تھے، اس دن کل نمازیں بیٹھ کر ادا کیں ایک جماعت کے ساتھ حضرت حجۃ الاسلام کو شرکت جنازہ کے لیے بھیجا، اور نماز جنازہ پڑھائی، رام پور کے معروف درویش شاہ فضل حسن چشتی صابری ایڈیٹر دبدبہ سکندری ۱۳ دسمبر ۱۹۱۵ء کے شمارہ میں لکھا ہے کہ خبر ابھی ابھی معلوم ہوئی ہے کہ بریلی سے مجدد مائتہ حاضرہ مولانا مولوی مفتی قاری شاہ احمد رضا خاں صاحب قبلہ محمدی سنی حنفی قادری برکاتی مدظلہم الاقدس نے جب اس واقعہ جاں سوز کی اطلاع پائی [حضرت مولانا شاہ عبدالمقتدر بدایونی کی رحلت] سنا ہے بے حد حزن و ملال فرمایا اور بنفس نفیس جنازہ میں شرکت کا عزم فرمایا، مگر ضعف و نقاہت نے مجبور اور تشریف نہ لے جاسکے، اور اپنے قائم کی حیثیت سے جناب مولانا شاہ حامد رضا خاں صاحب سجادہ نشین فرزند اکبر کو بھیجا، انہوں نے جنازہ میں شرکت کی، ہفتہ روزہ دبدبہ سکندری کے بانی مدیر حضرت شاہ محمد حسن صابری کے فرزند حضرت شاہ فاروق حسن صابری حضرت بریلوی کے محب اور دوست تھے، انہوں نے ۲۷ شعبان ۱۳۳۲ھ مطابق ۲۰ جولائی ۱۹۱۳ء کو شاہ محمد حسن صابری کے عرس کا دعوت نامہ بھیجا حضرت نے اپنا قائم مقام بنا کر بھیجا، اگست ۱۹۱۷ء کو وزیر ہند مانٹی کو وزیر ہند کی آمد کے موقع پر اپنے مطالبات کو منوانے کے لیے امام الوقت حضرت مولانا شاہ محمد عبدالباری فرنگی محلی قدس سرہ نے خاص فرنگی محل میں جلسہ بلایا، حضرت فاضل بریلوی کو باصرار شرکت کی دعوت دی، انہوں نے حجۃ الاسلام کو اپنا قائم مقام بنا کر بھیجا، ان کی محبت کے لیے استاذزماں شمس العلماء حضرت مولانا شاہ ظہورالحسین فاضل رام پوری صدر المدرسین مدرسہ اہل سنت منظر اسلام اور استاذ العلماء مولانا محمد رحمہ اللہی صاحب اور صدر الشریعہ مولانا امجد علی اعظمی کو بھیجا۔

حضرت حجۃ الاسلام کی عنایات:

شیخ الانام حجۃ الاسلام مولانا شاہ محمد حامد رضا قدس سرہ کا ذکر آیا تو حضور قبلہ گاہی نے فرمایا

”وہ مرجع تھے ان کے یہاں میری حاضری زیادہ ہوتی تھی۔ دل ان کی طرف کھینچتا تھا، فرمایا صفی پور شریف کے حضرت شاہ خلیل احمد صاحب اور حضرت پیر و مرشد بہت خوبصورت اور نورانی شکل تھے حضرت کا جمال بے نظیر تھا، مولانا فضل کریم صاحب فیض پوری حامدی علیہ الرحمہ مقیم پٹنہ رئیس القضاۃ ادارۃ شرعیہ مدرسۃ اہلسنت منظر اسلام میں پڑھتے تھے اور حضرت حجۃ الاسلام کے خادم بھی تھے، انہوں نے راقم الحروف سے فرمایا حضرت حجۃ الاسلام قبلہ حضرت امین شریعت کا بے حد اکرام فرماتے تھے، میں دیکھتا تھا کہ حضرت امین شریعت جب بھی حضرت حجۃ الاسلام کی خدمت میں حاضر ہوئے، حضرت ان کو دیکھتے ہی کھڑے ہو جاتے۔ اور جب خدمت سے واپس جاتے، اس وقت بھی کھڑے ہوئے رخصت فرماتے، یہ سلوک برابر دیکھ کر ہم حاضر باشوں میں سے ایک نے پوچھ ڈالا، حضور! یہ نوجوان عالم ہیں اس قدر ان کے اکرام کی وجہ کیا ہے؟ حضرت حجۃ الاسلام قبلہ نے فرمایا یہ بڑے رفیع المرتبت، عالی نسبت اور با صاحب باطن ہیں، ایک وقت آئے گا جب ان کا ظہور ہوگا ان کا فیض عام ہوگا اور مذہب اسلام کو ان سے تقویت ملے گی۔

مولانا مفتی الحاج انیس عالم صاحب سابق مفتی نیپال، مقیم سیوان ضلع چھپرہ نے فرمایا میں مدرسۃ اہلسنت منظر اسلام میں پڑھتا تھا اسی زمانے میں حضرت امین شریعت اجمیر شریف سے بریلی آئے، حضرت حجۃ الاسلام نے مدرسہ میں ان کو تدریس کی خدمت تفویض فرمائی اور دائرہ الافتاء کا صدر مفتی بھی مقرر فرمایا اور ان کے یہ مناصب و اعزاز تھے کہ حضرت حجۃ الاسلام اکثر ان کو اپنے ہمراہ لے جاتے، ایک بار میرے سامنے حضرت امین شریعت سے فرمایا، مولانا آپ کو ایک جگہ میرے ساتھ چلنا ہے۔ تھوڑی دیر کے بعد شیروانی عبا پہن کر آجائے حضرت امین شریعت، صرف شیروانی پہن کر آگئے، حضرت حجۃ الاسلام نے دیکھا تو فرمایا، مولانا! آپ کو عبا سے کیوں ابا ہے۔ ہم چند طلباء بھی معیت میں گئے، جب اس جگہ پہونچے اور حاضرین نے دیکھا تو نعرۂ تکبیر و نعرۂ رسالت سے استقبال کیا اور حضرت حجۃ الاسلام کا نام بھی پکارا، حضرت حجۃ الاسلام نے فرمایا، مولانا مفتی رفاقت حسین صاحب کا بھی نعرہ سے استقبال کیجئے، نعرہ لگائیے۔

حضرت حجۃ الاسلام سے شرف تلمذ:

شیخ الانام حجۃ الاسلام مولانا شاہ محمد حامد رضا قدس سرہ کی ذات گرامی، بندوں کے درمیان اللہ عزوجل کی رحمتوں کی خاص نشانی تھی، وہ علوم حقائق کے معلم و محقق تھے دوسری طرف علم و فضل کا محسوس پیکر بھی تھے، رشد و ہدایت کے ساتھ مروجہ و غیر مروجہ علوم کا درس بھی دیتے تھے، انہیں اعلیٰ حضرت امام اہلسنت قدس سرہ سے براہ راست تلمذ کا خصوصی شرف حاصل تھا، فقہ و معارف

و حقائق کے علاوہ تفسیر اور عربی ادب میں کمال اختصاص سے سرفراز تھے، حضور قبلہ گاہی کے دل پاک منزل میں علوم تفسیر کے حقائق و دقائق کے غوامض و اسرار کے حصول کا جذبہ پیدا ہوا اور خواہش ہوئی کہ حضرت حجۃ الاسلام کے حضور زانوائے تلمذ بھیجا کر علوم و حقائق کو حاصل کروں، اس غرض سے اپنی تمنا کا اظہار کر دیا، جواب ملا اس کی کیا ضرورت ہے۔ حضور قبلہ گاہی قدس سرہ نے فرمایا، چار پانچ دن کی گذارش پر پڑھانا منظور فرمایا، جب پڑھنے بیٹھا اور بیضاوی شریف کھولی، تو پھر فرمایا کہ پڑھے ہوئے کو کیا پڑھانا ہے؟ اور آپ کو اس کی ضرورت بھی کیا ہے۔ آپ کی خواہش پوری ہو گئی۔ حضور قبلہ گاہی قدس سرہ نے فرمایا، میں نے عرض کیا اصل غرض حضور سے تلمذ کا باضابطہ شرف حاصل کرنا تھا، سو بحمدہ تعالیٰ وہ حاصل ہو گیا، اب ان علوم قرآنی سے سرفراز فرمائیں جو حضور کے سینہ مخزن اسرار ربانیہ میں مکنون ہیں، تفسیر کا درس شروع ہوا، پانچ دنوں تک مسلسل کئی گھنٹے درس ہوتا رہا، اسرار حق کا موانع دریا موج زن رہا، عرض کر دوں کہ ان حقائق کو حضور قبلہ گاہی قدس سرہ نے قلمبند بھی کر لیا تھا اور جب پانچ دن بعد یہ سلسلہ بند ہوا تو حضرت حجۃ الاسلام شیخ الانام قدس سرہ نے فرمایا:

”جمع اوفاق، اعمال، اذکار و اشغال اور اسانید حدیث و تفسیر وفقہ

وغیرہا اور سلاسل طریقت جن کا میں اپنے مشائخ کی طرف سے مجاز ہوں

ان کی آپ کو اجازت عامہ، تامہ، مطلقہ دیتا ہوں، آپ ان کو قبول کریں اور

مجھ کو اپنی خاص دعاؤں میں یاد رکھیں“

فقہ حنفی کی وہ سند عالی بھی عطا فرمائی جس میں امام طحاوی سے حضرت حجۃ الاسلام کے درمیان صرف تین واسطے ہیں حضرت حجۃ الاسلام کو یہ سند حضرت علامہ امام سید خلیل مربوطی مدنی قدس سرہ نے خاص مدینہ طیبہ میں عطا فرمائی۔

حضور قبلہ گاہی قدس سرہ نے فرمایا، ان جملوں کی ادائیگی کے وقت حضرت کی حق نگر آنکھیں پر نم تھیں، اس کے بعد حضرت نے اپنے کچھ خاص ملبوسات و تبرکات بھی مرحمت فرمائیے

حضرت شیخ الانام حجۃ الاسلام قدس سرہ کے خلف اسعد و ارشد اکبر، عارف باللہ، ہادی الی اللہ حضرت مولانا شاہ محمد ابراہیم رضا جیلانی میاں قدس سرہ قطب زمن کی حضور قبلہ گاہی قدس سرہ سے کثرت سے مجاہست رہتی تھی، حضرت حجۃ الاسلام ملاحظہ فرماتے تو سرور رہتے، ایک دن فرمایا، جیلانی سلمہ آپ کی دوستی سے سرور و محظوظ معلوم ہوتے ہیں تو آپ ان کو علمی فوائد بھی پہنچائیے، ان سے علمی مباحثہ بھی فرمائیے، حضور قبلہ گاہی نے حکم کی تعمیل فرمائی، حضرت جیلانی میاں بادشاہ دین سے علمی بحث کا سلسلہ شروع فرما دیا روز مباحثہ میں کتابوں میں حوالہ کی تلاش کا باب وا ہوتا،

بحث و مباحثہ کے وقت آواز کی بلندی حضرت حجۃ الاسلام کے کانوں میں پہنچ جاتی، اس وقت آپ ان بحثوں کو متوجہ ہو کر سماعت فرماتے، اس کے بعد جب حضور قبلہ گاہی حاضر خدمت ہوتے تو حضرت حجۃ الاسلام سوال فرماتے کہ آج جیلانی سے کس مسئلہ پر بحث ہو رہی تھی اور آپ دونوں کے کیا مباحث تھے تفصیل سن کر مسرت کا اظہار فرماتے۔

اہل علم و معرفت کا ایک خاص طبقہ اس سے بخوبی واقف ہے کہ حضرت جیلانی میاں علیہ الرحمہ کس بلند پایہ کے مدرس و معلم اور محدث و مفسر اور معلم، اخلاق، مبلغ اسلام، ہادی الی اللہ تھے، لیکن یہاں اس امر کا اظہار شہادت حق کے طور پر لکھنا سزاوار ہے، کہ حضرت جیلانی میاں علیہ الرحمہ کی خدمت دین پاک و علم پاک کا جیسا اعتراف اور جیسی قدر حضرت قبلہ گاہی قدس سرہ نے کی اس کی نظیر نہیں۔

حضور قبلہ گاہی قدس سرہ مدرّۃ اہل سنت منظر اسلام میں علوم و فنون کی اعلیٰ کتابوں کا درس دیتے، دارالافتاء میں فتاویٰ تحریر فرماتے، اور خود بھی اپنے اُستاذ محترم حجۃ العصر امام صدر الشریعہ قدس سرہ سے قدماء کی نایاب و نادر متداول کتابوں کا درس لیتے۔

ستر برس کی عمر شریف میں وفات ہوئی، آپ کی وفات پر عالم باعمل مولانا مفتی محمد ابراہیم صاحب فریدی سستی پوری (صدر اساتذہ مدرسہ شمس العلوم بدایوں، شیخ الارشاد خانقاہ قادریہ سربیلہ سہرسہ بہار، قائم شدہ ۱۳۱۱ھ) نے نظم وفات فارسی میں تصنیف کی تھی جس کے اشعار میں سال ولادت، سال وفات، صوری معنوی ہجری، تاریخ مادۃ وفات اور محاسن مذکور ہیں۔

حضرت پیر و مرشد برہان الاصفیا مولانا شاہ رفاقت حسین (علیہ الرحمۃ والرضوان) حضرت مجمع الفضائل مولانا شاہ محمد حبیب الرحمن قادری دھام نگری علیہ الرحمہ، حضرت مولانا شاہ شمس علی خان لکھنوی علیہ الرحمہ، حضرت مخدوم مولانا شاہ براہیم رضا جیلانی میاں علیہ الرحمہ خلف اکبر حضرت مولانا حامد رضا قدس سرہما آپ کے نامور خلفا ہیں، آپ کا سلسلہ ثانی الذکر اور صاحبزادوں سے خوب پھیلا۔

☆☆☆

## جمال الانام مرجع الخواص والعوام حضرت تحب الاسلام

جناب حفیظ نیازی: پاکستان  
مدیر ہفت روزہ رضائے مصطفیٰ (گجراتوالہ)

ہمارے ممدوح حجۃ الاسلام مولانا شاہ حامد رضا، اعلیٰ حضرت مجدد دین و ملت مولانا شاہ احمد رضا خان صاحب بریلوی قدس سرہ کے بڑے صاحبزادہ صاحب ہیں۔ آپ کا اسم شریف ”محمد“ عرف ”حامد رضا خان“ اور لقب ”حجۃ الاسلام“ ہے۔ آپ سلسلہ قادریہ و حساندان رضویہ کے چشم و چراغ اور زیب سجادہ آستانہ عالیہ قادریہ رضویہ تھے۔  
**علم و فضل:**

آپ کا علم و فضل اور حسن و جمال شہرہ آفاق ہے۔ آپ محض مجدد برحق کا نور نظر ہونے ہی کی بنا پر مشہور و مخدوم و محترم نہیں (اگرچہ بجائے خود یہ ایک اہم شرف ہے) بلکہ اپنے خداداد علم و فضل استعداد و قابلیت اور عمل و عرفان کی بدولت حجۃ الاسلام کے لقب سے ملقب اور بلند پایہ منصب پر فائز ہیں۔ حضور اعلیٰ حضرت نے خود آپ کی تربیت فرمائی اور علوم نافعہ (اصول و منقول و معقول) سے فیضیاب فرمایا۔ علوم ادبیہ میں آپ بڑے پایہ کے ادیب و اریب تھے۔ اکابر علماء نے آپ کی استعداد و لیاقت کا لوہا مانا اور فرمایا کہ ہم نے آپ جیسا عربی داں نہیں دیکھا۔ آپ نہایت ہی فصاحت و بلاغت کے ساتھ برجستہ عربی میں اشعار، مضامین و خطبات تحریر فرماتے۔ رسالہ جلیلہ ”الاجازات المتینہ لعلماء بکۃ والمدینہ“ کو آپ ہی نے مرتب فرمایا اور اس کا خطبہ تحریر فرمایا اور کتاب مستطاب ”الدولة المکیہ بالمادة الغیبیہ“ کا بہترین ترجمہ بھی آپ ہی نے کیا۔ علاوہ ازیں بعض دیگر کتب کا بھی عربی خطبہ وارد و ترجمہ تحریر فرمایا جس سے معلوم ہوتا



ہے کہ عربی زبان پر آپ کو زبردست دسترس حاصل تھی۔ علوم ادبیہ کے علاوہ دیگر علوم و فنون (تفسیر و حدیث، اصول و فقہ، کلام و منطق، فلسفہ و ریاضی وغیرہ) میں بھی آپ کو یدِ طولیٰ حاصل تھا۔ آپ کا درس بیضاوی، شرح عقائد، شرح چغمنی بہت مشہور تھا۔ تقریر ایسی فرماتے جو آسانی سے طلباء کے ذہن نشین ہو جاتی، فقہی مسائل حل کرنے اور فتاویٰ لکھنے میں بھی آپ کو بہت ملکہ حاصل تھا۔ بلکہ بعض علماء کو فقہ شریف کی مشہور و معتبر جامع کتاب درمختار کا بھی درس دیا کرتے تھے۔ جس زمانہ میں دارالعلوم منظر اسلام کے صدر مدرس و بعض دیگر مدرسین کسی وجہ سے دوسری جگہ تشریف لے گئے اور یہ خیال فرمایا کہ ہمارے بعد منظر اسلام میں تدریس کا کام نرم پڑ جائے گا۔ آپ نے معقول و منقول کی بڑی بڑی کتابیں خود پڑھانا شروع کر دیں طلباء آپ کے پڑھانے سے مکمل مطمئن ہو گئے۔

وعظ و تفسیر:

تحریر و تدریس کی طرح آپ کی تقریر بھی بہت مدلل و مؤثر ہوتی تھی۔ جب اعلیٰ حضرت قدس سرہ اہل جہلمپور کے اصرار پر وہاں تشریف لے گئے تو حضرت حجۃ الاسلام بھی آپ کے ہمراہ تھے، وہاں کے احباب اہل سنت نے اس موقع پر ایک عظیم الشان جلسہ کا اہتمام کیا اور اس جلسہ میں پہلی مدلل و جامع تقریر حضرت حجۃ الاسلام کی ہوئی جس کا مجمع پر بہت اثر ہوا۔ آپ کی تقریر کے دوران ہی حضور اعلیٰ حضرت بھی جلسہ میں تشریف لے آئے اور آپ کی تقریر سن کر بہت مسرور ہوئے۔ داد دی اور کلمات تحسین فرمائے۔ بنارس، کلکتہ مظفر پور جے پور یوپی کے علاقوں میں آپ کے بیانات کی بہت مقبولیت، دھوم اور شہرت تھی جب بیان فرماتے تو جذبہ صادقہ کے ساتھ فرماتے۔ آپ کا بیان دلوں میں اترتا چلا جاتا۔ سامعین کانوں سے آپ کا بیان سننے اور آنکھوں سے آپ کی نورانی صورت کا دیدار کرتے۔ بعض اوقات آپ کے پُر اثر و پُر درد بیان سے حاضرین کی چیخیں نکل جاتیں، مجمع پر کیفیت طاری ہوتی اور بد مذہب تابع ہو جاتے۔

ایک مرتبہ لکھنؤ میں اہل لکھنؤ کی ایک مجلس میں حضرت حجۃ الاسلام و حضرت صدر الافاضل مراد آبادی (علیہما الرحمۃ) رونق افروز تھے۔ دریں اثنا حضرت صدر الافاضل نے اہل مجلس کے سامنے حضرت حجۃ الاسلام سے ”علم غیب“ کے متعلق ایک مسئلہ بطور سوال دریافت فرمایا جس کا مقصد یہ تھا کہ حضرت مجلس میں اس کا جواب بیان فرمائیں۔ چنانچہ آپ نے آیات کریمہ احادیث شریفہ و اقوال بزرگان دین سے ایک ایسا مدلل و مربوط جواب ارشاد فرمایا کہ جس سے



حاضرین دنگ رہ گئے۔ (رحمۃ اللہ تعالیٰ علیہ)

تاریخی مناظرہ:

آپ نے فرق باطلہ سے کئی ایک مناظرے فرمائے۔ جن میں بفضلہ تعالیٰ ہمیشہ فتح پائی۔ لاہور کا فیصلہ کن مناظرہ آپ کا ایک تاریخی مناظرہ تھا، یہ اس وقت کی بات ہے جب (غالباً ۱۹۳۵ء میں) مولوی اشرف علی تھانوی بقید حیات تھے۔ بڑھتے ہوئے اختلاف کو روکنے کے لیے مرکزی دارالعلوم حزب الاحناف لاہور کی طرف سے مخالفین اہل سنت کو یہ کہا گیا کہ تمہارے فرقہ کے قائد اور ایک اہم ستون مولوی اشرف علی صاحب بقید حیات ہیں۔ اس لیے آئے دین کے نزاع کو بند کرنے کے لیے کیا اچھا ہو کہ ایک ”فیصلہ کن مناظرہ“ ہو جائے ہمارے اکابر علماء بھی تشریف لے آئیں۔ اور آپ بھی مولوی اشرف علی صاحب کو بلا لیں اور مناظرہ میں سب سے پہلے مولوی اشرف علی صاحب کی حفظ الایمان والی عبارت ہی کو ”موضوع“ قرار دیا جائے اور علماء اہلسنت کے سامنے مولوی اشرف علی اپنی برأت واضح اور اپنی عبارت کو اسلامی عبارت ثابت کر دیں۔ اور اگر مولوی اشرف علی صاحب خود نہ آسکیں تو کسی کو اپنا وکیل بنا کر بھیج دیں (جس کی فتح و شکست تھانوی صاحب کی فتح و شکست ہو) چنانچہ مخالفین نے وعدہ کر لیا کہ مناظرہ میں مولوی اشرف علی صاحب اگر نہ آئے تو ان کا وکیل ضرور آجائے گا۔

اہل سنت کی طرف سے مولوی اشرف علی کے مفتابلہ میں حضرت حجۃ الاسلام علیہ الرحمۃ کو مناظر منتخب کیا گیا اور یہ بات طے ہو جانے کے بعد ”فیصلہ کن مناظرہ“ کے عنوان سے اشتہار بھی شائع کر دیا گیا۔ مگر جب مناظرہ کا وقت آیا اور علمائے اہل سنت دور دراز کا سفر طے کر کے لاہور تشریف لے آئے اور حضرت حجۃ الاسلام بریلوی شیخ طریقت مولانا شاہ علی حسین شاہ صاحب کچھوچھوی، حضرت صدر الافاضل مراد آبادی، حضرت پیر سید صدر الدین صاحب سجادہ نشین حضرت موسیٰ پاک شہید ملتان، حضرت فقیہ اعظم کوٹلوی، مولانا محمد شاہ صاحب سیالکوٹی علیہم الرحمہ و دیگر کثیر التعداد علماء کرام لاہور پہنچ گئے تو مولوی اشرف علی کسی صورت نہ خود مناظرہ کے لیے آنے پر تیار ہوئے اور نہ ہی اپنا کوئی وکیل بھیجا۔ کاش مولوی اشرف علی میدان مناظرہ میں آجاتے اور اختلاف و نزاع کے خاتمہ کی کوئی صورت ہو جاتی بہر حال تھانوی صاحب کو اعلیٰ حضرت مجدد دین و ملت کے لخت جگر حضرت حجۃ الاسلام (قدس سرہما) کے سامنے آنے کی جرأت نہ ہو سکی۔

وہ رضا کے نیزہ کی مار ہے کہ عدو کے سینہ میں غار ہے  
 کسے چارہ جوئی کا دار ہے کہ یہ داروار سے پار ہے  
 اور متلاشیان حق و انصاف پسند و سعید روحوں پر تھانوی صاحب سے متعلق یہ واضح ہو گیا کہ  
 واقعی دال میں کالا ضرور ہے۔ اور ع

کچھ تو ہے جس کی پردہ داری ہے  
 اہل سنت کی اس عظیم الشان فتح پر مرکزی انجمن حزب الاحباب کی طرف سے حضرت حجتہ  
 الاسلام کے اعزاز میں ایک بہت بڑا جلسہ منعقد ہوا۔ جس میں آپ کی خدمت میں نذرانے  
 عقیدت و ہدیہ تہنیت پیش کیا گیا۔ بعض شعرا نے اس موقع سے متعلق نظمیں لکھیں۔ قصیدے  
 پڑھے اور نعرہ بکسے اور رسالت و حجتہ الاسلام زندہ باد کے نعروں سے فضا گونج اٹھی۔ ایسا نورانی  
 و پر شکوہ منظر اہل لاہور نے شاید ہی کبھی دیکھا ہوگا۔

### نعت گوئی:

حضرت حجتہ الاسلام کو سرکار اعلیٰ حضرت سے ورثہ میں ”نعت گوئی“ بھی ملی تھی۔ چنانچہ  
 اعلیٰ حضرت قدس سرہ کی برکت سے آپ کا نعتیہ کلام بھی برملا فصیح و بلیغ، عشق و محبت میں ڈوبا ہوا  
 موثر و پردرد ہے۔

### دیدار پر انوار کے فیوض و برکات:

آپ بہت ہی حسین و جمیل وجیہ بزرگ تھے۔ جب آپ کسی مجلس میں تشریف رکھتے اہل  
 مجلس کی نگاہیں آپ کے نورانی چہرہ پر ثار ہوئے زلگتیں جس مقامی و غیر مقامی جلسے میں حبلوہ گر  
 ہوتے حاضرین ان کی طرف متوجہ ہو جاتے۔ ایک مرتبہ کرت پور ضلع بجنور کے احباب نے ایک  
 بہت بڑا جلسہ منعقد کیا۔ جس میں صرف حضرت حجتہ الاسلام کو شرکت کی دعوت دی گئی چنانچہ جب  
 آپ کرت پور پہنچے وہاں کے احباب نے آپ کا شاندار استقبال کیا اور آپ کے دیدار سے لطف  
 اندوز ہوئے اور ایک شخص آپ کی زیارت سے ایسا خود رفتہ ہوا کہ یہ دیوانہ کی طرح کبھی ادھر جاتا  
 کبھی ادھر جاتا اور لوگوں سے آپ کے حسن و جمال و نورانی چہرہ کی تعریف کرتا اور خوش ہوتا۔ اس  
 محویت کے عالم میں بازار گیا اور کانگریسی ملاؤں کے معتقدین سے کہا کہ ”بریلی شریف سے اہل  
 سنت و جماعت کے ایک ایسے جلیل القدر و بزرگ عالم تشریف لائے ہیں کہ جن کے چہرہ پر نور  
 برستا ہے، اگر تم میں بھی کوئی ایسا ہو تو دکھاؤ۔ تمہارے بہت سے بڑے بڑے مولوی آئے مکران

میں سے ایک بھی ایسا نظر نہیں آیا، ”غرضیکہ آپ جہاں تشریف لے جاتے آپ کی نورانی صورت کی دھوم مچ جاتی۔ یہ سچ ہے کہ تقریر سے خوب تبلیغ ہوتی ہے۔ مگر آپ کی وجاہت چہرہ کی نورانیت اور خدا داد حسن و جمال بھی ایسا تھا کہ جس سے اہلسنت کی خود بخود تبلیغ ہو جاتی۔ لوگ آپ کے دیدار کے گرویدہ ہوتے اور سلسلہ سنیت و رضویت میں شامل ہو جاتے اور دیکھنے والے کہتے کہ ایسی نورانی صورت والا بزرگ یقیناً حق پر ہے۔

### دیدار کی تجلی حضرت شیخ الحدیث پر:

اسی دیدار پُر انوار کی ایک جھلک نے حضرت قبلہ شیخ الحدیث مولانا محمد سردار احمد صاحب دامت برکاتہم العالیہ کو ایک اسٹوڈنٹ سے صدر المدرسین و شیخ الحدیث، کے بلند پایہ منصب و قابل رشک مقام تک پہنچا دیا۔ گاندھی گردی کے زمانہ میں جب بہت سے لیڈروں اور کانگریسی ملاؤں نے گاندھی تحریک کو اپنالیا اُس وقت حضرت شیخ الحدیث میٹرک پاس کر کے لاہور میں گیارہویں جماعت کے امتحان کی تیاری کر رہے تھے، اسی دوران لاہور کے ایک مشہور لیڈر نے گاندھی تحریک کو فروغ دینے کے لیے کھلم کھلا شریعت اسلامیہ کے خلاف بھی بعض ایسی باتیں کہہ دیں جن کا ازالہ شرعاً نہایت ضروری تھا۔ چنانچہ اہلسنت کی مرکزی انجمن حزب الاحتاب لاہور نے اس سلسلہ میں بیرون دہلی دوروزہ ایک بہت بڑے جلسہ کا اہتمام کیا، جس میں سابق پنجاب بہاولپور، سندھ، بلوچستان، ہزارہ، راپور، کانپور، مراد آباد، بمبئی، کراچی، بہار، جمیر شریف دیوبند سی پی و دیگر مقامات کے علمائے کرام کا ایک عظیم الشان و عظیم الشال اجتماع ہوا۔ اس جلسہ میں اکابر علماء کرام کی تقاریر ہوئیں۔ حضرت شیخ الحدیث بھی یونہی جلسہ سننے کے لیے تشریف لے گئے۔

حضرت صدر الافاضل فخر الامثل مولانا محمد نعیم الدین صاحب مراد آبادی رحمۃ اللہ علیہ بیان فرما رہے تھے۔ اتنے میں تارا آیا کہ بریلی شریف کے حجت الاسلام فلاں گاڑی سے تشریف لارہے ہیں۔ حضرت صدر الافاضل نے تارے مطلع ہو کر دوبارہ تقریر کی القاب کے ساتھ حضرت حجت الاسلام کا تعارف کرا کے خود فرمایا: کہ اعلیٰ حضرت عظیم البرکت مجدد مآۃ حاضرہ، مؤید ملت طاہرہ، صاحب الدلائل القاہرہ۔ ذی التصانیف الباہرہ امام اہل سنت مولانا شاہ احمد رضا خاں صاحب بریلوی کے شہزادے حامی سنت، حجتی بدعت رہبر شریعت فیض درجست مفتی انام مرجع النواص والعوام، حجت الاسلام حضرت مولانا شاہ حامد رضا خان صاحب تشریف لارہے

ہیں (اوکا قال) حضرت شیخ الحدیث نے حضرت صدر الافاضل کی زبانی حجۃ الاسلام (قدس سرہا) کے متعلق اتنے القاب و مناقب سنے تو آپ کو خیال آیا کہ یہ بیان کرنے والے اتنے بڑے فاضل و علامہ ہونے کے باوجود جن کی اتنی تعریف فرما رہے ہیں وہ کتنے بڑے عالم بزرگ ہوں گے۔ یہ خیال آنے کے بعد آپ کا عزم بالجزم ہو گیا کہ اب حضرت حجۃ الاسلام کی زیارت کئے بغیر نہیں جائیں گے۔ منتظمین جلسہ نے اس سٹیج بہت بڑا اور اونچا بنایا ہوا تھا۔ چنانچہ جب حضرت حجۃ الاسلام گاڑی سے تشریف لائے تو اسٹیج کے اوپر کرسی پر جلوہ گر ہوئے اور لیڈر مذکور کے متعلق فتویٰ دیا اور اس کے ناجائز کلمات پر حکم شرعی کا اظہار فرمایا۔

نماز عصر کے قریب اس تاریخی جلسے کا اختتام ہوا۔ ہجوم بہت زیادہ اور قابو سے باہر تھا۔ منتظمین نے بڑی مشکل سے کنٹرول کیا اور پبلک کو دونوں طرف کھڑا کر کے راستہ بنایا چونکہ اسٹیج سے دور ہونے کے باعث لوگ اچھی طرح دیدار نہیں کر سکتے تھے، اس لیے زیارت کے لیے منتظر تھے، حضرت حجۃ الاسلام دو روزہ اجلاس کے درمیان تشریف لائے تو سب نے جی بھر کر زیارت کی اور باری باری مصافحہ کیا۔ قطار میں حضرت شیخ الحدیث بھی کھڑے تھے چنانچہ حبۃ الاسلام آپ کے قریب تشریف لائے تو آپ نے بھی چہرہ انور کی زیارت کی اور دست بوسی فرمائی۔ پس اس ایک زیارت کا آپ پر ایسا اثر ہوا کہ اس تجلی دیدار کی برکت نے آپ کے دل کی دنیا بدل کر رکھ دی۔ گیارہویں کلاس کے اسٹوڈنٹ کے دل میں فی الفور اسلامی جذبہ و علم دین حاصل کرنے کا ذوق پیدا ہوا اور گزشتہ زندگی پر افسوس ہوا کہ اتنا زمانہ وہ انگریزی پڑھی علم دین حاصل نہ کیا اور زندگی بیکار گزار دی۔ اب اس بزرگ (حجۃ الاسلام) کے ساتھ بریلی شریف جا کر اور ان کی خدمت میں رہ کر علم دین حاصل کرنا چاہیے۔ دل میں یہ ذوق و شوق راسخ ہو جانے کے بعد کسی سے تذکرہ کئے بغیر آپ (شیخ الحدیث) حضرت حبۃ الاسلام کے پیچھے پیچھے ہو لیے۔ حضرت کا قیام حضرت شاہ محمد غوث (قدس سرہ) کے آستانہ عالیہ پر تھا۔ چنانچہ آپ حضرت کے پاس حاضر ہوئے اور آپ کے ساتھ بریلی شریف جانے اور علم دین حاصل کرنے کی تمنا کا اظہار کیا۔ حضرت حجۃ الاسلام نے بڑا کرم فرمایا اور بکمال شفقت آپ نے اس مبارک تمنا کو پورا فرمادیا۔ اور دو دن قیام کے بعد آپ کو اپنے ساتھ بریلی شریف لے گئے۔ اور اپنے زیر سایہ رکھ کر آپ کی تربیت فرمائی اور قدوری تک کتابیں پڑھائیں۔ بعد ازیں حضرت شیخ آپ کی

اجازت سے اجیر شریف حضرت صدر الشریعہ بدرالطریقہ مولانا شاہ امجد علی صاحب رحمۃ اللہ علیہ مصنف بہار شریعت کی خدمت میں حاضر ہو کر تحصیل علم میں مشغول رہے۔ اور وہاں سے تکمیل و فراغت کے بعد پھر بریلی شریف حاضر ہو کر حضرت کے زیر سایہ درس و تدریس کا سلسلہ شروع کر دیا۔ حضرت حجۃ الاسلام کے علاوہ آپ کے چھوٹے بھائی حضرت قبلہ مفتی اعظم مولانا مصطفیٰ رضا خان صاحب بھی حضرت شیخ الحدیث پر خاص شفقت و کرم فرماتے۔ ان حضرات کی شفقت کے باعث بہت سے حضرات حضرت شیخ الحدیث کو خاندان کا ہی ایک فرد سمجھتے بہر حال آپ ظاہری و باطنی علمی و عملی تربیت کے اعتبار سے اسی خاندان رضویت کے پروردہ ہیں اور تربیت کی برکت ہے کہ آج حضرت شیخ الحدیث مدظلہ العالی (رحمۃ اللہ علیہ) سے اعلیٰ حضرت رضی اللہ عنہ کے فیوض و برکات کی نہریں جاری ہیں۔ اور متحدہ ہندوستان کے علاوہ پاکستان میں چند سالوں کے اندر اندر آپ نے جو کارہائے نمایاں سرانجام دیے ہیں وہ کسی پر پوشیدہ نہیں اور یادگار رضا و جامعہ رضویہ مظہر اسلام لائلپور، کی عظیم الشان دینی خدمات سے کسی کی مجال انکار نہیں اور یہ حقیقت ہے کہ لائلپور میں۔

احمد رضا کے فیض کا در ہے کھلا ہوا

ہے فتادری فقیروں کا جھنڈا گڑا ہوا

غرضیکہ حضرت شیخ الحدیث مدظلہ کا وجود مسعود و مقبول بارگاہ خداوندی منظور دربار مصطفوی حضرت حجۃ الاسلام (قدس سرہ) کی زیارت و دیدار پر انوار کا ایک خوشبودار و شیریں ثمر اور آپ کی کرامت و فیوض و برکات کا مجسم نمونہ اور ع

پاساں مل گئے کعبے کو صنم خانے سے

کا بہترین مصداق ہے جو بانگ دہل اس حقیقت کا اعلان کر رہا ہے کہ۔

کتابوں سے نہ کالج کے ہے در سے پیدا

دین ہوتا ہے بزرگوں کی نظر سے پیدا

اللہ اللہ جس بابرکت شخصیت کی زیارت کی برکت سے ایک اسٹوڈنٹ (طالب علم) ”شیخ الحدیث“ کے مقام تک جا پہنچے کالج کی دیواروں سے نکل کر دارالحدیث کی زینت اور شمع فرنگیت کی بجائے چراغ دین مصطفوی بن کر اپنی پاکیزہ روشنی سے ویران و تاریک دلوں کو مزین و منور فرمائے

اور الحاد و باطل کی آنکھوں کو خیرہ کر دے۔ اُس شخصیت کی عظمت و شان اور بلندی مقام کا کیا کہنا۔  
زبان فیض ترجمان:

جب مخالفین کے امام المناظرین مولوی منظور سنبھلی کے ساتھ بریلی کے مناظرہ میں حضرت قبلہ شیخ الحدیث مدظلہ کو عظیم الشان فتح ہوئی۔ اُس وقت حضرت حجۃ الاسلام اپنی جاگیر میں ضلع بدایوں تشریف رکھتے تھے۔ جب آپ کو فتح کی خبر پہنچی تو آپ بہت خوش ہوئے۔ دعائیں دیں اور خطبہ میں تحریر فرمایا ”مولانا سردار احمد نربدار احمد“ یعنی مولانا سردار احمد دار احمد، (پیارے احمد صلی اللہ علیہ وسلم کے گھر مدینہ منورہ) کی زیارت سے مشرف و مسرور ہوں۔ یہ پڑھ کر حضرت شیخ الحدیث مدظلہ کو بہت مسرت حاصل ہوئی اور آپ نے فرمایا کہ حضرت حجۃ الاسلام علیہ الرحمۃ کی زبان مبارک کی برکت سے ”دار احمد“ مدینہ منورہ کی حاضری ضرور نصیب ہوگی۔

اُس وقت تک آپ کو یہ سعادت حاصل نہیں ہوئی تھی۔ چنانچہ جب حضرت قبلہ مفتی اعظم مولانا شاہ مصطفیٰ رضا خان صاحب کا قافلہ حج و زیارت کے لیے گیا۔ تو حضرت شیخ الحدیث بھی آپ کی معیت میں تھے اور اب پاکستان کے قیام کے دوران میں بھی آپ (۵۶ء میں) گیارہ روز حج سے قبل اور تینتالیس (۴۳) روز حج کے بعد ”دار احمد“ (صلی اللہ علیہ وسلم) کی حاضری سے مشرف اور حجۃ الاسلام کی دعا کی برکت سے فیضیاب ہوئے۔

فتح مناظرہ کی خبر سن کر جہاں آپ نے حضرت شیخ الحدیث کے متعلق یہ تحریر فرمایا کہ ”مولانا سردار احمد نربدار احمد“ وہاں شکست یافتہ سنبھلی صاحب کے متعلق فرمایا ”قدن منظور ۱۳۵۴ھ“ تحقیق بھاگا منظور۔ اور ”دق دن منظور ۱۳۵۴ھ“ منظور کا بھانڈا پھوٹ گیا۔

جب ابجد کے حساب سے اس کی تاریخ نکالی گئی تو (۱۳۵۴ھ) بالکل صحیح نکلی (سبحان اللہ) ایک مرتبہ حضرت شیخ الحدیث حمد اللہ پڑھا رہے تھے کہ حضرت تشریف لائے اور مکرآتے ہوئے نہایت محبت و شفقت کے ساتھ فرمایا کہ ابھی آپ کے متعلق میرے دل میں آیا ہے کہ جو فتویٰ لکھتے ہو اس پر آپ کی مہر ثبت ہو۔ جس میں یہ کندہ کیا جائے۔ کہ

بنہ سربحناک در ”دار احمد“

کہ جملہ رسل راست ”سردار احمد“

یا یوں لکھا جائے کہ

بسر دار سر ”سردار احمد“

تمامی رسل راست ”سردار احمد“



## فسیف عام:

حضرت حجة الاسلام (قدس سره) کا فیض عام تھا۔ سینکڑوں بلکہ ہزاروں اپنی حاجتیں مرادیں لے کر حاضر ہوتے اور آپ کے صدقہ سے اُن کی حاجتیں برآئیں۔ مرادیں پوری ہوتیں اور خدا کے فضل سے مشکلات آسان ہو جاتیں، کتنوں کے گھر آپ کے صدقہ سے آباد ہوئے۔ سینکڑوں کے گھروں میں آپ کے دیئے ہوئے نقوش و تعویذات و دعاؤں کی برکت سے لڑکے پیدا ہوئے۔ ایک دفعہ ریاست بے پور تشریف لے گئے۔ ایک نیازمند نے حاضر ہو کر عرض کیا حضرت نے نقش دیا تھا میرے گھر لڑکا پیدا ہوا ہے۔ دم فرما دیجئے۔ پھر ایک اور صاحب حاضر ہو کر عرض کرنے لگے کہ آپ کی دعا سے لڑکا پیدا ہوا ہے۔ دم اور دعا فرمادیں اس قسم کے اور بھی کئی واقعات ہیں۔

## استقامت و للہیت:

جب حضرت حجة الاسلام و حضرت صدر الافاضل (علیہما الرحمۃ) اپنے رفقاء کے ساتھ مولانا عبدالباری صاحب فرنگی محلی کے ساتھ ایک مسئلہ کے تصفیہ کے لیے لکھنؤ تشریف لے گئے۔ تو مولانا عبدالباری صاحب نے اپنے بڑے مالدار و روسا مریدین و معتقدین کے ساتھ حضرت حجتہ الاسلام کا شاندار استقبال کیا۔ لیکن جب آپ حضرت حجة الاسلام کے ڈبہ کے پاس پہنچے اور مصافحہ کے لے ہاتھ بڑھایا تو حضرت حجة الاسلام نے اپنے ہاتھ مبارک روک لیا اور مصافحہ نہ کیا بلکہ فرمایا مصافحہ ہو گا مگر پہلے وہ مسئلہ شرعی طریقہ سے طے ہو جانا چاہیے جس کی وجہ آپ کی ہم سے اور ہماری آپ سے علیحدگی ہوئی ہے۔ بات یہ تھی کہ مولانا عبدالباری صاحب کانگریس میں شامل ہو گئے تھے اور گاندھی تحریک کو اپنایا تھا۔ چونکہ آپ ایک جید عالم و مقتدر سنی فاضل تھے۔ اس لئے اہلسنت کو آپ کی اس روش سے بہت صدمہ پہنچا تھا۔ حضرت حجة الاسلام کا مصافحہ سے انکار بھی اسی بنا پر تھا کہ چونکہ تحریک مذکور میں شامل ہونا ناجائز ہے۔ اس لئے پہلے مولانا اس بات سے توبہ فرمائیں تو پھر بعد میں مصافحہ و ملاقات ہوگی۔ حضرت مولانا عبدالباری صاحب و آپ کے مریدین و معتقدین کو حضرت حجة الاسلام کی یہ بات سخت ناگوار گذری اور وہ واپس چلے گئے۔ مولانا کی یہ ناگواری و ناراضگی دیکھ کر حضرت صدر الافاضل رحمۃ اللہ علیہ ان کے پاس تشریف لے گئے اور فرمایا مولانا آپ کو ناگوار خاطر نہ ہو، اس میں ناراضگی کی کوئی بات نہیں۔ چونکہ اعلیٰ حضرت امام اہلسنت کا یہ شرعی فتویٰ ہے کہ جو اس تحریک میں شامل ہو اس سے میل جول منع ہے اس لیے حضرت حجة الاسلام نے اس شرعی ذمہ داری کی بنا پر محض دین کی خاطر ایسا کیا ہے۔



اگر انہیں دُنیارکھنی منظور ہوتی تو وہ لکھنؤ میں آپ کی وجاہت اور آپ کے ساتھیوں (رہیسوں) نوابوں کی کثرت دیکھ کر ضرور آپ سے مصافحہ فرمالیتے مگر انہوں نے اس کی قطعاً پروا نہیں کی بلکہ شرعی فتویٰ کا احترام فرمایا اور حکم شرعی پر علانیہ عمل کر کے دکھایا ہے (اوکما قال) حضرت صدر الافاضل علیہ الرحمۃ کی اس تقریر پُر تاثیر کامولانا عبدالباری صاحب پر گہرا اثر ہوا۔ اور انہوں نے اس سے متاثر ہو کر نہایت اخلاص کے ساتھ توبہ نامہ تحریر فرمادیا (رحمۃ اللہ تعالیٰ علیہ) یہ توبہ نامہ جب حجۃ الاسلام تک پہنچا تو ان کی خوشی کی انتہا نہ رہی اور سب کی آنکھوں میں مسرت کے آنسو چھلکنے لگے اور مولانا عبدالباری صاحب رحمۃ اللہ علیہ نے فوراً کاروں کا انتظام فرمایا اور حضرت حجۃ الاسلام و مولانا عبدالباری صاحب کا آپس میں معانقہ و مصافحہ ہوا۔ وہ منظر نہایت ہی پر کیف ایمان افروز و قابل دید تھا۔ حضرت مولانا عبدالباری صاحب علیہ الرحمۃ کے زیر اہتمام قحفل میلاد شریف ہوئی، حضرت حجۃ الاسلام کے ارشاد پر حضرت شیخ الحدیث نے مولانا عبد الباری صاحب کی خدمت میں فتاویٰ رضویہ کی جلد اول پیش کی جسے حضرت مولانا نے نہایت مسرت و احترام کے ساتھ قبول کیا۔

### اخلاق کریمانہ:

آپ بہت متواضع، منکسر المزاج اور وسیع اخلاق کے مالک تھے سب کے ساتھ بہت اچھی طرح پیش آتے۔ علم دین حاصل کرنے والے طلباء حاجتمندوں اور فقرا پر بہت شفقت فرماتے، اپنے خدام و عقیدت کیشوں کو بہت نوازتے۔ گاہے گاہے مقتضائے حال کے مطابق حلال بھی فرماتے مگر آپ کا جمال حلال پر غالب رہتا، علماء کرام خصوصاً حضرت صدر الشریعہ مصنف بہار شریعت، و حضرت صدر الافاضل مراد آبادی (علیہما الرحمۃ) کا بہت احترام فرماتے۔ دین کی خدمت کا کوئی کام دیکھ کر اور اہل سنت کی کوئی انجمن، جماعت یا جمعیت قائم ہونے کا سن کر بہت خوش ہوتے۔ اگر کوئی بیماری مشکل یا مصیبت پیش آ جاتی اسے نہایت ہی صبر و تحمل اور بردباری کے ساتھ برداشت کرتے اور دیکھنے والے لوگ و علاج کرنے والے ڈاکٹر و سول سرجن آپ کے ممبر و تحمل اور سکون و اطمینان کو دیکھ کر حیران رہ جاتے۔ جب شب برأت آتی تو ظہر سے لیکر شام تک سب سے معافی مانگتے۔ حتیٰ کہ اپنے سے چھوٹوں کو بھی کہتے کہ اگر میری طرف سے کوئی بات ہو گئی ہے تو مجھے معاف کر دو۔ آپ کے اخلاق سے بڑے بڑے علماء و مشائخ بھی متاثر ہوتے اور آپ کے ساتھ بڑی محبت فرماتے۔ حضرت امیر ملت شیخ طریقت مولانا پیر سید جماعت علی شاہ صاحب رحمۃ اللہ علیہ کو بھی آپ کے ساتھ بہت محبت تھی۔ چنانچہ ایک مرتبہ حضرت آپ کو اپنے

ساتھ علی پور شریف بھی لے گئے تھے۔ (رحمہ اللہ)

## وصال شریف:

۱۳۶۲ھ بھرمستر (۷۰) سال بتاریخ ۱۷ جمادی الاولیٰ آپ کا وصال شریف ہوا جب آپ کا جنازہ مبارکہ اٹھایا گیا تو ایک حشر برپا تھا اور بے پناہ ہجوم تھا۔ لوگ جنازہ کو کاندھا دینے کے لیے سرتوڑ کوشش کر رہے تھے۔ ہر ایک کی تمنا تھی کہ مجھے یہ سعادت حاصل ہو سکے، ایک بہت بڑے گراؤنڈ میں آپ کی نماز جنازہ پڑھی گئی۔ نماز جنازہ کی امامت کے فرائض شیخ الحدیث محدث پاکستان حضرت مولانا ابوالفضل محمد سردار احمد صاحب (رحمۃ اللہ علیہ) نے سرانجام دیئے اور اعلیٰ حضرت قدس سرہ کے پاس ہی آپ کو دفن کیا گیا۔

جیسے آپ کی نورانی صورت سے تبلیغ ہوئی تھی۔ اسی طرح آپ کے جنازہ مبارکہ سے بھی تبلیغ ہو گئی۔ ایک ہسپتال کی نرس آپ کا جنازہ دیکھ کر مشرف بہ اسلام ہو گئی اور کئی مذہب و قسم کے لوگوں نے وہ نورانی سماں اور آپ کی قبولیت دیکھ کر توبہ کر لی اور پکے صحیح العقیدہ سنی بن گئے۔

## اولاد:

آپ کی چار صاحبزادیاں اور دو صاحبزادے تھے۔ ایک صاحبزادے مولانا حماد رضا خان عرف نعمانی میاں صاحب رحلت فرما گئے اور دوسرے صاحبزادے حضرت مولانا علامہ محمد ابراہیم رضا خان عرف جیلانی میاں صاحب آپ کے بعد جامعہ رضویہ منظر اسلام بریلی شریف کے مہتمم ہوئے اور شب و روز دینی خدمات میں گزارے۔ مولیٰ تعالیٰ آپ کے فیوض و برکات کو عام فرمائے۔ آمین!

## تلامذہ و خلفاء:

ہندوستان و پاکستان میں مریدین کی ایک وسیع تعداد کے علاوہ آپ کے خلفاء و تلامذہ کی بھی ایک بڑی جماعت موجود ہے۔ چند مشاہیر تلامذہ (علماء کرام) و خلفاء (جن کا ہمیں علم ہو سکا ہے) کے اسماء گرامی یہ ہیں۔

- (۱) حضرت شیخ الحدیث مولانا محمد سردار احمد صاحب مہتمم جامعہ رضویہ منظر اسلام لاہور
- (۲) حضرت شیخ القرآن مولانا محمد عبدالغفور صاحب ہزاروی مہتمم جامعہ نظامیہ غوثیہ زیر آباد
- (۳) حضرت مخدوم اہلسنت مولانا محمد ابراہیم رضا خان صاحب مہتمم جامعہ رضویہ منظر اسلام بریلی شریف
- (۴) حضرت مولانا تقدس علی خاں صاحب صدر مدرس جامعہ راشدیہ پیر گوٹھو سکھر
- (۵) حضرت مولانا مفتی محمد اعجاز ولی خاں صاحب شیخ الفقہ جامعہ نعیمیہ لاہور۔

- (۶) حضرت مولانا علامہ ابوالحسنات محمد احمد صاحب قادری لاہور  
 (۷) حضرت شیریشہ اہلسنت مولانا محمد حشمت علی خان صاحب پبلی بھیت۔  
 (۸) حضرت مولانا مفتی ظفر علی صاحب نعمانی کراچی  
 یہ حضرات بھی درحقیقت حضرت حجۃ الاسلام قدس سرہ کے فیوض و برکات ہی کے مظہر  
 ہیں۔ اور اس لحاظ سے آپ کا فیض عام آج بھی جاری و ساری ہے۔ (فالحمد للہ رب العالمین)



# حجۃ الاسلام: نادر زمن ہستی

علامہ حسن علی رضوی، پاکستان

حجۃ الاسلام جن کے چہرہ پر نور میں  
جگمگاتا تھا قمر اور مسکراتا تھا چمن

ہمارے ممدوح سیدنا حجۃ الاسلام حضرت علامہ الحاج الشاہ محمد حامد رضا خان قادری  
بریلوی قدس سرہ سیدنا امام اہلسنت سرکار اعلیٰ حضرت مجدد دین و ملت مولانا شاہ الامام  
احمد رضا فاضل بریلوی رضی اللہ تعالیٰ عنہ کے فرزند و خلف اکبر و خلیفہ اعظم اور بانی و اولین  
سجادہ نشین خانقاہ عالیہ رضویہ بریلی شریف ہیں۔  
ولادت باسعادت:

سیدنا الامام حجۃ الاسلام مولانا شاہ محمد حامد رضا علیہ الرحمۃ کی ولادت باسعادت ۱۲۹۲ھ  
میں ہوئی محمد کے عدد بحساب ابجد ۹۲ لہذا تاریخ نام محمد رکھا گیا اور وصال باکمال ۱۳۶۲ھ میں  
ہوا۔ عرف عام میں پکارنے کے لیے حامد رضا نام تجویز ہوا جو بحساب ابجد ۱۳۶۲ھ کا عدد تاریخ  
وصال پر دلالت کرتا ہے گویا اعلیٰ حضرت امام اہلسنت مجدد دین و ملت علیہ الرحمۃ کی باریک بین  
نظر ولایت نے پہلے ہی جان لیا تھا کہ ہمارا یہ خلف ۱۳۶۲ھ میں وصال کرے گا اور ہمارے  
بعد پورے ۲۲ سال ہماری نیابت و جانشینی کے فرائض انجام دے گا۔

تحصیل علوم و شرف بیعت و خلافت:

حضرت حجۃ الاسلام قدس سرہ نے جملہ علوم و فنون عربیہ حدیث و تفسیر وغیرہ اپنے والد ماجد  
سیدنا امام اہلسنت اعلیٰ حضرت فاضل بریلوی علیہ الرحمۃ اور تاجدار مسند مارہرہ نور العارفین بدر  
الکاملین سیدنا شاہ ابوالحسن احمد نوری سے حاصل کئے اور سیدنا شاہ ابوالحسن احمد نوری رضی اللہ

تعالیٰ عنہ سے شرف بیعت حاصل کیا اور اپنے عظیم المرتبت والد گرامی اور تاجدار مارہرہ قدس سرہما سے سلسلہ عالیہ قادریہ برکاتیہ و جملہ سلاسل طریقت میں اجازت و خلافت حاصل فرمائی۔ اعلیٰ حضرت علیہ الرحمہ نے تذکرہ احباب خلفاء تلامذہ میں آپ کے متعلق فرمایا تھا۔

حامد و منیٰ انا من حامد

حمد سے ہم کساتے یہ ہیں

حامد رضا مجھ سے ہیں اور میں حامد سے ہوں۔ پہلی بات تو بظاہر سمجھ میں آتی ہے کہ حجۃ الاسلام مولانا شاہ حامد رضا علیہ الرحمہ مجھ (اعلیٰ حضرت) سے ہیں ان کے خلف اکبر نور نظر لخت جگر ہیں مگر دوسری بات بظاہر سمجھ میں نہیں آتی کہ میں حامد رضا سے ہوں ارباب اشارات و مزاج شناس بارگاہ رضویت نے جان لیا یہ حضور اعلیٰ حضرت علیہ الرحمہ کے خداداد و مصطفیٰ داد علوم لدنی پر دلیل ہے۔ اعلیٰ حضرت علیہ الرحمہ کی باریک بین مقدس نظروں نے جان لیا تھا اور بفضل ایزدی مشاہدہ فرمایا تھا کہ اب میری نسل آئندہ حامد رضا سے چلے گی۔ میرا نام حامد رضا خاں سے باقی رہے گا۔ کیونکہ خلف اصغر سیدنا حضور مفتی اعظم علامہ شاہ مصطفیٰ رضا خاں قدس سرہ کے ایک ہی صاحبزادے محمد انور رضا خاں تھے جو ایام طفولیت میں مفارقت دے گئے، باقی تمام صاحبزادیاں تھیں اور حضرت حجۃ الاسلام قدس سرہ کو دو صاحبزادے ہوئے۔ مفسر اعظم علامہ محمد ابراہیم رضا خاں جیلانی میاں اور حضرت مولانا حامد رضا خاں نعمانی میاں علیہ الرحمہ جن کا مزار کراچی میں ہے اور ان سے اعلیٰ حضرت علیہ الرحمہ کی آئندہ نسل چلی حضرت مفسر اعظم جیلانی میاں قدس سرہ کے پانچ عالم و فاضل صاحبزادے ہوئے (۱) قائد اہلسنت علامہ مفتی محمد ریحان رضا علیہ الرحمہ (۲) تاج الشریعہ حضور اختر رضا خاں ازہری میاں (۳) حضرت مولانا محمد منان رضا خاں منانی میاں (۴) حضرت مولانا ڈاکٹر محمد قمر رضا خاں علیہ الرحمہ (۵) حضرت مولانا تنویر رضا خاں قادری۔ خود حجۃ الاسلام قدس سرہ نے اعلیٰ حضرت امام اہلسنت کے مذکورہ بالا شعر کے مفہوم کو اپنے کلام میں یوں پیش کیا ہے۔

انا من حامد حامد رضا منیٰ کے جہلوؤں سے

بحمد اللہ رضا حامد ہیں اور حامد رضا تم ہو

علمی جاہ و جلال:

حضرت حجۃ الاسلام مولانا شاہ محمد حامد رضا خاں قادری قدس سرہ امام اہلسنت مجدد اعظم

قدس سرہ العزیز کے علوم ظاہر و باطنی کے وارث و حامل تھے۔ فن تدریس میں کمال و مہارت کا پتہ اس سے چلتا ہے کہ جب آپ دارالعلوم منظر اسلام بریلی شریف کے مہتمم تھے۔ آپ کے ایام اہتمام میں دارالعلوم کے بعض جید اساتذہ دوسری جگہ چلے گئے۔ ان کا خیال تھا کہ ہمارے جانے سے دارالعلوم کا کام نرم پڑ جائے گا ان دنوں حضرت حجۃ الاسلام نے خود مسند تدریس سنبھال لی اور بلا تکلف خود پڑھانا شروع کر دیا۔ متوسط و بالائی کتب بڑی مہارت و محنت سے پڑھائیں۔ طلباء میں آپ کی تدریس کی دھاک بیٹھ گئی اور دارالعلوم کی رونق بدستور برقرار رہی۔ مفتی اعظم علامہ مصطفیٰ رضا خان صاحب نوری، محدث اعظم علامہ ابوالفضل محمد سردار احمد قادری، شیخ القرآن علامہ عبدالغفور ہزاروی، شیریشہ اہلسنت علامہ محمد حشمت علی لکھنوی آپ کی عظیم علمی یادگار تھے جو فن تدریس کے امام ہوئے۔

حضرت حجۃ الاسلام علیہ الرحمہ کو عربی زبان پر اس قدر عبور و قدرت حاصل تھی کہ برجستہ عربی اشعار و قطعات اور فی البدیہہ عربی قصائد و نظمیں ارشاد فرماتے اور فن تاریخ گوئی میں یدِ طولیٰ حاصل تھا۔ جب ۱۳۵۴ھ محرم الحرام میں بریلی شریف کے عظیم الشان چار روزہ مناظرہ میں حضرت محدث اعظم پاکستان علیہ الرحمہ کو عظیم الشان فتح و نصرت اور کامیابی ہوئی اور مخالف مناظر مولوی منظور سنبھلی مدیر ”الفرقان“ تحریر دے کر میدان مناظرہ سے بھاگا اور فرار ہوا، اس وقت حضرت حجۃ الاسلام قدس سرہ اپنی جاگیر بدایوں میں رونق افروز تھے۔ علامہ مفتی محمد اعجاز ولی رضوی علیہ الرحمہ سے مناظرہ میں اہلسنت کی کامیابی کی خبر سن کر برجستہ فرمایا قد منظور تحقیق بھاگا منظور، وق دن منظور منظور کا بھانڈا پھوٹ گیا۔ جب بحساب اجداد اعداد شمار کئے تو ۱۳۵۴ھ کی تاریخ تھی۔

۱۳۴۲ھ ۱۹۲۳ء میں حضرت حجۃ الاسلام قدس سرہ سے حرمین طہیین کے وزیر دفاع حضرت سید حسین دباغ رحمۃ اللہ علیہ کی گفتگو ہوئی۔ آپ اہل حرمین اور مزارات مقدسہ صحابہ کرام و اہل بیت اطہار پر مظالم اور مقابر مقدسہ کے موضوع پر گفتگو فرما رہے تھے جو سعودی نجدی جارح حملہ آوروں نے ڈھائے۔ حضرت حجۃ الاسلام نے ان سے فصیح و بلیغ عربی میں گفتگو فرمائی۔ جس پر سید حسین دباغ نے برملا اعتراف کیا کہ اکناف و اطراف ہند میں میں نے دورہ کیا مگر ایسی تیز نفیس اور سلیم عربی بولنے والا دوسرا نظر نہ آیا۔ اسی طرح حرمین طہیین

سے علامہ سید محمد مالکی تشریف لائے انہیں بھی اعتراف کرنا پڑا کہ حضرت جیسا کوئی عربی بولنے والا نہ ملا۔

صدر الافاضل مولانا محمد نعیم الدین علیہ الرحمہ نے فرمایا جب حضور حجۃ الاسلام اجیر شریف گئے تو وہاں کے اس وقت کے صدر المدرسین مولانا معین الدین اجیری نے سیدنا حجۃ الاسلام سے عربی زبان میں کچھ سوالات کئے جن کا حضور حجۃ الاسلام نے عربی اشعار میں جواب دیا جن سے مولانا معین الدین اور علامہ نعیم الدین مراد آبادی بہت مسرور ہوئے۔ مدینہ منورہ میں حضرت حجۃ الاسلام کا شیخ عبدالقادر طرابلسی اور ایک شیعہ رافضی مجتہد سے فصیح و بلیغ عربی زبان میں مباحثہ آپ کی جلالت علمی اور عربی میں مثالی مہارت کی دلیل ہیں۔

”الدولة المکیة“ اور ”کفل المفقیہ الفاهم“ کی تمہیدات بزبان عربی حضور حجۃ الاسلام نے قلم برداشتہ تحریر فرمائیں جو خود مجدد اعظم سیدنا اعلیٰ حضرت رضی اللہ تعالیٰ عنہ کو بہت پسند آئیں اور تحسین و آفرین سے نوازا اور داخل کتب فرمانے کا اذن دیا۔

بعض سندوں اور اجازتوں اور علماء حرمین کے مکتوبات کو سیدنا اعلیٰ حضرت علیہ الرحمہ کے خلف اکبر حضرت حجۃ الاسلام نے ”الاجازات المتمیۃ لعلمائکۃ والمدینۃ“ کے تاریخی نام سے جمع فرمانا آپ کا علمی کمال اور یادگار شاہکار ہے۔

۱۳۲۳ھ میں رمی قبل زوال کے عدم جواز پر سیدنا اعلیٰ حضرت امام اہلسنت کی موجودگی میں حضرت حجۃ الاسلام نے مولانا سید اسماعیل کی محافظ کتب حرم مکہ سے جو علمی تحقیقی اور بھرپور دلائل و شواہد کے ساتھ فصیح عربی زبان میں گفتگو فرمائی وہ آپ کی جلالت علمی کی درخشاں دلیل ہے جس سے خود حضور اعلیٰ حضرت بھی خوب محظوظ ہوئے اور دعاؤں سے نوازا۔

تھانوی کا مناظرہ سے فرار:

۱۳۵۲ھ ۱۹۳۲ء لاہور میں اکابر اہلسنت اور اکابر دیوبند نے روز روز کے جھگڑوں کو ختم کرنے کے لیے ایک فیصلہ کن آخری مناظرہ کا معاہدہ کیا اور طے پایا کہ چھوٹے موٹے مولویوں کی بجائے یہ مناظرہ شہزادہ اعلیٰ حضرت حجۃ الاسلام مولانا محمد حامد رضا خاں صاحب بریلوی اور دیوبندی حکیم الامت مولوی اشرف علی تھانوی کے درمیان ہو۔ خدام الدین لاہور کے امیر مولوی احمد علی لاہوری، مولوی منظور سنہلی مدیر الفرقان و ممبر مجلس شوریٰ مدرسہ دیوبند اور



مولوی ابوالوفا شاہجہاں پوری نے مولوی اشرف علی صاحب تھانوی کو میدان مناظرہ میں لانے کا قطعی پختہ وعدہ کیا اور اکابر علماء اہلسنت نے شہزادہ اعلیٰ حضرت حجۃ الاسلام علیہ الرحمہ کو دعوت ارسال کیا کہ فلاں مارچ کو آپ لاہور کے مناظرہ کے لیے ضرور آئیں تاکہ یہ جھگڑے ختم ہو جائیں مگر افسوس کہ نہ تھانوی صاحب خود آئے نہ کوئی اپنا وکیل مناظرہ بھیجا جبکہ شہزادہ اعلیٰ حضرت حجۃ الاسلام تاریخ مناظرہ سے دو دن پہلے لاہور رونق افروز ہو گئے۔ اس یادگار تاریخی مناظرہ میں شیخ المشائخ مولانا شاہ علی حسین اشرفی جیلانی کچھوچھوی صدر الشریعت علامہ محمد امجد علی اعظمی، صدر الافاضل مولانا نعیم الدین مراد آبادی، مخدوم پیر سید صدر الدین قادری گیلانی ہیں، مفتی اعظم علامہ مصطفیٰ رضا خان بریلوی، فقیہ اعظم مولانا محمد شریف کوٹلوی، شیریشہ اہلسنت علامہ محمد حشمت علی خان لکھنوی وغیرہم کثیر علماء ہند قبل از وقت لاہور پہنچ گئے مگر دیوبندی حکیم الامت صاحب نہ آئے بلکہ ان کو فرسٹ کلاس ٹکٹ کی پیش کش بھی کی گئی۔

ابوالکلام آزاد سے توبہ کا مطالبہ:

مشہور کانگریسی گاندھوی مولوی ابوالکلام آزاد اور ان کے رفقاء مفتی کفایت اللہ دہلوی مولوی احمد سعید دہلوی مولوی عبد الماجد وغیرہ خلافت کمیٹی کے اراکین نے جمعیت العلماء ہند کی جانب سے بریلی شریف میں ایک جلسہ کا انعقاد کیا۔ اعلیٰ حضرت امام اہلسنت نے ۱۴ رجب ۱۳۲۹ھ ۲۴ مارچ ۱۹۴۱ء کے اس جلسہ میں مسٹر ابوالکلام وغیرہ سے گفتگو کے لیے اور اقوال کفریہ سے توبہ کا مطالبہ کرنے کے لیے اپنے صاحبزادہ حجۃ الاسلام مولانا شاہ حامد رضا خاں صاحب، صدر الشریعہ مولانا امجد علی صاحب اعظمی، صدر الافاضل مولانا نعیم الدین مراد آبادی، مولانا پروفسر سید سلیمان اشرف علی گڑھی۔ علامہ مفتی برہان الحق صاحب جبل پوری وغیرہم کو اس جلسہ میں بھیجا اور ستر سوالات پر مشتمل پوسٹر ”اتمام حجت تامہ“ کے نام سے مفتی برہان الحق جبل پوری مولانا علامہ سید سلیمان اشرف نے جلسہ عام میں دوران تقریر ابوالکلام آزاد سے سوالات کئے اور توبہ کا مطالبہ کیا اور اس کو جواب کیا اور بریلی شریف میں کانگریسی مولوی کی چال کو ناکام کیا۔

(تاریخ جماعت رضائے مصطفیٰ ص ۱۶۵، ۱۷۱ اور اکرام امام احمد رضا ص ۱۰۵ وماہنامہ اشرفیہ مبارکپور صدر الشریعت نمبر ص ۱۸۶، ۱۸۸ و کتاب محدث اعظم ص ۱۱۱، ۱۱۸ و تذکرہ جمیل وغیرہ۔)

مگر افسوس صد افسوس آج کل بعض نام نہاد سیاسی صلح کلی اتحادی مولوی اپنے مذموم غلط طرز

عمل کے تحفظ و دفاع کے لیے اس واقعہ سے غلط تاثر دے رہے ہیں کہ اعلیٰ حضرت نے اپنے صاحبزادہ حجۃ الاسلام کو مشترکہ صلح کلی جلسہ میں خود بھیجا تھا حالانکہ حضرت حجۃ الاسلام مشترکہ جلسہ میں نہیں گئے تھے بلکہ سیدنا حجۃ الاسلام اور دوسرے اکابر اہلسنت کا نگرہی گاندھوی مولویوں سے سوالات کرنے اور اقوال کفریہ سے توبہ کا مطالبہ کرنے تشریف لے گئے تھے۔ اور جلسہ میں برسرعام خلافت کمیٹی کا نگرہی گاندھوی مولویوں کو جواب و ساکت کیا تھا مگر صلح کلی اتحادی و اشتراکی مولویوں نے اس بات کو اپنے مذموم دعویٰ کی دلیل بنا کر غلط تاثر دینا چاہا۔ اگر سیدنا مجدد اعظم امام اہلسنت اعلیٰ حضرت علیہ الرحمہ خود اپنے صاحبزادہ اور جانشین مطلق کو مرتدین زمانہ بدعقیدہ لوگوں کے جلسہ میں بھیجتے تو فتاویٰ رضویہ شریف کی ۱۲ مجلدات و فتاویٰ افریقہ و عرفان شریف و احکام شریعت میں مذکور ان ہزاروں فتاویٰ کا اطلاق کس پر ہو گا جو بد مذہبوں، بے دینوں سے میل ملاپ کی حرمت و ممانعت پر ہیں۔ درحقیقت وہ جلسہ خود برہان ملت علیہ الرحمہ کی تحریک و تجویز پر ہوا تھا وہی اس قدر محرک تھے۔ یہ جلسہ برہان ملت کا جلسہ تھا جس کو بدعقیدہ عناصر نے سرقہ کر لیا تھا۔ برہان ملت علیہ الرحمہ کے خطاب فرمانے سے ان کے عزائم ناکام ہوئے۔ آپ نے نہ ان سے مصافحہ کیا نہ ان کا کھانا کھایا نہ ان کے پاس قیام کیا نہ ان کی تقریریں سنیں اپنے خطاب کے بعد فوراً واپس آ گئے۔ کوئی ملی بیچتی کونسل اور متحدہ مجلس عمل نہیں بنائی بلکہ اس جلسہ میں بے ادبوں گستاخوں کی کفریہ عبارات کا رد فرمایا اور ان سے توبہ کا مطالبہ کیا۔

(ماہنامہ سنی آواز ناگپور)

### حجۃ الاسلام کی ایک عظیم فضیلت ایک عظیم شرف:

سیدنا امام حجۃ الاسلام کا یہ عظیم شرف اور بے مثال فضیلت ہے کہ آپ نے صدر الشریعت مولانا امجد علی اعظمی، ملک العلماء علامہ محمد ظفر الدین بہار، قطب مدینہ مولانا محمد ضیاء الدین قادری مدنی، محدث اعظم ہند ابوالحامد سید محمد اشرفی جیلانی محدث کچھوچھوی قدس سرہم کے استاد محترم استاذ الاساتذہ رئیس الحدیث علامہ وحی احمد محدث سورتی پہلی بھتی رحمۃ اللہ علیہ کی نماز جنازہ ۱۳۳۳ھ، ۱۹۱۶ء اور مجدد اعظم سیدنا اعلیٰ حضرت امام اہلسنت قدس سرہ کی نماز جنازہ ۱۳۴۰ھ، ۱۹۲۱ء میں پڑھائی۔

☆☆☆

## حجۃ الاسلام: پیکر استقامت

علامہ محمد صدیق ہزاروی، پاکستان

لکھنؤ (ہندوستان) کے ریلوے اسٹیشن پر خلاف معمول آج لوگوں کا جم غفیر موجود ہے، علماء و فضلاء کے علاوہ علاقہ بھر کے نامور رؤسا اور امراء بھی محو انتظار ہیں۔ ان منتظرین کی زمام قیادت وقت کے ایک جید عالم مولانا عبدالباری فرنگی محلی کے ہاتھ میں ہے اور علم و عرفان کا یہ عظیم مجسمہ بھی انتظار کی گھڑیاں گن رہا ہے۔

استقبال کا یہ ولولہ انگیز، اور پرتپاک منظر بتاتا ہے کہ کوئی عظیم شخصیت جلوہ گر ہونے والی ہے۔ اسی اثنا میں گاڑی آتی ہے، فرط مسرت میں ہر شخص دوسرے سے آگے بڑھنے کی کوشش میں ہے تاکہ معزز مہمان کی ایک جھلک دیکھ سکے۔ مولانا عبدالباری فرنگی محلی آگے بڑھتے ہیں، مہمان محترم کے پاس پہنچ کر مصافحہ کی کوشش کرتے ہیں، لیکن حاضرین یہ دیکھ کر محو تعجب ہو جاتے ہیں کہ جس مہمان کے استقبال کے لیے اس قدر اہتمام کیا گیا وہ بے رخی سے پیش آتا ہے۔

اس میں کوئی شک نہیں کہ سطحی مطالعہ کا فتویٰ یہی ہوگا کہ یہ بد اخلاقی ہے جو کسی لحاظ سے قابل تعریف نہیں، لیکن اس صورت حال کا پس منظر یہ ہے کہ آنے والا معزز مہمان اپنی ذات سے شریعت کو مقدم سمجھتا ہے۔ اسے معلوم ہے کہ میزبان کا یہ پُر خلوص استقبال، اسی کی عزت و وقار کے لیے ہے لیکن اس کے باوجود اس مہمان کے سامنے یہ حقیقت آشکارا ہے کہ میزبان امت مسلمہ کی راہ سے الگ ہو کر کانگریس کا ساتھ دے رہا ہے اور گاندھی کی تحریک میں شامل ہے۔ لہذا جب تک اس شرعی جرم سے توبہ نہیں کرتا۔ اس سے ہاتھ نہیں ملا یا جاسکتا اور پھر جب صدر الافاضل مولانا نعیم الدین مراد آبادی کی پر تاثیر گفتگو کے بعد مولانا فرنگی محلی توبہ کر لیتے ہیں تو وہی معزز مہمان مصافحہ کی بجائے معاف کرنا ہے اور فرط مسرت سے اس کی آنکھوں سے آنسو چھلک پڑتے ہیں۔

استقامت کا یہ کوہ گراں اور للہیت کا یہ مجسمہ، حجۃ الاسلام مولانا حامد رضا خان بریلوی تھے۔ جن کے والد گرامی امام اہلسنت مولانا امام احمد رضا خان بریلوی نے یہ کہہ کر انگریزوں کی عدالت میں حاضر

ہونے سے انکار کر دیا تھا کہ میں انگریز کی حکومت کو سرے سے تسلیم ہی نہیں کرتا، اس کی عدالت کیسی؟  
 مولانا حامد رضا خان بریلوی، ربیع الاول ۱۲۹۲ھ میں بریلی (ہندوستان) کے ایک علمی و  
 روحانی خانوادے میں پیدا ہوئے۔ والد ماجد امام احمد رضا خان بریلوی علم و عمل، زہد و تقویٰ، عشق  
 رسالت اور حق گوئی کے باعث چار دانگ عالم میں مشہور ہیں۔ جد امجد مولانا نقی علی خان جید عالم  
 دین تھے۔

علوم اسلامیہ کی تمام کتب متداولہ معقول و منقول، تفسیر و حدیث، فقہ و اصول اور دیگر تمام  
 فنون والد ماجد سے پڑھیں۔ تفسیر بیضاوی کے درس میں خصوصی توجہ تھی۔ اصول و فقہ، منطق،  
 فلسفہ اور ریاضی میں یدِ طولیٰ حاصل تھا۔ بیضاوی کے علاوہ، شرح عقائد اور شرح چغمنی کا درس  
 نہایت مشہور تھا۔ فقہی مسائل کے حل اور فتاویٰ لکھنے میں آپ کو خاص ملکہ حاصل تھا۔ بعض علماء کو  
 فقہ کی مشہور کتاب ”در مختار“ کا درس بھی دیا کرتے تھے۔ اوریوں اہل علم پر آپ کے علمی دبدبہ کی  
 دھاک بٹھتی ہوئی تھی۔

تقریر نہایت مدلل اور پُر مغز ہوتی، مجمع پر رقت طاری ہو جاتی اور کئی بدعقیدہ تائب  
 ہو جاتے۔ حجۃ الاسلام مولانا حامد رضا خان بریلوی، بلند پایہ ادیب اور عربی زبان کے ماہر تھے۔  
 فصاحت و بلاغت کے ساتھ برجستہ عربی میں اشعار، مضامین اور خطبات ارشاد فرماتے۔

والد ماجد امام احمد رضا بریلوی نے استخارہ اور روپائے صادقہ کے بعد اپنا جانشین مقرر کیا۔  
 اور فرمایا یہ جانشینی دنیا کی سی نہیں، قیصر و کسریٰ کی روش پر نہیں بلکہ حضرت ابوبکر صدیق اور حضرت  
 فاروق اعظم رضی اللہ عنہما کے انداز پر ہے۔

حضرت مخدوم شاہ ابوالحسین احمد نوری مارہروی قدس سرہ کے حلقہ ارادت میں شامل تھے  
 اور انہی سے خلافت و اجازت کا شرف حاصل تھا۔

تصنیف و تالیف کے سلسلہ میں آپ کو حظ وافر عطا ہوا تھا۔ قلم کی جولانی قابل رشک تھی۔  
 امام احمد رضا بریلوی جب دوسرے حج کے موقع پر حرمین طہین حاضر ہوئے تو آپ ہمراہ تھے۔ علم  
 غیب کا مسئلہ پیش ہوا، تو امام احمد رضا بریلوی نے بوجہ علالت، الما فرمایا اور حضرت حجۃ الاسلام  
 نے لکھنا شروع کیا تا آنکہ آٹھ گھنٹے میں مسئلہ علم غیب پر ایک ضخیم تحقیقی دستاویز ”الدولۃ المکیہ“  
 کے نام سے منظر عام پر آئی پھر اس کی کئی نقول بھی اپنے ہاتھوں تحریر کیں، اور حجاز، شام، مصر  
 اور عراق کے علماء سے تصدیق کروائیں۔

آپ کو فن تاریخ گوئی میں بھی کمال حاصل تھا۔ اس دور میں برجستہ مادہ تاریخ نکالنا آپ  
 کی خصوصیات میں سے تھا۔

دیوبندی بریلوی (اہل سنت) اختلافات نے آج جس طرح فضا کو مکدر کر رکھا ہے، اس سے کوئی بھی ذی شعور ناواقف نہیں، دین و مذہب کا در در کھنے والے ہر شخص کی یہ دلی خواہش ہے کہ اختلاف کی یہ فضا ختم ہو اور شیرازہ ملت مجتمع ہو کر کفر کے خلاف سیسہ پلائی دیوار بن جائے۔ اس نیک مقصد کے پیش نظر بعض علماء نے ۱۳۵۲ھ میں یہ کوشش کی کہ دونوں طرف کے جید علماء کی باہم گفتگو کے ذریعہ اختلافات کے خاتمہ کی کوئی سبیل نکالی جائے۔ چنانچہ اس گفتگو کے لیے علماء دیوبند کی طرف سے مولانا اشرف علی تھانوی اور بریلوی مکتب فکر (اہل سنت) کی جانب سے مولانا حامد رضا خان کا انتخاب کیا گیا۔ اور ۱۵ شوال المکرم ۱۳۵۲ھ کا دن، گفتگو کے لیے متعین ہوا۔ چنانچہ حضرت مولانا حامد رضا خان بریلی سے لاہور تشریف لائے لیکن مولانا اشرف علی تھانوی نہ پہنچے۔ کاش! اس وقت اختلاف و نزاع کے خاتمے کی کوئی صورت ہو جاتی تو آج نقشہ کچھ اور ہوتا۔

حجۃ الاسلام مولانا حامد رضا خان نہایت متواضع، منکسر المزاج اور وسیع اخلاق کے مالک تھے۔ تمام لوگوں سے حسن اخلاق سے پیش آتے۔ بالخصوص علوم اسلامیہ کے طلبہ، حاجت مندوں اور فقراء پر بہت شفقت فرماتے۔ اگر کوئی بیماری، مشکل یا مصیبت پیش آتی تو نہایت ہی صبر و تحمل اور بردباری کے ساتھ برداشت کرتے حتیٰ کہ بعض اوقات آپ کے معالج بھی آپ کے سکون و اطمینان کو دیکھ کر دم بخود رہ جاتے۔

زہد و ورع اور اتباع سنت کا یہ عالم تھا کہ شب برأت آتی تو ظہر سے لیکر شام تک سب سے معافی مانگتے۔ حتیٰ کہ اپنے چھوٹے بچوں کو بھی فرماتے اگر میری طرف سے کوئی بات ہو گئی ہو تو مجھے معاف کر دو۔ آپ کے اخلاق سے بڑے بڑے علماء و مشائخ بھی متاثر ہوتے۔ اور آپ کے ساتھ بڑی محبت فرماتے۔ حضرت امیر ملت پیر سید جماعت علی شاہ رحمۃ اللہ علیہ کو بھی آپ کے ساتھ بہت عقیدت تھی۔

۱۷ جمادی الاولیٰ ۱۳۶۲ھ کو ستر سال کی عمر میں آپ کا وصال ہوا۔ ایک بہت بڑے میدان میں نماز جنازہ پڑھی گئی۔ امامت کے فرائض محدث اعظم حضرت مولانا محمد سردار احمد قدس سرہ نے انجام دیئے۔

(حوالہ: یادگار رضا ۲۰۰۴ء ص ۹۱)

☆☆☆

## حجۃ الاسلام: مرجع عوام و خواص

علامہ ابوداؤد محمد صادق صاحب

امیر جماعت رضائے مصطفیٰ پاکستان

روز صبح طلوع ہوتی ہے، افق مشرق پر آفتاب چمکتا ہے پھر دوپہر ڈھلتی ہے اور رات کی تاریکیوں کے سائے گہرے ہونے لگتے ہیں۔ وقت کا یہ زمانہ ایک دن گزرنے کی خبر سناتا ہے اور دوسری صبح کی طرف متوجہ ہو جاتا ہے۔ یوں روز و شب ہفتوں، ہفتے مہینوں اور مہینے سالوں میں ڈھلتے چلے جاتے ہیں اور ایسے ہی گزرے ہوئے پچاس سالوں (نصف صدی) کے پیچھے ہم جھانک کر دیکھیں تو ہمیں دنیاۓ سنیت کے افق پر چمکتا ہوا ایسا آفتاب نظر پڑے گا جس کی روشنی کی کرنیں آج بھی ماند نہیں ہوئیں۔ اس وقت اُس کی حیات ظاہری میں جو کوئی ایک نظر زیارت کرتا تھا، بے ساختہ ”سبحان اللہ“ پکارا اٹھتا تھا، اہل مجلس کی نگاہیں ان کے نورانی چہرہ پر نثار ہوتی چلی جاتیں لوگ اُن کے حسن و جمال میں ایسے محو ہوتے تھے کہ دنیا و مافیہا سے بے خبر ہو جاتے تھے اور دیدار کی یہی تجلی تھی جو محدث اعظم پاکستان حضرت قبلہ شیخ الحدیث رحمۃ اللہ علیہ کو اس وقت اپنا گرویدہ بنا کر ساتھ لے گئی جب وہ ایک انگریزی کالج میں فرسٹ ایئر کے اسٹوڈنٹ تھے۔ (بحمد اللہ! فقیر کو بھی حضرت حجۃ الاسلام کی زیرت کا شرف حاصل ہوا) آج جب وہ ظاہر میں نگاہوں سے پوشیدہ ہیں ان کی جلوہ سامانیاں عشاق و خدام کے سینوں میں تاباں و درخشاں ہیں، یہی نہیں کہ ان کو قریب سے دیکھنے والوں پر اُن کا پر تو صفات رخشندہ ہے بلکہ ان کے روشن کئے ہوئے دین و سنت کے چراغ کی لومیں اُن کی ظاہری زیارت سے مشرف نہ ہو سکنے والے بھی انہیں حجۃ الاسلام مولانا شاہ حامد رضا مرحبا کے الفاظ میں پکارا اٹھتے ہیں۔

اس صدی کے مجدد برحق امام اہلسنت اعلیٰ حضرت فاضل بریلوی علیہ الرحمۃ کے اس صاحبزادہ ذیشان حجۃ الاسلام مولانا شاہ حامد رضا خاں صاحب رحمۃ اللہ علیہ کی صورت و سیرت کی تب یا اب جس کسی نے شناسائی حاصل کی بے ساختہ پکارا اٹھا ”صاحبزادہ ہو تو ایسا ہو“ خود اعلیٰ حضرت اپنے صاحبزادہ کے متعلق یوں ارشاد فرماتے ہیں:



دیوبندی بریلوی (اہل سنت) اختلافات نے آج جس طرح فضا کو مکدر کر رکھا ہے، اس سے کوئی بھی ذی شعور ناواقف نہیں، دین و مذہب کا درور کھنے والے ہر شخص کی یہ دلی خواہش ہے کہ اختلاف کی یہ فضا ختم ہو اور شیرازہ ملت مجتمع ہو کر کفر کے خلاف سیسہ پلائی دیوار بن جائے۔ اس نیک مقصد کے پیش نظر بعض علماء نے ۱۳۵۲ھ میں یہ کوشش کی کہ دونوں طرف کے جید علماء کی باہم گفتگو کے ذریعہ اختلافات کے خاتمہ کی کوئی سبیل نکالی جائے۔ چنانچہ اس گفتگو کے لیے علماء دیوبند کی طرف سے مولانا اشرف علی تھانوی اور بریلوی مکتب فکر (اہل سنت) کی جانب سے مولانا حامد رضا خان کا انتخاب کیا گیا۔ اور ۱۵ شوال المکرم ۱۳۵۲ھ کا دن، گفتگو کے لیے متعین ہوا۔ چنانچہ حضرت مولانا حامد رضا خان بریلی سے لاہور تشریف لائے لیکن مولانا اشرف علی تھانوی نہ پہنچے۔ کاش! اس وقت اختلاف و نزاع کے خاتمے کی کوئی صورت ہو جاتی تو آج نقشہ کچھ اور ہوتا۔

حجۃ الاسلام مولانا حامد رضا خان نہایت متواضع، منکسر المزاج اور وسیع اخلاق کے مالک تھے۔ تمام لوگوں سے حسن اخلاق سے پیش آتے۔ بالخصوص علوم اسلامیہ کے طلبہ، حاجت مندوں اور فقراء پر بہت شفقت فرماتے۔ اگر کوئی بیماری، مشکل یا مصیبت پیش آتی تو نہایت ہی صبر و تحمل اور بردباری کے ساتھ برداشت کرتے حتیٰ کہ بعض اوقات آپ کے معالج بھی آپ کے سکون و اطمینان کو دیکھ کر دم بخود رہ جاتے۔

زہد و ورع اور اتباع سنت کا یہ عالم تھا کہ شب برأت آتی تو ظہر سے لیکر شام تک سب سے معافی مانگتے۔ حتیٰ کہ اپنے چھوٹے بچوں کو بھی فرماتے اگر میری طرف سے کوئی بات ہو گئی ہو تو مجھے معاف کر دو۔ آپ کے اخلاق سے بڑے بڑے علماء و مشائخ بھی متاثر ہوتے۔ اور آپ کے ساتھ بڑی محبت فرماتے۔ حضرت امیر ملت پیر سید جماعت علی شاہ رحمۃ اللہ علیہ کو بھی آپ کے ساتھ بہت عقیدت تھی۔

۱۷ جمادی الاولیٰ ۱۳۶۲ھ کو ستر سال کی عمر میں آپ کا وصال ہوا۔ ایک بہت بڑے میدان میں نماز جنازہ پڑھی گئی۔ امامت کے فرائض محدث اعظم حضرت مولانا محمد سردار احمد قدس سرہ نے انجام دیئے۔

(حوالہ: یادگار رضا ۲۰۰۴ء ص ۹۱)

☆☆☆



## حجۃ الاسلام: مرجع عوام و خواص

علامہ ابوداؤد محمد صادق صاحب  
امیر جماعت رضائے مصطفیٰ پاکستان

روز صبح طلوع ہوتی ہے، افق مشرق پر آفتاب چمکتا ہے پھر دوپہر ڈھلتی ہے اور رات کی تاریکیوں کے سائے گہرے ہونے لگتے ہیں۔ وقت کا پیمانہ ایک دن گزرنے کی خبر سناتا ہے اور دوسری صبح کی طرف متوجہ ہو جاتا ہے۔ یوں روز و شب ہفتوں، ہفتے مہینوں اور مہینے سالوں میں ڈھلتے چلے جاتے ہیں اور ایسے ہی گزرے ہوئے پچاس سالوں (نصف صدی) کے پیچھے ہم جھانک کر دیکھیں تو ہمیں دنیائے سنیت کے افق پر چمکتا ہوا ایسا آفتاب نظر پڑے گا جس کی روشنی کی کرنیں آج بھی ماند نہیں ہوئیں۔ اس وقت اُس کی حیات ظاہری میں جو کوئی ایک نظر زیارت کرتا تھا، بے ساختہ ”سبحان اللہ“ پکار اُٹھتا تھا، اہل مجلس کی نگاہیں ان کے نورانی چہرہ پر نثار ہوتی چلی جاتیں لوگ اُن کے حسن و جمال میں ایسے محو ہوتے تھے کہ دنیا و مافیہا سے بے خبر ہو جاتے تھے اور دیدار کی یہی تجلی تھی جو محدث اعظم پاکستان حضرت قبلہ شیخ الحدیث رحمۃ اللہ علیہ کو اس وقت اپنا گرویدہ بنا کر ساتھ لے گئی جب وہ ایک انگریزی کالج میں فرسٹ ایئر کے اسٹوڈنٹ تھے۔ (بجملہ اللہ! فقیر کو بھی حضرت حجۃ الاسلام کی زیرت کا شرف حاصل ہوا) آج جب وہ ظاہر بین نگاہوں سے پوشیدہ ہیں ان کی جلوہ سامانیاں عشاق و خدام کے سینوں میں تاباں و درخشاں ہیں، یہی نہیں کہ ان کو قریب سے دیکھنے والوں پر اُن کا پرتو صفات رخشندہ ہے بلکہ ان کے روشن کئے ہوئے دین و سنت کے چراغ کی لو میں اُن کی ظاہری زیارت سے مشرف نہ ہو سکنے والے بھی انہیں حجۃ الاسلام مولانا شاہ حامد رضا مرحوم کے الفاظ میں پکار اُٹھتے ہیں۔

اس صدی کے مجدد برحق امام اہلسنت اعلیٰ حضرت فاضل بریلوی علیہ الرحمۃ کے اس صاحبزادہ ذیشان حجۃ الاسلام مولانا شاہ حامد رضا خاں صاحب رحمۃ اللہ علیہ کی صورت و سیرت کی تب یا اب جس کسی نے شناسائی حاصل کی بے ساختہ پکار اُٹھا ”صاحبزادہ ہو تو ایسا ہو“ خود اعلیٰ حضرت اپنے صاحبزادہ کے متعلق یوں ارشاد فرماتے ہیں:

حامد منی اتامن حامد  
حمد سے ہمہ کساتے یہ ہیں

علم و فضل:

آپ اپنے خداداد علم و فضل، استعداد و قابلیت اور عمل و عرفان کی بدولت اپنوں بیگانوں میں دینی وجاہت و اعلیٰ و بدیدہ رکھتے تھے آپ کی تدریسی خدمات کی دور دور تک شہرت تھی۔ عربی زبان میں آپ کو خصوصی دسترس حاصل تھی۔ اردو فارسی نظم و نثر میں یدِ طولیٰ رکھتے تھے۔ آپ کا قصیدہ خمسہ بعنوان نغمہ توحید مشہور و معروف اور زبان زد عام ہے ایک بند ملا حظہ ہو، فرماتے ہیں۔

یا الہی دکھا ہم کو وہ دن بھی تو	آب زمزم سے کر کے حرم میں وضو
باادب شوق سے سیٹھ کر قبلہ رو	مل کے ہم سب کہیں یک زباں ہو بہو

اللہ ہو اللہ ہو۔۔۔۔۔ اللہ ہو اللہ ہو

آپ کے اعلیٰ وقار و بدیدہ کا زندہ ثبوت لاہور کے مناظرہ میں مولوی اشرف علی ہتھانوی دیوبندی کا عبرتناک فرار ہے۔

وصال شریف:

۷ ارجمادی الاولیٰ ۱۳۶۲ھ کی تاریخ وہ تاریخ ہے جس روز اہلسنت کا یہ آفتاب دنیائے ظاہر سے بظاہر غروب ہو گیا مگر اس کی تابانیوں اور جلوہ ریزیوں کا یہ عالم تھا کہ جنازہ مبارکہ میں بے پناہ ہجوم کی وارفتگی دیکھ کر ایک غیر مسلم نرس مشرف باسلام ہو گئی اور کئی بد مذہب صحیح العقیدہ سنی بن گئے اور یوں جیسے آپ کی نورانی صورت باعث تبلیغ ہوتی تھی۔ آپ کا جلوس جنازہ بھی تبلیغ دین کا ذریعہ بن گیا۔

جنازہ مبارکہ:

آپ کی نماز جنازہ محدث اعظم پاکستان شیخ الحدیث مولانا محمد سردار احمد صاحب علیہ الرحمۃ نے پڑھائی، جبکہ ہندوستان کے اکابر علماء و مشائخ شریک جنازہ تھے۔ سبحان اللہ (رحمۃ اللہ علیہما)

☆☆☆

## حجۃ الاسلام: جامع کمالات

جناب محمد مرید احمد چشتی  
استاد گورنمنٹ اسکول پنڈ دادن خان

حضرت مولانا حامد رضا خان بریلوی رحمۃ اللہ علیہ ربیع الاول شریف ۱۲۹۲ھ مطابق ۱۸۷۵ء میں محلہ سوداگران بریلی شریف میں پیدا ہوئے۔ حضرت امام احمد رضا بریلوی قدس سرہ کے بڑے صاحبزادے تھے۔ عالم، فاضل، مفتی کامل، مصنف، مناظر اور شیخ طریقت تھے تمام درسیات معقول و منقول، تفسیر و حدیث، فقہ و اصول جملہ علوم و فنون حضرت امام احمد رضا بریلوی قدس سرہ سے حاصل کیے۔ درس و تدریس کے وقت کے حواشی کتب درسیات، خیالی، توضیح، تلویح، ہدایہ آخرین، تفسیر بیضاوی و صحیح بخاری پر موجود ہیں۔ درس کے وقت بعض سوالات خود حضرت امام احمد رضا بریلوی قدس سرہ کو ایسے پسند آتے کہ ”قال الولد الاعز“ لکھ کر سوال اور اپنا جواب قلمبند فرما دیتے۔ حرمین شریفین میں بھی حضرت امام احمد رضا بریلوی قدس سرہ کی ہمرکابی کا شرف حاصل رہا۔ مشائخ حرمین طہیین سے مکالمات عربی زبان میں فرماتے اور وہابیہ سے مناظرات مسائل دینیہ میں بے حد کامیاب رہتے۔ تصدیقات ”حسام الحرمین“ اور ”الدولۃ المکیہ“ میں بڑا حصہ لیا۔ وہ تمام خدمات دینی کو جو حضرت امام احمد رضا بریلوی قدس سرہ حرمین شریفین میں سرانجام دیں، اُن کو حضرت امام احمد رضا بریلوی قدس سرہ نے بے حد سراہا مدینہ طیبہ کے جید عالم جناب مولانا عبدالقادر طرابلسی شامی سے جو مکالمہ ہوا، اس کا ملفوظات شریفہ میں خود تذکرہ فرمایا۔ مکہ معظمہ میں شیخ العلم محمد سعید باصیل اور مدینہ طیبہ میں حضرت مولانا سید احمد برزنجی کے حلقہ درس میں شریک ہوئے۔ اکابر علماء و مشائخ نے سندیں عطا فرمائیں حضرت مولانا خلیل خربوطی نے سند، فقہ حنفی عطا فرمائی جو علامہ سید طحاوی سے انہیں صرف دو واسطوں سے حاصل تھی۔ یہ تمام سندات حضرت کے پاس محفوظ تھیں۔ حضرت حجۃ الاسلام رحمۃ اللہ علیہ کے تلامذہ کو خود حضرت امام احمد رضا بریلوی قدس سرہ نے سندات عطا فرمائیں۔ دائر العلوم منظر اسلام

اہل سنت و جماعت بریلی شریف کے درجہ اعلیٰ میں شیخ الحدیث اور صدر المدین کی جگہ کام کیا۔  
حضرت مولانا ضیاء الدین پبلی بھتی رحمۃ اللہ علیہ (خلیفہ امام احمد رضا بریلوی) حاضر  
آستانہ ہوئے اور انہوں نے اپنے ایک رسالہ کی جو انہوں نے علم غیب میں لکھا تھا حضرت حبہ  
الاسلام مولانا حامد رضا خان بریلوی رحمۃ اللہ علیہ سے تقریظ لکھنے کی فرمائش کی حضرت نے فی  
البدیہ قلم برداشتہ ان کے سامنے عربی زبان میں ایک وسیع تقریظ فرمادی، حضرت امام احمد رضا  
بریلوی قدس سرہ کے زمانہ میں یہ رسالہ مع تقریظ چھپ گیا تھا۔

رسالہ مبارکہ ”الدولۃ المکیہ“ اور ”کفیل الفقہ الفاہم“ جو حضرت امام احمد رضا بریلوی قدس  
سرہ نے سفر حجاز مقدس میں سوالات مشائخ حرمین شریفین پر تحریر فرمائے ان کی طباعت کے  
وقت حضرت امام احمد رضا بریلوی قدس سرہ نے حضرت حجۃ الاسلام رحمۃ اللہ علیہ سے ارشاد فرمایا  
کہ کاپیاں ہو چکیں۔ تمہید کے لیے جگہ باقی ہے، کاپی نویس کو مضمون جلد دینا ہے۔ اس کی تمہید فوراً  
لکھ دی جائے کہ جگہ خالی نہ رہے، حضرت حجۃ الاسلام رحمۃ اللہ علیہ نے اسی وقت آپ کے ارشاد  
کے موافق تمہید لکھ کر حاضر کر دی، جسے حضرت امام احمد رضا بریلوی قدس سرہ نے پسند فرمایا اور  
تائش فرمائی اور رسالہ مبارکہ میں اُس کے اندراج کا اذن فرمایا یونہی ”کفیل الفقہ الفاہم“ کی  
تمہید بھی حضرت حجۃ الاسلام رحمۃ اللہ علیہ نے فی البدیہہ تحریر فرمائی اور حضرت بریلوی کی بارگاہ  
سے اُس نے شرف قبول پایا اور درج رسالہ ہوئی۔ یہ تمہیدیں فن ادبیت کا ایک بے مثل نمونہ اور  
عربیت کا ایک نادر نمونہ اور شاہکار ہیں۔

فن تاریخ گوئی میں بھی حضرت حجۃ الاسلام رحمۃ اللہ علیہ کو کمال حاصل ہے، برجستہ مادہ  
تاریخ نکالنا یہ اس زمانہ میں حضرت حجۃ الاسلام رحمۃ اللہ علیہ کی خصوصیات سے تھی، بکثرت تاریخ  
کے مادوں سے چند وہ مادے جو حضرت حجۃ الاسلام رحمۃ اللہ علیہ نے برجستہ فرمائے، یہ ہیں:  
مسجد جنکشن بریلی جب بن کر تیار ہوئی اور اس کی تاریخ کے لیے بعض احباب کی آپ سے  
فرمائش ہوئی تو برجستہ آپ نے عربی میں جو قطعہ تاریخ فرمایا وہ یہ ہے۔

انما یعمر المساجد من	امن بالالہ والاخری
من بناہ بنی لہ اللہ	بیت در بجنۃ البائ
شکر اللہ سعی قیمہ	عمر حامد رضا شفیق ورضا
بخ لعمری بناہ ما اشمخ	ارخ اسہ فایہ بخل رضا
قلت سبحن ربی الاعلی	مسجد أسس علی تقوی
۳۷۴	۸۵۴ = ۱۳۲۸ھ

حضرت حجۃ الاسلام مولانا حامد رضا خاں بریلوی رحمۃ اللہ علیہ نے حضرت امام احمد رضا بریلوی قدس سرہ کے وصال شریف پر جو تار-بخیں فرمائی وہ یہ ہیں۔  
تواریخ الوفاۃ ۱۳۴۰ھ۔ نور اللہ ضریح ۱۳۴۰ھ۔ شیخ الاسلام والمسلمین۔ ۱۳۴۰ھ۔ امام بدایۃ النہج الحاج احمد رضا۔ ۱۳۴۰ھ، الحاۃ البریلوی القادری البرکاتی۔ ۱۳۴۰ھ، رضی اللہ الخور عنہ۔ ۱۳۴۰ھ۔ راح شیخ الکمل فی کل۔ ۱۳۴۰ھ، مولوی معنوی قرآن زبانت ماوری۔ ۱۳۴۰ھ، ہم اولیای تحت قبای لا یعرفہم غیر ۱۳۴۰ھ۔

حضرت حجۃ الاسلام مولانا حامد رضا خاں بریلوی رحمۃ اللہ علیہ کے تمام علمی کارنامے حضرت امام احمد رضا بریلوی قدس سرہ پر آشکار تھے۔ بڑے جلسوں میں خود حضرت امام احمد رضا بریلوی قدس سرہ کی موجودگی میں تقریر فرماتے، جسے حضرت امام احمد رضا بریلوی قدس سرہ بہت پسند فرماتے۔  
حضرت امام احمد رضا بریلوی قدس سرہ نے باوصف ان تمام باتوں کے اپنی جانشینی کے لیے اپنے مخلصین علمائے دین و عمامہ سے مشورہ کیا پھر استخارہ فرمایا اور جب رویائے صادقہ میں بشارت ہوئی تو اپنا ولی عہد اور جانشین مقررہ کیا اور اس جانشین کو فرمایا کہ اہل دنیا کی سی نہیں، قیصر و کسریٰ کی روش پر نہیں بلکہ سنت حضرات شیخین ابو بکر و عمر رضی اللہ تعالیٰ عنہما کے طور پر سب اجازت حضرت نور العارفین سیدنا ابوالحسین احمد نوری میاں صاحب قبلہ کے حکم سے عطا فرمائی۔  
سبحان اللہ یہ خلافت اجازت بعد استخارہ و اشارات و بشارت ہوئی۔ اس کا کیا کہنا، حضرت حبۃ الاسلام رحمۃ اللہ علیہ کو جمع سلاسل عالیہ قادریہ چشتیہ نقشبندیہ سہروردیہ وغیرہ جس قدر کی حضرت امام احمد رضا بریلوی قدس سرہ کو اجازت ہے۔ سب کی اجازت فرمائی اور تمام علوم و فنون، اذکار و اشغال اور ادو اعمال سب کا مجاز ماذون کیا اور اپنے سجادہ عالیہ پر متمکن کر دیا اور اپنے جملہ اوقاف کا متولی اور اپنا ولی عہد بنایا۔ ظاہر و باطن کے تمام فیوض و برکات عطا فرمائے۔

حضرت امام احمد رضا بریلوی قدس سرہ نے وقت وصال وصیت فرمائی کہ حامد رضا خاں میرے جنازے کی نماز پڑھائیں۔ میرے حزار پر سات بار اذان دیں، وصال شریف سے ایک جمعہ قبل جو لوگ داخل سلسلہ ہونے کو حاضر ہوئے انہیں ان الفاظ میں حضرت حجۃ الاسلام رحمۃ اللہ علیہ سے بیعت کی ہدایت فرمائی کہ ”ان کی بیعت میری بیعت ہے، اُن کا ہاتھ میرا ہاتھ، اُن کا مرید میرا مرید، ان سے بیعت کرو“۔ الاستمداد میں فہرست خلفائے کرام اعلیٰ حضرت قدس سرہ میں خود حضرت حجۃ الاسلام رحمۃ اللہ علیہ کے نام سے شروع فرمائی اور جن پیارے پیارے الفاظ

میں حضرت حجۃ الاسلام رحمۃ اللہ علیہ کو نوازا۔ ان میں کوئی سہیم و شریک نہیں، وہ ارشاد گرامی یہ ہے  
 حامد منی انا من حامد  
 حمد سے ہمہ کاتے یہ ہیں  
 یعنی حامد مجھ سے اور میں حامد سے ہوں:

حضرت امام احمد رضا بریلوی قدس سرہ اور آپ کے اسمائے گرامی میں اتحاد جملی ہے۔ اور اس  
 بنا پر ایک مرتبہ خود اپنا تعویذ اُن کے گلے میں ڈال دیا۔ ایک وقف نامہ کی رجسٹری میں حضرت حجۃ  
 الاسلام رحمۃ اللہ علیہ کو متولی فرماتے ہوئے یہ تحریر فرمایا کہ مولوی حامد رضا خاں پسرکلاں کو جولائی،  
 ہوشیار اور دیانت دار ہیں، متولی کر کے قابض و دخل بحیثیت تولیت کاملہ کر دیا۔

حضرت حجۃ الاسلام مولانا حامد رضا خاں بریلوی قدس سرہ تفسیر بیضاوی شریف کے درس  
 میں اپنا ثانی نہیں رکھتے تھے۔ عربی، فارسی، اردو نظم و نثر دونوں ادب میں کمال حاصل تھا۔ مجلسی  
 گفتگو میں فصاحت و بلاغت سے اہل مجلس کے ذوق کا سامان تھے۔

۱۳۲۴ھ میں حج و زیارت کی سعادت حاصل کی اور وہاں کے معروف عربی دان حضرت  
 شیخ سید حسین دباغ (وزیر دفاع) اور سید محمد مالکی ترکی نے آپ کی قابلیت کو خراج تحسین پیش  
 کرتے ہوئے اعتراف کیا:

”ہم نے ہندوستان کے اکناف و اطراف میں حجۃ الاسلام جیسا فصیح و بلیغ دوسرا نہیں دیکھا،  
 جسے عربی زبان میں اتنا عبور ہو“

حضرت حجۃ الاسلام رحمۃ اللہ علیہ نہایت متواضع، منکسر المزاج اور وسیع اخلاق کے مالک تھے۔  
 تمام لوگوں سے حسن اخلاق سے پیش آتے، بالخصوص علوم اسلامیہ کے طلبہ حاجت مندوں اور فقراء پر  
 بہت شفقت فرماتے، اپنے خدام اور عقیدت مندوں کو بہت نوازتے۔ دین کی خدمت کا کوئی منصوبہ  
 دیکھتے تو بہت خوش ہوتے، اگر کوئی بیماری، مشکل یا مصیبت پیش آتی تو نہایت ہی صبر و تحمل اور بردباری  
 کے ساتھ برداشت کرتے حتیٰ کہ بعض اوقات آپ کے معالج بھی آپ کے سکون و واسطینان کو دیکھ  
 کر دم بخور رہ جاتے۔

زہد و ورع اور اتباع سنت کا یہ عالم تھا کہ شب براءت آتی تو ظہر سے لے کر شام تک سب  
 سے معافی مانگتے۔ حتیٰ کہ اپنے چھوٹے بچوں کو بھی فرماتے، اگر میری طرف سے کوئی بات ہو گئی  
 ہو تو مجھے معاف کر دو۔ آپ کے اخلاق سے بڑے بڑے علماء و مشائخ بھی متاثر ہوتے اور آپ  
 کے ساتھ بڑی محبت فرماتے۔



دیوبندی، بریلوی (اہلسنت) اختلافات نے آج جس طرح فضا کو مکدر کر رکھا ہے، اس سے کوئی بھی ذی شعور ناواقف نہیں، دین و مذہب کا در در کھنے والے ہر شخص کی یہ دلی خواہش ہے کہ اختلافات کی یہ فضا ختم ہو اور شیرازہ ملت مجتمع ہو کر کفر کے خلاف سینہ پلائی دیواریں بن جائے، اس نیک مقصد کے پیش نظر بعض علما نے ۱۳۵۲ھ میں یہ کوشش کی کہ دونوں طرف کے جید علماء کی باہم گفتگو کے ذریعے اختلاف کے خاتمے کی کوئی سبیل نکالی جائے۔ چنانچہ اس گفتگو کے لیے علمائے دیوبند کی طرف سے مولوی اشرف علی تھانوی اور اہل سنت کی جانب سے مولانا حامد رضا خاں بریلوی کا انتخاب ہوا۔ اور ۱۵/شوال المکرم ۱۳۵۲ھ کا دن گفتگو کے لیے متعین ہوا، چنانچہ حضرت مولانا حامد رضا خاں بریلوی، بریلی سے لاہور تشریف لائے لیکن مولوی اشرف علی تھانوی نہ پہنچے کاش! اس وقت اختلاف و نزاع کے خاتمے کی کوئی صورت ہو جاتی تو آج نقشہ کچھ اور ہوتا

آپ نے اسلام اور مسلک حق اہل سنت و جماعت کی ترویج و اشاعت کے لیے برصغیر کے مختلف شہروں کے دورے فرمائے۔ ایک ایسے ہی مبارک دورے کا چشم دید حال بیان کرتے ہوئے حضرت قاری محمد مصلح الدین صدیقی رحمۃ اللہ علیہ لکھتے ہیں:

”۱۹۳۴ء میں جب میں دارالعلوم اشرفیہ مصباح العلوم مبارک پور اعظم گڑھ میں زیر تعلیم تھا تو حجۃ الاسلام حضرت الشیخ مولانا حامد رضا خاں بریلوی رحمۃ اللہ علیہ مبارک پور تشریف لائے تھے۔ اُن کے ہمراہ چھوٹے فرزند حضرت نعمانی میاں مرحوم بھی تھے۔ دارالعلوم کے طلبہ اور معززین قصبہ اُن کے استقبال کے لیے جلوس کی شکل میں قصبے سے دو میل باہر گئے اور چند حضرات اسٹیشن جہانا گنج روڈ گئے، شیخ کی سواری راہ پر پہنچی تو فلک شکاف نعروں سے استقبال کیا گیا۔ اس وقت پہلی بار حضرت حجۃ الاسلام علیہ الرحمہ کی زیارت کا شرف اس فقیر کو حاصل ہوا۔ ان کا حسن و جمال، عمامہ کی بندش، داڑھی کی وضع قطع اور پاکیزہ صاف ستھرا لباس اور بزرگی دلوں کو مسخر کر رہی تھی اور ایسا معلوم ہوتا تھا کہ یہ قدرت الہی کا بہترین شاہکار اور حسین مرقع ہیں۔ آنکھیں فرط عقیدت سے بچی جا رہی تھیں اور لوگ اُنکی طرف کھینچے جا رہے تھے اور نعروں کا سلسلہ تھا کہ ختم ہی نہ ہوتا تھا میں نے اپنی زندگی میں جن چند حسین و جمیل بزرگوں کی زیارت کی ہے، ان میں حضرت حجۃ الاسلام بھی ہیں۔ استاد مسکرم حضرت حافظ ملت مولانا عبدالحزیز صاحب دامت برکاتہم العالیہ نے مجھے ایک استقبالِ نظم کہہ کر دی تھی۔ جب مجمع کا جوش و خروش تھا تو میں نے وہ استقبالِ نظم شروع



کی، جس کا پہلا شعر یہ تھا۔“

مرحبا احلاد سہلا مرحبا

مرحبا جودا وفضلا مرحبا

یہ نظم گیارہ اشعار پر مشتمل تھی اور حضرت حجۃ الاسلام کے محاسن اور ان کی تشریف آوری پر ہدیہ تشکر وغیرہ پر مبنی تھی۔ پھر یہ جلوس اپنے حسین و جمیل ڈلبھا کو لے کر قصبے کی طرف چلا راہ میں ہزاروں افراد جلوس میں شریک ہوتے گئے اور اس حسین نظارے سے متاثر ہوتے رہے، یہاں تک کہ یہ جلوس دائر العلوم اشرفیہ کے پھاٹک پر ختم ہوا اور حضرت کو شیخ الحدیث کے کمرے میں بٹھایا گیا۔ یہ نقیصہ بھی اساتذہ کے ساتھ اس کمرے میں بیٹھا تھا کہ حضرت نے گفتگو کا سلسلہ شروع فرمایا سب کے سب ہمہ تن متوجہ تھے۔ حضرت کی گفتگو کا لہجہ نہایت شریں تھا اور کلام نرم تھا اور جی یہ چاہتا تھا کہ یہ سلسلہ سخن جاری رہے اچانک حضرت نے مجھے قریب بلایا اور فرمایا کہ استقبالیہ نظم میں اس لفظ کی بجائے یہ لفظ استعمال کیا جائے تو تاریخ بھی ہو جاتی ہے اور شعر کا وزن بھی ٹوٹنے نہیں پاتا۔ تھوڑی دیر کے بعد دوپہر کے کھانے پر یہ مجلس ختم ہوئی۔ شام کو جب میں دائر العلوم پہنچا تو لوگوں کا ایک جھوم بخت، جو زیارت کے لیے پہنچا تھا۔ مخالفین بھی ان کی زیارت کے لیے آئے اور متاثر ہو کر جاتے اور سنیوں سے پوچھتے کہ آپ کی جماعت کما تے بڑے بزرگ تشریف لائے ہیں۔ ان کی تقریر کب ہوگی اور کہاں ہوگی؟ اسی طرح سنی عوام میں بھی بے حد اشتیاق بڑھتا جا رہا تھا کہ حضرت کا بیان ضرور ہوتا چاہیے مگر مشکل یہ بھی کہ حضرت تقریر نہیں کرتے تھے، نہ اس کی عادت تھی۔ حضرت استاذ المکرم سے احباب اہل سنت نے اپنے اشتیاق کا اظہار کیا تو حضرت استاذ المکرم نے بعد نماز عشاء دائر العلوم کی وسیع چھت پر حضرت کی نشست کا انتظام کیا، تخت بچھایا گیا اور اساتذہ اور طلبہ کو اس کے ارد گرد بٹھایا گیا، ادھر چودھویں رات کا چاند آسمان پر جگمگا رہا تھا اور عالم پر اپنی روشنی بکھیر رہا تھا۔ ادھر شہزادہ اعلیٰ حضرت، حجۃ الاسلام سے درخواست کی گئی کہ حضرت اس پر جلوہ افروز ہوں اور ہمارے دائر العلوم کے اساتذہ و طلبہ کو استاذ المکرم نے کچھ ہدایتیں فرمائیں، جب حضرت حجۃ الاسلام نے یہ درخواست منظور فرمائی تو فوراً ہی قصبے میں چاروں طرف لوگ دوڑا دیئے گئے کہ دائر العلوم کی چھت پر جلسہ ہے اور حضرت حجۃ الاسلام تقریر فرما رہے ہیں۔ دیکھتے ہی دیکھتے ہزاروں کا

مجمع ہو گیا اور حضرت کی نورانی تقریر کا سلسلہ جاری تھا۔ سرکارِ مدینہ منیٰ علیہ السلام کی محبت، مسلکِ اہل سنت و جماعت کی حقانیت پر مدلل تقریر ہو رہی تھی اور مخالفین کے اعتراضات کا پردہ چاک ہو رہا تھا۔ حقائق و معارف کا دریابہہ رہا تھا، سارا مجمع دم بخود حیران تھا اور ہر طرف تحسین و تکبیر کے نعرے بلند ہو رہے تھے اور مخالفین بھی پوری محویت کے ساتھ تقریر سن رہے تھے اور داد دے رہے تھے۔ پورے ڈیڑھ گھنٹے تک یہ تقریر جاری رہی۔ موافقین و مخالفین کو یہ کہتے سنا گیا کہ ایسی مدلل و مبرہن تقریر کبھی سنی نہ گئی۔ اس کے بعد صلوٰۃ والسلام پر یہ مبارک نورانی محفل اختتام پذیر ہوئی۔ وہابیہ و شیعہ حضرات نے یہ کہا کہ ایسی نورانی صورت آج تک دیکھی نہ گئی اور نہ ایسی مدلل تقریر سنی اور یہ کہ کاش یہ تقریر اعلان کے ساتھ کسی وسیع میدان میں ہوتی، تیسرے دن گیارہ بجے ہالِ کمرہ میں ایک خصوصی اجتماع ہوا اور اساتذہ نے حضرت سے چند سوالات کئے جن کے جوابات حضرت نے دیئے اور ساتھ ہی کچھ ہدایتیں فرمائیں۔ آخر بادلِ نخواستہ حضرت کو رخصت کیا گیا اور ایک عرصہ تک دارالعلوم اور قصبہ کے لوگوں کے دلوں میں یہ یاد باقی رہی۔“

حضرت حجتہ الاسلام مولانا حامد رضا خاں بریلوی رحمۃ اللہ علیہ انجمنِ نعمانیہ، لاہور کے جلسوں میں تشریف لاتے تھے۔ آپ کے خلفاء و تلامذہ لاتعداد ہیں، جو تبلیغ و اشاعتِ دین میں مصروف ہیں۔

۱۷ جمادی الاولیٰ ۱۴۶۲ھ مطابق ۲۳ مئی ۱۹۴۳ء نماز کے دوران عالمِ تشہد میں وصال ہوا۔ نماز جنازہ حضرت محدثِ اعظم مولانا سردار احمد نے پڑھائی۔ انا للہ وانا الیہ راجعون۔  
ذیل کی کتب یادگار چھوڑیں۔

- (۱) نعتیہ دیوان (۲) الصارم الربانی علی اسراف القادیانی (مطبوعہ) (۳) مجموعہ فتاویٰ (مطبوعہ) (۴) سدا الفرار (مطبوعہ) حاشیہ ملا جلال (قلمی) (۶) ترجمہ الدولۃ المکیہ (مطبوعہ) (۷) ترجمہ حسام الحرمین (مطبوعہ) (۸) سلامۃ اللہ لائل السنۃ من سبیل اعناد و الفتنہ (مطبوعہ)



## حجۃ الاسلام: نمونہ اسلاف

حضرت علامہ مولانا محمد حنیف خان رضوی  
جامعہ نوریہ رضویہ بریلی شریف

ولادت: آپ کی ولادت باسعادت شہر بریلی میں ماہ ربیع الاول ۱۲۹۲ھ/مئی ۱۸۷۵ء کو ہوئی۔ خاندانی دستور کے مطابق ”محمد“ نام پر عقیقہ ہوا اور یہی آپ کا تاریخی نام بھی ہو گیا، عرفی نام ”حامد رضا“ تجویز ہوا، اور لقب ”حجۃ الاسلام“ ہے۔ آپ حسن سیرت اور جمال صورت دونوں کے جامع تھے، اپنے عہد کے بے نظیر مدرس، محدث اور مفسر تھے۔ عربی ادب میں انفرادی حیثیت کے مالک اور شعر و ادب میں پاکیزہ ذوق رکھتے تھے، اپنے اسلاف اور آباء و اجداد کے کامل و اکمل نمونہ تھے۔ بزرگوں کا احترام اور چھوٹوں پر شفقت آپ کا شعار دائم تھا۔ زہد و تقویٰ، توکل و استغناء میں امتیازی شان کے مالک اور اخلاق و کردار کے بادشاہ تھے۔

حسن صورت: ہندوستان کے اکابر علماء کا یہ متفقہ فیصلہ ہے کہ نگاہوں نے حجۃ الاسلام سے زیادہ حسین چہرہ نہیں دیکھا۔ پھر اس پر لباس کی سج دھج مزید برآں تھی۔ جو لباس بھی آپ زیب تن فرماتے وہ بھی آپ کے جمال سے جگمگا اٹھتا۔ جس مقام سے گزر رہتا تو لوگ حسن صوری دیکھ کر انگشت بدنداں رہ جاتے اور سارا ماحول غزل خواں ہوتا۔

ع دم میں جب تک دم ہے دیکھا کیجئے

حسن سیرت: آپ پاکیزہ اخلاق کے مالک تھے۔ متواضع اور خلیق اور بلند پایہ کردار رکھتے تھے۔ شب برأت آتی تو سب سے معافی مانگتے حتیٰ کہ چھوٹے بڑے اور خدام اور مریدوں سے بھی فرماتے کہ اگر میری طرف سے کوئی بات ہو گئی ہو تو معاف کر دو اور کسی کا حق رہ گیا ہو تو بتادو۔ آپ ”الحب فی اللہ و البغض فی اللہ“ اور ”اشداء علی الکفار و رحماء بینہم“ کی جیتی

جانتی تصویر تھے، آپ اپنے شاگردوں اور مریدوں سے بھی بڑے لطف و کرم اور محبت سے پیش آتے تھے۔ اور ہر مرید اور شاگرد یہی سمجھتا تھا کہ اسی سے زیادہ محبت کرتے ہیں۔

ایک بار کا واقعہ ہے کہ آپ لمبے سفر سے بریلی واپس ہوئے۔ ابھی گھر پر اترے بھی نہ تھے اور تانگہ پر بیٹھے ہوئے تھے کہ بہاری پور بریلی کے ایک شخص نے (جس کا بڑا بھائی آپ کا مرید تھا اور اس وقت بستر علالت پر پڑا ہوا تھا) آپ سے عرض کیا کہ حضور ہر روز ہی آ کر دیکھ جاتا تھا لیکن چونکہ حضور سفر پر تھے اس لئے دولت کدے پر معلوم کر کے نامید لوٹ جاتا تھا۔ میرے بھائی سرکار کے مرید ہیں اور سخت بیمار ہیں چل پھر نہیں سکتے۔ ان کی بڑی تمنا ہے کہ کسی صورت اپنے مرشد کا دیدار کر لیں۔ اتنا کہنا تھا کہ آپ نے گھر کے سامنے تانگہ رکوا کر اسی پر بیٹھے بیٹھے اپنے چھوٹے صاحبزادے نعمانی میاں صاحب کو آواز دی اور کہا سامان اتر واؤ میں بیمار کی عیادت کر کے ابھی آتا ہوں اور آپ فوراً اپنے مرید کی عیادت کیلئے چلے گئے۔

بنارس کے ایک مرید آپ کے بہت منہ چڑھے تھے اور آپ سے بے پناہ عقیدت اور محبت کرتے تھے۔ ایک بار انہوں نے دعوت کی۔ مریدوں میں گھرے رہنے کے سبب آپ ان کے یہاں وقت سے کھانے میں نہ پہنچ سکے۔ ان صاحب نے کافی انتظار کیا اور جب آپ نہ پہونچے تو گھر میں تالا لگا کر بچوں کو لیکر کہیں چلے گئے۔ جب آپ ان کے مکان پر پہونچے تو دیکھا کہ تالا بند ہے۔ مسکراتے ہوئے لوٹ آئے۔ بعد میں ملاقات ہونے پر انہوں نے ناراضگی بھی ظاہر کی اور روٹھنے کی وجہ بھی بتائی۔ آپ نے ان پر ناراض ہونے یا اسے اپنی ہتک سمجھنے کے بجائے انہیں التامنا یا اور دل جوئی کی۔ آپ خلفائے اعلیٰ حضرت اور اپنے ہم عصر علماء سے نہ صرف محبت کرتے تھے بلکہ ان کا احترام بھی کرتے تھے جبکہ بیشتر آپ سے عمر اور علم و فضل میں چھوٹے اور کم پائے تھے۔ سادات کرام خصوصاً مارہرہ مطہرہ کے مخدوم زادگان کے سامنے تو بچھ جاتے اور آقاؤں کی طرح ان کا احترام کرتے تھے۔

طالب علمی کے زمانہ میں شب و روز مطالعہ و مذاکرہ جاری رہا۔ اور ۱۹ سال کی عمر شریف ۱۳۱۱ھ / ۱۸۹۳ء میں فارغ التحصیل ہوئے، جب فارغ ہوئے تو والد ماجد امام احمد رضا نے فرمایا: ”ان جیسا عالم اودھ میں نہیں“

فراغت کے بعد مسلسل ۱۵ سال ۱۳۲۶ھ تک والد ماجد کی خدمت میں حاضر رہے اور تصنیف و تالیف، فتویٰ نویسی اور دیگر مضامین عالیہ سے خدمت دین فرمائی۔

اجازت و خلافت : نور اکاملین خلاصۃ الواصلین سیدنا حضرت مولانا الشاہ ابوالحسین احمد نوری مارہروی قدس سرہ سے آپ کو خلافت و اجازت حاصل تھی اور پھر آپ کے حکم سے اعلیٰ حضرت امام احمد رضا قدس سرہ نے بھی، حجۃ الاسلام کو جملہ علوم، اذکار و اشغال، اور اداء اعمال کی اجازت سے نوازا۔

علم و فضل : آپ اپنے علم و فضل کے اعتبار سے بلاشبہ نائب امام احمد رضا تھے اہل علم میں آپ کی مقبولیت صرف بڑے باپ کے بیٹے ہونے کی حیثیت سے نہیں بلکہ اس بنیاد پر بھی تھی کہ وہ علوم دینیہ کے بحر بیکراں تھے۔ جملہ علوم عقلیہ و نقلیہ میں دستگاہ کامل حاصل تھی اور ایک عرصہ تک آپ نے منظر اسلام میں درس دیا۔ تفسیر وحدیث، فقہ و اصول فقہ اور کلام و منطق وغیرہا میں آپ کو ید طولیٰ حاصل تھا بالخصوص آپ کا درس بیضاوی، شرح عقائد اور شرح چغینی بہت مشہور تھا۔ حج و زیارت : آپ نے اپنی عمر کے اکیسویں سال ۱۳۲۳ھ میں حج و زیارت کی

سعادت حاصل کی، اور اپنی والدہ ماجدہ، نیز عم محترم حضرت مولانا محمد رضا خان صاحب کے ساتھ روانہ ہوئے، اس سفر سرایا ظفر میں اعلیٰ حضرت امام احمد رضا جہانسی تک آپ کے ساتھ رہے۔

امام احمد رضا جہانسی سے واپس تشریف لے آئے لیکن گھر آ کر ایک اضطرابی کیفیت طاری تھی۔ آخر کار والدہ ماجدہ سے اجازت لیکر خود بھی روانہ ہو گئے اور بمبئی سے سب کے ساتھ جدہ روانہ ہوئے۔ اس طرح حجۃ الاسلام نے یہ حج اپنے والد ماجد کی معیت میں ادا کیا۔

اس حج کی برکات نہایت عظیم و جلیل ہیں۔ امام احمد رضا نے تفصیل سے ”المفلوظ“ میں ان کو بیان فرمایا ہے۔ مختصر اُیوں ہے۔ حرم مکہ کے پہلے روز کی حاضری کا ذکر اس طرح فرمایا:

پہلے روز جو حاضر ہوا تو حامد رضا ساتھ تھے۔ محافظ کتب حرم ایک وجیہہ و

جمیل عالم نبیل مولانا سید اسماعیل تھے۔ یہ پہلادان ان کی زیارت کا ہت۔

حضرت مولانا موصوف سے کچھ کتابیں مطالعہ کیلئے نکلوائیں۔ حاضرین میں

سے کسی نے اس مسئلہ کا ذکر کیا کہ قبل زوال رمی کیسی؟ مولانا نے فرمایا یہاں

کے علماء نے جواز کا حکم دیا ہے۔ حامد رضا خاں سے اس بارے میں گفتگو ہو

رہی تھی۔ مجھ سے استفسار ہوا، میں نے کہا خلاف مذہب ہے۔ مولانا سید

صاحب نے ایک متداول کتاب کا نام لیا کہ اس میں جواز کو علیہ الفتویٰ لکھا

ہے۔ میں نے کہا کہ ممکن ہے روایت جواز ہو مگر علیہ الفتویٰ ہرگز نہ ہوگا۔ وہ

کتاب لے آئے اور مسئلہ نکالا اور اسی صورت سے نکلا جو فقیر نے گزارش کی

تھی۔ علیہ الفتویٰ کا لفظ نہ تھا۔ حضرت مولانا نے کان میں جھک کر مجھ سے پوچھا کہ یہ کون ہیں؟ اور حامد رضا کو بھی نہ جانتے تھے مگر اس وقت گفتگو انہیں سے ہو رہی تھی لہذا ان سے پوچھا۔ انہوں نے میرا نام لیا۔ نام سنتے ہی حضرت مولانا وہاں سے اٹھ کر بے تابانہ دوڑتے ہوئے آکر فقیر سے لپٹ گئے۔

(المسلمو ظ ص ۱۰، ۱۱، جلد دوم)

امام احمد رضا کے حضور وہ بھی ایک مکی عالم نبیل محافظ کتب حرم سید محمد اسماعیل سے رمی قبل زوال کے عدم جواز پر حضرت حجۃ الاسلام نے فصیح عربی میں گفتگو کا حق ادا کر دیا اور ”الولد سبز لابیہ“ کا وہ شاندار مظاہرہ پہلی بار حرم مکہ میں کیا کہ معاصر علماء کا یہ قول فیصل قرار پایا۔ ”اعلیٰ حضرت (امام احمد رضا) کے بعد اگر واقعی کوئی عالم اور ادیب تھے تو وہ حضرت حجۃ الاسلام مولانا حامد رضا خاں تھے۔“ مولانا حسنین رضا خاں خلیفہ اعلیٰ حضرت علیہ الرحمہ کا ارشاد:

امام احمد رضا قدس سرہ کا یہ دوسرا حج مبارک تھا۔ اچانک اس حج کیلئے جانا اور حکمت البیہ کا راز کھلنا یوں بیان فرماتے ہیں:

حکمت البیہ یہاں آکر کھلی۔ سننے میں آیا کہ وہابیہ پہلے سے آئے ہوئے ہیں جن میں خلیل احمد انیسویں اور بعض وزراء ریاست و دیگر اہل ثروت بھی ہیں، حضرت شریف تک رسائی پیدا کی ہے اور مسئلہ علم غیب چھیڑا ہے اور اس کے متعلق کچھ سوال علم علماء مکہ حضرت مولانا شیخ صالح کمال سابق قاضی مکہ و مفتی حنفیہ کی خدمت میں پیش ہوا ہے۔ میں حضرت موصوف کی خدمت میں گیا۔ میں نے بعد سلام و مصافحہ مسئلہ علم غیب کی تقریر شروع کی اور دو گھنٹہ تک اسے آیات و احادیث و اقوال ائمہ سے ثابت کیا اور مخالفین جو شبہات کیا کرتے ہیں ان کا رد کیا۔ اس دو گھنٹہ تک حضرت موصوف محض سکوت کے ساتھ ہمہ تن گوش ہو کر میرا منہ دیکھتے رہے۔ جب میں نے تقریر ختم کی، چپکے سے اٹھتے ہوئے قریب الماری رکھی تھی وہاں تشریف لے گئے اور ایک کاغذ نکال لائے جس میں مولوی سلامت اللہ صاحب رامپوری کے رسالہ ”اعلام الاذکیا“ کے اس قول کے متعلق کہ حضور اقدس صلی اللہ تعالیٰ علیہ وسلم کو ”ہو الاول والاخر والظاہر والباطن و هو بکل شیء علیم“ لکھا، چند سوال تھے اور جواب کی نا تمام سطریں لائے۔



مجھے دیکھا اور فرمایا ”تیرا آنا اللہ کی رحمت تھا اور نہ مولوی سلامت اللہ کے کفر کا فتویٰ یہاں سے جا چکتا“ میں حمد بجالایا اور فرد گاہ پر واپس آیا، مولانا سے مقام قیام کا کوئی تذکرہ نہ آیا تھا۔ اب وہ فقیر کے پاس تشریف لانا چاہتے ہیں اور حج کا ہنگامہ اور جائے قیام نامعلوم۔ آخر خیال فرمایا کہ ضرور کتب خانے میں آیا کرتا ہوگا۔ ۲۵ رذوالحجہ ۱۳۲۳ھ کی تاریخ ہے۔ بعد نماز عصر کتب خانے کی سیڑھی پر چڑھ رہا ہوں، پیچھے سے ایک آہٹ معلوم ہوئی دیکھا تو حضرت مولانا شیخ صالح کمال ہیں۔ بعد سلام و مصافحہ کتب خانے میں جا کر بیٹھے۔ وہاں حضرت مولانا سید اسماعیل اور ان کے نوجوان سعید رشید بھائی سید مصطفیٰ ان کے والد ماجد سید خلیل اور بعض حضرات جن کے اس وقت نام یاد نہیں تشریف فرما ہیں۔ حضرت مولانا شیخ صالح کمال نے جیب سے ایک پرچہ نکالا جس پر علم غیب کے متعلق پانچ سوال تھے (وہی سوال جن کا جواب مولانا نے شروع کیا تھا اور تقریر فقیر کے بعد چاک فرما دیا تھا) مجھ سے فرمایا: یہ سوال وہابیہ نے حضرت سیدنا کے ذریعہ سے پیش کئے ہیں اور آپ سے جواب مقصود ہے۔ میں نے سید مصطفیٰ سے گزارش کی کہ قلم دوات دیجئے، حضرت مولانا شیخ کمال و مولانا سید اسماعیل و مولانا سید خلیل سب اکابر نے کہ تشریف فرما تھے ارشاد فرمایا کہ ہم ایسا فوری جواب نہیں چاہتے بلکہ ایسا جواب کہ خبیثوں کے دانت کھٹے ہوں۔ میں نے عرض کیا کہ اس کیلئے وقت درے مہلت چاہیئے۔ دو گھڑی دن باقی ہے اس میں کیا ہو سکتا ہے۔ حضرت مولانا شیخ صالح کمال نے فرمایا کل سہ شنبہ، پرسوں چہار شنبہ ہے، ان دو روز میں ہو کہ پنجشنبہ کو مجھے مل جائے کہ میں شریف کے سامنے پیش کر دوں۔ میں نے اپنے رب کی عنایت اور اپنے نبی صلی اللہ تعالیٰ علیہ وسلم کی اعانت پر بھروسہ کر کے وعدہ کر لیا اور شان الہی کہ دوسرے ہی دن بخار نے پھر عود کیا۔ اسی حالت میں رسالہ تصنیف کرتا اور حامد رضا خاں تہمیش کرتے۔ چہار شنبہ کے دن کا بڑا حصہ یوں بالکل خالی نکل گیا اور بخار ساتھ ہے بقیہ دن میں اور بعد عشاء بفضل الہی و عنایت رسالت پناہی صلی اللہ تعالیٰ علیہ وسلم کہ کتاب کی تکمیل و تہمیش سب پوری کرادی ”الدولة



المکية بالمادة الغيبية“ اس کا تاریخی نام ہوا اور پنجشنبہ کی صبح ہی کو حضرت مولانا شیخ صالح کمال کی خدمت میں پہونچا دی گئی۔

(المملووظ، ۱۱، ۱۲، ۱۳ ج ۲)

حجۃ الاسلام علیہ الرحمۃ والرضوان اس علمی شاہکار کے منصب شہود پر آئے کا ایک اہم سبب ہیں۔ پوری کتاب کی تمییز آپ ہی نے فرمائی۔ پھر امام احمد رضا کے حکم سے اس پر تمہید قلم برداشتہ تحریر کی جسے امام احمد رضا نے بہت پسند فرمایا۔

تمہید میں حجۃ الاسلام نے پوری کتاب کا خلاصہ چند سطور میں پیش کر دیا ہے۔ اس کے بعد آپ نے الدولۃ المکیۃ کا از اول تا آخر ترجمہ فرمایا جو آپ کی دونوں زبانوں پر قدرت کا مظہر ہے۔ ترجمہ پڑھ کر اصل کتاب کا گمان ہوتا ہے اور مزید خوبی یہ ہے کہ نثر کا ترجمہ نثر میں ہے اور نظم کا نظم میں ہے۔ اس کے علاوہ ”الاجازۃ المتینہ لعلباء بکۃ والمدینۃ“ اور ”کفل الفقہ الفاہم فی احکام قرطاس السداہم“ پر بھی آپ نے تمہیدیں تحریر فرمائیں جو آپ کی عربی دانی کا منہ بولتا ثبوت ہیں۔

دارالعلوم منظر اسلام کا اہتمام: اس دارالعلوم کا جب قیام عمل میں آیا تو سب سے پہلے اس کا اہتمام آپ کے عم محترم استاذ زمن حضرت مولانا حسن رضا خاں صاحب قبلہ علیہ الرحمۃ کے سپرد ہوا، جب آپ کا وصال ۱۳۲۶ھ میں ہو گیا تو مستقل اس کا اہتمام حجۃ الاسلام کے سپرد کر دیا گیا جو آج بھی ان کی اولاد میں چلا آ رہا ہے۔

آپ کے زمانہ میں دارالعلوم منظر اسلام نقطۂ عروج پر تھا اور اس وقت کے مدارس میں امتیازی شان کا مالک - ۱۳۵۳ھ / ۱۹۳۴ء کے سالانہ اجلاس میں بیس طلبہ فارغ التحصیل ہوئے تھے جو اس زمانہ کے لحاظ سے ایک خاصی تعداد تھی۔

اسفار: آپ نے امام احمد رضا کی معیت میں سفر حج و زیارت تو کیا ہی تھا لیکن دوسرے اہم مواقع پر بھی آپ امام احمد رضا کے ساتھ رہے۔ ندوہ کے رد میں ۱۳۱۸ھ / ۱۹۰۰ء میں جلسہ ”دربار حق و صداقت“ پٹنہ میں منعقد ہوا جس میں ہندوستان کے سیکڑوں علماء ربانین جمع ہوئے تھے، اس وقت حجۃ الاسلام بھی امام احمد رضا کے ساتھ تھے۔

۱۳۲۲ھ / ۱۹۰۵ء میں سفر جبل پور کے لئے جب امام احمد رضا تشریف لے گئے تو بھی آپ ساتھ تھے۔ ان اسفار کے علاوہ آپ کے بے شمار اسفار وہ ہیں جو آپ نے امام احمد رضا قدس سرہ کے وصال کے بعد متحدہ ہندوستان میں کئے۔ پوری زندگی ملی و مسلکی خدمات کی لگن

سینہ میں موجزن رہی، سفر لکھنؤ اور سفر لاہور آپ کے ان اسفار میں ہیں جن میں آپ نے حق و باطل کے درمیان خط امتیاز کھینچ دیا تھا۔

مولوی اشرف علی تھانوی دیوبندی وہابی سے مناظرہ کے لیے لاہور شہر کا انتخاب ہوا تھا، آپ نے بریلی شریف سے روانہ ہونے سے قبل ہی فرما دیا تھا کہ وہ آئے گا نہیں، لہذا ایسا ہی ہوا، اس مناظرہ کے لیے لاہور کی مشہور مسجد ”مسجد وزیر خاں“ کے بارے میں طے ہو چکا تھا، تاریخ ۱۵ شوال ۱۳۵۲ھ / ۱۹۳۲ء تھی، آپ وقت مقررہ پر لاہور پہنچے اور مسجد وزیر خاں میں رونق افروز ہوئے، مولوی اشرف علی تھانوی جب تھانہ بھون (یوپی) اپنے وطن سے لاہور نہیں پہنچے تو اہل سنت نے اسی مسجد میں جشن فتح منایا اور کسی شاعر نے اس وقت برملا یہ شعر پڑھا:

چل کے ہندوستان سے حامد رضا خاں آگئے

اور تھانہ میں رہا مجرم کہ تھا خوف شکست

راقم الحروف جب ۱۳۳۱ھ میں پاکستان گیا اور مسجد وزیر خاں کی زیارت کے لیے اہل سنت کے مشہور قلم کار اور محقق مولانا منشا تابش قصوری کے ساتھ وہاں پہنچا تو وہاں اس مناظرہ کا ذکر بھی ہوا، اس وقت مولانا موصوف نے ۳۱ جمادی الاولیٰ ۱۳۳۱ھ کی صبح کو مسجد میں یہ شعر سنا کر ہمیں نہایت محظوظ فرمایا، اس مناظرہ گاہ میں فتح کے ساتھ مسلمانان لاہور آپ کے حسن و جمال کا مشاہدہ کر کے نہایت مسرور تھے اور ہر طرف شور تھا کہ دیوبندی ہمارے عالم و مناظر کا چہرہ دیکھ کر ہی فیصلہ کر لیں کہ نور کہاں ہے اور حق پر کون ہے۔

اس موقع پر آپ کی ملاقات شاعر مشرق ڈاکٹر اقبال سے بھی ہوئی تھی، حضرت حجت الاسلام نے جب دیوبندیوں کی کتابوں کی عبارتیں سنائیں تو ڈاکٹر موصوف نے کہا: واللہ ایسی گستاخانہ عبارات، ان (دیوبندیوں) پر تو آسمان ٹوٹ پڑنا چاہیے تھا۔

(دعوت فکر، مصنفہ مولانا منشا تابش قصوری)

وصال: آپ ۱۷ جمادی الاولیٰ ۱۳۶۲ھ مطابق ۲۲ مئی ۱۹۴۳ء بمصر ۷۰ سال عین حالت نماز میں دوران تشہد دس بجکر ۴۵ منٹ پر اپنے خالق حقیقی سے جا ملے، انا للہ وانا الیہ راجعون۔

اولاد و امجاد: حضور حجۃ الاسلام قدس سرہ کے دو صاحبزادے اور چار صاحبزادیاں تھیں، صاحبزادگان کے نام یہ ہیں۔

(۱) مفسر اعظم ہند حضرت مولانا ابراہیم رضا خاں جیلانی میاں۔

(۲) حضرت مولانا حماد رضا خاں نعمانی میاں رحمۃ اللہ تعالیٰ علیہما رحمۃ واسعة۔

## شاہیر تلامذہ:

حضور مفتی اعظم ہند حضرت علامہ مولانا شاہ محمد مصطفیٰ رضا خاں  
 علامہ مولانا حسین رضا خاں صاحب بریلوی خلیفہ امام احمد رضا (م ۱۴۰۱ھ)  
 مفسر اعظم ہند مولانا محمد ابراہیم رضا خاں جیلانی میاں، فرزند اکبر (۱۳۸۵)  
 شاہ عبدالکریم صاحب تاجی ناگپوری پیر مرشد بابا ذہین شاہ تاجی، مدفون کراچی م ۱۳۶۶ھ  
 مولانا مفتی ابرار حسن صدیقی تلہری، مدیر شہیر ماہنامہ یادگار رضا بریلی  
 محدث اعظم پاکستان مولانا محمد سردار احمد شیخ الحدیث جامعہ رضویہ منظر اسلام لائل پور  
 پاکستان۔ (م ۱۳۸۲ھ)

مولانا محمد عبدالغفور ہزاروی شیخ القرآن، وزیر آباد پاکستان۔ (م ۱۳۹۰ھ)  
 مولانا مفتی عبدالحمید قادری (م ۱۳۹۳ھ)  
 مولانا شاہ رفاقت حسین مفتی اعظم کانپور، امین شریعت، صوبہ بہار (م ۱۴۰۳ھ)  
 مولانا غلام جیلانی، مانسہرہ پاکستان  
 صدر المدرسین جامع معقول و منقول مولانا غلام جیلانی اعظمی  
 مولانا تقدس علی خاں رضوی سابق مہتمم دارالعلوم منظر اسلام بریلی شریف (م ۱۴۰۳ھ)  
 مولانا محمد علی آنولوی حامدی نائب مدیر ماہنامہ یادگار رضا  
 مولانا قاری غلام محی الدین ہلدوانی نئی تال

## شاہیر خلفاء:

- ۱۔ مولانا محمد ابراہیم رضا خاں جیلانی میاں صاحب سجادہ خلف اکبر۔ ۱۳۸۵/۱۹۶۵
- ۲۔ مولانا ظہیر الحسن اعظمی مدفون اودے پور
- ۳۔ مولانا عنایت محمد خاں غوری فیروز پوری
- ۴۔ مولانا مفتی ابرار حسن صدیقی تلہری مدفون ضلع شاہجہاں پور
- ۵۔ مولانا ولی الرحمن پوکھریوری مظفر پوری (۱۳۴۰ھ/۱۹۵۱ء)
- ۶۔ مولانا حامد رضا خان نعمانی میاں بریلی خلف اصغر مدفون کراچی (۱۳۷۵/۱۹۵۶ء)
- ۷۔ مولانا قاری احمد حسین فیروز پوری مدفون گجرات ۱۳۷۹ھ/۱۹۶۰ء
- ۸۔ مولانا سردار ولی خاں عرف عز و میاں بریلوی مدفون ملتان

- ۹۔ مولانا حشمت علی خاں لکھنوی، پہلی بھتی (م ۱۳۸۰/۱۹۶۱ء)
- ۱۰۔ مولانا سید ابوالحسنات محمد احمد الوری مدفون دربار داتا صاحب لاہور (م ۱۳۸۰ھ/۱۹۶۱ء)
- ۱۱۔ محدث اعظم پاکستان مولانا سردار احمد لاکل پوری م ۱۳۸۲ھ/۱۹۶۲ء
- ۱۲۔ مولانا شاہ مفتی محمد اجمل سنہلی م ۱۳۸۳ھ/۱۹۶۳ء
- ۱۳۔ مولانا حافظ محمد میاں صاحب اشرفی رضوی علیم آباد ضلع درجنگہ م ۱۳۵۴ھ/۱۹۳۵ء
- ۱۴۔ مولانا سید ریاض الحسن صاحب جوہپوری مدفون حیدر آباد سندھ م ۱۳۹۰ھ/۱۹۷۰ء
- ۱۵۔ مولانا مفتی محمد اعجاز ولی خاں رضوی بریلوی مدفون لاہور م ۱۳۹۳ھ/۱۹۷۳ء
- ۱۶۔ مجاہد ملت مولانا شاہ محمد حبیب الرحمن قادری دھام نگری، م ۱۴۰۱ھ/۱۹۸۱ء
- ۱۷۔ محدث مولانا محمد احسان علی مظفر پوری، م ۱۴۰۲ھ/۱۹۸۲ء
- ۱۸۔ مولانا محمد سعید شبلی فیروز پوری، م ۱۴۰۳ھ/۱۹۸۲ء
- ۱۹۔ مداح الرسول صوفی عزیز احمد بریلوی، م ۱۴۰۵ھ/۱۹۸۴ء
- ۲۰۔ مولانا ریحان رضا خاں رحمانی میاں بریلوی نبیرۃ اکبر م ۱۴۰۵ھ/۱۹۸۴ء
- ۲۱۔ مولانا شاہ رفاقت حسین مفتی اعظم کانپور امین شریعت بہار م ۱۴۰۳ھ/۱۹۸۳ء
- ۲۲۔ مولانا رضی احمد ماہر رضوی مدھوبنی بہار
- ۲۳۔ مولانا شاہ ابوسہیل انیس عالم امین شریعت بہار
- ۲۴۔ مولانا قاضی فضل کریم قاضی شریعت بہار
- ۲۵۔ شیخ الحدیث مولانا عبدالمصطفیٰ اعظمی، م ۱۴۰۶ھ/۱۹۸۶ء
- ۲۶۔ یادگار سلف مولانا الحاج تقدس علی خاں رضوی بریلوی مدفون پیر جوگوٹھ سندھ
- ۲۷۔ مولانا محمد ابراہیم خوشتر صدیقی قادری رضوی بانی دسر براہ سنی رضوی موسائی انٹرنیشنل
- ۲۸۔ مولانا مفتی ظفر علی نعمانی کراچی۔
- ۲۹۔ مولانا سید محمد علی جمیری مقیم حیدر آباد۔ سندھ۔
- ۳۰۔ مولانا محمد علی آنولوی

## تصانیف

- ۱۔ فتاویٰ حامیہ مطبوعہ ادارہ اشاعت تصنیفات رضا ۳۴ سوداگران بریلی شریف
- ۲۔ الصارم الربانی علی اسراف القادیانی (۱۳۱۵ھ) مشمولہ فتاویٰ حامیہ

- ۳۔ اجتناب العمال عن فتاویٰ الجھال (مشمولہ فتاویٰ حامدیہ)
- ۳۔ نعتید یوان قلمی (کچھ کلام انتخاب کلام حامد کے نام سے بریلی شریف سے شائع ہوا)
- ۴۔ تمہید اور ترجمہ الدولۃ المکیۃ بالمادۃ الغیبیۃ ۱۳۲۳ھ/۱۹۰۵
- ۵۔ تمہید الاجازات اہمینیۃ لعلماء بکۃ والمدینۃ ۱۳۲۴ھ/۱۹۰۶ء مطبوعہ ادارہ اشاعت تصنیفات رضا
- ۶۔ تمہید کفیل الفقیہ الفہام ۱۳۲۴ھ
- ۷۔ تاریخی نام، خطبہ الوظیفۃ الکریمہ ۱۳۳۸
- ۸۔ سدالفرار
- ۹۔ سلامۃ اللہ لاہل السنۃ من سبیل العناد والفتنۃ ۱۳۳۲ھ/۱۹۱۳
- ۱۰۔ حاشیہ ملاجلال قلمی
- ۱۱۔ کنز المصلیٰ پر حاشیہ ۱۳۳۲ھ/۱۹۰۵
- ۱۲۔ جلی انوار الرضا ۱۳۳۴ھ/۱۹۱۵ء
- ۱۳۔ جبل اللہ المتین لہدم اثار المبتدعین
- ۱۴۔ وقایہ اہل سنت
- ۱۵۔ تعلیقات فتاویٰ رضویہ

☆☆☆

# حجۃ الاسلام اور مختلف تحریکات

ڈاکٹر مجید اللہ تادری / مولانا محمد صادق قصوری

امام احمد رضا خان کے بڑے صاحبزادے مولانا حامد رضا بریلوی قدس سرہ ۱۳۹۲ھ / ۱۸۷۵ء میں بریلی میں پیدا ہوئے۔ آپ کا تاریخی نام ”محمد“ ہے، عرفاً ”حامد رضا“ اور ”حبۃ الاسلام“ اور ”امام الاولیاء“ کے القاب سے مشہور ہیں۔ والد ماجد امام احمد رضا سے درسیات کی تکمیل کی، انیس برس کی عمر میں فارغ التحصیل ہوئے، عربی زبان و ادب پر بڑا عبور حاصل کیا۔ برہنہ برس دارالعلوم منظر اسلام بریلی میں درس حدیث و تفسیر دیا۔ دارالعلوم منظر اسلام کے مہتمم ہوئے آپ کا درس بیضاوی، شرح عقائد نسفی، شرح چغینی بہت مشہور تھا، فقہی مسائل حل کرنے اور فتاویٰ تحریر کرنے میں بھی بہت ملکہ حاصل تھا، بلکہ بعض علماء کو فقہ کی مشہور و معتبر اور متداول کتاب درمختار کا بھی درس دیا کرتے تھے۔

حضرت مخدوم شاہ سید ابوالحسین احمد نوری مارہروی قدس سرہ سے بیعت و خلافت تھی۔ والد گرامی نے جمیع سلاسل کی خلافت و اجازت دی علم و فضل میں اپنے والد ماجد کے آئینہ تھے۔ اسی حقیقت کو آپ نے یوں بیان فرمایا۔

أنا من حامد حامد رضامنی کے جلوؤں سے

بجہ اللہ رضا حامد اور حامد رضامتم ہو

حجۃ الاسلام مولانا حامد رضا کی سند برکتہ المصطفیٰ فی الہند شیخ محقق عبدالحق محدث دہلوی قدس سرہ تک بطریق ذیل ہے۔

امام حجۃ الاسلام رضی اللہ عنہ عن السید السند المولیٰ الکریم مولانا الشاہ ابی الحسین احمد النوری عن جدہ الکریم المولیٰ الکریم مولانا السید ال الرسول المارہروی عن عمہ العارف الکامل مولانا الشاہ السید ال احمد

البارہروی عن استاذہ الکریم مولانا السید التقی النقی الشاہ آل محمد  
البارہروی عن البارہ کامل السید طفیل محمد عن الاستاذ کامل البارہ  
الاورع السید فخر الدین البلجرامی عن استاذہ الشیخ الافخم عذیم العذیل فی  
عصرہ مولانا الشیخ نور الحق عن ابیہ کامل المحقق المحدث مولانا الشیخ عبد  
الحق الدہلوی قدس اللہ اسرارہم

دار العلوم منظر اسلام، بریلی کا قیام ۱۳۲۲ھ / ۱۹۰۴ء میں ہوا۔ اس کے محرک ملک  
اعلم مولانا محمد ظفر الدین بہاری نے امام احمد رضا کے برادر خور مولانا حسن رضا اور خلف اکبر مولانا  
حجۃ الاسلام کوہم خیال کر کے حضرت مولانا حکیم سید محمد امیر اللہ بریلوی کو ان کی سیادت کے پیش نظر  
منتخب کیا کہ امام احمد رضا، سید ہونے کی وجہ سے ان کی بات نہ ٹالیں گے۔ حضرت حکیم موصوف نے  
سب کی طرف سے امام احمد رضا سے مدرسہ قائم کرنے کی درخواست پیش کی، امام احمد رضا نے اپنی  
تصنیفی مصروفیات کی وجہ سے معذرت کر دی۔ تب حکیم موصوف نے کہا کہ قیامت کے دن اگر  
پوچھا گیا کہ بریلی میں دیوبندیت کو کس نے فروغ دیا تو میں آپ کا نام لوں گا امام احمد رضا نے  
دریافت فرمایا، وہ کیونکر؟ حکیم موصوف نے فرمایا کہ آپ مدرسہ قائم نہیں کرتے اس لیے۔ امام  
احمد رضا نے فرمایا، میں اپنی تصنیفی مصروفیات کی بنا پر چندہ کی فراہمی اور انتظامی امور کی دیکھ بھال  
نہیں کر سکتا۔ حکیم موصوف نے فوراً عرض کیا ہم لوگ مدرسہ قائم کرتے ہیں آپ تائید فرمادیں۔  
چنانچہ رحیم یار خاں صاحب کے مکان پر مولانا محمد ظفر الدین اور مولانا عبدالرشید عظیم آبادی دو طلبہ  
سے مدرسہ کا افتتاح ہوا۔ امام احمد رضا نے بخاری شریف کا درس دیا۔ منظر اسلام مدرسہ کا تاریخی نام  
(۱۳۲۲ھ) مولانا حسن رضا نے تجویز فرمایا اور مولانا حسن رضا پہلے مہتمم مقرر ہوئے پھر خلف  
اکبر حجۃ الاسلام مولانا شاہ حامد رضا بریلوی مدرسہ کے مہتمم بنائے گئے

حجۃ الاسلام قدس سرہ کو علم و فضل اور ادب و تفقہ میں وہ ملکہ تام حاصل تھا کہ بڑے بڑے  
علماء دیکھ کر عرش عرش کراٹھتے تھے۔ فی البدیہہ عربی میں قصائد و نظم کی تدوین تو معمولی بات تھی۔  
آپ کے عربی ادب پر مہارت کے چند واقعات مولانا مفتی محمد اعجاز ولی بریلوی شیخ الجامعہ جامعہ  
داتا گنج بخش، لاہور نے لکھے ہیں۔

مولانا سید ریاض الحسین نیر خطیب حیدر آباد (برادر حضرت سید محمد مرغوب اختر الحامدی) اپنے  
ایک مضمون میں آپ کے علم و فضل اور عربی زبان و بیان میں دسترس کے بارے میں لکھتے ہیں:



”حضور کا علمی فضل و کمال مہر منیر کی طرح درخشاں و تاباں ہے، مدینہ طیبہ میں شیخ عبدالقادر طرابلسی سے مباحثہ اور شیعہ مجتہد سے گفتگو کے دو عظیم گواہ موجود ہیں۔ مجھ سے مولانا محمد اسلام صاحب سنبھلی زید مجدہم نے بیان فرمایا کہ حضرت صدر الافاضل استاذ العلماء مولانا نعیم الدین صاحب مراد آبادی رحمۃ اللہ علیہ فرماتے تھے کہ حضور جب اجیر مقدس تشریف لے گئے تو جناب مولانا معین الدین صاحب اجیری نے زبان عربی میں حضرت سے کچھ سوالات کئے جن کا حضور نے برجستہ عربی اشعار میں جواب دیا اور اس کے بعد حضرت صدر الافاضل جیسی شخصیت نے اعتراف فرمایا کہ عربی زبان کا ماہر میں نے حضرت جیسا کسی کو نہ دیکھا۔“

حجۃ الاسلام عربی زبان پر ایسی دسترس رکھتے تھے کہ اپنے والد ماجد امام احمد رضا کی تصانیف جلیلہ ”الدولة البکیہ بالمادة الغیبیہ (۱۳۲۳ھ)“ اور ”کفل الفقیہ الفہم (۱۳۲۳ھ)“ کی عربی زبان میں تمہیدات قلم برداشتہ لکھیں اور امام احمد رضا نے حرمین طہین اور عالم اسلام کے جلیل القدر علماء کو جو علمی سندات دیں، ان کو ترتیب دیا۔ ان پر مقدمہ بھی لکھا۔

تدریس اور تحریر کی طرح حجۃ الاسلام کی تقریر بھی ایسی مدلل اور موثر ہوتی کہ حاضرین پر رقت طاری ہو جاتی۔ مجمع پر عجیب کیفیت طاری ہو جاتی۔ کئی بد مذہب تائب ہو جاتے اور غیر مسلم دولت اسلام سے مالا مال ہو جاتے۔ عید الاسلام مولانا عبدالسلام قادری، مولانا عبدالباقی، برہان الحق اور دیگر اہل جبل پور (بھارت) کے پُر زور اصرار پر امام احمد رضا جبل پور جلوہ فرما ہوئے۔ حجۃ الاسلام ہمراہ تھے۔ وہاں کے احباب نے اس موقع پر ایک عظیم الشان جلسہ کا اہتمام کیا۔ اس جلسہ میں پہلی مدلل اور جامع تقریر حضرت حجۃ الاسلام کی ہوئی مجمع پر بہت اثر ہوا۔ دوران تقریر امام احمد رضا جلسہ گاہ میں تشریف فرما ہوئے اور آپ نے خلف اکبر کی تقریر سنی، مسرت کا اظہار فرمایا۔ داد دی اور کلمات تحسین فرمائے۔

حجۃ الاسلام علیہ الرحمہ نے فرق باطلہ سے متعدد مناظرے کیے جن میں بفضلہ تعالیٰ آپ نے ہمیشہ فتح پائی۔ شوال المکرم ۱۳۵۲ھ / ۱۹۳۲ء کو انجمن حزب الاحناف لاہور کی طرف سے مسجد وزیر خان میں ایک فیصلہ کن مناظرہ ہونا قرار پایا۔ علماء دیوبند کی طرف سے مولوی اشرف علی تھانوی مناظر مقرر ہوئے اور اہل سنت کی طرف سے حجۃ الاسلام مناظر مقرر ہوئے۔ قرار پایا کہ حفظ الایمان، براہین قاطعہ اور تحذیر الناس کی متنازعہ عبارت پر فیصلہ کن گفتگو کی جائے۔

وقت مقررہ پر حضرت حجۃ الاسلام کے علاوہ کثیر تعداد میں علماء اہل سنت مسجد وزیر خان پہنچ

گئے چند علماء کے اسماء گرامی درج ذیل ہیں۔

- ۱۔ شیخ طریقت مولانا سید علی حسین کچھوچھوی۔
- ۲۔ صدر الافاضل مولانا سید محمد نعیم الدین مراد آبادی۔
- ۳۔ پیر سید صدر الدین، سجادہ نشین موسیٰ پاک، ملتان۔
- ۴۔ فقیہ اعظم مولانا ابویوسف محمد شریف، کوٹلی لوہاراں۔
- ۵۔ مولانا محمد شاہ، سیالکوٹی، وغیرہ۔

مگر مولوی اشرف علی دیوبندی نہ خود آئے اور نہ ہی اپنا وکیل بھیجا۔ کاش دیوبندی مناظر، میدان مناظرہ میں آجاتے اور اختلاف و نزاع کے رفع و خاتمہ کی کوئی صورت ہو جاتی۔ بہر حال حضرت حجۃ الاسلام کے مقابل اُسے آنے کی جرأت نہ ہو سکی۔

اہل سنت کی اس عظیم الشان فتح پر مرکزی انجمن حزب الاحناف کی طرف سے حضرت محبت الاسلام کے اعزاز و اکرام میں ایک بہت بڑا جلسہ منعقد ہوا، جس میں آپ کی خدمت میں نذرانہ عقیدت اور ہدیہ تہنیت پیش کیا گیا۔ شعراء نے نظمیں اور قصیدے پڑھے فضا حجۃ الاسلام زندہ باد کے فلک شکاف نعروں سے گونج اٹھی۔ ایسا نورانی اور پر شکوہ منظر اہل لاہور نے شاید ہی کبھی دیکھا ہوگا۔

حضرت حجۃ الاسلام علم و فضل اور حسن سیرت کے ساتھ حسن صورت کی دولت سے بھی سرفراز تھے، نہایت ہی حسین و جمیل اور وجیہہ شخصیت کے مالک تھے، آپ کی وجاہت، چہرہ کی رونق، نورانیت اور خداداد حسن و جمال بھی ایسا تھا کہ جس سے اہل سنت کی خود بخود تبلیغ ہو جاتی، آپ کے نورانی چہرہ کو دیکھ کر ہی لوگ خود رفتہ ہو کر پروانہ وار جمع ہو جاتے اور آپ کے سلسلہ میں داخل ہو جاتے۔

استقامت علی الشریعت اور للہیت جیسی خوبیاں آپ کی ذات میں بدرجہ اتم موجود تھیں، ان کا اظہار اکثر موقعوں پر ہوتا رہتا تھا آپ حالات کے ساتھ خود نہ بدلتے تھے، بلکہ حالات کو بدل دیتے تھے دنیوی وجاہت سے مرعوب ہونا آپ کے لیے اجنبی تھا۔ اس سلسلہ کا ایک واقعہ یوں ہے، جب نجدیوں نے مدینہ طیبہ پر بمباری کی تھی اور مقابر و آثار کے انہدام کا سلسلہ شروع کیا تھا۔ اس وقت لکھنؤ میں ”خدام الحرمین“ کے نام سے ایک انجمن قائم ہوئی تھی، جس کے سربراہ مولانا عبدالباری فرنگی محلی (۱۳۴۴ھ/۱۹۲۵ء) علیہ الرحمہ تھے۔ اس وقت مسلمانوں میں بہت زیادہ بیجان و اضطراب تھا۔ حرمین شریفین کی حفاظت و صیانت کے لیے ایک بڑا اجتماع لکھنؤ میں بلایا گیا۔ اس میں بریلی سے جماعت رضائے مصطفیٰ کا علماء پر مشتمل بہت بڑا وفد زیر قیادت

حضرت حجۃ الاسلام لکھنؤ پہنچاؤند کے چند حضرات یہ تھے۔

حضرت حجۃ الاسلام، حضرت مفتی اعظم محمد مصطفیٰ رضا، حضرت مولانا سید محمد میاں مارہروی، حضرت مولانا سید محمد نعیم الدین مراد آبادی، اور حضرت مولانا شمس علی خان لکھنؤی دیگر علماء اراکین جماعت رضائے مصطفیٰ بریلی۔

مولانا عبدالباری نے لکھنؤ اپنے مالدار و سامریدین و معتقدین کے ہمراہ حضرت حجۃ الاسلام کے شاندار استقبال کا اہتمام کیا۔ اسٹیشن پر جب مولانا عبدالباری نے مصافحہ کی کوشش کی تو آپ نے ہاتھ روک لیا اور مصافحہ نہ کیا بلکہ فرمایا ”مصافحہ ہوگا، مگر پہلے وہ مسئلہ شرعی طریقہ سے طے ہو جانا چاہیے جس کی وجہ سے آپ کی اور ہماری علیحدگی ہوئی ہے، مولانا عبدالباری کی ناگواری دیکھ کر حضرت صدر الافاضل مولانا سید محمد نعیم الدین مراد آبادی اور مولانا عبدالقدیر بدایونی ان کے پاس افہام و تفہیم کے لئے تشریف لے گئے۔ حضرت صدر الافاضل کی تقریر پر تاثیر کا مولانا عبدالباری پر گہرا اثر ہوا۔ انہوں نے اس سے متاثر ہو کر نہایت اخلاص سے توبہ نامہ تحریر فرمادیا۔ جب یہ ”توبہ نامہ“ حضرت حجۃ الاسلام، حضرت مفتی اعظم اور ان کے رفقاء کے پاس پہنچا تو ان کی خوشی کی کوئی انتہا نہ رہی۔ اس موقع پر جب حضرت حجۃ الاسلام اور مولانا عبدالباری کا آپس میں مصافحہ و معانقہ ہوا تو وہ منظر نہایت ہی پر کیف، ایمان افروز اور قابل دید تھا۔ حضرت حجۃ الاسلام کی استقامت علی الشریعت، حضرت صدر الافاضل کی پر حیل و مصلحت مساعی اور مولانا عبدالباری کی للہیت نے مل کر ایک عجیب نورانی سماں باندھ دیا۔ بعد ازاں مولانا عبدالباری کے زیر اہتمام محفل میلاد ہوئی۔ حضرت حجۃ الاسلام کے ارشاد پر حضرت شیخ الحدیث مولانا سردار احمد نے مولانا عبدالباری کی خدمت میں فتاویٰ رضویہ کی جلد اول پیش کی، جسے مولانا عبدالباری نے نہایت مسرت و احترام کے ساتھ قبول کیا۔

مقتدر عالم کی حیثیت سے حجۃ الاسلام نے برصغیر میں مسلمانوں کے مذہبی و سیاسی، معاشرتی، معاشی اور عمرانی حقوق کے تحفظ کی خاطر اٹھنے والی تحریک میں نمایاں حصہ لیا۔ آپ کی ملی خدمات کا تذکرہ اختصار سے کیا جاتا ہے۔

جمیعة العلماء کا اجلاس اور حجۃ الاسلام:

رجب ۱۳۳۹ھ / مارچ ۱۹۲۱ء میں جمیعت علماء ہند نے کانگریس کے اغراض و مقاصد

کی اشاعت و تبلیغ کے لیے بریلی میں ایک جلسہ کا اہتمام کیا اور تحریک خلافت اور تحریک ترک مولات کے مخالفین امام احمد رضا کے ہم نوا علما کو مناظرہ کی دعوت دی۔ ابوالکلام آزاد جمعیت علماء ہند کے جلسہ کے روح رواں تھے۔ علماء اہل سنت کے وفد نے اپنا موقف واضح کیا اور دو قومی نظریہ کی وضاحت کی کانگریس مسلمانوں کے مفاد کو بالائے طاق رکھ کر ہندوؤں کے غلبہ و تسلط اور سوراخ یعنی ہندو راج کے لیے کوشاں ہے۔ اس وفد میں حبۃ الاسلام بھی شامل تھے۔ حضرت حجۃ الاسلام کی تقریر کا ایک حصہ ملاحظہ ہو۔

”حریم شریفین و مقامات مقدسہ و ممالک اسلامیہ کی حفاظت و خدمت ہمارے نزدیک ہر مسلمان پر بقدر وسعت و طاقت فرض ہے۔ اس میں ہمیں خلاف نہ ہے نہ تھا۔ اسی طرح سلطان اسلام و جماعت اسلامی کی خیر خواہی میں ہمیں کچھ کلام نہ ہے نہ تھا۔ تمام کفار و مشرکین و نصاریٰ و یہود و مرتدین وغیرہم سے ترک مولات ہم ہمیشہ سے ضروری و فرض جانتے ہیں۔ ہمیں اختلاف آپ حضرات کی اُن خلاف شرع و خلاف اسلام حرکات سے ہے جن میں سے کچھ مولوی سید سلیمان اشرف صاحب نے بیان کیں اور جن کے متعلق جماعت کے شرعی سوال بنام اتمام حجت نامہ آپ کو پہنچے ہوئے ہیں اُن کے جواب دیجئے جب تک آپ ان تمام حرکات سے اپنی رجوع نہ شائع کر دیں گے اور اُن سے عہدہ برآ نہ ہو لیں گے، ہم آپ سے علیحدہ ہیں اور اُس کے بعد خدمت و حفاظت حریم شریفین و مقامات مقدسہ و ممالک اسلامیہ میں ہم آپ کے ساتھ مل کر جائز کوشش کرنے کو تیار ہیں۔“

### تحریک ترک مولات اور حجۃ الاسلام:

تحریک ترک مولات (۱۹۲۰ء) میں کانگریس کے ہمنوا مسلمان لیڈروں نے مسلمانوں کے تعلیمی اداروں کو تباہ کرنے میں کوئی کسر نہ اٹھا رکھی، یہ اقدام مسلمانوں کی ملی تباہی کا باعث تھا۔ ذی شعور علماء نے اس کرب ناک صورتحال میں مسلمانوں کی صحیح راہنمائی کی اور مسلمانوں کے تعلیمی اداروں کی حفاظت کی۔ ان اداروں میں علی گڑھ کالج (موجودہ مسلم یونیورسٹی) سرفہرست ہے۔ حضرت حجۃ الاسلام نے ہندوؤں کی چیرہ دستیوں کے علاوہ خلافتی لیڈروں کی عدم بصیرت کو بڑے سوز سے محسوس کیا۔ آپ کے احساسات ملاحظہ ہوں:

”انگریزوں کے مقابلہ کا تو نام، مگر مخالفت علماء سے تھی مسلمانوں کے کالجوں اور اسکولوں سے تھی، علی گڑھ یونیورسٹی سے تھی“

### تحریک خلافت اور حجتہ الاسلام:

تحریک خلافت اور تحریک ترک مولات کے ہجانی دور میں بعض مسلمان لیڈروں نے ہندوؤں کو راضی کرنے کے لیے ذبیحہ گاؤ کے خلاف مہم چلائی اور ترکوں کی اعانت کے نام سے جو چندہ وصول کیا گیا، اس کا بے دریغ استعمال کیا گیا، بعض مصارف ایسے بھی تھے جو بجائے اتحاد کے مسلمانوں میں انتشار کا باعث بنے۔ اس صورت حال کے خلاف حضرت حجتہ الاسلام نے آواز اٹھائی۔ ایک ارشاد ملاحظہ ہو:

”خلافت کمیٹی کے عروج و اقبال کے زمانہ میں جب اتحاد اتنا ضروری سمجھا گیا کہ اس کے حدود وسیع کرنے کے لیے مذہب کی شہر پناہ کو منہدم کرنا ناگزیر خیال کیا گیا اور اس اتحاد کے لیے ہندوؤں کی طرف سے اس طرح ہاتھ بڑھایا گیا جس سے اپنے مذہبی امتیازات چھوڑنا پڑے ”سورت“ کے ایک پیر نے اپنے مریدوں سے ساٹھ ہزار گائیں چھین کر گنور کھشا کی تھی۔ نام آور لیڈروں نے قشتے لگائے، گلال اوڑائے، ہولیاں کھیلیں، بے پکاری، ارتھی اٹھائی، ہنود کے سرغنہ متعصبوں کو مسجدوں میں منبروں پر بٹھایا، گائے کے گوشت کے خلاف کتابیں لکھیں، رسالے تصنیف کئے، نا کردہ گناہ مسلمانوں کو ہندوؤں کی خاطر مجرم قرار دیا۔ مولویوں پر اظہار نفرت کیا گیا، اعلاء کلمۃ اللہ یعنی کلمہ اسلام پڑھانے کو جرم قرار دیا گیا، نو مسلمانوں کو ان کی مرضی کیخلاف دوبارہ کافر ہو جانے پر زور دیا۔ یہ اور اس سے زیادہ بہت کچھ ہوا۔۔۔ میرے پاس جناب مولانا مولوی احمد مختار صاحب صدر جمعیتہ العلماء صوبہ بمبئی کا ایک خط آیا ہے جو انہوں نے مدراس کا دورہ فرماتے ہوئے تحریر فرمایا ہے۔ اس میں لکھتے ہیں کہ وہابی اس صوبہ میں اس قومی روپیہ سے، جو ترکوں کے دردناک حالات بیان کر کے وصول کیا گیا تھا، اب تک دو لاکھ ”تقویۃ الایمان“ چھاپ کر مفت تقسیم کر چکے ہیں۔“

کسی مخصوص غرض سے جمع شدہ سرمایہ کو اس مقصد سے متصادم مصروف پر خرچ کرنا

دوہرا جرم ہے۔ ایمان سوز کتاب تقویۃ الایمان کی طباعت اور تقسیم خلافت فنڈ سے ایسا جرم و غبن ہے جس کی شاید ہی مثال ملے۔

### آل انڈیا کانفرنس اور حجۃ الاسلام:

شعبان ۱۳۴۳ھ / مارچ ۱۹۲۵ء میں مسلمانوں کی مذہبی علمی اور سیاسی ترقی کے لیے مقتدر علماء نے آل انڈیا سنی کانفرنس (جمعیت عالیہ مرکزیہ) کی بنیاد رکھی۔ کانفرنس کے بانی اراکین میں حجۃ الاسلام علیہ الرحمۃ کا اسم گرامی سرفہرست ہے۔ کانفرنس کے پہلے اور تاسیسی اجلاس منعقدہ ۲۰ تا ۲۳ شعبان المعظم ۱۳۴۳ھ / تا ۱۹ مارچ ۱۹۲۵ء مراد آباد میں بحیثیت صدر مجلس استقبالی جو خطبہ ارشاد فرمایا، وہ مسلمانوں کی سیاسی، سماجی، مذہبی، معاشی، معاشرتی، عمرانی غرض بہم وجوہ ترقی کے واضح اور مکمل لائحہ عمل پر مبنی ہے۔ وقت گزرنے کے باوجود آج بھی وہ خطبہ واضح نشان راہ ہے۔ ۱۹۲۷ء میں آل انڈیا سنی کانفرنس کے صدر حضرت حجۃ الاسلام منتخب ہوئے۔

### مسجد شہید گنج لاہور اور حجۃ الاسلام:

۱۳۵۴ھ / ۱۹۳۵ء کے وسط میں مسجد شہید گنج لاہور کے ظالمانہ انہدام کا سانحہ پیش آیا سکھوں نے انگریز حکومت کی پشت پناہی میں مسلمانوں کی مقدس عبادت گاہ کو یکا یک منہدم کر دیا۔ مسجد کی واگزاری کے لیے اسلامیان برصغیر ٹرپ اٹھے شعرا اسلام مسجد کی حفاظت و صیانت کے لیے مسلمانوں نے مالی، جانی قربانیاں پیش کیں۔ امیر ملت سید جماعت علی شاہ، علی پور سیداں، ضلع سیالکوٹ کی زیر قیادت جلے منعقد ہوئے، جیسوس نکلتے، حکام تک اپنے مطالبات پہنچائے گئے۔ تنظیمی دورے ہوئے، ۱۰ شعبان المعظم ۱۳۵۴ھ / ۸ نومبر ۱۹۳۵ء بروز جمعہ کو دولاکھ باجمیت مسلمانوں کا ایک پر امن جلوس شاہی مسجد، حضور باغ لاہور سے باغ بیرون دہلی دروازہ پہنچا۔ مسلمانوں کے ہاتھوں میں ننگی تلواریں تھیں اس جم غفیر اور نازک موقع پر چھوٹا سا بھی ناخوشگوار واقعہ پیش نہیں آیا، شرکاء جلوس علما حضرات اور راہنمایان قوم جو جلوس کی قیادت کر رہے تھے، میں حضرت حجۃ الاسلام مولانا محمد حامد رضا قدس سرہ کا اسم گرامی نمایاں حیثیت کا حامل ہے۔





## حضور حجۃ الاسلام اور مسلک اعلیٰ حضرت

ڈاکٹر غلام مصطفیٰ نجم القادری

اسلام ایک زندہ اور آفاقی مذہب کے روپ میں جب سے اکناف عالم پر ضیا گستر ہے تب سے اب تک بلاؤں کے ہجوم میں گھرنا اور گھر کر مسکرانا اس کی فطرت ہے۔ جب جب اس کے آئینی دروازے پر آفات نے دستک دینا چاہا ہے کوئی مرد غیب پر دہ غیب سے نمودار ہوا ہے۔ اور اس نے اپنی انتھک جدوجہد، بے ریا خدمت اور پر خلوص محبت سے اسلام کا چہرہ بے غبار کر کے درخشاں و تاباں کر دیا ہے۔ خون شہ مظلوم کی یہ تاثیر ہے کہ ہر دور میں یزیدی فتنے جنم لیتے رہے اور ہر دور میں کوئی نہ کوئی غلام حسین بن کر اسلام کی ڈوبتی ڈگر گاتی کشتی کو ساحل نجات سے ہمکار کرتا رہا۔ چودہویں صدی ہجری میں جس شخصیت نے انگریزوں کی شہ پر اٹھنے والی تحریک "تحریک وہابیت" کی یلغار سے اسلام کی حفاظت کی تھی، دنیا اس شخصیت کو امام احمد رضا محدث بریلوی کہتی ہے۔ اپنی عمر کے حساب سے کئی گنا زیادہ آپ نے خدمات انجام دیں۔ آپ کے جلوت و خلوت کی محنت ہائے شاقہ سے جتنا کچھ بھی ذخیرہ خیرات و حسنات جمع ہوا بعد والوں نے اس کی اہمیت و افادیت کے پیش نظر اسے مسلک اعلیٰ حضرت کا نام دیا اور اس کے فروغ و ارتقا کی فکر میں بٹ گئے۔ امام احمد رضا کے آفاقی کام کی حیانت و اشاعت کوئی معمولی بات نہ تھی مگر آپ نے تعمیری شخصیت، تشکیل افراد اور جماعت سازی کا جو اہم کارنامہ انجام دیا تھا آپ کے بعد اس کی عظمت و رفعت کھل کر سامنے آئی۔ اس مضمون میں ہم آپ کے خلف اکبر حضور حجۃ الاسلام کی مسلکی خدمات کا سرسری جائزہ لینے کی کوشش کریں گے اور یہ دکھائیں گے کہ کس طرح امام احمد رضا کی وفات کے بعد بھی ان کی تحریک احیائے دین اور فروغ عشق رسالت کا مشن زندہ و تابندہ رہا اور الحمد للہ اب تک ہے۔



## حضور حجۃ الاسلام اور مسلک اعلیٰ حضرت:

آپ امام احمد رضا کے پروردہ و تربیت یافتہ تھے اس لیے آپ کو ولولہ دین اور جذبہ فروغ مسلک ورثے میں ملا تھا، لہذا اعلیٰ حضرت کے بعد اعلیٰ حضرت کی تمام تر ذمہ داریاں آپ کے کاندھے پر آ گئیں، اور تاریخ شاہد ہے کہ آپ کو امام احمد رضا کی نظر اور مکتب کی کرامت نے ایسا پختہ کار مجاہد بنا دیا کہ آپ ہر کٹھن گھڑی سے نہ صرف یہ کہ مردانہ وار مسکراتے گذرے بلکہ جدھر سے گذرے نقوش راہ چھوڑتے گئے۔

جس شخصیت کو خدا نے گونا گوں اوصاف سے مزین کیا، علم و عمل کے جوہر قابل سے مرصع کیا، جس کا دن اگر قوم کی سوتی تقدیر جگانے میں گذرنا تو راتیں ذکر خدا و ذکر مصطفیٰ کرتے کرتے آنسو بہانے میں، جس کے دل میں درد ہو تو مسلک کی ترقی کا، سر میں سودا ہو تو ملت کی آبرومندی کا اور جگر میں سوز و گداز ہو تو اکابر و اسلاف کی امانت کی حفاظت کا۔ یہ غیر ممکن ہے کہ نشیمن سے دھواں اٹھے اور ایسی شخصیت ہاتھ پر ہاتھ دھرے خاموش بیٹھی رہے، اس لیے اس دور کی ضرورت اور تقاضے کے پیش نظر میمنہ، میسرہ اور قلب لشکر تک حضور حجۃ الاسلام ہمیں مضطرب نظر آتے ہیں۔ مسلک اہلسنت و جماعت کی ترویج و اشاعت کی خاطر آپ نے برصغیر کے مختلف شہروں اور قصبوں کے دورے کئے۔ گستاخان رسول سے مناظرے کئے، سیاست دانوں کے دام فریب سے مسلمانوں کو نکالاشدھی تحریک کی پسپائی کے لیے جی توڑ کوشش کی اور ہر جہت سے باطل اور باطل پرستوں کو بے نقاب کیا۔ ان کا زور توڑا، اور جہاں بھی مسلک اعلیٰ حضرت کا جھنڈا لے کر گئے اور دلوں کی بنجر زمین پر گاڑ آئے۔ امام احمد رضا کی فکری، قلمی، علمی اور عملی سرمایہ کو نہ صرف یہ کہ حرف جاں بنائے رکھا بلکہ اس کا فیضان ہاتھ بڑھا بڑھا کر آپ نے تقسیم کیا۔ اور پورے ملک میں پھیلے مختلف النوع انتشار کے پیش نظر سب کو مسلک اعلیٰ حضرت کے ایک مضبوط متحدہ پلیٹ فارم پر جمع کرنے کی سعی بلیغ فرمائی۔ اس صداقت سے منہ پھیرنے کی کوئی تاریخی گنجائش نہیں ہے کہ تمام مسالک کے ہجوم میں تنہا مسلک اعلیٰ حضرت ہے جو حقیقی اتحاد کا داعی و مبلغ ہے۔ یہ مسلک اسی اتحاد کی دعوت دیتا ہے۔ جو اتحاد قرآن کا مطلوب اور صاحب قرآن کا محبوب ہے۔ اس اتحاد کی ترویج و اشاعت ہمارے اسلاف نے کی اور دعوت دی ہے اس لئے میں پورے انشراح صدر سے عرض کرتا ہوں کہ اپنے دور میں اعلیٰ حضرت تمام رہنماؤں کے بیچ اتحاد کے سب سے

بڑے علم بردار اور پاسدار تھے۔ دراصل حقیقی اتحاد وہی ہے جس کے جسم میں رضائے مصطفیٰ کی روح شامل ہو جائے۔ یہ یاد رہے کہ مسلک اعلیٰ حضرت کوئی دو چار چیزوں کے مجموعے کا نام نہیں، بقول حضور شیخ الاسلام مدنی میاں صاحب قبلہ پورے مذہب اسلام کا نام مسلک اعلیٰ حضرت ہے۔ (مقدمہ تفسیر اشرفی)

اس مقام پر آئیے دور حاضر کے صرف ایک چبھتے ہوئے سوال کا مسلک اعلیٰ حضرت کی روشنی میں جائزہ لیتے ہیں۔ اور حضور حجۃ الاسلام کے افکار کی روشنی میں جواب تلاش کرتے ہیں۔ یہ دور حاضر کا بڑا مضبوط اور زبان زبان بولے جانے والا جو نعرہ ہے اور جو محلہ محلہ گشت کر رہا ہے۔ وہ ہے ”اتحاد“ ہر طرف یہ صدا گونج رہی ہے۔ اور اخبار و رسائل میں مضامین چھپ رہے ہیں اور یہ کہا جا رہا ہے کہ آج کا دور اختلاف کا دور نہیں ہے۔ سب سے مل جل کر رہنے، سب کو ساتھ لینے اور سب کا ساتھ دینے کا دور ہے۔ سارے کافر ایک ہو گئے اب سارے مسلمانوں کو بھی ایک ہو جانا چاہیے یہاں پر یہ واضح رہے کہ مسلمان آزاد نہیں ہے بلکہ شرعی اصول و ضوابط کا پابند ہے۔ اور یہی پابندی اسے مسلمان بنائے رکھتی ہے۔ یہ قانون اتنا سخت ہے کہ معمولی سی بے احتیاطی سے برسوں کا مسلمان سکندوں میں کافر ہو جاتا ہے۔ اس لئے اتحاد کی تلاش میں بھی ہمیں انہیں ضابطوں کے چیزوں کو دیکھنا ہوگا۔ اور یہ خیال رکھنا ہوگا کہ ہمارے اتحاد سے ضابطے کے چہرے پر ادنیٰ سا بھی گرد ملال نہ آنے پائے ورنہ اسلام تو دنیا میں باقی رہے گا اسلام ہم میں باقی نہیں رہے گا۔ آج بلا تکلف لوگ اتحاد اتحاد کا وظیفہ پڑھ رہے ہیں۔ کاش یہ نکتہ ان کے نقش دل و دماغ ہو جائے کہ جس وقت وہ اتحاد کی دعوت دے رہے ہوتے ہیں قرآن کی کتنی آیت اور حدیث کی کتنی روایت صدے سے دو چار ہو رہی ہوتی ہے۔ بہت ساری آیتوں میں دیکھئے صرف ایک یہ آیت ”یا ایہا النبی جاہد الکفار والمنافقین واغلظ علیہم“ اے نبی کفار و منافقین سے جہاد کیجئے اور ان پر سختی کیجئے۔ اشداء علی الکفار مومن کی پہچان یہ ہے کہ وہ کفار پر سخت ہوتے ہیں۔ قرآن تو کہہ رہا ہے بدعتیوں و بد مذہبوں پر سختی کیجئے اور آج کے کلمہ پڑھنے والے کہہ رہے ہیں نرمی کیجئے۔ سوچئے یہ قرآن سے ٹکراتا نہیں ہے؟ اور قرآن سے تصادم کا انجام کتنا بھیانک ہوگا، اتحاد کے ہر داعی کو اچھی طرح غور کر لینا چاہیے۔ اور نبی محترم ﷺ ارشاد فرماتے ہیں: ”اذا رأیتم صاحب بدعة فاکفہروافی وجیہ فان اللہ لیبغض کل مبتدع“ کسی بد مذہب کو دیکھو تو اس کے سامنے تشرؤی سے پیش آؤ اس لیے کہ خدائے تعالیٰ ہر بد مذہب کو

دشمن رکھتا ہے۔ (ابن عساکر) کسی بھی بد مذہب کو خندہ روئی سے دیکھنا بھی حضور نے منع فرمادیا ہے۔ جب دیکھنے پر یہ حکم ہے تو پھر ان سے ملنے، میل جول رکھنے اور دوستی و رشتہ داری کی اجازت کیسے ہوگی۔ اور حیرت میں ڈوب جانے کی جگہ ہے کہ جو لوگ اتحاد و اتحاد کی رٹ لگائے پھرتے ہیں وہ خود نہ جانے کتنی قسموں کا اختلاف رکھتے ہیں۔ خاندانی اختلاف، حسب نسب کا اختلاف، رشتوں کا اختلاف، تجارتی، زراعتی، کاروباری اختلاف اور آگے بڑھیے تو مسلکی اختلاف، مشربی اختلاف، ملکی اختلاف، صوبائی اختلاف اور اب تو ضلعی اختلاف۔ آج کا انسان ان اختلافات میں سے کسی نہ کسی اختلاف میں ضرور پھنسا ہے۔ پھر وہ اتحاد کی دعوت دیتا پھر رہا ہے۔ کتنے تعجب کی بات ہے۔ حضور حجۃ الاسلام نے مسلمانوں میں دائرۃ اختلافات پر کیسی دل لگتی بات کہی، کیا عالمانہ داعیانہ اور منصفانہ گفتگو کی ہے۔ آپ رقم طراز ہیں: ”وہ اختلاف جو مسلمانوں کے شیرازہ کو درہم برہم کرتا ہے اور جس کی بنیاد تکبر و غرور اور نفسانیت و خود نمائی کی زمین میں رکھی گئی ہے اس کو دور کرنے کی کبھی کوشش نہیں گئی۔ مسلمانوں کے درمیان شریعت طاہرہ نے عقائد و اعمال کے تو امتیاز قائم کیا ہے۔ لیکن پیشہ اور حرفت و صنعت کو ذریعہ جدال نہیں بتایا۔ آج ایک مسلمان جو بد مذہب بے دین کافر تک کے لیے آغوش محبت دار رکھتا ہے اپنے حقیقی بھائی سے ملنے کے لیے تیار نہیں۔“ (خطبہ صدارت حجۃ الاسلام)

اور یہ بھی ایک زمینی حقیقت ہے کہ خوش عقیدہ لوگ جب بھی بد عقیدوں کے بہکاوے میں آتے ہیں اور ان کی سی اتحادی بولی بولنے لگے ہیں جب بھی گھال میل ہوا ہے تو نقصان ہمیشہ خوش عقیدوں کا ہی ہوا ہے۔ اس کو اس طرح سمجھئے نناوے عدد اچھا سیب ہوا اور صرف ایک عدد خراب سیب تو سب کی کوشش یہی ہوتی ہے کہ اس ایک کو نناوے سے الگ کر دیا جائے ورنہ ایک سب کو خراب کر دے گا۔ اور ہوتا بھی یہی ہے کہ نناوے مل کر ایک سڑے ہوئے کو اچھا نہیں کر پاتے۔ اور ایک سڑا نناوے کو خراب کر دیتا ہے۔ یہ تو بات دل میں اتارنے کی ایک تمثیل ہے۔ عقیدہ و ایمان کا معاملہ تو اس سے نازک تر ہے۔ سڑے ہوئے سیب کے گھال میل سے دوسرے سیبوں کی جان جانے کا خطرہ ہے۔ اور بد عقیدہ لوگوں کے میل ملاپ سے خوش عقیدہ لوگوں کے ایمان جانے کا خطرہ ہے۔ اگر جان عزیز ہے تو ایمان اس سے کہیں زیادہ اعز، اور یہ بھی سوچنے کی بات ہے کہ وہ سنیوں سے کہتے ہیں کہ ہم سے مل جاؤ۔ وہ سنیوں سے بالکل کیوں نہیں مل جاتے حضور حجۃ الاسلام اس رخ سے کس سبکدستی سے پردہ اٹھاتے ہیں دوسرے فرقوں کے ساتھ اتحاد کی

نصرت اور اس کے نتائج پر یوں تبصرہ کرتے ہیں۔ ہمارے سنی حضرات کے دل میں جب کبھی اتحاد کی انگلیں پیدا ہوئیں تو انہیں اپنوں سے پہلے مخالف یاد آئے۔ جورات دن اسلام کی بیخ کنی کے لیے بے چین ہیں۔ اور سنیوں کی جماعت پر ہر طرح کے حملے کر کے اپنی تعداد بڑھانے کے لیے مضطرب اور مجبور ہیں۔ ہمارے برادران کی اس روش نے اتحاد و اتفاق کی تحریک کو کبھی کامیاب نہ ہونے دیا کیونکہ وہ فرقتے اگر اپنے دلوں میں اتنی گنجائش رکھتے کہ سنیوں سے مل کر رہ سکیں تو مسلمانوں کے خلاف ایک جماعت ایک نیا فرقہ کیوں بناتے وہ تو حقیقتاً مل نہیں سکتے اور صورتاً (بظاہر) مل بھی جائیں تو یہ ملنا کسی مطلب سے ہوتا ہے اور اس کا اتحاد جدال و فساد ہی نکلتا ہے یہ تو تازہ تجربہ ہے کہ خلافت کمیٹی کا سلیقہ ایک جماعت جمعیۃ العلماء کے نام سے شامل ہوئی۔ اس جماعت نے خلافت کمیٹی کی تائید کو تو عنوان بنایا، عوام کے سامنے نمائش کے لیے تو یہ عقیدہ پیش کیا مگر کام اہل سنت کا رد اور ان کی بیخ کنی کا انجام دیا۔ اپنے مذہب کی ترویج اسی پردے میں خوب کی میرے پاس جناب مولوی احمد مختار صاحب صدر جمعیۃ العلماء صوبہ ممبئی کا ایک خط آیا ہے۔ جو انہوں نے مدراس کا دورہ کرتے ہوئے تحریر فرمایا ہے اس میں لکھتے ہیں کہ وہابی اس صوبے میں اس قومی روپیہ سے جو ترکوں کا دردناک حالات بیان کر کے وصول کیا گیا تھا اب تک دو لاکھ تقویۃ الایمان چھپا کر مفت تقسیم کر چکے ہیں۔ اب بتائیے کہ ان جماعتوں کا ملنا زردادن، درد سر خریدن ہوا یا نہیں۔ اپنے روپے سے اپنے ہی مذہب کا نقصان ہوا۔ (تذکرہ مشائخ قادریہ رضویہ، ص ۴۹۱)

اسی لیے حضور حجۃ الاسلام غیروں سے اتحاد قائم کرنے کی بجائے اپنوں کو متحد و منظم کرنے کے آرزو مند تھے۔ وہ غیروں سے اتحاد کا غلط نتیجہ اپنی آنکھوں سے دیکھ چکے تھے، اور دیکھ رہے تھے۔ اس لئے آپ نے سنیوں کے جذبات کو انگیزت کیا، اور انہیں ایک ایسی تنظیم بنانے پر ابھارا جو خالص سنیوں کی ہو۔ وہ چاہتے تھے کہ اس پار سے اس پار تک کے تمام سنی مسلمان ایک متحدہ محاذ قائم کریں اور اس پر جمع ہو کر ڈٹ جائیں۔ اور اس کے لیے وہ حتی المقدور صبح و مساءً جانباز کوشش میں لگے رہتے تھے۔ دیکھئے ان کے خطبہ صدارت کا یہ زریں اقتباس جس کی سطر سطر سے اسلامی اخوت و یگانگت کا نور اہل رہا ہے۔

”ہمارے سنی جو بفضلہ تعالیٰ تعداد میں تمام فرقوں سے مجموعوں سے

قریب قریب آٹھ گنا زیادہ ہیں، نہ ان میں نظم ہے، نہ ارتباط نہ کبھی ان کی کوئی آل آٹھ یا کانفرنس قائم ہوئی، نہ اپنی شیرازہ بندی کا خیال آیا، انہیں اپنے پاؤں پر کھڑے ہونے کی ہمت ہی نہیں۔ اگر کبھی اپنی درستگی کا خیال آیا تو اس سے پہلے اغیار پر نظر گئی اور سمجھا کہ وہ شامل نہ ہوئے تو ہم کچھ بھی نہ کر سکیں گے، باوجودیکہ اگر صرف یہی باہم متحد ہو جائیں۔ اور چھ کروڑ کی جماعت میں نظم قائم ہو تو انہیں ان کی کچھ حاجت ہی نہیں بلکہ اس وقت ان کی شوکت دوسرے فرقوں کو ان کی طرف مانل ہونے پر مجبور کرے گی۔ اور یہ اختلافات کی معیبت سے بچکر اپنے استیاد و انتظام میں کامیاب ہو سکیں گے“ (خطبہ صدارت، حضور حجۃ الاسلام)

جو لوگ سب سے اتحاد کی باتیں کرتے ہیں دراصل وہ سادہ لوح اور حقائق سے بے خبر ہیں، وہ نہیں جانتے کہ جن مولویوں کے وہ پیروکار ہیں، انہوں نے اپنی اپنی کتابوں میں کتنی خطرناک دلائل و باتیں لکھی ہیں۔ ڈاکٹر سراقبال کے سامنے جب حضور حجۃ الاسلام نے یہ باتیں رکھیں تو وہ بھی یہ کہنے پر مجبور ہو گئے کہ:

”مولانا! یہ ایسی عبارت گستاخانہ ہیں کہ ان لوگوں پر آسمان کیوں

نہیں ٹوٹ پڑا، ان پر تو آسمان ٹوٹ پڑنا چاہیے“ (دعوت فکر، ۳۵)

اتحاد کی دعوت دینے والے اختلاف کی اہمیت سے یکسر نا بلند ہیں۔ سدا اختلاف کیا ہے۔ اختلاف کی حقیقت کیا ہے اور اختلاف اگر اخلاص پر مبنی ہو تو اس طرح اس کے بطن سے اتحاد کا چشمہ پھوٹتے ہیں اس نقطہ نظر سے یکسر آنکھیں موند کر لوگ اختلاف کی کراہت بیان کرنے لگتے ہیں، کسی شرعی مسئلے میں کوئی اختلاف کرے تو اس کے کتنے اچھے مفید اور دور رس نتائج نکلتے ہیں اس رخ پر بھی غور کرنے کی توفیق نہیں ہوتی۔ اس لئے یہ تو ماننا ہی پڑے گا کہ ہر اختلاف ہر انہیں ہے کچھ اختلاف تو ضروری بلکہ فرض کی منزل میں ہوتے ہیں۔ اس سے صرف نظر کرنا اپنے دین و ایمان سے ہاتھ دھونا ہے۔ اس تناظر میں ذیل کا واقعہ پڑھئے اور جھوم جائیے:

”مولانا عبدالباری فرنگی محلی پر ان کی کچھ سیاسی حرکات و تحریکات

کی بنا پر سیدنا اعلیٰ حضرت نے ان پر فتویٰ صادر فرمایا، مولانا عبدالباری

صاحب نے زنجبیلوں کے ذریعہ حرمین شریفین کے قبہ جات گرانے اور بے حرمتی کرنے کے سلسلہ میں لکھنؤ، میں ایک کانفرنس بلائی تھی، حضرت حجۃ الاسلام صاحب جماعت رضائے مصطفیٰ کی طرف سے چند مشہور علماء کے ہمراہ لکھنؤ تشریف لے گئے، وہاں مولانا عبدالباری صاحب اور ان کے متعلقین و مریدین نے زبردست استقبال کیا۔ اور جب مولانا عبدالباری نے حجۃ الاسلام سے مصافحہ کرنا چاہا تو آپ نے ہاتھ کھینچ لیا۔ اور فرمایا کہ جب تک میرے والد گرامی کا فتویٰ ہے اور جب تک آپ تو بہ نہیں کر لینگے میں آپ سے نہیں مل سکتا، حضرت مولانا عبدالباری فرنگی محلی علیہ الرحمہ کا لقب صورت الایمان تھا۔ انہوں نے حق کو حق سمجھ کر کھلے دل سے تو بہ کر لی، اور یہ فرمایا لا ج رہے یا نہ رہے میں اللہ تعالیٰ کے خوف سے تو بہ کر رہا ہوں مجھ کو اسی کے دربار میں جانا ہے۔ مولوی احمد رضا خان صاحب نے جو کچھ لکھا ہے صحیح لکھا ہے۔ (تذکرہ مشائخ قادریہ رضویہ، ص ۴۸۶)

اگر مولانا حامد رضا بہت بڑے عالم تھے تو مولانا عبدالباری بھی کم نہ تھے، ایک طرف مولانا حامد رضا خان صاحب کا حلقہ ارادت و عقیدت بہت وسیع تھا تو دوسری طرف مولانا عبدالباری صاحب کا دائرہ اثر و رسوخ بھی قابل رشک و فخر تھا۔ خاندانی نسبت بھی ان دونوں کی نرالی اور بے مثال ہی تھی۔ مگر اس ایک واقعہ میں ہمیں تو دونوں کے قدم چوم لینے کا جی چاہا رہا ہے۔ مولانا حامد رضا کے اگر یہ نہیں دیکھا کہ مولانا عبدالباری کا علمی اور تعریفی قد بہت اونچا مضبوط ہے، ہم کیسے ان سے نہ مصافحہ کریں۔ تو مولانا عبدالباری صاحب نے بھی یہ نہیں دیکھا کہ مولانا کی شرعی گرفت اور میری معذرت پر علماء اور میرے مریدین و مستفیدین مجھے کیا کہیں گے۔ کاش ماضی کی میری یہ گم گشتہ روایت مجھے پھر مل جائے، پھر تو اہلسنت میں نہ کوئی اختلاف رہے گا اور نہ کوئی انتشار، ہر طرف محبت و مودت کی یاد بیاہی چلے اور پوری ملت مشکبار ہو جائے، اگر مولانا حامد رضا نے استقامت علی الشریعت کا وہ مظاہرہ نہ کیا ہوتا اور اپنے مسلکی تصلب پر ڈٹ نہ گئے ہوتے اور مولانا عبدالباری نے قبول حق کے لیے اپنا دل و انہ کیا ہوتا تو عند الشریعہ دونوں محترم ٹھہرتے مگر مولانا حامد رضا نے بروقت تنبیہ فرما کر ضابطہ شریعت کی لاج رکھ لی تو مولانا عبدالباری نے اصول اسلام کے سامنے جھک کر اسلام کا سر فخر سے اونچا کر دیا جو الگ آج تھا دکر تے

نہیں تھکتے ان کے لیے لمحہ فکریہ ہے کہ مولانا حامد رضا نے ایک ایسے شخص سے جو شریعت کی زد میں تھا مصافحہ کرنا گوارہ نہیں کیا۔ تو وہ لوگ جن کے اکابر پر حریمین طہمین کے سرخیل علماء کے علاوہ تقریباً پوری دنیا کے ۲۶۸ علماء نے کفر و ارتداد کا فتویٰ دیا ہے حسام الحرمین جس کا بین ثبوت ہے سے میل ملاپ کرنے سے میل ملاپ کرنے کی اجازت کیے س ہوگی۔ سوچئے یہ قوم سے اتحاد کے ساتھ شریعت سے اختلاف کی دعوت نہیں ہے۔ کسی بھی مسلمان کے لیے اصل چیز شریعت اور شریعت کی حفاظت ہے، وہ اتحاد کس کام کا جس سے اللہ اور اس کے رسول (جل جلالہ وسلم ﷺ) ناراض ہو جائیں۔ مسلمانوں کے دل کی آواز تو یہ ہونی چاہیے کہ:

چھٹ جائے اگر دولت کونین تو کیا غم  
یا رب نہ چھنے ہاتھ سے دامن محمد ﷺ

□ □ □



# حجۃ الاسلام کا تصلب فی الدین

مفتی محمد سلیم رضوی بریلوی  
استاذ جامعہ رضویہ منظر اسلام بریلی شریف

حجۃ الاسلام حضرت مفتی حامد رضا خاں قادری برکاتی بریلوی (وصال ۱۳۶۲ھ / ۱۹۴۳ء) سیدنا سرکار اعلیٰ حضرت رضی اللہ تعالیٰ عنہ کے وہ عظیم شہزادہ ہیں کہ جن سے سرکار اعلیٰ حضرت قدس سرہ کی نسل مبارک چل رہی ہے یہی وجہ ہے کہ سرکار اعلیٰ حضرت نے ارشاد فرمایا تھا

حامد منی انا من حامد  
حمد سے ہمہ کساتے یہ ہیں

حضور حجۃ الاسلام تصلب فی الدین میں اپنے والد محترم امام اہلسنت کے آئینہ دار تھے، آپ نے ہر محاذ پر سرکار اعلیٰ حضرت کا دست راست بن کر اسلام و سنیت مخالف ہر طاق کا بھرپور مقابلہ کیا، مجدد اعظم جب دوسری مرتبہ حرمین شریفین تشریف لے گئے تو وہاں بھی آپ سرکار اعلیٰ حضرت کے دینی و علمی مشاغل میں برابر شریک رہے، ہندوستانی سطح پر وہابیہ و دیابندہ اور قادیانیت کے رد و ابطال میں بھی آپ ہمہ وقت نبرد آزما رہے، فکر رضا کی تبلیغ و ترسیل میں آپ ہر لمحہ کوشاں رہے، اللہ رب العزت نے آپ کو بے پناہ انتظامی صلاحیتیں عطا فرمائی تھیں چنانچہ تحریک ترک موالات، تحریک ہجرت، تحریک خلافت اور تحریک تحفظ اماکن مقدسہ کے ہنگامی و جذباتی دور میں آپ امام اہلسنت کے شرعی موقف کی وضاحت و تشریح اور اس کی اشاعت کے سلسلہ میں اس طرح مصروف رہتے کہ آپ کو کھانے پینے تک کا ہوش نہ رہتا، جگہ جگہ موالاتی، خلافتی اور گاندھوی ٹولوں کا محاسبہ فرماتے اور ان کا سخت رد و ابطال فرماتے ہوئے امت مسلمہ کو ان کے خوبصورت دام تزیور سے بچانے کے لیے کوشاں رہتے اس سلسلہ میں آپ نے بریلی میں ہونے والے جمعیت علماء ہند کے اس اجلاس میں کہ جس کا انعقاد مارچ ۱۹۲۱ء میں مسٹر ابوالکلام

آزاد کی صدارت میں ہوا تھا سرکار اعلیٰ حضرت کے نمائندے کے طور پر شرکت کر کے علمائے اہلسنت کا انتہائی بے باکی سے نہ صرف یہ کہ موقف بیان کیا بلکہ مسٹر ابوالکلام آزاد کا بھی سخت محاسبہ فرمایا۔ جس کی تفصیل برہان ملت مفتی محمد عبدالباقی برہان الحق رضوی جبل پوری (وصال ۱۹۸۳ء تلمذ و خلیفہ امام احمد رضا) نے یوں بیان فرمائی۔

رجب شریف ۲۹ ۱۳۵۱ھ / مارچ ۱۹۳۱ء میں اجمیر شریف حاضری کے بعد بریلی حاضر ہوا آستانہ رضویہ بریلی شریف پر چند مقتدر علمائے کرام کی مجلس شوریٰ ہو رہی تھی۔ مولانا سید سلیمان اشرف (صدر شعبہ علوم اسلامیہ، علی گڑھ مسلم یونیورسٹی) صدر مجلس تھے سب سے سلام و مصافحہ کے بعد میں بھی بیٹھ گیا، معلوم ہوا کہ جمعیت علمائے ہند کے ابوالکلام آزاد کے زیر صدارت ایک کھلا اجلاس بریلی میں ہو رہا ہے جس میں وہ اتمام حجت کریں گے اس امر کا اظہار انہوں مختلف اشتہارات شائع کر کے کیا ہے۔

چنانچہ اس سلسلہ میں ابوالکلام آزاد خلافتی لیڈروں سے کھلے اجلاس میں گفتگو کرنے کے لیے سرکار اعلیٰ حضرت کی طرف سے علمائے اہلسنت کا ایک وفد گیا اسی موقع پر جمعیت ہی کے سٹیج سے ابوالکلام آزاد اور دیگر خلافتی لیڈروں کے سامنے عوام و خواص کے جم غفیر کی موجودگی میں حضور حجۃ الاسلام نے سرکار اعلیٰ حضرت اور علمائے اہلسنت کا جو موقف جرأت مندانہ انداز میں مسٹر ابوالکلام آزاد کو مخاطب کر کے بیان کیا وہ اس طرح ہے۔

”حریم شریفین و مقامات مقدسہ و ممالک اسلامیہ کی حفاظت و خدمت ہمارے نزدیک ہر مسلمان پر بقدر وسعت و طاقت فرض ہے اس میں ہمیں ناخلاف ہے نہ تھا۔ تمام کفار و مشرکین و نصاریٰ و یہود و مرتدین وغیرہ ہم سے ترک موالات ہم ہمیشہ سے ضروری و فرض جانتے ہیں، آپ کی خلاف شرع حرکات میں سے کچھ کا بیان مولانا سید سلیمان اشرف کی تقریر میں آچکا ہے باقی کا ذکر جماعت رضائے مصطفیٰ کی طرف سے شائع کردہ اشتہار بعنوان ”اتمام حجت تامہ“ میں ہے وہ اشتہار آپ کو پہنچ چکا ہے“ (روداد مناظرہ، ص ۲۸ مطبوعہ بریلی طبع دوم ۱۹۳۱ء)

حضور حجۃ الاسلام اور وفد علمائے اہلسنت کے اس بے باکانہ محاسبہ سے مسٹر ابوالکلام آزاد مبہوت ہو کر رہ گئے چنانچہ دانشوروں نے اس واقعہ کو ”ابوالکلام آزاد کی تاریخی شکست“ سے تعبیر کیا ہے۔

تحریک ترک موالات اور تحریک خلافت کے جذباتی طوفان میں اچھے اچھے علما کے بھی قدم شرعی لغزشوں سے محفوظ نہ رہ سکے چنانچہ اس سلسلہ میں سرکار اعلیٰ حضرت کے رفیق خاص حضور

مولانا عبدالباری فرنگی محلی نے جو تحریک خلافت کے روح رواں اور مسٹر گاندھی کے دست راست تھے ان سے بھی کچھ ایسی شرعی لغزشیں واقع ہوئیں کہ جن کی بنیاد پر سرکار اعلیٰ حضرت نے ان کی شرعی گرفت فرمائی جس کے بعد اعلیٰ حضرت کی طویل مراسلت کے بعد انہوں نے توبہ نامہ شائع کیا اسی زمانہ کا ایک ایسا واقعہ مورخین نے بیان کیا ہے جس سے یہ اندازہ ہوتا ہے کہ حضور حجۃ الاسلام دینی و شرعی معاملات میں کس قدر تصلب رکھتے تھے۔

حرمین شریفین کی حفاظت و صیانت کے لیے ایک بڑا اجتماع لکھنؤ میں بلایا گیا۔ اس میں بریلی سے جماعت رضائے مصطفیٰ کا علما پر مشتمل وفد زیر قیادت حضور حجۃ الاسلام مفتی حامد رضا قادری برکاتی بریلوی لکھنؤ پہنچا وفد کے حضرات یہ ہیں:

حضور حجۃ الاسلام مفتی حامد رضا قادری برکاتی بریلوی، حضرت مفتی اعظم مولانا مصطفیٰ رضا نوری بریلوی، حضرت مولانا سید محمد میاں مارہروی، حضرت مولانا سید نعیم الدین مراد آبادی اور حضرت مولانا حشمت علی خاں لکھنوی، ودیگر علما و اراکین جماعت رضائے مصطفیٰ بریلی شریف۔

مولانا عبدالباری فرنگی محلی نے اپنے والد اور دوسامریدین و معتقدین کے ہمراہ حضرت حجۃ الاسلام کے شاندار استقبال کا اہتمام کیا۔ جب حجۃ الاسلام ٹرین سے اتر رہے تھے تو مولانا عبدالباری نے مصافحہ کی کوشش کی مگر آپ نے ہاتھ روک لیا اور مصافحہ نہ کیا بلکہ فرمایا:

”مصافحہ ہوگا مگر پہلے وہ مسئلہ شرعی طریقے سے طے ہو جانا چاہیے جس کی وجہ

سے ہماری اور آپ کی علیحدگی ہوئی ہے۔ مسئلہ کے طے ہونے تک آپ کے یہاں

قیام نہ کروں گا۔ میرے ایک دوست یہاں پر ہیں، ان کے ہاں میرا قیام ہوگا۔“

یہ واقعہ ایک عظیم استقبال کے موقع پر ہوا مولانا عبدالباری فرنگی محلی ناکام واپس آ گئے ان کے لیے یہ صورت حال انتہائی ناگوار تھی۔ اس واقعہ کا پس منظر یہ تھا کہ تحریک خلافت اور تحریک ترک موالات کے دور میں مولانا عبدالباری ہندو لیڈر گاندھی سے بہت متاثر ہوئے اسی دور میں ان سے کچھ ایسے کلمات و حرکات صادر ہوئے جو ایک مسلمان کی شان کے خلاف تھے۔

امام احمد رضا نے انہیں توجہ دلائی کہ آپ ان کلمات سے توبہ کریں دونوں حضرات کے درمیان مراسلت ہوئی (”الطاری الداری لہفوات عبدالباری“ کے نام سے مفتی اعظم مولانا مصطفیٰ رضا بریلوی نے اس مراسلت کو مرتب کر دیا تھا۔ جس کی اشاعت ۱۹۲۰ء/۱۹۲۱ء ہی میں جماعت رضائے مصطفیٰ بریلی کی طرف سے ہو گئی تھی، مصباحی) مگر معاملہ طے نہ ہو سکا۔ اس بنا پر علمائے اہلسنت ان سے خوش نہ تھے۔

مولانا عبدالباری فرنگی محلی کی ناگواری دیکھ کر حضرت صدر الافاضل مولانا سید نعیم الدین

مراد آبادی، اور مولانا عبدالقدیر بدایونی ان کے پاس تشریف لے گئے اور فرمایا کہ ”مولانا! آپ کو ناگوار نہ ہو اس میں ناراضی کی کوئی بات نہیں چوں کہ امام احمد رضا کا شرعی فتویٰ آپ کے خلاف موجود ہے، اس لیے حضرت حجۃ الاسلام نے اس شرعی ذمہ داری کے بنا پر محض دین کی خاطر ایسا کیا ہے۔ اگر انہیں دنیا رکھنی منظور ہوتی تو لکھنؤ میں آپ کی وجاہت اور آپ کے ساتھیوں کی کثرت دیکھ کر ضرور آپ سے مصافحہ فرما لیتے مگر انہوں نے اس کی قطعاً کوئی پروا نہ کی بلکہ شرعی فتویٰ کا احترام کیا اور حکم شرعی پر علانیہ عمل کر کے دکھایا ہے۔“

حضرت صدر الافاضل کی اس تقریر پر تاثیر کا مولانا عبدالباری پر گہرا اثر ہوا انہوں نے اس سے متاثر ہو کر نہایت اخلاص سے توبہ نامہ تحریر فرما دیا۔

جب یہ ”توبہ نامہ“ حضرت حجۃ الاسلام حضرت مفتی اعظم اور ان کے رفقاء کے پاس پہنچا تو ان کی خوشی کی کوئی انتہا نہ رہی سب کی آنکھوں میں مسرت کے آنسو چھلکنے لگے ادھر مولانا عبدالباری نے فوراً کاروں کا اہتمام فرمایا اور حجۃ الاسلام، مفتی اعظم اور ان کے رفقاء کو نہایت محبت و احترام کے ساتھ اپنے دارالعلوم میں لائے۔

اس موقع پر حضور حجۃ الاسلام اور مولانا عبدالباری کا آپس میں مصافحہ و معانقہ ہوا تو وہ منظر نہایت ہی پر کیف، ایمان افروز اور قابل دید تھا۔ حضور حجۃ الاسلام کی استقامت علی الشریعت، حضرت صدر الافاضل کی پر خلوص مساعی اور مولانا عبدالباری کی للہیت نے مل کر ایک عجیب نورانی سماں باندھ دیا۔

اس طرح سیدنا سرکار اعلیٰ حضرت کے مشاغل علمیہ میں ہاتھ بٹانے کے ساتھ آپ نے قادیانی تحریک، وہابی تحریک، دیوبندی تحریک، تحریک خلافت، تحریک ترک مولائیت، تحریک ہجرت، تحریک مسجد شہید گنج، تحریک شہی سنگھن جیسی مختلف مذہبی اور سیاسی تحریکوں کے طوفانوں کا مقابلہ کر کے اعلیٰ حضرت کے اس شعر کی بجا تفسیر بن گئے کہ۔

حامد منی انا من حامد  
حمد سے ہم دکاتے یہ ہیں



## حضور حجۃ الاسلام کی علالت و وصال پر چند تاریخی حوالے

مفتی ذوالفقار خاں نعیمی مکرالوی

شہزادہ حضور علی حضرت شیخ الانام حجۃ الاسلام حضرت شاہ حامد رضا خاں رضی اللہ تعالیٰ عنہما شہر بریلی شریف کے محلہ سوداگران میں ماہ نور ربیع الاول ۱۳۹۲ھ مطابق ۱۸۷۵ء کو پیدا ہوئے۔ ”محمد“ نام اور ”حامد رضا“ عرف تجویز کیا گیا۔ والد گرامی کی آغوش محبت میں تربیت پائی اور انہیں کی بارگاہ علم میں رہ کر علوم و فنون کی جملہ منازل طے فرمائیں۔ اور عین عالم شباب میں آپ اسلامی دنیا میں ایک عظیم فقیہ، ایک نامور محدث، اور ایک فقیہ المسال مناظر اور ماہر مصنف کی حیثیت سے سامنے آئے۔ درس گاہ میں رہے تو مدرس، خانقاہ میں درویش کامل، میدان مناظرہ میں زبردست مناظر، اسٹیج پر بے مثال خطیب، میدان تصنیف و تالیف میں قابل قدر مصنف، مجالس میں عظیم دانشور تحریکات و تنظیمات میں رہبر و رہنما مسجد میں عبودیت کی زندہ تصویر، گھر میں محسن و مشفق، بیگانوں میں حیات نبوی کا مظہر، دشمنوں میں نبوی اخلاق کا پیکر، بے دینوں میں شمشیر برہنہ، الغرض گونا گوں اوصاف حمیدہ اللہ پاک نے آپ کے اندر ودیعت فرمائے تھے۔

آپ کے تذکرہ نگار حضرات نے خاطر خواہ آپ کے کارناموں کو اجاگر نہیں کیا یہی وجہ ہے کہ نئی نسل آپ کی دینی و ملی خدمات سے صحیح طور پر متعارف نہ ہو پائی۔ یہ اوراق تعارفی تفصیل کے متحمل نہیں ان شاء اللہ کسی اور موقع پر احقر حضرت کے کارناموں کا تفصیلی بیان قلمبند کرے گا۔ یہاں بس اپنے عنوان کے مطابق حضور والا قدس سرہ کی علالت اور آپ کے وصال سے متعلق چند تلخ تاریخی خبریں اور واقعات کو سپرد قلم طاس کرنے کی کوشش کی جا رہی ہے۔

یوں تو کسی انسان کا بیمار ہونا اس کا انتقال کر جانا کوئی بڑی بات نہیں ہے کیوں کہ  
یوں تو دنیا میں بھی آئے ہیں مرنے کے لئے

مگر جب کسی ایسی ذات کو بیماری لاحق ہو جس کی بیماری سے عالم بیمار ہو جائے، یا کوئی ایسی  
ذات دنیا سے انتقال کر جائے جس کی موت ’ موٹ العالم موٹ العالم‘ کی مصداق  
ہو، تو یقیناً اس کی موت سے زمانہ کو افسوس ہوتا ہے اور لوگ اس کی موت کو ہی صحیح طور پر موت سے  
تعبیر کرتے ہیں۔ اور کہتے ہیں ع

موت اس کی کہ کرے جس کا زمانہ افسوس  
حضور حجۃ الاسلام کی حیات طیبہ کے مکمل ستر سال کا احاطہ بہت مشکل امر ہے۔ ہم  
یہاں آپ کی علالت وصال سے متعلق چند تلخیاں سپرد قسط کر رہے ہیں۔

### حجۃ الاسلام کی علالت:

آپ اپنی حیات طیبہ میں کئی بار مہلک بیماریوں کی زد میں آئے۔ ذیابیطس جسے شوگر کہتے  
ہیں یہ بیماری آپ کو وصال سے قریب پندرہ سال قبل سے لاحق تھی۔ مزید اس پر سرطان یعنی  
کینسر کا ہو جانا آپ کے لئے اس کی کیا حیثیت تھی اسے تو آپ جانیں البتہ آپ کے چاہنے  
والوں کے لئے یہ کسی بڑی مصیبت سے کم نہ تھا۔ طرفہ تماشایہ کہ آپ کو اس کی ذرہ بھر فکر نہ تھی کہ یہ  
مہلک مرض پھوڑے کی شکل میں پشت پر سوار ہے۔ احباء بے حسین و مضطرب ہیں مگر آپ کے  
معمولات میں کسی طرح کی کوئی کمی نہیں آتی ہے۔ یادگار رضا کے مدیر محترم مفتی ابوالمعانی  
ابراہیم صدیقی صاحب حضور حجۃ الاسلام قدس سرہ کے اس مہلک مرض سے متعلق آپ کی شان  
بے نیازی کا ذکر کرتے ہوئے رقمطراز ہیں:

”رشد و ہدایت کا وہ چمکتا ہوا آفتاب جس کی نورانی کرنوں نے پھیل  
کر اسلامی دنیا کی فضا کو نور سے بھر دیا اور جس کی تنویر ضلالت و گمراہی کی  
تاریکیوں کو چاک کر کے ایک عالم کو صراطِ مستقیم پر چلانے کے لئے خضر راہ  
ثابت ہوئی اور علم و عمل کا وہ لہر اٹا ہوا دریا جس کی فلک بوس موجوں نے  
ارض ہند پر بکھر کر علم و عمل کے دریا بہا دئے آج اس کی مبارک حیات  
غیر معمولی نگہکش میں ہے یعنی حضور حجۃ الاسلام محمد حامد رضا خاں صاحب  
مظلہم الاقدس تقریباً ایک ماہ سے ایک خطرناک مرض میں مبتلا ہیں پشت  
پر ایک پھوڑا ہے جسے ڈاکٹر اپنی اصطلاح میں کارنیکل کہتے ہیں اور ہماری



بول چال میں اسے سرطان یا ڈھیٹ کہا جاتا ہے یوں تو صرف سرطان ہی کا ہونا ایک انسان کو ناقابل برداشت آلام و مصائب میں مبتلا کر دینے کے لئے کافی ہے اور مزید براں یہ کہ حضرت اقدس مدظلہ العالی کی ذیابیطس کی پرانی شکایت ہے اور اس وقت بھی شکر آرہی ہے جس کی وجہ سے مرض نے بظاہر ایک خطرناک صورت اختیار کر لی ہے۔ عشرہ محرم کے بعد سرطان نے زور پکڑا مگر حضرت اقدس مدظلہ کی بے نیازی نے اور توکل و تحمل کے اس مجسمہ نے اپنی توجہات کو اطباء ظاہری کی طرف مبذول ہونے سے روکا۔“

[یادگار رضا، محرم الحرام، ۱۴۲۹ھ ص ۳]

## تشخیص مرض:

مگر جب احباب نے اصرار کیا تو آپ احباب کی خوشی کے لئے علاج کے لئے تیار ہو گئے۔ اطباء نے مرض کی تشخیص کی اور اسے کینسر بتاتے ہوئے آپریشن کی تجویز رکھی، البتہ شوگر ہونے کے سبب آپریشن کے مشکل ہونے کی وجہ سے ڈاکٹروں نے اولاً شوگر کا علاج شروع کیا۔ انجیکشن اور دواؤں کے ذریعہ شوگر کو کنٹرول کرنے کی ہر ممکن کوشش کی گئی مگر انجیکشن کام نہ آئے، البتہ دواؤں سے شوگر کچھ حد تک کنٹرول کر لی گئی لیکن بعد میں پھر سر بڑھ گئی ازالہ سنہ ہوا ڈاکٹروں نے آپریشن کیا لیکن پھوڑا پشت سے کوکھ کی طرف بڑھ گیا۔ آخر کو ڈاکٹر حضرات علاج میں کامیاب ہو گئے۔ مدیر موصوف لکھتے ہیں:

”مگر ہماری نظروں نے جب اس مرض کی اہمیت کا احساس کیا تو ہمارے اجزاء ذہن و فکر کے شیرازے کو ایک غیر معمولی تشویش نے منتشر کر دیا۔ اس وقت ہماری مشکلات کے مکمل باب تھے ایک تو حضرت اقدس مدظلہ کا ایسے خطرناک مرض میں مبتلا ہونا اور دوسرے حضرت کا اس موقع پر شان بے نیازی اور انداز استغنا سے کام لینا اور معالجہ کی طرف توجہ نہ فرمانا بالآخر ہماری متحدہ کوششیں با کار ثابت ہوئیں اور حضرت اقدس مدظلہ کو علاج و معالجہ کے لئے مجبور ہونا پڑا جب مزاج عالی علاج کی طرف مائل ہوا تو اطباء کو تشخیص و تجویز کا موقع دیا گیا ڈاکٹروں سے مشورہ لیا گیا کافی غور و خوض کے بعد اطباء یونانی اور ڈاکٹروں کی یہی تشخیص ٹھہری کہ یہ پھوڑا کارنیکل ہے سرطان ہے ڈھیٹ



ہے۔ اس تشخیص کے بعد سب سے پہلے ڈاکٹر صاحبوں نے جس ضرورت کا احساس کیا وہ یہ تھی کہ ان تدابیر پر عمل کیا جائے جس سے شکر کا آنا بند ہو اس لئے کہ اس وقت قارورے میں شکر کا اوسط سولہ پر سینٹ تھا۔ چنانچہ فوراً عملی صورتیں اختیار کی گئیں دونوں وقت انسولین کے انجیکشن ہونے لگے اور شکر کے روکنے والی مفید، محسوس اور شاطر دوائیں استعمال کرائی جانے لگیں انجیکشن کچھ زیادہ مفید ثابت نہ ہوئے دواؤں نے اپنا اثر کیا شکر کچھ کم ہو گئی پھر بڑھ گئی ازالہ نہ ہوا قابل ڈاکٹروں نے آپریشن کیا مگر پھوڑا ایک سمت کو نہایت تیزی و سرعت سے کوکھ کی جانب بڑھنے لگا حالت نہایت خطرناک تھی بالآخر بہتر تدابیر علاج سے سکون ہو گیا۔ ولہ الحمد۔“

[مرجع سابق، ص ۴]

## آپریشن کا عمل:

انسان کی فطرت ہے کہ مصیبت آنے کا اگر وقت سے پہلے پتہ چل جائے تو قلب بے چین ہو جاتا ہے دماغ فکر مند ہو جاتا ہے مگر حضرت کی ذات نے اس فطرت سے خود کو بے نیاز کر کے بتا دیا کہ اللہ والے ایسے حالات میں بھی مضحمل و بے چین نہیں ہوتے۔ انہیں ایسے کسی عارضہ کی فکر دامن گیر نہیں ہوتی جس کا تعلق خود ان کی ذات سے ہو۔ یہی وجہ رہی کہ آپریشن سے قبل کسی طرح کی کوئی نشہ آور دوا یا انجیکشن نہیں لیا اور کسی طرح کی بے صبری و بے چینی کا مظاہرہ نہیں فرمایا بلکہ مکمل آپریشن ہونے تک بارگاہ رسالت میں ہدیہ درود پیش کرتے رہے جس کی برکت سے چہرے سے سکون زائل نہ ہوا، دل میں گھبراہٹ نہ ہوئی، دماغ میں زلزلہ فکر برپا نہ ہوا، صبر و تحمل کا دامن ہاتھ سے نہ چھوٹا، زبان سے اف اور آہ کی آواز نہ نکلی، آنسو کا کوئی قطرہ بحر چشم سے الگ ہو کر ساحل عارض تک نہ آیا اور جسم میں کسی طرح کی بے چینی کی تحریک نہ پائی گئی۔ بلکہ حضرت مکمل سکون و اطمینان کا مجسمہ بنے آلات جرح کی آواز اور اس کے عمل قطع و برید سے بالکل بے فکر تھے۔ آپریشن کے وقت حضرت کی حالت و کیفیت پر ایمان افروز تبصرہ کرتے ہوئے مدیر موصوف لکھتے ہیں:

”ہر وہ انسان جس کی بشری احساسات میں خلل و نقصان پیدا نہ ہوا  
تکلیف و الم کے احساس کے لئے اسے فطرت مجبور کرتی ہے۔ یہ ناممکن ہے

کہ نوک خار بدن انسانی کو مجروح کرے اور جسم انسانی پر اس کی تکلیف کا کوئی اثر نہ ہو یہ کسی طرح کی قیاس میں نہیں آتا کہ تیز نشتر کے وار کئے جائیں اور انسان پر کرب و بے چینی کی کیفیت نہ طاری ہو۔ یہ ضرور ہے کہ بعض تکلیفیں ایسی بھی ہوتی ہیں جن کو انسانی طاقتیں برداشت کر سکتی ہیں لیکن تکلیف جب حد سے گزر جاتی ہے اور دائرہ اعتدال سے اس کا قدم نکلتا ہے تو انسانی طاقتیں مضحمل ہو جایا کرتی ہیں۔ اور اس وقت ایک انسان میں ضبط و تحمل کا یا راباقی نہیں رہتا یہی درجہ تکلیف مالا یطاق کا ہے اور یہی منزل ہر تکلیف کے عروج و ارتقا کی انتہائی منزل ہے۔ تکلیف کے اس درجہ میں قدم رکھ کر ایک انسان میں اضطراب و ارتعاش کا نہ پیدا ہونا اس کا جادہ استقلال سے نہ ہٹنا اس کا مرکز تحمل پر قائم رہنا اگر محال نہیں تو قریب بہ محال ضرور خیال کیا جاتا ہے۔ لیکن حضور پر نور حجۃ الاسلام مدظلہ نے آپریشن کے وقت ضبط و تحمل اور صبر و استقلال کی جو شان قائم فرمائی اس نے اس حقیقت کو ایک ناقابل انکار حقیقت بنا دیا کہ خدا کے وہ برگزیدہ بندے جن میں روحانیت کا عنصر غالب ہوتا ہے جسمانی تکالیف کی بجلیاں ان کے خرمن تحمل پر ذرہ برابر اثر نہیں کر سکتیں۔ میرا دل چاہتا ہے کہ میں اس مقالہ میں حضرت اقدس کے ضبط و تحمل اور صبر و استقلال کا ایک مختصر سا خاکہ ضرور کھینچوں تاکہ حضرت اقدس کا یہ اسوہ ہر موقع پر ہر جملائے مصائب و آلام کے سامنے ضبط و تحمل اور صبر و استقلال کا درس پیش کرتا رہے۔ محرم کی بیس تاریخ تھی بدھ کا دن تھا صبح کے چھ بجے تھے اس خبر سے آج حضرت اقدس کے پھوڑے کا آپریشن ہونے والا ہے آستانہ عالیہ رضویہ پر مخلوق کا ایک غیر معمولی ہجوم تھا۔ ڈاکٹر آئے آپریشن کی تیاریاں ہوئیں ڈاکٹروں نے رحم کا لباس اتارا بے رحمی کا جامہ پہنا یہ وہ نازک وقت تھا کہ حضار کے قلوب میں خوف و ہیبت اور نیم و ہراس سے ایک غیر معمولی لرزش تھی اس لئے کی جس آپریشن کی تیاریاں ہو رہی تھیں یہ کوئی معمولی آپریشن نہ تھا۔ مگر حضرت اقدس مدظلہ پر اس آنے والی تکلیف سے جس کے تصور نے حضار کے دل ہلا دئے تھے ذرہ برابر ہراس نہ

تھا۔ آپریشن کے وقت کسی مسکریانہ آواز کا استعمال نہیں کیا گیا۔ آپریشن اور عمل جراحی کے لئے جب ڈاکٹروں کے ہاتھ پھوڑے پر پہنچے اس وقت حضرت اقدس پر ایک سکون طاری تھا۔ ڈاکٹروں نے پہلے پھوڑے کے ہر چہار طرف انجکشن کئے اور ان کے بعد عمل جراحی شروع ہوا۔ جو لوگ انجکشن کی تلخیوں اور بد مزگیوں سے آشنا ہیں وہ اس سے اچھی طرح واقف ہیں کہ تندرست انسان کے صحیح و سالم حصہ بدن پر انجکشن کا ہونا روحانی اذیت کا باعث ہوتا ہے مگر باوجود اس کے کہ پھوڑے میں متعدد انجکشن کئے گئے لیکن اس مجسمہ صبر و تحمل کی زبان سے ایک لفظ بھی ایسا نہ نکلا جو کرب و بے چینی یا اضطراب و تکلیف کی ایک ادنیٰ سی ترجمانی کر سکتا۔ انجکشن کے بعد آپریشن کا آغاز ہوا شکاف کئے گئے گو یہ ضرور ہے کہ شکاف گہرے کئے گئے مگر شکاف کی تکلیف کوئی ایسی تکلیف نہیں ہوتی جس کی تاب نہ لا کر ایک انسان اپنے جملہ صبر و قرار کو تار تار کر دے، لیکن شکاف کے بعد جب پھوڑے کے اندرونی حصہ میں آپریشن کے آلات سے کام لیا گیا فاسد گوشت کی قطع و برید کی گئی اور پھوڑے کے ناقص اجزا کو تراش تراش کر باہر لایا گیا یہ تکلیف ایک ایسی تکلیف تھی جس کا تصور اس وقت بھی میرے دل و دماغ پر ایک پریشان کن اور وحشت افزا اثر کر رہا ہے۔ اور یہ وہ تکلیف تھی جس کا تحمل ایک جری سے جری انسان کی جرات و شجاعت بھی کسی طرح نہیں کر سکتی تھی۔ لیکن حضرت اقدس کی روحانی طاقتوں نے اس شدید اور ناقابل برداشت تکلیف کا اس بے نیازی کے ساتھ تحمل کیا کہ جسم نازک پر ایک خفیف سا تحریک اور ایک ہلکی سی بھی لرزش نہ پیدا ہو سکی۔ زبان سے اف تک نکالنا کرب و بے چینی کا ظاہر کرنا اس کا تو مذکور ہی کیا۔ آپریشن کے وقت یہ حیرت خیز منظر قابل دید تھا کہ حضرت اقدس پر ایک سکون مطلق طاری تھا اور آپ اطمینان کے ساتھ محو استراحت تھے۔ نہیں کہا جاسکتا کہ زخم پر نشتر عمل جراحی کر رہا تھا یا کسی پھول کی ایک نرم و نازک رگ تھی جو پھوڑے سے مس کر رہی تھی۔ دن رات کا مشاہدہ ہے کہ ایک معمولی سے آپریشن کے وقت مریض کے دست و پا کی گرفت کر لی جاتی ہے اور اسے

باقا ہو کر دیا جاتا ہے مگر حضرت اقدس کے دست و پا کو ہاتھ لگانے کی کوئی شخص جرات نہ کر سکا۔ آپریشن کے آغاز سے آپ کے مبارک لبوں پر درود شریف کے پیارے پیارے الفاظ جاری ہوئے۔ اور اختتام تک آپ برابر درود شریف کا شغل فرماتے رہے۔“ [مرجع سابق، ص ۵۴]

## آپریشن کی تکمیل:

آپریشن تو ہو گیا لیکن جس پھوڑے کا آپریشن ہونا تھا وہ پشت سے جانب کو کھمقل ہو گیا جس کے سبب آپریشن میں کافی دقت ہوئی۔ بالآخر ڈاکٹر آپریشن میں کامیاب ہوئے، مگر رب کو کچھ اور ہی منظور تھا آپریشن کے بعد زخم نے ناسور کی صورت اختیار کر لی اور پھر پندرہ دن تک روزانہ آلات جراحات سے قریب ایک گھنٹہ تک زخم کے فاسد مادے کے اخراج کی کوششیں جاری رہیں، اور پھر جا کر زخم مندمل ہونے لگا اور حضرت کی حالت روبہ صلاح نظر آنے لگی۔ البتہ شوگر کے مرض کا خاطر خواہ ازالہ نہ ہو سکا۔ مدیر موصوف لکھتے ہیں:

”آپریشن مفید ثابت ہوا، آپریشن سے قبل پھوڑا ایک سمت کو بڑھ رہا تھا مگر آپریشن کے بعد اس کا دروز زیادہ ہو گیا۔ ہمارا یہ خیال تھا کہ آپریشن اگرچہ ناقابل برداشت روحانی و جسمانی تکلیف کا باعث ہوگا، مگر آئندہ کے لئے آلام و مصائب کا کلیئہ سد باب کر دے گا۔ لیکن ہمارا یہ خیال غلط ثابت ہوا اس لئے کہ آپریشن کے بعد تقریباً پندرہ یوم آلات جراحات نے زخم سے کم و بیش ایک ایک گھنٹہ روزانہ چھیڑ چھاڑ جاری رکھی۔ ہر دن طرح طرح سے زخم پر عمل جراحی کیا گیا اور زخم سے فاسد اجزاء کی قطع و برید کی گئی۔ یہ عمل ہر دن اپنے ساتھ آلام و مصائب کا ایک پہاڑ لے کر آتا تھا لیکن حضرت اقدس پر، اس جبل تحمل اور کوہ استقامت پر کبھی نام کو بھی سراپائی یا اضطراب نہیں پایا گیا آپ نے نہایت مسرت و احترام کے ساتھ ہر تکلیف کا خیر مقدم کیا۔

ممکن ہے کہ میرے اس جملہ پر بعض ظاہر میں نگاہیں دندان اعتراض تیز کرنے کی جرات کریں اور یہ کہیں کہ تکلیف کے وقت آزر دہ ہونا سراپیمہ ہونا مضطرب و بیقرار ہونا انسانی فطرت کا مقتضا ہے کوئی انسان مسرت کے ساتھ ایک ادنیٰ سی بھی تکلیف کے سامنے اپنے آپ کو پیش نہیں کیا کرتا۔ ایسے افراد کے جواب میں صرف اس قدر عرض کیا جانا کافی سمجھا جاتا ہے کہ ایسا کہنا نہ صرف بدیہات سے انکار کرنا ہے بلکہ مشاہدات و تجربات کو بھی ناقابل تسلیم ٹھہراتا ہے۔ اس سے انکار نہیں کیا جاسکتا کہ عشق و محبت خواہ حقیقی ہو یا مجازی جب انسان کے دل میں اس کا صادق جذبہ پیدا ہو جاتا ہے تو وہ وصل محبوب کی تمنا میں نہ صرف اپنے آپ کو ہر تکلیف ہی

میں ڈالنے کے لئے تیار ہو جاتا ہے بلکہ وہ محبوب کی جانب سے ہر آنے والی تکلیف کا ایک غیر معمولی مسرت و انبساط کے ساتھ خیر مقدم کرتا ہے۔ آپ نے عشاق الہی کے افسانے سنے ہوں گے اور آپ نے اوراق تاریخ میں قیس عامری اور فرہاد کے واقعات دیکھے ہوں گے حضرت اقدس مدظلہ العالی کا ان 'ملا یطاق' تکالیف میں مبتلا ہونا پھر ہر تکلیف کا مسرت سے ساتھ احترام کرنا بجز اس کے اور کوئی معنی نہیں رکھتا کہ آپ سمجھتے تھے کہ ہر آنے والی تکلیف کو اس محبوب حقیقی سے نسبت ہے جس کے وصل کی ایک ادنی سی تمنا پر جان عزیز سو بار قربان کر دینا ایک معمولی سی بات ہے۔ باوجود اس کے کہ حضرت پرشاد اند و تکالیف کا ہجوم رہا اور اب بھی ہے مگر ان آلام و مصائب کے مقابلہ میں تسلیم و رضا کا یہ عالم ہے کہ جب آنے والے مزاجی کیفیت دریافت کرتے ہیں تو جواب میں بجز الحمد للہ رب العلمین، کوئی دوسرا لفظ نہیں کہا جاتا۔

اور نہ کسی تکلیف کو ظاہر فرمایا جاتا۔ حضرت ایوب علیہ السلام کے صبر کا افسانہ حق ہے اور ہر زبان پر جاری ہے مگر آج ہماری آنکھوں نے حضرت اقدس کی ذات میں صبر ایوبی کی جھلک دیکھ لی۔ مقربین بارگاہ خداوندی کے تسلیم و رضا کے افسانے ہم نے سنے تھے مگر آج ہماری آنکھوں نے اس مقدس ذات میں اس کا مشاہدہ کر لیا۔

### مرض کی موجودہ حالت:

آپریشن ہونے سے پھوڑے نے ایک بڑے زخم کی شکل اختیار کر لی تھی زخم کو ناقص گوشت چھپائے ہوئے تھا مگر آپریشن کے بعد زخم پر جو سلسلہ عمل جراحی نما جاری رہا اور برار قطع و برید اور تراش و خراش ہوتی رہی اس سے زخم نے اچھی صورت اختیار کر لی اور اب بفضلہ عزوجل زخم کی حالت دن بدن رو باصلاح نظر آرہی ہے۔ اگر زخم میں کوئی جدید خرابی نہ پیدا ہوئی تو ان شاء اللہ تعالیٰ زخم کے اند مال کی جلد توقع کی جاتی ہے۔ مگر شکر کا سلسلہ اس وقت تک بند نہیں ہوا یہی ایک ایسی بات ہے جو اس مرض کے لئے خطرناک خیال کی جاتی ہے شکر کو روکنے کے لئے ہر امکانی تدبیر اختیار کی جا رہی ہے صحت کا اختیار اللہ عزوجل کو ہے۔“

[مرجع سابق ۶۰۵]

### معالجین کی ہمدردی پر اظہار تشکر:

علاج کرنا آسان ہے لیکن علاج کی تشخیص از حد مشکل امر ہے حضرت کا علاج و آپریشن جناب ڈاکٹر علوی صاحب اسٹنٹ سرجن بریلوی، اور ڈاکٹر نوشہ علی خاں صاحب بریلوی نے کیا۔ پہلے انہوں نے مرض کی تشخیص کی پھر اس کے بعد آپریشن کا مشورہ دیا، نیز علاج کے ساتھ

ساتھ اگر ادب، خلوص، اخلاق، ہمدردی اور محبت کا جذبہ بھی کارفرما ہو تو خطرناک سے خطرناک مرض معمولی صورت اختیار کر لیتا ہے، اور آخر کو اختتام کی منزل کو پہنچ جاتا ہے۔ یہاں بھی یہی صورت حال رہی اس مہلک مرض کی تشخیص کے بعد آپریشن تو ہونا ہی تھا مگر ان دونوں حضرات نے جس طرح اپنی ہمدردی اور محبتوں کا مظاہرہ فرمایا وہ یقیناً لائق صد ستائش تھا۔ اسی لئے مدیر موصوف ان کا شکریہ ادا کئے بغیر نہ رہ سکے۔ لکھتے ہیں۔

”گو بسلسلہ علاج مشورے میں اطباء یونانی بھی شریک ہوئے مگر علاج کا زیادہ تعلق ماہرین طب انگریزی سے رہا۔ جناب ڈاکٹر علوی صاحب اسسٹنٹ سرجن بریلی، ڈاکٹر نوشہ علی خاں صاحب بریلوی کے ہاتھ پر علاج کی ابتدا ہوئی ان ہردو اصحاب نے جس ہمدردی اور خلوص کے ساتھ علاج کیا۔ اس کا اعتراف نہ کرنا ایک شدید اخلاقی جرم ہے۔ اس میں شبہ نہیں کہ مرض کی صحیح تشخیص و تجویز ازالہ مرض کا ایک زبردست موجب خیال کی جاتی ہے اور نازک سے نازک مریض کو مرض کے خطرناک گرداب سے نکال کر صحت و عافیت کے ساحل پر پہنچا دیتی ہے۔ مگر طبیب کا ہمدرد ہونا معالج کا خلوص و ایثار کے ساتھ علاج کرنا یہ وہ کمیاب اور گرانبغا نسخہ ہے کہ مریض کی تکالیف کے ازالہ کے لئے اکسیر اعظم کا حکم رکھتا ہے۔ ان ہردو اصحاب کا اگر خلوص و ایثار نہ بھی ہوتا اور محض ان کی سرسری تشخیص و تجویز حضرت اقدس کے ازالہ مرض کا سبب قرار پاتی اس وقت بھی ہمارے قلم اور ہماری زبان سے موئے موئے الفاظ میں ان کے لئے شکریہ کے الفاظ نکلتے لیکن اس صورت میں جب کہ ان ہردو اصحاب کی ہمدردی خلوص اور ان کے ایثار کا تماشا ہماری آنکھوں نے دیکھ لیا اور ان کی ذہنی و دماغی کاوشوں کا ہم نے معائنہ کر لیا تو اس وقت نہ صرف ہماری زبان اور ہمارا قلم بلکہ ہمارے بدن کا ہر روٹکنا ان ہردو اصحاب کے شکریہ میں رطب اللسان ہے۔

طب انگریزی کی ان دونوں مایہ ناز ہستیوں کا طریق علاج اس درجہ دلپذیر اور جاذب توجہ ہے کہ انہوں نے اس موقع اور اس مقام پر جہاں طب انگریزی پر ہمیشہ طب یونانی کو ترجیح دی جاتی ہے۔ طب انگریزی کے اصول کے ماتحت علاج کا وہ اسلوب اختیار کیا کہ طب انگریزی کی لاج رکھ لی۔ اور صحت کی جلد سے جلد توقع کی جانے لگی ہمارا ضمیر ہمیں مجبور کرتا ہے کہ ہم ڈاکٹر نوشہ علی خاں صاحب کا پھر خصوصیت کے ساتھ شکریہ ادا کریں اس لئے کہ معالج خصوصی ہونے کے لحاظ سے آپ کا ایثار خلوص اور آپ کی ذہنی و دماغی کاوشیں بہت زیادہ قابل ستائش ہیں اور لائق تحسین ہیں۔“ [مرجع سابق، ص ۷۶، ۷۷]



## حضرت کی علالت اور اسلامی دنیا میں بے چینی:

حضرت کی علالت کو لے کر صرف اہل خانہ ہی فکر مند نہ تھے بلکہ ان کے لئے پوری جماعت فکر مند، بے چین و مضطرب ہو گئی تھی۔ اور جماعت کا فکر مند ہونا بلا وجہ نہ تھا بلکہ اس کی اصل وجہ یہ تھی کہ حضرت اہل سنت کا قیمتی سرمایہ تھے۔ اور سرمایہ کے ضائع ہو جانے کے ڈر سے جماعت کا بے چین و مضطرب ہونا لازمی تھا۔ حضرت کی صحت کے لئے بہت سے معتمات پر خصوصی دعاؤں کا انتظام کیا گیا۔ اخبارات و رسائل میں دعا کی درخواستیں پیش کی جانے لگیں۔ مدیر موصوف لکھتے ہیں:

”حضرت اقدس مدظلہ کی علالت سے ملک کے عرض و طول میں بے چینی کی ایک زبردست لہر پیدا ہو گئی ہے۔ ملک کے اطراف و جوانب سے لوگ بے چین ہو کر آ رہے ہیں۔ تار اور خطوط کی یہ کثرت ہے کہ جواب میں دشواری ہوتی ہے۔ ہندوستان کے اکثر و بیشتر مقامات پر حضرت اقدس کی صحت کے لئے دعائیں ہوئیں اور بہت سے مقامات میں دعا کا اب بھی التزام ہے۔ ہم ناظرین یادگار رضا کی خدمت میں بھی پر زور اپیل کرتے ہیں کہ وہ اس وقت تک حضرت اقدس کی صحت کے لئے دعا کرتے رہیں جب تک حضرت اقدس کی صحت کاملہ کا مرثدہ نہ سن لیں۔“ [مرجع سابق، ص ۷۷]

## مسلمان اہل سنت سے دعائے صحت کی درخواست:

مدیر موصوف نے حضرت کی صحت کے لئے اہل سنت سے دعا کی اپیل پر مشتمل ایک مراسلہ الفقہ رواۃ فرمایا۔ جس میں حضرت کے مرض کی قدرے تفصیل اور علاج وغیرہ کا ذکر کرتے ہوئے اہل سنت سے دعاؤں کی درخواست پیش کی ہے، ملاحظہ فرمائیں الفقہ میں درج مدیر موصوف کا مراسلہ۔

”حجۃ الاسلام حضور پرنور مولانا مولوی شاہ محمد حامد رضا خاں صاحب زبیب سجادہ عالیہ قدسیہ رضویہ دامت برکاتہم ہفتہ عشرہ سے سخت سرریض ہیں۔ پشت میں ایک پھوڑا جسے ڈاکٹر کارنیکل سرطان تجویز کرتے ہیں۔ مرض نے خطرناک صورت اس لئے اور بھی اختیار کر لی ہے کہ حضرت صاحب مدظلہ کو ایک مدت سے ذیابیطس کی شکایت چلی آرہی ہے۔ آپریشن کیا گیا مگر آپریشن کے وقت کوئی مضر اور نشہ آور دوا نہیں سنگھائی گئی۔ حضرت



صاحب مدظلہ نہایت صبر و تحمل کے ساتھ مرض کا مقابلہ کر رہے ہیں۔ تکالیف کی انتہا ہو چکی مگر ساتھ ہی ساتھ حضرت صاحب کا صبر و تحمل۔۔۔ لائق ہزار ستائش ہے۔ معالجہ میں بحونہ تعالیٰ۔۔۔۔۔ اے اور ازالہ مرض ہر پنجگانہ نماز کے بعد عموماً اور جمعہ کی نماز کے بعد خصوصاً دعا کا التزام فرمایا۔ ائمہ مساجد کی خدمت میں خصوصیت کے ساتھ میری گزارش ہے کہ وہ بتاریخ ۳۰ جون ۱۹۳۰ء بروز دوشنبہ بعد نماز جماعت کے ساتھ حضرت اقدس مدظلہ کی صحت و عافیت (کے لئے دعا فرمائیں کہ اللہ پاک حضرت اقدس کو صحت) تامہ عاجلہ کاملہ عطا فرمائے۔ آمین۔

مجھے اس امر کا بہت زیادہ افسوس ہے کہ ۲۳، ۲۴، ۲۵: صفر جو اعلیٰ حضرت قدس سرہ العزیز کے عرس مبارک کا زمانہ ہے قریب ہے۔ اور یہ رضوی بارات کا دولہا ہے جس کے دم سے عرس کی ساری ہساریں ہیں، اس خطرناک مرض میں مبتلا ہے۔ ایسی حالت میں امید کرتا ہوں کہ برادران اہل سنت میری اس اپیل کو سامع قبول سے سنیں گے اور اس پر جلد از جلد عمل پیرا ہوں گے۔

آپ کا نیاز مند ابو العالی محمد ابرار حسن صدیقی مفتی جماعت  
رضائے مصطفیٰ محلہ سوداگران بریلی۔ [۲۸ جون ۱۹۳۰ء ص ۸]

مکلف:

مندرجہ بالا مراسلہ پر مدیر الفقہ دعائیہ نوٹ لگاتے ہوئے لکھتے ہیں:  
”ہم بھی بہ درگاہ رب العزت دعا کرتے ہیں اور ناظرین الفقہ بھی دعا کریں کہ اللہ تعالیٰ قبلہ حضرت مولانا مولوی شاہ محمد حامد رضا حناں صاحب کو جلد صحت عطا فرمائے۔ [مرجع سابق،]

اجلاس انجمن خدام الصوفیہ مراد آباد میں حضرت کے لئے دعائے صحت:  
۲۷ جون ۱۹۳۰ء جمعہ کے دن جناب محمد طاہر صاحب سوداگر و صدر انجمن ہذا محلہ تمباکو والا کے مکان پر انجمن خدام الصوفیہ کا ایک اجلاس منعقد ہوا۔ جس میں دوریز و لیونٹن پاس کئے گئے۔ جس میں سے دوسرا ریز و لیونٹن حضرت حجۃ الاسلام کی دعائے صحت پر مشتمل تھا۔ ملاحظہ فرمائیں انجمن کے سیکریٹری محترم جناب شوکت حسین صاحب کی درج ذیل تحریر:

”حضرت عالی مرتبت حجتہ الاسلام مولانا مفتی شاہ حامد رضا حناں صاحب دامت برکاتہم کی صحت کے لئے شافی مطلق کے درگاہ میں یہ جلسہ دعا کرتا ہے کہ مولیٰ تعالیٰ حضرت موصوف کو شفاء تام مرحمت فرمائے، کہ ان کی ذات سے دین کو تقویت ہے۔ اور عوام اہل سنت کی جانب سے حضرت کی صحت کے لئے مراد آباد کی تمام سنی مساجد میں دعاؤں کا اہتمام کیا گیا۔ چنانچہ بعد نماز جمعہ بالحاح وزاری بارگاہ الہی میں دعائیں کیں۔

[الفقیہ، ۲۷ جولائی ۱۹۳۰ء ص ۶، یادگار رضا، محرم ۱۳۴۹ھ ص ۸

، السواد الاعظم، مراد آباد، صفر ۱۳۴۹ھ ص

۱۰، انوار الصوفیہ سیالکوٹ، جولائی ۱۹۳۰ء ص ۳۶]

اجلاس انجمن خدام الصوفیہ گجرات میں حضرت کے لئے دعائے صحت:

۱۱ جولائی ۱۹۳۰ء بروز جمعہ بعد نماز جمعہ مسجد حاجی پیر بخش مرحوم لاہوری میں جناب قبلہ سید حافظ پیر ولایت شاہ صاحب جماعتی کی صدارت میں ایک جلسہ منعقد ہوا۔ اس میں بھی حضرت کی دعائے متعلق ریزولوشن پاس ہوا۔ انجمن خدام الصوفیہ گجرات کے سیکریٹری منشی احمد الدین ٹھیکدار صاحب کی تحریر ملاحظہ فرمائیں۔

”یہ جلسہ حضرت قبلہ عالم، عالم باعمل فاضل اجل جناب مولانا مولوی حامد رضا خاں صاحب بریلوی کے لئے بارگاہ ایزدی سے مستدعی ہے کہ قادر مطلق اپنے فضل و کرم سے حضرت مولانا کو شفا کلی عطا فرمائے۔ اور ہم مسلمانوں پر تاقیامت آپ کا سایہ عاطفت و تائم رکھے۔ آمین ثم آمین۔

خادم الفقراء منشی احمد الدین ٹھیکدار و سیکریٹری انجمن خدام الصوفیہ گجرات، پنجاب۔

[۷ اگست ۱۹۳۰ء ص ۱۰]

حضرت کی صحت کے لئے ہر جگہ دعائیں ہونے لگیں۔ اسی موقع پر جب کہ دعاؤں کا سلسلہ جاری تھا مولوی حبیب احمد صاحب مدنی تلہری نے حضرت کی صحت و شفا یابی کے لئے ایک دعائیہ نظم لکھی۔ جو اکثر جلسوں میں پڑھی گئی، ہم یہاں اس نظم کو پیش کرتے ہیں، ملاحظہ ہو۔



خیریت سے رہیں مصطفیٰ رضا      اچھے ہوں یا خدا شاہ حامد رضا  
 شاہ اچھے میاں پیر کا واسطہ      اچھے ہوں یا خدا شاہ حامد رضا  
 ہے حبیب اپنی ہر لمحہ دل سے دعا      اچھے ہوں یا خدا شاہ حامد رضا  
 دعاؤں کا اثر:

اہل سنت کی دعائیں رنگ لائیں اور اللہ پاک نے اپنے حبیب پاک کے طفیل حضرت کوکینر کے مہلک مرض سے نجات عطا فرمادی۔ البتہ شوگر بدستور باقی رہی، لیکن اہل سنت کے لئے یہ یہ کوئی معمولی بات نہ تھی کہ حضرت کوکینر جیسے مہلک مرض سے نجات مل گئی تھی۔ مدیر موصوف حضرت کے اس مہلک مرض سے صحت یابی کی خوش کن خبر دیتے ہوئے یادگار رضا کے ادارہ میں لکھتے ہیں:

”پچھلی اشاعت میں حضور پر نور حضرت حجۃ الاسلام زبیب سجادہ عالیہ قدسیہ رضویہ مدظلہ العالی کی علالت کے تفصیلی حالات میں بیان کر چکا ہوں۔ یہ بات میرے علم میں ہے کہ حضرت اقدس مدظلہ العالی کی وحشت اثر خیر نے مسلمانان اہل سنت کے دلوں میں بے چینی کی ایک زبردست لہر پیدا کر دی تھی۔ ایسی صورت میں میرا پہلا فرض ہے کہ میں آج خوش خبری مسلمانان اہل سنت کو سنادوں کہ خدا کا ہزار ہزار شکر ہے کہ اس نے اس پیشواے اسلام کو مسلمانان اہل سنت کے اس مادی و طبا کو اس خطرناک مرض سے جو انسانی حیات کے لیے فنا کا ایک مستقل پیام سمجھا جاتا ہے نجات بخشی۔ گو یہ ضرور ہے کہ اس وقت تک کلیۃً ازالہ نہیں ہوا، بعض شکایات اس وقت بھی موجود ہیں۔ شکر کا سلسلہ اب بھی جاری ہے مگر الحمد للہ ثم الحمد للہ کہ سرطاں کا وہ زخم جس نے حضرت اقدس کی حیات مبارک کے سامنے خطرات کے پہاڑ لا کر کھڑے کر دیے تھے وہ بالکل مندمل ہو گیا۔

مرض نو ایک بھی معمولی خطرے سے خالی نہیں ہوتا اور اس سے استغنا اور بے پروائی کبھی انسان کی ہلاکت کا باعث بن جاتی ہے۔ مگر حضرت اقدس کی موجودہ شکایات ایسی شکایات نہیں جو زیادہ فکر و تشویش کا باعث ہو سکیں۔ جس رحیم و کریم مالک و خالق نے ہم پر یہ عظیم فضل کیا ہے کہ حضرت کو ایسے موذی مرض سے صحت بخشی عافیت عطا فرمائی۔ وہ قادر و

حکیم (عزوجل) حضرت اقدس کی ان شکایات کا بھی جلد ازالہ فرمادے گا۔ اللہ تعالیٰ کا حضرت اقدس کو ایسے شدید مرض سے نجات بخشا یہ اس کا اسلامی دنیا پر ایسا زبردست احسان ہے، جس کے ذمہ شکر سے جملہ کائنات اسلام عہدہ برآ نہیں ہو سکتی۔ مگر ہمیں اپنی دعاؤں کو حضرت کی صحت و عافیت کے لیے اس وقت تک جاری رکھنا چاہیے جب تک ہمارے کان یہ نہ سن لیں کہ حضرت اقدس مدظلہ العالی کو کوئی ایسی شکایت باقی نہیں رہی جس کا تعلق کسی جسمانی مرض سے ہو۔“

### حضرت کی سابقہ معمولات کی بجا آوری:

حضرت اس مہلک و موذی مرض کے سبب حاضری مسجد سے معذور تھے۔ لیکن ایک ماہ کی طویل غیر حاضری کے بعد حضرت نے پھر سے مسجد میں آمد و رفت شروع کر دی۔ مدیر موصوف لکھتے ہیں: ”حضور پر نور حضرت حجۃ الاسلام زبیب سجادہ عالیہ رضویہ مدظلہ کی علالت جس کا تفصیلی طور پر میں پچھلی اشاعت میں تذکرہ کر چکا ہوں۔ یہ علالت کوئی معمولی علالت نہ تھی، اس علالت نے حضرت اقدس کو نقل و حرکت سے بالکل مجبور کر دیا تھا۔ حضرت اقدس تقریباً ایک ماہ مسجد میں تشریف نہ لاسکے۔ جب فضل ایزدی سے حضرت اقدس کی مزاجی حالت رو بہ اصلاح ہوئی اور اتنی تاب و طاقت پیدا ہوئی کہ حضرت اقدس آرام کرسی پر مسجد میں تشریف لاسکیں تو حضرت اقدس نے دفعتاً مسجد کی حاضری کا قصد فرمایا۔ اور اب کوئی طاقت ایسی نہ تھی جو حضرت اقدس کو اس ارادے سے باز رکھتی“

حضرت کے کامیاب آپریشن پر احباب کی خوشی:

اور جس دن حضرت نے حاضری مسجد کا ارادہ فرمایا مجبین و معتقدین کی جانب سے ہدیہ تبریک کا سلسلہ شروع ہو گیا۔ اسی موقع پر جماعت رضائے مصطفیٰ کے صدر حضرت منشی ہدایت یار خاں صاحب نوری نے حضرت کی صحت یابی پر منظوم ہدیہ تبریک پیش کیا۔

ملاحظہ ہو یادگار رضا کا ادارہ:

”وہ دن جب کہ حضرت اقدس نے مسجد کی حاضری کا قصد فرمایا عقیدت مند ان بارگاہ حامدہ کے لیے انتہائی مسرت و شادمانی کا دن تھا۔ فوراً مبارک باد کی تیاریاں ہوئیں عین اس وقت جب کہ عقیدت مند ان بارگاہ حامدہ مبارک باد کی ڈالی نہایت تزک و احتشام کے ساتھ حضرت کی خدمت میں لا کر پیش کرنے والے تھے اس وقت حامی سنت ماعی بدعت جناب منشی ہدایت یار خاں صاحب نوری رضوی بریلوی صدر جماعت رضائے

مصطفیٰ نے فی البدیہہ یہ چند اشعار مبارک باد میں لکھے، جو ہدیہ ناظرین ہیں۔

نوید دل و جان و ایماں مبارک	ہمیں شاہ حامد رضا خاں مبارک
ہے سایہ کناں ظل سبحاں مبارک	ترے سر پہ رحمت کا داماں مبارک
ابو بکر و فاروق و عثمان و حیدر	ہے سایہ فلک شاہ جیلاں مبارک
یہ سب شاہ برکات کی برکتیں ہیں	کہ گونج انھیں شہروں کی گلیاں مبارک
تو اچھے کا اچھا ہے جب تو ہے اچھا	تجھے صحت جان و ایماں مبارک
یہ ہے فیض آل رسول احمدی کا	جبیں پر ہے نور درخشاں مبارک
رضا کی رضا جو سیاں کام آئیں	ہوا مسند آراے دوراں مبارک
اعترہ ترے شاد و آباد خورم	ترے دشمنوں کو ہوزنداں مبارک
ہمیں مدعاے دلی مل گیا ہے	تمہیں فتح نوشہ علی خاں مبارک
ملے قیس کو غسلِ صحت کا صدقہ	مرے شاہ حامد رضا خاں مبارک

حضرت کی کلکتہ بغرض علاج روانگی:

حضرت کو کینسر سے نجات تو مل گئی تھی مگر جب تک اس مہلک مرض کے سبب اصلی سے چھٹکارا نہ ملتا تب تک اس مرض کے عود کرنے کا اندیشہ باقی تھا۔ لہذا احباب کے مشورہ سے آپ نے کلکتہ کے ماہرین ڈاکٹر سے علاج کرانے کا ارادہ فرمایا۔ اور بغرض علاج آپ ۱۹۳۰ء اگست کے مہینے میں کلکتہ پہنچ گئے۔ جہاں پر اہل عقیدت نے محبت بھرے ماحول میں آپ کا زبردست استقبال کیا۔ آپ کے آنے کی خوشی میں شہر میں بڑے پیمانے پر جلوس نکالے، چند دن آپ نے احباب کے یہاں قیام فرمایا بعدہ کارمیکل ہسپتال میں آپ بغرض علاج داخل ہو گئے، جہاں ۲۰ دن سے زیادہ آپ زیر علاج رہے۔ ڈاکٹروں کے علاج سے آپ کی بیماری کے سبب اصلی میں کافی حد تک کمی واقع ہوئی۔ مدیر یادگار رضا محترم ابراہمدینی صاحب سفر کلکتہ سے متعلق لکھتے ہیں:

”حضور پرنور حضرت حجۃ الاسلام زیب سجادہ عالیہ رضویہ دامت برکاتہم سرطاں کے جس مہلک مرض میں مبتلا تھے الحمد للہ ثم الحمد للہ کہ اس حکیم مطلق نے حضرت اقدس مدظلہ کو اس مرض سے نجات بخشی۔ مگر اصل وہ شکایت جو مسرخص کا اصل سبب تھی

باوجود ہر امکانی تدابیر کے اس کا ازالہ نہ ہو سکا۔ جس وجہ سے حضرت اقدس مدظلہ کا مستقبل خطرہ میں تھا۔ بالآخر حضرت اقدس مدظلہ کو اس جانب توجہ دلائی گئی کہ کلکتہ میں بعض ماہرین ڈاکٹر ایسے ہیں جن کے علاج سے اس مرض کے ازالہ کی توقع کی جاتی ہے۔ الحمد للہ کہ حضرت اقدس نے ہماری گزارشات پر کلکتہ کا قصد فرمایا۔

کلکتہ میں حضرت اقدس کا ورود ساکنان کلکتہ کے لئے ایک نعمت عظمیٰ تھا۔ اسٹیشن پر شاندار خیر مقدم ہوا بڑے بڑے جلوس نکالے گئے۔ اور کلکتہ میں چند روز قیام کے بعد کارمیکل ہاسپٹل کلکتہ میں حضرت اقدس کا بحمدہ عزوجل نہایت احترام کے ساتھ داخلہ ہوا۔ تقریباً بیس یوم سے ہاسپٹل میں قیام ہے۔ علاج نہایت سرگرمی کے ساتھ جاری ہے۔ ہر روز کی ڈاک سے پتہ چلتا ہے کہ اب اس اصلی شکایت میں بھی بفضلہ عزوجل کمی ہے۔ دعا کی ضرورت ہے کہ اللہ عزوجل حضرت اقدس کے ظل ہمایوں کو ہمارے سروں پر تادیر قائم رکھے۔ آمین۔

ہم جناب مولانا مولوی عبدالعزیز خاں صاحب کی ان خدمات کو جنہیں وہ حضرت اقدس کے زمانہ قیام کلکتہ میں مخلصانہ طور پر پیش فرما رہے ہیں نہایت احترام کی نگاہوں سے دیکھتے ہیں۔ اور ان کا شکریہ ادا کرتے ہیں۔“ [یادگار رضا، ۱۳۹۷ھ ص ۴۲]

کلکتہ میں آپ نے دو مہینے گزار کر اپنے وطن عزیز بریلی شریف مراجعت فرمائی۔ آپ کم نمبر ۱۹۳ء کو شام سات بجے پنجاب میل سے بریلی شریف اسٹیشن پر پہنچے۔ جہاں پر عقیدت مند حضرات پہلے ہی سے پھولوں کے ہار ہاتھ میں لئے منتظر آمد تھے۔ بھیڑ اس قدر تھی کہ اسٹیشن کے باہر تک جگہ باقی نہ تھی۔ لوگوں نے حضرت کی آمد پر بہترین استقبال کیا۔ گلے میں پھولوں کے ہار ڈالے گئے اور پھر جلوس کی شکل میں نعت و منقبت پڑھتے ہوئے یہ رضوی قافلہ آپ کے ساتھ آستانہ عالیہ تک آیا۔ بعدہ لوگوں کی چائے نوشی کا دور چلا۔

مدیر مذکور حضرت کی بریلی تشریف آوری سے متعلق تحریر فرماتے ہیں:

حضرت حجتہ الاسلام زبیب سجادہ عالیہ رضویہ مدظلہ کا بغرض علاج کلکتہ میں قیام تھا۔ اللہ برتر کا ہزار شکر ہے کہ اس نے حضرت اقدس مدظلہ العالی کو کلکتہ میں مسلسل دو ماہ کے علاج کے



بعد صحت تامہ کاملہ عطا فرمائی۔ اور دفعتاً یہ خبر موصول ہوئی کہ حضرت اقدس یکم نومبر کو بریلی مراجعت فرمائیں گے۔ یہ ایسی خوش خبری تھی جس سے مسلمانان بریلی کی مسرت و انبساط کی کوئی حد نہ رہی۔ یکم نومبر ۱۳۷۰ء کو پنجاب میل سے مسلمانان بریلی نے حضرت اقدس مدظلہ کے استقبال کا انتظام کیا۔ حضرت اقدس نے شب کو ساتھ بچے کے بعد اسٹیشن جنکشن پر نزول احبال فرمایا۔ مسلمانان بریلی کا ایک بہت بڑا جلوس حضرت اقدس کے خیر مقدم کے لئے اسٹیشن پر موجود تھا۔ حضرت اقدس کا مسلمانان بریلی نے نہایت شاندار استقبال کیا۔ ہاروں اور پھولوں کی کثرت تھی۔ مجمع اس قدر تھا کہ پلیٹ فارم سے اسٹیشن کے باہر تک جگہ باقی نہ تھی۔ ایک بڑے جلوس کے ساتھ نعت و منقبت کے حلقہ میں آستانہ عالیہ تک (آپ کو) لایا گیا آستانہ عالیہ پر پہنچ کر حضار نے چائے نوشی کی۔ [جمادی الاخریٰ ۱۳۷۰ء ص ۶۰۵]

**جماعت مبارکہ کی طرف سے جلسہ تہنیت:**

۱۰ جمادی الاخریٰ دن کے چار بجے جماعت رضائے مصطفیٰ کے اراکین کی طرف سے ایک تہنیتی جلسہ منعقد ہوا۔ جس میں حضرت محترم جناب ہدایت یار خاں صاحب قیس نوری صاحب کی جانب سے حضرت اقدس کی خدمت میں بتقریب صحت نزاج درج ذیل عقیدت و محبت سے بھرا ہوا تہنیت نامہ پیش کیا گیا۔ بعدہ حاضرین کی بڑے ہی بہتر انداز میں شیرینی چائے نمکین اور پھولوں سے خاطر تواضع کی گئی۔ جمیعت نامہ ملاحظہ فرمائیں۔

**تہنیت نامہ:**

بخدمت حضور پرنور شاہزادۃ والا تبار حجۃ الاسلام شیخ الامام زیب سجادۃ عالیہ قدسیہ رضویہ حضرت مولانا مولوی حاجی فتاری مفتی شاہ محمد حامد رضا خاں صاحب مدظلہ العالی۔

حضور والا! ہم اس سبوح و قدوس خداے برتر کے اس احسان عظیم کے ذمہ شکر سے اپنی ساری امکافی کوششوں کے باوجود بھی کسی طرح عہدہ برآ نہیں ہو سکتے۔ کہ آج اس نے ہمیں یہ دن دکھایا کہ ہم حضور والا کی صحت پر اپنے نہ رکنے والے جذبات مسرت و انبساط سے مغلوب و متاثر ہو کر بھد نیاز اور بہ ہزار مسرت و انبساط حضور والا کے روبرو تہنیت نامہ اور مبارکباد کے پھولوں کا مہکتا ہوا گلہ استہ پیش کر رہے ہیں۔

حضور والا! ان ایام کی یاد ہمیں اس وقت بھی لرزہ بر اندام کئے

دیتی ہے اور ہمارے قلوب میں ایک غیر معمولی لرزش و اضطراب پیدا کر رہی ہے۔ جب کہ حضور والا سرطان جیسے شدید مرض میں مبتلا تھے۔ شیران طب آپریشنوں اور انجیکشنوں کی بھرمار کر رہے تھے۔ حضور والا تبار پر مالا یطاق مصائب و شدائد کا ہجوم تھا۔ مگر حضور والا کی روحانی طاقتیں بصد صبر و تحمل ان تکالیف کا مفتابہ کر رہی تھیں۔ اور ہمیں سب سے زیادہ بے چین کر دینے والی اور ہمارے اندر اضطراب و ارتعاش کی ایک تازہ روح پھونک دینے والی جو بات تھی وہ یہ تھی کہ حضور والا کو بغرض علاج کلکتہ لے جانے پر مجبور کیا گیا۔ جب کہ اس جمال کی تنویریں کلکتہ کی فضاؤں کو منور کر رہی تھیں۔ اور جب کہ کلکتہ میں زندگی بسر کرنے والی خوش قسمت مخلوق اس جمال کی روح پرور تنویروں سے اکتساب نور کر رہی تھیں عین اس وقت بریلی کی فضا ایک تیرہ دتار چادر میں لپیٹی ہوئی نظر آتی تھی۔ اس وقت ہمارا وہی حال تھا جو کہ ایک جانباز صادق کا اپنے محبوب سے بچھڑنے اور جدا ہوجانے پر ہو جایا کرتا ہے۔ اور اس وقت ہمارے دلوں میں اس آگ کی چنگاریاں شعلہ فشاں کر رہی تھیں جو آگ ایک حرماں نصیب اور مجبور وصال عاشق کے دل کو جلا جلا کر کباب بنا دیا کرتی ہے۔ حضور والا کی علالت پر یہ اضطراب اور یہ بے چینی کچھ ہم خدام ہی کی ذات تک محدود نہ تھی بلکہ اس کے پریشان کن اثرات ہندوستان کے گوشہ گوشہ اور چپے چپے پر سورج کی روشنی اور چاند کے نور کی طرح پھیل گئے تھے۔ اس لئے کہ اسلامی دنیا پر حضور والا نے جو احسانات فرمائے ہیں نہ صرف اسلامی دنیا کو ان کا اعتراف ہی ہے بلکہ کائنات اسلام نے کافی رشد و ہدایت حاصل کرنے کے بعد حضور والا کو اپنا مرکز اور مستقر تسلیم کر لیا ہے۔ مزاج عالی کی صحت اور مرض کا ازالہ اللہ تعالیٰ کا اسلامی دنیا پر ایک ایسا زبردست احسان ہے جس کے شکریہ سے اسلامی دنیا کو عہدہ برآ ہونا دشوار ہے۔ آج اگر ایک جانب ہمارا ضمیر ہمیں اس پر مجبور کر رہا ہے کہ ہم حضور والا کی صحت پر اپنے رحیم و کریم مالک و خالق و تبارک و تعالیٰ کے حضور اس کے

حضرت کے دوبارہ علیل ہونے پر دعاؤں کی درخواست:

ہم سابقہ اوراق میں عرض کر چکے ہیں کہ حضرت کلیۃ شفا یاب نہیں ہوئے تھے۔ بس کینفر جیسے مہلک مرض سے چھٹکارہ مل گیا تھا۔ مگر شوگر اور پھوڑے کا زخم ابھی تک باقی تھا۔ اس کے علاوہ اور بھی کئی جسمانی پریشانیاں لاحق تھیں۔ جس کی وجہ سے حضرت کا علاج بدستور جاری تھا۔ ساتھ ہی دعاؤں کا سلسلہ بھی۔ اس بات کا اندازہ اس سے لگایا جاسکتا ہے کہ حضرت کے اس آپریشن کے آٹھ سال بعد اخبار الفقہیہ کے نام جناب محمد اسد صاحب بیہڑوی نے حضرت کی علالت کی خبر سے متعلق ایک مراسلہ ارسال کیا۔ جس میں اہل سنت سے حضرت کی صحت و عافیت کے لئے دعا کی درخواست پیش کی گئی ہے۔ مراسلہ ملاحظہ فرمائیں۔

”مخدوم و مکرم جناب ایڈیٹر صاحب الفقہیہ دام ظلکم،

بعد سلام مسنون گزارش یہ ہے کہ حضرت حجۃ الاسلام مولانا و مرشدنا مولوی قاری حاجی محمد حامد رضا خاں صاحب بریلوی بوجہ زخم داہنا عرصہ سے علیل ہیں۔ جملہ قارئین اخبار الفقہیہ و جملہ اہل سنت سے التجا ہے کہ دعا فرمائیں۔ مولیٰ تعالیٰ جلد از جلد صحت کامل عطا فرمائے۔ اور تادیب ہمارے سروں پر ایسی بزرگ ہستیوں کا سایہ قائم رکھے آمین۔“

‘محمد اسد علی قادری رضوی قصبہ بہیڑی ضلع بریلی شریف’ [الفتیہ، ۷ نومبر ۱۹۳۸]

شہزادہ حجۃ الاسلام کی جانب سے دعا کی درخواست:

حضرت آخر وقت تک مختلف امراض میں مبتلا رہے۔ بلکہ یہ کہنا غلط نہ ہوگا کہ ۱۳۴۹ء سے

وصال کے سن ۱۳۶۲ تک حضرت کا دور موت و حیات کی کشمکش کا دور رہا ہے۔ حضور حجۃ الاسلام کے چھوٹے صاحبزادے حضرت حماد رضا خاں نعمانی نور اللہ مرقدہ اپنے والد گرامی کے وصال سے چند روز قبل والد گرامی کی صحت کے لئے اہل سنت سے دعا کی اپیل کرتے ہوئے الفقہ کے نام اپنے ایک مراسلہ میں لکھتے ہیں:

”حضرت حجۃ الاسلام مولانا شاہ محمد حامد رضا خاں صاحب بریلوی مدظلہ العالی بعد عرس اعلیٰ حضرت قدس سرہ سے سخت علیل ہیں۔ علالت روز بروز خطرناک صورت اختیار کرتی جا رہی ہے۔ ارباب آستانہ علاج و معالجہ میں ہر ممکن ذرائع اختیار کر رہے ہیں۔ مگر مرض پر اس وقت قابو نہیں بلکہ سخت صورت اختیار کرتا جا رہا ہے۔ میں مسلمانان اہل سنت کو دعا کی طرف توجہ دلاتا ہوں اور اس امر کی اپیل کرتا ہوں کہ جملہ مسلمانان اہل سنت عموماً اور رضوی حضرات خصوصاً ہر نماز کے بعد حضرت اقدس کی صحت کے لئے سچے دل سے دعا فرمائیں۔

المعلن: حماد رضا خاں نعمانی فرزند حضرت حجۃ الاسلام آستانہ عالیہ رضویہ محلہ

سوداگران بریلی۔ [۲۸، ۲۱ مئی ۱۹۴۳ء میں ۱۱]

### سفر آخرت:

بیماری کے اس تسلسل نے آخر وقت تک حضرت کا ساتھ نہ چھوڑا۔ بالآخر بیماریوں کے سبب ۱۷ جمادی الاولیٰ ۱۳۶۲ھ ۲۳ مئی ۱۹۴۳ء بروز اتوار رات گیارہ بجے شب کو آپ نے جان جان آفرین کے سپرد فرمادی۔ آپ کی رحلت کی خبر وحشت اثر بڑی سرعت سے اسلامی دنیا میں پھیل گئی۔ اور اہل سنت اس حادثہ جانکاہ سے بے چین و مضطرب ہو گئے۔ اور پھر ہر چہار جانب سے محلہ سوداگران میں عقیدتمندوں کی آمد و رفت شروع ہو گئی۔ یہاں تک سوداگران میں قدم رکھنے کی جگہ باقی نہ رہی۔ اسی لئے دوسرے روز دو شنبہ مبارکہ کو بعد نماز مغرب اسلامیہ اسکول کے وسیع میدان میں نماز جنازہ ادا کی گئی۔ تقریباً پچیس ہزار لوگ نمازہ جنازہ میں شریک ہوئے۔ بعد ازاں جلوس کے ساتھ جنازہ کتب خانہ ہوتا ہوا دس بجے آستانہ عالیہ پہنچا اس کے بعد معتقدین و محبین کو حضرت کے چہرہ پر انوار کی آخری زیارت قریب ڈھائی گھنٹہ تک کرائی جاتی رہی۔ اس کے بعد ساڑھے بارہ بجے حضرت کے والد گرامی حضور اعلیٰ حضرت کے احاطہ مزار کے دائیں جانب حضرت کی تدفین عمل میں آئی۔ تیسرے روز بدھ کے دن تیجہ کی فاتحہ

کا اہتمام کیا گیا۔ تیجہ میں لوگوں کا اس قدر اثر دھام تھا کہ آستانہ عالیہ، مسجد خانقاہ اور جماعت رضا مصطفیٰ کا دفتر بھی ناکافی رہا۔ جس کے سبب شہر کی دیگر مساجد میں بھی قرآن خوانی وغیرہ کا اہتمام کیا گیا۔ اور اندازہ کے مطابق اوراد و وظائف سے قطع نظر قریب ایک ہزار قرآن پاک کے ختم ہوئے۔ وصال سے لے کر تیجہ تک کی اجمالی روداد بعنوان موٹ العالم موٹ العالم حضرت کے دونوں صاحبزادگان حضرت جیلانی میاں اور نعمانی میاں کی طرف سے بذریعہ خط الفقیہ میں بغرض اشاعت روانہ کی گئی، ہم ذیل میں وہ روداد نقل کرتے ہیں ملاحظہ ہو۔

**موٹ العالم موٹ العالم:**

”حضرت اقدس حجۃ الاسلام جناب مولانا مولوی حاجی قاری شاہ محمد حامد رضا خاں صاحب قبلہ صاحب سجادۂ عالیہ رضویہ قدس سرہ العزیز کی علالت ربیع الاول شریف ۱۳۶۰ھ کی تاریخوں سے شروع ہوئی اور اس کے باوجود علاج کی ہر ممکن صورت اختیار کی گئی۔ مگر مرض شدت کے ساتھ بڑھتا رہا اور علالت ترقی کی صورت اختیار کرتی گئی۔ بالآخر ۱۷ جمادی الاولیٰ ۱۳۶۲ھ مطابق ۲۳ مئی ۱۹۴۳ء بروز یکشنبہ شب کے گیارہ بجے وہ وقت آگیا جب کہ عشاق الہی ہجر و فراق کی کشمکش سے نجات حاصل کر کے محبوب حقیقی کے بادۂ وصل سے سرشار ہو کر ابدی حقیقی حیات اور دائمی زندگی حاصل کیا کرتے ہیں۔ چنانچہ حضرت نے عین اس حالت میں جب کہ نماز کے لئے ہاتھ بندھے ہوئے تھے وصال فرمایا۔ انا للہ وانا الیہ راجعون، حضرت قدس سرہ العزیز کے وصال کی خبر ایک ساعت میں تمام شہر میں پھیل گئی۔ اور دو شنبہ کی صبح کو جب کہ آفتاب اپنی نورانی کرنیں کائنات ارضی پر ڈال رہا تھا بریلی کی فضاؤں پر غم و الم کی بھیانک گھٹا چھائی ہوئی تھی۔ اور بریلی کا گوشہ گوشہ اس عالم ربانی کے غم میں خون کے آنسو بہا رہا تھا۔ چونکہ سوداگران محلہ میں کوئی جگہ ایسی نہ تھی اس قدر کثیر مجمع کے ساتھ نماز جنازہ ہو سکتی اس لئے قریب کی سب سے بڑی مسجد مسجد نو محلہ کے قریب اسلامیہ ہائی اسکول کے عریض میدان میں لے جایا گیا۔ مسجد نو محلہ میں مغرب کی نماز ہوئی۔ اور نماز مغرب کے بعد اسلامیہ ہائی اسکول کے میدان میں نماز جنازہ پڑھی گئی۔ جس میں تقریباً پچیس ہزار مسلمان شریک تھے۔

جنازہ ایک بہت بڑے جلوس کے ساتھ کتب خانہ کے نیچے سے بازار سے گزرتا ہوا شب کو دس بجے محلہ سوداگران خانقاہ عالیہ رضویہ میں پہنچا۔ مقامی و بیرونی مسلمان اس شمع رضوی پر پروانوں کی طرح ٹوٹ رہے تھے اور زیارت کے لئے محپل رہے تھے اس لئے مزار اطہر میں اتارنے کے بعد زیارت کا موقع دیا گیا۔ اور زیارت کا سلسلہ تقریباً ڈھائی گھنٹہ رہا اور شب کو ساڑھے بارہ بجے جسم اطہر کو مواجہ اعلیٰ حضرت میں سپرد خاک کر دیا گیا۔ تیسرے دن چہار شنبہ کو فاتحہ سوم ہوئی۔ جس میں بکثرت کلام پاک کا ختم ہوا۔ زائرین و متوسلین کا اس درجہ ہجوم تھا کہ آستانہ عالیہ رضویہ مسجد و خانقاہ شریف اور جماعت رضائے مصطفیٰ کا دفتر نا کافی ثابت ہو رہا تھا۔ اسی تاریخ اور اسی وقت شہر کے دوسرے محلوں میں بھی فاتحہ سوم ہوئی۔ اور بکثرت کلام پاک کے ختم ہونے کی اطلاعات موصول ہو رہی ہیں۔ کہ اس وقت تک ایک ہزار تک ختم قرآن پاک کا اندازہ کیا جاتا ہے۔ اس میں شبہ نہیں کہ اس امام اہل سنت کے سایہ ہی ہمارے سروں سے اٹھ جانا یقیناً ایک زبردست روحانی تکلیف کا باعث ہے۔ لیکن ہم سب کو دعا کرنا چاہئے کہ مولیٰ تعالیٰ ہمیں صبر کی توفیق عطا فرمائے۔ اور حضرت اقدس کے سلسلہ کو تاقیامت حباری رکھے۔ (آمین) حضرت اقدس کے عرس چہلم کی تیاریاں ابھی سے ہو رہی ہیں۔ اس مبارک عرس میں متوسلین اور ملک کے علماء و مشائخ کا زبردست اجتماع ہوگا۔ جس میں حضرت اقدس سے بیعت و ارادت کا تعلق رکھنے والے اصحاب خصوصاً حضرت اقدس کے خلفاء کی شرکت لازمی ہے۔ عرس چہلم کی تاریخ سے ان شاء اللہ تعالیٰ مطلع کیا جائے گا۔

خادمان: ابراہیم رضا جیلانی، حماد رضا نعمانی، آستانہ عالیہ رضویہ محلہ سوداگران بریلی۔

[۷، ۱۳ جون ۱۹۳۳ء میں]

مندرجہ بالا خط پر تاثراتی نوٹ کی شکل میں حضور حجۃ الاسلام کی رحلت موجب رنج و کلفت پر رنج و غم کا اظہار کرتے ہوئے اخبار الفقہ کے مدیر محترم معراج الدین صاحب رقمطراز ہیں:

”ہم نے مندرجہ بالا خط کو جس رنج سے درج اخبار کیا ہے او اس سے جس قدر صدمہ ہمارے دل کو ہوا ہے اس کا اظہار بذریعہ تحریر ناممکن



ہے۔ موت العالم موت العالم ایک سچا مقولہ ہے۔ ایسے علماء کا دنیا سے اٹھ جانا درحقیقت دنیا کی موت ہے۔ اس پر فتنہ زمانے میں جب کہ فرقہ ہائے ضالہ دین اسلام کو خراب کرنے کے لئے بڑی جدوجہد سے کام لے رہے ہیں ایسے لوگوں کا ہم میں سے اٹھ جانا ایک ناقابل تلافی نقصان پہنچانے والا ہے۔ دعا ہے کہ اللہ تعالیٰ ان کے فرزند ان کو ان کا صحیح جانشین بنادے۔ اور ان کو توفیق دے کہ وہ ان کے نقش قدم پر چل کر اور حمایت دین متین میں سرگرم ثابت ہوں۔ اللہ تعالیٰ مرحوم و مغفور کو اپنے جوار رحمت میں اعلیٰ مدارج عطا فرمائے۔ اور پسماندگان اور متعلقین کو صبر جمیل کی توفیق دے۔ (آمین)

ابوالریاض معراج الدین غنی عنہ۔ [۷، ۱۴ جون ۱۹۳۳ء، ص ۳۰]

### حضرت قدس سرہ کے وصال پر منظورم خراج:

حضرت کی رحلت پر نظام آباد دکن کے ایک شاعر محمد خواجہ معین الدین عارف صاحب نے درج ذیل کلام تحریر فرمایا اخبار الفقیہ میں شائع ہوا ہم یہاں اسے نقل کئے دیتے ہیں تاکہ قارئین محفوظ ہو سکیں۔

الوداع اے حجتہ الاسلام معراج کمال	الوداع اے حجتہ الاسلام سرتاج کمال
الوداع اے محسن اسلام وایماں کے کمال	الوداع اے فخر دین احمدائے لازوال
الوداع اے عالم وعلامہ اسلام و دین	الوداع اے رہبر اے شیر اسلام اسین
دشمن دین نبی پر تو گرجتا شیر ہمتا	قطع اعدایہ تیرا حندہ شمشیر ہمتا
تو نے منہ توڑا تھا آکر دشمن توحید کا	بول بالا کر دیا اس کلشن توحید کا
ہستی اضمول گوہر تھی تری تجہید کو	اور درخشاں کر دیا تھا شمع توحید کو
رافضی و متادینی خارجی کے سرکٹے	تیرے سیف خامہ سے ظالم تھے جتنے مرٹے
اسح الکذب میں جو اعلیٰ حضرت نے کہا	کیسی ہے توصیف تیری کے تیرا گل کھلا
لکھ کے تو الصارم الربانی واصلہ مرحبا	قادیانی کے دہن میں سخت پتھر رکھ دیا
حیف جب کہ اٹھ رہا تھا مشرقی غدار دیں	لی نہ تو اس کی خبر اور ہو گیا جنت نشیں
موت کیا تیری ہوئی یہ موت عالم کی ہوئی	یہ مصداق سخن موت العالم موت العالم بن گئی



دیوبندی اور وہابی حنا رچی ناشاد تھے	یہ لیرے دین کے یوں خانماں برباد تھے
جانشین اعلیٰ حضرت تھا یہاں نعم البدل	موت نے بے وقت کی ہم پر کیا کیسا عدل
تھانوی نانوتوی حبکڑالوی حیران تھے	قادیانی اور وہابی بھی یہاں ویران تھے
لوٹنے آئے تھے دین ان سے ہوا سینہ سپر	گلشن توحید سے ان کو نکالا شیرز
سیف خامہ سے اڑایا دشمنوں کی دھجیاں	چشمہ اسلام کو تو نے کیا بحر رواں
آگ برسائی تھی تو نے ہاں مندرجی دام پر	حجۃ الاسلام ہے احساں ترا اسلام پر
کیا قیامت کی مصیبت ہے دلوں پر آج کل	حجۃ الاسلام ہے تیرا نہیں نعم البدل
خون کے سیلاب چشم نم سے بہتے ہیں مرے	واصل رحمت ہوئے اور چشم عالم کے پرے
یہ مصیبت قوم کی آنکھیں بھلا سکتی نہیں	حیف کہ تجھ سے ہمیں پھر سے ملا سکتی نہیں
موت نے بے وقت کی تجھ کو کیا ہم سے جدا	کیا کریں جز صبر ہم اور چشم سے گوہر ہما
ہے دعا شہزادے جو کہ ہوں مسند نشیں	ہوں ترے نعم البدل وہ اور رہیں حامی دیں
قوم کی ہے یہ دعا عارف ہوں وہ جنت نشیں	سایہ احمد ملے ان کو ملے حنلہ بریں

(آمین)

[۲۸، ۲۱ جولائی ۱۹۳۳ء میں]

### جلسہاے ایصالِ ثواب:

حضرت کی رحلت کی خبر وحشت اثر جہاں جہاں پہنچی لوگوں نے ایصالِ ثواب کا اہتمام شروع کر دیا۔ ہر طرف حضرت کی روح پر فتوح کے ایصالِ ثواب کے لئے قرآن خوانی، فاتحہ خوانی اور اوراد و وظائف پڑھنے پڑھانے کا اہتمام ہونے لگا۔ اس سلسلے میں چند مقامات کی خبریں جو ہمیں دستیاب ہوئیں ہم یہاں سپردِ قریاس کرتے ہیں۔

### جلسہ ایصالِ ثواب دھوراجی:

دھوراجی میں مفتی عبدالعزیز خاں صاحب کی صدارت میں حضور حجۃ الاسلام قدس سرہ کی روح پر فتوح کے ایصالِ ثواب کی غرض سے جلسہ کا انعقاد کیا گیا۔ مدرسہ مسکینیہ کے اساتذہ، طلباء، اراکین مدرسہ اور شہر کے دیگر افراد نے شرکت کی۔ ایک گھنٹہ تک قرآن خوانی ہوئی بعد ازاں حضرت قدس سرہ کے فضائل و کمالات بیان کئے گئے۔ آخر میں فاتحہ و دعا پر جلسہ کا اختتام ہوا۔ اخبار الفقہ میں مدرسہ مسکینیہ کے مدرس مولانا احمد میاں صاحب کی طرف سے جلسہ مذکورہ

کی مختصری روداد شائع کی گئی ملاحظہ ہو:

”زیب مسند رضویہ سید العلماء قدوة الفضلاء حضرت حجۃ الاسلام مولانا مولوی حامد رضا خاں صاحب کی خبر ارتحال پر ملال سن کر دھوراجی میں زیر صدارت حضرت مولانا مولوی مفتی عبدالعزیز خاں صاحب جلسۂ ایصال ثواب منجانب اراکین مدرسہ مسکینیہ میں منعقد کیا گیا۔ جلسہ مدرسہ مسکینیہ میں منعقد ہوا۔ جس میں تمام طلباء و اراکین و مدرسین مدرسہ مسکینیہ و احباب اہل سنت نے شرکت کی۔ صبح ساڑھے دس بجے سے ساڑھے گیارہ بجے تک قرآن خوانی ہوئی۔ پھر راقم الحروف نے آں مرحوم کے فضائل بطور اختصار بیان کئے۔ پھر حضرت مولانا مولوی مفتی عبدالعزیز خاں صاحب نے فاتحہ و دعائے خیر فرمائی۔ تمام احباب اہل سنت کے دلوں پر اس خبر وحشت اثر نے نہایت رنج پیدا کیا۔ خداوند کریم آں مرحوم کے پسماندگان کو صبر جمیل عطا فرمائے۔ اور اعلیٰ حضرت عظیم البرکت رحمۃ اللہ علیہ کے قدم بقدم چلنے کی توفیق عطا فرمائے۔ آمین یا رب العالمین۔“ کترین جہاں احمد میاں مدرس مسکینیہ دھوراجی۔“

[۱۴، ۷، جون ۱۹۳۳ء ص ۱۰]

### شہر فیروز پور میں فاتحہ خوانی:

فیروز پور شہر میں انجمن خدام المسلمین فیروز پور شہر کے ناظم محترم ڈاکٹر حاجی غلام رسول صاحب کی صدارت میں فاتحہ خوانی کی مجلس کا انعقاد کیا گیا۔ قریب ۱۱۳۰ اراکین و ممبران انجمن نے شرکت فرمائی۔ حضرت کے وصال پر اظہار رنج و غم کیا گیا۔ اور ایک قرآن پاک تین پارے زائد اور بارہ ہزار کلمہ شریف پڑھے گئے۔ بعدہ دعا کی گئی اور حضرت کے لئے ایصال ثواب کیا گیا۔ انجمن مذکور کے جنرل سیکریٹری جناب محمد عبداللہ خاں صاحب اس محفل فاتحہ خوانی سے متعلق لکھتے ہیں:

”واقعہ ۲۹، ۵، ۱۹۳۳ء کو بوقت شب ساڑھے دس بجے سے ۲ بجے تک زیر صدارت حضرت قبلہ ڈاکٹر حاجی غلام رسول صاحب سول سرجن فیروز پور شہر ناظم انجمن ہذا جلسہ فاتحہ خوانی منعقد رہا۔ جس میں تقریباً ۱۱۳۰ اراکین و ممبران انجمن حاضر تھے، اور چند اشخاص غیر ممبران بھی شامل تھے۔ حضرت قبلہ حبۃ الاسلام مولانا مولوی محمد حامد رضا خاں کے انتقال پر ملال کا اظہار افسوس کیا گیا۔ اور ایک قرآن پاک اور تین پارے زائد خواندہ کی طرف سے اور بارہ ہزار کلمہ شریف کا ناخواندہ کی جانب سے

مولانا مرحوم کی روح پر فتوح کو ایصال ثواب کیا گیا۔ اور دعا کی گئی کہ خداوند کریم مولانا مرحوم کو اپنے جوار رحمت میں جگہ دے۔ اور ان کے پسماندگان کو صبر جمیل عطا فرمائے۔ جملہ مسلمانان اہل سنت والجماعت کو ان کا نعم البدل بخشے۔“  
محمد عبداللہ خاں، سیکریٹری انجمن خدام المسلمین فیروز پور شہر

### ڈیرہ غازی خاں پنجاب میں جلسہ ایصال ثواب:

حضرت قدس سرہ کی روح پر فتوح کے ایصال ثواب کی عنبرض سے ڈیرہ غازی خاں پنجاب کی جامع مسجد میں جلسہ منعقد کیا گیا۔ جس میں کثیر تعداد میں حفاظ حضرات نے شرکت فرمائیں۔ بہت سے ختم قرآن ہوئے۔ محترم مولانا غلام جہانیاں صاحب نے فاتحہ اور دعا کرائی۔ اس جلسہ کی روداد مختصر لفظوں میں جناب حافظ محمد حبیب اللہ صاحب یوں تحریر کرتے ہیں۔  
”چراغ مسند رضویہ حضرت حجۃ الاسلام مولانا حامد رضا خاں صاحب کے فردوس نشین ہونے کی خبر پڑھ کر جامع مسجد شریف ڈیرہ غازی خاں میں جلسہ ایصال ثواب منعقد کیا گیا۔ حضرت مولانا غلام جہانیاں صاحب مدظلہ العالی نے فاتحہ و دعائے خیر فرمائی۔ حفاظ القرآن المجید کی کثیر جماعت شریک جلسہ تھی۔ بہت ختم قرآن موصول ہوئے۔ ایصال ثواب روح پر فتوح حضرت مرحوم کیا گیا۔ نیاز مند احقر حافظ محمد حبیب اللہ تاجر کتب ڈیرہ غازی خاں غفی عنہ۔“

[۲۸، ۲۱ جون ۱۹۴۳ء ص ۱۰]

### خانقاہ رضویہ بریلی میں عرس چہلم:

۲۹ جمادی الآخر ۱۳۶۲ھ مطابق ۳ جولائی ۱۹۴۳ء بروز اتوار آستانہ عالیہ رضویہ میں حضرت قدس سرہ کا عرس چہلم بڑے ہی اہتمام سے منایا گیا۔ مشاہیر علماء و مشائخ نے شرکت فرمائی۔ قرآن خوانی اور منقبت خوانی ہوئی۔ اور اس موقع پر علمائے کرام کی موجودگی میں حضور مفتی اعظم کو حضور اعلیٰ حضرت کا جانشین اور شہزادۂ اکبر حجۃ الاسلام حضرت علامہ ابراہیم رضا خاں صاحب کو حضرت حجۃ الاسلام کا جانشین قرار دیا گیا۔ مزید منظر اسلام کی سرپرستی حضور مفتی اعظم کو سونپ دی گئی۔ اخبار الفقہ میں عرس چہلم کی مختصر درج ذیل روداد شائع کی گئی، ملاحظہ فرمائیں  
”۴ جولائی ۱۹۴۳ء مطابق ۲۹ جمادی الآخر ۱۳۶۲ھ یوم یکشنبہ کو آفتاب شریعت و طریقت حجۃ الاسلام حضرت مولانا الحاج مولوی مفتی قاری شاہ حامد رضا خاں صاحب قادری رضوی علامہ بریلوی قدس سرہ کا عرس چہلم شریف خانقاہ عالیہ رضویہ

بریلی محلہ سوداگران میں نہایت اہتمام واحترام سے عمل میں آیا۔ نامور علماء کرام و مشائخ عظام نے شرکت فرمائی۔ عرس چہلم کے اس شاندار اور مبارک اجتماع اور اپنی نمایاں خصوصیات سے واحد جلسہ میں قرآن خوانی و منقبت خوانی کے ساتھ اعلیٰ حضرت قبلہ امام اہل سنت رضی اللہ تعالیٰ عنہ کا سجادہ نشین حضرت مفتی اعظم جناب مولانا مولوی شاہ محمد مصطفیٰ رضا خاں صاحب قادری مدظلہم کو قرار دیا گیا۔ اور حضرت حجۃ الاسلام قدس سرہ کا سجادہ نشین آپ کے فرزند اکبر حضرت جناب مولانا ابراہیم رضا خاں صاحب قادری عرفی جیلانی میاں صاحب کو بنایا گیا۔ اور طے پایا کہ مدرسہ منظر الاسلام (جامعہ رضویہ) حضرت مفتی اعظم صاحب قبلہ کی سرپرستی میں رہے گا۔ مجھے ان مستحسن تجویزوں سے نہایت مسرت ہوئی، جن سے امید کی جاتی ہے کہ مستقبل تابناک و شاندار ثابت ہوگا۔ [الفقیہ: ۷، ۱۴، اُست: ۸، ۱۹۳۳ء]

### دھوراجی ضلع کاٹھیاواڑ میں جلسہ چہلم شریف:

مفتی عبدالعزیز خاں صاحب دھوراجی کاٹھیاواڑ کو بریلی شریف خانقاہ رضویہ سے چہلم شریف میں شرکت کی دعوت بذریعہ تار دی گئی۔ مگر وہ اور دیگر احباب بریلی پہنچنے سے قاصر رہے۔ اس لئے انہوں نے اپنے ہی شہر کی مسجد ناگاہ شاہ مسیں ۳۰ جمادی الاخریٰ ۱۳۶۲ھ مطابق ۴ جولائی ۱۹۴۳ء اتوار صبح نو بجے چہلم شریف کے جلسہ کا اہتمام کیا۔ جس میں مدرسہ مسکینیہ کے اساتذہ، اراکین اور طلباء کے ساتھ شہر کی اکثریت نے شرکت کی۔ مدرسہ مسکینیہ کے صدر مدرس مفتی عبدالعزیز خاں صاحب نے حضور حجۃ الاسلام کے فضائل و کمالات پر مشتمل خطاب فرمایا۔ بعدہ فاتحہ خوانی ہوئی اور حضرت کی روح پر فتوح کے لئے ایصال ثواب کیا گیا۔ شیرینی تقسیم کی گئی مدرسہ کے طلباء اور شہر کے فقرا کو کھانا کھلایا گیا۔ اس سارے اہتمام میں تمام احباب اہل سنت نے حصہ لیا۔ اس اجلاس کی مختصر کیفیت کو مولانا احمد میاں مدرس مدرسہ مسکینیہ نے درج ذیل الفاظ میں بیان کیا ہے وہ لکھتے ہیں۔

”بریلی شریف سے حضرت شاہ حجۃ الاسلام رحمۃ اللہ تعالیٰ علیہ کے چہلم شریف کی اطلاع بنام حضرت مولانا مفتی عبدالعزیز خاں صاحب آئی۔ جس میں تمام احباب اہل سنت کو دعوت شرکت دی گئی تھی۔ چوں کہ یہاں سے تمام احباب کی شرکت و حاضری بریلی شریف دشوار تھی۔ لہذا بمشورۃ احباب اہل سنت جلسہ چہلم شریف دھوراجی میں منعقد کیا گیا۔ تاکہ غرض ایصال ثواب حاصل ہو جائے اور آنجناب والا کی روح پر فتوح سے استفاضہ بھی ہو جائے۔

بتاریخ ۳۰ ماہ جمادی الاخریٰ ۱۳۶۲ھ مطابق ۲۴ جولائی ۱۹۴۳ء بروز یکشنبہ بوقت صبح نو بجے سے جلسہ چہلم شریف رکھا گیا۔ جلسہ میں شہر کے اکثر لوگوں نے شرکت کی۔ مسجد ناگاہ شاہ آدمیوں سے پر ہو گئی، مدرسہ مسکینیہ کے طلباء و مدرسین و اراکین و احباب اہل سنت نے اس جلسہ کو کامیاب کرنے کے لئے خصوصی حصہ لیا۔ آخر میں حضرت مولانا مولوی مفتی صدر المدرسین عبدالعزیز خاں صاحب نے نہایت جامع تقریر فرمائی۔ جس میں اعلیٰ حضرت قبلہ رضی اللہ تعالیٰ عنہ و حضرت مولانا شاہ حجۃ الاسلام رحمۃ اللہ علیہ کے فضائل و کمالات مع تردید فرمائے باطلہ نہایت دلچسپ انداز میں بیان فرمائے۔ جس سے مجمع نہایت محظوظ ہو۔ بعدہ فاتحہ خوانی ہوئی اور تمام حضار مجلس کو شیرینی تقسیم کی گئی۔ اس کے بعد طعام فقراء مساکین و طلباء مدرسہ کا انتظام کیا گیا تھا۔ تقریباً ایک سو آدمیوں کا کھانا تیار کیا گیا تھا۔ اس جلسہ و اطعام کے اخراجات میں تمام احباب اہل سنت نے شرکت فرمائی۔ مولانا عزوجل اپنے حبیب پاک صلی اللہ علیہ وسلم قبول فرمائے۔ اور حضرت حجۃ الاسلام رحمۃ اللہ تعالیٰ علیہ کو اپنی جوار رحمت میں جگہ عطا فرمائے۔ آمین یا رب العلمین۔ ”فقیر حقیر احمد میاں غفرلہ ولا بویہ ولا حبابہ الرحمان مدرس مدرسہ مسکینیہ دھوراجی کا ٹھیاواڑ۔“

[۲۸، ۲۱ جولائی ۱۹۴۳ء ص ۱۱]

## مہر و چہر کھاریاں گجرات میں ایصال ثواب کا اہتمام:

انجمن ارشاد الاسلام چوہدو باڑی دلہاڑی تحصیل کھاریاں ضلع گجرات کے زیر اہتمام، ۲، ۱، شعبان المعظم ۱۳۶۲ھ مطابق ۳، ۴، اگست ۱۹۴۳ء منگل کے دن میں مولوی فضل الدین صاحب و میاں رحم علی صاحب کی صدارت میں جلسہ ایصال ثواب منعقد کیا گیا۔ جس میں حضرت قدس سرہ کے حالات حیات بیان کئے گئے۔ قرآن خوانی ہوئی قل شریف پڑھا گیا۔ اور حضرت کی روح پر فتوح کے لئے ایصال ثواب کیا گیا۔ انجمن مذکور کے سیکریٹری محترم میاں غلام رسول صاحب لکھتے ہیں۔

”بتاریخ ۲، ۱، شعبان المعظم ۱۳۶۲ھ مطابق ۳، ۴، اگست ۱۹۴۳ء بروز منگل

بدھ مقام چوہدو باڑی دلہاڑی تحصیل کھاریاں ضلع گجرات میں زیر صدارت مولوی فضل الدین صاحب و میاں رحم علی صاحب حضرت حجۃ الاسلام مقتدائے انام مولانا الحاج قاری شاہ محمد حامد رضا خاں صاحب بریلوی رحمۃ اللہ علیہ کا عرس مبارک

زیر اہتمام انجمن ارشاد الاسلام نہایت تزک و احتشام سے منعقد کئے گئے۔ حضرات علماء کرام نے سیرت سیدنا رسول عربی صحابہ کرام شہدائے کربلا سیرت غوثیہ فضائل عرس اور قبلہ حجۃ الاسلام کی زندگی کے پاکیزہ حالات بزرگان دین سلف صالحین کی تعلیمات کرامات اور ارشادات سے حاضرین کے قلوب کو منور فرمایا۔ اور نعت خوانوں نے نعت خوانی کرتے ہوئے مجمع کو متاثر کر کے صحیح العقیدہ اہل سنت والجماعت میں ہی شامل رہنے کی ہدایت کی۔ دیگر غیر مذاہب کی تردید بھی کی گئی۔ ختم قرآن مجید اور قل شریف پڑھ کر حضرت قبلہ حجۃ الاسلام اور دیگر بزرگوں کی روح پر فتوح کو ایصال ثواب کیا گیا۔ جلسہ ہر دو روز تقریروں اور مجمع کے لحاظ سے نہایت شاندار طریق پر بعد دعائے خیر اختتام پذیر ہوتا رہا۔

المشہر میاں غلام رسول سیکریٹری انجمن ارشاد الاسلام بی دلبھاڑی بیکہ مہر و چہر تحصیل کھاریاں ضلع گجرات۔ [۷، ۱۴، ستمبر ۱۹۳۳ء ص ۱۱]  
پہلا عرس حامدی بمقام بریلی:

ٹھیک ایک سال کے بعد وصال کی تاریخ میں بریلی شریف میں آپ کے عرس پاک کا اہتمام کیا گیا۔ حضرت قدس سرہ کے شہزادہ اکبر حضرت مفسر اعظم جیلانی میاں کی جانب سے عرس حامدی کی اطلاع پر مشتمل درج ذیل تحریر اخبار الفقیہ میں شائع کی گئی۔ ملاحظہ فرمائیں۔  
”امام الاولیاء تاج الاتقیاء آفتاب شریعت و طریقت رئیس العارفین سراج الکاملین شیخ المحدثین راس المفسرین فقیہ اعظم قبلہ عالم شیخ الانام حجتہ الاسلام حضور پرنور حضرت مولانا مولوی شاہ محمد حامد رضا خاں صاحب قبلہ قدس سرہ العزیز کا عرس سراپا قدس، ۱۶، ۱۷، جمادی الاولیٰ ۱۳۶۳ھ مطابق ۱۰ مئی ۱۹۴۲ء بروز چہار شنبہ، پنجشنبہ فیض بخش عام ہوگا۔“

فقیر محمد ابراہیم رضا قادری رضوی حامدی  
گدا آستانہ و خادم سجادہ محلہ سوداگران بریلی۔

[۷، ۱۴، مئی ۱۹۴۲ء ص ۱۱]

عرس اعلیٰ حضرت میں حجۃ الاسلام قدس سرہ کے قل شریف کا اہتمام:  
حجۃ الاسلام کے وصال کے ڈیڑھ سال بعد عرس اعلیٰ حضرت کے موقع پر حضرت کے قل شریف کا بھی اہتمام کیا گیا۔ اخبار الفقیہ کی درج ذیل خبر ملاحظہ ہو۔



”۲۵ صفر ۱۳۶۳ھ ۹ فروری ۱۹۴۵ء جمعہ صبح خاص دن بعد نماز صبح تلاوت قرآن کریم اور اہتمام غسل شریف بھی اس وقت گیارہ بجے دن کے ہوا۔ ساڑھے نو بجے سے جلسہ شروع ہوا۔ تلاوت قرآن کریم کے بعد نعت شریف بعد ازاں مولوی صدیق اکبر شاہ اور پھر مولوی غلام محی الدین مراد آبادی اور اس کے بعد مولوی غلام قادر صاحب اور سرطس رفتار خاں اور ایم ٹی احمد مالاباری مولوی عبدالحمید صاحب انونوی عبدالحق صاحب کاٹھیاواری مولوی اجمل شاہ صاحب سنبھلی کی تقاریر ہوئیں۔ ڈھائی بجے سے منقبت ہائے کاسلسلہ شروع ہوا۔ اور ٹھیک ۳ بج کر ۳۸ منٹ پر قل شریف اعلیٰ حضرت رضی اللہ عنہ ہو کر نماز جمعہ پڑھی گئی۔ شام بعد نماز مغرب حلقہ ذکر شریف بعد عشا تلاوت قرآن پاک نعت شریف پھر تقریر مولوی صدیق اللہ شاہ صاحب اور شب کو ۱۰ بج کر ۴۵ منٹ پر حضرت حجۃ الاسلام قدس اللہ سرہ العزیز کا قل شریف ہوا۔ [المفتی: ۷، ۱۳ مارچ ۱۹۴۵ء ص ۷]

## عرس سے متعلق حجۃ الاسلام کی وصیت:

حضور حجۃ الاسلام نے اپنے عرس پاک سے متعلق یہ وصیت فرمائی تھی کہ میرا عرس علاحدہ نہ کیا جائے بلکہ عرس اعلیٰ حضرت کے موقع پر ہی کیا جائے۔ اس لئے عرس اعلیٰ حضرت کے عرس میں عرس حامدی کو بھی شامل کر لیا گیا، حجۃ الاسلام کی اس وصیت میں کیا راز پوشیدہ اور کیا حکمتیں مضمر تھیں مفتی اعظم سے ملاحظہ فرمائیں حضور مفتی اعظم لکھتے ہیں:

”اعلیٰ حضرت عظیم البرکت مجدد دین و ملت امام اہل سنت شیخ الاسلام والمسلمین محی سنن سید المرسلین وعلیہ وسلم علی آلہ وصحبہ الصلوٰۃ والتسلیم الی یوم الدین قدس سرہ العزیز کا عرس شریف ۲۳، ۲۴، ۲۵ صفر مظفر ۱۳۶۵ھ مطابق ۲۸، ۲۹، ۳۰ جنوری ۱۹۴۶ء بروز دوشنبہ، سہ شنبہ، چہار شنبہ فیض بخش عام ہوگا۔ اور ان ہی تاریخوں میں اعلیٰ حضرت کے فرزند اکبر حضرت حجۃ الاسلام کا عرس بھی حسب وصیت کہ میرا عرس علاحدہ نہ کیا جائے الخ۔ اعلیٰ حضرت قدس سرہ کے عرس شریف ہی میں شامل کر دیا گیا ہے۔ جس کا قل ۲۴ صفر کو شب کے وقت بعد ہر دو خرقہ پوشی ہوگا۔

وصیت حضرت حجۃ الاسلام، ان کی دوراندیشی اور معاملہ فہمی پر دال ہے۔ یقیناً ایک سال میں دو عرسوں کا کرنا عظیم اخراجات کا بار اٹھانا اور سال میں دو بار مخلصین کو زیر بار اخراجات کرنا اور اس دور دشوار گزار میں کہ تھوڑی دور سفر نہایت موجب تکلیف



ہے۔ دوبار زحمت سفر دینا ہرگز مناسب نہیں اور اس کا لازمی نتیجہ یہ بھی ہوتا کہ یا کوئی عرس بھی پر رونق اور شاندار اجتماع کا حامل نہیں ہوا کرتا، یا ایک ہی شاندار ہوتا دوسرا نا کامیاب۔ اس لئے ۲۴ صفر حضرت حجۃ الاسلام کے قتل کی مخصوص کردی گئی ہے۔  
 المکلفین: فقیر محمد مصطفیٰ رضا قادری نوری برکاتی رضوی  
 خادم و گدا آستانہ عالیہ رضویہ محلہ سوداگران بریلی  
 و فقیر محمد ابراہیم رضا قادری رضوی حامدی خادم آستانہ عالیہ۔  
 [المفقیہ: دسمبر ۱۹۳۵ء ص ۱۲]

## عرس اعلیٰ حضرت میں عرس حامدی کا اہتمام:

حسب وصیت حضرت قدس سرہ کا عرس پاک عرس اعلیٰ حضرت کے موقع پر مقرر کر دیا گیا۔ اور آپ کے عرس کی تاریخ ۲۴ صفر مقرر کر دی گئی۔ حضور مفتی اعظم اور مفسر اعظم کی جانب سے ارسال کردہ اخبار الفقہیہ میں درج ذیل خبر ملاحظہ ہو۔

”بعونہ تعالیٰ حضور پرنور امام اہل سنت مجدد دین و ملت سیدنا اعلیٰ حضرت قدس سرہ کا عرس سراپا قدس بتاریخ ۲۳، ۲۴، ۲۵ صفر مظفر ۱۳۶۶ھ بروز جمعہ، شنبہ، یکشنبہ مطابق ۱۷، ۱۸، ۱۹ جنوری ۱۹۴۷ء آستانہ عالیہ قدسیہ درگاہ رضویہ میں فیض بخش اہل عقیدت ہوگا۔ عرس حضرت حجۃ الاسلام قدس سرہ کی تاریخ ۲۴ صفر مطابق ۱۸ جنوری ۱۹۴۷ء یوم شنبہ مقرر ہے۔ جس کا قتل اسی تاریخ کو شب کے وقت بعد خرقہ پوشی ہوگا۔۔۔۔۔ آپ کی شرکت حضور پرنور سیدنا اعلیٰ حضرت و حضرت حجۃ الاسلام کی روحانی مسرت اور ہماری انتہائی خوشی کا باعث ہوگی۔“

المکلفان۔ فقیر محمد مصطفیٰ رضا قادری نوری  
 خادم سجادہ اعلیٰ حضرت مجدد دین و ملت (رضی اللہ تعالیٰ عنہ)  
 و فقیر محمد ابراہیم رضا قادری رضوی حامدی (رضی اللہ تعالیٰ عنہ)  
 سجادہ نشین حضرت حجۃ الاسلام قدس سرہ العزیز  
 محلہ سوداگران بریلی۔  
 [المفقیہ، ۷، ۱۳، جنوری، ۱۹۴۷ء ص ۹]

## تاریخ وصال کے مطابق عرس حامدی کا اہتمام:

گزشتہ سطور میں عرس اعلیٰ حضرت کے موقع پر ہی عرس حجۃ الاسلام کئے جانے سے متعلق

ہم حضور مفتی اعظم کے حوالے سے حجۃ الاسلام کی وصیت نقل کر چکے ہیں۔ لیکن درج ذیل خبر سے اندازہ ہوتا ہے کہ وصال کے کئی سال بعد تک حضور حجۃ الاسلام کا عرس پاک عرس اعلیٰ حضرت کے علاوہ ان کی وصال کی تاریخ کے موقع پر بھی منایا جاتا رہا ہے۔ جس کا پتہ حضور مفتی اعظم اور مفسر اعظم کی اخبار الفقہیہ میں شائع شدہ درج ذیل خبر سے چلتا ہے ملاحظہ فرمائیں۔

”امام اہل سنت شیخ الحدیثین راس المفسرین فقیہ اعظم قبلہ عالم شیخ الانام حجۃ الاسلام حضرت مولانا مولوی شاہ حامد رضا خاں صاحب قبلہ علامہ بریلوی قدس سرہ العزیز کا عرس سراپا قدس بتاریخ ۱۶، ۱۷، ۱۸ جمادی الثانی ۱۳۶۲ھ مطابق ۸، ۹، ۱۰ مئی ۱۹۴۲ء بروز پنجشنبہ جمعہ فیض عام ہوگا۔ ہندوستان کے اکابر مشائخ و علماء کرام مدعو کئے گئے ہیں۔ جو اپنے مواعظ حسنہ سے حضار کے قلوب کو ایمانی انوار کی تابشوں سے لبریز فرمائیں گے۔ اس مبارک اور شاندار اجتماع میں ضرور تشریف لا کر اپنی اور داعیان عرس کی مسرتوں کو دو بالا کریں۔ اور ”ابتغوا الیہ الوسیلۃ“ کے تمسک اور برکات عظیم سے دامن مراد بھریں۔

المکلفین فقیر محمد مصطفیٰ رضا قادری نوری برکاتی رضوی خادم و گدا آستانہ عالیہ رضویہ فقیر محمد ابراہیم رضا قادری رضوی حامدی خادم آستانہ عالیہ رضویہ محلہ سوداگران بریلی۔

[۲۸، ۲۹ اپریل ۱۹۴۲ء ص ۷]

آخر میں ہم حضرت قدس سرہ کے اسم گرامی میں مضمون تاریخ وصال جو زبرینہ کی صورت میں محترم عنایت محمد خاں غوری صاحب نے استخراج فرمائی ہے اور اخبار الفقہیہ میں اسے شائع کیا گیا، نقل کئے دیتے ہیں۔ محترم غوری صاحب لکھتے ہیں

”تاریخ وصال حضرت اقدس حجۃ الاسلام علیہ الرحمۃ کے نام نامی میں مضمون اور یہ کرامت ظاہر ہے

زبرینات کے حساب سے:

حامد رضا:

۱۳۶۲ھ

۹	۱۲	ح
۱۱۱	الف	ا
۹۰	م می م	م
۳۵	دال	د
۲۰۱	را	ر

۸۰۵

۱۱۱

ضاد

الف

ض

۱

(۱۳۶۲)

مستخرجہ عنایت محمد خاں غوری غفرلہ

[الفتیہ، ۷، ۱۳، جنوری، ۱۹۳۳ء، ص ۱۱]

اللہ پاک کی بارگاہ میں دعا ہے کہ مولیٰ حضرت قدس سرہ کے مرقد پر ہمیشہ نور افشانی فرمائے  
اور ہمیں حضرت کے فیوض و برکات سے مالا مال فرمائے۔

آمین بجاہ النبی الامین علیہ الصلاۃ والتسلیم۔  
خادم نوری دارالافتاء مدینہ مسجد محلہ علی خاں کاشی پورا تراکھنڈ

☆☆☆

حجة الاسلام العلامة المفتي

# الشيخ محمد حامد رضا خان البريلوي

## شيء من حياته وأعماله:

مولانا انوار احمد بغدادى:

دار العلوم عليمية جمد اشاهى، بستی

هو النجل الأكبر للإمام أحمد رضا خان البريلوي، ولد غرة ربيع الأول سنة ١٢٩٢هـ/ 1875م ببلدة "بريلي"، وسمي عقيب ولادته في اليوم الذي عَق فيه بـ "محمد"، أما اسمه الغر في فقد سموه بـ "حامد رضا"، ولقب بـ "حجة الإسلام" (١).

تربى في حجر والده الكريم الإمام أحمد رضا، وعنه أخذ جميع العلوم والفنون (٢) من حديث، وتفسير، وفقه، ومنطق، وغير ذلك، حتى تخرج في التاسع عشر من عمره (٣)

أخذ الطريقة القادرية عن نور العارفين الشيخ أبي الحسين أحمد الثوري - نور الله مرقده -، كما حصل على إجازة وخلافة من لذن والده الكريم الإمام أحمد رضا البريلوي (٤) تولى التدريس في مدرسة "منظر إسلام" ببلدة بريلي، وظل يشغل مدرسا إلى زمن طويل، واشتهر درسه بالأخص في الحديث والتفسير (٥)، والمعقولات، حتى ذاع صيته في ربوع الهند، وانجذب إليه الطلاب من أرجاء الهند المختلفة.

من أبرز تلامذته وخلفائه: محدث الباكستان الشيخ سردار أحمد، ومجاهد الملة والدين الشيخ حبيب الرحمن رئيس "أوريسا"، والشيخ رفاقت حسين، والشيخ خشت علي وغيرهم (٦)

كان له دور في تأسيس دار العلوم "منظر إسلام"، بمدينة "بريلي" عام 1322هـ/ 1904م، وتولى إدارتها بعد أبيه (٧)

كان له رأي ثاقب، وفكر صائب، وموقف محمود من قضايا المسلمين الحساسة،

منها مثلاً نراه يخالف ذلك القانون الظالم الذي يفرض حظراً على ذبح البقر، وبموجبه يعاقب المسلم إن ارتكب جريمة ذبح البقر التي لم يخلقها الله تعالى إلا نعمة مأكولة لعباده، ولكن الظالمين يعبدونها دون إله واحد، ويفرضون حظراً شاملاً على ذبحها.

ومن المؤسف أن زعماء من المسلمين وافقوا هذا القانون، وساندوه بالدعوة والإرشاد، وأفتوا أنه لا ينبغي للمسلمين أن يضخّوا بقرأ، فكان ذبح البقر جريمة عند هؤلاء لا تغفر، ففي مثل هذه الأوضاع وقف الإمام أحمد رضا موقفاً بطولياً، وأيد الحق معلناً أن ذبح البقر شيء مشروع للمسلمين، لا يجوز أن يحرمها أحد.

وظل الخلف الأكبر للإمام البرزيلوي متشبثاً بهذه الدعوة، وأعلن رفضه لهذا القانون (٨)

لقد قام علماء الهند الأكابر بتأسيس جمعية عالية مركزية باسم "المؤتمر السنّي لعموم الهند" عام 1343هـ/1925م، فكان الشيخ رئيساً لها ومن أهم مؤسسيها، وخطبته التي ألقاها في الحفل التأسيسي لهذا المؤتمر، تشهد على شعوره المرهف تجاه قضايا الأمة (٩)

في عام 1354هـ/1935م قام أناس من الشيخ بهدم مسجد ثرائي قديم في مدينة "لاهور"، مما أثار ضجة كبيرة في أوساط المسلمين، فخرجوا إلى الشارع بحجم غفير، وكان العلماء يقودون المسيرة الاحتجاجية، وعلى رأسهم الشيخ العلامة حامد رضا خان البرزيلوي (١٠)

وإلى جانب هذه الأعمال الكبيرة شارك في مواقف أخرى، وأرشد الناس إلى ما فيه خيز لهم عامة.

وكان متمكناً من اللغة العربية نطقاً وكتابةً، بل كان له ذوق أدبي رفيع في العربية، وإلى جانب ذلك كان فقيهاً عظيماً في الفقه الحنفي، وكان له باع طويل في تدريس مادة التفسير والحديث والمعقولات.

له مؤلفات منها: "الفتاوى الحامدية"، و"الضارم الزباني على إشراف القادياني"، و"سُدُّ الفِرار"، و"سلامة الله لأهل السنة من سبيل العناد والفتنة"، وحاشية على "ملا جلال" وغيرها، وهو الذي جمع إجازات الإمام أحمد رضا باسم "الإجازات المتينة لعلماء بكة والمدينة" (١١)

قضى حياته كلها في خدمة الدين، وتوفي ١٧ جمادى الأولى في سنة ١٣٦٢هـ/24 مايو 1942م، وعمره آنذاك سبعون سنة (١٢)، وكانت وفاته خلال الصلاة وهو يصلي

صلته بالإمام أحمد رضا صلة ابن باري بو الده، و صلة تلميذ وفي لأستاذة، فقد كفل عليه جميع علومه، ومنه اغترف جميع فنونه، وعلى منهله العذب شفي غليله، وطفحت جابيته، حتى غدا أعلم العلماء في عصره، واشتهر درسه في الفقه والحديث والتفسير.

كان مرآة شفافة لأبيه الماجد الإمام أحمد رضا، إذ كان يمتلك من صفات علمية وعملية، جامعة بين الشريعة والطريقة، وكان قد حصل على ثقة تامة من أبيه الإمام أحمد رضا، فقد كان يحبه كثيراً، ويثق به، وكان يقول: "أنا من حامد رضا، وحامد رضائي، فمن أخذ الطريقة منه فقد أخذ مني" (١٣)

أما الابن الوفي فقد كان يخفض لأبيه الإمام جناح الذل والرحمة، ويحترمه ويتبع خطاه في اتباع الشرع المتين، فلا يحيد عنه قيد شعرة، ولا يعدل عنه مثقال ذرة، يحبّه ويحبّه ويترجم أفكاره وينشرها في ربوع العالم؛ لينتصر الحق على الباطل.

(١) ينظر: تذكرة علماء أهل السنة ص: 80

وتذكرة خلفاء أعلى حضرة، ص: 234

وتذكرة المشايخ القادرية، ص: 483

تذكرة خلفاء أعلى حضرة، ص ۲۳، ۲۳۶، ۲۴۹، ۲۵۲ ملقطاً وتعرياً).

(٢) ينظر: تذكرة علماء أهل السنة، ص: 80

وتذكرة خلفاء أعلى حضرة، ص: 234

وتذكرة المشايخ القادرية، ص: 483

تذكرة خلفاء أعلى حضرة، ص ۲۳۴، ۲۳۶، ۲۴۹، ۲۵۲ ملقطاً وتعرياً

(٣) ينظر: تذكرة خلفاء أعلى حضرة، ص: 234

وتذكرة المشايخ القادرية، ص: 483

تذكرة خلفاء أعلى حضرة، ص ۳۴، ۳۳۶، ۲۴۹، ۲۵۲ ملقطاً وتعريفاً

(٣) ينظر: تذكرة علماء أهل السنة، ص: 81

وتذكرة خلفاء أعلى حضرة، ص: 234

وتذكرة المشايخ القادرية، ص: 483

- تذکرہ خلفاء اعلیٰ حضرت، ص ۲۳، ۲۳۶، ۲۴۹، ۲۵۲ ملقطاً و تعریباً  
(۵) ينظر: تذکرہ خلفاء اعلیٰ حضرت، ص: 234  
تذکرہ خلفاء اعلیٰ حضرت، ص ۲۳، ۲۳۶، ۲۴۹، ۲۵۲ ملقطاً و تعریباً  
(۶) ينظر: تذکرہ علماء اهل السنة، ص: 82.  
تذکرہ المشايخ القادرية، ص: 495-499  
تذکرہ خلفاء اعلیٰ حضرت، ص ۲۳، ۲۳۶، ۲۴۹، ۲۵۲ ملقطاً و تعریباً  
(۷) ينظر: تذکرہ خلفاء اعلیٰ حضرت، ص: 235-236  
تذکرہ خلفاء اعلیٰ حضرت، ص ۲۳، ۲۳۶، ۲۴۹، ۲۵۲ ملقطاً و تعریباً  
(۸) ينظر: تذکرہ خلفاء اعلیٰ حضرت، ص: 246  
تذکرہ خلفاء اعلیٰ حضرت، ص ۲۳، ۲۳۶، ۲۴۹، ۲۵۲ ملقطاً و تعریباً  
(۹) ينظر: تذکرہ خلفاء اعلیٰ حضرت، ص: 247  
تذکرہ خلفاء اعلیٰ حضرت، ص ۲۳، ۲۳۶، ۲۴۹، ۲۵۲ ملقطاً و تعریباً  
(۱۰) ينظر: تذکرہ خلفاء اعلیٰ حضرت، ص: 248  
تذکرہ خلفاء اعلیٰ حضرت، ص ۲۳، ۲۳۶، ۲۴۹، ۲۵۲ ملقطاً و تعریباً  
(۱۱) ينظر: تذکرہ خلفاء اعلیٰ حضرت، ص: 248-249  
تذکرہ خلفاء اعلیٰ حضرت، ص ۲۳، ۲۳۶، ۲۴۹، ۲۵۲ ملقطاً و تعریباً  
(۱۲) ينظر: تذکرہ خلفاء اعلیٰ حضرت، ص: ۲۵۲  
وتذکرہ علماء اهل السنة، ص: 81  
تذکرہ خلفاء اعلیٰ حضرت، ص ۲۳، ۲۳۶، ۲۴۹، ۲۵۲ ملقطاً و تعریباً  
(۱۳) ينظر: تذکرہ خلفاء اعلیٰ حضرت، ص: ۲۵۲  
تذکرہ خلفاء اعلیٰ حضرت، ص ۲۳، ۲۳۶، ۲۴۹، ۲۵۲ ملقطاً و تعریباً  
(۱۴) ينظر: تذکرہ خلفاء اعلیٰ حضرت، ص: 234 و 252  
تذکرہ خلفاء اعلیٰ حضرت، ص ۲۳، ۲۳۶، ۲۴۹، ۲۵۲ ملقطاً و تعریباً

☆☆☆



# A GLIMPSE OF HUJJATUL ISLAM

AFFAN RAZA KHAN AMJADI

In the 14 century Hujjatul Islam was born in the month of march in 1875 at sodagran baraily sharif (U.P) India. His full name was Md Hamid Raza Khan Shaeb . His sername was "HUJJATUL ISLAM" and his father's name was "ALA HAZRAT IMAM AHAMED RAZA KHAN .and his paternal grand father's name was Molana Naqi Ali Khan. The father and grand father's name of Molana Raza Ali Khan was Hazrat Hafiz Kazim Ali Khan and Hazrat Md Aazam Khan respectively. The father and grandfather's name was hazrat Sa-Aa- dat yar khan and Sayeed -ullah khan. Hujjatul Islam belongs to blue blood. He got many Alias like 'Bara molana" this sername was given by Imam Ahamed Raza Khan and other sername was "shakh -ul-naam" and "jamalul olya" when Hujjatul Islam was 8 years old, his paternal grand father Molana Naqi Ali khan died. Hujjatul islam 's grand mother loved him very much .He was fond of hunting and horse riding. He completed his study by the age of 19 in the year 1894 and taught by imam ahmed raza khan [his father] Having seen his talent his father often said that he was one of the greatest scholar in owadh

After the death of his uncle ['ustad e zaman' alama hasan raza] his father take care of him as he continued to work on "fatwa nawaise" and ". kept working on it till 1942. Hujjatul Islam got married to "Ayesha Kaneaz", d/o janab haji waris ali . He had two sons. His elder son's name was Molana Shah Ibrahim raza khan . His sername was "Mufasira Azam" [miyan]. And his

youngest son's name was Molana Hammad Raza Khan [miyan]. Ala Hazrat elected him as a caliph because ,he was very faithful and responsible of his father's views. In fact, he was capable of doing all duties and responsibilities from the core of his heart . therefore,his father was proud of him.

He was a great follower of Rasool (S.A.M) and he was a ashake –rasool. Once upon a time he want to see Gumbada khazra . he saw this line.

اب تو مدینے لے بلا گنبد سبز دکھا  
حامد و مصطفیٰ تیرے ہند میں غلام دو

1 friday before his father's death .Ala Hazrat said,  
As his words so my words  
As his hands so my hands  
As his disciples so my disciples

Hujjatul islam's father gave him permission to make follower and caliph Hujjatul Islam permit 13 kind of followers .

1.Quadriya barkatiya jadidya 2.Quadriya aabiaya quadimya  
3.Quadriya ahdiya 4.quadriya razqya 5. Quadriya munowra  
6.Hasitya nazamiya quadimya 7.Chastiya jadidya 8.Sarwarya  
quadem 9.Sarwarya jaded 10.Naqsbandya alaya sidikya  
11.Naqsbandya alaya aloya 12.Badeaya 13.Eloya manamiya.

Hujjatul islam offered hajj at the age of 31 years old 1323hijri and the second hajj had completed in 1324hijri. Once upon a time , he met a makki scholar Muhafiz kutub rahmatallah allaih and talked with him in Arabic language .During that conversation, makki scholar said his father . if someone is talented after you is hujjatul islam . During Haj Imam ahamad raza khan wrote a very famous book in Arabic language which is "Addaulatul makkiya" and Hujjatul Islam translate in urdu lang.

He attended conference in 1900 held at Azimabad now [patna] with the title "Darbar-e-haque –o-hedayat" with his father.

He Travelled many places with his father, like his father. At first, he travelled to Jabalpur with his father . Then he took many

agenda [meeting] of islam. Which are as following:

In Mubarakpur

In Lucknow

In Pilibhit

In Lahore

In Varanasi

His followers spread across continenets few of them are alive. Name of a few caliphs Hujjatul islam are:

1. Mufasira Azam Hazrat molana md Ibrahim Raza Khan.
2. Hazrat Molana Hammad Raza Khan (Nomani miya).
3. Molana Mufti Md Ezaj Wali Khan Barailey.
4. Molana Hashmat Ali khan .
5. Molana Hafiz Md Miya Ahyari darbhangha Bihar.
6. Molana Wali e rahman pukhrarwi.(Bihar)

His father made him a great scholar and and gave him all the responsibility in his life. he also constructed the 'khanquah-e-Razvia. Whilst offering namaz. his blessed soul passed on from the face of the earth ,His namaz of janaza has taken by Arshad Hazrat Mohaddis -e- azam (Pakistan) .His grave is beside his father 's grave. Hazrat hajjutal islam 's "Urs" has been held every year on 16-17 Jamadul lwalawith tittle "urs hamidya" On urs hamide , Darul ullom manzarul islam held dastar bandi & fazelat conference in every year. His blessed kabr anwar been visited by people of all region across season. People of world will remember Hujjatul Islam till the day of decision (Quiyamat).



## باب سوم فضائل و کمالات

## حجۃ الاسلام اور مناظرہ لاہور

ابوالنور مولانا محمد بشیر صاحب کوٹلوی مدظلہ العالی

یہ اس زمانے کی بات ہے جب میں لاہور دائر العلوم حزب الاحناف میں پڑھتا تھا استاذی المعظم شیخ الحدیث حضرت مولانا سید دیدار علی شاہ صاحب رحمۃ اللہ علیہ کی متواتر سعی و موثر تبلیغ سے دیوبندی وہابی حضرات کے عقائد پر مسلمانان لاہور مطلع ہو چکے تھے اور دیوبندی حضرات اپنے عقائد پر پردہ ڈالنے کے لیے مختلف پوسٹر شائع کر رہے تھے۔ حتیٰ کہ دائر العلوم حزب الاحناف کی طرف سے اعلان کیا گیا کہ اس آئے دن کے نزاع کو بند کرنے کے لیے ایک ”فیصلہ کن مناظرہ“ ہو جائے جس میں سب سے پہلے دیوبندی حکیم الامت مولوی اشرف علی تھانوی جو بقید حیات ہیں کی کتاب ”حفظ الایمان“ کی کفریہ عبارت کو موضوع مقرر دیا جائے اور علماء اہلسنت کے سامنے علماء دیوبند خود اپنے مولوی اشرف علی تھانوی صاحب سے اپنی کفریہ عبارت کو اسلامی عبارت ثابت کرادیں کہ حضور صلی اللہ علیہ وسلم کی ذات مقدسہ پر علم غیب کا حکم کیا جانا۔ اگر بقول زید صحیح ہو تو دریافت طلب یہ امر ہے کہ اس غیب سے مراد بعض غیب ہے یا کل غیب اگر بعض علوم غیبیہ مراد ہیں تو اس میں حضور ہی کی کیا تخصیص ہے، ایسا علم غیب تو زید و عمرو بلکہ ہر صبی (بچہ) و مجنون (پاگل) بلکہ جمیع حیوانات و بہائم (چوپاؤں) کے لیے بھی حاصل ہے۔

(کتاب حفظ الایمان تھانوی، ص ۸ مطبع علمی دہلی)

چنانچہ اس سلسلہ میں دائر العلوم حزب الاحناف کی طرف سے باقاعدہ ایک رجسٹری خط سے مولوی اشرف علی تھانوی کو تھانہ بھون میں دعوت بھیج دی گئی کہ آپ لاہور آکر مسلمانوں کے اجتماع میں اپنی برأت ثابت کریں اور اپنی کفریہ عبارت کی تصحیح فرما کر اس نزاع کو ختم کریں۔ اس رجسٹرڈ چیلنج مناظرہ کو لاہور میں مشہور کر دیا گیا اور دیوبندی حضرات کو آمادہ کیا گیا کہ وہ مناظرہ کے لیے

تیار ہو جائیں دیوبندی حضرات بادل خواستہ اس مناظرہ کے لیے تیار ہوئے مگر مولوی اشرف علی تھانوی صاحب نے رجسٹرڈ چیئرمین مناظرہ کو وصول کر کے کوئی جواب نہ دیا۔ مناظرہ کا دن قریب آ رہا تھا اور مولوی اشرف علی تھانوی کا کوئی جواب نہ پا کر دیوبندیوں سے کہا گیا کہ اپنے مولوی کو بلاؤ۔ دیوبندیوں نے جواب دیا کہ ”مولوی صاحب اگر تشریف نہ لائیں تو کیا مضائقہ؟ ہم جو ہیں“ ہماری طرف سے جواب دیا گیا کہ اگر مولوی صاحب خود نہیں آ سکتے تو وہ اپنا کوئی وکیل بھیج دیں۔ مولوی اشرف علی صاحب کو بھی رجسٹری خط میں یہ لکھ دیا گیا تھا کہ آپ خود نہ آ سکیں تو کسی اپنا وکیل بنا کر بھیج دیں۔ جو آپ کی طرف سے آپ کی وکالت کرے اور آپ اس کی تسخیر کو اپنی فتح اور اس کی شکست کو اپنی شکست تسلیم کریں۔ دیوبندی حضرات نے وعدہ کر لیا کہ مناظرہ میں اگر ہمارے مولوی صاحب نہ آئے تو ان کا وکیل آ جائے گا۔ دارالعلوم حزب الاحناف نے اس بات کو بھی مان لیا تا کہ یہ جھگڑا کسی صورت ختم ہو اور پھر علماء کرام کو اس فقید المثل اور فیصلہ کن مناظرہ کی اطلاع دے دی گئی۔ لطف کی بات یہ ہے کہ مولوی اشرف صاحب باوجود اس کے کہ انہیں رجسٹری خطوط بھیجے گئے باوجود اس کے کہ صرف انہی کی عبارت موضوع مناظرہ قرار پائی تھی کسی صورت آنے پر تیار نہ ہوئے۔ اور علماء اہلسنت دور دراز کا سفر طے کر کے لاہور تشریف لے آئے چنانچہ کچھوچھو شریف سے قبلہ عالم حضرت الشیخ شاہ علی حسین شاہ صاحب قدس سرہ تشریف لے آئے اور حجۃ الاسلام مولانا حامد رضا خان صاحب بریلوی رحمۃ اللہ علیہ بھی تشریف لے آئے۔ ان کے علاوہ شیریشہ اہلسنت مولانا حشمت علی خاں صاحب اور والدی المعظم فقیہ اعظم مولانا محمد شریف محدث کوٹلوی رحمۃ اللہ علیہ بھی تشریف لے آئے۔ صدر الافاضل مولانا سید محمد نعیم الدین مراد آبادی رحمۃ اللہ علیہ مولانا محمد شاہ صاحب سیالکوٹی اور مولانا شیر نواب صاحب قصوری اور دیگر کئی علماء اہلسنت لاہور پہنچ گئے۔ دیوبندی حضرات کے مولوی ابوالوفا صاحب شاہجہان پوری اور مولوی احمد علی صاحب شیرانوالہ گیٹ اور دیگر ایک دو مولوی پہنچ گئے۔ مناظرہ کے لیے مسجد وزیر خان کا انتخاب ہوا اور محکم مسجد کے وسط میں ایک رسی باندھی گئی جس نے مسجد کے اندرونی حصہ سے باہر کے دروازے تک دو حصے کر دیئے تھے۔ دروازے سے داخل ہوتے ہی یہ طویل رسی نظر آتی تھی۔ دائیں طرف کے حصہ میں علماء اہلسنت کا اسٹیج تھا اور بائیں جانب علماء دیوبند کا۔ مسجد کا اندرونی حصہ صحن اور مسجد کے سارے چھت سب حاضرین سے بھرے ہوئے تھے۔ اہلسنت کے اسٹیج کے اوپر ایک بلند منبر رکھا گیا تھا جس پر حضرت الشیخ پیر سید علی حسین صاحب تشریف فرما تھے اور دیگر علماء اہلسنت اسٹیج پر رونق افروز تھے۔ حضرت قبلہ عالم سید

علی حسین شاہ صاحب، حضرت غوث الاعظم قدس سرہ کی اولاد میں سے تھے اور بے حد وجہ سے تھے۔ سفید نورانی چہرہ اور سفید ریش بزرگ اور سر پر عمامہ غوثیہ سبحان اللہ صرف اسی ایک ہستی سے بھی سارے اجتماع میں رونق و بہار نظر آرہی تھی ان کے علاوہ حجۃ الاسلام الشاہ حامد رضا خان کا نورانی چہرہ بھی زائرین کی آنکھوں اور دلوں کو منور کر رہا تھا۔

والدی المعظم فقیہ اعظم علیہ الرحمۃ کی بھی نورانی صورت نگاہوں کا مرکز تھی اور اسی طرح دیگر علماء اہلسنت کے نورانی چہروں کی زیارت سے بھی ہر مسلمان مسرور و شادمان تھا۔

برعکس اس کے دوسری طرف علماء دیوبند کھدر کے کپڑوں میں ملبوس اور سر پر کھسرل نس کا نگر لسی ٹوپیاں پہنے تھے۔ میں اس اجتماع میں صحن مسجد میں بیٹھا ہوا یہ منظر دیکھ رہا تھا ایک طرف تو مقبولان حق کی وہ پیاری و نورانی صورتیں کہ حدیث نبوی کے مطابق اذکار و اذکر اللہ کہ جب انہیں دیکھا جائے تو خدا یاد آجائے اور دوسری طرف وہ کانگریسی مولویوں کی صورتیں کہ انہیں دیکھ کر گاندھی و نہرو یاد آجائیں۔ میں نے دیکھا یہ سارا مجمع مناظرہ سے پہلے ہی اسی ایک فرق کو دیکھ کر یہ فیصلہ کر رہا تھا کہ حق اس طرف ہو ہی نہیں سکتا۔ جس طرف گاندھویت و نہرویت کا مظاہرہ ہے۔ چنانچہ میرے قریب ہی بیٹھے ہوئے ایک شخص نے حضرت قبلہ عالم شاہ علی حسین صاحب کو بزرگ چغہ اور عمامہ غوثیہ سے آراستہ بلند منبر پر بیٹھے ہوئے دیکھ کر یہ کہا کہ بھی میرا دل تو مناظرہ ہونے سے پہلے ہی اس بات کی گواہی دے رہا ہے کہ جس طرف یہ اللہ کا بندہ ہے حق بھی اسی طرف ہے۔

حضرت مولانا ابوالنور محمد بشیر یقیناً ایک علمی اور معتبر نام ہے، خدائے پاک انہیں غریقِ رحمت فرمائے۔ یہ مضمون نامکمل دستیاب ہوا۔ عنوان سے ظاہر ہے کہ ابھی یہ تمہیدی گفتگو ہے اصل مضمون آنا باقی ہے۔ یہاں یہ اس لئے شامل کیا گیا کہ حبۃ الاسلام پہ انہوں نے بھی مضمون لکھا ہے،





# حجۃ الاسلام اور مناظرہ لاہور کی کیفیات

ڈاکٹر امجد رضا امجد

جماعت اہل سنت اور فرقہ ہائے باطلہ کے درمیان اختلافات بنیادی اور اصولی ہیں فروغی نہیں۔ ہندوستان میں اسماعیل دہلوی کی تحریک وہابیت نے مسلمانوں کے درمیان اختلافات اور نہ کتم ہونے والے خلفشار کی جو بنیاد رکھی تھی، آج تک یہاں کے مسلمان اسی آگ میں جل رہے ہیں، ایک نہ ختم ہونے والا سلسلہ ہے جو مسلم آبادی کو الحاد و بے دینی کے صلیب پہ چڑھا رہا ہے۔ اسی وہابیت کے بطن سے مختلف فرقوں نے جنم لیا اور مسلمان ہر نئے فرقے کے وجود میں آنے کے سبب ٹکڑوں میں بٹتے چلے گئے۔ دیوبندیت بھی اسی کی نکلی ہوئی شاخ ہے فرق صرف تقلید و عدم تقلید کا ہے۔ اس فرقہ کے چار بڑے عناصر ہیں مولانا رشید احمد گنگوہی، مولانا قاسم نانوتوی، مولانا اشرف علی تھانوی مولانا خلیل احمد ایٹھوی۔ ان چاروں کے افکار و نظریات پر دیوبندیت کی عمارت کھڑی ہے، ورنہ مسائل میں یہ غیر مقلدین سے الگ ہیں اور ان کے درمیان بھی اس حوالہ سے جدال و پیکار اور مناقشے ہوتے رہتے ہیں۔

ہندوستان کی اکثریت احناف کی ہے اس لئے غیر مقلدیت یہاں نہیں پنپ آئی مگر تقلید کے پردہ میں عقیدہ وہابیت ضرور فروغ ہوا اور ہو رہا ہے، یہی وجہ ہے کہ اس ملک میں وہابیت کی پہلی کتاب تقویت الایمان کے جواب میں علما و مشائخ اہل سنت کی طرف سے تقریباً سو کتابیں لکھی گئیں درسگاہ سے لے کر خانقاہ تک کے صاحبان علم و فضل نے اس فتنہ کی سرکوبی کے لئے جی توڑ کوششیں کیں۔ دیوبندیت کے وجود میں آنے کے سبب عوام اہل سنت کو ظاہری طور پر وہابیت اور سنیت کے درمیان تمیز مشکل ہو گئی اس طرح یہ فتنہ حقیقت کے نام پر اہل سنت کی آبادی میں منہ مارنے کا میاب ہو گیا۔

اعلیٰ حضرت امام احمد رضا قدس سرہ نے مقلدین وغیر مقلدین وہابیہ کا ردِ مبلغ فرمایا اور عوام اہل سنت کے ایمان و عقیدہ کے تحفظ کے لئے مسلسل فلمی جہاد کیا، فتاوے لکھے، کتابیں لکھیں، تحفظ عقائد و ایمان اور استیصال بدعات کے لئے افراد تیار کئے اور پوری زندگی تحفظ ناموس رسالت کی جدوجہد میں گزاری۔ ان کی کتابیں رسائل و فتاویٰ بلکہ ان کی زندگی کے ماہ و سال ہیں۔

یہاں یہ بات بھی یاد رکھنے کی ہے کہ فرقہ دیاہنے کے جن چار افراد کی کتابیں اہانت رسول اور تفریق امت کا باعث بنیں اعلیٰ حضرت قدس سرہ نے بہ یک جنبش قلم ان پر فتاویٰ صادر نہیں فرمائے بلکہ اس حکم شرعی سے پہلے اعلیٰ حضرت نے تھانوی صاحب اور ان کے دیگر علما کو اپنے قول سے توبہ و رجوع کے لئے مخلصانہ و داعیانہ مراسلے لکھے، جو اخلاص و دینی ہمدردی پر مبنی ہیں، جب تک امام احمد رضا کو ان سے توبہ کی امید اور رجوع الی الحق کی آس رہی ان سے داعیانہ ہی خطاب کرتے رہے کفریات سے توبہ و رجوع نہیں کرنے کے سبب آپ نے اور دیگر علمائے عرب و عجم نے ان چاروں پہ حکم شرع نافذ کر دیا اور مسلمانوں کے درمیان ان کی بدعقیدگی اور توہین رسالت کے سبب ایک دیوار کھڑی ہو گئی۔ دیاہنے کے چاروں عناصر دنیا سے اٹھ گئے مگر امت کے درمیان مسلسل خلفشار، باہمی آزار و پیکار اور مباحثہ و مناظرہ کی آگ بھڑکا گئے۔ اس وقت سے اب تک اہل سنت و جماعت اور دیاہنے کے درمیان سینکڑوں مناظرے ہوئے ہر جگہ دیاہنے کو منہ کی کھانی پڑی، اس سلسلہ میں روداد مناظرہ پہ مشتمل کتابیں ملاحظہ کی جاسکتی ہیں جن میں اہل سنت کی فتح اور باطل کی شکست کی تفصیل محفوظ کر دی گئی ہے۔ بار بار ہزیمت و شکست کے باوجود ان کا مردہ احساس نہیں زندہ ہو سکا اور ہوتا بھی کیسے کہ ختم اللہ علیٰ قلوبہم کی منزل میں آنے کے بعد قبولیت حق کی راہ مسدود ہو ہی جاتی ہے۔

### حجۃ الاسلام اور لاہور کا مناظرہ:

جماعت اہل سنت کو یہ فکر ہمیشہ رہی کہ کسی طرح بھی مسلمانوں کے درمیان پیدا شدہ تفریق کی آگ سرد ہو جائے، یہ نہ ہو تو کم از کم عوام پہ حق روشن ہو جائے تاکہ وہ گمراہی سے محفوظ رہ سکیں لاہور کا مناظرہ بھی اسی پس منظر کا آئینہ دار ہے علمائے اہل سنت کی ساری کوششیں اسی لئے تھیں کہ یا تو دیاہنے و اہل سنت کے درمیان فرقہ بندی کی کھڑی دیوار گر جائے یا عوام پر حقیقت آشکارا ہو جائے اور جو لوگ دیاہنے کے علما کو دین کا عالم سمجھ کر ان سے وابستہ ہیں وہ ہوشیار اور ان سے کنارہ کش ہو جائیں۔

## عنوان شرائط اور تاریخ مناظرہ کا تعین:

میرے سامنے مناظرہ لاہور کی روداد بنام ”آخری قطعی فیصلہ کن لاہور کا مناظرہ“ موجود ہے، یہ جس میں سوائے ان ایماٹ کے جو تھانوی صاحب کے بجائے ان کے ہمنوا مولوی منظور سنبھلی ابوالوفا شاہجہاں پوری وغیرہ سے حضرت شیر پیشہ اہل سنت کی ہونیں، ابتدا سے انتہا تک کی مکمل داستان موجود ہے۔ چنانچہ اہل سنت کی تنظیم ”انجمن حزب الاحناف لاہور“ نے اپنی اس اس روداد میں انجمن کے اجلاس پھر اسی موقع سے دیانہ کی طرف سے مناظرہ کے چیلنج اور بالآخر باضابطہ مناظرہ کے تحریری شرائط اور موضوع کے انتخاب کا تفصیلی ذکر کیا ہے جو اس طرح ہے:

آج مورخہ ۳۳-۱۲-۲۶ بروز اتوار بوقت گیارہ بجے دوپہر جس مناظرہ کا عنوان فیصلہ کن مناظرہ ہونا تھا وہ بعض وجوہات کی بنا پر معرض التوا میں رکھا گیا ہے اور اس کیلئے ۱۵ شوال ۱۳۵۲ھ کا دن مقرر کرتے ہیں۔ اس پر دو فریق کا اتفاق ہے ہم اپنی طرف سے مولانا مولوی اشرف علی صاحب تھانوی کو اس مناظرہ کیلئے لانے کی کوشش کریں گے۔ اگر وہ تشریف نہ لاسکے اور اپنا کوئی وکیل بھیج سکے تو اس صورت میں ہم آئندہ ان کی تحریرات کی پیروی ترک کر دیں گے اور ان کی اختلافی تحریرات سے اظہار نفرت کریں گے۔ اسی طرح سے فریق ثانی مولانا مولوی حامد رضا خان صاحب کو لانے کی کوشش کریں گے اور اگر وہ تشریف نہ لاسکے اور اپنا کوئی وکیل بھیج سکے تو اس صورت میں وہ آئندہ ان کی تحریرات کی پیروی ترک کر دیں گے اور ان کی اختلافی تحریرات سے اظہار نفرت کر دیں گے اور تاریخ مناظرہ سے پہلے ہر دو فریق اپنے علماء کے اسم گرامی شائع فرما دیں گے، ناشرین کا نقشہ تاریخ مناظرہ سے دو یوم پہلے مقامی حضرات خود کر کے اعلان کر دیں گے۔ اس مناظرہ کا موضوع حسام الحرمین الشریفین میں جن جن عبارت پر اعتراضات کیے گئے ہیں ان پر علی الترتیب بحث ہوگی۔ مسئلہ قادیانیت زیر بحث نہ ہوگا اس لیے کہ وہ فریقین کے نزدیک کافر و مرتد ہیں۔

اس معاہدہ پہ دیا بنہ کی تنظیم جمیعت الاحناف کے ناظم سردار محمد نے اور اہل سنت کی تنظیم مرکزی انجمن حزب الاحناف لاہور کے ناظم مولانا ابولبرکات سید احمد صاحب نے اپنے اپنے دستخط کئے چنانچہ رواد میں ہے:

”جناب سردار محمد سکریٹری جمیعت الاحناف لاہور نے جس مناظرہ کا اعلان بصورت پوسٹر شائع کیا تھا اور گزر گاہوں میں چسپاں فرمایا تھا اس کو بعض وجوہ کی بنا پر ملتوی کر کے جو قرار داد متفقہ فریقین جو اپنے دستخطوں سے ہمیں دی ہے ہم اس کو منظور کرتے ہیں“

تھانوی صاحب کے نام مولانا سید احمد صاحب کا مکتوب:

اس معاہدہ کے بعد ناظم حزب الاحناف نے جناب مولانا اشرف علی تھانوی کو ایک مکتوب گزشتہ اجلاس میں تشریف نہیں لانے کا شکوہ اور اس مناظرہ میں حاضر ہونے کی مخلصانہ گزارش کرتے ہوئے لکھا جس کا متن یہ ہے

واضح ہو کہ مرکزی انجمن حزب الاحناف ہند لاہور کے سالانہ جلسہ کے موقع پر ۲۵ نومبر ۱۹۳۳ء بوقت ۱۰ بجے دن کے آپ کو جوابی تار ارسال کیا گیا تھا۔ جس کا مضمون بعینہ یہ ہے۔ جناب مولوی اشرف علی صاحب تھانہ بھون ضلع مظفرنگر، حزب الاحناف کے جلسے ہو رہے ہیں۔ علمائے اہل سنت کے تمام اکابر کا اجتماع ہے۔ اس بہتر موقع پر آپ تشریف لا کر حفظ الایمان براہین قاعدہ تحذیر الناس کی عبارت کے متعلق تصفیہ کر لیں تاکہ تمام ہندوستان کے پریشان کن جنگ کا خاتمہ ہو جائے۔ اس موقع پر تکلیف سفر گوارا کرنا آپ پر لازم ہے۔ تار کے ذریعہ سے تشریف آری کے وقت سے اطلاع دیجئے۔ آپ کا سینڈ کلاس کا کرایہ تشریف لانے پر پیش کیا جائے گا اور ہر ممکن آسائش پہنچائی جائے گی (از جانب امیر مرکزی انجمن حزب الاحناف ہند لاہور) اور جواب کیلئے موازی تیرہ آنے نقد ڈاک خانہ میں ادا کیے تھے جس کی رسید دفتر میں محفوظ ہے۔ لیکن آپ نے ہماری مخلصانہ گزارش کو شرف قبولیت نہ بخشا یعنی آج

تک تار کا جواب نہیں دیا اور نہ تیرا آنے کا فارم ہی واپس کیا۔ لہذا التماس یہ ہے کہ اگر کسی وجہ سے جواب دینا اور تشریف لانا خلاف مصلحت و حکمت سمجھا گیا تھا تو فارم قیمتی تیرہ آنے کا مہربانی فرما کر واپس فرمادیں۔ اس لیے کہ یہ غرباء اہل سنت کا پیسہ ہے کاش ہماری مخلصانہ معروض قبول فرما کر آپ لاہور تشریف لے آتے اور عبارات حفظ الایمان براہین و ساطعہ۔ تحذیر الناس کے متعلق اکابر اہل سنت سے (جو جلسہ میں رونق امسروز تھے) فیصلہ کن مناظرہ ہو کر تصفیہ ہو جاتا اور فریقین سے حقارت و منافرت کا سلسلہ منقطع ہو کر اس عالمگیر مذہبی جنگ کا ہمیشہ کیلئے خاتمہ ہو جا گا۔ ہمیں آپ کے اس موقع پر سکوت و بے اعتنائی اختیار کرنے کا نہ صرف افسوس بلکہ بے حد رنج ہے۔ خیر اب چونکہ آپ کے معتقدین عمائدین شہر لاہور نے اس فیصلہ کن مناظرہ کیلئے جناب محترم سردار محمد خان صاحب ناظم جمعیت الاحناف نے مولوی محمد منظور صاحب سنبھلی اور مولوی ابوالقاسم صاحب اور مولوی ابوالقاسم شاہ جہا پوری اور مولوی محمد اسماعیل صاحب اور مولوی عبدالحنان صاحب لاہوری کے سامنے ان کے مشورہ سے فیصلہ کن مناظرہ کیلئے ۱۵ شوال ۱۳۵۲ھ کا دن مقرر فرما کر فریقین کے اتفاق سے اپنے دستخطوں سے ہمیں تحریر عطا فرمادی ہے جو عنقریب شائع کر دی جائے گی۔ ہم امید کرتے ہیں کہ اس تاریخ پر آپ بنفس نفیس لاہور قدم رنجہ فرما کر فیصلہ کن مناظرہ کر کے ہمیشہ کیلئے فریقین میں صلح و آشتی اور محبت و اتحاد کی بنیاد قائم کر دیں گے۔ فقط

جواب کا خط

فقیر قادری ابوالبرکات، سید احمد

ناظم مرکزی انجمن حزب الاحناف ہند لاہور

پھر اسی مضمون کو بشکل اشتہار شائع کر دیا تاکہ عوام کو بھی اس کی اطلاع ہو جائے اور آخر میں لکھا:

استدعا: تمام ہندوستان و پنجاب کے سنی مسلمانوں کو نہایت خوشی اور

مسرت کے ساتھ ۱۵ شوال ۱۳۵۲ھ کا انتظار کرنا چاہئے اور بارگاہ رب

العزت میں نہایت خشوع و خضوع کے ساتھ ماہ مبارک رمضان میں دعائیں مانگیں کہ جامع المتفرق بجمت سید المرسلین علیہ التجیۃ والتسلیم بہت جلد وہ صورت پیدا فرما دے کہ فریقین میں کامل و داد و تحاد ہو کر متفقہ طور پر دشمنان اسلام کا مقابلہ کریں۔

المشتملین: اراکین مرکزی انجمن حزب الاحناف ہند، لاہور

## دیابنہ کا مجمع میں مناظرہ سے فرار:

تاریخ مناظرہ آتے آتے دیابنہ نے مناظرہ ٹالنے کے لئے عجیب و غریب شاطرانہ چال چلی، تاکہ کسی طرح یہ لوگ مناظرہ سے انکار کر دیں اور ہمیں کہنے کا موقع ملے کہ ان لوگوں نے مناظرہ سے انکار کر دیا ہے، چنانچہ صاحب روداد لکھتے ہیں:

۱۳ ارشوال مطابق ۳۰ جنوری کی شام کو جس کا اگلا دن مناظرہ کیلئے مقرر ہے وہابیہ دیوبندیہ نے ایک پوسٹر شائع کیا اس میں اشتعال انگیز اور دل آزار کلمات لکھے۔ ہم اس وقت ان کی عنایتوں کا جواب نہیں دے سکتے لیکن پوسٹر میں جس مقصد کا انہوں نے اظہار کیا وہ محض اس قدر ہے کہ مناظرہ کی خاطر یہ شکل ہو سکتی ہے کہ حکم کے سامنے تنہائی میں دونوں طرف کے صرف دو مناظرہ باہم گفتگو کریں اور کوئی مجمع نہ ہو اور اس کے خلاف یعنی کسی مجمع خاص میں بھی گفتگو کرنے کیلئے وہابی دیوبندی تیار نہیں ہیں۔

اس اشتہار میں ظاہر ہے یہ مناظرہ سے کھلا ہوا فرار ہے اس طرح مناظرہ سے حقیقت سامنے کیسے آسکتی اور کون جلوت میں یہ اقرار کرتا کہ ہاں بھائی میں مناظرہ ہاں گیا ہوں؟ اس سے صاف ظاہر ہے کہ دیابنہ کو اپنی شکست کا احساس پہلے ہی سے تھا ورنہ وہ یہ راہ فرار اختیار ہی کیوں کرتے۔ اسی اشتہار میں دیابنہ نے مناظرہ کے لئے فریقین کے منتخب حکم و ثالث جناب ڈاکٹر اقبال اور مولانا اصغر علی صاحب روحی کے بارے میں بھی لکھا کہ انہوں نے ثالثیت سے انکار کر دیا ہے، اس کا جواب دیتے ہوئے صاحب روداد نے لکھا ہے:

اس پوسٹر میں وہابیہ دیوبندیہ نے غلط بیانی کر کے پبلک کو یہ مغالطہ دیا ہے کہ مرکزی انجمن حزب الاحناف ہند لاہور نے ڈاکٹر محمد اقبال اور

مولانا صغریٰ صاحب روجی کی طرف انکار ثالثیت کی غلط نسبت کی، یہ دیوبندیہ کا جھوٹ الزام ہے۔ ہمارے پاس دونوں صاحبوں کی تحریریں موجود ہیں اور وہ انکار نہیں فرما سکتے۔

### حجۃ الاسلام کالاہور و رود مسعود:

تاریخ مناظرہ آتے آتے دیابنہ نے مناظرہ نہ ہونے کے لئے کئی حربے اپنائے، مگر تاریخ مناظرہ میں حجۃ الاسلام مولانا شاہ حامد رضا قدس سرہ، اعلیٰ حضرت حضور شاہ علی حسین قدس سرہ صدر الافاضل مولانا سید محمد نعیم الدین مراد آبادی رحمۃ اللہ علیہ، شیر پیشہ اہلسنت مولانا حشمت علی خاں صاحب، مولانا محمد شریف محدث کوٹلوی رحمۃ اللہ علیہ مولانا محمد شاہ صاحب سیالکوٹی اور مولانا شیر نواب صاحب قصوری وغیرہ علماء اہل سنت تشریف لے آئے۔ مجبوراً دیابنہ کے بھی مولانا منظور سنبھلی، ابولوفاشا جہا پوری وغیرہ کو بھی مناظرہ گاہ میں آنا پڑا، مگر شرائط مناظرہ کے اعتبار سے اس مناظرہ میں تھانوی صاحب کو خود آنا تھا یا اپنا کوئی وکیل مطلق بھیجنا تھا ایسا کچھ کر کے دیابنہ کے نمائندے نہیں آئے تھے اس صورت حال کا نقشہ اروپات کیسے آگے بڑھی اس کی پوری تفصیل روداد میں اس طرح بیان کی گئی ہے:

مگر یہ حیلہ جوئیاں نہ چلیں اور حضرت حجۃ الاسلام مدظلہ تعالیٰ کے لاہور پہنچ کر بار بار پوسٹروں کے ذریعہ اپنے مقابل کو طلب فرمانے سے وہابیہ کو اندیشہ ہو گیا کہ اگر وہ مجمع عام میں نہ پہنچے تو ان کی نہایت ذلت و رسوائی ہوگی اور سب لوگ ان سے پھر جائیں گے۔ اس مجبوری سے ان کے مقامی اور بیرونی بہت سے مولوی جمع ہو کر مقام مناظرہ مسجد وزیر خان میں ۱۵ ارشوال ۱۳۵۲ھ روز چہار شنبہ ۱۰ ربیعہ تشریف لائے۔ علمائے کرام اہل سنت کی جماعت کثیر پہلے سے ہی موجود تھی۔ جلسہ گاہ آدمیوں سے کھچا کھچ بھری ہوئی تھی۔ مجمع نہایت پر امن تھا۔ سید حبیب صاحب ایڈیٹر سیاست حلقہ کے صدر بنائے گئے لیکن وہابیہ جو ڈیڑھ اینٹ کی الگ چنے کی عادی ہیں انہوں نے اپنی چھوٹی سی جماعت کا چھوٹا سا صدر الگ ہی چن لیا کوئی مقامی مقتدر شخص میسر نہ آیا تو قبضہ سنبھل کے مولوی اسماعیل



ہی کو صدر بنالیا۔ جن بیچارے کو صدارت کا اتنا سلیقہ اور تجربہ تھا کہ خود ہی صدر بنے اور خود ہی سکریٹری کے وکیل بیک وقت آپ کو دونوں منصبوں کا اعزاز حاصل تھا اور آپ اس پر بہت مفتخر اور نازاں ہیں۔ مجمع میں ہر چند آپ کو سمجھایا گیا کہ آپ ایک منصب قبول فرمائیے۔ یہ دو منصب کس طرح جمع کر رہے ہیں۔ مگر آپ نے ان دونوں نعمتوں کو کسی ایک کا چھوڑنا گوارا نہ فرمایا۔ بہت لطف ہوا۔ جب سید حبیب صدر جلسہ نے دریافت کیا کہ اگر بحیثیت وکالت تقریر کرتے ہوئے جناب کی تقریر لمبی ہوگی یا کسی وجہ سے روکنے ٹوکنے کی ضرورت پیش آئی تو آپ کو کون روکے گا۔ فرمایا کہ آپ۔ سید صاحب نے فرمایا تو آپ میرا حکم مانیں گے۔ مولوی اسماعیل نے کہا کہ ہاں سید صاحب کے ہاں پر صدر کہاں ہوئے۔ آپ کا صدر میں، اس پر جلسہ میں بہت مضحکہ ہوا۔ مگر آپ نہ صدارت ہی کو چھوڑ سکتے تھے نہ سکریٹری کی قائم مقامی سے ست بردار ہونے کا صدمہ عظیم برداشت کر سکتے تھے۔ بہر حال اگر آپ کے سر پر صدارت کی دستار تھی تو دوش پر سکریٹری کی نیابت کا جبہ بھی تھا۔ حضرت مولانا مفتی سید احمد صاحب نے اعلان کیا کہ حسب قرار حضرت حجۃ الاسلام مولانا مولوی حامد رضا خان صاحب مدظلہ مجلس مناظرہ میں رونق افروز ہیں۔ جماعت وہابیہ حسب قرار مولوی اشرف علی یا انکے وکیل مناظرہ کو پیش کرے جس کے پاس وکالت کی معتبر سند ہو اس پر بعد قیل وقال بسیار وحیلہ واعندار وہابیہ کے صدر نائب سکریٹری نے ایک میلا پرچہ جیب شریف سے نکالا اور فرمایا کہ یہ سند وکالت ہے۔ جو مولوی اشرف علی صاحب تھانوی نے لکھی ہے۔ یہ سند مجمع میں پڑھی گئی۔ اس میں کہیں یہ نہ تھا کہ ۱۵ ارشوال کو لاہور میں جو مناظرہ ہونے والا ہے میں اس میں بجائے اپنے فضلاں شخص کو اپنا وکیل بنا کر بھیجتا ہوں۔ اس کا ہر قول اور قبول و عموں فتح و شکست سب مجھے قبول ہوگا۔ اور میرا قرار پائے گا۔ بجائے اس کے وہ ایک عجیب و غریب تحریر تھی۔ جس کا خلاصہ یہ تھا کہ:

مذہبین کو عبارت حفظ الایمان کی تفہیم کیلئے میں مولوی حسن احمد فیض آبادی اور مولوی منظور و مولوی اسماعیل سنبھلی اور مولوی ابو ابو قاسم جہانپوری کو اپنا وکیل بناتا ہوں

جب یہ وکالت نامہ پڑھ کر سنایا گیا تو مولانا مفتی سید احمد صاحب نے فرمایا کہ یہ تفہیم کی اجازت ہے وہ بھی مذہبین کو اس میں مناظرہ کا لفظ تک نہیں، نہ کہیں مناظرہ کا وکیل کس طرح ہو گئے یہ اجازت ہوگی تو وعظ گوئی کی ہوگی۔ ہمارا جو مناظرہ مقرر ہوا ہے اس کا بحث عبارات تحذیر الناس فتویٰ گنگوہی براہین قاطعہ و حفظ الایمان جن پر حسام الحرمین میں حکم کفر دیا گیا ہے وہ ہیں۔ تھانوی صاحب کی تحریر میں نہ مباحث کا ذکر ہے نہ مناظرہ کا لفظ نہ لاہور کا نام ہے۔ نہ حزب الاحناف جمعیت الاحناف کی قرار دادوں کا حوالہ ہے نہ پندرہ شوال ۱۳۵۲ھ کی تاریخ ہے نہ بحث کی اجازت ہے نہ یہ ذکر ہے کہ میرا وکیل جو قبول کر لے گا مجھے بھی وہ قبول ہوگا۔ پھر کس طرح منایا جائے کہ یہ تحریر سند وکالت مناظرہ ہے۔

اس پر مولانا ابو الفتح صاحب مولوی حشمت علی خاں صاحب نے کھڑے ہو کر فرمایا کہ سند وکالت مناظرہ نہیں نہ تھانوی خود لکھے نہ ان کا وکیل مجاز پہنچا لہذا حسب قول داد ان کی اس شکست کا اعلان کرتا ہوں

اس پرواہیہ کے صدر نائب سکریٹری صاحب بہت بے چینی سے اٹھے اور نہایت بے کسانہ شکل کے ساتھ فریادیوں کے لہجے میں آپ نے عرض کیا کہ مولوی حشمت علی خان صاحب اپنا یہ اعلان واپس لے لیں لیکن ہزار ہا مجمع کے بیچ میں ایک بھی شخص ایسا نہ تھا جو ان کی تائید کرتا اور ان کا ہم زبان ہوگا۔ سب مجمع دیکھ رہا تھا کہ مناظرہ کے موقع پر سبق پڑھاتے یا وعظ کہنے کی اجازت لے کر آئے ہیں۔ یہ تمسخر ہے یا فریب دہی ہے وہابیہ کے صدر نائب السکرٹری کی منت و لجاجت پر جلسہ کے صدر جناب سید حبیب صاحب نے ان کی اتنی خاطر کی کہ مولانا حشمت علی خان صاحب سے فرمادیا کہ یہ لفظ کچھ قبل از وقت ہیں مگر انہیں جواب

دے دیا گیا کہ یہ فیصلہ مجمع عام کے ہاتھ ہے، جناب جلسہ کے انتظام کیلئے صدر ہیں چنانچہ قابل صدر نے اس کا اعتراف کیا بیچارے وہابیہ کو جواب دے دیا وہ اپنا سامنہ لے کر رہ گئے۔

### دیابنہ کی گزارش:

اخیر میں وہابیہ نے یہ ایک استدعا پیش کی کہ ہمارے جو علماء موجود ہیں وہ اپنی طرف سے ایک شخص کو مولوی اشرف علی صاحب کا وکیل تسلیم کیے لیتے ہیں اس کی فتح و شکست کو مولوی اشرف علی صاحب کی شکست و فتح تسلیم کر لیں گے حضرت حجۃ الاسلام اپنی طرف سے کسی شخص کو اجازت دے دیں چونکہ وہابیہ کی استدعا میں اور اس نئی توکیل میں مولوی اشرف علی صاحب کی طرف سے جو وکالت نامہ پہلے انہوں نے منسوب کیا تھا اور جس کو مناظرہ کا وکالت نامہ بتایا تھا اس کی ایک طرف تکذیب اور اپنے اس دعوے کے اعلان کا ایک گونہ اعتراف پایا جاتا ہے اور مجمع بھی مناظرہ دیکھنے کیلئے منتظر تھے۔ اس لیے یہ درخواست منظور کر لی گئی۔ وہابیہ نے مولوی منظور سنبھلی کو تھانوی کا وکیل تسلیم کیا اور حضرت حجۃ الاسلام مدظلہ العالی نے مولانا ابوالفتح مولوی حافظ حشمت علی خان صاحب کو اپنی طرف سے مناظرہ کی اجازت دی اور وکیل مقرر فرمایا۔ مولانا ابوالفتح صاحب اور منظور سنبھلی کے درمیان جو کچھ گفتگو ہوئی اور سنبھلی نے جس طرح مناظرہ سے جان بچا کر فرار کیا اس کی تفصیل اشتہار آئندہ میں ملاحظہ ہو

اس تصفیہ کے بعد اب مناظرہ ہونا چاہئے تھا مگر اب پھر منظور سنبھلی صاحب نے کئی ایسی شرطیں پیش کیں کہ اب بھی کسی طرح میں مناظرہ سے بچ جاؤں اور میرے سر سے یہ بلائیں جائے مگر شیر بیشہ اہل سنت نے ان کی تمام شرطیں منظور کر کے ان کے لئے جائے منہ راہ مسدود کر دی اور صرف ایک شرط ایسی رکھی کہ انجام کار ان شکست تھانوی صاحب کی شکست تسلیم ہو اس پر وہ اڑ گئے اور تمام وقت اسی میں صرف کر دیا تفصیل ملاحظہ ہو:

## فیصلہ کن مناظرہ کا انجام:

۱۵ سوال کو مولوی اشرف علی صاحب تھانوی کے نہ آنے اور وکیل مجاز نہ بھیجنے سے انہیں جو شکست ہوئی تھی اس کی مار کم کرنے کیلئے دیوبندی علما کے پورے لشکر نے یہ تجویز سوچی تھی کہ اپنی طرف سے مولوی منظور کو تھانوی صاحب کا وکیل قرار دے لیں اور اس طرح سے ان کے نہ آنے کی خفت کو کچھ کم کریں۔ مولوی منظور نے جس قدر شرطیں پیش کیں وہ شیر سنت مولانا ابوالفتح محمد حشمت علی خاں صاحب سلمہ نے فراخ دلی سے منظور کر لیں، صرف تھوڑی سی نہایت مفید ترمیمیں چاہی تھیں جن میں فریقین کا کوئی حرج نہ تھا، مثلاً یہ کہ دو مسئلوں میں اخیر تقریر مولوی منظور کی ہوگی تو وہیں اخیر تقریر مولانا حشمت علی صاحب کی ہوگی اور یہ کہ ہر دو مناظر اپنی اپنی تقریریں اپنے موکلوں سے دستخط کرا کر مخالف کو دیں گے یعنی مولانا حشمت علی صاحب اپنی تقریروں پر اعلیٰ حضرت حجۃ الاسلام دام ظلہ کے دستخط کرائیں گے اور مولوی منظور صاحب سنبھلی اپنی تقریروں پر مولوی اشرف علی تھانوی سے دستخط کرائیں گے۔ یہ بات نہایت معقول تھی۔ تمام حاضرین نے اسے پسند کیا، وہابیہ کے بھی معاملہ فہم حضرات نے اس کو پسندیدگی کی نظر سے دیکھا اور اس میں فریقین میں کسی کا حرج بھی نہ تھا۔ مگر وہابی صاحبوں کو مناظرہ موت کے برابر مہیب نظر آ رہا تھا۔ اتنی سی بات وہ دن بھر میں منظور نہ کر سکے اور ان کی کاناپھوسی مشورے ختم نہ ہوتے تھے نہ ہوئے۔ ان کے صدر مولوی اسماعیل سنبھلی اختیارات صدارت سے تجاوز کر کے طنزوں، کنایوں اور غلط الزاموں پر اتر آتے اور سنیوں کے فاضل صدر حضرت علامہ سید محمد شاہ صاحب سیالکوٹی فاضل پنجاب کو مجبوراً ان کا جواب دینا پڑتا تھا۔ کئی مرتبہ تو علامہ موصوف نے وہابیہ کے صدر مولوی اسماعیل صاحب کو آگاہ کیا کہ آپ اپنے اختیارات صدارت سے تجاوز نہ کریں۔ مسائل کا بیان کرنا، فریق مقابل پر الزام لگانا یہ کام آپ کا نہیں ہے۔ آپ اپنے مناظر کو کھڑا کر دیجئے کہ وہ مسائل پر گفتگو کرے لیکن وہابیہ کے صدر کا منشا تھا کہ مجمع کو اشتعال دلائے اور کسی طرح فساد کی صورت پیدا کرے تاکہ فساد ہو جائے اور مناظرہ نہ کرنا پڑے۔ اس لیے وہ برابر اسی قسم کی شرانگیز گفتگو کرتا رہا۔ سنیوں کے صدر علامہ سید شاہ صاحب سلمہ کو مجبوری صدر وہابیہ کے جواب دینے پڑے۔ جواب دیئے تو ماشاء اللہ دانت کھٹے کر دیئے اور وہابیہ دیوبند کا صدر کسی طرح بھی اپنے مناظر کو کھڑا نہیں کرتا۔ تو تین بار یہ فرمایا کہ اگر آپ کو خواہش مناظرہ ہے تو پھر آپ کا اور میرا ہی مناظرہ ہو جائے۔ منطق، فلسفہ، ریاضی، تفسیر، حدیث، فقہ، اصول عقائد، جس علم و فن میں چاہیں مناظرہ کر لیں۔ مگر وہابیہ جس کو تھانوی صاحب کی وکالت کا بھی ادعا تھا

اور اس میں یہ جرأت ہی نہ تھی کہ خود ہی مناظرہ کیلئے تیار ہو جاتا، نہ وہ اپنے مناظروں میں سکت دیکھتا تھا اس لیے بے چارہ وقت کو ٹالتا تھا اور اشتعال انگیزی کی کوشش کرتا تھا۔

اس مناظرہ لاہور سے لے کر آج تک حق و باطل کے درمیان جتنے مناظرے ہوئے سہوں کی تاریخ تقریباً یکساں ہے کہ جب باطل کو شکست سامنے نظر آتی ہے تو وہ کوئی نہ کوئی ایسا حربہ استعمال کرتے ہیں تاکہ مناظرہ ہنگامہ کی نذر ہو جائے اور کوئی حتم فیصلہ پہلے ہمیں فرار کا موقع مل جائے چنانچہ اس مناظرہ میں بھی ایسا کچھ ہوا، رپورٹ ملاحظہ کیجئے:

**مناظرہ سے بچنے کی ایک نہایت شرمناک تدبیر:**

وہابیہ دیوبندیہ نے امرتسر کے مشہور غیر مقلد ثناء اللہ کو بلا کر نہایت احترام سے اپنے اسٹیج پر بلایا اور دیوبندی مناظر مولوی منصور نے اپنی کرسی پر جگہ دی۔ ثناء اللہ صاحب کی آمد پر دیوبندیوں کی ساری جماعت تعظیم کیلئے کھڑی ہو گئی اور نعرہ بکسیر بلند کیا۔ اگرچہ ہزار ہا کے مجمع نے اس فعل پر نفرت کا اظہار کیا اور سب کو یہ حرکت ناگوار گزری لیکن وہابیہ نے اپنے رفیق کو چھوڑنا گوارا نہ کیا۔ حاضرین پر عیاں ہو گیا کہ غیر مقلدین اور وہابیہ دیوبندیہ درحقیقت عقائد میں ایک ہیں۔ اعمال ظاہری میں اگرچہ مختلف ہیں جس حالت میں کہ شرطیں طے ہوئی تھیں اور وہابیہ سے اقبال کہ وہ اپنی تقریروں پر اپنے پیشوا مولوی اشرف علی صاحب کی تصدیق کرانے کا ذمہ لیں۔ اس حالت میں وہابیہ کی طرف سے یہ شرمناک سوال کیا گیا کہ اس مناظرہ کو رہنے دو اور ثناء اللہ غیر مقلد سے مناظرہ کرلو۔ اس سے اندازہ کیجئے کہ وہابیہ دیوبندیہ اور ان کا مناظر سب مناظرہ کی طرف سے پریشان تھے۔ وہ اسی کو غنیمت سمجھے کہ غیر مقلد کے کندھوں پر اپنا جوار کھ کر بھاگ نکلیں۔ سنیوں کے صدر نے کہا کہ آپ مناظرہ سے اپنے فرار کی تحریر دے دیں تو ہم ثناء اللہ سے مناظرہ شروع کر دیں۔ جب وہابیہ نے دیکھا کہ اس طرح بھی مناظرہ کی مصیبت سرے نہیں ٹپتی تو ان کے سکریٹری نے اعلان کر دیا کہ اس جلسہ کی ذمہ داری میرے اور حضرت مولانا سید احمد صاحب کے اوپر ہے میں اس ذمہ داری کو اپنے سر اٹھاتا ہوں۔ اس کلمہ کے یہ معنی تھے کہ وہ اپنی طرف کے مجمع کے ذمہ دار نہیں رہے جب کہ تووال صاحب نے دیکھا کہ ان کی نیت فساد کرانے کی ہے تو انہوں نے اپنی ذمہ داری محسوس کی اور مجمع میں آ کر کہا کہ آپ امن و امان سے کام لیجئے۔ ایسا نہیں کہ میں انتظام قائم رکھنے کیلئے اپنی طاقت استعمال کرنے پر مجبور ہوں لیکن وہابیہ نے اس پر بھی اپنی روش نہ بدلی اور یہ بے ضابطگی کی کہ عین اس وقت جبکہ سنیوں کے صدر علامہ سید محمد شاہ صاحب تقریر فرما رہے تھے ان

کی تقریر کے دوران اپنے مقرر کو کھڑا کر دیا اور اس نے چلانا شروع کر دیا۔ یہ خلاف تہذیب و انسانیت و خلاف ضابطہ کارروائی دیکھ کر کوتوال صاحب نے مجمع سے فرمایا کہ چلے جاؤ مجھے اندیشہ ہو گیا ہے۔ یہ سنتے ہی وہابیہ سب کے سب ففر و اہو گئے ایک بھی موجود نہ رہا۔ کسی کے منہ سے یہ نہ نکلا کہ جناب ہم آپ کو اطمینان دلاتے ہیں کہ اس کا قائم رکھیں گے، کوئی بات فساد کی نہ ہونے دیں گے۔ آپ ہمیں مناظرہ کرنے دیجئے۔ یہ کہتے تو جب، جبکہ انہیں مناظرہ منظور ہوگا۔ لیکن انہوں نے کوتوال صاحب کے یہ فرمانے کو بہت ہی نفیست سمجھا۔ نہ کسی کو سلام کیا نہ کلام کیا، نہ کہا کہ ہم جارہے ہیں، نہ اذن لیا نہ اجازت لی، نہ اپنے آئندہ آنے کا وعدہ کیا چپکے سے روانہ ہو گئے۔ اور سنی بھلا اللہ سب قائم رہے اور عصر تک مولانا ابوالفتح حافظ حشمت علی خاں صاحب اور علامہ سید محمد شاہ صاحب کی زبردست تقریر ہوتی رہی، مجمع قائم رہا، پھر شب میں ۳ بجے تک جلسہ رہا۔

وہابیہ کے اس بھاگ جانے کو شہر کے لوگوں نے بہت نفرت و حقارت کی نظر سے دیکھا۔ تمام شہر میں ان کی بدنامی ہو رہی ہے۔ اہل سنت کے جلسے نہایت تزک و احتشام کے ساتھ جاری ہیں۔ یہ سارے وہابی لشکر کی بہت ذلیل ترین شکست ہوئی اور چونکہ وہابیہ کی جماعت نے مولوی منظور سنہلی کو مولوی اشرف علی تھانوی کا وکیل تسلیم کرایا تھا اور ان کی فتح و شکست کو تھانوی فتح و شکست قرار دیا تھا اس لیے یہ شکست مولوی اشرف علی کی شکست ان کی ہار ہے۔ سنی نوجوان طالب علموں کو حسرت رہ گئی کہ مباحثہ مناظرہ مسیس سے کسی بحث پر وہابیہ دو منٹ بھی نہ بولے ورنہ انہیں بھی کچھ مزہ آ جاتا۔ دل کی دل ہی میں رہی بات نہ ہونے پائی۔ ان سے مطلب کی ملاقات نہ ہونے پائی۔

یہ تھا آئینہ اس مناظرہ کا جس کی دھوم مناظرہ سے پہلے بھی تھی اور یہ آرزو تھی کہ تھانوی صاحب جب خود ہی مناظرہ میں آئیں گے تو اس دن امت کے درمیان مناظرہ و مباحثہ اور تفریق جدال کی ساری دیواریں گر جائیں گے مسلمان آپس میں شیر و شکر ہو جائیں گے مگر ایسا کچھ نہ ہوا، نیت کھوٹ اور اپنی غلط بات پر اڑے رہنے کی فکر ملی انتشار کو کہاں ختم کر سکتی تھی؟ کاش ایسا ہو گیا ہوتا تو واقعی آج ہندوستان میں مسلمانوں کی یہ حالت نہ ہوتی۔

اس مناظرہ کا حاصل یہ نکلا کہ تمام شہر میں اہل سنت کی فتح مسبین اور وہابیہ دیابنہ کی شکست فاش کی خبر مشہور ہو گئی، حجۃ الاسلام جو تھانوی جی کے مقابلہ میں بحیثیت مناظرہ موجود تھے ان کے مقابلہ کی تاب تھانوی جی میں نہیں ہوئی اور انہوں نے اسی خوف سے کسی کو اپنا وکیل مطلق بھی نہیں بنایا کہ اس کی شکست ہماری شکست ہوگی۔ اس فتح کے بعد لاہور میں حضور حجۃ الاسلام کی دھوم مچی، اور

علماء و شعرا نے آپ کی شان میں قصیدے کہے چنانچہ یہ تہنیتی اشعار اسی مناظرہ کی یادگار ہیں:

اے سنیوں کے پیشوا حامد رضا حامد رضا	کیا نام ہے پیارا ترا حامد رضا حامد رضا
اعداء پہ ہے تیر قضا حامد رضا حامد رضا	احباب کی ہے تو بقا حامد رضا حامد رضا
چشم و چراغ اصفیا شمع جمال اتقیا	ممتاز خاصان خدا حامد رضا حامد رضا
گھر گھر تیرا افسانہ ہے ہر دل تیرا دیوانہ ہے	اے جان عبدالمصطفیٰ حامد رضا حامد رضا
صورت ہے نورانی تیری سیرت ہے لاثانی تیری	طینت ہے تیری مرجبا حامد رضا حامد رضا
ہندوستان میں دھوم ہے کس بات کی معلوم ہے	لاہور میں دولہا بنا حامد رضا حامد رضا
سمجھے تھے کیا اور کیا ہوا ارمان دل میں رہ گیا	تیرے ہی سرسہارا حامد رضا حامد رضا
ایوب قصہ مختصر آیا سنہ کوئی وقت پر	تیرے مقابل منجلا حامد رضا حامد رضا

لاہور کے مناظرہ کی رودد کی مکمل روداد انشا اللہ جلد شائع کی جائے گی تاکہ عوام تک یہ حقیقت پہنچے کہ مسلمان کہلانے والی یہ وہ قوم ہے جو اتحاد و اتحاد کا زبانی نعرہ لگاتی ہے مگر جب موقع آتا ہے تو راہ فرار اختیار کرتی ہے۔ اللہ رب العزت اہل سنت کو دوام عطا فرمائے اور حجۃ الاسلام کے فیضان سے ہم سب کو مالا مال فرمائے۔ آمین





## حجۃ الاسلام ”مقدماتِ خمسہ“ کے تناظر میں

مفتی محمد شمشاد حسین رضوی  
صدر مدرس: مدرسہ شمس العلوم گھنٹہ گھر بدایوں یوپی

حجۃ الاسلام۔ نہایت ہی مشہور و معروف شخصیت کا لقب ہے۔ جب ”حجۃ الاسلام“ کا لقب بولا جاتا ہے تو اس سے ایک ایسی شخصیت اور ذات گرامی کا تصور ذہن میں ابھرتا ہے جو ہر اعتبار سے بہتر دکھائی دیتی ہے..... اس کی ذات معتبر..... اس کی شخصیت معتبر..... اور اس کا ہر ایک قول اور ہر ایک فعل معتبر ہوا کرتا ہے..... جو بات وہ کہہ دے اس کی حیثیت سند کی ہوتی ہے..... جو ارشاد فرمادیں وہی دلیل ہوا کرتا ہے..... اس کا جو عمل سامنے آجائے..... وہ لائق اتباع ہوا کرتا ہے..... ایسی شخصیت بار بار جہنم نہیں لیتی ہے بلکہ برسوں بعد اس کا وجود سامنے آتا ہے اور اپنے کردار و عمل سے اہل جہاں کو تابانیاں دے جاتا ہے اور اپنے قول و ارشاد سے ارباب فکر و دانش کو ”رہنما اصول“ عطا کر جاتا ہے..... اس لئے کہ وہ اس جہاں میں رہے یا نہ رہے مگر ان کی یہی ”تابانیاں اور رہنما اصول“ رہ جاتے ہیں..... اور یہ ایسے ”رہنما اصول“ ہوا کرتے ہیں جن سے آنے والی نسلوں کو روشنی ملتی رہتی ہے۔ راہ چلنے والوں کو پتہ ملتا رہتا ہے کہ اب کس جانب جانا ہے اور کس رخ پر سفر کرنا ہے..... بات اسی پر ختم نہیں ہوتی ہے..... اگر کوئی فکر والا ہے تو اسے بھی تابانی نصیب ہوتی ہے..... کوئی دانشوری کی روایت کو زندہ کرنا چاہے تو اسے بھی یہ رہنما اصول مایوس نہیں کرتے ہیں..... جو قلم والے ہوا کرتے ہیں اور خلوص و وفا اور بے لوث جذبوں سے سرشار ہو کر ان کے رہنما اصولوں سے استفادہ کرنا چاہے تو وہ استفادہ کر سکتے ہیں۔

حجۃ الاسلام..... کا مطلب ”اسلام کی دلیل“ ہے..... یہی اس کا لغوی معنی ہے..... اور یہی اس کا عرفی معنی بھی ہے اور عوام الناس بھی اس سے یہی معنی مراد لیا کرتے ہیں..... حجۃ الاسلام کسی دور میں ”امام غزالی“ کو کہا گیا تھا..... جو اپنے دور کے مفسر، محدث، متکلم، مفکر، دانشور اور لاجواب محقق و مدقق تھے..... ان کے اس لقب کو اہل زمانہ نے تسلیم کیا اور اس وقت سے لے کر اب تک انہیں اسی لقب سے یاد کیا جاتا رہا ہے..... ان کی خدمات اس بات پر شاہد ہیں کہ ”امام غزالی“ واقعی اسلام کی حجت و دلیل تھے اور آج بھی ہیں..... ان کی کتابیں ان کے مقالے اور ان کی تحقیقات اس لائق ہیں کہ انہیں ”حجۃ الاسلام“ کہا جائے۔

مگر میں جس ”حجۃ الاسلام“ کی بات کر رہا ہوں..... ان کی شان بھی ارفع و اعلیٰ ہے..... ان کی شخصیت بھی بلند و بالا ہے..... ان کا علمی کارنامہ اور فکری شعوری کاوشیں اس قابل ہیں کہ انہیں اس لقب سے یاد کیا جائے اور انہیں اس جہت سے تعارف کرایا جائے..... حجۃ الاسلام سیدی و آقائی اعلیٰ حضرت امام احمد رضا فاضل بریلوی کے بڑے صاحبزادہ مولانا مولوی الشاہ حامد رضا خاں رحمۃ اللہ علیہ کا لقب ہے..... آپ کیسے تھے اور کیسے ہیں؟ اس کا اندازہ صرف اس بات سے لگایا جاسکتا ہے کہ وہ اس آغوش کے پرودہ تھے جو ہر فن اور ہر علم کے ”امام“ تھے ان کی نظر عنایت کا یہ عالم تھا کہ وہ ذرہ خاک کو رشک ثریا کر دیا کرتے تھے اور جو کچھ نہیں ہوا کرتا تھا اسے بہت کچھ بنا دیا کرتے تھے۔

میں نے بنارس جامعہ حمیدیہ رضویہ ہئیہ مدنیہ میں تعلیم حاصل کی۔ اور برسوں وہاں رہا..... میں نے وہاں کے عام لوگوں کی زبانی سنا ہے کہ حضور حجۃ الاسلام جب کبھی بنارس تشریف لاتے تھے تو جس راستہ سے آپ کا قافلہ گزرتا تھا لوگ ان کے دیدار اور زیارت کے لئے کھڑے ہو جایا کرتے تھے..... مسلم اور غیر مسلم سب کا یہی حال ہوا کرتا تھا..... اور کنگلی باندھ کر انہیں دیکھا کرتے تھے..... میں نے کہا: ایسا کیوں ہوا کرتا تھا!..... تو مجھے لوگوں نے بتایا کہ حضور حجۃ الاسلام اس قدر حسین و جمیل اور خوب رو تھے کہ اہل ہنود انہیں کیا سے کیا تصور کیا کرتے تھے..... اس بات میں کسی کو شک و تردید نہیں ہو سکتا ہے کہ جس انسان کی ظاہری خوبصورتی کا یہ عالم ہو تو ان کی باطنی حسن و جمال کا کیا عالم ہو سکتا ہے؟ اور وہ بھی ایک عالم دین..... اور شہزادہ اکبر امام اہل سنت و جماعت سیدی اعلیٰ حضرت..... حضور سیدی شمس العلماء مصنف قانون شریعت جب کبھی درس گاہ میں ”حضور حجۃ الاسلام“ کا ذکر جمیل فرمایا کرتے تھے تو آپ اکثر کہا کرتے تھے

کہ میں ان کے بارے میں کیا کہوں؟ ان کے تعلق سے تو سرکارِ مفتی اعظم ہند فرمایا کرتے تھے: بڑے بھائی جان کو تو اعلیٰ حضرت نے پڑھایا تھا..... یہ جملہ اگرچہ مختصر ہے مگر اس میں جو معنویت اور باطنی شفافیت پائی جاتی ہے..... وہ خوب اور بہت خوب ہے۔ اس جملہ سے جس شخصیت کا تصور ابھرتا ہے وہ کوئی عام تصور نہیں ہے کہ لوگ اس تصور کا شعور کرے اور پھر اسے نظر انداز کر کے گزر جائے..... بلکہ یہ تصور کچھ ایسا تصور ہے کہ جو جس قدر دانش و بینش والا ہو گا یہ تصور اسے اسی قدر لطف و مزہ دے گا اور بار بار اس کی شخصیت کی اہمیت کا احساس دلاتا رہے گا جس سے یہ تصور متعلق ہے۔ ہماری جماعت کے ہر فرد کو اس بات پر اللہ تعالیٰ شکر ادا کرنا چاہیے کہ اس نے ہماری جماعت کو ایسی نرالی شخصیت سے نوازا تھا۔ واللہ جمیع درہ

”حجۃ الاسلام مولانا حامد رضا خاں ان تمام خوبیوں کے جامع تھے جو ایک مجدد کے جانشین میں ہونی چاہیے تھیں، چنانچہ دنیا نے حجۃ الاسلام کی شکل میں اس جانشین کے علمی و عملی حیلوے دیکھے..... جس کی مجاہدانہ شان و شوکت اور عالمانہ وقار و طمطراق کی دھمک عجم کیا عرب تک محسوس کی گئی۔ اس ایک ذات میں علم، عمل، حسن، عشق، معرفت، تصوف، تبلیغ، تدریس، تفسیر، تصنیف، ترجمہ، تشریح، تحقیق، تنقید، اخلاص، ایثار، تدبیر اور بصیرت کی ایک دنیا آباد تھی..... ان کی ذات سے وابستہ یہ اوصاف صرف دیکھنے کے نہ تھے بلکہ انہوں نے اس سے دین کی خدمت کا کام لیا۔ اور خوب لیا..... مولانا حامد رضا خاں باطنی خوبیوں کے ساتھ ساتھ ظاہری حسن سے بھی نوازے گئے تھے۔ کہا جاتا ہے وہ انتہائی خوب و حسین و جمیل تھے۔ بارہا ایسا ہوا کہ ان کا چہرہ دیکھ کر کتنے غیر مسلم ایمان لے آئے (مقالہ پی ایچ ڈی ڈاکٹر شفیق اجمل قادری ص ۲۷۱)“

حضور حجۃ الاسلام صحیح معنی میں امام احمد رضا فاضل بریلوی کے جانشین اور علمی، فنی اور تحقیقی وارث تھے۔ اس لئے کہ اعلیٰ حضرت نے اس پودے کو سینچا تھا اور اسی مقصد کے تحت ان کی تربیت فرمائی تھی اور علوم و فنون سے نوازا تھا۔ اس بات میں کسی کو شک نہیں ہو سکتا ہے کہ حبۃ الاسلام کو یہ نیابت نہ صرف علمی جاہ و جلال اور فکری شان و شوکت میں حاصل تھی..... بلکہ حبۃ الاسلام کا اسلوب بیان اور رنگ تحقیق بھی وہی تھا جو امام احمد رضا فاضل بریلوی کی تصنیفات میں پایا جاتا ہے..... حجۃ الاسلام نے اعلیٰ حضرت کے دور ہی میں فتاویٰ لکھنا شروع کر دیا تھا..... جب کہیں کسی کو بھیجنا ہوتا تو اعلیٰ حضرت اپنے شہزادہ اکبر کو ہی بھیجا کرتے تھے۔ اسی طرح انہیں اپنا وکیل بھی بنا کر بھیجا کرتے تھے۔

ایک مرتبہ سرکارِ محمدی نے اعلیٰ حضرت کو پوکھریہ اضلع سیتا مڑھی تشریف لانے کی دعوت دی..... علمی مصروفیات کے سبب اعلیٰ حضرت نے معذرت چاہ لی۔ اور اپنا قائم مقام بنا کر حضور حجۃ الاسلام کو بھیجا اور ساتھ میں ایک تحریر بھی عنایت فرمائی جس میں لکھا تھا کہ

اگرچہ میں اپنی مصروفیات کی بنا پر حاضری سے معذور ہوں مگر حامد رضا کو بھیج رہا ہوں ان کو حامد رضا نہیں احمد رضا سمجھا جائے (تذکرہ جیل ص ۱۲۲)

اسی طرح ”جب لکھنؤ میں کسی سے مناظرہ و مباحثہ کرنے کے لئے اعلیٰ حضرت کو مدعو کیا گیا اور وقت مانگا گیا تو آپ نے اپنی مصروفیات کی بنا پر معذرت کر لی اور حضور حجۃ الاسلام کو اپنا وکیل بنا کر روانہ فرمایا (فتاویٰ حامد ص ۴۲-۴۳)

حضور حجۃ الاسلام کے تعلق سے لکھنے کے لئے تو ابھی بہت سی باتیں باقی ہیں۔ مگر جس قدر میں نے تحریر کر دی ہیں اسی سے اس بات کا اندازہ ہو جاتا ہے کہ حضور حجۃ الاسلام کیا تھے؟ اور کن خوبیوں کمالات اور امتیازات کے حامل تھے؟..... میں نے بطور تعارف اور تقریب ذہن کے لئے نہایت ہی اختصار کے ساتھ چند باتیں ذکر کر دیں..... تاکہ آنے والی گفتگو کو سمجھنے میں آسانی رہے..... اس کی وجہ یہ ہے کہ تحریر کوئی بھی ہو اور کسی کی ہو اور کسی بھی فن سے متعلق ہو بہر حال اس کا رشتہ جہاں قاری سے منسلک رہتا ہے اس سے کہیں زیادہ قلم کار اور مصنف سے منسلک رہا کرتا ہے کیونکہ تحریر اظہار شخصیت اور اظہار نفسیات کا ایک اہم ذریعہ ہوا کرتی ہے اس لئے مصنف کا تعارف ضروری ہوا کرتا ہے۔ بس میں ایک شعر درج کر کے اپنی تعارفی گفتگو ختم کرتا ہوں

ان کا سایہ اک تجسلی ان کا نقش پا چسپراغ

وہ جدھر گزرے ادھر ہی روشنی ہوتی گئی

میرے مقالہ کا مضمون ہے ”حجۃ الاسلام“ اپنے مقدمات خمسہ کے تناظر میں..... حضور حجۃ الاسلام کی ایک کتاب ہے جس کا نام ”الصارم الربانی علی اسراف القادیانی“ ہے..... جو اسم با مسمیٰ ہے اس کا مطلب یہ ہے کہ جیسا نام ہے ویسی ہی یہ کتاب بھی ہے..... یہ ایک ننگی تلوار ہے اور خدائی شمشیر براں ہے..... مگر کس کے لئے؟ یہ بھی اسی کتاب کے نام سے ظاہر ہے کہ مرزا غلام احمد قادیانی کے ہفوات و بکواس کے لئے اور اس کے خلاف قرآن و حدیث اوہام و خیالات کے لئے..... کتاب کے نام ہی سے مضمون کی جانب اشارہ کر دینا یہ بھی ایک کمال ہے اور ایسی خوبی ہے جس سے مصنف کی علمی اور فکری و فنی صلاحیتوں کا اندازہ ہو جاتا ہے..... یہ خوبی سب کو نہیں ملتی

ہے بلکہ کسی کسی کو نصیب ہوا کرتی ہے..... جہاں تک اعلیٰ حضرت اور ان کے خاندان کی بات ہے تو یہ خوبی اس خاندان میں شروع ہی سے چلی آرہی ہے جو اس خاندان کا طرہ امتیاز ہے۔

یہ کتاب کس طرح وجود میں آئی؟ اس بارے میں عرض ہے..... ضلع سہارنپور کے موضع سرساوہ سے ۱۳۵۱ھ میں جناب یعقوب علی خاں کلارک پولس نے ایک سوال بصورت استفتاء بھیجا..... استفتاء تو لمبا چوڑا ہے مگر ذیل میں اس کا خلاصہ پیش ہے

☆..... حضرت عیسیٰ علیہ السلام کی حیات و وفات کو لے کر دو گروہ ہو گئے

ہیں..... ان میں سے ایک ان کی حیات کا قائل ہے اور دوسرا گروہ ان کی

حیات کا منکر ہے ان دونوں میں سے کون حق پر ہے اور کون ناحق پر ہے؟

☆..... اس کی دلیل میں کوئی قطعی الدلالہ اور صریح الدلالہ آیت چلیے یا

کوئی حدیث مرفوع متصل

☆..... آیت بھی ایسی ہو جس میں لفظ حیات ہو خواہ وہ کسی صیغہ سے

☆..... اور دوسرا سوال یہ ہے کہ حضرت امام مہدی اور دجال کا ہونا قرآن

شریف میں ہے یا نہیں؟ اگر ہے تو اس کی آیت اور نہیں ہے تو اس کی وجہ.....

سائل کی نفسیات یہ بتاتی ہے کہ اسے دلیل کے طور پر قرآن مقدس کی آیت چلیے یا پھر

کوئی ایسی حدیث مطلوب ہے جو سند کے اعتبار سے مرفوع بھی اور متصل بھی ہو..... دلائل شرعیہ

میں سے اس کے علاوہ کوئی دلیل نہیں چلیے..... جب کہ سب کو معلوم ہے کہ دلائل شرعیہ چار ہیں

(۱) قرآن مقدس (۲) حدیث پاک (۳) اجماع (۴) قیاس۔ مگر صرف دو دلیلوں پر سائل کا

زور دینا معنی خیز ہے..... جو راسخ العقیدہ مسلمان ہوا کرتا ہے یا کسی بد مذہب سے متاثر نہیں ہوتا

ہے تو اسے کسی عالم کا بتا دینا ہی کافی ہوا کرتا ہے اور جب اس کے سامنے کوئی دلیل پیش کی جاتی

ہے تو وہ یہ نہیں کہتا ہے کہ قرآن سے دلیل دو اور نہ یہ کہتا ہے کہ حدیث سے دلیل دو اور یہ بھی نہیں

کہتا ہے کہ مرفوع اور متصل حدیث سے دلیل دو..... سائل کو قرآن و حدیث سے دلیل کے مطالبہ

پر بد مذہب نہیں کہا جاسکتا ہے اس لئے کہ انہوں نیک نیتی اور خیر و فلاح پر مبنی جذبہ کی بنیاد پر

مرکزی دارالافتاء کو استفتاء بھیجا تھا..... ہاں! اتنی بات ضرور ہے کہ وہ نفسیاتی طور پر غیروں کے

دباؤ میں ضرور تھا..... بس اسی استفتاء اور کشمکش کے نتیجہ میں یہ کتاب وجود میں آئی ہے..... انٹر

نیٹ پر یہ کتاب موجود ہے جو میرے کمپیوٹر میں محفوظ ہے اور اس کے صفحات کی تعداد ۴۵۰ ہے۔

☆..... حضور حجۃ الاسلام مولانا حامد رضا خاں نے اس کا جواب لکھا..... انہوں نے نہ صرف نفس سوال کا جواب تحریر کیا بلکہ اسے ہر قسم کی دلیلوں سے مزین کیا..... اور قادیانی کے مزعومات باطلہ اور خرافات فاسدہ کا ایسا ردِ بلیغ فرمایا کہ شاید اس طرح کا ردِ بلیغ کہیں اور نظر نہیں آتا ہے..... طرز استدلال اس قدر دلوں کو بھاجاتا ہے اور ذہن و فکر میں اس طرح پیوست ہو جاتا ہے کہ حضور حجۃ الاسلام کی شخصیت اور ان کی عبقریت اور علمی فکری شان و شوکت خورشید تاباں کے مانند واقعیت میں تبدیل ہو جاتی ہے اور اس بات پر حیرت ہوتی ہے کہ جب شہزادہ گرامی کا یہ عالم ہے تو پھر اس ذات گرامی کے کمال و تمام کی کیا شان ہوگی؟ جن کے آغوش تربیت نے ایسا باکمال ہیرا بنی قوم کو دیا ہے

سائل کے تعلق سے جن خدشات کا میں نے اظہار کیا ہے اسی کا احساس اس درج ذیل تحریر میں بھی پایا جاتا ہے..... حجۃ الاسلام فرماتے ہیں

### الجواب اللہم ہدایۃ الحق والصواب

برادران مسلمین حفظکم اللہ تعالیٰ عن شرور المفسدین حفظ تاموس  
، وحفظ جان، وحفظ جسم وحفظ مال میں سب مومن و کافر سماعی و سرگرم رہتے ہیں۔ اللہ عز  
وجل کو یاد کر کے اپنے وقت عزیز کا ایک حصہ اپنے حفظ دین میں بھی صرف کیجئے کہ یہ  
سب سے اہم یعنی جوش و ہوش یہ چند کلمے سن لیجئے اور انہیں میزان عقل و انصاف میں  
تول کر حق و ناحق کی تمیز کیجئے فضل الہی عز وجل سے امید واثق ہے کہ دم کے دم میں صبح  
حق تجلی فرمائے گی اور شب ضلالت کی ظلمت دھواں ہو کر اڑ جائے گی..... مخالفین اگر  
برسر انصاف آئیں فہو المراد ورنہ آپ تو بعثت الہی راہ حق پر ثابت قدم ہو  
جائیں (فتاویٰ حامد یہ ص ۱۲۱-۱۲۲)

حضور حجۃ الاسلام نے اپنی اس تحریر میں بہت کچھ بتا دیا..... اور نہایت ہی پُر حُسلوس انداز میں  
علمۃ المسلمین کو نصیحت بھی فرمادی اور اس بات پر تنبیہ کر دی کہ ہمیں ان مسلمان بھائیوں کی فکر ہے  
جو غیروں میں بیٹھ کر ان کے نظریات سے متاثر ہو رہے ہیں..... اگر علمی اور فکری انداز میں اس  
مذکورہ عبارت پر نظر ڈالیں تو حجۃ الاسلام نے ان چند جملوں میں ایک پر جوش اور تاپیدا کنار سمندر  
کو ساما دیا ہے..... اس طرح ایک سمندر چند عبارتوں کی پیالی میں سمٹ گیا ہے..... یہ حجۃ الاسلام کی  
قابلیت ان کی علمی و فکری صلاحیت کا کمال ہے..... مقاصد شریعت کیا ہیں؟ ان کے تعلق سے  
ہمارے بہت سے علماء ناواقف ہیں..... سوائے ان بزرگوں اور اکابر کے جو ”علم فقہ“ اور ”اصول



فقہ سے تعلق رکھتے ہیں..... مقاصد شریعت پانچ ہیں (۱) حفظ دین (۲) حفظ ناموس (۳) حفظ جسم (۴) حفظ جاں (۵) حفظ مال..... مگر لوگوں کا حال یہ ہے کہ حفظ دین کے سوا دوسرے چاروں مقاصد مثلاً حفظ جاں..... حفظ ناموس..... حفظ جسم..... حفظ مال کے لئے تو بھی کوشش کرتے ہیں مسلمان بھی اور کافر بھی۔ مگر حفظ دین کے معاملہ میں لوگ غفلت کے شکار ہیں..... اس جانب کسی کی توجہ نہیں ہے..... یہ مسلمانوں کی کمزوری ہے کاش مسلمان حفظ دین کے لئے کوشاں رہیں..... تو کوئی غیر انہیں اپنے دام تزویر میں نہیں پھانس سکتا ہے۔

سہارنپور سے بھیجے گئے سوالوں کے جوابات دینے سے پہلے حضور حجۃ الاسلام نے پانچ مقدمات کا ذکر کیا ہے انہیں مقدمات کو میں نے ”مقدمات خمسہ“ کے نام سے موسوم کیا ہے..... مگر ان مقدمات کے ذکر سے پہلے میں یہ بتادینا چاہتا ہوں کہ مقدمات کیا ہوتے ہیں؟ اور علم و فن میں انہیں کیا اہمیت حاصل ہوا کرتی ہے۔ گو اس بارے میں اہل علم بخوبی جانتے ہیں انہیں بتانے کی ضرورت نہیں مگر مسئلہ دائرہ میں ان کی کیا اہمیت ہے اسے پیش کر رہا ہوں مقدمات..... یہ مقدمہ کی جمع ہے اور اہل عرب اس کا استعمال مختلف طریقوں سے کیا کرتے ہیں

الف..... المقدمة من الجیش..... فوج کا اگلا دستہ۔ ہراول

ب..... المقدمة من الكتاب..... دیباچہ

ج..... المقدمة من کل شئی..... ہر چیز کا شروع

اسی طرح ”موقوف علیہ“ کو بھی ”مقدمہ“ کہا جاتا ہے اب چاہے یہ موقوف علیہ عقلی ہو یا عادی ہو یا وضعی ہو.....

ہمارے علمائے کرام کا دستور رہا ہے کہ جہاں ضرورت محسوس کی جاتی ہے وہیں مقدمات کا ذکر کیا کرتے ہیں اور جہاں براہ راست ”حکم مسئلہ“ بیان کی حاجت ہوتی ہے وہاں مسئلہ بیان کر دیا جاتا ہے..... یہ ضرورت و حاجت کسی حد تک مسائل کی نفسیات اور اس کے ذہنی کشمکش سے متعلق ہوا کرتے ہیں۔ کچھ اسی طرح کی کشمکش مسئلہ دائرہ میں بھی پائی جاتی ہے اسی لئے حجتہ الاسلام نے اپنی کتاب میں ”مقدمات“ کا ذکر کیا ہے۔

مقدمات میں عمومیت اور شمولیت پائی جاتی ہے۔ مقدمات کے ذکر کرنے کا مقصد مسائل کے ذہن کو موضوع اور منزل کے قریب لانا ہوتا ہے، اس کے دل میں شوق اور رغبت پیدا کرنا ہوا کرتا ہے اس کا ذکر اس لئے بھی کیا جاتا ہے کہ مسائل یا قاری اس کے پڑھنے میں دلچسپی لیں، اور اس کا ذکر



اس لئے بھی کیا جاتا کہ جواب مسئلہ اس پر موقوف ہے۔ اور کبھی اس لئے بھی اس کا ذکر کیا جاتا ہے کہ اس سے عام لوگ استفادہ کر سکیں۔۔

### مقدمات خمسہ اور ان کا علمی مقام

ان ساری گفتگو اور وضاحت کے بعد میں سمجھتا ہوں کہ آپ محسوس کر رہے ہونگے کہ وہ مقدمات کی ہیں؟ جن کے لئے یہ تمہیدی کلمات پیش کئے گئے..... تو لیجئے یہ حاضر ہیں..... حضور حجۃ الاسلام رحمۃ اللہ علیہ ارشاد فرماتے ہیں

مقدمہ اولی..... مسلمانو! میں پہلے تمہیں ایک سہل پہچان گمراہوں کی بتاتا ہوں جو خود قرآن مجید اور حدیث حمید میں ارشاد ہوئی۔ اللہ عزوجل نے قرآن عظیم میں اتارا: تَبَيَّنَا لَكُلِّ شَيْءٍ يُعْنَى جَسْمٌ فِي هَرَجِيزٍ كَارُوشَنَ بَيَانٍ..... تو کوئی ایسی بات نہیں جو قرآن میں نہ ہو مگر ساتھ ہی فرمادیا: وَمَا يَعْقِلُهَا إِلَّا الْعُلَمَاءُ یعنی اس کی سمجھ نہیں مگر عالموں کو اس لئے فرماتا ہے فَاسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ یعنی علم والوں سے پوچھو اگر تم نہیں جانتے ہو..... اور پھر یہی نہیں کہ علم والے آپ سے آپ کتاب اللہ کے سمجھ لینے پر قادر ہوں، نہیں بلکہ اس کے متصل ہی فرمایا: وَإِنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ یعنی اے نبی ہم نے یہ قرآن تیری طرف اس لئے اتارا کہ تو لوگوں سے اس کی (شرح) بیان فرمادے اس چیز کی جو ان کی طرف اتاری گئی۔

اللہ اللہ قرآن عظیم کے لطائف و نکات فنی نہ ہونگے ان دو آیتوں کے اتصال سے رب العالمین نے ترتیب وار سلسلہ فہم کلام الہی کا منتظم فرمادیا۔ کہ اے جاہلو! تم کلام علماء کی طرف رجوع کرو اے عالمو! تم ہمارے رسول کا کلام دیکھو تو ہمارا کلام سمجھ سیں آئے غرض ہم پر تقلید ائمہ واجب فرمائی اور ائمہ پر تقلید رسول اور رسول پر تقلید قرآن۔ واللہ الحجۃ البالغۃ والحمد للہ رب العالمین۔ اللہ ہی کے لئے حجت بالغہ ہے اور اللہ ہی کے لئے حمد ہے جو رب العالمین ہے..... امام عارف باللہ عبد الوہاب شمرانی قدس سرہ الربانی کتاب مستطاب ”میزان الشریعۃ الکبریٰ“ میں اس معنی کو جا بجا تفصیل تام بیان فرمایا ازاں جملہ فرماتے ہیں۔

لَوْلَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ فَصَّلَ بِشَرِيعَةٍ مَا جُمِلَ فِي قرآن بقى على اجمالہ کما ان الانمة المجتهدین لولم يفصلوا اجمل في السنة لبقيت على اجمالها هكذا الى عصرنا هذا... پس اگر رسول اللہ صلی اللہ علیہ وسلم اپنی شریعت سے مجملات قرآن کی تفصیل نہ فرماتے تو قرآن یوں ہی مجمل رہتا اور اگر ائمہ مجتہدین مجملات حدیث کی تفصیل نہ کرتے تو حدیث تو

تو خوب کان کھول کر سن لو اور لوح دل پر نقش کر رکھو کہ جسے کہتا سنو ہم  
اماموں کا قول نہیں جانتے ہمیں تو قرآن وحدیث چاہیئے جان لو یہ گمراہ ہے اور جسے کہتا سنو  
کہ ہم حدیث نہیں جانتے ہمیں تو قرآن درکار ہے سمجھ لو یہ بددین، دین خدا کا بدخواہ ہے  
..... مسلمانو! تم ان گمراہوں کی ایک نہ سنو اور جب تمہیں قرآن میں شبہ  
ڈالیں تم حدیث کی پناہ لو اگر اس میں ایس آں نکالیں تم احمد کا دامن پکڑو اس تیسرے  
درجے پر آ کر حق وباطل صاف کھل جائے گا اور ان گمراہوں کا اڑایا ہوا سارا غبار حق کے  
برستے ہوئے بادلوں سے دھل جائے گا اس وقت یہ ضال مضل طائفے بھاگتے نظر آئیں  
گے۔ کأنهم حمر مستنقرة فرت من قسورة یعنی گویا وہ بھڑکے ہوئے گدھے

ہوں کہ شیر سے بھاگے ہوں۔۔۔ اول تو حدیثوں ہی کے آگے انہیں کچھ نہ بونے گی اور وہاں کچھ چوں چرا کی تو ارشادات ائمہ معانی حدیث کو ایسا روشن کر دیں گے کہ پھر انہیں یہی کہتے بن آئے گی کہ ہم حدیث کو نہیں جانتے یا اماموں کو نہیں مانتے اس وقت معلوم ہو جائے گا کہ ان کا امام ابلیس لعین ہے جو انہیں لئے پھرتا ہے الخ (فتاویٰ حامد یہ ص ۱۲۶ تا ۱۳۳)

مقدمہ اولی..... کافی طویل ہے مگر اس میں جو راز ہائے سرستہ منکشف کئے گئے ہیں..... نہایت ہی اہم ہیں اور فکر و فن کے اعتبار سے ان میں جو قدرت اور بانگین پایا جاتا ہے وہ حیرت انگیز ہے..... اس میں اصلاح کا جذبہ بھی پوشیدہ ہے اور اپنوں کے ہاتھوں میں ہتھیار کی فراہمی بھی ہے..... اس میں جہاں منقولات کا سہارا لیا گیا ہے..... وہیں معقولات سے بھی کام لیا گیا ہے..... آسمان سے بارش ہوتی ہے اور ایسا محسوس ہوتا ہے جیسے پانی کی دھار چل رہی ہے حالانکہ یہ بات سب کو معلوم ہے کہ یہ دھار نہیں ہے بلکہ ان گنت قطروں کا تسلسل ہے اور ان قطروں کا اتصال اس خوبی اور قرینہ سے ہوا کرتا ہے کہ یہ قطرہ نہ معلوم ہو کر ایک دھار معلوم ہوتی ہے..... عقلی اور وضعی اعتبار سے مقدمہ کا ابتدائی حصہ اس کے آخری حصہ سے میل کھاتا ہے۔ اسی میل کے سبب فکری اور شعوری سطح میں رنگ حنا بھرتا ہے اور ایسا محسوس ہوتا ہے کہ اسے سجانے والے نے دل و جاں سے سجایا ہے اور ہم سب کی مشام جاں کو شاد کام کیا ہے۔

اس کا ابتدائی حصہ ہے۔۔۔ مسلمانو! میں پہلے تمہیں ایک سہل پہچان گمراہوں کی بتاتا ہوں جو خود قرآن مجید اور حدیث حمید میں ارشاد ہوئی..... اور اس کا آخری حصہ ہے۔۔۔ اس وقت معلوم ہو جائے گا کہ ان کا امام ابلیس لعین ہے جو انہیں لئے پھرتا ہے

ابتدائی اور آخری حصوں کے درمیان جو عبارتیں اور احادیث پیش کی گئیں اور حضور حجۃ الاسلام نے جو تبصرہ کیا ہے نہایت ہی متوازن ہے جس سے اس بات کا اندازہ ہوتا ہے کہ یہ ایسا ہی ہے جیسے کہ تسبیح کے دانوں میں توازن ہوا کرتا ہے..... اس بات کا بھی خیال رہے کہ عبارت میں اس طرح کے توازن سے شخصیت میں پائے جانے والے توازن کا اندازہ ہوا کرتا ہے جو ایک بہت بڑی خوبی ہے ورنہ بہت سی ایسی تحریر ہوا کرتی ہے جس میں اس طرح کا توازن نہیں ملتا ہے..... کوئی جملہ کہیں جاتا ہے..... اور کوئی عبارت کہیں اور جاتی ہوئی نظر آتی ہے..... یہ وہ لطافتیں تھیں جو عبارت کے اندر پائی جاتی ہیں..... اب رہی بات اس کے استفادہ کی تو اس بارے میں عرض ہے کہ عام طور پر بد مذہبوں کی شناخت اس کے لباس سے بتائی جاتی رہی ہے یا اس بات سے اس کی پہچان کرائی جاتی رہی ہے کہ جو آیتیں کفار و مشرکین کے بارے میں نازل ہوئی ہیں یہ انبار

ان آیتوں کو اللہ کے ولیوں پر فٹ کیا کرتے ہیں..... مگر حضور حجۃ الاسلام نے قرآن و حدیث کے ذریعہ رشد و ہدایت کی ترتیب قائم کر کے اور اس ترتیب کو اللہ تعالیٰ کی قائم کردہ ترتیب بتا کر یہ ارشاد فرمایا کہ جو ترتیب سے آتا ہے وہ اپنا ہے اور جو ترتیب کے خلاف چلتا ہے وہ کسی بھی صورت میں اپنا نہیں ہو سکتا ہے بلکہ وہ غیر ہے اور غیر ہی رہے گا۔ یہ ایک ایسی پہچان ہے جو سب کے لئے مفید ہے..... عوام کے لئے بھی اور خواص کے لئے بھی..... اس پہچان سے تخیل کی دنیا میں جو رنگا رنگی ابھرتی ہے وہ بہت خوب ہے جو دلوں میں بھی گھر کرتی ہے اور ذہن و فکر میں بھی پیوست ہو جاتی ہے..... مجموعی طور پر ”مقدمہ اولیٰ“ کی انفرادیت لائق تسلیم ہے جو صرف اور صرف خیر و فلاح اور اصلاح پر مبنی ہے اور اس میں کافی وسعت عمومیت پائی جاتی ہے..... مقدمہ اولیٰ کے ذریعہ حضور حجۃ الاسلام نے سائل کو تنبیہ فرمادی کہ آپ بھی اسی ترتیب سے چلیں جو رشد و ہدایت کے سلسلہ میں قائم کر دی گئی ہے..... یہ اس کشمکش کا علاج ہے جو غیروں کی صحبت سے سائل کے ذہن میں پائی جاتی ہے..... اب دوسرے مقدمہ کو دیکھیں اور اس کی معنویت کا اندازہ لگائیں

☆..... حضور حجۃ الاسلام دوسرے مقدمہ کی وضاحت اس طرح فرماتے ہیں

مقدمہ ثانیہ..... مانی ہوئی باتیں چار قسم کی ہوتی ہیں

اول..... ضروریات دین..... جن کا منکر کافر..... ان کا ثبوت قرآن عظیم یا حدیث متواتر یا اجماع قطعیات الدلالات واضح الاقادات سے ہوتا ہے جن میں نہ شبہ کو گنجائش نہ تاویل کو راہ۔

دوم..... ضروریات مذہب اہل سنت و جماعت..... جن کا منکر گمراہ بد مذہب۔ ان کا ثبوت بھی دلیل قطعی سے ہوتا ہے اگرچہ باحتال تاویل باب تکفیر مسدود۔

سوم..... ثابتات محکمہ..... جن کا منکر بعد وضوح امر خاطمی و آثم قرار پاتا ہے ان کے ثبوت کو دلیل ظنی کافی۔ جب کہ اس کا مفاد اکبر رائے ہو کہ جانب خلاف مطسروح و مضحل کر دے۔ یہاں حدیث آحاد صحیح یا حسن کافی۔ اور قول سواد اعظم و جمہور علماء سند وانی۔ فان یدللہ علی جماعۃ یعنی بے شک اس جماعت پر اللہ کا دست قدرت ہے۔

چہارم..... ظنیات محتملہ جن کے منکر کو صرف محلی کہا جائے ان کے لئے ایسی دلیل ظنی بھی کافی جس نے جانب خلاف کے لئے گنجائش بھی رکھی ہو۔ (فتاویٰ مسامحہ

ص ۱۳۴)

حضور حجۃ الاسلام علیہ الرحمۃ والرضوان کا ہم اہل سنت پر بڑا احسان ہے کہ انہوں نے مانی ہوئی

- باتوں کا تفصیل سے ذکر فرمادیا اور ان کی تمام قسموں کا حکم شرعی بھی واضح کر دیا..... ضروریات دین اور ضروریات مذہب اہلسنت وجماعت کے تعلق سے تو میں نے پڑھا ہے اور مختلف کتابوں میں دیکھا بھی ہے مگر جس تفصیل سے حجۃ الاسلام نے بیان فرمایا کہیں دیکھنے کو نہیں ملا..... میں سمجھتا ہوں یہ بھی ان کی انفرادیت اور شان امتیاز ہے..... اور دوسری بات یہ بھی ہے کہ میں نے جہاں بھی ضروریات دین اور ضروریات مذہب اہل سنت کے تعلق سے پڑھا تو صرف یہ پڑھا کہ جو ضروریات دین میں سے کسی ضرورت کا انکار کرتا ہے وہ بالاجماع کافر ہے اور جو مذہب اہلسنت وجماعت کی ضروریات میں سے کسی ضرورت کا انکار کرتا ہے تو وہ گمراہ گمراہ اور جہنمی ہے..... مگر اسی بات کو حضور حجۃ الاسلام نے دوسرے انداز میں پیش کیا ہے جیسا کہ آپ فرماتے ہیں

ہر بات اپنے ہی مرتبہ کی دلیل چاہتی ہے جو فرق مراتب نہ کرے اور ایک مرتبہ کی بات کو اس سے اعلیٰ درجہ کی دلیل مانگے جاہل بیوقوف ہے یا مکار فیلسوف

ہر سخن وقتے دہر نکلتے مٹاے دارد  
گرفرق مراتب نہ کنی زندہ بقی

(فتاویٰ حامد یہ ۱۳۶)

یہ بات روز روشن کی مانند ہے کہ ہندوستان کے کسی بھی دارالافتاء میں جو سوال آتا ہے اور جہاں سے آتا ہے قریب سے یا دور سے یا بالکل بہت دور سے اس میں یہ ضرور لکھا ہوتا ہے کہ ”قرآن سے یا قرآن وحدیث“ کے حوالہ سے جواب عنایت فرمائیں..... عمومی طور پر ہر سوال میں یہ عبارت درج ہوا کرتی ہے۔ سائل جیسا بھی ہو مگر اس کا نظریہ یہی ہوتا ہے کہ قرآن کے حوالہ سے جواب دیا جائے عموماً لوگ جہالت اور لاعلمی کے سبب اس طرح کے جملہ لکھا کرتے ہیں..... مگر اسی سماج ومعاشرہ میں کچھ ایسے بھی افراد ہوا کرتے ہیں جو شعوری طور پر اس نظریہ کے حامل ہوا کرتے ہیں..... کوئی صرف قرآن کو مانتا ہے اور قرآن ہی سے دلیل طلب کرتا ہے جیسے اہل قرآن..... اور کسی کو قرآن کے ساتھ ساتھ حدیث بھی چاہیے جیسے غیر مقلدین زمانہ..... مقدمہ اولیٰ سے واضح ہو جاتا ہے کہ یہ لوگ بد مذہب ہیں کہ ان میں بد مذہبی کی علامت جو مقدمہ اولیٰ میں بتائی گئی پائی جاتی ہے..... مگر مقدمہ ثانیہ اس بات کی وضاحت کر رہا ہے کہ جس بات پر دلیل طلب کی جا رہی ہے یا جس مسئلہ پر قرآن مقدس کی آیت یا حدیث مرفوع متصل مانگی جا رہی ہے اس مسئلہ کا تعلق کس سے ہے؟ اگر ضروریات دین سے ہے تو اس کی دلیل قرآن مقدس یا حدیث

متواتر یا اجماع قطعی الدلالة سے دی جاسکتی ہے اور اگر اس مسئلہ کا تعلق ضروریات مذہب اہل سنت سے ہے تو اس کا ثبوت دلیل قطعی سے دیا جاسکتا ہے اور اگر ان دونوں مراتب میں سے کسی سے نہیں ہے بلکہ ”ثابتات محکمہ“ سے ہے تو اس کا ثبوت قرآن یا حدیث متواتر سے طلب کرنا گمراہی ہے بلکہ اس کے ثبوت کے لئے حدیث آحاد صحیح یا حسن ہی کافی ہے یا سواد اعظم یا جمہور علماء کا قول ہی سند کا درجہ رکھتا ہے اور اگر وہ مسئلہ ”ظہیات محتملہ“ سے تعلق رکھتا ہے تو اس کے لئے کوئی بھی حدیث کافی ہے..... درس و تدریس کے اعتبار سے اس مقدمہ کی جواہریت ہے اس سے انکار نہیں کیا جاسکتا ہے۔ اس مقدمہ ثانیہ نے ثابت کر دیا کہ حضور حجۃ الاسلام کی نظر کس قدر وسیع ہے کہ بریلی میں تشریف ضرور رکھتے تھے مگر ان کی نظر کرم ہر علاقہ پر ہوا کرتی تھی اور اسی وسعت نظر کے سبب اس بات کو جانتے تھے کہ کس علاقہ میں غیروں کی کیا کوششیں چل رہی ہیں؟ اور کس طرح سیدھے سادے عوام کو بہکا یا جا رہا ہے؟

مقدمہ ثالثہ اس کے تعلق سے حضور حجۃ الاسلام فرماتے ہیں

مقدمہ ثالثہ..... جو شخص کسی بات کا مدعی ہو اس کا بار ثبوت اسی کے ذمے ہوا کرتا ہے

آپ اپنے دعوے کا ثبوت نہ دے اور دوسروں سے الٹا ثبوت مانگتا پھرے وہ پاگل و

مجنون کہلاتا ہے یا مکار پر فنون و ہذا ظاہر جدا (فتاویٰ حامد یہ ص ۱۳۶)

مقدمہ ثالثہ اگرچہ صرف ڈیڑھ سطر پر مشتمل ہے مگر اس کی افادیت اور اس کی معنویت کا سلسلہ اس قدر دراز ہے کہ اس بارے میں کچھ نہیں کہا جاسکتا ہے حال یہ ہے یہ مقدمہ ہر ایک فرد اور سماج کے ہر مسلمان کے لئے سودمند ہے مگر افسوس کہ اس مقدمہ سے ناواقفیت کے سبب عوام اہلسنت غیروں سے متاثر ہوتے چلے جا رہے ہیں اور حسرت و یاس کے شکار بھی ہو رہے ہیں..... کیا یہ بات کسی کو نہیں معلوم؟ کہ غیر ہمارے سماج میں آتے ہیں اور پھر کہتے ہیں کہ

☆..... تم لوگوں نے نبی کو خدا سے بھی بڑا سمجھ رکھا ہے

☆..... قبروں کو تم پوجتے ہو

☆..... مزارات پر جانا شرک ہے

☆..... چادر چڑھانا شرک ہے

☆..... نبی و ولی کو زندہ ماننا شرک ہے وغیرہ وغیرہ

یہ وہ باتیں ہیں جنہیں باطل فرقے کے لوگ سنیوں کے بیچ جاتے ہیں اور پھر ان کے سامنے بیان کرتے ہیں..... اور سیدھے سادے مسلمانوں کا یہ حال ہے کہ ان باتوں کو خاموشی سے سن لیتے



ہیں اور انہیں کچھ نہیں کہتے..... میں یا کوئی عالم یہ نہیں کہے گا کہ ان سے لڑو کہ لڑائی کسی مسئلہ کا حل نہیں ہے بلکہ ان سے کہو: جو تم باتیں کر رہے ہو اس کی دلیل پیش کرو کہ تم مدعی ہو اس لئے دلیل تمہارے ذمہ ہے..... یہ باطل فرقے کے لوگ خود تو کوئی دلیل دیتے نہیں بلکہ بیچارہ سیدے سادے مسلمانوں سے دلیل کا مطالبہ کرتے ہیں..... حضور حجۃ الاسلام اپنے اس مقدمہ کے ذریعہ یہ پیغام دینا چاہتے ہیں..... غیروں سے گھبرانے کی ضرورت نہیں اور نہ کوئی مایوس ہونے کی بات ہے نہایت ہی سنجیدگی سے کہا کرو جو باتیں تم کہہ رہے ہو اس کی دلیل لاؤ یہی تو سعدی علیہ الرحمۃ کا قول ہے ”ہرچہ گفتی دلیلش بیار“ کہ تم جو بات کہہ رہے ہو اس کی دلیل لاؤ..... اگر وہ دلیل نہ دیں تو ان کی ایک نہ سنو اور خود سمجھ لو وہ مکار ہے اور فتنہ پرور ہے..... اس مقدمہ کا رخ ہر اس شخص کی جانب ہے جو غیروں کے بہکاوے میں آجاتا ہے اور اپنے ایمان کو برباد کر جاتا ہے..... اس مقدمہ کی اہمیت خواص بھی جانتے ہیں اور عوام بھی..... جو لوگ نادانی کے سبب غیروں کے جھانہ میں آجاتے ہیں ان کے لئے یہ مقدمہ بڑا کارگر ثابت ہوگا بشرطیکہ وہ اسے اپنائے اور ضرورت پیش آنے پر اسے استعمال میں لائے مگر افسوس اس بات پر ہوتا ہے کہ عوام اس سے بے خبر ہیں اور اس کے ساتھ ساتھ خواص بھی بے خبر ہیں اسی لئے وہ مسلک اعلیٰ حضرت کی اصطلاح کا انکار کرتے ہیں اور بریلویت کو ایک نئے فرقہ کے روپ میں پیش کرنا چاہتے ہیں.....

مقدمہ رابعہ..... جو جس بات کا مدعی ہو اس سے اس دعوے کے متعلق بحث کی جائے گی خارج از بحث بات کہ ثابت ہو تو اسے مفید نہیں نہ ثابت ہو تو اس کے خصم کو مضر نہیں ایسی بات میں اس کا بحث چھیڑنا وہی جان بچانا اور مکر کی چال کھیلنا اور عوام نادانوں کے آگے اپنے فریب کا ٹھیلنا ہوتا ہے..... مثلاً زید مدعی ہو کہ میں قطب وقت ہوں اپنی قطبیت کا تو کچھ ثبوت نہ دے اور بحث چھیڑ دے کہ اس زمانے کے جو قطب تھے ان کا انتقال ہو گیا اس عیار سے یہی کہا جائے گا کہ اگر ان کا انتقال ثابت بھی ہو جائے تو تیرے دعوے کا کیا ثبوت؟ اور تجھے کیا نافع؟ تیرے خصم کو کیا مضر ہوا کیا ان کے انتقال سے یہ ضرور ہے کہ تو ہی قطب ہو جائے تو اپنے دعوے کا ثبوت دے ورنہ گریبان ذلت میں ڈال کر الگ بیٹھ (فتاویٰ حامد یہ ص ۱۳۷)

یہ چوتھا مقدمہ آپ کے مطالعہ کے حوالہ ہے اس کے ایک ایک لفظ اور ایک ایک جملہ پر غور کریں..... آپ کو اندازہ ہو جائے گا کہ حضور حجۃ الاسلام نے فرقہ باطلہ اور اغیار کی نفسیات سے بھرپور فائدہ اٹھاتے ہوئے اپنے عوام و خواص اہل سنت کے ہاتھ میں ایک ایسا ہتھیار عطا کیا ہے کہ



مقدمہ خامسہ کے بارے میں، میرا ارادہ تھا کہ میں اس کے تعلق سے بھی کچھ تبصرہ کروں مگر میں اس پر بحث کرنے سے پہلو تہی کر رہا ہوں اس کی وجہ یہ ہے کہ یہ مقدمہ حنا ص استثناء سے متعلق ہے..... پھر کبھی کسی موقع پر اس پر بحث کی جائے گی۔۔۔۔۔

یہ چاروں مقدمے اپنی نوعیت میں خاص مقام رکھتے ہیں..... اور ان میں جو ترتیب وہ تدریسی اعتبار سے اہمیت کی حامل ہے

پہلا مقدمہ عام ہے اور بہت عام ہے جو گمراہ فرقوں کی شناخت سے متعلق ہے اور دوسرا مقدمہ مافی ہوئی باتوں کے مراتب کو متعین کر رہا ہے یہ بھی عام ہے مگر اس کی عمومیت قول کے اعتبار سے ہے جہاں تک تیسرے مقدمہ کی بحث ہے اس میں اس کا تعلق خاص دعوے سے ہے جو خاص ہے اور مقدمہ چہارم فریق مخالف کی نفسیات سے متعلق ہے..... یہ بھی مقدمات قارئین کی ذہنی صلاحیتوں کو ہر چہار جانب سے سمیٹ کر کتاب کے موضوع پر مرکوز کر رہا ہے اور جہاں تک مقدمہ خامسہ کی بات ہے وہ خاص موضوع ہے..... اس مقدمہ خامسہ کو پڑھنے کے بعد کوئی بھی کہہ سکتا ہے کہ یہ کتاب قادیانی کے ہفوات و بکوات کے تعلق سے لکھی گئی ہے۔

LLL

## حجۃ الاسلام: فضائل وخصائل کے آئینے میں

مفتی عابد حسین قادری نوری:  
شیخ الحدیث فیض العلوم جمشید پور

**حسن و جمال:** حضرت حجۃ الاسلام بڑے خوبصورت اور شکیل و وجیہ تھے، چہرہ بڑا نورانی، تابناک، پروقار اور پرکشش تھا، گلابی رخ زیا پر ایسی جاذبیت کہ دیکھے تو دیکھتے رہ جائے۔ حقیقت یہ ہے کہ آپ اپنی صلاحیت اور خطاب لاجواب کے سبب حجۃ الاسلام یعنی اسلام کی دلیل سے مشہور تھے، تو صورت و سیرت کے اعتبار سے بھی دلیل اسلام تھے۔ آپ کا نورانی چہرہ اسلام کی حقانیت، اہل سنت کی صداقت کی حجت و برہان تھا۔ ہم نے آپ کو نہ دیکھا البتہ آپ کے برادر اصغر سرکار مفتی اعظم کے جمال جہاں آرا کو ضرور دیکھا ہے، آپ بھی بڑے خوبصورت اور شکیل اور وجیہ تھے۔ آپ کے رخ انور کی نورانیت ولایت و محبوبیت کی غمازی کرتی ہے۔ لہذا آپ کی زیارت سے شرفیاب ہونے والے سیدنا اعلیٰ حضرت امام احمد رضا اور حضرت حبۃ الاسلام کی مقناطیسی صورت کا اندازہ کر لیتے ہیں۔ ہاں حضرت حجۃ الاسلام کی زیارت ہم نہ کر سکے مگر جن لوگوں نے ان کی زیارت کی وہ گواہی دیتے ہیں کہ آپ کے حسن و جمال کا عالم یہ تھا کہ نظر پڑتے ہی لوگ آپ کے عاشق و شیدائی ہو جاتے تھے۔ ان کے جلوہ رنگیں کی بہاروں میں گم ہو جاتے تھے۔ یعنی:

تمہارے حسن کی تصویر کوئی کیا کھینچے  
نظر ٹھہرتی نہیں عارضِ منور پر

یہی وجہ ہے کہ کتنے عیسائی پادری اور دیگر غیر مسلم آپ کے رخ زیا کو ہی دیکھ کر آغوش اسلام میں آگئے۔ کئی بد مذہب، وہابیت، دیوبندیت سے تائب ہو گئے۔ زہرہ جمال رخ تاباں

کی کرشمہ سازی تو دیکھئے کہ ایک بار آپ کا گوالیار تشریف لے جانا ہوا۔ آپ جب تک وہاں رہے، ہر روز وہاں کا راجہ صرف آپ کی زیارت کے لئے حاضر ہوتا تھا۔ اور آپ کے حسن و جمال کو دیکھ کر محو حیرت رہا کرتا تھا۔ مولانا عبدالنعیم عزیزی مرحوم رقمطراز ہیں:

”جے پور، چتوڑ گڑھ، اودے پور اور گوالیار کے راجگان آپ کے دیدار کے لیے بے تاب رہا کرتے تھے۔ اور جب راجگان میں سے کسی کے شہر میں بسلسلہ پروگرام یا مریدین و متوسلین کے یہاں تشریف لے جاتے تھے تو وہ آپ کی زیارت کے لیے امنڈ پڑتے تھے، کئی بد مذہب اور مرتدین صرف آپ کے چہرہ زیبائی کو دیکھ کر تائب ہو گئے۔“ ا۔

اور ماہنامہ اعلیٰ حضرت میں ہے:

”یونہی ایک مرتبہ آپ سفر سے تشریف لائے، اسٹیشن پر آپ جس وقت اترے تو اسی وقت عطاء اللہ بخاری بھی اترا، اس نے لوگوں سے پوچھا کہ یہ کون بزرگ ہیں؟ لوگوں نے بتایا کہ اعلیٰ حضرت قدس سرہ کے جانشین حضرت مولانا حامد رضا خان ہیں۔ یہ سن کر کہنے لگا کہ میں نے مولوی تو بہت دیکھے مگر ان سے زیادہ حسین کسی مولوی کو نہ پایا۔“ ا۔

**دخ زیبا:** حسن و جمال اور پرکشش رخ زیباء علماء و مشائخ کے لئے اللہ تبارک و تعالیٰ کی عظیم نعمت ہے، جس کی طرف قلوب انسانی کھینچتے چلے جاتے ہیں۔ خاص طور پر نور ایمان والے چہروں کی تابشیں تو مقناطیسی ہیں۔ گدائے قادری نے حضور احسن العلماء مارہروی اور سرکار مفتی اعظم ہند علیہما الرحمۃ والرضوان کا جلوہ زیبائے سر کی آنکھوں سے دیکھا ہے، بلاشبہ وہ زہرہ جمال تھے۔ بلکہ جن لوگوں نے بھی دیکھا، یہی کہا ”گلاب سا چہرہ پھولوں سا بدن“۔ گدائے قادری کو حضور حجۃ الاسلام کے دیدار کا شرف حاصل نہ ہوا، مگر جن اکابرین امت نے ان کی زیارت کی، ان سب نے بیک زبان ہو کر یہی کہا کہ ایسا چہرہ کسی کا نہ دیکھا۔ آپ جس لباس کو زیب تن فرماتے معلوم ہوتا کہ اس سے آپ کو زینت حاصل نہ ہوئی بلکہ آپ سے اس کی خوبصورتی میں چار چاند لگ گئے۔ بلفظ دیگر کسی لباس سے آپ کی خوبصورتی میں اضافہ نہ ہوا بلکہ آپ سے لباس کو جگمگاہٹ ملی۔ دیکھئے مولانا ابراہیم خوشتر جنہوں نے اپنے سر کی آنکھوں سے آپ کے جمال جہاں آرا کو بار بار دیکھا ہے، وہ کیا کہتے اور حوالوں کی روشنی میں کیا لکھتے ہیں؟

”ہندوستان کے اکابر علماء کا متفقہ فیصلہ ہے کہ نگاہوں نے حجۃ الاسلام سے زیادہ حسین چہرہ نہیں دیکھا۔ پھر اس پر لباس کی سج دھج مزید برآں تھی۔ جو لباس بھی آپ زیب تن فرماتے وہ بھی آپ کے جمال سے جگمگا اٹھتا۔ جس مقام سے گزر ہوتا تو لوگ حسنِ صوری دیکھ کر انگشت بدنداں رہ جاتے اور سارا ماحول غزل خواں ہوتا ع ”دم میں جب تک دم ہے دیکھا کیجئے“

ان کی شگفتہ باتوں کا یہ عالم ہوتا کہ منہ سے پھول جھڑتے تھے۔ اہل مجلس کا یہ حال ہوتا کہ ”وہ کہیں اور سنا کرے کوئی“ حسنِ خداداد ایسا کہ جس محفل میں ہوتے وہی جانِ محفل ہوتے۔ نگاہیں کھلی کی کھلی رہ جاتیں اور آنے والا شخص بے خودی میں پکار اٹھتا۔

”ماہذا بشر ان هذا الا ملک کریم“

ان کا حسن و جمال، عمامہ کی بندش، داڑھی کی وضع قطع اور پاکیزہ صاف ستھرا لباس اور بزرگی دلوں کو مسخر کر رہی تھی۔ وہابیہ و شیعہ حضرات نے کہا کہ ایسی نورانی صورت آج تک دیکھی نہ گئی اور نہ ایسی مدلل تقریر سنی۔ ۱۔

آپ نہایت حسین و جمیل شخصیت کے مالک تھے، سرخ و سفید چہرہ، اس پر سفید ریش اور آپ کا قد بالا ہزاروں لاکھوں کے مجمع میں پہچان لیا جاتا تھا۔ ۲۔

”حجۃ الاسلام حضرت مولانا شاہ حامد رضا خان بریلوی رحمۃ اللہ تعالیٰ علیہ کا چہرہ مبارک نورِ مصطفوی سنیٰ علیہ السلام کے جلووں سے ایسا روشن تھا کہ بس دیکھنے والے کا یہی دل کرتا کہ وہ حضرت کے شمع کی طرح روشن چہرہ کو دیکھتا ہی رہے۔ اور آپ کی یہ زندہ کرامت تھی کہ کئی بڑے بڑے ہندو کاہست ۱۹۳۴ء میں اجیر شریف میں حضرت خواجہ غریب نواز کے عرس شریف کے موقع پر صرف آپ کا شمع کی طرح روشن چہرہ دیکھ کر ہی حلقہ بگوش اسلام ہوئے۔ وہ یہ کہتے تھے کہ یہ روشن چہرہ بتاتا ہے کہ یہ حق و صداقت اور روحانیت کی تصویر ہیں۔

(علامہ نور احمد قادری ایم اے فارسی، تاریخ اسلام انٹرنیشنل پبلیشر ایم۔ او۔ ایل۔ ایل۔ ایل۔ بی۔ ایچ۔ پی۔ ایچ۔ یو۔ ایم۔ کے، ایل۔ ای، اے۔ یو۔ کے، آنرز۔“ ۱۔)

### حسنِ سیرت اور فضل و کمال:

”حضرت حجۃ الاسلام کا چہرہ خوبصورت تھا، اسی طرح ان کا دل بھی حسین تھا۔ وہ ہر اعتبار سے

حسین تھے۔ صورت و سیرت، اخلاق و کردار، گفتار و رفتار، علم و فضل، تقویٰ و زہد سب حسین و خویصورت، حجت الاسلام بلند پایہ کردار اور پاکیزہ اخلاق کے مالک تھے، متواضع اور خلیق، مہربان اور رحیم و کریم، اپنے تو اپنے بیگانے بھی ان کے حسن سیرت اور اخلاق کی بلندی کے معترف تھے۔ البتہ آپ دشمنانِ دین و سنیت اور گستاخانِ خدا اور رسول کے لیے برہنہ شمشیر تھے اور غلامانِ مصطفیٰ کے لیے شاخِ گل کی مانند چلک دار اور نرم۔

شبِ برأت آتی تو سب سے معافی مانگتے۔ حتیٰ کہ چھوٹے بچے، بچیوں، حسادِ مادیوں، خادموں اور مریدوں سے بھی فرماتے کہ اگر میری طرف سے کوئی بات ہو گئی ہو تو معاف کر دو اور کسی کا حق رہ گیا ہو تو بتا دو۔ آپ ”أَلْحَبُّ لِلَّهِ وَالْبَغْضُ لِلَّهِ“ اور ”أَشَدُّ أَعْلَى الْكُفَّارِ زَحْمَاءُ بَيْنَهُمْ“ کی جیتی جاگتی تصویر تھے۔ آپ اپنے شاگردوں اور مریدوں سے بھی بڑے لطف و کرم اور محبت سے پیش آتے تھے اور ہر مرید اور شاگرد یہی سمجھتا تھا کہ حضور مجھ سے ہی زیادہ محبت کرتے ہیں۔

ایک بار کا واقعہ ہے کہ آپ لمبے سفر سے بریلی واپس ہوئے۔ ابھی گھر پر اترے بھی نہ تھے اور تانگہ پر بیٹھے ہی ہوئے تھے کہ بہاری پور بریلی کے ایک شخص نے، جس کا بڑا بھائی آپ کا مرید تھا اور اس وقت بسترِ علالت پر پڑا ہوا تھا۔ آپ سے عرض کیا کہ حضور روز ہی آ کر دیکھ جاتا ہوں لیکن چونکہ حضور سفر پر تھے، اس لئے دولتِ کدے پر معلوم کر کے ناامید لوٹ جاتا تھا۔ میرے بھائی سرکار کے مرید ہیں اور سخت بیمار ہیں، چل پھر نہیں سکتے۔ ان کی بڑی تمنا ہے کہ کسی صورت سے اپنے مرشد کا دیدار کر لیں۔

اتنا کہنا تھا کہ آپ نے گھر کے سامنے تانگہ رکھا اور اسی پر بیٹھے ہی بیٹھے اپنے چھوٹے صاحبزادے نعمانی میاں صاحب کو آواز دی اور کہا سامانِ اتر والو، میں بیمار کی عیادت کر کے ابھی آتا ہوں۔ اور آپ فوراً اپنے مرید کی عیادت کے لیے چلے گئے۔

بنارس کے ایک مرید آپ کے بہت منہ چڑھے تھے اور آپ سے بے پناہ عقیدت بھی رکھتے تھے اور محبت بھی کرتے تھے۔ ایک بار انہوں نے دعوت کی، مریدوں میں گھرے رہنے کے سبب آپ ان کے یہاں وقت سے کھانے میں نہ پہنچ سکے۔ ان صاحب نے کافی انتظار کیا اور جب آپ نہ پہنچے تو گھر میں تالا لگا کر اور بچوں کو لیکر کہیں چلے گئے۔ آپ جب ان کے مکان پر پہنچے تو دیکھا کہ تالا بند ہے۔ مسکراتے ہوئے لوٹ آئے، بعد میں ملاقات ہونے پر انہوں نے

ناراضگی بھی ظاہر کی اور روٹھنے کی وجہ بھی بتائی۔ آپ نے بجائے ان پر ناراض ہونے یا اسے اپنی ہتک سمجھنے کے انہیں التامنا یا اور دلجوئی کی۔

آپ خلفائے اعلیٰ حضرت اور اپنے ہم عصر علما سے نہ صرف محبت کرتے تھے بلکہ ان کا احترام بھی کرتے تھے۔ جبکہ بیشتر آپ سے عمر اور تقریباً سبھی علم و فضل میں آپ سے چھوٹے اور کم پایہ کے تھے۔ سادات کرام خصوصاً مارہرہ مطہرہ کے مخدوم زادگان کے سامنے تو بچھ جاتے تھے اور آقاؤں کی طرح ان کا احترام کرتے تھے۔ حضرت اشرفی میاں کچھوچھوی علیہ الرحمہ سے آپ کو بڑی انسیت تھی اور دونوں میں اچھے اور گہرے مراسم بھی تھے، ان کو آپ نے ہی ”شبیبہ غوث اعظم“ کے لقب سے سب سے پہلے یاد کیا۔ آپ ہر جلسہ اور خصوصاً بریلی کی تقریبات میں ان کا بہت شاندار تعارف کراتے تھے۔ محدث اعظم ہند علیہ الرحمہ سے بھی اچھے مراسم تھے۔ صدر الافاضل مولانا نعیم الدین صاحب مراد آبادی اور صدر الشریعہ حضرت مولانا امجد علی صاحب کو بہت مانتے اور چاہتے۔ شیر پیشہ اہلسنت حضرت مولانا حشمت علی حسان صاحب سے بڑے لطف و عنایت کے ساتھ پیش آتے تھے۔ آپ کی شادی میں حضور حجت الاسلام نے شرکت کی۔ حافظ ملت حضرت مولانا شاہ عبدالعزیز صاحب بانی الحبامعۃ الاثریہ مبارکپور پر بھی خصوصی توجہ فرماتے تھے۔ ان کی دعوت پر اپنے فرزند اصغر حضرت نعمانی میاں کے ہمراہ ۱۳۵۳ھ مطابق ۱۹۳۴ء میں آپ مبارکپور تشریف لے گئے۔

آپ کو اپنے داماد، شاگرد اور خلیفہ حضرت مولانا تقدس علی خان سے بھی بڑی محبت تھی۔ مولانا تقدس علی خان سفر میں آپ کے ہمراہ رہا کرتے تھے۔“۔ ا۔

### لوگوں کی آپ سے محبت کیوں؟

محبت تین وجہوں سے کی جاتی ہے۔ (۱) حسن و جمال (۲) فضل و کمال (۳) جود و نوال۔ جو نہایت حسین و خوبصورت ہو یا علم و عمل اور فضل و کمال سے مزین ہو یا جود و بخشش اور سخاوت اس کی عادت ہو، تو دلوں کا کھینچاؤ اس کی طرف بڑھنے لگتا ہے، لوگ اس سے محبت کرنے لگتے ہیں، اور یہ خاص فضل مولیٰ اور عطیہ ربانی ہے۔ ارشاد ربانی ہے ”إِنَّ الْإِنْسَانَ لِرَبِّهِ لَآكْفُرًا“ (یقیناً جن لوگوں نے ایمان لایا اور نیک اعمال کیے، عنقریب رحمن لوگوں کے دلوں میں ان کی محبت ڈال دے گا)۔ جب ان میں سے ایک خوبی کسی کے اندر ہو تو قلوب و اذہان تار ہونے لگتے ہیں تو جس کے اندر یہ تینوں خوبیاں بیک



وقت جمع ہو جائیں ان سے محبت و دوستی کا عالم کیا ہوگا؟ بلاشبہ ملائکہ اور جن و انس محبتوں کی سوغات لٹانے لگتے ہیں اور رب تبارک و تعالیٰ کے فرمان عالی شان کے مطابق زبانوں پر ان کے چرچے ہونے لگتے ہیں۔ ”فَاذْكُزُونِي اَذْكُزْكُمْ“ (تو تم میرا ذکر کرو میں تمہارا چرچا کروں گا)۔ حضور حجۃ الاسلام علیہ الرحمۃ والرضوان فضل الہی اور برکت رسالت پناہی سے الحمد للہ! ان تینوں خوبیوں کے جامع تھے، وہ نہایت زہرہ جمال تھے کہ انہیں دیکھ کر ستارے جھک جائیں، چلتے مسافرین رک جائیں اور ٹھنکی باندھ کر دیکھتے رہیں۔ وہ ایسے صاحب علم و عمل اور فضل و کمال تھے کہ اس کا اعتراف ایک عالم نے کیا ہے۔ صرف اہل ہند نہیں بلکہ اہل عرب نے بھی کیا ہے۔ آپ صاحبِ جود و نوال اور سخا و بنی نخی تھے۔ راہِ خدا میں سب کچھ لٹا دینے والے تھے۔ اسی لیے آپ سے ہر ایک محبت کرتا، اپنے بھی اور بیگانے بھی۔ آپ کے اندر وہ جاذبیت و کشش تھی کہ لوگ پروانہ وار نثار ہو جاتے تھے۔ آپ کے مداحوں میں کئی عبقری شخصیتیں نظر آتی ہیں۔ جن میں راحت انس و جاں نبی اکرم ﷺ کے شہر، طیبہ مقدسہ کے رہنے والے حضرت مولانا حبیب احمد مدنی بھی ہیں ا۔ وہ صرف نثر میں نہیں، نظم میں بھی عقیدت و محبت کا شگفتہ پھول پیش کر رہے ہیں۔ یہ دیکھئے ۱۳۴۹ھ میں حضور حجۃ الاسلام سخت علیل ہو گئے، کئی دن ہسپتال میں رہنا پڑا اور ڈاکٹر کے مشورے سے آپریشن بھی کرایا گیا۔ اسیر محبت حضرت مولانا حبیب احمد مدنی علیہ الرحمۃ بھی دیگر فدا یوں کی طرح آپ کی علالت سے بے چین و مضطرب ہو گئے اور آپ کی صحت و عافیت کے لیے درج ذیل دعائیہ نظم پیش کی، اس کے مطالعہ سے اس کا اندازہ لگایا جاسکتا ہے کہ حجۃ الاسلام مولانا حامد رضا کا وجود مسعود کتنا قیمتی ہے اور آپ کی شیدائی کیسی کیسی ہستیاں ہیں۔ اختصاراً ملاحظہ ہو:

اے سنیوں کے پیشوا، حامد رضا، حامد رضا  
کیا نام ہے پیارا ترا، حامد رضا حامد رضا  
چلتے رہیں گے حاسدیں تیرے ہمیشہ بالیقین  
پھولے پھلے گا تو سدا، حامد رضا حامد رضا

مولانا حبیب مدنی کی دعائیہ نظم:

دین کے پیشوا شاہ حامد رضا  
وارثِ مصطفیٰ شاہ حامد رضا  
اچھے ہوں یا خدا شاہ حامد رضا  
اچھے ہوں یا خدا شاہ حامد رضا



اچھے ہوں یا خدا شاہ حامد رضا	نائب مرتضیٰ شاہ حامد رضا
اچھے ہوں یا خدا شاہ حامد رضا	قادری رہنما شاہ حامد رضا
اچھے ہوں یا خدا شاہ حامد رضا	جان احمد رضا شاہ حامد رضا
اچھے ہوں یا خدا شاہ حامد رضا	تیرے سندس یہ کرتے ہیں تجھ سے دعا
اچھے ہوں یا خدا شاہ حامد رضا	بہر حسین جان و دل مصطفیٰ
اچھے ہوں یا خدا شاہ حامد رضا	پئے غوث وری محی دین ہدیٰ
اچھے ہوں یا خدا شاہ حامد رضا	نوری سرکار مار ہرہ کا واسطہ
اچھے ہوں یا خدا شاہ حامد رضا	سنیو! آؤ مل کر کہیں بر ملا
اچھے ہوں یا خدا شاہ حامد رضا	خیریت سے رہیں مصطفیٰ رضا
اچھے ہوں یا خدا شاہ حامد رضا	شاہ اچھے میاں پیر کا واسطہ
اچھے ہوں یا خدا شاہ حامد رضا	نکلے ہر لمحہ دل سے دعا اے حبیب

واضح رہے کہ مولانا حبیب احمد مدنی اور حجۃ الاسلام کے دیگر خیر خواہوں نے معلوم نہیں قبولیت کی کس گھڑی میں دعائیں کیں کہ بارگاہ الہی میں پورے طور پر مستجاب ہوئیں، حضور حجۃ الاسلام بالکل صحت یاب ہو گئے اور اس کے بعد تیرہ (۱۳) سال تک بقید حیات رہے۔ مولانا حبیب احمد مدنی مدینہ طیبہ کے رہنے والے تھے، رسول اکرم، رحمت عالم صلی اللہ علیہ وسلم کے جوار رحمت میں رہنے والے تھے، پھر کیوں نہ ایسے عشق و محبت والوں کی دعائیں باب اجابت سے ٹکراتیں۔

### زہد و تقویٰ:

حضرت حجۃ الاسلام علیہ الرحمہ نہایت متقی اور پرہیزگار شخصیت کے مالک تھے۔ علمی و تبلیغی کاموں سے فراغت پاتے ہی ذکر الہی اور اذکار و وظائف میں مصروف ہو جاتے۔ ایک بار آپ کے جسم اقدس میں ایک پھوڑا نکل آیا، جس کا آپریشن ناگزیر تھا۔ ڈاکٹر نے بیہوشی کا انجکشن لگانا چاہا تو آپ نے سختی کے ساتھ منع فرما دیا اور صاف کہہ دیا کہ میں نشہ انجکشن نہیں لے سکتا۔ بالآخر ہوش کے عالم میں ہی دو تین گھنٹے تک آپریشن ہوتا رہا، آپ درد شریف کا درد کرتے رہے۔ اور کسی بھی درد و کرب کا اظہار نہ ہونے دیا۔ یہاں تک کہ آپ آپریشن ہو گیا۔ یہ دیکھ کر ڈاکٹر آپ کی ہمت و استقامت اور تقویٰ پر ششدر رہ گیا۔ ا۔

## تواضع وانکساری:

رسول اکرم ﷺ نے ارشاد فرمایا: ”اَكْبَرُ مَا اَللّٰهُ يُوْفُّ“ (مہمانوں کی عزت و اکرام کرو) اور ایک حدیث میں فرمایا: ”لَيْسَ مِنَّا مَنْ لَمْ يَزَحْمْ صَدِّيقًا وَلَا يَخْنُقْ زَكِيًّا“ (وہ شخص ہماری سنت پر نہیں ہے جو ہمارے چھوٹے پر شفقت نہ کرے اور بڑے کی عزت و احترام نہ کرے)۔ ان احادیث طیبہ پر حجۃ الاسلام کا پورا عمل تھا، آپ کی زندگی بیکر تواضع وانکساری رہی، رسول اکرم ﷺ کی سنتوں پر عمل کرنے میں تیز گام رہی۔

## تواضع کی کھانی شیخ الدلائل کی زبانی:

مدینہ منورہ سے بحیثیت مہمان، وقت کے ایک عظیم تاجدار حضرت شیخ الدلائل مدنی علیہ الرحمہ آپ کے یہاں بریلی شریف تشریف لاتے ہیں، اس وقت شہنشاہِ علوم و فنون، بیکر زہد و تقویٰ، تاجدارِ ولایت بایں جبہ و دستار کس طور کی تواضع وانکساری اور اخلاق کریمہ پیش کرتے ہیں، ان ہی کی زبانی سنئے، وہ فرماتے ہیں:

”حجۃ الاسلام نورانی شکل و صورت والے ہیں۔ میری اتنی عزت کرتے کہ جب میں مدینہ طیبہ سے ان کے یہاں گیا تو کپڑا لے کر میری جوتیاں تک صاف کرتے۔ اپنے ہاتھ سے کھانا کھلاتے، ہر طرح خدمت کرتے۔ کچھ روز کے قیام کے بعد جب میں بریلی شریف سے واپس عازم مدینہ ہونے لگا تو حضرت حجۃ الاسلام نے فرمایا، ”مدینہ طیبہ میں سرکارِ اعظم میں میرا سلام عرض کرنا اور یہ شعر۔“

اب تو مدینے لے بلا، گنبدِ سبز دے دکھا  
حامد و مصطفیٰ تیرے ہند میں ہیں غلامِ دو ا۔

## منکسر المزاج متواضع طبیعت:

حضور نبی کریم ﷺ نے ارشاد فرمایا۔

اِنَّ اللّٰهَ لَيُطْلِعُ فِيْ لَيْلَةِ التَّصْفِیِّ مِنْ شَعْبَانَ تَرْجَمَ: بے شک اللہ تعالیٰ شعبان کی  
فَيُغْفِرُ لِجَمِیْعِ خَلْقِهِ اِلَّا پندرہویں رات میں تحلیٰ رحمت (دنیا

لَمْ يَشْرِكْ أَوْ مُشَاهِدٌ رَوَاهُ ابْنُ مَاجَةَ وَ دَالُونَ (پر) نازل کرتا ہے تو اپنی ساری مخلوق کو بخش  
رَوَاهُ أَحْمَدُ عَنْ عَبْدِ اللَّهِ بْنِ عَمْرٍو بْنِ دِيْنَاہِ لَیْکِنْ مُشْرَکٌ اَوْ کَیْنِیْدَ کُھْنُو اَلْکُؤِیْسُ بَخْشَ  
الْعَاصِی وَ فِی رَوَاۤیْتِہٖ اِلَّا اِثْنِیْنِ مُشَاهِدٌ وَ اَوْرَامُ اَحْمَدُ کِی رَوَاۤیْتِہٖ مِیْنْ ہِے کَہْ مَکْرَکَیْنِیْدَ کُھْنُو اَلْکُؤِیْسُ  
قَاتِلِ نَفْسِیْنِ۔ ۱۔

اور بیہقی شریف کے حوالے سے الدر المنثور جلد ۶، صفحہ ۲۷ میں ہے ”وَلَا اِلٰی قَاطِعِ  
رَحْمٍ“ یعنی رشتہ کاٹنے والے پر اللہ نگاہِ رحمت نہیں فرماتا۔ اور بیہقی کی ایک روایت میں ہے کہ  
عداوت یا جذبہ انتقام جس کے دل میں ہو اسے نہیں بخشا جاتا۔ ۲۔

اس حدیث شریف پر عمل کرتے ہوئے امام احمد رضا نے اپنی زندگی کا یہ معمول بنالیا تھا کہ  
جونہی شبِ برأت کا موقع آتا، اپنے اور بیگانے کے پاس پہنچتے اور ان سے معافی مانگتے، یہاں  
تک کہ چھوٹوں سے بھی کہتے کہ تم مجھے معاف کر دو۔ اگر مجھ سے کوئی غلطی ہوئی ہو تو بخش دو۔ تیرا کوئی  
حق مجھ پر آتا ہو اور مجھ سے اس کی ادائیگی میں کوتاہی ہوئی ہو تو معاف کر دو۔ مذکورہ حدیثِ رسول  
ﷺ اور سنتِ امام احمد رضا پر عمل کرتے ہوئے حضور حجۃ الاسلام نے بھی اپنی زندگی کا اصول بنا  
لیا کہ جونہی شبِ برأت کا موقع آتا آپ ہر ایک سے معافی مانگتے، معافی مانگنے کا انداز دیکھنے سے  
تعلق رکھتا۔ بڑے تو بڑے چھوٹے چھوٹے بچوں سے بھی بڑی لجاجت کے ساتھ علم و فضل کے یہ  
تاجدار معافی مانگ رہے ہیں۔ یہ آپ کی منکسر المزاجی، تواضع و عاجزی اور خوش اخلاقی ہے۔ یہی  
وجہ ہے کہ دنیا آپ کے قدموں پر گرتی نظر آ رہی ہے۔ اور ”مَنْ تَوَاضَعَ لِلّٰہِ رَفَعَهُ اللّٰہُ“ (جو اللہ کی  
رہنمائی کے لئے تواضع و عاجزی پیش کرے اللہ اس کو سر بلند کر دیتا ہے) کے جلوے نظر آ رہے ہیں۔  
مولانا ڈاکٹر اعجاز انجم صاحب استاذ دارالعلوم منظر اسلام بریلی نے اس حوالے سے ایک  
اچھا خاکہ پیش کیا ہے۔ آپ فرماتے ہیں:

”حضور حجۃ الاسلام نہایت متواضع، منکسر المزاج اور وسیع اخلاق کے مالک  
تھے۔ سب کے ساتھ بہت اچھی طرح پیش آتے، دینی طالب علموں، فقیریوں اور  
حاجت مندوں پر بہت شفقت فرماتے۔ علمائے اہلسنت کا بہت احترام فرماتے تھے۔  
دین کی خدمت کا کوئی کام دیکھ کر اور اہلسنت کی کوئی انجمن دیکھ کر یا اس کے قیام کی خبر سن  
کر بہت خوش ہوتے تھے۔

شب برأت آتی تو ظہر سے لے کر شام تک سب سے معافی مانگتے حتیٰ کہ چھوٹوں سے بھی فرماتے کہ اگر میری طرف سے کوئی بات ہو گئی ہو تو مجھے معاف کر دو۔ آپ کے اخلاق سے بڑے بڑے علما بھی متاثر ہوتے تھے۔ اور آپ سے بڑی محبت فرماتے۔ حضرت حجۃ الاسلام بڑے صابر اور مستقیم المزاج تھے۔“ ا۔

### مہمان نوازی:

مہمانوں کی خدمت اور ان کی قدردانی کی بے شمار فضیلتیں احادیث طیبہ میں ملتی ہیں۔ بلاشبہ یہ خوش اخلاقی کی ایک قسم ہے، جس سے انسان کو سر بلندی و سرخروئی حاصل ہوتی ہے۔ اعلیٰ حضرت امام احمد رضا کے خاندان کو جہاں اور خوبیوں سے رب ذوالہمنن نے نوازا ہے، وہیں یہ فضل و شرف بھی بخشا ہے کہ آپ کا خاندان مہمان نوازی میں سبقت لے جانے والا رہا ہے۔ آپ خود اس میں امتیازی شان رکھتے تھے، جس کے کئی واقعات حیاتِ اعلیٰ حضرت وغیرہ میں ملتے ہیں۔ آپ کا دولت خانہ مہمانوں کے لیے مہمان خانہ اور طلبہ اسلام کے لیے لنگر خانہ تھا۔ آج تو اس کی جھلک تاج الشریعہ اور حضرت سبحانی میاں کے لنگر خانے میں بھی نظر آتی ہے، مگر راقم الحروف نے سرکار مفتی اعظم اور حضور ریحان ملت علیہما الرحمۃ والرضوان کا دور بھی ۱۹۸۶ھ سے قبل کئی بار بریلی شریف پہنچ کر ملاحظہ کیا ہے۔ کیا ہی ان حضرات کے مہمان خانے، لنگر خانے اور مہمان نوازی کی شان تھی، یہی وجہ ہے کہ رضا نگر مسیس مزارِ اعلیٰ حضرت کے ارد گرد نام کا بھی کوئی ہوٹل نہ تھا۔ حضور حجۃ الاسلام اور حضور مفتی اعظم اعلیٰ حضرت کے صحیح جانشین تھے، تو مہمان نوازی کی جہت سے بھی جانشین تھے، ان کے اندر وہ تمام خصوصیات تھیں جو ایک متبعِ سنت عالمِ دین کے جانشین کے اندر ہونی چاہئیں۔ ہر آنے والا آپ کے دسترخوان سے فیضیاب ہوتا، ہر غریب و محتاج طلب علم کے لیے آپ کا دروازہ کھلا رہتا۔ محدثِ اعظم پاکستان مولانا سردار احمد کے طعام کا انتظام حجۃ الاسلام نے اپنے گھر ہی میں کیا تھا، یہاں تک کہ لوگ ان کو حامدی خانوادے کا فرد سمجھنے لگے۔

مہمانوں میں معاصر علما بلکہ اصاغر علما کی بھی خوب قدردانی فرمائی۔ ان کی ضروریات کا خاص خیال رکھتے۔ آپ کو یہ سن کر حیرت ہوگی کہ جو کام خدام اور کارکنوں کو کرنا چاہئے وہ کام مہمان نوازی کے طور پر خود کرتے تھے۔ یہ دیکھیے مولانا شاہ عارف اللہ قادری میسرٹھی (متوفی ۱۳۹۹ھ) روایت کرتے ہیں:

”دارالعلوم منظر اسلام کا عظیم الشان اجلاس بریلی شریف میں ہو رہا تھا، علما کا ہجوم بھٹا، مریدین، معتقدین اور زائرین کا جم غفیر تھا۔ ہر شخص کی پذیرائی کا اس کی حیثیت کے مطابق انتظام تھا کہ علی الصباح میں (مولانا عارف اللہ قادری) نے دستک کی آواز سنی، دروازہ جو کھولا تو یہ دیکھ کر حیران رہ گیا کہ خود حضرت حجۃ الاسلام وضو کے لیے گرم پانی کا لوٹا لیے کھڑے ہیں۔“

اللہ رے کوئے دوست کی روشن جمالیاں

ہر ذرہ ہے تحلی ایمن لیے ہوئے

### حرص و ہوس سے دور شان بے نیازی:

عمر بن عوف رضی اللہ تعالیٰ عنہ سے مروی ہے کہ رسول اللہ ﷺ نے ابو عبیدہ بن جراح رضی اللہ تعالیٰ عنہ کو بحرین بھیجا تا کہ وہاں سے جزیہ کا مال لائے۔ جبکہ رسول اللہ ﷺ نے اہل بحرین سے جزیہ پر صلح کی تھی اور ان پر علا بن حضرمی کو امیر و عامل بنایا تھا۔ تو حضرت ابو عبیدہ بحرین سے کافی مال (ایک لاکھ روپے اور ساز و سامان) لے کر آئے۔ جب انصاری صحابہ نے حضرت ابو عبیدہ کی آمد کی خبر سنی تو وہ لوگ رسول اکرم ﷺ کی اقتدا میں نماز فجر پڑھنے کے لیے (مسجد نبوی) میں آئے۔ جب حضور نے نماز سے فراغت حاصل کی اور ان پر نظر پڑی تو انہیں دیکھ کر تبسم فرمایا پھر ارشاد فرمایا، میں گمان کرتا ہوں کہ تم لوگوں نے ابو عبیدہ کے کچھ مال لے کر آنے کی خبر سنی ہے، ان صحابہ نے عرض کیا ہاں یا رسول اللہ! حضور نے فرمایا تم خوش ہو جاؤ اور آرزو کرو اس چیز کی جو تمہیں خوش کرے، اللہ کی قسم! میں تمہارے بارے میں محتاجی سے نہیں ڈرتا ہوں لیکن اس بات سے ڈرتا ہوں کہ تمہارے اوپر دنیا کی دولت کشادہ کر دی جائے گی، جس طرح تم سے پہلی امتوں پر کھول دی گئی، تو تم اس کی طرف راغب ہو جاؤ گے، جس طرح وہ راغب ہو گئیں۔ اور وہ دنیا تم کو ہلاک و برباد کرے گی جس طرح ان سب کو ہلاک کر دیا۔ اے

اس حدیث سے واضح ہوا کہ دنیوی دولت کی حرص و ہوس ہلاکت کا سبب ہے۔ اسی طرح طولِ امل یعنی زیادہ امید و آرزو کی مذمت اور قلتِ امل کے زہد ہونے کا ذکر حدیث شریف میں وارد ہے۔

ابو ہریرہ رضی اللہ تعالیٰ عنہ سے روایت ہے کہ نبی اکرم ﷺ نے ارشاد فرمایا: لَا يَزَالُ قَلْبُ الْكَبِيرِ شَابًا فِي اثْنَيْنِ فِي خُبِّ الدُّنْيَا وَ طُولِ الْأَمَلِ۔ (بوڑھے کا دل دو چیز کے بارے

میں جوان اور قوی رہتا ہے ایک محبت دنیا اور دوسری طولی آرزو میں۔ ا۔  
 اسی طرح یہ حدیث بھی ہے۔ نبی اکرم ﷺ نے ارشاد فرمایا:  
 اس امت کی پہلی صلاح و درستگی (آخرت کے معاملے میں) یقین اور (دنیا کے معاملے  
 میں) زہد ہے۔ اور اس امت کا پہلا فساد بخل اور امل ہے (یعنی بخلت اور طولی آرزو)۔ (مشکوٰۃ  
 جلد ثانی، ص ۴۵۰)

سفیان ثوری سے روایت ہے کہ حضرت عمر بن خطاب رضی اللہ تعالیٰ عنہ نے حضرت کعب  
 سے دریافت فرمایا: ارباب علم (علماء) کون ہیں؟ جواب دیا، ارباب علم وہ ہیں جو اپنے علم پر عمل  
 کریں۔ پھر دریافت فرمایا کہ علماء کے دلوں سے علم کو کون سی چیز نکال دیتی ہے؟ جواب دیا، طمع و لالچ۔  
 اسی لیے ہر دور میں صوفیہ عظام اور اولیاء کرام دنیا کی محبت اور حرص و ہوس سے دوری  
 اختیار کرتے رہے اور طولی امل سے اجتناب کرتے رہے۔ یہ حجت الاسلام کے والد گرامی اعلیٰ  
 حضرت امام احمد رضا ہیں، ان سے کہا گیا کہ ناپارہ کے نواب کی مدح میں آپ کچھ اشعار لکھ  
 دیں۔ ظاہر ہے کہنے والے کا مقصد یہی تھا کہ نواب صاحب کی مدح و ستائش بیان کر دیں وہ آپ  
 کو داد و دہش سے خوب نوازیں گے۔ مگر اعلیٰ حضرت نے کہا کہ یہ ہرگز نہیں ہو سکتا کہ میں کسی اہل  
 .. دول یا نواب کی مدح و تعریف کروں۔ اپنے کریم آقا حضرت محمد رسول اللہ ﷺ کا گدا و فقیر  
 ہوں، میرا دین پارہٴ نان نہیں، بلکہ میرا دین اپنے آقا ﷺ کی مدح و ثنا کرنا ہے۔ ان کے نان  
 پر پلتا ہوں، لہذا ان کی مدح و نعت کہوں گا۔ اگر میں روٹی اور دولت کے لیے کسی نواب یا اہل  
 ثروت کی تعریف کر دوں تو یہ میرے لیے بلا و آفت ہوگی، ایسا مجھ سے ہرگز نہ ہوگا۔ چنانچہ اس  
 مفہوم کو انہوں نے یوں ادا کیا:

کروں مدح اہل دول رضا، پڑے اس بلا میں میری بلا  
 میں گدا ہوں اپنے کریم کا، میرا دین پارہٴ ناں نہیں  
 اسی حرص و ہوس سے دور، توکل علی اللہ اور شان استغنا والے اعلیٰ حضرت کے مظہر اتم کا  
 نام ہے حجت الاسلام، شیخ انام مولانا حامد رضا خان۔ ان کی شان استغنا دیکھئے کہ نظام حیدر آباد کی  
 طرف سے ہزاروں روپے کی لالچ دی گئی، وہاں کے دارالافتا کے لئے ”مفتی اعظم“ کے منصب  
 کی لالچ دی گئی، مگر آپ نے یہ کہہ کر اسے قبول نہ کیا کہ میں اپنے جس کریم کے دروازے کا خادم  
 ہوں، وہی میرے لیے کافی ہے، ملازمت پکڑ کر دنیا طلبی میں نہ لگوں گا۔ آپ کو نواب رامپور نے



بھی پچاس ہزار روپے خانقاہ عالیہ قادریہ برکاتیہ نوریہ رضویہ کے لیے دینے کی لالچ دی، بار بار خطوط بھیج کر اصرار پیہم کیا مگر واہ رے آپ کی شان استغنا! ایک مرتبہ بھی اس کی طرف نگاہ نہ اٹھائی، ایک صاحب نے اس زمانے میں بارہ سو روپے ماہوار دینا چاہا مگر آپ نے اسے بھی ٹھکرا دیا۔ جبکہ اس زمانے میں بارہ سو روپے کی کافی وقعت و اہمیت تھی۔ اس زمانے میں اس کی اہمیت آج کے پچاس ہزار سے کم نہ ہوگی۔

آپ کے اسی صبر و توکل، شان استغنا اور دیگر صفات عالیہ کو دیکھ کر سیف الاسلام مولانا منور حسین کو اعتراف حقیقت کے بغیر نہ رہا گیا۔ آپ لکھتے ہیں:

”ان (اعلیٰ حضرت) کے صاحبزادے حضرت مولانا حامد رضا خان رحمۃ اللہ علیہ جن سے مجھ کو چند دن فیض حاصل کرنے کا موقع ملا، بڑے حسین و جمیل، بڑے عالم، بے انتہا خوش اخلاق تھے۔ ان کی خدمت میں بھی نظام حیدر آباد نے دارالافتا کی نظامت کی درخواست کی اور اس سلسلے میں کافی دولت کالالچ دیا تو آپ نے فرمایا کہ میں جس دروازہ فدائے کریم کا حقیر ہوں میرے لیے وہی کافی ہے۔“ ا

ہمارے مدعا کی تائید مولانا وجاہت رسول صاحب کے نام حضور حجۃ الاسلام کے ایک مکتوب سے بھی ہوتی ہے۔ یہ ۱۳۵۲ھ کی بات ہے جب کہ مولانا وجاہت رسول صاحب نے ایک پیش کش کرتے ہوئے ایک مکتوب آپ کے پاس ارسال کیا تو آپ نے اس کے جواب میں درج ذیل کلمات لکھے۔ ملاحظہ ہو:

عزیز مولوی وجاہت رسول سلمہ کا خط دیکھا۔ مولیٰ تعالیٰ انہیں دونوں جہان کی نعمت و دولت سے سرفراز کرے۔ ان کی ہمدردی کا شکریہ۔ دل سے دعائے خیر کے سوا کیا ہو سکتا ہے مگر فقیر کوئی زر پرست، دنیا دار، عبدالدرہم، عبدالدینار فقیر نہیں۔ اعلیٰ حضرت قبلہ کی روش میرے لیے بہترین اسوہ ہے۔ میں نے ناظم تلگتھہ عزیز محترم منشی شیخ محمد حسین صاحب مرحوم کی تحریک پر جب بارہ سو روپے ماہوار کی جگہ پر نظر نہ کیا تو اب چھ سو روپے کی ملازمت کر کے کیا دنیا پسلی کروں گا؟ نواب راہپور نے پچاس ہزار روپے خانقاہ شریف کے نام سے دینے کالالچ دیا اور بار بار ان کے خطوط بنام فقیر آئے مگر الحمد للہ مولیٰ تعالیٰ کہ فقیر نے اصلاً توجہ نہ کی۔ مولیٰ تعالیٰ دین حق کا خادم رکھے اور اس کی سچی خدمتوں کی توفیق رفیق فرمائے اور خلوص نیت و اخلاص عمل کے ساتھ خلصاً لوجہ اللہ خدمت دین نبی کریم علیہ الصلوٰۃ والتسلیم پر چلائے، اسی پر مارے اور اسی



پر محسوس فرمائے۔ آمین! میں جب کبھی حیدر آباد گیا، ان سے ملوں گا، انہیں مطلع کروں گا، یہ میرا کام نہیں کہ میں اپنی مبالغہ آمیز تقریفوں کے اشتہار چھپوا کروں یا بھیجوں اور دنیا سازی سے طلب دنیا کا جال بچھاؤں۔ جب جاؤں گا اپنے کسی عزیز کے یہاں قیام کروں گا، جس سے میرا روحانی یا خون کا رشتہ ہوگا۔ بڑے بڑے رؤسا سے میرا کوئی علاقہ واسطہ نہیں۔ رہی دین کی خدمت وہ جس طرح میرا رب مجھ سے لے، میں اس کے لیے ہر وقت حاضر ہوں۔ والدعاء

فقیر محمد حامد رضا خان

غفرلہ، خادم، سجادہ و گدائے آستانہ رضویہ بریلی،

دوم شعبان الخیر، ۱۳۵۲ھ بروز دوشنبہ۔ ا۔

یہ استغنا کا وہ اعلیٰ مقام ہے جو اللہ تعالیٰ اپنے خاص بندوں میں سے کسی کسی کو عطا فرماتا ہے۔

نہ تخت و تاج میں، نہ لشکر و سپاہ میں ہے

جو بات مسر و قلندر کی بارگاہ میں ہے

حجۃ الاسلام کے جملے پر غور فرمائیں: میں فقیر ضرور ہوں مگر دنیا دار فقیر نہیں۔ اللہ و رسول

کے در کا فقیر و محتاج ہوں۔ میں زر پرست نہیں خدا پرست ہوں۔ میں عبدالدرہم اور عبدالدینار

نہیں کہ روپے پیسے کے پیچھے بھاگوں بلکہ میں عبد اللہ اور عبد الرسول ہوں کہ اللہ تعالیٰ کی عبادت

میں اور رسول اللہ ﷺ کی غلامی و اطاعت میں لگا رہنا میرا کام ہے۔ اور آپ کی زندگی کا یہ کتنا

روشن باب ہے کہ بڑے سے بڑے رؤسا سے آپ کا کوئی علاقہ واسطہ نہیں۔ جبکہ پیٹ کے

بندے لوگ رؤسا کے ہی دروازے پر دستک دینے میں اپنی کامیابی سمجھتے ہیں۔ کتنے سچے جانشین

ہیں کہ فرماتے ہیں، ”میں عبدالدرہم و عبدالدینار نہیں۔ اعلیٰ حضرت قبلہ کی روش میرے لیے

بہترین روش ہے۔“ یہیں سے یہ بھی واضح ہو گیا کہ جس ذات گرامی (اعلیٰ حضرت) کی روش پر

چل کر حجۃ الاسلام اس قدر کامیاب و کامراں رہے، مخلصین و مخلصین میں شمار ہوئے، تو وہ خود اسوۂ

حسنہ والی ذات گرامی کیسی عظیم ہوگی۔ پھر خود کو فقیر الی اللہ اور خادم دین سے موسوم کرنے والے کی

آرزو بھی کس قدر بلند ہے کہ لکھتے ہیں:

”مولیٰ تعالیٰ دین حق کا خادم رکھے اور اس کی سچی خدمتوں کی توفیق رسیق

فرمائے۔ اور خلوص نیت و اخلاص عمل کے ساتھ خالصاً لوجه اللہ خدمت دین نبی کریم

ﷺ کی سنت پر چلائے، اسی پر مارے اور اسی پر محسوس فرمائے۔ آمین!“

## آپ نمونہ اسلاف تھے:

حضرت حجۃ الاسلام علیہ الرحمۃ والرضوان اپنے وقت کے رئیس العلماء، تاج الاتقیاء، آفتاب شریعت و معرفت، شیخ الحدیث، راس المفسرین، مفکر اسلام، عالم علوم اسلامیہ و ماہر علوم عقلیہ تھے، بلکہ اعلم علمائے ہند تھے۔ آپ سلسلہ عالیہ قادریہ برکاتیہ نوریہ رضویہ کے چالیسویں امام ہدایت اور شیخ طریقت و معرفت ہیں۔ مجدد اعظم، امام اہلسنت، محدث عالم، شیخ الاسلام و المسلمین سیدنا اعلیٰ حضرت امام احمد رضا خان بریلوی قدس سرہ القوی کے خلف اکبر اور مجاز و جانشین ہیں۔ آپ اپنے اسلاف و آباؤ اجداد کے مکمل نمونہ تھے، رسول اکرم ﷺ کی سنتوں پر سختی سے عمل پیرا تھے، اپنے والد ماجد کی تمام خوبیوں کے جامع اور آئینہ دار تھے، آپ کی عبقری شخصیت اسلام کی جیتی جاگتی تصویر تھی، آپ کمالات ظاہری کے ساتھ کمالات باطنی کے بھی جامع تھے، اپنے عہد کے لاثانی اور بے نظیر مدرس تھے، آپ کا تفسیر و حدیث کا درس خاص طور پر مشہور تھا۔ اور عربی ادب میں منفرد حیثیت کے مالک تھے۔ شعر و ادب کا بہت نازک اور پاکیزہ ذوق رکھتے تھے۔ آپ نے مسلک اہلسنت اور سلسلہ عالیہ قادریہ برکاتیہ رضویہ کی بے مثال خدمات انجام دیں اور ساری عمر مسلمانان عالم کی فلاح و ترقی کے لئے کوشاں رہے۔ آپ کے خصائل و عادات سے متعلق مولانا عبد المجتبیٰ مرحوم لکھتے ہیں:

”آپ اپنے اسلاف و آباؤ اجداد کے مکمل نمونہ تھے، اخلاق و عادات کے جامع تھے۔ آپ جب بات کرتے تو تبسم فرماتے ہوئے بات کرتے۔ لہجہ انتہائی محبت آمیز ہوتا، بزرگوں کا احترام، چھوٹوں پر شفقت کا برتاؤ، آپ کی سرشت کے نمایاں جوہر تھے۔ ہمیشہ نظریں نیچی رکھتے۔ درود شریف کا اکثر درود فرماتے۔ یہی وجہ ہے کہ اکثر آپ کو نیند کے عالم میں بھی درود شریف پڑھتے دیکھا گیا۔ آپ کی طبیعت انتہائی نفاست پسند تھی۔ چنانچہ آپ کا لباس آپ کی نفاست کا بہترین نمونہ ہوتا تھا۔ انگریز اور اس کی معاشرت کے آپ اپنے والد ماجد کی طرح شدید مخالف رہے۔ اور اس کی مخالفت میں نمایاں کام انجام دیا۔“ (تذکرہ مشائخ قادریہ)

## حجۃ الاسلام کا تعلق فی الدین:

حضرت حجۃ الاسلام قدس سرہ خود فرماتے ہیں:

”وہ (امام اہل سنت، اعلیٰ حضرت) یقیناً اللہ کے سچے محبوب، عاشق رسول، سچے نامپ غوث الوریٰ جل جلالہ وعلیہ السلام وعلیٰ ابنہ الکریم وبارک وسلم تھے اور بحمدہ تعالیٰ! انہوں نے مجھے سچا جانشین کیا۔ اور میں نے مولانا عبدالباری لکھنوی کے ساتھ ان (اعلیٰ حضرت) ہی کی روش برتی، جبکہ وہ لکھنؤ کے ریلوے اسٹیشن پر میرے استقبال کے لئے آئے تھے اور ان کے ہمراہ لکھنؤ کے بڑے بڑے جاگیردار اور رؤساء وعلما سینکڑوں کی تعداد میں تھے۔ میری گاڑی کے آنے پر میرے سیکنڈ کلاس کے ڈبے کے پاس بسرعت آئے اور جب میں اترا، انہوں نے سلام کیا، میں نے جواب نہ دیا، انہوں نے مصافحہ کے لیے ہاتھ بڑھایا، میں نے ہاتھ مصافحہ کو نہ دیا، میں ویننگ روم کی طرف بڑھا، وہ میرے پیچھے پیچھے آئے اور دیر تک میری شرکت کے لیے اصرار کرتے رہے۔ میں نے صاف کہہ دیا کہ جب تک میرے اور آپ کے درمیان مذہبی صفائی نہ ہو جائے، میں آپ سے نہیں مل سکتا، نہ آپ کے جلسے میں شرکت کروں، نہ آپ سے میل جول رکھوں۔ اور بحمدہ تعالیٰ! میری اس روش سے انہیں متاثر ہونا پڑا اور انہوں نے صدر الافاضل مولانا مولوی نعیم الدین صاحب کے بالمشافہ توبہ نامہ تحریر فرمایا، اس کے بعد میں ان سے ملا۔ عزیز مولوی حشمت علی صاحب اس کے شاہد ہیں۔“ ا۔

حضرت حجۃ الاسلام کی روش سے متعلق مندرجہ بالا عبارت نے ہمیں باور کرایا کہ حضور حجۃ الاسلام نہایت مصلوب سنی تھے، کسی بد مذہب سے سلام و مصافحہ نہیں کرتے، اس کے سلام کا جواب بھی نہیں دیتے، اس سے میل ملاپ نہیں کرتے تھے، لہذا ہم تمام سنیوں کو ایسی ہی روش اختیار کرنی چاہئے۔ اللہ ہمیں توفیق عطا فرمائے۔ آمین!

### نشر میں حمد الہی اور رسول پاک سے توسل:

وہ مسلمان بہت خوش نصیب ہے جو منعم حقیقی اللہ تبارک و تعالیٰ کی نعمتوں کا شکریہ ادا کرتے ہوئے اس کی خوب حمد بجالائے اور وہ خاصانِ خدا جو ہمارے محسن اور وسیلہ ہیں کہ انہیں کے ذریعہ خدائے ذوالنہن کا قرب اور اس تک رسائی ہو سکتی ہے، انہیں کے وسیلے سے روزیاں ملتی ہیں، شفائیں ملتی اور بلائیں بھاگتی ہیں، انہیں کے صدقے بارشیں ہوتیں، ان کا بھی احسان بے شمار مانا جائے، ان کے وسیلہ ہونے کا بار بار اقرار کیا جائے، اور جہاں موقع میسر ہو ان کا ذکر چھیڑا جائے۔ حضرت حجۃ الاسلام چونکہ آستانہ اعلیٰ حضرت کے پروردہ ہیں، وفا شناس ہیں، اس لیے

بار بار حمد الہی بیان کرتے اور اپنے محسنوں خصوصاً نبی پاک صاحب لولاک ﷺ اور حضور غوث پاک رضی اللہ تعالیٰ عنہ کو خوب یاد کرتے اور اعلیٰ حضرت قدس سرہ کی نوازشات کا شکریہ ادا کرتے ہیں۔

کل ہند جماعت رضائے مصطفیٰ بریلی کے اراکین کی حسن کارکردگی پر ان کی حوصلہ افزائی اور انہیں مبارکباد دیتے ہوئے آج سے تقریباً اسی سال قبل حضرت حجۃ الاسلام نے ایک تحریر دی تھی، اس میں عربی زبان میں ایک جامع اور وسیع خطبہ لکھنے کے بعد تمہید میں ایسی وصف شعاری کا خطبہ پڑھا جو ایک وفا شعار اور عاشق ہی کا حصہ ہو سکتا ہے، رقمطراز ہیں:

”گدائے آستانہ عالیہ رضویہ نوریہ قدسیہ، فقیر ناسزا، سراپا معصیت و خطا، محمد المعروف بحامد رضا القادری الرضوی النوری البریلوی (سقاہ ربہ من ذمیر منہل کرمہ المروی و حمایہ عن حرش مزوی) عرض رسا، حمد اس کے وجہ کریم کو، جس نے ہمیں سرکارِ دو عالم، خلیفۃ اللہ الاعظم ﷺ کے بندگانِ بارگاہِ بے کس پناہ میں کیا، اور سیدنا غوث المعظم رضی اللہ تعالیٰ عنہ کی حلقہ بگوشی کا فخر بخشا۔ اور امام اہلسنت، مجدد دین و ملت سیدنا اعلیٰ حضرت قبلہ و کعبہ نور اللہ مرقدہ کی گداؤ آستانہ کا تاج شاہانہ ہمارے سر پر رکھا۔“

عہد ما بال شیریں دہنان بست خدائے  
ماہم بسندہ و ایں قوم خداوندانند

### حجۃ الاسلام کا عشقِ رسول: حضور حجۃ الاسلام مولانا مفتی حامد

رضا خان، جہاں اور بہت سے خصائلِ حمیدہ سے متصف تھے، وہیں اپنے والد ماجد کی طرح زبردست عاشقِ رسول ﷺ بھی تھے۔ آپ کے عشق و محبتِ رسول ہی کی کارفرمائی تھی کہ کثرت سے درود شریف پڑھا کرتے تھے۔ آپ کا عشق سچا تھا، جس کے جلوے عیاں نظر آتے تھے، رسول اکرم ﷺ کے دینِ متین کی خدمت کے لیے اپنی حیاتِ مستعار کو وقف کر دیا۔ دربارِ رسالت کے ایک پہرہ دار اور عاشق ہونے کی حیثیت سے ناموس رسالت کی حفاظت و صیانت میں پوری زندگی گزار دی، رسالت مآب ﷺ کی عظمت و الفت کا سکہ دلوں میں بٹھا دیا۔ اور گستاخانِ رسول ﷺ کی طرف سے اٹھنے والے اعتراضات کے جوابات دیے۔ عظمتِ رسول کے حوالے سے خود کو قربان کر دیا۔ یہ عشق و محبت ہی کی جلوہ گری ہے کہ اپنے آقا ﷺ کی بارگاہِ اقدس میں نعت کی کئی سوغات پیش کیں اور ہمیشہ کے لیے مداحانِ رسول

سلفیہ پیغم کی فہرست میں اپنا نام لکھا گئے۔ عشقِ رسول کے حوالے سے اس عاشقِ رسول کے جذبہ دروں، درد و کسک اور تڑپ کو ان کے اس شعر میں بھی دیکھا جاسکتا ہے جو حضوری کی کیفیت کی عکاسی کرتا ہے۔ عرض کنناں ہیں:

حضورِ روضہ ہوا جو حاضر، تو اپنی جگہ یہ ہوگی حامد

خمیدہ سر، آنکھیں بند، لب پر میرے درد و سلام ہوگا

### اوراد و وظائف سے شغف:

ذکرِ الہی کے کلمہ اور نبی پاک صاحبِ لولاک سلفیہ پیغم پر درد و سلام کو وقتوں کی پابندی کے ساتھ پڑھنے اور اسے اپنا معمول بنالینے کو درد و وظیفہ کہتے ہیں، اگر بندہ کئی درد و وظیفہ اپنے معمولات میں رکھے تو اس کا مطلب یہ ہے کہ وہ درد و وظیفہ ہی نہیں، اوراد و وظائف کا پابند ہے۔ قرآن کریم، احادیث طیبہ اور معمولات مشائخ میں بے شمار اذکار اور دعاؤں کے الفاظ وارد ہوئے ہیں، جن کو بندگانِ خدا اپنا کر اپنی زندگی میں روحانی نکھار لاتے ہیں، انہیں ان کے ذریعہ معرفتِ الہی کا نور اور قلب کا سرور حاصل ہوتا ہے، جہنم سے نجات ملتی ہے اور جنت ان کا ٹھکانہ بنتا ہے۔ ان سے بلائیں دور ہوتی ہیں اور رحمتوں کا نزول ہوتا ہے، بیماریاں دور ہوتی ہیں اور شفاء کامل ملتی ہے۔ اذکار اور دعاؤں کے بہترین مجموعہ ”الوظیفۃ الکریمہ“ کی ترتیب کے وقت اس کی تمہید میں خود حجۃ الاسلام علیہ الرحمۃ والرضوان تحریر فرماتے ہیں:

”بارگاہِ کرم سیدِ اکرم سلفیہ پیغم سے حضور پُر نور سیدنا علی حضرت قبلہ رضی اللہ

تعالیٰ عنہ کے ہاتھوں جو مبارک دعائیں ہمیں پہنچیں اور وہ اذکار و اشغال کہ درمکنوں کی

طرح خاندانِ عالیہ میں مخزون تھے، برادرانِ اہلسنت و خواجہ تاشانِ قادریت و رضویت

کے لیے شائع کرتے اور دعوے سے کہتے ہیں کہ ان کا عامل دین و دنیا کی برکتوں سے

مالا مال ہوگا، ہر بلا و آفت سے محفوظ رہے گا۔“

تو جس طرح حجۃ الاسلام علیہ الرحمۃ والرضوان نے دوسروں کو وظائف و معمولات کے

ذریعہ یا الہی کرنے کی تلقین فرمائی، ٹھیک اسی طرح بلکہ اس سے کہیں زیادہ خود ان پر عمل پیرا نظر آئے۔

آپ صرف پنجوقتہ نماز باجماعت کے پابند نہ تھے بلکہ ان کے علاوہ نوافل کے بھی پابند

تھے۔ آپ کی زندگی کے لیل و نہار ملاحظہ فرمانے والے حضرات بیان کرتے ہیں کہ:

”حضرت حجۃ الاسلام، علیہ شب زندہ دار اور تہجد گزار بزرگ تھے، اور اوراد و وظائف کے عامل تھے۔ آپ اپنے والد ماجد امام احمد رضا کی طرح دنیوی معاملات سے کنارہ کش رہتے، جائیداد اور مالی امور اپنے فرزند اکبر مفسر اعظم مولانا محمد ابراہیم حسان جیلانی میاں کے سپرد کر دئے تھے، جو وقت عبادت و ریاضت اور اوراد و وظائف سے بچتا وہ مذہب حق السنّت و جماعت کے استحکام اور اس کی اشاعت میں صرف ہوتا۔ فستوی نویسی، درس و تدریس، تصنیف و تالیف، ارشاد و تبلیغ، دارالعلوم منظر اسلام کے اہتمام اور اس کے فروغ و استحکام میں مشغول رہتے۔“

یہی وجہ ہے کہ آپ کا رنگ آپ کے شاگردوں، مریدوں اور خلفاء پر بھی چڑھ جاتا تھا، سرکار مفتی اعظم ہند، محدث اعظم پاکستان مولانا سردار احمد رضوی، مولانا ابراہیم حسن جملہری، مولانا تقدس علی خان، محدث احسان علی مظفر پوری، مولانا محمد ابراہیم خوشتر اور مولانا محمد یونس رضوی مدھوبنی اور ان کے علاوہ ان کے خواجہ تاشوں میں جس کسی کی زندگی کو آپ پڑھیں گے یہ خوبیاں ان کے اندر ضرور پائیں گے، نمازوں کی پابندی کے ساتھ رسول اللہ صلی اللہ علیہ وسلم کی سنتوں سے محبت و لگاؤ، ان پر پابندی، اوراد و وظائف کی پابندی اور خدمت دین ان کا شیوہ ہے۔



## ہندوستان میں مسلمانوں کے مسائل اور حجۃ الاسلام کا مدبرانہ لائحہ عمل

ڈاکٹر شاہ مظفر الدین بلخی

صاحب سجادہ خانقاہ فردوسیہ بلخیہ، فتوحہ پٹنہ

ہندوستان میں مسلمان مسائل سے دو چار ہیں۔ نوع بہ نوع مسائل سے زندگی کا ہر شعبہ متاثر ہے۔ ایک غیر یقینی حالات ہیں۔ مستقبل موبہوم ہے۔ تعلیمی پسماندگی، معاشی بد حالی، سماجی انتشار اور بے چینی۔ نہ تہذیبی شناخت، نہ سیاسی وقار اور نہ دینی اقدار۔ مستقبل کیا ہے، یہ کہیں بھی اور کسی کے پیش نظر واضح نہیں۔ تلاش حل کیلئے اہل علم و دانش بھی ہیں، ارباب حل و عقد بھی۔ سماجی، سیاسی، اصلاحی اور مذہبی تنظیمیں بھی، مصلحین بھی ہیں، رہنما اور قائدین بھی، مدبرین بھی، ماہرین بھی، خاکے اور منصوبے بھی بنتے ہیں۔ حکمت عملی اور لائحہ عمل بھی۔ لیکن یہ سب کوششیں اور تدبیریں بے سود ٹھہرتی ہیں اور بے نتیجہ۔ یہ صورتحال کیوں ہے۔ اسے سمجھنے کیلئے اہم سوال سبب تک رسائی کا ہے۔ اس بنیاد تک پہنچنے کا جس نے مسلمانوں کے مسائل کو بھنور میں ڈال کر بے یار و مددگار اور لاچار چھوڑ دیا ہے۔ بنیادی وجہ کبھی معاشی بد حالی نظر آتی ہے اور کبھی تعلیمی پسماندگی۔ کبھی طاقت و اقتدار کی بے مائیگی اور سیاسی بالادستی کی کمی اور کبھی مذہبی اور تہذیبی اقدار و روایات سے بے اعتنائی اور بے توجہی۔

یقیناً اسباب کو سمجھے بغیر کسی بھی نتیجہ کی امید نہیں کی جاسکتی۔ اصلاح حال میں اسباب کی نشاندہی اور اس کا تدارک ضروری ہے۔ لیکن ان اسباب کو سمجھنے سے پہلے چند اصولی اور اساسی تقاضے بھی ہیں جو کسی بھی تہذیبی زندگی بالخصوص اسلامی تہذیبی و تمدنی زندگی کا جزو لاینفک ہے جس کے شعور کے بغیر منزل مقصود متعین نہیں ہو سکتی۔



اس میں سب سے اہم مسئلہ ہمارے تصور قومیت کا ہے۔ قوم کی تشکیل و تعمیر کو ہم نے جس حد تک سمجھا اور جن عناصر کو اس میں جگہ دی وہ اسلامی تقاضوں پر پورے نہیں اترتے۔ قرآن نے دوسری قوموں کی طرح مسلمانوں کو بھی ایک قوم تو کہا ہے لیکن جس پابند تصور اور ہمہ جہت تقاضوں پر اسلام کی قومیت استوار ہے وہ ہماری منہاج فکر سے یکسر مختلف ہے۔ اس کا عملی اظہار مسائل کے ہجوم و یلغار میں اکثر و بیشتر ہوتا ہے۔ ہم اس پر پورے اور کھرے نہیں اترتے۔ اسلام کے سارے تقاضوں کو پس پست ڈال کر ہم اسی ذہنی بندش میں گرفتار رہتے ہیں کہ اولین مسئلہ ہماری قومی تحفظ کا ہے اور قومی تحفظ ہی سے اسلام کا تحفظ ہے۔ یہ فکر نہ تو ہمیں قومی تحفظ فراہم کرتی ہے اور نہ ہمیں اسلامی اصولوں کا پابند۔ سنگین حالات میں ہماری اسلام پسندی قومیت پر قربان ہو جاتی ہے جبکہ اسلام ہی سے ہماری بقاء ہے اور قومیت بھی۔ اگر قومیت کہیں رنگ و نسل، قبیلہ، علاقہ، زبان، تہذیب، ملک اور وطن سے بنتی ہے تو بنے۔ مسلمانوں کی قومیت کا پورا سانچہ اسلام پر ہی ڈھلتا اور تعمیر ہوتا ہے۔ قومیت کے اس غیر اسلامی تصور کے عواقب و ثمرات کا تجزیہ کریں تو یہ تصور نہ صرف یہ کہ ہمارے حق میں بہتر نہیں ہے بلکہ ہماری قومی زندگی کیلئے مہلک بھی ہے۔ اسلامی دنیا کیا پورا خطہ ارض اس کے ہلاکت خیز نتائج سے نبرد آزما ہے۔ آزادی سے قبل جب مسلمان بھی ہندوستان میں انہیں خطوط پر آگے بڑھے۔ رہنمایان قوم نے قوم پرستانہ ذہن کو پروان چڑھایا۔ نجات کی حکمت ملت اور وطن پر رکھی گئی۔ اسلام کے دامن پناہ میں آنے کیلئے قومیت کا راستہ منتخب کیا گیا تو اس کا نتیجہ یہ ہوا کہ مسائل اور الجھتے گئے۔ مسلمانوں کی شبیہ بگڑتی گئی۔ قومی شناخت تو جاتی ہی رہی اسلام کی تہذیبی اور معاشرتی قدریں اور خیر و برکت بھی رخصت ہو گئیں۔ مسائل سے گھبرا کر مسلمانوں نے قومی جذبات کو فروغ دیا۔ اسی میں اپنی حفاظت اور عافیت سمجھی۔ اپنی دانست میں ایک قومی جذبہ کو ابھارنے کا مقصد اتحاد کی فضا بندی تھی جس سے وہ خارجی مشکلات کا دفاع کر سکیں اور داخلی مسائل سے نظر پھیر کر وہ قومی اتحاد کے نام پر یکسو ہو جائیں۔ یہی نا عاقبت اندیش فکری سرمایہ آزد ہندوستان کو بھی منتقل ہوا۔ آج مسلمانوں کی سیاست، لائحہ عمل اسی تصور کا شاخسانہ ہے۔

لیکن حالات کتنے ہی جاں کاہ، ناسازگار و ناموافق ہوں، ہر دور میں اہل حق کی بھی ایک جماعت ایسی ضرور رہی ہے جنہوں نے انسانیت کو قومی جذبات سے بالاتر ہو کر اسلام کا آفاقی اور انسانی درس دیا۔ زمانہ کے بیجا تقاضوں سے وہ متاثر نہ ہوئے۔ پائے استقلال میں جنبش نہ آئی۔ ستم ہائے زمانہ نے موقف کی تبدیلی کا مطالبہ کیا۔ نزاکت و وقت کی دہائی دی۔ حالات کی

ضرورت اور پیچیدگیاں سمجھائیں، لیکن وہ اپنے بنیادی اور اصولی نصب العین سے منحرف نہ ہوئے۔ انیسویں صدی کے اواخر اور بیسویں صدی کے اوائل بھی ایسے ہی حالات میں گھرے تھے۔ مسلمانوں کے سامنے مسائل سے نکلنے کی کوئی راہ نہ تھی۔ ان کے درمیان ایک تعداد مسلم قادیان و مصلحین کی بھی تھی۔ لیکن وہ بھی فتنہ وقت کے سامنے سپر انداز تھے۔ اور نام نہاد قومی جذبہ کی تفصیل و حصار میں محصور۔ ان حالات میں حجۃ الاسلام حضرت علامہ مفتی محمد حامد رضا خاں علیہ الرحمہ والرضوان کی ذات وہ ذات ہے جس نے وقت کی فتنہ سامانی اور ستم خیزی کا اعتراف کیا لیکن اس سے نکلنے کی راہ مختلف بنائی۔ وہ راہ اس دانش وری پر قائم نہ تھی جو مسلمانوں کے جزوقتی فلاح کی راہ دکھاتی ہو۔ جس میں اسلام ہی قومیت کا تہ اور ضمیمہ ہو۔ قوم پرستانہ رجحان ہی ہر مسئلہ کا حل ہو۔ دین و مذہب، اخلاق و اطوار بھی قوم پرستی کے بھینٹ چڑھ گئے ہوں۔ ایسے ہی ناموافق حالات میں حجۃ الاسلام نے رہنمائی کی اور بنیادی اصولوں میں کسی طسرح کی مفاہمت اور سمجھوتہ کو قبول نہیں کیا۔ پھر ان اصولوں پر ایک ایسا نقشہ کار مرتب کیا جو ہمہ دستی، دائمی تقاضوں پر استوار ہے۔ کئی دہائیاں گزرنے کے بعد آج کے حالات کے بعینہ مطابق اور اس کا ترجمان ہے۔ آج کی ضرورتوں بلکہ جزوی تقاضوں کی بھی اس میں نشاندہی ہے۔ آج کی طرح وہ دور بھی ایسا ہی تھا جبکہ مسلمانوں کا تشخص اور ان کی قومی و ملی شناخت مٹ رہی تھی۔ مسائل نے ہر چہار جانب سے مسلمانوں کو گھیر رکھا تھا۔ بہت ہی سنگین اور صبر آزما حالات تھے۔ یک قومی اور دو قومی نظریہ زبان زد عام تھا اور کسی ایک نظریہ کو اپنانا گزیر۔ ایک صحیح موقف کے ساتھ حالات سے نبرد آزما کی سخت مشکل اور حوصلہ شکن تھی۔ عزائم جواب دے چکے تھے۔ وقت کے دھارے میں تدبیریں خس و خاشاک کی طرح بہہ رہی تھیں۔ چاروں احوال مسلمان اسی میں عافیت سمجھ رہے تھے کہ وقت کے ساتھ مزاحمت کا رویہ ترک کر دے اور حالات سے سمجھوتہ کر لے۔ حجۃ الاسلام کے پیش نظر بھی یہ صورتحال انتہائی تشویش انگیز نہ تھی، کیونکہ خارجی اور داخلی عوامل پر قابو پانے کے ساتھ وہ فتنہ انگیزی اور ریشہ دوانی بھی اپنی پوری قوت کے ساتھ سرگرم تھی جو مسلمانوں کے ہر منصوبہ اور لائحہ عمل میں سد راہ ہو۔ مصائب کی شدت کو سمجھنے کیلئے حجۃ الاسلام کی یہ تحریر اس کی سنگینیت کا احساس دلاتی ہے۔ کہتے ہیں کہ:

”یہ وہ حالات ہیں جن پر نظر کر کے کہا جاسکتا ہے کہ پچھلے ادوار میں

مسلمانوں کو جن مصائب سے سامنا پڑتا رہا ہے، وہ ان عبرت انگیز حالات

کے مقابل ہیچ ہیں۔ عہد حاضر کے مصائب اور دور موجودہ کے فتنے بہت

زیادہ مہیب اور بھیاںک نظر آ رہے ہیں۔“

حالات کی شدت و نزاکت کا اظہار انہوں نے مراد آباد کانفرنس میں اپنے ایک خطبہ صدارت میں کیا جو مسلمانوں کے مسائل پر غور و خوض کیلئے ۱۹۲۵ء میں منعقد کی گئی۔ یہ کانفرنس اس لحاظ سے مختلف تھی کہ اس میں حجۃ الاسلام نے حالات کی نزاکت کا احساس دلایا اور اس میں خصوصیت سے اس امر پر زور دیا کہ مسلمانوں کے مسائل کا حل جزوقتی نہیں بلکہ پائیدار ہو۔ بنی بر اصول ہو، جس کی بنیادیں قرآن و سنت سے پیوستہ ہوں۔ اس لائحہ عمل سے وقت کے تقاضے بھی پورے ہوں گے اور آئندہ نسلیں بھی اس سے فیضیاب ہوں گی۔ وہ بھی اسی روشنی میں اپنی راہ متعین کر کے سرفراز و کامران اور باوقار ہوں گی۔

آج مسلمانان ہند جن مسائل سے دوچار ہیں، ان کے حل کیلئے اپنے پیش رفتہ ایام پر نظر ڈالیں تو وہاں ہمیں رہنمائی کا فقدان نظر آتا ہے۔ ایسی رہنمائی ناپید نظر آتی ہے جس کی افادیت آج کے حالات پر صادق اترتی ہو۔ جو ہماری مشکلات کا کسی حد تک بھی مداوا بن سکے۔ رہنمایان قوم نے اس وقت کے معاشی، سماجی، سیاسی اور ملکی حالات کو جس طرح سمجھا اس کا حل صرف ہنگامی اور عبوری تھا اور مثبت نتائج سے خالی۔ تنظیم و تحریک کے خوش نما نام تھے اور دل فریب نعرے۔ اس طرح یہ مشکل کشا تنظیمیں اور تحریکیں محدود ہو کر اپنے ہی دائرہ میں سمٹ گئیں کیونکہ یہ جدوجہد اسلام کے ان زریں اصولوں کا مظہر نہ تھی، جن اصولوں میں اسلام کی آفاقیت، ہمہ گیریت اور انسانیت مضمر ہے۔

حجۃ الاسلام نے خلافت کمیٹی جیسی تحریک کا احتساب کرتے ہوئے ایک جگہ رقم فرمایا:

”خلافت کمیٹی کے عروج اور اقبال کے زمانہ میں جب اتحاد

اتنا ضروری سمجھا گیا کہ اس کے حدود کو وسیع کرنے کیلئے مذہب کی شہر پناہ کو

منہدم کرنا ناگزیر خیال کیا گیا۔“

سوچئے وہ خلافت تحریک جس کے نام سے ہی ذہن میں خلافت علی منہاج النبوت کا تصور ابھرتا ہے وہ اسلام کے شہر پناہ میں داخل ہونے کی بجائے جب شہر پناہ کو ہی منہدم کر دے تو پھر اس سے کیا توقعات باقی رہ جاتی ہیں۔ کیا یہ امید کی جاسکتی ہے کہ یہ تحریک موثر اور کامیاب ہو۔ اسلامی روح بیدار کرنے کا محرک ہو اور اس کا سلسلہ فیض نسل در نسل جاری رہ سکے اور اسی تحریک کے اصولوں اور لائحہ عمل کو آزاد ہندوستان کے مسلمان بھی اپنا نصب العین بنا سکیں۔ اس اتحاد و اتفاق اور لائحہ عمل سے جو نتیجہ سامنے آیا وہ بھی حجۃ الاسلام سے سمجھئے۔

”الحاصل اتفاق کے علم کے نیچے بہت سے نئے اختلاف پیدا ہوئے۔ خلافت کمیٹی اور جمعیت العلماء کا اعتبار جاتا رہا۔ اب ہمیں غور کرنا ہے کہ وہ کون سی غلطی ہے جس نے گزشتہ زمانہ میں مدعیان اتحاد کو منزل مقصود تک نہ پہنچنے دیا، تاکہ اس سے اجتناب کریں اور حقیقی اتحاد سے فائدہ اٹھائیں۔“

یہی وہ تقاضہ تھا جس نے حجۃ الاسلام علامہ حامد رضا خاں کو مجبور کیا کہ وہ مسلمانوں کا ایک ایسا لائحہ عمل مرتب کریں جس کا مدار قرآن اور ذات مصطفیٰ صلی اللہ علیہ وسلم ہو، کیونکہ اسی طریقہ عمل میں ہر مسئلہ کا حل اور ہر غم کا مداوا ہے۔ قیامت تک یہی ایک ضرورت متقاضی ہے۔ جو وقت سے مقید نہیں۔ اس کی آفاقیت اور ہمہ گیریت رنگ و نسل، زبان، علاقہ، قوم اور وطن سے بالاتر ہے۔ قائدین و مصلحین نے جب اس خط پر رہنمائی نہ کی تو حجۃ الاسلام نے نامساعد اور مایوس کن حالات میں آوازِ حق بلند کیا۔ ایک طرف اعلاء کلمۃ الحق کی ذمہ داری اور دوسری طرف مسلمانوں کی پریشانی اور آزرہ حالی۔ اس فریضہ حق کو انہوں نے ادا کیا اور اس طرح ادا کیا کہ ان کی درد مندانہ قیادت اور مدبرانہ سیادت کسی جذباتی حل کی طرف مائل نہیں ہوتی لکھتے ہیں:

”دردمندان اسلام کس سوز و گداز میں ہیں اور ان کی راتیں کس بے چینی سے سحر ہوتی ہیں۔ ان کے دماغ کس پیچ و تاب میں رہتے ہی۔ لیل و نہار کی ساعات ان پر کیسے مکرر اور کرب و اضطراب میں گزرتے ہیں۔ حسرتوں کی تصویریں اور امیدوں کے بن بن کر بگڑنے والے نقشے، ان کیلئے عذاب جان ہو رہے ہیں۔ میں خود بھی مدتوں سے اس سرگرمی میں ہوں، بایں خیال کہ کوئی عالی دماغ، دردمند مذہب اس مقصد کیلئے کوئی تدبیر اور مسلمانوں کی فلاح و اصلاح کا کوئی موثر و کامیاب طریقہ تجویز فرمائے تو وہ ضرور ان کے حق میں نافع ہوگا۔ میری فکر کیا چیز ہے جو پیش کرنے کے قابل ہو۔ لیکن جب کسی طرف سے صدانہ ٹھہی، کسی بزرگ نے کوئی کافی رہنمائی نہ کی اور مسلمانوں کیلئے حالات موجودہ کے اعتبار سے کوئی دستور العمل تجویز نہ کیا گیا تو بنا چاری میں نے قصد کیا کہ اپنے خیالات کو قلم بند کر کے حاضر کر دوں“

کہنے کو رہنما بھی تھے، ان کی رہنمائی بھی۔ راہ عمل بھی، طریقہ کار بھی۔ تجویز و تدبیر بھی اور

تحریک و تنظیم بھی۔ ضرورت صرف صحیح راستہ کا تعین تھا۔ یہ مبنی بر اصول ہو۔ یہی ہر دور کا تقاضا رہا۔ اُس دور اضطراب میں اور آج بھی۔ اور ہر حالات میں۔ اس اصول پر مرتب لائحہ عمل ہو تو وہ فلاح اور نجات کا ضامن ہے۔ حجۃ الاسلام نے اسی نکتہ کی طرف توجہ مبذول کرتے ہوئے کہا کہ:

”مسلمان اگر اسلام کی دست گیری سے فائدہ اٹھائیں تو وہ ان تمام زحمتوں سے بری ہیں۔ ان کا ہر قانون مکمل اور خطا سے پاک ہے۔ ان کی ہر دینی و دنیوی ضرورت کو ان کے دین نے پورا کر دیا ہے۔ تمدن کے مسئلہ کا حل شریعت محمدیہ نے ایسا فرمایا جس پر عامل ہو کر ہمارے اسلاف نے عالم کی رہنمائی کی اور جہان کو حیرت میں ڈال دیا۔“

حجۃ الاسلام نے اسی اساس کو بنیادی موقف قرار دیا اور اس پر جو لائحہ عمل تیار کیا وہ اپنے مشتملات اور جزویات تک اسی ایک موقف پر استوار ہے۔ یہاں تک کہ اس اساسی موقف کی ترویج و اشاعت کیلئے اسے لائحہ عمل میں بھی شامل کرنا ضروری خیال کیا۔ چنانچہ انہوں نے لائحہ عمل میں جن نکتوں کی نشاندہی کی اس کا پہلا جز و تبلیغ و اشاعت دین ہے۔ مسائل کے حل میں اسلام سے دست گیری کا مطلب یہ ہے کہ تمام شعبہ زندگی میں اسلام ہی ہمارا رہنما ہے۔ یہ رہنمائی اس وقت تک حاصل نہیں کی جاسکتی جب تک اسلام کو مکمل صحیح اور مطلوب تقاضوں پر نہ سمجھ لیا گیا ہو۔ ساتھ ہی مسائل کے حل میں اس کی اثر انگیزی اور افادیت کا یقین ہو۔ اسی لیے حجۃ الاسلام نے اسے موثر اور نتیجہ خیز بنانے کیلئے ”مدرسہ التبلیغ“ کے قیام کی تجویز رکھی۔ اس مدرسہ کے قواعد و ضوابط، نصاب، مدت تعلیم اور مراحل امتحانات کا خاکہ بہت ہی شرح و سبب سے پیش کیا۔ اگر یہ تجویز رو بہ عمل ہوتی تو آج بھی اس کے اثرات مرتب ہوتے۔ دینی و علمی استعداد کا دائرہ وسیع سے وسیع تر ہوتا اور اسلام کے تعلق سے غیر مسلموں کی غلط فہمیاں اور شلوک و شبہات دور ہوتے۔

دین سے متنفر اور بیگانہ بنانے کی شدھی اور سوراج جیسی تحریک کو انہوں نے آج کے تناظر اور قرائن میں دیکھا۔ آج مسلمان ایسے ہی فتنوں سے نبرد آزما ہیں۔ اسلام دشمن طاقتیں ہمارے مسائل کو جس عنوان سے سمجھنے کی کوشش کر رہی ہیں، اس کی ضرب دین اور عقیدہ پر ہے۔ اسلام کو مشتبہ بنا کر ایسے حالات پیدا کرنا ہے جن سے ہماری شناخت جاتی رہے۔ اختصاص و امتیاز ختم ہو جائے۔ یکساں اور مشترک شہری قانون کی راہ ہموار ہو سکے۔ قابل زیر بحث یا نظر ثانی مسئلہ طلاق ہو یا تعداد از دواج، وراثت ہو یا متنی، اوقاف یا کوئی مسئلہ سب اسی کج فکری کی علامت ہے۔ کسی بھی مسئلہ کو اس کے سیاق و سباق اور اس کے مقام سے جدا کر کے مطلق اور مجرد انداز میں



سمجھنے کی کوشش معقول نہیں ہو سکتی۔ یہ مسائل اسلام کے وسیع اور ہمہ جہت نظام زندگی کے اجزائے مربوط ہیں۔ اصول سے نفاذ کے مرحلہ تک اس کے اپنے تقاضے ہیں۔ یہ مطلق اور معلق نہیں۔ اور نہ ان کے متعلقات غیر اسلامی قوانین سے حاصل کیے جاسکتے ہیں۔ معقول اور باشعور رویہ یہ ہے کہ اسے اس کے وضعی مقام پر برقرار رکھتے ہوئے سمجھنے کی کوشش کی جائے۔ دنیا میں ہر شے کی افادیت اس کے مقام اور جائے قرار سے ہے ورنہ وہ اپنی ہیئت، ضرورت اور افادیت ثابت نہیں کر سکتی۔ غیر اسلام پسند طاقتیں اپنے مسائل میں اس طرح کارویہ اختیار نہیں کرتیں۔ اپنے مسئلہ کو معلق نہیں بناتیں۔ اسلام کے معاملہ میں یہ رویہ کیوں رد رکھتی ہیں۔ یہ انداز فکر سراسر ایک سازش اور بداندیشی کی نشاندہی کرتا ہے اور بسا اوقات مسلمان بھی اپنی دینی اور علمی کم مائیگی سے اس طرح کے فتنوں کے شکار ہوتے اور ان کے ہم نوا اور ہم خیال ہو جاتے ہیں۔

اسی لیے حجۃ الاسلام کے پیش نظر بنیادی مسئلہ فتنہ کے انسداد کا ہے۔ خواہ وہ فتنے خارجی ہوں یا مسلمانوں کے داخلی۔ اس کے سد باب کیلئے انہوں نے تعلیم کو ضروری اور اہم ذریعہ قرار دیا۔ مذہبی تعلیم کی ایک تجویز پیش کی اور اسے موثر بنانے کا ایک خاکہ اور دستور العمل بھی۔ حجۃ الاسلام کا تعلیمی خاکہ ہی اتنا جامع اور دور رس ہے کہ صرف اس کے نفاذ سے مسلمانوں کے دیگر بیشتر مسائل کا حل ممکن ہے لیکن اس خاکہ کی خاطر خواہ عملی تعبیر سامنے نہ آسکی۔ ان کے اس مکمل، جامع اور ہمہ گیر لائحہ عمل کو کچھ بھی تحریک دی گئی ہوتی تو آج ہندوستان کے مسلمان انحطاط اور کمپرسی کی اس منزل پر نہ ہوتے۔ لیکن افسوس مسلمان احساس کے جذبہ سے بھی محروم ہوتے چلے گئے۔

ایک ذمہ دار اور خود دار قوم مقصد زندگی رکھتی ہے اور اس کی جواب دہی کا تصور بھی۔ یہ تب ہی ممکن ہے جب احساس خوابیدہ ہو۔ ڈیڑھ ہزار سال کی تاریخ میں ہم نے کیا کچھ کھویا، ہمارا شعور اس کو سمجھنے کے بھی قابل نہیں۔ ہماری فطرت وقت پسند اور حالات سے سمجھوتہ کی خوگر ہوتی چسلی گئی۔ بد حالی اور زبوں حالی ہماری قناعت پسندی بن گئی۔ محکوم اور زیر دست قوم جیسی زندگی گزارنے پر ہم مطمئن ہو گئے۔ ہمارا وہ دینی سرمایہ جس کی بنیاد اللہ کی کتاب اور ذات نبی آخرتھی۔ صحابہ اور تابعین کی سیرت تھی، جس سرمایہ میں مجتہدین کا اجتہاد تھا، ائمہ کی رہنمائی تھی، مفسرین، محدثین، فقہاء و متکلمین کا سوز علم تھا اور اولیاء و صالحین کا خون جگر تاریخ نے اس دینی سرمایہ کو ستم زمانہ سے بچا کر، سمیٹ کر آج ہم تک پہنچایا، اس دین کی معنویت ان کے زیر بحث آگئی جن کو اس سے کوئی نسبت نہیں۔ مسلمانوں کا دین، پوری تہذیب و ثقافت ان کے سامنے ایک سوالیہ نشان ہے۔ یہ جب ان کی تہذیب پر پوری نہیں اترتی تو ہماری تہذیب اور معاشرت

مشتبہ اور ناقابل عمل بنادی جاتی ہے۔ ہندوستان میں مسلمانوں کا تعلیمی مسئلہ ہو یا معاشرتی، سیاسی و اقتصادی ہو یا تہذیب و تمدن کا، سب کا منبع و مخزن ہمارا دین ہے۔ جزوی مسئلہ سے دین اسلام متاثر ہوتا ہے۔ ہم اپنے مسائل سے اپنی بنیاد تک پہنچانے کی سبیل منسرا ہم نہیں کر سکتے۔ اسلام ہی ہمارا سرمایہ زندگی اور راہ نجات ہے۔

اسی وسیع اور ہمہ جہت تناظر میں حجۃ الاسلام حامد رضا خاں بریلوی نے حالات کو سمجھا اور ایک ایسا لائحہ عمل مرتب کیا جو مسلمانوں کی فلاح و کامرانی کا امین اور ضامن ہے۔ اس لائحہ عمل کی ہر جہت اسی ایک منزل کی طرف رواں دواں ہے۔ اس سے انحراف کا مطلب ہے کہ ہمارا راستہ اصل منزل سے دور اور گمراہ کن ہے۔ جس کی منزل قعر مذلت ہے۔ حجۃ الاسلام نے جس لائحہ عمل و تجویز کیا اس کی منزل اس مدبر اعظم کی ہے جہاں سے حیات و کائنات کے پیچیدہ مسائل کی گتھیاں سمجھتی ہیں۔ ہندوستان کے مسائل کیلئے بھی اسی ذات گرامی کی رہنمائی درکار ہے۔ حجۃ الاسلام نے اس اصولی تصور سے کوئی سمجھوتہ نہیں کیا۔ کیونکہ یہ تصور زمانہ کی قید میں مقید نہیں۔ ہر دور کیلئے فیض رساں اور نجات دہندہ ہے۔ اسی مضبوط بنیاد پر انہوں نے لائحہ عمل دیا۔

غیر منقسم ہندوستان ہو یا منقسم، دونوں میں زبان، تہذیب و ثقافت، سیاسی اور جغرافیائی حالات کی یکسانیت، اس امر کی متقاضی ہے کہ حجۃ الاسلام نے جو عملی خاکہ ہندوستان کے مسلمانوں کیلئے مرتب کیا ہے اس پر ایک بار پھر توجہ مرکوز کی جائے۔ اس خاکہ میں ایک محسوس تہذیب و معاشرت کی بھی رعایت ہے۔ لیکن اسی کے ساتھ ایک حد فاصل بھی ہے۔ اگر اس کی روایت نہ برتی جائے تو پھر صریحاً یہ کہنا ہوگا کہ بھی تہذیبیں باہم دیگر مدغم ہو کر اپنا وجود اور شناخت کھودیں۔ اس کے برعکس اظہار میں حجۃ الاسلام کو کوئی تکلف مانع نہ ہوا۔ ان کی یہ فکر کہ:

”مسلمانوں کے درمیان شریعت طاہرہ نے عقائد و اعمال سے امتیاز قائم کیا ہے۔“

اسی ایک ناقابل تنسیخ حقیقت کی آئینہ دار ہے۔ عقائد و اعمال کے امتیاز کو پامال کر کے مسلمانوں کے ملی تشخص اور شناخت کا خواب شرمندہ تعبیر نہیں ہو سکتا۔ یہ کوششیں ماضی میں بھی بے سود ہوئیں اور آج بھی۔ ہندوستان کے مسلمان اگر اپنے وقار کی بحالی کیلئے سنجیدہ ہیں، ذلت و رسوائی اور محکومیت کی زندگی ان پر بارگراں ہے تو انہیں اسی لائحہ عمل کو اختیار کرنا ہوگا جو حجۃ الاسلام نے دیا۔ یہ ایک آفاقی پیغام ہے جس پیغام میں ملت کا حقیقی درد ہے۔ مسلمانوں کی کامیابی ہے۔ فلاح و نجات ہے اور یہی ان کا مقصد اصلی بھی۔

□□□



# حجۃ الاسلام کی صحافتی خدمات!

ماہنامہ یادگار رضا کے حوالے سے

غامہ بدست: مفتی محمد عبدالرحیم نشتر فاروقی  
ایڈیٹر ماہنامہ سنی دنیا، مفتی مرکزی دارالافتاء، بریلی شریف

دین متین کی تبلیغ و تریل کے تین طریقے مشہور و معروف ہیں: تقریر، تدریس اور تحریر! ان میں سے ہر ایک کی اہمیت اپنی جگہ مسلم ہے، تاہم تحریر کا اثر دیر پا ہونے کے ساتھ ساتھ ہمہ گیر بھی ہوتا ہے، اس کے ذریعہ نسلاً بعد نسل اور عصر ابعد عصر دعوت و تبلیغ کی خدمت انجام دی جاسکتی ہے، کسی بھی مذہب و ملت کی آفاقی ترقی میں اس کی حمایت میں لکھی گئی تحریروں اور کتابوں کا بڑا ہی اہم رول ہوتا ہے، ہر دور میں اس کی اہمیت مسلم رہی ہے، دنیا کا کوئی بھی دانش مند اس کی افادیت سے انکار نہیں کر سکتا، اس کی از بس اہمیت کا اندازہ اعلیٰ حضرت امام احمد رضا خاں قادری برکاتی بریلوی قدس سرہ العزیز کے اس قول سے بھی لگایا جاسکتا ہے:

”حمایت مذہب اور رد مذہباں میں مفید کتب و رسائل مصنفوں کو نذرانے دے کر تصنیف کرائے جائیں..... آپ کے مذہبی اخبار شائع ہوں اور وقتاً فوقتاً ہر قسم کے حمایت مذہب میں مضامین تمام ملک میں تقسیم و بلا قیمت روزانہ یا کم سے کم ہفتہ وار پہنچتے رہیں۔“

[فتاویٰ رضویہ، ۱۲/۱۳۳]

امام اہل سنت کے اس ارشاد سے یہ حقیقت واضح ہو گئی کہ تحریر چاہے کتب و رسائل کی شکل میں ہو، پمفلٹ اور پدچوں کی صورت ہو یا اخبارات و جرائد کے پیکر میں، کما حقہ تبلیغ و ترویج اس کے بغیر ممکن نہیں۔

ہر تحریر کا اپنا ایک خاص مقصد و محور اور ایک مخصوص پس منظر ہوتا ہے، جو حالات اس تحریر کے محرک و داعی ہوتے ہیں جب تک وہ برقرار رہتے ہیں، تب تک اس کی اہمیت کا ستارہ بام عروج پر ہوتا ہے اور جیسے ہی حالات کروٹ بدلتے ہیں، وہ تحریر بھی اپنی اہمیت و افادیت کھودیتی ہے۔

یعنی کچھ تحریریں وقتی حالات کے پیش نظر معرض وجود میں آتی ہیں، اس لئے ان کی اثر پذیری بھی ایک خاص وقت تک محدود رہتی ہے جبکہ کچھ تحریریں ایسی سدا بہار ہوتی ہیں جو اگرچہ کسی خاص مقتضائے وقت کے بطن سے جنم لیتی ہیں لیکن ان کا دائرہ اثر صدیوں تک محیط رہتا ہے، جن کی اہمیت و افادیت کی بھینی بھینی خوشبوز مان و مکان کی سرحدیں پھلانگ کر صدیوں تک انسانیت کے مشام جاں کو معطر و مستفید کرتی رہتی ہے، انھیں حالات کے کسی بھی تناظر میں دیکھا جائے اور زندگی کے کسی بھی موڑ پر ملاحظہ کیا جائے، ایسا لگتا ہے گویا یہ تحریریں انھیں حالات و اوقات کو سامنے رکھ کر سپرد قلم کی گئیں ہیں۔

مختصر یہ کہ تحریر کی اہمیت و افادیت صدیوں تک برقرار اور فیض بار رہتی ہے، یہی وجہ ہے کہ علمائے کرام اور مبلغین اسلام نے دیگر طرق تبلیغ کے ساتھ ساتھ تحریر کو بھی ایک مؤثر ذریعہ تبلیغ کے طور پر اپنایا اور اس سلسلے میں کتب و رسائل کا ایک بڑا ذخیرہ ہمیں عطا فرمایا ہے۔

حجۃ الاسلام نے تقریر، تدریس اور تحریر یعنی تینوں طرق تبلیغ بروئے کار لا کر مذہب و ملت کی ترویج و اشاعت کا فریضہ انجام دیا ہے، جہاں آپ نے اپنی تفسیر پر تنویر سے ہزاروں گم گشتگان راہ کو صراطِ مستقیم پر گامزن فرمایا اور قلب و جگر میں بس جانے والی اپنی تدریس سے ہزاروں علما و فضلا پیدا کر کے قوم و ملت کے حوالے کئے، وہیں اپنی معرکہ الآراء اور دل نشیں تحریر کے ذریعہ اسلامیان ہند کے ایمان و اسلام کی حفاظت و صیانت کا بے مثل کارنامہ انجام دیا ہے، آپ کے فتاویٰ، آپ کے کتب و رسائل اور آپ کی نظم و نثر کے مطالعہ سے یہ حقیقت واضح و آشکار ہو جاتی ہے کہ آپ تحریری اور صحافتی میدان کے بھی شہسوار ہیں۔

۱۳۵۱ھ ہجری میں آپ کی زیر سرپرستی ”ماہنامہ یادگار رضا“ بریلی شریف کا اجرا ہوا، جس کی ادارت کی ذمہ داری حضرت علامہ مفتی قاضی احسان الحق صاحب نعیمی کو تفویض کی گئی، اس رسالہ کا پہلا شمارہ ربیع الاول شریف کے مبارک و مسعود مہینے میں منصفہ شہود پر آیا۔

یادگار رضا کے افتتاحی شمارے کو منظر عام پر لانے کے لئے ماہ ربیع الاول شریف کا انتخاب کر کے ذمہ داران ادارہ نے یہ پیغام دے دیا کہ جس طرح اس بابرکت مہینے میں اس خاکدان گیتی پر رونق افروز ہونے والے محسن کائنات صلی اللہ تعالیٰ علیہ وسلم نے دنیا کو کفر، شرک، جنگ و جدال اور جہالت و رذالت سے نجات عطا فرما کر امن و آشتی کا گہوارہ بنادیا، اسی طرح یہ رسالہ بھی احقاق حق اور ابطال باطل کا فریضہ انجام دینے کے لئے ظہور پذیر ہوا ہے۔

یادگار رضا کے دوام و بقا کے لئے حضور حجۃ الاسلام نے فی البدیہہ یہ چار مصرعے فصیح و بلیغ عربی میں ارشاد فرمائے جو ”کلمات طیبات“ کے عنوان سے رسالہ کے صفحہ نمبر ۲ پر اشاعت پذیر ہوئے:

هَامِبْسِيلاً وَ مُحَمَّدِيلاً وَ مُسَبِّحِلاً وَ مُهَلِّلاً  
وَ مُحْتَبَّاً وَ مُصَلِّياً وَ مُسَلِّماً وَ مُحَوِّلاً  
وَ مُجْعِلِفَاً وَ مُدْمِعِزَاً وَ مُطْلَبَقَاها مُجَلَّةً  
رَضْوِيَّةً حَسَنَاءَهَا بَرَكَائِهَا فَتَقَبَّلَا

نیز آپ کے شہزادہ اکبر مفسر اعظم حضرت علامہ مفتی ابراہیم رضا خاں قادری برکاتی بریلوی قدس سرہ العزیز نے ”خیر مقدم“ کے عنوان سے ایک شاہکار نظم قلم بند فرمائی، یہ نظم بھی پہلے شمارے کے صفحہ نمبر ۲ پر ہی موجود ہے:

محبکہ کہ ایدون بدیاں برآمد  
بایز دکہ ارمان ارمان برآمد  
بعلم کلام آمدہ ماتریدی  
بفقہ حنفی چوں نعمان برآمد  
بہ بزم روایت زانوار سنت  
بمصاح مشکوٰۃ ایمان برآمد  
صلائے تعریف صدائے تصوف  
بگوش حقیقت نیوشاں برآمد  
نشیدی حبابی بہ گلبام بلبل

سرودے زگبائنگ مستان برآمد  
 شعر و سخن بلبلے خوشنوا  
 بھمن گلستان غزل خواں برآمد  
 زلازل دراجداش نجدی فتادہ  
 زاجساد و تابیہ حباں برآمد  
 خوشانسخہ از اشارات حکمت  
 شفاء دل و راحت حباں برآمد  
 بیاد رضا یادگار رضا  
 تسلی وہ درد ہجراں برآمد  
 براہیم چوں حسد را داد جنبش  
 عنبر یو از ہر برے نیستان برآمد

رسالہ ملاحظہ فرما کر حضور ملک العلماء حضرت علامہ مفتی سید محمد ظفر الدین بہاری علیہ رحمۃ  
 الباری نے ان الفاظ میں اپنے تاثرات کا اظہار فرمایا:

”مکرمی جناب نواب سعید احمد خاں صاحب ناظم جماعت مبارکہ

زید مجد ہم..... السلام علیکم

رسالہ مبارکہ یادگار رضا کے مطالعہ سے مشرف ہوا، جس درجہ قابل  
 قدر کام کی طرف جناب نے توجہ فرمائی، بیان سے باہر ہے جزاکم اللہ  
 تعالیٰ، مولیٰ تعالیٰ اس رسالہ کو مسلمانوں خصوصاً سنیوں خصوصاً رضویوں  
 کے لئے مفید بنائے اور ان کے دلوں کو اس کی خریداری و مطالعہ کی طرف  
 مائل کرے، آمین۔“

[یادگار رضا، جمادی الاخریٰ ۱۳۳۵ھ، ص ۲۸]

رسالے کے مضامین کی نوعیت کیا ہوگی، قلم کار کیسے ہوں گے، اس کا علمی منہج اور اس کی  
 اخلاقی روش کیا ہوگی؟ اس تعلق سے یادگار رضا کے اولیں شمارے کے قانونی صفحہ پر ”اعراض  
 و مقاصد رسالہ“ کے ضمن میں یہ الفاظ درج ہے:

”اسلام کی حمایت، مذہب اہل سنت کی نصرت، مخالفین کے جواب،

مسلمانوں کی مذہبی، اخلاقی، معاشرتی اصلاح۔“ [ص ۱]

پھر ”خصوصیات“ کے ذیل میں یوں تحریر ہے:

”(۱) مضامین معتمدین علمائے اہل سنت اور بہترین اہل قلم کے درج کئے جائیں گے۔ (۲) زبان کے حسن و لطافت کا خاص لحاظ رہے گا۔ (۳) ہر مسئلہ پر سنجیدگی اور متانت سے محققانہ بحشیں ہوں گی۔ (۴) مبالغہ

اور افراط و تفریط سے اجتناب لازم ہوگا۔“ [ص ۱]

اس اجمالی وضاحت سے رسالہ کے پاکیزہ مقاصد اور اس کے اعلیٰ ترین معیار کا بخوبی اندازہ لگایا جاسکتا ہے، مزید مدیر رسالہ حضرت علامہ قاضی احسان الحق صاحب نعیمی اپنے پہلے ادارے میں رسالہ کے اغراض و مقاصد پر تفصیلی روشنی ڈالتے ہوئے رقم طراز ہیں:

”اعلیٰ حضرت رضی اللہ تعالیٰ عنہ کے کلام مبارک کا کتب و رسائل کی شکل میں شائع کرنا اور طلب گاروں تک پہنچانا، یہ کام تو آج تک جماعت (رضائے مصطفیٰ) انجام دے رہی ہے مگر آستانہ مبارکہ کی اطلاعات اور امام اہل سنت اعلیٰ حضرت قدس سرہ کی زندگی کے پاکیزہ حالات جو رضویوں کے لئے راحت روح اور تسکین قلب ہیں، ان کا کوئی انتظام نہ تھا۔

اس فقیر نے اس کا احساس کیا اور چاہا کہ ایک ایسا سلسلہ قائم کیا جائے جس سے وابستگان دامن اعلیٰ حضرت قدس سرہ دور افتادگی میں بھی آستانہ کے حالات سے بے خبر نہ رہیں، مسلسل طور پر ماہ بمآہ ان کو یہاں کے حالات کی اطلاع مل جایا کرے اور آستانہ مبارکہ سے ایک ماہوار رسالہ پہنچ کر ان کی تسکین خاطر کرے، مہینہ بھر تک اس سے اپنے آقا کے دیار کی خبروں کے مزے لیا کریں اور محبت کی نگاہوں سے دیکھا کریں، عقیدت کے جذبات سے سینوں پر رکھا کریں، شوق کے عالم میں زبان حال سے پوچھا کریں: اے نلہ محبوب تو کس کی یادگار ہے، کہاں سے چلا ہے، کیا دل آویز خوشبوؤں میں بسا ہے، کیسی روح افزا تجلیاں لایا ہے، کس کی خبریں سناتا ہے، تیرے پاس کیسے کیسے انمول موتی ہیں، اسلامی حمایت کے لئے تیرے دست و باز کیسے چست ہیں، خدمت دین میں

تیری کمر کس مضبوطی سے بندھی ہے، اے میدان کے مرد! دین کے حامی!  
میری آنکھوں میں آ، دل میں سا، تو میرا رفیق جان ہے، محبوب  
(اہل) ایمان ہے۔

شاباش خدا تجھے زندہ سلامت رکھے، دن دوئی رات چوگنی ترقی ہو،  
تو ٹوٹے دل کا سہارا ہے بے کس کا انیس ہے، مر حبا مر حبا، ایک عاشق،  
محبوب کی خبر لانے والے کی جو قدر کرتا ہے، کاغذ کے صفحات پر اس کا پورا  
نقشہ کھینچا نہیں جاسکتا ہے، میری اس خدمت کی قدر دانی وہی لوگ کر  
سکیں گے جن کا دل اعلیٰ حضرت رضی اللہ تعالیٰ عنہ کے دامن کرم سے  
بندھا ہوا ہے۔

آستانہ کی حاضری کے زمانہ میں بہترین خدمت جو میں کر سکتا ہوں  
اور نفیس ترین ہدیہ جو رضوی احباب کی خدمت میں پیش کرتا ہوں وہ یہ  
ماہوار رسالہ یادگار رضا ہے، مجھ سے جو ہوسکا، میں نے اپنی خدمت انجام  
دی، جماعت مبارکہ نے اپنی سعی بے دریغ خرچ کی آپ کو آپ کے آقا  
کی خدمت سے بہرامند ہونے کے لئے زرخیر صرف کیا، اب آپ کی  
ہمت ہے، آپ کا حوصلہ ہے، آپ کی اولوالعزمی ہے، آپ کے جذبات  
محبت کو دیکھنا ہے کس عظمت و احترام سے، کس قدر دانی اور محبت سے، کس  
خاطر و مدارت، کس اخلاص و عقیدت سے آپ ایسے پیارے مہمان کی  
میزبانی کرتے ہیں۔“ [ص ۳-۵]

حضرت قاضی صاحب علیہ الرحمہ کی زیر ادارت دنیائے صحافت میں قدم رکھنے والے اس  
رسالہ کے ”بچنے کی پھین“ دیکھنے سے تعلق رکھتی ہے، اپنے وقت کے مایہ ناز اہل قلم نے اپنے فطری  
رشحات سے اس کی آبیاری کی، معتبر اہل فن نے اپنے فن پاروں سے اس کی زلفیں سنواریں اور قابل  
ترین صاحبان علم و دانش نے اپنے بصیرت افروز زنگاری سے اس کی نوک پلک درست کی۔  
اس رسالے کے مستقل قلم کاروں اور کالم نگاروں میں حبۃ الاسلام، مفتی اعظم  
ہند، صدر الافاضل، ملک العلماء، برہان ملت، استاد ذمن، مفسر اعظم ہند، حضرت علامہ

سید اولاد رسول سید محمد میاں مارہروی، حضرت علامہ قاضی احسان الحق نعیمی، حضرت علامہ مفتی ابوالمعانی محمد ابرار حسن صدیقی تلہری، حضرت مولانا ابوالفرح محمد علی آنولوی، حضرت مولانا تقدس علی خاں بریلوی، نبیرہ حافظہ الملک حضرت مولانا نواب وحید احمد حساں بریلوی ایل ایل بی، حضرت مولانا عبدالعزیز خاں، حضرت مولانا عرفان علی پسرل پوری، حضرت مولانا ہدایت یار خاں قیس رام پوری، حضرت مولانا محمود جان جام جوہپوری، ابوالحسنات حضرت مولانا حکیم سید محمد احمد لوری، حضرت مولانا ابوالبرکات سید محمد فضل شاہ حلال پوری، حضرت مولانا مفتی ابوالمساکین محمد ضیاء الدین پہلی بھتی، حضرت مولانا محمد شمس الدین اشرفی کچھوچھوی، حضرت مولانا سید حبیب احمد مدنی تلہری ایڈیٹر: المجید، بریلی شریف، حضرت مولانا مفتی حبیب الرحمن صاحب بدایونی، حضرت مولانا عنایت محمد خاں غوری فیروز پوری، نواب حامد علی خاں اشرفی بریلوی، حضرت مولانا سید محمد آصف کان پوری، حضرت مولانا لطیف الدین صاحب سنرنگی محلی، حضرت مولانا عبد المجید صاحب مالگاؤں، عالی جناب بدر الدین صاحب گوجر انوالہ پاکستان جیسے حامیان اسلام، صاحبان فکر و فن اور دانشوران قوم و ملت شامل تھے۔

حضرت قاضی صاحب کی زیر ادارت یادگار رضا کے صرف تین شمارے ہی منظر عام پر آئے تھے کہ کسی ناگزیر صورت حال کے سبب آپ اس کی ادارت سے سبکدوش ہو گئے، اس کے بعد ماہ جمادی الثانی ۱۴۳۵ھ ہجری میں یہ رسالہ ابوالمعانی حضرت علامہ مفتی محمد ابرار حسن صدیقی صاحب تلہری کی زیر ادارت آگیا جبکہ نائب مدیر کی حیثیت سے حضرت علامہ ابوالفرح محمد علی حامدی آنولوی کی خدمات حاصل کی گئیں، حضرت صدیقی صاحب اپنے پہلے ادارے میں یوں رقم طراز ہیں:

”مجھ سے پیش تر یادگار رضا کی قلمی خدمات کے لئے محترمی حضرت مولانا قاضی احسان الحق صاحب نعیمی مدظلہ کا انتخاب ہوا تھا، بلکہ یادگار رضا کا افتتاح انھیں کے دست ادارت سے ہوا، قاضی صاحب کے عہد میں یادگار رضا نے اپنی جو حیثیت و تسم کی اور انھوں نے یادگار رضا کو جس سطح تک پہنچایا اور اپنا دورہ ادارت جس خوش اسلوبی سے پورا کیا، یہ جملہ امور ارباب نظر پر مخفی نہیں، میرے نزدیک قاضی صاحب کا یہ کمال ہی قابل تحسین ہے کہ وہ گویا یادگار رضا کو اوج کمال تک اس



زمانہ قلیل میں نہ پہنچا سکے مگر یہ کام بھی کیا کم ہے کہ انھوں نے اس کی فضائے ارتقا کو زوال پذیر نہ ہونے دیا، اس حقیقت کا اعتراف سترین انصاف ہے کہ قاضی صاحب کو یادگار رضا سے خلوص اور اس کی خدمات کی انخام دہی مسیں گو سنہ دلچسپی تھی، ان کی دلی تمنا تھی کہ وہ جلد از جلد یادگار رضا کو معراج ارتقا پر گامزن دیکھتے مگر افسوس کہ ان کی یہ آرزو دائرہ تمنا سے نکل کر سرگرم عمل نہ ہو پائی تھی کہ دفعتاً ان کے ذاتی اور خاندانی علائق نیز ان کی علالت نے ان کو مجبور کر دیا، ان میں اس ودیعت کی باربرداری کی تاب نہ رہی، ادھر تو ان کی مجبوریوں نے ان کو اس اہم اور ضروری خدمت سے بے نیاز کیا اور ادھر کاتب قدرت نے ان پر حکم معذوری نافذ فرما دیا، یہ زمانہ یادگار رضا کے لئے نہایت ہی نازک اور پر آشوب تھا اور اس کو خدماتِ تسلی کی سخت احتیاج! بالآخر ارباب حل و عقد نے مجھ کم مایہ اور قلیل البضاعت کو اس گنجینہ علم و خرد کا کلید بردار بنایا اور ودیعت امداد میرے سپرد کر دی۔“

[ص ۳-۴]

مدیرِ ثانی حضرت علامہ ابوالمعانی محمد ابرار حسن صدیقی ملہری علیہ الرحمہ ایک نالغ نظر اہل قلم اور نبض شناس صحافی تھے، آپ کی نوک قلم سے نکلے اس ادبی شہ پارے کو ملاحظہ فرمائیے اور یہ اندازہ لگائیے کہ رسالہ کا ادبی معیار کس بام عروج پر فائز تھا:

”اے گل اور اے پھول یہ تیری نرم نرم پتیاں، تیرا ہلکا ہلکا رنگ، تیری بھینی بھینی خوشبو مجھے مست و سرشار کئے دیتی ہے، اُف تیری نرم نرم نازک پتیوں میں کس بلا کی رعنائی ہے، تیرا ہلکا ہلکا رنگ کس قدر جاذب روح ہے، تیری بھینی بھینی اور دل فریب خوشبو کس درجہ مشام نواز ہے، اے مجسمہ حسن! اے رعنا گل! تجھے دیکھ کر مجھ پر ایک کیف سا طاری ہے، میرا دل وجد کرتا ہے اور میرے جذبات معنوی میں ایک طلاطم برپا ہے، میں تجھے دیکھتا ہوں اور میرا طاق روح منقطع ذوق مسیں رقصاں ہے، اے نوائے باصرہ نواز گل اور اے شامہ نواز پھول! آ آ اور

میری مشام نوازی کر، آاے گل! اپنی مشک باریوں، اپنی عطر  
بیزیوں اور اپنی عنبر افشانیوں سے میری مرتعش روح کو سکون مطلق کی  
نوید جانفزا دے۔

اے سزپتوں میں منہ چھپانے والے گل! اور اے سبز چلسن کی  
آڑ سے جھانکنے والے پھول! آآ میرے سامنے بے حجابانہ آ اور مجھے محروم  
طرب نہ رکھ، تیری ہر جنبش کی وجد آفریں کیفیات مجھے تڑپا رہی  
ہیں، تو اے شاخ پر خار پر صبا کے جھونکوں سے عالم کیف میں لوٹنے والے  
پھول! کہیں نوک خار تیرے لطیف اور نازک جسم کو مجروح نہ کر دے۔

آآ اے گل آ میں تجھے اپنے غنچے دل میں رکھ لوں لیکن اُگل! تو گریہ  
شبّہم پر کھل کھلا کر نہ ہنس اور مجھ وارفہ حسن صنعت کو خندہ دندان نما سے  
وقف اضطراب نہ کر، اے پیارے اور اے خوشنما گل! تو اپنے اس وقت  
کو یاد کر جب کہ تو اسرار قدرت کا ایک سربستہ غنچہ تھا، تو پیکر حیا تھا، تیرے  
تبسم میں دوشیزگی کی ایک شان تھی اور تو خود ایک دوشیزہ تھی، دیکھ اُو  
خود نما گل! مجھے ڈر ہے کہ کہیں تیرا خندہ بیجا تیری ساری رعنائیوں کو پامال  
فنا نہ کر دے۔“ [یادگار رضا، جمادی الاولیٰ ۱۳۵۵ھ، ص ۳]

یہ رسالہ بیک وقت مذہبی بھی تھا اور ادبی بھی، تاریخی بھی تھا اور معاشرتی بھی، اس کے  
مضامین مذہبی تقدس، تاریخی موشگافی، معاشرتی خوشبو اور ادبی چاشنی سے لبریز ہوا کرتے تھے  
، اس کے مضامین حسن انتخاب کا بے مثل نمونہ ہوتے تھے، اس کے ہر مضمون پر مدیر کی مدبرانہ  
، ناقدانہ اور ذمہ دارانہ نظر ہوتی تھی۔

ایک موقع پر اراکین جماعت رضائے مصطفیٰ یادگار رضا کی طرف برادران اہل سنت کی  
توجہ مبذول کراتے ہوئے لکھتے ہیں:

”جماعت رضائے مصطفیٰ بریلی کے صدر دفتر سے رسالہ یادگار رضا زیر سرپرستی حضور حجۃ  
الاسلام حضرت مولانا مولوی مفتی شاہ محمد حامد رضا خاں صاحب قادری سجادہ نشین آستانہ رضویہ  
ہرقمری ماہ کی ابتدائی تاریخوں میں شائع ہوتا ہے، کارپردازان رسالہ نے یادگار رضا کو حسن  
ظاہری سے عروس نو بنانے میں سعی بلیغ کے صرف میں کوتاہی نہیں کی، یادگار رضا میں اکابر علمائے

کرام اور مشاہیر قوم کے بلند پایہ مضامین شائع ہوتے ہیں جو دینی، مذہبی، تمدنی، معاشقہ، اقتصادی، اخلاقی معلومات سے بھرپور ہوتے ہیں۔

لکھائی، چھپائی اور کاغذ نہایت عمدہ اور دیدہ زیب ہے، سرورق پر مدینہ طیبہ کا عکس نقشہ رسالہ کی رونق دو بالا کرتا ہے، سالانہ چندہ مبلغ ۳ روپے ہے، ہم اپنے تمام حضرات اہل سنت ناظرین کرام سے سفارش کرتے ہیں کہ وہ اپنے ترجمان کی خریداری سے جماعت رضائے مصطفیٰ بریلی کی حوصلہ افزائی فرمائیں۔“

[ہفت روزہ دب پرنسندری رام پور، بابت ۶ اگست ۱۹۲۸ء، نمبر ۷، جلد ۶۶ ص ۱۵]

یادگار رضائے ایک ایسے حوصلہ شکن ماحول میں اپنی آنکھیں کھولیں، جس ماحول میں اکثر رسالے زمانے کی بے اعتنائیوں کے زخم کھا کھا کر دم توڑ دیتے ہیں، یہ امام احمد رضا کی زندہ کرامت اور حجتہ الاسلام کی فیض بار سرپرستی کا کرشمہ ہی تھا کہ ایسے صبر آزمایا اور سخت ترین حالات میں یادگار رضائے جنم لے کر نہ صرف اپنی زندگی بچائی بلکہ نئی ترقی کی شاہراہیں طے کرتے ہوئے بام عروج پر اوج ثریا سے آنکھیں بھی چار کیں۔

چنانچہ یادگار رضا کے مدیر دوم ابولعالی حضرت علامہ مفتی ابرار حسن تلہری قدس سرہ العزیز اپنے ایک ادارے میں یوں رقم طراز ہیں:

”اللہ تعالیٰ کا ہزار ہزار شکر ہے کہ یادگار رضائے جس وقت سے اس خاکدان عالم میں قدم رکھا اُس وقت سے لے کر اس وقت تک بلا کسی ناگوار تعویق و تاخیر کے برابر دور افروز ہے اور عالم امکان کی تشنہ سرور محافل و مجالس میں قابل ستائش اور غیر معمولی استقلال کے ساتھ اپنی صہبا چکاں اور کیف آگیاں مضامین سے ارباب ذوق کو دعوت طرب دے رہا ہے، اس موقع پر اس حقیقت کا اظہار بے جا نہ ہوگا کہ اس مجلہ علمی کو جن جن صبر آزمایا اور حوصلہ شکن حوادث سے دوچار ہونا پڑا، اس پر جیسے جیسے باد مخالف کے جھونکے آئے، بجلیاں گریں، ان ناخوش گوار اثرات کی شعلہ فشاہیوں اور آتش سامانیوں سے اس نونہال علمی کے قلب نازک کا متاثر ہو کر اس کی مستانہ خرامی کا کچھ زمانہ کے لئے محسوس ہونا کچھ

مستبعد نہ تھا مگر اس گلشن عالم کے مالک و خالق کے ابحار کرم کی تہوج آفرینیوں کے صدقے کہ جن کی لاتعداد آبیاریوں نے اس نہال نودمیدہ میں روح نو پھونک کر نہ صرف اس زمانہ قلیل میں اس کو فضائے ارتقا کی جانب مائل پرواز کر کے سطح ارتقا پر محو جلوہ آرائی کیا بلکہ اس کی متزلزل بیخ و بنیاد کو وہ استحکام بخشا کہ اب بتوفیقہ تعالیٰ یادگار رضا ان ناخوش گواریاں مخالف کے جھونکوں کو موج صبا تصور کر کے ان کے ساتھ خوش فعلیاں کرنے کے لئے تیار ہے۔

یہ امر یادگار رضا کے لئے مایہ صدنازش وافتخار ہے کہ ہنگام آغاز سے اس وقت تک باوجود یکہ ناظرین یادگار رضا میں ارباب ذوق اور اہل علم حضرات کی کمی نہیں مگر پھر بھی ہندوستان کے کسی گوشہ اور کسی چپہ سے یادگار رضا کی کسی بے اعتنائی کی آواز نہ اٹھائی۔

یہ حقیقت محتاج بیان نہیں کہ یادگار رضا کا یہ دور حیات انتہائی صبر آزمایا اور سخت ترین دور تھا نیز بمقتضائے کم سنی و کم عمر جس طرح کہ ایک کم سن مگر شاہد رعنا سے کہ ادائے استغنا جس کے حسن خداداد کی ایک جزو لاینفک ہوا اگرچہ اس مجسمہ رعنائی کی بدریما پیشانی پر قلم قدرت نے حرف وفا منقوش ہی کیوں نہ فرمادیا ہو، مگر حرماں نصیب ارباب وفا کو ایک محدود زمانہ تک محروم طرب رکھ کر آتش ہجر میں شعلہ اشتیاق بھڑکانے اور ان کی ساری توجہات کو اپنے اندر جذب کر کے عقد موافقت مستحکم کرنے کی خاطر ارتکاب بے اعتنائی ایک امر لازمی ہے۔

اس طرح یادگار رضا سے کسی بے اعتنائی کا صدور قرین عقل اور ممکن الوقوع تھا مگر یہ امتیاز خصوصی یادگار رضا اور صرف یادگار رضا ہی کو حاصل ہے کہ اس مجسمہ وفا نے اس کم سنی میں اس حوصلہ شکن اور سخت ترین دور حیات میں ارتکاب بے اعتنائی کے بد نما داغ سے اپنے دامن کو ملوٹ نہ ہونے دیا اور اہل ذوق کو ایک لمحہ کے لئے بھی محروم طرب نہ رکھا، یادگار رضا کی اس دل کش ادائے نہ صرف ان حضرات ہی کے قلوب

کو دعوتِ تسخیر نہ دی کہ جن کو یادگارِ رضا سے گونہ تعلق ہے اور جن کی خدمت میں یادگارِ رضا کو ہر ماہ باریابی کا فخر حاصل ہے بلکہ اس کی دل فریب اور جاذب توجہ ادا پر اغیار و اجانب بھی بے اختیار لوٹ گئے۔“

[یادگارِ رضا بریلی شریف، باب ۱۰، ماہِ محرم الحرام ۱۳۳۵ھ، نمبر ۱۱، جلد ۱، ص ۳۴]

یادگارِ رضا کے مضامین گواہ ہیں کہ اس اپنے دور کے ہر چیلنج کا ڈٹ کر مقابلہ کیا اور مذہبِ اسلام پر ہونے والے اہل باطل کے حملوں کا منہ توڑ جواب دیا، چنانچہ جب شردھانند آریہ اور دیانند آریہ نے اسلام، قرآن اور مسلمانوں پر اعتراضات کا طوفانی حملہ کیا تو یادگارِ رضا نے ”دیانند آریہ، ستیا رتھ پرکاش کے قرآن پاک پر اعتراض اور ان کے جواب“ جیسے مضامین کے ذریعہ ان کا ردِ بلیغ کیا اور جب قربانی اور گوشت خوری پر حملہ ہوا تو ”اسلام اور قربانی، انسانی فطرت اور گوشت خوری“ جیسے حقائق پر مبنی مضامین کے ذریعہ یادگارِ رضا نے اسلام کا دفاع کیا اور جب اسلام پر یہ الزام عائد کیا جانے لگا کہ اسلام تلوار کے زور پر پھیلا ہے تو یادگارِ رضا نے ”اسلام اور تلوار“ جیسے بصیرت افروز مضامین کے ذریعہ اس باطل الزام کی تردید کی، حتیٰ کہ جب مسئلہ کفو پر غیر تو غیر اپنوں نے واویلا کر کے سادہ لوح مسلمانوں کو گمراہ کرنا چاہا تو یادگارِ رضا نے باضابطہ ”مؤمن نمبر“ کے ذریعہ احقاقِ حق اور ابطالِ باطل کا اہم فریضہ انجام دیا۔

ذیل میں ہم یادگارِ رضا کے اس ”مؤمن نمبر“ کا تعارف جو ہفت روزہ دب دبہ سکندری رام پور میں شائع ہوا تھا نقل کرتے ہیں:

”یوں تو اخبارات و رسائل کے خاص نمبر شائع ہو ہو کر برابر ملک و قوم کے سامنے آتے رہتے ہیں مگر ان میں ایسے مفید اور کارآمد مضامین کا عنصر کمی کے ساتھ پایا جاتا ہے کہ جس سے ملک و قوم کافی فائدہ حاصل کر سکے، مؤمن نمبر میں جس مسئلہ پر (یعنی کفو پر) قلم اٹھایا گیا ہے یہ ایسا مسئلہ ہے کہ جملہ مسلم اقوام کے ہر فرد پر واجب ہے کہ اس سے واقفیت حاصل کرے، اس لئے کہ تا وقتیکہ اس مسئلہ کا شادی بیاہ کے معاملہ میں کافی لحاظ نہ کیا جائے، شادی خانہ بربادی کا باعث ہو جاتی ہے، مسلمانوں کی ساری قومیں زمانہ قدیم سے لے کر اس وقت تک اس مسئلہ شرعی پر سختی کے ساتھ عمل کرتی چلی آرہی ہیں مگر آج کل اس مسئلہ شرعی کی نہایت

شد و مد کے ساتھ مخالفت کی جارہی ہے اور خصوصاً ہمارے مؤمن بھائی (یعنی جامہ باف حضرات) کا قدم میدان مخالفت میں نہایت سرعت کے ساتھ اٹھ رہا ہے، اس لئے کہ انھیں اس غلط فہمی میں مبتلا کیا گیا ہے کہ تمہیں علمائے اسلام شیخ، سید، مغل، پٹھان کا کفو نہیں قرار دیتے اور اپنے فتاویٰ میں رذیل و ذلیل لکھتے ہیں، ہم جملہ مسلم اقوام سے عموماً اور اپنے مؤمن بھائیوں خصوصاً اپیل کرتے ہیں کہ وہ مؤمن نمبر کا ضرور مطالعہ کریں، ان کو اس مسئلہ میں جس قدر غلط فہمی اور شکوک پیدا ہو گئے ہیں، وہ سب رفع ہو جائیں گے، مؤمن نمبر میں مسئلہ کفو پر کافی روشنی ڈالی گئی ہے، مؤمن نمبر کے صفحات اکابر علماء کے مضامین سے مسزین کئے گئے ہیں، اپنے کفو میں شادی بیاہ کرنے میں جو حکمتیں ہیں ان کو ظاہر کیا گیا ہے، غیر کفو میں نکاح کرنے سے جو برے نتائج پیدا ہوتے ہیں، ان کا ثبوت دیا گیا ہے، مؤمن نمبر میں مولوی سید سلیمان صاحب ندوی کے رسالہ ”کفو“ کا زبردست رد ہے، ہمارے مؤمن بھائیوں کو اس مسئلہ میں علمائے حقانی کی جانب سے جو غلط فہمیاں پیدا ہو گئیں ہیں، ان کے تسلی بخش جوابات دیئے گئے ہیں، اس مسئلہ کی مخالفت میں مخالفین کے علماء وائمہ خود حضور سید والا صلی اللہ تعالیٰ علیہ وسلم پر جو افتراءات جڑے ہیں، ان کا شافی جواب ہے۔“ [ہفت روزہ دبدبہ سکندری، رام پور، ۱۸ فروری ۱۹۳۹ء، جلد ۶۶، ص ۷]

مؤمن نمبر کے گہرے مطالعہ کے بعد ہفت روزہ دبدبہ سکندری، رام پور کے مبصر اپنے تبصرہ میں یوں تحریر فرماتے ہیں:

”الحمد للہ جناب ابوالمعانی مولانا مولوی منشی محمد ابرار حسین صاحب صدیقی تلمیذی مدیر رسالہ یادگار رضا بریلی کے سعی جمیلہ سے رسالہ یادگار رضا کا خصوصی نمبر بنام ”مؤمن نمبر“ شائع ہو گیا ہے، ہم نے اس نمبر کو نہایت دلچسپی سے پڑھا، جہاں تک ہماری رائے ہے، یہ نمبر علمی و فقہی معلومات کا گنجینہ ہے، فاضل مدیر نے کاغذ اور لکھائی و چھپائی کے

اعتبار سے ہر طرح دیدہ زیب بنانے کی بلیغ کوشش کی ہے اور اس کے اوراق کو اکابر علمائے اسلام کے نہایت دلچسپ، مفید اور کارآمد مضامین سے مزین کیا گیا ہے، مؤمن نمبر میں مسئلہ کفو پر خصوصیت سے قلم اٹھایا گیا ہے، آج ہندوستان کی بعض قومیں جو مسئلہ کفو کی مخالفت کر رہی ہیں، وہ حقیقتاً شریعت طاہرہ کو پیٹھ دے رہی ہیں، یہ مسئلہ جس کا فیصلہ حضرات ائمہ و علماء مدتوں پیشتر فسر ماحپکے تھے آج پھر (اسے) معرکتہ الآراء بنایا جا رہا ہے، اس لئے خصوصیت سے اس کی کافی معلومات حاصل کرنا تمام مسلم اقوام پر لازم ہے، مؤمن نمبر میں یہ ثابت کیا گیا ہے کہ کفایت کا شرعاً، عقلاً اور عرفاً ہر طرح اعتبار لازم ہے، اس مسئلہ کفایت پر جس دل نشیں اور دلچسپ پیرایہ و انداز میں روشنی ڈالی گئی ہے وہ قابل دید و شنید ہے، جس کا اسلوب بیان نہایت ہی مؤثر و دل کش ہے، حجامہ باف اصحاب میں مسئلہ کفایت کے ضمن میں جو غلط فہمیاں شریعت و علمائے شریعت کی طرف سے پیدا کر دی گئی ہیں، مؤمن نمبر میں ان سب کا بالکلہ ازالہ کر دیا گیا ہے، مؤمن نمبر میں حالات افغانستان پر بھی شرعی نقطے نظر سے زبردست تبصرہ کیا گیا ہے، امان اللہ خاں اور بچہ سقہ کا حکم بتایا گیا ہے، امان اللہ خاں پر الزام کفر اور بچہ سقہ کی بغاوت اور یہ کہ بچہ سقہ حکومت وجہاں بانی کا اہل ہے یا نہیں، ان امور پر کافی روشنی ڈالی گئی ہے، اس مضمون کا مسلمانوں کے لئے مطالعہ کرنا بے حد ضروری ہے، اخباروں کی کورانہ تقلید سے بچیں اور حقیقت رس بنیں۔“

[ہفت روزہ دبدبہ سکندری، رام پور فروری ۱۹۴۹ء، نمبر ۳۰، جلد ۶۶، ص ۷]

یادگار رضا کے دو کامیاب خصوصی نمبر بھی شائع ہوئے، ایک ”کانگریس نمبر“ اور دوسرا ”مؤمن نمبر“ کانگریس نمبر کے مطالعہ سے اس کا اصلی چہرہ سامنے آجائے گا کہ اس کی تحریکات نے ہندوستان کو فائدہ پہنچایا نقصان؟ کانگریس مسلمانوں کے لئے قومی و مذہبی اعتبار سے مہلک ہے یا مفید؟ کانگریس میں مسلمانوں کو شرکت کرنا چاہئے یا نہیں؟ ان سارے سوالوں کا جواب آپ کو یادگار رضا کے کانگریس نمبر میں مل جائے گا۔



اس نمبر میں ممتاز العلماء حضرت علامہ مفتی اولاد رسول سید محمد میاں صاحب مار ہروی قدس سرہ کا مضمون ”کانگریس کی بنیہ دری“ حضور مفتی اعظم ہند حضرت علامہ مفتی مصطفیٰ رضا خاں قادری بریلوی قدس سرہ کا مضمون ”کانگریسی پٹھوؤں کی داستان دلریش“ ابوالمعانی حضرت علامہ مفتی ابرار حسن صدیقی صاحب تلہری کا مضمون ”کانگریس کی حقیقت اور اس کی تحریکات“ اور مصور جذبات حضرت علامہ سید حبیب احمد صاحب تلہری کا مضمون ”کانگریس اور مسلمان“ شامل ہے۔

مذکورہ سطور سے جہاں یہ امر واضح ہوتا ہے کہ یادگار رضا نے باطل کے ہر اعتراض کا منہ توڑ جواب اور ہر طاغوتی حملہ کا مردانہ وار دفاع کرتے ہوئے اسلامیان ہند کی صحیح رہنمائی کی، وہیں حجۃ الاسلام کی قائدانہ صلاحیت، صحافتی ذوق اور مفکرانہ عظمت کا پتہ چلتا ہے، آپ کے پاس ہر ملتی و مذہبی، سیاسی و سماجی، معاشی و اقتصادی مرض کا تیر بہدف تریاق موجود تھا، چنانچہ جب مذہب و ملت کو عملی تریاق کی ضرورت پڑی تو آپ نے جماعت رضائے مصطفیٰ کے ذریعہ عملی محاذ قائم فرما کر بروقت درپیش مسائل و امراض کا میجر آپریشن کیا اور جب مسلم و تحریری معرکہ کی حاجت پیش آئی تو آپ نے یادگار رضا کے قلمی و صحافتی محاذ کے ذریعہ وقت کے اٹھنے والے ہر سوال کا مسکت شرعی اور سیاسی جواب دیا۔

راقم نے اس تابناک اور شہرہ آفاق صحافتی کیئرر کے حامل جریدے کے چند مجلدات کے ہبزہ زار محن سے نوع بنوع عطربیز مقالات و مضامین کے تروتازہ گلدستوں کو تراش خراش کر ”مقالات یادگار رضا“ کے نام سے ایک ایسا چمن سجایا ہے جس میں ہر طرف رنگ برنگ کے مسکور کن اور فرحت بخش گل بوٹے مہک رہے ہیں، جس کی سیر کرنے والا کوئی بھی ہوا اپنے ذوق طبع کے مطابق جانفزا اور خوشنما گلوں کی گل چینی سے خود کو مد مست و سرشار کر سکتا ہے۔

مقالات یادگار رضا کے جدید و قدیم پیرایہ بیان اور اس کے حسین طرز نگارش کی سحر انگیزی لاشعوری طور پر قاری کے ذہن و فکر کو مسحور و متاثر کرتی ہے، اس کے تحقیقی مواد جہاں اہل ذوق کو طبعی تسکین فراہم کرتے ہیں وہیں اس کے تقریری مواد طلبائے مدارس اسلامیہ کو اپنی جانب راغب کرتے ہیں، یعنی اس میں عام قارئین کے ساتھ ساتھ طلبہ کے لئے بھی کچھ ہے۔

□□□

## ماہنامہ تحفہ حنفیہ اور حجۃ الاسلام

ڈاکٹر محمد امجد رضا امجد

اہل سنت کا مایہ ناز، تاریخی اور عہد ساز رسالہ ماہنامہ ”تحفہ حنفیہ“ سن ۱۳۱۵ھ میں پٹنہ بہار سے جاری ہوا اور اپنے بانی حضرت قاضی عبدالوحید فردوسی خلیفہ اعلیٰ حضرت امام احمد رضا قدس سرہ کی رحلت ۱۳۲۶ھ کے کچھ ماہ بعد بند ہو گیا۔ مگر اپنی ۱۲ رسالہ عمر میں اس نے اشاعت سنت، رد بدعات اور استیصال صلح کلیت میں جو کلیدی کردار ادا کیا وہ بے مثال ہی نہیں ناقابل انکار حقیقت ہے۔

چودھویں صدی کے آغاز کا یہ رسالہ اس لئے اہمیت کا حامل ہے کہ یہ، مخالف اہل سنت تحریکات بالخصوص ندوہ کے استیصال اور اس کے فتنوں سے اہل سنت کو محفوظ رکھنے کے لئے جاری کیا گیا تھا۔ اس میں ملک کے مشاہیر علماء و مشائخ کی تحریریں شائع ہوتی تھیں، جن میں تاج الفحول مولانا شاہ عبدالقادر بدایونی، حضرت محدث سورتی، شاہ سلامت اللہ رامپوری، جناب حضور شاہ امین احمد فردوسی، شاہ بدر الدین پھلواری، شاہ اکبر دانا پوری، مولانا ہدایت رسول، علامہ سید فاخر الہ آبادی، مولانا محسن دانا پوری، مولانا قاضی عبدالوحید فردوسی، ملک العلماء مولانا ظفر الدین بہاری اور حجۃ الاسلام مولانا شاہ حامد رضا وغیرہ خصوصیت سے قابل ذکر ہیں۔

خدا بخش لائبریری پٹنہ میں محفوظ ”تحفہ حنفیہ“ کی فائلوں کے مطالعہ سے واضح ہوتا ہے کہ اس رسالہ سے حجۃ الاسلام کا بھی علمی تعلق رہا ہے۔ اس تعلق کا باضابطہ آغاز ان کی تصنیف ”اجتناب العمال عن فتاویٰ الجہال“ کی اشاعت سے ہوا۔ یہ کتاب بقول مصنف سن۔۔۔۔۔ میں مکمل ہوئی، مگر اس کی قسط وار اشاعت ۱۳۲۰ھ کے ماہ ربیع الآخر سے ہوئی اور غالباً ۶ قسطوں میں مکمل ہوئی۔ ترتیب اشاعت اس طرح ہے:

ربیع الآخر ۱۳۲۰ھ

جمادی الاولیٰ ۱۳۲۰ھ

رجب ۱۳۲۰ھ

رمضان ۱۳۲۰ھ

شوال ۱۳۲۰ھ

رسالہ کی تکمیل پہ جہاں جید علما فقہا جیسے اعلیٰ حضرت فاضل بریلی قدس سرہ، حضرت علامہ محمد  
وصی احمد قادری محدث سورتی، حضرت علامہ مفتی محمد سلامت اللہ صاحب، حضرت علامہ محمد اعجاز  
حسین رامپوری، حضرت علامہ محمد عبدالغفار خاں رامپوری، حضرت علامہ مفتی محمد ظہور الحسنین  
رامپوری، حضرت علامہ رکن الدین مبارک اللہ، حضرت علامہ مفتی عبدالباقی لکھنوی، حضرت  
علامہ مفتی محمد عبدالجید لکھنوی، حضرت علامہ مفتی محمد ہدایت رسول لکھنوی، حضرت علامہ مفتی محمد عبد  
العلیٰ لکھنوی، قاضی عبدالوحید فردوسی نے تقریظیں لکھیں وہیں شوال ۱۳۲۰ھ میں اس کی اشاعت  
پہ رسالہ کے مدیر جناب مولانا ضیاء الدین ہمدانی پبلی بھتی نے قطعہ تاریخ اشاعت کہا جو رسالہ کے  
صفحہ ۱۸/۱ پر شائع ہوا۔ تاریخی اہمیت کے پیش نظر اسے یہاں شائع کرنا مناسب معلوم  
ہوتا ہے، ملاحظہ کریں۔

کہاں ہے وہ نجدی فرخندہ خو  
کہ امسال جاگے ہیں جس کے نصیب  
بچھایا تھا عرصہ سے دام ستریب  
کہ لوگوں کو پھانے بنا کر حبیب  
دوورقی رسالہ بھی اک لکھ دیا  
جہالات ابس میں بھرا وہ عجیب  
کہ اطفال سن کر نہیں اور کہیں  
اسی مادہ پر بنا یہ ادیب  
انہوں نے لکھا اس رسالہ کا رد  
جو بیماری جہل کے ہیں طبیب  
کھلی سب حقیقت ہوا راز و ناش  
جسے شک ہو دیکھے جواب مجیب

وہ ایسا چھپا صاف اور بے نظیر  
ہیں تعریف کرتے فہیم ولیب  
ضیا کو ہوئی فنکر تاریخ کی  
خرد نے کہا سن لے میرے حبیب  
تجھے فنکر کیوں ہے یہ مشہور ہے  
لکھا ہے یہ اچھا جواب عنریب  
۵ ۱ ۳ ۲ ۰

اور اس رسالہ کے علاوہ ”تحفہ خفیہ“ میں ان کے چار فتاویٰ بھی شائع ہوئے ہیں جس کی تفصیل اس طرح ہیں

ذیقعدہ ۱۲۰ھ

دھانوں کے نقد و قرض فروخت کرنے پر قیمتوں میں کمی بیشی کرنا

ذیقعدہ ۱۲۰ھ

ص ۲۷-۲۸

رنگے کپڑوں سے نماز

ص ۲۸

مسئلہ قرآن (وصل سورہ)

شعبان ۱۳۲۱

ص ۶۳۵

فارسی فتویٰ (بلا وجہ مسلمان کو گالی دینا)

ان کے یہ تمام فتاویٰ ان کے مجموعہ ”فتاویٰ حامدیہ“ مرتبہ مفتی عبدالرحیم نشتر فاروقی مسین شامل ہیں، مگر تکرار کے طور پر ان کا فارسی فتویٰ یہاں ضرور ملاحظہ کریں تاکہ فارسی زبان و ادب پہ ان کی گرفت کا اندازہ ہو سکے۔

بسم اللہ الرحمن الرحیم

سوال: چہ می فرمایند علمائے دین اندرین کہ مسلمان دیگر یک مسلمان معروف النسب را ناحق دشنامہائے ناسزا یعنی حرامزادہ و بدطینت گفت وز نے محصنہ پاکیزہ را متہم بزنا کردوا استفاء شریعت را ہم انکار نمایند، یعنی چون اور اعالمے گفت کہ برہم چنین قول تو بحسب شرع فتویٰ باشد۔ گفت کہ من چندین استفہائے شرع را حدث کرده بر باد داده ام و نیز خواہم داد۔ پس حسب شرع شریف و دین منیف چہ حکم دارد و مخالطت و مجالست با و روا باشد یا نہ۔ بینوا تو جروا۔

الجواب: سب وستم مسلم بے وجہ شرعی سخت کبیرہ است حرام قطعی۔ قال رسول اللہ ﷺ  
ساب المسلمین الفسوق، دشنام دادن مسلمان را معصیت است کبیرہ۔ رواہ البخاری و مسلم  
و الترمذی و النسائی و ابن ماجہ و الحاکم عن ابن مسعود رضی اللہ عنہ و می فرماید ﷺ سباب المسلمین  
کالمشرف علی الهلکة مسلم را دشنام دہندہ گویا در ہلاکت زندہ رواہ الامام احمد و البزار عن عبد اللہ بن  
عمر و رضی اللہ تعالیٰ عنہما بسند جید و نیز می فرماید ﷺ من اذی مسلماً فقد اذنی و من اذنی فقد اذی  
اللہ۔ کیسکہ مسلمان را ایذا داد مابدولت را ایذا داد۔ (سرت گردم و قربانت شوم) و ہر کہ مابدولت را  
ایذا داد منتقم حقیقی را ایذا داد۔ (عز جل جلالہ و ﷺ) رواہ الطبرانی فی الاوسط عن انس رضی اللہ  
تعالیٰ عنہ بسند حسن و او تعالیٰ شانہ می فرماید و الذین یؤذون رسول اللہ ہم عذاب الیم و می فرماید جل  
جلالہ ان الذین یؤذون اللہ و رسولہ لعنہم اللہ فی الدنیا و الآخرة و اعد لہم عذاباً مہیناً۔ لاریب  
کسانیکہ اللہ و رسول ایذا می دہند خدائے ایشان را لعنت کردہ است۔ درد دنیا و آخرت و مہیا کردہ  
است مرا ایشان را عذاب دردناک و خوار کنندہ۔ پس از فرمان حضور سرور دوجہاں علیہ التحیۃ و الثنا  
کہ بروفق شکل اولست نتیجہ کہ حاصل شد۔ من اذی مسلماً فقد اذی اللہ صغریٰ کیم و آیہ کریم۔ ان  
الذین یؤذون الآیۃ را کبریٰ پنداریم نتیجہ بیچہ برمی خیزد کہ بر ناحق شاتم مسلم بلاہامی ریزد و ہی  
است حکم قذف محصنہ کہ بے حجت شرعیہ معصیت است کبیرہ سزایش ہشتاد درہ و نامقبول شہادت  
ابدیت برآں طرہ۔ پس در صورت مستفسرہ این کس ناکس فاسق است و بر فسقش خود مسترآن  
ناطق و الذین یرمون المحصنات ثم لم یاتوا باربعۃ ہمداء فاجلدوہم ثمانین جلدۃ و لا تقبلوا ہم شہادۃ ابداً  
و اولئک ہم الفاسقون، الا الذین تابوا من بعد ذلک و اصلحوافان اللہ غفور الرحیم۔ و آنچه نسبت  
فتاویٰ شرعیہ چنین و چنان گفت و بہ صریح استخفاف کل دیگر شکفت۔ از اثم و فسوق۔ بالاثاخت  
و سندان کفر بر جام ایمانش انداخت بہ توبہ اثابت پردازد و کلمہ شہادت و صدق قلب بزبان راند۔  
ورنہ عجب نے کہ شامت این کلمات کفر بسوئے خاتمہ انجام بر ہمیں ارتداد جان از دست باز د۔  
در خلاصہ می فرماید لو قال مرا مجلس علم چہ کار اوستال من۔ قدر علی ادائی ما یقولون بکفر اھ  
در عالمگیر است لو اتی فتویٰ علی الارض و قال این چہ شرع است کفر اھ۔ ملخصاً ملا علی قاری علیہ رحمۃ  
الباری در شرح فقہ اکبر ارشادی نماید اتی الفتویٰ علی الارض ای اہانتہ کما یشیر الیہ عبارۃ الالتقاء و قال  
ماذا الشرع ہذا کفر اھ۔ الحاصل این کس ناکس فاسق یعنی چہ فاش مرتدست مخالطت مجالست۔

باو بالا جماع حرام و موجب ہزاران آخام و نسل اللہ العفو والعافیہ فی الدین والدنیا والآخرہ واللہ سبحانہ وتعالیٰ اعلم وعلمہ ومجدہ اتم واحکم۔

کتبہ محمد بن المعروف بہ حامد رضا  
کان اللہ تعالیٰ بجاہ حبیبہ المجتبیٰ علیہ افضل التحیۃ والثناء

تحفہ حنفیہ شمارہ رجب ۱۴۲۲ھ ص ۳ میں آپ کی ایک اور نادر تحریر شامل ہے جو امام اہلسنت اعلیٰ حضرت کے فتویٰ کی تصدیق سے متعلق ہے اس کی زبان عربی ہے مگر کتنی اہم اور زبان و ادب پہ گرفت کا کیسا نادر نمونہ ہے ملاحظہ کریں:

بسم اللہ الرحمن الرحیم

اما بعد! الحمد لاهلہ والصلوة علی اہلہا لعمری لقد اجاد فی ما اجاب واطاب واصاب فوضع الصواب ومیز القشر عن اللباب وازاح الارتیاب فقدم علی المسیح الکذاب وصب علیہ سوط عذاب فبهت الذی کفر ارتاب فانہزم الاحزاب وفرت الاذناب وحقت علیہم کلمۃ العقاب خالدین فی النار وبئس الباب الا من تاب وارب ورجع واناب فان المولی الوهاب تولى علی من تاب فعل هذا ویداه تحت الثیاب وسیفہ فی الجراب فما کان عاقبة الذین ظلموا الا فی تیاب فئلہ در المجیب رزقہ اللہ زیادة وجلیل الثواب والزلفی عنده وحسن مأب وها ذالک حبر شامخ فی الدین بحر بازخ مجدد المائۃ الحاضرہ ذوالحجۃ القاہرہ صاحب القوة القدسیہ عالم اهل السنة السنیۃ والجماعۃ السنیۃ السمیدع العریف الغططم الغطریف والدی واستاذی وملجائی وملاذی مولانا ومولی الكل حضرة احمد رضا خان البریلوی مدظلہم العالی مدی الایام واللیالی۔ وانا العبد الضعیف الاواہ محمد بن المعروف بحامد رضا کان لہ اللہ بجاہ حبیبہ الحامد المصطفیٰ علیہ افضل التحیۃ والثناء۔

اپنی تحریروں کی اشاعت کے علاوہ تحفہ حنفیہ اور مطبع حنفیہ سے شائع کتابوں میں آپ کا جو تذکرہ ہوتا رہا ہے وہ بھی اہمیت کا حامل ہے۔ سن ۱۳۱۸ھ میں روندوہ کانفرنس منعقدہ پٹنہ میں اعلیٰ حضرت کا ”قصیدہ امال الابرار۔۔۔“ جو حضرت قاضی عبدالوحید فردوسی کے نام سے منسوب ہے پڑھا گیا پھر تحفہ میں اس کی اشاعت ہوئی اس میں بھی آپ کا ذکر اس طرح کیا گیا

وفی دوة العلی حامد رضامن

یعنی حامد رضا بلندی کے عظیم درختوں پر ہیں اور اپنے اجداد و کرام کے نہال سے شاخ تازہ ہیں۔  
اسی طرح اسی اجلاس کے لئے استاذ زمن مولانا حسن رضا حسن بریلوی کی کہی گئی مثنوی ”  
مصمام حسن بردابر فتن“ میں جہاں اور علما و مشائخ کے اسما کا ذکر ہے حجۃ الاسلام کا بھی دو اشعار  
میں تذکرہ ہے اور کس وقار و پیار کے انداز میں ہے ملاحظہ کریں۔

حامد ما عالم علم ہدیٰ  
نوگل گزار جناب رضا  
حسن بہارش زخسزاں دور باد  
چوں اب وحب ناصر و منصور باد

یعنی ترجمہ: مولانا حامد رضا عالم ہدایت ہیں اور باغ امام احمد رضا کے شگفتہ پھول  
ہیں۔ اس کا بہار حسن خزاں سے دور رہے اور یہ آبا و اجداد کی طرح ناصر و منصور رہیں۔  
واضح رہے کہ یہ تحریر خدا بخش لائبریری میں نامکمل محفوظ رسائل کے تناظر میں ہے  
، اس لئے اسے حتمی نہیں کہا جاسکتا۔ یہ تحریر اس حوالہ سے ایک تمہید ہے مکمل شمارہ دستیاب ہونے پر  
حتمی اور یقینی بات کہی جاسکتی ہے۔ بہر حال ان حوالہ جات سے اتنی بات تو واضح ہے کہ تحفہ حنفیہ  
سے اعلیٰ حضرت امام احمد رضا قدس سرہ، استاذ زمن مولانا حسن رضا بریلوی، حجۃ الاسلام مولانا شاہ  
حامد رضا خان، مفتی اعظم مولانا شاہ مصطفیٰ رضا خان علیہم الرحمہ والرضوان کا گہرا علمی تعلق رہا ہے  
، آج بھی کسی نہ کسی شکل میں بہار سے خانوادہ رضا کا تعلق قائم ہے۔ کل اگر ”تحفہ حنفیہ“ کے ذریعہ  
ان کے افکار و تعلیمات کی اشاعت ہو رہی تھی تو آج ”رضا بک ریویو“ پٹنہ اور دوماہی  
الرضا انٹرنیشنل“ پٹنہ کے ذریعہ یہ مشن جاری ہے، خدائے پاک اس سلسلہ کو قائم رکھے آمین

☆☆☆



# حجۃ الاسلام اپنی تصدیقات کے آئینے میں

مولانا غلام سرور قادری مصباحی  
القلم فاؤنڈیشن سلطان سمنگ پٹنہ

تقریظ لکھنے یا تصدیق کرنے کی روایت قدیم ہے۔ جب کوئی شخص تصنیف و تالیف کی دنیا میں کوئی خدمت انجام دیتا ہے، تو اپنی اس علمی کاوش کو کسی اپنے سے بڑے صاحب علم و تحقیق یا ہم پلہ عالم و محقق یا کم از کم ایسے عالم کی بارگاہ میں پیش کرتا ہے جس کے علم و تحقیق پر اس کو اعتماد ہوتا ہے تاکہ وہ اس پر محققانہ و ناقدانہ نظر ڈالے اور اپنی رائے کا اظہار کرتے ہوئے تقریظ رقم کر دیں یا مہر تصدیق ثبت فرمادیں۔ اس سے جہاں مندرجات و مشمولات کے تعلق سے مصنف مزید راسخ الیقین ہو جاتا ہے وہیں تقریظ نگار اور مصدق کی رائے بھی سامنے آ جاتی ہے اور مستزاد یہ کہ تقریظ و تصدیق کے بعد اس کی صحت و سقم اور قوت و ضعف کی ذمہ داری مصنف پر کم اور تقریظ نگار اور مصدق پر زیادہ ہوتی ہے۔

امام اہل سنت اعلیٰ حضرت کے شہزادہ اکبر علامہ مفتی حامد رضا خان عالم اسلام کی وہ عظیم المرتبت شخصیت ہیں جو علم و فضل کے افق پر آفتاب بن کر چھائے رہے، اصلاح فکر و اعتقاد میں کوئی کسر نہ چھوڑی، آپ کثیر التصانیف بزرگ تھے۔ آپ کی صلاحیت و لیاقت پر جہاں اکابر کو کامل اعتماد اور بھروسہ تھا وہیں اصاغر کیلئے آپ کی ذات قابل افتخار اور مرجع کی حیثیت رکھتی تھی۔ یہی وجہ ہے کہ آپ کے عہد میں علماء و محققین کی نظریں آپ پر ٹھہرتیں اور اپنی تصانیف و فتاویٰ کو آپ کی تقریظات و تصدیقات سے مزین کراتے۔

حجۃ الاسلام علامہ حامد رضا نے جن کتابوں اور فتاویٰ کی تصدیق کی ہیں ان کی تعداد کا کوئی

تعیین نہ ہو سکا لہذا جو تصدیقات مجھے دستیاب ہو سکیں انہیں ملاحظہ کریں۔

حجۃ الاسلام نے جن کتابوں اور فتاویٰ کی تصدیق فرمائی ہے ان میں سے کچھ کتب ہیں اور فتاویٰ وہ ہیں جن پر تصدیق کے ساتھ ساتھ کچھ عبارات بھی تحریر فرمائی ہے اور کچھ وہ ہیں جن میں صدیق کرتے وقت آپ نے صرف نام اور مہر پر اکتفا فرمایا ہے۔ جن میں آپ کا نام اور مہر درج ہے وہ یہ ہیں۔

امام اہل سنت سرکار اعلیٰ حضرت کا عید گاہ کے مسائل کے تعلق سے ایک مفصل اور معرکہ الآراء فتویٰ مطبوعہ بنام ”فتاویٰ علمائے زمن در دفع فساد اہل دمن“ ہے۔ جس میں صرف آپ کے نام کی مہر ثبت ہے۔ اور دو کتاب حضور مفتی اعظم ہند کی (۱) کوئی برادری رزیل نہیں (۲) تنویر الحجۃ لمن یجوز التواء الحج۔ ان دونوں کتابوں کی بالترتیب ان الفاظ سے تصدیق فرمائی ہے۔  
(۱) صحیح الجواب واللہ اعلم بالصواب فقیر محمد حامد رضا قادری نوری رضوی خادم سجادہ گدائے آستانہ عالیہ رضویہ بریلی۔

(۲) الحکم الحکم والعلم عند من لہ العلم الفقیر محمد حامد رضا القادری النوری الرضوی غفرلہ۔  
اور وہ کتابیں جن پر تصدیق کے ساتھ ساتھ آپ نے کچھ تحریریں بھی فرمائی ہیں وہ اس طرح ہیں۔

(۱) ”السوء والعقاب علی المسیح الکذاب“ امام اہل سنت سرکار اعلیٰ حضرت کی مرزا غلام احمد قادیانی کے رد پر معرکہ الآراء تصنیف ہے جو پہلی بار ماہنامہ تحفہ حنفیہ پٹنہ، جلد ۸، پرچہ ۷، رجب ۱۳۲۲ھ میں شائع ہوئی جس کے صفحہ ۶ پر حجۃ الاسلام علامہ حامد رضا قدس سرہ کی مندرجہ ذیل عربی میں تصدیق موجود ہے، جس سے حجۃ الاسلام کی عربی زبان و ادب پر کمال مہارت کی جھلکیاں محسوس کیجئے۔

بسم اللہ الرحمن الرحیم

اما بعد! الحمد للہ! والصلوة علی اہلہا لعمری لقد اجاد فی ما اجاب واطاب واصاب فاوضح الصواب ومیز القشر عن اللباب وازاح الارتیاب فندم علی المسیح الکذاب وصب علیہ سوط عذاب فبہت الذی کفر ارتاب فانہزم الاحزاب وفرت الاذنب وحقت علیہم کلمۃ العقاب خالدين فی النار وبئس الباب الا من تاب واب ورجع واناب فان المولی الوہاب تولی علی من تاب

فعل هذا ويداہ تحت الثیاب وسیفہ فی الجراب فما کان عاقبة الذین ظلموا الا فی تیاب فنلہ در المجیب رزقہ اللہ الزیادۃ وجمیل الثواب والزلفی عندہ وحسن مآب وھا ذالک حبر شامخ فی الدین بحر بازخ، مجدد البائتہ الحاضرۃ ذوالحجۃ القاہرۃ صاحب القوۃ القدسیہ عالم اہل السنۃ السنیۃ والجماعۃ السنیۃ السیدع العریف العظیم الغطیم الغطریف والدی واستاذی وملجائی وملاذی مولانا ومولی کل حضرۃ احمد رضا خان البریلوی مدظلہم العالی مدی الایام واللیالی۔ وانا العبد الضعیف الاواہ محمد بن المعروف بحامد رضا کان لہ اللہ بجاء حبیبہ الحامد المصطفیٰ علیہ افضل التحیۃ والثناء۔

(تحفہ خفیہ، رجب ۱۳۲۲، ص ۴)

واضح رہے کہ اعلیٰ حضرت کا یہ رسالہ فتاویٰ رضویہ جلد ۱۵ (جدید) میں شامل کیا گیا ہے مگر حجۃ الاسلام کی تصدیق درج نہیں ہے۔

(۲) ”لمعة اقصیٰ فی اعفاء الخی“ (مطبوعہ رضا اکیڈمی ممبئی)، اعلیٰ حضرت فاضل بریلوی کا ایک بہت ہی وقیع اور مدلل رسالہ ہے جس میں داڑھی کے فصول و مسائل پر اٹھارہ آیتیں، بہتر ۷۲ احادیث اور ساٹھ ارشادات علماء بیان کئے گئے ہیں۔ اس رسالہ کے صفحہ ۵۰ سے صفحہ ۵۱ تک حجۃ الاسلام علامہ حامد رضا کی قرآنی آیات، اور احادیث مبارکہ پر مشتمل عربی میں تصدیق موجود ہے۔ آپ بھی اس تصدیق کو ملاحظہ کریں اور ”حجۃ الاسلام من کل الوجوہ اعلیٰ حضرت کے جانشین تھے“ کہنے پر مجبور ہو جائیے۔

بسم الله الرحمن الرحيم

سبحن من زین الرجال باللخی وجعل شعار اهل الشعور والنهی ومیزۃ الفحول من الانلی والحنلی وافضل الصلوۃ و اکمل التحیات واذکی تسلیمات، وانمی البرکات علی اشرف البرایا، مستوقف البطایا محمد المبعوث ہدی للناس مبشر اونذیرا، وداعیا الی اللہ باذنہ وسراجا منیرا، کف اللحیۃ تملؤ صدرۃ المتلا المجلی وعلی الہ واصحابہ الذین شعورہم وشعارہم شعریاسماء العلی، اما بعد فان ہذا التحریر العزیز حری بان یہزأیشذور الابریز، فیہ جوار غالیۃ تسربہ الخواطر وھدائق رائقۃ تقر بہ النواظر ولا غرولانہ انموذج من نتائج افکار الجہد السمیم، الاخو ذی البارع البحر المعظم والبحر العظیم، حسن

محاسن الملة الزهراء، الذى افتخر به العلم والمجد والزكا، وسما على اقرانه بالحمد والنقى والعلی، جعله الله عبد المصطفاه فنال من حبيبہ احمد رضا، فما كان الاسرع من الوجا، اذاتى فى لمحة بلمعة الضحى فامسى الدهرية لا معاد الضحى، مزم الفتنة ويداة تحت ثيابه، وقيل البدعة وسيفه فى جرابه، اقام على الوليد البليد الحاقدا العظمى، والطامة الكبرى، وخمش فى حدود حدوده وخدش فى عذار اعذاره فانتقض الحدود وبرد الاعذار، فبعد الى ابن الفرار، وبلى حديث بعده يومنون سيعلم الذين ظلموا اى منقلب ينقلبون فطوبى وطوبى لمن التبع الهدى واولى فاولى لمن التبع الهوى فقد قال جل وعلى ومن يشاقق الرسول من بعد ما تبين له الهدى يتبع غير سبيل المؤ منين نوله ماتولى نصله جهنم وسأت مصيرافيا ايها الشقى المريد المريض بحلق اللخى الذى ادار على عذار زكورتہ بالحق الرحي، اصابتك حائقة الدين بوفاق البار دين من اليهود العنود، والمجوس والهنود وسائر المشركين، وخلاف المسلمين، بل والمرسلين، بل وخاتم النبيين صلى الله تعالى عليه وعليهم اجمعين فالحذر الحذرا من تنشر، وكاد ان ينتصر، من حر نار وسقر، لواحة للشر لا تبقى ولا تذر، ومن انذر فقد اعذر، والله اكبر على من عتاد تكبر، وعطى وتجير ومثقتك بالشعر وانا عبد الضعيف محمد المعروف بحامد رضا رزقه الله شرعة الشرعية وشعرتها واصلاح عمله واعطاه حلية التقى والرضا أمين أمين بحاجه النبيين الامين المكين فصلى الله تعالى عليه وعلى آله الطيبين واصحابه الطاهرين برحمتك يا ارحم الراحمين.

وكان ذالك المنتصف رجب المرجب ١٣١٥ هـ....

محمد حامد رضا خان محمدى سنى حنفى قادى  
نوٹ: یہ رسالہ بھی فتاویٰ رضویہ جلد ۲۲ (جدید) صفحہ ۶۰۷ سے ۶۷۷ تک محیط ہے مگر  
حجۃ الاسلام کی مذکورہ تصدیق درج نہیں ہے۔  
(۳) اگر کوئی کافر کسی مسلمان کے سامنے اسلام قبول کرنے کا اظہار کرے تو اس مسلمان پر  
ضروری ہے کہ فوراً اس کو کلمہ طیبہ پڑھائے۔  
اس تعلق سے حضور مفتی اعظم ہند قدس سرہ کا ایک بہت ہی مدلل و مفصل فتویٰ "فتاویٰ  
مصطفویہ" میں صفحہ ۲۲ سے ۲۳ تک درج ہے۔ اس فتویٰ پر بہت ہی معلومات افزا علامہ حامد

رضا قدس سرہ کی تصدیق ہے جو صفحہ ۲۴ سے ۲۵ تک ہے۔

آپ بھی اس تصدیق کو ملاحظہ کریں:

بسم اللہ الرحمن الرحیم  
نحمدہ و نصلی علی رسولہ الکریم

جواب حق و صواب۔ و مجیب مصیب و مثاب ہے۔ بلاشبہ صورت مستفسرہ میں جب کہ زید صاحب سے کہہ دیا تھا کہ عورت کو نہالا کر مسلمان کرانے لایا ہے کہ نماز جمعہ بھی ادا کر لے پھر کون وجہ اسے اسلام سے روکنے محروم رکھنے کی تھی آہ! مفتی نے اتنی دیر اسے کفر پر رکھا اور کفر پر راضی رہا۔ والعیاذ باللہ تعالیٰ موت کا وقت معلوم نہیں کوئی حادثہ ہا لکہ پیش آ جاتا اور عورت مرحباتی یہ شیطان خناس کوئی وسوسا اس کے دل میں پیدا کر دیتا تو عورت جہنمیہ ابدیہ ہو کر مرتی اور نعمت اسلام سے محروم ہو جاتی اور یہ کفر زید اور مفتی صاحب کے نلعمہ اعمال میں لکھا جاتا۔ ان مفت کے مفتی صاحب کو بفرض غلط اگر تلقین اسلام سے بھی کوئی اشد واہم کام تھا تو کلمہ توحید کے دو حرف پڑھاتے کیا چھین پہر لگتے تھے کسی کے خواہش اسلام کے وقت تو نماز جیسی افضل واہم عبادت کا توڑ دینا اور اسے مسلمان کرنا حسب تصریحات فقہائے کرام جائز ہے۔ پھر مسجد میں معطل بیٹھے رہنا اور سنتیں پڑھنا آدھ گھنٹہ خطبہ جمعہ سے پہلے وعظ گوئی میں گزارنا کون اہم فریضہ تھا کہ حرف کلمہ شہادت کے نہ پڑھائے گئے اور پھر عذر بھی کتنا معقول کہ اسلام لانے کے بعد غسل اس پر فرض ہے۔ لہذا بعد جمعہ بہتر ہے۔

سبحان اللہ اسلام بعد جمعہ بہتر ہے قبل جمعہ اچھا نہیں؟ اعوذ باللہ من ہمزات الشیاطین وان یحضر وں۔ یہ عجیب منطق الطیر ہے۔ بریں عقل و دانش بباید گریست۔ غسل بالفرض اگر فرض تھا تو نماز کے لیے نہ اسلام لانے کے لیے بغیر غسل اتنا ہی تھا کہ نماز ترک ہوتی کہ کلمہ پڑھنا بھی بے غسل کفر و حرام تھا؟ اور بعد اسلام اگر اس پر غسل فرض بھی ہو جاتا تو وہ فرض غسل ادا کرتی یا نہ کرتی مفتی صاحب پر تو اس تاخیر تلقین اسلام سے کفر لازم نہ آتا اور نجاست کفر سے تو وہ پاک ہو جاتی۔ پھر اتنا وقت بھی تھا کہ وہ فریضہ غسل بھی ادا کر لیتی۔ لطف یہ کہ یہ مسئلہ ہی غلط کہ پاک ہو کر بھی کوئی اسلام لائے تو اس پر بھی غسل فرض۔ وہ عورت نہا کر پاک ہو کر قبول اسلام کے لیے بقصد نماز آئی تھی اس پر کون حدت حکمی باقی تھا جس پر فرضیت غسل کا جبروتی حکم جڑ دیا گیا۔ عامہ کتب فقیہہ میں تصریح ہے کہ اسلام لانے سے پہلے اگر نہا لیا اور پاک ہو کر قبول

اسلام کیا تو دوبارہ نہانا ہرگز فرض نہیں۔ صرف نظافت کے لیے نہالے تو اچھا ہے۔ محسوس مندوب ہے فرض نہیں۔ درمختار میں ہے۔ ان اسلم طاهر افمندوب۔ علامہ شامی نے فرمایا ای من الجنابة والحیض والنفاس بان كان اغتسل او اسلم صغیراً فتامل۔

پھر علامہ عبدالغنی نابلسی نے تصریح نقل فرمائی دربارہ اغتسلات اربعہ مذکورہ میں مندرمایا حاصلہ انہم صرحو بان هذه الاغتسلات الاربعہ للنظافة لا للطهارة۔ یعنی نہا کر اسلام لانے اور پورے پندرہ برس کا ہو کر بالغ ہونے اور نماز جمعہ و نماز عیدین کے لیے غسل بتصریح ائمہ محض نظافت کے لیے نہ بضرورت طہارت۔ علمائے کرام نے سولہ چیزیں گنائیں۔ جن کے بعد غسل مستحب فرمایا۔ ایک انہیں میں سے یہی قبول اسلام بطہارت ہے۔ اور تصریح فرمادی کہ یہ سب غسل بغرض نظافت ہیں نہ بضرورت طہارت مراقی الفلاح اور نور الایضاح میں ہے۔ ویندب الاغتسال فی ستة عشر شیئاً لمن اسلم طاهراً الخ اس پر علامہ شرنبلالی نے فرمایا من اسلم طاهراً ای ان جنابة و حیض و نفاس للتنظیف عن اثر ما کان منه تو طہارت تو اسے حاصل تھی پھر کیوں اسے کلمہ نہ پڑھا کر جھوٹے حیلہ بہانوں سے شریک عبادت نہ ہونے دیا گیا۔ بیت اسلام جو غسل ہوا اس سے ازالہ حدث حکمی نہیں ہوتا جنابت و حیض و نفاس سے پاک نہیں ہوتا طہارت نہیں ہوتی۔ نماز اس سے حرام ہے؟ لا حول ولا قوۃ الا باللہ العلی العظیم۔ بالجملہ قبول اسلام کے بعد ہرگز غسل فرض نہیں مفتی مغطی امام مرتکب حرام اور مستحق آثام۔ اس پر اور زید پر توبہ و تجدید نکاح و تجدید اسلام کا حکم ضرور صحیح و ثواب۔ بلا شک و بلا کلام واللہ الموفق المنعم واللہ تعالیٰ اعلم۔

فقیر محمد حامد رضا خان صاحب غفرلہ قادری نوری

(۴) ادیب اہل سنت حضرت علامہ ضیاء الدین پبلی بھتی کی تصنیف۔ بنام ”توضیح ط“ ہے۔ چونکہ یہ منظوم تصنیف ہے اس لیے حجتہ الاسلام نے تصدیق بھی منظوم کی ہے۔ جو قطع تاریخ کے ساتھ ساتھ کتاب کی معنویت و افادیت اور مصنف کے فضل و کمال پر بھرپور روشنی پڑتی ہے جو مندرجہ ذیل ہے:

پڑھی جس نے یہ نظم عالی و دلکش	تو بے ساختہ اس نے کی مدح و تحسین
-------------------------------	----------------------------------

کہ ہر شعر اس کا ہے عقد ثریا	ہیں کان فصاحت تمامی مضامین
جو ہر سطر میں اس کے زیب و ضیا ہے	کہاں کہکشاں میں ہے وہ نور و آئین
حقیقت میں لکھی ہے یہ نظم ایسی	کہ چمکی فن شعر کی جس سے مسکین
کہا قلب نے سال تصنیف اس کا	لکھا جائے باخوبی و حسن و تزئین
تو حامد کو فوراً دبیر فلک نے	ندادی کہ نام خدا نظم پر دین (۱۳۲۳)



سلگتے ہوئے مسائل پہ الرضا انٹرنیشنل کے ایمان افروز اداروں کا  
دلکش مجموعہ

## تنقید بر محل

عرسِ رضوی ۲۰۱۷ بریلی شریف میں حاصل کریں

ناشر

جماعتِ رضائے مصطفیٰ ناگپور

زیر اہتمام

القلم فاؤنڈیشن سلطان گنج پٹنہ ۶ بہار



# حبت الاسلام اصحاب علم و فضل کی نظر میں

مفتی محمد عابد حسین قادری نوری:

شیخ الحدیث فیض العلوم جمشید پور

علم و عمل اور فضل و کمال والا وہ نہیں جو بذات خود اپنی خوبیوں کا ڈھنڈورا پیٹے یا دوسروں سے اپنی تعریف کروا تا پھرے، بلکہ علم و عمل سے مزین اور فضل و کمال کی چوٹی پر پہنچا ہوا وہ مسلمان ہے جس کی تعریف معاصرین کریں، جس کے زہد و اتقا اور فضل و کمال کی گواہی ارباب علم و فضل دیں۔ وہ انسان واقعی کامل اور صاحب الفضل و السیادة ہے، جس کے علم و فضل اور تقویٰ و طہارت اور زہد و ورع کی گواہی متقی و پرہیزگار اور اصحاب بصیرت دیں۔ ہمارے مدوح حبت الاسلام کی ذات گرامی ایسی ہے کہ ان کے کارناموں اور فضل و کمال کی گواہی معاصرین و غیر معاصرین سب نے دی ہے، بلکہ اغیار کے نزدیک بھی ان کا علم و فضل مسلم تھا۔ اسی لیے راسم الحروف کبھی کہتا ہے کہ اعلیٰ حضرت عظیم البرکت علیہ الرحمہ کے بعد، حجت الاسلام، محدث اعظم ہند، صدر الشریعہ، تاج العلماء، مفتی اعظم، صدر الافاضل، ملک العلماء، شیر پیشہ اہل سنت، مفتی اعظم پاکستان، مفسر اعظم، حافظ ملت، مجاہد ملت، صدر العلماء اور سید العلماء جیسا مفتی اور عالم دین نہیں۔

**مولانا حسن رضا کی نظر میں شگفتہ پھول کا نام حامد رضا:**

استاذِ زمن حضرت مولانا حسن رضا خان بریلوی برادرِ اوسط امام احمد رضا علیہما الرحمۃ و الرضوان نے اپنی کتاب ”مصنوع حسن“ میں بہت سے علما و مشائخ کی شان میں کلام کہے ہیں، اس میں حضور حجت الاسلام کے بارے میں درج ذیل کلام فرمایا، ملاحظہ ہو:

حامد رضا عالمِ علم ہدیٰ نو گل گلزارِ جنابِ رضا  
حسن بہارش ز حسنزاں دور باد چوں اب و جد ناصر و منصور باد

ترجمہ: مولانا حامد رضا عالم ہدایت ہیں اور جناب امام احمد رضا کے باغ کے شگفتہ پھول ہیں۔ دعا ہے کہ اس کا حسن بہار خزاں سے دور رہے اور یہ اپنے باپ و دادا کی طرح ناصر و منصور رہیں۔ یعنی دین کے مددگار رہیں اور اللہ تعالیٰ کی طرف سے ان کی مدد ہوتی رہے۔

نوٹ: اس کا مطلب یہ ہوا کہ حضور استاذِ زمن مولانا حسن رضا حجتہ الاسلام کے چچا عمر میں بھی بڑے اور ذی قدر عالم ہونے کے باوجود ان کی مدح و ستائش فرما رہے ہیں، ہدایت پایا ہوا اور ہدایت دینے والا عالم اور باغِ رضا کا شگفتہ پھول فرما رہے ہیں، چھوٹے کا کسی کی تعریف و توصیف اور اس قدر قدر گردانی فرمانا زیادہ اہمیت نہیں رکھتا مگر بڑا اگر نوازے تو واقعی اس میں کمالِ خوبی ہے۔ پھر یہ کہ اصل کلام حامد رضا کی بجائے ”حامدِ ما“ فرمایا ہے یعنی ہمارا حامد رضا۔ اس کلام میں اپنی طرف نسبت فرما کر استاذِ زمن نے کس قدر اپنائیت اور محبت و شفقت کا اظہار فرمایا اور اس کا ثبوت پیش فرمایا ہے، وہ ظاہر و باہر ہے۔

### علامہ سلامت اللہ راہِ پوری کی نظر میں حجتہ الاسلام حامل

**لوائے شریعت ہیں:** حجتہ الاسلام مولانا مفتی حامد رضا قدس سرہ اپنے معاصر علماء کی نظر میں کافی قدر و منزلت کی نگاہ سے دیکھے جاتے تھے، سہوں نے آپ کی تعریف کی ہے۔ ہندوستان کے چوٹی کے علماء میں حضرت مولانا مفتی سلامت اللہ نقشبندی راہِ پوری علیہ الرحمہ کا نام نامی اسم گرامی شمار ہوتا ہے، انہوں نے درج ذیل القاب سے حضرت حجتہ الاسلام کو یاد کیا ہے۔

صاحبِ ہمت، بلند، جامعِ انحاءِ سعادت (دنیا و آخرت کی ہر طرح کی سعادتوں کا جامع) حاجی بدعت (بدعت کو مٹانے والا) حاملِ لوائے شریعت (شریعت کا جھنڈا اٹھانے والا)

چنانچہ نقشبندی صاحب موصوف جب ۱۳۲۳ھ میں دارالعلوم منظر اسلام بریلی کے طلبہ کا سالانہ امتحان لینے تشریف لائے اور مبتدی و مثنوی سارے طلبہ کو خوب سے خوب تر پایا تو آپ نے معائنہ رپورٹ میں جہاں اور خوبیاں درج کی ہیں وہیں درج ذیل عبارت بھی لکھی ہے۔

”حضرت مولانا (اعلیٰ حضرت امام احمد رضا) کے فیضان کا ادنیٰ اثر یہ ہے کہ ان کے فرزند ارجمند، صاحبِ ہمت، بلند، جامعِ انحاءِ سعادت، حاجی بدعت، حاملِ لوائے شریعت مولوی حامد رضا خان صاحب طویل غمزہ و زیندِ قذرفہ نے بمشارکت بعض اہلسنت ایک مدرسہ خاص اہلسنت کے لئے بنام منظر اسلام کی بنیاد ڈالی جس کی صرف بریلی والوں کے لیے نہیں بلکہ تمام

ہندستان کے واسطے اشد ضرورت تھی۔ ا۔

### ملک العلماء کی نظر میں آپ اعلیٰ حضرت کی بہترین یادگار ہیں:

جب اعلیٰ حضرت امام احمد رضا کا وصال ہوا تو اس وقت ملک العلماء علامہ مولانا ظفر الدین بہاری علیہ رحمۃ الباری پٹنہ میں جلوہ بار تھے۔ حضرت حجۃ الاسلام علیہ الرحمہ نے ان کے نام تار ارسال فرمایا۔ حضرت ملک العلماء کو پہلے تو یقین نہ آیا مگر خواب میں جب اعلیٰ حضرت کو سفید، صاف و شفاف نئے کپڑے میں ایک مسجد میں تشریف فرما دیکھا اور یہ دیکھا کہ آپ کے ارد گرد لوگ حاضر ہیں تو یہ تعبیر نکالی کہ حضور اگرچہ برابر سفید ہی کپڑا زیب تن فرماتے تھے، مگر اس جوڑے کی سفیدی اور برائی اور لوگوں کے ہجوم کثیر سے اس بات پر دلالت ہوتی ہے کہ واقعی حضور کا وصال ہو گیا ہے اور کفن پوش ہو کر بہترین حالت میں ہیں۔ اور وفات پا کر بھی زندہ ہیں، اس لیے کہ اولیاء اللہ اور مہمان رسول مرتے نہیں زندہ رہتے ہیں، وہ صرف انتقال مکانی فرماتے ہیں۔ تو یقین سے کوئی چیز مانع نہ رہی، اتنے میں حضور حجۃ الاسلام کا دوسرا تار بھی آگیا کہ حضور واقعی وصال فرما چکے، پھر قرآن خوانی و فاتحہ خوانی کرا کے ایصال ثواب کیا۔ اس کے بعد حضرت ملک العلماء نے حجۃ الاسلام کے نام ایک مکتوب روانہ کیا، جس میں یہ بھی درج کیا کہ:

”اور میں یقین کامل کے ساتھ کہتا ہوں کہ جس نے آپ اور مصطفیٰ میاں جیسی بہترین یادگار، سیکڑوں لائق و فاضل شاگرد اور پانچ چھ سو کے قریب (یہ اس وقت تک کے شمار کے لحاظ سے ہے ورنہ تحقیق یہ ہے کہ اعلیٰ حضرت کی تصنیفات ہزار سے متجاوز ہیں۔ نوری) بہترین تصنیفات چھوڑیں، اس کا ہرگز انتقال نہیں ہوا۔ لوگ لاکھ اس کے مرنے کی خبریں شائع کیا کریں، مگر وہ ہرگز نہیں مرا“۔ ا۔

### مولانا عنایت غوری کی زبانی:

اعلیٰ حضرت امام احمد رضا نے حضور حجۃ الاسلام کو اپنے پیر و مرشد پیر طریقت حضرت مولانا آل رسول احمدی مارہروی قدس سرہ کے عرس کے موقع سے باضابطہ اپنا جانشین مقرر فرمایا، اور اس کی سند بھی عطا فرمائی۔ اسے حضور حجۃ الاسلام کے مرید و خلیفہ مولانا عنایت محمد غوری نے اپنے مختصر رسالہ ”سند مسند جانشینی“ میں من و عن درج کر دیا ہے۔ موصوف نے سند کے ذکر سے قبل حضور حجۃ الاسلام کی سوانح حیات پر روشنی ڈالی ہے جو اگرچہ مختصر ہے، مگر بہت جامع ہے، قد مکرر کے طور پر

اسے ان ہی کی زبانی ملاحظہ کیجئے:

”بکرہ تعالیٰ ہم آج باہزارانِ فخر و مباہات اپنے پدرِ روح و دل، شیخ طریقت، آقائے نعمت، دریائے رحمت، حجتہ اللہ فی الارضین و سلالۃ الواصلین، امام العلماء المتبحرین، شیخ الاسلام و المسلمین حضور پر نور سیدنا حجتہ الاسلام علامہ الحاج مولانا شاہ محمد حامد رضا خان صاحب قادری نوری دام ظلہم العالی، سجادہ نشین خانقاہ عالیہ قادریہ قدسیہ رضویہ بریلی کی سندِ عالی خلفائے سلسلہ عالیہ قادریہ برکاتیہ نوریہ رضویہ کے لئے بالخصوص اور یارانِ طریقت کے لئے بالعموم بطور تبرک و برائے افادہ شائع کرنے کی سعادت حاصل کرتے ہیں۔ اس سند مبارک کے مطالعہ سے اعلیٰ حضرت قبلہ مجددِ دوراں، غوثِ زماں امام اہلسنت فاضل بریلوی قدس سرہ کے حسنِ انتخاب کا جہاں پتہ چلتا ہے، وہیں حضور پر نور سیدنا حجتہ الاسلام علامہ بریلوی مدظلہ، زیبِ سجادہ رضویہ کی رفعتِ شان و جلالتِ مکانِ مہرِ نیمروز و ماہِ نیم ماہ کی طرح عالم آشکار ہوتی ہے۔ سبحان اللہ! اس بے نظیر سندِ اجازت اور بے مثال مثالِ خلافت کا کیا کہنا۔ کیوں نہ ہو یہ امام اہلسنت قدس سرہ کے جانشین و خلیفہ اعظم کی مثالِ خلافت ہے۔ امام اہلسنت علیہ الرحمہ کا یہ حزم و احتیاط اور اتباعِ شریعتِ عدیم النظر ہے۔ حضرت حجتہ الاسلام اسی امام جلیل کے لختِ جگر، نورِ بصر ہیں۔“

### پروفیسر مسعود احمد کی نظر میں:

بہرِ رضویات، مصنفِ کتب کثیرہ پروفیسر ڈاکٹر مسعود احمد پاکستان رقمطراز ہیں:

”عربی ادب پر بڑا عبور حاصل تھا، چنانچہ رسالہ ”الاجازات المتینۃ“ کا عربی مقدمہ اس حقیقت پر شاہد ہے۔ اس کے علاوہ رسالہ ”الدولۃ المکیۃ“ اور ”الفیوضات المکیۃ“ کا کامیاب اردو ترجمہ کیا ہے۔ ۷۰ برس کی عمر پائی۔ ۲۳ سال والد ماجد کے جانشین رہے۔ برہنہ برس دارالعلوم منظر اسلام میں درسِ حدیث دیا۔ علم و فضل میں اپنے والد ماجد کا آئینہ تھے۔ فاضل بریلوی آپ سے بڑی محبت فرماتے تھے، چنانچہ ایک جگہ فرماتے ہیں۔ ”حامد قنیتی و آنا من حامد“۔ مولانا حامد رضا خان صاحب تصنیف بزرگ تھے۔ مسئلہ ختمِ نبوت پر رسالہ ”الصارم

الربانی علی اسراف القادیانی، مسئلہ اذان پر ”سدا الفرار“ طبع ہو چکے ہیں۔ رسالہ ”ملا جلال“ کا حاشیہ قلمی صورت میں محفوظ ہے۔ نعتیہ دیوان اور مجموعہ حال ہی میں شائع ہو چکے ہیں۔ اے

**مولانا شمس بریلی کی نظر میں:** حضور حجۃ الاسلام بلاشبہ متقی و پرہیزگار اور صاحب کمالات ولی اللہ تھے، اس لیے وہ اپنی تعریف اور شہرت، خود نمائی اور خود ستائی سے دور و نفور تھے۔ اسی لیے کئی سال تک آپ کے لسیل و نہار کا مشاہدہ کرنے والے مولانا شمس بریلوی یوں رقمطراز ہیں:

”میں سمجھتا ہوں کہ حضرت حجۃ الاسلام شاہ حامد رضا خان رحمۃ اللہ علیہ کے ذکر جمیل کے بہت سے پہلو ایسے تھے، جن سے بہت کم لوگ واقف تھے۔ خصوصاً آپ کی پاکیزہ علمی زندگی، آپ کی یومیہ مصروفیات، آپ کی شاعری، آپ کی زندگی کے وہ پہلو ہیں جن کا اظہار میں نے آپ کی زبان سے کبھی نہیں سنا کہ اس میں خود ستائی کا پہلو تھا۔ اور حضرت مولانا خود ستائی سے بہت نفور تھے۔“ اے

مولانا شمس بریلوی پاکستان نے اس مقام پر حجۃ الاسلام کے ایک اور روشن پہلو کو اجاگر کیا ہے۔ وہ ہے ہر مسلمان کے ساتھ آپ کی محبت و شفقت اور نوازشات و عنایات۔ چنانچہ بریلوی صاحب لکھتے ہیں:

”میں خود ۱۹۳۴ء سے ۱۹۴۰ء تک دارالعلوم منظر اسلام سے وابستہ رہا ہوں اور اس چھ سال کی مدت میں حضرت حجۃ الاسلام رحمۃ اللہ علیہ نے جو نوازشیں اور کرم مجھ پر مبذول فرمائے، ان کو میں کبھی فراموش نہیں کر سکتا۔“ ۲۔

پھر آگے لکھتے ہیں:

”یہ حقیقت ہے کہ آج بھی جب میں حضرت حجۃ الاسلام رحمۃ اللہ علیہ کی اس محبت و عنایت اور حد سے فزوں شفقت کو یاد کرتا ہوں، جس نے مجھے آپ کے حضور میں بے باک سخن بنا دیا تھا، تو اشکبار ہو جاتا ہوں۔ اللہ تعالیٰ ان کے مزار اقدس پر اپنی رحمتوں کی بارش فرمائے اور ان کے سلسلہ کو رہتی دنیا تک قائم و دائم رکھے۔“ اے

**فتی محمد ابراہیم سمستی پوری کی نظر میں:**

حضرت حجۃ الاسلام شریعتِ مطہرہ پر سختی سے کار بند رہتے، فرائض و واجبات کے ساتھ سنتوں کے بھی پابند تھے۔ حرام و مکروہ سے بالکل مجتنب اور دور و نفور تھے، کسی سنتِ رسول

سنا کہ آپ کو ہاتھ سے نہیں جانے دیتے تھے، عابد شب زندہ دار، متقی و پرہیزگار اور صاحب زہد و ورع تھے۔ اس لیے آپ کے لیل و نہار کو قریب سے معائنہ کرنے والے مفتی محمد ابراہیم فریدی سستی پوری علیہ الرحمہ فرماتے ہیں:

وے زبزم جہاں رفت بہ بزم جنال      مفتی دین متین، مولوی حامد رضا  
صاحب زہد و ورع، عالم با اقتدا      پیشرو اہل دیں، ہادی راہ خدا  
عابد شب زندہ دار، صوفی و صافی منش      رہبر راہ سلوک، صاحب رشد و ہدا

**مفتی محمود احمد قادری کی نظر میں:** مولانا مفتی محمود احمد قادری رفاقتی کی نظر میں آپ علم و عمل میں باکمال تھے اور ان تمام خوبیوں کے جامع تھے جو ایک مجدد کے جانشین میں ہونی چاہئیں۔ آپ رقمطراز ہیں:

” (آپ کے) تفسیر و حدیث کا درس خاص طور پر مشہور تھا، تفسیر بیضاوی کے درس میں خصوصی توجہ تھی، علم و عمل میں باکمال، والد ماجد کے صحیح جانشین، عربی نظم و نثر میں منفرد اسلوب رکھتے تھے۔ حسن ظاہری میں بھی منفرد تھے۔ طبیعت بہت مرنجاں مرنج پائی تھی۔ تلامذہ، مریدین اور ناداروں کی دستگیری آپ کا شیوہ تھی۔ ۱۳۵۱ھ میں اجیر شریف کی واپسی میں راقم سطور کے والد ماجد و پیر و مرشد حضرت برہان الاصفیاء، بدر الکاملین مولانا الحاج شاہ رفاقت حسین مدظلہ العالی، امین شریعت صوبہ بہار، نے تفسیر بیضاوی کا آپ سے درس لیا۔ آپ ان تمام خوبیوں کے جامع تھے، جو ایک مجدد کے جانشین میں ہونی چاہئے تھیں۔“ ا۔

**مولانا مصلح الدین کی نظر میں:** حجۃ الاسلام کا حضور حافظ ملت علیہما الرحمہ کی دعوت پر اہلسنت کی مرکزی درس گاہ مصباح العلوم اشرفیہ، مبارکپور میں بھی ورود مسعود ہوا ہے، اور وہاں آپ کا خطاب نایاب بھی ہوا ہے۔ جسے سن کر سامعین دنگ رہ گئے۔ مولانا فتاری مصلح الدین صدیقی پاکستان (م ۱۴۰۳ھ - ۱۹۸۳ء) اپنی رپورٹ میں لکھتے ہیں۔

”وہابیہ اور شیعہ حضرات نے یہ کہا کہ ایسی نورانی صورت آج تک دیکھی نہ گئی اور نہ ایسی مدلل تقریر سنی۔“ ا۔

**حضرت مانا میاں قادری کی نظر میں:** حضرت مانا میاں قادری رضوی نبیرہ محدث سورتی علیہ الرحمہ رقمطراز ہیں:



”اعلیٰ حضرت کی تعلیمات اور رسول اللہ صلی اللہ علیہ وسلم، اہلبیت، صحابہ کرام اور بزرگان دین کے ادب و احترام کے قیام میں آپ ہمیشہ مصروف و منہمک رہے۔ اور اعلیٰ حضرت کے قائم کردہ مدرسہ اور ان کی تصانیف و فتاویٰ کی ترتیب و اشاعت کی جانب خصوصی توجہ فرماتے رہے۔“ ۲۔

**علامہ نور احمد قادری کی نظر میں:** ”اور آپ کی یہ زندہ کرامت تھی کہ کئی بڑے بڑے ہندو کاہست ۱۹۳۴ء میں اجمیر شریف میں حضرت خواجہ غریب نواز کے عرس شریف کے موقع پر صرف آپ کا شمع کی طرح روشن چہرہ دیکھ کر ہی حلقہ بگوش اسلام ہوئے۔ وہ یہ کہتے تھے کہ یہ روشن چہرہ بتاتا ہے کہ یہ حق و صداقت اور روحانیت کی تصویر ہیں۔“ ۱۔

اور جناب قمر الدین احمد انجم صدر پاکستان نعت کو نسل کراچی فرماتے ہیں:

”ایک ایسی کشش آپ کے وجود میں موجود تھی جو نہ صرف مسلمانوں بلکہ کئی غیر مسلموں کو اسلام کی سعادت حاصل ہونے کا سبب ہوئی۔ اور جب تک وہ ذات اودے پور میں رہی فیضان کا یہ سلسلہ بڑھتا ہی گیا۔“ ۲۔

**ڈاکٹر حسن رضا خان کی نظر میں:** جناب مولانا ڈاکٹر حسن رضا خان پی۔ ایچ۔ ڈی۔ پٹنہ اپنی مایہ ناز کتاب ”فقیہ اسلام“ میں رقمطراز ہیں:

”ظاہری حسن و وجاہت کے ساتھ باطنی فضل و کمال کے بھی جامع تھے۔ تفسیر و حدیث کا درس خاص طور پر مشہور تھا۔ عربی ادب میں منفرد حیثیت کے مالک تھے۔ فارسی زبان میں بھی کامل عبور تھا۔ آپ اپنے والد کی تمام خوبیوں کے جامع تھے۔ تلامذہ، مریدین اور ناداروں کی دیکھ بھال آپ کا شیوہ تھا۔“ ۳۔

**پیرزادہ اقبال احمد فاروقی کی نظر میں:** پیرزادہ علامہ اقبال احمد فاروقی، ایم اے پاکستان حاشیہ ”الاستمداد“ میں رقمطراز ہیں:

”۱۳۴۲ھ میں حج کے لئے گئے تو وہاں کے معروف عربی داں حضرت شیخ سید حسین دباغ اور سید محمد مالکی ترکی نے آپ کی قابلیت کو خراج تحسین پیش کرتے ہوئے اعتراف کیا کہ ”ہم نے ہندوستان کے اطراف و اکناف میں حجۃ الاسلام جیسا فصیح و بلیغ دوسرا نہیں دیکھا، جسے عربی زبان پہ اتنا عبور ہو۔“ ۱۔

**مولانا ریاض حیدر کی نظر میں:** مولانا ریاض حیدر خفی سابق صدر



المدرسين دارالعلوم حشمت الرضا، حشمت نگر، پہلی بھیت شریف (یوپی) یوں رطب اللسان ہیں:

”شہزادہ اعلیٰ حضرت شیخ الانام حضور حجۃ الاسلام مولانا حامد رضا خان علیہ رحمۃ الرحمن ایک ممتاز مقام پر فائز ہیں۔ آپ نے اپنے زمانے میں وہ کارہائے نمایاں انجام دیے کہ وہ آپ ہی کا حصہ ہیں۔ رشد و ہدایت، تصنیف و تالیف، تحقیق و تصدیق، تراجم کتب اعلیٰ حضرت وغیرہ بشمار اہم دینی امور سے اسلام و سنیت کی جو بہترین خدمات انجام دیں، یہ سعادت آپ کے لیے ازل میں مقدر ہو چکی تھی۔ انہیں کارہائے نمایاں میں ایک عظیم الشان اور اہم کارنامہ ”منظر اسلام“ کو معرض وجود میں لانا بھی ہے۔“ ا۔

حضور حجۃ الاسلام، مفتی اعظم، امین شریعت اور تاج الشریعہ، حضرت محدث کبیر کے الفاظ میں عرس اعلیٰ حضرت کے دوران ۲۴ صفر المظفر ۱۴۳۷ھ کو کانکر ٹولہ، پرانا شہر، بریلی شریف کے ایک بڑے میدان میں حضور امین شریعت علامہ سبطین رضا علیہ الرحمۃ والرضوان کے عرس چہلم کی کانفرنس منعقد تھی، جس میں حضور تاج الشریعہ اور محدث کبیر شریک بھی تھے، اس کے ہزاروں کے مجمع میں محدث کبیر نے خطاب فرمایا تھا، اس کا ایک حصہ یہاں ہم نذر قارئین کرتے ہیں، اس سے مذکورہ شخصیتوں کی وجاہت واضح ہوتی ہے۔

اعلیٰ حضرت قدس سرہ کی عظیم نشانی سیدی و مرشدی، بلجائی و مولائی حضور مفتی اعظم ہیں۔ جس نے مفتی اعظم کو دیکھا اس نے اعلیٰ حضرت کو دیکھا۔ جس نے اعلیٰ حضرت کو دیکھا تھا، جب اس نے مفتی اعظم کو دیکھا تو بے ساختہ پکار اٹھا کہ یہ اعلیٰ حضرت ہیں۔ یعنی اعلیٰ حضرت کی زیارت کرنے والے کو حضور مفتی اعظم کے دیکھنے کے بعد یہ شبہ ہونے لگتا کہ یہ مفتی اعظم ہیں یا اعلیٰ حضرت ہیں۔ باتیں طویل ہیں، مگر میں مختصر کرتا ہوں اور وقت بھی مختصر ہے۔ حضور مفتی اعظم کی بارگاہ میں میں نے اپنا بہت سا وقت لگایا ہے۔ بلکہ میں یہ کہوں گا کہ میری زندگی کے اوقات میں سے سب سے زیادہ وہ قیمتی اوقات ہیں، جو میں نے حضور مفتی اعظم اور حضور حافظ ملت علیہما الرحمۃ والرضوان کی خدمت میں گزارے۔ ایسے قیمتی اوقات پھر مجھے نہیں ملے، مگر میں نے پھر دیکھا، کیا دیکھا؟ حضور مفتی اعظم کا جلوہ دیکھا۔ مفتی اعظم کا جلوہ حضرت امین شریعت ہیں۔ ان کے اندر بہت سی خوبیاں تھیں۔ ایک خوبی یہ کہ انہوں نے کوئی وقت اپنی ذاتی خواہشات پر صرف نہیں کیا۔ اپنی ذاتی حاجات کے لئے انہوں نے نہ کوئی وقت نکالا نہ پیسہ۔ وہ جو کچھ کرتے وہ اللہ تعالیٰ کے لیے کرتے، اپنے لیے کچھ

نہیں۔ اور یہ نکتہ جو سمجھ جاتا ہے، اس کا ہر فعل عبادت ہو جاتا ہے۔

میں نے ان (امین شریعت) کا چلنا، اٹھنا بیٹھنا اور انداز گفتگو بہت قریب سے دیکھا ہے۔ ان کے یہ سب افعال حضور مفتی اعظم قدس سرہ سے ملتے تھے۔ یہاں تک کہ گفتگو میں جو الفاظ آپ استعمال فرماتے تھے، وہ بھی اسی طرح چپے تلے ہوتے تھے، جس طرح حضور مفتی اعظم قدس سرہ کے ہوا کرتے تھے۔ گویا میں یہ دیکھ رہا ہوں کہ جلوۂ اعلیٰ حضرت مفتی اعظم ہیں اور جلوۂ مفتی اعظم امین شریعت ہیں، اور حضرت تاج الشریعہ تو سبحان اللہ! نجیب الطرفین ہیں۔ اعلیٰ حضرت کے وہ فیوض و برکات جو آپ کے شہزادۂ اکبر حضور حجۃ الاسلام کو تغویض ہوئے اور وہ برکات خاصہ جو حضور سرکار مفتی اعظم کو عطا ہوئے، سب کو سمیٹ کر ان دونوں بزرگوں نے ان کے اندر رکھ دیا۔ ان میں دونوں کا جلوہ ہے۔ مجھے حضور حجۃ الاسلام کی زیارت کا شرف حاصل ہوا ہے۔ ابھی مجھے پورے طور پر یاد تو نہیں مگر اتنا ضرور یاد ہے کہ میں چار یا پانچ سال کا تھا، اس وقت حضور حجۃ الاسلام حضرت صدر الشریعہ کی دعوت پر ہمارے گھر تشریف لائے۔ رات کو پہنچے تھے۔ میں سو گیا تھا۔ بچے تو سویرے سو ہی جاتے ہیں۔ صبح سویرے والدہ ماجدہ نے اٹھایا اور فرمایا: حضرت حجۃ الاسلام بڑے مولانا صاحب تشریف لائے ہوئے ہیں، ان کی بارگاہ میں پہنچو۔ جلدی سے غسل کرایا کپڑے پہنائے پھر میں ان کی بارگاہ میں حاضر ہو گیا۔ زیارت کی، ملاقات کی۔ حضور نے مجھ سے میرا نام پوچھا، میں نے بتا دیا۔ بہر حال جیسا میں نے اس دن دیکھا اور آج دیکھتا ہوں تو تاج الشریعہ اور حجۃ الاسلام ایک نظر آتے ہیں۔ بلاشبہ ایک ہی نظر آتے ہیں۔ اللہ تبارک و تعالیٰ نے ان دونوں شخصیتوں کا ظاہر و باطن دونوں آپ کو عطا فرمایا ہے۔ اس حوالے سے اب ہم یہی کہیں کہ آپ نجیب الطرفین ہیں۔ اور ہر اعتبار سے آپ کے اندر خوبیاں ہیں۔ ربِّ العالمین ان حضرات کے فیوض و برکات کو ہمیشہ جاری رکھے اور ان فیوض و برکات کے صدقے میں ہماری آخرت جگمگادے۔ آمین۔

(نوٹ) یہ خاکسار محمد عابد حسین قادری نوری کے ساتھ عزیزم محمد علی رضا برکاتی بھی اس عرس چہلم میں شریک تھے، اس نے کیسٹ سے قلمبند کر کے مندرجہ بالا حصہ خطاب راسم الحروف کے حوالے کیا۔

**قاضی یعقوب محمد کی نظر میں:** اعلیٰ حضرت امام احمد رضا محدث بریلوی قدس سرہ کے انتقال پر ملال پر جہاں ہندوستان کے ہر قریہ و شہر میں غم و اندوہ کی لہر دوڑ گئی تھی،

وہیں ریاست اودے پور، میواڑ میں بھی صف ماتم بچھ گئی تھی۔ اس موقع سے قاضی یعقوب محمد جوائنٹ سکریٹری مدرسہ اسلامیہ اودے پور کی طرف سے دبدبہ سکندری ص ۱۱ پر ایک تعزیت نامہ چھپا تھا، اس میں جہاں دعائے مغفرت اور صبر و شکیب کی دعاؤں کے جامع الفاظ ملتے ہیں، وہیں حجۃ الاسلام علیہ الرحمہ کے حوالے سے درج ذیل وقیع الفاظ بھی ہیں۔

”اور حضرت مولانا مولوی مفتی شاہ حامد رضا خان قبلہ سجادہ نشین اعلیٰ حضرت کو ہم تشنگانِ علوم شریعت و طریقت کے سروں پر تادیر فیض بخش رکھے، جن کی ذات بابرکات سے تسارِ متوسلینِ آستانہ رضویہ کی دینی امیدیں قدرت نے وابستہ کر دی ہیں“۔ اے

**مولانا منور حسین کی نظر میں:** حجۃ الاسلام کی خوش اخلاقی اور شانِ استغناء و بے نیازی کا اعتراف سیف الاسلام مولانا منور حسین ان الفاظ میں کرتے ہیں:

”ان کے صاحبزادے حضرت مولانا حامد رضا خان رحمۃ اللہ تعالیٰ علیہ، جن سے مجھ کو چند دن فیض حاصل کرنے کا موقع ملا، بڑے حسین و جمیل، بڑے عالم، بے انتہا خوش اخلاق تھے۔ ان کی خدمت میں بھی نظام حیدر آباد نے دارالافتا کی نظامت کی درخواست کی اور اس سلسلہ میں کافی دولت کا لالچ دیا۔ تو آپ نے فرمایا کہ میں جس دروازہٴ فساد کے کریم کا حقیر ہوں میرے لیے وہی کافی ہے“۔ اے

حضرت حجۃ الاسلام خود اپنے ایک مکتوب میں یوں رقمطراز ہیں:

”فقیر کوئی زر پرست، دنیا دار، عبدالدرہم، عبدالدینار فقیر نہیں، اعلیٰ حضرت کی روشنی میرے لیے بہترین اسوہ ہے۔۔۔۔۔ بڑے بڑے رؤسا سے میرا کوئی علاقہ و واسطہ نہیں۔ ملخصاً“۔ ۲

اسی لیے کسی بزرگ نے فرمایا:

”یہ استغناء بے نیازی کا وہ مقام ہے جو اللہ تعالیٰ اپنے خاص بندوں میں سے کسی کسی کو عطا فرماتا ہے“

**محدث اعظم پاکستان کی نظر میں:** حضور حجۃ الاسلام کے شاگرد رشید محدث اعظم پاکستان مفتی سردار احمد صاحب علوم و فنون کے بحرِ ذخارتھے۔ وفورِ علم، کمالِ بزرگی اور منصبِ افتا پر فائز ہونے کے باوجود حجۃ الاسلام سے علمی استفادہ کا سلسلہ برابر جاری رکھے ہوئے تھے۔ ایک مرتبہ کی بات ہے کہ حضرت محدث صاحب موصوف نے چند مسائل سے متعلق کچھ

سوالات درج کر کے ایک تحریر حجۃ الاسلام کے پاس بھیجی، جس کا مبسوط جواب حضرت حجۃ الاسلام نے لکھ کر بھیجا، جو ایک ڈیڑھ گھنٹہ میں پڑھا گیا۔ اس پر اپنے کچھ شبہات کے ازالہ کے لیے محدث موصوف نے دوسرا مکتوب ارسال فرمایا۔ آپ کا مکتوب چار مسکلوں سے متعلق ہے۔ (۱) تقلید ائمہ اور بیعت مشائخ کا سلسلہ کب سے ہے؟ (۲) حدیث ضعیف ثبوت احکام میں معتبر ہے یا نہیں؟ (۳) حدیث منقطع عند المحدثین مقبول ہے یا مردود؟ (۴) اذان اور اقامت کے درمیان ثویب کا مسئلہ جو کئی کتابوں میں درج ہے، وہ مکروہ ہے یا مستحسن؟ جب کہ حضور حجۃ الاسلام کا موقف یہ ہے، ”والعمل اثبت“۔ (اس پر عمل زیادہ ثابت ہے اور ثبوت و قبول کے لائق ہے)

ہم یہاں محدث صاحب علیہ الرحمہ کے دوسرے مکتوب کے آغاز کا حصہ بذریعہ رشتہ کرنے کی سعادت حاصل کرتے ہیں، اس میں محدث صاحب نے نہایت ادب، نیاز مندی اور اعلیٰ القاب سے حضور حجۃ الاسلام کو یاد کیا ہے۔ ملاحظہ ہو:

سیدنا سندا مستندنا حضرت حجۃ الاسلام ذوالعزیز والاحقرام۔ زید مجدہ  
مؤدبانہ تسلیمات معروض۔ گذشتہ روز ایک ڈیڑھ گھنٹہ میں حضرت کی تحریر دل پذیر مشتمل بر تحقیق انیق کا مطالعہ کیا۔ جو اہر عالیہ، مطالب عالیہ، مقاصد حسنی و موافق عظمیٰ، فوائد نافعہ و زوائد نفیہ سے مزین پایا۔ واللہ الحمد۔ شکر اللہ تعالیٰ سنغیکم۔ تجویز مجوز کو مزور غیر مطابق واقع باحسن وجوہ تفصیلاً ثابت فرمایا۔ خادم بحیثیت خادم عرض کرتا ہے کہ چند باتیں قصور ادراک کے سبب سے خادم کے خیر فہم میں نہ آئیں۔ اگر مختصر ابیان فرمائیں تو زہے قسمت ورنہ اختیار پید مختار۔ (مکتوب بنام حضور حجۃ الاسلام۔ تذکرہ جمیل)

### حجۃ الاسلام کی وقعت علمائے مکہ و مدینہ کی نظر میں: حجۃ

الاسلام مفتی مولانا حامد رضا قادری علیہ الرحمۃ والرضوان کو اعلیٰ حضرت، مجدد اعظم امام احمد رضا قدس سرہ کی معیت میں علماء و مشائخ مکہ و مدینہ (زادہما اللہ شرفاً وعدلاً) نے کافی عزت دی۔ آپ کی علمی وجاہت کے پیش نظر کافی خاطر و تواضع کی۔ پھر یہ کہ ان علماء و مشائخ نے حجۃ الاسلام کو ان مقدس شہروں سے واپسی کے بعد بھی یاد رکھا۔ اور دعائیں دیں نیز آپ کے برادرِ معظم سیدی وسندی مفتی اعظم مصطفیٰ رضا خان کو بھی یاد رکھا اور دعائیں دیں۔ چنانچہ اعلیٰ حضرت امام احمد رضا کے نام مکہ شریف سے بریلی شریف بھیجے ہوئے اپنے ایک مکتوب کے آخر میں محفظ کتب حرم، عام نبیل، فاضل جلیل

مولانا سید اسماعیل کی قدس سرہ اسلمی لکھتے ہیں:

”ہماری طرف سے آپ کے دونوں کرم فرما بھائیوں کو، ہمارے مکرم برادر شیخ حامد رضا کو، ان کے برادر محترم شیخ مصطفیٰ رضا کو اور آپ کے جلیل القدر بھتیجے کو سلام ہے۔ اللہ تعالیٰ ہمیں اور ان سب کو فتوحات عطا فرمائے۔ اور ہمیں اور ان سب کو تقویٰ و پرہیزگاری کی روزی عطا کرے۔ اور ہماری اس دعا پر جو آدمی آمین کہے ان پر اللہ تعالیٰ رحمت نازل فرمائے۔“ (ترجمہ از عربی) ا۔

واضح رہے کہ کرم فرما بھائیوں سے مراد، استاذِ زمن مولانا حسن رضا اور مولانا محمد رضا بریلوی علیہما الرحمۃ والرضوان ہیں۔ اور جلیل القدر بھتیجے سے مراد، حضرت مولانا حسنین رضا خان علیہ الرحمہ ہیں۔

یہی موصوف اپنے دوسرے مکتوب بابت ۲۶ مزدوالحجہ ۱۳۲۵ھ میں یوں رقمطراز ہیں:

”ہماری جانب سے آپ اپنے صاحبزادگان شیخ حامد رضا اور شیخ مصطفیٰ رضا کی خدمت میں ہمارا سلام پہنچائیے۔“

واضح رہے کہ حضرت مولانا سید اسماعیل مکی علیہ الرحمۃ والرضوان اعلیٰ حضرت امام احمد رضا، حجۃ الاسلام اور مفتی اعظم سے کافی محبت رکھنے کے سبب بریلی شریف بھی بحیثیت مہمان تشریف لائے تھے۔ اور کئی دن تک یہاں قیام پذیر رہے۔

یہ تو حرم محترم مہر مکہ المکرمہ کے عالم جلیل کی یاد آوری اور حوصلہ افزائی تھی یہ دیکھتے دوسرے حرم محترم مدینہ منورہ کے فاضل جلیل اور شیخ وقت بھی کس طور سے امام احمد رضا اور مولانا حامد رضا کو یاد کرتے ہیں۔ یہ آل رسول سید محمد مامون مدنی ہیں، امام احمد رضا کے نام مدینہ منورہ سے بریلی شریف بھیجے گئے اپنے ایک مکتوب میں حجۃ الاسلام کو آپ یوں یاد کرتے ہیں، رقمطراز ہیں:-

”آپ کے فضیلت والے فرزند کو اور آپ سے نسبت رکھنے والے ہر فرد اور آپ کی مجلس میں بیٹھنے والے ہر شخص کو سلام پیش ہے۔“ (ترجمہ از عربی) ا۔

واضح رہے کہ مولانا سید محمد مامون مدنی نے یہاں پر لفظ فاضل سے مدح و ستائش کرتے ہوئے لڑکا کے لیے زبان عربی کا لفظ ”نجل“ استعمال کیا ہے، جس کے معنی ہیں۔ اولاد، فرزند اور نسل۔ اس لیے یہ احتمال ہے کہ مذکورہ عبارت میں مولانا مدنی موصوف نے جہاں حضور حجۃ الاسلام کو یاد کیا ہے وہیں تاجدارِ ولایت سرکار مفتی اعظم مصطفیٰ رضا خاں کو بھی یاد فرمایا ہے۔

ان خطوط سے علمائے مکہ و مدینہ کی نظر میں جہاں اعلیٰ حضرت امام احمد رضا کا رتبہ عالی ظاہر ہوتا ہے، وہیں حجتہ الاسلام مولانا حامد رضا اور مفتی اعظم کے حوالے سے بھی ان علما کی نظر میں وقعت اور محبت و شفقت کا اندازہ ہوتا ہے۔

### حجۃ الاسلام تصدیقات علما کے آئینہ میں:

۱۳۱۵ھ میں بمبئی میں ایک بد مذہب نے فجر میں دعائے قنوت نازلہ پڑھے جانے کے حوالے سے یہ فتنہ کھڑا کیا کہ یہ فتنہ و فساد اور غلبہ کفار کے وقت تو پڑھنا جائز ہے، مگر کسی سختی، پریشانی، جیسے مرض طاعون اور وبا وغیرہ کے وقت جائز نہیں۔ اور اس سلسلہ میں اس نے ”ضروری سوال“ کے نام سے ایک تحریر شائع کی، جس میں مباحثہ کا چیلنج بھی کیا کہ اگر حساباً ہے تو سنی حضرات دلائل پیش کریں۔

پھر کیا تھا؟ مسلمانوں میں بے چینی پھیل گئی اور اس حوالے سے بریلی شریف ۱۳۱۶ھ میں ضیاء الدین نامی شخص نے استفتا نامہ ارسال کیا۔ حضور حجۃ الاسلام نے اس کا جواب جہازی سائز کے ۷۸ صفحات میں دیا، جس نے دنیائے وہابیت میں ہلچل مچا دیا اور اس حوالے سے اس کی زبان گنگ کر دی۔ حضور حجۃ الاسلام نے اس کتاب کا نام ”اجتناب العمال عن فتاویٰ الجہال“ رکھا۔ کتب احادیث و فقہ کے کثیر دلائل و براہین سے آپ نے یہ ثابت کیا کہ وبا، مرض طاعون اور دیگر پریشانیوں کے وقت بھی قنوت نازلہ کی دعا پڑھنا جائز ہے۔ اس میں کوئی حرج نہیں۔ ”بالجملہ“ کے تحت پوری کتاب کا خلاصہ بھی پیش کیا ہے۔ آپ کی یہ کتاب آپ کے وقت کے اکابر علما کو اس قدر پسند آئی کہ اکیس (۲۱) اکابر علمائے کرام و مفتیان عظام نے آپ کے اس رسالہ پر تقریظات و تصدیقات ثبت فرمائی ہیں۔ ہم ذیل میں ان کے کچھ اقتباسات پیش کرنے کی سعادت حاصل کرتے ہیں تاکہ یہ واضح ہو کہ اکابر علما و مشائخ اور معاصرین کی نظر میں حضور حجۃ الاسلام کی شخصیت اور شان فتاویٰ نویسی مسلم تھی۔

### امام احمد رضا خان کی تصدیق: آپ فرماتے ہیں:

”مجیب سلمہ القریب المجیب نے جو امور ”بالجملہ“ میں لکھا ضرور قابل لحاظ و مستحق عمل ہیں، مسلمانوں کو ان کی پابندی چاہئے کہ باذنہ تعالیٰ مضرت دینی سے محفوظ رہیں و باللہ العصمہ“

### محدث سورتی علامہ مفتی وصی احمد قادری کی تصدیق:



”الغرض علامہ مجیب دام ظلہ نے جو تفصیل جواب میں افادہ فرمایا، وہ اس میں مصیب ہیں اور امور جو کہ انہوں نے بالجملہ کے ذیل میں ثبت فرمائے ہیں وہ سب قرین صواب اور واجب العمل ہیں۔“

### مفتی محمد سلامۃ اللہ رامپوری علیہ الرحمہ کی تصدیق:

آپ فرماتے ہیں: ”جو شخص ذکی منصف، نظر انصاف اصل معانی تحریر جواب فاضل محقق مولوی حامد رضا خان صاحب کو ملاحظہ کرے گا، میری طرح اس کے منہ سے بے ساختہ یہی جملہ جیلہ نکلے گا کہ ”نِعْمَ الْجَوَابُ وَ حَبْذُ التَّحْقِيقِ“ (یعنی کیا ہی اچھا جواب اور کیا ہی عمدہ تحقیق ہے) ”حق تعالیٰ فاضل جلیل و عالم بے عدیل، فخر بیت الامثال مجیب مصیب کو اس جواب با صواب کا اجر عظیم عطا فرمائے کہ نصرت اہل سنت کی اس مسئلہ میں پوری فرمائی، ورنہ ”ضروری سوال“ کے مغالطوں سے بہت سے لوگوں کو دھوکا ہوتا، خصوصاً عوام کو، جو نظر علمی سے عاری ہیں، وہ اس سے گمراہی میں پڑتے، اور بعضے مخالف کج فہم اس کو اپنی سند مستند جان کر اس پر اڑتے، فاضل مجیب (حجۃ الاسلام) نے دھجیاں اڑا کر مخالفین کے پر کاٹ دیئے۔“

”حاصل کلام و خلاصہ مرام یہ ہے کہ علامہ علیم و فہلہ حکیم، مجیب منظر و مصیب منظر، (حجۃ الاسلام) جن کے صورتقریر سے مخالفین قیامت زاد ہائے آہ دربر، جن کا رد تحریر اعدائے دین کے ہوش و حواس کے لیے برق انداز محشر (اَدَامَ اللّٰهُ ظِلَالَهُ وَ عَمَّ الْعَلَمِیْنَ نَوَالَهُ وَ خَصَّ الْعَلَمِیْنَ بِافْضَالِهِ وَ مَتَّعَ اللّٰهُ الْمُسْلِمِیْنَ بِطَوْلِ حَیَاتِهِ وَ اَفَاضَاتِهِ) نے مقدمات جواب کی تنقیح و تحقیق میں جس توضیح و تفصیل سے فیصلہ لکھا، اس میں ان کی رائے صائب اور اصابت رائے کا مرافعہ عند العلماء الربانیین بحال اور جو تلویح ”بالجملہ“ کے جملے میں تصریح افادہ فرمائی، جملہ قرین صواب بلکہ ایجاد عمل درآمد کا فرمان شاہی بے قیل و قال۔ ملخصاً“ ا۔

### علامہ محمد اعجاز حسین رامپوری کی تصدیقی عبارت:

”قوت نازلہ دفع ہر قسم کی آفت اور مصیبت کے واسطے پڑھنا جائز ہے، جیسا کہ مجیب مصیب (حجۃ الاسلام) نے بطرز عمدہ تحریر فرمایا۔ وَلِلّٰهِ دُزُ الْمُجِیْبِ قَدْ اَتَى بِجَوَابٍ عَجِیْبٍ۔“

(اور اللہ تعالیٰ ہی کے لیے مجیب (حجۃ الاسلام) کی خوبی ہے، انہوں نے اچھا جواب پیش کیا ہے)

علامہ مفتی محمد ظہور الحسین رامپوری کی تصدیق:



”تو اللہ ہی کے پاس ثواب ہے مجیب کے رد کرنے کا کہ انہوں نے درست رد کیا اور مفصل جواب دیا اور اس میں انہوں نے مدد ملی جمہور فقہاء اور ائمہ حدیث کی مرویات سے اور ان کی مرویات پر خوب اعتماد کیا۔ اور یہ موافق ہے اس کے جو ”در مختار“ میں کہا ”الح“۔

**تصدیق: علامہ مفتی محمد عبد العلی لکھنوی:**

”پس جو کچھ اس کے حق میں مفتی مجیب (حجۃ الاسلام) نے تحریر فرمایا، مقرون بصواب اور مستند بسنت و کتاب ہے۔“

**تصدیق: علامہ مفتی محمد ہدایت رسول لکھنوی:**

آپ مذکورہ فتویٰ کی تصدیق میں حضور حجۃ الاسلام کی مدح و ستائش کرتے ہوئے رقمطراز ہیں:

”الحمد للہ علی احسانہ کہ حضرت مجیب مصیب حامی سنت، ماحی بدعت، قانع اساس لا مذہباں، جناب خیر و برکت مآب مولانا مولوی حامد رضا خان صاحب دام فیضہ خلف الرشید و فرزند سعید مخدوم الانام، حجۃ الاسلام، افضل المحققین، فخر المتقدمین، تاج العلما، سراج الفقہاء، خاتم المحدثین، سند المفسرین، جامع علوم ظاہری و باطنی، واقف حقائق خفی و جلی، صاحب حبہ قاہرہ، مجدد مآۃ حاضرہ، عالی جناب مولانا مولوی احمد رضا خان صاحب قادری بریلوی مدظلہ العالی، ذات بابرکات کو اللہ رب العزت جل جلالہ نے اپنے مقدس محبوب کی پیشین گوئی کے مطابق اسی مقدس و مظفر طائفے سے بنایا ہے، جس کا نیزہ قلم ذو الفقار حیدری اور جس کے جج باہرہ و براہین قاطعہ، معجزات احمدی کا جلوہ دکھا رہے ہیں۔“

خداوند قدیر اس محمدی پہلوان اور خفی شیر (مولانا حامد رضا) کو مقدس اہلسنت کے سروں پر سایہ فگن اور سلامت رکھے، جس کے نام سے شیاطین انس کے پر جلتے اور دشمنان اہلسنت کے دم نکلتے ہیں۔ پس جو کچھ اس خدا کے شیر نے تحریر فرمایا ہے وہ سراسر حق و بجا ہے، اس پر عمل ضروری اور انحراف خسران ابدی ہے ”الح“۔

**تصدیق: علامہ مفتی محمد عبد اللہ پٹنوی:**

”مجھ کو اپنے جوان صالح، فخر امانت، مفتی و فاضل، عالم بے ہمتا، علامہ یکتا حضرت مولانا مولوی حامد رضا خان صاحب خلف مخدوم و مولیٰ مجدد و وقت حضرت اقدس مولانا عبد المصطفیٰ احمد رضا خان صاحب مدظلہ و دامت برکاتہ کی مقدس تحریر کے حرف حرف سے اتفاق ہے۔ اللہ جل

جلالہ اس رئیس ملت اور مقتدا و مرہد اہل سنت کو دارین میں جزائے خیر عطا فرمائے، آمین۔  
ہندوستان میں کس اہل علم کو یہ جرأت ہو سکتی ہے کہ اس سلطان الفقہاء کے مقابلے میں قلم اٹھا سکے۔ افسوس ہے دشمن اسلام زید بے قید کے حال پر، جس شقی و بد بخت کی وہ تحریر ہو، جس کا رد حضرت مولانا (حامد رضا) جیسے یکتائے روزگار بمحر کو لکھنا پڑے۔ ان شامت زدہ و ہابیہ کا تو یہ مسلک ہے کہ: بدنام اگر ہو گئے تو کیا نام نہ ہوگا۔“

### تصدیق: مفتی محمد نجم الدین دانا پوری:

”تو تم جان لو اے مسلمانانِ اہلسنت و جماعت! بے شک جو افادہ فرمایا فاضل ابن فاضل امام اہلسنت بریلوی سلمہ اللہ تعالیٰ بالبرکات و الحسنات نے، وہ حق اور صحیح ہے، موافق کتاب اللہ اور سنت رسول اللہ ہے، اس سے انکار نہ کرے گا، مگر وہ جو منکر دین ہے، کیوں نہ ہو، تحقیقات فقہاء اور تصریحات محدثین اس بات پر دال ہیں کہ قنوت عند النوازل ثابت ہے۔ خاص کر طاعون کے وقت کہ وہ سخت تر بلاؤں میں سے ہے جیسا کہ فاضل مجیب (حجۃ الاسلام) نے کتب محققین سے تحقیق و تفصیل کے ساتھ بیان فرمایا۔“ (ترجمہ از عربی)

### تصدیق: مفتی محمد عبدالوحید فردوسی عظیم آبادی:

”یہی عین تحقیق ہے اور اس کے سوا باطل محض ہے، تو جنہوں نے جواب دیا وہ کامیاب ہوئے اور جس نے اس سے انکار کیا وہ بلا شک و شبہ خائب و خاسر ہوا۔“

### تقریظ: علامہ محمد ضیاء الدین صاحب پبلی بھیت:

اگر شہسوارانِ سنت، نگہبانانِ بوستانِ شریعت کی چند متبرک صورتیں نہ پڑتیں تو نہ معلوم دشمنانِ دین متین کی کس قدر ہمتیں بڑھتیں۔ آخر ایک شیر پیشہ شریعت، عالمِ اہلسنت، ماقبہ بدعت اٹھ کھڑا ہوا، جملہ رو باہازیوں کو آن کی آن میں نیست و نابود کر دیا۔ حالات اندرونی و بیرونی کو آشکارا کیا۔“

انہوں نے لکھا اس رسالے کا رد	جو بیماری جہل کے ہیں طبیب
کھلی سب حقیقت، ہوا راز و ناش	جسے شک ہو، دیکھے جواب مجیب
وہ ایسا چھپا صاف اور بے نظیر	ہیں تعریف کرتے فہیم و لبیب
ضیا کو ہوئی منکر تاریخ کی	خود نے کہا سن لے میرے حبیب

تجھے فکر کیوں ہے یہ مشہور ہے لکھا ہے یہ اچھا جواب غریب (ملخصاً)

۱۳۲۰ھ

ان اکابر علمائے تصدیقات کی شکل میں جو حضور حجۃ الاسلام کی عبقری شان کو اجاگر اور ان کے فتویٰ کی مدح و ستائش کی ہے، ان میں سے میں نے گیارہویں شریف کی نسبت سے صرف گیارہ عبقری شخصیتوں کی عبارتوں کی تلخیص پیش کی ہے ورنہ کل اکیس (۲۱) اکابر علماء و مشائخ کی تصدیقات و تقریظات ہیں۔ یہ سب رسالہ ”اجتناب العمال عن فتاویٰ الجہال“ مطبوعہ رضوی کتاب گھرنیا محل، جامع مسجد، دہلی کے آخر میں درج ہیں۔

حجۃ الاسلام حضرت مولانا مفتی حامد رضا خان علیہ الرحمۃ والرضوان کے مذکورہ فتوے کا وزن و اہمیت اس سے لگائی کہ جنگ بلقان کی وجہ سے قاری غلام نبی احمد صاحب امام مسجد، صندل خانہ، درگاہ شریف اجمیر مقدس نے صبح کی نماز میں قنوت نازلہ پڑھنا شروع کیا تھا تو مولانا معین الدین اجمیری صاحب نے منع کر دیا اور اس کے خلاف یہ فتویٰ دیا کہ:

”امام اعظم رحمۃ اللہ علیہ کے مذہب میں سوائے نماز وتر کے کسی فرض نماز میں کسی

حالت میں دعائے قنوت پڑھنا شروع نہیں ہے۔ لہذا اس کو امامت سے روکا جائے۔“

جبکہ مولانا اجمیری کا یہ فتویٰ حنفیوں کے مفتی بہ قول کے خلاف ہے۔ لہذا جب اس بابت قاری غلام نبی احمد موصوف نے استفتاء بھیجا تو حضور اعلیٰ حضرت کے ایک شاگرد رشید مفتی محمد نواب مرزا بریلوی نے اس کا دلائل و براہین سے بھرپور رد فرمایا۔ اور ثابت کیا کہ سختی و مصیبت کے وقت غیر وتر مثلاً فجر میں دعائے قنوت پڑھنا جائز و مشروع ہے اور غیر منسوخ ہے۔ دلائل سے مبرہن کرنے کے بعد آخر میں حجۃ الاسلام مولانا حامد رضا کا اور ان کے مذکورہ رسالہ کا حوالہ دیتے ہوئے یوں رقمطراز ہیں:

”باقی اس مسئلہ کی تفصیل تام سیدی و استاذی و مرجعی و ملاذی اعلیٰ حضرت۔ مولانا

مولوی محمد احمد رضا خان قبلہ مدظلہم الاقدس کے صاحبزادہ والا جاہ جناب مولانا مولوی محمد حامد

رضا خان صاحب کے رسالہ ”اجتناب العمال عن فتاویٰ الجہال“ میں ہے۔“ ا۔

□□□

# حجۃ الاسلام کا تبحر علمی

## فتاویٰ حامدیہ کی روشنی میں

مفتی عبدالملک مصباحی،

چیف ایڈیٹر دو ماہی رضاے مدینہ، جمشید پور

8409987217

عبداللہ محققین، رئیس الغہبہ حبۃ الاسلام مفتی الشاہ حامد رضا خاں (۱۲۹۲ھ ۱۸۷۵ء - ۱۳۶۲ھ ۱۹۴۳ء) علم و فن کے اس بحر ناپیدا کنار عبقری شخصیت کا نام ہے جن کی رفعت و بلندی اور عظمت و سرفرازی کے سامنے بڑے بڑے کج کلاہان زمانہ سر خمیدہ نظر آتے ہیں۔ اور بھلا کیوں نہ ہو کہ آپ الولد سدر لایبہ کے زندہ و جاوید نمونہ تھے۔ آپ کے والد ماجد مجدد اعظم امام اہل سنت مفتی الشاہ احمد رضا حسان (۱۸۵۶ - ۱۹۲۱ء) کو اللہ تبارک و تعالیٰ نے علوم و فنون کے جن گنجائے گراں مایہ سے مالا مال فرمایا تھا ان کا نقش تو اب امتداد زمانہ کے ساتھ خواص کی انجمن سے نکل کر عوام کی بزم میں بھی سر کی آنکھوں سے ملاحظہ کیا جا رہا ہے حضرت حجۃ الاسلام چونکہ اس عبقری باپ کے علمی، عملی اور فکری جانشین تھے اس لیے آپ کے اندر بھی فکر و علم اور علم و رضا کی گھن گرج پوری آب و تاب کے ساتھ محسوس کی جاسکتی ہے۔ حضرت حجۃ الاسلام کی ذات علوم و معارف کا وہ گہوارہ تھی جس کے حدود و اربعہ کی پیمائش ظاہر میں ننگا ہوں کے بس کا کام نہیں یہی وجہ ہے کہ ان کی ذات کے جس پہلو پر نظر ڈالیں لیے معانی کی تہیں کھلتی چلی جاتی ہیں ان کی شخصیت میں گونا گوں علوم و فنون کی ایسی ٹھائیں مارتی لہریں نظر آتی ہیں جنہیں دیکھ کر نگاہیں باغ و باغ اور دل عیش و عیش کرنے لگتا ہے۔ آپ کی حیات کا ایک ایک

گوشہ اہل علم و خرد کے لیے دلکشی اور جاذبیت کا تاج محل نظر آتا ہے۔ آپ کی پوری زندگی خدمت خلق اور خدمت علم سے عبارت ہے۔ اللہ رب العزت نے علمی جلال کے ساتھ شفقت و محبت کے جذبہ فراوان سے بھی مال مال کیا تھا، ذہانت و فطانت کا یہ عالم تھا کہ طالب علمی کے زمانے میں جو کتابیں پڑھتے تھے ان پر عربی زبان میں حاشیہ تحریر فرماتے جاتے تھے، جن کتابوں پر آپ کے حواشی دستیاب ہوئے ہیں ان میں توضیح تلویح کے علاوہ ہدایہ اور بخاری جیسی اہم کتابیں شامل ہیں۔ یہ اسی خداداد ذہانت کا ثمرہ تھا کہ آپ کی عربی دانی پر اہل زبان بھی انگشت بدنداں تھے۔

**زبان و ادب پر مہارت:** حجۃ الاسلام کی زبان دانی، ان کی فصاحت و بلاغت، نثر نگاری اور شاعری خصوصاً عربی زبان و ادب پر عبور اور مہارت کی تعریف علمائے عرب نے بھی کی ہے۔ ۱۳۴۲ھ میں حجۃ الاسلام کے دوسرے حج زیارت کے موقع پر عرب کے معروف عربی داں، حضرت شیخ سید حسن دباغ اور سید محمد مالکی ترکی نے آپ کی عربی دانی اور قابلیت کو حسراج تحسین پیش کیا

حضور اعلیٰ حضرت کی عربی کتاب **الدولة المکیة اور کفل الفقیة الفہام** کی طباعت کے وقت اعلیٰ حضرت کے حکم پر اسی وقت عربی زبان میں تمہیدات تحریر کر دیں جنہیں دیکھ کر اعلیٰ حضرت بہت خوش ہوئے، خوب سراہا اور دعائیں دیں۔

حجۃ الاسلام کو اللہ تبارک و تعالیٰ نے معاملہ فہمی اور نباضی میں بھی بہت درک عطا فرمایا تھا۔ یہی وجہ ہے کہ آپ صرف سائل کے سوال کو ہی نہیں دیکھتے تھے بلکہ اس کے بین السطور سے جو مفہوم نکلتا تھا اس پر بھی آپ کی بڑی گہری نظر ہوتی تھی اور جواب دینے میں اس پہلو کو بھی نظر انداز نہیں کرتے تھے۔ اس حقیقت کو سمجھنے کے لیے مندرجہ ذیل تحریر ملاحظہ کیجیے جس میں آپ نے جہاں گمراہوں کی گمراہی طشت از بام کی ہے وہیں پر گمراہوں کے پہچاننے کا طریقہ بھی بتا دیا تاکہ عوام الناس بآسانی ان کے پرفریب چال سے محفوظ رہ سکیں۔

### گمراہوں کو پہچاننے کا طریقہ

ایک جگہ آپ ارشاد فرماتے ہیں۔

مقدمہ اولی: مسلمانو! میں تمہیں پہلے ایک سہل پہچان گمراہوں کی بتاتا ہوں جو خود قرآن مجید و حدیث حمید میں ارشاد ہوئی۔ اللہ عز و جل نے قرآن عظیم میں اتارا: ”تبیانا للکل شیء، (یعنی) جس میں ہر چیز کا روشن بیان“ تو کوئی ایسی بات نہیں جو قرآن میں نہ ہو۔ ساتھ ہی فرمادیا: ”وما یعقلہا الا العالمون (یعنی) اس کی سمجھ نہیں مگر عالموں کو“

اس لیے فرماتا ہے:

”فَسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ (یعنی) علم والوں سے پوچھو اگر تم نہ جانتے ہو“  
اور پھر یہی نہیں کہ علم والے آپ سے آپ کتاب اللہ کے سمجھ لینے پر قادر ہوں نہیں بلکہ  
اس کے متصل ہی فرمادیا:

”وَإِنزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ (یعنی) اے نبی! ہم نے یہ  
قرآن تیری طرف اس لیے اتارا کہ تو لوگوں سے (اس کی) شرح بیان فرمادے، اس چیز کی  
جو ان کی طرف اتاری گئی“

اللہ اللہ قرآن مجید کے لطائف و نکات منتہی نہ ہوں گے، ان دو آیتوں کے اتصال سے  
رب الغلیم نے ترتیب وار سلسلہ فہم کلام الہی کا منتظم فرمادیا کہ: اے جاہلو تم کلامِ علم کی طرف  
رجوع کرو اور اے عالم تم ہمارے رسول کا کلام دیکھو تو ہمارا کلام سمجھ میں آئے غرض ہم پر تفسیر  
ائمہ واجب فرمائی اور ائمہ پر تقلید رسول اور رسول پر تقلید قرآن: وَلِلَّهِ الْحُجَّةُ الْبَالِغَةُ وَالْحَمْدُ  
لِلَّهِ رَبِّ الْغَلَمِينَ اللہ کے لیے جتہ بالغہ ہے اور اللہ اسی کے لیے حمد ہے جو رب الغلیم ہے  
امام عارف باللہ عبد الوہاب شعرانی قدس سرہ الربانی کتاب مستطاب ”میزان  
الشریعة الکبریٰ“ میں اس معنی کو جا بجا تفصیل تام بیان فرمایا ازاں جملہ فرماتے ہیں:

”لَوْلَا الرِّسُولُ اللَّهُ صَلَّى اللَّهُ تَعَالَى عَلَيْهِ وَسَلَّمَ فَصَّلَ بِشَرِيعَةٍ مَا أَجْمَلَ فِي  
قُرْآنٍ بَقِيَ عَلَى عَجَالِهِ كَمَا أَنَّ الْأُتَمَّةَ الْمَجْتَهِدِينَ لَوْلَا لَمْ يَفْصَلُوا مَا أَجْمَلُوا فِي  
السَّنَةِ لَبَقِيَتْ عَلَى أَجْمَالِهَا وَهَكَذَا إِلَى عَصْرِ نَاهِذَا

پس اگر رسول اللہ صلی اللہ علیہ وسلم اپنی شریعت سے مجملات قرآن کی تفصیل نہ فرماتے تو  
قرآن یونہی مجمل رہتا اور اگر ائمہ مجتہدین مجملات حدیث کی تفصیل نہ کرتے تو حدیث یونہی مجمل  
رہتی اور اسی طرح ہمارے زمانے تک کہ اگر کلام ائمہ کی علما سے مابعد شرح نہ فرماتے تو ہم اسے  
سمجھنے کی لیاقت نہ رکھتے“

تو یہ سلسلہ ہدایت رب العزت کا قائم فرمایا ہوا ہے جو اسے توڑنا چاہے وہ ہدایت نہیں  
چاہتا بلکہ صریح ضلالت کی راہ چل رہا ہے اسی لیے قرآن عظیم کی نسبت ارشاد فرمایا:  
”يَضِلُّ بِهِ كَثِيرٌ وَبِهِدَى بِهِ كَثِيرٌ“ اللہ تعالیٰ اسی قرآن سے بہتیروں کو گمراہ کرتا ہے اور  
بہتیروں کو سیدھی راہ عطا فرماتا ہے“

جو سلسلہ ہدایت سے چلتے ہیں بفضلہ تعالیٰ ہدایت پاتے ہیں اور جو سلسلہ توڑ کر اپنی ناقص  
اوندھی سمجھ کے بھروسے قرآن عظیم سے بذات خود مطلب نکالنا چاہتے ہیں چاہ ضلالت میں گرتے  
ہیں اسی لیے امیر المؤمنین عمر فاروق اعظم رضی اللہ تعالیٰ عنہ فرماتے ہیں:

سیاتی ناس یجادلو نکم بشبہات القرآن فخذوہم بالسنن فان اصحاب السنن اعلم بکتاب اللہ۔

یعنی قریب ہے کہ کچھ لوگ ایسے آئیں گے کہ جو تم سے قرآن کے مشتبہ کلمات سے جھگڑیں گے تم انہیں حدیثوں سے پکڑو کہ حدیث والے قرآن کو خوب جانتے ہیں۔

رواہ الدارمی ونصرہ المقدسی فی الحجۃ والا لکائی فی السنۃ و بن عبد البر فی العلم وابن ابی زین فی اصل السنۃ والداری والدارقطنی والاصمہانی فی الحجۃ ابن النجار (یعنی دارمی نے ابو مقدس نے حجتہ میں اور لا لکائی نے سنۃ میں اور ابن عند البر نے العلم میں اور ابن ابوزمین نے اصول السنۃ میں اور دارقطنی اور اصمہانی نے حجتہ میں اور ابن نجار نے اس حدیث پاک کو روایت کی (فاروقی) اسی لئے امام سفیان بن عیینہ فرماتے ہیں:

الحديث مضلة الا للفقهاء، حدیث گمراہ کر دینے والی ہے مگر ائمہ مجتہدین کو۔  
تو وجہ وہی ہے کہ قرآن مجمل ہے جس کی توضیح حدیث نے فرمائی اور حدیث مجمل ہے جس کی تشریح ائمہ مجتہدین نے کر دکھائی تو جو ائمہ کا دامن چھوڑ کر قرآن و حدیث سے اخذ کرنا چاہے نہ بکے گا اور جو حدیث چھوڑ کر قرآن سے لینا چاہے وادی ضلالت میں پیاسا مرے گا تو خوب! کان کھول کر سن لو اور لوح دل پر نقش کر رکھو کہ جسے کہتا سنو ہم اماموں کا قول نہیں جانتے ہمیں تو قرآن و حدیث چاہیے جان لو یہ گمراہ ہے اور جسے سنو کہ ہم حدیث نہیں جانتے ہمیں تو قرآن درکار ہے سمجھ لو کہ یہ بددین خدا کا بدخواہ ہے، پہلا فرقہ قرآن کی پہلی آیت فاسئلوا اهل الذکر یعنی اے لوگو! علم والوں سے پوچھو کہ مخالف متکبر اور دوسرا طائفہ قرآن کریم کی دوسری آیت لتبين للناس ما نزل اليهم یعنی لوگوں کو اس کی شرح بیان فرمادیں جو ان کی طرف اترا کا منکر ہے۔

رسول اللہ ﷺ نے پہلے فرقہ مخزولہ کا رد اس حدیث میں فرمایا کہ ارشاد فرماتے ہیں:  
الا سألوا اذا لم يعلموا فانما شفاء العی السؤال کیوں نہ پوچھا جب نہ جانتے تھے کہ تھکنے کی دوا تو پوچھنا ہے۔ رواہ ابو داؤد عن جابر بن عبد اللہ رضی اللہ تعالیٰ عنہما یعنی اس حدیث پاک کو امام داؤد نے حضرت جابر بن عبد اللہ سے روایت کی۔ (فاروقی)

الا انی اوتیت القرآن ومثله معہ الا یوشک رجل شعبان علی اریکۃ یقول علیکم بهذا القرآن فما وجدتم فیہ من حلال فاحلوه وما وجدتم فیہ من حرام فحرموه وان ما حرم رسول اللہ ﷺ کما حرم اللہ۔

یعنی سن لو مجھے قرآن عطا ہوا اور قرآن کے ساتھ اسکا مثل، خبردار نزدیک ہے کہ کوئی پیٹ بھرا اپنے تخت پر پڑا کہے یہی قرآن لیے رہو اس میں جو حلال پاؤا اسے حلال جانو اور جو حرام پاؤا اسے حرام مانو حالانکہ جو چیز رسول اللہ ﷺ نے حرام کی وہ اسی کے مثل ہے جو اللہ نے حرام



فرمائی۔ رواہ الاثمة احمد والدارمی وابوداؤد والترمذی وابن ماجہ ابن القدام  
بن معدی کرب ونحوہ عندهم ما خلا للدارمی داؤد عن العرباض بن ساریة۔  
(یعنی اس حدیث پاک کو امام احمد، والدارمی وابوداؤد امام ترمذی وابن ماجہ ابن المقدم بن  
معدیکرب سے روایت کیا اور ایسے ہی ان کے نزدیک سوائے دارمی کے اور امام بیہقی کے  
زردیک دائل میں حضرت ابورافع سے اور ابوداؤد کے نزدیک عرباض ابن ساریہ سے روایت کیا  
۔ فاروقی)

رسول اللہ ﷺ کی پیش گوئی کے مطابق اس زمانہ فساد میں ایک تو پیٹ بھرے بے فکر  
نہجری حضرات تھے جنہوں نے حدیثوں کو یکسر رد کر دیا اور بزور زبان قرآن پر دار و مدار رکھا  
حالانکہ واللہ وہ قرآن کے دشمن اور قرآن ان کا دشمن وہ قرآن کو بدلنا چاہتے ہیں اور مراد الہی کے  
خلاف اپنی ہوائے نفس کے موافق اس کے معنی گڑھنا۔

اب دوسرے یہ حضرات نئے فیشن کے مسیخی اس انوکھی آن والے پیدا ہوئے کہ ہم کو  
صرف قرآن شریف سے ثبوت چاہیے جس کے تواتر کے برابر کوئی تواتر نہیں ہے تو بات کیا ہے کہ  
یہ دونوں گمراہ طائفے دل میں خوب جانتے ہیں کہ رسول اللہ ﷺ کے دربار میں ان کا ٹھکانا  
نہیں حضور کی روشن حدیثیں اب کے مرد و خیالات کے صاف پرزے پارچے بکھیر رہی ہیں اسی  
لئے اپنی بگڑی بنانے کو پہلے ہی دروازے بند کرتے ہیں کہ ہمیں صرف قرآن سے ثبوت چاہیے  
جس میں عوام بیچاروں کے سامنے اپنے سے لگتے لگانے کی گنجائش ہو۔

مسلمانو! تم ان گمراہوں کی ایک نہ سنو اور جب تمہیں قرآن میں شبہ ڈالیں تم حدیث کی  
پناہ لو اگر اس میں ایں اور آں نکالے تم ائمہ کا دامن پکڑو اس تیسرے درجے پر آ کر حق و باطل  
صاف کھل جائے گا اور ان گمراہوں کا اڑایا ہوا غبار حق کے برستے ہوئے بادلوں سے دھل جائے  
گا، اس وقت یہ ضال مصل طائفے بھاگتے نظر آئیں گے:

کانہم حمر مستنفرة فدت من قسورة۔ یعنی وہ گویا بھڑکے ہوئے گدھے ہوں کہ  
شیر سے بھاگے ہوں (کنز)

اول تو حدیثوں ہی کے آگے انہیں کچھ نہ بنے گی صاف منکر ہو بیٹھیں گے اور وہاں کچھ  
چوں چرا کی توارشاد ائمہ معانی حدیث کو ایسا روشن کر دیں گے کہ پھر انہیں یہی کہتے بن آئے گی  
کہ ہم حدیث کو نہیں جانتے یا اماموں کو نہیں مانتے، اس وقت معلوم ہو جائے گا کہ ان کا امام  
ابلیس لعین ہے جو انہیں لیے پھرتا ہے اور قرآن وحدیث وایمہ کے ارشادات پر نہیں جسنے دیتا لا  
حول ولا قوة الا بالله العلی العظیم۔

یہ نفیس جلیل فائدہ ہمیشہ کے لئے محفوظ رکھو ہر جگہ کام آئے گا اور باذن اللہ ہزار گمراہیوں

سے بچائے گا۔ (فتاویٰ حامد یہ ص ۱۲۶-۱۳۳)

فقہ و افتا کے میدان میں آپ کے فضل و کمال کا تذکرہ کرتے ہوئے ”فتاویٰ حامد یہ“ کے مرتب محب گرامی مفتی عبدالرحیم نشتر رقمطراز ہیں۔

”فقہ اور افتا کا میدان اس قدر سنگلاخ اور دشوار گزار ہونے کے باوجود حجۃ الاسلام کے فتاویٰ کا مطالعہ کرنے سے یہ امر اظہر من الشمس و ابیض من الالمس ہو جاتا ہے کہ آپ اس خاردار اور پر پیچ و پھتر لیے میدان کے بھی شہسوار اور یگانہ روزگار تھے اور کیوں نہ ہوں کہ آپ حبۃ الاسلام تھے۔

حجۃ الاسلام کے نام کی مہر میں درج تاریخ ۱۳۱۲ھ سے پتہ چلتا ہے کہ امام اہل سنت نے اسی سال اپنے اس لائق و فائق بیٹے کو کار افتا کے لیے تیار کر دیا تھا تو گویا حجۃ الاسلام نے ۱۳۱۲ھ تا ۱۳۶۲ھ فتاویٰ نویسی فرمائی، آپ کی اس پچاس سالہ فتاویٰ نویسی سے معلوم ہوتا ہے کہ آپ نے اس فن میں بھی امام اہل سنت اعلیٰ حضرت کی کما حقہ نیابت کی ہے لیکن افسوس کہ آپ کے سارے فتاویٰ محفوظ نہ رہ سکے، کاش فقہ اور افتا اور علوم و معارف کے اس بحرِ حار کے تمام فتوؤں کا ریکارڈ محفوظ و موجود ہوتا تو یقیناً علم دوست اور اہل ذوق خصوصاً رباب افتا کے لیے ایک عظیم علمی و فقہی سرمایہ فراہم ہو جاتا۔

تاہم آپ کے وہ فتاویٰ جو زمانے کے دست برد سے کسی طرح محفوظ رہ سکے نذر قارئین ہیں جو آیات قرآنیہ، احادیث نبویہ اصول فقہیہ اور فقہائے احناف کے محقق، مرجع و موفق اور مختار مفتی بہ اقوال اور ارشادات سے منور و مزین ہیں۔“ فتاویٰ حامد یہ ص ۹۵

فتاویٰ حامد یہ حضور حجۃ السلام کے علم کا ٹھاٹھیں مارتا ہوا وہ سمندر ہے۔ جسے نبیرہ اعلیٰ حضرت مولانا محمد عمران رضا قادری برکاتی اور مفتی عبدالرحیم نشتر قادری نے جمع کر کے اپریل ۲۰۰۳ء میں ادارہ اشاعت تصنیفات رضا بریلی شریف کے توسط سے سرمہ نگاہ بنایا ہے، اس مجموعے میں اگرچہ کل ۱۳ ہی فتاویٰ شامل ہیں مگر کتاب کی ضخامت ۴۰۶ صفحات پر مشتمل ہے، جس سے اس کا نجوبی اندازہ ہوتا ہے کہ آپ نے ہر مسئلہ کی تنقیح و تشریح میں دلائل کے انبار لگا دیے ہیں۔ مسائل کی تفہیم کے لیے جب دلائل پیش کرنا شروع کرتے ہیں تو محسوس ہوتا ہے کہ قرآن و حدیث کے الفاظ اور فقہ کے جزئیات نوک قلم پر مچلتے نظر آرہے ہیں۔ اپنے موقف کے اثبات میں ایسے مستحکم اور مضبوط شواہد پیش کرتے ہیں کہ مخالف کو قبول کے علاوہ چارہ نظر نہیں آتا۔ بطور نمونہ فتاویٰ حامد یہ سے دو سوالوں کی وضاحت کی طرف اشارہ کیا جا رہا ہے کیونکہ دونوں جوابات سو سے زائد صفحات پر مشتمل ہیں۔ جو دیکھنے سے تعلق رکھتے ہیں۔

(۱) پہلا سوال حضرت عیسیٰ علیہ السلام سے متعلق ہے۔ آپ سے سوال کیا گیا:

کیا حضرت عیسیٰ علیہ السلام ذی حیات آسمان پر اٹھائے گئے تھے؟

اس کے جواب میں آپ نے چالیس سے زیادہ احادیث مبارکہ سے حضرت عیسیٰ علیہ السلام کی پوری کیفیت اور قرب قیامت کے مکمل حالات بیان فرما کر سائل کو مکمل طور پر مطمئن فرمادیا۔

(۲) دوسرا مسئلہ قنوت نازلہ کے تعلق سے ۱۳۱۵ھ میں ایک شخص نے جمہور علمائے فتنہ کے مسلک کے خلاف اپنی ذہنی اختراع سے خلاف واقعہ ایک کتابچہ ”ضروری سوال“ کے نام سے لکھ کر عوام الناس میں بے چینی پھیلا دیا اس خلیجان کو دور کرنے کے لیے ایک صاحب مندرجہ ذیل سوالات آپ کی خدمت میں بھیج کر جواب کے متقاضی ہوئے۔

سوال نمبر (۱)۔۔۔ اس تحریر میں جو حکم اس نے قرار دیا کہ نماز فجر میں قنوت پڑھنا وقت فتنہ و فساد و غلبہ کفار جائز و باقی منسوخ ہے اور باقی کسی سختی مثلاً طاعون و وبا کے وقت جائز نہیں یہ حکم تفصیلی ہمارے ائمہ کا ہے یا اس شخص کا اپنا اختراع ہے؟

(۲)۔۔۔ طاعون یا وبا کے لیے قنوت ماننے کو کذب و بہتان بتانا علمائے کرام و فقہائے اعلام کی شان میں گستاخی ہے یا نہیں؟ وغیرہ وغیرہ

اس قسم کے سات سوالات پر مشتمل استفتاء آپ کی خدمت میں پیش کیا گیا۔ اس کا جواب دیتے ہوئے آپ تحریر فرماتے ہیں۔

جواب : تحریرات مذکورہ نظر سے گزریں ”ضروری سوال“ میں جو حکم اختیار کیا ہے محض خلاف تحقیق ہے ہمارے ائمہ کرام کی تصریحات کتب متون دیکھیے تو عموماً یہ ارشاد ہے کہ غیر وتر میں قنوت نہیں ان میں قنوت غلبہ کفار کا کہیں بھی استثناء نہیں اور اگر تحقیقات جمہور شارحین کرام پر نظر ڈالیں تو مطلقاً نازلہ کے لئے قنوت لکھتے ہیں خاص فتنہ و غلبہ کفار کی ہر گز قید نہیں لگاتے۔

فتاویٰ حامد ص ۲۹۱

اس کے بعد آپ نے پچاسوں قدیم کتابوں سے دلائل کا جو انبار لگایا ہے اسے دیکھ کر آنکھیں پھٹی کی پھٹی رہ جاتی ہیں۔ میرا یقین کہتا ہے کہ اس جواب کی جامعیت اور دلائل کی کثرت کو دیکھ کر کوئی بھی ذی ہوش آپ کے وفور علم کی داد دے بغیر نہیں رہ سکتا، جب کہ اس وقت آپ کی عمر شریف بمشکل ۲۳ سال کی تھی۔

یہی وجہ ہے کہ اس وقت کے اکابرین نے جب آپ کے جواب کو ملاحظہ کیا تو وہ آپ کی

عظمت کا لوہا ماننے پر مجبور ہو گئے۔ تفصیل کے لیے ”فتاویٰ حامد یہ“ صفحہ نمبر ۳۶۸ سے ۴۲۱ ملاحظہ کیا جاسکتا ہے۔

آپ کے جواب پر صحت و صداقت کی مہر لگانے والوں میں مجدد ملت امام اہل سنت، مفتی الشاہ احمد رضا خان محدث بریلوی، محدث سورتی علامہ وصی احمد قادری، حضرت مفتی حمد سلامت اللہ قادری، حضرت مفتی محمد اعجاز حسین رامپوری، حضرت مفتی محمد ظہور الحسن رامپوری، حضرت مفتی عبد الباقی لکھنوی، حضرت مفتی محمد عبداللہ پٹنوی، حضرت مفتی محمد نجم الدین دانا پوری، حضرت مفتی محمد وحید فردوسی عظیم آبادی، حضرت مفتی محمد نبی بخش عظیم آبادی وغیرہ جیسی نابغہ زمانہ ہستیاں شامل ہیں۔ فتاویٰ حامد یہ کی عظمت اور حجتہ الاسلام کے تبحر علمی کو خراج عقیدت پیش کرتے ہوئے جامعہ نور یہ کے وائس پرنسپل علامہ محمد عزیز الرحمن رضوی بریلوی رقمطراز ہیں۔

”فتاویٰ حامد یہ“ کا مطالعہ کرنے کے بعد حضرت حجتہ الاسلام رحمۃ اللہ علیہ کے تبحر علمی، فقیہانہ بالغ نگاہی، طرز استدلال اور طریق استناد کی داد دینی پڑتی ہے کہ آپ جزئیات کے استنباط اور طریق استدلال میں ان تمام جہات اور اصول کو پیش نظر رکھتے تھے جو ایک بالغ نظر فقیہ کے لیے ضروری ہے۔“

مختصر یہ کہ ”فتاویٰ حامد یہ“ حجتہ الاسلام کی کتاب حیات کا وہ درخشندہ اور نمائندہ باب ہے جس کے سرناموں سے آپ کی فقید المثال شخصیت کا اندازہ لگایا جاسکتا ہے۔ آپ نے اپنی معلومات کے سمندر کو جس طرح سے اس کوزہ میں بند کیا ہے اس سے صرف آپ کی فقہی مہارت ہی نہیں بلکہ دیگر علوم و فنون مثلاً حدیث، تفسیر، کلام، ادب اور تاریخ وغیرہ پر بھی آپ کی گہری اور باریک نظر کا سراغ ملتا ہے۔

ضرورت اس بات کی ہے کہ آپ کے وہ علمی جواہر پارے جو ابھی تک زینت طاق نسیاں بنے ہوئے ہیں ان پر بھی ذمہ دار اور اہل نظر حضرات توجہ دیں تاکہ جماعتی اور مشربی مسد میں اور چار چاند لگ سکے۔

□□□

# حجۃ الاسلام کی تاریخ گوئی

ڈاکٹر محمد امجد رضا امجد

حجۃ الاسلام مولانا شاہ حامد رضا کی تاریخ گوئی ان کی شاعری اور ان کے فقہیت کی طرح عظیم اور اہمیت کی حامل ہے۔ اعلیٰ حضرت کے جانشین ہونے کی حیثیت جہاں علوم فسنون کے دیگر شعبوں میں آپ کے بیکراں صلاحیت کا اندازہ ہوتا ہے وہیں تاریخ گوئی میں بھی ان کی مہارت تسلیم کرنی پڑتی ہے۔

اعلیٰ حضرت کی تاریخ گوئی پر بہت زیادہ مقالے تو نہیں لکھے گئے مگر ان کے سوانح نگاروں نے اس پہلو پر بھی روشنی ڈالی ہے خاص کر ملک العلماء علامہ ظفر الدین بہار علیہ الرحمہ نے اولین سوانح امام احمد رضا ”حیات اعلیٰ حضرت“ جلد۔۔۔ میں اس حوالے جو شواہد پیش کئے ہیں وہ قابل توجہ ہیں۔ چنانچہ وہ لکھتے ہیں:

عالم الغیب و الشہادہ علیم و خیر جل جلالہ نے اپنی قدرت کاملہ سے اعلیٰ حضرت کو جملہ کمالات انسانی کو جو ایک ولی اللہ یکتائے زمانہ میں ہونے چاہئیں بروج کمال جمع فرما دیا تھا، جس وصف کمال کو دیکھئے ایسا معلوم ہوتا ہے کہ اعلیٰ حضرت نے اسے تمام عمر صرف فرما کر اس کو حاصل فرمایا ہے، اور اس میں کمال پیدا کیا ہے حالانکہ تحقیق سے معلوم ہوتا ہے کہ یہ محض موہبت عظمیٰ و نعمت کبریٰ ہے ایک ادنیٰ توجہ سے زیادہ اس کی طرف توجہ صرف نہیں فرمائی، ازاں جملہ تاریخ گوئی ہے اس میں وہ کمال اور ملکہ تھا کہ انسان جتنی دیر میں کوئی مفہوم لفظوں میں ادا کرتا اعلیٰ حضرت اتنے ہی دیر میں بے تکلف تاریخی مادے اور جملے فرما دیا کرتے تھے جس کا بہت بڑا ثبوت حضور کی کتابوں میں اکثر و بیشتر کا تاریخی نام اور وہ بھی ایسا چسپاں کہ بالکل مضمون کتاب کی توضیح و تفصیل کرنے والا“

اسی طرح حجۃ الاسلام کے اکثر سوانح نگاروں نے بھی ان کے بارے میں یہی لکھا کہ وہ اس فن

میں کمال رکھتے تھے، چنانچہ ماہر رضویات پروفیسر مسعود احمد مظہری لکھتے ہیں:

حجۃ الاسلام کو تاریخ گوئی میں بھی بڑا کمال تھا انہوں نے اردو، سنسکرت، عربی میں کئی تاریخیں لکھی ہیں۔ مسجد جکشن بریلی جب تیار ہوئی تو پانچ عربی اشعار پر مشتمل فی البدیہہ قطعہ تاریخ تعمیر ارشاد فرمایا، ۴ دسمبر ۱۹۹۲ کو فقیر نے بھی اس مسجد کی زیارت کی۔ حجۃ الاسلام نے علامہ محمد عبدالکریم سندھی کے وصال پر ۶ فارسی اشعار کا قطعہ تاریخ وفات قلم بند فرمایا تھا۔

ملاحظہ کریں وہ قطعہ تاریخ جس کا ذکر مسعود ملت نے کیا۔ یہ قطعہ تاریخ جہاں حجۃ الاسلام کی تاریخ گوئی اور ان کی مہارت پہ دال ہے وہیں ان کی عربی ادب پہ دسترس کا بین ثبوت ہے اہل نظر خود ہی اس کا فیصلہ کر سکتے ہیں، ملاحظہ کریں

انما یعمرو المساجد من	امن بالاله والاخری
من بناہ بنالہ اللہ	بیت ذریجنۃ الماوی
اسہ من کرامۃ لابی	ذالہ مجد دوا لانا لہ شری
شکر اللہ سعی قیمہ	ذی محمد رضائقی رضی
بنخ لعمری بناہ ما اشمخ	ارخ اسہ فایہ نجل ورضی
قلت۔ سبحان ربی الاعلی	مسجد اسس علی التقوی
+ 474	▲ 1328 = 854

(معارف رضا، کراچی شمارہ ہفتم، ۱۹۸۷ء)

تاج المحققین سراج المدققین حضرت مولانا محمد ظہور حسین فاروقی نقشبندی مجددی راپوری مولانا ظہور الحسین کی ولادت ۱۸۵۷ء میں ہوئی آپ حضرت مولانا ارشاد حسین راپوری کے بھانجے تھے، ابتدائی تعلیم اپنے والد مولانا نیاز اللہ فاروقی مجددی سے فارسی اور مولانا امجد حسین سے عربی کی تعلیم حاصل کی۔ علامہ عبدالحق خیر آبادی سے معقولات کا درس لیا دینیات حضرت مولانا شاہ ارشاد حسین سے پڑھی فراغت کے بعد تدریسی امور پر فائز ہوئے پھر از ہر ہند منظر اسلام کے صدر مدرس ہوئے اور وہیں تدریس کا اختتام بھی ہوا شمس العلماء کے خطاب سے ملقب ہوئے اور سن ۱۲ جمادی الاخریٰ ۱۳۴۲ھ میں وصال ہوا تاریخ وصلہ ۵۱۴۲ھ

قد نعينا نعينانعي اليقين	انما متناوما جاء اليقين
موتة العالم مات العالمين	ثلمة في الدين هذا مأندين
الثلثم دين النبي الثلم	ثلمة في اي دين اي دين
قد لعمرى طن طب طابن	كان في الذات يمين باليمين
كان حرا كان تجر اباذخا	في علوم العقل والنقل الزرين
كان صوفيا صغيا صافيا	في حسان الوجه كالماء المعين
كان ضربا كان غرا صالحا	من عباد الله ولي الصالحين
بارا برا تقيا عابدا	في ديار جبر ليالى الساهرين
كان قرما كان شهبا شافحا	في ميان دين الوعى ليث العرين
مات من من موته مات العلوم	والمواعظ وادراس الطالبين
شمرؤا عن ساق جد في الطلب	اطلبوا العلم ولا كان بصين
ليس فينا من يدانى فضله	من وجوه الفضل ذو فضل مبين
انما نشكوا الى الله ثنا	من بعاد الخذن من بين الخذين
عم صباحا يا ابا نور الحسين	السلام طبتتم من حور عدن
مرحبا اهلا وسهلا مرحبا	ليمن الله نعم دار الاخرين

حالك ارخ الوصل يا حامد رضا

آيه رضوان ادخلوها خالدين

1342ھ

ترجمہ

بیشک اس میں ایک خبر دی گئی ہے، جس سے ہم بے موت مر گئے  
عالم کی موت تمام عالم کی موت ہے، اور دین میں رخنہ ہے یہ بات یقینی ہے  
نبی ﷺ کا دین رخنہ دار ہو گیا، کس دین میں رخنہ ہو گیا اور کیسا دین رخنہ دار ہو گیا  
میری جاں کی قسم ایسے ماہر حاذق نے وصال فرمایا، جو اصحاب یمن یعنی اصحاب جنت میں برکت  
والے تھے

عالم تھے اور بحر ذخار تھے، بہترین علوم عقلیہ و نقلیہ میں



صوفی بزرگ اور صاحب صفا تھے منور چہرے والے اولیاء اللہ میں مثل آب جاری کے تھے صاحب ذہن رسا اور منور پیشانی اور اللہ کے بندوں میں صالح تھے، جو تمام صالحین کا مالک و مولا ہے۔ نیکو کار، نیک، تارکیوں میں پرہیزگار اور جاگنے والوں کی راتوں میں عبادت گزار تھے۔ سردار، ذہین اور دل والے بلند مرتبہ تھے، جنگ کے میدان میں کچھار کے شیر تھے۔ انہوں نے انتقال فرمایا جن کے انتقال سے عالم کا انتقال ہو گیا، مواعظ اور طلبہ کے درس و تعلیم کو موت آگئی

علم کی طلب میں کوشش کی ساق سے پانچ چڑھا کر سعی کرو، علم طلب کرو اگرچہ چین میں ہو اب ہم میں کوئی ایسا نہیں جو ان کے علم و فضل کے قریب ہو، فضل والوں میں وہ ظاہر روشن فضل والے تھے۔

ہم اللہ کی طرف اپنے رنج و غم کی شکایت کرتے ہیں جو ہمیں دوست کی جدائی اور محبوب کے فراق سے حاصل ہوا ہے۔

اے مولانا انوار الحسین کے والد بزرگ وار! جنت کی صبح میں مزے کیجئے حواری عین کا ”سلام علیکم طہتم“ کہنا آپ کو مبارک ہو، حوروں نے آپ سے مرحبا اھلا و سھلا مرحبا کہا۔ اے حامد رضا وصال کی تاریخ پیش کرو، آیت رضوان کہہ دو ”ادخلوها خالد بن“ (۱۳۴۲ھ) اعلیٰ حضرت کے وصال پر یہ قطععات کہے۔

نور اللہ نوری ۱۳۴۰۔ شیخ الاسلام و المسلمین ۱۳۴۰۔ امام ہدایۃ اللہ الحاج احمد رضا ۱۳۴۰۔ الحاد البریلوی القادری البرکاتی ۱۳۴۰۔ رضی اللہ الحق عنہ ۱۳۴۰۔ ہم اولیا تحت قبائی لایعزہم غیری ۱۳۴۰۔ راج شیخ الکل فی کل ۱۳۴۰۔ رازدار راز رازی سید سرسری ۱۳۴۰۔ مولوی و معنوی ستر آں زبانت مادی ۱۳۴۰۔ (عنایت محمد خاں غوری، تذکرہ جمیل)

ان کے معاصر عالم مولانا عبدالکریم درس کا کراچی میں انتقال ہوا تو آپ نے عربی فارسی میں نظم و نثر میں تواریخ وصال (۱۳۴۴) کی تاریخ کہہ کر اس کے ذیل میں کئی تاریخیں کہیں چند یہ ہیں

مولانا مکرمی شاہ عبدالکریم درس، حضرت مولانا و بکل محبہ اولینا، مولانا القسری الصدیقی الکرانجی، الشہداء عندہم ہم اجرہم و نورہم، ادخلوها خالد بن بھا، النوری الرضوی ۱۳۴۴

درس عبدالکریم عبدالکریم | کردجاں خودش بحق تسلیم

موت العالم لمیۃ العالم		ثلمۃ دین احمد بے مہم
روح الرواح وسقاہ		زاب کوثر و جعفر و نسیم
درس وعظ حمایت سنت		رد بدعات و طرفہ اہل بحیم
امر معروف نہی عن المنکر		کار او بود در حیات عبد کریم
درس دین نبی بگو سامد		ختم شد در کراچی والتسلیم
		1344

اسی طرح ماہنامہ تحفہ حنفیہ پٹنہ کے مدیر مولانا ضیاء الدین ہمدانی کی بھتی کی کتاب ”توضیح ملل“ کی اشاعت کے موقع سے یہ شاندار قطعہ تاریخ کہا

پڑھی جس نے یہ نظم عالی و دلکش  
تو بیباختہ اس نے کی مدح و تحسین  
کہ ہر شعرا کا ہے عقد ثریا  
ہیں کان فصاحت تمامی مضامین  
جو ہر سطر میں اس کے زیب و ضیا ہے  
کہاں کہکشاں میں ہے وہ نور و آئین  
حقیقت میں لکھی ہے یہ نظم ایسی  
کہ چمکی فن شعر کی جس سے حسنین  
کہا قلب نے سال تعینف اسکا  
لکھا جائے باخوبی و حسن و تزئین  
تو سامد کو فوراً ذبیر فلک نے  
ندادی کہ نام خدا نظم پر دینا  
۱۳۲۳ھ

اس سے یہ اندازہ لگانا مشکل نہیں کہ حجۃ الاسلام تاریخ گوئی میں بھی یدِ طولی رکھتے تھے۔



# حجۃ الاسلام اور علمائے بہار

مولانا محمد قمر الزماں مصباحی مظفر پوری پرنسپل الجامعۃ الرضویہ پٹنہ:

حضور حجۃ الاسلام، شیخ الانام علامہ حامد رضا قادری قدس سرہ کی عبقری شخصیت بزم دین و دانش اور جہان فضل و تقویٰ میں محتاج تعارف نہیں۔ آپ کی بلند رتبہ ذات والا صفات کو سمجھنے کے لیے اعلیٰ حضرت، مجدد اسلام امام احمد رضا قادری قدس سرہ کا فرمان ”حامد منی و نامن حامد“ کافی ہے۔ اس ایک جملہ میں آپ کے علوئے مرتبت کی پوری کائنات آباد ہے جس طرح حسن ظاہر میں لا جواب تھے خلاق عالم نے حسن باطن سے بھی ویسا ہی نوازا تھا۔

اعلیٰ حضرت امام احمد رضا قادری علیہ الرحمۃ کے زمانہ ظاہر میں اہل بہار سے آپ کا جو علمی، فکری اور مذہبی و دینی رشتہ استوار تھا بعد وصال بھی رشتے کے اس تقدس میں کوئی کمی نہیں آئی۔ آپ کے بعد آپ کے شہزادوں نے اس اسلامی رشتوں کو بحال رکھا۔ جس طرح امام احمد رضا قادری قدس سرہ کی اہل بہار پر نوازشیں رہیں آپ کے شہزادگان والا تبار نے اپنی عنایتوں اور فیض بخشوں سے آنکھیں نہیں موندیں۔ چنانچہ حجۃ الاسلام اپنے دور حیات میں اکثر بہار قدم رنجہ فرماتے رہے اور آپ کے زمانہ تدریس و نظامت میں بہار کے بہت سارے طلبہ جامعہ منظر اسلام بریلی شریف میں تعلیم حاصل کرتے رہے اور دستار فضیلت سے نوازے گئے، آپ کے نامور تلامذہ میں محدث اعظم بہار حضرت علامہ حسان علی فیض پوری، مفتی اعظم کانپور، امین شریعت اول حضرت علامہ رفاقت حسین مظفر پوری، مفتی اعظم گجرات حضرت علامہ مفتی عزیز الرحمن فیض پوری، قاضی شریعت حضرت علامہ قاضی فضل کریم فیض پوری اور فاضل جلیل حضرت علامہ ظفر الحسن ظفر پوکھر روی علیہم الرحمہ کے اسمائے گرامی قابل ذکر ہیں۔ ان میں اکثر شاگرد و سرید ہونے کے ساتھ آپ کے خلیفہ بھی ہیں۔ ان کے علاوہ مترجم قرآن، محب اعلیٰ حضرت حضرت علامہ شاہ عبدالرحمن قدس سرہ کے فرزند اکبر جلالتہ العلم حضرت علامہ ولی الرحمن قدس سرہ کو بھی آپ

نے اپنی اجازت و خلافت سے نوازا یہاں انہیں شخصیتوں کا ذکر مقصود ہے جو سرکار حجۃ الاسلام قدس سرہ کی بارگاہ علم و فضل کے فیض یافتہ ہیں۔

تاجدار ترہت علامہ ولی الرحمن پوکھیرا یروی:

آپ کی ولادت شمالی بہار کی مردم خیز بستی پوکھیرا میں ۱۳۰۶ھ میں ہوئی۔ آپ بچپن سے ہی نہایت ذہین واقع ہوئے تھے اس لئے والد گرامی حضرت سرکار محیی علیہ الرحمہ نے اچھے، ذی استعداد اور قابل اساتذہ کی نگرانی میں آپ کی تعلیم و تربیت کا انتظام فرمایا اور خود بھی حناص خیال رکھا۔ خدائے علیم و خبیر نے آپ کو ایسی قوت دراکہ اور قوت حافظہ سے نوازا تھا کہ جس فن کی کتاب ایک بار مطالعہ سے گزر جای ہمیشہ کے لیے ذہن پر نقش ہو جاتی جب ابتدائی تعلیم سے فارغ ہوئے والد محترم نے اعلیٰ حضرت کے خلیفہ و شاگرد حضرت علامہ رحیم بخش آروی قدس سرہ کے بارگاہ میں بھیج دیا وہاں پہنچ کر ان کی بارگاہ فیض سے خوب سیرابی حاصل کی۔ حضرت علامہ رحیم بخش آروی قدس سرہ آپ کی ذکاوت اور علمی استحضار کو دیکھ کر نہایت مسرور ہوئے اور علمی نکات اور فنی باریکیوں سے انہیں آگاہ کرتے آ رہے تھے پبلی بھیت چلے گئے اور وہاں محدث سورتی حضرت علامہ وصی احمد اور حضرت شاہ ضیاء الدین علیہما الرحمہ سے اکتساب فیض کیا اور جملہ علوم و فنون کی تکمیل کے بعد سند فضیلت حاصل کی۔ ظاہری علوم کے بعد سلوک و تصوف اور صفائے قلب کی طرف متوجہ ہوئے تو قدرت نے دریائے روحانیت کے شن اور عارف حق حضرت سرکار آسی غازی پوری کی بارگاہ میں بھیج دیا جہاں تزکیہ نفس اور تصفیہ روح کی دولت میسر آئی۔ مزید روحانی ارتقاء کے لیے مجدد و ب کامل حضرت شاہ نعمت علی خاکی بابا قدس سرہ کی پاکیزہ معیت مل گئی جن کی صحبت و روحانیت نے ذرے کو اوج ثریا تک پہنچا دیا۔

آپ ایک جید عالم دین، پرسوز قائد و رہنما، بے بدل مناظر ہونے کے ساتھ عابد شب زندہ دار اور عظیم شیخ طریقت بھی تھے۔ جب آپ نے ارشاد و ہدایت کی طرف توجہ فرمایا تو شمالی بہار اور ملک نیپال کا نصف حصہ آپ کے دامن روحانیت میں سمٹ آیا آج ملک نیپال میں علم و دانش اور دین و سنیت کی جو بہاریں ہیں اسی مرد قلندر کی محنت شاقہ، سوز و دروں، آہ نفس اور جہد مسلسل کا نتیجہ و ثمرہ ہے۔ آپ نے بے شمار افراد کے ہاتھوں میں مسلک اعلیٰ حضرت کا علم تھما دیا اور بریلی شریف سے اتنا قریب کر دیا کہ آج بھی ان کی نسلوں کی زبانوں پر عشق رضا کے نغمے بچل رہے ہیں اور ان

کے طاق زندگی میں محبت رضا کے دیئے جل رہے ہیں اور جب مسند تدیس کو زینت بخشی تو اپنی درس گاہ علم و شعور سے ایسے ایسے گل و لالہ کھلائے کہ اس کی خوشبو سے دماغ سنیت معطر ہے جب آپ تفسیر و حدیث کا درس دیتے تو ایسا لگتا کہ علم موجیں لے رہا ہے اور معارف کا ایک سمندر ہے جو ابلتا جا رہا ہے آپ کے شاگردوں کی ایک لمبی فہرست ہے جس میں چار نام اس قدر نمایاں ہیں جو پورے جہان علم پر بھاری ہیں۔

محدث اعظم بہار حضرت علامہ احسان علی فیض پوری سابق شیخ الحدیث جامعہ منظر اسلام بریلی شریف، مفتی اعظم گجرات علامہ مفتی عزیز الرحمن صاحب شیخ الحدیث دارالعلوم شاہ عالم گجرات، قاضی شریعت حضرت علامہ قاضی فضل کریم صاحب اور استاذ العلماء حضرت علامہ مفتی مطیع الرحمن صاحب نوری پوکھریروی علیہم الرحمہ یہ وہ شخصیات ہیں جو اپنے اپنے وقت کے غزالی دوراں اور رازی زماں تھے۔

بیعت و خلافت: شیخ الاسلام و المسلمین حضرت علامہ عبدالرحمن سرکار محی قدس سرہ کے عرس چہلم میں حضور حجۃ الاسلام قدس سرہ نے جملہ سلاسل کی اجازت و خلافت سے سرفراز فرمایا اور نماز جمعہ میں خطاب کرتے ہوئے ارشاد فرمایا ”اے پوکھریر اور نواحی پوکھریر اوالو! اگر تم لوگوں کو مولانا ولی الرحمن کی اقتدار میں نماز پڑھنے کا موقع مل جائے تو سمجھ لینا کہ حامد رضا کی اقتداء میں نماز پڑھی ہے۔“

وصال پر ملال: یکم جمادی الاولیٰ بروز شنبہ ۱۳۱۶ھ صبح کے وقت آپ کی روح قفسِ عنبری سے پرواز کی اس وقت آپ کی عمر شریف ۶۴ سال کی تھی اپنے والد گرامی کے پہلو میں دفن ہوئے۔

محدث اعظم بہار علامہ احسان علی قدس سرہ:

آپ ۱۳۱۶ھ فیض پور ضلع سیتا مڑھی میں پیدا ہوئے ابتدائی تعلیم مدرسہ نور الہدیٰ پوکھریر میں حاصل کیا۔ سرکار محی کے علمی و روحانی جانشین حضرت علامہ ولی الرحمن قدس سرہ سے کافہ قدوری تک کی کتابیں پڑھیں۔ ۱۳۳۳ھ میں دارالعلوم منظر اسلام بریلی شریف میں داخلہ لیا اور وہاں کے اساتذہ کرام سے نہایت محنت و جانفشانی کے ساتھ اکتساب فیض کرتے رہے اور سرکار اعلیٰ حضرت امام احمد رضا قدس سرہ کے عرس چہلم کے موقع سے دستار فضیلت سے نوازے گئے

اور فراغت کے بعد دارالعلوم منظر اسلام میں مدرس مقرر ہوئے۔ چند ہی دنوں میں آپ کی تدریسی صلاحیتوں کا غلغلہ بلند ہونے لگا اور درس گاہ کے علاوہ قیام گاہ پر طلبہ کی بھیسزنگی رہتی اور اپنے جام علم سے سب کو سیراب کرتے رہتے، کم و بیش منظر اسلام میں پچاس سال تک مسند تدریس کو زینت بخشی جس میں چالیس سال شیخ الحدیث کے منصب جلیل پر فائز رہے اور قابل فخر علماء و مفکرین کی جماعت پیدا کی۔ ہزاروں طلبہ آپ کے خوان پر نعمت سے فیضاب ہوئے اور ملک و ملت کا نام روشن کیا۔ آپ کو بھی حضور حجۃ الاسلام سے بیعت و خلافت حاصل ہے اور ان کے درسی فیضان سے بھی مالا مال ہوئے۔ آپ کا وصال ۲۲ رمضان المبارک ۱۴۰۲ھ میں ہوا اور اپنے آبائی وطن فیض پور میں گھر سے متصل مزار پر انوار ہے۔

### حضرت قاضی فضل کریم قدس سرہ:

آپ کی پیدائش ۱۳۳۵ھ مطابق ۱۹۱۶ء فیض پور ضلع سیتا مڑھی میں ہوئی۔ ابتدائی تعلیم والد ماجد سے حاصل کی۔ مدرسہ حمیدیہ قلعہ گھاٹ در بھنگہ میں مولانا مقبول احمد اور مولانا منظور احمد صاحب قدس سرہما سے متوسطات کی کتابوں کا درس لیا اور اعلیٰ تعلیم کے لیے حضرت علامہ احسان علی قدس سرہ کے ہمراہ بریلی شریف چلے گئے ۱۳۵۸ھ میں دسار فضیلت حاصل کی اور فراغت کے بعد سرکار حجۃ الاسلام قدس سرہ کی خدمت میں رہ کر افتاء کی مشق کی زمانہ طالب علمی میں ہی حضور حجۃ الاسلام کے حلقہ ارادت میں داخل ہو گئے۔ مرشد گرامی کی مزدی توجہ ہوئی اور ۱۳۵۹ء میں اجازت و خلافت سے بھی سرفراز فرمایا کچھ دنوں مدرسہ علمیہ دامودر پور صدر المدرسین کے عہدے پر بحال ہوئے مگر حضور ملک العلماء کے حسب الحکم پٹنہ تشریف لائے درگاہ شاہ ارزاں کے ولی عہد کی تعلیم کے لئے اتالیق مقرر ہوئے اور انہیں فاضل تک کی منتہی کتابوں کا درس دیا اسی درمیان گورنمنٹ ہائی اسکول میں فارسی و اردو کے استاذ مقرر ہوئے۔ وہاں سے سبکدوشی کے بعد ادارہ شریعہ کے صدر مفتی کے عہدے پر فائز ہوئے اور پورے ہندوستان کے قاضی القضاۃ کا عہدہ بھی تفویض کیا گیا۔ تدریس کے ساتھ قلمی ذوق بھی بہت عمدہ تھا اور شعر و شاعری سے بھی اچھا شغف رکھتے تھے۔ مزید تفصیلی معلومات کے لیے معارف قاضی فضل کریم کا مطالعہ کریں جسے الجامعۃ الرضویہ پٹنہ سیٹی نے شائع کیا ہے۔

### حضرت مفتی عزیز الرحمن حامدی قدس سرہ:

حضرت مفتی عزیز الرحمن حامدی علیہ الرحمہ کی ولادت ۱۳۳۳ھ میں فیض پور ضلع سیتا مڑھی میں ہوئی ابتدائی تعلیم گاؤں کے مکتب میں ہوئی مدرسہ نور الہدیٰ پوکھیرا میں حضرت علامہ ولی الرحمہ قدس سرہ سے متوسطات تک کتابیں پڑھیں اس کے بعد اپنے چچا محدث اعظم بہار کے ساتھ منظر اسلام بریلی شریف چلے گئے ۱۹۴۰ء میں فراغت حاصل کی اور گھر آگئے حضور حجۃ الاسلام نے خط لکھا تم یہیں آ جاؤ چنانچہ اپنے استاذ و مربی اور مرشد گرامی کا خط ملتے ہی بریلی شریف کے لئے عازم سفر ہوئے اور وہاں دارالافتاء میں رہے نقول فتاویٰ اور دیگر علمی کاموں میں مشغول ہو گئے آپ کی علمی بصیرت اور قلمی صلاحیت کا اندازہ اس سے لگائیں کہ الدولۃ المکیہ کی تمبیس اور تحشیہ کا کام حضور حجۃ الاسلام نے آپ کے سپرد فرمایا ۱۹۵۱ء میں باضابطہ دارالعلوم منظر اسلام کے استاذ مقرر ہوئے ۱۹۶۵ء میں دارالعلوم شاہ عالم احمد آباد گجرات آ گئے اور آخری عمر تک وہاں کے شیخ الحدیث اور صدر مفتی کے منصب پر فائز رہے حضور حجۃ الاسلام قدس سرہ نے آپ کو بھی اپنی خلافت و اجازت سے سرفراز فرمایا ۱۹۰۸ء میں آپ کے وصال پُر ملال ہوا اور اپنے آبائی وطن فیض پوری میں مدفون ہوئے۔



# حجۃ الاسلام: جامع اوصاف و کمالات

ڈاکٹر محمد حسین مشاہد رضوی، مالیکائیں

اعلیٰ حضرت امام احمد رضا بریلوی کی ذاتِ ستودہ صفات سے کون واقف نہیں۔ آپ کو عالم اسلام کی عظیم المرتبت شخصیات میں شمار کیا جاتا ہے۔ آپ کی وجہ سے شہر بریلی کو وہ شہرست و مقبولیت ملی کہ آج پوری دنیا کے مسلمانوں کی ایک بڑی اکثریت اپنے آپ کو بریلوی کہنے اور کہلوانے پر فخر محسوس کرتی ہے۔ آپ کے گھرانے میں 1292ھ میں ایک یوسف جمال اور صاحبِ عظمت و کمال ہستی کی ولادت ہوئی جس کا نام امام احمد رضا نے محمد حامد رضا رکھا، فاضل و افضل، عالم و اعلم اور کامل و اکمل بزرگ باپ نے بہ نفس نفیس اس کی تعلیم و تربیت فرما کر اسے صاحبِ فضل و کمال بنایا۔ مارہرہ شریف کی مقدس ترین خانقاہ کے ایک عارف کامل حضور سید شاہ ابوالحسین احمد نوری مارہروی قدس سرہ سے انھیں نورِ معرفت اور فیضِ روحانی ملا اور اس طرح جمال ظاہری و باطنی سے منور و مجلیٰ ہو کر وہ امت محمدیہ و شریعتِ مصطفویہ علی صاحبہا الصلوٰۃ والسلام کی خدمت میں مصروف ہوئے۔ علمائے وقت اور فضلاء عصر نے اُن کی عظمتوں کو تسلیم کیا۔ فضل ربانی نے اُن کو ”حجۃ الاسلام“ کے خطاب سے سرفراز فرمایا۔ یعنی حبۃ الاسلام حضرت مولانا شاہ حامد رضا خاں کی حیثیت سے آپ نے اکنافِ عالم میں شہرت پائی۔

حجۃ الاسلام حضرت شاہ محمد حامد رضا خاں بریلوی بڑے تبحر عالم، بہترین معلم، طلبہ پر نہایت ہی شفیق و مہربان تھے۔ وہ مایہ ناز خطیب بھی تھے، انھوں نے ملک گیر دورے کیے۔ رشد و ہدایت اور تبلیغِ دین کا کام بڑے ہی احسن انداز میں فرمایا۔ خود اعلیٰ حضرت امام احمد رضا کو ان کی خدمات دینیہ پر ناز تھا۔ برصغیر ہندوپاک کے چھوٹے چھوٹے قصبات اور دیہی علاقوں میں آپ نے دورے کیے اور دین و سنیت کی ترویج و اشاعت فرمائی۔

حجۃ الاسلام علیہ الرحمہ کو اردو نثر و نظم کے علاوہ عربی اور فارسی نثر و نظم پر بھی کمال حاصل تھا۔ آپ کی عربی دانی کے کئی واقعات کتابوں میں موجود ہیں۔ دوسرے حج و زیارت 1342ھ کے موقع پر آپ کی عربی دانی کو دیکھتے ہوئے حضرت شیخ دباغ اور سید مالکی ترکی نے یوں خراج تحسین پیش کیا: "ہم نے ہندوستان کے اطراف و اکناف میں حجۃ الاسلام جیسا فصیح و بلیغ دوسرا نہیں دیکھا جسے عربی زبان میں اتنا عبور حاصل ہو۔" اسی طرح اعلیٰ حضرت کی کئی عربی کتابوں کا تعارف بھی آپ نے عربی میں قلم بند فرمایا نیز عربی کتاب کو اردو کے قالب میں ڈھالا۔

علاوہ ازیں آپ نے تصنیفی خدمات بھی انجام دیں۔ آپ کی کئی علمی یادگاریں اہل ذوق کے لیے باعث مطالعہ ہیں "الصارم الربانی علی اسراف القادیانی" یہ قادیانیوں کے رد پر عالم اسلام کا پہلا رسالہ ہے، جو حجۃ الاسلام ہی کے قلم حق رقم سے نکلا۔ الدولۃ المکیہ، حسام الحرمین کے اردو تراجم، حاشیہ ملا جلال، مقدمہ الاجازات الممتینہ، نعتیہ مجموعہ، مجموعہ فتاویٰ، اور بیشتر کتب پر تقاریظ آپ نے قلم بند فرمائیں۔

حضور حجۃ الاسلام مولانا حامد رضا بریلوی نے مختلف مذہبی اور سیاسی تحریکوں کے طوفانوں کا کڑا مقابلہ کیا۔ مثلاً قادیانی تحریک، تحریک خلافت، تحریک ترک موالات، تحریک شدھی سنگٹھن، تحریک ہجرت، تحریک مسجد شہید گنج وغیرہ وغیرہ۔

1354ھ/1935ء میں آپ نے الجمعية العلمیۃ المرکزیہ، مراد آباد کے تاریخی اجلاس میں جو فاضلانہ خطبہ دیا اس سے ان کی بے مثال فکر و تدبر کا اندازہ ہوتا ہے۔ آپ کے خطبہ صدارت کے ایک ایک لفظ پر اگر غور کیا جائے تو ظاہر ہوتا ہے کہ یہ محض ایک خطبہ نہیں بلکہ فلاح ملت اسلامیہ کے لیے ایک ایسا دستور العمل ہے کہ اگر اس کے مطابق مسلمانان ہند نے اپنے رہو اور زندگی کو ہمیز کیا ہوتا تو آج ہماری حالت ہی کچھ اور ہوتی۔ مسلمان معاشی، تعلیمی، تجارتی غرض یہ کہ ہر قسم کے دینی و دنیاوی امور میں کسی سے پیچھے نہ رہتا۔ ذیل میں آپ کے خطبہ صدارت کا ایک اقتباس ملاحظہ کریں جس میں ملازمت کی حوصلہ شکنی کرتے ہوئے صنعت و حرفت اور تعلیم و تجارت پر زور دیا ہے:

ہمارا ذریعہ معاش صرف نوکری اور غلامی ہے اور اس کی بھی یہ حالت ہے کہ ہندو نواب مسلمان کو ملازم رکھنے سے پرہیز کرتے ہیں۔ رہیں گورنمنٹی ملازمتیں ان کا حصول طول اٹل ہے۔ اگر رات دن کی جنگ و دو اور ان تھک کوششوں سے

کوئی معقول سفارش پہنچی تو کہیں امیدواروں میں نام درج ہونے کی نوبت آتی ہے۔ برسوں بعد جگہ ملنے کی امید پر روزانہ خدمتِ مفت انجام دیا کروا کر بہت بلند ہمت ہوئے اور قرض پر برسراوقات کر کے برسوں کے بعد کوئی ملازمت حاصل بھی کی تو اس وقت تک قرض کا اتنا انبار ہو جاتا ہے کہ جس کو ملازمت کی آمدنی سے ادا نہیں کر سکتے۔" (خطبہ حجۃ الاسلام، ص 51/52)

اس کے بعد نوکری پر تجارت اور صنعت و حرفت کا یوں اظہار کیا:  
 "ہمیں نوکری کا خیال چھوڑ دینا چاہیے، نوکری کسی قوم کو معراجِ ترقی تک نہیں پہنچا سکتی، دست کاری اور پیٹے و ہنر سے تعلق پیدا کرنا چاہیے۔" (خطبہ حجۃ الاسلام، ص 51/52)

اسی خطبہ صدارت میں آپ نے تعلیم نسواں پر بھی کافی زور دیا بلکہ لڑکیوں کی تعلیم اور اس کی فلاح و ترقی کے لیے بھی آپ بے حد کوشاں رہے۔ آپ کے خیال میں صنفِ نازک کی بقا و استحکام نیز اس کی تعلیم و تربیت میں ہی قوم کی ترقی کا راز مضمر ہے۔ آپ نے اس خطبے میں ملتِ اسلامیہ کی سیاسی بیداری پر بھی زور دیا۔ مسلمانوں کی ہمہ جہتی ترقی کو ممکن بنانے کے لیے کئی ملک گیر دورے بھی کیے۔ آپ کے ٹھوس تاثرات اور تجاویز جو آپ نے مختلف اجلاس اور کانفرنسیں میں پیش فرمائے ان کو پڑھ کر اس بات کا اندازہ ہوتا ہے کہ آپ کے سینے میں ملتِ اسلامیہ کی فلاح و بہبود کا کیسا درد موجزن تھا۔

آپ کی متنوع صفات شخصیت کے جملہ پہلوؤں کا احاطہ اس مضمون میں ناممکن ہے۔ مختصر یہ کہ آپ نے تا عمر ملتِ اسلامیہ کی ترقی و استحکام، نیز اہل سنت و جماعت کے تحفظ و بقا کے لیے اپنے آپ کو متحرک و فعال رکھا۔ حضور حجۃ الاسلام کے ذکرِ خیر میں آپ کے حسن و جمال کا تذکرہ نہ کرنا مناسب نہیں معلوم ہوتا چنانچہ عرض ہے کہ آپ کا حسن ظاہری ایسا دل کش و پُرکشش تھا کہ جو دیکھتا وہ آپ کا گردیدہ ہو جاتا۔ بلکہ کئی غیر مسلموں نے محض آپ کے جمال جہاں آرا کو دیکھ کر اسلام کی حقانیت و صداقت پر ایمان لائے۔ آپ کے جمالِ جہاں افروز کے کئی واقعات مشہور ہیں۔

حضرت علامہ سید ظہیر احمد زیدی علیہ الرحمہ اس وقت مسلم یونیورسٹی علی گڑھ کی سٹی ہائی اسکول میں لکچرار تھے۔ دوسرے روز حضرت حجۃ الاسلام کے دستِ حق پرست پر بیعت ہو کر

سلسلہ قادریہ میں داخل ہوئے جب کہ وہ خود سادات زیدیہ سے تعلق رکھتے تھے اور ان کا گھرانہ خود بھی اہل طریقت و شریعت میں بڑا باثر مانا جاتا تھا۔ حضور حجۃ الاسلام کے حسن و جمال کا تذکرہ ہو اور حضرت محدث اعظم پاکستان مولانا سردار احمد چشتی علیہ الرحمہ کا ذکر نہ کیا جائے تو بات نامکمل تسلیم کی جائے گی۔ حضرت حجۃ الاسلام کے جمال جہاں آنے ہی آپ کو دنیاوی تعلیم ترک کرنے پر مجبور کیا انجمن حزب الاحناف لاہور کے تاریخی سالانہ اجلاس میں جب آپ نے حضور حجۃ الاسلام کا چہرہ زیبا دیکھا تو اتنے متاثر ہوئے کہ بے قراری اور بے تابی کا یہ عالم ہوا کہ سب کچھ ترک کر کے حضرت کے ساتھ بریلی آگئے اور دینی علوم و فنون کا ایسا سرچشمہ بن گئے کہ آج بر صغیر ہندوپاک کے علما کی ایک بڑی تعداد آپ کے خوشہ علمی سے اکتساب فیض کر رہی ہے۔

حسن ظاہری و باطنی کے اس حسین سنگم کو جس نے بھی دیکھا وہ دیکھتا ہی رہا۔ آپ کی شخصیت میں بڑی عاجزی اور انکساری تھی۔ آپ ایسے متواضع اور خلیق تھے کہ اپنے تو اپنے بے گانے بھی ان کی بلند اخلاقی کے قائل اور معترف تھے۔ آپ نہایت متقی اور پرہیزگار تھے۔ علمی و تبلیغی کاموں سے فرصت پاتے تو ذکر الہی و درود و سلام کی کثرت کرتے۔ آپ کے جسم اقدس پر ایک پھوڑا ہو گیا تھا جس کا آپریشن ناگزیر تھا۔ ڈاکٹر نے بے ہوشی کا انجکشن لگانا چاہا تو منع فرما دیا۔ اور صاف کہہ دیا کہ میں نشے والا ٹیکہ نہیں لگوں گا۔ عالم ہوش میں تین گھنٹے تک آپریشن چلتا رہا۔ درود شریف کا ورد کرتے رہے اور کسی درد و کرب کا اظہار نہ کیا ڈاکٹر آپ کی ہمت اور استقامت و تقویٰ شعاری پر ششدر رہ گئے۔ اللہ کریم سے دعا ہے کہ ہمیں اپنے اسلاف کے نقش قدم پر چلنے کی توفیق عطا فرمائے۔ (آمین بجاہ النبی الامین صلی اللہ علیہ وسلم)



# حجۃ الاسلام ارباب علم و دانش کی نظر میں

مولانا غلام سرور قادری مصباحی  
القلم فاؤنڈیشن سلطان عمنج پٹنہ

حضور حجۃ الاسلام علامہ حامد رضا علم و فضل، حکمت و دانائی، تفسیر و حدیث، فقہ و کلام، اور تصوف و معرفت وغیرہ جملہ علوم عقلیہ و نقلیہ میں فرو فرید تھے، عشق رسول، احترام سادات، تعظیم علماء اور اصاغر نوازی ان کی سرشت میں تھی، گمراہ اور بد مذہب سے دور و نفور ان کا خاص و طیرہ تھا، الحب فی اللہ و البغض فی اللہ ان کا خاصہ لازمہ تھا اور تقویٰ و پرہیزگاری، روحانیت و پاکیزگی میں جنید وقت تھے۔ یہی سبب ہے کہ آپ کی ذات اکابر و مشائخ کیلئے قابل افتخار، معاصرین کیلئے مستند و معتمد اور اصاغر کیلئے ماویٰ و ملجأ کی حیثیت رکھتی تھی۔

اور یہ امر بھی عیاں ہے کہ کوئی شخص اپنے معاصر و ہم رتبہ کے علم و فضل، تدبر و تفکر اور تقویٰ و پرہیزگاری کا بمشکل قائل ہوتا ہے۔ طرفہ یہ ہے کہ اصاغر اگر اپنے اساتذہ و شیوخ کے فضائل و مناقب میں رطب اللسان ہوتے ہیں تو عقیدت مندی پر محمول کر دیا جاتا ہے، لیکن اگر ایک معاصر اپنے معاصر کے فضل و کمال، طہارت و پاکیزگی کا معترف ہو تو اسے بڑی اہمیت حاصل ہوتی ہے اور ارباب علم و دانش اسے قدر کی نگاہ سے دیکھتے ہیں۔ حضور حجۃ الاسلام کی ذات اقدس کا جب اس زاویے سے آپ مطالعہ کریں تو یہ حقیقت آشکارہ ہو جائیگی کہ آپ کی ذات مبارکہ جہاں اکابر کیلئے سرمایہ فخر و انبساط تھی وہیں معاصرین کیلئے معتبر و مرجع کا درجہ اور اصاغر کیلئے دلیل و حاجت کی حیثیت تھی۔ آئیے حضور حجۃ الاسلام کے تعلق سے ارباب علم و دانش کے اعترافات و تاثرات اپنے ماتھے کی آنکھوں سے ملاحظہ کریں۔

اعلیٰ حضرت فاضل بریلوی قدس سرہ:

”ان (حجۃ الاسلام) جیسا عالم اودھ میں نہیں“ (۱)

”صاحبزادہ جناب مولانا الحاج مولوی محمد حامد رضا خاں صاحب محلہ سوداگراں بریلی عالم، فاضل، مفتی کامل، مناظر، مصنف، حامی سنت و مجاز طریقت ہیں“ (۲)

حضرت علامہ محمد وصی احمد قادری محدث سورتی قدس سرہ:

”الغرض علامہ مجیب (حجۃ الاسلام) دام ظلہ نے جو تفصیل جواب میں افادہ فرمایا وہ اس میں مصیب ہیں اور امور جو کہ انہوں نے بالجملہ کے ذیل میں ثبت فرمائے ہیں وہ سب فترین صواب اور واجب العمل ہیں“ (۳)

حضرت شیخ سید حسین دباغ اور سید مالکی ترکی قدس سرہما:

”ہم نے ہندوستان کے اکناف و اطراف میں مولانا محمد حامد رضا خاں جیسا فصیح و بلیغ دوسرا نہیں دیکھا جسے عربی زبان میں اتنا عبور حاصل ہو“ (۴)

شیخ الدلائل حضرت مدنی علیہ الرحمہ مدینہ شریف:

حجۃ الاسلام نورانی شکل و صورت والے ہیں۔ میری اتنی عزت کرتے کہ جب میں مدینہ طیبہ سے ان کے یہاں گیا کپڑا لیکر میری جوتیاں تک صاف کرتے اپنے ہاتھ سے کھانا کھلاتے۔ ہر طرح خدمت کرتے کچھ روز کے قیام کے بعد جب میں بریلی شریف سے واپس عازم مدینہ ہونے لگا تو حضرت حجۃ الاسلام نے فرمایا مدینہ طیبہ میں سرکار اعظم میں میرا سلام عرض کرنا (۵)

استاذ زمن علامہ حسن رضا بریلوی قدس سرہ:

”حامد رضا عالم علم ہدیٰ۔ نوگل گلزار جناب رضا“

”حسن بہار ش زخزاں دور باد۔ چوں اب وجدنا صر و منصور باد“ (۶)

حضرت صدر الافاضل علامہ نعیم الدین مراد آبادی علیہ الرحمہ:

”عربی زبان کا ماہر میں نے حضرت (حجۃ الاسلام) جیسا کسی کو نہ دیکھا“ (۷)

حضرت علامہ سراج الدین سلامت اللہ نقشبندی راہپوری:

”جو شخص ذکی منصف بنظر انصاف اصل معانی تحریر جواب و فاضل محقق مولوی حامد رضا خان صاحب کو ملاحظہ کرے گا میری طرح اس کے منہ سے بے ساختہ یہی جملہ نکلے گا کہ ”نعم الجواب وجہ التحقيق“ یعنی کیا ہی اچھا جواب ہے اور کیا ہی عمدہ تحقیق ہے۔ حق تعالیٰ فاضل جلیل و عالم بے عدیل، فخریت الاماثل، مجیب مصیب کو اس جواب با صواب کا اجر عظیم عطا فرمائے۔ فاضل مجیب نے دھجیاں اڑا کر مخالفین کے پر کاٹ دیئے۔۔۔۔۔ حاصل کلام و خلاصہ مرام یہ ہے کہ علامہ عظیم و فہامہ حکیم، مجیب مظفر و مصیب مفر جن کی صورتقریر سے محافلین قیامت زاد ہائے آہ و دربر، جن کا رد تحریر اعدائے دین کے ہوش و حواس کے لیے برق انداز محشر ادام اللہ ظلالہ و عم الغلیمین نوالہ و خص العالمین بافضالہ و مع اللہ المسلمین بطول حیاتہ و افاضاتہ نے مقدمات جواب کی تنقیح و تحقیق میں جس تو ضیح و تفصیل سے فیصلہ لکھا اس میں ان کی رائے صائب اور اصابت رائے کا مرآۃ عند العلماء الربانین بحال اور جو تلوح بالجملہ کے جملے میں تصریح افادہ فرمائی جملہ قرین صواب بلکہ ایجاب عمل درآمد کا فرمان شایے قیل و قال۔“ (۹)

شیخ الاسلام علامہ غلام محمد یسین رشیدی پورنوی قدس سرہ:

”اگر اعلیٰ حضرت علیہ الرحمہ نہ ہوتے تو حجۃ الاسلام رحمۃ اللہ علیہ اعلیٰ حضرت ہوتے۔ ایسا حسین و جمیل، وجیہ و تکیل عالم ہندوستان میں دوسرا نہیں تھا۔“ (۱۰)

حکیم المملکت علامہ حسنین رضا علیہ الرحمہ:

”اعلیٰ حضرت (امام احمد رضا) کے بعد اگر واقعی کوئی عالم اور ادیب تھے تو وہ حضرت حجت الاسلام مولانا حامد رضا خاں تھے“ (۱۱)

حضرت علامہ مفتی محمد عبدالعلی لکھنوی علیہ الرحمہ:



”جو کچھ اس کے حق میں مفتی لیب (حجۃ الاسلام) نے تحریر فرمایا مقرون بصواب ہے اور مستند سنت و کتاب ہے۔“ (۱۲)

حضرت علامہ مفتی محمد عبداللہ صاحب پٹنوی علیہ الرحمہ:

”مجھ کو اپنے جواں صالح فخر امثال مفتی و فاضل عالم بے ہمتا، علامہ یکتا حضرت مولانا مولوی حامد رضا خاں صاحب خلف اشرف مخدوم و مولیٰ مجدد وقت حضرت اقدس مولانا عبدالمصطفیٰ احمد رضا خاں صاحب مدظلہ و دامت برکاتہ کی مقدس تحریر کے حرف حرف سے اتفاق ہے۔ اللہ جل جلالہ اس رئیس ملت اور مقتدی و مرشد اہلسنت کو دارین میں جزائے خیر عطا فرمائے آمین۔ ہندوستان میں کس اہل علم کو یہ جرأت ہو سکتی ہے کہ اس سلطان الغمہا کے مقابلے میں قلم اٹھائے افسوس ہے دشمن اسلام زید بے قید کے حال پر جس شقی و بد بخت کی وہ تحریر ہو جس کا رد حضرت مولانا ایسے یکتائے روزگار و بحر کو لکھنا پڑے ان شامت زدہ وہابیہ کا تو یہ مسلک ہے۔۔۔ ع بدنام اگر ہو گئے تو کیا نام نہ ہوگا“ (۱۳)

حضرت علامہ مفتی محمد ہدایت رسول لکھنوی علیہ الرحمہ:

”الحمد للہ علی احسانہ کہ حضرت مجیب مصیب حامی سنت مائی بدعت قانع اساس لامذہباں جناب خیر و برکت مآب مولانا مولوی حامد رضا خاں صاحب دام فیضہ خلف الرشید و فرزند سعید مخدوم الامام، حجۃ الاسلام افضل المحققین، فخر المجددین، تاج العلماء سراج الغمہا، خاتم المحدثین، سند المفسرین، جامع علوم ظاہری و باطنی، واقف حقائق خفی و جلی، صاحب حجت قاہرہ، محبہ دملہ حاضرہ، عالی جناب مولانا مولوی احمد رضا خاں صاحب قادری بریلوی مدظلہم العالی کی ذات بابرکات کو اللہ رب العزت جل جلالہ نے اپنے مقدس محبوب کی پیشین گوئی کے مطابق اس مقدس و مظفر طائفے سے بنایا ہے جس کا نیزہ قلم ذوالفقار حیدری اور جس کے تجج باہرہ و براہین و فتاویٰ معجزات احمدی کی جلوہ دکھا رہے ہیں۔

خداوند قدیر اس محمدی پہلوان اور خفی شیر کو مقدس اہل سنت کے سروں پر سایہ انسگن اور سلامت رکھے، جس کے نام سے شیاطین انس کے پر جلتے اور دشمنان اہل سنت کے دم نکلتے ہیں پس جو کچھ اس خدا کے شیر نے تحریر فرمایا ہے وہ سراسر حق و بجا ہے، اس پر عمل ضروری اور انحراف خسران ابدی ہے اور زید بے قید سرآمد جہاں ہے تحریر اس کی حماقت و ترندق سے مالا مال ہے اس

کے قول پر عمل کرنا ابلیس کی روح کو شاد اور دین کو برباد کرتا ہے، جب تک یہ خزانہ بزرگ توبہ نہ کرے مسلمان اس کے پیچھے نماز نہ پڑھیں واللہ تعالیٰ اعلم۔“ (۱۴)

ادیب اہل سنت حضرت علامہ محمد ضیاء الدین صاحب علیہ الرحمہ:

”اگر شہ سواران سنت، نگہبانان بوستان شریعت کی چند متبرک صورتیں نہ پڑتیں تو نہ معلوم دشمنان دین متین کی کس قدر ہمتیں بڑھتیں۔ آخر ایک شیر پیشہ شریعت عالم اہلسنت ماقی بدعت اٹھ کھڑا ہوا، جملہ روباہ بازیوں کو آن کی آن میں نیست و نابود کر دیا حالات اندرونی و بیرونی کو آشکارا کیا، یعنی ”ضروری سوال“ کا جواب لا جواب سراپا صدق و صواب مسمیٰ باسم تاریخی ”اجتناب العمال عن فتاویٰ الجہال“ اس خوبی سے تحریر فرمایا کہ مخالفین نے نعرہ مرحبا بلند کیا، حسن لیاقت کی کامل داد دی تحقیق انیق کی بہت کچھ تعریف کی۔

اے قادر توانا حضرت مجیب لبیب مولانا مولوی محمد حامد رضا خان صاحب کو دارین مسیں جزائے خیر عنایت فرما جنہوں نے حمایت شریعت اعانت اہل سنت و جماعت فرما کے بہت سے سنیوں کو ورطہ گمراہی سے نکالا۔“ (۱۵)

مولانا سید ریاض الحسن نیر خطیب حیدرآبادی (برادر حضرت سید محمد اختر الحامدی)  
”حضور کا (حجۃ الاسلام) علمی فضل و کمال مہر منیر کی طرح درخشاں و تاباں ہے مدینہ طیبہ میں شیخ عبدالقادر طرابلسی سے مباحثہ اور شیعہ مجتہد سے گفتگو کے دو عظیم گواہ موجود ہیں۔“ (۱۶)  
علامہ شمس بریلوی علیہ الرحمہ:

”آپ (حجۃ الاسلام) نہایت حسین و جمیل شخصیت کے مالک تھے سرخ و سفید چہرہ اس پر سفید ریش اور آپ کا قد بالا ہزاروں لاکھوں کے مجمع میں پہچان لیا جاتا۔“ (۱۷)  
ادیب شہیر حضرت مولانا ابرار حسن صدیقی تلہری علیہ الرحمہ:

”علامہ (حجۃ الاسلام) کی شاعری یقیناً ایک فطری شاعری ہے اور نہ صرف اردو میں بلکہ عربی فارسی وغیرہ دیگر زبانوں میں بھی جملہ اصناف شعر و سخن پر آپ کو پوری پوری قدرت حاصل ہے۔“ (۱۸)  
پروفیسر ڈاکٹر محمد مسعود احمد نقشبندی علیہ الرحمہ:

”حجۃ الاسلام بلند پایہ خطیب، مایہ ناز ادیب اور یگانہ روزگار عالم و فاضل تھے تدریس میں توانپی

مثال آپ تھے ہی مگر تقریر میں بھی ان کو بڑا ملکہ حاصل تھا۔ پاک و ہند کے بہت سے شہروں میں آپ نے تقریر فرمائی۔ عقائد کی اصلاح اور ایمان کی حرارت پیدا کرنے کی بھرپور سعی فرمائی۔“ (۱۹)

حضرت مولانا قاری مصلح الدین صدیقی علیہ الرحمہ:

”ان کا حسن و جمال، عمامہ کی بندش، دائرہ کی وضع قطع اور پاکیزہ صاف ستھرا لباس اور بزرگی دلوں کو مسخر کر رہی تھی وہابیہ و شیعہ حضرات نے کہا کہ ایسی نورانی صورت آج تک دیکھی نہ گئی اور نہ ایسی مدلل تقریر سنی۔“ (۲۰)

مولانا محمد صادق قصوری / پروفیسر مجید اللہ قادری:

”حجۃ الاسلام قدس سرہ کو علم و فضل اور ادب و تفقہ میں وہ ملکہ تام حاصل تھا کہ بڑے بڑے علماء دیکھ کر عرش عرش کراٹھتے۔ فی البدیہہ عربی میں قصائد و نظم کی تدوین تو معمولی بات تھی۔“ (۲۱)

حضرت علامہ نور احمد رقادری:

”حجۃ الاسلام حضرت مولانا شاہ حامد رضا خاں بریلوی رحمۃ اللہ علیہ کا چہرہ مبارک نور مصطفیٰ ﷺ کے جلوؤں سے ایسا روشن تھا کہ بس دیکھنے والے کا یہی دل کرتا کہ وہ حضرت کے شمع کی طرح روشن چہرے کو دیکھتا ہی رہے۔ اور آپ کی یہ زندہ کرامت تھی کہ کئی بڑے بڑے ہندو کا ستھ ۱۹۳۳ء میں اجمیر شریف میں حضرت خواجہ غریب نواز کے عرس شریف کے موقع پر صرف آپ کا شمع کی طرح روشن چہرہ دیکھ کر ہی حلقہ بگوش اسلام ہوئے۔ وہ یہ کہتے تھے کہ یہ روشن چہرہ بتاتا ہے کہ یہ حق و صداقت اور روحانیت کی تصویر ہیں۔“ (۲۲)

ڈاکٹر حسن رضا خاں پٹنہ:

”درسیات کی تمام کتابیں والد ماجد سے پڑھیں تفسیر بیضاوی کے درس میں اپنے عہد کے لائٹانی اور بے نظیر مدرس تھے ظاہری حسن و وجاہت کے ساتھ باطنی فضل و کمال کے بھی جامع تھے تفسیر وحدیث کا درس خاص طور پر مشہور تھا عربی ادب میں منفرد حیثیت کے مالک تھے فناری زبان میں بھی کامل عبور تھا۔ آپ اپنے والد کی تمام خوبیوں کے جامع تھے تلامذہ سریدین اور ناداروں کی دستگیری آپ کا شیوہ تھا۔“ (۲۳)

## مآخذ و مراجع

- (۱) تجلیات حجۃ الاسلام، ص ۴۰ (۲) خلفائے اعلیٰ حضرت، ص ۹  
 (۳) حامد یہ، ص ۳۶۹ (۴) تجلیات حجۃ الاسلام، ص ۱۱۳  
 (۵) تذکرہ مشائخ قادریہ برکاتیہ رضویہ ص ۴۸۴  
 (۶) تجلیات حجۃ الاسلام ص ۳ (۷) خلفائے اعلیٰ حضرت ص ۲۳۸  
 (۸) تذکرہ جمیل ص ۱۷۸ (۹) فتاویٰ حامد یہ، ص ۳۵۰  
 (۱۰) کاملان پورنیہ ص ۳۱۹ (۱۱) تجلیات حجۃ الاسلام ص ۵۰  
 (۱۲) فتاویٰ حامد یہ، ص ۴۰۳ (۱۳) فتاویٰ حامد یہ، ص ۴۱۰  
 (۱۴) فتاویٰ حامد یہ، ص ۴۰۹ (۱۵) فتاویٰ حامد یہ، ص ۴۱۸  
 (۱۶) خلفائے اعلیٰ حضرت، ص ۲۳۷ (۱۷) تجلیات حجۃ الاسلام، ص ۷۴  
 (۱۸) تجلیات حجۃ الاسلام، ص ۱۲۰ (۱۹) خلفائے محدث بریلوی، ص ۶۳  
 (۲۰) معارف رضا پاکستان (۲۱) خلفائے اعلیٰ حضرت، ص ۲۳۶  
 (۲۲) اعلیٰ حضرت امام احمد رضا بریلوی، ص ۸، کراچی  
 (۲۳) فقیہ اسلام، ص ۲۳۶



# حجۃ الاسلام اور علمی خدمات

سید شاہ محمد ریان ابو العلاء:

خانقاہ سجاد یہ ابو العلاء سیہ شاہ ٹولی، دانا پور

raiyanabulolai@gmail.com

حضور پاک علیہ الصلوٰۃ والسلام کا ارشاد فیض بنیاد بیکہ ”اولیاء امتی کا بنیاد بنی اسرائیل“ یعنی میری امت کے اولیاء اللہ کی میری امت میں وہی حیثیت ہوگی جو انکو بنی اسرائیل کی حیثیت انکی قوم میں تھی، بالفاظ دیگر امت مرحومہ کے علمائے کرام و اولیائے عظام کی قدر و منزلت وہی ہوگی جو انبیاء بنی اسرائیل کی انکی قوم میں تھی، وہ صاحب معجزات باہرات تھے تو یہ مصدر کشف و کرامات، انکو خلعت نبوت عطا ہوا تو ان بلیق پوشوں کو ”ان اولیاء اللہ لا خوف علیہم ولا ہم یحزنون“ کا مژدہ جاں بخش ستایا، وہ نبوت کے شادور تھے تو یہ دریائے ولایت و امامت کے غواص، انبیاء بنی اسرائیل نے سوتوں کو جگایا تو اولیاء اللہ نے قوم کی ڈوبتی ہوئی کشتی کو تریا، چنانچہ دنیائے اسلام میں علی العموم اور ہمارے ہندوستان میں عسلیٰ انخصوص جو مسلمانوں کی کثرت نظر آتی ہے وہ انہیں اللہ والوں کے دم قدم کی برکت ہے کہ انہیں میں ایک علمی شخصیت یعنی حجۃ الاسلام حضرت العلام محمد حامد رضا خان بریلوی قدس سرہ 1362ھ، آپ کی تعلیم و تربیت تمام علوم مروجہ و فنون میں مثلاً علوم تافہ، اصول، منقول، معقول اور علوم ادبیہ اپنے والد ماجد کے زیر نگر ہوئی، 19 انیس برس کی عمر میں تحصیل علوم سے فراغت حاصل کیا بیعت و خلافت کا شرف حضرت سید شاہ ابوالحسنین احمد نورانی مارہروی 1322ھ قدس سرہ کے علاوہ اعلیٰ حضرت امام احمد رضا خان بریلوی قدس سرہ سے بھی حاصل ہے، آپ علم و عمل میں باکمال علم و فضل اور حسن و جمال میں شہرہ آفاق ہیں آپ محض فاضل بریلوی کے نور نظر ہونے کی بنا پر محترم و مکرم نہیں بلکہ آپ اپنی خداداد صلاحیت، علم و فضل، استعداد قابلیت، تبحر علمی اور علم و عرفان کی بدولت حجۃ الاسلام کے لقب سے ملقب ہوئے، آپ بہت خوب رو حسین و جمیل و وجیہ تھے، چہرہ برہان تھا واضح ہو کہ صورت و سیرت ہر اعتبار سے اسلام کی حجت و حقانیت کی دلیل کے برہان تھے کئی بد مذہب اور مرتدین آپ کے چہرہ زیبا دیکھ کر تائب ہوئے، شہسوار کا شوق خوب تھا بادشاہ عظام اور رئیس ان کرام دیدار کے لئے بیتاب رہا کرتے اپنے اسلاف و اجداد و آباء کے

مکمل نمونہ تھے، اخلاق و عادات کے جامع تھے، طبیعت نفاست پسندی تھی تدریس و تحریر کی طرح آپ کی تقریر بھی بہت مدلل اور مؤثر ہوتی تھی، فرق باطلہ سے کئی ایک مناظرے فرمائے جس میں بفضلہ تعالیٰ ہمیشہ فتح پائی لاہور کا فیصلہ کن مناظرہ آپ کا تاریخی مناظرہ تھا، ایسا نورانی علمی و پر شکوہ مناظرہ اہل لاہور نے کبھی نہ دیکھا ہوگا، فاضل بریلوی کو حجۃ الاسلام سے بہت محبت تھی اور ناز بھی تھا، حجۃ الاسلام ہر اعتبار سے اپنے والد کے صحیح معنوں میں جانشین اور وارث تھے ان کی ہر تحریک اور ہر کام میں معاون مددگار، انکے ہمد و ہمز قدم قدم پر ان کے ساتھ اور پیروکار، انکے دست راست اور وکیل ہر موڑ پر اپنے والد بزرگوار کا ساتھ دیا وہ تمام دینی خدمات جو فاضل بریلوی کی موجودگی میں آپ نے حرمین طہیین میں سر انجام دیں ان کو فاضل بریلوی نے بے حد سراہا۔

فاضل بریلوی پوکھریرہ ضلع سیٹاڑھی کے ایک جلسہ کے لئے مولانا عبدالرحمن نورانی مرقدہ نے دعوت دی مصروفیت کے سبب آپ نے حجۃ الاسلام کو اپنی جگہ پر وہاں گرامی نامہ کے ساتھ روانہ کیا تحریر کا اقتباس یہ کہ،

”اگرچہ میں اپنی مصروفیت کی بنا پر حاضری سے محروم ہوں مگر حامد رضا کو بھیج رہا ہوں،

یہ میرے قائم مقام ہیں، ان کو حامد رضا نہیں احمد رضا ہی کہا جائے“

اور کیوں نہ ہو کہ انہیں کے لئے فاضل بریلوی نے فرمایا ہے ”حامد منی و انا من حامد“ اگر طرح فرمانا ایک طرف تو اپنے فرزند سے انکی از حد محبت اور دوسری طرف ان پر بے انتہا ناز کا غما ہے، 1318ھ پٹنہ کا یادگار جلسہ بنام ”رد تحریک ندوہ“ جس میں علماء مشائخ و سجادگان طریقت مثلاً جناب حضور سید شاہ امین احمد فردوسی ثبات بہاری (سجادہ: خانقاہ معظم بہار شریف)، حضرت سید ش محمد محسن ابوالعلائی دانا پوری (سجادہ: خانقاہ سجاد یہ ابوالعلائیہ دانا پور)، حضرت سید شاہ محی الدین قادری (سجادہ: خانقاہ مجیبہ پھلواری شریف) وغیرہ کے علاوہ فاضل بریلوی کے ہمراہ حاج محمد رضا خاں بھی پیش پیش تھے، فاضل بریلوی نے اپنی نماز جنازہ پڑھانے کی انہیں وصیت فرما وصال سے ایک جمعہ قبل اپنے پاس مرید ہونے کے لئے آنے والوں کو حجۃ الاسلام سے بیعت ہونے کی ہدایت ان الفاظ میں فرمائی،

”ان کی بیعت میری بیعت ہے، ان کا ہاتھ میرا ہاتھ اور ان کا مرید میرا مرید ہے“

اکابر علمائے آپ کی استعداد اور قابلیت کا لوہا مانا، حرمین طہیین کی حاضری حضرت العلام پیر حسین الدباغ نور اللہ مرقدہ نے آپ کی قابلیت کو خراج تحسین پیش کرتے ہوئے فرمایا۔

”ہم نے ہندوستان کے اطراف و اکناف میں حجۃ الاسلام جیسا فصیح و بلیغ نہیں دیکھ

آپ نہایت ہی فصاحت و بلاغت کے ساتھ برجستہ عربی میں اشعار اور مضامین و خطبات تحریر فرماتے عربی زبان پر آپ کو یدِ طولیٰ حاصل تھی علوم ادبیہ کے علاوہ دیگر علوم و فنون تفسیر و حدیث، اصول فقہ، منطق و فلسفہ اور ریاضیات وغیرہ میں بھی دسترس حاصل تھی آپ کا درس بیضاوی، شرح عقائد اور شرح چغمنی وغیرہ بہت مشہور تھا۔

راقم کے والد ماجد ڈاکٹر سید شاہ ابوطاہر چشتی ابوالعلائی صاحب خانقاہ سجادہ ابو العلاء علیہ ملکہ شاہ ٹولی، داتا پور شریف، پٹنہ پنا مکتالہ برائے ڈی، فل ڈگری) الہ آباد یونیورسٹی (بعنوان ”اردو شاعری کے ارتقا میں شاہ احمد رضا بریلوی کی شعری تخلیقات کا تنقیدی مطالعہ“ اکتوبر 1991ء، 431 صفحات پر مشتمل صفحہ 121 میں تحریر فرماتے ہیں،

”تفسیر و حدیث سے گہرا شغف تھا، عربی ادب پر غضب کا عبور رکھتے تھے، رسالہ ”الاجازات المہینہ“ کا عربی مقدمہ اس حقیقت کا بین ثبوت ہے، اس کے علاوہ معرکہ الاراء عربی تصنیف ”الغیوضات المکیہ“ کا اردو ترجمہ کیا ہے، ”الدولۃ المکیہ“ مطبوعہ کراچی کے بعض مقامات پر اردو میں حاشیے تحریر فرمائے، برسہائے برس دارالعلوم منظر اسلام بریلی میں درس حدیث دیا، آپ (حجۃ الاسلام) کی دیگر تصانیف میں ”رسالہ الصارم الربانی علی اسراف القادیانی“ (مسئلہ ختم نبوت سے متعلق)، ”سد القراز“ (مسئلہ اذان سے متعلق)، مجموعہ فتاویٰ اور نعتیہ دیوان حال ہی میں شائع ہوئے ہیں، رسالہ ملاجلال کا مکمل حاشیہ قلمی صورت میں محفوظ ہے“

علاوہ ازیں ترجمہ حسام الحرمین، سلامت اللہ اہل النہ من سبیل العباد و المخلدین وغیرہ، نعت گوئی میں بڑا فصیح و بلیغ عشق و محبت میں ڈوبا ہوا شعر فکر و نظر کی گہرائی، عشق و محبت کی جولانی، الفاظ کے بر محل استعمال حلاوت و چاشنی، ندرت و سلاست کے انداز لئے پھرتی تھی۔

واضح ہو کہ ہندو پاک میں مریدین و محبین کی ایک کثیر تعداد کے علاوہ تلامذہ و خلفاء کی بھی ایک بڑی جماعت تھی مثلاً مجاہد ملت حضرت العلام حبیب الرحمن قادری عباسی دھام نگر (بابائی: تبلیغ سیرت مصطفیٰ)، حضرت العلام ابراہیم رضا خاں بریلوی، حضرت العلام حشمت علی خان لکھنؤی، حضرت العلام رفاقت حسین قادری مظفر پوری، حضرت العلام سردار احمد لائل پوری وغیرہما، اور آخر یہ ستارہ 17 جمادی الاول 1362ھ ستر برس کی عمر میں ظاہراً ڈوب گیا، مولوی محمد ابراہیم فریدی سستی پوری نے تاریخ وقات پر مبنی فارسی میں ایک طویل نظم کہی ہے۔



تعلیمی و فکری انحطاط اور

## افکار حجۃ الاسلام

مولانا محمد اسلم رضا قادری اشفاق

مدرسہ اسلامیہ رحمانیہ، باسنی، ناگور شریف

شہزادہ اعلیٰ حضرت، حجۃ الاسلام حضرت علامہ الشاہ محمد رضا قادری رضوی قدس سرہ (ولادت: ربیع الثور ۱۲۹۲ھ ۱۸۷۵ء۔ وفات: ۱۷ ارجسادی الاولیٰ ۱۳۶۲ھ مطابق ۲۳ مئی ۱۹۴۳ء) برصغیر ہندو پاک کی ایک علمی و روحانی اور پرکشش شخصیت کا نام ہے، آپ اعلیٰ حضرت، امام اہل سنت، سیدنا امام احمد رضا قادری محدث بریلوی قدس سرہ (ولادت: ۱۰ ارشوال ۱۲۷۲ھ۔ ۱۳ ارجون حجۃ الاسلام کی علمی و دینی، تصنیفی و تبلیغی، دعوتی و اشاعتی تجدیدی و اصلاحی خدمات سے ایک جہان روشن ہے، جس کے چمکتے ہوئے نقوش آج بھی ہمارے لئے راہ ہدایت اور مشعل راہ ہیں، کوئی جہاں دیدہ جب حجۃ الاسلام کے قوم مسلم کی ہدایت پر مشتمل ان تابندہ اصول کا مطالعہ کرتا ہے تو اسے محسوس ہوتا ہے کہ اللہ تعالیٰ نے حبۃ الاسلام کو کیسا دھڑکتا ہوا دل عطا فرمایا تھا۔ عصر حاضر کا شدید تقاضہ ہے کہ ایسی مقتدر، اور مفکرانہ شخصیات کے علمی و فقہی، ملتی و معاشرتی کارناموں کو اجاگر کیا جائے، تاکہ آنے والی نسلیں اسلاف کی خدمات جلیلہ سے روشناس ہو سکیں، کیوں کہ آج اسلاف مخالف تحریکیں منصوبہ بندی کے ساتھ عوام الناس کے افکار و نظریات، اعتقادات و معمولات پر شب خون مار کر انہیں اسلاف بیزار بنا رہی ہیں، اور ان کے اذہان و قلوب سے مسلک اہل سنت کی حقانیت و استقامت کو کمزور کرتے ہوئے انہیں جادہ حق و صداقت اور صراط مستقیم سے دور کر رہی ہیں۔ ایسے پر آشوب

حالات میں مسلک اہل سنت کی نمائندہ شخصیات کی عظیم خدمات دینیہ و علمیہ پیش کرنا بڑی سعادت مندی ہے۔ اس وقت عالمی اور ملکی سطح پر دو تحریکیں منظم انداز میں مصروف کار ہیں۔

(۱) انبیاء و اولیاء سے رشتہ عقیدت و محبت ختم کرنا (۲) اکابر علماء و مشائخ و سادات کے جذبہ ادب و احترام کو کمزور کرنا۔ یہ دونوں تحریکیں اندرون خانہ بڑی خطرناک سازشیں رچ رہی ہیں، جس کے زہریلے اثرات روز بروز بڑھتے ہوئے محسوس ہو رہے ہیں، ایسے نازک حالات میں اکابر علماء و فقہاء کی علمی و دینی اور اصلاحی خدمات سے قوم مسلم کو آشنا کرنا ہم سب کا مذہبی و ملی فریضہ ہے۔

اتنی تمہید کے بعد آپ حضرات نے بخوبی محسوس کر لیا ہوگا کہ حضور حجۃ الاسلام الشاہ حامد رضا قادری بریلوی قدس سرہ کی ہمہ جہت و عبقری شخصیت جماعت اہل سنت کی کیسی عظیم، بے مثال شخصیت تھی، جن کے وجود مسعود سے امت مسلمہ کی بڑی اصلاح ہوئی، اکابر علماء و مشائخ حضرت حجۃ الاسلام کے علم و فضل، زہد و تقویٰ، فکر و تدبیر کا کھلے دل سے اعتراف کرتے، حضرت شیخ علامہ سید حسین الدبائغ فرماتے ہیں: ہم نے ہندوستان کے اطراف و اکناف میں حجۃ الاسلام جیسا فصیح و بلیغ نہیں دیکھا [تذکرہ اکابر اہل سنت ص: ۱۲۱، مصنف: حضرت علامہ مفتی شفیق احمد شریفی صاحب الدہ آباد] یہ عظمت و رفعت آپ کو کیسے حاصل ہوئی اس حقیقت کو سمجھنے کے لئے ہمیں حبۃ الاسلام کی حیات و خدمات کا امعان نظر کے ساتھ مطالعہ کرنا ہوگا، آپ جس خانوادہ کے فرد و سرید تھے وہ ایک علمی و روحانی خانوادہ تھا، جس خاندان کا ہر فرد مثل آفتاب و ماہتاب بن کر چکا، تاریخ میں جسے ”خانوادہ رضویہ“ کہا گیا، علمی جامعات و یونیورسٹیوں میں جسے ”فکر رضا“ کا امتیازی مقام حاصل ہوا، وہ ایک ایسے خاندان کے چشم و چراغ تھے جس نے دین و مذہب کی پاسبانی و ترجمانی کرتے ہوئے ملک و ملت کی ایسی خدمت فرمائی کہ آج بھی اس خاندان کا نام حبلی حروف میں لکھا جا رہا ہے۔ اسی خانوادے کے ایک علمی شہزادہ کا نام مولانا حامد رضا قادری ہے دنیا جسے ”حبۃ الاسلام“ کے عظیم الشان لقب سے جانتی ہے، جو اپنے عہد شباب ہی میں اس مقام رفیع پر فائز تھے کہ خود اعلیٰ حضرت امام احمد رضا ”بڑے مولانا“ ”حامد مثنیٰ و انامن حامد“ فرماتے۔ اپنی نماز جنازہ کے لئے خود امام احمد رضا نے آپ کے بارے میں وصیت فرمائی، ایسا اعزاز جسے عطا ہوا ہو اس کے فضل و کمال، تفقہ و تدبیر، اور ان کی مصلحانہ و مفکرانہ ذہنیت کا کون اندازہ لگا سکتا ہے؟ ذیل کے سطور میں اسی حجۃ الاسلام کی حیات و کارنامے کی چند جھلکیاں پیش کرنے کی کوشش کی گئی ہے۔

تعلیم و تربیت:

حجۃ الاسلام کی تعلیم و تربیت امام احمد رضا محدث بریلوی نے فرمائی، آپ نے تمام

کتابیں اپنے تابعدار روزگار والد امام احمد رضا سے پڑھ کر معاصرین میں یہ امتیاز پایا کہ صرف ۱۹ سال کی مختصر عمر میں جملہ علوم متداولہ و منقولہ سے فارغ التحصیل ہوئے، اپنے زمانہ طالب علمی میں شب و روز مطالعہ میں مصروف رہتے، یہاں تک کہ زمانہ طالب علمی ہی میں درسیات کی امہات کتب (خیالی، توضیح مکتوح، ہدایہ اخیرین، بیضاوی، صحیح بخاری وغیرہ) پر اپنے علم و مطالعہ کی روشنی میں تحقیقی حواشی لکھ کر اپنے والد ماجد کی آنکھوں کو ٹھنڈک پہونچائی، جس حامد رضا کی ایسی تربیت ہو اسے علمی دنیا میں ”حجۃ الاسلام“ کیوں نہ کہا جائے گا، بلاشبہ وہ اسی منصب جلیل کے قابل ہیں کہ انہیں ”حجۃ الاسلام“ کہا جائے۔

### علم و فضل کی شہنائی:

حجۃ الاسلام کا علم و فضل شہرہ آفاق تھا، دورانِ درس امام احمد رضا محدث بریلوی قدس سرہ سے سوالات کرتے، امام احمد رضا اپنے اس چہیتے شہزادے کے سوالات کو بغور ملاحظہ فرماتے، اور عالمانہ و محققانہ جوابات سے نوازتے، جب کبھی علمی اور تحقیقی جواب کی ضرورت ہوتی تو ”الولد الاعز“ لکھ کر جواب رقم فرما کر حوصلہ افزائی فرماتے، یہ تھا ان کا حسن تربیت کہ حامد رضا ”حجۃ الاسلام“ بن گیا، ایک باپ بیٹے پر جب اس طرح شفقتیں کرتا ہے تو اس کا نام ”حجۃ الاسلام“ ہوتا ہے۔ حضرت مفتی شفیق احمد شریفی لہ آباد (یوپی) لکھتے ہیں: مدینہ طیبہ کے جید عالم حضرت علامہ عبدالقادر طرابلسی شامی سے حجۃ الاسلام کا (مدینہ منورہ میں) جو مکالمہ ہوا تھا اس کا تذکرہ (خود) اعلیٰ حضرت امام احمد رضا نے ملفوظات میں فرمایا ہے ”آپ تفسیر بیضاوی، شرح چغینینی کے درس میں اپنا ثانی نہیں رکھتے تھے“ [تذکرہ اکابر اہل سنت ص: ۱۲۳] علوم و فنون متداولہ و منقولہ میں ایسی مہارت حاصل تھی کہ فصاحت و بلاغت کے ساتھ برجستہ عربی اشعار اور مبسوط مقالات و خطبات تحریر فرماتے، ”الاجازۃ المتینہ لعلماء بکۃ والمدینۃ“ آپ ہی نے مرتب فرمائی، کتاب مستطاب ”الدولۃ المکیۃ بالمادۃ الخبیئۃ“ کا اردو ترجمہ آپ کا عظیم شاہ کار ہے، تفسیر، حدیث، فقہ، اصول فقہ، منطق، فلسفہ، بلاغت، ریاضی، اور علوم ادبیہ پر زبردست دسترس و مہارت تھی۔ انہیں استعداد و صلاحیت کیوں نہ ہو کہ آپ اس عظیم باپ کے فرزند ارجمند تھے جس نے اپنے علوم و معارف سے دنیا کو فیضیاب کیا۔ واقعی امام احمد رضا کے اس شہزادہ عالی وقار نے اپنے علم و عمل، فضل و کمال، اور عشق نبی صلی اللہ علیہ وسلم کی حرارت سے ایک جہان کو مستفیض فرما کر اپنے والد ماجد کی جانشینی کا حق ادا کیا۔



# باب چہارم فقہ و افتاء

# حجۃ الاسلام بحیثیت مفتی اسلام

مفتی محمد حسن رضا نوری

صدر مفتی مرکزی ادارہ شرعیہ پٹنہ

اعلیٰ حضرت امام اہلسنت فاضل بریلوی رضی اللہ تعالیٰ عنہ کا خاندانی و طیرہ دین و سنیت، مذہب و ملت کی خدمت رہا ہے امام اہلسنت کو یہ شرف حاصل رہا ہے کہ آپ کے سلف نے فقہ و افتاء کے ذریعہ بھی قوم کی رہنمائی فرمائی ہے اور آپ کے خلف نے بھی امت مسلمہ کی رہنمائی کی اور خدمت اب تک جاری ہے اور قیامت تک جاری رہے گی انشاء اللہ۔

رب قدیر جل مجدہ نے حضور حجۃ الاسلام علیہ الرحمہ کو علم و فضل، تقویٰ و طہارت اور حکمت و دانائی سے بھرپور نوازا تھا یہی وجہ ہے کہ، بڑے بڑے علماء کرام نے آپ کی بارگاہ میں زانوئے ادب تہہ کیا اور آپ کے خرمین علم سے اپنے علمی دامن کو پر کیا، آپ علم و فضل تقویٰ و طہارت کے کوہ ہمالہ تھے، اعلیٰ حضرت امام اہلسنت رضی اللہ تعالیٰ عنہ کو آپ پر اعتماد مکمل تھا یہی وجہ ہے کہ اعلیٰ حضرت امام اہلسنت فاضل بریلوی رضی اللہ تعالیٰ عنہ نے آپ کو اپنا جانشین منتخب فرمایا، امام اہلسنت رضی اللہ تعالیٰ عنہ کو حضور حجۃ الاسلام پر کتنا اعتماد و یقین تھا ایک موقع پر خود امام اہلسنت نے فرمایا۔ (۱)

”اگرچہ میں اپنی دینی مصروفیات کی بنا پر حاضری سے معذور ہوں مگر حامد رضا کو بھیج رہا ہوں انکو حامد رضا نہیں احمد رضا سمجھا جائے“ اعلیٰ حضرت رضی اللہ تعالیٰ عنہ کے اس اذعان و یقین کو آپ نے جانشینی کا حق ادا فرما کر ثابت کر دیا تدریس، ہدایت، مناظرہ، ہدایا، خطابت، علم تفسیر، ہدایا، علم حدیث، اصول حدیث، ہدایا، اصول فقہ، فتویٰ نویسی، ہدایا، رسم افتاء، انتظام، ہدایا، اہتمام، مذہبی معاملات ہوں یا سیاسی حالات تمام میں آپ نے امام اہلسنت کی جانشینی کا حق ادا فرمایا آپ کے افتاء نویسی کے انداز، دلائل کی کثرت، زبان کی ندرت، اصول و قواعد پر قدرت، بیان اسلوب کی

نزاکت، عرف و تعامل میں امام اہلسنت کا عکس نظر آتا ہے۔ حضور حبۃ الاسلام حامی سنت ماحی بدعت، قاطع اساس بد مذہبیت، مفکر ملت، ادیب، مفسر، محدث، فقیہ، مدبر وغیرہ اور بے شمار خوبیوں کے حامل تھے آپ نے فقہ و افتاء میں بھی اعلیٰ حضرت رضی اللہ تعالیٰ عنہ کی جانشینی کا حق ادا فرمایا، جملہ علوم و فنون کے ساتھ اس فن میں بھی آپ کو مہارت تامہ حاصل تھی آپ نے جدید و قدیم مسائل کا حل فرمایا ہے آپ کے فتاویٰ دیکھنے کے بعد آپ کے تفقہ فی الدین اور تبحر علمی کا پتا چلتا ہے آپ کے فتاویٰ میں قرآنی استشہاد، احادیث مبارکہ سے استدلال، فقہی جزئیات، اصول و قواعد کے مبانیات بکثرت موجود ہیں آپ نے جس مسئلے پر قلم اٹھایا اسے پائے تحقیق تک پہنچایا اور امام اہلسنت ہی کی طرح دلائل و براہین کے انبار لگا دیئے والد ماجد کے رنگ میں کبھی مجمل اور کبھی مفصل فتاویٰ تحریر فرمایا ضرورت پڑی تو آپ نے فتاویٰ کو دلائل و براہین سے مزین فرمایا آپ نے جہاں مناسب سمجھا وہاں صرف نفس مسئلہ کے بیان پر اکتفاء فرمایا، لاریب آپ کی تحریر اور قوت استدلال میں اعلیٰ حضرت ہی کا رنگ نظر آتا ہے آپ کا طرز استدلال نہایت عمدہ ہوتا ہے آپ ایسے بالغ النظر مفتی ہیں کہ آپ نے فتاویٰ نویسی کے وقت صرف جزئیات پر ہی نظر نہیں رکھا بلکہ قرآن و حدیث، اصول و تفسیر کے ساتھ قواعد فقہیہ کو بھی ماخذ بنایا۔ ایک تبحر فقیہ کے لئے ضروری ہے کہ مسائل شرعیہ کے ساتھ اسکی نظر حالات و زمانہ پر بھی ہو کہ عرف و حالات عادت و تعامل ناس کی جانکاری کے بغیر کوئی مفتی تبحر فقیہ نہیں ہو سکتا مشہور ہے ”من جہل باہل زمانہ فہو جاہل۔ (۲)

خادمان فقہ سے پوشیدہ نہیں ہے عرف و عادت اور مکان و زمان کی وجہ سے مسائل میں تبدیلی ہوتی رہتی ہے تبحر مفتی کی نگاہ وسیع ہوتی ہے مطالعہ عمیق ہوتا ہے اور حالات و زمانہ پر اسکی نظر ہوتی ہے اور افتاء نویسی کے وقت صرف نفس مسئلہ پیش نظر نہیں رکھتا ہے بلکہ فتاویٰ تحریر کرنے سے قبل سائل کی شخصیت اسکی نیت، استفتاء کی نوعیت، علاقہ کی کیفیت، اور وہاں کے لوگوں کی عادت سے آگاہ ہوتا ہے، حضور حجۃ الاسلام علیہ الرحمہ کے فتاویٰ میں مذکورہ تمام خوبیاں موجود ہیں آپ نے فتاویٰ تحریر کرتے وقت صرف استفتاء پر نظر نہیں رکھا بلکہ سائل کی نیت اور حالات و تعامل کو بھی پیش نظر رکھا آپ ایسے وسیع النظر مفتی ہیں کہ آپ نے موقع محل کی نزاکت، شریعت مطہرہ کی مصلحت، ”الدین یسر“ (۳) کی رعایت کو ملحوظ نظر رکھا۔ آپ کے تبحر علمی اور فقہیہ امثال فقیہ ہونے کا اندازہ لگانا ہے تو مندرجہ ذیل استفتاء کا جواب ملاحظہ فرمائیں آپ سے استفتاء ہوا۔

السوال: کجی چھینٹ اور رنگے ہوئے کپڑے سے نماز جائز ہے یا نہیں کپڑا پاک ہے یا پلید؟  
 الجواب: علاوہ ازیں کے ہماری شریعت کجی سہلہ کا ضابطہ عامہ و اصل کلی ہے کہ  
 ”الاصل فی الاشیاء الطہارۃ“ تو جب تک بطریقہ شرعیہ پڑیا میں اسپرٹ وغیرہ نجاست کا میل  
 یقینی طور پر ثابت نہ ہو جائے اسکی نجاست کا حکم رجس بالغیب و بے ثبوت ہوگا، میں کہتا ہوں اگر  
 بطریق شرعی ثابت ہو جائے کہ پڑیا میں اسپرٹ کا میل ہے تو اس میں شک نہیں کہ ہندیوں کو اس  
 کی رنگت میں ابتلائے عام ہے اور عموم بلوئی نجاست متفق علیہ میں باعث تخفیف حستیٰ فی موضع  
 النص القطعی ”کما فی ترشش البول قدر اروس الابر کمحققہ المحقق علی الاطلاق فی فسخ القدیر“ نہ کہ  
 محل اختلاف میں جو زمانہ صحابہ سے عہد مجتہدین تک برابر اختلافی چلا آیا نہ کے جہاں صاحب  
 مذہب حضرت امام اعظم و امام ابو یوسف رحمۃ اللہ تعالیٰ کا اصل مذہب طہارت ہو اور وہی امام  
 ثالث امام محمد سے بھی ایک روایت اور اسی کو طحاوی وغیرہ ائمہ ترجیح و تصحیح نے مختار مرجع رکھا ہونہ کہ  
 ایسی حالت میں جہاں اس مصلحت کو بھی دخل نہ ہو جو متاخرین اہل فتویٰ کو اصل مذہب سے عدول  
 اور روایت آخری امام محمد کے قبول پر باعث ہوئی، نہ کہ جب مصلحت ائی اس کے ترک اور اصل  
 مذہب پر افتاد کی موجب ہو تو ایسی جگہ بلا وجہ بلکہ برخلاف وجہ مذہب مہذب صاحب مذہب رضی  
 اللہ تعالیٰ عنہ کو ترک کر کے مسلمانوں کو ضیق و حرج میں ڈالنا اور علمہ مومنین و مومنات جمع دیا رو  
 اقطار ہندیہ کی نمازیں معاذ اللہ باطل اور انہیں اثم و مصر علی الکبیرۃ قرار دینا روش فقہی سے یکسر دور  
 پڑنا ہے غرض پڑیا پاک ہے۔ اس مسئلہ میں مذہب حضرت امام اعظم اور امام ابو یوسف رضی اللہ  
 تعالیٰ عنہما سے عدول کی کوئی وجہ نہیں اور ہمارے ان اماموں کی مذہب پر پڑیا کی رنگت سے نماز  
 بلاشبہ جائز ہے۔ فقیر اس زمانے میں اس پر فتویٰ دینا پسند کرتا ہے اور اس سے نماز نہ ہونے کا فتویٰ  
 دینا آج کل سخت حرج کا باعث ہے ہاں بادامی رنگ کی پڑیا کے سوا (کہ اسکی طہارت میں کوئی  
 شبہ نہیں) اور رنگت کی پڑیا سے ورع کے لئے بچتا اوٹی ہے۔ (۴)

آپ نے اس مختصر فتویٰ میں سمندر کو کوزہ میں بھر دیا ہے۔ حضور حجۃ الاسلام کی قوت استدلال  
 ، فقیہانہ بصیرت ، اصول و قواعد کا استحضار ، علمۃ المسلمین کی رعایت ، ممتا صد شریعت کی مصلحت کا  
 اندازہ بخوبی لگایا جاسکتا ہے۔ مذکورہ فتویٰ سے ظاہر ہے کہ حضور حجۃ الاسلام عالم اسلام کے عبقری  
 فقیہ تھے اور آپ کو فقہی قواعد و اصول پر ملکہ حاصل تھا۔ حضور حجۃ الاسلام علیہ الرحمہ کے مذکورہ  
 فتویٰ میں اصول کے مشہور قواعد الاصل فی الاشیاء الاباحۃ (۵)، یقین لا یزول بالشک (۶)، اہمیت  
 تجلب اتیسیر (۷)، المحرج مدفوع (۸)، سے استدلال صاف ظاہر ہے نیز متقدمین و متاخرین کی صحیح



و ترجیحات اور اصل مذہب سے عدول کی وجوہات اور اصول رسم افتاء پر کو بھی پیش نظر رکھا۔ آپ کی فقہی بصیرت کسی سے پوشیدہ نہیں رہی کہ رنگے ہوئے کپڑوں کے استعمال میں امت المسلمین گرفتار ہیں۔ ان کپڑوں میں عدم جواز کا قول انہیں ضیق و عسرت میں ڈالنا ہے۔ اور یسروا ولا تعسروا وبشروا ولا تنفروا (۹) کی مصلحت کے خلاف ہے۔ آپ نے علامۃ المسلمین کو پریشانیوں سے بچایا۔ آپ نے کم و بیش پچاس سال تک مسند افتاء گوزینت بخشی اس طویل عرصہ میں آپ نے ہزاروں استفتا کے جوابات عنایت فرمائے مگر تمام محفوظ نہیں رہ سکے آپ کے کچھ فتاویٰ ہی دستیاب ہو سکے جسے فتاویٰ حامد یہ کے نام سے منظر عام پر لایا گیا ہے۔ فتاویٰ حامد یہ تو مختصر ہے مگر معنوی حیثیت سے بہت بلند ہے حضور حجۃ الاسلام کی دقت نظر اور فکر کی گہرائی و گیرائی اور وسعت نظری آپ کے فتاویٰ سے ظاہر ہے فتاویٰ حامد یہ میں دور سارے بہت معرکہ الآراء ہیں ایک ”الصارم الربانی علی اسراف القادیانی“ دوسرا ”اجتناب العمال عن فتاویٰ الجہال“ پہلا رسالہ قادیانی کے رد میں ہے اور دوسرا رسالہ قنوت نازلہ کے تعلق سے ہے آپ کے دونوں رسالے دلائل و براہین سے بھرپور ہیں مخالف مصنف کی تیس جہائیں شمار کرائیں، عبارت، ترجمہ اور روایت میں غلطیوں کو ظاہر فرمایا آپ نے مخالف مصنف کے فریب کو بھی آشکارا کیا۔ حضور حجۃ الاسلام نے اپنا علمی رعب قائم کرنے کے لئے نہیں بلکہ رضائے الہی کے حصول اور علامۃ المسلمین کو جہالت و گمراہی سے بچانے اور مسائل صحیحہ کی جانکاری کے لئے سخت قدم اٹھایا۔ آپ کی حیات مبارکہ الحب فی اللہ والبغض فی اللہ (۱۰) کی مصداق بھی خود فرماتے ہیں:

”مگر امور متعلقہ بہ دین میں بعد سوال سائل بیان، امر حق ضروری اور یہاں مصلحت دینی اسکی طرف داعی کہ جب ایک ایسا بے علم و کم فہم و مشکوک و متہم شخص اپنے آپ کو مفتی مصنف بنائے ہوئے ہیں تو اسکی پُر جہل اور نا اہل ہونے کا آشکارا کرنا انشاء اللہ تعالیٰ دین عوام کو نافع اور ضلالت و جہالت میں پڑھنے کا دافع ہوگا۔ وباللہ التوفیق۔

بلاشبہ حجۃ الاسلام فقہ و افتا کے مقام رفیع پر فائز تھے۔

ع۔ ابر رحمت ان کی مرقد پر گہر باری کرے

کتابیات:

- |                            |                                  |
|----------------------------|----------------------------------|
| (۱) فتاویٰ حامد یہ ص ۴۲    | (۲) رسم المفتی ص ۱۸۱             |
| (۳) فیض القدیر ج ۳ ص ۴۴۲   | (۴) فتاویٰ حامد یہ ص ۲۴، ۲۳، ۲۲۳ |
| (۵) الاشباہ والنظائر ص ۱۱۵ | (۶) ایضاً ص ۱۰۰                  |
| (۷) ایضاً ص ۱۲۵            | (۸) ایضاً ص                      |
| (۹) فیض القدیر ص ۵۹۷       | (۱۰) مشکوٰۃ ص ۱۵                 |



## حضور حجۃ الاسلام اور فقہ وافتا

مفتی محمد راحت خان قادری

بانی و ناظم دارالعلوم فیضان تاج الشریعہ بریلی شریف

### فقہ کا لغوی معنی:

فقہ کا معنی لغت میں کسی شئی کے مقصود کو پہنچنا ہے۔

حضرت علامہ شریف جرجانی رحمۃ اللہ فرماتے ہیں:

”الفقہ هو فی اللغة عبارة عن فهم غرض المتكلم من كلامه“۔ (۱) یعنی فقہ کا معنی لغت میں متکلم کے مقصد کو اس کے کلام سے سمجھنا ہے۔

فقہ باب سمیع یسمع سے مستعمل ہے اس کا اسم فاعل فاقہ کے بجائے فقیہ آتا ہے، جیسے سمیع معنی سامع۔ پھر اس کو علم شریعت کے معنی میں استعمال کیا گیا ہے۔ اس صورت میں مصدر بلفظ فقاہت باب کرم یکرّم سے مستعمل کیا جاتا ہے۔ فقاہت کے معنی فقیہ ہونے کے ہیں۔ ”والعالم بالفقہ فقیہ“، یعنی فقہ جاننے والا فقیہ ہے، اور محاورے میں کہا جاتا ہے:

”فلان فقیہہ اللہ ای علمہ الفقہ وتغقہ هو بنفسه“ اور ”مفاقہہ“ کے معنی فقہ میں بحث کرنے کے ہیں، اسی طرح لغت میں فقہ کا معنی ”الشق والفتح“، یعنی شق کرنا اور کھولنا ہے:

جیسا کہ علامہ زنجشیری نے تعریف کرتے ہوئے اس جانب یوں اشارہ کیا ہے:

”الفقیہ العالم الذی یشق الاحکام ویفتش عن حقائقها“۔ فقیہ ایسے عالم دین کو کہتے ہیں جو شریعت کی تہیں کھولتا اور ان کے حقائق کی تفتیش کرتا ہے۔

## فقہ کا اصطلاحی معنی

عام فقہائے کرام سے فقہ کی تعریف یوں منقول ہے:

”العلم بالأحكام الشرعية عن أدلتها التفصيلية“ (۲) یعنی احکام شرعیہ کو ان کے تفصیلی دلائل کے ذریعہ معلوم کرنا۔

حضرت امام اعظم ابوحنیفہ رضی اللہ تعالیٰ عنہ نے فقہ کی تعریف ان الفاظ میں کی ہے:

”معرفة النفس مآلها وما عليها“ (۳) ایسی حقیقی معرفت کہ جس کے ذریعہ انسان اپنا فائدہ اور نقصان معلوم کر سکے اس کا نام علم فقہ ہے۔

عمدة السائرین علامہ محمد امین ابن عابدین شامی رضی اللہ تعالیٰ عنہ نے فقہ کی وضاحت یوں کی ہے کہ اصولیوں کے نزدیک فقہ کی اصطلاحی تعریف اس طرح ہے:

”العلم بالأحكام الشرعية الفرعية المكتسب من أدلتها التفصيلية“ (۴) احکام شرعیہ کو تفصیلی دلائل سے جاننے کو فقہ کہتے ہیں۔

اسی میں ہے:

”وعند الفقهاء حفظ الفروع و اقله ثلاث“ (۵) فقہاء کی اصطلاح میں فقہ کا اطلاق اس پر ہوگا جو فروع کو یاد رکھے اس کی اقل مقدار تین ہے۔

صوفیائے کرام (جو ایسی شریعت طریقت کے جامع ہوں وصل مولیٰ کا حصول ہوتا ہو) کے نزدیک فقہ کی تعریف یوں ہے:

”الجمع بين العلم والعمل لقول الحسن البصري- أي أئمة الفقيه المعروض عن الدنيا، الزاهد في الآخرة البصير بعيوب نفسه“ (۶) فقیہ اس کو کہتے ہیں جو علم و عمل کا جامع ہو۔ حضرت حسن بصری رضی اللہ تعالیٰ عنہ کا قول ہے کہ فقیہ وہ ہے جو دنیا سے منہ موڑ کر آخرت کی طرف راغب اور اپنے عیوب پر واقف ہو۔

عہد قدیم میں علم فقہ کا مفہوم بہت وسیع تھا۔ اس کے دائرہ بحث میں علم شریعت کے علاوہ علم الہیات اور علم طریقت کے مسائل بھی شامل تھے۔ شیخ الحدیث علامہ غلام رسول رضوی شرح مسلم الثبوت میں یوں لکھتے ہیں:

”ان الفقه في الزمان القديم كان مُتناوِلًا لعلوم الحقيقة وهي الالهيات من مباحث الذات والصفات وعلوم الطريقة وهي مباحث المنجيات والمهلكات

وعلم الشريعة الظاهرة،، (۷) یعنی علم فقہ زماۃ قدیم میں علم حقیقت کو بھی شامل تھا، جسے علم الہیات کہتے ہیں کہ جس میں خدائے تعالیٰ کی ذات و صفات سے بحث ہوتی ہے، اسی طرح نجات بخش اور ہلاکت آمیز چیزوں کا علم یعنی علم طریقت اور شریعت مطہرہ کے ظاہری علوم بھی اس علم کے دائرہ میں آتے تھے۔

البتہ بعد میں جب مسلمانوں کے تعلقات مختلف اقوام کے ساتھ قائم ہوئے تو علوم و فنون کا بھی تبادلہ ہوا اور وقت کے تقاضے کے مطابق عقائد و ایمانیات کو عقلی دلائل سے مزین کیا گیا تو عقائد کے مباحث مستقل ایک فن کی صورت اختیار کر گئے اور اس کو علم کلام سے موسوم کیا گیا اس کے بعد فقہ کا مفہوم علم شریعت ظاہرہ میں محدود ہو گیا۔

### علم فقہ کا موضوع:

علم کا موضوع وہ ہوتا ہے کہ جس کے عوارض ذاتیہ سے اس علم میں بحث کی جائے۔ علم فقہ کا موضوع فعل مکلف ہے اس حیثیت سے کہ وہ مکلف یعنی عاقل و بالغ ہے۔ علامہ ابن عساکرین شامی قدس سرہ السامی فرماتے ہیں:

”وموضوعه فعل المكلف ثبوتاً أو سلباً“ (۸) یعنی علم فقہ کا موضوع ثبوت یا سلباً فعل مکلف ہے۔

لہذا غیر مکلف کا فعل اس علم کا موضوع نہیں ہو سکتا کیونکہ بچہ اور مجنون وغیرہ تکالیف شرعیہ کے مکلف ہی نہیں ہیں اور ان کی عبادات (نماز، روزہ وغیرہ) کی صحت عقلی ہے۔ ان کو اس کا حکم اس لئے دیا جاتا ہے تاکہ عادت ہو جائے اور بالغ ہونے کے بعد ترک نہ کریں نہ کہ اس وجہ سے کہ وہ مخاطب ہیں۔ فعل مکلف کو چونکہ حلال و حرام واجب و مستحب وغیرہ عارض ہوتے ہیں۔ اس لئے فقہ میں ان ہی سے بحث کی جاتی ہے۔ یہی فقہ کا موضوع ہے۔

### علم فقہ کی غرض و غایت:

اس علم کی غرض و غایت سعادت دارین ہے۔ علامہ ابن عساکرین شامی قدس سرہ السامی فرماتے ہیں:

”وغايته الفوز بسعادة الدارين“ (۹) اس کی غرض دارین کی سعادت سے کامران ہونا ہے۔

یعنی فقیہ خود بھی دنیا میں جہالت کی گھائیوں سے نکل کر علم نافع کی فضاؤں میں سفر کرتا ہے اور دوسروں کو بھی حقوق اللہ اور حقوق العباد کی تعلیم دیتا ہے تاکہ جہالت کی تاریکیاں چھٹ جائیں، نور علم کی بلندیاں حاصل ہو جائیں، مالک جنت راضی ہو اور یہ نعیم جنت سے مالا مال ہو جائے۔

**علم فقہ کا ماخذ:**

اس علم کا ماخذ آیات قرآنیہ، احادیث احکامیہ اور اجماع و قیاس ہیں فتاویٰ شامی میں ہے:

”واستمداده من الكتاب والسنة والاجماع والقياس۔“ (۱۰) یعنی اس کا ماخذ کتاب و سنت اور اجماع و قیاس ہے۔

شریعت محمد یہ میں حسب مراتب بالا احکام صادر کئے جائیں گے اقوال صحابہ کرام حدیث کے ساتھ ملتی ہوتے ہیں تو تعامل اجماع کے تابع کیا گیا ہے لیکن تحریر و استصحاب حال قیاس کے تابع رہیں گے جیسا کہ علامہ ابن عابدین شامی علیہ الرحمہ فرماتے ہیں:

”وأما الشريعة من قبلنا فتابعة للكتاب وأما أقوال الصحابة فتابعة للسنة، وأما تعامل الناس فتابع للاجماع وأما التحري واستصحاب الحال فتابعان للقياس۔“ (۱۱) یعنی ہم سے پہلے کی شریعت کتاب کے تابع، اقوال صحابہ کرام (رضوان اللہ تعالیٰ علیہم اجمعین) سنت رسول صلی اللہ تعالیٰ علیہ وسلم کے تابع، تعامل الناس اجماع کے اور تحریر و استصحاب حال قیاس کے تابع ہے۔

### علم فقہ کی اصل قرآن و حدیث میں:

علم فقہ دیگر علوم و فنون کی طرح خود ساختہ نہیں ہے بلکہ اس کا مرجع قرآن و حدیث ہیں۔ اور قرآن و حدیث میں اس کی بنیادیں موجود ہیں۔ قرآن و حدیث کے ساتھ فقہ کو ایسا گہرا تعلق ہے کہ فقہ کا لفظ بھی قرآن و حدیث ہی سے ماخوذ ہے۔ ویسے تو جا بجا قرآن میں تدبر، تفکر، تعقل اور شعور و ادراک کی دعوت عام ہے۔ لیکن ایک آیت مبارکہ میں بالکل صراحت کے ساتھ اہل ایمان کو فقہ کی دعوت دی گئی ہے:

”وَمَا كَانَ الْمُؤْمِنُونَ لِيَنفِرُوا كَآفَّةً فَلَوْلَا نَفَرَ مِن كُلِّ فِرْقَةٍ مِّنْهُمْ طَائِفَةٌ لِّيَتَفَقَّهُوا فِي الدِّينِ وَلِيُنذِرُوا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ“ (۱۲) اور مسلمانوں سے یہ تو ہو نہیں سکتا کہ سب کے سب نکلیں، تو کیوں نہ ہوا کہ ان کے ہر گروہ میں سے

ایک جماعت نکلے کہ دین کی سمجھ حاصل کریں اور واپس آ کر اپنی قوم کو ڈر سنا میں اس امید پر کہ وہ بچیں۔ (۱۳)

اس آیت مبارکہ کی تفسیر میں صدر الافاضل علامہ سید نعیم الدین مراد آبادی رحمۃ اللہ تعالیٰ علیہ فرماتے ہیں ہر شخص کو عالم وفقیہ بننا ضروری نہیں البتہ جو چیزیں بسندے پر فرض و واجب ہیں اور جو اس کے لئے ممنوع و حرام ہیں ان کا سیکھنا فرض عین ہے اور اس سے زائد علم حاصل کرنا فرض کفایہ ہے۔ حدیث شریف میں ہے علم سیکھنا ہر مسلمان پر فرض ہے۔ (۱۴)

دین کی سمجھ جس علم سے حاصل ہوتی ہے اسی کو فقہ سے تعبیر کیا جاتا ہے۔ چونکہ علم فقہ ہی ایک ایسا فن ہے کہ جس کا تعلق بے شمار علوم و فنون سے ہے۔ رب تبارک و تعالیٰ ارشاد فرماتا ہے:

”مَنْ يُؤْتِ الْحِكْمَةَ فَقَدْ أُوتِيَ خَيْرًا كَثِيرًا“ (۱۵) اور جسے حکمت ملی اسے بہت بھلائی ملی۔ (۱۶)

اس آیت کریمہ میں مفسرین نے حکمت سے علم فقہ ہی مراد لیا ہے۔

حضور سرور عالم نور مجسم صلی اللہ تعالیٰ علیہ وسلم ارشاد فرماتے ہیں:

”لَكُلِّ شَيْءٍ عِمَادٌ وَعِمَادُ الدِّينِ الْفَقْهُ“ (۱۷) یعنی ہر چیز کا ایک ستون ہے اور اس دین کا ستون علم فقہ ہے۔

”مَنْ يَدُلُّهُ بِهِ خَيْرٌ أَيْ فَقْهُهُ فِي الدِّينِ“ (۱۸) اللہ تعالیٰ جس کے بارے میں بھلائی کا ارادہ فرماتا ہے اسے تفقہ عطا فرماتا ہے۔

امام ابن حجر عسقلانی رحمۃ اللہ تعالیٰ علیہ فرماتے ہیں: اس حدیث میں واضح طور پر علما کی سب لوگوں پر اور تفقہ فی الدین کی تمام علوم پر فضیلت بیان کی گئی ہے۔ (۱۹)

مشکوٰۃ شریف کتاب العلم میں ہے کہ ایک موقع پر حضور صلی اللہ تعالیٰ علیہ وسلم نے صحابہ کرام کو مخاطب کرتے ہوئے ارشاد فرمایا:

”إِنَّ النَّاسَ لَكُمْ تَبَعٌ وَإِنْ رَجُلًا يَأْتِيكُمْ مِنْ أَقْطَارِ الْأَرْضِ يَتَفَقَّهُونَ فِي الدِّينِ فَإِذَا تَوَكَّمْ فَاستَوْصُوا بِهِمْ خَيْرًا“ (۲۰) بیشک لوگ تمہارے تابع ہیں اور بیشک تمہارے پاس تفقہ حاصل کرنے کے لئے لوگ زمین کے مختلف خطوں سے آئیں گے جب وہ تمہارے پاس آئیں تو تم انہیں خیر کی وصیت کرنا۔

”وَالْفَقِيْهِ الْوَاحِدُ أَشَدُّ عَلَى الشَّيْطَانِ مِنَ الْفَاعِلِ“ (۲۱) اور ایک فقیہ شیطان پر ہزار عابدوں سے سخت و گراں ہوتا ہے۔ کیونکہ عابد سے کسی کو نفع نہیں پہونچتا اور فقیہ لوگوں کو فقہ

کی تعلیم دیتا ہے انہیں حرام و حلال کے مسائل بتلاتا ہے۔

حضرت عمر رضی اللہ تعالیٰ عنہ نے ارشاد فرمایا:

”تفقہوا قبل أن تسودوا“ (۲۲) یعنی سردار بننے سے قبل علم فقہ حاصل کر لو۔

”مجلس فقہ خیر من عبادۃ سستین سہ“ (۲۳) فقہ کی مجلس میں شریک ہونا ساٹھ برس کی

عبادت سے بہتر ہے۔

افتا:

یشک افتا یہ ایک پرخطر وادی ہے۔ لیکن اس کار خیر میں رب تبارک و تعالیٰ نے بہت فضیلت رکھی ہے۔ کیونکہ مفتی انبیائے کرام علیہم افضل الصلوٰۃ والتسلیمات کا نائب اور فرض کفایہ کو ادا کرنے والا ہوا کرتا ہے۔ افتا کا تعلق حقوق اللہ و حقوق العباد، سیاست و امارت، انفرادیت و اجتماعیت، قوانین و جرائم اور عبادات و معاملات غرض یہ کہ زندگی کے ہر شعبہ سے ہے۔

شارح بخاری علامہ مفتی شریف الحق امجدی قدس سرہ فرماتے ہیں:

”فتویٰ دینا ساری دینی خدمات میں سب سے اہم، سب سے مشکل اور سب سے پیچیدہ کام ہے، اور ایسا کام جس کی کوئی انتہا نہیں۔ فقہائے کرام نے اگرچہ ہم پر احسان فرماتے ہوئے لاکھوں جزئیات کی تصریح فرمادی پھر بھی حوادث محدود نہیں آئے دن سیکڑوں واقعات ایسے ہوتے رہتے ہیں کہ جن کے بارے میں کوئی جزئیہ کسی کتاب میں نہیں ملتا۔ یہی وہ وقت ہوتا ہے کہ ایک فقہ اپنی بالغ نظری، نکتہ سنجی و دقیقہ بینی کی بدولت تائید ایزدی سے صحیح حکم اخذ کر لیتا ہے، مگر یہ کام کتنا مشکل ہے اسے بتایا نہیں جاسکتا جس کے سر پر زنی ہے وہی جانتا ہے۔“ (۲۴)

افتا کا لغوی معنی:

افتا کا لغوی معنی ”جواب دینا“ ہے۔ اسی معنی کے لحاظ سے بادشاہ مصر کا یہ قول اللہ ربّ

العزيز نے ذکر فرمایا ہے:

”يَا أَيُّهَا الْمَلَأُ أَفْتُونِي فِي رُؤْيَايَ إِنْ كُنْتُ لِلرُّؤْيَا تَعْبُرُونَ“ (۲۵) یعنی اے

دربارو! تم میرے خواب کا جواب دو اگر تمہیں خواب کی تعبیر آتی ہو۔ (۲۶)

افتا کا اصطلاحی معنی:

اصطلاح فقہاء میں افتا کا معنی ”مسئلہ کا حکم اور شرعی فیصلہ بتانا“ اللہ تبارک و تعالیٰ ارشاد فرماتا ہے:



”يَسْتَفْتُونَكَ قُلِ اللَّهُ يُفْتِيكُمْ فِي الْكَلَالَةِ“ (۲۷) یعنی اے محبوب تم سے فتویٰ پوچھتے ہیں۔ تم فرما دو کہ اللہ تم کو کلالہ کے بارے میں فتویٰ دیتا ہے۔ (۲۸)

علامہ سید شریف جرجانی رحمۃ اللہ علیہ فرماتے ہیں:

”الافتاء بیان حکم المسئلة“ (۲۹) حکم مسئلہ کو بیان کرنے کا نام افتاء ہے۔

علامہ شامی رحمۃ اللہ علیہ تحریر فرماتے ہیں:

”الافتاء فانه افادة الحكم الشرعي“ (۳۰) یعنی شرعی فیصلہ سے آگاہ کرنے کو افتاء کہتے ہیں۔

اعلیٰ حضرت امام احمد رضا قادری برکاتی بریلوی قدس سرہ فرماتے ہیں:

”انما الافتاء أن تعتمد على شيء وتبين لسائلك ان هذا حكم الشرع في ما سئلت. وهذا لا يجعل لأحد من دون ان يعرفه عن دليل شرعي والا كان جزافا وافتراء على الشرع ودخولا تحت قوله عز وجل: (أَمْ تَقُولُونَ عَلَى اللَّهِ مَا لَا تَعْلَمُونَ“ (۳۱) ”قُلِ اللَّهُ أَذِنَ لَكُمْ أَمْ عَلَى اللَّهِ تَفْتَرُونَ“ (۳۲) یعنی افتاء یہ ہے کسی بات پر اعتماد کر کے سائل کو بتایا جائے کہ تمہاری مسئلہ صورت میں حکم شریعت یہ ہے۔

یہ کام کسی کے لیے بھی اس وقت تک حلال نہیں جب تک اسے کسی دلیل شرعی سے اس حکم کا علم نہ ہو جائے ورنہ یہ غلط ہوگا اور شریعت پر افتراء ہوگا، اور ایسا کرنے والا اللہ کے اس قول کا مصداق ہوگا:

[کیا تم خدا پر وہ بولتے ہو جس کا تمہیں علم نہیں۔] || فرماؤ کیا اللہ نے تمہیں اذن دیا، یا تم خدا پر افتراء کرتے ہو۔ [ (۳۳)

افتاء کی فضیلت:

افتاء کی اہمیت و عظمت اس سے ظاہر ہوتی ہے کہ خدائے تعالیٰ نے قرآن کریم کے اندر افتاء کی نسبت خود اپنی جانب فرمائی ہے۔ ارشاد ہے ”يَسْتَفْتُونَكَ قُلِ اللَّهُ يُفْتِيكُمْ فِي الْكَلَالَةِ“ (۳۴) یعنی اے محبوب تم سے فتویٰ پوچھتے ہیں۔ تم فرما دو کہ اللہ تم کو کلالہ کے بارے میں فتویٰ دیتا ہے۔ (۳۵)

اللہ رب العزت نے سب سے پہلے افتاء کے منصب عظیم سے اپنے مظہر اتم حضور صلی اللہ علیہ وسلم کو مرفراز فرمایا۔

اور اللہ تبارک و تعالیٰ نے جن انبیائے کرام علیہم افضل التسلیمات کو بھی اس دار فانی میں بھیجا تو ان کو اتنے علم سے سرفراز فرمایا کہ وہ اپنی قوم کی ضرورت کے مسائل حل کر سکیں۔ اسی وجہ سے اللہ تعالیٰ نے امت محمدیہ کو علم فقہ حاصل کرنے کا حکم فرمایا اور ان کو تفقہ کی دعوت دی تاکہ وہ اس علم کے ذریعہ قوم کے سوال کرنے پر ان کو حکم شرعی سے آگاہ کر سکیں اور قوم پر اتباع شریعت آسان ہو جائے۔ اللہ تعالیٰ ارشاد فرماتا ہے:

”فَلَوْلَا نَفَرَ مِن كُلِّ فِرْقَةٍ مِّنْهُمْ طَائِفَةٌ لِّيَتَفَقَّهُوا فِي الدِّينِ“ (۳۶) تو کیوں نہ ہوا کہ ہر گروہ میں سے ایک جماعت نکلے کہ دین کی سمجھ حاصل کریں۔ (۳۷)

اس کی اہمیت و افادیت کا انکار نہیں کیا جاسکتا کہ یہ کام دینی خدمات میں سب سے زیادہ اہم ہے۔ اسی لئے فقہائے کرام نے فرمایا کہ جو عالم ایسا مرجع فتویٰ ہو کہ جس کو سنن روایت پڑھنے کا موقع نہ مل سکے تو فجر کی سنتوں کے علاوہ دیگر سنن مؤکدات اس کے ذمہ سے ساقط ہو جاتی ہیں۔ فتاویٰ عالمگیری جلد اول ص: ۸۹ پر ہے:

”قال مشائخنا العالم اذا صار مرجعاً في الفتوى يجوز له ترك سائر السنن لحاجة الناس الى فتواه الا سنة الفجر كذا في النهاية“ یعنی مشائخ حنفیہ نے فرمایا کہ جب عالم فتویٰ میں مرجع ہو جائے تو اس کے لئے فجر کی سنتوں کے علاوہ تمام سنتوں کا چھوڑنا جائز ہے، لوگوں کے اس کے فتویٰ کی حاجت کی وجہ سے، ایسا ہی نہایہ میں ہے۔

اور اس کی وجہ ظاہر ہے کہ جو ناجائز والے ہیں ان کو حکم دیا کہ وہ معلوم کریں۔ آیت مبارکہ میں ہے: ”فَاسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ“ (۳۸) تو اے لوگو! علم والوں سے پوچھو اگر تمہیں علم نہیں۔ (۳۹)

علمائے کرام فرماتے ہیں کہ اگر کوئی شخص تلاوت قرآن میں مشغول ہو اور اذان کی آواز آئے تو تلاوت روک کر اذان غور سے سنے اور اس کا جواب دے۔ لیکن اگر فقہاء کی جماعت علمی تذکرے میں ہو تو ان کے لئے وہ حکم نہیں تنویر الابصار و رد مختار میں ہی:

”ويجيب من سمع الأذان ولو جنباً لا حائضاً وتعليم علمه وتعليمه بخلاف الغير“ اہ۔ ملخصاً یعنی اذان کو جو سنے وہ جواب دے اگرچہ جنبی ہو حائضہ جواب نہ دے، نہ وہ جو علم کی تعلیم دینے یا حصول علم میں مشغول ہو، قرآن کریم کی تلاوت کرنے والا جواب دے۔

اسی عبارت کے تحت علامہ ابن عابدین شامی فرماتے ہیں ”ای شرعی فیما یظهر ولذا عبر

فی الجوهرة بقراءة الفقه“ (۴۰) یعنی علم سے مراد علم شرعی ہے اسی لئے جوہرہ میں فقہ کی قرأت فرمایا ہے۔

### حضور حجۃ الاسلام قدس سرہ:

اقلیم فقہ وافتا کی بلند پایہ شخصیت حضور حجۃ الاسلام علامہ حامد رضا خاں قادری بریلوی قدس سرہ کا تعلق ایسے خاندان سے ہے جس خاندان کی خدمات اس میدان میں ایک طویل زمانے کو محیط ہیں۔ آپ کے رشحات قلم اور آپ کی تصنیفات و تحریرات کا مطالعہ کیا جائے تو یہ واضح ہوتا ہے کہ آپ صرف فقہ و فتاویٰ ہی نہیں بلکہ تفسیر و حدیث، عقائد و کلام، عربیت و بلاغت، حسن انشاء و کمال تفہیم، حالات زمانہ سے آشنائی اور حکمت و تدبیر جیسے بہت سے محاسن کے جامع تھے۔

حضور حجۃ الاسلام قدس سرہ جہاں حسن و جمال، جود و نوال، وجہ و خور و صبر و استقلال اور تحمل بردباری وغیرہ اوصاف کے مالک تھے وہیں اللہ تعالیٰ نے آپ کو علم دین کی بیش بہا قیمتی نعمت سے بھی سرفراز فرمایا تھا میدان علم و فن کے شہسواروں نے آپ کے اندر مندرجہ ذیل اوصاف کا مشاہدہ کیا ہے:

- (۱) قاری قرآن (۲) محدث (۳) مفسر (۴) ادیب (۵) متکلم (۶) مناظر (۷) مترجم
- (۸) شارح (۹) مدرس (۱۰) مصنف (۱۱) اصولی (۱۲) محقق (۱۳) ناقد (۱۴) مدبر (۱۵)
- مرشد و شیخ (۱۶) قائد و رہنما (۱۷) معشی (۱۸) علامہ (۱۹) مدرس (۲۰) عامل (۲۱) خطیب
- (۲۲) شاعر (۲۳) صحافی (۲۴) مبلغ (۲۵) مفتی

آج بھی مندرجہ بالا دعوے کی تصدیق کے لیے آپ کی تحریرات کا مطالعہ کیا جاسکتا۔  
فقہ و فتاویٰ میں اللہ تعالیٰ نے آپ کو کتنا بلند رتبہ عطا فرمایا اس کا اندازہ ان چار باتوں سے بخوبی لگایا جاسکتا ہے:

- (۱) تعلیم و تربیت کس ماحول میں پائی
- (۲) آپ نے فتویٰ نویسی کس سے سیکھی
- (۳) آپ کی تصنیفات و فتاویٰ کا مقام و مرتبہ
- (۴) فقہ و فتاویٰ میں آپ کے تلامذہ

## حضور حجۃ الاسلام کی تعلیم و تربیت:

ربیع النور ۱۲۹۲ھ/ ۱۸۷۵ء شہر عشق و محبت، گہوارہ علم و ادب۔ بریلی شریف میں آپ کی ولادت باسعادت ہوئی۔ والد ماجد اعلیٰ حضرت امام احمد رضا قدس سرہ نے تاریخی نام ”محمد“ رکھا، پکارنے کے لیے ”حامد رضا“ تجویز فرمایا۔

آپ کی پیدائش جس مکان میں ہوئی تھی وہ مکان آپ کے دادا جان رئیس المتکلمین حضرت علامہ الشاہ مفتی نقی علی خاں بریلوی قدس سرہ کا تھا اور ابھی دادا جان بھی بقیہ حیات تھے۔ انہوں نے علوم و فنون اپنے والد گرامی قدر قدوة الواصلین حضرت علامہ رضا علی خاں قدس سرہ سے حاصل کر کے فضل و کمال کی بلندیوں کو طے کر کے نوعمری ہی میں شہرتوں کو حاصل کیا تھا۔ علم و عمل، فکر و نظر، تصنیف و تالیف، درس و تدریس اور فہم و فراست میں بے مثال تھے۔ آپ کی پیدائش کے وقت والد محترم اعلیٰ حضرت قدس سرہ کی عمر مبارک ۲۰ سال تھی۔ ایسے روشن تابناک ماحول میں آپ کا عہد طفلی شروع ہوا، ۶ سال تک آپ نے اپنے دادا جان کی صحبت پائی، اور نقل و حکایت، بول چال کا ڈھنگ عام گھروالوں اور خصوصیت کے ساتھ اپنے دادا جان اور والد محترم سے سیکھا۔

جس طرح سے علامہ نقی علی قدس سرہ کو ان کے والد حضرت مولانا رضا علی نے خود تعلیم و تربیت دے کر علم و ادب کا شہسوار بنایا تھا۔ انہوں نے بھی اپنے شہزادے اعلیٰ حضرت امام احمد رضا خاں قادری قدس سرہ کو تعلیم و تربیت کے سانچے میں ایسا ڈھالا تھا کہ جس کی مثال کوئی دوسرا پیش کرے یہ مشکل امر ہے۔ اپنے باپ دادا کی طرح حضرت حجۃ الاسلام نے بھی تمام علوم متداولہ کی تعلیم اپنے والد محترم سے ہی حاصل کی تھی اور اپنے معاصرین میں ممتاز ہوئے۔

طالب علمی کے زمانہ میں ہی آپ نے تدریس کا سلسلہ بھی والد بزرگ کے ایما پر شروع کر دیا ایک طرف علم حاصل کرتے دوسری جانب دوسروں کی تربیت کے لیے کوشاں رہتے، اور اپنے والد اعلیٰ حضرت قدس سرہ کی روش پر چلتے ہوئے زمانہ طالب علمی میں درسیات کی اہم کتب پر حواشی بھی لکھے جس پر آپ نے اپنے شیخ و استاذ اور والد گرامی اعلیٰ حضرت قدس سرہ سے داد و تحسین بھی حاصل کی۔ خلیفہ حضور حجۃ الاسلام علامہ ابراہیم خوشتر تحریر فرماتے ہیں:

”یہی وجہ ہے کہ پڑھنے کے زمانے ہی میں آپ نے درسیات کی

امہات کتب، خیالی، توضیح تلوح، ہدایہ آخرین، بیضاوی، صحیح بخاری پر

حواشی لکھ کر اپنے والد ذی شان کے زمانہ تسلیم کی یاد تازہ کر دی، اور خود امام احمد رضا نے ”قال الولد الاعز“ لکھ کر اپنے معلم صاحب زادے کی تحسین فرمادی۔“ (۴۱)

## حضور حجۃ الاسلام قدس سرہ نے فتویٰ نویسی کس سے سیکھی؟

”تیرہویں صدی ہجری میں مولانا رضا علی بریلوی رحمۃ اللہ تعالیٰ علیہ نے ۱۲۴۶ھ/ ۱۸۳۱ء میں بریلی کی سرزمین پر مسند افتا کی بنیاد ڈالی، اور ۱۲۸۲ھ/ ۱۸۶۵ء تک فتویٰ نویسی کا گراں قدر کام بحسن و خوبی انجام دیا۔ مولانا رضا علی بریلوی رحمۃ اللہ علیہ نے نہ صرف خود مسند افتا کو زینت بخشی بلکہ اپنے فرزند سعید مولانا مفتی علی بریلوی کو خصوصی تعلیم دے کر مسند افتا پر فائز کیا۔ مولانا نے مسند افتا پر رونق افروز ہونے کے بعد ۱۲۹۷ھ تک نہ صرف فتویٰ نویسی کا گراں قدر اور اہم فریضہ انجام دیا بلکہ معاصر علماء و فقہاء سے اپنی اعلیٰ علمی صلاحیت، بصیرت کا لوہا منوالیا۔ (۴۲)

اعلیٰ حضرت امام احمد رضا خاں قادری بریلوی قدس سرہ کی فتویٰ نویسی کا آغاز ۱۲۸۶ھ/ ۱۸۶۹ء سے ہوتا ہے اور یہ سلسلہ خدمت بے بہا ۱۳۰۰ھ/ ۱۹۲۱ء تک مسلسل جاری رہا۔ حضور حجۃ الاسلام قدس سرہ نے بھی فتویٰ نویسی اپنے والد بزرگ وار سے سیکھی۔ پروفیسر ڈاکٹر محمد مسعود احمد فرماتے ہیں:

”۱۳۱۳ھ/ ۱۸۹۵ء سے ۱۳۲۶ھ/ ۱۹۰۸ء تک امام احمد رضا کی خدمت میں رہ کر تربیت کے مراحل طے کیے۔ فارغ التحصیل ہونے کے بعد ۱۳۱۲ھ/ ۱۸۹۵ء میں کار افتا کے لیے تیار کر دیا تھا۔ امام احمد رضا کے لیے فتوؤں میں حوالوں کی کتابیں نکالنا، سندوں کی عبارتیں تلاش کرنا آپ کے ذمے تھا، اس طرح فتویٰ نویسی کے لیے خود آپ بھی تیار ہو رہے تھے۔ ۱۳۲۶ھ/ ۱۹۰۸ء میں دارالعلوم منظر اسلام، بریلی شریف کے آپ مہتمم ہوئے تو پھر یہ ذمہ داری حضرت مفتی اعظم مصطفیٰ رضا خاں علیہ الرحمہ نے سنبھالی، جو آپ کے چھوٹے بھائی تھے، عمر میں آپ سے ۱۸ سال چھوٹے تھے۔“ (۴۳)

## علمائے جرم اور اعلیٰ حضرت:

آپ کے شیخ و استاذ اور والد محترم کا رتبہ علم و فضل کتنا بلند ہے اس کا اندازہ لگانا نہایت مشکل ہے بڑی بڑی ڈیگیں مارنے والے بھی ان کی تحقیق کے آگے خود کو بونا تصور کرتے ہیں اعلیٰ حضرت امام احمد رضا خاں قادری بریلوی قدس سرہ کے علم و فضل کا اعتراف علمائے عرب و عجم کے ساتھ ساتھ

ان لوگوں نے بھی کیا ہے جو آپ سے اختلاف رکھتے تھے۔ ذیل میں عرب کے مقتدر علمائے کرام کے تاثر پیش کیے جاتے ہیں جنہوں نے کھلے دل سے آپ کی وسعت علم کا اعتراف کیا ہے۔  
شیخ عبدالرحمن دھان کمی فرماتے ہیں:

”الذی شہد لہ علماء البلد الحرام بأنه السید الفرد الامام۔“ (۴۴) وہ جس کے متعلق مکہ معظمہ کے علمائے کرام گواہی دے رہے ہیں کہ وہ سرداروں میں یکتا و یگانہ ہیں۔  
شیخ عبداللہ نابلسی مدنی فرماتے ہیں:

”وہو لنا حادثة هذا الزمان وغرة هذا الدهر والاوان.... سید الشیوخ والفضلاء الکرام یتیمۃ الدهر بلا توان۔“ (۴۵) وہ نادر روزگار، اس وقت اور اس زمانے کا نور۔۔۔۔۔ معزز مشائخ اور فضلاء کے سردار، بلا تامل وہ زمانے کا گوہر یکتا۔  
شیخ محمد عارف بن محی الدین ابن احمد فرماتے ہیں:

”فکلامہ یبدل علی کمال علمہ۔“ (۴۶) ان کے کمال علم پر ان کا کلام دلالت کرتا ہے۔  
علامہ شیخ محمد القاسمی دمشقی تحریر فرماتے ہیں:

”جامع الکمالات والفضائل من الخط حون شرفہ کل متطاول فانہ ابن الفضل وأبوة والمذعن لفضله اعداؤه ومحبوہ مقداره فی العلم جلیل ومثلہ فی الانام قلیل۔“ (۴۷) فضائل و کمالات کے ایسے جامع ہیں جن کے سامنے بڑے سے بڑا بیچ ہے، وہ فضل کے باپ اور بیٹے ہیں۔ ان کی فضیلت کا یقین دشمن و دوست دونوں کو ہے، ان کا علمی مقام بہت بلند ہے، ان کی مثال لوگوں میں بہت کم ہے۔

اعلیٰ حضرت غیروں کی نظر میں:

”الفضل ما شہدت بہ الاعداء“ کے تحت غیروں نے بھی آپ کے فضل و کمال کا اعتراف کیا ہے ذیل میں ملاحظہ فرمائیں۔  
ابوالاعلیٰ مودودی نے یوں لکھا ہے:

”مولانا احمد رضا خاں صاحب کے علم و فضل کا میرے دل میں بڑا احترام ہے۔ فی الواقع وہ علوم دینی پر بڑی وسیع نظر رکھتے تھے اور ان کی اس فضیلت کا اعتراف ان لوگوں کو بھی ہے جو ان سے اختلاف رکھتے ہیں۔“ (۴۸)

مولوی ابوالحسن علی ندوی نے یوں اظہار خیال کیا ہے:

”جزیات فقہ پر ان کو عبور حاصل تھا، ان کے زمانے میں اس کی نظیر نہیں ملتی۔“ (۴۹)

بارگاہ اعلیٰ حضرت تربیت گاہ حجتہ الاسلام:

حجتہ الاسلام علامہ مفتی حامد رضا قدس سرہ نے اپنے والد بزرگوار اعلیٰ حضرت قدس سرہ سے فتاویٰ نویسی کی تربیت حاصل فرمائی تھی کہ جن کے فضل و کمال پر اپنوں اور غیروں کی شہادتیں پائی جاتی ہیں۔ اعلیٰ حضرت کی بارگاہ سے فیض حاصل کر کے حضرت علامہ امجد علی قدس سرہ صدر الشریعہ بنے تھے بہت سے اساتذہ علم و فن سے تعلیم حاصل کرنے کے باوجود آپ نے فرمایا:

”جو کچھ ہے سب آپ ہی کا فیض کرم ہے۔“ (۵۰)

مجدد وقت اعلیٰ حضرت قدس سرہ کی بارگاہ میں ہی رہ کر علامہ ظفر الدین بہاری قدس سرہ نے ملک العلماء کا خطاب پایا تھا اسی بارگاہ سے حصول علم کے بعد حضرت علامہ مصطفیٰ رضا خاں قدس سرہ مفتی اعظم کے منصب پر فائز ہوئے۔ جی یہ تو اساطین امت تھے جن کا علمی پایہ بہت بلند تھا۔

نابالغ بہشتی کی فقاہت:

اعلیٰ حضرت امام احمد رضا قادری برکاتی بریلوی قدس سرہ کی بارگاہ میں خدمت گزاری کے لیے جو بچے رہتے تھے وہ بھی عام بچوں سے الگ ہوتے اور آپ کے علمی فیضان کا اثر ان میں پایا جاتا۔ مترجم صحاح ستہ حضرت علامہ عبدالحکیم اختر خاں شاہجہانپوری قدس سرہ تحریر فرماتے ہیں:

”معلمین حضرات توجہ نہیں فرماتے اور نابالغ شاگردوں سے بغیر ان کے والدین کی اجازت کے خدمت لیتے رہتے ہیں اس سلسلے میں سید رضا علی صاحب کا یہ بیان ملاحظہ فرمائیے:

اعلیٰ حضرت کی زندگی میں احقر مسجد میں نماز پڑھنے گیا۔ حضرت کی مسجد کے کنوئیں پر ایک نابالغ بہشتی (سقہ) پانی بھر رہا تھا۔ میں نے جب لڑکے سے وضو کے لیے پانی مانگا تو اس نے جواب دیا: مجھے کوئی عذر نہیں ہے لیکن بڑے مولوی صاحب (یعنی اعلیٰ حضرت) نے مجھے کسی بھی نمازی کو پانی دینے سے منع فرما دیا ہے اور بتایا ہے کہ جو وضو کے لیے پانی مانگے اس سے صاف صاف کہہ دینا کہ میرے بھرے ہوئے پانی سے آپ کا وضو نہیں ہوگا، کیوں کہ میں نابالغ ہوں۔“ (۵۱)



مفتی آگرہ حضرت علامہ سید دیدار علی شاہ الوری قدس سرہ بانی حزب الاحناف لاہور کے بھی اسی طرح کے ایک واقعہ کو ملک العلما حضرت علامہ ظفر الدین بہاری قدس سرہ نے یوں بیان فرمایا ہے:

”مولوی محمد حسین صاحب میرٹھی موجد طلسمی پریس کا بیان ہے کہ ایک مرتبہ حضرت مولانا دیدار علی صاحب الوری رحمۃ اللہ تعالیٰ علیہ تشریف لائے، جماعت کا وقت تھا، مسجد لے کنوئیں پر ایک ”بہشتی“ لڑکا پانی بھر رہا تھا، جلدی کی وجہ سے اس لڑکے سے پانی طلب فرمایا، اس نے کہا کہ مولانا! میرے بھرے ہوئے پانی سے آپ کو وضو کرنا جائز نہیں اور نہیں دیا۔ مولانا کو غصہ آیا اور فرمایا کہ ہم جب تجھ سے لے رہے ہیں تو کیوں جائز نہیں؟ اس نے کہا مجھے دینے کا اختیار نہیں، میں نابالغ ہوں۔ مولانا کو اور غصہ آیا، جماعت ہو رہی ہے اور یہاں اور دیر لگ رہی ہے۔ فرمایا: آخر تو جہاں جہاں پانی دیتا ہے ان کا وضو کیسے ہو جاتا ہے؟ اس نے کہا: وہ لوگ تو مجھ سے مول لیتے ہیں، اور غصہ آیا مگر اس نے نہیں دیا۔ آخر کار خود بھرا اور جلدی جلدی وضو کر کے نماز میں شریک ہوئے۔ جب غصہ کم ہوا اور سلام پھیرا تو خیال آیا کہ وہ بہشتی لڑکا از روئے فقہ صحیح کہتا تھا۔ دیدار علی! تم سے تو اعلیٰ حضرت کے یہاں کے خدمت گاروں کے بچے بھی زیادہ علم رکھتے ہیں۔ یہ سب اعلیٰ حضرت کے اتباع شریعت کا فیض ہے۔“ (۵۲)

### حجۃ الاسلام کی سند فقہ حنفی:

آپ کا سلسلہ حدیث حضرت شاہ ولی اللہ محدث دہلوی اور حضرت شیخ عبدالحق محدث دہلوی سے اعلیٰ حضرت امام احمد رضا قدس سرہ کے واسطہ سے منسلک ہے۔ فقہ میں آپ کا سلسلہ والد ماجد اعلیٰ حضرت امام احمد رضا قدس سرہ کے واسطہ سے شیخ عبدالرحمن مکی سے منسلک ہے جو حضرت عبداللہ بن مسعود رضی اللہ تعالیٰ عنہ تک پہنچتا ہے۔

”حجۃ الاسلام کی یہ سند عالی آپ کے والد ماجد امام احمد رضا کے ذریعے ۲۸ واسطوں سے امام اعظم ابوحنیفہ تک پھر امام اعظم سے حضرت امام حماد بن سلیمان، امام ابراہیم نخعی، حضرت علقمہ، حضرت اسود، حضرت عبداللہ بن مسعود رضی اللہ تعالیٰ عنہم کے واسطوں سے حضرت سید المرسلین شارع شرع مبین محمد رسول اللہ صلی اللہ تعالیٰ علیہ وسلم تک پہنچتی ہے۔“ (۵۳)

اعلیٰ حضرت امام احمد رضا خاں قادری بریلوی قدس سرہ کی اس سند کی خوبی یہ کہ اس میں تمام

اساتذہ و مشائخ حنفی ہیں۔ اور یہ سند فتاویٰ رضویہ، قدیم، ج: ۱، ص: ۵ پر موجود ہے۔

حضرت علامہ مفتی حنیف صاحب بریلوی لکھتے ہیں:

”اعلیٰ حضرت کے دوسرے جج و زیارت ۱۳۲۳ھ کے موقع پر ساتھ تھے۔ مکہ مکرمہ میں ”شیخ محمد سعید بابصیل“ اور مدینہ طیبہ میں ”علامہ سید برزنجی“ کے حلقہ درس میں شامل ہوئے۔ اکابر علمائے حرمین نے سندیں عطا کیں۔ ”علامہ خلیل خربوطی“ نے سند فقہ حنفی عطا فرمائی جو صرف دو واسطوں سے ”علامہ طحاوی“ تک پہنچتی ہے۔“ (۵۴)

حضور حجۃ الاسلام قدس سرہ کی خدمات فتاویٰ میں دنیا سے بے نیازی:

حضور حجۃ الاسلام کے والد محترم اعلیٰ حضرت امام احمد رضا قادری برکاتی بریلوی قدس سرہ نے جس طرح دنیا کو ٹھکرا کر صرف دین کے لیے اپنی زندگی گزاری اور کھلے لفظوں میں اظہار فرمادیا:

کروں مدح اہل دول رضا پڑے اس بلا میں میری بلا

میں گدا ہوں اپنے کریم کا مسیرا دین پارہ ناں نہیں

نائب امام احمد رضا حضور حجۃ الاسلام قدس سرہ نے بھی قناعت اور دنیاوی مال و زر سے بے نیازی کے معاملہ میں اپنے والد بزرگوار کے نقش قدم پر چلنا پسند کیا اور ہمیشہ دنیا داری سے دور و نفور رہے۔ ذیل میں اپنے دعوے کی تصدیق میں دو اقتباسات نقل کیے جاتے ہیں:

”ان کے صاحب زادے حضرت مولانا حامد رضا خاں رحمۃ اللہ

علیہ جن سے مجھ کو چند دن فیض حاصل کرنے کا موقع ملا۔ بڑے حسین و

جمیل، بڑے عالم، بے انتہا خوش اخلاق تھے۔ ان کی خدمت میں بھی

نظام حیدر آبادی نے دارالافتا کی نظامت کی درخواست کی اور اس سلسلے

میں کافی دولت کا لالچ دیا، تو آپ نے فرمایا: کہ میں جس دروازہ فداۓ

کریم کا حقیر ہوں میرے لیے وہی کافی ہے۔“ (۵۵)

قناعت اور دنیاوی مال و زر سے بے رغبتی کا معاملہ صرف کارافتا تک ہی محدود نہیں تھا بلکہ

دنیا سے بے نیازی اور سال و دولت سے مفران کا طرہ امتیاز تھا اور وہ اپنے والد محترم کی روش پر

اچھی طرح سے قائم تھے، جس کا اندازہ آپ کے اس مکتوب سے اچھی طرح ہو سکتا ہے۔ اپنے

ایک عزیز کو یوں تحریر فرماتے ہیں:

”عزیزم مولوی امانت رسول سلمہ کا خط دیکھا مولیٰ تعالیٰ انہیں دونوں جہان کی نعمت سے سرفراز کرے۔ ان کی ہمدردی کا شکریہ! دل سے دعائے خیر کے سوا کیا ہو سکتا ہے۔ مسکرفقیر کوئی زبردست دنیا دار عبدالدرہم عبدالدینا فقیر نہیں۔ اعلیٰ حضرت قبلہ کی روش میرے لیے بہترین اسوہ ہے۔ میں نے ناظم ننگندہ عزیز محترم منشی شیخ محمد حسین صاحب مرحوم کی تحریک پر جب بارہ سو (۱۲۰۰) روپے ماہ وار کی جگہ پر نظر نہ کی تو اب چھ سو (۶۰۰) روپے کی ملازمت کر کے کیا دنیا طلبی کروں گا۔ نواب رامپور نے پچاس ہزار (۵۰۰۰۰) روپے خانقاہ شریف کے نام سے دینے کا لالچ دیا اور بار بار ان کے خطوط بنام فقیر آئے۔ مگر الحمد للہ مولیٰ تعالیٰ کہ فقیر نے اصلاً توجہ نہ کی۔ مولیٰ تعالیٰ دین حق کا خادم رکھے اور اس کی سچی خدمتوں کی توفیق رفیق فرمائے اور حسلوص نیت و اخلاص عمل کے ساتھ خالصاً وجہ اللہ خدمت دین نبی کریم علیہ الصلوٰۃ والسلام پر حبلائے۔ اسی پر مارے اور اسی پر محسوس فرمائے۔ آمین! میں جب کبھی حیدر آباد گیا ان سے ملوں گا انھیں مطلع کروں گا۔ یہ میرا کام نہیں کہ میں اپنی مبالغہ آمیز تعریفوں کے اشتہار چھپوا کروں ہاں بھیجوں اور دنیا سازی سے طلب دنیا کا جال بچھاؤں۔ جب جاؤں گا اپنے کسی عزیز کے یہاں قیام کروں گا جس سے میرا روحانی یا خون کا رشتہ ہو گا بڑے بڑے رؤسا سے میرا کوئی علاقہ واسطہ نہیں۔ رہی دین کی خدمت وہ جس طرح میرا رب مجھ سے لے میں اس کے لیے ہر وقت حاضر ہوں۔ والد دعا

فقیر محمد حامد رضا خاں غفرلہ

خادم سجادہ و گدائے آستانہ رضویہ بریلی شریف

دوم شعبان الخیر ۱۳۵۲ھ روز دوشنبہ (۵۶)

## اپنی ذات پر فتویٰ:

انسان میں یہ فطری کمزوری ہے کہ وہ اپنے لیے ہر ممکن آسانی کی جستجو میں رہتا ہے، گنجائش اور رعایت کا پہلو تلاش کرنے میں کوئی کسر نہیں چھوڑتا، یہاں تک کہ کچھ لوگ بلا وجہ میں تعاطل اور حالات زمانہ کی رعایت کی رٹ لگا کر یا قاروغیر قار کا بہانہ کر کے ٹی وی ویڈیو مسیحا آنے والی تصاویر جیسی حرام و قبیح چیز کو صرف جائز ہی نہیں بلکہ اس کو مستحب و مستحسن ثابت کر کے مساجد میں داخل کر کے مساجد کی حرمت کو پامال کرنے پر تلے ہوئے ہیں۔ لیکن اللہ تعالیٰ کے خاص بندے نہ صرف خود کو احکام شرع مطہرہ کا پابند ہی بناتے ہیں بلکہ وہ رخصت کی جگہ عزیمت اور فتویٰ کی

جگہ تقویٰ اختیار کر کے مواخذے سے بچنے کی حتی الامکان کوشش کرتے ہیں۔ حجۃ الاسلام قدس سرہ کی عزیمت کا حیرت انگیز واقعہ ملاحظہ فرمائیے:

پشت پر کار بیکل پھوڑا نکل آیا، آپریشن کی نوبت آئی، بے ہوشی کے لیے دوا نہ کھائی کہ شراب ہے، بلکہ ع

جب یاد آگئے ہو سب غم بھلا دیئے ہیں

کا مصداق بن کر حضور رحمت عالم نور مجسم صلی اللہ تعالیٰ علیہ وسلم پر درود و سلام پڑھنے میں مشغول ہو گئے۔ درود و سلام کا ورد کرتے رہے آپریشن ہوتا رہا۔ بے چین و پریشان ہونا تو دور کی بات اف تک نہ کیا دیکھنے والے آپ کے بے مثال تقویٰ و عزیمت کو دیکھ کر حیران تھے۔

اس کی تفصیل محترم قبلہ مفتی ذوالفقار خاں نعیمی نے عنوان ”حضور حبۃ الاسلام کی علالت و وصال پر چند تاریخی حوالے“ میں جمع کی ہے، اس کا ایک طویل اقتباس نقل کیا جاتا ہے:

”لیکن حضور پر نور حجۃ الاسلام مدظلہ نے آپریشن کے وقت ضبط و تحمل اور صبر و استقلال کی جوشان قائم فرمائی اس نے اس حقیقت کو ایک ناقابل انکار حقیقت بنادیا کہ خدا کے وہ برگزیدہ بندے جن میں روحانیت کا عنصر غالب ہوتا ہے جسمانی تکالیف کی بجلیاں ان کے خرمن تحمل پر ذرہ برابر اثر نہیں کر سکتیں۔ میرا دل چاہتا ہے کہ میں اس مقالہ میں حضرت اقدس کے ضبط و تحمل اور صبر و استقلال کا ایک مختصر سا خاکہ ضرور کھینچوں تاکہ حضرت اقدس کا یہ اسوہ ہر موقع پر ہر جملائے مصائب و آلام کے سامنے ضبط و تحمل اور صبر و استقلال کا درس پیش کرتے رہے۔ محرم کی بیس تاریخ تھی بدھ کا دن تھا صبح کے چھ بجے تھے اس خبر سے آج حضرت اقدس کے پھوڑے کا آپریشن ہونے والا ہے آستانہ عالیہ رضویہ پر مخلوق کا ایک غیر معمولی ہجوم تھا۔ ڈاکسٹرا آئے آپریشن کی تیاریاں ہوئیں ڈاکٹروں نے رحم کا لباس اتارا بے رحمی کا جامہ پہنایا وہ نازک وقت تھا کہ حضار کے قلوب میں خوف ہیبت اور بیم و ہراس سے ایک غیر معمولی لرزش تھی اس لئے کی جس آپریشن کی تیاریاں ہو رہی تھیں یہ کوئی معمولی آپریشن نہ تھا۔ مگر حضرت اقدس مدظلہ پر اس آنے والی تکلیف سے جس کے تصور نے حضار کے دل ہلا دیئے تھے ذرہ برابر ہراس نہ تھا۔ آپریشن کے وقت کسی مسکریا نشہ آور دوا کا استعمال نہیں کیا گیا۔ آپریشن اور عمل جراحی کے لئے جب ڈاکٹروں کے ہاتھ پھوڑے پر پہنچے اس وقت حضرت اقدس پر ایک سکون طاری تھا۔ ڈاکٹروں نے پہلے پھوڑے کے ہر چہار طرف انجکشن کئے اور ان کے بعد غسل جراحی شروع ہوا۔ جو لوگ انجکشن کی

تلخیوں اور بد مزگیوں سے آشنائیں وہ اس سے اچھی طرح واقف ہیں کہ تندرست انسان کے صحیح و سالم حصہ بدن پر انجکشن کا ہونا روحانی اذیت کا باعث ہوتا ہے مگر باوجود اس کے کہ پھوڑے میں متعدد انجکشن کئے گئے لیکن اس مجسمہ صبر و تحمل کی زبان سے ایک لفظ بھی ایسا نہ نکلا جو کرب و بے چینی یا اضطراب و تکلیف کی ایک ادنیٰ سی ترجمانی کر سکتا۔ انجکشن کے بعد آپریشن کا آغاز ہوا شگاف کئے گئے گو یہ ضرور ہے کہ شگاف گہرے کئے گئے مگر شگاف کی تکلیف کوئی ایسی تکلیف نہیں ہوتی جس کی تاب نہ لا کر ایک انسان اپنے جملہ صبر و قرار کو تار تار کر دے، لیکن شگاف کے بعد جب پھوڑے کے اندرونی حصہ میں آپریشن کے آلات سے کام لیا گیا فاسد گوشت کی قطع و برید کی گئی اور پھوڑے کے ناقص اجزا کو تراش تراش کر باہر لایا گیا یہ تکلیف ایک ایسی تکلیف تھی جس کا تصور اس وقت بھی میرے دل و دماغ پر ایک پریشان کن اور وحشت افزا اثر کر رہا ہے۔ اور یہ وہ تکلیف تھی جس کا تحمل ایک جری سے جری انسان کی جرأت و شجاعت بھی کسی طرح نہیں کر سکتی تھی۔ لیکن حضرت اقدس کی روحانی طاقتوں نے اس شدید اور ناقابل برداشت تکلیف کا اس بے نیازی کے ساتھ تحمل کیا کہ جسم نازک پر ایک خفیف سا تحریک اور ایک ہلکی سی بھی لرزش نہ پیدا ہو سکی۔ زبان سے اف تک نکالنا کرب و بے چینی کا ظاہر کرنا اس کا تو مذکور ہی کیا۔ آپریشن کے وقت یہ حیرت خیز منظر قابل دید تھا کہ حضرت اقدس پر ایک سکون مطلق طاری تھا اور آپ اطمینان کے ساتھ محو استراحت تھے۔ نہیں کہا جاسکتا کہ زخم پر نشتر عمل جراحت کر رہا تھا یا کسی پھول کی ایک نرم و نازک رگ تھی جو پھوڑے سے مس کر رہی تھی۔ (۵۷)

## آپ کی تصنیفات و فتاویٰ

- (۱) مجموعہ فتاویٰ المعروف بہ فتاویٰ حامد یہ
- (۲) الصارم الربانی علی اسراف القادیانی
- (۳) نعتیہ دیوان
- (۴) تمہید و ترجمہ الدولة المکیة بالمادة الغیبیة
- (۵) الاجازات المتینة لعلماء بكة والمدينة
- (۶) تمہید کفل الفقیہ الفاہم فی احکام قرطاس الدراحم
- (۷) تاریخی نام، خطبہ الوظیفۃ الکریمة
- (۸) سدالقرار

(۹) سلامة الله لاهل السنة من سبيل العناد والفتنة

(۱۰) حاشیہ ملا جلال (قلمی)

(۱۱) کنز المصلیٰ پر حاشیہ

(۱۲) اجلی انوار الرضا

(۱۳) آثار المبتدعین لہدم جبل اللہ المتین

(۱۴) وقایہ اہل سنت، حاشیہ مکتوبات امام احمد رضا خاں

(۱۵) اجتناب العمال عن فتاویٰ الجہال

مذکورہ تصانیف کی فہرست ”تذکرہ جمیل“ مصنفہ علامہ ابراہیم خوشتر قدس سرہ سے ماخوذ ہے اس فہرست کو انہوں نے نامکمل بتایا ہے، جس سے ظاہر ہے کہ آپ کی کچھ تحریریں اور بھی ہیں جن پر مصنف کو اطلاع نہ ہو سکی۔

فتاویٰ حامدیہ:

”الصارم الربانی علی اسراف القادیانی“ اور ”اجتناب العمال عن فتاویٰ الجہال“ یہ دونوں رسالے آپ کے مجموعہ فتاویٰ ”فتاویٰ حامدیہ“ میں شامل ہیں۔ فتاویٰ حامدیہ کے شروع میں ان دونوں رسالوں پر فتاویٰ حامدیہ کے مرتب حضرت مولانا مفتی عبدالرحیم نشتر فاروقی صاحب نے تبصرہ و تعارف بھی پیش فرمایا ہے۔ علامہ نشتر فاروقی صاحب نے فتاویٰ حامدیہ کی جمع و ترتیب کا کام کرنے میں پیش رفت فرمائی اس کے لیے وہ پوری جماعت کی جانب سے قابل مبارک باد ہیں، البتہ اب فتاویٰ حامدیہ کے اگلے ایڈیشن میں اس بات کا خیال رکھنا بھی از حد ضروری ہے کہ اس کو کتابت کی اغلاط سے صاف کیا جائے کیوں کہ موجودہ نسخے میں کتابت کی بہت غلطیاں ہیں۔

جس نے بھی حضرت حجۃ الاسلام قدس سرہ کی خدمت دینیہ پر جو بھی کام کیا وہ قابل مبارک باد ہے لیکن مجموعی اعتبار سے حضرت حجۃ الاسلام پر جو کام ہونا چاہیے جو کہ تمام سنیوں پر عموماً اور ہم وابستگان سلسلہ عالیہ قادریہ رضویہ پر خصوصاً قرض ہے، جو کام ہونا چاہیے اس کے معتالہ میں کیا ہوا کام بہت زیادہ کم بلکہ نہ کے برابر ہے۔ فتاویٰ حامدیہ ہی کو دیکھئے اس میں صرف ۱۳۰۰۰ صفحات ہیں۔ جن کے صفحات کی تفصیل استغناء اور تصدیقات کو شامل کر کے یوں ہے:

## پہلا فتویٰ:

یہ فتویٰ یہ حضور مفتی اعظم قدس سرہ کے ایک فتویٰ کی تصدیق ہے فتویٰ و تصدیق فتویٰ ۱۳ صفحات پر مشتمل ہے۔

## دوسرا فتویٰ

اس کا تاریخی نام ”الصارم الربانی علی اسراف التقادیری“ ہے یہ سو (۱۰۰) صفحات پر مشتمل ہے۔

## تیسرا فتویٰ

یہ فتویٰ ۳ صفحات پر مشتمل ہے۔

یہ فتویٰ خلیفہ اعلیٰ حضرت مولانا جمیل الرحمن خان بریلوی قدس سرہ کے استفتاء کے جواب میں ہے جو کہ ۱۳ صفحات پر مشتمل ہے اور یہ فتویٰ اعلیٰ حضرت امام احمد رضا قادری، مفتی اعظم علامہ مصطفیٰ رضا، صدر الشریعہ علامہ امجد علی اعظمی اور برادر اعلیٰ حضرت علامہ محمد رضا خاں قادری رحمہم اللہ کی تصدیقات سے مزین ہے۔ یہ فتویٰ جمعہ کی اذان ثانی کے خارج مسجد ہونے کے متعلق ہے اس کو ثابت کرنے کے لیے اس زمانے کے مدینہ منورہ کے مشہور عالم دین ”حضرت علامہ مفتی شیخ احمد الجزاوی الحسینی مفتی مالکیہ مدینہ منورہ“ اور ”حضرت علامہ مفتی شیخ محمد تونسلیق ایوبی حنفی“ مدرس حرم نبوی شریف کے دونوں کو بھی شامل کیا ہے جس میں حنفی و مالکی دونوں مفتیوں نے جمعہ کی ”اذان ثانی“ کو داخل مسجد دلائل کے ساتھ مکروہ فرمایا ہے۔

چوتھا فتویٰ: یہ فتویٰ صرف ایک صفحہ پر مشتمل ہے۔

پانچواں فتویٰ: یہ فتویٰ ۲ صفحات پر مشتمل ہے۔

چھٹا فتویٰ: یہ فتویٰ ۳ صفحات پر مشتمل ہے۔

ساتواں فتویٰ: یہ فتویٰ ۶ صفحات پر مشتمل ہے۔

آٹھواں فتویٰ: یہ فتویٰ ایک ۶ روپائی رسالہ ضروری سوال محققانہ رد ہے،

جس میں یہ تحریر کیا گیا تھا کہ قنوت نوازل کے لیے غلبہ کفار شرط ہے۔ پہلے اسی سلسلہ میں اسی مسئلہ کے بارے میں حضرت علامہ مفتی نواب مرزا بریلوی قدس سرہ کے فتویٰ کو شامل کیا گیا ہے اس کے بعد آپ کا تفصیلی جواب ہے۔ اخیر میں مشاہیر علمائے کرام کی تصدیقات ہیں۔ یہ تمام تفصیلات ۱۵۶ صفحات پر پھیلی ہوئی ہیں۔



نواں فتویٰ: یہ فتویٰ ایک صفحہ سے کچھ زیادہ ہے۔  
 دسواں فتویٰ: یہ فتویٰ ۱۷ صفحات پر مشتمل ہے۔  
 گیارہواں فتویٰ: یہ فتویٰ ۶ صفحات پر مشتمل ہے۔  
 بارہواں فتویٰ: یہ فتویٰ ۲ صفحات پر مشتمل ہے۔  
 تیرہواں فتویٰ: یہ فتویٰ ترجمہ کے ساتھ ۸ صفحات پر مشتمل ہے۔

یہ صرف ۱۳ فتاویٰ کی تفصیل ہے۔ فتاویٰ کی اس تفصیل سے اس بات کا اندازہ کرنا کوئی مشکل نہیں کہ اگر آپ کے تمام فتاویٰ محفوظ ہوتے تو فقہ حنفی کی کتب میں ایک ضخیم اضافہ ہوتا لیکن افسوس! وہ مکمل ذخیرہ محفوظ نہ ہوا، اور نہ ہی بعد کے لوگوں نے آپ کے فتاویٰ کی جمع و ترتیب کا خاص انتظام و اہتمام کیا۔ الا ماشاء اللہ

اب بھی کچھ لوگوں کی زبانی سنا ہے کہ فلاں، فلاں کے پاس حضور حجۃ الاسلام کی تحریرات ہیں لیکن وہ نہیں نکالتے اگر ایسی صورت حال ہے تو بلا وجہ ایسا کرنے والے یقیناً محسرم ہیں آج گلشن اعلیٰ حضرت امام احمد رضا قدس سرہ کے تمام پھول حامدی چمن سے ہیں انہیں سے ان کا نسبی سلسلہ اعلیٰ حضرت امام احمد رضا قدس سرہ سے جڑتا ہے۔ عموماً تمام مجبین اعلیٰ حضرت خصوصاً تمام افراد خانوادہ رضویہ پر یہ دینی و اخلاقی فریضہ ہے کہ حضور حجۃ الاسلام قدس سرہ کی تحریرات کے حصول و اشاعت کے لیے حتی الامکان کوشش کریں۔

### فقہی جزئیات کا استحضار:

آپ کی بارگاہ میں ۱۵-۱۳ھ کو ایک سوال آیا جس کا حاصل یہ تھا کہ حضرت عیسیٰ علی نبینا علیہم افضل الصلوٰت والتسلیمات وفات پامیے یا بحمدہ العصری ذی حیات جسمانی آسمان پر اٹھالیے گئے؟ سرور عالم صلی اللہ تعالیٰ علیہ وسلم کے زمانے کے بعد جب رجوع فرمائیں گے تو وہ نبوت و رسالت سے خود مستغنی ہوں گے یا اللہ تعالیٰ ان کو معزول فرمائے گا؟ اس سوال میں زور اس بات پر دیا گیا تھا کہ موقف پر کوئی ایک آیت جو صریح اور قطعی الدلالت ہو یا کوئی اس مضمون کی کوئی حدیث مرفوع متصل ہو۔

ایک عام مفتی جب اس سوال کا جواب لکھتا تو اس میں وہ نفس جواب پر اکتفا کرتا لیکن حضرت حجۃ الاسلام نائب امام احمد رضا (رحمہما اللہ) تھے جس طرح اعلیٰ حضرت قدس سرہ کبھی نفس جواب پر اکتفا کیا کرتے تھے اور کبھی دلائل و براہین کے دریا بہاتے تھے وہی جھلک آپ کے

اس نائب میں نمایاں ہے جس کے لیے آپ نے فرمایا تھا:

”حامد منی وانا من حامد“

ایک دعوت میں جب اعلیٰ حضرت قدس سرہ شرکت نہ کر سکے تو حجت الاسلام قدس سرہ کے متعلق دعوت دینے والے صاحب کو یوں تحریر فرمایا:

”حامد رضا کو بھیج رہا ہوں، یہ میرے قائم مقام ہیں، ان کو حامد رضا نہیں، احمد رضا ہی سمجھنا۔“ (۵۸)

وصال سے کچھ دن پہلے آپ کی نیابت کو یوں واضح فرمایا:

”ان کی بیعت میری بیعت ہے، ان کا ہاتھ میرا ہاتھ ہے، جو ان کا مرید ہو امیر مرید ہوا،

ان سے بیعت کرو۔“ (۵۹)

طرز رضا کو اختیار کرتے ہوئے کبھی تو نفس جواب پر ہی اکتفا کیا اور کبھی ایک ہی جواب میں اتنے دلائل پیش کیے کہ موافقین داد و تحسین کے بغیر نہ رہ سکے اور مخالفین کو لب کشائی و انگشت نمائی کی جرأت نہ ہوئی۔ حضور حجۃ الاسلام نے سوال کے ساتھ ساتھ سائل کے منشا کو بھی پرکھ لیا اور استغنا کے جواب سے قبل عام فہم اور مختصر انداز میں ایمان کی عظمت اور اس کی ضرورت کو بیان کر کے مسلمانوں کو اس کی حفاظت کی تنبیہ فرمائی۔

اس کے بعد حق کو واضح کرنے کے لیے ۵ مقدمات بیان کیے۔ جن کی تفصیل اس طرح ہے۔

مقدمہ اولیٰ:

اس میں قرآن کریم اور احادیث نبویہ کی روشنی میں گمراہوں کی پہچان اور ضرورت تقلید نہایت دل نشیں طریقہ سے بتائی ہے، ثبوت میں آیات و احادیث اور بزرگان دین کے اقوال پیش کیے ہیں۔

تفہیم کا دل نشیں انداز:

اسی مقدمہ اولیٰ میں حضرت امام سفیان بن عیینہ رضی اللہ تعالیٰ عنہ کا قول ”الحديث مضلة الا الفقهاء“ (یعنی حدیث گمراہ کر دینے والی ہے مگر ائمہ مجتہدین کو۔) نقل فرمانے کے بعد یوں تحریر فرماتے ہیں:

”تو وجہ وہی ہے کہ قرآن مجمل ہے جس کی توضیح حدیث نے فرمائی، اور حدیث مجمل ہے جس کی تشریح ائمہ مجتہدین نے کر دکھائی، تو جو ائمہ کا دامن چھوڑ کر قرآن و حدیث سے اخذ کرنا

چاہے بہکے گا، اور جو حدیث چھوڑ کر قرآن مجید سے لینا چاہے وادی ضلالت میں پیاسا مرے گا تو خوب کان کھول کر سن لو اور لوح دل پر نقش کر رکھو کہ جسے کہتا سنو، ہم اماموں کا قول نہیں جانتے ہمیں تو قرآن و حدیث چاہیے۔“ جان لو! یہ گمراہ ہے اور جسے کہتا سنو، ہم حدیث نہیں جانتے ہمیں تو قرآن درکار ہے۔“ سمجھ لو کہ یہ بد دین دین خدا کا بدخواہ ہے۔ پہلا فرقہ قرآن عظیم کی پہلی آیت ”فَاسْئَلُوا أَهْلَ الذِّكْرِ“ (یعنی اے لوگو! علم والوں سے پوچھو۔) کا مخالف مستکبر اور دوسرا طائفہ قرآن عظیم کی دوسری آیت ”لَتَشْبِهَنَّ لِلنَّاسِ مَا نَزَّلَ إِلَيْهِمْ“ (یعنی لوگوں کو اس کی شرح بیان فرمادیں جو ان کی طرف اترا) کا منکر ہے۔“ (۶۰)

تفہیم کا اتنا دل نشین اور پیارا طریقہ ہے کہ اپنا تو اپنا مخالف و معاند بھی سوچنے پر مجبور ہو جائے اسی کی ایک مثال اور اسی مقدمہ سے ملاحظہ فرمائیں:

”مسلمانو! تم ان گمراہوں کی ایک نہ سنو اور جب تمہیں قرآن میں شبہ ڈالیں حدیث کی پناہ لو، اگر اس میں اس و اس نکالیں تم ائمہ کا دامن پکڑو۔ اس تیسرے درجے پر آ کر حق و باطل صاف کھل جائے گا اور ان گمراہوں کا اڑایا ہوا سارا غبار حق کے برستے ہوئے بادلوں سے دھل جائے گا۔ اس وقت یہ ضال مضل طائفے بھاگتے نظر آئیں گے۔

”كَانَتْهُمْ لَحْمٌ مُسْتَنْفِرَةٌ فَرَّتْ مِنْ قَسْوَرَةٍ“ (گو یا وہ بھڑکے ہوئے گدھے ہوں کہ شیر سے بھاگے ہوں۔)

اول تو حدیثوں کے آگے انہیں کچھ نہ بنے گی صاف منکر ہو بیٹھیں گے، اور وہاں کچھ چون و چرا کی تو ارشادات ائمہ معانی حدیث کو ایسا روشن کر دیں گے کہ پھر انہیں یہی کہتے بن آئے گی کہ ہم حدیث کو نہیں جانتے یا اماموں کو نہیں مانتے۔ اس وقت معلوم ہو جائے گا کہ ان کا امام ابلیس لعین ہے، جو انہیں لیے پھرتا ہے اور قرآن و حدیث و ائمہ کے ارشادات پر نہیں جمنے دیتا۔ ولا حول ولا قوة الا باللہ العلی العظیم۔“ (۶۱)

مقدمہ ثانیہ:

ہر بات اپنے ہی رتبے کی دلیل چاہتی ہے اس کو سمجھانے کے لیے اولایہ بیان کیا کہ مانی ہوئی باتیں چار قسم کی ہوتی ہیں:

”اول: ضروریات دین جن کا منکر کافر، ان کا ثبوت قرآن عظیم یا حدیث متواتر یا اجماع

قطعیات الدلائل واضح الافادات سے ہوتا ہے جن میں شبہ کی گنجائش نہ تاویل کو راہ۔  
دوم: ضروریات مذہب اہل سنت و جماعت جن کا منکر گمراہ بد مذہب، ان کا ثبوت بھی  
دلیل قطعی سے ہوتا ہے اگرچہ باحتمال تاویل باب تکفیر مسدود ہو۔

سوم: ثابتات محکمہ جن کا منکر بعد وضوح امر خاطی و آثم قرار پاتا ہے ان کے ثبوت کو  
دلیل ظنی کافی جب کہ اس کا مناد اکبر رائے ہو کہ جانب خلاف کو مطروح و مضحک کر دے، یہاں  
حدیث آحاد صحیح یا حسن کافی اور قول سواد اعظم و جمہور علما سند وافی، ”فان ید اللہ علی الجماعۃ“۔  
چہارم: ظنیات محتملہ جن کے منکر کو صرف محضی کہا جائے، ان کے لیے ایسی دلیل ظنی بھی  
کافی جس نے جانب خلاف کے لیے گنجائش بھی رکھی ہو۔

ہر بات اپنے ہی مرتبے کی دلیل چاہتی ہے:

ہر بات اپنے ہی مرتبے کی دلیل چاہتی ہے جو فرق مراتب نہ کرے اور ایک مرتبے کی بات  
کو اس سے اعلیٰ درجے کی دلیل مانگے، جاہل بے وقوف ہے یا مکار فیلسوف۔  
ہر سخن وقتے و ہر نکتہ مقامے دارد

گر فرق مراتب نہ کنی زندیقی

اور بالخصوص قرآن عظیم بلکہ حدیث ہی میں تصریح صریح ہونے کی تو اصلاً ضرورت نہیں حتی  
کہ مرتبہ اعلیٰ یعنی ضروریات دین میں بھی بہت باتیں ضروریات دین سے ہیں جن کا منکر یقیناً  
کافر، مگر بالتصریح ان کا ذکر آیات و احادیث میں نہیں۔

مثلاً: باری عز وجل کا جہل محال ہونا۔ قرآن و حدیث میں اللہ عز وجل کے علم و  
احاطہ علم کا لاکھ جگہ ذکر ہے مگر امکان و امتناع کی بحث کہیں نہیں پھر کیا جو شخص کہے کہ:  
”واقع میں تو اللہ تعالیٰ سب کچھ جانتا ہے عالم الغیب والشہادۃ ہے کوئی ذرہ اس کے علم سے  
چھپا نہیں مگر ممکن ہے کہ جاہل ہو جائے۔“

تو کیا وہ کافر نہ ہوگا؟ کہ اس امکان کا سلب صریح قرآن میں مذکور نہیں۔ حاشا للہ! ضرور  
کافر ہے اور جو اسے کافر نہ کہے خود کافر۔ تو جب ضروریات دین ہی کے ہر جزئیہ کی تصریح صریح  
قرآن و حدیث میں نہیں تو ان سے اتر کر اور کسی درجے کی بات پر یہ چڑچڑاپن کہ ہمیں تو قرآن  
ہی دکھاؤ ورنہ ہم نہ مانیں گے، نری جہالت یا صریح ضلالت۔“ (۶۲)

مقدمہ ثالثہ:

”جو شخص کسی بات کا مدعی ہو اس کا بار ثبوت اسی کے ذمے ہوتا ہے آپ اپنے دعوے کا ثبوت مندے اور دوسروں سے الٹا ثبوت مانگتا پھر سہ وہ پاگل و مجنون کہلاتا ہے یا مکار پر فتون، و ہذا ظاہر جدا۔ (۶۳)

مقدمہ رابعہ:

”جو جس بات کا مدعی ہو اس سے اس دعوے کے متعلق بحث کی جائے گی خارج از بحث بات کہ ثابت ہو تو اسے مفید نہیں، نہ ثابت ہو تو اس کے خصم کو کچھ مضر نہیں ایسی بات میں اس کا بحث چھڑنا وہ جان بچانا اور مکر کی چال کھیلنا اور عوام ناواقفوں کے آگے اپنے فریب کا ٹھیلنا ہوتا ہے۔“ (۶۴)

مقدمہ خامسہ:

”کسی نبی کا انتقال دوبارہ دنیا میں اس کی تشریف آوری کو محال نہیں کر سکتا۔“ (۶۵)

اس کے ثبوت میں آپ نے قرآن مقدس سے استدلال فرمایا ہے۔ پانچ مقدمے ذکر فرمانے کے بعد پانچ تنبیہات کو ذکر کیا ہے۔ پہلی تنبیہ میں تین مسئلے بیان فرمائے ہیں جن کی تفصیل اس طرح ہے:

مسئلہ اولیٰ:

مسلمانوں کا عقیدہ قطعیہ یقینیہ ایمانیہ پہلی قسم کے مسائل یعنی ضروریات دین سے یہ ہے کہ: نہ وہ قتل کیے گئے نہ سولی دیئے گئے بلکہ اللہ تعالیٰ نے ان کو مکر یہود سے بچا کر آسمان پر اٹھالیا اور ان کی صورت دوسرے پر ڈال دی۔ یہود ملعونہ نے دھوکے میں اس کو ہی سولی دی۔ اس کا منکر یقیناً کافر ہے۔ اس کو آپ نے قرآن کریم سے ثابت فرمایا ہے۔

مسئلہ ثانیہ:

حضرت عیسیٰ علیہ السلام کا قرب قیامت آسمان سے اترنا اور اس عہد کے مطابق جو اللہ تعالیٰ نے تمام انبیائے کرام علیہم الصلوٰۃ والسلام سے لیا دین محمد صلی اللہ تعالیٰ علیہ وسلم کی مدد کرنا۔ اس کے متعلق فرماتے ہیں:

”یہ مسئلہ قسم ثانی یعنی ضروریات مذہب اہل سنت و جماعت سے ہے جس کا منکر گمراہ خاسر بد مذہب فاجر اس کی دلیل احادیث متواترہ و اجماع اہل حق ہے۔“ (۶۶)

اس کے ثبوت میں آپ نے ۴۳ احادیث ذکر فرمائی ہیں، آپ فرماتے ہیں:

”یہ سردست بے قصد استیعاب تینتالیس (۴۳) حدیثیں ہیں جن میں ایک چہل حدیثیں ہیں

جن میں ایک چہل حدیث پوری پوری حضور سید المرسلین صلی اللہ تعالیٰ علیہ وسلم سے ہے۔“ (۶۷) مسئلہ ثالثہ:

سیدنا روح اللہ صلوات اللہ تعالیٰ وسلامہ علیہ کی حیات کے متعلق فرماتے ہیں کہ اس کے دو معنی ہیں ایک یہ کہ وہ اب زندہ ہیں۔  
تنبیہ دوم:

حاصل کلام یہ ہے کہ یہ بھی مسائل قسم ثانی (ضروریات مذہب اہل سنت وجماعت) سے ہے۔ جس میں خلاف نہ کرے گا مگر گمراہ کہ اہلسنت کے نزدیک تمام انبیائے کرام علیہم الصلوٰۃ والسلام بحیات حقیقی زندہ ہیں ان کی موت صرف تصدیق وعدۃ البیہ کے لیے ایک آن کو ہوتی ہے پھر ہمیشہ حیات حقیقی ابدی ہے۔ اس کے ثبوت میں آپ نے قرآن، حدیث، تفسیر اور اقوال اسلاف کو دلیل کے طور پر پیش کر کے حق کو ثابت فرمایا ہے۔ اس کے بعد مخالف کے افسترا کی مضبوط گرفت فرما کر کئی وجہوں سے کلام کیا ہے۔  
تنبیہ سوم:

سائل نے یہ سوال کیا تھا کہ حضرت عیسیٰ علیہ السلام جب سرور عالم صلی اللہ تعالیٰ علیہ وسلم کے زمانے کے بعد رجوع فرمائیں گے تو وہ نبوت و رسالت سے خود مستغنی ہوں گے یا اللہ تعالیٰ ان کو معزول فرمائے گا؟ اس پر تنبیہ کرتے ہوئے تحریر فرماتے ہیں:  
”اس نے فیشن کے مسخوں کا سچے سچ رسول اللہ و کلمۃ اللہ صلی اللہ تعالیٰ علیہ وسلم کی نسبت یہ سوال کہ اس دوبارہ رجوع میں وہ نبی نہ رہیں گے اور وہ نبوت یا رسالت سے خود مستغنی ہوں گے یا ان کو خدا نے تعالیٰ اس عہدہ جلیلہ سے معزول کر کے امتی بنادے گا اگر ازراہ نادانی ہے تو محض سفاہت و جہالت و نہ صریح شرارت و ضلالت۔“

حاشا للہ! نہ وہ خود مستغنی ہوں گے نہ کوئی نبی نبوت سے استعفا دیتا ہے، نہ اللہ عز و جل انہیں معزول فرمائے گا نہ کوئی نبی معزول کیا جاتا ہے۔ وہ ضرور اللہ تعالیٰ کے نبی ہیں اور ہمیشہ نبی رہیں گے، اور ضرور محمد رسول اللہ صلی اللہ تعالیٰ علیہ وسلم کے امتی ہیں اور ہمیشہ امتی رہیں گے، یہ سفیہ اپنی حماقت سے نبی ہونے اور محمد رسول اللہ صلی اللہ تعالیٰ علیہ وسلم کے امتی ہونے میں باہم منافات سمجھایہ اس کی جہالت اور محمد رسول اللہ صلی اللہ تعالیٰ علیہ وسلم کی قدر و رفع سے غفلت ہے۔ وہ نہیں

جانتا کہ ایک عیسیٰ روح اللہ علیہ الصلاۃ والسلام پر موقوف نہیں، ابراہیم خلیل اللہ و موسیٰ کلیم اللہ و نوح  
نجی اللہ و آدم صغی اللہ و تمام انبیاء اللہ صلی اللہ تعالیٰ علیہم وسلم سب کے سب ہمارے نبی اکرم سید عالم  
صلی اللہ تعالیٰ علیہ وسلم کے امتی ہیں حضور کا نام پاک نبی الانبیاء ہے۔“ (۶۸)

## جزئیات کی کثرت:

آپ کے فتاویٰ میں فقہی جزئیات کی کثرت کے ثبوت میں آپ کی تصنیف ”سد  
الفرع علی الصید الغرار“ اور ”الصارمہ الربانی علی اسراف القادیانی“ و ”اجتناب  
العمال عن فتاویٰ الجہال“ کو پیش کیا جاسکتا ہے کہ جن میں جزئیات کی کثرت اور نقد و نظر  
کے بے شمار شواہد مل جائیں گے۔

فتاویٰ حامد یہ، ص: ۱۶ پر ایک استفادہ درج ہے آپ سے جمع کی اذان ثانی کے  
بارے میں سوال کیا گیا آپ نے اس کا مختصر اور جامع جواب عنایت فرمایا لیکن اس مختصر سے  
جواب میں قرآن و حدیث کے علاوہ مندرجہ ذیل کتب فقہ و فتاویٰ وغیرہ کے جزئیات اپنے موقف  
کے ثبوت میں پیش کیے ہیں:

(۱) فتاویٰ قاضی خاں: فتاویٰ قاضی خاں کو فتاویٰ خانہ بھی کہتے ہیں کہ جس کو امام فخر الدین  
حسن بن منصور اور جندی فرغانی حنفی علیہ الرحمہ (م ۵۹۲ھ) نے تصنیف فرمایا۔ آپ کی تصنیف دیگر  
فقہاء کی تصنیف پر مقدم ہوتی ہے۔ آپ فقیہ النفس تھے اور آپ کا شمار مجتہدین فی المسائل فقہائے  
کرام سے ہوتا ہے۔

(۲) فتاویٰ خلاصہ: یہ امام طاہر بن احمد بن عبد الرشید بخاری سرخسی، حنفی (م ۵۴۲ھ)  
قدس سرہ کی تصنیف ہے۔

(۳) خزائنہ المفتیین: یہ کتاب فروع کے امام شیخ حسین بن محمد معانی سمیقانی حنفی قدس سرہ  
کی تصنیف ہے۔

(۴) فتاویٰ عالمگیری: یہ کتاب مستطاب سلطان الہند ابوالمنظر محی الدین محمد  
اورنگ زیب بہادر عالمگیر رحمۃ اللہ تعالیٰ علیہ (م ۱۱۱۷ھ) کے حکم سے اکابر علمائے ہند  
نے ان بڑی بڑی کتابوں سے جو عالمگیر رحمۃ اللہ تعالیٰ علیہ کے کتب خانہ میں موجود  
تھیں یا جو موجود نہ تھیں تو ضرورت کے پیش نظر ان کا خرید کر انتظام کیا گیا ان ضروری  
مسائل کو منتخب کر کے جمع کیا جو بہت زیادہ پیش آتے ہیں۔

اور اس کتاب کو ترتیب دینے کے لئے جو کمیٹی بنائی گئی تھی وہ تقریباً چھ افراد پر مشتمل تھی۔



اس کے صدر شیخ نظام الدین برہانپوری رحمۃ اللہ تعالیٰ علیہ تھے۔ ملا حامد جوپوری رحمۃ اللہ تعالیٰ علیہ (معلم شاہزادہ محمد اکبر) قاضی مولانا محمد حسین جوپوری رحمۃ اللہ تعالیٰ علیہ، (آپ عالمگیر کے زمانہ میں آباد اور شاہجہاں کے زمانہ میں جوپور کے قاضی تھے۔) مولانا محمد ابوالخیر ٹھٹھوی، ملا جمیل صدیقی جوپوری اور مولانا جلال الدین محمد مچھلی شیری جوپوری وغیرہ (کہا جاتا ہے کہ حصہ اول آپ ہی کی تالیف کردہ ہے) اس کے مرتبین میں سے ہیں۔

(۵) بحر الرائق: فقہ حنفی کی مشہور متداول کتاب ”کنز الدقائق“ (جو حافظ ابوالبرکات عبد اللہ بن احمد بن محمود نسفی (م ۱۰۷۱ھ) کی تصنیف ہے۔) کی شرح ہے۔ اس کو شیخ زین الدین بن ابراہیم بن محمد المعروف بہ ابن نجیم قدس سرہ (م ۹۷۰ھ) نے تحریر فرمایا ہے۔

(۶) شرح نقایہ: البرجندی، شرح مختصر الوقایہ مسمیٰ بہ ”نقایہ“ یہ کتاب علامہ نظام الدین عبد العلی بن محمد بن حسن برجندی (م ۹۳۴ھ)

فقہ حنفی کی مشہور کتاب ”شرح وقایہ“ تصنیف امام صدر الشریعہ عبید اللہ بن مسعود محبوبی قدس سرہ (م ۷۴۷ھ) شیخ محمد بن الیاس رومی قدس سرہ (م ۸۵۱ھ) نے اس کی شرح فرمائی اس کا نام ”شرح الحقایق مختصر الوقایہ“ رکھا۔ الحمد للہ! اس کا مخطوط فقیر کے پاس موجود ہے۔

(۷) غنیۃ شرح منیہ: ”غنیۃ المستملی فی شرح منیۃ المصلی“ نام ہی کے ظاہر ہے کہ یہ شرح ہے۔ یہ شرح ابراہیم بن محمد بن ابراہیم حلبی حنفی (م ۹۵۶ھ) کی تصنیف ہے۔ اس کے متن کا نام ”منیۃ المصلی و غنیۃ المبتدی“ ہے۔ یہ فقہ حنفی کی مشہور متداول کتب میں سے ہے اس کو شیخ امام محمد بن محمد بن الرشید بن علی سدید الدین کاشغری (م ۷۰۵ھ) نے تصنیف فرمایا ہے۔

(۸) فتح القدر: فقہ حنفی کی مشہور و معروف کتاب ”ہدایہ“ کی شرح محمد بن عبد الواحد ابن مسعود سیواسی، کمال الدین معروف بہ ابن ہمام (م ۸۶۱ھ) کی تصنیف ہے۔ علامہ ابن ہمام اصول تفسیر، فقہ، اصول فقہ، فرائض، حساب، تصوف، نحو و صرف، معانی و بیان وغیرہ کے امام تھے۔

(۹) طحاوی علی مراقی الفلاح: حضرت شیخ حسن عمار بن علی شرنبلالی قدس سرہ (م ۱۰۶۹ھ) کی تصنیف ”مراقی الفلاح شرح نور الایضاح“ کی شرح ہے۔ بارہویں صدی ہجری کے معتبر عالم و فقیہ حضرت علامہ شیخ احمد بن محمد بن اسماعیل طحاوی حنفی قدس سرہ (م ۱۲۳۱ھ) نے ”مراقی الفلاح“ کی شرح ”طحاوی علی مراقی الفلاح“ کے نام سے کی ہے۔

(۱۰) عمدۃ الرعاۃ حاشیہ شرح وقایہ: یہ حاشیہ علامہ عبدالحی فرنگی محلی قدس سرہ

(م ۱۳۰۴ھ) کا تحریر فرمودہ ہے۔ ہندوپاک کے مختلف مدارس میں قدیم زمانے ہی سے شرح وقایہ داخل درس ہے اور اب ان مدارس میں پائی جانے والی کتاب ”شرح وقایہ“ عمدۃ الرعایہ کے حاشیہ کے ساتھ ہی اکثر پائی جاتی ہے۔

(۱۱) مسلک مقتط: ”مسلک المتقسط فی المنسک المتوسط“ یہ کتاب مدینہ منورہ کے فضائل و مناقب کے بیان میں ہے۔ اس کو حضرت علامہ ملا علی قاری مکی حنفی قدس سرہ (م ۱۰۱۴ھ) تصنیف فرمایا ہے۔

(۱۲) درمختار: درمختار یہ تنویر الابصار کی شرح ہے اس کو محمد بن عبد الرحمن حصکفی علیہ الرحمہ (م ۱۰۸۸ھ) نے تصنیف فرمایا، آپ نے ”شرح تنویر الابصار“ کا نام ”درمختار“ رکھا اور آپ نے اس کی شرح بھی تحریر فرمائی جس کا نام ”خزانة الاسرار و بدائع الافکار“ رکھا، یہ فقہ حنفیہ کے فروع میں تھی لیکن افسوس! یہ پایہ تکمیل کو نہ پہنچ سکی۔

(۱۳) رد المحتار: ”رد المحتار“ یہ علم فقہ کی مشہور کتاب ہے جو درمختار کی شرح ہے اس کو علامہ ابن عابدین شامی علیہ الرحمہ (م ۱۲۵۲ھ) نے تصنیف فرمایا۔ درمختار یہ تنویر الابصار کی شرح ہے اس کو محمد بن عبد الرحمن حصکفی علیہ الرحمہ (م ۱۰۸۸ھ) نے تصنیف فرمایا اور یہ تنویر الابصار کی شرح ہے۔ تنویر الابصار ابراہیم بن محمد تمرثاشی علیہ الرحمہ (م ۱۰۰۴ھ) کی تصنیف ہے۔

(۱۴) فتاویٰ اسعدیہ: ”فتاویٰ اسعدیہ“ یہ علامہ سید اسعد حسینی مدنی تلمیذ صاحب ”مجمع الانہر“ علامہ محقق، فقیہ عبد الرحمن بن محمد بن سلیمان کلیوبی (م ۱۰۷۸ھ) کے فتاویٰ کا مجموعہ ہے۔

(۱۵) مجمع الانہر: علامہ محقق، فقیہ عبد الرحمن بن محمد بن سلیمان کلیوبی (م ۱۰۷۸ھ) نے ”ملتقى الابحار“ تصنیف کردہ علامہ براہیم بن محمد بن ابراہیم حلبی حنفی (م ۹۵۶ھ) کی شرح ”مجمع الانہر“ کے نام سے فرمائی ہے۔

حضور حجۃ الاسلام کی فقہ و افتا میں بصیرت و مہارت تامہ حاصل تھی اہل علم ان کا حد درجہ احترام کرتے تھے۔ پروفیسر مجید اللہ قادری پاکستان لکھتے ہیں:

”حجۃ الاسلام قدس سرہ کو علم و فضل اور ادب و تفقہ میں وہ ملکہ تامہ حاصل تھا کہ بڑے بڑے علما دیکھ کر عرش عرش کراٹھتے تھے۔“ (۶۹)

اللہ تعالیٰ ہمیں حضور حجۃ الاسلام کے علمی فیضان کا صدقہ عطا فرمائے، ان کی روش پر پختگی سے عمل پیرا رہنے کے لیے راستہ ہموار فرمائے۔ آمین یا رب العالمین

## حواشی:

- (۱) کتاب التعریفات للشریف الجرجانی ص: ۱۲۶
- (۲) التوضیح لحل غوامض التنقیح ص: ۳۳
- (۳) مقدمة تاتارخانية جلد اول باب فی العلم والحث علیه ص: ۱۴۵
- (۴) فتاوی شامی جلد اول ص: ۱۱۹۱۸
- (۵) ایضاً
- (۶) ایضاً
- (۷) شرح مسلم الثبوت، ص: ۱۱
- (۸) مقدمة رد المحتار جلد اول ص: ۱۲۰
- (۹) ایضاً، ص: ۱۲۱
- (۱۰) ایضاً، ص: ۱۲۰
- (۱۱) مقدمة الشامی جلد اول ص: ۱۲۰
- (۱۲) القرآن الکریم، [التوبة: ۱۲۲]
- (۱۳) کنز الایمان
- (۱۴) خزائن العرفان
- (۱۵) القرآن الکریم، پ: ۳: ع: ۵: آیت: ۲۶۹
- (۱۶) کنز الایمان
- (۱۷) بیہقی جلد دوم باب فضل العلم ص: ۲۶۶، سنن دارقطنی جلد: ۳ ص: ۳۰۶۶
- (۱۸) صحیح بخاری جلد اول کتاب العلم باب من یرد الله به خیراً یفقهه فی الدین ص: ۱۹، صحیح مسلم جلد اول کتاب الزکاة باب النهی عن المسألة ص: ۳۳
- (۱۹) فتح الباری شرح بخاری جلد اول ص: ۱۳۴
- (۲۰) مشکوٰۃ المصابیح کتاب العلم ص: ۳۴
- (۲۱) بیہقی جلد دوم باب فضل العلم ص: ۲۶۶، سنن دارقطنی جلد سوم ص: ۳۰۶۶
- (۲۲) صحیح بخاری جلد اول کتاب العلم ص: ۱۷
- (۲۳) طبرانی

(۲۴) انوار مفتی اعظم، ص: ۲۵۲

(۲۵) پ: ۱۲، س: یوسف، ع: ۱۶، آیت: ۴۳

(۲۶) کنز الایمان

(۲۷) القرآن الکریم، پ: ۶، س: نساء، ع: ۴، آیت: ۱۷۶

(۲۸) کنز الایمان

(۲۹) التعریفات للشریف البحر جانی ص: ۲۶

(۳۰) رد المحتار جلد ۴ ص: ۳۳۶

(۳۱) القرآن الکریم، البقرة ۲/ ۸۰

(۳۲) یونس ۱۰/ ۵۹

(۳۳) فتاویٰ رضویہ مترجم، ج: ۱، ص: ۱۰۲

(۳۴) القرآن الکریم، پ: ۶، س: نساء، ع: ۴، آیت: ۱۷۶

(۳۵) کنز الایمان

(۳۶) القرآن الکریم، پ: ۱۱، س: توبہ، ع: ۴، آیت: ۱۲۲

(۳۷) کنز الایمان

(۳۸) القرآن الکریم، پ: ۱۳، س: نحل، ع: ۱۲، آیت: ۴۳

(۳۹) کنز الایمان

(۴۰) فتاویٰ شامی جلد اول ص: ۳۹۶

(۴۱) تذکرہ جمیل، ص: ۱۱۰

(۴۲) علی حضرت فاضل بریلوی کے والد گرامی مولانا تقی علی خان ص: ۵۵ مولانا شہب الدین رضوی

(۴۳) خلفائے محدث بریلوی، ص: ۵۹، پروفیسر ڈاکٹر محمد مسعود احمد

(۴۴) حسام الحرمین علی منحر الکفر والمین ص: ۸۴

(۴۵) الدولة المکیة بالمادة الغیبة، ص: ۹۴

(۴۶) امام احمد رضا اور عالم اسلام، ۷۳، ڈاکٹر محمد مسعود احمد

(۴۷) ایضاً، ۷۳، ڈاکٹر محمد مسعود احمد

(۴۸) مقالات یوم رضا، ج: ۲، ص: ۶۰، مکتوب محررہ ۲۸ مئی ۱۹۶۸ھ

(۴۹) نزہۃ الخواطر، ج: ۸، ص: ۴۱، مطبوعہ حدرا آباد دکن

- (۵۰) خلفائے امام احمد رضا، ص: ۴۴، علامہ عبدالحکیم شرف قادری
- (۵۱) سیرت مجدد دین و ملت امام احمد رضا، ص: ۳۱
- (۵۲) حیات اعلیٰ حضرت، جلد اول، ص: ۲۷۳، امام احمد رضا اکیڈمی، بیلی شریف
- (۵۳) تذکرہ جمیل، ص: ۲۷۱
- (۵۴) مقدمہ فتاویٰ مفتی اعظم، ص: ۲۳۴
- (۵۵) تذکرہ جمیل، ص: ۲۰۲
- (۵۶) ایضاً، ص: ۲۰۲، ۲۰۱
- (۵۷) ماہنامہ اعلیٰ حضرت، ستمبر ۲۰۱۶ء، ص: ۳۵، بحوالہ یادگار رضا مجرم الحرام، ۱۳۳۹ھ، ص: ۵۰۴
- (۵۸) تذکرہ جمیل، ص: ۱۲۲
- (۵۹) ایضاً، ص: ۱۰۹
- (۶۰) فتاویٰ حامد یہ، ص: ۱۲۹، ۱۳۰، رضوی کتاب گھردہلی
- (۶۱) ایضاً، ص: ۱۳۲، ۱۳۳، رضوی کتاب گھردہلی
- (۶۲) ایضاً، ص: ۱۳۴، رضوی کتاب گھردہلی
- (۶۳) ایضاً، ص: ۱۳۶، رضوی کتاب گھردہلی
- (۶۴) ایضاً، ص: ۱۳۷، رضوی کتاب گھردہلی
- (۶۵) ایضاً، ص: ۱۳۷، رضوی کتاب گھردہلی
- (۶۶) ایضاً، ص: ۱۳۲، رضوی کتاب گھردہلی
- (۶۷) ایضاً، ص: ۱۷۴، رضوی کتاب گھردہلی
- (۶۸) ایضاً، ص: ۲۰۶، ۲۰۷، رضوی کتاب گھردہلی
- (۶۹) تذکرہ خلفائے اعلیٰ حضرت، ص: ۲۳۶، محمد صادق قصوری، پروفیسر مجید اللہ قادری
- (۷۰) تذکرہ جمیل، ص: ۱۷۴
- (۷۱) خلفائے امام احمد رضا، ص: ۱۵، علامہ عبدالحکیم شرف قادری
- (۷۲) تذکرہ جمیل، ص: ۲۴۰

☆☆☆

# حجۃ الاسلام کے فتاویٰ

مولانا محمد فیضان سرور، اورنگ آباد

فقہ و فتاویٰ، شریعت کی روح اور اس کے عظیم مقاصد کی جان ہے۔ فقہ کے بغیر انسان خام ہے جس آدمی میں فقہ نہیں وہ معتبر عالم نہیں ہو سکتا ہے۔ فقہ و فتاویٰ کے تعلق سے کئی آیات و احادیث موجود ہیں۔ صرف فتویٰ کی اہمیت کو اجاگر کرنے کے لیے ان آیات کا ذکر ہی کافی ہے جس میں اللہ سبحانہ نے ”افتا“ کی نسبت خود اپنی طرف فرما رکھی ہے:

”يَسْتَفْتُونَكَ قُلِ اللَّهُ يُفْتِيكُمْ فِي الْكَلَالَةِ“ (النساء: ۱۷۶)

”يَسْتَفْتُونَكَ فِي النِّسَاءِ قُلِ اللَّهُ يُفْتِيكُمْ فِيهِنَّ وَمَا يُثَلِّ عَلَيْكُمْ فِي الْكِتَابِ

فِي نَيْحَامِ النِّسَاءِ“ (النساء: ۱۲۷)

دوسری بات یہ کہ فقہ کا خلاصہ آیات و احادیث کے معنی مراد جاننے ہی کا نام ہے اور یہی شریعت کا مقصود اعظم ہے۔ لہذا اس اعتبار سے بھی یہ فن سب سے اعلیٰ نظر آتا ہے۔ فقہ و فتاویٰ کی اہمیت کے لیے یہ بات بھی کافی ہے کہ اس کا دائرہ عمل دیگر علوم و فنون اسلامیہ کے بالمقابل کہیں زیادہ وسیع ہے۔ فقہ و فتاویٰ کی سب سے اہم خصوصیت یہ ہے کہ یہ ہر ایک کی زندگی سے مربوط اور سارے انسانوں کے شب و روز سے منسلک ہے۔ فقہ و فتاویٰ سب کی ضرورت کی چیز ہے، خواہ حاکم ہو یا محکوم، مالدار ہو یا غریب، عالم ہو یا جاہل، سن رسیدہ ہو یا کمسن، مرد ہو یا عورت، ان کے علاوہ زندگی کے تمام دیگر شعبوں میں بھی قدم قدم پر فقہ و فتاویٰ کی ضرورت درپیش ہے۔ کوئی ایسا موقع و مقام نہیں جہاں فقہ و فتویٰ کی روشنی کی ضرورت نہ ہو۔

اتنی اہمیت کا حامل ہونے کی وجہ سے یہ فن ہر کسی کو ودیعت نہیں کیا جاتا بلکہ اس کے لیے مناسب اور لائق فرد کا انتخاب ضروری ہوا کرتا ہے۔ یہ فن اسی کے سپرد کیا جاتا ہے جو اس کا اہل ہو، جس کے ساتھ توفیق خداوندی اور تائید ایزدی شامل حال ہو۔ حضور ﷺ ارشاد فرماتے ہیں: ”من يرد الله به خيرا يفقهه في الدين“ (جامع الترمذی، ج: ۲، ص: ۹۳) اللہ تعالیٰ

جس کے ساتھ بھلائی کا ارادہ کرتا ہے اس کو دین کا فقیہ بنا دیتا ہے۔ چنانچہ ابتدائے اسلام سے آج تک بے شمار مفتیان کرام کا ورود ہوا ہے۔ انہیں اصحاب خیر اور ارباب فقہ و افتاء میں سے ایک اہم شخصیت حجۃ الاسلام شہزادہ اعلیٰ حضرت، حضرت علامہ مفتی محمد حامد رضا خاں بریلوی علیہ الرحمہ ہیں، جہاں حضرت حجۃ الاسلام کو مروجہ تمام علوم و فنون میں یدِ طولیٰ حاصل تھا، وہیں فقہ و افتاء میں بھی آپ کو ایک امتیازی حیثیت حاصل تھی۔ اس سلسلے میں آپ کے فتاویٰ کا مجموعہ ”فتاویٰ حامدیہ“ لائق مطالعہ ہے۔

### آپ کے فتاویٰ میں اعلیٰ حضرت کی تحریری و فکری جھلک:

آپ کے فتاویٰ و دقائق و دقائق کا خزینہ اور علوم و معارف کا مخزن ہیں بعض فتاویٰ نہایت مختصر مگر جامع اور بعض فتاویٰ پر سیر حاصل کلام کر کے علم و تحقیق کے دریا بہائے گئے ہیں۔ انداز فہم عام فہم مگر دلائل کا انبار، کثرت براہین و آیات و احادیث اور اقوال فقہائے لب ریز ہیں۔ انداز افہام و تفہیم دیکھ کر قاری کو یہ گمان ہونے لگتا ہے کہ یہ کلک پیما کی اور خامہ فرسائی اعلیٰ حضرت امام احمد رضا خاں کے اشہب قلم کے ذریعہ ہوئی ہے۔

ایسا ہو بھی کیوں نہ کہ فقہ و افتاء میں آپ نے اپنے والد ماجد امام احمد رضا کو آئیڈیل بنایا ہے جو کہ اپنے وقت کا امام اعظم ہے۔ آپ کو شاگرد اعلیٰ حضرت اور شاہزادہ اعلیٰ حضرت ہونے کا شرف حاصل ہے۔ تحریر و قلم میں اعلیٰ حضرت سے یکسانیت کی ایک مثال آپ کا رسالہ ”الصارم الربانی علی اسراف القادیانی“ ہے۔ جو مرزا غلام احمد قادیانی کے رد میں غالباً پہلی سعی ہے۔ اس رسالے کو اگر کوئی شخص پہلی بار پڑھے اور اس سے پہلے سے ہی وہ تحریرات اعلیٰ حضرت سے اچھی طرح لگاؤ رکھتا ہو اور اسے یہ نہ بتایا جائے کہ یہ کس کی تصنیف ہے، تو وہ برملا کہہ اٹھے گا کہ یہ بھی اعلیٰ حضرت کے رسائل میں سے ایک رسالہ ہے۔

اس کی وجہ یہ ہے کہ اعلیٰ حضرت امام احمد رضا علیہ الرحمہ کی تحریروں میں جو مقفیٰ الفاظ ملتے ہیں۔ بعینہ وہی آپ کے اس رسالے میں بھی موجود ہیں گویا کہ آپ کے فتاویٰ ”الولد سرلابیہ“ کی مکمل تصویر اور روشن تفسیر ہیں۔

### فتاویٰ حامدیہ کی چند نمایاں خصوصیات:

آپ کے فتاویٰ کا مطالعہ کرنے کے بعد ہر صاحب دانش و بینش یہ پکار اٹھتا ہے کہ آپ کی تحریر میں گہرائی اور تحقیق میں گیرائی ہے اور فکر و تدبر میں آپ اعلیٰ درجے پر فائز ہیں۔ اللہ تعالیٰ



نے آپ کے ضمیر میں آپ کے خمیر اور آپ کی سرشت و فطرت کو تفقہ فی الدین کے سانچے میں ڈھال کر اس دنیا میں بھیجا تھا۔

آپ اپنی تحقیق کے وقت جزیات کے استنباط اور طریق استدلال میں ان تمام جہات اور اصول کو پیش نظر رکھتے ہیں جو ایک بالغ نظر فقیہ کے لیے ضروری ہے۔ اور یہ مقام بلاشبہ آپ کو اپنے والد محترم فقیہ اسلام اعلیٰ حضرت امام احمد رضا علیہ الرحمہ کی فیض صحبت کا نتیجہ ہے۔ یہی وجہ ہے کہ جب تک اعلیٰ حضرت علیہ الرحمہ باحیات رہے آپ اپنے والد ماجد کے معتمد خاص اور ان کے دست و بازو بنے رہے اور وصال کے بعد باقاعدہ طور پر فتویٰ نویسی کی یہ اہم ذمہ داری حضور مفتی اعظم ہند علیہ الرحمہ کے ساتھ آپ کو بھی سونپی گئی۔

آپ مسئلہ مسئلہ کے جواب میں وہی طرز استدلال اختیار کرتے ہیں اور متون مشہورہ سے اسی طرح جواب اخذ کرتے ہیں جو آپ کے فقیہ بے مثال والد محترم کا تھا۔ مسئلہ کے جواب میں تفصیلی استدلال اور حوالوں کو دیکھنے سے صاف معلوم ہوتا ہے کہ فقہی جزیات پر آپ کی گہری نظر تھی اور فقہ حنفی کے تمام اہم کتب متون آپ کو مستحضر یقین۔

الغرض آپ کے فتاویٰ میں وہ تمام خوبیاں پائی جاتی ہیں جو ایک استاذ فن اور ماہر مفتی کے فتوؤں میں ہونی چاہئیں، مثلاً:

(۱) کتاب اللہ سے استدلال (۲) حدیث رسول سے استدلال (۳) اجماع امت سے استدلال (۴) فتاویٰ میں ثبوت کے لیے کتاب و سنت کے عموم و اطلاقات سے استدلال (۵) فقہی جزیات سے استدلال (۶) متعارض دلائل میں تطبیق (۷) ناسخ، منسوخ، مطلق، مقید کی تعیین و تشریح (۸) فتاویٰ میں تحقیق و تنقیح کا لحاظ (۹) حالات زمانہ کی رعایت (۱۰) بد مذہبوں کے دلائل کا مسکت اور الزامی جواب اور ان کی گرفت (۱۱) نوپید مسائل میں احکام کی تخریج (۱۲) جو مسئلہ منقطع نہ ہو سکے اس میں توقف یا ”لا اداری“ کا اظہار (۱۳) جواب میں اختصار و جامعیت اور موقع کی مناسب سے تفصیلی جواب وغیرہ۔

فقہ و افتا کے اس سنگ لاخ میدان میں حضور حجۃ الاسلام شہ سوار دیگانہ روزگار معلوم ہوتے ہیں۔ آپ کے نام کی مہر میں درج تاریخ ۱۲۱۲ھ سے پتہ چلتا ہے کہ اعلیٰ حضرت نے اسی سال اپنے لائق فرزند کو کار افتا کے لیے تیار کر دیا تھا تو گویا حجۃ الاسلام نے ۱۲۱۲ھ سے ۱۳۶۲ھ تک فتویٰ نویسی فرمائی جو کہ پچاس سال کا عرصہ ہے لیکن افسوس صد افسوس کہ علوم و معارف کے اس بحر ذخار کے تمام فتاویٰ محفوظ نہ رہ سکے۔ بس کسی طرح ۱۳۱۳ھ کے دستیاں ہو سکے جو فتاویٰ حامد یہ

کی شکل میں آج موجود ہے۔ اگر سارے فتوے محفوظ ہوتے تو آج فقہ و افتا کے اہم علمی و فقہی سرمائے سے ہم محفوظ ہوتے۔

آئیے درج ذیل سطور میں ان کے فتاویٰ کی چند جھلکیاں ملاحظہ کریں۔ جو ان کے ایک عظیم فقیہ و مفتی ہونے پر مکمل دلیل و ثبوت ہیں۔

**حضرت حجۃ الاسلام کے فتاویٰ کی چند جھلکیاں:**

کسی کافر نے کہا: مجھ پر اسلام پیش کرو تو اس نے کہا فلاں عالم کے پاس چلے جاؤ تو یہ مسلم کافر ہو گیا۔

سوال: زید ایک کافر کو جامع مسجد میں امام مسجد کے پاس لے کر آیا۔ امام صاحب مفتی بھی تھے، جمعہ کا دن تھا امام صاحب کے پاس اتنا وقت تھا کہ کلمہ پڑھانے کے بعد نصف گھنٹہ مسجد میں تقریر بھی کر لیں جب بھی انہوں نے کہا کہ جمعہ بعد مسلمان کرونگا۔ زید نے کہا کہ یہ غسل کر کے آئی ہے پہلے کلمہ پڑھو لیجئے تاکہ جا کر نماز بھی پڑھ لے۔ امام صاحب نے فرمایا: اسلام لانے کے بعد غسل اس پر فرض ہے لہذا بعد جمعہ بہتر ہوگا۔

اب دریافت امر ہے کہ بعد اسلام تجدید غسل فرض ہے یا نہیں نیز امام صاحب اس تاخیر میں حق بہ جانب ہیں؟ زید کا کیا حکم ہے۔ (اس سوال پر حضرت حجۃ الاسلام کا محققانہ جواب ملاحظہ کریں)

الجواب: زید اور اس مولوی پر تو بہرہ و تجدید اسلام و تجدید نکاح لازم، عورت نے زید سے جس وقت کہا تھا کہ میں مسلمان ہونا چاہتی ہوں اسی وقت زید پر لازم تھا کہ وہ اسے مسلمان کرتا۔ تفصیل سے تلقین اسلام پر اگر قادر نہ تھا تو کلمہ تو پڑھا سکتا تھا۔ جتنی دیر اس نے اسے غسل کرایا پھر عالم کے پاس لایا اتنی دیر کا اس کے ذمہ ”رضاء بقضاء القدر“ کا الزام ہے۔ عالم کے پاس جب وہ پہنچی تھی عالم پر فرض تھا کہ فوراً اسے مسلمان کرتا۔ زید نے تو ایک وجہ سے یہ تاخیر کی تھی مگر اس عالم نے بالکل بے وجہ تاخیر کی۔ اس پر اس زید سے زائد الزام ہے۔ زید پر حکم مختلف فیہ ہے مگر اس عالم پر حکم میں کوئی اختلاف نہیں معلوم ہوتا اور عقلاً بھی اس پر الزام بہ شدت ہے کہ حباہل کے لیے جہل اگرچہ شرعاً عذر نہ ہو مگر عقلاً عذر ہو سکتا ہے۔ نماز اگر قائم ہوئی جب بھی قطع صلوٰۃ کی اس اہم کام کے لیے شرعاً اجازت تھی۔ خلاصہ پھر ”شرح فقہ اکبر“ ملا علی قاری میں ہے:

”کافر قال لمسلم اعرض علی الاسلام فقال اذهب الی فلان العالم“ یعنی اگر کسی کافر نے مسلمان سے کہا: مجھ پر اسلام پیش کرو تو اس نے کہا فلاں عالم کے پاس جاؤ تو یہ مسلم کافر ہو گیا۔ (فتاویٰ حامد، ص ۱۰۷ تا ۱۱۹۔ مطبوعہ ۲۰۰۳، رضوی کتاب گھر دہلی)

اس کے بعد حضرت حجۃ الاسلام نے اپنے فتویٰ کو فقہی جزئیات کی روشنی میں تحریر فرمایا ہے اور زبردست بحث فرمائی جو فتاویٰ حامد یہ کے بارہ صفحات پر مشتمل ہے۔ طوالت کے خوف سے ہم قلم انداز کر رہے ہیں۔

## الصارم الربانی علی اسراف القادیانی: ایک انوکھی تحقیق:

مرزا غلام احمد قادیانی کے رد میں سب سے پہلے آپ ہی نے ایک رسالہ ترتیب دیا جو اصل میں ایک استفتا کا جواب ہے۔ آپ کا یہ معرکہ آرا فتویٰ ماہنامہ ”تحفہ حنفیہ“ پٹنہ میں رجب ۱۹۱۹ھ/۱۹۰۱ء میں ”فتویٰ عالم ربانی برمز خرفات قادیانی“ کے عنوان سے شائع ہوا۔ اس فتوے نے قصر قادیانیت میں کبرام برپا کر دیا، اس وقت آپ محض ۲۳ سال کے تھے، مرزا غلام احمد قادیانی اس وقت زندہ تھا اور اپنے کئے ہوئے پر تالاں تھا۔ اس سلسلے میں امام احمد رضا خاں علیہ الرحمہ فرماتے ہیں:

”پہلے اس ادعائے کاذب کی نسبت سہارنپور سے سوال آیا جس کا مبسوط جواب ولد اعز فاضل نوجوان مولوی محمد حامد رضا خاں حفظہ اللہ نے لکھا اور بہ نام تاریخی ”الصارم الربانی علی اسراف القادیانی“ مسکئی کیا۔ یہ رسالہ حامی سنن، ماحی فتن، ندوہ منگن مکر متا قاضی عبدالوحید صاحب فردوسی صین عن الفتن نے اپنے رسالہ مبارکہ ”تحفہ حنفیہ“ میں کہ عظیم آباد سے ماہوار شائع میں طبع فرمادیا۔“ (حوالہ سابق، ص: ۹۹)

## ہمیں تو قرآن ہی میں دکھاؤ:

خلیفہ مرزا قادیانی کے ایک قول کے سلسلے میں استفتا ہوا، حضرت عیسیٰ علیہ السلام بحمدہ العصری ذی حیات آسمان پر اٹھالیے گئے اسے آیت قطعیۃ الدلالتہ سے ثابت کریں ہم کو صرف قرآن شریف سے ثبوت چاہیے کہ جس کے تو اتر کے برابر کوئی تو اتر نہیں۔

اس پر حضرت حجۃ الاسلام علیہ الرحمہ نے وہ جواب دیا اور مسکت اور الزامی جواب کے ساتھ ساتھ قرآن و احادیث کی روشنی میں وہ عظیم علم و فن کے جوہر دیکھائے ہیں جو لائق مطالعہ ہیں مذکورہ سوال پر حضرت حجۃ الاسلام کا یرمارک پڑھنے سے تعلق رکھتا ہے پیش ہے اس کی ایک جھلک۔

ضروریات دین میں بھی بہت سی باتیں ضروریات دین سے ہیں جن کا منکر یقیناً کافر، مگر بالتصریح ان کا ذکر آیات و احادیث میں نہیں مثلاً باری تعالیٰ کا جہل محال ہونا، قرآن و حدیث میں اللہ عز و جل کے علم و احاطہ علم کا لاکھ جگہ ذکر ہے مگر امکان و امتناع کی بحث کہیں نہیں۔ پھر کیا جو شخص کہے: واقع میں تو بے شک اللہ تعالیٰ سب کچھ جانتا ہے عالم الغیب والشہادۃ ہے، کوئی ذرہ اس کے

علم سے چھپا نہیں مگر ممکن ہے کہ جاہل ہو جائے۔ تو کیا وہ کافر نہ ہوگا؟ کہ اس امکان کا سلب صریح قرآن میں مذکور نہیں۔ حاشا للہ! ضرور کافر ہے اور جو اسے کافر نہ کہے خود کافر ہے۔ تو جب ضروریات دین ہی کے ہر جزئیہ کی تصریح صریح قرآن وحدیث میں نہیں تو ان سے اتر کر اور کسی درجے کی بات پر یہ مڑ چڑھیں کہ ہمیں تو قرآن ہی میں دکھاؤ نری جہالت ہے یا صریح ضلالت۔

اس کی نظریوں سمجھنی چاہیے کہ کوئی کہے: فلاں بیگ کا باپ قوم کا مرزا تھا زید کہے اس کا ثبوت کیا ہے ہمیں قرآن میں لکھا دیکھا دو کہ مرزا تھا ورنہ ہم نہ مانیں گے کہ قرآن کے تو اتر کے برابر کوئی تو اتر نہیں ہے ایسے سفیہ کو مجنون سے بہتر اور کیا لقب دیا جاسکتا ہے؟ (ایضاً، ص: ۱۳۵)

پھر قرآن پاک سے زندہ اٹھائے جانے پر آیتوں سے ثابت کرتے ہوئے ۱۴۳ احادیث کریمہ سے حضرت عیسیٰ علیہ السلام کا قرب قیامت نزول فرمانا، دجال کو قتل کرنا ثابت کیا ہے۔ اس کے بعد چالیس سال تک دنیا میں قیام فرمانا، وفات کے بعد علمۃ المسلمین کا آپ کی نماز جنازہ پڑھنا ثابت کیا ہے۔ اخیر میں مفتیان عصر کی تصدیقات شامل ہیں۔

### اجتناب العمال عن فتاویٰ الجہال: پر ایک نظر

یہ رسالہ بھی ایک استفتاء کے جواب میں حضرت حمزہ الاسلام نے لکھا ہے ایک نہایت جاہل شخص نے قنوت نازلہ کے سلسلے میں طاعون و آفات و بلیات کے ساتھ غلبہ کفار کی تخصیص کر دی اور ”ضروری سوال“ کے عنوان سے ایک چھ دورقی کتابچہ ترتیب دیا۔ اس کے ہفوات کے رد میں حضرت حمزہ الاسلام نے ”مصنف ضروری سوال“ کی تیس جہالتوں اور تین فریبوں کو شمار کرتے ہوئے لاتعداد کج فہمیوں کی وضاحت کی ہے۔ اس فتوے میں آپ نے ہر معصیت مثلاً طاعون وغیرہ کے دفع کے لیے کتب فقہ معتبرہ سے قنوت نازلہ پڑھنے کا اثبات فرماتے ہوئے فتنہ و فساد اور غلبہ کفار کی تخصیص کا سختی سے رد فرمایا ہے۔

اس فتوے پر امام اہل سنت امام احمد رضا خاں علیہ الرحمہ، علامہ وصی احمد محدث سوری رحمۃ اللہ علیہ کے علاوہ ۳ دوسرے بریلی کے علما، ۸ فضلاء رام پور، ۶ مفتیان لکھنؤ، ۳ علمائے عظیم آباد کی تصدیقات سے اس کی افادیت کا بہ خوبی اندازہ لگایا جاسکتا ہے۔ صفحات کی قلت کی وجہ سے اس رسالے کی چند جھلکیوں کی آشنائی سے گریز کر رہے ہیں۔



## حجۃ الاسلام کی فتویٰ نویسی

مولانا محمد اسلم آزاد، گڈا

برصغیر ہندو پاک میں ماضی قریب کے علمائے اہل سنت کی فہرست میں ایک ایسا نام بھی ملتا ہے جس نے بیسویں صدی کے علماء، فقہاء اور دانشوران ملت میں نمایاں اور ممتاز مقام حاصل کر کے اپنی علمی و دینی بصیرت اور غیر معمولی محدثانہ و فقیہانہ صلاحیت کے گہرے نقوش صفحات دہر پر ثبت کیے۔ جسے ارباب فکر و نظر نے حجۃ الاسلام شیخ الانام اور جمال الاولیاء کے القاب دیے۔ آپ کی پوری زندگی اسلام و سنت کی حفاظت و صیانت کیلئے وقف تھی جس پر آپ کی نوک قلم سے صادر ہونے والے کثیر التعداد فتاویٰ شاہد ہیں۔ آپ نے اپنی فقہی بصیرت کے ذریعہ پیچیدہ مسائل کی گتھیوں کو اس طرح سلجھایا کہ جس نے چودہویں صدی کے نصف آخر میں پورے برصغیر کو روشن و منور کر دیا۔

مخدوم العلماء حجۃ الاسلام علامہ حامد رضا خان بریلوی علیہ الرحمہ چودہویں صدی کے مجدد اعظم اعلیٰ حضرت امام احمد رضا خان محدث بریلوی رحمۃ اللہ علیہ کے فسرزند اکبر تھے۔ آپ نے جملہ علوم و فنون اپنے والد ماجد محدث بریلوی علیہ الرحمہ سے حاصل کیے۔ ۱۹ سال کی عمر میں ہی فارغ التحصیل ہو گئے تھے۔ آپ گونا گوں خوبیوں اور اوصاف و کمالات کے جامع تھے، میدان مناظرہ کے لاجواب مناظر، درس گاہ کے بہترین مدرس، تصنیف و تالیف میں ماہر مصنف، تعمیر و تربیت میں بے مثال معمار، قوم کی اصلاح و فلاح میں سچے مصلح، افراد سازی و کردار سازی میں منفرد و یکتا اور بزم اولیا میں راہروان طریقت کے قافلہ سالار و تاجدار تھے۔ غرض کہ وہ ہر ایک وصف و خوبی کے اعتبار سے ایک تاریخ ساز ہستی تھے۔ سر دست مجھے صرف ان کی فقیہانہ شان پر کچھ روشنی ڈالنا ہے۔

حجۃ الاسلام اپنے دور کے عظیم فقیہ اور ماہر و کامل مفتی تھے۔ دوسرے علوم و فنون کی طرح آپ کو فقہ کے تمام کلیات و جزئیات پر بھی مکمل عبور تھا، آپ کی نوک سے لکھے ہوئے فتاویٰ اور آپ کی درس گاہ کے فیض یافتہ فقہاء تلامذہ کی جماعت اس دعویٰ کی مکمل دلیل و ثبوت ہیں۔

کسی فن کار کے علم و فن کا معیار و مقام اس کے اساتذہ، تلامذہ اور اس کی تحسیریں ہوتی ہیں۔ چنانچہ یہ بھی دیکھتے چلیں کہ حضور حجۃ الاسلام نے فقہ و فتاویٰ کی تعلیم کن سے حاصل کی۔ علم فقہ میں ان کا کیا مرتبہ تھا۔ حجۃ الاسلام علیہ الرحمہ نے جملہ علوم و فنون اپنے والد ماجد اعلیٰ حضرت امام احمد رضا خان محدث بریلوی علیہ الرحمہ سے حاصل کی تھی جنہیں اللہ عز و جل نے مجددیت کے اعلیٰ منصب پر فائز فرمایا تھا۔ جن کی شان یہ تھی کہ اپنی ۶۷ سالہ زندگی میں ۵۵ اور بروایت دیگر ۷۰ سے زائد علوم و فنون پر ہزاروں کتابیں تصنیف فرمائیں جو برصغیر میں علم و فن کی ایک نئی تاریخ بن گئی۔ جن کی فقاہت کا عالم یہ تھا کہ علم فقہ میں تقریباً تین سو کتابیں تصنیف فرمائی (۱)۔ جن کے فتاویٰ تیس جلدوں میں موجود ہیں۔ پھر اعلیٰ حضرت نے آپ کی تعلیم و تربیت پر خصوصی توجہ فرمائی تھی۔ ایسے عظیم و جلیل القدر فقیہ کا مایہ ناز شاگرد رشید بھلا کیونہ فقہ و افتا میں ممتاز و منفرد ہوگا۔ حبۃ الاسلام اپنے خداداد علم و فضل اور استعداد و قابلیت کی بنیاد پر ہر اعتبار سے اپنے والد ماجد کے جانشین اور وارث تھے۔ ہر تحریک اور ہر کام میں اپنے والد گرامی کا ساتھ دیا۔ حضور اعلیٰ حضرت کو اپنے اس لائق و فائق فرزند پر اعتماد بھی تھا اور فخر بھی۔ اس کا اندازہ آپ اس واقعہ سے لگا سکتے ہیں..... ایک مرتبہ حضرت سرکار محی علیہ الرحمہ نے حضور اعلیٰ حضرت کو ایک جلسے کیلئے پوکھریا سیتا مڑھی آنے کی دعوت دی۔ مصروفیت کے سبب اعلیٰ حضرت نے حضرت حجۃ الاسلام کو اپنے گرامی نامہ کے ساتھ اپنی جگہ پر روانہ فرمادیا، جس میں یہ تحریر تھی: ”اگرچہ میں اپنی مصروفیت کی بنا پر حاضری سے معذور ہوں مگر حامد رضا کو بھیج دبا ہوں۔“ اس کے بعد اعلیٰ حضرت نے جو جملہ تحریر فرمایا ہے اس سے حضور حجۃ الاسلام کی عظمت کا اندازہ بخوبی لگایا جاسکتا ہے۔ اعلیٰ حضرت تحریر فرماتے ہیں: ”یہ میرے قائم مقام ہیں ان کو حامد رضا نہیں احمد رضا ہی کہا جائے۔“ (۲)

اعلیٰ حضرت کو اپنے اس نامور فرزند پر کتنا ناز تھا اس کا اندازہ لگانے کیلئے اعلیٰ حضرت کا یہ شعر ملاحظہ فرمائیں۔ اعلیٰ حضرت فرماتے ہیں:

حامد منی و انا من حامد

حمد سے ہم دکھاتے سیہ ہیں

یوں ہی حضرت حجۃ الاسلام کے تلامذہ پر نظر دوڑائیے تو معلوم ہو جائے گا کہ جہاں آپ



نے لائق و فائق مدرس پیدا کیے وہیں آپ کے تلامذہ میں اچھی خاصی تعداد فقہاء و مفتیوں کی بھی ہے۔ مفتی اعظم ہند علامہ مفتی مصطفیٰ رضا خاں قادری بریلوی، مفسر اعظم ہند حضرت علامہ ابراہیم رضا خاں قادری بریلوی، محدث اعظم پاکستان علامہ سردار احمد، حضرت علامہ عبدالغفور ہزاروی، حضرت علامہ مفتی ابرار حسن صدیقی، حضرت مفتی عبدالحمید قادری، مفتی اعظم کانپور مفتی رفاقت حسین بہاری وغیرہم رحمۃ اللہ علیہم اجمعین آپ ہی کے درس گاہ کے فیض یافتہ ہیں جو اپنے وقت کے زبردست فقیہ اور ممتاز و منفرد مفتی تھے اور فقہ و افتا کے میدان میں مرجع حقائق اور مرکز توجہ تھے۔ (۳)

۱۳۱۱ھ مطابق ۱۸۹۳ء میں فراغت کے بعد حجۃ الاسلام نے دارالعلوم منظر الاسلام میں باقاعدہ درس و تدریس کا آغاز فرمایا۔ حجۃ الاسلام کے نام کی مہر میں درج تاریخ ۱۳۱۲ھ سے پتہ چلتا ہے کہ امام اہل سنت نے اسی سال اپنے اس لائق و فائق فرزند کو افتا کا کام سپرد فرمادیا تھا۔ چنانچہ حجۃ الاسلام نے ۱۳۱۲ھ سے ۱۳۶۲ھ تک تادم حیات مسلسل ۵۰ سال تک فتویٰ نویسی فرمائی۔ حضور حجۃ الاسلام درس و تدریس کے علاوہ فتویٰ نویسی میں اپنے والد محدث بریلوی کا بھی ہاتھ بٹاتے، ان کیلئے حوالوں کی عبارتیں کتابوں سے تلاش کرتے، کبھی کبھی آپ کے فتاویٰ نقل کرتے نیز آپ کی تصنیفات کی تہنیت کرتے تھے۔ یہی وجہ ہے کہ آپ کے فتاویٰ میں محدث بریلوی کے فتاویٰ کا رنگ و آہنگ بدرجہ اتم موجود ہے۔ آپ کے مضامین، تصنیفات و تالیفات، تصدیقات و تقریفات کا طرز تحریر اور انداز بیان محدث بریلوی کی طرح محققانہ اور منصفانہ ہے۔ (۴)

حضرت حجۃ الاسلام کی فقہی بصیرت کا اندازہ اس سے بھی لگایا جاسکتا ہے کہ آپ کے تمام فتاویٰ قرآن و حدیث، اقوال ائمہ اور فقہاء کی تائیدی عبارت سے مدلل اور براہین سے مزین، راجح، مفتی بہ اقوال اور مصالح شرعیہ کی رعایت سے بھرپور ہیں۔ آپ کے فتاویٰ مختصر و مطول دونوں قسم کے ہیں۔ جہاں آپ نے یہ محسوس فرمایا کہ سائل کو اختصار سے اطمینان نہ ہو گا وہاں اس کی تسلی و تشفی کیلئے جواب کو خوب شرح و بسط کے ساتھ تحریر فرمایا اور کتب فقہ کے دلائل و شواہد کے انبار لگا دیے۔ ساتھ ہی ساتھ عقلی و لازمی جواب کی بوچھاڑ کر کے منکر و معاند کو مسکت و لا جواب فرمادیا اور روزمرہ کے احوال و کوائف کی مثالوں سے جواب کو عالم و جاہل سب کیلئے واضح فرمادیا ہے۔ حضور حجۃ الاسلام کے فتاویٰ میں کتاب و سنت سے استدلال، اقوال ائمہ اور مستند فقہاء کی عبارتوں سے استناد، کلیات و جزئیات کا استحضار تحریر کردہ مسئلہ کو جزئیات پر منطبق



کرنے اور متعارض دلائل میں تطبیق دینے کا ملکہ، ناسخ و منسوخ، مطلق و مقید مقامات کی تشریح و تعیین، جواب سے پیدا ہونے والے شبہات کا ازالہ، مصالح کی روایت، رسم افتاء پر کڑی نظر، تعصب و عناد پر مبنی سوالات کا مسکت و دندان شکن جواب، جواب میں اختصار و جامعیت اور حسب ضرورت تشریح و غیر باخوبیاں بہت نمایاں طور پر نظر آتی ہیں۔

اب مطالعہ کرتے چلئے دیہات میں جمعہ و عیدین کے جائز و ناجائز ہونے کا ایک اہم فتویٰ جسے آپ نے اہل زمانہ کے حالات کے مطابق عمدہ پیرایے میں دلائل کی روشنی میں تحریر فرمایا۔ آپ سے سوال کیا گیا کہ ایک گاؤں میں چالیس سال سے نماز جمعہ و عیدین ہوتی چلی آرہی ہے۔ اب بعض لوگ کہتے ہیں کہ شرائط نماز جمعہ و عیدین یہاں موجود نہیں ہیں اس لیے مذہب امام ابوحنیفہ علیہ الرحمۃ کے اعتبار سے یہاں جمعہ جائز نہیں۔

اس کا جواب آپ تحریر فرماتے ہیں کہ جمعہ و عیدین کیلئے شہر یا متعلقات شہر ہونا شرط ہے۔ لہذا دیہات میں جمعہ و عیدین نہ فرض نہ اس کی ادا جائز و صحیح بلکہ پڑھنے والے متعدد گناہوں کے مرتکب ہوں گے۔ یہی ظاہر الروایۃ اور ہمارا مذہب، مفتی کو مذہب سے عدول ناجائز و اتباع قول صحیح و ترجیح واجب ہے۔ ”رد المحتار“ میں ہے:

”ولا يجوز العدول عنه لأنه هو المذهب وعلينا اتباع ما صحوة ومارمخوة۔“

یعنی اس سے عدول جائز نہیں، اس لیے کہ یہی مذہب ہے اور ہم پر اس قول کی اتباع واجب ہے جس کی تصحیح و ترجیح ہمارے ائمہ نے فرمائی۔

مگر علماء فرماتے ہیں کہ، ”من لم يعرف أهل زمانه فهو جاهل“ یعنی جو اپنے اہل زمانہ کو نہ پہچانے وہ جاہل ہے۔

آج کل عوام و جہاں کا حال اور احکام الہیہ میں سستی و کاہلی، بحد کمال دیکھ کر حضور اعلیٰ حضرت قبلہ (رضی اللہ عنہ) نے اپنا دستور فرمایا ہے کما صرح بہ فی فتاواہ المبارکہ: خود نہ دیہات میں جمعہ و عیدین کا حکم دیں نہ آپ انہیں پڑھنے سے روکیں نہ روکنے میں کوشش پسند فرمائیں۔ مشاہدہ ہے کہ عوام کو جہاں اس سے روکا وہ فرائض بھی چھوڑ بیٹھتے ہیں تو بہتر یہ ہے کہ جس طرح وہ خدا و رسول کا نام لینا چاہیں اس میں سد راہ نہ ہونا چاہئے۔

سیدنا مولیٰ علی کرم اللہ وجہہ الاسنی نے ایک شخص کو بعد نماز عید نفل پڑھتے دیکھا حالانکہ بعد عید نفل ناجائز و مکروہ ہے، کسی نے عرض کیا کہ یا امیر المؤمنین آپ منع نہیں فرماتے، فرمایا کہ مجھے ڈر لگتا ہے کہ میں اس آیت کا مصداق نہ ہو جاؤں۔

”ارأيت الذی ینہی عبداً إذا صلی“ کیا تو نے اسے دیکھا جو بندہ کو نماز سے منع کرتا ہے۔ ذکرہ فی الرد المحتار“

آفتاب نکلتے وقت نماز ناجائز ہے مگر علماء فرماتے ہیں کہ عوام پڑھتے ہیں تو انہیں منع نہ کیا جائے کیونکہ وہ چھوڑ بیٹھیں گے کہ ایک قول پر ادا کر لینا بالکل چھوڑ دینے سے بہتر ہے۔ ”در مختار“ میں ہے:

”وکرہ تحریماً صلاة مطلقاً مع شروق الا العوام فلا یمنعون من فعلها لانهم یترون والا داء الجائز عند البعض اولی من الترتک كما فی القنیہ وغیرہا“۔ یعنی طلوع آفتاب کے وقت نماز پڑھنا مکروہ تحریمی ہے مگر عوام منع نہ کیے جائیں گے اپنے اس فعل سے، اس لیے کہ وہ اسے ترک کر دیں گے اور ادائے حائز اولیٰ ہے بعض کے نزدیک ترک سے۔ جیسا کہ قنیہ وغیرہ میں۔ (۵)

حضور حجۃ الاسلام سے فارسی میں ایک سوال ہوا کہ ایک شخص نے بلا وجہ شرعی ایک مسلمان کو حرام زادہ کہا اور ایک پاک باز و محسنہ عورت پر زنا کا الزام لگایا۔ ایسے شخص کیلئے کیا حکم ہے؟ حضرت حجۃ الاسلام نے زبان فارسی ہی میں جواب تحریر فرمایا:

سب و شتم مسلم بے وجہ شرعی سخت کبیرہ است حرام قطعی  
قال رسول الله صلى الله عليه وسلم سباب المسلم فسوق دشنام  
دادن مسلمان را معصیت است کبیرہ۔ نیز می فرماید صلی اللہ علیہ  
وسلم من اذی مسلماً فقد اذانی ومن اذانی فقد اذی للہ۔ کہ  
مسلمان را ایذا داد ما بدولت را ایذا داد و ہر کہ ما بدولت را ایذا داد  
منتقم حقیقی را ایذا داد۔ و می فرماید جل جلالہ: ان الذین یؤفون للہ  
رسولہ لعنہم اللہ فی الدنیا والآخرۃ واعدلہم عذاباً بامہیناً۔ لاریب  
کسانی کہ اللہ و رسول را ایذا می دهند خدائے ایشاں را لعنت کردہ است  
در دنیا و آخرت مہیا کردہ است مرا ایشاں را عذاب دردناک و خوار  
کنندہ۔ و حین است حکم قذف محسنہ کہ بے حجت شرعیہ معصیت  
است کبیرہ۔ سزایش ہشتاد درہ و نامقبول شہادت ابدیت بر آن طرہ  
یس در صورت مستفسرہ این کس ناکس فاسق است و بر فسقش خود  
قرآن ناطق۔ والذین یرمون المحصنات ثم لم یاتوا بریۃ شہداء فاجلدوا  
واہم ثمانین جلدہ ولا تقبلوا الہم شہادۃ ابدیاً واولئک هم الفسقون الا

الذین تابوا من بعد ذلك واصلحوا فان الله غفور رحيم۔ (۱)

حضور حجۃ الاسلام قدس سرہ کے فتاویٰ کی صحیح تعداد کیا ہے یہ شاید کسی کو نہیں معلوم ہے۔ آپ کی فرصت کے اکثر اوقات بھی دینی و مذہبی سوال و جواب میں صرف ہوتے لیکن کسی نے ان کو قلم بند کرنے کی ضرورت ہی محسوس نہیں کی۔ کاش آپ کے فتاویٰ کا ذخیرہ محفوظ ہوتا تو عوام و خواص، طلبہ و اساتذہ اور علماء و فقہاء سب کے لیے رہنما اور معاون و مددگار ثابت ہوتا اور اہل سنت کی کتب فقہ و فتاویٰ میں ایک اہم کتاب کا اضافہ بھی ہو جاتا جس سے آنے والی نسلیں ہمیشہ ہمیش مستفیض ہوتی رہتیں۔

قابل صد مبارکباد ہیں مولانا عبدالرحیم نشتہ فاروقی اور مولانا عمران رضا خان سمنانی قادری دام ظلہما جنہوں نے حجۃ الاسلام کے کچھ فتاویٰ کو جمع کیا اور بڑی عرق ریزی سے ان کی ترتیب و تخریج کر کے کتابی شکل میں ”فتاویٰ حامد“ کے نام سے ۲۰۰۳ء میں منظر عام پر لے آئے۔ جس کے بارے میں خود سمنانی میاں کا اعتراف ہے کہ ”فتاویٰ حجۃ الاسلام کی جو نقوش احباب کے پاس ہیں انہیں حضرت حجۃ الاسلام کے تمام فتاویٰ کا مجموعہ کسی طرح قرار نہیں دیا جاسکتا۔“ جبکہ سمنانی میاں کا خیال ہے کہ اسے حجۃ الاسلام کے مجموعہ فتاویٰ کا ایک باب بھی قرار نہیں دیا جاسکتا۔ لیکن اس کے باوجود جو فتاویٰ منظر عام پر آئے ہیں وہ ایک عظیم فقہی سرمایہ ہے۔

اس مجموعہ ”فتاویٰ حامد“ میں حجۃ الاسلام کے تقریباً ۱۳ رفقاوی شامل ہیں جن میں دو مستقل رسالے ”اجتناب العمال عن فتاویٰ الجہال“ اور ”الصارم الربانی علی اسراف القادیانی“ موجود ہیں۔

”اجتناب العمال“ ایک جاہل اور مکار کی ہفوات و بکواس کا چھ ورقہ مجموعہ بنام ”ضروری سوال“ کا نہایت ہی محققانہ رد ہے۔ اس میں مرتب ”ضروری سوال“ نے اپنی جہالت اور فریب کاری کے ذریعہ یہ ثابت کرنے کی کوشش کی تھی کہ قنوت نازلہ فتنہ و فساد اور غلبہ کفار کے ساتھ خاص ہے۔ حضور حجۃ الاسلام نے مرتب ”ضروری سوال“ کی تیس جہالستیں اور تین فریب کاریاں نیز لاتعداد کج فہمیاں اور ترجمے کی غلطیاں شمار کرائی ہیں۔ اس فتوے میں آپ نے ہر مصیبت جیسے طاعون وغیرہ کے دفع کیلئے معتبر فقہی کتابوں کے حوالے سے قنوت پڑھنے کا اثبات فرمایا ہے اور فتنہ و فساد اور غلبہ کفار کی تخصیص کا سخت رد فرمایا ہے۔

اس فتویٰ کو آپ نے غنیۃ شرح منیہ، شرح نقایہ برجندی، بحر الرائق، مختلہ الخالق، اشباہ والنظائر، مراقی الفلاح، فتح اللہ المعین، طحاوی، درمختار اور مرقاۃ وغیرہ کے حوالوں سے مسزین

فرما کر اپنی بات کو اس طرح مزین فرمایا ہے کہ مخالفین لاجواب ہو کر رہ گئے ہیں۔

مصنف ”ضروری سوال“ نے اپنے سوالات میں تغلیط روایت اور تصحیف عبارت کے ذریعہ عوام کو گمراہ کرنے کی ناپاک جسارت کی تھی۔ حجۃ الاسلام نے اپنے برق بار قلم سے اس کی ساری قلعی کھول دی۔ اس فتوے کی اہمیت کا اندازہ اس بات سے لگایا جاسکتا ہے کہ اس فتوے پر امام اہل سنت اور محدث سورتی کے علاوہ ۳۲ دیگر علمائے بریلی، ۸ فضلاء رام پور، ۶ مفتیان لکھنؤ، ۳۲ علمائے عظیم آباد اور ۳ فضلاء بہار شریف کی تصدیقات اور مہر ثبت ہیں۔ (۷)

”الصارم الربانی“ مرزا غلام احمد قادیانی کی تردید میں پہلی علمی کوشش ہے۔ جس نے قصر قادیانیت میں زلزلہ برپا کر دیا۔ بعد میں حجۃ الاسلام کا یہ تاریخی فتویٰ ”الصارم الربانی علی اسراف القادیانی“ کے نام سے کتابی شکل میں شائع ہوا۔ حجۃ الاسلام سے مرزا قادیانی کے ایک خلیفہ نے پوچھا کہ عیسیٰ علیہ السلام کا جسد غصری کے ساتھ با حیات آسمان پر اٹھالیا جانا صرف قرآن سے ثابت کریں۔ تو حضور حجۃ الاسلام اس کا رد کرتے ہوئے فرماتے ہیں:

ضروریات دین میں بھی بہت باتیں ایسی ہیں جن کا منکر یقیناً کافر مگر بالتصریح ان کا ذکر قرآن و احادیث میں نہیں۔ جیسے باری عزوجل کا جہل محال ہونا قرآن و حدیث میں اللہ عزوجل کے علم و احاطہ علم کا لاکھ جگہ ذکر ہے مگر امکان و امتناع کی بحث کہیں نہیں پھر کسب جو شخص کہے کہ واقع میں تو بے شک اللہ تعالیٰ سب کچھ جانتا ہے مگر ممکن ہے کہ جاہل ہو جائے تو کیا وہ کافر نہ ہوگا؟ کہ امکان کا سلب صریح قرآن میں مذکور نہیں، حاشا اللہ ضرور کافر ہے۔ تو جب ضروریات دین ہی کے برجزیہ کی تصریح قرآن و حدیث میں نہیں تو یہ بات کہنا کہ ہمیں قرآن ہی میں دکھاؤ ورنہ ہم نہ مانیں تو یہ بڑی جہالت ہے یا صریح ضلالت۔

حجۃ الاسلام نے قرآن عظیم سے حضرت عیسیٰ علیہ السلام کا با حیات آسمان پر تشریف لے جانا ثابت کرنے کے بعد ۴۳ احادیث کریمہ سے آپ کا قرب قیامت آسمان سے نزول فرمانا، دجال کو قتل کرنا اور چالیس سال تک اس دنیا میں قیام فرمانے کے بعد آپ کا وفات پانا اور عامہ مسلمین کا آپ کی نماز جنازہ پڑھنا ثابت کیا ہے۔

ان فتاویٰ میں حضور حجۃ الاسلام کا تحریری اسلوب صاف، سلیس اور شستہ ہے۔ اس فتوے پر تبصرہ کرتے ہوئے حضور سمنانی میاں لکھتے ہیں: ”میں نے الصارم الربانی“ کو پہلی مرتبہ دیکھا تو میری حیرت کی انتہا نہ رہی کہ بلاشبہ اگر قاری کو معلوم نہ ہو کہ کس کی تصنیف ہے تو وہ اعلیٰ حضرت ہی کی تصنیف سمجھے گا۔ اعلیٰ حضرت کے یہاں جو منقشی الفاظ ملتے ہیں بعینہ اس قلم کی جولانی و روانی آپ کے فتویٰ میں موجود ہے۔“ (۸)

یہ چند مثالیں تھیں جن کی روشنی میں آپ حجۃ الاسلام مفتی حامد رضا کی شان افتسا کا اندازہ لگا سکتے ہیں۔ لیکن ان کی شان فقہت کو پورے طور سے اجاگر کرنے کیلئے ہرگز یہ مختصر مضمون کافی نہیں بلکہ اس کیلئے تو ایک دفتر چاہئے، سفینہ چاہئے اس بحر بے کراں کے لیے۔

- (۱) نور الایضاح مع مرآۃ الفلاح، عربی ترجمہ امام احمد رضا خان، ص: ۸، مطبوعہ: مکتبہ المدینہ
- (۲) تذکرہ جمیل، ص ۱۱۲ بحوالہ فتاویٰ حامد، یہ مقدمہ
- (۳) حالات فقہات و محدثین، ص ۱۹۴
- (۴) مقدمہ فتاویٰ حامد، ص ۸۵ و ۹۴ ملخصاً
- (۵) فتاویٰ حامد، ص ۲۵۵-۲۵۶
- (۶) فتاویٰ حامد، ص ۱-۲، ۱-۳
- (۷) تفصیل کیلئے دیکھیں فتاویٰ حامد، یہ مطبوعہ: رضوی کتاب گھر
- (۸) مقدمہ فتاویٰ حامد، یہ

☆☆☆

# باب پنجم معرفت و تصوف

# حجۃ الاسلام کے مرشد گرامی

سراج السالکین نور العارفین سیدنا ابوالحسین نوری مارہروی  
رضی اللہ تعالیٰ عنہ

مولانا عبد المجتبیٰ رضوی بنارس

نور جان و نور ایماں نور قبر و حشر دے

بوالحسین احمد نوری لقا کے واسطے

ولادت شریف: آپ کی ولادت باسعادت ۱۹ شوال المکرم ۱۲۵۵ھ مطابق ۲۶ دسمبر

۱۸۳۹ء بروز پنجشنبہ، مارہرہ شریف میں ہوئی

اسم شریف: آپ کا نام نامی و اسم گرامی ”سید ابوالحسین احمد نوری“ ہے اور تاریخی نام ”مظہر

علی“ ہے الملقب بہ ”میاں صاحب“ قدس سرہ۔

والد ماجد: آپ کے والد ماجد کا نام نامی حضرت سید شاہ ظہور حسن مارہروی قدس سرہ ہے۔

خاندانی حالات: آپ سادات حسینی زیدی واسطی بلگرامی والد ماجد کی جانب سے ہیں، نیز

والدہ ماجدہ حضرت سید محمد صغریٰ بلگرامی قدس سرہ کی بیویں پشت میں ہیں۔ آپ کے آبائے

کرام ہر عہد میں سردار و مقتداء رہے ہیں یہ خاندان آپ کا ۶۱۳ھ ۱۲۱۷ء میں بلگرام کو فتح

کر کے اس مقام پر رونق افروز ہوا اور جاگیر و خطابات شاہی سے معزز رہا ۱۰۱۷ھ ۱۶۰۸ء میں

میر عبد الجلیل قدس سرہ یعنی آپ کے جد امجد صاحب غوث و قطب مارہرہ مقرر ہو کر رونق افروز

مارہرہ مظہرہ ہوئے۔

حلیہ مبارک: حضور سراج السالکین نور العارفین سیدی شاہ ابوالحسین احمد نوری میاں قدس

سرہ کا سراپا اس طور پر ہے۔

قد میانہ تھا۔ لیکن باوجود میانہ قد و قامت ہونے کے مجمع میں سب سے بلند نظر آتے۔ رنگ



مبارک گندی تھا۔ سر مبارک بڑا اور مملو۔ پیشانی خوب بڑی۔ بھنویں باریک اور یہ حضرات سادات بلگرام میں عموماً ہے۔ پلکیں دراز۔ آنکھیں بڑی اور روشن سپیدی اور سیاہی تیز سرخی کے ڈورے پڑے، شغل محمودہ میں سیاہی مطلق نظر نہ آتی۔ اور شغل بروز میں دونوں پتلیاں ایک ساعت برابر آ جاتیں۔ بینی بلند پترہ بینی وسیع، وہانہ فراخ، دندان مبارک نہایت صاف چمکدار اور مضبوط جو غالباً وقت وفات شریف تک سب دانت موجود تھے کوئی گرا نہ تھا۔ ریش مبارک نہ انبوہ اور نہ کم بلکہ پوری بھری ہوئی مرسلہ۔ سینہ مبارک چوڑا۔ ہاتھ لائے۔ انگلیاں باریک دراز شکم مبارک پر ایک باریک سیلی بالوں کی پڑی ہوئی۔ آخر عمر شریف میں کمر مبارک حستم ہو گئی جو چلنے میں محسوس ہوتی تھی۔ پاؤں کی ایڑیاں چھوٹی اور نہایت خوبصورت۔ رفتار تیز۔ ہنسی آپ کی صرف تبسم تھی۔

بیشتر عمامہ رنگین کرتہ، سفید نقشبندی پاجامہ، ڈھیلی کلاہ مبارک دوپلی گوشے کھلے ہوئے کبھی قادری قمیص اور لمبا بھی پہنتے۔ جاڑوں میں پٹنی مرزئی پوری ڈھیلی آستینوں کی ناف سے نیچے لباس تھا۔ ایک چھوٹا دوپٹہ جو شکل لالگے میں ہوتا۔ رومال سفید استعمال فرماتے۔

تعلیم و تربیت: آپ کی عمر شریف جب ڈھائی سال کی ہوئی تو والد ماجد کا وصال ہو گیا۔ اس لئے آپ کی تعلیم و تربیت کی تمام تر ذمہ داری جد امجد حضرت سید شاہ آل رسول مارہروی قدس سرہ کی آغوش تربیت میں ہوئی، آپ کے درس کا آغاز حضرت سید شاہ آل رسول مارہروی قدس سرہ نے حسب قاعدہ اقراء شریف کی چند آیات سے تلاوت فرمایا بعدہ سینہ مبارک سے لگایا اور رب یسر حمم بالخیر کے ساتھ خاص دعائیں اور درگاہ شریف کے مکتب فارسی میں داخل فرما دیا۔ مکتب میں باقاعدہ داخلہ کے بعد آپ نے فارسی، عربی، فقہ، تفسیر، حدیث، نعت، منطق و دیگر علوم و فنون کو حاصل فرمایا۔ آپ کے اساتذہ کرام کی فہرست حسب ذیل ہیں۔ اگر آپ نے کسی سے کچھ علمی باتیں دریافت فرمائیں تو ان کی بھی تعظیم اساتذہ کی طرح کرتے۔

(۱) حضرت میاں جی رحمت اللہ صاحب (۲) حضرت جمال روشن صاحب (۳) حضرت عبداللہ صاحب قدس سرہما۔

مذکورہ بالا اساتذہ کرام کے علاوہ اور بھی دیگر اساتذہ کرام کے اسامندرجہ ذیل ہیں۔

(۴) حضرت شیر باز خاں مارہروی (۵) حضرت اشرف علی مارہروی (۶) حضرت امانت علی مارہروی (۷) حضرت امام بخش مارہروی (۸) حضرت سید اولاد علی مارہروی (۹) حضرت احمد خاں جلسیری (۱۰) حضرت مولوی محمد سعید عثمانی بدایونی متوفی ۱۲۷۷ھ (۱۱) حضرت الہی

خیر مار ہروی (۱۲) حضرت حافظ عبدالکریم پنجابی (۱۳) حضرت حافظ قاری محمد فیاض رام پوری (۱۴) حضرت مولوی فضل اللہ جالیسری ۱۲۸۳ھ (۱۵) حضرت مولانا نور احمد عثمانی بدایونی متوفی ۱۳۰۱ھ (۱۶) حضرت مولانا مفتی حسن خاں عثمانی بریلوی (۱۷) حضرت حکیم محمد سعید بن حکیم امداد حسین مار ہروی (۱۸) حضرت مولوی ہدایت علی بریلوی (۱۹) حضرت مولوی محمد تراب علی امرہوی (۲۰) حضرت مولوی محمد حسین شاہ ولایتی (۲۱) حضرت مولوی محمد حسین بخاری کشمیری (۲۲) حضرت مولانا محمد عبدالقادر عثمانی بدایونی متوفی ۱۳۱۹ھ قدس سرہم۔

اسناد علوم باطنیہ: آپ نے جن سے علوم باطنی کا کتب فرمایا اس میں سرفہرست حضور سید شاہ آل رسول احمدی قدس سرہ ہیں جنکی بارگاہ عالی وقار میں آپ نے بدرجہ اتم فیض روحانی و اسناد روحانی حاصل فرمایا۔ حضرت کے علاوہ جن اساتذہ کرام سے اذکار و اوراد و سلوک کو پایہ تکمیل تک پہنچایا ان کے اسمائے گرامی مندرجہ ذیل ہیں۔

(۱) حضرت سید غلام محی الدین (۲) حضرت مفتی سید عین الحسن بلگرامی (۳) حضرت شاہ شمس الحق عرف تنکا شاہ (۴) حضرت مولوی احمد حسن مراد آبادی (۵) حضرت حافظ شاہ علی حسین مراد آبادی قدس اللہ تعالیٰ سرہم۔

اجازت و خلافت: آپ کو خلافت و جازت اپنے شیخ طریقت حضرت سید شاہ آل رسول مارہرہ قدس اللہ تعالیٰ سرہ سے تھی چنانچہ راہ معرفت کی تکمیل کے بعد آپ کو اجازت عمام مرحمت فرمائی اور جس سند کو آپ کے شیخ طریقت نے عطا فرمایا تھا وہ یہ ہے۔ اللہ ولا سواہ۔

بسم اللہ الرحمن الرحیم

میگوید فقیر حقیر آل رسول احمد کہ چوں نور دیدہ و سرور سیزہ قرۃ یحییٰ و فواد قلبی سید ابوالحسین احمد نوری ملقب بمیاں صاحب طول عمرہ و زید قدرہ را اجازت سلاسل خمسہ قادریہ، رزاقیہ و عسلیہ منامیہ و ہم اجازت جملہ اذکار و اشغال و اوراد معمولہ خاندان برکاتی بہ بھیکہ فقیر را از جناب عسی و مرشدی و مولائی حضرت سید شاہ ابوالفضل آل احمد اچھے میاں صاحب انار اللہ تعالیٰ برہاندہ ہم از جناب ابوی و قبلہ گاہی حضرت سید آل برکات عرف سحرے صاحب نور اللہ تعالیٰ مرقدہ اجازت رسیدہ است دادم و مجاز و موزون گردانیدم ہر کیلہ ارادہ بیعت نماید و مرید شود اوراد داخل سلسلہ عالیہ نمایند و مرید کنند و موافق استعداد او از ذکر و شغل و ورڈ خاندانی مامور سازند۔ و المسلمون من اللہ سبحانہ الاستقامہ علی جادۃ اکابر تلک الطریقۃ واللہ المستعان و علیہ التحکمان

تحریر تاریخ دواز دہم ربیع الاول ۱۲۶۷ھ۔ آل رسول۔

مذکورہ بالا سند کے علاوہ حضور خاتم الاکابر قدس سرہ نے آپ کو اجازت قرآن مجید و صحاح ستہ و مصنفات شاہ ولی اللہ صاحب محدث دہلوی حصن حصین، دلائل الخیرات و اسما ربیعہ و حزب البحر و حدیث مسلسل بالادلہ و حدیث مسلسل بالاضافہ و مصنفہ اربعہ و مصنفہ و مشاہدہ اور تمام علوم کی سندیں جو آپ کو اپنے اساتذہ سے پہنچی تھیں مرحمت فرمائیں، جن میں سے اکثر اسناد "النور والہما" میں طبع ہو چکی ہیں۔

فضائل: سراج السالکین، نور العارفین، شیخ طریقت، عالم شریعت حضرت سید الشاہ ابوالحسن احمد نوری مارہروی قدس اللہ سرہ العزیز آپ سلسلہ عالیہ قادریہ، رضویہ کے اڑتیسویں امام و شیخ طریقت ہیں۔ آپ اپنے وقت کے نامی گرامی شیخ طریقت ہیں، آپ کے فضائل و مناقب پر امام اہلسنت فاضل بریلوی قدس سرہ العزیز نے ایک طویل نظم تحریر فرمایا ہے جس کا پہلا مصرع اس طرح ہے جو حدائق بخشش حصہ اول میں موجود ہے، ع  
برتر قیاس سے ہے معتام ابوالحسن  
سدرہ سے پوچھو رفعت بام ابوالحسن

آپ کا حلقہ بیعت و ارشاد بہت وسیع تھا۔ آپ اصلاح باطن سے پہلے اصلاح ظاہر کا خصوصاً عقیدہ کی خاص خیال فرماتے تھے۔ اور آپ کا وہی مسلک و مشرب تھا جس پر حضرت تاج الفحول اور اعلیٰ حضرت فاضل بریلوی قدس سرہ ہاتھ، شیعیت تفضیلیت اور نیچریت کا تحریری رد فرمایا، اور ان کے اسناد میں کوشش بلیغ فرمائی، ابھی آپ کی عمر شریف سات سے زیادہ کی نہ تھی کہ حضور خاتم الاکابر شاہ آل رسول مارہروی قدس سرہ کے حکم کے مطابق صوم و خلوت اور اشغال و اوراد میں مصروف ہوئے یہاں تک کہ اٹھارہ سال تک ذکر جلالی و جمالی و خلوت گزریں رہے اور سلوک کو باقاعدہ حاصل فرما کر فائز معنوی سے بھائے حقیقی کے مقام پر فائز ہوئے۔ تھلب فی الدین کے آپ اور آپ کے خاندان نے جو نقوش چھوڑے وہ رہتی دنیا تک کے لئے آپ کے تصانیف سے ظاہر و باہر ہیں۔ تصوف کے ذریعے ہندوستان میں اسلامی معاشرہ و دینی حمیت کی ترویج و اشاعت آپ تمام عمر فرماتے رہے ان بے شمار خوبیوں کے ساتھ اخلاق و مروت، جود و سخا کے پیکر تھے۔

رہے پابند احکام شریعت ابتداء ہی سے:

آپ کو گیارہ سال کی عمر شریف میں آپ کے جدا کریم و شیخ طریقت حضور خاتم الاکابر نے

مجاہدات و سلوک و ریاضات طریقہ مجاہدات اور خاص خاص ادعیہ خاندانی مثل حروف ہجا، حزب البحر، چہل اسم، حرز یمانی حیدری بابت العظمت فر تیار ہستی دعوت باقاعدہ آپ ادا کرائیں۔ آپ کے جد امجد نے آپ کے اوقات کو بچپن ہی میں ایسا منضبط کر دیا تھا کہ آخر وقت تک ریاضت و صوم و خلوت شب بیداری تہجد، تلاوت ذکر عادت کریمہ ہو گئے تھے اور آپ کی ریاضت کو دیکھ کر آپ کی جدہ ماجدہ گھبرا جاتیں اور روکنا چاہتیں، تو آپ کے جد امجد ارشاد فرماتے کہ رہنے دو ان کو عیش و آرام سے کیا کام یہ کچھ اور ہی ہے اور ان کو کچھ اور ہی ہوتا ہے۔ یہ اقطاب سبعہ میں سے ایک قطب ہیں جنکی بشارت حضرت شاہ بوعلی قلندر شاہ پانی پتی اور حضرت شاہ بدیع الدین قطب مدار رضی اللہ عنہما نے دی ہے اور یہی اس سلسلہ بشارت کے خاتم ہیں۔

## روحانی اکتساب فیض:

حضور نور العارفین سید شاہ ابوالحسن احمد نوری قدس سرہ العزیز نے روحانی اکتساب فیض مندرجہ ذیل انبیائے کرام و اولیائے عظام سے حاصل فرمایا۔

(۱) حضور نبی مکرم ﷺ کی زیارت مقدسہ و مصافحہ و معانقہ و بیعت و اخذ فیض کی اور آغوش رحمت میں بیٹھے۔ (۲) حضرت سیدنا موسیٰ علیہ السلام (۳) حضرت سیدنا عیسیٰ علیہ السلام (۴) حضرت سیدنا سلیمان علیہ السلام کی زیارت فرمائی اور ان حضرات انبیائے کرام سے بھی اخذ فیض فرمایا۔ (۵) حضرت امیر المومنین سیدنا علی کرم اللہ تعالیٰ وجہہ الکریم و سید الشہداء حضرت سید امام حسین رضی اللہ تعالیٰ عنہ کی زیارت فرمائی اور اخذ فیض فرمایا۔ (۶) حضرت غوث الثقلین، قطب الکونین سیدنا الشیخ ابو محمد محی الدین عبدالقادر جیلانی رضی اللہ تعالیٰ عنہ (۷) حضرت خواجہ خواجگان شہنشاہ ہند غریب نواز حضرت شیخ خواجہ معین الدین حسن چشتی سنجرى، حمیری رضی اللہ تعالیٰ عنہ (۸) حضرت ذوالنون مصری رضی اللہ عنہ (۹) اور حضرت خواجہ عثمان ہارونی رضی اللہ تعالیٰ عنہ جیسے اولیائے کی بھی زیارت فرمائی اور ان حضرات سے بھی اکتساب فیض فرمایا (۱۰) نیز اپنے اکابر اقطاب مارہرہ قدست اسرار ہم از حضرت میر سیدنا عبدالجلیل رضی اللہ تعالیٰ عنہ تا حضور خاتم الاکابر قدس سرہما کی زیارتوں و خاص توجہ سے بہرہ مند ہوئے۔

## اخلاق حسنہ:

شریعت و طریقت کی اس عظیم منزل پر فائز ہونے کے باوجود آپ اہل حاجات و حاضر باش لوگوں سے ہمیشہ خندہ روئی اور نہایت نرمی سے کلام فرماتے، کبھی چپیں بجبیں نہ ہوتے، آپ

اعلیٰ درجہ کے خوش خوی اور خوش خلق تھے۔ چھوٹے بچوں کو بکمال محبت و شفقت پاس بلاتے، ست بہت ہاتھ پھیرتے، کچھ چیزیں فرماتے اور ان کی باتیں سنتے، جوانوں پر عنایت اور بوڑھوں کا وقار فرماتے اور یہی ہدایت اپنے خدام کو بھی فرماتے۔

### صبر و ثبات قدمی:

صبر و ثبات قدمی میں بھی آپ کا مقام بہت بلند ہے۔ آپ کے صاحبزادے جن کا نام ”سید محی الدین جیلانی“ تھا صغیر سن میں انتقال فرما گئے مگر آخر عمر تک کبھی شکوہ و افسوس نہ فرمایا۔ یونہی ایک بار تپ محرقہ عارض ہو گئی۔ تو اس حالت میں بھی نہایت فرحت و سرور سے ارشاد فرماتے کہ تمام اذکار و اشغال سلوک کا مقصد قلب کو حرارت پہنچانا ہے اور یہ بلا محنت بخار سے حاصل ہے تو پھر اس کو برا کیوں کہیں اور اس نعمت کا شکر اُنہ کیوں نہ ادا کریں؟ عامی کو بخار میں ہڈیاں اور سالک کو مکاشفہ ہوتا ہے۔ یہ کمال صبر و رضا ہے شدت مرض میں افسوس صرف مسجد کے ترک کا فرماتے مسجد کے علاوہ کبھی مرض کی شکایت نہ فرماتے۔ اور ارشاد ہوتا کہ صحت و مرض دونوں محکوم ہیں فرق کچھ نہیں خدائے تعالیٰ عرض عصیان و افلاس ایمان سے بچائے۔ اور اس وقت بھی آپ نے ثبات قدمی کا بہترین نمونہ پیش فرمایا کہ والدین کریمین کا وصال صغیر سن میں ہی ہو گیا تھا۔ حضور حنا تہر الا کا بر قدس سرہ آپ کے جدا کرم کی وفات پر باوجود مدارات بعض حضرات نے آپ پر سخت حملے کئے اور کوشش کی کہ آپ کے اور آپ کے غم مکرم کے درمیان نزاعی کیفیت پیدا کرادیں لیکن آپ نے صدمات برداشت کئے اور حفظ مراتب و ایثار میں کمی نہ فرمائی۔

### جو د و سخا:

اخلاق و ثبات کے ساتھ جو د و سخا تو آپ کا موروثی مشغلہ تھا کہ کبھی کوئی سائل آپ کے در سے محروم نہ جاتا اور اپنی ضرورت و سوال سے زیادہ پاتا۔ بعض کو تحائف و ہدایات کے طور پر چیزیں مرحمت فرماتے، بہت سے مفلس خدا کی پرورش کو ضروری تصور کرتے اور ان کے حال کا اظہار بھی پسند نہیں کرتے۔ ان کی ضرورت کی چیزیں خراب و خستہ پسند فرما لیتے اور نئی اور عمدہ چیزیں ان کو عطا فرماتے اور ارشاد فرماتے کہ اس نمونہ کی ہم کو مدت سے تلاش تھی۔ یہ ہم کو بہت پسند ہے۔ یہاں تک کہ آپ کسی کا لوٹا، کسی کا پاندان اور کسی کا صندوق وغیرہ لے لیتے اور فوراً عمدہ سامان عطا فرما دیتے پھر اس کے بعد وہ سامان بھی ان لوگوں کو دیتے ہوئے کہتے کہ ہمارے پاس اور آگئی ہیں اب اس کی ضرورت نہیں۔ اور شاید ہی ہفتہ بھر لحاف، تو شک، چادر، کپڑے آپ

کے پاس رہ جاتے بلکہ اسے بھی بخش دیتے، صبح سے شام تک اہل حاجات کا سلسلہ بندھا رہتا اور ہر وقت دریائے کرم جاری رہتا۔ آپ ارشاد فرماتے کہ بخیل کی صحبت سے اجتناب چاہئے اور ان سے بچنے کی عمدہ تدبیر یہ ہے کہ ان پر کوئی مالی فرمائش کی جائے وہ خود دوبارہ حاضر نہ ہوں گے۔ ایک سوداگر صاحب نے عمدہ گھڑی آپ کی خدمت میں نذر کی، صاحبزادہ صاحب نے پسند فرمایا اور چاہا کہ کسی دوسرے وقت مانگ لوں گا، پھر جب شام کو آپ سے دریافت کیا کہ گھڑی کہاں ہے؟ تو آپ نے ارشاد فرمایا کہ وہ تو دیدی، تم نے اسی وقت کیوں نہ لے لی۔ یہاں تک کہ کبھی بھی کسی چیز کو آپ نے جمع نہیں فرمایا جو پہنچتا وہ عطا میں خرچ کر دیتے۔

### عیوب کی پردہ پوشی:

ان تمام خوبیوں کے ساتھ ستر حال و عیب پوشی میں آپ یگانہ روزگار تھے۔ چنانچہ "سراج العوارف فی الوصایا والمعارف" کے لمعہ سادہ ۲۲ صفحہ ۱۸ پر ارقام کہ کسی کا عیب دیکھ کر اس کو چھپانا بڑے اجر کا باعث ہے اور اہل اللہ کی عادت ہے اگر نصیحت بھی منظور ہو۔ برملا سنہ کر بلکہ خلوت میں کہ یہی عادت بزرگان دین و اکابر مارہرہ قدست اسرار ہم ہے۔ اس صورت میں ایک پردہ پوشی اور خدائے ستار کا پرتو بندہ پڑتا ہے جس سے ازدیاد ترقی مراتب کی امید ہے۔

اور یہ عادت کریمہ آپ کی بن چکی تھی۔ ایک خادم جو چند بار بلا اطلاع حضور کے قلمدان سے روپے غائب کرتے رہتے، آپ نے دریافت فرمایا تو اس شخص نے کہا کہ حضور کی خدمت میں موکل برابر آتے جاتے رہتے ہیں کوئی لے جاتا ہوگا؟ آپ نے ارشاد فرمایا کہ تم نے خوب بتایا آج موکلوں کو جمع کر کے چور کو گرفتار کریں گے اور سخت سزا دیں گے۔ اب اس خادم صاحب کو خوف ہوا اور انہوں نے وہ ستر ۷۰ روپے چپکے سے قلمدان میں رکھ دیئے اور آپ کی خدمت میں آکر عرض کیا کہ روپے قلمدان میں موجود ہیں۔ آپ نے مسکرا کر ارشاد فرمایا "میں میاں وہ موکل ڈر گیا، اچھا ہوا ورنہ آج ضرور حضرات ہوتی اس کو سخت ندامت ہوتی۔"

### احترام فقر و سادات کرام:

اور یہ بھی آپ کی عادت کریمہ تھی کہ ہر سالک متشرع فقیر چاہے کسی بھی خاندان سے ہوں نہایت محبت سے ملتے اور فقراء قادر یہ سے خصوصیت یرتی جاتی نیز صاحبزادگان کا لپی شریفہ بانسہ اور حضور سیدنا غوث اعظم رضی اللہ تعالیٰ عنہ کے اولاد و ذریات کی نہایت تعظیم و توقیر فرماتے، عبادہ نشینان و خدام آستانہ حضرات اکابر کی خاطر و مدارت فرماتے۔ آپ محبذ و بوں سے دور



رہنے کی ہدایت فرماتے اور عام خدام کو بھی حکم تھا کہ ہر درویش صاحب سلوک متبع شریعت سے بالفاظِ قادریت و چشتیت بلا غرض دنیوی صرف بقدرِ زیارت ملو اور سوائے دعائے دینی، مطالب دنیوی نہ چاہو، ہر فقیر کی تعظیم و خدمت کرو اور ان کے خفیہ حالات کا تجسس نہ کرو، کم از کم یہ ضروری ہے کہ بلا تحقیق و تفتیش حال کھانا جو حاضر ہو ضرور پیش کرو کہ بہترین خیرات بھوکے کو کھانا کھلانا ہے اور ہمیشہ نیک گمان رکھو۔ جس فقیر کا ظاہر خلاف شروع ہو اس سے سروکار نہ رکھو، لیکن برا کہنا اور غیبت و عیب جوئی بہتر نہیں۔ حضراتِ سادات کرام کی عموماً مدارات فرماتے اور غیر سادات پر ان کو ہر حیثیت سے مقدم فرماتے اور ارشاد فرماتے کہ سادات کرام کی تعظیم اس نسبت سے کہ وہ ذریتِ طاہرہ حضور سرور کائنات ﷺ ہیں کرنی چاہئے۔ دوسری نسبتیں اور حالتیں اس کے بعد ہیں، ان کا نسب شریف کسی حال میں منقطع نہیں ہوتا۔ اور یہی موجب تعظیم ہے اگر حضراتِ سادات کسی غیر سید سے ارادت و تلمذ بھی کر لیں جب بھی شیخ و استاد پر ان کی تعظیم سیادت ضروری ہے۔ سوائے کسب طریقہ اور کوئی خدمت ان سے نہ لی جائے، اس لئے کہ یہ مخدوم زادہ عالمیان ہیں اور تمام جہان کے حقیقی اور سچے پیر زادے ہیں۔ جو دولت دین و دنیا، علم و فقر عالم میں ہیں، سب ان کے گھر کی دی ہوئی ہیں اور انہیں کے ذریعہ سے ہیں۔

### الحب لله والبغض لله:

کسی سے دوستی اور دشمنی میں بھی آپ اپنے اسلاف کے نقش قدم کے سخت پابند تھے، اور آپ کی عادت کریمہ تھی کہ اللہ ہی کے لئے دوستی اور اللہ ہی کے لئے دشمنی کسی سے کرتے اگر منافقین و بد مذہب فاسق معلن دربار میں حاضر ہوتے اور اپنے معروضات میں کامیاب بھی ہو جاتے لیکن آپ کے عمل سے ظاہر ہوتا ہے کہ اس سے آپ بے اعتنائی برت رہے ہیں اور وہ قلبی لگاؤ نہیں جو ایک صحیح العقیدہ سنی کے ساتھ ہوتا ہے۔ بلکہ جلد سے جلد اس کو رخصت کرنے کا حکم فرماتے اور خدام سے فرماتے کہ معاملات دنیاوی میں ہم نہیں روکتے، لیکن کسی بد مذہب سے دوستی بری بات اور حرام ہے ان لوگوں کی مجالس مذہبی اور خاص صحبتوں میں ہرگز شرکت نہ کرو کہ یہ کم از کم مورثِ مہانت اور سستی اعتقاد ہے۔

### ظاہر شریعت کا التزام:

آپ کی ذات با عظمت شریعتِ مطہرہ کے التزام میں بھی یگانہ عصر تھی کہ عبادت و عادات کریمہ میں مستحبات تک، کبھی ترک نہ ہوتے، بدعات و شبہات اور رسوم مروجہ مشائخِ عصر سے



احتراز قطعی فرماتے، وقت بیعت کبھی مریدہ کا ہاتھ نہ چھوتے اور نہ رو برو آنے کی اجازت دیتے آیات و اسما لکھ کر چراغ میں جلانے کی اجازت نہ ملتی، قلیتہ میں عبارت نہ ہوتی۔ صرف اعداد تحریر فرماتے کہ حروف کا جلا نا ممنوع ہے۔ سوائے چند ادعیہ سریانیہ کے جن کے معانی معلوم ہیں دوسرے وہ ادعیہ جن کے معانی معلوم نہیں اس دعا کے پڑھنے سے منع فرماتے بعض نقوش جو مشائخ حال نے خون سے لکھنا تجویز کئے ہیں۔ ان کو مشک و زعفران کے سوا کبھی خون سے نہ لکھنے دیتے۔ اور وہ اعمال جو مضرت مخالف کے واسطے ہیں، اس طور پر مرحمت فرماتے کہ پہلے کسی عالم متدین سے استفتاء کرو کہ فلاں سبب کی وجہ سے وہ شخص کسی سزا کا مستحق ہے یا نہیں؟ اگر ہے تو بقدر اسی سزا کے اسکو مضرب جو حقیقتاً دفع مضرت ہے پہنچا سکتے ہو۔ پھر بھی بہتر یہی ہے کہ ظالم کے ظلم پر صبر کرو خدا تعالیٰ قہار ہے وہ تمہارے ساتھ ہوگا۔ اور ظالم سے انتقام لے گا۔ اور کسی خسیس متاع دنیوی کے نقصان میں صبر یہی درکار ہے، البتہ ہتک حرمت شریعت پر حسب جرم انتقام ضروری ہے، اور خدام میں سے جو علم ظاہر سے آراستہ نہ ہوتے ان کو ترغیب دیتے اور فرماتے کہ بے علم دین سیکھے اس راہ طریقت کو جاننا اس پر سلوک سخت دشوار ہے۔ ظاہر شریعت پر استقامت کو لازمی ارشاد فرماتے حضور شیخ فرید الدین گنج شکر رضی اللہ تعالیٰ عنہ کا قول نقل فرماتے کہ عارف ذلت سے گر کر طریقت میں اور ذلت طریقت سے گر کر شریعت میں آجاتا ہے، مگر جو شریعت سے گریگا تو اس کا ٹھکانا دوزخ ہے طریقت، شریعت سے جدا نہیں ہے بلکہ انتہائے کمال شریعت کو طریقت کہتے ہیں۔ شریعت ایک سیدھی اور خطروں سے محفوظ راہ ہے مگر طریقت کی راہ نہایت پیچیدہ اور مشکل ہے اور اس میں مرشد کامل کی دستگیری کے بغیر کامیابی دشوار ہے۔

### غوث اعظم رضی اللہ عنہ سے قلبی لگاؤ:

غوث پاک رضی اللہ تعالیٰ عنہ سے محبت قلبی لگاؤ کا یہ عالم تھا کہ آپ اکثر ارشاد فرماتے حضور غوثیت مآب رضی اللہ تعالیٰ عنہ وارضاه عنا اور اکابر کا ندان مارہرہ مقدسہ قدسہ اسرارہم بڑے غیور ہیں، ان کا متوسل جب بھی کہیں جائے گا پریشان نہ ہوگا اور اس بات کی تصدیق میں حضرت شیخ اکبر امام الطریقہ محی الدین ابن عربی رضی اللہ تعالیٰ عنہ کا قول ارشاد فرماتے کہ "لن یفلح المرأة بین الزوجین والطالب بین التلمذین" یعنی ایک عورت دو شوہروں کی بیوی نہیں ہو سکتی اور نہ ہی ایک طالب دو شیخوں کا مرید۔

راہ سلوک میں اول و آخر مرحلہ اعتقاد شیخ طریقتہ کا ہے جب تک یہ نہیں کچھ نہیں اور جو ایک

دروازے کا مردود ہے۔ اس کی راہ بھی مسدود ہے ہمارے گھر میں کون سی نعمت نہیں جو کسی دوسرے دروازے پر جائیں اور سائل ہوں۔ بعض ہمارے مستہان نے دوسری بیعت کی، جس کی وجہ سے طرح طرح کی تکالیف میں مبتلا ہو گئے اور کہنے لگے کہ فلاں نے بددعا کی ہے؟ حاشا ہم کو اس کا خیال بھی نہ آیا کیا کیجئے اس خاندان برکاتیہ کے بعض متاخرین بھی قدم بقدم حضور غوثیت مآب رضی اللہ عنہ وارضاه عناہیں، اس لئے وہ گوارہ نہیں فرماتے کہ ان کے منتسب حقیر و ذلیل ہوں۔ اس لئے جو خاندان کی توہین کرے گا وہ خوار و ذلیل ہوگا اس لئے کہ ہم تو پشتوں سے قادری ہیں اور اسی نسبت پر فخر کرتے ہیں ہم کو دعویٰ ہے کہ کم از کم اس خاندان کے منتسب میں دو باتیں ضرور ہوں گی۔ اگرچہ بالکل طریقہ سے ناواقف ہو اور عمل سے خالی ہو اول یہ کہ کسی دوسرے خاندان کے فقیر کے ہاتھ سے صدمہ نہیں اٹھائے گا۔ اور دوسرا یہ کہ عمر بھر کسی حالت میں رہا ہو انشاء اللہ تعالیٰ وقت آخر تو بہ و ندامت پر مرے گا۔ کہ سرکار بہت عالی ہے۔

### آپ کے روز و شب:

سراج السالکین حضرت سید شاہ ابوالحسن احمد نوری مارہروی قدس سرہ العزیز کی عادت کریمہ تھی کہ طہارت فرما کر نماز تہجد ادا فرماتے، بعدہ اور دو اشغال معمولہ خاندان میں مشغول ہو جاتے صبح کے لئے تازہ وضو فرما کر سنن مصلیٰ پر پڑھ کر بحالت صحت مسجد میں تشریف لے جاتے اگر کوئی بھی شخص جو قرآن کریم باقاعدہ پڑھتا اور کم از کم مسائل طہارت و نماز اور جماعت سے واقف ہوتا۔ اور اس کو حاضر پاتے تو اقدہ فرماتے ورنہ خود نماز پڑھاتے بعض نماز ابتداء ذکر بہ جہر اور عہد آخر میں بہ اخفاء فرماتے پھر دعا و وظائف معمولہ پڑھ کر صلوٰۃ الاشراف و چاشت سے فارغ ہو کر کچھ بلکا ناشتہ فرماتے۔ پھر خدام حاضر ہوتے اور ضروری معروضات پیش کرتے نقوش و ادعیہ مرحمت ہوتے بعض خدام کو اس دن کے لیے ہدایات ضروریہ ملتی اور کسی سلوک فقہ و تاریخ کی کتاب کا مطالعہ بھی فرماتے اور حاضرین سے فوائد ضروریہ بھی بیان فرماتے جاتے۔ اگر کسی جگہ تشریف لے جانا یا دعوت منظور فرمائی ہوتی تو زوال کے قریب تشریف لے جا کر با وضو کھانا تناول فرماتے اکثر حاضرین شریک ہوتے کسی کو کوئی شئی مرحمت ہوتی بعض مریضوں کو کھانے میں کچھ تناول فرما کر مرحمت فرماتے۔ فارغ ہو کر پان نوش فرماتے اور فوراً پان تھوک کر غرار اور کلی سے منہ صاف فرما لیتے۔ اب اس وقت جماعت عام رخصت ہو جاتی اور خاص لوگ موجود رہتے۔ جو اپنے اپنے معروضات پیش کرتے سب کے جوابات مرحمت ہوتے کبھی کوئی کتاب ملاحظہ فرماتے اور کبھی حسب روش حضور سید العارفین سیدنا شاہ حمزہ قدس سرہ العزیز کی کتاب سرہانے رکھ کر آرام

فرماتے۔ صرف دو ایک خدام مخصوص حاضر رہتے موسم گرما میں پنکھا جھیلنے ورنہ بہ آہستگی پاؤں ایک گھنٹہ جاڑے میں اور قدرے زیادہ گرمی میں آرام فرما کر اٹھتے اور طہارت فرما کر نماز ظہر باجماعت ادا فرماتے۔ بعد نماز قرآن کریم کی ایک پوری منزل پڑھتے پھر دلائل الخیرات، حصن حصین اور بعض ادعیہ پڑھنے کے بعد دربار عام ہو جاتا۔ اور خدام حاضر ہو کر معروضات پیش کرتے۔ ڈاک کے خطوط کے جوابات بھی بیشتر اسی وقت میں ارقام فرماتے اور حاجت روائی مخلوق خدا میں بکمال فرحت مصروف ہو جاتے اور علمی و عمدہ نصیحت کا آغاز فرماتے۔ یہاں تک کہ عصر کا وقت ہو جاتا نماز عصر کے لیے تازہ وضو فرما کر نماز ادا فرماتے اور اوراد مخصوص پڑھتے خواص حاضر ہوتے اور پھر وہی دریائے رحمت و کرم کی طغیانی ہوتی نماز مغرب ادا فرما کر بہت قلیل سا کھانا تناول فرما کر نماز عشا ادا فرماتے۔ بعد نماز ان خاص الخواص کچھ واردات عرض کرتے بعض ہدایات پاتے اور رخصت ہو جاتے۔ یہاں تک کہ مجمع برخواست ہو جاتا اور خدام حناص سے ذکر حضور خاتم الاکابر قدس سرہ سنتے ہوئے استراحت فرماتے۔

### تصنیفی و علمی خدمات:

آپ کی تصانیف میں بے شمار علمی نکات مضمرب ہیں جن کا مطالعہ اہل علم و دانش کے لیے دینی و دنیاوی فوائد سے خالی نہیں۔ اور آپ کی نقید المثال شخصیت کی ایک جھلک آپ کی تصنیفات ہی سے حاصل کی جاسکتی ہیں۔ مذکورہ تصانیف سے کچھ طبع ہوئی ہیں۔ باقی ہنوز تشنہ طباعت ہیں۔ جس کی فہرست مندرجہ ذیل ہیں۔

۱۔ العسل المصفی فی عقائد ارباب سید المصطفیٰ (اردو) عقائد حقہ اہلسنت کے بیان میں مطبوعہ۔

۲۔ سوال جواب (اردو) یہ مختصر مگر جامع مسئلہ تفصیل کا فیصلہ ہے۔

۳۔ اشتہار نوری، یہ ندوہ کے مکائد پر ہیں

۴۔ تحقیق التراویح غیر مقلدین وہابیہ کے رد اور تعداد رکعات تراویح پر ہیں۔

۵۔ دلیل الیقین من کلمات العارفین، یہ روافض کے رد میں ہے جو تفصیل علی رضی اللہ تعالیٰ عنہ کے قائل ہیں۔

۶۔ عقائد اہلسنت (اردو) یہ جنگ جمل، صفین و نہروان کی تفصیلات و موقف اہل سنت کی

وضاحت ہے۔

۷۔ الجفر، یہ قواعد علم جفر میں ہے۔

- ۸۔ لطائف طریقت، کشف القلوب، یہ سلوک میں ہے۔
- ۹۔ النور والہام فی اسانید الحدیث وسلاسل الاولیاء عربی یہ اذکار و اوراد میں ہے۔
- ۱۰۔ سراج العوارف فی الوصایا والمعارف، اس میں وصایا و ہدایات درج ہیں۔
- ۱۱۔ النجوم، علم نجوم پر یہ لا جواب رسالہ ہے۔
- ۱۲۔ صلوٰۃ غوثیہ، اس میں شجرۂ عالیہ قادریہ مع اسمائے حسنیٰ درج ہیں۔
- ۱۳۔ صلوٰۃ معینیہ، شجرۂ چشتیہ اس میں بطور اوراد درج ہیں۔
- ۱۴۔ مجموعہ، اس میں حضور اقدس ﷺ و حضرت علی و حضرت حسنین کریمین و غوث اعظم رضی اللہ تعالیٰ عنہم اجمعین کے ننانوے اسمائے عالیہ کا ذکر ہے۔
- ۱۵۔ صلوٰۃ نقشبندیہ، اس میں بھی حضرت خواجہ نقشبند کے ننانوے صیغے و اسماء کا ذکر ہے۔
- ۱۶۔ صلوٰۃ صابریہ، صلوٰۃ ابی العلاسیہ، صلوٰۃ مداریہ، اس میں بھی اکثر اسماء ننانوے صیغے کے ساتھ درج ہیں۔
- ۱۷۔ صلوٰۃ الاقرباء اس میں بیشتر خاندانی بزرگوں کے اسمائے گرامی مذکور ہیں۔
- ۱۸۔ صلوٰۃ الرضیہ لفقراء المادہرویہ، اس میں اکثر خاندانی خلفاء کے نام درج ہیں۔
- ۱۹۔ اسرار اکابر برکاتہ، یہ آخری تصنیف جس میں خاندانی اسرار و نکات مذکور ہیں۔
- ۲۰۔ مجموعہ ہائے اعمال و اشغال، اس کا شمار نہیں۔ قریب چند مجموعہ ہر سال خود تحریر فرماتے جو چند حضرات کے پاس ہیں۔

## ادبی و شعری ذوق:

آپ ان تمام ہمہ گیر خصوصیات کے ساتھ ساتھ بڑا پاکیزہ ادبی ذوق بھی رکھتے تھے چنانچہ آپ کے نظم کردہ کلام سے اس بات کا بخوبی اندازہ ہوتا ہے کہ آپ اردو، فارسی، عربی کے قدار الکلام شاعر تھے آپ کبھی نور اور کبھی نوری تخلص فرماتے۔ ذیل میں آپ کے کلام سے چند اشعار بطور اختصار ملاحظہ فرمائیں۔

یارسول اللہ جل حالنا	یا حبیب اللہ حسن قالنا
یا منبع الکمال ویا صاحب الظفر	من فضلك الشریف لقد کرم البشر
لا تمکن النعوت کما انت اهلها	بعد از خدا بزرگ توئی قصہ مختصر

دور آنکھوں سے ہیں اور دل میں ہے جلوہ ان کا	ساری دنیا سے نرالہ ہے یہ پردہ ان کا
دل کی آنکھوں سے کرے کوئی نظارہ ان کا	نگہ دیدہ ظاہر سے ہے پردہ ان کا
واہ کیا کہنا تمہارے وعدہ و مدار کا	جس سے دل ٹھہرا ہوا ہے ہجر کے بیمار کا
تو بھی چل کے دیکھ آ غافل کہ اب وہ وقت ہے	پاس سے منہ تک رہے ہیں سب تیرے بیمار کا
نگاہوں میں سب ہیں جو پردے میں تو ہے	چھپے سب نظر سے کہ تو روبرو ہے
خودی کا جو پردہ اٹھے تو بتادیں	نہ ہم اور کچھ ہیں نہ کچھ اور تو ہے

### کشف و کرامات:

دور دراز آن واحد میں تشریف لے گئے۔ حضرت صاحبزادہ سید حسین حیدر صاحب وصاحبزادہ حکیم سید آل حسین صاحب جناب ڈاکٹر محمد ناصر خاں مارہروی سے خود سنی ہوئی روایت بیان کرتے ہیں کہ ڈاکٹر صاحب ایٹھ ضلع کے بعض مواضع میں معالج تھے۔ ایک انجان شخص حاضر ہوا اور بیان کیا کہ قریب ہی ایک گاؤں میں ایک مریض ہے آپ چل کر دیکھیں اور دوا تجویز کر دیں؟ اس شخص نے معقول فیس بھی پیش کی ڈاکٹر صاحب اس کے ہمراہ روانہ ہو گئے آبادی سے چند کوس چل کر دریا کے کنارے ایک وحشت ناک جنگل میں پہنچے تو اس شخص نے وہاں روک کر آواز دی اس آواز پر فوراً دو شخص لاٹھیاں لئے ہوئے آگئے اور ان تینوں بد معاشوں نے ارادہ کیا کہ ڈاکٹر صاحب کا سامان اور نقد روپے چھین لیں اور قتل کر کے دریا میں ڈال دیں۔ ان لوگوں کی بھیانک شکل، تنہائی، جنگل اور ان لوگوں کے ارادہ قتل سے ڈاکٹر صاحب موصوف کو سخت خوف پیدا ہوا۔ اس مشکل وقت میں ڈاکٹر صاحب نے حضرت کو یاد فرمایا اور استغاثہ کیا بغیر حضرت کی امداد کے ان کے جنگل سے چھوٹنا مشکل ہے۔ اللہ مدد فرمائیے اور اپنے خادم کو اس بلائے ناگہانی سے نجات دلایئے۔ اس خیال کے ساتھ ہی ڈاکٹر صاحب نے دیکھا کہ دوسری جانب حضرت تشریف فرما ہیں اور اشارہ فرما رہے ہیں کہ گھبراؤ نہیں ہم آگئے ہیں حضرت کے اشارے سے وہ تینوں بھاگ گئے اس کے بعد میں پریشان ہوا کہ اس اندھیری رات میں کہاں

جاؤں حضرت نے ارشاد فرمایا کہ ہمارے ساتھ چلے آؤ روانہ ہوئے اور تھوڑی ہی دیر میں اپنے گاؤں میں پہنچ گئے۔ آبادی میں پہنچ کر اچانک حضرت ہم سے علیحدہ ہو گئے اور مجھ سے ارشاد فرمایا تم آبادی میں چلے آئے ہو۔ گھر پہنچ کر صبح تک شدید بخار اور غشی میں مبتلا رہا دوسرے دن حسب الحکم خدمت میں حاضر ہوا۔ حضرت نے تبسم آمیز لہجے میں فرمایا الحمد للہ انجام بخیر ہوا۔ گھبراؤ نہیں یہ بات قابل تذکرہ نہیں۔

آئندہ باتوں کا علم:

جناب منشی عبدالغفار والد منشی عبدالعزیز صاحب بدایونی پر قتل کا ایک مقدمہ چلا اور پولس نے موقع کی شہادت بھی پیش کر دی انہوں نے حضرت کی خدمت مبارکہ میں آکر استغاثہ پیش کیا حضرت نے فرمایا، مطمئن رہو کچھ نہ ہو گا تمام کاغذات پولس داخل دفتر ہو جائیں گے اور تم سے جواب سن لیا جائے گا۔ چنانچہ باوجود افسر کی رپورٹ کے کچھ نہ ہو سکا اور بلا جواب رہا ہو گئے۔ (۲) اسی طرح مولوی حاجی عطاء محمد و مولوی محبوب احمد ساکنان بدایوں پر مقدمہ چلا اور بچنے کی کوئی امید نہ رہی حضرت نے حکم فرمایا کہ کچھ نہیں ہو گا۔ یہاں تک کہ تمام مخالفین عاجز آ گئے اور کچھ نہ کر سکے۔

بارگاہ خواجہ میں عرضیاں:

جناب مولانا غلام شہر بدایونی تذکرہ نوری میں تحریر فرماتے ہیں کہ ایک مرتبہ حضرت اپنے خدام کی جماعت کے ساتھ سلطان الہند حضرت خواجہ معین الدین حسن اجمیری رضی اللہ تعالیٰ عنہ کے عرس مبارک میں حاضر ہوئے اور رجب المرجب شریف کی پانچویں تاریخ کو حضرت نے ارشاد فرمایا کہ: حضرت خواجہ غریب نواز رضی اللہ تعالیٰ عنہ کے دربار سے فقر کو حکم ہوا ہے کہ تم خدام میں سے جس کسی کو کچھ خاص عرض کرنا ہو تو درخواست لکھ کر حضور میں پیش کرو وہ عرضیاں ہمارے ذریعے سے حضور میں پیش ہوگی اور تم کو حکم ملے گا۔ خدام نے عرض کیا کہ وہ عرضیاں کس طریقہ سے دربار تک پیش ہوگی تو ارشاد فرمایا کہ آستانہ کے خدام کچھ جنات بھی ہیں۔ جو اس کام پر مامور ہیں کہ تمہاری عرضیاں لے جا کر پیش کر دیں۔ یہ معلوم کر کے خدام کو خیال ہوا کہ حضور سے وہ عرضیاں لے کر اس آستانہ کے خدام کی زیارت اور کچھ خاص عرض حال کروں گا۔ یہاں تک کہ عرضیاں مرتب ہوئیں اور سمجھوں نے جمع کر کے حضرت کی خدمت میں حاضر کیے اور حضرت نے وہ تمام خطوط حافظ نذر اللہ خاں صاحب بدایونی کو عنایت کر کے حکم فرمایا کہ آستانہ عالیہ کے غرب و جنوب والے گوشہ پر کوہ چلہ کی جانب جو ایک سربستہ درہ ہے وہاں جاؤ اور جو شخص تم سے



عرضیاں طلب کرے اُسے دے دو؟

یہ خادم (مولانا غلام شہر بدایونی) حکم والا سن کر حافظ نذر اللہ خاں صاحب کے پیچھے لگا اور ہر چہار جانب نہایت ہوشیاری سے نظر ڈالتا ہوا یہ خیال لیے چل رہا تھا کہ شاید موقع زیارت مجھے بھی مل جائے جب مذکورہ درہ میں داخل ہوئے تو حافظ نذر اللہ صاحب اور میرے درمیان چند سکند کا فاصلہ ہو گیا بہت جلد میں نے آگے بڑھ کر غور کیا کہ مذکورہ جگہ یہی ہے اب ضرور کوئی تشریف لا کر ملیں گے اور عرضیاں طلب کریں گے۔ لیکن دیکھتا کیا ہوں کہ حافظ نذر اللہ صاحب خالی ہاتھ ہیں۔ میں نے ان سے دریافت کیا کہ عرضیاں کہاں ہیں؟ موصوف نے جواب دیا کہ مذاق کرتے ہو ابھی تم نے مجھ سے یہ کہہ کر کہ حضور نے عرضیاں طلب فرمائی ہیں سب عرضیاں مجھ سے لے لیے اب مجھی سے پوچھتے ہو؟ اس جواب پر میں حیران سا ہو گیا یہاں تک کہ حضرت کی خدمت میں آ کر حافظ صاحب نے عرض حال کیا اور میں کھڑا رہا۔ اس کے بعد حضرت نے ارشاد فرمایا کہ وہی خادم آستانہ تھے جو اس صورت میں تم سے عرضیاں لے گئے۔ پھر مجھ سے دریافت فرمایا کہ کیا تو بھی گیا تھا میں نے عرض حال کیا، ارشاد ہوا یہ تمہارے سبب سے ہوا ہے بتاؤ تمہارا کیا ارادہ تھا جواب دینے پر حضرت نے ارشاد فرمایا کہ یہ بھی حضور سلطان الہند حضرت خوانہ غریب نواز رضی اللہ تعالیٰ عنہ کا خاص کرم بھتا اور نہ مجھ جیسے ہزاروں فقراء اس دربار عالی میں حاضر ہوتے ہیں اور اپنا اپنا سالانہ لے جاتے ہیں۔ مگر یہ خاص نگاہ کرم بعض خدام خاص پر ہوتی ہیں کہ وہ اپنے متوسلوں کی عرضیاں حضور میں پیش کریں۔ تیسرے دن عرضیاں ہم سب واپس ملیں اور سب پر احکامات درج تھے جو نوادرات سے تھے۔

عقد مبارک:

آپ کا عقد شریف عم مکرم حضرت چھٹو میاں صاحب قبلہ قدس سرہ کی دختر نیک اختر سے ہوا۔ زوجہ اول صاحب کی وفات کے بعد حضرت کا دوسرا عقد اپنے پھوپھا سید محمد حیدر صاحب قدس سرہ کی صاحبزادی سے ہوا، جنوادی تھیں حضرت شاہ اولاد رسول قدس سرہ اعزیز کی ان دونوں میں کسی سے بھی کوئی اولاد نہیں ہوئی۔

خلفاء کرام:

اگرچہ حضرت کو کوئی اولاد نہیں تھی مگر آپ کی روحانی اولادوں کی تعداد بے شمار ہیں جو آپ کے دامن کرم سے وابستہ ہو کر عالم اسلام کی عظیم خدمات انجام دی ہیں۔ جن سے آپ کا سلسلہ قیامت تک زندہ و تابندہ رہے گا۔ چند مشاہیر خلفاء کے اسمائے گرامی درج کئے جاتے ہیں۔

(۱) مجدد اعظم حضرت شاہ امام احمد رضا فاضل بریلوی (۲) حضرت شاہ مہدی حسن



- (۳) حضرت سید شاہ ظہور حیدر (۴) حضرت حاجی سید شاہ حسن (۵) حضرت سید ابن حسن (۶)  
 حضرت حاجی سید شاہ اسماعیل حسن (۷) حضرت سید شاہ ارتضیٰ حسین عرف پیر میاں (۸)  
 حضرت سید محمد ایوب حسن (۹) حضرت نواب معین الدین خاں (۱۰) حضرت سید اسحاق حسن  
 (۱۱) حضرت سید اقبال حسن (۱۲) حضرت سید فضل حسین (۱۳) حضرت حکیم سید آل حسن (۱۴)  
 حضرت مولانا محمد عطاء اللہ خاں (۱۵) حضرت مولانا محمد جمیل الدین (۱۶) حضرت مولانا حکیم محمد  
 عبد القیوم (۱۷) حضرت مولانا قاضی مشیر اسلام عباسی (۱۸) حضرت مولانا غلام حسین (۱۹)  
 حضرت مولانا جعفر خاں الملقب عارف شاہ (۲۰) حضرت مولانا محمد طاہر الدین (۲۱) حضرت  
 مولانا مشتاق احمد سہارنپوری (۲۲) حضرت سکندر شاہ خاں (۲۳) حضرت حکیم عنایت اللہ  
 بریلوی (۲۴) حضرت سید محمد ابراہیم میاں (۲۵) حضرت شاہ حسام الحق عرف فیض محمد شاہ  
 (۲۶) حضرت قاضی حسن شاہ (۲۷) حضرت میاں محمد رمضان شاہ (۲۸) حضرت مولانا بخاری  
 (۲۹) حضرت ملا طفیل محمد (۳۰) حضرت حاجی سید محمد علی نقوی (۳۱) حضرت حاجی مولانا عطاء محمد  
 (۳۲) حضرت حافظ محمد سراج الدین (۳۳) حضرت شاہ ثقلین شاہ (۳۴) حضرت مولانا سید محمد  
 نذیر (۳۵) حضرت محمد عبدالغنی (۳۶) حضرت مفتی عزیز الحسن (۳۷) حضرت سید شاہ فخر عالم  
 (۳۸) حضرت ملا سید احمد شاہ (۳۹) حضرت نواب سید سکی حسن خاں (۴۰) حضرت مولانا شاہ  
 حافظ محمد عمر (۴۱) حضور سیدی و مرشدی تاجدار اہل سنت قطب عامل مفتی اعظم ہند شاہ مصطفیٰ رضا  
 قادری بریلوی (۴۲) حضرت امین الدین (۴۳) حضرت شیخ اشرف علی (۴۴) حضرت مولانا  
 محمد عادل (۴۵) حضرت شاہ عبدالعزیز (۴۶) حضرت شیخ کرامت حسین (۴۷) حضرت سید  
 احمد حسین (۴۸) حضرت نواب رستم علی خاں (۴۹) حضرت مولانا عبدالرحمن دہلوی (۵۰)  
 حضرت مولانا حافظ محمد امیر (۵۱) حضرت مولانا مفتی محمد حسن خاں (۵۲) حضرت حاجی سید عبد  
 اللہ (۵۳) حضرت مولانا مفتی احمد حسن خاں (۵۴) حضرت مولانا محمد صدیق (۵۵) حضرت  
 مولانا سراج الحق (۵۶) حضرت مولانا ریاض الاسلام (۵۷) حضرت مولانا غلام قنیر (۵۸)  
 حضرت مولانا حافظ اعجاز احمد (۵۹) حضرت مولانا عبدالحی (۶۰) حضرت مولانا عطاء احمد (۶۱)  
 حضرت مولانا غلام سادات (۶۲) حضرت مولانا محمد نور الدین (۶۳) حضرت کفایت اللہ خاں  
 (۶۴) حضرت مولانا مفتی عزیز الحسن بریلوی (۶۵) حضرت مولانا مفتی بدر الحسن (۶۶) حضرت  
 مولانا غلام شہرید ایوبی (۶۷) حضرت میر شاہ علی گڑھی (۶۸) حضرت امیر الدین خاں میرٹھی۔

## اقوال زریں:

آپ کے اقوال زریں سے کچھ کلمات بطور تبرکات نقل کئے جاتے ہیں جو علم و حکمت و شریعت و طریقت کا انمٹ قول ہے۔ حصول ورع کے متعلق آپ فرماتے ہیں کہ ورع کامل اس وقت نہیں ہو سکتا جب تک اپنے لیے ان دس صفات جلیلہ کی پابندی ضروری قرار نہ دے۔

(۱) زبان کو قابو میں رکھنا (۲) غیبت سے احتراز کرنا (۳) کسی بھی آدمی کو اپنے سے حقیر نہ جانے (۴) محارم (جن کا دیکھنا حرام ہو، ان) پر نظر نہ ڈالے (۵) جب بات کہے تو سچ اور انصاف کی کہے (۶) انعامات و احسانات الہیہ کا اعتراف کرتا رہے (۷) مال و متاع راہ خدا میں صرف کرتا ہے (۸) اپنی ہی ذات کے لیے بھلائی کا خواہاں نہ رہے (۹) پنجوقتہ نماز کی پابندی کرے (۱۰) سنت نبوی اور اجماع مسلمین کا احترام کرے۔ تجسیل کی صحبتوں سے دور رہو۔ بد مذہبوں کی صحبت سے دور رہو کہ اس کی وجہ سے اعتقاد میں فرق و سستی آتی ہے۔ چالیس دن تک لگا تار گوشت کھانے سے قساوت قلبی پیدا ہوتی ہے۔ طریقت شریعت سے الگ نہیں ہے بلکہ انتہائے کمال شریعت کو طریقت کہتے ہیں۔ سماع مروجہ حال سراسر لغو و لہو ہے ایسے مجمع میں اہل سماع کو جانا بھی درست نہیں کہ سماع کے لیے بہت سے شرائط ہیں۔ اور فرماتے ہیں:

غلام غوث اعظم بے کس و مضطرب نمی ماند اگر ماند شبے ماند شبے دیگر نمی ماند

## وصال مبارک:

آپ نے ۱۱ رجب المرجب ۱۳۳۲ھ مطابق ۳۱ اگست ۱۹۰۶ء میں وصال فرمایا۔ انا للہ وانا الیہ راجعون۔

## مزار مبارک:

درگاہ برکاتیہ مارہرہ مطہرہ کے برآمدہ جنوب میں آپ کا مزار مقدس زیارت گاہ خلاق ہے۔  
مادہ تاریخ وصال: خاتم اکابر ہند۔ ۱۳۲۴ھ



# خانقاہ رضویہ: ایک تعارف

مفتی محمد سلیم رضوی: منظر اسلام بریلی شریف

## خانقاہ عالیہ رضویہ کا قیام:

سیدنا سرکار اعلیٰ حضرت رضی اللہ تعالیٰ عنہ نے چونکہ پوری زندگی دین و سنیت کی بے مثال خدمت انجام دی اور ہمیشہ معمولات اہل سنت، عقائد اہل سنت اور صوفیائے کرام کے مسلک حق کو مدلل و مبرہن کرنے کے لیے آپ اپنی زبان و قلم کا استعمال بحسن و خوبی کرتے رہے۔ ایک طرف جہاں آپ نے فقہ حنفی کو دلائل عقلیہ و نقلیہ کے ذریعے مدلل کرنے کا بے مثال کارنامہ انجام دیا وہیں آپ نے عقائد اہل سنت اور معمولات اہل سنت پر ہونے والے بد مذہبوں کے اعتراضات کا بھی دندان شکن جواب دیا اور اس طرح آپ نے تجدید دین کا ایسا بے مثال زریں کارنامہ انجام دیا کہ جس کی مثال ماضی قریب میں نہیں پائی جاتی اسی وجہ سے اس وقت کے جلیل القدر علمائے عرب و عجم نے متفقہ طور پر آپ کو مجدد دین و ملت، امام اہل سنت اور اعلیٰ حضرت تسلیم کیا۔

یوں تو رشد و ہدایت، بیعت و ارشاد اور خانقاہی رسوم کی ادائیگی کا سلسلہ آپ کے جد امجد سیدنا سرکار مفتی محمد رضا علی خاں علیہ الرحمہ ہی کے زمانے (۱۲۳۶ھ/۱۸۳۱ء) سے باقاعدگی کے ساتھ جاری و ساری تھا مگر سرکار اعلیٰ حضرت کے دینی و مذہبی بے مثال کارناموں کی وجہ سے پوری دنیا نے سنیت کے خطہ خطہ سے علماء، مشائخ اور عوام و خواص آپ کی طرف پروانہ وار کشاں کشاں آنے لگے، جس کی وجہ سے اس خانقاہ قادریہ برکاتیہ رضویہ کو بے پناہ فروغ حاصل ہوا۔ اور پھر دیکھتے ہی دیکھتے متحدہ ہندوستان میں سلسلہ قادریہ کو عروج و ارتقا حاصل ہونے لگا۔ خانقاہ رضویہ کا ایک جامع تعارف کراتے ہوئے استاذ گرامی وقار حضرت علامہ مفتی ڈاکٹر ارشاد احمد رضوی ساحل فہرستہ امی تحریر فرماتے ہیں کہ:

مرکز اہل سنت بریلی شریف کا خانوادہ رضویہ دو سو سال سے امت مسلمہ کی قیادت و سیادت

کافرِ یضہ انجام دیتا آرہا ہے۔ اس خانوادہ عالیہ میں سات پشتوں سے ولایت و کرامت کا تسلسل برقرار ہے، لیکن اسے عالمگیر شہرت اور مقبولیت، امام اہل سنت مجدد دین و ملت عارف باللہ قطب الارشاد عاشق رسول شیخ الاسلام والمسلمین اعلیٰ حضرت امام احمد رضا قادری رضی اللہ تعالیٰ عنہ (۱۲۷۲ھ/۱۸۵۶ء-۱۳۳۰ھ/۱۹۲۱ء) کی ذات ستودہ صفات کی بدولت نصیب ہوئی۔ پھر سلسلہ قیادت و سیادت اور شہرت و مقبولیت کو آپ کے شہزادگان حجتہ الاسلام مرشد الانام حضرت علامہ شاہ محمد حامد رضا قادری (م ۱۳۶۲ھ/۱۹۴۳ء)، حضور مفتی اعظم قطب عالم شاہ محمد مصطفیٰ رضا قادری (م ۱۴۰۱ھ/۱۹۸۱ء) مفسر اعظم ہند حضرت ابراہیم رضا خاں عرف جیلانی میاں، مفسر اعظم ریحان ملت حضرت علامہ مفتی ریحان رضا خاں اور نبیرہ اعلیٰ حضرت تاج الشریعہ سراج الطریقہ قطب زماں قاضی القضاۃ فخر ازہر علامہ شاہ اختر رضا قادری ازہری دامت برکاتہم القدسیہ اور موجودہ صاحب سجادہ نبیرہ اعلیٰ حضرت، محسن قوم و ملت حضرت علامہ الحاج الشاہ محمد سبحان رضا خاں سبحانی میاں و دیگر خانوادہ اعلیٰ حضرت نے اپنی بے لوث دینی، علمی، روحانی، ملی خدمات کے ذریعہ تسلسل کے ساتھ باقی رکھا اور اس سلسلے کو عالمی سطح پر مزید وسعت بخشی۔

خانقاہ عالیہ قادریہ رضویہ برصغیر میں سلسلہ قادریہ کو فروغ دینے والی ایک عظیم خانقاہ ہے۔ جس تناسب سے سلسلہ قادریہ کا فروغ اس خانقاہ عالیہ کے ذریعہ ہوا اور ہو رہا ہے، وہ اپنے آپ میں بے نظیر ہے۔ براہ راست خانوادہ رضویہ کے مشائخ طریقت کے ذریعہ سلسلہ عالیہ قادریہ رضویہ سے وابستہ ہونے والے افراد کی تعداد بارہ سے پندرہ کروڑ تک پہنچتی ہے اور آئے دن اس میں اضافہ ہوتا جاتا ہے، اور خاص بات یہ ہے کہ سلسلہ قادریہ رضویہ کی یہ وسعت صرف ایک صدی کی دین ہے۔ بعض دیگر خانقاہوں کی طرح اپنے خلفاء کے مریدین کو خانقاہ عالیہ قادریہ رضویہ اپنے خانے میں ڈالنے کی قائل نہیں ورنہ رضوی قادریوں کی تعداد میں کئی کروڑ کا مسزید اضافہ ہو جائے۔

**خانقاہ عالیہ قادریہ رضویہ، بریلی شریف کی چند خصوصیات حسب ذیل ہیں:**

علم و فضل اور تصنیف و تالیف کی خوبیاں بہت سی خانقاہوں اور خانوادوں میں ملتی ہیں، لیکن جیسی وسعت، ہمہ گیری اور مقبولیت خانقاہ عالیہ قادریہ رضویہ کے مشائخ کی تصانیف عالیہ کو نصیب ہوئی، وہ اپنے آپ میں بے نظیر ہے۔ یہ خانقاہ تقریباً دو صدی کی مدت میں ڈیڑھ ہزار سے زائد نہایت قیمتی تصانیف امت مسلمہ کو نذر کر چکی ہے جس کی گراں قدری، ہمہ گیری، حوالہ جاتی حیثیت اور اشاعت کا پھیلاؤ اس قدر عظیم ہے کہ یہ بحر و بر کی دستوں کو اپنے دامن میں

سمیٹ چکی ہیں اور کروڑوں کی تعداد میں چھپ کر یورپ، ایشیا، مشرق وسطیٰ، عالم عرب، آسٹریلیا اور افریقہ کے براعظم میں پھیل چکی ہے۔ صرف اعلیٰ حضرت قدس سرہ کی مطبوعہ تصانیف تین سو سے زائد ہیں، کئی سو مخطوطات کی صورت میں ہیں اور نہ جانے کتنی گزشتہ زمانہ کی نذر ہو گئیں۔ حضرت مفتی اعظم قطب عالم قدس سرہ کی تصانیف کی تعداد تقریباً پچاس ہے، حضرت تاج الشریعہ کی تصانیف مبارکہ ستر سے تجاوز کر چکی ہیں جو عربی، انگریزی اور دیگر زبانوں میں ترجمہ اور شائع ہو کر عالم عرب اور یورپی ممالک میں پھیل چکی ہیں۔ یہ تصانیف عالیہ ملت اسلامیہ کے ایمانی تحفظ، علمی افادے اور روحانی بالیدگی میں کلیدی کردار ادا کرتی ہیں اور ہر جگہ اہل سنت کے لیے حوالہ اور ماخذ کا کام دیتی ہیں۔ اسی بنیاد پر بریلی شریف کو اہل سنت کی مرکزیت نصیب ہے۔

نعت و مناقب کے مجموعے دیگر عالی خانقاہوں کے بزرگوں نے بھی پیش کرنے کی سعادت حاصل فرمائی ہے جن میں سے بعض مجموعے اور کلام عوام اہل سنت میں خاصے مقبول اور رائج ہیں لیکن خانقاہ عالیہ قادریہ رضویہ کے مشائخ کے تحریر فرمودہ مجموعہ ہائے نعت و مناقب کو جیسا قبول عام اور رواج دوام حاصل ہے، وہ اپنے آپ میں بے مثل و بے مثال ہے۔ یہ ان بزرگوں کی اللہ اور اس کے مقدس رسول ﷺ کی بارگاہ میں قرب خاص اور مقبولیت کی روشن دلیل ہے۔ اعلیٰ حضرت، استاذ زمن، سرکار مفتی اعظم، حضور ریحان ملت اور حضرت تاج الشریعہ کے کلام کو اہل سنت کے درمیان لافانی مقبولیت حاصل ہے۔ صرف حدائق بخشش کے لاکھوں نسخے ہر سال شائع ہو کر محبان رسول کے ہاتھوں میں پہنچتے ہیں۔ کلام رضا اور سلام رضا کی مقبولیت کا یہ عالم ہے ساری دنیا میں پورے ذوق و شوق کے ساتھ پڑھا اور سنا جاتا ہے، حتیٰ کہ جہاں اردو زبان جاننے والے عام طور سے نہیں ملتے، وہاں بھی یہ سلام روزانہ بعد نماز فجر اور میلاد شریف کی محفلوں میں پڑھا جاتا ہے۔ ایک صاحب نے بتایا کہ میں ایک ایسے ملک میں پہنچا جہاں زمین کی سرحدیں ختم ہو جاتی ہیں اور صرف سمندر رہ جاتا ہے، اور وہاں کے لوگ اردو زبان سے بھی واقف نہیں، وہاں بھی میں نے فجر کی نماز کے بعد سلام رضا کا نغمہ اپنے کانوں سے سنا۔ بقول علامہ کوثر نیازی ”اذان کے بعد فضاؤں میں سب سے زیادہ گونجنے والا کلام اور نغمہ سلام رضا ہے“ جس سے ایمان کو بالیدگی نصیب ہوتی ہے۔ ذلک فضل اللہ یوتیہ من یشاء۔

عملیات کی دنیا میں بہت سے بزرگوں کی کتابیں موجود اور رائج ہیں لیکن جیسی مقبولیت ”شمع شبستان رضا“ اور ”مجموعہ اعمال رضا“ کو ملی، وہ بے مثل ہے۔ بلا مبالغہ شمع شبستان رضا کی ہزار ہا ہزار جلدیں ہر سال فروخت ہوتی ہیں اور درجنوں طباعتی ادارے اسے شائع کرتے ہیں۔ ایک حاسد خانقاہ نے اس کے بالمقابل اپنی شبستان کی شمع روشن کی لیکن وہ شمع شبستان رضا کے

بالمقابل بالکل پھکی اور ماند رہی۔۔

سرکار اعلیٰ حضرت اور سرکار مفتی اعظم قطب عالم رضی اللہ تعالیٰ عنہما کے مستخرجہ نقوش و تعویذات بھی پوری دنیا میں مقبول و معروف ہیں اور آج بھی خلق خدا کی حاجت روائی اور دستگیری کرتے ہیں، بالخصوص اعلیٰ حضرت قدس سرہ کا چراغ قادری اور سرکار مفتی اعظم قطب عالم قدس سرہ کا تحفہ نوری، امت مسلمہ کے لئے لازوال تحفہ اور آسیب، سحر اور شر دشمنان کو دفع کرنے میں بعونہ تعالیٰ اکسیر ہے۔ بریلی شریف کے تعویذات و نقوش اور تعویذات پر مشتمل انگشتریاں افادیت، مقبولیت اور شہرت میں بے نظیر ہیں۔ یہ بھی اس خانقاہ عالیہ کی ایک عظیم ملی، دینی اور سماجی خدمت ہے۔

شریعت کی پابندی اور علم دین کا فروغ خانقاہ عالیہ قادریہ رضویہ اور اس سے وابستگان کی خاص پہچان ہے۔ اسی لیے یہ خانقاہ اور اس کے مستسبین، متوسلین اور اس کی نیاز مند خانقاہیں غیر شرعی رسوم و آداب سے بالکل پاک اور جادہ شریعت مصطفویہ پر پوری استقامت کے ساتھ جمی رہتی ہیں۔ عقیدے کا تعلق اور شریعت کا اہتمام اس خانقاہ عالیہ کی شناخت ہے۔ میرے ایک چشتی دوست نے دوران گفتگو مجھ سے بیان کیا کہ ”میں نے حضور مفتی اعظم قدس سرہ کے حبسنے مرید بھی دیکھے، سب میں عقیدے کی پختگی کے ساتھ خشیت الہی کا عنصر خاص طور سے پایا“ یہ خانقاہ عالیہ رضویہ کے مشائخ کی بارگاہ خدا و رسول صلی اللہ علیہ وسلم میں مقبولیت کی دلیل ہے کہ ان سے وابستہ ہونے والا بھی اللہ والا ہو جاتا ہے۔

خانقاہیت اور بیعت و ارشاد کا ہمہ گیر اور وسیع ترین خداداد سلسلہ، خانوادہ رضویہ پر عنایات ربانی کا صرف ایک گوشہ ہے۔ اس خانوادہ کریمہ کا اصل طرہ امتیاز یہ ہے کہ اس نے دو صدی کے دوران ہرزمانے میں تحفظ ایمان و سنیت کا مشن جاری رکھا، عشق مصطفیٰ کی شمع فروزاں رکھی، اس کی لوگ بھی مدھم نہ ہونے دی، ناموس مصطفیٰ کی حفاظت کے لیے ہمیشہ سینہ سپر رہا۔ اسلام پر غیروں یا اپنا کہلانے والوں نے جب بھی نگاہ ترچھی کی، اساطین خاندان رضویہ نے اس کا ڈٹ کر مقابلہ کیا اور اپنی مساعی جلیلہ سے اسلامی قدریں اس قدر محفوظ اور مستحکم رکھیں کہ ہلائے نہ ملیں۔ اسلام و سنیت اور شریعت کے خلاف جس کے قدم بھی اٹھے، اس خانوادہ کریمہ نے پاسبانی اسلام کے فرائض پوری تندہی اور ذمہ داری سے ادا کئے۔ اللہ کی رضا کے حصول کے لیے کسی بھی دنیاوی مصلحت کی پرواہ نہ کرتے ہوئے تحریک قادیانیت، وہابیت، نیچریت، دیوبندیت، رافضیت، بہائیت، شمع نیازی، جاہل مستصوفین کی ہر بے راہ روی کا تعاقب یہاں سے کیا گیا۔ انہیں دعوت اصلاح و توبہ دی گئی۔ جنہوں نے بے راہ روی سے توبہ کر لی، انہیں سینے سے لگایا گیا، ورنہ اہل



سنت کو شرعی حکم کے مطابق ان سے رابطہ ختم کر لینے کی تلقین کی گئی۔ دین و شریعت کے معاملے میں اس خانوادے کا معیار اکہرا اور بے لوث ہے۔ یہاں دین اور خانقاہیت کے نام پر کوئی سیاست نہیں ہوتی۔ جو کچھ ہوتا ہے، اس سے مقصود رضائے الہی کے حصول کے لیے دین و شریعت، اسلام و سنیت اور اکابرین تصوف کی روحانی قدروں کا تحفظ ہوتا ہے اور اس میں اپنے اور بے گانے کی کوئی تمیز نہیں ہوتی۔ (ماہنامہ اعلیٰ حضرت شمارہ ستمبر ۲۰۱۵ء)

### خانقاہ رضویہ کے پانچوں سجادہ: ایک نظر میں

(۱) خانقاہ رضویہ کے پہلے سجادہ حضور حجۃ الاسلام اور ضابطہ سجادگی

۲۵ صفر المظفر ۱۳۴۰ھ / ۲۸ اکتوبر ۱۹۲۱ء میں جب سیدنا سرکار اعلیٰ حضرت رضی اللہ تعالیٰ عنہ کا وصال ہو گیا تو آپ کی وصیت کے مطابق اس وقت کے جلیل القدر علما، مشائخ، خلفائے اعلیٰ حضرت، سجادگان اور بالخصوص بزرگان ماربرہ مطہرہ نے متفقہ طور پر سرکارِ حجۃ الاسلام کو خانقاہ عالیہ قادریہ رضویہ کا سجادہ نشین، جامعہ رضویہ منظر اسلام کا مہتمم اور سرکار اعلیٰ حضرت کا جانشین منتخب فرما کر مسند سجادگی پر متمکن کر دیا۔ چونکہ سرکار اعلیٰ حضرت رضی اللہ تعالیٰ عنہ نے اپنی حیات ہی میں ایک مرتبہ حضرت مولانا عبدالرحمن صاحب سرکار محمّدی کی دعوت پر مصروفیت کے باعث بنفس نفیس تشریف نہ لے جانے کی وجہ سے حضور حجۃ الاسلام حضرت علامہ مفتی محمد حامد رضا خاں علیہ الرحمہ کو ایک خط کے ساتھ روانہ کیا تھا جس میں یہ تحریر فرمایا تھا کہ:

”اگرچہ میں اپنی مصروفیت کی بنا پر حاضری سے معذور ہوں مگر حامد رضا کو بھیج رہا ہوں یہ میرے قائم مقام ہیں۔ ان کو حامد رضا نہیں احمد رضا ہی سمجھا جائے“ (فتاویٰ حامد، ص ۵۱)

ایک وقف نامہ کی رجسٹری میں سرکار حجۃ الاسلام علیہ الرحمہ کو متولی قرار دیتے ہوئے سرکار اعلیٰ حضرت نے تحریر فرمایا تھا کہ:

”مولوی حامد رضا خاں پسرکلاں جو اناثق، ہوشیار اور دیانت دار ہیں، کو متولی کر کے قابض و ذخیل بحیثیت تولیت کاملہ کر دیا۔“ (فتاویٰ حامد، ص ۵۲)

حجۃ الاسلام کے لیے اعلیٰ حضرت کی تحریر کردہ سند جانشینی:

سیدنا سرکار اعلیٰ حضرت رضی اللہ تعالیٰ عنہ نے اپنے مرشد اجازت اور سرکار حجۃ الاسلام کے پیر و مرشد نور العارفین، سلالۃ الواصلین سیدی سرکار ابوالحسن احمد نوری رضی اللہ تعالیٰ عنہ کے حکم، اپنے مخلص علمائے دین، عمائد شہر کے مشورے، اس سلسلہ میں کئے جانے والے اپنے استخارے اور ایک رویائے صادقہ (سچے خواب) میں دی جانے والی بشارت کی بنیاد پر اپنے پیر و مرشد خاتم



اکابر ہند سیدنا سرکار آل رسول احمدی رضی اللہ تعالیٰ عنہ کے عرس مؤرخہ ۱۸ ذی الحجہ ۱۳۳۳ھ بروز جمعرات کو ایک سند تحریر فرما کر اس کا اعلان فرمایا تھا کہ جس میں سرکار حجۃ الاسلام کو اپنا ولی عہد، اپنے مابعد اپنا سجادہ و جانشین اور جملہ اوقاف کا متولی نامزد فرمایا تھا۔ یہ سند عربی زبان میں ہے جس کا مضمون یوں ہے:

### بسم الله الرحمن الرحيم

"الحمد لله هادي القلوب وغافر الذنوب وسائر العيوب وكاشف الكروب وافضل الصلوات كمل السلام على احب محبوب مصحح الحسنات. عقيل العثرات شفيح الحبوب على الموصيه وابنه وحزبه تعدد النور والستور والطلوع والغروب وبعد. فان ربنا تبارك وتعالى هو الحي الذي لا يموت وكل شيء سواه فلا بد يوماً ان يفوت فسيبغن الذي قهر عباده بالموت وتفرد بالدوام. وكل من عليها فان ويبقى وجه ربك ذي الجلال والكرام. اري شمس عمرى قد تدلت للغروب واذنت بالرحيل وحسبنا الله ونعم الوكيل. أسأله متوسلاً اليه بمجاهديه الا كرمو عبدوه وصفيه غوثنا الاعظم صلى الله تعالى على المصطفى عليه وسلم ان يختتم لي بالحسنى على السنة السنية والدين الاسنى فاطر السموات والارض انت ولى فى الدنيا والاخرة توفنى مسلماً والحقنى بالصلحين رب اوزعنى ان اشكر نعمتك التى انعمت على وعلى الدنى وان اعمل صلحاتر ضهوا صلح لى فى خريتى. انى تبت اليك وان من المسلمين والحمد لله رب العلمين. وقد بقيت فى امر استخلا فى واجلاس أحد على مسند أسلافى اقدم رجلا وأخرى علما منى بان الامر بالتشيت احرى فانى احب سنة ابى بكر وعمر واستعيذ بالله من سنة كسرى وقيصر فاستغرت ربى واستشرت ناساً صادقين فى حبنى فاشاروا الى ماترى فى آخر هذه الحجة وتايد ذلك برؤيا رايتهافى هذا الشهر الكريم ذى الحجة فما هو الا ان شرح الله لذلك صدرى وار جوان يكون فى ان شاء الله رشد امرى وحسبنا الله ونعم الوكيل وعليه ثم على رسوله صلى الله تعالى عليه وسلم التعويل. وقد كنت اجزت ولدى الاعز محمد بن المعروف بالمولى حامد رضا خان سلمه الرحمن عن طوارق الحدثن ونوازغ الشيطان وجعله خير خلف لسلفه الصالحين ووفقه مدة عمره لحماية الدين ونكاية المفسدين وانه ولى ذلك وخير مالک والحمد لله رب العلمين. بجميع السلاسل والعلوم والاذكار والاشغال والاوراد والاعمال وسائر

ماوصلتالی اجازتہ من مشایخی الاجلاء اولی الافضال وکان ذلک ہامر شیخہ نور الکاملین سلالۃ الواصلین سیدنا السید الشاہ ابی الحسین احمد النوری میاں صاحب المارہوری قدس سرہ النوری والآن متوکل علی الرحمن جعلتہ ولی عہدی ووارث السجادة القادرۃ من بعدی واجلستہ علی مسند اسلافی وولیتہ امر اوقائی واسأل ربی وھو حسبی متضرعا الیہ بہذا الحبیب الکریم علیہ وعلی آلہ افضل الصلاۃ والتسلیم ثم بہذا ولی الاکرم سیدنا ومولانا الغوث الاعظم ان یرشد کلما یحب ویرضاً فو یسد حصور تھو معناً فو یجعلہ اھلاً لما تولا فو آخر تمخیر امن واولادہ آمین! آمین! یا محبیب السائلین آمین والحمد لله رب العلمین وصلی اللہ تعالیٰ وبارک وسلم علیٰ هذا الحبیب المرجمی والشفیع المجتبیٰ والوصحبہ واولادہ وھو حز بہ صلوة تحمل العقد وتحمل المہد تفرج الکرب وترفع الترب وتشرح الصدور وتیسر الامور والحمد لله العزیز الغفور وکان ذلک یوم عرس سیدی وسندی ومولائی ومرشدی وکنزی وذخری لیومی وغدی سیدنا السید الشاہ ال رسول الاحمدی رضی اللہ تعالیٰ عنہ بالرضی السرمدی آمین آمین والحمد لله رب العلمین اذی الحجۃ الحرام یوم الخمیس ۱۳۳۲ھ من ہجرۃ نفس نفیس صلی اللہ تعالیٰ علیہ وسلم قال صغیرہ وورقمہ بقلیہ احد کلاب الباب القادری عبد المصطفیٰ احمد رضا المحمدی السنی الحنفی القادری البرکاتی غفر اللہ لہ ما جری منہ وما یاتی وحقق املہ واصلح عملہ آمین آمین والحمد لله رب العلمین

ترجمہ: ساری خوبیاں اللہ عزوجل کے لیے جو دلوں کا رہنما، گناہوں کا بخشنے والا، نیبوں کا پرہیزگار، غموں کا دور کرنے والا ہے اور سب سے بہتر درود اور کامل تر سلام سب پیاروں سے زیادہ پیارے، نیکیوں کے درست کرنے والے، لغزشوں کے دور کرنے والے اور گناہوں کے بخشوانے والے۔ اور ان کے آل و اصحاب، ان کے صاحبزادے اور ان کے گروہ پر بے شمار انوار و اسرار و بے تعدا طلوع و غروب۔ بعد حمد و نعت یقیناً ہمارا رب تبارک و تعالیٰ وہی زندہ ہے جسے موت نہیں اور اس کے ماسوا براہیک شنی کے لیے ایک دن فضا ضروری ہے۔ تو پاک ہے وہ جس نے اپنے بندوں کو موت سے مغلوب کیا۔ اور ہمیشگی سے متفرد ہوا۔ ”زمین میں جتنے ہیں سب کو فنا ہے اور باقی ہے تمہارے رب کی ذات عظمت اور بزرگی والا“ میں دیکھ رہا ہوں اپنے آفتاب عمر کو کہ غروب کے قریب پہنچا اور اس نے کوچ کا اعلان کر دیا۔ ”اور ہمارے لیے کافی ہے اللہ بہتر کام بنانے والا“ میں اسی سے مانتا ہوں اس کے حبیب اکرم کی وجاہت کے وسیلے سے اور اس کے برگزیدہ بندے حضور غوث اعظم کے صدقے میں ”اللہ تعالیٰ درود و سلام بھیجے مصطفیٰ سننی پیر پر پھر

ان پر "میرا خاتمہ خیر و خوبی کے ساتھ روشن سنت اور بہت درخشاں دین پر کرے۔" اے آسمان وزمین کے بنانے والے! تو میرا کام بنانے والا ہے اور آخرت میں مجھے مسلمان اٹھا اور ان سے ملا جو تیرے قرب خاص کے لائق ہیں۔ اے میرے رب مجھے توفیق دے کہ میں شکر کروں تیرے احسان کا جو تو نے مجھ پر اور میرے ماں باپ پر کئے اور یہ کہ میں وہ بھلا کام کروں جو تجھے پسند آئے۔ میری ذریت کی اصلاح فرما۔ میں تیری طرف رجوع کرتا ہوں اور اس حالت میں کہ میں مسلمانوں میں سے ہوں اور ساری خوبیاں ہیں پروردگار عالم کے لیے" مجھے اپنی جانشینی اور کسی کو اپنے بزرگوں کی مسند پر بٹھانے کا کام باقی رہا۔ اس میں پس و پیش کرتا رہا یہ جان کر کہ اس میں پختگی زیادہ بہتر ہے کیونکہ حقیقتاً میں حضرات شیعین ابو بکر و عمر رضی اللہ تعالیٰ عنہما کی سنت کریمہ کو دل سے پیار کرتا ہوں اور میں پناہ مانگتا ہوں اللہ سے قیصر و کسریٰ کی روش سے۔ تو میں نے اپنے رب کریم سے استخارہ کیا اور اپنے سچے مخلص احباب سے مشورہ چاہا تو انہوں نے مجھے اس طرف اشارہ کیا جو اس سند کے آخر میں دیکھو گے اور اس کی تائید مجھے اس خواب سے ہوئی جو میں نے اس ماہ ذی الحجہ مبارکہ میں دیکھا تو اس کے لیے اللہ نے میرا سینہ کھول دیا۔ میں امید رکھتا ہوں کہ اس میں ان شاء اللہ میرے کام کی سچی سیدھی راہ ہے۔" اور ہمارے لیے اللہ کافی اور بہتر کام بنانے والا ہے" اور اسی پر پھر اس کے رسول صلی اللہ علیہ وسلم پر بھروسہ ہے۔

بلا شک میں اپنے عزیز ترین بیٹے محمد معروف بمولوی حامد رضا خاں کو (اللہ تعالیٰ اسے اچانک حادثوں، شیطان کے کوحوں سے محفوظ رکھے اور مولائے کریم اے سلف صالحین کا بہتر جانشین بنائے اور تمام عمر اسے حمایت دین و رد مفسدین کی توفیق عطا فرمائے۔ بلاشبہ وہی مولیٰ تعالیٰ اس کا مددگار اور بہتر مالک ہے۔ پروردگار عالم ہی کے لیے حمد ہے) تمام سلسلوں، تمام علوم سارے اذکار و اشغال اور اوراد و اعمال کی اور ہر اس چیز کی کہ جس کی مجھے اپنے برگزیدہ مشائخ کرام سے اجازت پہنچی، اجازت دے چکا تھا اور میرا اجازت دینا ان (حجۃ الاسلام) کے مرشد برحق و شیخ طریقت، نور اکاملین، خلاصۃ الواسطین سیدنا سید شاہ ابوالحسن احمد نوری میاں صاحب قدس سرہ النوری کے حکم سے تھا اور اب میں اپنے مہربان اللہ پر توکل کرتے ہوئے انہیں (حجۃ الاسلام کو) اپنا ولی عہد اور اپنے بعد وراثت سجادہ قادریہ بناتا ہوں اور اسے اپنے مشائخ کی مسند پر متمکن کرتا ہوں اور اپنے تمام اوقاف کا متولی بناتا ہوں اور اپنے رب سے گزرا کر دعا کرتا ہوں اور وہی مجھے کافی ہے بوسیلہ حضور سید عالم صلی اللہ علیہ وسلم اور ولی مکرم سیدنا مولانا غوث الاعظم رضی اللہ تعالیٰ عنہ کہ وہ اس کی رہنمائی فرمائے اس چیز کی طرف جو اسے محبوب و پسندیدہ ہے اور اس کے ظاہر و باطن کو سنوارے اور اس کا اہل کرے جو اس کے سپرد کیا گیا ہے۔ اور اس کی دنیا سے آخرت کو بہتر فرمائے۔ الہی یوں ہی کریں ہی کر! اے مانگنے والوں کی التجا مقبول فرمانے والے! قبول فرما اور حمد الہ کے لیے اور صلوة و سلام اور اس کی برکتیں حضور پر نور حبیب

مرتجی شفیع مجتبیٰ اور ان کی آل و اولاد اور اصحاب اور اس کے گروہ پر صلوٰۃ و سلام جو گرہ کھول دے اور مدد نازل کرے اور غم دور کرے اور رتبہ بڑھائے اور سینے کھولے اور کاموں میں آسانی کرے اور حمد ہے اللہ غالب بخشش فرمانے والے پر۔ یہ اجازت میرے سردار و مرشد برحق، دریائے رحمت، آقائے نعمت سیدنا شاہ آل رسول احمدی رضی اللہ تعالیٰ عنہ کے عرس سراپا قدس (مؤرخہ ۱۸ رذی الحجہ) کے دن (معرض وجود میں آئی) ہے۔ آمین والحمد للہ رب العالمین۔

۱۸ رذی الحجہ ۱۳۳۳ھ۔

اے کہا اپنے منہ سے اور لکھا اپنے قلم سے سگ آستانہ قادری عبدالمصطفیٰ احمد رضا خاں سنی حنفی برکاتی نے۔ اللہ تعالیٰ اس کے گزشتہ و آئندہ گناہ بخشے اور اس کی مرادیں برائے اور اس کے کام بنائے۔ آمین آمین یا رب العالمین۔

واضح رہے کہ اس سند کو حضرت مولانا عنایت محمد خاں غوری فیروز پوری مجاز و مازون سلسلہ عالیہ قادریہ نے ایک تمہید، حضرت حجۃ الاسلام کے تعارف اور اپنے ذریعہ کئے جانے والے اردو ترجمہ کے ساتھ بریلی الیکٹرونک پریس بریلی سے شائع فرمایا تھا۔ جس کی مطبوعہ کاپی حضور صاحب سجادہ حضرت علامہ الحاج الشاہ محمد سبحان رضا خاں سبحانی میاں مدظلہ النورانی نے اعلیٰ حضرت کے تلمیذ و خلیفہ حضرت مفتی محمد غلام جان قادری رضوی ہزاروی رحمۃ اللہ تعالیٰ علیہ کے کتب خانہ سے ان کے جانشین اور شہزادے حضرت مولانا محمد مظفر اقبال رضوی مصطفوی سے حاصل فرمائی ہے۔

اسی طرح سیدنا سرکار اعلیٰ حضرت رضی اللہ تعالیٰ عنہ کے وصال کا وقت جب قریب آگیا تو آپ اپنے سے مرید ہونے والے لوگوں کو سرکار حجۃ الاسلام کے پاس ہی بیعت کے لیے بھیج دیتے چنانچہ اپنے وصال سے صرف ایک جمعہ پہلے ہی اعلیٰ حضرت سے مرید ہونے کے خواہاں حضرات کو اپنے شہزادے سے بیعت کرنے کی تلقین و ہدایت اس انداز میں فرمائی:

”ان کی بیعت میری بیعت ہے، ان کا ہاتھ میرا ہاتھ ہے، ان کا مرید میرا مرید، ان سے

بیعت کرو۔“ (ایضاً، ص ۵۲)

حضور حجۃ الاسلام کی جانشینی کے سلسلہ میں ارشاد فرمائے جانے والے یہ تمام جملے کوئی اتفاقی جملہ نہیں تھے بلکہ یہ سب ارشادات طیبہ سرکار اعلیٰ حضرت کے کشف و کرامت کا ایک بے مثال نمونہ تھے، کیونکہ آپ کی نگاہ مجددیت، نظر قطبیت اور آپ کی قوت کشف و کرامت یہ دیکھ چکی تھی کہ میرے دونوں شہزادگان میں سے میری نسل حامد رضا خاں ہی سے چلے گی اور انہیں کی نسل سے مرکز اہل سنت کے پلیٹ فارم سے دین و مذہب، مسلک و مشرب، علوم و فنون، رشد و ہدایت، قادریت و برکاتیت، بیعت و ارشاد پر مشتمل بے مثال قومی و ملی کارنامے انجام دیئے

جائیں گے۔ یہی وجہ ہے کہ آپ نے اپنے قصیدے ”الاستمدا“ کے اندر سرکارِ حجۃ الاسلام کی تعریف میں جو شعر ارشاد فرمایا ہے وہ مذکور میرے تمام تر دعوؤں کی تصدیق کا مونہہ بولتا ثبوت ہے چنانچہ آپ فرماتے ہیں۔

حامد منی انا من حامد  
حمد سے ہمہ کاتے یہ ہیں

حامدی رجسٹرڈ وصیت نامہ:

آپ سرکارِ اعلیٰ حضرت رضی اللہ تعالیٰ عنہ کے وصال کے بعد پوری زندگی خانقاہ رضویہ، درگاہ اعلیٰ حضرت، رضا مسجد اور منظر اسلام کی خدمت انجام دیتے رہے۔ مگر جب آپ کے وصال کا وقت قریب آیا تو آپ نے مذکورہ بالا تمام اوقاف کے لیے ایک رجسٹرڈ وصیت نامہ تیار کیا جس میں آپ نے اپنے بعد اپنے بڑے شہزادے سرکارِ مفسرِ اعظم ہند حضرت مفتی محمد ابراہیم رضا خاں عرف جیلانی میاں علیہ الرحمہ کو اپنا جانشین، نائب مطلق، خانقاہ رضویہ کا سجادہ نشین، منظر اسلام کا مہتمم اور مسجد کا متولی نامزد فرمایا۔ چنانچہ اس سلسلہ میں ڈاکٹر عبدالنعم عزیزی اپنی کتاب ”مفسرِ اعظم ہند“ میں تحریر فرماتے ہیں:

”حجۃ الاسلام نے اپنے وصال ۱۷ جمادی الاول ۱۳۶۲ھ مطابق ۲۳ مئی ۱۹۴۳ء سے قبل اپنے دونوں صاحبزادگان مفسرِ اعظم حضرت محمد ابراہیم رضا خاں جیلانی میان اور حضرت حماد رضا خاں نعمانی میاں رحمۃ اللہ علیہم کے لئے اپنی خلافت کا اعلان فرمادیا تھا اور اپنی وصیت کے مطابق حضور مفسرِ اعظم کو اپنا نائب مطلق، خانقاہ عالیہ رضویہ کا سجادہ نشین اور دارالعلوم منظر اسلام کا مہتمم نامزد فرمایا تھا۔“ (مفسرِ اعظم، ص ۱۸)

سرکارِ حجۃ الاسلام کی اسی وصیت کی قدرے وضاحت کرتے ہوئے حضرت مولانا ڈاکٹر محمد اعجاز اعظم لطفی استاذ جامعہ رضویہ منظر اسلام اپنی کتاب ”جہانِ ریحان“ میں تحریر فرماتے ہیں:

”۱۳۵۸ھ کی شام کا شانہ اعلیٰ حضرت، گھر کے تمام افراد چار پائیوں پر تشریف فرما تھے، حجۃ الاسلام حامد رضا خاں نے فرمایا: میں نے اپنی وصیت تحریر کرادی ہے۔ تمام موجود اہل خانہ ہمہ تن گوش تھے۔ آپ فرما رہے تھے ”میرے بعد میرا فرزند اکبر محمد ابراہیم رضا خاں جیلانی میاں اور بعدہ، فرزند اصغر نعمانی میاں اور اس کے بعد ہمارا سجادہ نشین و متولی ریحان رضا ہوگا“ زمانہ حیران تھا کہ ریحان رضا ابھی صرف ۴ سال کے ہیں اور حجۃ الاسلام نے ریحان رضا کو اعلیٰ حسرت امام احمد رضا فاضل بریلوی کی خانقاہ کا سجادہ نشین نامزد کر دیا۔

(جہان ریحان)

مذکورہ بالا اقتباسات سے یہ بخوبی ظاہر ہو جاتا ہے کہ سرکار حجۃ الاسلام نے ان تمام اوقاف کے انتظام و تولیت کے سلسلہ میں سرکار ریحان ملت تک نام بنام اپنی وصیت تحریر فرما کر خانقاہ رضویہ کی سجادگی کا ایک مستحکم ضابطہ اور قانون بھی مرتب فرما دیا تھا۔ اس وصیت نامہ کے مطابق ہی آپ کے وصال کے بعد یہ سلسلہ آگے چلنا تھا۔ مگر جب تقسیم ہند کے بعد حضرت مولانا محمد حماد رضا خان عرف نعمانی میاں علیہ الرحمہ جو سرکار مفسر اعظم ہند کے برادر اصغر اور حجۃ الاسلام کے چھوٹے شہزادے تھے انہوں نے پاکستان ہجرت فرمائی اور کراچی ہی میں ان کا وصال بھی ہو گیا تو ہندوستانی قانون کے مطابق وہ خود ہی مذکورہ بالا وصیت سے علیحدہ ہو گئے۔

خانقاہ رضویہ کے دوسرے سجادہ:

۱۷ جمادی الاولیٰ ۱۳۶۲ھ مطابق ۲۳ مئی ۱۹۴۱ء میں جب سرکار حجۃ الاسلام کا وصال ہوا تو سرکار اعلیٰ حضرت کے چھوٹے شہزادے تاجدار اہل سنت سرکار مفتی اعظم ہند رضی اللہ تعالیٰ عنہ کی موجودگی کی وجہ سے سرکار مفسر اعظم ہند کے بے پناہ انکار کے باوجود سلسلہ رضویہ کے مریدوں اور خلفائے حضرت جیلانی میاں ہی کو خانقاہ عالیہ قادریہ رضویہ، درگاہ اعلیٰ حضرت کا سجادہ نشین، رضا مسجد کا متولی اور منظر اسلام کا مہتمم بنادیا۔ اس سلسلہ میں ڈاکٹر عبدالنعیم عسزیزی تحریر فرماتے ہیں:

”خاندان اعلیٰ حضرت کا یہ دستور ہے اور اکثر خانوادوں اور خانقاہوں میں ایسا ہی ہوتا ہے کہ صاحب سجادہ کے بعد بڑے صاحبزادے کو سجادہ نشین ملتی ہے۔ البتہ علم و عمل کی شرط ہے۔ یہی دستور خانوادہ رضا کا بھی ہے۔ حضور اعلیٰ حضرت رضی اللہ تعالیٰ عنہ کے بعد خانقاہ عالیہ قادریہ کے صاحب سجادہ و متولی اور یادگار رضا جامعہ رضویہ منظر اسلام کے مہتمم ان کے صاحبزادہ اکبر حجۃ الاسلام حضرت علامہ مولانا محمد حامد رضا خاں علیہ الرحمہ ہوئے۔ اب ظاہر ہے کہ حجۃ الاسلام (برادر اکبر حضور مفتی اعظم) کے وصال کے بعد سجادہ نشین اور تولیت وغیرہ ان کے صاحبزادہ اکبر مفسر اعظم علامہ مولانا محمد ابراہیم رضا خاں جیلانی میاں صاحب کی طرف منتقل ہو جانی چاہیے تھی۔“

(مفسر اعظم، ص ۲۵)

اس طرح سرکار مفتی اعظم ہند رضی اللہ تعالیٰ عنہ کے باحیات ہوتے ہوئے انہیں کی موجودگی میں تمام علماء، مشائخ اور خاص کر مشائخ مارہرہ مطہرہ و خلفائے اعلیٰ حضرت نے سرکار مفسر اعظم ہند ہی کو خانقاہ رضویہ کا سجادہ نشین و متولی منتخب فرمایا اور اسے تسلیم بھی کیا۔

سرکار مفسر اعظم ہند ۱۷ جمادی الاولیٰ ۱۳۶۲ھ ۲۳ مئی ۱۹۴۳ء سے لے کر ۱۱ صفر



۱۳۸۵ھ / ۱۲ جون ۱۹۶۵ء تک خانقاہ عالیہ قادریہ رضویہ درگاہ اعلیٰ حضرت کے سجادہ نشین ومتولی، رضا مسجد کے متولی اور منظر اسلام کے مہتمم اور دیگر اوقاف کے متولی رہے۔

### (۳) خانقاہ رضویہ کے تیسرے سجادہ:


سرکار حجۃ الاسلام علیہ الرحمہ ہی اپنے مذکورہ بالا رجسٹرڈ وصیت نامے میں سرکار مفسر اعظم کے بعد حضرت ریحان ملت کو تمام اوقاف کا متولی اور خانقاہ رضویہ کا سجادہ نشین منتخب فرما گئے تھے اس لیے جب سرکار مفسر اعظم ہند اس دار فانی سے تشریف لے گئے تو اس وقت بھی سرکار مفتی اعظم ہند رضی اللہ تعالیٰ عنہ کی ذات گرامی اپنی تمام تر جلوہ سامانیوں کے ساتھ موجود تھی۔ مگر اس وقت کے تمام خلفائے سلسلہ رضویہ برکاتیہ، مریدین ومتوسلین، علماء مشائخ، خانقاہوں کے سجادگان اور بالخصوص مشائخ مارہرہ مطہرہ نے سرکار ریحان ملت کو ہی خانقاہ عالیہ قادریہ رضویہ درگاہ اعلیٰ حضرت کا سجادہ نشین، رضا مسجد اور دیگر اوقاف کا متولی، جامعہ رضویہ منظر اسلام کا مہتمم اور ماہنامہ اعلیٰ حضرت کا مدیر اعلیٰ منتخب بھی کیا اور تسلیم بھی کیا۔ جبکہ تاجدار اہل سنت سرکار مفتی اعظم ہند رضی اللہ تعالیٰ عنہ اپنے تمام تر علمی و مذہبی وقار کے ساتھ موجود تھے۔ اس طرح سرکار ریحان ملت ۱۱ صفر ۱۳۸۵ھ / ۱۲ جون ۱۹۶۵ء سے ۱۸ رمضان المبارک ۱۴۰۵ھ / ۸ جون ۱۹۸۵ء تک خانقاہ عالیہ قادریہ رضویہ کے سجادہ نشین اور تمام اوقاف کے متولی رہے۔

### (۴) خانقاہ رضویہ کے چوتھے سجادہ:

جب ۱۹۸۵ء میں حضرت ریحان ملت علیہ الرحمہ کا وصال ہو گیا تو خانقاہ عالیہ قادریہ رضویہ درگاہ اعلیٰ حضرت کا سجادہ نشین، جامعہ رضویہ منظر اسلام کا مہتمم، ماہنامہ اعلیٰ حضرت کا مدیر اعلیٰ، رضا مسجد اور دیگر اوقاف کا متولی حضرت ریحان ملت کے شہزادہ اکبر حضور صاحب سجادہ حضرت علامہ الحاج الشاہ محمد سبحان رضا خاں سبحانی میاں مدظلہ النورانی کو منتخب فرما گیا۔ جیسا کہ آپ ڈاکٹر عبد النعیم عزیزی صاحب کے اقتباس میں پڑھ چکے ہیں کہ خانقاہ رضویہ اور دیگر خانقاہوں کے دستور کے مطابق چونکہ آپ سرکار ریحان ملت کے بڑے شہزادے تھے اس وجہ سے آپ کو یہ تمام منصب تفویض کیے گئے۔ مگر اس دستور کے علاوہ حضرت ریحان ملت علیہ الرحمہ کی ایک رجسٹرڈ وصیت بھی تھی جس کی رو سے آپ ہی کو سجادہ نشین اور تمام اوقاف کا متولی بننا تھا۔ یہی وجہ ہے کہ اس وقت کے تمام علماء مشائخ، خانقاہی سجادگان، خلفائے سلسلہ قادریہ رضویہ اور دیگر عوام و خواص جو حضرت ریحان ملت کے عرس چہلم مورخہ ۱۷ جولائی کو تشریف لائے تھے ان کی



موجودگی میں سرکار اعلیٰ حضرت کے پیر خانے خانقاہ عالیہ قادریہ برکاتیہ مارہرہ مطہرہ کے سجادہ نشین سرکار احسن العلماء حضرت سید مصطفیٰ حیدر حسن میاں علیہ الرحمہ کی طرف سے ارسال کردہ دستار مبارک جانشین مفتی اعظم ہند تاج الشریعہ حضرت علامہ مفتی محمد اختر رضا خاں قادری ازہری مدظلہ النورانی نے اپنے دست مبارک سے شہزادہ ریحان ملت نبیرۃ اعلیٰ حضرت علامہ الحاج الشاہ محمد سبحان رضا خاں سبحانی میاں مدظلہ النورانی کے سر مبارک پر سجائی جس کی تائید و تصدیق نعروں کی گونج میں تمام حاضرین نے نہایت ہی جوش و خروش کے ساتھ فرمائی۔



# حجۃ الاسلام کے سلاسل طریقت

علامہ ابراہیم خوشتر صدیقی، ماریشش

حجۃ الاسلام مرجع الانام علیہ الرحمۃ والرضوان کے مرشد گرامی وقار حضرت نور العارفین مولانا سید ابوالحسن احمد نوری رضی اللہ تعالیٰ عنہ (م ۱۳۲۲ھ - ۱۹۰۶ء) اور مرشد گرامی ہی کے حکم سے آپ کے والد نامدار امام احمد رضا قادری برکاتی قدس سرہ نے آپ کو تمام سلاسل عالیہ اور تمام علوم عقلیہ نقلیہ، جملہ وظائف اور ادواشغال میں ماذون و مجاز فرمایا۔

امام احمد رضا نے اس کا ذکر سند مسند جانشینی میں ۱۸ ربی الحجہ ۱۳۳۳ھ - ۱۹۱۵ء کو اپنے مرشد سراپا فضل و کمال سید آل رسول احمد مارہروی رضی اللہ تعالیٰ عنہ (م ۱۲۹۶ھ - ۱۸۷۹ء) کے روز عرس سراپا قدس اس طرح کیا۔

”بلا شک میں اپنے عزیز ترین بیٹے محمد معروف بمولوی حامد رضا خاں کو تمام سلاسل اور تمام علوم اور سارے اذکار و اشغال اور اوراد و اعمال اور ہر اس چیز کی جس کی مجھے اپنے برگزیدہ مشائخ کرام سے اجازت پہنچی اجازت دے چکا تھا اور میرا اجازت دینا اس کے مرشد برحق شیخ طریقت نور اکاملین خلاصۃ الواصلین سیدنا شاہ ابوالحسن احمد نوری میاں صاحب قدس سرہ النوری کے حکم سے تھا“ (اردو ترجمہ مختصراً)

طریقت و معرفت کے جن تیرہ سلاسل میں آپ کو اجازت و خلافت حاصل تھی وہ یہ ہیں۔  
 (۱) قادریہ برکاتیہ جدیدہ (۲) قادریہ آباہیہ قدیمہ (۳) قادریہ اہادیہ (۴) قادریہ رزاقیہ (۵) قادریہ منوریہ (۶) چشتیہ نظامیہ قدیمہ (۷) چشتیہ جدیدہ (۸) سہروردیہ قدیم (۹) سہروردیہ جدید (۱۰) نقشبندیہ علانیہ صدیقیہ (۱۱) نقشبندیہ علانیہ علویہ (۱۲) بدیعہ (۱۳) علویہ منامیہ۔

ان میں افضل سلاسل سلسلہ عالیہ قادریہ برکاتیہ جدیدہ مندرجہ ذیل ہے:

حضرت حجۃ الاسلام کا شجرہ طریقت

## شجرہ عالیہ قادریہ برکاتیہ نوریہ رضویہ سرور کائنات صلی اللہ تعالیٰ علیہ وسلم

مولائے کائنات	۲۱ رمضان ۳۰ھ نجف اشرف	سیدنا امام حسین	۱۰ محرم ۶۱ھ کربلا
سیدنا امام زین العابدین	۱۸ محرم ۹۴ھ مدینہ طیبہ	سیدنا امام باقر	۷ ربیع الثانی ۱۱۲ھ مدینہ طیبہ
سیدنا امام جعفر	۱۵ رجب ۱۴۸ھ مدینہ طیبہ	سیدنا امام موسیٰ کاظم	۵ رجب ۱۸۲ھ بغداد شریف
سیدنا امام علی رضا	۲۱ رمضان ۲۰۳ھ شہد مقدس	سیدنا شیخ معروف کرخی	۲ محرم ۲۰۰ھ بغداد شریف
سیدنا شیخ سری سقطی	۱۳ رمضان ۲۵۳ھ بغداد شریف	سیدنا جنید بغدادی	۷ رجب ۲۵۹ھ بغداد شریف
سیدنا ابوبکر شبلی	۷ ربیع الثانی ۳۳۲ھ بغداد شریف	سیدنا عبدالواحد تھمی	۲۶ ربیع الثانی ۳۳۵ھ بغداد شریف
سیدنا ابوالفرح طرطوسی	۳ شعبان ۳۴۷ھ بغداد شریف	سیدنا ابوالحسن علی بکری	۱۶ محرم ۳۸۶ھ بغداد شریف
سیدنا ابوسعید خدری	۷ شعبان ۵۱۳ھ بغداد شریف		

## سیدنا غوث اعظم جیلانی بغدادی رضی اللہ تعالیٰ عنہ ۱۱/۷/۱۷۱۱ رجب الآخر ۵۶۱ھ بغداد شریف

سیدنا عبدالرزاق	۶ شوال ۶۲۳ھ بغداد شریف	سیدنا ابوصالح نصر	۷ رجب ۳۳۲ھ بغداد شریف
سیدنا محی الدین ابونصر	۷ رجب الاول ۶۵۶ھ بغداد شریف	سیدنا سید حسن	۲۳ شوال ۷۳۹ھ بغداد شریف
سیدنا سید موسیٰ	۱۳ رجب ۶۴۷ھ بغداد شریف	سیدنا سید علی	۲۶ صفر ۷۸۱ھ بغداد شریف
سیدنا سید احمد جیلانی	۱۹ محرم ۸۵۳ھ بغداد شریف	سیدنا سید ابوالدین	۱۱ ربیع الثانی ۹۲۱ھ آبادکن ہند
سیدنا ابراہیم ایرجی	۵ رجب الآخر ۹۵۳ھ دہلی	سیدنا بھکاری بادشاہ	۹ ذی قعدہ ۹۸۱ھ کاکوری
سیدنا قاضی ضیاء الدین	۲۱ رجب ۹۸۹ھ نیکو	سیدنا شیخ جمال الاولیا	شب عید الفطر ۱۰۰۳ھ جہان آباد
سیدنا سید محمد	۶ شعبان ۱۰۷۱ھ کالپی شریف	سیدنا سید احمد	۱۹ صفر ۱۰۸۴ھ کالپی شریف
سیدنا فضل اللہ	۱۸ ذی قعدہ ۱۱۱۱ھ کالپی شریف	سیدنا شاہ برکت اللہ	۱۰ محرم ۱۱۳۲ھ مدبرہ شریف
سیدنا شاہ آل محمد	۱۶ رمضان ۱۱۶۳ھ مدبرہ شریف	سیدنا شاہ حمزہ	۱۳ رمضان ۱۱۹۸ھ مدبرہ شریف
سیدنا شاہ آل محمد اچھے میں	۷ رجب الاول ۱۲۳۵ھ مدبرہ شریف	سیدنا شاہ آل رسول	۸ ذی القعدہ ۱۲۹۶ھ مدبرہ شریف
سیدنا ابوالحسن احمد نوری	۱۱ رجب ۱۳۲۳ھ مدبرہ شریف	سیدنا امام احمد رضا	۲۵ صفر ۱۳۳۰ھ بریلی شریف

حجۃ الاسلام مولانا شاہ محمد حامد رضا خان قادری برکاتی رضوی  
سلسلہ چشتیہ نظامیہ قدیمہ کے مشائخ کرام مندرجہ ذیل ہیں

## سلسلہ چشتیہ نظامیہ قدیمہ

ترتیب	اسماء گرامی	وصال	مدفن
۱	سید المرسلین ﷺ مدینہ منورہ	۱۲ ربیع الاول ۱۱ھ	
۲	حضرت امیر المؤمنین علی المرتضیٰ کرم اللہ تعالیٰ وجہہ نجف اشرف	۲۱ رمضان ۴۰ھ	
۳	خواجہ حسن بصری بصرہ	۴ محرم ۱۱ھ	
۴	خواجہ عبدالواحد بن زید بصرہ	۲۷ صفر ۷۰ھ	
۵	خواجہ فضیل بن عیاض مکہ معظمہ	۲۶ جمادی الاولیٰ ۱۸۱ھ	
۶	خواجہ حذیفہ مرعشی مرعش شام	۲۴ شوال ۲۵۲ھ	
۷	خواجہ بہیرہ بصری بصرہ	۷ شوال ۲۷۹ھ	
۸	خواجہ ممشاد علی دینوری دینور عراق	۴ محرم ۲۹۹ھ	
۹	خواجہ ابوالخلیف شامی چشتی، مکہ شام	۲۴ ربیع الثانی ۳۲۹ھ	
۱۰	خواجہ ابوالاحمد ابدال چشتی، چشت	۱۰ جمادی الثانی ۳۵۵ھ	
۱۱	خواجہ محمد بن احمد چشتی //	ربیع الثانی ۳۱۱ھ	
۱۲	خواجہ ناصر الدین ابویوسف بن محمد چشتی، //	۴ ربیع الاول ۳۵۹ھ	
۱۳	سلطان البند خواجہ معین الدین حسن چشتی، اجمیر شریف	۶ رجب ۳۳۳ھ	
۱۴	حضرت قطب الدین بختیار کاکی، دہلی	۱۴ ربیع الاول ۳۳۳ھ	
۱۵	حضرت فرید الحق والدین گنج شکر، پاکپن	۵ محرم ۶۶۴ھ	
۱۶	حضرت خواجہ نظام الدین بدایونی، دہلی	۱۷ ربیع الثانی ۳۲۵ھ	
۱۷	حضرت نصیر الدین چراغ دہلوی	۱۸ رمضان ۴۵۷ھ	
۱۸	حضرت سید جلال بخاری مخدوم جہانیاں	۵۸ھ	
۱۹	میر سید راہ جو قال		

۲۰	مخدوم شیخ سارنگ، لکھنؤ	۵۸۵۵ھ
۲۱	حضرت شاہ مینا، لکھنؤ	۲/ صفر ۵۸۷۴ھ
۲۲	شیخ سعد بڑھن خیر آبادی، خیر آبادی	۵۸۸۲ھ
۲۳	شاہ صفی، سائی پور	۱۹/ محرم ۹۳۳ھ
۲۴	شاہ حسین، سکندرہ	۵۹۷۶ھ
۲۵	میر عبدالواحد، بلگرام	۳۰/ رمضان ۱۰۱۷ھ
۲۶	شاہ عبدالجلیل، مارہرہ شریف	۸/ صفر ۱۰۵۷ھ
۲۷	شاہ اولیس، مارہرہ شریف	۲۰/ رجب ۱۰۹۷ھ
۲۸	شاہ برکت اللہ، مارہرہ شریف	۱۰/ محرم ۱۱۲۲ھ
۲۹	آل محمد، مارہرہ شریف	۱۶/ رمضان ۱۱۶۳ھ
۳۰	سید شاہ ہمزہ، مارہرہ شریف	۱۳/ رمضان ۱۱۹۸ھ
۳۱	سید آل احمد اچھے میاں، مارہرہ شریف	۱۷/ ربیع الاول ۱۲۳۵ھ
۳۲	سید شاہ آل رسول، مارہرہ شریف	۱۸/ رذی الحجہ ۱۲۹۶ھ
۳۳	شاہ ابوالحسین احمد نوری، مارہرہ شریف	۱۱/ رجب ۱۳۲۴ھ
۳۴	شاہ امام احمد رضا قادری برکاتی، بریلی شریف	۲۵/ صفر ۱۳۴۰ھ
۳۵	مولانا شاہ محمد حامد رضا خاں، بریلی شریف	۱۷/ جمادی الاولیٰ ۱۳۶۲ھ

حضرت حجتہ الاسلام کا شجرہ سہروردیہ مندرجہ ذیل ہے

سلسلہ سہروردیہ

۱	سید دو عالم صلی اللہ علیہ وسلم مدینہ طیبہ	۱۲/ ربیع الاول ۱۱ھ
۲	حضرت مولیٰ علی کرم اللہ تعالیٰ وجہہ، نجف اشرف	۲۱/ رمضان ۴۰ھ
۳	خواجہ حسن بصری، بصرہ	۲/ محرم ۱۱۱ھ
۴	شیخ حبیب عجمی	۱۵۶ھ

۵	شیخ داؤد طائی	۱۶۲ھ
۶	خواجہ معروف کرخی، بغداد شریف	۲ محرم ۲۰۰ھ
۷	خواجہ سری سقطی، بغداد شریف	۱۳ رمضان ۲۵۳ھ
۸	خواجہ جنید بغدادی، بغداد شریف	۲۷ رجب ۲۹۷ھ
		۹۸، ۲۹۹ھ
۹	خواجہ ممشاد علودینوری، دینور	۲ محرم ۲۹۹ھ
۱۰	خواجہ ابوالاحمد اسود دینوری	
۱۱	خواجہ محمد المعروف بمعویہ	
۱۲	خواجہ وجیہ الدین ابو حفص	
۱۳	شیخ ضیاء الدین ابوالنجیب سہروردی	
۱۴	شیخ شہاب الدین سہروردی، بغداد	۲۳۲ھ
۱۵	شیخ بہاء الدین زکریا ملتانی، ملتان	۶۶۱ھ
۱۶	شیخ صدر الدین	
۱۷	شیخ رکن الدین	۶۹۲ھ
۱۸	مخدوم جہانیاں	۷۵۸ھ
۱۹	سید راجو	
۲۰	شیخ سارنگ، لکھنؤ	۸۵۵ھ
۲۱	حضرت مخدوم شاہ مینا، لکھنؤ	۲ صفر ۸۷۲ھ
۲۲	شیخ سعد بدھن خیر آبادی، خیر آباد	۸۸۲ھ
۲۳	شاہ صفی، سائی پور	۱۹ محرم ۹۳۳ھ
۲۴	شاہ حسین، سکندرہ آباد	۹۷۶ھ
۲۵	میر عبدالواحد، بگرام	۳ رمضان ۱۰۱۷ھ

۲۶	شاہ عبدالجلیل، مارہرہ	۸/صفر ۱۰۵۷ھ
۲۷	شاہ اولیس، مارہرہ	۱۰/رجب ۱۰۹۷ھ
۲۸	شاہ برکت اللہ، مارہرہ	۱۰/محرم ۱۱۴۲ھ
۲۹	شاہ آل محمد، مارہرہ	۱۶/رمضان ۱۱۶۳ھ
۳۰	سید شاہ ہمزہ، مارہرہ	۱۳/رمضان ۱۱۹۸ھ
۳۱	شاہ آل احمد اچھے میاں، مارہرہ	۱۷/ربیع الاول ۱۲۳۵ھ
۳۲	سید شاہ آل رسول، مارہرہ	۱۸/رذی الحجہ ۱۲۹۶ھ
۳۳	شاہ ابوالحسین احمد نوری، مارہرہ	۱۱/رجب ۱۳۲۳ھ
۳۴	شاہ امام احمد رضا قادری برکاتی، بریلی	۲۵/صفر ۱۳۴۰ھ
۳۵	شاہ محمد حامد رضا نوری بریلوی، بریلی (رحمۃ اللہ تعالیٰ علیہم اجمعین)	۱۷/جمادی الاولیٰ ۱۳۶۲ھ

سلسلہ نقشبندیہ ابوالعلائیہ علویہ صدیقیہ کے مشائخ کے اسمائے گرامی مندرجہ ذیل ہیں  
سلسلہ عالیہ نقشبندیہ علویہ

۱	حضور پر نور سید المرسلین ﷺ	۱۲/ربیع الاول ۱۱ھ	مدینہ منورہ
۲	حضرت مولیٰ علی رضی اللہ تعالیٰ عنہ	۲۱/رمضان ۴۰ھ	نجف اشرف
۳	حضرت امام حسین رضی اللہ تعالیٰ عنہ	۱۰/محرم الحرام ۶۱ھ	کربلا
۴	حضرت امام زین العابدین	۱۸/محرم ۹۴ھ	مدینہ منورہ
۵	حضرت امام محمد باقر	۷/رذی الحجہ ۱۱۳ھ	//
۶	حضرت امام جعفر صادق	۱۵/رجب المرجب ۱۴۸ھ	//
۷	حضرت بابزید بسطامی	۱۵/۱۷/شعبان ۲۶۱ھ	بسطام
۸	خواجہ ابوالحسن خرقانی	۱۰/محرم ۲۲۳ھ ۲۲۵ھ	خرقان نزد قزوین



۹	شیخ ابوالقاسم گرگانی	۵۰ھ	کرگان
۱۰	شیخ ابوعلی فارمدی طوسی	۴۲ ربيع الاول ۵۷ھ	طوس
۱۱	شیخ ابو یوسف ہمدانی	۲۷ رجب ۵۳ھ	مزد
۱۲	خواجہ عبدالخالق غجدوانی	۱۲ ربيع الاول ۵۷ھ	غجدوان نزد شہر بخارا
۱۳	خواجہ محمد عارف ریوگری	کیم شوال ۱۱۵ھ / ۱۱۶ھ	موضع ولوگر نزد بخارا
۱۴	خواجہ محمود الخیر فغنوی	۱۷ ربيع الاول ۵۷ھ	دابکنی
۱۵	خواجہ عزیزان علی راسینی	۲۷ رمضان ۲۸ رذیقعدہ ۲۱ھ	خوارزم
۱۶	خواجہ محمد بابا ساسی	۱۰ جمادی الاولیٰ ۵۵ھ	سماس
۱۷	خواجہ سید امیر کلاں	۸ جمادی الاولیٰ ۱۵ جمادی الاخریٰ ۷۲ھ	موضع سوخار مضافات بخارا
۱۸	حضرت خواجہ بہاء الدین نقشبند	۳ ربيع الاول ۹۱ھ	بخارا
۱۹	حضرت خواجہ یعقوب چرخی	۵ صفر ۸۵ھ	موضع ہلغتو مضافات حصار
۲۰	حضرت خواجہ عبید اللہ احرار	۲۹ ربيع الاول ۹۵ھ	سمرقند
۲۱	خواجہ عبدالحق		
۲۲	خواجہ یحییٰ		
۲۳	حضرت شیخ ابو العلاء سید عبد اللہ		آگرہ
۲۴	سید محمد کاپوی	۶ شعبان ۱۰۷ھ	کاپی
۲۵	میر سید احمد کاپوی	۱۰ صفر ۱۰۸ھ	کاپی
۲۶	میر سید شاہ فضل اللہ	۱۲ رذیقعدہ ۱۱۱ھ	کاپی
۲۷	حضرت شاہ برکت اللہ	۱۰ رجب ۱۴۲ھ	مارہرہ

۲۸	حضرت شاہ آل محمد	۱۶ رمضان ۱۱۶۳ھ	مارہرہ
۲۹	سید شاہ ہمزہ	۱۳ رمضان ۱۱۸۹ھ	مارہرہ
۳۰	سید آل احمد اچھے میاں	۱۷ ربیع الاول ۱۲۳۵ھ	مارہرہ
۳۱	سید شاہ آل رسول	۱۸ رذی الحجہ ۱۲۹۶ھ	مارہرہ
۳۲	سید شاہ ابوالحسین احمد نوری	۱۱ رجب ۱۳۲۲ھ	مارہرہ
۳۳	شاہ امام احمد رضا قادری برکاتی	۲۵ صفر ۱۳۳۰ھ	بریلی
۳۴	شاہ محمد حامد رضا بریلوی	۱۷ جمادی الاولیٰ ۱۳۶۲ھ	//

سلسلہ نقشبندیہ علائقہ صدیقیہ کی ترتیب مندرجہ ذیل ہے

سلسلہ نقشبندیہ علائقہ صدیقیہ

۱	سید دو عالم صلی اللہ علیہ وسلم	۱۲ ربیع الاول ۱۱ھ	مدینہ منورہ
۲	حضرت ابو بکر صدیق	۲۲ جمادی الاخریٰ ۱۳ھ	مدینہ منورہ
۳	حضرت سلیمان فارسی	۱۰ رجب ۳۳ھ	مدائن
۴	حضرت قاسم بن محمد بن ابوبکر	۱۳ جمادی الاخریٰ ۱۰۱ھ	مدینہ منورہ
۵	حضرت امام جعفر صادق	۱۵ رجب ۴۸ھ	مدینہ منورہ
۶	حضرت خواجہ بایزید بسطامی	۱۵ / ۱۷ شعبان ۲۶۱ھ	بسطام

بقیہ ترتیب سلسلہ مندرجہ بالا کے مطابق ہے۔ رضوان اللہ تعالیٰ علیہم اجمعین

مندرجہ بالا سلاسل میں آخری سلسلہ بیعت ”علویہ منامیہ“ رسول گرامی و قار صلی اللہ علیہ وسلم سے زیادہ قریب ہے کیونکہ حضرت حجۃ الاسلام نے اپنے شیخ طریقت حضرت شاہ ابوالحسین احمد نوری اور اپنے والد امام احمد رضا قادری برکاتی کے ہاتھ پر بیعت کی اور ان دونوں نے اپنے مرشد سید آل رسول احمدی کے ہاتھ پر بیعت کی اور انہوں نے صرف اس سلسلے میں شاہ عبدالعزیز دہلوی کے ہاتھ پر بیعت کی اور انہوں نے اپنے سچے خواب میں امیر المؤمنین سیدنا علی المرتضیٰ کے ہاتھ پر بیعت کی اور انہوں نے آپ کے ہاتھ پر بیعت کی جن کا ہاتھ اللہ کا ہاتھ اور جنتی بیعت اللہ کی بیعت ہے۔ یعنی ہم سب کے آقا ہم سب کے مولیٰ حضرت محمد رسول اللہ صلی اللہ علیہ وسلم کے دست حق پرست پر تو بھجھہ تعالیٰ یہ سند شاہ محمد حامد رضا سے جلیل الشان آقا تک صحیح مسلم کی اعلیٰ سند رباعی کی طرح صرف چار واسطوں سے پہنچتی ہے۔

# حجۃ الاسلام کی عارفانہ زندگی

ان کے خلیفہ مفتی محمد عنایت اللہ قادری رضوی حامدی کی زبانی  
مولانا محمد افضال حسین نقشبندی: سانگلہ بل پاکستان

اعلیٰ حضرت، امام اہلسنت، مجدد دین و ملت، کشتہ عشق رسالت، شیخ الاسلام والمسلمین، الشاہ امام احمد رضا خاں قادری حنفی کے بڑے صاحبزادے حجۃ الاسلام، شیخ الانام، جمال الاولیاء شہزادہ، علی حضرت الشاہ محمد حامد رضا خاں قادری برکاتی رضوی بارہ ربیع الاول شریف کی پر نور، پرسرور اور دلکش ساعتوں میں ۱۲۹۲ھ بمطابق ۱۸۷۵ء میں محلہ سوداگراں بریلی شریف (یو۔ پی) میں پیدا ہوئے۔ آپ کے والد گرامی نے آپ کا نام مبارک حدیث مبارکہ کی روشنی میں محمد رکھا، عرف حامد رضا رکھا گیا۔ حجۃ الاسلام، شیخ الانام اور جمال الاولیاء کے القابات آپ کی شخصیت جلیلہ کی حسین عکاسی کرتے ہیں۔ آپ نے اپنے والد گرامی قدر سے علوم و فنون کی تکمیل کی اور انیس برس کی عمر میں دستار فضیلت سے مشرف ہو کر عربی زبان و ادب اور معقول و منقول مسیئ مہارت تامہ حاصل کر کے مرجع العلماء قرار پائے۔  
علم و فضیلت:

سیدی حجۃ الاسلام محض سیدی اعلیٰ حضرت (جو کے مجدد برحق ہیں) کے شہزادے ہونے کی بنا پر ہی مشہور و مخدوم اور محترم نہ تھے، بلکہ اپنے خداداد علم و فضل اور عمل و عرفان کی بدولت حبۃ الاسلام کے لقب سے ملقب اور بلند پایہ منصب پر فائز ہوئے تھے۔ علوم ادبیہ میں آپ بڑے پایہ کے ادیب و اریب تھے۔ اکابر علماء و مشائخ نے آپ کی استعداد اور لیاقت کا لوہا مانا اور فرمایا کہ: ہم نے آپ جیسا عربی دان نہیں دیکھا،

خلیفہ حجۃ الاسلام، شیر اہلسنت، مناظر اہلسنت، فاتح خارجیت ورافضیت علامہ مفتی محمد عنایت اللہ قادری رضوی حامدی نے ایک مجلس میں فرمایا کہ:

”ابوالکلام آزاد نے سیدی و مرشدی حجۃ الاسلام مولانا حامد رضا خاں قادری بریلوی

رضوی کو عربی زبان میں مناظرے کا چیلنج کیا آپ نے مناظرے کا چیلنج قبول کرتے ہوئے ساتھ یہ شرط بھی رکھ دی کہ مناظرہ بے نقطہ عربی میں ہوگا۔ یہ جواب سن کر اس نے راہ فرار میں ہی اپنی عافیت جانی“

زہد و تقویٰ:

حضرت شیراہلسنت m فرماتے ہیں کہ:

حضرت حجۃ الاسلام مفتی محمد حامد رضا خان قادری متقی، پارسا اور نہایت ہی پرہیزگار شخصیت کے مالک تھے۔ جوں ہی تدریس و استفتا کی سرگرمیوں سے آپ کو فرصت ملتی آپ ذکر الہی اور اوراد و وظائف میں مصروف ہو جاتے۔ آپ کے جسم اقدس پر ایک پھوڑا نکل آیا جس کا آپریشن ناگزیر تھا۔ ڈاکٹر نے بے ہوشی کا انجکشن لگانے کا کہا آپ نے فرمایا مجھے کتنی دیر بے ہوش رکھا جائے گا؟ ڈاکٹر نے کہا دو گھنٹے بے ہوش رکھا جائے گا۔ آپ نے سختی سے منع فرمادیا اور کہا کہ آپ مجھے دو گھنٹے بے ہوش رکھنا چاہتے ہیں جبکہ میں تو ایک لمحہ کے لئے بھی یادِ الہی سے غافل نہیں رہ سکتا یہ کہہ کر منع فرمایا اور کہا کہ تم آپریشن کرو میں تکلیف اور درد کو برداشت کروں گا بالآخر ہوش کے عالم میں ہی دو گھنٹے تک آپریشن ہوتا رہا اور آپ نے اس تکلیف اور درد کے دوران بھی ذکر الہی اور درود شریف کا ورد جاری رکھا۔ یہاں تک کہ آپریشن ختم ہو گیا یہ منظر اور نظارہ دیکھ کر آپ کی ہمت اور استقامت پر ڈاکٹر حیران و ششدر رہ گیا۔“

اس سخت تکلیف کے دوران صبر کے دامن کو ہاتھ سے نہ چھوڑنا اور نہ ہی زبان پر حرف شکایت لانا بلکہ ہنستے مسکراتے اللہ تعالیٰ کی طرف سے آنے والے غم اور تکلیف کو برداشت کرنا یہ ان اللہ والوں کا ہی خاصا ہے۔ آپ کا بے ہوشی کا انجکشن صرف اس لیے نہ لگوانا کہ دو گھنٹے اللہ تعالیٰ کی یاد سے غافل ہو جاؤں گا اور سخت تکلیف برداشت کر لینا اور ہوش میں آپریشن کروانا اور مسلسل یادِ الہی میں رہنا اور زبان کو درود پاک سے تر رکھنا آپ کے کمال تقویٰ اور اللہ تعالیٰ کی بارگاہ کے قرب پر بہترین دلیل ہے۔

مستجاب الدعوات شخصیت:

حضرت شیراہلسنت سے منقول ہے کہ:

سیدی حجۃ الاسلام کا ایک مرید جو کہ گھاس فروخت کر کے اپنی روزی کما تا تھا

لیکن حضرت حجۃ الاسلام سے حد درجہ پیار کرتا تھا۔ ایک دن سیدی حجۃ الاسلام جامعہ منظر الاسلام بریلی شریف میں تشریف فرما تھے کہ اتنے میں وہ مرید حاضر خدمت ہوا جواب ضعیف العمر ہو چکا تھا اپنی توہم زبانی سے عرض کرنے لگا حضور دعا کیجئے اللہ تعالیٰ بس مجھے حج کروادے سیدی حجۃ الاسلام نے فوراً ہاتھ اٹھائے اور اس مرید کے لئے حج کی دعا فرمائی۔ آپ کی دعا اُس کے حق میں حرف بحرف قبول ہوئی اُس نے اسی سال حج کی سعادت حاصل کی۔“

اسی طرح آپ کے مستجاب الدعوات ہونے پر ایک واقعہ یوں بیان فرمایا:

ایک دفعہ سیدی حجۃ الاسلام اپنی نشست پر جلوہ فرما تھے فقیر بھی خدمت اقدس میں حاضر تھا کافی لوگ بیٹھے ہوئے تھے، اسی دوران ایک شخص نے مصافحہ کرتے وقت بے تکلف عرض کر دیا: حضور کچھ رقم کی ضرورت تھی۔ سیدی حجۃ الاسلام نے فرمایا ابھی مل جائے گی، ان شاء اللہ پھر خاموش ہو گئے، تھوڑی دیر میں ایک شخص آیا اس نے کچھ رقم حضرت حجۃ الاسلام کے ہاتھ پر رکھی۔ حضرت نے آواز دے کر فرمایا: ارے بھائی وہ شخص کہاں گیا۔ وہ بولا حضور بیٹھا ہوں فرمایا: فقیر نے اللہ تعالیٰ سے دعا کی تھی تو تمہارا بندوبست ہو گیا ہے۔ اس نے رستم دیکھ کر فرمایا حضور مجھے اتوں کی ضرورت نہیں یہ تو زیادہ ہیں۔ فرمایا لے جا تیری مونج ہو گئی۔

زبان مبارک کی تاثیر و برکت:

حضرت شیراہلسنت بیان کرتے ہیں کہ:

ایک محمد شریف نامی شخص سیدی حجۃ الاسلام کی بارگاہ میں حاضر ہوا اُس کے ساتھ اس کا کوئی سات آٹھ سال کا بچہ بھی تھا۔ عرض گزار ہوا: مولوی جی! میرا یہ بچہ گالیاں بہت دیتا ہے اور باوجود منع کرنے کے بھی یہ عادت نہیں چھوڑتا۔ سیدی حجۃ الاسلام نے اس کی شکایت سن کر بچے کے سر پر ہاتھ رکھ کر فرمایا: بیٹا اب گالیاں نہیں دیا کرو گے؟ پھر فرمایا: وعدہ کرو کہ پھر کبھی کسی کے لئے گالی نہیں نکالو گے، بچے نے ہاں میں سر ہلایا۔ اس کے بعد سیدی حجۃ الاسلام نے بچے کے والد کو مخاطب کر کے فرمایا: لو جی! آپ کے بیٹے نے فقیر سے وعدہ کر لیا ہے۔ ان شاء اللہ آئندہ گالی نہیں دے گا۔

چنانچہ اللہ تعالیٰ کے فضل و کرم اور حضرت حجۃ الاسلام کی توجہ اور برکت سے اس بچے نے بعد میں گالی نہیں دی۔ یہ تاثیر ہوتی ہے اللہ تعالیٰ کے نیک بندوں کی زبان میں کے چھوٹے بچے بھی

پھر وہ کام نہیں کرتے۔

ایک واقعہ کچھ یوں بیان فرمایا:

”منشی سلطان احمد صاحب کسی کام سے بریلی شریف آئے، تو سیدی حجتہ الاسلام کے حسن و جمال، اخلاق عالیہ، علم و فضل اور جو دو کرم کا ذکر تو پہلے ہی سے سن رکھا تھا، اس دوران سیدی حجتہ الاسلام کے پیچھے جمعۃ المبارک ادا کیا۔ آپ کے حسن و جمال، اخلاق عالیہ اور مواظبت حسنہ کو سن کر اتنے متاثر ہوئے کہ مرید ہونے کا ارادہ ظاہر کیا اور ساتھ ہی بیعت کرنے پر اصرار کرتے ہوئے کہنے لگے کہ حضور اپنا لیس تو میرے لیے اس جہان میں اس سے بڑی سعادت کوئی اور نہ ہوگی۔ آپ نے منشی صاحب کو بیعت فرمالیا۔ منشی صاحب کے والد جناب احمد بخش صاحب گاؤں میں ہی تھے لیکن نماز سے غفلت تھی منشی صاحب اپنے والد صاحب کے اس عمل سے بہت کڑھتے تھے اور بے حد بے چین اور متفکر تھے۔ کچھ ماہ بعد انکے والد ماجد انہیں ملنے کے لیے بریلی شریف آئے تو منشی صاحب اپنے والد گرامی کو لے کر سیدی حجتہ الاسلام سے اپنے والد گرامی کا تعارف کرواتے ہوئے نماز کی غفلت کا بھی ذکر کر دیا۔ سیدی حجتہ الاسلام نے احمد بخش صاحب کو غور سے دیکھ کر فرمایا:

”بزرگو! جب بندہ بچہ ہوتا ہے تو اسے جوان ہونے کی امید ہوتی ہے اور جب جوان ہو جاتا ہے تو اسے شادی اور بچوں کی امید ہوتی ہے جب شادی ہو جائے اللہ تعالیٰ اولاد دینے سے نواز دے تو صرف ایک امید رہ جاتی ہے کہ ابھی مجھے بوڑھا ہونا ہے اور جب بندہ بوڑھا ہو جائے تو سب امیدیں دم توڑ جاتی ہیں اس وقت بندہ اپنے آپ کو موت کے دہانے پر ہی کھڑا پاتا ہے جانے کب آجائے تو نماز کی پابندی کیا کرو۔“

سیدی حجتہ الاسلام اتنا فرما کر چند لمحے خاموش رہے اور پھر دوسرے احباب کی طرف متوجہ ہو گئے۔ منشی صاحب کہتے ہیں میں سمجھتا تھا کہ حضرت اقدس سیدی حجتہ الاسلام فرماتے حدیث کے دلائل دے کر والد صاحب کو سمجھائیں گے اور آخر میں نماز کی پابندی کا وعدہ لیں گے لیکن ادھر یہ کچھ بھی نہ ہوا۔ جب سیدی حجتہ الاسلام نشست سے اٹھنے لگے تو منشی صاحب نے بڑھتی آواز میں عرض کیا حضور: میرے والد کے لئے دعا ہی فرمادیں۔ سیدی حجتہ الاسلام نے مسکرا کر فرمایا منشی صاحب آپ اب پریشان نہ ہوں دعا بھی کریں گے اور چل دیئے۔

منشی صاحب اپنے والد گرامی کے ساتھ رخصت ہوئے دوسرے دن احمد بخش صاحب

گاؤں واپس چلے گئے اور جاتے ہوئے کہنے لگے مینا جب بھی میں آئندہ بریلی شریف آؤں گا تمہارے پیر صاحب سے ضرور ملوں گا۔ منشی صاحب کہتے ہیں کہ چند ہفتوں کے بعد میرا کوئی ملنے والا آیا اور میرے ہاں رات ٹھہرا گاؤں کے حالات کا تذکرہ کرتے ہوئے تعجب سے کہیا کہ تمہارے والد تو بریلی شریف سے جانے کے بعد بڑے پکے نمازی بن گئے ہیں میں تو بستانا ہی بھول گیا۔ اب تو کئی بار ان کو مسجد میں تہجد کی نماز پڑھتے ہوئے دیکھا ہے۔

منشی صاحب نے بڑی حیرانی سے سنا اور یقین نہ کرتے ہوئے بار بار اس بارے میں سوالات کئے اور کئی بار اقرار کرانے پر بھی تسلی نہ ہوئی تو مہمان نے جھنجھلا کر کہا یار میں کوئی مذاق تو نہیں کر رہا ہوں، وہ اب اپنا اکثر وقت مسجد میں ہی گزارتے ہیں۔ یقین نہیں آتا تو جب گاؤں آؤ گے تو خود دیکھ لینا۔ منشی صاحب کہتے ہیں اگلے ہفتے میں گاؤں پہنچ گیا، واقعی والد صاحب کی کایا پلٹ چکی تھی۔ کچھ دنوں بعد منشی صاحب کا واپس بریلی شریف پھر آنا ہوا تو والد صاحب نے بھی سیدی حبہ الاسلام سے ملاقات کا اظہار کیا تو منشی صاحب والد صاحب کو خوشی خوشی لے کر سیدی حبہ الاسلام کی بارگاہ میں حاضر ہوئے۔ احمد بخش صاحب نے بھی سیدی حبہ الاسلام کے ہاتھ پر بیعت کی۔

سیدی حبہ الاسلام رحمۃ اللہ علیہ کی چادر کی برکت:

حضرت شیر اہلسنت بیان کرتے ہیں کہ

آپ کے ایک مرید کی بیٹی کی شادی تھی، مہمان توقع سے زیادہ بارات کے دن آگئے، کھانا کم محسوس ہوا وہ بھاگتا ہوا سیدی حبہ الاسلام کی بارگاہ میں حاضر ہوا اور عرض کیا حضور عزت کا معاملہ ہے۔ مہمان توقع سے بڑھ کر آگئے ہیں کھانا کم محسوس ہوتا ہے سیدی حبہ الاسلام نے اس کے چہرے سے اور گفتگو سے بھی اس کی پریشانی کا اندازہ لگالیا تھا اور اپنے کندھے سے چادر اتار کر اسے عنایت فرمائی اور کہا اس کو کھانے پر ڈال دینا اور نیچے سے کھانا تقسیم کرتے رہنا اور جب سب مہمان کھانا کھا چکیں تو چادر کو کھانے سے اتار لینا۔ اس نے ایسا ہی کیا کھانے میں اتنی برکت ہوئی کہ سب مہمانوں کے کھانے کے بعد بھی وہ کھانا ویسا کا ویسا ہی لگ رہا تھا۔ جب مہمان چلے گئے تو وہ واپس سیدی حبہ الاسلام کی بارگاہ میں حاضر ہوا لیکن معاملہ پہلے کی نسبت یکسر مختلف تھا یعنی پہلے جتنا پریشان تھا اب اتنا ہی خوش تھا، عرض گزار ہوا حضور کھانا تو ویسے کا ویسا ہی پڑا ہے فرمایا: اب یہ سارا کھانا اپنے ہمسائیوں اور غربا میں تقسیم کر دو۔



عشق مصطفیٰ صلی اللہ علیہ وسلم:

حضرت شیر اہلسنت فرماتے ہیں کہ ایک دن حدیث شریف کا درس ہو رہا تھا، سرکار نبی کریم رؤف الرحیم صلی اللہ علیہ وسلم کی زلفوں کا تذکرہ آیا تو سیدی حجتہ الاسلام نے فرمایا:

”مجدی لوگ تو کہتے ہیں کہ نبی ہمارے مثل بشر ہیں معاذ اللہ میں کہتا ہوں اگر زمین و آسمان کاغذ بن جائیں، سمندر سیاہی بن جائے، درخت قلمیں بن جائیں، زمین و آسمان کے تمام جن و انس اور ملائکہ کرام لکھنے بیٹھ جائیں تو ہمارا اہلسنت و جماعت کا یہ عقیدہ ہے کہ زمین و آسمان ختم ہو جائیں گے، سمندر خشک ہو جائیں گے، قلمیں گھس گھس کر ختم ہو جائیں گے، لکھنے والے تھک بار کر بیٹھ جائیں گے لیکن یاد رکھو مصطفیٰ کریم صلی اللہ علیہ وسلم کی زلف مبارک کے ایک بال کی بھی شان ختم نہیں ہو سکتی۔“

حضرت شیر اہلسنت کہتے ہیں کہ سیدی حجتہ الاسلام مسجد میں تشریف فرما تھے، ایک شخص نے عرض کیا مولانا صاحب! مسجد نبوی میں بعد کے لوگوں نے بڑی زیب و زینت پیدا کر دی ہے اور قیمتی قالین بچھا دیئے ہیں، کاش مسجد نبوی اپنی پہلی سادگی والی حالت میں ہوتی۔ سیدی حبیب الاسلام نے فرمایا: ”ارے بھائی اور زیادہ زینت ہو، دنیا میں جہاں کہیں بھی جمال اور زیب و زینت ہے انہیں کے صدقہ میں تو ہے۔“

وہ شخص کہنے لگا مجھے شرمندگی ہوئی اور احساس ہوا کہ یہ لوگ کس قدر محبت سے بھرے ہوتے ہیں۔ صحابہ کرام سے محبت:

ایک موقع پر فرمایا رافضیوں کے نظریے کو دیکھا جائے تو ان کے نزدیک حضور سید دو عالم صلی اللہ علیہ وسلم کے وصال باکمال کے بعد سب صحابہ کرام معاذ اللہ ثم معاذ اللہ مرتد ہو گئے تھے سوائے چار کے یہ نظریہ انکی کئی کتب میں لکھا ہوا ہے۔ اگر اس نظریے اور اصول کو دیکھا جائے تو پھر اسلام میں تو کچھ بھی نہیں رہ جاتا اور حضور سید دو عالم صلی اللہ علیہ وسلم کا کوئی کمال ہی معلوم نہیں ہوتا۔ ہم دیکھتے ہیں کہ ایک بزرگ کی صحبت سے ہزاروں لاکھوں انسانوں کی اصلاح ہو جاتی ہے اور صحبت کی برکت سے لوگ پکے دین دار بن جاتے ہیں، حضور سید دو عالم صلی اللہ علیہ وسلم کی صحبت سے صرف چار ہی پکے مسلمان بن سکے باقی سب پکے مسلمان نہ بن سکے؟ (معاذ اللہ)

ردِ قادیانیت:

حضرت شیر اہلسنت بیان فرماتے ہیں کہ چتوڑ گڑھ میں ایک مرتبہ دستاویانیوں نے مسلمانوں سے مناظرہ طے کر لیا مسلمان سادے، کچھ پتہ نہیں تھا جو شرطیں قادیانیوں نے لگائیں

سب منظور کر لیں اور مناظرہ اس بات پر تھا کہ حضرت عیسیٰ افضل ہیں یا نبی کریم ﷺ افضل ہیں۔ حضرت شیر اہلسنت بیان کرتے ہیں کہ ایک طالب علم جو کے ہمارے ساتھ پڑھتا تھا وہ اسی علاقہ کا تھا اس نے سیدی حجۃ الاسلام کی بارگاہ میں گزارش کی کہ حضرت وہاں یہ صورتحال ہے مسلمان کافی پریشان ہیں۔ آپ وہاں کے مسلمانوں کی پریشانی سن کر کافی مضطرب ہوئے پھر فرمایا: چلو ان قادیانیوں کا محاسبہ کرتے ہیں۔

چنانچہ مناظرہ میں قادیانی نے دلیل دی کہ حضرت عیسیٰ آسمان پر ہیں اور حضور ﷺ زمین کے نیچے ہیں اس لئے حضرت عیسیٰ افضل ہیں یہ دلیل سن کر سیدی حجۃ الاسلام نے فرمایا کہ اگر یہی تمہاری دلیل ہے کہ جو اوپر ہو وہ افضل ہے تو ہم یہ کہیں گے قادیان کا چوہڑا اور بھنگی مرزا قادیانی سے افضل کیونکہ قادیان میں مرزا زمین کے اندر ہے اور چوہڑا اور بھنگی زمین کے اوپر ہیں۔ پھر فرمایا: قادیان کا کتا، خنزیر اور گدھا سب، مرزا قادیانی سے افضل ہوئے کیونکہ یہ سب اوپر ہیں اور مرزا زمین کے نیچے ہے۔ بس یہ سننا تھا کہ قادیانی نے گالیاں نکالنی شروع کر دیں وہاں کے مسلمانوں نے ان قادیانیوں کو جو وہاں شرم پھیلا رہے تھے وہاں سے جوتے مار کر نکالا اور پھر وہاں ختم نبوت پر ایک عظیم الشان جلسہ ہوا آپ کا مناظرہ اور جلسہ سن کر کئی متادیانیوں نے اسلام قبول کیا۔

**کشف و کرامات:**

حضرت شیر اہلسنت فرماتے ہیں

زمانہ طالب علمی میں یہ فقیر شہر سے باہر ایک مسجد میں امامت و خطابت کرتا تھا یہ ذمہ داری سیدی حجۃ الاسلام نے خود لگائی تھی آپ کہتے ہیں ایک دن میرے دل میں خیال آیا کہ اگر سیدی حجۃ الاسلام اجازت مرحمت فرمادیں تو میں اس مسجد میں فجر کی نماز کے بعد درس قرآن شروع کر دوں تاکہ لوگ بد مذہبوں کے درس سننے نہ لگ جائیں، یہ خیال دل میں لے کر خدمت میں حاضر ہوا لیکن آپ کے پاس کافی سارے احباب بیٹھے ہوئے تھے اس لئے میں اپنے خیال کا اظہار نہ کر سکا۔ کافی دیر کے بعد فقیر نے سیدی حجۃ الاسلام سے رخصت ہوتے وقت مصافحہ کیا تو آپ نے میرا ہاتھ پکڑ کر فرمایا کہ اس مسجد میں درس قرآن شروع کر دو تو بہتر ہے۔

حضرت شیر اہلسنت نے فرمایا کہ

سیدی کے ایک مرید قاضی احمد علی نے اپنا واقعہ خود سنایا کہ ان کے پیٹ میں

پھوڑا تھا جس سے بہت زیادہ اذیت ہوتی تھی، ایکسرے لیا گیا اور اگلے دن ہسپتال میں داخلے کا انتظام کیا گیا اگلے دن داخلے سے قبل مجھے خیال آیا کہ میں اتنی خطرناک بیماری میں مبتلا ہوں آپریشن ہوگا سیدی و مرشدی قبلہ حامد میاں کی قدم بوسی کے بعد ہی ہسپتال کی راہ لوں گا۔ مرشدی و عافرمائیں گے جلد صحت یاب ہو جاؤں گا یہ خیال کر کے سیدی حامد میاں کے در دولت پر حاضری ہوئی حضرت نے نہایت شفقت اور محبت سے عرض سنی اور میری ہمت بندھاتے ہوئے فرمایا اللہ کی رحمت سے ناامید نہیں ہونا چاہیے۔ سرکار کریم صلی اللہ علیہ وسلم کے صدقہ سے اللہ تمہیں شفا دے۔ قاضی صاحب کہتے ہیں اور ساتھ ہی جہاں پھوڑا تھا وہاں ہاتھ رکھ کے کچھ پڑھا اور پھر دم فرما دیا۔ قاضی احمد علی صاحب کہتے ہیں کہ جب میں واپس ہوا تو درد اور تکلیف بالکل ختم ہو چکی تھی۔ ایسا محسوس ہوا تھا کہ جیسے میں کبھی درد اور تکلیف میں تھا ہی نہیں، میں نے گھبرا کر کہہ دیا میں آپریشن نہیں کراؤں گا۔ گھروالوں نے ڈاکٹر صاحب کو گھر ہی بلوایا اور ڈاکٹر صاحب کو میرے ارادے سے آگاہ کیا، لیکن وہ مطمئن نہ ہوا اور کہنے لگا کہ ان دنوں میں ہی آپریشن کروالوں تو بہتر ہے ورنہ مرض بڑھ جائے گا اور جان بھی جاسکتی ہے۔ سب حضرات کے اصرار پر ایکسرے دوبارہ کروانے کا فیصلہ ہوا۔ ایکسرے کروایا گیا تو پیٹ میں پھوڑے کا کہیں نام و نشان تک نہ تھا۔ ڈاکٹر صاحب بھی یہ سب دیکھ کر ششدر رہ گئے۔

### اتباع سنت نبوی صلی اللہ علیہ وسلم:

حضرت شیراہلسنت بیان کرتے ہیں کہ

میرے ایک دوست اور پیر بھائی نے سیدی حجتہ الاسلام کو اپنے ہاں کھانے کی دعوت دی وہ کہتے ہیں کہ حضرت حجتہ الاسلام میرے اصرار پر میرے گھر تشریف لائے۔ سنت نبوی صلی اللہ علیہ وسلم کی اتباع میں آپ کی عادت مبارکہ تھی کہ کھانا پسند ہو یہ نہ ہو کبھی نقص نہیں نکالتے تھے۔ جب آپ کے سامنے کھانا رکھا گیا تو کھانے میں نمک کی زیادتی کی وجہ سے سالن کچھ کڑوا ہو گیا تھا آپ نے بدقت کھانا کھایا مگر میرے ساتھ کچھ تذکرہ نہ کیا۔ ہوا یہ کہ میری والدہ محترمہ نے نمک کی جو ڈلی ہسند یا میں ڈالی تھی وہ نکالنی یاد نہ رہی حضرت کے تشریف لے جانے کے بعد جب ہم کھانا کھانے لگے تو ہمیں اس بات کا احساس ہوا۔ میری والدہ سیدی حجتہ الاسلام کے اس


نمل دودھ کر بڑی متاثر ہوئیں۔

## فیضان میلاد شریف:

حضرت شیراہلسنت سے منقول ہے کہ

ایک شخص بارگاہ سیدی حجۃ الاسلام میں حاضر ہوا، اس وقت سیدی حجۃ الاسلام کے پاس صرف یہ فقیر بیٹھا پاؤں دبار باتھا۔ آنے والے شخص نے جس سے فقیر کی شنا سائی تھی میرے کان میں کہا حضرت سے کہیے کہ میرے لئے دعا فرمائیں، اللہ تعالیٰ مجھے بیٹا عطا فرمائے۔ فقیر نے اس کی یہ بات سیدی حجۃ الاسلام سے عرض کر دی آپ نے فرمایا کہ قرآن کریم کی فلاں سورت پڑھنے کو لکھ دیں اللہ تعالیٰ بیٹا دے گا مگر شرط یہ ہے کہ شکرانے کے طور پر تم سیدو عالم سنی پناہیہم کا میلاد شریف کراؤ گے۔ فقیر نے موقع سے فائدہ اٹھاتے ہوئے عرض کیا کہ اگر کسی اور نے بیٹے کی دعا کے لئے کہا تو حضرت حجۃ الاسلام نے فرمایا کہ جو بھی مانگے یہ سورۃ پڑھنے کے لئے بتا دینا مگر شرط یہ ہے کہ وہ شکرانے کے طور پر میلاد شریف کرائے گا۔

چنانچہ فقیر نے وہ سورۃ پڑھنے کے لئے اس شخص کو لکھ کر دی اللہ تعالیٰ نے اسے بیٹا عطا فرمایا اور وہ اب ہر سال شکرانے کے طور پر حضور نبی کریم صلی اللہ علیہ وسلم کا میلاد اپنے بیٹے کی پیدائش کے شکرانے پر کرواتا ہے۔ فقیر نے اس نمل کو کئی بار آزمایا ہے مگر صحیح پایا ہے۔



# بیاض حجۃ الاسلام

حضرت مفتی عبدالواجد قادری مدظلہ  
امین شریعت مرکزی ادارہ شرعیہ بہار

اعلیٰ حضرت عظیم البرکت محی السنۃ کا سرالہدۃ نورالانظام امام العلماء الاعلام، منبع العلم والفیضان صاحب خزائن العرفان، مجدد اعظم محقق مسلم، حضرت امام احمد رضا فاضل بریلوی علیہ رحمۃ اللہ القوی، موجودہ تحقیقات رضویہ کی روشنی میں ایک سو پچیس علوم وفنون کے کامل ماہر اور ان میں سے بعض علوم وفنون کے مجدد اول تھے نقوش اعدادیہ وحروفیہ اور پیش گوئی کے فنون میں آپ علامۃ النبیاہ ابن العربی علیہ الرحمہ کو امام اکبر تسلیم کرتے تھے، نقوش شمس المعارف واضطراب کے آپ نہ صرف ماہر تھے بلکہ اس میں امامت کا مقام حاصل تھا۔ ان علوم وفنون میں صرف آپ کی تصنیف ہی موجود نہیں ہے بلکہ دو چار اسباق بھی اگر کسی کو پڑھا دیا تو اس علم وفن میں وہ یکتائے روزگار ہو گیا آپ کے نائب حقیقی، پسر اکبر، حجۃ الاسلام، شیخ الانام، استاذ حضور مفتی اعظم، سجادہ نشین اول حضرت العلام مفتی شاہ حامد رضا خان صاحب علیہ الرحمہ والرضوان کی عظیم و جلیل شخصیت تو اپنی مثال آپ ہے۔

حضور ملک العلماء سرمایہ بہار مصنف الجامع الرضوی معروف بہ صحیح الہبہاری حضرت علامہ سید شاہ محمد ظفر الدین صاحب قبلہ اسم با مسمیٰ قدس سرہ نے تو بعض علوم وفنون کو باضابطہ اعلیٰ حضرت علیہ الرحمۃ سے سیکھا اور ان علوم وفنون میں ممتاز العلماء قرار پائے مگر علم ہندسہ، علم الاعداد، نقوش مثلث، مربع، منحنس، مسدس، مسبع، منحن، وعشر بالعشر وغیرہا کو باضابطہ نہیں سیکھا تھا لیکن اپنے ذہن رسا، وقوۃ حافظہ کی بنیاد پر اعلیٰ حضرت قدس سرہ کے بعض نقوش کو دیکھ کر ایسی مہارت و کمال حاصل فرمالیا تھا کہ اپنی مثال آپ بن گئے چنانچہ آپ کے شاگرد رشید جامع معقولات حضرت مولانا عبدالحفیظ صاحب سابق شیخ المعقولات دائر العلوم المشرقیہ حمیدیہ در بھنگہ نے فقیر راقم الحروف سے بیان کیا کہ جب حضور ملک العلماء مدرسہ شمس الہدیٰ پٹنہ کے اول اول پرنسپل ہوئے اس دور میں ہندوستان گیر

شہرت کے حامل ایک عامل صاحب تشریف لائے جن کے متعلق مشہور تھا کہ نقوش و تعویذات میں ملک کے اندر کوئی ان کا مقابلہ کرنے والا نہیں ہے۔ شدہ شدہ یہ افواہ ملک العلماء تک بھی پہنچ گئی۔ حضرت ملک العلماء نے فرمایا میں بھی اس بزرگ کی زیارت کر کے کچھ حاصل کرنا چاہتا ہوں۔ ملاقات کی تاریخ، دن، اور وقت طے ہو گیا وقت مقررہ پر دونوں حضرات شاہنشاہی میں دیگر کئی علما، رام کے ساتھ ملاقی ہوئے۔ رکی خبر و خیریت کے بعد آیات شفاء اور اعدا بجدی کے ذریعہ نقوش پڑ کرنے کی بات چلی، ملک العلماء نے فرمایا میں نے سنا ہے حضور عالی کو ہر قسم کے نقوش پڑ کرنے میں کمال مہارت حاصل ہے اگر آپ کرم فرمائیں تو آپ کے اس فن سے ہم لوگ بھی کچھ فیضاب ہو جائیں۔ اُس نووارد بزرگ نے فرمایا جی ہاں یہ آپ ہی لوگوں کی دعاء کی برکت ہے کہ میں نقش مثلث سے ستہ عشر خانوں تک کے نقوش کو مختلف طریقوں سے پڑ کر سکتا ہوں جس میں غلطی نہ ہوگی اور یہ طریقہ میں نے کئی رمال و جفار اور خانقاہی بزرگوں کی خدمات حاصل کر کے سیکھا ہے۔ حضرت ملک العلماء نے اُن کی باتوں میں دل چسپی لیتے ہوئے پوچھا۔ حضرت! یہ بتائیے کہ نقش مربع  $4 \times 4$  آپ کتنے طریقوں سے بھر سکتے ہیں؟ بزرگ نے جواباً کہا مولانا میں ایک سے سولہ طریقوں تک ایسا بھر سکتا ہوں جس میں کسی غلطی کا امکان نہیں ہے اور اگر آپ لوگ مجھے موقع دیں تو میں نقش مربع کو چوبیس (۲۴) طریقوں تک بھی بھر سکتا ہوں۔ اس بزرگ نے پوچھا کیا آپ بھی اس فن میں دل چسپی رکھتے ہیں؟ ملک العلماء نے فرمایا: ہاں کچھ شدہ بدھ ہے۔ غلت میں اس بزرگ نے پلٹ کر سوال کر دیا آپ کتنے طریقوں سے سولہ خانوں ( $4 \times 4$ ) کو بھر سکتے ہیں؟ ملک العلماء نے جواب دیا اگر آپ چند منٹوں کے لیے اطمینان سے بیٹھ جائیں تو میں مربع کو چونسٹھ (۶۴) طریقوں سے بھر سکتا ہوں اور اگر کوشش کروں تو ایک سو ساٹھ (۱۶۰) طریقوں سے پڑ کر سکتا ہوں۔ یہ جواب سن کر نووارد بزرگ کی پیشانی عرق آلود ہو گئی وہ درط حیرت میں ڈبکیاں کھانے لگے۔ اور پوچھا آپ کے کہنے پر مجھے یقین ہے لیکن یہ بتائیے کہ آپ نے یہ فن کس شخصیت سے سیکھا ہے۔ ملک العلماء نے فرمایا میں نے اس فن کو سیکھا تو نہیں ہے لیکن ایک ماہر فنون کی خدمت مبارکہ میں کچھ دنوں رہنے کا موقع ملا ہے بس اُن کی نظر کرم نے اس فن میں بھی کچھ سیکھنے سیکھانے کا ذوق پیدا کر دیا ہے۔ اُس بزرگ کے اشتیاق کو دیکھتے ہوئے ملک العلماء نے فرمایا وہ ذات بابرکات اعلیٰ حضرت مجدد دین و ملت فاضل بریلوی کی ذات ہے۔ اس بزرگ نے سوال کیا آخر اعلیٰ حضرت اس نقش کو کتنے طریقوں سے پڑھا سکتے ہیں ملک العلماء نے فرمایا اُن کے یہاں درجنوں اور سیکڑوں کی بات نہیں ہے ہزاروں کا معاملہ ہے۔ جب اُن کا قلم فیض رقم رواں دواں ہوتا ہے تو صرف نقش کو پڑ نہیں کرتا بلکہ نقوش پڑ کرنے کے اصول و ضوابط کا انبار لگ جاتا ہے۔



۱۹۵۸ء میں سورسڈ (تراکی نیپال) ضلع سیتامڑھی بہار کے اندر حضرت مولانا عظیم الدین صاحب کی تحریک پر ایک عظیم الشان جلسہ کا اہتمام ہوا جس میں حضور حمیت کے ساتھ حضور ملک العلماء علیہ الرحمہ کی شرکت ہوئی۔ ان دنوں کاتب الحروف مدرسہ رحمانیہ حامد یہ پوکھریہ میں درسی خدمت انجام دے رہا تھا بنا بریں جلسہ مذکور میں شرکت تو نہیں ہو سکی لیکن حضور ملک العلماء کی قد مبوی کا شوق انگڑائیاں لیتا رہا، سورسڈ سے ان کی واپسی کا پروگرام معلوم کرتا رہا۔ جب وہ سورسڈ سے بذریعہ ٹانر گاڑی سیتامڑھی کے لیے روانہ ہوئے تو میں اپنے ایک دوست حافظ امان اللہ صاحب مدرسہ رحمانیہ حامد یہ کے ساتھ بذریعہ سائیکل پوکھریہ سے چلا۔ سیتامڑھی پہنچ کر معلوم ہوا کہ ابھی حضرت ملک العلماء کی سواری یہاں نہیں پہنچی ہے تو ہم دونوں سورسڈ کی کچی سڑک پر سورسڈ کے لیے رواں دواں ہو گئے، وہاں پہنچ کر دیکھا کہ دو چار آدمی سڑک ہی پر حضرت والا کی آمد کا انتظار کر رہے ہیں لیکن ہملوگ آگے بڑھتے رہے ابھی اسلام پور کماں کی آبادی سے گزر رہے تھے کہ نیل گاڑی (ٹانر) کو آتے ہوئے دیکھا اس ٹانر پر حضور ملک العلماء اور مولانا عظیم الدین دونوں حضرات سوار تھے۔ پہلوان گاڑی ہانک رہا تھا، ہم لوگوں نے اشارہ کیا تو گاڑی روک دی گئی۔ ادب و احترام کے ساتھ ہملوگ قدم بوس ہوئے پھر کماں گاؤں تک گاڑی کے ساتھ ساتھ چلتے رہے حضرت مولانا شاہ عظیم الدین صاحب مکن پوری ثم پوکھریہ وی نے حضرت والا سے ہم لوگوں کا تعارف کرایا تو حضور ملک العلماء نے فرمایا اچھا یہی جوان سال مفتی عبدالواحد ہیں میں نے ان کے دفتویٰ کو دیکھا ہے ان کو یہیں بلا لیجئے، چنانچہ میں نے اپنی سائیکل مولوی عباس اسلامپوری کے حوالہ کر دی اور خود حضور ملک العلماء کے قدموں میں حاضر ہو گیا۔ پہلے تو حضور عالی نے میری مصروفیات سے متعلق کچھ سوالات فرمائے پھر تدریس اور افتاء نویسی کے متعلق پوچھا۔ میں نے عرض کیا افتاء نویسی کا ذوق میرے اندر زمانہ طالب علمی ہی سے ہے لیکن دستار سے ایک سال پیشتر جب میں بریلی شریف حاضر ہوا تو تقریباً روزانہ ہی حضور مفتی اعظم ہند کی خدمت عالیہ میں حاضر ہو کر ان سے فیضیاب ہونے کا زریں موقع ہاتھ آیا بس میں انہی کی دعاؤں سے ہلکے پھلکے سوالوں کا جواب لکھ لیا کرتا ہوں۔ مجھے باضابطہ بالاستیعاب کسی دائر الافتاء میں کام کرنے کا موقع نہیں ملا۔ مدرسہ رحمانیہ حامد یہ پوکھریہ میں چونکہ مستقل کوئی مفتی نہیں ہے اس لیے وہاں آئے ہوئے سوالات کو حضرت مولانا شاہ ولی الرحمن صاحب رحمۃ اللہ علیہ کے سنبھلے صاحبزادے جن کی ابھی دستار فضیلت بھی نہیں ہوئی حضرت (مولانا سعید الرحمن صاحب رازا علیہ السلام) استفاء کو پڑھتے ہیں اور اپنی رائے بھی دیا کرتے ہیں۔ ویسے جوابات میں خود ہی لکھتا ہوں۔



حضور ملک العلماء میری معروضات کو غور سے سماعت فرماتے رہے، پھر فرمایا جوابات کو جن دلائل و براہین سے آپ مرصع کریں اُس کو بار بار پڑھ لیا کریں اگر ذرا بھی شبہ ہو تو ہرگز اس کو منتقل نہیں کریں، میں نے آپ کے ایک جواب کو پڑھا جس میں نقل عبارت میں سہو ہوا ہے۔ اس کی تصحیح کی ضرورت ہے، میں نے عرض کیا حضور عالی کا تنبیہ نامہ مجھے مل چکا ہے اور تصحیح کے بعد میں نے سائل کو دو بارہ اسے بھیج بھی دیا ہے اور دو بارہ جو جواب میں نے لکھا اُس کی تصویب حضرت استاذی مولانا شاہ احسان علی صاحب قبلہ فیض پوری نے فرمائی ہے۔ حضور ملک العلماء اس بات سے خوش ہوئے اور فرمایا اگر آپ کے جوابات کی تصویب و تائید کوئی بزرگ تجربہ کار عالم اہلسنت و سیر مادیا کریں تو یہ آپ کے لیے زیادہ مناسب رہے گا، میں نے عرض کیا میں اپنے گھر کی معاشی حالت کو دیکھتے ہوئے ملازمت کے لیے مجبور ہوں اگر اس صورت حال میں بھی حضور عالی اپنی خدمت مبارکہ میں دو چار مہینے رہنے کی اجازت عطا فرمادیں تو میں اپنے لیے خوش نصیبی سمجھوں گا۔

حضور ملک العلماء نے فرمایا اس کے لیے آپ کو شاہ ٹولی پنٹہ یا بحر العلوم کیشہار آکر رہنا ہوگا لیکن جب اپنے اہل و عیال کے کفیل بھی آپ خود ہیں تو اس قدر وقت نکالنا بھی دشوار ہے۔ بہر حال مشاقی جاری رکھئے اور جہاں کوئی مشکل سامنے آئے خط و کتابت کے ذریعہ اس کو حل کرنے کی سعی کریں اللہ تعالیٰ اپنے حبیب پاک صلی اللہ علیہ وسلم کے صدقے آپ کی مدد فرمائے۔ درمیان گفتگو جب میں نے دو ایک تعویذ کی اجازت طلب کی تو فرمایا اس کے لیے تو اس وقت حضور مفتی اعظم ہند کے مقابل ہندوستان میں کوئی ایسی شخصیت نہیں ہے جو آپ کی دست گیری کر سکے۔ آپ خود حضرت سے بھی خط و کتابت کے ذریعہ ضروری تعویذات کی اجازت لے سکتے ہیں۔

حضور مفتی اعظم چونکہ اعلیٰ حضرت عظیم البرکتہ کے نور نظر لخت جگر ہیں علوم و فنون دینیات کے ماہر اور بعض فنون میں موجد کی حیثیت رکھتے ہیں عددی و ملفوظی نقوش مثلث و مربع و مثلث و غیرہ اپر کرنے میں کامل مہارت رکھتے ہیں۔ انہوں نے بعض نقوش مربع کی اجازت فقیر راقم الحروف کو دے رکھی ہے۔ اور خود حضور سیدی مفتی اعظم نے علوم و فنون دینیات کے علاوہ علوم تفسیر و تفسیر اور بعض نقوش کو پڑ کرنے کا طریقہ اپنے استاذ شیخ الانام حضور حجۃ الاسلام علیہ الرحمہ سے سیکھا اور چلتے پھرتے تعویذات لکھنے میں مہارت حاصل فرمائی۔ یہاں تک کہ اپنے دور میں اس فن کے اندر پورے ملک میں لاٹانی و بے نظیر ہو گئے۔ میں نے خود ترائی نیپال اور ضلع سیٹامڑھی کے علاقوں میں انہیں دیکھا کہ چلتے ہوئے یا بتل گاڑی پر سواری کرتے ہوئے پنسل سے تعویذات لکھ رہے ہیں اور حاجتمندوں کی حاجت روائی فرما رہے ہیں۔ اور وہ تعویذات بجدہ تبارک و تعالیٰ تیر بہدف ثابت

ہوتی ہیں۔ اب آپ اندازہ لگا سکتے ہیں کہ آپ کے معلم و استاذ کا اس فن میں کیا علم رہا ہوگا۔ میں اپنے بچپن کا ایک واقعہ بذریعہ تحریر آپ کے باصرہ نواز کرتا ہوں کہ جس سے حضور حجۃ الاسلام مرشد الانام علیہ الرحمۃ السلام کے فنون تعویذات کا اندازہ ہو سکتا ہے۔

آپ اپنے عزیز شاگرد حضرت مولانا عبدالحفیظ صاحب کے پیہم اصرار پر ان کے آبائی مکان واقع ”رھوس“ براہ کھول ریلوے اسٹیشن تشریف لے گئے، صرف ایک شب دروز کے قیام کے دوران پوری آبادی مسخر ہو گئی اب تک ان کی زیارت کرنے والے حضرات زندہ ہیں جو ان کی مقناطیسی شخصیت کا تذکرہ جمیلہ کرتے رہتے ہیں۔ وہاں سے واپسی کے وقت کھول بازار میں بسنے والے دو چار گھر درزی برادری کے لوگوں نے منت و سماجت کے ساتھ حضرت والا کو رکنے پر مجبور کر دیا۔ چنانچہ آپ ان کے یہاں ٹھہر گئے حافظ عثمان صاحب اور ان کے کئی ساتھی حضرت والا کے ہاتھوں سلسلہ رضویہ برکاتیہ میں داخل ہو گئے۔ مسلمانوں سے زیادہ غیر مسلموں کا مجمع اکٹھا ہو گیا جو دیکھتا آپ کے حسن صورت کو دیکھ کر مبہوت رہ جاتا۔ جنوں کو بوسہ دیئے بغیر آگے بڑھ جانا ان کے لیے ممکن نہ تھا۔ جمعرات کے دن آپ کھول بازار میں وارد ہوئے تھے جمعہ کی شب وہیں گزاری۔ اس درمیان علاقہ کے اکثر اطراف میں آپ کی تشریف آوری کی اطلاع پہنچ گئی۔ جمعہ کی صبح سے حاجت مندوں کی بھیڑ لگنی شروع ہو گئی آپ کی نظر کیسیا اثر جس پر اٹھ گئی اس کا مرض جاتا رہا، حاجتیں پوری ہونی شروع ہو گئیں۔ مہلک بیماریوں میں مبتلا حضرات بھی کثرت کے ساتھ جمع ہونے لگے انہیں میں دو نو عمر جوان بھی جالے سے حاضر ہوئے۔ ان میں سے ایک حافظ عبدالرؤف تھے جو جامعہ منظر اسلام بریلی میں درحہ حفظ کے اندر زیر تعلیم تھے۔ اور دوسرے ان کے بڑے بھائی عبدالشکور تھے۔ حافظ عبدالرؤف نے عرض کیا

ٹرین چل پڑی۔ حضور عالی نے انگلی سے قی ط لکھا اور فرمایا قی ط، آپ کا یہ کہنا ہٹا کہ ٹرین رُک گئی (گویا کسی نے زبردستی روک دی ہو) پھر حضور عالی نے فرمایا پیچھے جا کر دیکھو، کوئی شخص پائیدان سے پھسل کر نیچے گر گیا ہے۔ ٹرین کے رکتے ہی شور برپا ہو گیا کہ آدمی کٹ گیا آدمی کٹ گیا واقعی ایک ادھیڑ عمر کا آدمی پائیدان سے کھسک کر ریل کی دونوں پٹیوں کے درمیان چلا گیا تھا لیکن اس کا ایک بال بھی بیکا نہیں ہوا تھا ٹرین کے رکتے ہی صحیح و سالم ان کو نکال لیا گیا۔ خطرہ سے دو چار ہونے والا ایک غیر مسلم تھا مگر حجۃ الاسلام کے علم جفر کی مشاقی نے ایک بال برابر بھی ٹرین کو آگے نہیں بڑھنے دیا۔

سردی کا موسم تھا بریلی شریف مینی تال کے نشانے پر واقع ہے، لہذا نسبتاً وہاں سردی کچھ زیادہ پڑتی ہے ایک شخص اعلیٰ حضرت عظیم البرکت علیہ الرحمہ کے مزار اقدس پر ہانپتے کا نپتے حاضر ہوا دیر تک وہ اپنی سانسوں پر قبضہ نہیں پاسکا، مزار شریف کے پائتیں ہی وہ لسا ہو گیا، فجر کی نماز

کے بعد حجۃ الاسلام علیہ الرحمہ والرضوان فاتحہ کے لیے مزار اعلیٰ حضرت پر حاضر ہوئے فاتحہ خوانی کے بعد اپنے خادم کو حکم دیا کہ اس شخص کو جب کچھ افاقہ ہو جائے تو کتب خانہ میں لیکر آ جاؤ (واضح ہو کہ کتب خانہ حامدی مزار اعلیٰ حضرت کے بالائی منزل پر جانب شمال تھا جس میں حضور حبۃ الاسلام کتب بنی فرمایا کرتے تھے) وہ شخص جو انتشار الدم (دمہ) کا مریض تھا۔ کتب خانہ میں لایا گیا، حضور عالی نے ایک کعب لانے کا حکم دیا، کعب کی ایک طرف مریض کو بیٹھا دیا اور دوسری طرف خود بیٹھ گئے پھر مریض کے دونوں ہاتھوں کو مضبوطی کے ساتھ پکڑ لیا اس پر توجہ دینی شروع کی چند لمحوں کے بعد حضور عالی پر متلی کی کیفیت شروع ہوئی۔ پھر الٹی (قے) ہوئی شروع ہوئی۔ چند ہی منٹ میں کعب کف سے گویا بھر گیا۔ پھر مریض کے ہاتھوں کو چھوڑ دیا وہ بیہوش ہو کر فرش پر ڈھیر ہو گیا۔ حضور عالی نے دوبارہ وضو فرمایا اور چائے نوشی کی۔ جب وہ مریض ہوش میں آیا تو تنفس کی شکایت ایسی ختم ہو گئی جیسے کہ اس کو دمہ کبھی تھا ہی نہیں۔ یہ روایت جناب حاجی کفایت اللہ صاحب رحمہم اللہ خادم خاص اعلیٰ حضرت عظیم البرکتہ نے فقیر راقم الحروف سے بیان فرمائی جو شب و روز مزار اعلیٰ حضرت کی عمارت ہی میں قیام فرماتے تھے، حضور حجۃ الاسلام علیہ رحمۃ السلام کے شاگرد و خادم اور مرید و ماذون حضرت العلام مولانا شاہ محمد فضل کریم صاحب قاضی اول ادارہ شریعہ بہار علیہ الرحمہ کے پاس بیاض حامدی کا اکثر حصہ موجود تھا جس میں سے ایک چوتھائی حصہ سے کچھ کم میں نے زیر کس کر لیا تھا اور اسی زیر کس والے حصہ پر حضرت قاضی صاحب رحمۃ اللہ علیہ نے مجھ فقیر کو تحریری اجازت نامہ بھی اپنے قلم سے رقم فرما دیا جواب تک میرے پاس محفوظ ہے۔ حضرت قاضی صاحب کی وفات کے بعد میں نے بیاض حامدی کے بقیہ حصہ کو تلاشنے کی انتھک کوشش کی لیکن میں اپنے مقصد میں کامیاب نہیں ہو سکا۔ جو کچھ میں نے زیر کس کر دیا اس میں اعلیٰ حضرت علیہ الرحمہ کے اور ادو وظائف اور بعض تعویذات بھی منقول ہیں۔ اور اکثر اور ادو اعمال و نقوش ہیں جو حجۃ الاسلام علیہ رحمۃ السلام کے اپنے مستخرج ہیں یا آپ کے استعمال میں رہا کرتے تھے۔ اس مختصر سے بھی آپ کے تاجر کا اندازہ ہوتا ہے۔ میں چاہتا ہوں کہ اُس بیاض حامدی کے بعض صفحات کی زیارت سے ناظرین کرام کی نظروں کو بھی روحانی ٹھنڈک پہنچاؤں اور ان کی دعاؤں سے فیضیاب ہوں۔

نوٹ: حضرت کے مفتی صاحب کے عطا کردہ یہ نقوش آثار و تبرکات کے باب میں ملاحظہ کریں



رئیس العلماء تاج الاتقیاء حجت الاسلام

## سلسلہ برکاتِ رضویہ کے چالیسویں امام طریقت

شہید اہلسنت مولانا عبد المجتبیٰ رضوی، نیپال

حجت اسلام وسنت سیدی حامدی رضا  
جانشین حضرت احمد رضا، امداد کن

ولادت شریف: آپ کی ولادت باسعادت شہر بریلی میں ماہ ربیع الاول ۱۲۹۲ھ / ۱۸۷۵ء میں ہوئی۔ عقیقہ میں آپ کا نام حسب دستور خاندانی ”محمد“ رکھا گیا۔ جن کے اعداد ۹۲ ہیں اور یہی نام آپ کا تاریخی ہو گیا اور عرفی نام حامد رضا اور خطاب آپ کا حجت الاسلام ہے۔  
تعلیم و تربیت: آپ کی تعلیم و تربیت آغوش والد ماجد امام اہلسنت شاہ احمد رضا فاضل بریلوی قدس سرہ میں ہوئی، والد ماجد آپ سے بڑی محبت فرماتے اور ارشاد فرماتے کہ حامد منی انا من حامد جملہ علوم و فنون آپ نے اپنے والد ماجد سے حاصل کیا، یہاں تک کہ حدیث تفسیر، فقہ و کتب معقول و منقول کو پڑھ کر صرف ۱۹ سال کی عمر شریف میں فارغ التحصیل ہو گئے۔  
بیعت و خلافت: آپ مرید و خلیفہ حضرت شاہ ابوالحسن احمد نوری مارہروی قدس سرہ کے تھے۔ اور والد ماجد اعلیٰ حضرت شاہ احمد رضا قدس سرہ سے بھی آپ کو خلافت و اجازت حاصل تھی۔

فضائل: رئیس العلماء تاج الاتقیاء، آفتاب شریعت و طریقت، شیخ المحدثین، راس المفسرین، مفکر اسلام، عالم علوم اسلام حضرت علامہ الشاہ حجت الاسلام مولانا الحاج قاری محمد حامد رضا خان قدس سرہ العزیز آپ سلسلہ عالیہ قادریہ رضویہ کے چالیسویں امام و شیخ طریقت ہیں آپ خلف اکبر امام اہل سنت شیخ الاسلام و المسلمین شاہ احمد رضا خان قدس سرہ العزیز کے ہیں۔ آپ اپنے والد ماجد کی تمام خوبیوں کے جامع تھے۔ آپ کی شخصیت

و حقانیت اسلام کی بولتی تصویر تھی۔ بیشتر غیر مسلم آپ کے چہرہ انور کو دیکھ کر حلقہ بگوش اسلام ہوئے، حسن ظاہری کا یہ عالم تھا کہ ایک نظر میں دیکھنے والا پکارا اٹھتا تھا کہ ہذا حجة الاسلام (یہ اسلام کی دلیل ہیں)

آپ کمالات باطنی کے جامع تھے، اپنے عہد کے الٹانی اور بے نظیر مدرس تھے، حدیث و تفسیر کا درس خاص طور پر مشہور تھا اور عربی ادب میں منفرد حیثیت کے مالک تھے۔ شعر و ادب کا بہت نازک اور پاکیزہ ذوق رکھتے تھے۔ آپ نے مسلک اہل سنت و سلسلہ عالیہ قادریہ رضویہ کی بے مثال خدمت انجام دیں اور ساری عمر مسلمانان عالم اسلام کی فلاح و ترقی میں کوشاں رہے۔

عادات کریمہ: آپ اپنے اسلاف و آباؤ اجداد کے مکمل نمونہ تھے۔ حسن اخلاق و عادات کے جامع تھے۔ آپ جب بات کرتے تو تبسم فرماتے ہوئے، لہجہ انتہائی محبت آمیز ہوتا، بزرگوں کا احترام، چھوٹوں پر شفقت کا برتاؤ آپ کی شہرت کے نمایاں جوہر تھے۔ ہمیشہ نظریں نیچی رکھتے۔ درود شریف کا اکثر ورد فرماتے۔ یہی وجہ ہے کہ اکثر آپ کو نیند کے عالم میں درود شریف پڑھتے دیکھا گیا۔ آپ کی طبیعت انتہائی نفاست پسند تھی چنانچہ آپ کا لباس آپ کی نفاست کا بہترین نمونہ ہوتا تھا انگریز اور اس کی معاشرت کے آپ اپنے والد ماجد کی طرح شدید مخالف رہے اور اس کی مخالفت میں نمایاں کام انجام دیئے۔

انکساری: حجة الاسلام حضرت مولانا محمد حامد رضا قدس سرہ علوم و فنون کے شہنشاہ، زہد و تقویٰ میں یگانہ اور خطابت کے شہسوار تھے۔ آپ نے اپنے اخلاق و کردار سے اپنے اسلاف کا جو نمونہ قوم کے سامنے چھوڑا ہے وہ ایک عینی شاہد کی زبانی ملاحظہ ہو:

”شیخ الدلائل مدنی علیہ الرحمۃ ارشاد فرماتے ہیں کہ حجة الاسلام نورانی شکل و صورت والے ہیں، میری اتنی عزت کرتے کہ جب میں مدینہ طیبہ سے ان کے یہاں گیا۔ کپڑا لیکر میری جوتیاں تک صاف کرتے اپنے ہاتھ سے کھانا کھلاتے۔ ہر طرح خدمت کرتے، کچھ روز کے قیام کے بعد جب میں بریلی شریف سے واپس عازم مدینہ ہونے لگا تو حضرت حجة الاسلام نے فرمایا، مدینہ طیبہ میں سرکار اعظم میں میرا سلام عرض کرنا اور کہنا۔

اب تو مدینے لے بلا گیند سبز دے دکھا

حامد و مصطفیٰ ترے ہند میں عنلام دو

حسن سیرت: جس طرح حجة الاسلام کا چہرہ خوبصورت تھا۔ اسی طرح ان کا دل بھی حسین تھا

وہ ہر اعتبار سے حسین تھے صورت و سیرت، اخلاق و کردار، گفتار و رفتار، علم و فضل، تقویٰ و زہد سب حسین و خوبصورت۔

حجۃ الاسلام بلند پاکیزہ اخلاق کے مالک تھے۔ متواضع اور خلیق، مہربان اور رحیم و کریم، اپنے تو اپنے بیگانے بھی ان کے حسن سیرت اور اخلاق کی بلندی کے معترف تھے۔ البتہ آپ دشمنان دین و سنیت اور گستاخانِ خدا اور رسول کے لیے برہنہ شمشیر تھے اور غلامانِ مصطفیٰ کے لیے شاخِ گل کی مانند لچکدار اور نرم۔

شبِ برأت آتی تو سب سے معافی مانگتے حتیٰ کہ چھوٹے بچوں اور خادماؤں اور خادموں اور مریدوں سے بھی فرماتے کہ ”اگر میری طرف سے کوئی بات ہوگئی ہو تو معاف کر دو اور کسی کا حق رہ گیا ہو تو بتادو“ آپ الحب لله والبغض لله اور اشداء علی الکفار ورحماء بینہم کی جیتی جاگتی تصویر تھے۔ آپ اپنے شاگردوں اور مریدوں سے بھی بڑے لطف و کرم اور محبت سے پیش آتے تھے اور ہر مرید اور شاگرد یہی سمجھتا تھا کہ اسی سے زیادہ محبت کرتے ہیں۔

ایک بار کا واقعہ ہے کہ آپ لمبے سفر سے بریلی شریف واپس ہوئے۔ ابھی گھر پر اترے بھی نہ تھے اور تانگہ پر بیٹھے ہوئے تھے کہ بہاری پور بریلی کے ایک شخص نے جس کا بڑا بھائی آپ کا مرید تھا اور اس وقت بسترِ علالت پر پڑا ہوا تھا۔ آپ سے عرض کیا کہ حضور روز ہی آکر دیکھ جاتا ہوں لیکن چونکہ حضور سفر پر تھے اس لیے دولتِ کدے پر معلوم کر کے ناامید لوٹ جاتا تھا میرے بھائی سرکار کے مرید ہیں اور سخت بیمار ہیں چل پھر نہیں سکتے۔ ان کی بڑی تمنا ہے کہ کسی صورت اپنے مرشد کا دیدار کر لیں۔ اتنا کہنا تھا کہ آپ نے گھر کے سامنے تانگہ رکوا کر اسی پر بیٹھے ہی بیٹھے اپنے چھوٹے صاحبزادے نعمانی میاں صاحب کو آواز دی اور کہا سامان اتر والو میں بیمار کی عیادت کر کے ابھی آتا ہوں اور آپ فوراً اپنے مرید کی عیادت کے لیے چلے گئے۔

بنارس کے ایک مرید آپ کے بہت منہ چڑھے تھے اور آپ سے بے پناہ عقیدت بھی رکھتے تھے اور محبت بھی کرتے تھے۔ ایک بار انہوں نے دعوت کی مریدوں میں گھرے رہنے کے سبب آپ ان کے یہاں وقت سے کھانے میں نہ پہنچ سکے۔ ان صاحب نے کافی انتظار کیا اور جب آپ نہ پہنچے تو گھر میں تالا لگا کر اور بچوں کو لیکر کہیں چلے گئے۔ آپ جب ان کے مکان پر پہنچے تو دیکھا کہ تالا بند ہے مسکراتے ہوئے لوٹ آئے بعد میں ملاقات ہونے پر انہوں نے ناراضگی بھی ظاہر کی اور روٹھنے کی وجہ بھی بتائی۔ آپ نے بجائے ان پر ناراض ہونے یا اسے اپنی ہتک سمجھنے کے انہیں الٹا منایا اور



دلجوئی کی۔

آپ خلفائے اعلیٰ حضرت اور اپنے ہم عصر علماء سے نہ صرف محبت کرتے تھے بلکہ ان کا احترام بھی کرتے تھے جب کہ بیشتر آپ سے عمر اور تقریباً سبھی علم و فضل میں آپ سے چھوٹے اور کم پایہ تھے۔ سادات کرام خصوصاً مارہرہ مطہرہ کے مخدوم زادگان کے سامنے تو بچھ جاتے تھے اور آقاؤں کی طرح ان کا احترام کرتے تھے۔

حضرت اشرفی میاں کچھوچھوی علیہ الرحمہ سے آپ کو بڑی انسیت تھی اور دونوں میں ایچھے اور گہرے میرا سم بھی تھے ان کو آپ ہی نے ”شبیبہ غوث اعظم“ کہا، آپ ہر جلسہ اور خصوصاً بریلی کی تقریبات میں ان کا بہت شاندار تعارف کراتے تھے۔ محدث اعظم ہند علیہ الرحمہ سے بھی ایچھے مراسم تھے۔ صدر الافاضل مولانا نعیم الدین صاحب مراد آبادی اور صدر الشریعہ حضرت مولانا امجد علی اعظمی کو مانتے اور چاہتے۔ شیرمیشہ اہل سنت حضرت مولانا حشمت علی خاں صاحب سے بڑے لطف و عنایت کے ساتھ پیش آتے تھے۔ آپ کی شادی میں حضور محبت الاسلام نے شرکت کی۔

حافظ ملت حضرت مولانا شاہ عبدالعزیز صاحب بانی الحبامعۃ الاشرفیہ مبارکپور پر بھی خصوصی توجہ فرماتے تھے ان کی دعوت پر اپنے فرزند اصغر حضرت نعمانی کے ہمراہ ۱۳۲۲ھ میں آپ مبارک پور تشریف لے گئے۔

آپ کو اپنے داماد شاگرد اور خلیفہ حضرت مولانا تقدس علی خاں سے بھی بڑی محبت تھی۔ مولانا تقدس علی خاں سفر میں آپ کے ہمراہ رہا کرتے تھے۔

زہد و تقویٰ:

حضور حجۃ الاسلام قدس سرہ العزیز نہایت ہی متقی، اور پرہیزگار تھے علمی و تبلیغی کاموں سے فرصت پاتے تو ذکر الہی اور درود شریف کے ورد میں مصروف ہو جاتے۔ آپ کے جسم امتدس پر ایک پھوڑا ہو گیا تھا جس کا آپریشن ناگزیر تھا ڈاکٹر نے بے ہوشی کا انجکشن لگانا چاہا تو منع فرما دیا اور صاف کہہ دیا کہ میں نشے والا ٹیکہ نہیں لگواؤں گا۔ عالم ہوش میں دو تین گھنٹے تک آپریشن ہوتا رہا درود شریف کا ورد کرتے رہے اور کسی بھی درد و کرب کا اظہار نہ ہونے دیا۔ ڈاکٹر آپ کی ہمت و استقامت اور تقویٰ پر ششدر رہ گئے۔

علمی و تبلیغی کارنامے:



حضور حجۃ الاسلام قدس سرہ ایک بلند پایہ خطیب، مایہ ناز ادیب اور یگانہ روزگار عارف و فاضل تھے۔ دین متین کی خدمت و تبلیغ، ناموس مصطفیٰ کی حفاظت، قوم کی فلاح و بہبود ان کی زندگی کے اصل مقاصد تھے اور یہی سچ ہے کہ وہ غلبہ اسلام کی خاطر زندہ رہے اور سفر آخرت فرمایا تو پرچم اسلام بلند کر کے اس دنیا سے سرخرو و کامران ہو کر گئے۔ اس صدی کے مجددان کے والد محترم سیدنا اعلیٰ حضرت نے خود ان کی علمی و دینی خدمت کو سراہا ہے۔ اور ان پر ناز کیا ہے۔ مسلک اہل سنت و جماعت کی ترویج و اشاعت کی خاطر آپ نے برصغیر کے مختلف شہروں اور قصبوں کے دورے فرمائے ہیں گستاخان رسول و ہابیہ سے مناظرہ کئے ہیں۔ سیاست دانوں کے دام فریب سے مسلمانوں کو نکالا ہے۔ شدھی تحریک کی پسپائی کے لیے جی توڑ کر کوشش کی ہے اور ہرجست سے باطل اور باطل پرستوں کا رد اور انسداد کیا ہے۔

### راجہ گوالیار کی عقیدت:

آپ کے حسن و جمال کا یہ عالم تھا کہ صرف صورت دیکھ کر لوگ عاشق و شیدا بن جاتے تھے چنانچہ آپ ایک مرتبہ گوالیار تشریف لے گئے۔ آپ کا قیام جب تک وہاں رہا ہر روز وہاں کا راجہ صرف آپ کی زیارت کے لیے حاضر ہوتا تھا اور آپ کے حسن و جمال کو دیکھ کر حیرت زدہ ہوتا تھا۔ اسی طرح چتوڑ گڑھ اودے پور کے راجگان آپ کے بڑے شیدا لئی رہے۔

یونہی ایک مرتبہ آپ سفر سے تشریف لائے اسٹیشن پر آپ جس وقت اترے تو اسی وقت عطاء اللہ بخاری بھی اترے۔ اس نے لوگوں سے پوچھا کہ یہ کون بزرگ ہیں؟ لوگوں نے بتایا کہ اعلیٰ حضرت قدس سرہ کے جانشین حضرت مولانا حامد رضا خاں ہیں یہ سن کر کہنے لگا کہ میں نے مولوی تو بہت دیکھے مگر ان سے زیادہ حسین کسی مولوی کو نہ پایا۔

### حج و زیارت:

آپ زیارت حرمین شریفین سے بھی مشرف ہوئے چنانچہ ۱۳۲۳ھ / ۱۹۰۵ء میں اپنے والد مکرم امام اہل سنت اعلیٰ حضرت عظیم البرکت قدس سرہ العزیز کے ہمراہ حج کو تشریف لے گئے۔ یہ حج آپ کا علمی و تحقیقی میدان میں عظیم حج تھا اور جو کارہائے نمایاں آپ نے اس حج میں ادا فرمایا وہ الدولۃ المکیہ کی ترتیب ہے جسے فاضل بریلوی قدس سرہ نے صرف آٹھ گھنٹے کی قلیل مدت میں قلم برداشتہ لکھا مذکورہ کتاب کے اجزاء حضور حجۃ الاسلام کو دیتے جاتے۔ آپ ان کو صاف کرتے جاتے تھے پھر اس کا ترجمہ بھی آپ ہی نے کیا یہ ترجمہ بہت ہی اہم ہے جو دیکھنے

سے تعلق رکھتا ہے۔

زیارت سرکار مدینہ منورہ ﷺ کا اشتیاق کس درجہ آپ کو تھا۔ اس کا صحیح اندازہ آپ کے مندرجہ ذیل شعر سے ہوتا ہے۔ ع

اسی تمنا میں دم پڑا ہے یہی سہارا ہے زندگی کا

بلا لوم مجھ کو مدینے سرور نہیں تو جینا حرام ہوگا

اور دوسرا حج آپ نے ۱۳۲۴ء میں ”انجمن حزب الاحناف“ کے سالانہ جلسہ میں شرکت کی غرض سے لاہور تشریف لے گئے چنانچہ اسی دوران سرگروہ دیابنہ کو مناظرہ کا چیلنج دیا گیا اور مناظرہ کی غرض سے آپ کے ساتھ اکابر علمائے اہلسنت تشریف لے گئے۔ لیکن عین وقت پر فریق مخالف نے عذر لنگ پیش کر کے جلسہ گاہ میں آنے سے انکار کر دیا۔

اسی مناظرہ کے موقع پر حضرت حجۃ الاسلام کی ملاقات ڈاکٹر اقبال سے بھی ہوئی اور علامہ اقبال کو جب حجۃ الاسلام نے دیوبندی مولوی کی گستاخانہ عبارتیں سنائیں تو وہ سن کر حیرت زدہ رہ گئے اور بے ساختہ بولے کہ ”مولانا یہ ایسی عبارات گستاخانہ ہیں کہ ان لوگوں پر آسمان کیوں نہیں ٹوٹ پڑا، ان پر تو آسمان ٹوٹ پڑ جانا چاہیے۔“

اس جلسہ سے سب سے بڑا فائدہ جو دنیا کے سنیت کو ہوا وہ حضرت محدث اعظم پاکستان علامہ مولانا سردار احمد صاحب قدس سرہ جیسی بزرگ ترین ہستی کا حصول ہے۔

### ملی خدمات:

آپ نے برصغیر کے مسلمانوں کی معاشرتی ناگفتہ بہ حالت کو بہتر بنانے کے لئے ۱۹۲۵ء میں آل انڈیا سنی کانفرنس منعقدہ مراد آباد میں چند تجاویز کا ذکر اپنے خطبہ صدارت میں کیا ہے مگر غور سے دیکھا جائے تو یہ ایک ایسا دستور العمل ہے کہ اگر اس کے مطابق کام ہوا ہوتا تو آج مسلمانوں کی حالت کچھ اور ہی ہوتی اور معاشی، تعلیمی تجارتی ہر دینی و دنیاوی امور میں مسلمان کسی بھی قوم سے پیچھے نہ ہوتا۔ اسی خطبہ صدارت میں ملازمت کی حوصلہ شکنی کر کے صنعتی اور تعلیم و تجارت پر زور دیا ہے۔ ملازمت کا حال یوں بیان فرماتے ہیں: ”ہمارا ذریعہ معاش صرف نوکری اور غلامی ہے اور اس کی بھی یہ حالت ہے کہ ہندو نواب مسلمان کو ملازم رکھنے سے پرہیز کرتے ہیں۔ رہیں گورنمنٹی ملازمین ان کا حصول طول اٹل ہے۔ اگر رات دن کی ٹنگ و دو اور ان تھک کوششوں سے کوئی معقول سفارش پہنچی تو کہیں امیدواروں میں نام درج ہونے کی نوبت آتی

ہے۔ برسوں بعد جگہ ملنے کی امید پر روزانہ خدمت مفت انجام دیا کروا کر بہت جلد ہمت ہوئے اور قرض پر بسر و اوقات کر کے برسوں کے بعد کوئی ملازمت حاصل بھی کی تو اس وقت تک قرض کا اتنا انبار ہو جاتا ہے جس کو ملازمت کی آمدنی سے ادا نہیں کر سکتے پھر بندوؤں کے اکثریت کی باعث آنکھوں میں کھٹکتے رہتے ہیں۔۔۔۔ ہمیں یہ نہ سمجھنا چاہیے کہ ہماری روزی نوکری میں منحصر ہے ہمیں حر فے اور پیشے سیکھنا چاہئیں۔۔۔۔۔ اب میں اس کی تمام ہچ ہیں، سندیں بے کار ہیں، زندگی وبال ہے، اولاد کی تربیت اس ناداری میں کیونکر ہو سکے خود تباہ، نسل برباد، لیکن پیشہ ور ہوتا، ہاتھ من کوئی ہنر رکھتا تو اس طرح محتاج نہ ہو جاتا نوکری گئی بلا سے اس کا ذریعہ معاش اس کے ساتھ ہوتا ہمیں نوکری کا خیال ہی چھوڑ دینا چاہیے۔ نوکری کسی قوم کو معراج ترقی تک نہیں پہنچا سکتی۔ دست کاری اور پیشے اور ہنر سے تعلق پیدا کرنا چاہیے۔“

### شدھی تحریک:

آپ نے مسلمانوں کی حفاظت و تبلیغ کی وہ خدمت انجام دی ہیں جسے کبھی فراموش نہیں کیا جاسکتا ہندوستان میں شدھی تحریک نے بڑا فتنہ برپا کیا تھا اور مسلمان کو اس کے مذہب سے پھیرنے کی بڑی بڑی اسکیمیں بنائی تھیں جس کی طرف اشارہ کرتے ہوئے آپ ارشاد فرماتے ہیں:

”اب تک تو شدھی کی کوششیں راجپوتانہ ہی میں تھیں لیکن اب انہوں نے اپنا میدان عمل اوسیع کر دیا ہے اور تمام ہندوستان میں جہاں موقع ملتا ہے ہاتھ مارتے ہیں۔ تو میں کی قوموں ان کی دستبرد سے تباہ ہو رہی ہیں۔ مسلمانوں کی مذہبی انجمنیں ہر جگہ نہیں ہیں جو ہیں ان میں رابطہ نہیں۔ جس سر زمین کو خالی دیکھا۔ وہاں آریہ دوڑ پرے، جب تک علمائے اسلام کو کسی حصہ ملک سے بلائے تب تک کتنے غریب شکار ہو چکے ہیں۔ راجپوتانہ میں ہمیں تجربہ ہو چکا ہے کہ آریوں کے زر و روٹھ اور وباؤ وغیرہ کی تمام قوتیں اس لامی فضلا کی دوت حق کے مقابل بیکار ہو جاتی ہیں۔

جاہل ناداروں کے سامنے ہزار ہا روپیہ پیش کیا جاتا تھا، اور انہیں مرتد ہو جانے پر بہت دلولہ انگیز مژدے سنائے جاتے تھے۔۔۔ وہاں ہمارے پاس اسلامی زہد اور بزرگوں کے ذکر کے سوا کوئی نسخہ نہ تھا جو ایسے مریض پر کارگر ہوتا ہے مگر یہ نسخہ ایسا بے خطا اثر کرتا تھا کہ دیہاتی نوجوان اپنی سرمستی سے ہوش میں آکر دل لبھانے والی صورت اور مال و منال کے لالچ دونوں کو نفرت کے ساتھ ٹھوکر مار کر اطاعت الہی کے

لیے کمر بستہ ہو جاتا تھا۔“

دوسرے فریقوں کے ساتھ اتحاد کی مضرت اور اس کے نتائج پر تبصرہ کرتے ہوئے ارشاد فرماتے ہیں:

”ہمارے سنی حضرات کے دل میں جب کبھی اتفاق کی انگلیں پیدا ہوتیں تو انہیں اپنوں سے پہلے مخالف یاد آئے جو رات دن اسلام کی بیخ کنی کے لیے بچپن ہیں اور سنیوں کی جماعت پر طرح طرح کے حملے کر کے اپنی تعداد بڑھانے کے لئے مضطر اور مجبور ہیں ہمارے برادران کی اس روش نے اتحاد و اتفاق کی تحریک کو بھی کامیاب نہ ہونے دیا کیونکہ اگر وہ فرقے اپنے دلوں میں اتنی گنجائش رکھتے کہ سنیوں سے مل کر سکیں تو علیحدہ ڈیڑھ اینٹ کی تعمیر کر کے نیا فرقہ ہی کیوں بناتے اور مسلمانوں کے مخالف ایک جماعت کیوں بناتے وہ تو حقیقتاً مل ہی نہیں سکتے اور صوفیہ مل بھی جائیں تو ملنا کسی مطلب سے ہوتا ہے جس کے حصول کے لیے ہر دم تیش زنی جاری رہتی ہے اور اس کا انجام جدال و فساد ہی نکلتا ہے، یہ تو تازہ تجربہ ہے کہ خلافت کمیٹی کے ساتھ ایک جماعت جمیعۃ العلماء کے نام سے شامل ہوئی جس میں تقریباً سب سے سب یا زیادہ وہابی اور غنیمت مقلد ہیں۔ نادری کوئی دوسرا شخص ہو تو ہو اس جماعت نے خلافت کی تائید کو تو عنوان بنایا۔ عوام کے سامنے نمائش کے لیے تو یہ مقصد پیش کیا مگر کام اہل سنت کے رد اور ان کی بیخ کنی کا انجام دیا۔ اپنے مذہب کی ترویج اسی پردہ میں خوب کی میرے پاس جناب مولوی احمد مختار صاحب صدر جمیعۃ العلماء صوبہ بمبئی کا ایک خط آیا ہے جو انہوں نے مدراس کا دورہ کرتے ہوئے تحریر فرمایا ہے اس میں لکھتے ہیں کہ وہ وہابی اس صوبہ میں اس قومی روپیہ سے جو ترکوں کے دردناک حالات بیا کر کے وصول کیا گیا تھا۔ اب تک دولاکھ تقویۃ الایمان چھپا کر مفت تقسیم کر چکے ہیں۔ اب بتائیے کہ ان جماعتوں کا ملانا ”رزادون درد سر خریدن“ ہوا یا نہیں۔ اپنے ہی روپے سے اپنے ہی مذہب کا نقصان ہوا۔“

## تعلیم نسواں:

تعلیم نسواں پر آپ نے اپنے خطبہ صدارت میں کافی زور دیا ہے بلکہ لڑکیوں کی تعلیم اور اس کی فلاح و ترقی کے لیے بھی آپ بے حد کوشاں رہے اور صنف نازک کی بقا و استحکام نیز اس کے تعلیم کے فوائد پر آپ بڑی گہری نظر رکھتے تھے۔ چنانچہ آپ کے کتنے ملک گیر دورے اسی مقصد کے تحت ہوئے آپ کے ٹھوس تاثرات و تجاویزات جو کانفرنسوں میں پاس ہوتے جن کو پڑھ کر اندازہ ہوتا ہے کہ قدرت نے آپ کے دل میں قوم مسلم کی بقاء و ترقی کا کتنا درود و یعت فرمایا تھا۔ ذیل میں کانفرنس مراد آباد کی تجاویز اس کی روشن دلیل ہے۔ فرماتے ہیں:

”لڑکیوں کی تعلیم کا انتظام بھی نہایت ضروری ہے اور اس میں دینیات کے علاوہ سوزن کاری اور معمولی خانہ داری کی تعلیم تا بعد امکان لازمی ہے۔ پردے کا خاص اہتمام کرنا چاہیے۔“

المختصر یہ کہ خطبہ صدارت مراد آباد آپ کی ذہانت اور قائدانہ صلاحیت کی بھرپور روشن دلیل ہے۔ جس کا مطالعہ ہر ذی علم اور قومی و علمی کام کرنے والوں کے لیے از حد ضروری ہے جس میں سمندر کو کوزے میں بھر دیا ہے۔

## مریدین خلفائے کرام تلامذہ:

حجۃ الاسلام کے مریدین کی تعداد یوں تو لاکھوں میں تھی۔ لیکن اب بھی ہزاروں کی تعداد میں ان کے مریدین موجود ہیں چتوڑ گڑھ، بے پور اودے پور، جودھپور، سلطان پور، بریلی و اطراف کانپور، فتح پور، بنارس اور صوبہ بہار وغیرہ میں ان کے مریدین زیادہ ہیں۔ کراچی میں بھی حامد یوں کی خاصی تعداد پائی جاتی ہے۔ ان کے خلفاء اور تلامذہ میں محدث اعظم پاکستان حضرت علامہ سردار احمد صاحب علیہ الرحمہ سرفہرست ہیں۔

ان کے علاوہ حضور مجاہد ملت مولانا شاہ حبیب الرحمن صاحب، حضرت مولانا شاہ رفاقت حسین صاحب، حضرت مولانا شاہ حشمت علی خاں صاحب، حضرت مولانا شاہ ابراہیم رضا خاں جیلانی میاں صاحب، خلف اکبر حضرت حماد رضا صاحب، حضرت مولانا احسان علی صاحب فیض پوری سابق شیخ الحدیث دارالعلوم منظر اسلام بریلی، حضرت مولانا عبدالمصطفیٰ صاحب ازہری، حضرت مفتی تقدس علی خاں صاحب، حضرت مولانا عنایت محمد خاں صاحب غوری، حضرت مولانا عبد الغفور صاحب ہزاروی، حضرت مولانا محمد سعید شبلی صاحب فرید کوٹی، حضرت مولانا ولی الرحمن

صاحب پوکھریروی، حضرت مولانا حافظ محمد میاں صاحب اشرفی رضوی، حضرت مولانا ابوالخلیل انیس عالم صاحب سیوانی، حضرت مولانا قاضی فضل کریم صاحب بہاری حضرت مولانا رضی احمد صاحب وغیرہ۔

پاکستان کے مشہور شاعر حسان العصر جناب اختر الہامدی مرحوم بھی حجۃ الاسلام کے مرید تھے  
ذکر وصال:

جب تری یاد میں دنیا سے گیا ہے کوئی  
جان لینے کو دہن بن کے قضا آئی ہے

(حسن رضا خاں)

آپ اپنی کیفیت وصال بیان کرتے ہوئے فرمایا کرتے تھے کہ زبان ذکر صلوٰۃ و سلام رسول اللہ صلی اللہ علیہ وسلم میں مشغول ہوگی اور روح قرب وصال کے چھلکتے کیف و سرور کے جام سے محفوظ ہوگی۔  
حضور روضہ ہوا جو حاضر تو اپنی جگہ یہ ہوگی حامد  
خمیدہ سر بند آنکھیں لب پہ مرے درود و سلام ہوگا

وصال: آپ ۱۷ جمادی الاول ۱۳۶۲ھ مطابق ۲۴ مئی ۱۹۴۳ء بمصر ۷۰ سال عین حالت نماز میں دوران تشہد دس بجکر ۴۵ منٹ پر اپنے خالق حقیقی سے جا ملے انا للہ وانا الیہ راجعون۔ جنازے کی نماز آپ کے خلیفہ خاص حضرت محدث اعظم پاکستان مولانا سردار احمد قدس سرہ نے جمع کثیر میں پڑھائی۔

مزار مبارک: آپ کا مزار مبارک خانقاہ رضویہ بریلی شریف میں والد ماجد کے پہلو میں ہے ہر سال عرس کی تاریخ میں بی شمار علماء و مشائخ کے ساتھ عوام شریک ہوتے ہیں۔ اور اپنے اپنے دامنوں کو ہر مراد سے پر کرتے ہیں بریلی شریف کے خانقاہ کے علاوہ بھی برصغیر پاک و ہند میں آپ کے بے شمار متوسلین مذکورہ تاریخ پر آپ کی روحانی فیض سے مستفیض ہوتے ہیں اور مقالے و تقریر سے آپ کی علمی، دینی و تصوفانہ کارنامے کو پیش کرتے ہیں۔

(ملخصاً بحوالہ: تذکرہ مشائخ قادریہ برکاتیہ رضویہ، ص ۴۸۲)

☆☆☆

## حجۃ الاسلام اور دعوتِ دین

مولانا محمد ادریس رضوی۔ ایم، اے  
سنی جامع مسجد پتری پل، کلیان۔ مہاراشٹر

حجۃ الاسلام مولانا شاہ حامد رضا خاں، امام احمد رضا خاں قادری کے بڑے صاحبزادے ہیں، اللہ تعالیٰ نے آپ کو بہت ساری خوبیوں سے نوازا تھا، آپ نے دعوتِ دین کے تقاضوں کو بھی پورا فرمایا اور دعوتِ عمل کے تقاضوں کو بھی۔۔۔۔۔ آپ دعوتِ اصلاحِ عقائد کے معاملے میں بھی سرگرم تھے اور دعوتِ اصلاحِ اعمال کے معاملے میں بھی۔۔۔۔۔ دعوتِ خیر کے اہم مبلغ تھے اور دعوتِ اجتنابِ شر کے بھی۔۔۔۔۔ دعوتِ خوفِ الہی میں پیش پیش تھے تو دعوتِ عشقِ رسول صلی اللہ علیہ وسلم میں آگے آگے۔۔۔۔۔ ترویجِ مسلک کے ترجمان تھے اور احقاقِ حق کے علمبردار بھی۔۔۔۔۔ یہ کام آپ نے زبان سے بھی کیا اور قلم سے بھی۔۔۔۔۔ تقریر سے بھی کیا اور تحریر سے بھی۔۔۔۔۔ ضحوت میں کیا اور جلوت میں بھی۔۔۔۔۔ سفر میں بھی کیا اور حضر میں بھی، صورت سے بھی کیا اور سیرت سے بھی، دیکھنے والوں نے دیکھا تو آپ کی خوبصورتی کو دیکھتے رہ گئے، کہنے والے کہتے ہیں کہ آپ جب چلتے تھے تو آپ کے چہرے کو دیکھ کر لوگ رُک جاتے تھے کہ اتنا حسین آدمی ہم نے نہیں دیکھا ہے، یہ جھوٹ بولنے والے کا چہرہ نہیں ہے، آپ کی صورت کو دیکھ کر بہت سارے غیر مسلموں نے کلمہ پڑھا ہے۔

دعوتِ دین دینا، دین کی آغوش میں بیٹھانا، کلمہ توحید پڑھانا، ظلمت سے نکال کر ہدایت کی راہ پر لگانا، مسلمان بنانا تو نوالہ نہیں، سخت مشکل کام ہے، لوٹا کنورالے کراپنوں کے درمیان گھوم لینا آسان اور سہل کام ہے مگر پرانے کو اپنا بنانا دشوار امر ہے، کہنے اور عملی طور پر کرنے میں بہت بڑا فرق ہے، جس نے کچھ کیا ہی نہیں وہ اگر اعلیٰ حضرت امام احمد رضا خاں قادری پر تنقید کرتا ہے تو اس کے کیا معنی ہیں؟ دنیا یہی نہ کہے گی کہ یہ سازش کے تحت



ہے، امام احمد رضا کے مبلغوں میں پہلے حضرت حامد رضا خاں کی تبلیغ کا سبب اٹھ لیتے ہیں، لیکن پڑھنے اور غور کر کے انصاف سے بتائیے کہ امام احمد رضا نے مبلغ پیدا کئے ہیں یا نہیں؟ پڑھنے کے بعد یہ بھی بتائیے کہ امام احمد رضا کے مبلغین کے جیسے مبلغین آج کے دور میں بھی ہیں؟ عبد اللیم عزیزی لکھتے ہیں:-

”حضور حجۃ الاسلام بہت ہی حسین و جمیل اور وجہہ و شکیل تھے، جانے کتنے غیر مسلم حتیٰ کہ عیسائی پادری بھی آپ کے نورانی چہرہ کو دیکھ کر مشرف بہ اسلام ہوئے ہیں، اس کا چہرہ ہی برہان تھا اور یہ صورت و سیرت براہِ اعتبار اور ہر اداسے اسلام کی حجت تھے، حقانیت کی دلیل اور سچائی کے برہان تھے۔ بچے پور، چتوڑ گڑھ، اودے پور اور گوالیار کے راجگان آپ کے دیدار کے لئے بے تاب رہا کرتے تھے اور آپ جب ان راجگان میں سے کسی کے شہر میں بسلسلہ پروگرام یا مرید و متوسلین کے یہاں تشریف لے جاتے تھے تو آپ کی زیارت کر لیا کرتے تھے۔ کئی بد مذہب اور مرتدین صرف آپ کے چہرہ زیب کو دیکھ کر تائب ہوئے ہیں“ (۱)

جس کی شکل و صورت دیکھ کر لوگ اسلام قبول کر لیتے تھے اس کی زبان نے کتنا کام کیا ہوگا، اس کی تقریر نے کتنی دھوم مچائی ہوگئی، اس کی تبلیغ نے کتنے کا کایا پلٹ دیا ہوگا، یہ تو تاریخ کا ایک نہفتہ باب بن کر رہ گیا ہے، جو کچھ عیاں ہے اس سے تو یہی پتا چلتا ہے کہ آپ کی تبلیغ سے غیر مسلم بھی مسلمان بنے، عیسائی پادری کو بھی ایمان نصیب ہوا، اس تعلق سے انتخاب عارف صدیقی امروہی بھی لکھتے ہیں:

”حجۃ الاسلام سلسلہ قادریہ رضویہ کے چالیسویں شیخ طریقت تھے، حجۃ الاسلام کی ذات بابرکات اسلام کی حقانیت کی منہ بولتی تصویر تھی، آپ کی خوبصورتی کا یہ عالم تھا کہ کتنے غیر مسلم صرف آپ کے رُخِ زیبا کو دیکھ کر مشرف بہ اسلام ہو گئے، آپ کے حسن ظاہری کی خاصیت یہ تھی کہ آپ کو ایک نظر دیکھنے والا بیساختہ پکارا اٹھتا تھا، ہذا حجۃ الاسلام، یہ اسلام کی دلیل ہیں، حجۃ الاسلام قدس سرہ نے بے پناہ تبلیغی و تحریری خدمات انجام دیں“ (۲)

مبلغ اسلام حضرت حجۃ الاسلام کے وصال کے تقریباً ۴۶ سال بعد مولانا محمد ابراہیم صدیقی قادری رضوی نے آپ کی سوانح پر مشتمل ”تذکرہ جمیل“ نام کی کتاب سب سے پہلے تحریر کی، اس میں لکھتے ہیں:

”اودے پور، میواڑ راجستھان کو شرف رہا ہے کہ سارا کاسارا علاقہ حضرت حجۃ الاسلام کے گیسوئے ارادت کا اسیر تھا اور آپ کی روحانی مملکت کی راجدھانی، یہاں آپ کا قیام مسلسل رہتا

بارہ سال کی عمر میں پہلی بار حجۃ الاسلام کی زیارت کا مجھے شرف حاصل ہوا، اودے پور سلاوٹ واڑی محلہ کی جامع مسجد میں مجھے اچھی طرح یاد ہے کہ انسانوں کا ایک سیلاب حجۃ الاسلام کی زیارت کے لئے رواں دواں دیکھا، اور اتنے عظیم اجتماع میں مجھے بھی حبۃ الاسلام کی ایک جھلک دیکھنے کا موقع نصیب ہوا، اس سے پہلے میری آنکھوں نے ایسا گورا اور نورانی چہرہ نہیں دیکھا تھا، بس ایک جھلک ہر بڑے چھوٹے کو مبہوت کر دیتی تھی، اور ہر آنے والا حلقہ ارادت میں داخل (مرید ہو کر) ہی لوٹ پاتا تھا، چونکہ ہزاروں لاکھوں اس فیض سے استفادہ کر رہے تھے لہذا کپڑے کی ململ جو کئی گزوں پر مشتمل ہوتی تھی وہ لمبی کر دی جاتی تھی اور لوگ اس طرح ململ کپڑے کو پکڑ لیتے تھے اور حلقہ ارادت میں داخل ہوتے جاتے تھے، یہ عمل گھنٹوں جاری رہتا تھا، ایک ایسی کشش آپ کے وجود میں موجود تھی جو نہ صرف مسلمانوں بلکہ کئی غیر مسلموں کو اسلام کی سعادت حاصل ہونے کا سبب ہوتی اور یہ فیضان جب تک وہ ذات "اودے پور" میں رہی یہ سلسلہ بڑھتا ہی گیا۔ آپ کے اودے پور دورہ کے بعد بیس سال کی عمر تک میں نے دیکھا کہ اودے پور میں ایک بھی وہابی ڈھونڈنے سے نہیں مل پاتا تھا اور ۱۹۳۸ء میں جب میں پاکستان آ گیا تو پھر تقریباً ہر سال اودے پور اور اجیر شریف عرس میں حاضری کی سعادت حاصل رہی ہر گھر میں محفل میلاد اور صلوة وسلام کی برکتیں آج بھی وہاں موجود ہیں" (۳)

سبحانه، الحمد لله - لا اله الا الله محمد رسول الله

الحاج سید ایوب علی رضوی نے کیا خوب کہا ہے کہ:

بِکال تیرا محبرائی مشتاق تیرا بسجی

پنجاب پروانہ تراحمدرضااحمدرضا

(7)

اگر کسی کی آنکھ میں کوئی خرابی نہیں ہے۔۔۔۔۔ دل بگڑا نہیں ہے۔۔۔۔۔ تعصب  
کاروگ لگا نہیں ہے۔۔۔۔۔ کینے کے مرض نے گھیرا نہیں ہے۔۔۔۔۔ عقل سلامت  
ہے۔۔۔۔۔ مت ماری نہیں گئی ہے۔۔۔۔۔ بغض کے دریا میں ڈوبا نہیں ہے تو اس تحسیر کی

روشنی میں وہ بتائے کہ امام احمد رضا نے مبلغ پیدا کئے کہ نہیں؟ اور مبلغ بھی ایسا کہ جس علاقے میں تبلیغ کے لئے قدم رکھ دیا وہاں بیت کا خاتمہ ہو گیا۔۔۔۔۔ غیر مسلموں نے کلمہ پڑھ لیا۔۔۔۔۔ پادریوں نے اسلام قبول کر لیا۔۔۔۔۔ لوگ فرائض و واجبات کے پابند ہو گئے۔۔۔۔۔ مردہ سستیں زندہ ہو گئیں۔۔۔۔۔ پھر بھی یہ کہا جاتا ہے کہ امام احمد رضا نے مبلغ پیدا نہیں کئے، یہ جھوٹ ہے کہ نہیں؟۔۔۔۔۔ فریب ہے کہ نہیں؟۔۔۔۔۔ دغا ہے کہ نہیں؟۔۔۔۔۔ لوگوں کو تاریکی کے غار میں گرانا ہے کہ نہیں؟۔۔۔۔۔ امام احمد رضا سے لوگوں کو متفر کرنا ہے کہ نہیں؟

امام احمد رضا کا مبلغ بیک وقت دعوتِ دین میں بھی کامیاب ہے اور دعوتِ عمل بھی۔۔۔۔۔ دعوتِ اصلاح عقائد کے معاملے میں بھی اور دعوتِ اصلاح اعمال میں بھی۔۔۔۔۔ دعوتِ خیر میں بھی اور دعوتِ اجتناب شر میں بھی۔۔۔۔۔ دعوتِ خوفِ الہی میں بھی اور دعوتِ عشقِ رسول ﷺ میں بھی۔۔۔۔۔ علامہ نور احمد قادری، ایم، اے، فاری۔ تاریخ اسلام انٹرنیشنل پبلشرز ایم، او، ایل۔ ایل، ایل، بی۔ ایچ، پی۔ ایچ، یو۔ ایم، کے۔ ایل، ای۔ اے، یو، کے، آنرز۔۔۔۔۔ لکھتے ہیں:

۔۔۔۔۔ ”اور آپ (حجۃ الاسلام حامد رضا خاں) کی یہ زندہ کرامت تھی کہ کئی بڑے بڑے ہندو کاہست ۱۹۳۳ء میں اجیر شریف میں حضرت خواجہ غریب نواز رحمۃ اللہ علیہ کے عرس شریف کے موقع پر صرف آپ کا شمع کی طرح روشن چہرہ دیکھ کر ہی حلقہ بگوش اسلام ہوئے وہ یہ کہتے تھے کہ یہ روشن چہرہ بتاتا ہے کہ یہ حق و صداقت اور روحانیت کی تصویر ہے (۵) اس سلسلہ میں مندرجہ ذیل تحریر بھی ملاحظہ کر لیجئے:

”تدریس اور تحریر کی طرح حجۃ الاسلام کی تقریر بھی ایسی مدلل اور مؤثر ہوتی تھی کہ حاضرین پر رقت طاری ہو جاتی، مجمع پر عجب کیفیت طاری ہو جاتی، کئی بد مذہب تابع ہو جاتے اور غیر مسلم دولت اسلام سے مالا مال ہو جاتے (۶)

کہنے دل کے دروہام پر کچھ حقیقت کی بوندیں ٹھہریں یا وہ بوندیں پتھر دل کو دیکھ کر سل کی طرح سخت محسوس کر کے، کہیں اور گزر گئیں؟ حقیقت کا نشان پا کر زبان کی بولی بدلی یا وہی اناپ شاپ ہے کہ ”احمد رضا نے تو کتابیں بہت لکھیں مگر مبلغین پیدا نہیں کئے“ امام احمد رضا کے مبلغین کے ہم پلہ مبلغین بنانے میں بڑا وقت لگے لگا، وجہ؟ وجہ یہ ہے کہ اللہ تبارک و تعالیٰ کی نوازشوں اور عنایتوں کا تاج چھین کر کوئی شخص اپنے سر پر سجا نہیں سکتا۔۔۔۔۔ امام احمد رضا کے مبلغ حضرت حامد رضا خاں پر تبلیغ کے سلسلہ میں اللہ تعالیٰ کی خصوصی عنایتیں تھیں، ان کی شکل و صورت کو ہی تبلیغ کا ذریعہ بنا دیا تھا، اس سلسلہ میں یہ بھی پڑھ لیجئے:

”حضرت حجة الاسلام علم وفضل اور حسن سیرت کے ساتھ حسن صورت کی دولت سے بھی سرفراز تھے، آپ کی وجاہت، چہرہ کی رونق، نورانیت اور خدا و حسن و جمال بھی ایسا تھا کہ جس سے اہل سنت کی خود بخود تبلیغ ہو جاتی، آپ کے نورانی چہرہ کو دیکھ کر ہی لوگ خود رفتہ ہو کر پروانہ وار جمع ہو جاتے اور آپ کے سلسلہ میں داخل ہو جاتے“ (۷)

اس بات کا اقرار سب کرتے ہیں کہ اللہ تعالیٰ نے حضرت حامد رضا خاں قدس سرہ کو ایسا وجہ بنایا تھا کہ ان کا چہرہ ہی اسلام و سنیت کی تبلیغ کرتا تھا، چنانچہ انتخاب عارف صدیقی رقمطراز ہیں کہ:

”حجة الاسلام سلسلہ قادریہ رضویہ کے چالیسویں شیخ طریقت تھے، حجة الاسلام کی ذات بابرکات اسلام کی منہ بولتی تصویر تھی، آپ کی خوبصورتی کا یہ عالم تھا کہ کتنے غیر مسلم صرف آپ کے رخ زیا کو دیکھ کر مشرف بہ اسلام ہو گئے، آپ کے حسن ظاہری کی خاصیت یہ تھی کہ آپ کے نظر دیکھنے والا بے ساختہ پکار اٹھتا تھا ”ہذا حجة الاسلام“ یہ اسلام کی دلیل ہے، حجة الاسلام قدس سرہ نے بے پناہ تبلیغی و تحریری خدمت انجام دیں (۸)

آج کل تو معاملہ ہی الٹا ہے۔۔۔۔۔ بعض پیر اپنے مریدوں کی تعداد بڑھانے کے لئے بہت ساری تدبیریں کرتے۔۔۔۔۔ کرواتے۔۔۔۔۔ اہل ثروت کو پکڑنے کے لئے ایجنٹ کا بھی انتظام کرتے ہیں۔۔۔۔۔ یہ ایجنٹ جھوٹی کرامت گڑھتے لوگوں کو سناتے۔۔۔۔۔ اکساتے۔۔۔۔۔ رغبت دلاتے ہیں کہ ان سے بیعت ہو جاؤ۔۔۔۔۔ ان کے جیسادوسرا کوئی پیر ہی نہیں ہے۔۔۔۔۔ وہ مرید جب دھوکہ دہی کی مارکیٹ سے دھوکہ کھا کر پلٹتا ہے تو پیر کے نام ہی سے نفرت کرنے لگتا ہے، لیکن الحمد للہ امام احمد رضا کے مبلغین نے کبھی ایسا نہیں کیا، مولانا حامد رضا خاں کے تبلیغی کارنامے کو آپ ملاحظہ کر رہے ہیں، یقیناً انصاف پسند لوگوں کی طبیعت خوش ہو گئی ہوگی کہ امام احمد رضا کے مبلغ حامد رضا خاں نے دین اسلام اور مسلک سنیت کی خوب تبلیغ کی، اس تعلق سے ڈاکٹر عبدالنعیم عزیزی علیگ لکھتے ہیں:

”جانشین اعلیٰ حضرت حجة الاسلام حامد رضا خاں صاحب علیہ الرحمہ ایک بلند پایہ خطیب، مایہ ناز ادیب، اور یگانہ روزگار عالم و فاضل تھے، دین مبین کی خدمت و تبلیغ، ناموس مصطفیٰ کی حفاظت، قوم کی فلاح و بہبود ان کی زندگی کے اصل مقاصد تھے، اور یہی سچ ہے کہ وہ غلبہ اسلام کی خاطر زندہ رہے اور سفر آخرت فرمایا تو پرچم اسلام بلند کر کے اس دنیا سے سرخرو و کامران ہو کر گئے، اپنی صدی کے مجددان کے والد محترم سیدنا اعلیٰ حضرت نے خود ان کی علمی و دینی خدمت کو سراہا ہے اور ان پر ناز کیا ہے، مسلک اہل سنت و جماعت کی ترویج و اشاعت کی خاطر آپ نے برصغیر کے مختلف شہر و اور قصبوں کے دورے فرمائے ہیں، گستاخانان رسول و ہابیہ سے مناظرے کئے ہیں، سیاست دانوں کے دام فریب سے

مسلمانوں کو نکالا ہے، شیعہ تحریک کی پسپائی کے لئے جی توڑ کوشش کی ہے اور ہر جہت سے باطل اور باطل پرستوں کا رد اور انسداد کیا ہے“ (۹)

امام احمد رضا نے تبلیغ اسلام کے مقصد سے ۱۹۲۰ء میں ”جماعت رضائے مصطفیٰ“ کی بنیاد رکھی، یکے بعد دیگرے اس میں کئی شعبے بنائے گئے، مثال کے طور پر (۱) شعبہ اشاعت کتب (۲) شعبہ تبلیغ و ارشاد (۳) شعبہ صحافت (۴) شعبہ سیاست (۵) شعبہ دارالافتاء وغیرہم شعبہ تبلیغ و ارشاد کے اول مبلغ کے طور پر مولانا محمد جمیل الرحمن خاں قادری رضوی کو متعین کیا گیا، اور مولانا حشمت علی خاں کو مناظرے کا شعبہ سپرد کیا گیا پھر اس کے بعد ان شعبوں میں علماء کا اضافہ ہوتا رہا، شعبہ تبلیغ و ارشاد کی خدمات کے تعلق سے مولانا محمد شہاب الدین رضوی لکھتے ہیں:

”جماعت رضائے مصطفیٰ بریلی کا دوسرا اہم شعبہ ”تبلیغ و ارشاد“ تھا اس کے شعبہ کے ذریعہ دیگر شہروں اور دیہات میں علماء و مقررین روانہ کئے جاتے تھے اور باطل فرقوں کے رد کے لئے مناظر بھی بھیجے جاتے تھے، ائمہ مساجد کا بھی اہتمام کیا جاتا تھا، رمضان کے مہینہ میں حفاظ کی تقرری بھی ہوتی تھی ”شعبہ تبلیغ و ارشاد“ میں خصوصیت کے ساتھ یہ لوگ شامل تھے۔

(۱) مناظر اعظم ہند مولانا حشمت علی خاں رضوی لکھنوی۔

(۲) ملک العلماء مولانا ظفر الدین رضوی بہاری۔

(۳) شیر ہشہ اہل سنت مولانا ہدایت رسول نوری رامپوری۔

(۴) مداح الحبیب مولانا محمد جمیل الرحمن خاں قادری رضوی بریلوی۔

(۵) مولانا قطب الدین برہمچاری معروف پردیسی مولانا۔

شعبہ تبلیغ و ارشاد کی جدوجہد سے نہ جانے کتنے ہندوؤں نے اسلام قبول کیا، وہابی

اور غیر مقلد افراد نے توبہ کی، اور اہل سنت سواد اعظم میں داخل ہوئے (۱۰)

امید ہے کہ معترضین کی معلومات میں اضافہ ہو گیا ہو گا اور وہ کہتے ہوں گے کہ ہم اپنی بھول کی بنیاد پر دھول اڑاتے ہیں کہ ”امام احمد رضا نے کتابیں بہت لکھیں مگر مبلغ پیدا نہیں کئے“ امام احمد رضا کی قائم کی ہوئی ”جماعت رضائے مصطفیٰ“ کے ذریعے سے جو تبلیغ ہوئی اور ہندوؤں نے جو اسلام قبول کئے، بد مذہبوں نے توبہ کی، بے عمل مسلمانوں نے جو عمل کا جامہ پہنا اس کا جائزہ بعد میں لیں گے، یہاں پر تو حضرت حجۃ الاسلام حامد رضا خاں کی تبلیغ کی بات ہو رہی ہے، ایک بات ذہن نشین کر لیجئے کہ حضرت امام احمد رضا کے وصال کے بعد ”جماعت رضائے مصطفیٰ“ کی

کمان حجۃ الاسلام حامد رضا خاں نے تھامی تھی، اس کے کچھ دنوں کے بعد ”شدھی تحریک“ (قائم ۱۹۲۰ء) طوفان کی طرح بڑھنے لگی، اس طوفان سے مسلمانوں کے ایمان کی دیواریں گر نے لگیں، مسلمانوں کو کس کس طرح سے۔۔۔۔۔ ان کے سامنے کیسے کیسے سوالات قائم کر کے۔۔۔۔۔ ان سے ایمان کی پونجی چھینی جا رہی تھی، یہ ساری تفصیل آئندہ صفحہ پر ملاحظہ کیجئے۔۔۔۔۔ یہاں پر حضرت حجۃ الاسلام حامد رضا کی تبلیغ سے ایک ہی محفل میں چھ غیر مسلموں نے آپ کے ہاتھ پر کلمہ پڑھا اور مرید بھی ہوئے، تفصیل اس طرح سے ہے:

”جماعت رضائے مصطفیٰ کے سرپرست ثانی مولانا حامد رضا بریلوی کے دستِ حق پرست پر چھ ہندوؤں نے اسلام قبول کیا، مولانا نے قبول اسلام کے بعد سب کے اسلامی نام رکھ کر داخل سلسلہ بھی فرمایا۔۔۔ تفصیل کچھ اس طرح ہے: (۱) پچھمن سنگھ ولد مولو سنگھ۔۔۔ قومیت ٹھاکر۔۔۔ اسلامی نام عبداللہ رکھا گیا۔ (۲) مان سنگھ ولد مہر سنگھ۔۔۔ قومیت ٹھاکر۔۔۔ اسلامی نام عبدالرحمن رکھا گیا۔ (۳) منھن لال ولد بسر رام۔۔۔ قومیت کالیستھ۔۔۔ اسلامی نام عبداللہادی رکھا گیا۔ (۴) مصری لال ولد دھوم سین قومیت بقال اگر وال، اسلامی نام عبدالسلام خان رکھا گیا۔ (۵) پھول سنگھ ولد موہن سنگھ۔۔۔ قومیت ٹھاکر۔۔۔ اسلامی نام عبداللہ خان رکھا گیا۔ (۶) مساقہ لڑتی بنت شہزاد۔۔۔ قومیت نٹ۔۔۔ اسلامی نام اللہ بندی رکھا گیا۔ (۱۱)

بغض و عناد کی بنیاد پر بے پونجی کا آدمی بھی پونجی والو سے الجھ جاتا۔۔۔۔۔ اور کہتا ہے کہ ہم تم سے کیا چیز میں کم ہیں؟ لیکن بے پونجی کے آدمی کو جب کوئی چیز کم پڑتی ہے تو پھر اسی پونجی والے سے رجوع کرتا۔۔۔۔۔ اس کے سامنے ہاتھ پھیلاتا۔۔۔۔۔ روتا گڑ گڑاتا۔۔۔۔۔ آہ و بکا کرتا۔۔۔۔۔ اپنا حال کہتا۔۔۔۔۔ دامن بھر کر واپس آتا ہے تو شرمندہ ہوتا ہے کہ اہل ثروت سے الجھ کر اچھا نہیں کیا تھا۔۔۔۔۔ لوگ بھی اس کو لتاڑتے اور کہتے ہیں کہ ”کہاں راجا بھوج کہاں گنگو اتیلی رام رام کہاں نہیں نہیں“ اپنی حیثیت کو نہیں دیکھا اور الجھ گئے بڑے بڑوں سے، اسی طرح معترضین بھی اپنی حیثیت کو پہچانتے اور اعلیٰ حضرت امام احمد رضا کو اور شاید ان کے مبلغین کے مقام کو بھی جانتے ہیں۔۔۔۔۔ لیکن بغض کا بلا جب ان کو نوچتا۔۔۔۔۔ کینہ کا کوا جب ان کو کاٹتا۔۔۔۔۔ دشمنی کی ڈائن جب ان کو ڈستی ہے تو یہ باؤ لے بابو اعلیٰ حضرت امام احمد رضا پر مختلف قسم کے اعتراضات کے دھول اڑاتے ہیں جو انہیں پر پڑتے ہیں، پھر شرمندہ ہوتے ہیں۔۔۔۔۔ وقت پڑنے پر اعلیٰ حضرت امام احمد رضا اور ان کے مبلغین کی جانب ہی رجوع کرتے ہیں۔۔۔۔۔ گرمی کے موسم میں جن کو آنکھ دکھا رہے تھے ٹھنڈی کے موسم میں انہیں کے بستر پر آرام کے لئے دوڑنے والے



کو اپنی حیثیت اچھی طرح سے پہچان لینی چاہئے۔۔۔ امام احمد رضا نے ایک سے بڑھ کر ایک مبلغین پیدا کئے۔۔۔۔ امام احمد رضا کو اللہ تعالیٰ نے تبلیغ ہی کے لئے پیدا کیا تھا۔۔۔۔ امام احمد رضا اگر تبلیغ نہیں کئے ہوتے اور مبلغین پیدا نہیں کرتے تو معترضین بھی نہ جانے کون سے گھاٹ پر ہوتے۔۔۔ اس کا پتا خود معترضین کو بھی نہیں ہے۔

حضرت حجتہ الاسلام امام احمد رضا کے ہی تربیت یافتہ مبلغ تھے۔۔۔۔ جنہوں نے بے لوث دین کی خدمت کی ہے یہ کوئی مبالغہ آرائی نہیں بلکہ حقیقت ہے۔۔۔۔ حضرت حجتہ الاسلام مولانا حامد رضا خاں علیہ الرحمہ نے ”مولانا وجاہت رسول قادری ابن مولوی حاجی وزارت رسول حامدی کے نام جو مکتوب روانہ کیا تھا، اسے پڑھئے:

”عزیزم مولوی امانت رسول سلمہ کا خط دیکھا، مولیٰ تعالیٰ انہیں دونوں جہان کی نعمت و دولت سے سرفراز کرے، ان کی ہمدردی کا شکریہ، دل سے دعائے خیر کے سوا کیا ہو سکتا ہے مگر فقیر کوئی زبردست دنیا دار عبد الدہم عبد الدہم عبد الدہم فقیر نہیں، علیحضرت قبلہ کی روش میرے لئے بہترین اسوہ ہے، میں نے ناظم ننگندہ عزیز محترم منشی شیخ محمد حسین صاحب مرحوم کی تحریک پر جب بارہ سو روپے ماہوار کی جگہ پر نظر نہ کی تو اب چھ سو روپے کی ملازمت کر کے کیا دنیا طلبی کروں گا، نواب رام پور نے پچاس ہزار روپے خانقاہ شریف کے نام سے دینے کا لالچ دیا اور بار بار ان کے خطوط بنام فقیر آئے مگر الحمد للہ مولیٰ تعالیٰ کہ فقیر اصلاً توجہ نہ کی، مولیٰ تعالیٰ دین حق کا خادم رکھے اور اس کی سچی خدمتوں کی توفیق رفیق فرمائے اور خلوص نیت و اخلاص عمل کے ساتھ خالصاً لوجہ اللہ خدمت دین نبی کریم علیہ الصلوٰۃ والسلام پر چلائے، اسی پر مارے اور اسی پر محسوس فرمائے (آمین) میں جب کبھی حیدر آباد گیا ان سے ملوں گا، انہیں مطلع کروں گا، یہ میرا کام نہیں کہ میں اپنی مبالغہ آمیز تعریف کا اشتہار چھپوا کروں یا بھیجوں اور دنیا سازی سے طلب دنیا کا جال بچھاؤں، جب جاؤں گا اپنے کسی عزیز کے یہاں قیام کروں گا، جس سے میرا روحانی یا خون کا رشتہ ہوگا، بڑے بڑے روسا سے میرا کوئی علاقہ واسطہ نہیں، ربی دین کی خدمت وہ جس طرح میرا رب مجھ سے لے، میں اس کے لئے ہر وقت حاضر ہوں۔

والد غا۔۔۔ فقیر محمد حامد رضا خاں غفرلہ

خادم سجادہ و گدائے آستانہ رضویہ بریلی

دو شعبان الخیر ۱۳۵۲ھ روز دوشنبہ

(۱۲)

یہ خط بھی حضرت حجتہ الاسلام حامد رضا خاں کے استغنا کی تبلیغ کر رہا ہے۔۔۔۔ ایسا استغنا رب قدیر کسی کسی بندے کو عطا کرتا ہے تو وہ۔۔۔۔۔ اپنی گدڑی میں مست رہ کر دین کی تبلیغ



کرتا ہے۔۔۔۔۔ دین کی تبلیغ کرنے کی بھیک کوئی حامد رضا کی چوٹھٹ سے مانگے۔۔۔۔۔ دین کی تبلیغ کا جذبہ کوئی حامد رضا سے سیکھے۔۔۔۔۔ اسی جذبہ نے آپ کو عظیم مبلغ بنایا۔۔۔۔۔ دین کا سچا خادم بنایا، مبلغ اسلام حضرت حامد رضا خاں نے ایک غیر مسلم میاں بیوی کو کلمہ پڑھا کر مسلمان بنایا، وہ واقعہ یہ ہے:

”دیا چند ولد سو گند چند اور زنائی بنت پر شادی“ کو بھی کلمہ پڑھا کر۔۔۔۔۔ اسلام کی آغوش میں لا کر مرد کا نام عبد اللہ اور عورت کا نام تبسم رکھا، یہ دونوں آپس میں میاں بیوی تھے (۱۳) اللہ تعالیٰ بندے کے دل کو۔۔۔۔۔ نیت کو۔۔۔۔۔ ارادے کو۔۔۔۔۔ خلوص کو۔۔۔۔۔ اخلاص کو دیکھتا ہے۔۔۔۔۔ اگر یہ سب صحیح ہے۔۔۔۔۔ دل میں خدمت دین کی للک ہے۔۔۔۔۔ تڑپ ہے۔۔۔۔۔ درد ہے۔۔۔۔۔ جذبہ ہے۔۔۔۔۔ نیت خدمت کی طرف ہے۔۔۔۔۔ اللہ کی رضا میں رہتی ہے۔۔۔۔۔ ارادہ مضبوط ہے۔۔۔۔۔ اخلاص میں للہیت ہے۔۔۔۔۔ خلوص میں سچائی ہے۔۔۔۔۔ تو بندے کی شکل و صورت میں۔۔۔۔۔ چہرہ مہرہ میں۔۔۔۔۔ بال کھال میں۔۔۔۔۔ ہاتھ پاؤں میں وہ تاثیر پیدا کر دیتا ہے کہ دنیا عیش عش کر اٹھتی ہے۔

حجۃ الاسلام ساری زندگی دین کی تبلیغ کرتے رہے۔۔۔۔۔ بندوں کے درمیان ایمان و عمل کی دعوت دیتے رہے۔۔۔۔۔ لوگوں کو شریعت و سنت کا پابند بناتے رہے۔۔۔۔۔ گمراہوں کو راہ راست پر لاتے رہے۔۔۔۔۔ اور دنیا سے چلے تو دین کی تبلیغ کرتے ہوئے چلے۔۔۔۔۔ لیجئے جناب محمد صادق قسوری کی تحریر سے حامد رضا کی تبلیغ کا ایمان افروز واقعہ پڑھئے:

”جب آپ کا جنازہ اٹھایا گیا تو ایک حشر برپا تھا اور بے پناہ ہجوم تھا، لوگ جنازہ کو کاندھا دینے کے لئے سرتوڑ کوشش کر رہے تھے، ایک بہت بڑے گراونڈ میں آپ کی نماز جنازہ پڑھی گئی، آپ کی وصیت کے مطابق نماز جنازہ کی امامت کے فرائض آپ کے تلمیذ رشید حضرت شیخ الحدیث (مولانا سردار احمد خاں) نے سرانجام دیئے، ظاہری زندگی میں جس طرح آپ کی نورانی صورت سے تبلیغ حق ہوئی تھی اسی طرح آپ کے جنازہ مبارک سے بھی تبلیغ ہوئی، ایک ہسپتال کی نرس آپ کا جنازہ دیکھ کر مشرب بہ اسلام ہوئی اور کئی مذہب قسم کے لوگ یہ نورانی سادہ دیکھ کر صحیح العقیدہ سنی بن گئے“ (۱۴)

زندہ باد حجۃ الاسلام زندہ باد۔۔۔۔۔ یاسندہ باد حامد رضا یاسندہ باد۔۔۔۔۔ زندگی بھر اسلام و سنیت کی تبلیغ کرتے رہے، بعد وصال بھی تبلیغ دین کی، آپ کی تبلیغ کا مرکز کلکتہ اور مضافات کلکتہ۔۔۔۔۔ اجمیر۔۔۔۔۔ بمبئی، بنارس، پٹنہ، مظفر پور، پوکھریا، اودے پور، جو دھپور، چتوڑ گڑھ

لکھو، کانپور، لاہور۔۔۔۔۔ حیدرآباد اور ملک کے دوسرے حصوں میں رہا، جہاں آپ نے سینکڑوں آدمیوں کو کلمہ پڑھا کر مسلمان بنایا اور ہزاروں فاسق و فاجر کو اسلام کا راستہ دکھایا۔  
لوگوں کو تبلیغ کرنے کا مشورہ دینا:

حجۃ الاسلام علامہ حامد رضا خاں علیہ الرحمہ نے خود تبلیغ کی اور لوگوں کو تبلیغ کرنے کا مشورہ دیا۔۔۔ تبلیغ پر ابھارا۔۔۔ تبلیغ کے فوائد بتائے۔۔۔ تبلیغ کی تاریخ دکھائی۔۔۔ تبلیغ کی راہ پر چلنے کے لئے کہا۔۔۔ تبلیغ کوئی نئی چیز نہیں ہے۔۔۔ تبلیغ سے بگڑی ہوئی قوم سدھرتی ہے۔۔۔ تبلیغ سے تہذیب و تمدن زندہ ہوتا ہے۔۔۔ تبلیغ سے اسلام و قرآن کا پھسیرا بلند ہوتا ہے۔۔۔ تبلیغ سے آدمیوں میں آدمیت آتی، ادب و اخلاق کا معیار بلند ہوتا ہے۔۔۔ بگڑا ہوا بن جاتا ہے۔۔۔ گمراہ ہوا اٹھ جاتا ہے۔۔۔ جام ہتھانے والا اپنے ہاتھوں میں قرآن تھام لیتا ہے۔۔۔ گالیاں دینے والا قرآن پڑھ لیتا ہے۔۔۔ بے راہ روادب کی راہ چلنے لگتا ہے۔۔۔ حجۃ الاسلام علامہ حامد رضا خاں علیہ الرحمہ نے ”آل انڈیا سنی کانفرنس“ مراد آباد منعقدہ ۲۰ تا ۲۳ شعبان المعظم ۱۳۴۳ھ مطابق ۱۶ تا ۱۹ مارچ ۱۹۲۵ء میں تبلیغ کے سلسلہ خطبہ صدارت کے ذریعے جو آئینہ دکھایا۔۔۔ اُسے قارئین بھی دیکھیں۔

”ہمارا پہلا مقصد تبلیغ ہے۔۔۔ جس دن سے اسلام دنیا میں چمکا اسی روز سے اس کی شعاعوں نے دشت و جبل، بر و بحر کو اپنا فیض پہنچانا شروع کیا۔۔۔ داعی اسلام علیہ الصلوٰۃ والسلام کی پہلی صدائیں کی تبلیغ تھی۔۔۔ اور تمام عمر شریف کا لمحہ لمحہ تبلیغ میں صرف ہوا۔۔۔ حضور سنی ﷺ سے پہلے جو ربانی ہادی و انبیاء علیہم الصلوٰۃ والسلام تشریف لاتے رہے وہ بھی ہمیشہ تبلیغ فرماتے رہے۔۔۔ اور اسی وجہ سے انہیں بے شمار جانکاہ اور خطرناک مصیبتیں اور ایذا نہیں برداشت کرنا پڑیں۔۔۔ جن کو رضائے الہی کے لئے وہ بخوبی برداشت فرماتے رہے۔۔۔ حضور علیہ الصلوٰۃ والسلام کے صحابہ (رضوان اللہ تعالیٰ علیہم اجمعین) اور تابعین کا ہر فرد اسلام کا مبلغ تھا۔۔۔ اور ایسا مبلغ کہ اس کی زندگی کا مقصد تھا اسلام اسلام کی تبلیغ تھی اور بس۔۔۔ اس تبلیغ کے لئے انہوں نے کیسی کیسی محنتیں اٹھائیں۔۔۔ مشقتیں برداشت فرمائیں۔۔۔ جانیں نہ رکیں۔۔۔ مال فدا کئے۔۔۔ یہ ان کے کارناموں پر نظر ڈالنے سے ظاہر ہے۔۔۔ ان کے بعد مسلمان بھی اسی طرح اس میں مصروف رہے کہ ان کے احوال کا مطالعہ انسان کو حیرت میں ڈالتا ہے۔۔۔ اقلیم و ممالک کے فاتحین و سچے اور زرخیز ملکوں پر قابض ہو کر دولت و مال اور حکومت و سلطنت کی پرواہ نہ کرتے تھے۔۔۔ دین کا اعلان اور اسلام کی تبلیغ وہ

چیز تھی جو ان کا نصب العین رہتی تھی۔۔۔ جب تو ان کے غلاموں نے سلطنتیں کیں۔۔۔ اور ایسی سلطنتیں کہ تاجداری کا عہدہ درویشی اور دینداری کی زندگی کا اعلیٰ نمونہ ہے۔۔۔ وہ تخت سلطنت پر متمکن رہ کر ایک نادار فقیر کی طرح بسر اوقات کرتے تھے۔۔۔ سلطنت سے مہمور خزانوں کے باوجود اس کی معاش ان کے اپنے ہاتھ کے کسب پر موقوف تھی۔۔۔ ان کا طرز عمل دینداری و پاکبازی کا بہترین معلم تھا۔۔۔ غرض مسلمانوں کے جس طبقہ پر نظر ڈالئے وہ اسلام کا مبلغ نظر آتا ہے۔۔۔ بادشاہ ہے تو مبلغ۔۔۔ وزیر ہے تو مبلغ۔۔۔ امیر ہے تو مبلغ۔۔۔ بیوقوف ہے تو مبلغ۔۔۔ حضور و سفر میں تبلیغ۔۔۔ بحر و بر میں تبلیغ۔۔۔ دنیا میں دھوم مچا دی۔۔۔ غلغلے ڈال دیئے۔۔۔ زمانہ معمر کر دیا۔۔۔ جہاں رنگ ڈالنا عالم کو اسلام کا متوالا بنا دیا۔۔۔ سر زمین کفر میں توحید کی صدا اٹیں بلند کیں۔۔۔ گنگا اور جمنہ کے کنارے۔۔۔ برج اور کاشی کے میدان پر ستار ان توحید اور علمبرداران اسلام سے بھر دیئے۔۔۔ جو قوتیں صدیوں سے تاریکی میں تھیں۔۔۔ جن کی پشتہا پشت سے بت پرستی آبائی ترکہ چلی آتی تھی۔۔۔ ان کے دل منور کئے۔۔۔ اللہ لا شریک لہ کے حضور ان کی گردنیں جھکائیں۔۔۔ جہاں ناقوس بجتے تھے وہاں سے قرآن کی آوازیں گونجنے لگیں۔۔۔ غرض ہر قرن میں مسلمان مصروف تبلیغ رہے رضی اللہ تعالیٰ عنہم (جمعین) اور تابعین

کا ہر فرد اسلام کا مبلغ تھا۔ (۱۵)

قارئین کرام! اس طویل اقتباس کو غور سے پڑھنے کے بعد اگر ہم دھڑکتا ہوا دل رکھتے ہیں تو اپنے آپ پر افسوس ہوتا ہے۔۔۔ یا تنقید کرنے کو جی چاہتا ہے۔۔۔ کو سننے کا من کرتا ہے۔۔۔ نظر اٹھا کر دیکھتے ہیں تو اہل علم کے انجماد پر ہنسی آتی ہے۔۔۔ پیروں کی سلطانی پر ترس آتا ہے۔۔۔ مفاد کے لئے سب کی زبانیں کھلتی ہیں لیکن اسلام کی بھلائی کے لئے۔۔۔ دین کی حمایت میں۔۔۔ تبلیغ کے سلسلے میں اکثر کی زبان نہیں کھلتی ہے۔۔۔ اس اقتباس میں تاریخ کے اہم ابواب پوشیدہ ہیں۔۔۔ آقا صلی اللہ علیہ وسلم کی تبلیغ کا نتیجہ ہے کی کفر کی آہنی دیوار گرنے لگی۔۔۔ جو لوگ کلمہ پڑھتے تھے ان پر ظلم و جور کی طغیانی امنڈ آتی تھی۔۔۔ اس کے باوجود وہ لوگوں میں تبلیغ کا کام کرتے تھے۔

حضور سرور کائنات صلی اللہ علیہ وسلم اپنے اعلان نبوت کے دسویں سال ماہ شوال میں طائف کا دعوتی دورہ کیا۔۔۔ طائف میں بڑے بڑے امرا اور روسا موجود تھے۔۔۔ دس دن یا ایک مہینہ وہاں قیام فرمایا۔۔۔ ”نبی ثقیف“ مشہور قبیلہ تھا۔۔۔ اس قبیلہ میں بڑے بڑے لوگ تھے۔۔۔ رحمۃ للعالمین نے سب کو اسلام کی دعوت پہنچائی لیکن ان لوگوں نے اسلام قبول

نہیں کیا۔۔۔۔۔ بلکہ ان ظالموں نے اپنے جوانوں اور بد معاشوں کو بھڑکا دیا۔۔۔۔۔ یہ سب رسول کائنات ﷺ کو پتھر مارتے اور ہتے، شور مچاتے۔۔۔۔۔ آپ ﷺ کو پتھر لگتا تو آپ ﷺ بیٹھ جاتے۔۔۔ وہ ظالم مسل کر آپ کے دونوں بازو پکڑ کر کھڑا کرتے۔۔۔۔۔ پھر پتھر مارتے۔۔۔۔۔ گالیاں دیتے۔۔۔۔۔ تالیاں بجاتے۔۔۔۔۔ بازاریوں اور راہگیروں کو کو بھڑکاتے۔۔۔۔۔ اتنے پتھر مارے کہ آپ کے دونوں نعلین شریف خون سے بھر گئے۔۔۔۔۔ حضرت زید بن حارث رضی اللہ عنہ آپ ﷺ کے ساتھ تھے۔۔۔۔۔ بچاؤ کی تدبیر میں حضرت زید کے سر بھی زخمی ہو گئے۔۔۔۔۔ حضور سرور کائنات ﷺ اور آپ کے پیروکاروں کی تیرہ سالہ مکی تبلیغ کا مطالعہ تو یہی کہتا ہے۔۔۔۔۔ کافروں کے جبر و جور و استبداد کی تاریخ بڑی لرزہ خیز ہے۔۔۔۔۔ مسلمانوں پر ہر طرح کے ظلم و ستم اور اذیتوں کے ساتھ عذاب بھی دیتے تھے۔۔۔۔۔ کلمہ پڑھنے والے روزانہ حضور سرور کائنات کی بارگاہ میں اس حالت میں آتے کہ کسی کا سر پھٹا ہوا ہوتا تھا تو کسی کا ہاتھ ٹوٹا ہوتا تھا۔۔۔۔۔ کسی کے پاؤں پر پٹی بندھی ہوئی ہوتی تھی۔۔۔۔۔ کسی کے جسم سے خون برس رہا ہوتا تھا۔۔۔۔۔ محسن کائنات ﷺ سب کو سمجھاتے کہ صبر کرو۔۔۔۔۔ لیکن کافروں کے ظلم و ستم کے کم ہونے کا نام ہی نہیں تھا۔۔۔۔۔ تو حضور ﷺ نے صحابہ کرام کو حبشہ کی جانب ہجرت کے کی اجازت دے دی۔۔۔۔۔ اور گیارہ نبوی میں حضور ﷺ بھی مدینے کی طرف ہجرت کے ارادے سے نکل پڑے، حضرت ابوبکر صدیق رضی اللہ عنہ ساتھ میں تھے۔۔۔۔۔ کفار مکہ نے راستے میں بھی پیچھا کیا۔۔۔۔۔ آپ ﷺ کو گرفتار کرنے والوں کو انعام کا لالچ دیا۔۔۔۔۔ لیکن آپ ﷺ خیریت سے مدینہ منورہ پہنچ گئے، اب تو کافر مکہ کو خاموش بیٹھ جانا چاہئے تھا، لیکن وہ خاموش نہیں بیٹھے، بلکہ مدینہ کے یہودیوں کو خط لکھا کہ محمد ﷺ اور ان کے پیروکار مدینہ پہنچ گئے ہیں تم لوگ ان سب کو قتل کر دو نہیں تو ہم لوگ مدینے آ کر تم لوگوں کا صفایا کر دیں گے۔

تبلیغ میں بڑی تکلیف ہوتی ہے۔۔۔۔۔ لیکن دین اسلام سے محبت کرنے والے تبلیغ کرتے ہیں۔۔۔۔۔ حضور ﷺ کی اتباع کرتے ہوئے حضرت علامہ حامد رضا نے بھی خوب تبلیغ کی۔۔۔۔۔ اللہ تعالیٰ ہم لوگوں کو بھی انہیں کے نقش قدم پر چلنے کی توفیق رفیق عطا فرمائے (آمین یا رب العالمین)

## مراجع

(۱) عبدالتیم عزیزی، ماہنامہ حجاز جدید دہلی دسمبر ۱۹۸۹ء، صفحہ ۳۶

- (۲) انتخاب عارف صدیقی امروہی، ماہنامہ اعلیٰ حضرت: اپریل، مئی، جون ۲۰۰۶ء، صفحہ ۱۱۰
- (۳) مولانا محمد ابراہیم خوشتر صدیقی قادری ”تذکرہ جمیل“ ص ۱۹۶ سنی رضوی اکاڈمی ماریش
- (۴) الحاج سید ایوب علی رضوی
- (۵) تذکرہ جمیل، ص ۱۹۸ مولانا محمد ابراہیم خوشتر صدیقی قادری، سنی رضوی اکاڈمی ماریش
- (۶) مرتبین محمد صادق قصوری و پروفیسر مجید اللہ قادری، تذکرہ خلفائے اعلیٰ حضرت، ص ۲۳۸
- (۷) مرتبین محمد صادق قصوری و پروفیسر مجید اللہ قادری، تذکرہ خلفائے اعلیٰ حضرت ۲۳۸
- (۸) انتخاب عارف صدیقی، ماہنامہ ”اعلیٰ حضرت“ بریلی شریف، ص ۱۱۰ اپریل، مئی، جون ۲۰۰۶ء
- (۹) عبدالنعم عزیز، ماہنامہ حجاز جدید دہلی: ص ۴۸
- (۱۰) مولانا شہاب الدین رضوی: تاریخ جماعت رضائے مصطفیٰ، ص ۴۹، ناشر رضا اکیڈمی ممبئی
- (۱۱) مولانا شہاب الدین رضوی: تاریخ جماعت رضائے مصطفیٰ، ص ۲۸۶۔ ناشر رضا اکیڈمی ممبئی
- (۱۲) تذکرہ جمیل، ص ۱۰۲-۲۰۲ مولانا محمد ابراہیم خوشتر صدیقی قادری سنی رضوی اکاڈمی ماریش
- (۱۳) مولانا شہاب الدین رضوی: تاریخ جماعت رضائے مصطفیٰ، ص ۲۹۰۔ ناشر رضا اکیڈمی ممبئی
- (۱۴) تذکرہ خلفائے اعلیٰ حضرت: صفحہ ۲۵۲ مرتبین محمد صادق قصوری و پروفیسر مجید اللہ قادری
- (۱۵) حجۃ الاسلام علامہ حامد رضا خاں ”خطبہ صدارت آل انڈیا سنی کانفرنس“ مراد آباد منعقدہ ۲۰-۲۳ شعبان المعظم ۱۳۴۳ھ مطابق ۱۶-۱۹ مارچ ۱۹۲۵ء۔ صفحہ ۲۹-۳۰۔ ادارہ اشاعت تصنیفات رضا ۳۴ سوداگران بریلی

Mob.9869781566



# حجۃ الاسلام: علم و معرفت کا سنگم

مولانا کوثر امام قادری  
استاذ دارالعلوم قدوسیہ، مہراج گنج، یوپی

برصغیر میں سلسلہ قادریہ کے فروغ و اشاعت اور برکات غوث اعظم کی تقسیم میں مشائخ مارہرہ نے جو کارہائے نمایاں انجام دیئے وہ نہ صرف یہ کہ تاریخ کے زریں اوراق پہ ثبت ہیں بلکہ ماتھے کی نگاہوں سے دیکھی جانے والی ایک ظاہر و باہر حقیقت ہے، ایسی حقیقت جو نہ تو جھٹلائی جاسکتی ہے اور نہ ہی ہوش و حواس کی موجودگی میں اس کا انکار کیا جاسکتا ہے۔

علوم ظاہری کی ترویج ہو یا باطنی و روحانی فیضان کی ترسیل، ہر چیز کا مرکز و منبع اور بالخصوص تطہیر فکر و نگاہ، تزکیہ نفوس، روحانی بالیدگی، کشف صدور، انشراح قلوب، پاکیزگی باطن کا چشمہ جہاں صدیوں سے ابلتا رہا ہے وہ مارہرہ مطرہ کی پر افتخار سرزمین ہے۔

یہاں سے نہ جانے کتنے ذرے خورشید ہدایت بن کر چمکے، کتنے بھلکے ہوئے سالار رہروان منزل مقصود پر چھا گئے، یہاں جہلا، گمراہ، کفار، مشرکین، گم گشتہ راہ ہدایت، علمائے اسلام، فقہائے کرام، مفتیان امت، محدثین، مقررین، خطباء، عوام بے جھجک آئے اور گوہر مراد سے مالا مال ہو کر لوٹے ساتھ ہی وقت کے عظیم مجدد سیدنا سرکار اعلیٰ حضرت امام احمد رضا محدث بریلوی بھی اپنی تمام تر خوبیوں اور کمالات کے باوجود کہیں نہ جا کر انہیں مشائخ مارہرہ کے در و دولت پر حاضر ہوئے اور برکاتی مشائخ اور اکابر مارہرہ کی توجہ، عنایات، فیض و فیضان، جو دستا، لطف و عطا کا مرکز بنے اور وہ سب کچھ حاصل کر لیا جو کاتب قدرت نے نوشتہ ازل میں مرقوم فرمادیا تھا۔

بھلا یہ کیوں کر ممکن تھا کہ جس چشمہ نور و نکبت سے خود میراب ہوں اس سے اپنوں اور بالخصوص صاحبزادگان کو محروم رکھیں لہذا اپنے بڑے صاحبزادے مفتی حامد رضا خاں قادری برکاتی

بریلوی کو بھی اسی برکاتی چشمہ سے زلال صافی کا جام نوش کرانا پسند فرمایا۔

چنانچہ اپنے اس فرخندہ فال، طالع اقبال، فرزند ارجمند کو جمیع علوم عقلیہ و نقلیہ سے آراستہ و پیراستہ فرما کر حضور سیدنا سرکار نور العارفین الشاہ ابوالحسن احمد نوری ماربروری کے قدموں میں ڈال دیا۔ اور سرکار مارہرہ نے روحانیت و ولایت اور کشف و کرامت کے کون کون سے مراحل و مدارج طے کرائے یہ کون جانتا۔ ہاں کچھ ان چیزوں کا انکشاف ہوا جن کا ظہور خلق خدا اور امت مصطفیٰ ﷺ کے حق میں نعمت عظمیٰ سے کم نہیں۔ اعلیٰ حضرت رضی اللہ عنہ فرماتے ہیں:

بلاشبک میں اپنے عزیز ترین محمد معروف بہ مولوی حامد رضا خاں کو تمام سلاسل اور تمام علوم اور سارے اذکار و اشغال و اوراد و اعمال اور ہر اس چیز کی جس کی مجھے اپنے برگزیدہ مشائخ کرام سے اجازت پہنچی، اجازت دے چکا تھا اور میرا اجازت دینا اس کے مرشد برحق شیخ طریقت نور اکاطین، خلاصۃ الواصلین، سیدنا شاہ ابوالحسن احمد نوری میاں صاحب قدس سرہ النورانی کے حکم سے تھا۔ (تجلیات حجۃ الاسلام، ص ۴۳)

سرکار نور سے آپ کو طریقت و معرفت کے جن تیرہ سلاسل میں اجازت و خلافت حاصل تھی وہ مندرجہ ذیل ہیں:

(۱) قادریہ برکاتیہ جدیدہ (۲) قادریہ آبائیہ قدیمہ (۳) قادریہ ہدائیہ (۴) قادریہ رزاقیہ (۵) قادریہ منوریہ (۶) چشتیہ نظامیہ قدیمہ (۷) چشتیہ جدیدہ (۸) سہروردیہ قدیمہ (۹) سہروردیہ جدیدہ (۱۰) نقشبندیہ علائیہ صدیقیہ (۱۱) نقشبندیہ علائیہ علویہ (۱۲) بدایعیہ (۱۳) علویہ مناسیہ۔ مختصر یہ کہ سلسلہ برکاتیہ کے وابستگان و خلفا اور مریدین کی فہرست میں ایک حسین و جمیل نام حجۃ الاسلام کا بھی ہے۔ جنہوں نے پوری زندگی خدمت دین، تحفظ سنت و شریعت، اشاعت مذہب حنفیہ میں صرف فرمائی اور اپنے والد گرامی سدی اعلیٰ حضرت کے نقش قدیم پر چلتے ہوئے مشائخ مارہرہ کے مشن کو خوب خوب فروغ دیا اور سلسلہ قادریہ برکاتیہ کی ترویج میں بڑھ چڑھ کر حصہ لیا۔ یہاں آپ کی زندگی کے بعض پہلوؤں پر مختصر روشنی ڈالنا چاہوں گا۔

سوانح حیات:

ربیع النور ۱۲۹۲ھ / ۱۸۷۵ء کے پر بہار موسم میں حجۃ الاسلام کی ولادت ہوئی، امام احمد رضا نے ۹۲ کا لحاظ کرتے ہوئے آپ کا تاریخی نام ”محمد“ رکھا جس کے اعداد بانوے ہیں، اسی نام سے عقیدہ ہوا جبکہ پکارنے کا نام ”حامد رضا“ تجویز ہوا جس کے اعداد از برومیسٹ میں ۱۳۶۲ھ ہوتے ہیں اور یہی ۱۳۶۲ھ آپ کا سن وصال ہے۔



جب آپ کی عمر چار سال چار ماہ چار دن ہوئی تو تعلیم کا آغاز ہوا۔ خاندانی روایت کے مطابق حجۃ الاسلام نے اپنے گھر ہی میں تعلیم و تربیت کے سارے مراحل طے کئے اعلیٰ حضرت کے فیضان علم و فضل سے ایک زمانہ سیراب ہو رہا تھا، صاحبزادہ گرامی نے بھی خوب خوب آسودگی حاصل کی۔ تمام کتب درسیہ و دینیہ اعلیٰ حضرت سے پڑھیں اور انیس سال کی عمر ۱۳۱۱ھ / ۱۸۹۴ء میں علوم عقلیہ و نقلیہ کی تحصیل سے فراغت ہوئی۔

یہ گھرانہ چونکہ پچھلے کئی سالوں سے فقہ و فتاویٰ کا مرکز اور تصنیف و تالیف کا سینٹر رہا ہے اور جب اعلیٰ حضرت منصف شہود پر جلوہ گر ہوئے نوپورے عالم اسلام کا مرکز توجہ بن گیا، ہر طرف سے استغنا آتے اور یہاں سے شرعی جوابات بھیجے جاتے۔ حجۃ الاسلام کو بہت حسین موقع ملا، اپنے والد ماجد کی خدمت میں رہ کر فتویٰ نویسی اور تصنیف و تالیف کے انداز و مناج اور طریقے و ضابطے معلوم کئے اور ۱۸۹۵ء سے ۱۹۳۲ء تک تقریباً ۳۷ سالوں تک فتویٰ نویسی اور تصنیف و تالیف کے کارہائے نمایاں انجام دیے۔

رب تبارک و تعالیٰ نے آپ کو علم و عمل اور فضل و کمال کے ساتھ حسن صورت و حسن سیرت کی دولت سے بھی مالا مال کیا تھا، انتہائی خوب رو اور پرکشش جسم، چاند جیسا چہرہ۔ آپ کے حسن و جمال، عمامہ کی بندش، داڑھی کی وضع قطع، پاکیزہ صاف ستھرا لباس اور بزرگی دلوں کو مسخر کر رہی تھی۔ وہابیہ اور شیعہ حضرات نے کہا کہ ”ایسی نورانی صورت آج تک دیکھی نہ گئی۔“

مولانا شمس بریلوی کہتے ہیں:

آپ نہایت حسین و جمیل شخصیت کے مالک تھے۔ سرخ و سفید چہرہ، اس پر سفید ریش اور آپ کا قد بالا ہزاروں لاکھوں کے مجمع میں پہچان لیا جاتا تھا۔ (تجلیات حجۃ الاسلام)

مولانا نور احمد قادری لکھتے ہیں:

حجۃ الاسلام حضرت مولانا شاہ حامد رضا خاں بریلوی رحمۃ اللہ تعالیٰ علیہ کا چہرہ مبارک نور مصطفیٰ صلی اللہ علیہ وسلم کے جلوؤں سے ایسا روشن تھا کہ بس دیکھنے والے کا ہی دل کرتا کہ وہ حضرت کے شمع کی طرح روشن چہرے کو دیکھتا ہی رہے اور آپ کی یہ زندہ کرامت تھی کہ کئی بڑے بڑے بندو کانسٹھ ۱۹۳۲ء میں اجیر شریف میں حضرت خواجہ غریب نواز کے عرس شریف کے موقع پر صرف آپ کا شمع کی طرح روشن چہرہ دیکھ کر ہی حلقہ گوش اسلام ہوئے۔ وہ یہ کہتے تھے کہ یہ روشن چہرہ بتاتا ہے کہ یہ حق و صداقت اور روحانیت کی تصویر ہیں۔ (اعلیٰ حضرت امام احمد رضا،

(ص ۸)

ڈاکٹر عبدالنعیم عزیزی رقمطراز ہیں:

جس طرح حجۃ الاسلام کا چہرہ خوبصورت تھای طرح آپ کا دل بھی منور تھا۔ وہ ہر اعتبار سے حسین تھے۔ صورت و سیرت، اخلاق و کردار، رفتار و گفتار، علم و فضل، زہد و ہر اعتبار سے حسین تھے۔ صورت و سیرت، اخلاق و کردار، رفتار و گفتار، علم و فضل، زہد و تقویٰ سب میں بے مثل و بے نظیر تھے۔ بلند پایہ کردار اور پاکیزہ اخلاق کے مالک تھے۔ بہت ہی متواضع، وضع دار، رحم دل، مہربان اور رحیم و کریم تھے، اپنے ہوں یا بیگانے بھی ان کے حسن صورت و حسن سیرت اور حسن اخلاق کے معترف تھے۔ البتہ دشمنان دین و سنیت اور گستاخانِ خدا اور رسول کے لیے شمشیر برہنہ اور غلامِ مانِ مصطفیٰ و نیاز مند ان اولیا کے لیے شاخِ گل کی طرح نرم و نازک اور لچک دار تھے۔ (تجلیات حجۃ الاسلام، ص ۷۵)

اعلیٰ حضرت کی بڑی بہن حجاب بیگم جن کی شادی عالی جناب حاجی وارث علی خاں سے ہوئی تھی، آپ سنت و شریعت اور پردہ کی سخت پابند تھیں۔ صالحہ، محقہ، خاتونِ تھیں۔ آپ کی صاحبزادی کنیز عائشہ سے حضرت حجۃ الاسلام کا عقد مناکحت ہوا۔ یہی وہ خانوادہ رضویہ کی پاک بیوی ہیں جن سے اعلیٰ حضرت کی اولاد کا سلسلہ چلا اور خانوادہ رضویہ کے موجودہ صاحبزادگان آپ ہی کے پوتے، پر پوتے ہیں۔ آپ ہی کے بطن سے مفسرِ اعظم ہند مولانا شاہ ابراہیم خاں جیلانی میاں، مولانا حماد رضا خاں نعمانی میاں جیسے جلیل القدر اساطین ملت پیدا ہوئے۔

کارنامے:

امام احمد رضا کے تحریک و عمل کا دائرہ کافی وسیع تھا۔ مختلف شعبہائے عمل کا اہتمام فرماتے، قومِ مسلم کی فلاح و بہبود اور مذہبی ضروریات کے بہت سارے پہلوؤں پر آپ کی بھرپور توجہ تھی۔ فتویٰ نویسی، تصنیف و تالیف، رد و مناظرہ، وعظ و نصیحت، ادارہ منظر اسلام کا انتظام و انصرام، تبلیغی اسفار، دینی و ملی رہنمائی، اٹھتے ہوئے فتنوں کا سد باب، ابطالِ باطل، احقاقِ حق وغیرہ صد ہا چیزیں ایسی تھیں جو رضوی مشن کے دائرہ اثر میں تھیں اور اسی مشن کو بعد کے زمانے میں بھی جاری رکھنا تھا اس لیے امام احمد رضا نے حضرت حجۃ الاسلام کو اس کے لیے تیار کیا اور لوگوں کو بتا دیا کہ میرے بعد اس مشن کی ذمہ داری جس کے کاندھے پہ آنے والی ہے وہ کوئی معمولی شخصیت کا مالک نہیں بلکہ یکتائے روزگار ہے اور ہر جہت سے میرا جانشین ہے۔

حضورِ اعلیٰ حضرت کو پوکھریا (جو پہلے ضلع مظفر پور بہار میں تھا اور اب ضلع سیٹامڑھی بہار میں ہے) کے ایک جلسہ کے لیے مولانا عبدالرحمن صاحب محبی نے دعوت دی، مصروفیت کے

سبب اعلیٰ حضرت نے اپنی جگہ پر حجۃ الاسلام کو ایک گرامی نامہ کے ساتھ روانہ کر دیا جس میں یہ تحریر فرمایا:

اگرچہ میں اپنی مصروفیت کی بنا پر حاضری سے معذور ہوں مگر حامد رضا کو بھیج رہا ہوں۔ یہ میرے قائم مقام ہیں ان کو حامد رضا نہیں احمد رضا ہی سمجھا جائے۔

اعلیٰ حضرت نے اپنے وصال کے ایک جمعہ قبل اپنے پاس مرید ہونے کے لیے آنے والوں کو حجۃ الاسلام سے بیعت کی ہدایت ان الفاظ میں فرمائی:

ان کی بیعت میری بیعت ہے، ان کا ہاتھ میرا ہاتھ ہے۔ ان کا مرید میرا مرید ہے۔ (تجلیات حجۃ الاسلام، ۴۶)

منظر اسلام کا جب قیام عمل میں آیا تو اس کے نظم و نسق اور اہتمام کی ساری ذمہ داری پہلے اعلیٰ حضرت کے برادر اوسط استاد زمن حضرت مولانا حسن رضا خاں اور پھر حجۃ الاسلام کے سر آئی۔ آپ نے عمر کے آخر دور تک انتظام و اہتمام کو اپنے ہاتھوں میں رکھا اور انتہائی خلوص کے ساتھ فرائض منصبی کو نبھایا، اس پر مستزاد یہ کہ انتظام و انصرام کے ساتھ درس و تدریس سے بھی وابستہ رہے۔

آپ کی بارگاہ سے اکتساب علم و فضل کرنے والوں میں مفتی اعظم ہند علامہ مصطفیٰ رضا خاں، علامہ حسنین رضا خاں، محدث اعظم پاکستان علامہ سردار احمد، مولانا سید وزارت رسول قادری رضوان اللہ علیہم کے نام سرفہرست ہیں۔

سیدی سرکار اعلیٰ حضرت رضی اللہ تعالیٰ عنہ کے ہمسر اور آپ نے ۱۳۲۳ھ / ۱۹۰۵ء میں ۳۱ سال کی عمر میں زیارت حریم شریفین کی سعادت حاصل کی اور دوسری مرتبہ ۱۳۲۴ھ میں حج زیارت کے شرف سے مشرف ہوئے۔

### تصنیف و تالیف:

آپ کی رشحات قلم سے نکلی ہوئی چند کتابوں کے اسما حسب ذیل ہیں:

- (۱) الصارم الربانی علی اسراف القادیانی (۱۳۱۵ھ) (۲) اجتباب العمال عن فتاویٰ الجبال (۳) وقایہ اہل سنت حاشیہ مکتوبات امام احمد رضا (۴) حاشیہ ملا جلال (قلمی) (۵) تمہید وترجمہ الدولۃ المکیہ (۶) حاشیہ کنز المعلیٰ (۷) سلامۃ اللہ لاہل السنہ ۸۰، اجلی انوار الرضا۔

علاوہ ازیں فتویٰ نویسی کا فریضہ بھی آپ کو خاندانی ورثہ میں ملا تھا جس کو تادم آخر آپ نے سنبھال کر رکھا۔ ۱۸۹۵ء سے ۱۹۴۲ء تک اس فریضہ کی ادائیگی میں کوتاہی نہیں آنے دی اور کئی سو

فتاویٰ لکھے۔ افسوس کہ وہ سارے فتاویٰ محفوظ نہ رہ سکے۔ بڑی تگ و دو کے بعد کچھ فتاویٰ دستیاب ہوئے تو انہیں ”فتاویٰ حامیہ“ کے نام سے شائع کیا گیا ہے۔ اس سے آپ کے اندر از تحریر، طرز استدلال، دقیقہ رسی، بالغ نظری، جزئیات و مبادیات، دلائل و براہین، اصول و معانی کے استحضار کا بخوبی اندازہ لگایا جاسکتا ہے۔

### سلسلہ برکاتِ تہ کا فروغ:

اس دور میں مختلف ناموں سے بہت سارے سلسلہ طریقت رائج ہیں: سلسلہ رضویہ، برکاتِ تہ، نوریہ، نظامیہ وغیرہ دراصل یہ سارے سلاسل حضور سیدنا سرکار غوث اعظم کے ہی بحسب فیضان سے نکلی ہوئی نہریں ہیں جو قریب کے مشائخ کی طرف منسوب ہیں۔ ہر شیخ نے سلسلہ قادری کے فروغ میں بڑھ چڑھ کر حصہ لیا۔ خود بھی لوگوں کو مرید کرتے اور دوسروں کو بھی اجازت و خلافت دیتے تاکہ دوسرے بھی اس کارِ حسن کو بحسن و خوبی انجام دیں جس سے ایک طرف حنقل خدا کو روحانی دولت ملے تو دوسری طرف بارگاہِ غوثیت میں سرخروئی حاصل ہو۔

سیدنا نور العارفین شاہ ابوالحسن نوری رحمۃ اللہ علیہ نے حضرت حجۃ الاسلام کو اجازت و خلافت سے نوازا۔ یہ ایک بہت بڑی ذمہ داری تھی۔ جس کو آپ نے نہایت ہی احسان کے ساتھ نبھایا۔ بکثرت لوگوں نے آپ کے ہاتھ پر توبہ کیا، اور غوثیت مآب کی غلامی حاصل کی۔ آپ جہاں بھی جاتے علماء، طلباء، عوام، خواص کی بھیڑ لگ جاتی اور لوگ جوق در جوق خدمت میں حاضر ہو کر سلسلہ میں داخل ہوتے۔ اس سلسلہ میں آپ نے ملک و بیرون ملک کے مختلف صوبوں اور شہروں کا دورہ کیا اور بندگانِ الہی کو حصول فیضان کا موقع بخشا۔

ڈاکٹر عبدالنعیم عزیزی رقمطراز ہیں:

میواڑ راجستھان کے علاقوں اودے پور، چتور گڑھ، بھیل واڑہ وغیرہ کے بیشتر سنی حنبیہ الاسلام ہی کے حلقہ ارادت میں شامل تھے اودے پور کے مشہور نعت گو اور آرکیٹیکٹ جناب قمر انجم صاحب جو ۱۹۴۷ء کے بعد کراچی پاکستان منتقل ہو گئے تھے۔ بارہ سال کی عمر میں اودے پور ہی میں حجۃ الاسلام سے بیعت ہو گئے تھے۔ ان کا بیان ہے کہ تقسیم ہند سے قبل اودے پور میں ایک بھی دہائی ڈھونڈنے سے بھی نہیں مل پاتا تھا اور یہ سب حضرت حجۃ الاسلام کے قدموں کی برکت تھی۔ (تجلیات حجۃ الاسلام، ص ۵۵)

حضرت حجۃ الاسلام نے لاہور کے متعدد اسفار کئے تھے لاہور میں آپ کا قیام عام طور سے حضرت شاہ محمد غوث قادری علیہ الرحمہ کے مزار پر ہوتا، یہاں علماء و عوام و خواص آپ سے

خوب خوب استفادہ کرتے، لوگ جوق در جوق داخل سلسلہ ہوتے۔ (ایضاً: ۵۷)

بنارس میں آپ کے مریدین اور معتقدین کی ایک کثیر تعداد تھی۔ شیر بیشہ اہل سنت علامہ بدایت رسول کے خانوادہ کے افراد سے خصوصی تعلق تھا، ان کے صاحبزادہ مولانا وزارت رسول صاحب حجۃ الاسلام کے خاص مرید و خلیفہ اور تلمیذ تھے۔ ان سے آپ کو بہت محبت تھی۔ (ایضاً: ۶۳)

مدھیہ پردیش میں گوالیار میں حضرت حجۃ الاسلام کے مریدوں کی اچھی خاصی تعداد تھی اور آپ ان شہروں کا اکثر دورہ فرمایا کرتے تھے۔ یہ شہر راجاؤں کے شہر تھے، راجگان بھی آپ کے دیدار کے لیے بیتاب رہا کرتے تھے۔ آپ جب ان مقامات میں سے کسی مقام پر جاتے تو کسی نہ کسی بہانے سے راجگان آپ کا دیدار کر لیتے۔ (ایضاً: ۷۲)

حضرت حجۃ الاسلام کی بدولت بہت سارے لوگوں کو سلسلہ قادریہ میں دخول کا موقع ملا۔ علاوہ ازیں آپ نے بہت سی شخصیات کو اجازت و خلافت عطا فرمائی جنہوں نے ہندو پاک سلسلہ کے توسیع کا کام کیا، آپ کے نامور خلفا کی تعداد بہت ہے ان میں بعض کے اسمائے گرامی حسب ذیل ہیں:

مفسر اعظم ہند، مولانا محمد ابراہیم رضا خاں جیلانی میاں (متوفی ۱۹۶۵)

محدث اعظم پاکستان، مولانا سردار احمد فیصل آباد (متوفی ۱۹۶۲)

شیر بیشہ اہل سنت مولانا حشمت علی خاں پبلی بھیت (متوفی ۱۹۶۰)

مجاہد ملت حبیب الرحمن دھام نگر (متوفی ۱۹۸۱)

امین شریعت مفتی محمد رفاقت حسین، کانپور (متوفی ۱۹۸۳)

محدث جلیل مولانا محمد احسان علی بہاری (متوفی ۱۹۸۲)

نبیرہ حجۃ الاسلام مولانا ریحان رضا خاں (متوفی ۱۹۸۵)

شیخ الحدیث مولانا عبدالمصطفیٰ اعظمی (متوفی ۱۹۸۶) وغیرہم

مرشدان طریقت سے عقیدت:

یوں تو ہر شخص کو اپنے مرشد سے عقیدت و محبت ہوتی ہے اور ہونی بھی چاہیے تاکہ فیضان مشائخ کا سلسلہ جاری رہے، اعلیٰ حضرت امام احمد رضا قادری برکاتی اپنے مشائخ کا بہت احترام فرماتے تھے، ان کی شان میں متعدد نظمیں لکھیں۔

حضرت حجۃ الاسلام کو اپنے مشائخ کا احترام، مشائخ و پیران طریقت سے والہانہ لگاؤ، بڑوں کی تعظیم، چھوٹوں پر شفقت یہ سب کچھ وراثت میں ملا تھا۔ اپنے والد گرامی کے نقش قدم

پر چلتے ہوئے مارہرہ مطرہ کی عظمتوں اور اپنے مشائخ کی شان رفیع کا جس محبت و عقیدت کے ساتھ ذکر کیا ہے اسے پڑھ کر طبیعت جھوم اٹھتی ہے۔ فرماتے ہیں:

ٹھنڈی ٹھنڈی نسیم مارہرہ  
دل کی کلیاں کھلائے آل رسول  
نوری مسند پ نوری پستلا ہے  
اچھا ستھرا رضائے آل رسول

اس طرح پچاس سے زائد اشعار لکھ کر حضرت حجۃ الاسلام نے مشائخ مارہرہ کی عظمتوں کو خراج عشق و محبت پیش کیا ہے۔ (حوالہ: فیضان مارہرہ و بریلی، ص ۱۷۵)

## حج و زیارت

زیارت حرمین شریفین ایک سرمدی نعمت ہے جسے حاصل کرنے کیلئے ہر مومن کا دل مچلتا ہے اور وہاں کی حاضری کے لطیف تصور سے ہی روح جھوم جھوم جاتی ہے۔ پھر سراپا حاضری کا کیف آور روح پرور سماں، کا کیا پوچھنا حجۃ الاسلام کا قلب و جگر بھی اسی نعمت عظمیٰ کے حصول اور اس کے سوز گداز میں مچلتا تر پتار ہا اور جب یہی جذبہ عشق و الفت اور شوق و فدائیت و ذوق شیفنگی و سپردگی پروان چڑھا تو فراق یار میں یوں پکارا ٹھے۔

اب تو مدینے لے بلا گنبد سبز دے دکھا  
حامد و مصطفیٰ تیرے بند مسیں ہیں عنلام دو

اور جذبہ صادق کو روضہ انور کی حاضری پہ اپنی نیاز مندانہ حالت اور عاشقانہ سچ دھج کی فکر ہوئی تو یوں کہا۔

حضور روضہ ہوا جو حاضر تو اپنی سچ دھج یہ ہوگی حامد

خمیدہ سر، بند آنکھیں، لب پر میرے درود و سلام ہوگا

حجۃ الاسلام نے ۳۱ سال کی عمر میں حج و زیارت کیلئے پہلا سفر سراپا ظفر ۱۲۲۳ھ / ۱۹۰۵ء میں اپنے والد بزرگوار کی معیت میں فرمایا۔ اس سفر میں حضور کی والدہ محترمہ اور آپ کے عم محترم مولانا محمد رضا خاں صاحب آپ کے ہمراہ تھے۔ حجۃ الاسلام کے اس سفر سراپا ظفر کا واقعہ بھی بڑا ہی دلچسپ اور ایمان افروز ہے۔ حضرت علامہ ابراہیم خوشتر صدیقی صاحب اس کا ذکر یوں فرماتے ہیں۔

امام احمد رضا جھانسی تک زوار مدینہ کو پہنچا کر بریلی واپس تو ہوئے مگر اضطراب کا یہ عالم تھا خود ہی ارشاد فرمایا۔



وائے محرومی قسمت کہ پھر اب کے برس  
رہ گیا ہمسراہ زوارِ مدینہ ہو کر  
پورا ہفتہ اسی اضطراب میں گزرا۔

جان و دل ہوش و حسرد سب تو مدینے پہنچے  
تم نہیں چلتے رضا سارا تو سامان گیا  
امام احمد رضا نے اس سفرِ جلیل کا تذکرہ جلیل اس طرح فرمایا۔

یہاں ننھے میاں (برادرِ اصغر) اور حامد رضا خاں (خلفِ اکبر) مع متعلقین بارادۂ حج روانہ  
ہوئے۔ لکھنؤ تک ان لوگوں کو پہنچا کر میں واپس آ گیا۔ لیکن طبیعت میں ایک قسم کا انتشار  
رہا۔ ایک ہفتہ یہاں رہا طبیعت سخت پریشان رہی (الملفوظ ص ۳)

اور یہی اضطراب سبب بن گیا۔ تا آنکہ آپ نے حج و زیارت کا ارادہ فرمالیا۔ بریلی سے بمبئی  
تک ریزرویشن بھی ہو گیا۔ اور بمبئی سے جدہ تک تمام مراحل بخیر و خوبی آسان ہو گئے۔  
الدولۃ المکیۃ بالمادۃ الغیۃ۔ اسی حج و زیارت کے دوران کی عظیم شاہکار ہے جس میں امام  
احمد رضا کی قلمی جولانی اور تصنیفی جواہرات کے ساتھ ساتھ حجۃ الاسلام کی سرعتِ قلمی اور تصنیف  
کے انمول موتی بکھیر رہے ہیں۔ تصنیف و تمبیض کے ان دو عظیم کارناموں کا آغاز تا انجام صرف  
ساڑھے آٹھ گھنٹے میں انجام پذیر ہو جانا یقیناً ایک مافوق الفطرت کارنامہ ہے جیسے صرف مصنف  
اور تمبیض کی کرامت کا نام دیا جاسکتا ہے اور بس۔

انحضرت امام احمد رضا خاں قادری بریلوی قدس سرہ العزیز نے اس کا ذکر یوں فرمایا ہے۔  
”حضرت مولانا شیخ صالح کمال نے فرمایا۔ کل سبہ شنبہ پر سوں چہار شنبہ ہے۔ ان دو روز  
میں ہو کر پنج شنبہ کو مجھے مل جائے کہ میں شریف کے سامنے پیش کر دوں۔ میں نے اپنے رب  
عزوجل کی عنایت اور اپنے نبی صلی اللہ علیہ وسلم کی اعانت پر بھروسہ کر کے وعدہ کر لیا اور شانِ الہی کہ  
دوسرے ہی دن بخار نے عود کیا۔ اسی حالت میں رسالہ تصنیف کرتا اور حامد رضا خاں تمبیض  
کرتے۔ چہار شنبہ کے دن بڑا حصہ یوں بالکل خالی نکل گیا اور بخار ساتھ ہے بقیہ دن میں اور بعد  
انشاء بفضلِ الہی و عنایت رسالتِ پناہی صلی اللہ علیہ وسلم کہ کتاب کی تکمیل و تمبیض سب پوری  
کرادی۔“ الدولۃ المکیۃ بالمادۃ الغیۃ۔ اس کا تاریخی نام ہوا اور پنج شنبہ کی صبح ہی کو حضرت مولانا  
شیخ صالح کمال کی خدمت میں پہنچا دی گئی۔

(الملفوظ۔ مصطفیٰ رضا خاں۔ مفتی اعظم ہند۔ مطبوعہ قادری کتاب گھر بریلی شریف حصہ ۲ ص ۱۳)



حجۃ الاسلام نے قیام مکہ مکرمہ اور مدینہ منورہ کے دوران شیخ العلیٰ حضرت علامہ محمد سعید  
بالصیل مکی اور فضیلت الشیخ حضرت علامہ سید احمد برزنجی جیسے اعظم علمائے حرمین طہیین کے حلقہ  
درس میں شریک ہوئے اور ان سے اکتساب فیض کیا۔ اکابر علماء نے آپ کو سندات سے بھی نوازا  
حضرت علامہ خلیل خربوطی نے آپ کو سند فقہ حنفی عطا فرمائی جو حضرت علامہ سید طحطاوی سے انہیں  
صرف دو واسطوں سے حاصل تھی۔

(حجۃ الاسلام۔ عبدالنعیم عزیز۔ ڈاکٹر۔ مطبوعہ ادارہ سنی دنیا بریلی شریف ص ۱۶)  
حجۃ الاسلام نے دوسری بار حج زیارت کا شرف ۱۳۲۴ھ میں حاصل کیا۔



## حجۃ الاسلام

### خاتم الاکابر سیدنا آل رسول قدس سرہ کی بارگاہ میں

ڈاکٹر امجد رضا امجد

حجۃ الاسلام کے مجموعہ کلام میں ایک علمی روحانی عرفانی منقبت بھی ہے جو ”ذریعہ التجا“ کے تاریخی نام سے ہے، آپ خانقاہ برکاتیہ مارہرہ مقدسہ سے شرف بیعت و خلافت رکھتے تھے اس نسبت سے وہاں کی سرکاروں کی بارگاہ میں نیاز عقیدت پیش کرنا تقضائے عشق تھا چنانچہ آپ نے ایسا کیا اور خوب کیا۔ ”ذریعہ التجا“ جیسا کہ نام سے ظاہر ہے، ایک التجا ہے مگر اس میں عشق و محبت ادب و معرفت فقر و غنا، فنا و بقا سارے مباحث شاعرانہ انداز میں بیان ہوئے ہیں التجا بھی ہے تو اس پیرایہ میں ہے کہ ملتی پر پیار آنا اور اسے قبول ہونا ہی چاہئے۔

یہ قصیدہ مطلع سے لے کر مقطع تک یکساں بہاؤ اور رچاؤ سے ہم آہنگ ہے لگتا ہے جیسے دریا کی روانی ہے جو لہراتی بل کھاتی منزل کی طرف رواں دواں ہے عشق کا ایک جذب و کیف ہے جو شاعر کو اپنے جلو میں مائل پرواز ہے قصیدہ کے آغاز ہی میں جو رنگ باندھا گیا ہے وہ قاری کو بھی اپنے حصار میں لے لیتا ہے اس قصیدہ کے مطلع کے چند اشعار دیکھئے۔

ما و من سے بچائے آل رسول	من و عن ہوں رضائے آل رسول
حق میں مجھ کو گمائے آل رسول	مجھ کو حق سے ملائے آل رسول
میری آنکھوں میں آئے آل رسول	میرے دل میں سمائے آل رسول
تو ہی جانے فدائے آل رسول	قدر سمو سمائے آل رسول

دوسرے اور تیسرے بند میں پھر چند مطلع آپ نے بڑی کیفیت میں کہے ملاحظہ کیجئے:

یا الہی برائے آل رسول	دل میں بھر دے ولائے آل رسول
پارسیڑا لگائے آل رسول	ڈوبے بجرے ترائے آل رسول
جو ہیں اپنے پرائے آل رسول	سب کو اپنا بنائے آل رسول

خاتم الاما کا بریدنا آل رسول احمدی علیہ الرحمہ والرضوان کی رفعت شان سے پردہ اٹھائے ہوئے فرماتے ہیں:

سات افلاک زینے پھر کرسی	عرش رفعت سرائے آل رسول
چاندنا سیاند کا مدینے کے	لمعۂ حق نمائے آل رسول
ہے ارادہ ترا ارادۂ حق	حق کی مرضی رضائے آل رسول
بعد جس کے نہ ہوگا فتر کبھی	وہ غنا ہے غنائے آل رسول
صبغة اللہ کی سپڑھی اپنی	حق کی رنگت رچائے آل رسول

پھر اپنے لئے جو التجائیں بارگاہ آل رسول میں پیش کی ہیں وہ طلب دنیا نہیں، جاہ و حشمت نہیں، رعب و دبدبہ ثروت نہیں بلکہ فنایت بے خودی، عشق، معرفت اور سرخ روئی آخرت ہے ذیل کے اشعار دیکھیں اور اندازہ لگائیں کہ ان میں تصوف کا کتنا گہرا رنگ شامل ہے

ہو خودی دور اور خدا باقی	ہو خدا ہی خدائے آل رسول
موت سے پہلے مجھ کو موت آئے	میری ہستی مٹائے آل رسول
یوں مٹوں میں کہ مجھ میں مٹ جائے	مجھ کو مجھ سے گسائے آل رسول
جیتے جی، جی میں میں گزر جاؤں	پھول میری اٹھائے آل رسول
بیڑی کٹ حباے ہر شخص کی	قید سے یوں چھڑائے آل رسول
یہ خودی بھی فدائے دعویٰ ہے	کردے بے خود خدائے آل رسول
صورت شیخ کا تصور ہو	ہوں میں محو خدائے آل رسول
سرتاپا یم فدا سرو پایت	وہ چہ نور و ضیائے آل رسول
بھر دے قطرے کہ سینے میں قلم	نم میں یم کو سمائے آل رسول
دل میں حق حق زبان پہ حق حق ہو	دید حق کی کرائے آل رسول
پانی ہو جاؤں شیخ میں اپنے	ہو بہو ہو ادائے آل رسول
یہ تقرب ملے نوافل سے	ہوں حبیب فدائے آل رسول

میری ہستی حجاب ہے میرا تو ہی پردہ اٹھائے آل رسول  
 قرب حاصل ہو پھر منہ انقض کا صوفی کامل بنائے آل رسول  
 ملک لاہوت سے الی الناسوت ہونے رجعت نہ پائے آل رسول  
 سیر فی اللہ اور من اللہ ہو صبح سب طے کرائے آل رسول  
 پھر الی اللہ فنا مطلق سے پھاسا لک بنائے آل رسول  
 قید الناسوت سے رہائی ہو پھیرے میرے بڑھائے آل رسول

شاخ لاہوت پر بسیرا ہو

ہو یہ طائر ہمائے آل رسول

مارہرہ اور بریلی کی نسبت کتنی عالی ہے یہ اہل نظر اور صاحبان علم سے مخفی نہیں۔ حجۃ الاسلام کی اس منقبت نے دونوں روحانی و علمی مراکز کے درمیان جو تعلق دکھایا ہے اور اس بڑی بارگاہ میں جس انداز میں اپنا استغاثہ پیش کیا ہے وہ دل میں ایک خاص کیفیت پیدا کرتی ہے۔ مارہرہ و بریلی سے نسبت دکھاتے ہوئے کتنے پاکیزہ اشعار کہے ہیں ملاحظہ کریں۔

ٹھنڈی ٹھنڈی نسیم مارہرہ	دل کی کلیاں کھلائے آل رسول
آتے دیکھیں جو اعلیٰ حضرت کو	آنکھیں کہہ دیں یہ آئے آل رسول
بریلی میں آج مارہرہ	اعلیٰ حضرت ہیں جائے آل رسول

یہ قصیدہ اشعار پر مشتمل ہے جس کا ہر شعر پڑھنے سے تعلق رکھتا ہے اہل ذوق حجۃ الاسلام کے دیوان میں مکمل قصیدہ ملاحظہ کر سکتے ہیں یہاں ان چند جملوں کے ذریعہ صرف یہ دکھانا مقصود تھا کہ حجۃ الاسلام نے اپنے پیرخانہ سے جو روحانی تعلق رکھا ہے قارئین اس کی ایک جھلک دیکھیں، اور اندازہ لگائیں کہ مرشد سے والہانہ عشق کیسا ہونا چاہئے۔

یہ ساری باتیں قصیدہ کے موضوع کے حوالہ سے تھیں زبان و بیان، جدت تراکیب اور محاسن شعری پہ گفتگو ابھی باقی ہے ویسے اول نظر میں یہ اندازہ لگانا مشکل نہیں کہ ”ذریعہ التجا“ کی زبان اس کا اسلوب اور اس کی ادبیت ہر اعتبار سے ایک بڑے شاعر کی کھلتی شاعری کی پہچان ہے

□□□



# باب ششم تعارف و تجزیہ

## حجۃ الاسلام کی تصنیفات: ایک جائزہ

ڈاکٹر محمد امجد رضا امجد

حجۃ الاسلام اپنے والد اعلیٰ حضرت قدس سرہ کے جانشین اور ہم عصر علما میں ممتاز شمار ہوتے تھے، ان کی تصانیفات بھی بڑے پایہ کی ہیں اسلوب، زبان و بیان، قوت استدلال اور اتمام حجت کے اعتبار سے بھی آپ کی تصنیفات اہمیت کی حامل ہیں۔ حجۃ الاسلام کے سوانح نگاروں نے اس کا اظہار کیا ہے مگر اس اظہار کے ساتھ ان کتابوں کی تعداد بتانے میں یہ حضرات متعدد الغیال ہیں۔

حجۃ الاسلام کی سوانحی کتابوں میں دو ہی کتاب مارکیٹ میں دستیاب ہے ایک مولانا ابراہیم خوشتر کی ”تذکرہ جمیل“ اور دوسری ڈاکٹر عبدالنعیم عزیزی صاحب کی ”تجلیات حجۃ الاسلام“ ان کتابوں کے علاوہ ایک اہم فہرست علامہ محمد حنیف خان صاحب کا مضمون ہے جس میں ان کی تصانیف کا تذکرہ ہے

تذکرہ جمیل کی فہرست یہ ہے

مجموعہ فتاویٰ

الصارم الربانی

نعتیہ دیوان

تمہید اور اردو ترجمہ الدولۃ المکیہ

الاجازات المحتینہ لعلمائکۃ والمدینہ

تمہید کفل الفقہیہ القامہ



تاریخی نام، خطبہ الوظیفۃ الکریمہ

سد افرار

سلامۃ اللہ لا اہل السنۃ

حاشیہ ملا جلال

کنز المصلیٰ پر حاشیہ

اجلی انوار الرضا

آثار المبتدعین

وقایہ اہل سنت، حاشیہ مکتوبات امام احمد رضا

یہ کل ۱۴/۱۵ ماہیں۔ یہ کتاب ۱۴۱۲ھ میں شائع ہوئی مگر حیرت ہے ڈاکٹر عبدالنعیم عزیزی صاحب پر کے اس کتاب کے ۱۶ رسال بعد انہوں نے اپنی کتاب ”تجلیات حجۃ الاسلام“ شائع کی مگر اس میں انہوں نے ترتیب بدل کر من وعن انہیں کتابوں کو شمار کرایا۔ مولانا حنیف صاحب قبلہ نے اپنی فہرست میں صرف ایک کتاب ”تنبیہ العمال عن فتاویٰ الجہال“ کا اضافہ فرمایا۔ اس طرح یہ پہلو اہل تحقیق کی دل چسپی کا متقاضی ہے انہیں اس طرف متوجہ ہونا چاہئے۔

اس فہرست میں یہ چیز بھی قابل غور ہے کہ کیا صرف تمہید لکھ دینے سے کوئی کتاب کسی کی طرف منسوب کی جاسکتی ہے، جیسا کہ ”تمہید کفل الفقہ الفہم“ لکھ کر اسے حجۃ الاسلام کی کتاب شمار کرایا گیا ہے۔

حجۃ الاسلام کی تصانیف کے حوالہ سے دوسری اہم بات یہ سامنے آتی ہے کہ ان کی تصانیف کو اعلیٰ حضرت امام احمد رضا قدس سرہ کے نام بھی منسوب کیا جاتا رہا ہے اس سلسلہ میں دو کتاب ”اجتناب العمال“ اور ”اذان من اللہ“ کو سامنے رکھا جاسکتا ہے۔ ”اجتناب العمال“ کو اہل پاکستان نے مترجم وجدید فتاویٰ رضویہ میں شامل کر دیا ہے اور اب ہندوستانی ایڈیشن میں بھی وہ اسی طرح شائع ہو رہی ہے، حالانکہ یہ کتاب حجۃ الاسلام کی ہے۔ یہ کتاب سب سے پہلے ماہنامہ تفتہ حنفیہ پٹنہ میں قسط وار حجۃ الاسلام کے نام سے شائع ہوئی ترتیب اس طرح ہے:

ربیع الآخر ۱۳۲۰ھ

جمادی الاولیٰ ۱۳۲۰ھ

رجب ۱۳۲۰ھ

مضان ۱۳۲۰ھ



مطبوعہ	نکس اباطیل مدرسہ خرما
مطبوعہ	اجلی انوار رضا
مطبوعہ	اجتناب العمال
مطبوعہ	سلامۃ اللہ الابل الن
مطبوعہ	رمز شیریں چاہ شور
مطبوعہ	قصد یم شیریں با چاہ شور
مطبوعہ	خطبہ اسقبالیہ
مطبوعہ	اذان من اللہ
مطبوعہ	مراسلت سنت وندوہ
مطبوعہ	تیسیر المعیون للسکون فی وباء الطاعون
مطبوعہ	فائزہ الریحین بطیب آثار الصالحین
	جل اللہ التین
مفتود	تعلیقات فتاوی رضویہ (تیسری جلد)
مفتود	کنز المصلی پر حاشیہ
مطبوعہ	مسئلہ اذان کا حق نما فیصلہ
مفتود	حاشیہ ملا جلال
مطبوعہ	ترجمہ الدولۃ المکیہ
مطبوعہ	ترجمہ حسام الحرمین
مطبوعہ	فتاوی حامد
مطبوعہ	دیوان نعت (بنام "تحائف بخشش")

اذان من اللہ کو حضرت مولانا محبوب علی خان صاحب نے اعلیٰ حضرت کا رسالہ شمار کیا ہے یہ اقتساب بھی قابل غور ہے۔ میرا ارادہ تھا کہ اس حوالہ سے تفصیلی مقالہ لکھوں مگر حجۃ الاسلام نمبر پرپس کے حوالہ ہو رہا ہے اس لئے اسے بعد کے لئے اٹھا رکھتا ہوں مگر اپنی پیش کردہ فہرست کے حوالہ سے میرے پاس کافی شواہد موجود ہیں ان شاء اللہ جلد ہی اسے پیش کرنے کی سعادت حاصل کروں گا۔



ردقادیانیت میں ایک گراں قدر تصنیف

## الصارم الربانی علی اسراف القادیانی

مولانا عبدالسلام رضوی بریلی شریف

انگریزوں کی یہ گندی پالیسی رہی ہے کہ ”پھوٹ ڈالو اور حکومت کرو“۔ متحدہ ہندوستان میں ان کی اس گندی پالیسی کو کامیاب بنانے میں قوم مسلم کے جو لوگ ان کا مہرہ بنے ان میں قادیان صوبہ پنجاب کا ”مرزا غلام احمد“ بھی ہے۔ اس دجال قادیانی نے قوم مسلم کے اتحاد کو پارہ پارہ کرنے میں کوئی کسر نہیں اٹھارکھی۔ اس نے اسلامی عقائد و نظریات کی صریح مخالفت کی، اور ایسی بے ہودہ اور ناپاک باتیں کہیں اور لکھیں کہ الامان والحفیظ اور اس طرح اس نے مسلمانوں میں انتشار و افتراق پیدا کیا۔

سیدنا علیٰ حضرت امام احمد رضا رضی اللہ تعالیٰ عنہ تحریر فرماتے ہیں: اس کا ایک رسالہ ہے جس کا نام ”ایک غلطی کا ازالہ“ ہے۔ اس کے صفحہ نمبر ۶۷۳ پر لکھتا ہے کہ ”میں احمد ہوں جو آیت مُبَشِّرًا بِرُسُولٍ یَّاتِی مِنْ بَعْدِی اِسْمُهُ اَحْمَدُ میں مراد ہے۔“ اس قول میں صراحۃً اذاعا ہوا کہ وہ رسول پاک جن کی جلوہ افروزی کا مژدہ حضرت مسیح لائے مرزا قادیانی ہے۔ توضیح مرام طبع ثانی ص ۹ پر لکھتا ہے کہ ”میں محدث ہوں اور محدث بھی ایک معنی میں نبی ہوتا ہے۔“ دافع البلاء مطبوعہ ریاض ہند ص ۹ پر لکھتا ہے کہ ”سچا خدا وہی ہے جس نے قادیان میں اپنا رسول بھیجا۔“ ا۔

یہ ادعاے نبوت و رسالت ہی اس کے ارتداد و خلود فی النار کے لیے کافی تھا۔ لیکن اس نے اسی پر بس نہیں کی بلکہ اس کے علاوہ بھی درجنوں کفریات کہے اور اپنی کتابوں میں لکھے۔ انبیائے کرام کی شان میں بڑی بے باکی کے ساتھ گستاخیاں کیں، خصوصاً حضرت عیسیٰ روح اللہ علیہ السلام اور آپ کی والدہ ماجدہ طیبہ طاہرہ صدیقہ حضرت مریم کی شان میں تو وہ بے ہودہ

کلمات بلکے جن سے مسلمان کا دل لرز جائے۔ معجزات کو مسمریزم کہا، انبیاء کرام کی پیشین گوئیوں کو جھوٹا بتایا، آیات کریمہ میں تحریف کی، جو آیات حضور سید عالم صلی اللہ تعالیٰ علیہ وآلہ وسلم کی شان میں ہیں ان کو اپنے اوپر منطبق کیا۔ معاذ اللہ رب العالمین۔ مختصر یہ کہ اس کے کفریات و ہذیانوں کی ایک طویل فہرست ہے۔

صدر الشریعہ حضرت مفتی ابوالعلا محمد امجد علی اعظمی علیہ الرحمۃ والرضوان نے بہار شریعت حصہ اول میں اس کے تین درجن اقوال کفریہ نقل فرمائے ہیں۔ اس کے بعد فرماتے ہیں: ”غرض اس دجال قادیانی کے مزخرفات کہاں تک گنائے جائیں اس کے لیے دفتر چاہیے۔ مسلمان ان چند خرافات سے اس کے حالات بہ خوبی سمجھ سکتے ہیں، کہ اس نبی اولوالعزم (حضرت عیسیٰ علیہ السلام) جن کے فضائل قرآن میں مذکور ہیں ان پر کیسے کیسے گندے حملے کر رہا ہے۔ تعجب ہے ان سادہ لوحوں پر کہ ایسے دجال کے قبیح ہو رہے ہیں یا کم از کم اس کو مسلمان جانتے ہیں اور سب سے زیادہ تعجب ہے ان پڑھے لکھے کٹ بگڑوں سے کہ جان بوجھ کر اس کے ساتھ جہنم کے گڑھے میں گر رہے ہیں کیا ایسے شخص کے کافر و مرتد، بے دین ہونے میں کسی مسلمان کو شک ہو سکتا ہے؟ حاشا للہ! من شک فی عذابیہ و کفرہ فقد کفر، جو ان خباثتوں پر مطلع ہو کر اس کے عذاب و کفر میں شک کرے خود کافر ہے۔ ۲۔

لوگوں کا حال یہ ہے کہ کوئی شخص کیسے ہی باطل و بے ہودہ نظریات لے کر اٹھ کھڑا ہو کچھ نہ کچھ لوگ بہ انغوائے شیطان اس کے ساتھ ہو ہی جاتے ہیں اور اگر ان باطل نظریات کے ساتھ سیم و زر کی توقع بھی ہو تو بگاڑ اور زیادہ ہوتا ہے۔ چنانچہ اس دجال قادیانی کے طاغوتی جھنڈے کے نیچے بھی کچھ لوگ آگئے اور اس طرح قوم مسلم میں ایک اور باطل و تاری فرقہ وجود میں آگیا۔ جو ”قادیانی“ اور ”مرزائی“ کہلاتا ہے۔

علمائے حق نے اس فتنہ کی سرکوبی کے لیے پوری پوری جدوجہد فرمائی۔ قادیانی اور اس کے قبعین کے رد میں تقریریں فرمائیں، کتابیں تصنیف کیں اور مناظرے بھی کیے سیدنا اعلیٰ حضرت علیہ الرحمۃ نے بھی اس کے رد میں یہ رسائل تصنیف فرمائے۔ السوء والعقاب علی المسیح الکذاب، قہر الدیان علی مرتد بقادیان، جزاء اللہ عدوہ باباء ختم النبوة، حتی کہ پاکستانی علمائے حق کو اس فتنہ کے دبانے میں قید و بند کے مصائب بھی برداشت کرنا پڑے۔ لیکن ان کے بلند ارادوں میں کوئی ضعف نہ آیا اور انجام کار ان کی مخلصانہ کوششوں کا نتیجہ یہ نکلا کہ ۷ نومبر ۱۹۷۳ء کو پاکستان کی

قانون ساز اسمبلی میں قادیانیوں کو مرتد اور غیر مسلم اقلیت قرار دیا گیا اور حضور صلی اللہ علیہ وآلہ وسلم کو آخری نبی ماننے کے خلاف عقیدہ کا اظہار اور اس کی تبلیغ قابل تعزیر جرم قرار دی گئی۔ ۳۔  
 علمائے حق کی مساعی سے اس فتنے کے بڑھتے ہوئے قدموں کو روک تو لگی لیکن مشیت ایزدی کہ اس کا استیصال نہ ہوا اور یہ فتنہ آج بھی اپنے فرنگی آقاؤں کے زیر سایہ موجود ہے اور ان کی سرگرمیاں یہاں کی بہ نسبت یورپ، امریکہ اور افریقہ ممالک ہی میں زیادہ ہیں۔ قادیانی کے چیلے چپائے جہاں پہنچتے ہیں وہاں مسلمانوں کے عقائد بگاڑنے اور ان کو اپنا ہم خیال بنانے کی کوشش کرتے ہیں اور اپنے زعم باطل میں قادیانی کو مسیح موعود ثابت کرنے کی غرض سے حضرت عیسیٰ علیہ السلام کی وفات کا دعویٰ کرتے ہیں اور اس دعویٰ کے اثبات کے لیے آیات و احادیث کے من گڑھت مطالب بیان کرتے ہیں۔ ایسی صورت میں سیدھے سادے مسلمان پریشانی میں مبتلا ہو جاتے ہیں۔

ایسی ہی صورت ضلع سہارن پور کی بستی ”سرساؤہ“ میں پیش آئی۔ وہاں پر ایک شخص جو مرزا غلام احمد قادیانی کو ”مسیح موعود“ اور خود کو اس کا خلیفہ بتاتا تھا۔ اس نے ۱۳ رمضان المبارک ۱۴۱۵ھ میں چند مسلمانوں کو ایک تحریر دی، جس میں مندرجہ ذیل امور تھے۔

(۱) حضرت عیسیٰ علیہ السلام بحمدہ العصری و بجات جسمانی آسمان پر اٹھائے گئے اور کسی وقت پھر آسمان سے نزول کریں گے، یہ بات کس قطعیۃ الدلالتہ و صریحۃ الدلالتہ آیت سے ثابت ہے؟ جو آیت پیش کی جائے اس میں لفظ ”حیات“ ہو خواہ کسی صیغہ کی صورت میں ہو اور آیت کا جو معنی بیان کیا جائے وہ رسول خدا صلی اللہ علیہ وآلہ وسلم یا کسی صحابی سے منقول ہو اور بخاری شریف میں موجود ہو۔ صرف قرآن شریف سے ثبوت چاہیے جس کے تواتر کے برابر کوئی تواتر نہیں ہے۔  
 (۲) اور جب وہ نازل ہوں گے تو نبی نہ رہیں گے، تو وہ نبوت و رسالت سے خود مستغنی ہوں گے یا اللہ تعالیٰ ان کو اس عہدہ جلیلہ سے معزول کر کے امتی بنا دے گا؟

(۳) دو آیات کریمہ سے حضرت عیسیٰ علیہ السلام کی وفات ثابت کی گئی تھی اور یہ دعویٰ کیا گیا تھا کہ ان آیات کے یہ معنی بخاری شریف میں رسول کریم علیہ الصلوٰۃ والسلام اور حضرت ابن عباس سے منقول ہیں۔ وہ آیات یہ ہیں:

فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ ط وَأَنْتَ عَلَى كُلِّ شَيْءٍ شَهِيدٌ (مائدہ: ۱۱۱)  
 إِذْ قَالَ اللَّهُ يٰعِيسَى ابْنِي مُتَوِّفِيكَ وَرَافِعُكَ إِلَيَّ وَمُطَهِّرُكَ مِنَ الَّذِينَ كَفَرُوا (آل عمران: ۵۵)

(۴) یہ سوال بھی کیا گیا تھا کہ حضرت امام مہدی کا ظہور اور دجال کا ہونا قرآن شریف میں مذکور ہے یا نہیں؟ اگر ہے تو کس آیت میں ہے؟ اور اگر قرآن شریف میں نہیں ہے تو وجہ؟

مذکورہ ہستی کے باشندے یعقوب علی خاں صاحب نے ۱۵ رمضان المبارک ۱۳۱۵ھ میں اس تحریر و استفتا کی شکل دے کر بریلی شریف روانہ کر دیا اور گزارش کی کہ مجھے یقین ہے کہ بہت جلد جواب سے مشرف ہوؤں گا۔ یہ صورت تاخیر کئی لوگوں کا ایمان جاتا رہے گا۔ وہ انھیں اپنی راہ پر لے آئے گا۔ سرکار اعلیٰ حضرت کے خلف اکبر، حجۃ الاسلام حضرت علامہ مفتی محمد حامد رضا خاں قدس سرہ نے اس کا بڑا مدلل و مفصل جواب تحریر فرمایا۔ جو ۲۲ رمضان المبارک ۱۳۱۵ھ بروز دوشنبہ پایہ تکمیل کو پہنچا اور تاریخ نام ”الصارم الربانی علی اسراف القادیانی“ سے موسوم ہوا۔ ۴۔

حضرت مولانا مفتی محمد عبدالرحیم نثر فاروقی صاحب ”فتاویٰ حامد“ کی تقدیم میں لکھتے ہیں: ”حجۃ الاسلام کا یہ معرکہ الآرافتویٰ ماہ نامہ ”تحفۂ حنفیہ“ عظیم آباد پٹنہ رجب المرجب ۱۳۱۹ھ/۱۹۰۱ء میں یہ عنوان ”فتویٰ عالم ربانی، برمز خرافات قادیانی“ شائع ہوا۔ جس نے قصر قادیانیت میں زلزلہ برپا کر دیا۔ اس وقت آپ کی عمر ۲۳ سال تھی، مرزا غلام احمد قادیانی اس وقت زندہ تھا اور اپنے علمی جنازے پر محض مرثیہ خوانی کر رہا تھا۔ بعد میں یہ تاریخی فتویٰ ”الصارم الربانی علی اسراف القادیانی“ کے نام سے کتابی شکل میں رضوی پریس بریلی شریف سے شائع ہوا۔“ ۵۔

اعلیٰ حضرت اس رسالہ کے تعلق سے فرماتے ہیں: ”پہلے اس ادعاے کاذب کی نسبت سہارن پور سے سوال آیا تھا۔ جس کا ایک مبسوط جواب ولد اعز، فاضل نوجوان، مولوی محمد حامد رضا خاں حفظہ اللہ تعالیٰ نے لکھا اور بنام تاریخی ”الصارم الربانی علی اسراف القادیانی“ منسجم کیا۔“ ۶۔

راقم کے مطالعہ میں ”الصارم الربانی“ کا جو نسخہ ہے وہ ”انڈین اسلامک مشن“ ممبئی ۳ کا نشر کردہ ہے۔ اڈیشن پانچواں اور سن اشاعت صفر المظفر ۱۴۲۱ھ/۲۰۰۰ء ہے۔ یہ رسالہ ۶۸ صفحات پر مشتمل ہے۔ اس میں پانچ مقدمات اور پانچ ہی تنبیہات ہیں۔ استفتا میں مذکور پہلی تین باتوں کا جواب تین تنبیہات کے تحت دیا گیا ہے۔ چوتھی اور پانچویں میں قادیانی کے مسیح موعود ہونے کے دعوے کا رد فرمایا گیا ہے۔ اور آخری سوال کا جواب ”جواب سوال اخیر“ سرخی کے تحت ہے اور اس پر رسالہ کا اختتام ہے۔

یہ رسالہ رد قادیانیت میں بڑی اہمیت و وقعت کا حامل ہے اور جن امور کو لے کر یہ فرقہ سادہ لوح مسلمانوں کو فریب دیتا ہے ان امور کا اس رسالہ میں خوب مدلل و مفصل اور تسلی بخش جواب



دیا گیا ہے۔ حضرت حجۃ الاسلام نے جو مقدمات ذکر کیے ہیں وہ بہت ہی کارآمد ہیں اور باذن اللہ ہزاروں گمراہیوں سے حفاظت کا ذریعہ ہیں۔ لہذا پہلے ان مقدمات کی تلخیص پیش کی جاتی ہے اس کے بعد تنبیہات خمسہ کے بعض مندرجات بھی ذکر کیے جائیں گے۔

## مقدمہ اولیٰ :

اللہ عزوجل نے قرآن عظیم اتارا ”نَبِّیْنا نَا لَکُلِّ فِیْہِ (نحل: ۸۹) جس میں ہر چیز کا روشن بیان ..... تو کوئی ایسی بات نہیں جو قرآن میں نہ ہو۔ مگر یہ بھی فرمادیا گیا: وَمَا یَعْقِلُہَا إِلَّا الْعِلْمُوْنَ (عنکبوت: ۴۳) یعنی اس کی سمجھ نہیں مگر عالموں کو۔ اسی لیے فرمایا گیا: فَسْئَلُوْا اَهْلَ الدِّیْنِ اِنْ کُنْتُمْ لَا تَعْلَمُوْنَ (الانبیاء: ۷) یعنی علم والوں سے پوچھو اگر تم نہیں جانتے ہو۔ اور پھر یہی نہیں کہ علم والے آپ ہی آپ کتاب اللہ کے سمجھنے پر قادر ہوں، نہیں بلکہ ارشاد ہوتا ہے: وَآتَزَلْنَا - اِلَیْکَ الذِّکْرَ لِیُبَیِّنَ لِلنَّاسِ مَا نُزِّلَ اِلَیْہِمْ (نحل: ۴۴) اے نبی ہم نے یہ قرآن تمہاری طرف اس لیے اتارا کہ تم لوگوں سے شرح بیان کر دو اس چیز کی جو ان کی طرف اتاری گئی۔ ان آیات میں کلام الہی کو سمجھنے کا طریقہ بتا دیا گیا کہ اے بے علمو تم کلام علما کی طرف رجوع کرو اور اے عالمو تم ہمارے رسول کا کلام دیکھو تو ہمارا کلام سمجھ میں آئے۔ یعنی ہم پر تقلید ائمہ واجب فرمائی۔ اور ائمہ پر تقلید رسول اور رسول پر تقلید قرآن۔ امام عارف باللہ عبدالوہاب شمرانی قدس سرہ الربانی ”میزان الشریعۃ الکبریٰ“ میں فرماتے ہیں:

اگر رسول اللہ صلی اللہ تعالیٰ علیہ وآلہ وسلم اپنی شریعت سے جملات قرآن عظیم کی تفصیل نہ فرماتے تو قرآن یوں ہی مجمل رہتا اور اگر ائمہ مجتہدین جملات حدیث کی تفصیل نہ کرتے تو حدیث یوں ہی مجمل رہتی اور اسی طرح ہمارے اس زمانے تک کہ اگر کلام ائمہ کی علمائے مابعد شرح نہ فرماتے تو ہم اسے سمجھنے کی لیاقت نہ رکھتے۔

تو یہ سلسلہ ہدایت رب العزت کا قائم فرمایا ہوا ہے۔ جو اسے توڑنا چاہے وہ ہدایت نہیں چاہتا بلکہ کھلی گمراہی کی راہ چل رہا ہے۔ اسی لیے قرآن عظیم کی نسبت فرمایا گیا، یُضِلُّ کثیرًا وَیُہْدِیْ کثیرًا یعنی اللہ تعالیٰ اسی قرآن سے بہتیروں کو گمراہ کرتا ہے اور بہتیروں کو سیدھی راہ دیتا ہے۔ تو جو مذکورہ سلسلہ ہدایت کے مطابق چلتے ہیں، وہ بفضلہ تعالیٰ ہدایت پاتے ہیں اور جو سلسلہ توڑ کر اپنی ناقص اوندھی سمجھ کے بھروسے قرآن عظیم سے خود مطلب نکالنا چاہتے ہیں وہ چاہ

ضلالت میں گرتے ہیں۔

حضرت عمر فاروق رضی اللہ تعالیٰ عنہ فرماتے ہیں: قریب ہے کہ کچھ ایسے لوگ آئیں جو تم سے قرآن عظیم کے مشتبہ کلمات سے جھگڑیں گے تم انہیں احادیث سے پکڑو، کہ حدیث والے قرآن کو خوب جانتے ہیں اور امام سفیان بن عیینہ رضی اللہ تعالیٰ عنہ فرماتے ہیں: اَلْحَدِيثُ مُضِلٌّ اِلَّا لِلْفَقَّهَاءِ یعنی حدیث گمراہ کرنے والی ہے مگر ائمہ مجتہدین کو۔ وجہ وہی ہے کہ قرآن مجمل ہے جس کی توضیح حدیث نے فرمائی اور حدیث مجمل ہے جس کی تشریح ائمہ مجتہدین نے کی۔ تو جو ائمہ کا دامن چھوڑ کر خود قرآن و حدیث سمجھنا چاہے گا نہکے گا اور جو حدیث چھوڑ کر قرآن مجید سے مطلب حاصل کرنا چاہے گا وادی ضلالت میں پیا سامرے گا۔

(حضرت حمزہ الاسلام تاکید فرماتے ہیں) خوب کان کھول کر سن لو اور لوح دل پر نقش کر رکھو کہ جسے کہتا سنو ہم اماموں کا قول نہیں جانتے ہمیں تو قرآن و حدیث چاہیے جان لو یہ گمراہ ہے اور جسے کہتا سنو کہ ہم حدیث نہیں جانتے ہمیں صرف قرآن درکار ہے سمجھ لو کہ یہ بد دین خدا کا دشمن ہے۔ پہلا فرقہ جو کہتا ہے ہم اماموں کا قول نہیں جانتے ہمیں تو قرآن و حدیث دکھاؤ وہ اس آیت قرآنی کا مخالف ہے کہ فَسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ اور دوسرا گروہ جو کہتا ہے ہم حدیث نہیں جانتے ہمیں صرف قرآن درکار ہے وہ اس آیت کا منکر ہے کہ لِتُبَيِّنَ لِلنَّاسِ مَا نُزِّلَ إِلَيْهِمْ -

حضور صلی اللہ تعالیٰ علیہ وسلم فرماتے ہیں: سن لو مجھے قرآن عطا ہوا اور قرآن کے ساتھ اس کا مثل۔ خبردار! نزدیک ہے کہ کوئی پیٹ بھرا اپنے تخت پر پڑا کہے کہ یہی قرآن لیے رہو۔ اس میں جو حلال پاؤا سے حلال جانو اور جو حرام پاؤا سے حرام مانو۔ حالاں کہ جو چیز رسول اللہ صلی اللہ تعالیٰ علیہ وآلہ وسلم نے حرام کی وہ اسی کے مثل ہے جو اللہ نے حرام فرمائی۔ (ابوداؤد، ترمذی، ابن ماجہ) آپ کی پیشین گوئی کے مطابق ایک تو پیٹ بھرے بے فکرے نیچری تھے جنہوں نے حدیثوں کو یکسر رد ہی کر دیا اور بہ زور زبان صرف قرآن عظیم پر دار و مدار رکھا۔ حالاں کہ اللہ وہ قرآن کے دشمن اور قرآن ان کا دشمن۔ دوسرے یہ لوگ نئے فیشن کے مسیحی ہیں کہ ہم کو صرف قرآن شریف سے ثبوت چاہیے جس کے تواتر کے برابر کوئی تواتر نہیں۔ وجہ یہی ہے کہ یہ دونوں گمراہ طائفے دل سے خوب جانتے ہیں کہ سرکار صلی اللہ تعالیٰ علیہ وآلہ وسلم کے دربار میں ان کا ٹھکانہ نہیں۔ آپ کی روشن حدیثیں ان کے مردود خیالات کے صاف پرزے بکھیر رہی ہیں۔ لہذا

اپنی بگڑتی بنانے کو پہلے ہی دروازہ بند کرتے ہیں کہ ہمیں صرف قرآن شریف سے ثبوت چاہیے۔ جس میں عوام کے سامنے اپنے دل سے مطلب گڑھنے کی گنجائش ہو۔

مسلمانو! تم ان گمراہوں کی ایک نہ سنو۔ اور جب تمہیں قرآن میں شبہہ ڈالیں تو تم حدیث کی پناہ لو۔ اور اگر اس میں این و آں نکالیں تو ائمہ کا دامن پکڑو۔ اس تیسرے درجہ پر آ کر حق و باطل صاف کھل جائے گا اور یہ بھاگتے نظر آئیں گے۔ اول تو حدیثوں ہی کے آگے انہیں کچھ نہ بنے گی۔ صاف منکر ہو بیٹھیں گے اور اگر وہاں کچھ چون و چرا کی تو ارشادات ائمہ معانی حدیث کو ایسا روشن کر دیں گے کہ پھر انہیں یہی کہتے بنے گی کہ ہم حدیث کو نہیں جانتے یا ہم اماموں کو نہیں مانتے۔ اس وقت معلوم ہو جائے گا کہ ان کا امام البلیس ہے جو انہیں لیے پھرتا ہے۔ اور قرآن و حدیث اور ائمہ کے ارشادات پر نہیں جمنے دیتا (آخر میں حضرت حجۃ الاسلام فرماتے ہیں) ”یہ نفیس و جلیل فائدہ ہمیشہ یاد رکھو کہ ہر جگہ کا آئے گا اور باذن اللہ ہزاروں گمراہیوں سے بچائے گا۔“

مقدمہ ثانیہ :

مانی ہوئی باتیں چار قسم کی ہیں۔ اول: ضروریات دین جن کا منکر کافر ہے۔ ان کا ثبوت قرآن عظیم یا حدیث متواتر یا اجماع قطعی قطعیات الدلالات و واضحہ الافادات سے ہوتا ہے۔ جن میں نہ شبہہ کو گنجائش ہو نہ تاویل کو راہ۔

دوم: ضروریات مذہب اہل سنت جن کا منکر گمراہ و بد مذہب ہے۔ ان کا ثبوت بھی دلیل قطعی سے ہوتا ہے اگرچہ با حتمال تاویل باب تکفیر مسدود ہوتا ہے۔

سوم: ثنابات محکمہ جن کا منکر بعد وضوح امر خاٹی و آثم قرار پاتا ہے۔ ان کے ثبوت کو دلیل ظنی کافی ہے کہ اس کا مفاد اکبر راے ہو کہ جانب خلاف کو مطروح و منقحل کر دے۔ یہاں آحاد صحیح یا حسن کافی اور قول سواد اعظم و جمہور علمائے دینی فان ید اللہ علی الجماعۃ۔

چہارم: ظنیات محتملہ جن کے منکر کو صرف محطی کہا جائے گا ان کے لیے ایسی دلیل ظنی بھی کافی ہے جس نے جانب خلاف کے لیے بھی گنجائش رکھی ہو۔

ہر بات کے ثبوت کے لیے اس کے مرتبہ کی دلیل چاہیے۔ ایسا نہیں کہ بات قسم چہارم کی ہے اور اس کے لیے دلیل اس سے اعلیٰ مرتبہ کی طلب کی جائے، جو فرق مراتب نہ کرے اور ایک مرتبہ کی بات کے لیے اس سے اعلیٰ درجہ کی دلیل مانگے وہ جاہل بے وقوف ہے یا مکار فیلسوف۔

ہر سخن وقتے و ہر نکتہ مقامے دارد گر

فرق مراتب نہ کنی زندیقی

اور کسی بات کی بالخصوص قرآن عظیم بلکہ حدیث ہی میں تصریح صریح ہونا تو اصلاً ضروری نہیں، حتیٰ کہ ضروریات دین میں بہت ایسی باتیں ہیں جن کا منکر یقیناً کافر ہے مگر بالخصوص ان کا ذکر آیات و احادیث میں نہیں۔ مثلاً اللہ تعالیٰ کا جہل محال ہونا، یہ ضروریات دین میں سے ہے لیکن قرآن و حدیث میں صراحۃً مذکور نہیں قرآن و حدیث میں اللہ عزوجل کے علم اور احاطہ علم کا ذکر تو بہت مقامات پر ہے مگر امکان و امتناع کی بحث کہیں نہیں۔ اب اگر کوئی شخص معاذ اللہ باری تعالیٰ کا جہل ممکن مانے تو کیا وہ صرف اس بنا پر کہ اس امکان کا سلب صریح قرآن میں مذکور نہیں کا ذرہ ہوگا۔ ضرور کافر ہے اور جو اسے کافر نہ کہے وہ خود کافر ہے۔ تو جب ضروریات دین ہی کے ہر جزئیہ کی تصریح صریح قرآن و حدیث میں ضروری نہیں تو ان سے نیچے درجہ کی بات پر یہ اصرار کہ ہمیں تو قرآن ہی دکھاؤ ورنہ ہم نہ مانیں گے نری جہالت ہے یا صریح ضلالت۔

اس کی نظیریوں سمجھی جائے کہ کوئی شخص کہے حضرت یحییٰ علیہ السلام نے وصال فرمایا۔ زید کہے میں نہیں مانتا۔ مجھے خاص قرآن دکھاؤ کہ ان کا وصال ہو چکا۔ قرآن مجید میں تو یہ آیا ہے وَسَلَّمَ عَلَيْهِ يَوْمَ وُلِدَ وَيَوْمَ يَمُوتُ (مریم: ۱۵)۔ اور سلامتی ہے اس پر جس دن پیدا ہوا اور جس دن مرے گا) ”مات یحییٰ“ تو کہیں نہیں آیا۔ تو اس احمق سے یہی کہا جائے گا کہ قرآن میں صراحۃً کتنے انبیاء کرام کے وصال کا ذکر فرمایا گیا ہے کہ خاص حضرت یحییٰ علیہ السلام کا ذکر ضرور ہوتا۔ بلکہ قرآن مجید نے تو انبیاء ہی گنتی کے گنائے۔ قرآن عظیم میں صرف ۲۶ پیغمبروں کے نام مذکور ہیں۔ تو ایک عاقل کے نزدیک جس طرح ہزاروں انبیاء کرام کا قرآن کریم میں اصلاً تذکرہ نہ ہونے سے ان کی نبوت معاذ اللہ باطل نہیں ٹھہر سکتی اسی طرح وصال حضرت یحییٰ اور حیات حضرت عیسیٰ علیہما السلام کے ذکر نہ ہونے سے ان کا وصال اور ان کی حیات بے ثبوت نہیں ہو سکتی۔ ۸۔

مقدمہ ثالثہ:

جو شخص کسی بات کا مدعی ہو اس کا بار ثبوت اسی کے ذمہ ہوتا ہے۔ جو خود تو اپنے دعوے کا ثبوت نہ دے اور دوسروں سے الثابوت مانگتا پھرے وہ پاگل و مجنون کہلاتا ہے یا مکار پر فنون۔ ۹۔

مقدمہ رابعہ:

جو شخص جس بات کا مدعی ہو اس سے اسی دعوے کے متعلق بحث کی جائے گی۔ خارج از

بحث بات کہ ثابت ہو تو مدعی کو مفید نہیں اور اگر ثابت نہ ہو تو اس کے مخالف کو مضر نہیں۔ ایسی بات میں مدعی کا بحث چھیڑنا مکر کی چال چلنا اور عوام کو فریب دینا ہے۔ مثلاً زید مدعی ہو کہ میں قطب وقت ہوں اور جب اس سے ثبوت مانگا جائے تو اپنے قطب ہونے کا تو کچھ ثبوت نہ دے بلکہ بحث اس امر میں چھیڑ دے کہ اس زمانے کے جو قطب تھے ان کا انتقال ہو گیا۔ اس عیار سے یہی کہا جائے گا کہ اگر ان کا انتقال ثابت بھی ہو جائے تو اس سے تیرا دعویٰ کیسے ثابت ہو جائے گا۔ کیا ان کے انتقال سے یہ ضروری ہے کہ تو ہی قطب ہو جائے۔ ۱۰۔

مقدمہ خامسہ :

کسی نبی کا انتقال دوبارہ دنیا میں اس کی تشریف آوری کو محال نہیں کر سکتا۔ قرآن مجید کی سورۃ بقرہ کی آیت ۲۵۹ میں حضرت عزیر علیہ السلام کا واقعہ مذکور ہے کہ اللہ تعالیٰ نے حضرت عزیر علیہ السلام کو وفات دی اور آپ ایک سو برس اسی حال میں رہے اور بقدرت خداوندی لوگوں کی نگاہوں سے پوشیدہ رہے۔ ایک سو برس کے بعد اللہ تعالیٰ نے آپ کو پھر زندہ فرمایا۔ اسی واقعہ سے متصل حضرت ابراہیم علیہ السلام کا واقعہ مذکور ہے کہ آپ نے بارگاہ الہی میں عرض کی، اے میرے رب مجھے دکھا کہ تو مردے کیسے جلائے گا تو حکم ہوا کہ چار پرندے لے کر ان کو اپنے ساتھ بلا لے پھر انھیں ذبح کر کے متفرق پہاڑوں پر ان کے اجزا رکھ دے۔ پھر انھیں باد وہ تیرے پاس دوڑتے ہوئے چلے آئیں گے۔ چنانچہ حضرت ابراہیم علیہ السلام نے چار پرندے لیے اور انھیں بحکم الہی ذبح کر کے ان کے پراکھاڑے اور قیمہ کر کے ان کے اجزا باہم خلط کر دیے اور اس مجموعے کے کئی حصے کر کے متفرق پہاڑوں پر رکھ دیے اور سب کے اپنے پاس رکھے۔ پھر آپ نے آواز دی کہ چلے آؤ۔ تو حکم الہی سے یہ فرماتے ہی وہ اجزا اترے اور ہر پرندہ کے اجزا علاحدہ علاحدہ ہو کر اپنی ترتیب سے جمع ہوئے اور پرندوں کی شکلیں بن کر اپنے پاؤں سے دوڑتے ہوئے حاضر ہوئے اور اپنے اپنے سروں سے مل کر بعینہ پہلے کی طرح مکمل ہو کر اڑ گئے۔ ۱۱۔

راقم نے ان مقدمات کی نقل میں تلخیص بھی کی ہے اور کہیں کہیں پیرایہ بیان میں بھی معمولی تبدیلی ہے ذکر مقدمات کے بعد حضرت حجۃ الاسلام فرماتے ہیں: فقیر غفرلہ المولی القدر ان مقدمات خمس سے مکر خمس کے حواس درست کر کے بتوفیق اللہ تعالیٰ جانب جواب عطف عنان اور چند تنبیہوں میں حق واضح کو ظاہر و بیان کرتا ہے۔

تنبیہ اول : حضرت حجۃ الاسلام فرماتے ہیں : حضرت عیسیٰ علیہ السلام کے بارے میں یہاں تین مسئلے ہیں۔

مسئلہ اولیٰ یہ ہے کہ نہ آپ قتل کیے گئے، نہ سولی دیے گئے، بلکہ اللہ تعالیٰ نے آپ کو مکر یہود عنود سے صاف سلامت بچا کر آسمان پر اٹھالیا اور آپ کی صورت دوسرے پر ڈال دی۔ یہود نے آپ کے دھوکہ میں اس کو سولی دی۔ یہ ہم مسلمانوں کا عقیدہ قطعیہ، یقینیہ ایمانیہ پہلی قسم کے مسائل یعنی ضروریات دین سے ہے۔ جس کا منکر یقیناً کافر ہے۔ اس کی دلیل قطعی اللہ تعالیٰ کا ارشاد ہے۔

اس کے بعد آپ نے سورہ نساء کی آیات نمبر ۱۵۶، ۱۵۷، ۱۵۸، ۱۵۹ رذکر کی ہیں۔ یہاں پر صرف ان کا ترجمہ نقل کیا جاتا ہے۔

اور ہم نے یہود پر لعنت کی بہ سبب ان کے کفر کرنے اور مریم پر بڑا بہتان اٹھانے اور ان کے اس کہنے کے کہ ہم نے قتل کیا۔ مسیح عیسیٰ بن مریم خدا کے رسول کو۔ اور انھوں نے نہ اسے قتل کیا نہ اسے سولی دی بلکہ اس کی صورت کا دوسرا بنا دیا گیا ان کے لیے، اور بے شک وہ جو اس کے بارے میں مختلف ہوئے (کہ کسی نے کہا اس کا چہرہ تو عیسیٰ کا سا ہے مگر بدن عیسیٰ کا سا نہیں یہ وہ نہیں، کسی نے کہا بلکہ وہی ہے) البتہ اس سے شک میں ہیں، انھیں خود بھی اس کے قتل کا یقین نہیں مگر یہی گمان کے پیچھے ہو لیٹا اور بالیقین انھوں نے اسے قتل نہ کیا بلکہ اللہ نے اسے اپنی طرف اٹھا لیا اور اللہ غالب حکمت والا ہے۔ اور نہیں اہل کتاب سے کوئی مگر یہ کہ ضرور ایمان لانے والا ہے عیسیٰ پر اس کی موت سے پہلے اور قیامت کے دن عیسیٰ ان پر گواہی دے گا۔ ۱۲۔

مسئلہ ثانیہ ہے حضرت عیسیٰ علیہ السلام کا قرب قیامت آسمان سے اترنا اور دنیا میں دوبارہ شریف فرما ہو کر دین محمد رسول اللہ صلی اللہ تعالیٰ علیہ وسلم کی مدد کرنا۔ یہ مسئلہ قسم ثانی یعنی ضروریات مذہب اہل سنت سے ہے جس کا منکر گمراہ خاسر، بد مذہب فاجر ہے۔ اس کی دلیل احادیث متواترہ اور اجماع اہل حق ہے۔ ۱۳۔

اس کے بعد حضرت حجۃ الاسلام نے ۴۳ احادیث نقل کی ہیں۔ یہاں ان میں سے صرف ۴۴ احادیث کا ترجمہ نقل کیا جاتا ہے۔ حدیث کا نمبر وہی نقل کیا گیا ہے جو ”الصارم الربانی“ میں ہے۔ حدیث اول : صحیح بخاری و صحیح مسلم میں حضرت ابو ہریرہ سے ہے کہ رسول اللہ صلی اللہ تعالیٰ علیہ وسلم فرماتے ہیں ”کیسا حال ہو گا تمہارا جب تم میں ابن مریم نزول کریں گے اور تمہارا امام نہیں میں سے ہو گا۔ یعنی اس وقت کی تمہاری خوشی بیان سے باہر ہے کہ روح اللہ تم میں اتریں،



تم میں رہیں، تمہارے معین و مددگار بنیں اور تمہارے امام مہدی کے پیچھے نماز پڑھیں۔  
 حدیث دوم: صحیحین و جامع ترمذی و سنن ابن ماجہ میں انہیں سے ہے کہ رسول اللہ صلی اللہ  
 تعالیٰ علیہ وسلم فرماتے ہیں: قسم اس کی جس کے ہاتھ میں میری جان ہے بے شک ضرور نزدیک  
 آتا ہے کہ ابن مریم تم میں حاکم عادل ہو کر اتریں، پس

صلیب کو توڑ دیں، خنزیر کو قتل کریں اور جزیہ کو موقوف کر دیں گے (یعنی کافر سے سوائے  
 اسلام کے کچھ قبول نہ فرمائیں گے) اور مال کی کثرت ہوگی یہاں تک کہ کوئی لینے والا نہ ملے گا۔  
 یہاں تک کہ ایک سجدہ تمام دنیا اور اس کی سب چیزوں سے بہتر ہوگا۔ یہ حدیث بیان کرے  
 ابو ہریرہ رضی اللہ تعالیٰ عنہ فرماتے: تم چاہو تو اس کی تصدیق قرآن مجید میں دیکھ لو کہ اللہ تعالیٰ  
 فرماتا ہے: عیسیٰ کی موت سے پہلے سب اہل کتاب ان پر ایمان لے آئیں گے۔ ۱۴۔

حدیث چہارم: صحیح مسلم و سنن ابی داؤد و جامع ترمذی و سنن نسائی و سنن ابن ماجہ میں حضرت  
 حذیفہ بن اسید غفاری رضی اللہ تعالیٰ عنہ سے ہے کہ رسول اللہ صلی اللہ تعالیٰ علیہ وسلم نے فرمایا:  
 بے شک قیامت نہ آئے گی جب تک تم اس سے پہلے دس نشانیاں نہ دیکھ لو۔ از آں جملہ ایک  
 دھواں اور دجال اور دابۃ الارض اور آفتاب کا مغرب سے طلوع کرنا اور عیسیٰ بن مریم کا اترنا اور  
 یاجوج ماجوج کا نکلنا۔ ۱۵۔

### مسئلہ ثالثہ ہے حضرت عیسیٰ علیہ السلام کی حیات:

اس کے دو معنی ہیں۔ ایک یہ کہ وہ اب زندہ ہیں۔ یہ بھی مسائل قسم ثانی سے ہے جس میں  
 خلاف نہ کرے گا مگر گمراہ۔ کہ اہل سنت کے نزدیک تمام انبیاء کرام علیہم الصلوٰۃ والسلام بحیات  
 حقیقی زندہ ہیں۔ ان کی موت صرف تصدیق وعدۃ الہیہ کے لیے ایک آن کو ہوتی ہے۔ پھر بیٹ  
 حیات حقیقی ابدی ہے۔ ائمہ کرام نے اس مسئلہ کو محقق فرمادیا ہے۔ اور اس مسئلہ کو سیدنا الوالد المحقق  
 خلد (امام احمد رضا) نے اپنی کتاب "سلطنت المصطفیٰ فی ملکوت کل الوری" میں مفصل بیان فرمایا ہے۔  
 دوسرے یہ کہ اب تک ان پر موت طاری نہ ہوئی بلکہ زندہ ہی آسمان پر اٹھالیے گئے اور  
 نزول دنیا میں سالہا سال تشریف رکھ کر بعد اتمام نصرت اسلام وفات پائیں گے۔ یہ مسائل قسم  
 اخیرین سے ہیں۔ اس کے ثبوت کو اولاً اسی قدر کافی ہے کہ رب عزوجل نے فرمایا: وَإِن مِّنْ آفَ  
 الْكِتَابِ إِلَّا لِيُؤْمِنَنَّ بِهِ قَبْلَ مَوْتِهِ (سورۃ نساء: ۱۵۹) جس کی تفسیر صحابی رسول حضرت  
 ابو ہریرہ رضی اللہ عنہ سے گزر چکی۔ (یعنی حدیث دوم میں) مخالف نے اپنی جہالت سے صرف



بخاری شریف کی تخصیص کی تھی لیکن یہ تفسیر بخاری و مسلم دونوں میں موجود ہے۔  
 شرح مشکوٰۃ شریف للعلامة الطیبی میں ہے کہ حضرت ابو ہریرہ رضی اللہ تعالیٰ عنہ نے تصدیق حدیث کے لیے نزول حضرت عیسیٰ علیہ السلام پر اس آیت (وَإِنْ مِنْ أَهْلِ الْكِتَابِ إِلَّا لِيُؤْمِنُوا بِهٖ قَبْلَ مَوْتِهٖ) سے استدلال فرمایا۔ کہ اللہ تعالیٰ فرماتا ہے کہ ہر کتابی عیسیٰ کی موت سے پہلے ضرور اس پر ایمان لانے والا ہے اور وہ یہود و نصاریٰ ہیں جو بعد نزول عیسیٰ علیہ السلام ان کے زمانے میں ہوں گے تو تمام روئے زمین پر صرف ایک دین ہوگا دین اسلام۔ نقلہ عنہ الملا علی قاری فی المرقاۃ۔ یہی تفسیر بہ سند صحیح دوسرے صحابی جلیل الشان ترجمان القرآن حضرت عبد اللہ بن عباس رضی اللہ تعالیٰ عنہما سے بھی مروی ہے جن سے مخالف نے بخاری شریف میں قول موت حضرت عیسیٰ منقول ہونے کا دعویٰ کیا ہے۔ بخاری کی شرح ارشاد الساری میں ہے کہ ”اس حدیث کو روایت کر کے ابو ہریرہ رضی اللہ تعالیٰ عنہ حدیث کی تصدیق قرآن سے بتانے کے لیے آخر زمانے میں حضرت عیسیٰ کے نزول پر دلیل لائے۔ فرمایا: تم چاہو تو یہ آیت پڑھو: وَإِنْ مِنْ أَهْلِ الْكِتَابِ إِلَّا لِيُؤْمِنُوا بِهٖ قَبْلَ مَوْتِهٖ اس آیت کے معنی یہ ہیں کہ ہر کتابی ضرور ایمان لانے والا ہے عیسیٰ پر ان کی موت سے پہلے اور وہ، وہ کتابی ہیں جو اس وقت ان کے زمانے میں ہوں گے تو سارے جہان میں صرف ایک دین اسلام ہوگا اور اسی پر جزم کیا حضرت ابن عباس رضی اللہ تعالیٰ عنہما نے اس حدیث میں جو ان سے ابن جریر نے ان کے شاگرد رشید سعید ابن جبیر کے واسطے سے بہ سند صحیح روایت کی (عربی سے ترجمہ)

اس کے بعد حضرت عیسیٰ علیہ السلام کے زندہ آسمان پر اٹھالیے جانے پر ائمہ کرام اور مفسرین عظام کی کثیر تصریحات ذکر کی ہیں ان میں سے چند کا صرف ترجمہ نقل کیا جاتا ہے۔

(۱) اِنِّی مُتَوَقِّئُکَ قَابِضُکَ وَرَافِعُکَ اِلَیَّ مِنَ الدُّنْیَا مِنْ غَیْرِ مَوْتٍ یعنی اللہ عزوجل نے عیسیٰ علیہ السلام سے فرمایا میں تجھے اپنے پاس لے لوں گا اور دنیا سے بغیر موت دیے اٹھالوں گا۔ (تفسیر جلالین للعلامة جلال الدین السیوطی)

(۲) عیسیٰ علیہ السلام آسمان پر اٹھالیے گئے ہیں اور اس کے بعد وفات دیے جائیں گے۔ (تفسیر امام ابوالبقا عکبری)

(۳) وہ آسمان پر اٹھالیے گئے ہیں، اور اس کے بعد زمین پر اتر کر اور شریعت محمدیہ کے مطابق حکم کر کے وفات پائیں گے۔ (تفسیر سمین، تفسیر فتوحات الہیہ)

(۴) دلیل سے ثابت ہو چکا ہے کہ عیسیٰ علیہ السلام زندہ ہیں اور سید عالم صلی اللہ تعالیٰ علیہ وسلم سے حدیث آئی ہے کہ وہ عن قریب اتریں گے اور دجال کو قتل کریں گے۔ پھر اس کے بعد اللہ عزوجل انھیں وفات دے گا۔ (تفسیر کبیر للامام فخر الدین الرازی)

(۵) آیت کریمہ **وَإِنْ مِنْ أَهْلِ الْكِتَابِ الْإِيمَانِ** جو تفسیر حضرت ابو ہریرہ نے فرمائی وہی امام حسن بصری سے بطریق ابی رجا مروی ہوئی کہ انھوں نے فرمایا معنی آیت ہیں کہ تمام کتابی موت عیسیٰ علیہ السلام سے پہلے ان پر ایمان لانے والے ہیں اور فرمایا خدا کی قسم عیسیٰ علیہ السلام زندہ ہیں اور اکثر اہل علم کا یہی مذہب ہے۔

(عمدة القاری للامام بدر الدین محمود العینی)

مذکورہ بالا کتابوں کے علاوہ ان کتابوں سے بھی حضرت عیسیٰ علیہ السلام کے زندہ اٹھالیے جانے پر عبارات نقل کی گئی ہیں۔ تفسیر معالم التنزیل امام بغوی، تفسیر عنایہ القاضی و کفایہ الراضی علامہ شہاب الدین خفاجی، تجرید الصحابہ امام شمس الدین، عبد اللہ محمد ذہبی، کتاب القواعد امام تاج الدین سبکی، اصابہ فی تمییز الصحابہ امام ابن حجر عسقلانی۔ ان تصریحات کے نقل کے بعد حضرت حجۃ الاسلام فرماتے ہیں ”یہی قول جمہور ہے۔ اور قول جمہور ہی معتمد و منصور ہے، ابھی شرح صحیح بخاری عمدة القاری سے گزرا ذہب الیہ اکثر اہل العلم یہی قول صحیح و مرجح ہے اور قول صحیح کا مقابل ساقط و نامعتبر۔ امام قرطبی صاحب مفہم شرح صحیح مسلم، پھر علامۃ الوجود امام ابوالسعود تفسیر ”ارشاد العقل السلیم“ میں فرماتے ہیں ”الصحيح ان الله تعالى رفعه من غير وفاة ولا نوم كما قال الحسن و ابن زيد، هو اختيار الطبري. وهو الصحيح عن ابن عباس رضي الله تعالى عنهما صحيح یہ ہے کہ اللہ تعالیٰ نے آپ کو زندہ بیدار اٹھالیا نہ ان کا انتقال ہوا نہ اس وقت سوتے تھے۔ جیسا کہ امام حسن بصری اور ابن زید نے تصریح فرمائی۔ اور اسی کو امام طبری نے اختیار کیا۔ اور حضرت عبد اللہ بن عباس رضی اللہ تعالیٰ عنہما سے بھی صحیح روایت یہی ہے۔ عمدة القاری شرح بخاری میں ہے القول الصحيح انه رفع وهو حي صحیح قول یہ ہے کہ وہ زندہ اٹھالیے گئے۔ ۱۶۔

تنبیہ دوم :

مرزا غلام احمد قادیانی کے خلیفہ نے اس امر پر کہ حضرت عیسیٰ علیہ السلام وفات پا چکے ہیں دو آیات کریمہ سے استدلال کیا تھا۔ اس تنبیہ میں اسی استدلال کا جواب دیا گیا ہے۔

پہلی آیت: فَلَمَّا تَوَفَّيْتَنِي كُنْتُ أَنتَ الرَّقِيبَ عَلَيْهِمْ ط وَأَنْتَ عَلَى كُلِّ  
نَفْسٍ شَهِيدٌ (مائدہ: ۱۱)

ترجمہ: جب تو نے مجھے وفات دی تو ہی ان پر مطلع رہا، اور تو ہر چیز پر گواہ ہے۔  
اس استدلال کا جواب حضرت حجۃ الاسلام نے یہ دیا ہے کہ اولاً لفظ ”توفی“ معنی موت کے لیے  
خاص نہیں ہے اور اگر یہاں بمعنی موت ہو جب بھی حضرت عیسیٰ علیہ السلام کی موت قبل نزول آیت  
سے ثابت نہ ہوگی کیوں کہ آپ یہ بات بارگاہ رب العزت میں بروز قیامت عرض کریں گے۔  
اس کے بعد حجۃ الاسلام نے آیت مذکورہ سے پہلے اور بعد کی آیات نقل کی ہیں جن کا ترجمہ  
یہاں پر نقل کیا جاتا ہے۔

جس دن جمع فرمائے گا اللہ تعالیٰ رسولوں کو۔ پھر فرمائے گا تمہیں کیا جواب ملا؟ بولے ہمیں  
کچھ خبر نہیں بے شک تو ہی خوب جانتا ہے۔ سب چھپی باتیں۔ جب فرمایا اللہ نے اے عیسیٰ مریم  
کے بیٹے یاد کر میرے احسان اپنے اوپر (پھر احسانات گنا کر فرمایا) اور جب فرمایا اللہ نے اے  
عیسیٰ مریم کے بیٹے کیا تو نے کہہ دیا تھا لوگوں سے کہ بنا لو مجھے اور میری ماں کو دودھ اللہ کے سوا؟  
بولا پاکی ہے تجھے مجھے روا نہیں کہ وہ کہوں جو مجھے نہیں پہنچتا۔ اگر میں نے کہا تو تجھے خوب معلوم ہوگا  
تو جانتا ہے جو میرے جی میں ہے اور میں نہیں جانتا جو تیرے علم میں ہے۔ بے شک تو ہی خوب  
جانتا ہے سب چھپی باتیں۔ میں نے نہ کہا ان سے مگر وہی جس کا تو نے مجھے حکم دیا کہ پوچھو اللہ کو جو  
مالک ہے میرا اور تمہارا اور میں ان پر گواہ تھا۔ جب تک میں ان میں تھا۔ جب تو نے مجھے وفات  
دی تو تو ہی ان پر مطلع رہا اور تو ہر چیز پر گواہ ہے۔ اگر تو انھیں عذاب کرے تو وہ تیرے بندے ہیں  
اور اگر تو انھیں بخش دے تو بے شک تو ہی غالب حکمت والا ہے۔ فرمایا اللہ نے یہ وہ دن ہے جس  
میں نفع دے گا سچوں کو ان کا سچ۔

صاف صاف ظاہر و روشن ہے کہ اول سے آخر تک یہ ساری گفتگو روز قیامت کی ہے۔ یہ  
کس نے کہا کہ عیسیٰ علیہ السلام کبھی وفات پائیں گے ہی نہیں کہ روز قیامت بھی اپنی وفات کا ذکر  
نہ کر سکیں۔ ہمارا عقیدہ تو یہ ہے کہ آپ کو زندہ آسمان پر اٹھالیا گیا۔ پھر قریب قیامت نازل ہوں  
گے اور چالیس برس دنیا میں رہ کر دین محمدی کی حمایت و نصرت فرمائیں گے۔ اس کے بعد وفات  
پائیں گے۔ تو قیامت کے دن آپ کا یہ فرمانا کہ ”جب تو نے مجھے وفات دی“ ہمیں کیا مضر ہے۔  
حضرت حجۃ الاسلام اس کے بعد فرماتے ہیں: شاید جاہل یہاں ”قال اللہ“ اور ”قال

”مُبْتَلٰك“ میں ماضی کے صیغے دیکھ کر یہ سمجھا کہ یہ تو گزری ہوئی باتیں ہیں اور قیامت کا دن ابھر نہیں گزرا۔ حالاں کہ وہ نہیں جانتا کہ کلام فصیح میں آئندہ بات کو جو یقینی ہونے والی ہے ہزار گرج ماضی کے صیغے سے تعبیر کرتے ہیں۔ یعنی وہ ایسی یقینی الوقوع ہے کہ گویا واقع ہوئی۔ قرآن مجید میں بہ کثرت ایسے محاورے ہیں۔ اس کے بعد آپ نے قرآن حکیم سے متعدد مثالیں ذکر کی ہیں جن میں روز قیامت کے واقعات کو صیغہ ماضی سے ارشاد فرمایا ہے۔

دوسری آیت : اِذْ قَالَ اللّٰهُ يٰعِيسٰى اِنِّىْ مُتَوِّفٰىكَ وَرَافِعُكَ اِلٰى وَّ مُطَهِّرُكَ مِنَ الَّذِیْنَ كَفَرُوْا (آل عمران: ۵۵)

ترجمہ: جب اللہ نے فرمایا: اے عیسیٰ میں تجھے وفات دینے والا اور اپنی طرف اٹھانے والا اور کافروں سے دور کر دینے والا ہوں۔

اس آیت سے خلیفہ قادیانی نے یہ ثابت کیا کہ اللہ تعالیٰ نے پہلے حضرت عیسیٰ علیہ السلام کو وفات دی اس کے بعد آپ کی صرف روح آسمان پر اٹھائی گئی۔

اولاً لفظ ”توفی“ معنی موت میں متعین نہیں بلکہ اس آیت میں مفسرین کرام نے دیگر معانی بھی ذکر کیے ہیں۔ حضرت حجۃ الاسلام نے پہلا جواب ”توفی“ بمعنی موت تسلیم کرنے کی صورت میں دیا ہے۔ آپ فرماتے ہیں۔ اولاً حرف ”واو“ ترتیب کے لیے نہیں، کہ اس میں جو پہلے مذکور ہو اس کا پہلے ہی واقع ہونا ضرور ہو۔ تو آیت سے صرف اتنا سمجھا گیا کہ ”وفات، رفع، اور تطہیر“ سب کچھ ہونے والے ہیں اور یہ بلاشبہ حق ہے۔ یہ کہاں سے مفہوم ہوا کہ ”رفع“ سے پہلے ”وفات“ ہوگی۔ تفسیر امام عکبریٰ میں ہے مُتَوِّفٰىكَ وَرَافِعُكَ اِلٰى، کلا هما للمستقبل و التقدير رافعك اِلٰى ومتوفيك لانه رفع الى السماء ثم يتوفى بعد ذلك۔ یعنی متوفیک و رافعک اِلٰی یہ دونوں مستقبل کے لیے ہیں۔ تقدیریوں ہے کہ رافعک اِلٰى ومتوفیک یعنی اے عیسیٰ میں تجھے اپنی طرف اٹھاؤں گا اور وفات دوں گا۔ اس لیے کہ یہ ثابت ہے کہ آپ آسمان کی طرف اٹھا لیے گئے اور وفات اس کے بعد پائیں گے۔ تفسیر جمل، تفسیر مدارک، تفسیر کشاف، تفسیر بیضاوی اور تفسیر ارشاد العقل میں ہے: واللفظ للنسفی اِی مُبْتَلٰك فِیْ وَفٰتِكَ بَعْدَ النّٰزُولِ مِنَ السَّمَاءِ وَرَافِعُكَ الْاَنَ۔ اذالوا لا یوجب الترتیب۔ یعنی اس آیت کا مطلب یہ ہے کہ میں تجھ پر موت طاری کروں گا آسمان سے نزول کے بعد اور اٹھاؤں گا اب۔ اس لیے کہ حرف ”واو“ موجب ترتیب نہیں۔

تفسیر کبیر میں ہے: **الْآيَةُ تَدُلُّ عَلَى أَنَّهُ تَعَالَى يَفْعَلُ بِهِ هَذِهِ الْأَفْعَالُ فَأَمَّا كَيْفَ يَفْعَلُ وَمَتَى يَفْعَلُ فَالْأَمْرُ فِيهِ مَوْقُوفٌ عَلَى الدَّلِيلِ . وَقَدْ ثَبَتَ بِالذَّلِيلِ أَنَّهُ حَقٌّ** یعنی آیت کریمہ اس بات پر دلالت کرتی ہے کہ اللہ تعالیٰ حضرت عیسیٰ علیہ السلام کے حق میں یہ جملہ افعال فرمائے گا۔ (انھیں وفات بھی دے گا اور انھیں اٹھائے گا بھی) ارہی یہ بات کہ کیسے کرے گا اور کب کرے گا تو یہ دلیل پر موقوف ہے۔ اور دلیل سے یہ ثابت ہے کہ آپ زندہ ہیں۔

اب حضرت حجۃ الاسلام ”تونی“ کے کن دیگر معانی کا ذکر کرتے ہیں جو مفسرین نے یہاں مروا لیے ہیں۔ ”تونی“ کے معنی موت دینے کے علاوہ ”کسی چیز کو پورا لینا“ بھی ہیں۔ اس صورت میں آیت کے معنی ہوں گے ”میں تمہیں مع جسم و روح تمام و کمال اپنی طرف اٹھالوں گا۔“ یہ معنی تفسیر کبیر اور معالم التنزیل میں بیان کیے گئے ہیں۔ ”تونی“ کے معنی ”استیفاے اجل یعنی مدت پوری کرنا“ بھی ہیں۔ اس صورت میں آیت کا یہ معنی ہو گا کہ ”میں تمہیں تمہاری عمر کامل تک پہنچاؤں گا۔ اور ان کافروں کے قتل سے بچاؤں گا۔ ان کا ارادہ پورا نہ ہو گا تم اپنی عمر مقرر تک پہنچ کر اپنی موت انتقال کر دو گے۔ یہ معنی تفسیر سمیں، تفسیر جمل، تفسیر مدارک، تفسیر کشاف، تفسیر بیضاوی اور تفسیر ارشاد العقل میں بیان کیے ہیں۔

”تونی“ کے معنی ”نیند طاری کرنا“ بھی ہیں۔ اس صورت میں آیت کے معنی ہوں گے کہ میں تم پر نیند طاری فرمادوں گا اور سوتے میں آسمان پر اٹھالوں گا کہ اٹھائے جانے میں دہشت لاحق نہ ہو۔ یہ معنی تفسیر معالم، تفسیر مدارک، تفسیر کشاف اور تفسیر ارشاد العقل میں ذکر کیے گئے ہیں۔ ان معانی کے علاوہ اور بھی بعض وجوہ کلمات علماء میں مذکور ہیں۔ تو وفات کو بمعنی موت لینا اور اسے قبل از رفع ٹھہرا دینا محض بے دلیل ہے۔ جس کا آیت میں اصلاً پتہ نہیں۔ ۷۱۔ (حضرت حجۃ الاسلام نے مذکورہ تفاسیر کی عبارات بھی نقل فرمائی ہیں لیکن بقصد اختصار یہاں نقل نہیں کی گئیں۔)

خلفہ قادیانی نے دعوے وفات حضرت عیسیٰ علیہ السلام پر دو آیات پیش کی تھیں اور یہ دعویٰ کیا تھا کہ یہ معنی حضور صلی اللہ تعالیٰ علیہ وسلم سے منقول ہیں۔ حضرت حجۃ الاسلام فرماتے ہیں کہ یہ افتراء ہے۔

یہ دعویٰ بھی کیا تھا کہ یہ معنی حضرت عبداللہ ابن عباس سے بھی مروی ہیں۔ حضرت حجۃ الاسلام فرماتے ہیں: یہ بھی افتراء ہے۔ انھوں نے ہرگز آیات کے یہ معنی نہیں بتائے۔ صفحاتِ نرشتہ میں ثابت ہو چکا ہے کہ ان سے بہ سند صحیح اس کا خلاف ثابت ہے۔ وہ اسی کے قائل ہیں کہ

عیسیٰ علیہ السلام نے ابھی وفات نہ پائی۔ ان کی موت سے پہلے یہود و نصاریٰ ان پر ایمان لائیں گے۔ امام قرطبی سے گزرا کہ یہی روایت حضرت ابن عباس سے صحیح ہے، رضی اللہ تعالیٰ عنہما۔

اس نے یہ بھی کہا تھا کہ یہ معنی بخاری شریف میں مذکور ہیں۔ حضرت حجۃ الاسلام فرماتے ہیں: یہ بخاری شریف پر افترا ہے کہ اس میں یہ تفسیر حضور سید عالم صلی اللہ علیہ وسلم اور حضرت ابن عباس سے مروی ہے۔ حالاں کہ اس میں بروایت ابن عباس صرف اس قدر ہے کہ رسول اللہ صلی اللہ تعالیٰ علیہ وسلم نے فرمایا: تمہارا حشر ہوگا اور کچھ لوگ بائیں طرف یعنی معاذ اللہ جہنم لے جائے جائیں گے۔ تو میں وہ عرض کروں گا جو بندہ صالح عیسیٰ ابن مریم نے عرض کیا کہ میں ان پر گواہ تھا جب تک ان میں موجود رہا۔ جب تو نے مجھے وفات دی تو ہی ان پر مطلع رہا اور تو ہر چیز پر گواہ ہے۔ اگر تو انھیں عذاب کرے وہ تیرے بندے ہیں اور اگر تو انھیں بخش دے تو تو ہی غالب حکمت والا ہے۔

اس حدیث میں مدعی کے اس دعوے کا کہاں پتہ ہے کہ آسمان پر جانے سے پہلے وفات ہوئی اور صرف روح اٹھائی گئی۔ ۱۸۔  
تنبیہ سوم:

خلیفہ قادیانی کی طرف سے یہ سوال بھی کیا گیا تھا کہ ”جب حضرت عیسیٰ علیہ السلام کا نزول ہوگا تو وہ نبی نہ رہیں گے۔ تو وہ نبوت و رسالت سے خود مستغنی ہوں گے، یا اللہ تعالیٰ ان کو اس عہدہ جلیلہ سے معزول کر کے امتی بنادے گا؟“

حضرت حجۃ الاسلام فرماتے ہیں کہ ”ان نئے فیشن کے مسخوں کا یہ سوال اگر ازراہ نادانی ہے تو محض سفاہت و جہالت ہے ورنہ صریح شرارت و ضلالت۔ حاشا للہ! نہ وہ خود مستغنی ہوں گے نہ اللہ عزوجل انھیں معزول فرمائے گا نہ کوئی نبی معزول کیا جاتا ہے۔ وہ ضرور اللہ تعالیٰ کے نبی ہیں اور ہمیشہ نبی رہیں گے اور ضرور محمد رسول اللہ صلی اللہ تعالیٰ علیہ وسلم کے امتی ہیں اور ہمیشہ امتی رہیں گے، یہ سفیہ اپنی حماقت سے نبی ہونے اور محمد رسول اللہ صلی اللہ تعالیٰ علیہ وسلم کے امتی ہونے میں باہم منافات سمجھا یہ اس کی جہالت اور محمد رسول اللہ صلی اللہ تعالیٰ علیہ وسلم کی قدر و رفع سے غفلت ہے۔ وہ نہیں جانتا کہ ایک عیسیٰ روح اللہ علیہ الصلوٰۃ والسلام پر موقوف نہیں ابراہیم خلیل اللہ، موسیٰ کلیم اللہ، نوح نبی اللہ اور آدم صنی اللہ تمام انبیاء اللہ صلی اللہ تعالیٰ علیہم وسلم سب کے سب ہمارے نبی اکرم صلی اللہ تعالیٰ علیہ وسلم کے امتی ہیں۔ حضور کا نام پاک نبی الانبیاء ہے۔ ۱۹۔

اس کے ثبوت میں آپ نے دو احادیث اور سورہ آل عمران کی آیت نمبر ۸۱ اور ۸۲ نقل کی ہیں۔



## تنبیہات چہارم و پنجم:

ان دونوں میں حضرت حجۃ الاسلام نے مرزا قادیانی کے دعوے مسیحیت کا رد فرمایا ہے جو آٹھ صفحات پر مشتمل ہے۔ یہاں تنبیہ چہارم کا صرف ایک اقتباس نقل کیا جاتا ہے۔

مرزا قادیانی نے دنیاوی شہرت و دولت حاصل کرنے کے خیال میں جہاں ہزاروں گل کھلائے، صد ہا جل کھیلے وہاں ایک ہلکا سا بیج یہ بھی چلے کہ حضرت عیسیٰ علیہ السلام تو مر بھی گئے۔ اب وہ کیا خاک اتریں گے اور کیا کریں دھریں گے۔ جو کچھ ہیں ہم ہی ذات شریف ہیں۔ ہم ہی قاتل خنزیر، ہم ہی کا سر صلیب، ہم ہی مسیح موعود، گویا انہی کی ماں کنواری، انہی کا باپ معدوم، احادیث متواترہ میں انہی کے آنے کی دھوم، مگر یہ ان کی نری ہوس ہے اور حیات موت عیسوی میں ان کی گفتگو عبث۔ (چند سطروں کے بعد فرماتے ہیں) بفرض باطل یہ سب کچھ سہی (یعنی یہی فرض کر لیں کہ حضرت عیسیٰ وفات پا گئے) پھر آخر تمہاری مسیحیت کیوں کر ثابت ہوئی؟ ثبوت دو اور اپنے دعوے کی غیرت کی آن ہے تو صرف قرآن سے دو۔ وہ دیکھو قرآن کی بارگاہ سے محروم پھرتے ہو۔ اچھا وہاں نہ ملا حدیث سے دو۔ وہ دیکھو حدیث کی درگاہ سے بھی خائب و خاسر پلٹتے ہو۔ خیر یہاں بھی ٹھکانہ نہ لگا تو کسی صحابی ہی کا ارشاد، کسی تابعی ہی کا اثر، کسی امام ہی کا قول، کچھ تو پیش کرو کہ احادیث متواترہ مصطفیٰ صلی اللہ تعالیٰ علیہ وسلم نے جو نزول عیسیٰ کی بشارت دی ہے اس سے مراد کوئی ہندی پنجابی ہے۔ جہاں جہاں ابن مریم ارشاد ہے وہاں کسی پنجابن کا بچہ مغل زادہ مراد ہے۔ جب ایسے بدیہی البطلان دعووں کا کہیں سے ثبوت نہ دے سکو ہر طرف سے ناامید ہر طرح سے باطل تو عوام کو فریب دینے اور اُلٹے اچھلنے سے کیا حاصل؟ حضرت مسیح مع جسم و روح یا صرف روح سے بعد انتقال گئے یا جیتے جاگتے تمہیں اس سے کیا نفع اور تم پر سے ذلت بے ثبوتی کیوں کر دفع؟ تمہارا مطلب ہر طرح مفقود، تمہارا ادعا ہر طرح مردود۔ پھر اس بے معنی بحث کو چھیڑ کر کیا سنبھالو گے، اور عیسیٰ کی وفات سے مغل کو مرسل، پنجابن کو مریم، نطفے کو کلمہ، ازل کو اکرم، بیابا کو کنواری، ادخال کو دم کیوں کر بنا لو گے؟ ۲۰۔

## جواب سوال اخیر:

اس سرخی کے تحت فرماتے ہیں: اب نہ رہا مگر سائل کا حضرت امام مہدی و اعور دجال کی بہ نسبت سوال۔ بتوفیق اللہ تعالیٰ اس کے جواب لیجیے (قولہ)۔ حضرت امام مہدی اور دجال کا ہونا



قرآن شریف میں ہے یا نہیں؟ (اقول) ہے اور بہت تفصیل سے۔ (قولہ)۔ ہے تو اس کی آیت؟ (اقول)۔ ایک نہیں متعدد۔ دیکھو سورۃ النجم شریف کی آیت تیسری اور چوتھی۔ سورۃ فتح شریف کی آخری آیت کا صدر، سورۃ قلب القرآن مبارک کی پہلی چار آیتیں۔ وغیرہ لک مواضع کثیرہ۔  
جواب دوم: دیکھو مقدمہ اولیٰ۔

جواب سوم:

قادیانی کا نکلنا، اس کا عیسیٰ موعود ہونا قرآن شریف میں ہے یا نہیں؟ اگر ہے تو اس کی آیت؟ اور نہیں تو وجہ؟ كذلك الْعَذَابُ ط وَلِلْعَذَابِ الْآخِرَةِ أَكْبَرُ لَوْ كَانُوا يَعْلَمُونَ ۲۱۔  
خاتمہ میں فرماتے ہیں: الحمد للہ کہ یہ مختصر جواب ۲۲ رمضان المبارک روز جان افروز دو شنبہ ۱۳۱۵ھ کو ختم پوٹش اختتام اور بہ لحاظ تاریخ ”الصارم الربانی علی اسراف القادیانی“ نام ہوا۔  
وصلی اللہ تعالیٰ علی سیدنا و مولانا محمد وآلہ وصحبہ اجمعین۔ و آخر دعوانا ان الحمد للہ رب العالمین۔ واللہ سبحانہ و تعالیٰ اعلم۔ و علمہ جل مجدہ اتم و احکم۔

اور اس مضمون کی یہ اختتامی سطور ۲۴ رذی الحجہ ۱۴۲۸ھ بروز جمعہ مبارکہ لکھی جارہی ہیں۔ ارادہ یہ تھا کہ اس رسالہ مبارکہ میں جن کتب تفاسیر و احادیث کے نام آئے ہیں ان میں سے جو جامعہ نوریہ رضویہ میں دستیاب ہیں ان کی جلد، صفحہ اور مطبع کی نشان دہی بھی کر دی جائے۔ لیکن اس ارادے کی تکمیل نہ ہو سکی۔ آئندہ جو صاحب بھی اس کی اشاعت کریں وہ اس امر کو ملحوظ رکھیں کیوں کہ یہ تقاضائے وقت ہے۔ اللہ تبارک و تعالیٰ حضرت حجۃ الاسلام علامہ مفتی محمد حامد رضا خاں علیہ الرحمہ کی تربت انور پر اپنے فضل و کرم کی بارشیں فرمائے۔ آمین!

وصلی اللہ تعالیٰ علی خیر خلقہ سیدنا و مولانا محمد وآلہ وصحبہ اجمعین۔ برحمتک یا ارحم الراحمین۔

مصادر و مراجع

- (۱) اعلیٰ حضرت امام احمد رضا خاں، فتاویٰ رضویہ، ج ۶، ص ۲۹۹، نشر کردہ رضا اکیڈمی ممبئی
- (۲) حضرت صدر الشریعہ محمد امجد علی اعظمی، بہار شریعت، ج اول، ص ۶۱، رضوی کتب خانہ بازار مندل خاں بریلی شریف
- (۳) حضرت حمید زادہ اقبال احمد فاروقی، فکر فاروقی، ص ۷۳، نشر کردہ مکتبہ نبوینج بخش روڈ لاہور

(۴) حضرت حجۃ الاسلام، الصارم الربانی، ص ۶۷، نشر کردہ انڈین اسلامک مشن ممبئی ۳  
(۵) حضرت مفتی عبدالرحیم نشتر فاروقی، تقدیم بر فتاویٰ حامدیہ، ص ۹۸، ناشر ادارہ  
تصنیفات رضا بریلی شریف

- |                              |                              |
|------------------------------|------------------------------|
| (۶) فتاویٰ رضویہ، ج ۶، ص ۲۹۸ | (۷) الصارم الربانی، ص ۱۰۳۶   |
| (۸) حوالہ مذکور، ص ۱۲ تا ۱۱  | (۹) حوالہ مذکور، ص ۱۳        |
| (۱۰) حوالہ مذکور، ص ۱۳       | (۱۱) حوالہ مذکور، ص ۱۴-۱۵    |
| (۱۲) حوالہ مذکور، ص ۱۶-۱۷    | (۱۳) حوالہ مذکور، ص ۱۷       |
| (۱۴) حوالہ مذکور، ص ۱۸       | (۱۵) حوالہ مذکور، ص ۲۰       |
| (۱۶) حوالہ مذکور، ص ۴۶ تا ۴۰ | (۱۷) حوالہ مذکور، ص ۵۳ تا ۴۹ |
| (۱۸) حوالہ مذکور، ص ۴۸       | (۱۹) حوالہ مذکور، ص ۵۶       |
| (۲۰) حوالہ مذکور، ص ۶۱-۶۲    | (۲۱) حوالہ مذکور، ص ۶۷       |



# سدالقرار: ایک مطالعہ ایک جائزہ

مفتی جمیل احمد قادری، پٹنہ

نام کتاب: سداالقرار

مصنف: حجۃ الاسلام حضرت علامہ حامد رضا بریلوی قدس سرہ

صفحات: ۲۰۸

سن اشاعت: بار اول ۱۳۳۳ھ بار دوم ۲۰۰۹ء

آج سے تقریباً ایک سو برس پہلے امام احمد رضا کے عہد زریں میں، دیگر کئی مسائل کی طرح جمعہ کی اذان ثانی کا مسئلہ کھڑا ہوا کہ ”آیا یہ اذان اندرون مسجد ہو یا خارج مسجد؟“ امام احمد رضا نے مجددانہ شان سے اس کا تفصیلی، مسکت اور تشفی بخش جواب مرحمت فرمایا، کہ جمعہ کی اذان ثانی خارج مسجد سنت ہے، کہ یہی عہد رسالت اور خلفائے راشدین کے زمانے کا معمول ہے۔ اس کے برخلاف مسجد کے اندر اذان، خواہ جمعہ کی ہو یا کوئی اور، مکروہ ہے۔ اور یہ جواب اتنا واضح اور محقق تھا کہ اس میں غور و تامل کی کوئی گنجائش ہی نہ تھی۔ فتاویٰ رضویہ ج ۲، ص ۳۸۹ تا ۳۹۸ (پرا تاسخہ) میں وہ فتویٰ آج بھی اسی آن بان کیساتھ موجود ہے۔

اہل سنت کے تقریباً تمام حلقے میں جہاں اس کے خلاف عمل جاری تھا، اصلاح کر لی گئی۔ یعنی منبر کے پاس اذان دینے کی بجائے خارج مسجد اذان دی جانے لگی۔

لیکن ایک مخصوص دائرے میں اسی پرانی روش اور سابق رواج کو باقی رکھا گیا۔ یعنی خطبے کی اذان خطیب کے روبرو منبر کے سامنے عین مسجد کے اندر ہوتی رہی۔ حالانکہ امام احمد رضا کے فتوے کے بعد کچھ عرصے تک وہاں بھی اس پر عمل ہوا، لیکن پھر بند ہو گیا۔ اس پر استقرار باقی نہیں رہا۔ شہزادہ اعلیٰ حضرت، حجۃ الاسلام مفتی حامد رضا بریلوی فرماتے ہیں۔

”کئی جمعے قبول کر کے عدول کیا۔ اور فتنہ انگیزی سے کام لیا اور مسئلہ دینیہ کو اپنی سرجنگی کا

جھگڑا کر دیا“ (سدالفرار، ص ۱۸)

اس کے پیچھے اسباب کیا تھے، کن وجوہ کی بنا پر ایسا کیا گیا، حجت الاسلام کے حق نگار قلم نے کچھ عقدہ کشائی کی ہے، فرماتے ہیں:

”مسئلہ اذان ثانی جمعہ بھی آج کانئیں۔ یہاں (بریلی شریف میں) عملی طور پر قارئین سے دروازہ مسجد پر ہوتی، اطراف کے علمائے کرام ہمیشہ تشریف لایا کئے اور منکر نہ ہوئے۔ بانئیں برس ہوئے اس کا فتویٰ بلگرام گیا، ماربرہ شریف پہنچا، بجائے بھیجا، محرم ۲۲ھ کے ”تحفہ حنفیہ“ میں چھپا، ملک میں شائع ہوا، تحفہ، سب حضرات کے یہاں جاتا تھا۔ نہ نریشہ اکابر نے زبان ہلائی نہ پسماندہ اصاغر نے کان، یہاں تک کہ اب حال میں بعض مکار، اقیہ فروش، وہابیوں نے ایک تازہ ذکر اقدس حضور پر نور سید عالم صلی اللہ علیہ وسلم سے آزار پا کر چند نادان جاہلوں کو ابھارا۔ ادھر ایک مجددی انتساب کے متعدد اشخاص نے سرکار قادری کی غلامی و بندگی سے شرف دارین حاصل کرنے کو تجدد بیعت کی۔ حالانکہ نہ یہاں خبر تھی۔ نہ ان طالبان خدا نے تذکرہ کیا۔ سلسلہ علیہ عالیہ غوثیہ میں داخل ہونے کی درخواست جیسے ہزاروں بندے کرتے ہیں انہوں نے بھی کی، اور مقبول ہوئی۔

مگر جہاں جہل و تعصب کا جوش، یا پیری مریدی ذریعہ ناؤ نوش ہو، وہ زمین و آسمان میں تمیز تو رکھتے نہیں۔ تبدیل و تجدید کا فرق کیا جانیں؟

شہد، سم ہوا۔ اور کسی کی وہابیت، کسی کی پیریت، بعض کی جہالت، بعض کی عصبيت، چاروں مل گئیں، کئی جمعے قبول کر کے عدول کیا۔ اور فتنہ انگیزی سے کام لیا اور مسئلہ دینیہ کو اپنی سرجنگی کا جھگڑا کر دیا۔

آخر چلی بھیت کا سوال لکھنؤ اور رام پور گیا لکھنؤ سے جواب خلاف مراد پایا۔ دوسری جگہ کہ علل اربع تقریباً سب جمع تھیں بعض مستطیع و نامستطیع حضرات نے اپنی عقل شریف سے کام لیا وہ بھی اس وجہ سے کہ صوری مقابلہ و معارضہ ایک دوسرے کی عالم سے تھا۔ وہابیہ خذلہم اللہ تعالیٰ کہ مار سر کوفتہ دوم بریدہ کی طرح عمروں سے بچ و تاب میں تھے۔ انہیں سر اٹھانے کا موقع ملا۔ یوں یہ رد و کد کا سلسلہ بڑھ چلا۔ مگر الحمد للہ وہابیہ و حاسدین، یا ان کے ورغلانے ہوئے جالبین، بہ رسم جاہلیت تقلید آباء کے مبہمکن ہی خلاف ہوئے۔ اور آفاق و اطراف کے اہل علم و ایمان اپنے محبوب صلی اللہ علیہ وسلم کی سنت پر عامل ہوئے“ (سدالفرار، ص ۱۷، ۱۸)

بلکہ انہوں کا یہ اختلاف اس قدر سر اٹھایا کہ خدا کی پناہ! جمیر معلیٰ کی ایک علمی شخصیت، سید فضل المتین صاحب چشتی نے اپنے محتاط قلم سے حالات کی جو عکاسی کی ہے وہ ملاحظہ کے قابل ہے۔

سید صاحب رقمطراز ہیں:

”دونوں جانب سے دلائل پیش ہوئے، وضاحت کی گئی، لیکن اتفاق رائے نہ ہو سکا۔ اور اس مسئلہ پر تحریر و تقریر کا سلسلہ جاری رہا۔ اور کتابوں کی اشاعت بار بار ہوتی رہی اور تائید و تردید کے موقف پر ہر فریق قائم رہا“ (سدالفرار، ص ۶)

بات اپنوں کی تھی، مسئلہ بھی ایمانی یا اعتقادی نہیں تھا۔ لہذا احیائے سنت کا جذبہ لیے مجدد اسلام کا قلم اپنا کام کرتا رہا۔ اور ایک مقام پر خلوص و محبت کا پھول برساتے ہوئے یوں رقمطراز ہوا:

”مسلمان بھائیو! یہ دین ہے کوئی دنیوی جھگڑا نہیں۔ دیکھ لو تمہارے نبی ﷺ کی سنت کیا ہے۔ تمہاری مذہبی کتابوں میں کیا لکھا ہے؟

حضرات علمائے کرام سے معروض: حضرات! احیائے سنت آپ کا کام ہے اس کا خیال نہ فرمائیے کہ آپ کے ایک چھوٹے نے اسے شروع کیا۔ وہ بھی آپ ہی کا کرنا ہے آپ کے رب کا حکم ہے ”تعاونوا علی البر والتقویٰ“ اور اگر آپ کی نظر میں یہ مسئلہ صحیح نہیں، تو غصہ کی حاجت نہیں بے تکلف بیان حق فرمائیے! اور اس وقت لازم ہے کہ ان دسوں سوالوں کے جدا جدا جواب ارشاد ہوں۔ اور ان کے ساتھ ان پانچ سوالوں کے بھی۔

۱۔ اشارت مرجوح ہے یا عہارت؟ اور ان میں فرق کیا ہے؟

۲۔ کیا محتمل صریح کا مقابل ہو سکتا ہے؟

۳۔ تصریحات کتب فقہ کے سامنے کسی غیر کتاب فقہ سے ایک استنباط پیش کرنا کیسا ہے؟

خصوصاً استنباط بعید یا جس کا منشا بھی غلط۔

۴۔ خفی کو تصریحات فقہ خفی کے مقابل کسی غیر کتاب خفی کا پیش کرنا کیسا ہے۔

۵۔ قرآن مجید کی تجوید فرض عین ہے یا نہیں؟ اگر ہے تو کیا ہندی علماء بجالاتے ہیں، یا سو

میں کتنے۔ بیوا تو جروا۔

(فتاویٰ رضویہ قدیم نسخہ، جلد دوم، ص ۹۴)

سوال نمبر ۵ بظاہر اپنے موضوع سے جداگانہ معلوم ہوتا ہے کہ اذان جمعہ کی بحث میں تجوید قرآن کی بات کہاں سے آگئی۔ لیکن راقم (جمیل احمد قادری) کے خیال میں یہ اپنے موضوع سے مربوط سوال ہے، سوال کیا۔ سوال کے پیرائے میں مشفقانہ جواب ہے کہ جب تجوید جیسا فرض عین ہر قاری قرآن بجا نہیں لاتا۔ بلکہ ہندی علماء کی بڑی تعداد اس میں پیچھے نظر آتی ہے جب عالم دین فرض عین کی ادائیگی سے قاصر نظر آتا ہے۔ تو ہر عالم سے یہ توقع کرنا اور کہنا کہ اذان ثانی خارج مسجد سنت تھی تو فلاں فلاں عالم نے کیوں نہیں اس پر عمل کیا کرایا۔ کیسے درست ہو سکتا ہے، نیز علماء ہندوستان کی اکثریت کا جب فرض میں تغافل کا یہ عالم ہے تو ان سے کسی سنت کے احیاء کا

سوال کتنا عجیب ہے۔

آدم برسر مطلب، سدالقرار نامی کتاب رد و تنقید کا ایک ایسا گرانمایہ، فقید المثال اور رہنما علمی اثاثہ ہے جس کی ایک ایک سطر سے فقہت و بصیرت کی شعاعیں پھوٹی نظر آتی ہیں۔ زبان و بیان کی عظمتوں کے ساتھ مراتب شناسی کا جو ہر بھی نمایاں نظر آتا ہے۔ صاحب کتاب خود فرماتے ہیں:

”مسئلہ اذان میں بدایونی تحریر کا جواب منیر کہ ادھر کی بے حد سخت زبانیاں دیکھ کر مناسب تھا اس کا تاریخی نام یہ ہوتا ”سدالقرار علی المصیدالقرار“ مگر بعونہ تعالیٰ ہم انکی روش نہ چلیں گے۔ غصہ کے جواب میں کام تحمل سے لیں گے، لہذا زبردینات میں اس کا نام یہ ہو ”ناز برداری جو ردایوں“ (سدالقرار اندرونی سرورق)

صبر و تحمل: اور واقعی، ہوا بھی یہی، مقابل نے ایک جگہ حجۃ الاسلام کو لکھا کہ:

”فتوائے بدایوں کی اردو منظر اسلام ہی کے کسی طالب علم سے پڑھ لیتے۔ اگر شمس العلوم کی شاگردی سے عار تھی۔“

یعنی مقابل کے نزدیک حجۃ الاسلام کو اردو کی عبارت سمجھنے کی لیاقت نہیں، لہذا انہیں چاہئے کہ اپنے مدرسہ منظر اسلام کے کسی طالب علم سے پڑھ لیتے یعنی اتنے گئے گزرے اور جاہل ہیں کہ منظر اسلام کا طالب علم انہیں اردو پڑھائے۔

دوسری جگہ لکھا:

”پھر وہی کہنا پڑتا ہے کہ کسی طالب علم سے فتوائے بدایوں سبقاً پڑھئے۔“ (سدالقرار، ص ۷۸)

یہ وہ مقام تھا کہ بڑا سے بڑا بردبار بھی صبر و حلم کا دامن چھوڑ دیتا۔ جواب آں غزل کے طور پر مقابل کی وہ درگت بناتا کہ دیکھتے بنتی۔ لیکن واہ رے رحمۃ للعالمین کے سچے نائب، نہ غصے کا اظہار نہ لعن طعن کی روش بلکہ نہایت نرمی اور کمال سنجیدگی سے فرمایا تو یہ فرمایا کہ:

اولا جناب والا فتوائے بدایوں تو خود مفتی ہی آج تک نہ سمجھے ہم باآں کہ رد کر رہے ہیں اسے حتی الوسع کلام مبہل و لغو محض ہونے سے بچاتے ہیں کہ غلط تو ہے ہی۔ جنون تو نہ اور آپ ہر بار اسے معنی سے معطل اور لغو مبہل کر لیتے ہیں الخ، (سدالقرار، ص ۷۸)

حضور حجۃ الاسلام نے مخاطب کو جناب والا اور مفتی، تحریر فرمایا، بلکہ ایک مقام پر تو نہایت عاجزی کے ساتھ بارگاہ رب العزت میں ان کے لیے دعائے خیر فرمائی ہے۔ ملاحظہ ہوں دعا کے

الفاظ:

”اے اللہ! اے محمد رسول اللہ صلی اللہ علیہ وسلم کو حق کے ساتھ بھیجنے والے یہ تیرا مبارک مہینہ رمضان، مبارک رات شب جمعہ اور مبارک وقت رات کا ثلث اخیر ہے۔ صدقہ اپنے محبوب سیدنا غوث اعظم رضی اللہ تعالیٰ عنہ کا کہ ہمارے بھائی اپنے بندے،۔۔۔ (مقابل کا نام لیکر) کو انصاف و اتباع حق کی توفیق دے۔ اور ہمارے ذات میں کی اصلاح فرما دے الخ“ (سدالفرار، ص ۵۸)

اور دعا سے چند سطر پہلے ہے:

”ہمارے معزز، گرامی برادر، حضرت مولانا“

کیا یہ گالیاں سن کر دعائیں دینے والے پیغمبر کی سچی اتباع نہیں ہے۔

مقابل نے ایک جگہ اپنی تحریر میں آئینہ دیکھنے کی بات کی ہے۔ اور محاورے میں آئینہ دکھانا جن معانی میں بولا جاتا ہے اہل علم پر مخفی نہیں۔ یہ کسی اچھے معنی میں نہیں بولا جاتا مخاطب کو اس کی اوقات و حیثیت یاد دلانے کے لیے، یا اس کے ان کرتوتوں کو جنہیں وہ ظاہر کرنا نہیں چاہتا اس کے سامنے بیان کرنے کو یہ محاورہ بولا جاتا ہے۔ مقابل کی مراد بھی اس محاورے سے ایسی ہی ہے۔ حجۃ الاسلام نے بھی اس محاورے کو استعمال فرمایا ہے لیکن بالکل ہی الگ معنی میں جس سے نہ مخاطب کی تنقیص شان ہوتی ہے، نہ اس کی دل آزاری کا کوئی پہلو نکلتا ہے۔ بلکہ اخلاص اور محبت کی خوشبو محسوس ہوتی ہے، ملاحظہ ہو حضرت کا ارشاد:

”برادر! کہہ دیا تھا کہ کچھ لکھتے تو آئینہ سامنے رکھ لیا کیجئے کہ آپ کو یاد رہے کہ آپ

کون ہیں آپ نے نہ مانی اور وہی دن پیش آیا“ (سدالفرار، ص ۷۷)

مقابل نے ایک جگہ طیش میں آ کر لکھا ہے:

”آپ تو ایسے حواس باختہ ہو گئے ہیں کہ کوئی بات ٹھکانے کی کہتے ہی نہیں“

اس جملے میں حجۃ الاسلام کو حواس باختہ کہا گیا ہے۔ جو ان کی عظمت شان کے لیے گالی سے کم نہیں، لیکن ادھر سے صاف جواب تحریر فرمایا کہ:

”میں تو نہ کہوں گا مگر آپ خود ہی اپنی عبارت شریفہ دہرا لیجئے کہ آپ تو ایسے حواس باختہ

الخ“ (سدالفرار، ص ۸۷)

تحقیقی میدان میں مد مقابل کی قلابازیاں، فرار و گریز اور الٹی سیدھی تاویلیں اس قسم کی تھیں کہ واقعی اسے اگر حواس باختہ کہا جاتا تو بے جا نہ تھا۔ مگر حجۃ الاسلام کے وقار و تمکنت اور علم



وہم نے صاف انکار کر دیا کہ تم کہتے ہو تو کہو۔ میں تو نہ کہوں گا۔“

**حرمت سادات:** اس قلمی مناظرے میں ایک سید صاحب کا نام آ گیا ہے اور وہ بھی حزب مخالف میں، سید صاحب کا مضمون حجۃ الاسلام کے موقف کے رد میں ہے۔ یہ بڑی صبر آزاں مہتری تھی۔ ایک شخص حق و صداقت کا پرچم لیے شب و روز مصروف عمل ہو۔ دن کا چین اور راتوں کی نیند اس فکر میں قربان کئے ہو کہ لوگ حق آشنا ہو جائیں ایسے میں کسی گوشے سے اس کے ”مشن“ کے خلاف آواز اٹھتی ہے۔ اور مخالفوں میں اس کا کوئی اپنا عزیز بھی شامل ہو تو، ایسے وقت حق کا غلبہ دار تمام رشتے ناٹے بھول جاتا ہے۔ اور وہ اس بات کی پرواہ نہیں کرتا کہ میرے راستے میں آنے والا میرا کیا لگتا ہے۔

اس سے میرا کون سا رشتہ ہے۔ مخالف کیمپ کا فرد سمجھ کر تمام ”نوازشات“ کا مستحق اسے بھی گردانتا ہے۔ محمود و ایاز کا فرق بھول کر سب کو ایک ہی صف میں رکھتا ہے۔ لیکن حجۃ الاسلام کا باہوش قلم حق کی پاسداری میں پرجوش ہونے کے باوجود نسبت و رسالت و غوثیت کا حد درجہ ادب آشنا تھا۔ مقابل کو چاروں شانے چت گراتے ہوئے بھی سید صاحب پر آنچ نہ آنے دی۔ اور ان کے ساتھ کچھ ناروا برتاؤ نہ کرنے کے باوجود بھی آخر میں ان سے معذرت خواہی کی۔

فرمایا:

”حضرت جناب سید عبدالفتاح صاحب، جناب کو جیلانی لکھا ہے۔ اگر یہ نسبت صرف بحیثیت سکونت سابقہ نہیں۔ جیسے دہلوی بوجہ سکونت حال۔ بلکہ من حیث النسب الکریم ہے۔ تو ہم حضور پر نور شاہ جیلانی رضی اللہ تعالیٰ عنہ کے بندگان خانہ زاد ہیں۔ یہ رکھائی، یہ بے اعتنائی، جو جناب کے ساتھ برتی گئی۔ ہمارے برادران بدایوں تو اس سے انکار فرماتے ہیں۔ اور واقعی ان کے شایان بھی نہیں کہ وہ بھی سرکار قادری کے غلامان خانہ زاد ہیں۔“

اولاد و امجاد حضور پر نور، قطب الارشاد، غوث الافراد، سلطان بغداد رضی اللہ عنہ کے ساتھ

یہ برتاؤ کیا برتتے۔“ (سدالفرار، ص ۶۲، ۶۳)

**پدری میراث:**

حضور حجۃ الاسلام کے برق بار قلم کو پدری میراث کہوں یا تربیتی کوششوں کا انمول شاہکار۔ مجھے تو ان کی ذات میں فیضانِ نظر اور مکتب کی کرامت کے دونوں جلوے نظر آتے ہیں۔ ان کے والد گرامی، عرب و عجم کے مقتداء، اہلسنت کے امام، مجدد اسلام سرکار اعلیٰ حضرت

نے ایک موقع پر فرمایا تھا کہ تین چیزیں صرف کتابیں پڑھ لینے سے حاصل نہیں ہو جاتیں۔ ان کے لیے کسی طبیب حاذق کا مطب درکار ہوتا ہے۔ وہ اور تین فنون ہیں۔

(۱) افتاء (فتویٰ نویسی)

(۲) طبابت (علاج و معالجہ)

(۳) رد

(المسلمو ظ ج ۱، ص ۷۴)

حجۃ الاسلام کو کسی طبیب حاذق کے پاس جانا نہیں پڑا۔ اس صدی کا سب سے بڑا طبیب جس کی شاگردی پر عرب و عجم نازاں ہوں ان کا روحانی و جسمانی مربی تھا۔ آنکھ کھلی تو انہیں دیکھا، انگلی پکڑ کر چلنے کی نوبت آئی تو ان کی انگشت مبارک تھامی، بسم اللہ سے لیکر بخاری شریف تک مروجہ نصاب کی متداول کتابیں ان کی زیر نگرانی پڑھیں۔ وجوہ کے ساتھ تعلیمی نشوونما انہیں کے سائے تلے ہوئی۔

ایسے سچے جانشین کے قلم میں اگر امام احمد رضا کی علمی جاہ و سطوت نظر نہ آئے تو یہ حیرت کی بات تھی۔ امام احمد رضا کی تحقیقات کے بارے میں بار بار ایک فقرہ سننے اور پڑھنے کو ملتا ہے کہ جس مسئلہ پر قلم اٹھایا اس میں نہ موافق کو ضرورت افزائش نہ مخالف کو دم زدن کی گنجائش۔ سد الفرار کے مطالعہ سے لگتا ہے کہ اس فقرے کی صداقت حجۃ الاسلام کی تحقیقات کے سامنے ہاتھ باندھے کھڑی ہے۔ آپ بھی اس کے جلوے ملاحظہ فرمائیں۔ ایک مذہبی رسالے میں کسی صاحب قلم کا ایک دینی مضمون شائع ہوا۔ جس کا اقتباس درج ذیل ہے۔

”معزز سامعین! میں آپ لوگوں سے اپنا تعارف کراؤں کہ میں کس کس رنگ میں ہر رنگ ہو چکا ہوں، میں کیا تھا۔ اور کس طرح آپ لوگوں تک پہنچا یہ کچھ ایسی ان کہی ہے کہ زبان کو طاقت بیان نہیں۔ عالم مادیات و مجردات، عالم علوی و سفلی، عالم عقل و فکر، سب جھگڑوں سے الگ تھلگ رہ کر علم مطلق کے لقب سے ملقب ہو کر، مفت بن کر، عین موصوف ٹھہر کر۔ کچھ ایسا گم نام رہا کہ کسی نے نہ جانا۔ پھر اس گم نامی نے ایسا نامور بنایا کہ ہر جگہ میرا ہی ظہور۔ خبر نہیں کیا تھا۔ ہاں اتنا جانتا ہوں کہ میں ہی میں تھا اور میرا نہ ہونا نہ ہو سکتا تھا“

یہ طویل عبارت ایک چیستاں کی طرح ہے یہ کیا ہے کس ذات کے اوصاف ہیں بادی النظر میں پتہ نہیں چلتا۔ لیکن حضور حجۃ الاسلام کی نظروں میں آیا تو اس کے سارے کل پرزے بکھر گئے۔ ظاہر ہی نہیں اس کا باطن بھی کھل گیا۔ ایک سرے مشین کی غیر مرئی شعاعیں بھی جن

تہوں تک پہنچنے سے قاصر رہیں۔ اللہ والے ایک نظر میں تازہ لیتے ہیں۔ حجۃ الاسلام کی باریک بینی نے ان کا تفصیلی تجزیہ کر لیا۔ آپ فرماتے ہیں۔

”ناظرین ملاحظہ فرمائیں! کہ یہ اوصاف علم الہی قدیم کے سوا کس کے لئے ہو سکتے ہیں۔ کہ عالم علوی و سفلی سب سے منزہ علم مطلق، صفت بن کر عین موصوف، وہی وہ تھا، اور اس کا نہ ہونا ممکن نہ تھا، اسی کو کہا اسے طاقت بیان نہیں، اسے خود اپنی حقیقت سے خبر نہیں انا اللہ وانا الیہ راجعون۔ یقین ہے کہ کوئی دوسرا ایسا کہتا تو اس پر کفر نہیں تو گمراہی و بددینی کا فتویٰ ضرور دیتے۔ اپنے لیے شاید برأت فی الزبر ہو“ (سدالفرار، ص ۱۱۷)

یہاں تو صرف شناخت بتائی۔ معمرہ کا حل پیش کیا۔

اب آگے اس کی خرابیاں دودھ میں پڑی مکھی کی طرح واضح کر دیں، ملاحظہ ہوں، فرماتے ہیں:

”پھر عالم علوی بھی جھگڑا ہے، عقل و فکر بھی جھگڑا ہے حالانکہ قرآن عظیم جابجا ان کی مدح

اور ان کے نہ ہونے پر مذمت فرماتا ہے۔ غرض زبان کے آگے کھائی، خندق سب ہموار“

جسمانی طبیب بھی اگر مخلص ہو گا تو بیماری کے ساتھ اس کا علاج بھی ضرور بتائے گا۔ ورنہ اسے محسوس ہو گا جیسے اپنے فن اور پیشہ کے ساتھ نا انصافی کر رہا ہے۔

حجۃ الاسلام تو روحانی طبیب تھے، شرعی معالج، وہ بھلا علاج بتائے بغیر کیسے آگے بڑھ جاتے، چنانچہ فرمایا:

”میں یہاں اس کو ذکر نہ کرتا مگر آپ صاحبوں کی خیر خواہی کہ ایسے شدید ضلالت آمیز کلمات سے توبہ فرمائیں اور لکچراری کے شوق میں زبان کو اتنا بے لگام نہ بنائیں، داستان گوئی اور ناول سرائی کا شوق ہے تو اور بہت سے موضوع ہیں“

اور اس کے فوراً بعد تحریر فرمایا:

”آپ پر توبہ چھاپ کر شائع کرنا شرعی لازم ہے یہی کیا ضرور ہے کہ صفات الہیہ پر افتراء اٹھایا جائے۔ اور وہ بھی ایسا شنیع کہ اصل ایمان کے خلاف، اللہ تعالیٰ توفیق توبہ دے۔“

(سدالفرار، ص ۱۱۸)

حکم شرعی بیان فرما کر توبہ کی تلقین کی۔ اور توبہ عموماً رات کی تاریکی یا تنہائی میں کی جاتی ہے۔ ممکن تھا کہ علم الہی جو باری تعالیٰ کی صفت قدیم ہے۔ پر بہتان جیسے شدید جرم کی توبہ چپکے سے کر لی جاتی۔ جو درحقیقت اس کی توبہ ہوتی ہی نہیں لہذا اس امر پر بھی خاص توجہ دلا دی کہ اتنے بڑے جرم کی توبہ کس طرح ہوگی۔ فرمایا:

”کیا آپ توبہ فرمائیں گے ہو تو علانیہ ہو، یہ ضلالت چھاپ کر ملک میں شائع فرمائی۔ مگر

کی چہار دیواری میں اس کی توبہ نہ ہو۔ بلکہ وہ بھی یوں ہی چھپ کر شائع ہو کہ رسول اللہ ﷺ فرماتے ہیں اذا عملت سئیة فاحدث عندھا توبة السر بالسر والعلانية بالعلانية۔

ورنہ اشاعت فاحشہ کا گناہ بدستور قائم رہے گا۔ اور گناہ قائم رکھنے کے ساتھ توبہ جمع نہیں ہو سکتی۔ بلکہ حدیث میں ہے۔ عبد اللہ بن عباس رضی اللہ تعالیٰ عنہما فرماتے ہیں کہ رسول اللہ ﷺ نے فرمایا:

المستغفر من الذنب هو مقيم عليه كالسهم في بوبه، جو گناہ پر قائم رہ کر استغفار کرے وہ اس کی مثل ہے۔ جو اپنے رب سے ٹھٹھا کرتا ہے۔ العیاذ باللہ تعالیٰ (سد الفرار، ص ۱۱۸)

مذکورہ بالا مضمون میں ایک جملہ تھا ”صفت بن کر عین موصوف ٹھہر کر“ اس میں شرعی قباحت تھی لہذا حجۃ الاسلام نے اس کی گرفت فرماتے ہوئے فرمایا کہ:

پھر اشد غضب یہ کہ یہاں صفت کو عین موصوف بتایا۔ تواب وہ عجز و جہل کہ علم کی طرف نسبت کیا۔ براہ راست عالم عز جلالہ کی طرف نسبت کرنا ہوا کہ آپ کے نزدیک اللہ تعالیٰ خود ہی علم ہے۔ اور علم عاجز و جاہل تو یہ آپ نے اپنے رب کو کیا کہا۔ آپ ہی اس پر فتویٰ دیجئے“ (سد الفرار حوالہ مذکورہ)

مضمون نگار نے صفت علم کو عین موصوف کہا تھا۔ یعنی جو علم ہے وہی عالم ہے اس بنیاد پر علم کی توہین عالم کی توہین اور علم کی تعظیم عالم کی تعظیم ٹھہری۔ اور مضمون میں علم کو عاجز اور جاہل بتایا گیا تھا۔ عاجزیوں کہ ”زبان کو طاقت بیان ہیں“ اور جاہل اس طرح ٹھہرایا کہ لکھا ”خبر نہیں کیا تھا“ تو علم مطلق جو صفت خداوندی ہے۔ اسے عاجز اور جاہل بتا کر علم کی توہین کی اور علم ہی اس کے نزدیک عالم ہے اور عالم خدائے ذوالجلال، لہذا خدائے وحدہ لا شریک کی توہین ہوئی۔

اگر کوئی اسے تسلیم نہ کرے اور صفت کی توہین کو موصوف کی توہین نہ مانے۔ بلکہ دونوں کا حکم جدا جدا ثابت کرے تو اس کی بھی پیش بندی فرمادی۔ حجۃ الاسلام نے فرمایا:

”بلکہ علم اگر عین عالم نہ ہو جب بھی علم کی طرف جہل کی نسبت، بعینہ عالم کی طرف ہے۔

فلاں کے علوم کو اس کی خبر نہیں اس کے یقیناً یہی معنی ہیں کہ اس عالم کو اس کی خبر نہیں۔ اب مفرکہ ہر“

اس طرح حضور شہزادہ اعلیٰ حضرت نے مخالف کے فرار کی تمام راہیں مسدود کر دی ہیں۔

ایک دور کی پتلی گلی رہ گئی تھی۔ جس کا سہارا لیکر شاید مضمون نگار بھاگنے کی کوشش کرتا۔

لیکن شیر رضا نے اسے بھی اس قابل نہ چھوڑا، وہ دور والی پتلی گلی یہ تھی کہ مرتا کیا نہیں کرتا،

کے اصول پہ چلتے ہوئے مضمون نویس مگر جاتا اور کہتا کہ ہم نے صفت کو عین موصوف کہا تو کیا غلط کہا یہ بہت سارے صوفیہ کا مسلک ہے۔ لہذا یہ اگر جرم ہے تو اس کے مجرم ہم نہیں۔ بلکہ وہ تمام صوفیہ ٹھہریں گے جن کا مسلک ہے۔ میں تو صرف ناقل ہوں۔

اس لئے حجۃ الاسلام نے فرمایا کہ:

”پھر یہاں صفت کہ عین موصوف کہنے میں تو آپ اپنی، ناواقعی سے بے فہم مراد متاخر صوفیہ کرام کا دامن پکڑیں گے۔ حالانکہ یہ تمام علمائے متکلمین اہلسنت کے خلاف ہے“ (سد القرار، ص ۱۹۹)

### وسعت مطالعہ:

ایک جگہ دوران بحث ”قرب مطلق“ کا لفظ آیا۔ حجۃ الاسلام کی ژرف نگاہی اور وسعت مطالعہ کا جلوہ آنکھوں کو خیرہ کر گیا۔ مقابل کو مخاطب کر کے فرمایا کہ:

”آپ کو خبر ہے کہ فقہائے کرام نے ابواب کثیرہ فقہیہ میں کہاں کہاں قرب مطلق بولا، اور اس سے کیا کیا مراد لیا ہے۔ اور کس کس قدر اسے وسعت دی ہے۔

اپنی اس تنگ حد پر عرف فقہائے کرام کو محدود کر دینا۔ کیا فقہاء پر صریح افتراء نہ ہوگا؟ وہ تمام مقامات اور فقہائے کرام کے اطلاقات میرے پیش نظر ہیں۔ مگر آپ کی فقہ دانی دیکھنے کو آپ ہی پہ چھوڑتا ہوں۔ بتائیے تو کس کس باب میں، کس کس مسئلہ میں قرب مطلق بولے، اور ان کے عرف میں اس سے کیا کیا مقصود ہوئے۔

نہ ملے تو برادرانہ استفادہ کے طور پر ہماری ہی طرف رجوع لانا، بعونہ تعالیٰ وہ دیکھئے گا کہ عرف عرف کی ساری حقیقت کھل جائے گی“ (سد القرار، ص ۵۶، ۵۵)

اسے لاف و گزاف یا مقابل پر دھونس جمانے کی کوشش نہیں کہا جاسکتا۔ بلکہ یہ اظہار حقیقت تھا۔ حجۃ الاسلام کوئی عام انسان نہ تھے جو ڈینگیں مار کر اپنے منہ میاں مٹھو جیسی رکیک حرکت کرتے وہ تو امام اہلسنت کے سچے جانشین اور طہارت و تقویٰ کا پیکر تھے۔

دوسری بات یہ کہ اس قلمی مناظرے میں جو آپ کا مقابل تھا وہ بھی کوئی ایسا ویسا نہیں کہ صرف لفاظی سے مرعوب ہو جائے بال کی کھال نکالنے والے لوگ تھے۔ ان کے سامنے کھوکھلے دعوے اور مرعوب کن سوالات زیادہ دیر قائم نہیں رہ سکتے لہذا جو بھی فرمایا واقعی اور نفس الامری بات تھی۔ تیسری بات یہ کہ حضور حجۃ الاسلام نے اپنے دعوے کو بلا دلیل نہیں رکھا بلکہ ثابت کر دیا کہ میں نے جو کہا وہ لفظ بہ لفظ صحیح اور درست ہے۔

فرماتے ہیں:

”براہ دوستی اتنا پتا بھی دیدوں کہ عرف فقہائے کرام میں قرب مطلق چار قسم پر ملے گا چاروں ان کے عرف ہیں۔

اول قرب۔۔۔ اچھا ابھی کیوں گناؤں۔ پہلے آپ غوطے لگا لیجئے۔ اسی حیلہ سے کتب بینی تو ہو۔

اتنا تو جب کہا۔۔۔ اور اب یہ اور اضافہ کرتا ہوں کہ ان شاء اللہ العزیز آپ کو ان چار اطلاعات فقہا کا پتا ملنا بہت دو بھر ہے۔ کہ ان کے لیے کوئی باب و فصل معین نہیں۔۔۔ یہ نعمتیں مولا تعالیٰ خادم فقہ کو عطا فرماتا ہے“ (سدالقرار، ص ۵۶)

اسی طرح مقابل نے ایک جگہ لکھ دیا کہ اول تو مطلق فرد کامل پر محمول ہوتا ہے اس کے جواب میں علم کے وہ دریا بہائے کہ اہل علم جھوم اٹھیں۔ ایک طرف فرمایا کہ:

”یہاں اس مسئلہ کی تحقیق بازغ بیان نہیں کرتا، مجھے سیدنا امام شافعی رضی اللہ تعالیٰ عنہ کا ارشاد یاد ہے۔ يستفيد منك علما ويتغذك وعدوا“ (سدالقرار، ص ۸۸)

لیکن لگے ہاتھوں اپنے خزانہ علم کے اتنے موتی بکھیرے کہ چننے والے صاحب نصاب ہو جائیں۔

تیسرے الحقائق، منہ الخلق، تنقیح و توضیح اور رد المحتار کی عبارتوں سے اپنے وقف کی تائید اور مقابل کی تردید کے وہ رنگ جمائے جسے دیکھ کر آنکھیں ٹھنڈی ہوں۔ مقابل چونکہ مسلک حنفی تھا لہذا اس کے دعوے کو رد کرتے ہوئے فرمایا:

”اجمالاً گزارش کہ حنفیہ کے نزدیک مطلق اپنے اطلاق پر جاری رہتا ہے۔ یہاں تک کہ بلا ضرورت اسے مقید پر محمول کرنا ناجائز جانتے ہیں۔ تمام کتب اصول میں اس کی تصریح ہے“ اس کے بعد متعدد فقہی کتابوں کے حوالے دیئے۔

روتے ہنس پڑیں:

اور بحث کے آخر میں مقابل کے دعوے کی روشنی میں ایک ایسی بات کہی کہ سنجیدہ سے سنجیدہ آدمی بھی مسکرائے بغیر نہیں رہ سکتا۔

بحث چونکہ جمعہ کی اذان ثانی کے اندرون مسجد، منبر کے پاس ہونے اور نہ ہونے کی تھی۔ مقابل اس بات کا مدعی تھا کہ اذان اندرون مسجد ہو۔ لہذا حجۃ الاسلام نے فرمایا کہ:

”کامل سے اضافی مراد تو، کنارہ صحن یقیناً اور اس سے اقرب ہے اور حقیقی مقصود، تو لازم کہ موذن وقت اذان خطیب سے سینہ بہ سینہ وصل ہو۔ کہ فرد کامل یہ ہے“ (سدالقرار، ص ۸۹)

یعنی قرب سے مراد بقول مقابل فرد کامل ہے تو اس کی دو صورتیں، اول فرد کامل اضافی دوسری فرد کامل حقیقی اگر اضافی مراد ہے تو مسجد کا کنارہ صحن قرار پائے گا کہ وہی اس سے زیادہ قریب ہے۔

اور اگر فرد کامل سے حقیقی مقصود ہے تو پھر لازم آئے گا کہ وقت اذان موذن امام کے آمنے سامنے اتنے قریب ہو جائے کہ سینہ بہ سینہ وصل ہو کیوں کہ اس سے دور رہنے میں قرب کا فرد کامل حقیقی نہیں پایا جائے گا۔

دوسری مثال:

اسی طرح ایک مضمون نگار نے حضور پاک ﷺ کی بارگاہ میں خراج محبت پیش کرتے ہوئے لکھا:

پریم کی بنی بجائی سید ابرار نے  
من میں یہ لیل رچائی سید ابرار نے  
مندرجہ بالا الفاظ مجازی معنی میں مستعمل ہیں۔ لیکن حجۃ الاسلام کی نگاہوں سے جب یہ الفاظ گزرے تو آپ نے پہلے ان کا حکم شرعی تحریر فرمایا کہ:

محمد رسول اللہ ﷺ اور بنی بجانا، ایسا تجوز بلاشبہ بے ادبی ہے۔  
اور پھر آگے ارشاد فرمایا:

”قصور معاف! تجربے گواہ ہیں کہ بعض لوگوں کو فقرہ بے ادبی جب تک اللہ و رسول کے متعلق ہے بے ادبی نہیں معلوم ہوتا۔ جب اپنے خاص معظموں پر نظر پڑتی ہے۔ اب ادب و بے ادبی کا فرق کھلتا ہے۔

لہ انصاف! کیا کوئی خلف سعید (نیک بیٹا) اپنے آبائے کرام کی نسبت ایسے الفاظ روا رکھے گا مثلاً:

فلاں جگہ کا طائفہ عجب دل لہانے ولا تھا، فلاں صاحب ردوہابیہ کی سارنگی بجاتے، اور ان کے پیچھے فلاں صاحب ردوہابیہ کا طبلہ ٹھونکتے۔

ہیں تو یہ بھی مجاز اور جو مقصود ہے یعنی ردوہابیہ و نجدیہ، ضرور محمود، مگر ایسی تعبیر قطعاً بے ادبی و مردود“ (سدالقرار، ص ۱۶۸)



تجرح علمی:

سکندر یونانی جو آتش پرست تھا اس کی نسبت مضمون نگار نے لکھا کہ:  
 ”نبی علیہ الصلوٰۃ والسلام نے اس کی اصلاح حال کی خبر دی ہے“  
 اس پر حجۃ الاسلام کا پر جلال قلم جوش میں آیا۔ اور مذکورہ روایت کی دھجیاں بکھیرتا ہوا حقائق کے ایسے جو ہر دکھائے کہ عقل دنگ ہو۔  
 فرماتے ہیں:

”کافر اور نبی صلی اللہ علیہ وسلم اس کی اصلاح کی خبر دیں، امام عماد الدین ابن کثیر پھر مفتی الوجود علامہ ابوالسعود عماد الدین تفسیر ارشاد العقل السليم“ میں فرماتے ہیں، یعنی بہت لوگ دونوں سکندروں کو ایک سمجھتے اور یہ جانتے ہیں کہ قرآن عظیم میں اسی پچھلے سکندر رومی کا ذکر ہے اس سے بڑی خطا اور بہت فساد واقع ہوتا ہے پہلے سکندر (کہ ذوالقرنین اور قرآن عظیم میں مذکور ہیں) نیک مسلمان بندے تھے انکے وزیر خضر علیہ الصلوٰۃ والسلام تھے، بعض نے ان کو نبی تک کہا اور یہ دوسرا (کہ رومی یونانی بانی اسکندریہ ہے) یہ یقیناً کافر تھا۔

اس کا وزیر ارسلو ہے اس میں اور سکندر ذوالقرنین میں دو ہزار برس سے زیادہ فاصلہ ہے“ (سدالقرار، ص ۱۶۴)

یہاں تک بات ختم تھی۔ تفسیری حوالے نے دن دوپہر کی طرح معاملہ صاف کر دیا تھا کہ سکندر دو ہیں ایک مومن دوسرا کافر۔ قرآن عظیم والے سکندر مومن تھے اور روم والا کافر تھا، دونوں میں تقریباً دو ہزار برس کا فاصلہ۔ مضمون نگار کو غلطی ہوئی اور اس نے حضور پاک کا ممدوح سکندر رومی کو ٹھہرا دیا۔ عام مفتی کی طرف سے اتنا جواب کافی تھا۔ لیکن جو اپنے سینے میں علوم کا سمندر رکھتا ہو۔ جس کے مربی کے بارے میں اہل زبان کہیں۔

جس سمت آگئے ہو سکے بٹھا دیئے ہیں

ایسے کے فیض تربیت سے مستفیض ہونے والا ایک آدھ حوالوں پر کیسے قانع ہوتا اس کے قلم کو تو دریا اور در بے بہانے کی عادت تھی اس لیے مزید فرمایا:

”امام عسقلانی شرح صحیح بخاری، پھر علامہ زرقانی شرح مواہب میں فرماتے ہیں:

سکندر کافر تھا، اس کا استاد ارسلو تھا وہ اس کے حکم پر چلتا اور وہ یقیناً کافر تھا۔

امام عینی شرح بخاری میں فرماتے ہیں:

سکندر یونانی بانی اسکندریہ کافر مشرک تھا اور ذوالقرنین نیک بندے“ اتنے حوالوں کے بعد بھی جذبہ تحقیق کو تسکین نہیں ہوئی۔ ذہن کے کسی گوشے میں یہ خیال ابھرا ہوگا کہ مضمون نگار، یا پھر کوئی دوسرا یہ کہہ کر اپنا دامن بچانے کی کوشش کرے کہ میں نے اپنی طرف سے نہیں لکھا، کتاب میں پڑھا ہے۔ ایک روایت ایسی ہے لہذا حجۃ الاسلام کے حق نگار قلم نے اس گوشے کو بھی تشنہ نہیں چھوڑا۔

فرماتے ہیں:

”پھر جس نامعتبر روایت کے بھروسے نبی ﷺ پر یہ حکم بالجزم لگایا۔ ائمہ ناقدین تصریح فرماتے ہیں کہ ضعیف ہے، منکر ہے، بنی اسرائیل کی خبر ہے، نبی ﷺ کا ارشاد ہونا صحیح نہیں

تفسیر ابن کثیر میں ہے ہو ضعیف وفيہ نکارۃ ورفعه لا یصح واكثر ما فيه انه من اخبار بنی اسرائیل اذ مختصراً

اور اسے ابن جریر نے روایت کیا، اور اس میں ابن لہیعہ ہے۔ اور اس میں افریقی ہے اور اس میں دو مبہم ہیں“ (سد الفرائض ص ۱۶۵)

ایک مقام پر حاسدوں کے حسد کا شکوہ کیا کہ: ”بعض آسے پائے کے مقدس مجسمین جن کے سنیوں میں آتش حسد شعلہ زن تھی، الخ“

تو جواب میں کہا گیا کہ دلوں کا حال آپ کیسے جانے آپ علام الغیوب تو نہیں۔ حجۃ الاسلام نے اس سر پھرے اعتراض کا جس متانت سے جواب تحریر فرمایا اور تحقیق کے جو جلوے بکھیرے وہ آنکھوں کو نور اور ذہن و فکر کو جولانی بخشتے ہیں۔ آپ بھی ملاحظہ فرمائیں۔ فرماتے ہیں:

”اب ملاحظہ ہو کہ اکابر علماء قرنا فقرا (ہر زمانے میں) اپنے حاسدوں کے شاکہ رے ہیں۔ فخر الدین رازی تفسیر کبیر میں فرماتے ہیں ترجمہ: یعنی بعض اوقات میری زبان سے یہ بات نکلتی تھی کہ سورہ فاتحہ شریف کے فوائد و نفائس سے دس ہزار مسئلے نکال سکتے ہیں۔ اسے بعض حاسدوں اور کچھ جاہل گمراہ معاندوں نے بعید جانا“

یعنی ہم ہی شاکہ نہیں دیکھئے امام رازی بھی حاسدوں کے حسد کے شکار تھے۔ اور صرف وہی نہیں بلکہ اور بھی کئی مقتدر شخصیات ہیں۔ چنانچہ حجۃ الاسلام نے دوسرے نمبر پر امام عبد الوہاب شعرانی کا نام گنویا۔

فرمایا:

”امام اجل عارف باللہ سید عبدالوہاب شعرانی کتاب الیواقیت والجوہر فی بیان عقائد الاکابر میں فرماتے ہیں: ترجمہ، مصر اور مکہ معظمہ میں بعض حاسدوں نے شائع کیا کہ علمائے مصر نے جو میری کتابوں پر تقریظیں لکھی تھیں۔ ان سے رجوع کر لی اُس پر میں نے کتاب علماء کے پاس پھر بھیجی انہوں نے تحریر فرمایا۔ واللہ جھوٹا ہے جو ہماری طرف اس رجوع کی نسبت کرتا ہے“

امام شعرانی کے بعد امام منادی کے حالات پیش کئے اور حضور حجۃ الاسلام نے فرمایا:

”علامہ منادی تیسرے شرح جامع صغیر میں فرماتے ہیں: ترجمہ، جب میں نے جامع صغیر کی شرح لکھی، اس نے حاسد کے دل کو داغ دیا۔ اس نے کوشش کی کہ ویسی لائے، اس کی نظر خیرہ و در ماندہ ہو کر پلٹ آئی۔ جب اس نے اپنا قصور و نقصان دیکھا۔ اب میری شرح میں تطویل کا طعن کرنے لگا۔ لہذا حاسدوں کی زبان کاٹنے کے لیے مجھے بعض محبوبوں نے اختصار کا حکم دیا“

حسد وہ چیز ہے جس کا شکار قریباً ہر صاحب مرتبہ کو ہونا پڑتا ہے۔ حضرت حجۃ الاسلام نے علامہ منادی کے بعد امام سیوطی کا ذکر فرمایا۔

لکھتے ہیں:

”اور امام جلال الملہ والدین سیوطی کا شکایت حاسدان میں ایک رسالہ ہے۔“ الصواعق علی القواعق“ اور علامہ حصکفی در مختار میں فرماتے ہیں: لوگ مجھ سے حسد رکھتے ہیں اور سب میں بدتر وہ جو ایک دن زندگی ایسی گزارے کہ کوئی اس کا حاسد نہ ہو، اسی میں ہے۔ مصنفوں کی آبرو میں زبان حاسدان کے تیروں کا نشانہ رہیں۔

اسی میں ہے:

میری زندگی میں میری کتاب سے حاسدوں کی روگردانی مجھے مضر نہیں“

حجۃ الاسلام نے حسد کے شکار موقر شخصیات کی فہرست میں ماضی قریب کی نامور ہستی حضرت تاج الفحول کا نام نامی بھی پیش کیا، ان لفظوں میں کہ: ”اور زیادہ نقول کی کیا حاجت۔ خود حضرت تاج الفحول کے دیوان اپنے حاسدوں کی شکایت اور ان پر استمداد و استعانت سے مملو ہیں“

اتنا فرما کر حضرت تاج الفحول کے دیوان سے منتخب چھ اشعار نقل کئے ہیں۔ ناظرین کی ضیافت کی خاطر میں بھی نقل کئے دیتا ہوں۔

حسد جو مجھ سے رکھتے ہیں سستاتے ہیں زبردستی  
میری خاطر انہیں کر زیر یا محبوب سبحانی  
دوست عزت سے رہیں، ہوں مخذول

میرے سب حاسدو ہارج یا غوث  
 حسد عبث ہے، عداوت ہے عدو کو بیکار  
 خبر نہیں ہے آقا ہے تو میرا یا غوث  
 پھنسا ہوں دام تفکر میں المدد یا غوث  
 کہ بے سبب ہیں عدو دریتے حسد یا غوث  
 فقیر قادری کو ہے فقط کافی کرم تیرا  
 رہیں حساد گو آمادہ جنگ وجدل یا غوث  
 بچالے مجھ کو ان کے شر سے جو مجھ بے سرو پا سے  
 بہ دل رکھتے ہیں بعض دبیر یا محبوب سبحانی

(سدالفرار، ص ۱۳۳)

حسد ہی کی بحث میں مقابل نے لکھ دیا تھا کہ:

”آپ یوں ہی معاذ اللہ علام الغیوب ہونے، مجددیت سے نبوت بلکہ الوہیت کا دعویٰ کریں“  
 وہ کہتے ہیں نا، کہ آدمی جوش میں ہوش کھودیتا ہے۔ اس مقام پہ کچھ ایسا ہی ہوا۔ مقابل کا  
 بہکا ہوا قلم جانے کس دھن میں تھا کہ انجام کی پرواہ کئے بغیر ایسی بات لکھ گیا۔ بے شمار اکابرین کی  
 طرح حضرت حجۃ الاسلام نے بھی اپنے حاسدوں کی شکایت کی اور وہ بھی شبنمی لہجے میں نہایت  
 اپنائیت کے ساتھ کہ:

”بعض آسے پاسے کے مقدس مجین جکے سینوں میں آتش حسد شعلہ زن تھی“  
 جس کے بارے میں خود فرماتے ہیں کہ ”ایک مجمل کلام لکھا تھا اس میں کسی کا نام نہ تھا،  
 لیکن مقابل کو لگا کہ اشارہ میری طرف نہیں ہے۔ لہذا غضب میں آکر حجۃ الاسلام کو نبوت  
 والوہیت کا مدعی ٹھہرا دیا۔

یہ کاری ضرب ایسی نہ تھی کہ ہنس کر ٹال دیا جاتا۔ بات تکفیر کی تھی۔ لہذا حجۃ الاسلام نے پر  
 جلال لہجے میں فرمایا۔

”مولانا اللہ واحد قہار کو ایک جان کر کہئے کہ نبوت والوہیت کے دعوے کو آپ کفر جانتے  
 ہیں یا نہیں، اگر نہیں جانتے تو جس مسلمان سے چاہئے پوچھ دیکھئے یا اپنے اب وجد قدس سرہما کے  
 ارشادات دیکھئے کہ یہ صریح کفر و ارتداد ہوگا۔

اور اگر جانتے ہیں اور ضرور جانتے ہیں تو یہ آپ نے صراحۃً تکفیر کی اور بلاشبہ کافر کہا جس سے آپ کو انکار کی گنجائش نہیں اور کہا کا ہے پر، صریحاً اتنی بات پر کہ بعض کے سینوں میں حسد بتایا۔ اور پھر کئی اکابرین کے اقوال بالترتیب ذکر کے جن میں حاسدوں کی شکایات تھیں، فرمایا:

”اب فرمائیے کہ جو ان سب اکابر کو اس بنا پر کہ انہوں نے دوسروں کے دلوں میں حسد بتایا مدعی نبوت والوہیت قرار دیکر کافر کہے۔ وہ وجہ شرعی سے کہتا ہے یا بلا وجہ۔ اگر وجہ شرعی سے کہتا ہے تو آپ کے نزدیک یہ سب اکابر معاذ اللہ وجہ شرعی سے کافر ہوئے۔ اسے قبول نہ کرے گا مگر مردود و مفتون، بے ایمان ملعون، لاجرم ماننا ہو گا کہ اس نے بلا وجہ شرعی کافر کہا۔ اور خود اسی بنا پر مسلمان کی تکفیر فرما چکے تو ثابت ہوا کہ آپ نے بلا وجہ شرعی مسلمان پر حکم کفر لگایا۔ اب فرمائیے! جو بلا وجہ شرعی مسلمان پر حکم کفر لگائے وہ بحکم احادیث صحیحہ و فتاویٰ کثیرہ اکابر ائمہ خود آپ کافر ہے یا نہیں، اور بالاجماع ان پر تجدید اسلام و تجدید نکاح کا حکم ہے یا نہیں

بینو اتو جروا“ (سدالفرار، ص ۱۳۳)

دیکھا جائے تو یہ وہ شرعی ناکہ بندی ہے جس میں گھرا ہوا آدمی خود کو اس قدر بے دست و پا محسوس کریگا کہ باہر نکلنے کی سوچے گا بھی نہیں۔ سارے حوصلے دم توڑ جائیں گے۔ لیکن حضور حجۃ الاسلام نے اسی پر بس نہیں فرمایا بلکہ وہ جو کہتے ہیں نا، کہ گھر تک پہنچا دیں گے وہی گھر تک پہنچانے کے سارے انتظام فرمادیئے۔ چنانچہ آگے ارشاد ہوا۔

”چہارم، آپ کے نزدیک مغیبات سے کسی بات کے جاننے کا کوئی ممکن طریقہ علم ذاتی مختص بخدا، وحی نبوت مخصوص بہ انبیاء کے سوا ہوتا تو اتنی بات پر کہ بعض کے دلوں میں حسد ہے۔ آپ دعویٰ نبوت والوہیت کا حکم نہ فرما سکے۔

کیا بلا ثبوت مسلمان کی تکفیر فرما کر خود کافر کہلاتے لاجرم آپ کے نزدیک کسی غیب کی بات جاننا الوہیت و نبوت ہی میں منحصر ہے۔ لیکن تاج الفحول قدس سرہ احسن الکلام بحث ولایت اولیا کرام میں فرماتے ہیں۔ ترجمہ: یعنی ہمارا عقیدہ ہے کہ اللہ تعالیٰ اولیا کو علم غیب دیتا ہے۔ اور علم غیب جو اللہ تعالیٰ کے ساتھ خاص ہے۔ اس سے صرف علم ذاتی مراد ہے۔

تو آپ کے نزدیک یہ اولیا کو خدا و نبی ماننے کا اعتقاد ہوا۔ اس پر کیا حکم ہے، بینو اتو جروا“

حجۃ الاسلام کے قلم نے جو تھے وار کے بعد لگے ہاتھوں پانچواں وار بھی کر ہی ڈالا۔ فرمایا:

”پنجم بعض کے دل میں حسد بتانا آخر اسی لیے دعویٰ الوہیت و نبوت ٹھہرا کر حال قلب پر

اطلاع کا دعویٰ ہے۔

اب خود بدولت اپنی ملاحظہ فرمائیں خط بمبئی میں کہ اس تحریر ”شافی جواب“ اس میں بھی کچھ فرق دیکر چھاپا ہے۔ علمائے کرام کی نسبت فرماتے ہیں:

”دل دعویٰ عصمت کرتا ہے کہ ہر مسئلہ میں حق ہماری ہی طرف ہوتا ہے۔ زبان سے اس کا اظہار پسند نہیں کرتے۔“

ملاحظہ ہو حال قلب پر اطلاع کا کیسا کھلا دعویٰ ہے اور وہ بھی ایسے خفی حال کا کہ جن کے دلوں میں ہے وہ اس کا اخفا چاہتے ہیں۔ اب یہ جناب نے کیسا بے تکان الوہیت و نبوت کا دعویٰ فرمادیا، اس کی نسبت حکم ارشاد ہو بیٹو اتو جروا“ (سدالفرار، ص ۱۳۴)

مقابل نے اپنی عبارت میں نبوت بلکہ الوہیت لکھا تھا۔ اس کے وہم و گمان میں بھی نہ ہوگا کہ یہ نبوت والوہیت کا لفظ میرے گلے کی ہڈی بن جائے گا۔ چنانچہ وہی ہوا حجۃ الاسلام کے الفاظ میں ملاحظہ فرمائیں۔

”برادر! الوہیت و نبوت دونوں کا اجتماع محال۔ کیا آپ دونوں کے مدعی ہوئے۔ یا ایک کے ایک کے۔ تو کس ایک کے۔“

یہاں تو صرف اتنا ہی پوچھ کر رہ گئے حاشیہ میں اسے اور واضح کر دیا ہے کہ:

”وہ دونوں کے مدعی ہوئے کہ اور ایک کے اور ایک کے تو خاص الوہیت کے انہوں نے فرمایا ہے نبوت بلکہ الوہیت یہ ”بلکہ“ اگر ترقی پہلے تو دونوں کے مدعی ہوئے۔ اور اضراب کے لیے ہے تو الوہیت کے، بہر حال الوہیت کے مدعی ہر طرح ہوئے۔ اور آخر میں حکم شرع تحریر فرمایا کہ:

”بالجملہ یہ وجوہ خمسہ بلاشبہ بالاجماع کم از کم پانچ حکم لازم کرتی ہے۔

اول: تجدید اسلام۔

دوم: جس طرح ان اقوال مردودہ کی اشاعت ہوئی یوں ہی ان سے توبہ کی اشاعت۔

سوم: تجدید نکاح۔

چہارم: اعادہ حج کہ اس کا وقت عمر ہے۔ نماز، روزے جو گئے، گئے کہ ان کا وقت بھی گیا۔

پنجم: تجدید بیعت، یہ سب سے مشکل ہے۔ تجدید اسلام کو ایک اپنی زبان چاہیے۔ تجدید

نکاح کو دو کی زبان، دو کے کان، لیکن تجدید بیعت کو پیر درکار، ظاہر اسے نفس کسی طرح قبول نہ کرے گا۔ گپ چپ کا معاملہ ہو تو قہر درویش برجان درویش، مگر جو مشیخت پر بیٹھا ہے اور سیکڑوں

نہیں تو بیسیوں اس کے مرید ہو چکے ہیں۔ اس کا دیا شجرہ پڑھتے ہیں۔ اب وہ نیا پیر بنائے اور اپنے سب مریدوں کو اطلاع دے۔ کہ تمہارا وہ سلسلہ ٹوٹ گیا تمہارا پیر ہی بیعت سے نکل گیا۔ اب اس نے نیا پیر بنایا ہے۔ تمہاری عقیدت اب بھی باقی ہو۔ اور جی چاہے تو تم سب از سر نو اس سے بیعت کرو، نیا شجرہ لو۔

اسے کیونکر گوارا کرے گا، نفس امارہ اسے ذلت و رسوائی جانے گا اور آمد میں بھی رفتہ اندیشہ کرے گا۔

ربی آخرت کی رسوائی اور وہاں مریدوں پر اس فضیحت کا ظاہر ہونا اس کی کیا پرداہ ہے۔ غرض ہے سخت مشکل دنیا و آخرت سوتیں ہیں۔ دونوں کا راضی رکھنا نہ ہو سکے گا۔ بندہ دنیا، دین لیتے ہیں۔ عار پر نار کو ترجیح دیتے ہیں جو خاص بندہ خدا ہے۔ آخرت اختیار کرتا ہے“ (الفرار، ص ۱۳۶) الغرض، سدالفرار اسم با مسکنی ہے اس نے واقعی فرار کے سارے راستے بند کر دیئے ہیں۔ باریک سے باریک اور مخفی سے مخفی گوشے تلاش کر کے اس پر سیر حاصل گفتگو کی گئی ہے۔

مسئلہ اذان تو ایک بہانہ تھا۔ ایک ذریعہ اور حیلہ تھا۔ اس کے توسط سے ہم جیسے چھوٹوں کو ایک علمی خزانہ مل گیا۔ میرے ان جملوں کو کوئی لفاظی یا غلوئے عقیدت پر محمول نہ کرے۔ یہ ایک سچائی ہے۔ چنانچہ خود صاحب کتاب کا ارشاد ہے:

”ایک سہل فروغی مسئلہ جس پر کتابوں میں آدمی سطر سے زیادہ نہ ملے۔ کون کہتا کہ اس میں یہ علوم کے دریا بہہ جائیں گے۔ جن کے ادنیٰ ساحل پر شبہات خلاف غوطے کھائیں گے“ (سدالفرار، ص ۱۵)

مولیٰ تعالیٰ ہم سنیوں کو کج روی و کج فکری سے محفوظ فرما کر راہ سنت پہ چلنے کی توفیق بخشے اور اکابر کے علمی ذخائر کی حفاظت و اشاعت کی سبیل پیدا فرمائے آمین بجاہ سید المرسلین۔





## فتاویٰ حامدیہ: ایک جائزہ

ڈاکٹر عبدالنعیم عزیزی بریلوی شریف

مجدد اسلام، اعلیٰ حضرت امام احمد رضا رضی اللہ عنہ کے خلف اکبر حجۃ الاسلام حضرت علامہ مولانا مفتی محمد حامد رضا خان علیہ الرحمۃ الرضوان اسلام کی حجت تھے۔ ان کا چہرہ ہی نورانی تھا۔ جس کی نورانیت دیکھ کر نہ جانے کتنے غیر مسلم دولت ایمان سے مالا مال ہوئے، بد عقیدگی کے تہہ خانے میں قید کتنوں کو ایمان کا اجالا نصیب ہوا۔ جس نے بریلی کے علمی مرکز سے نصف صدی تک فتویٰ نویسی کا فریضہ انجام دے کر فقہ کا انمول خزانہ عطا کیا۔ جس نے اپنی علمی و قلمی اور ادبی تب و تاب اور توانائی لٹا کر گراں بہا کتب و رسائل، تقدیمات و تقریظات و خطابات اور تقدیسی شاعری کے روپ میں عشق نبوی کا جام الست عطا کیا۔ افسوس ہم ان کے علمی، فقہی اور ادبی سرمایہ سے مستفید ہونے اور زمانہ کو مستفید کرنے کے بجائے اس سرمایہ کو بھی سنبھال کر نہ رکھ سکے۔ بھلا اپنے عظیم محسن پر اس سے بڑھ کر ظلم اور کیا ہو سکتا ہے؟

اعلیٰ حضرت امام احمد رضا کے جانشین اول، ان کے وکیل و معتمد دست راست اور علم و فضل و فقہ و فتویٰ کے وارث و امین حجۃ الاسلام کے وصال کے چالیس سال بعد بھی ان کی حیات و شخصیت اور کارناموں پر کوئی کتابچہ بھی نہ شائع ہو سکا۔ راقم نے ۱۹۸۲ء میں آپ کے وہ خطاب جو ۱۹۴۳ء میں آل انڈیا سنی کانفرنس مراد آباد میں پیش فرمائے تھے، یکجا کر کے بنام ”خطبات حجۃ الاسلام“ شائع کیا اور بند میں ۶۴ صفحات پر مشتمل ایک رسالہ آپ کی حیات اور تقدیسی کارناموں پر بعنوان ”حجۃ الاسلام“ شائع کیا۔ اس کے کئی برسوں بعد علامہ ابراہیم خوشتر رحمۃ اللہ علیہ نے ”تذکرہ جمیل“ (سوانح حجۃ الاسلام) مرتب فرما کر شائع کیا اور پھر خاموشی! لیکن اس عالم خاموشی میں ایک منجیدہ مزاج نوجوان فاضل خاموش اور لگن کے ساتھ حجۃ الاسلام کی بسیط سوانح ترتیب دینے میں لگا تھا۔ ساتھ ہی ساتھ حجۃ الاسلام کے فتاویٰ کی تلاش و جستجو کرتا رہا، محبت و جستجو رنگ لائی تیرہ فوارے دستیاب ہوئے اور اس طرح ”فتاویٰ حامدیہ“ زیور طبع سے آراستہ ہو کر منظر عام پر آیا۔

حجۃ الاسلام کے ان فتاویٰ کی تلاش تو ایک مشکل کام تھا ہی، کرم خوری اور بوسیدگی کے سبب

ان کی تمییز اور بھی زیادہ دقت و وقت طلب تھی۔ لیکن فاضل نوجوان مفتی عبدالرحیم نشتر فاروقی کے خلوص نے اس مشکل کو بھی آسان بنا دیا۔ اب ایک اور اہم مسئلہ تھا کہ ان فتاویٰ کو کتابی شکل میں لانے کا نبیرہ حجۃ الاسلام حضرت علامہ مولانا محمد منان رضا خان صاحب قبلہ اور ان کے فرزند اکبر مولوی محمد عمران رضا سلمہ نے اس کی طباعت و اشاعت کا ذمہ لیا اور پھر یہ مجموعہ بنا کر ”فتاویٰ حامدیہ“ منظر عام پر آیا۔ چند ہی فتاوے سہی، کچھ نہ ہونے سے کچھ تو ہے۔ کم سے کم حجۃ الاسلام کے فقہی خزانے کے چند لعل و گوہر کی زیارت تو نصیب ہوئی۔ لاریب اس اہم کام کے لیے محترم مفتی عبدالرحیم صاحب نشتر فاروقی ہم تمام مسلمانان اہل سنت بالخصوص خواجہ تاشان رضویت کے بہت بہت شکریے کے مستحق ہیں اور لائق صد مبارک باد ہیں۔ ساتھ ہی ساتھ حضرت علامہ محمد منان رضا خان صاحب اور ان کے صاحبزادے مولوی محمد عمران رضا صاحب بھی قابل مبارک باد اور شکریے کے مستحق ہیں۔

مفتی عبدالرحیم نشتر صاحب نے اس کتاب کی ترتیب میں بڑے سلیقہ سے کام لیا ہے اور بہت ہی زور دار اور موقع مقدمہ لکھا ہے۔ راقم کا رسالہ ”حجۃ الاسلام“ حضور حجۃ الاسلام کے تعارف کے طور پر اس میں شامل کر لیا ہے۔ نیز حضور حجۃ الاسلام کے دور سائل، رسالہ ”اجتباب العمال“ اور ”الصارم الربانی علی اسراف القادیانی“ بھی شامل کر لیا ہے۔

فتاویٰ کو ”باب الحقائق“ کتاب الطہارۃ، باب القراءة والجمعة باب الوتر والنوافل، کتاب البیوع، کتاب الخطر والاباحہ، کے ابواب میں تقسیم کیا گیا ہے۔ حجۃ الاسلام کے ان فتاویٰ کے مطالعہ سے ایسا لگتا ہے جیسے ”فتاویٰ رضویہ“ (از اعلیٰ حضرت) کا مطالعہ کیا جا رہا ہے۔ اسلوب تحریر صاف و سلیس اور شگفتہ ہے۔ مفتی عبدالرحیم صاحب فاروقی نے عربی عبارات کے اردو تراجم بھی کر دیئے ہیں۔ ہر فتویٰ بہت ہی مدلل ہے۔ ضرورت کے تحت قرآن و احادیث اور کتب فقہ و تفاسیر کے حوالے پیش فرمائے گئے ہیں۔ کتاب کی کتابت و طباعت بہت ہی صاف ستھری، کاغذ چکنا، اور اعلیٰ کوالٹی کا استعمال ہوا ہے۔ کتاب مجلد ہے، لغوی اور معنوی ہر اعتماد سے خوبصورت اور گر اندری کا حامل ہے۔ زیادہ کچھ عرض کرنے کی ضرورت نہیں! مطالعہ کیجئے اور جانشین رضا کو رضا کے فقہ و فتویٰ کا وارث و امین تسلیم کیجئے۔



حجۃ الاسلام کا ایک گمنام رسالہ

## فاتحۃ الریاحین بطیب آثار الصالحین

مفتی عبدالرحیم نشتر فاروقی: مدیر سنی دنیا بریلی شریف

زیر نظر کتاب حجۃ الاسلام حضرت علامہ مفتی محمد حامد رضا خاں قادری برکاتی بریلوی قدس سرہ العزیز کی ایک معرکہ الآراء تصنیف ہے جو ۱۳۵۰ھ میں ماہنامہ یادگار رضا بریلی شریف کے جلد ۶ ص ۵۲ تا ۶۱ ماہ جمادی الاخریٰ کے شمارے کی زینت بنی اور غالباً تب سے اب تک اس کو کتابی شکل میں طبع ہونا نصیب نہیں ہوا، طبع ہونا تو دور کی بات، جہاں تک میری معلومات ہے، اکثر محققین کو یہ بھی نہیں معلوم کہ حجۃ الاسلام کی ایسی کوئی تصنیف بھی ہے، حتیٰ کہ آپ کے سوانح نگار بھی اس سلسلے میں مہربل ہیں، یہی وجہ ہے کہ آپ کی حیات پر لکھی جانے والی کسی بھی کتاب میں اس کا تذکرہ نہیں ملتا۔

حضور حجۃ الاسلام نے اس رسالہ کی تکمیل پر یہ واضح کیا ہے کہ صرف دو دن میں آپ نے یہ رسالہ کسی ضرورت مند کے لئے ترتیب دیا چنانچہ آپ فرماتے ہیں:

نسئل اللہ تعالیٰ العفو والعافیۃ فی الدنیا والدنیا والاخرۃ کا محمد اللہ کہیہ عجاۃ الخافعہ علی سبیل الارحام والرحمۃ لا استعجال سیٹھ حاجی صدیق صاحب کی موجودگی میں کہ کلکتہ سے فقیر سے ملنے کو آئے اور جمیر مقدس کے لئے مستغیل تھے باوجود کثرت کار و ہجوم افکار و دودن میں تمام اور بلحاظ تاریخ فاتحۃ الریاحین بطیب آثار الصالحین نام ہوا وحسن اللہ تعالیٰ علی مدار التمام ونور الظلام سیدنا مولانا محمد علی الموصیہ البورقہ الکرامہ ماسجع الحمام علی افتاق البستام۔

رسالہ کی اہمیت تو پڑھنے سے معلوم ہوگی مگر یہاں اس کتاب میں جو مباحث آئے ہیں اس کا مفہوم ملاحظہ کریں تاکہ پڑھنے کا اشتیاق پیدا ہو۔

تبرکات صالحین، انبیاء و مرسلین کا ادب و احترام قرن اول ہی سے اہل عقیدت و محبت اور صاحبان دل کا شیوہ رہا ہے، انھوں نے نہ صرف اپنے قبلہ محبت کی تعظیم و تکریم کی بلکہ ان سے منسوب ہر شئی کو آنکھوں پہ بٹھایا، دل میں بسایا، سینے سے لگایا ہے، خواہ وہ محبوب کی نسل ہو، اس کا شہر ہو، اس کے تبرکات ہوں، اس سے مس ہونے والی کوئی چیز ہو یا اس کی تقریر و تحریر۔

اہل محبت اپنے محبوب کی ہر ہر ادا، اس کی اولاد و امجاد، اس کی گلیوں اور اس سے تعلق رکھنے والی ہر چیز کو اپنا حرز جاں بنائے رہتے ہیں، ان کا لذت آشا دل اسی میں سکون و راحت محسوس کرتا ہے، انھیں اسی میں کیف و سرور ملتا ہے، وہ اسی میں مست و الست رہتے ہیں۔

یاد محبوب میں سرمست حضرت ابوالحکم بن عبدالرحمن المعروف بابن المرغل رضی اللہ تعالیٰ عنہ کا یہ والہانہ پن ملاحظہ کیجئے:

مثال لنعلی من احب ہویتہ	فہا انا فی یومی و لیلی لائمہ
اجر علی رأسی و وجہی ادیمہ	والمثمہ طوراً و طوراً الازمہ
امثلہ فی رجل اکرم من مشی	فتبصرہ عینی و ما انا حالہ
احرک خدی ثم احسب وقعہ	علی و جنتی خطوا ہناک یداً و مہ
و من لی بوقع النعل فی حرو جنتی	لماش علت فوق النجوم ہر اجمہ
ساجلعه فوق الترائب عوڈہ	لقلبی لعل القلب یبرد حاجمہ
واربطہ فوق الشوؤن تمیمہ	لجفنی لعل الجفن یرقاً ساجمہ
الاباہی تمثال نعل محمد	لطاب الحاذیہ و قدس خادمہ
یودہلال الافق لوأنہ ہوی	ینرا حنافی لثمہ و نزاحمہ
سلام علیہ کلما ہبت الصبا	و غنت باغصان الاراک حمانمہ

”یعنی میں اپنے محبوب صلی اللہ تعالیٰ علیہ وسلم کے نقش نعل پاک

کو عزیز رکھتا ہوں اور دن رات اسے بوسہ دیتا ہوں اور اسے اپنے چہرے پر رکھتا ہوں، کبھی اسے چومتا ہوں، کبھی سینے سے لگاتا ہوں، جب میں اسے حضور صلی اللہ تعالیٰ علیہ وسلم کے پائے اقدس میں تصور کرتا ہوں تو شدت صدق تصور سے گویا اپنی جاگتی آنکھوں سے دیکھ لیتا ہوں، اس نقش

مقدس کو اپنے رخسار پر رکھ کر جنبش دیتا ہوں اور خیال کرتا ہوں کہ گویا حضور  
اسے پہنے ہوئے میرے رخسار پر چل رہے ہیں، آہ کوئی ایسی صورت کر  
دے کہ وہ پائے اقدس جو ستارگان آسمان ہشتم کے سروں پر بلند ہوئے،  
چلنے میں میرے رخسار پر پڑے، میں نقشہ نعل پاک کو اپنے سینے پر دل  
کا تعویذ بنا کر رکھوں گا شاید کہ آنکھ ٹھنڈی ہو جائے، میں اسے  
سر پر آنکھوں کا تعویذ بنا کر باندھوں گا شاید بہتی پلکیں رک جائیں، سن لو!  
نقش کفش مقدس پر میرا باپ نثار، کیسا اچھا ہے اس کا بنانے والا اور جو اس  
کی خدمت کرے پاک ہو جائے، ماہ نو کی تمنا ہے کہ اے کاش! آسمان  
سے اتر کر اس نقش مبارک کے بوسے میں، میں اور وہ باہم مزاحمت کرتے  
اللہ عزوجل کا سلام ہو محمد صلی اللہ تعالیٰ علیہ وسلم پر جب تک باد صبا چلے  
اور جب تک شجر اراک کی ڈالیوں پر کبوتر چمکیں۔“ [مواہب، ۲/۳۶۹]

اہل محبت اور محبوبان خدا کی روحیں اپنے مسلک، اپنے سلسلے، اپنے نسب اور اپنے مقرب  
بلکہ اپنے متعلق ہر چیز پر نظر کرم فرماتی ہیں جس کی وجہ سے حق تعالیٰ جل شانہ کی عنایتیں بھی اس  
میں شامل ہو جاتی ہیں۔

حضرت علامہ شاہ ولی اللہ محدث دہلوی قدس سرہ القوی فرماتے ہیں:

”ان الانسان اذا صار محبوبا فکان منظور اللحق  
وللملاء الاعلى عروسا جمیلا فکل مکان حل فیہ انعقدت  
وتعلقت به هم الملاء الاعلى و انساق الیہ افواج  
الملائکة و امواج النور لاسیما اذا کانت همته تعلقت  
بهذا المکان والعارف الکامل معرفة وحالا له همة یحل  
فیہا نظر الحق یتعلق بأهله وماله و بیته ونسله ونسبه  
وقرابتہ واصحابه یشمل المال الجاه وغیرها ویصلحها فمن  
ذلک تمیزت مآثر الكل من مآثر الكل من مآثر غیرهم۔  
یعنی بے شک جب انسان محبوب بندہ ہو جاتا ہے تو حق تعالیٰ

کا منظور نظر اور ملاء اعلیٰ کا خوب رُود و لہا بن جاتا ہے، وہ جس جگہ رہتا ہے وہاں ملاء اعلیٰ کی توجہات مرکوز ہو جاتی ہیں اور فرشتوں کی فوجیں اور نور کی موجیں اس جگہ نازل ہوتی ہیں، خصوصاً وہ مکان جہاں اس مقبول بندے کی توجہ مرکوز ہوتی ہے اور معرفت میں کامل عارف کی ہمت میں حق تعالیٰ کی نظر رحمت مرکوز ہوتی ہے جس کا عارف کے اہل، مال، گھر، نسل، نسب، قرابت اور اس کے اصحاب سے یوں تعلق ہو جاتا ہے کہ اس سے متعلق ہر چیز کو وہ تعلق شامل ہو جاتا ہے، اسی بنا پر لوگوں کے آثار، کامل اور غیر کامل حضرات کے آثار سے ممتاز ہوتے ہیں۔“ فیوض الحرمین، ۴۹

ایک دوسرے مقام پر یوں فرماتے ہیں:

”ان تأمل المعرفة لروحه تحديق وعناية بكل شئ من طريقته ومذهبه وسلسلته ونسبه وقرابته وكل ما يليه وينسب اليه وعنايته هذه يختلط بها عناية الحق۔ یعنی بے شک تمام اہل معرفت کی روحیں اپنے متعلق ہر چیز، طریقہ، مسلک، سلسلہ، نسب اور قرابت بلکہ ان کی طرف جو کچھ بھی منسوب ہوتا ہے اس پر نظر کرم کرتی ہیں جس کی وجہ سے حق تعالیٰ کی عنایت بھی اس کے شامل حال ہو جاتی ہے۔“

[فیوض الحرمین، ۱۶۱-۱۶۲]

یعنی صلحائے کاملین بارگاہ رب العزت میں اس درجہ مقبول و محبوب ہو جاتے ہیں کہ ان کے مکان، ان کے اہل خاندان، ان کے رشتہ دار، ان کے مقرب، ان کے اصحاب اور ان سے ادنیٰ سی نسبت رکھنے والی چیز میں بھی بزرگی اور کمال پیدا ہو جاتا ہے، جن کے ذریعہ مخلوق خدا کو مصائب و آلام اور آفات و بلیات سے نجات حاصل ہوتی ہے، ان آثار و تبرکات کا ادب و احترام لازم ہے کیوں کہ ان کی برکت سے دعائیں مقبول اور حاجتیں روا ہوتی ہیں اور ان کی بے حرمتی سے احتراز ضروری ہے کیوں کہ اس سے انسان ضلالت و گمراہی اور تباہی و بربادی کے فتنہ میں مبتلا ہو جاتا ہے۔

چنانچہ ارشاد باری تعالیٰ ہے:

”وَقَالَ لَهُمْ نَبِيُّهُمْ إِنَّ آيَةَ مُلْكِهِ أَنْ يَأْتِيَكُمُ  
الثَّابُوتُ فِيهِ سَكِينَةٌ مِّنْ رَبِّكُمْ وَبَقِيَّةٌ مِّمَّا تَرَكَ آلُ مُوسَىٰ

وَالْهَارُونَ تَحْمِلُهُ الْمَلَائِكَةُ إِنَّ فِي ذَلِكَ لَآيَةً لِّكُمْ إِنَّ  
 كُنْتُمْ مُؤْمِنِينَ۔ یعنی ان سے ان کے نبی نے فرمایا اس کی بادشاہی کی  
 نشانی یہ ہے کہ آئے تمہارے پاس تابوت، جس میں تمہارے رب کی  
 طرف سے دلوں کا چین ہے اور کچھ بچی ہوئی چیزیں ہیں معزز موسیٰ  
 اور معزز ہارون کے ترکہ کی، اٹھاتے لائیں گے اسے فرشتے، بے شک اس  
 میں بڑی نشانی ہے تمہارے لئے اگر تم ایمان رکھتے ہو۔“

[البقرہ، ۲/۲۳۸]

یہ تابوت شمشاد کی لکڑی کا ایک سونے سے بنا صندوق تھا جس کی لمبائی تین ہاتھ اور چوڑائی  
 دو ہاتھ کی تھی، اسے اللہ نے سب سے پہلے حضرت آدم علیہ السلام پر نازل فرمایا تھا جس میں تمام  
 انبیائے کرام کے آثار و تبرکات تھے، یہ تابوت حضرت آدم علیہ السلام سے یکے بعد دیگرے منتقل  
 ہوتا ہوا حضرت موسیٰ علیہ السلام تک پہنچا جس میں آپ توریت کے علاوہ کچھ مخصوص چیزیں رکھتے  
 تھے، نیز اس صندوق میں آپ کا عصائے مبارک، ملبوسات مقدس، نعلین شریفین اور حضرت  
 ہارون علیہ السلام کے عمامہ مقدسہ، ان کی عصائے مقدس اور کچھ من تھا۔

حضرت موسیٰ علیہ السلام جنگ کے موقعوں پر اس صندوق کو سب سے آگے رکھتے جس سے  
 جنگ میں فتح یابی اور بنی اسرائیل کے دلوں کو تسکین ہوتی تھی، آپ کے بعد یہ تابوت بنی اسرائیل  
 میں یکے بعد دیگرے متواتر ہوتا رہا، جب بھی انھیں کوئی مشکل درپیش ہوتی تو وہ اس تابوت  
 کو سامنے رکھ کر دعائیں کرتے اور کامیاب ہوتے، دشمنوں کے مقابلہ میں اس کی برکت سے فتح  
 یاب ہوتے، جب بنی اسرائیل میں فساد پیدا ہو گیا اور ان کی بد عملی حد سے بڑھ گئی تو اللہ تعالیٰ نے  
 ان پر عمالiquہ کو مسلط فرما دیا وہ ان سے تابوت چھین لے گئے اور اسے نجس و ناپاک جگہوں پر رکھا،  
 اس کی بے حرمتی کی، جس کی وجہ وہ طرح طرح کے امراض و مصائب میں مبتلا ہو گئے، ان کی پانچ  
 بستیاں مکمل ہلاک ہو گئیں، جب انھیں یقین ہو گیا کہ تابوت کی اہانت ان کی بربادی کا سبب ہے  
 تو انھوں نے تابوت کو ایک نیل گاڑی میں رکھ کر بیلوں کو چھوڑ دیا، فرشتوں نے تابوت کو بنی  
 اسرائیل کے پاس طالوت کے سامنے پہنچا دیا جسے بنی اسرائیل نے طالوت کی بادشاہی کی طرف  
 اشارہ سمجھا اور بغیر کسی پس و پیش کے جہاد کے لئے تیار ہو گئے کیوں کہ دوبارہ تابوت پا کر  
 انھیں اپنی فتح کا یقین ہو گیا۔



معلوم ہوا کہ جس چیز کو صالحین سے نسبت ہو جائے وہ باز نہ تعالیٰ دافع بلا، شافی امراض اور باعث فتح و نصرت ہو جاتی ہے، اس سے راحت قلب و سینہ اور سکون جاں حاصل ہوتا ہے، اس کے توسل سے دعائیں قبول ہوتی ہیں اور مرادیں برآتی ہیں، یہی وجہ ہے کہ روزِ اوّل ہی سے اہل محبت آثارِ صالحین کا ادب و احترام اور اس سے توسل و استشفاع کرتے آ رہے ہیں۔

دیکھئے حضرت عتبّان بن مالک رضی اللہ تعالیٰ عنہ کیا فرما رہے ہیں:

”وددت یا رسول اللہ انک تأتیننی فتصلی فی بیتی فاتخذہ مصلی۔ یعنی یا رسول اللہ صلی اللہ علیہ وسلم میری تمنا ہے کہ حضور میرے گھر تشریف لا کر کسی جگہ نماز پڑھ لیں تاکہ میں اسے نماز پڑھنے کے لئے متعین کر لوں۔“ [بخاری، ۱/۶۰]

اس حدیث کے تحت حضرت امام ابو زکریا نووی قدس سرہ القوی فرماتے ہیں:

”فی هذا الحديث انواع من العلم و فيه التبرک بآثار الصالحین و فی زیارة العلماء و الصلحاء و الکبار و اتباعهم و تبریکهم ایاہم۔ یعنی اس حدیث میں کئی قسم کے علوم و معارف ہیں، اس میں بزرگانِ دین کے آثار سے تبرک اور علما، صلحاء، اکابرین اور ان کے متبعین کی زیارت اور ان سے حصول برکات کا ثبوت ہے۔“

[المنہاج لشرح صحیح مسلم بن الحجاج، ۱/۷۰]

چنانچہ صحابہ کرام نے آثار و تبرکات کے ادب و احترام ان سے حصول تبرک اور ان کی زیارت و توسل کی وہ مثال پیش کی ہے کہ رہتی دنیا تک اس کی نظیر ملنی مشکل ہے۔

حضرت علامہ قاضی عیاض رضی اللہ تعالیٰ عنہ کیا فرما رہے ہیں:

”وكانت فی قلنسوة خالد بن ولید رضی اللہ تعالیٰ عنہ شعرات من شعرة صلی اللہ تعالیٰ علیہ وسلم فسقطت قلنسوته فی بعض حروبه فشد علیہا شدة انکر علیہ اصحاب النبی صلی اللہ تعالیٰ علیہ وسلم كثرة من قتل فیہا فقال لم افعلها بسبب القلنسوة بل لما تضمنته من شعرة صلی اللہ تعالیٰ علیہ وسلم لئلا سلب برکتها وتقع فی ایدی المشرکین۔ و رأى بن عمر رضی اللہ تعالیٰ عنہما واضعایده علی مقعد النبی صلی اللہ تعالیٰ علیہ وسلم

عليه وسلم من المنبر ثم وضعها على وجهه. ولهذا كان مالك رحمه الله لا يركب بالمدينة دابة وكان يقول: استحي من الله ان أطأ تربة فيها رسول الله صلى الله تعالى عليه وسلم بحافر دابة۔

یعنی حضرت خالد بن ولید رضی اللہ تعالیٰ عنہ کی ٹوپی میں حضور صلی اللہ تعالیٰ علیہ وسلم کے چند موئے مبارک تھے، اتفاق سے کسی لڑائی میں وہ ٹوپی گر گئی، حضرت خالد بن ولید نے اس کے لئے ایک شدید حملہ کیا کہ جس میں بہت سے مسلمان شہید گئے، ان کی اس شدت پر بعض صحابہ نے اعتراض کیا تو حضرت خالد بن ولید رضی اللہ تعالیٰ عنہ نے فرمایا: میرا یہ حملہ محض ٹوپی کے لئے نہ تھا بلکہ حضور کے موئے مبارک کے لئے تھا کہ مبادا اس کی برکت مجھ سے چھن نہ جائے اور مشرکوں کے ہاتھ نہ لگ جائے، نیز حضرت ابن عمر رضی اللہ تعالیٰ عنہما کو دیکھا گیا کہ انھوں نے منبر رسول اللہ صلی اللہ علیہ وسلم میں جو جگہ خاص بیٹھنے کی تھی، اسے ہاتھوں سے مس کر کے اپنے چہرے کا غارہ بنایا اور حضرت مالک رحمۃ اللہ تعالیٰ علیہ مدینہ منورہ میں سوار ہو کر نہیں چلتے اور فرماتے کہ: مجھے اللہ سے شرم آتی ہے کہ جس زمین پر حضور صلی اللہ علیہ وسلم پیادہ چلے ہوں، میں اسے جانوروں کے کھروں سے روندوں۔“ [شفاء شریف، ۲/۴۲]

دیکھئے اصحاب رسول صلی اللہ تعالیٰ علیہ وسلم کو آپ کے آثار مقدسہ سے کس درجہ عقیدت و محبت تھی کہ اپنی جان کی بازی لگادی مگر موئے مبارک کو کافروں کے ہاتھ نہ لگنے دیا نیز انھیں حضور کے بیٹھنے کی جگہ کتنی پیاری تھی کہ اس پر جمی ہوئی دھول کو اپنے چہرے کا غارہ بنایا اور اس زمین پر سوار ہو کر چلنا گوارہ نہ کیا جس پر حضور پیدل چلے تھے حالانکہ اس میں کوئی مضائقہ بھی نہ تھا لیکن اہل محبت کا معاملہ اور محبت کا تقاضہ ہی الگ ہے کہ جس چیز سے محبوب کو نسبت ہو یا جس چیز کی محبوب سے نسبت ہو، اس کی تعظیم و تکریم کی جائے کیوں کہ یہ تعظیم دراصل محبوب ہی کی تعظیم ہے اور محبوب کی تعظیم و تکریم معراج محبت کی ضامن ہے۔

دیکھئے حضرت علامہ قاضی عیاض رضی اللہ تعالیٰ عنہ کیا فرما رہے ہیں:

”ومن اعظامه واكباره صلى الله تعالى عليه وسلم  
اعظام جميع اسبابه واكرام مشاهدته وأمكنته من مكة  
والمدينة ومعاهدته ومآلمسه صلى الله تعالى عليه وسلم  
او عرف به-

یعنی رسول اللہ صلی اللہ تعالیٰ علیہ وسلم کی تعظیم و توقیر ہی سے ہے ان  
تمام اسباب کی تعظیم جو حضور کے نشانات، مکہ معظمہ اور مدینہ منورہ کے  
مقامات ہیں، جنہیں حضور سے کچھ نسبت ہو، حضور نے جن چیزوں کو  
چھوا، ہوا اور جو حضور کے نام پاک سے پہچانی جاتی ہوں۔“

[شفاء شریف، ۲/۴۲]

حضرت خالد بن ولید رضی اللہ تعالیٰ عنہ فرماتے ہیں:

”اعتبر رسول الله صلى الله تعالى عليه وسلم ولعلها عرة  
الحجرانة فخلق رأسه فابتدوا الناس شعرة فسبقتهم الى ناصية فجعلتها في  
هذه القلنسوة فلم اشعر قتالا وهي معي الا تبين لي النصر -  
یعنی رسول اللہ صلی اللہ تعالیٰ علیہ وسلم نے عمرہ فرمانے کے بعد اور غالباً وہ عمرہ  
حجرانہ تھا، سر مبارک منڈایا، صحابہ کرام نے موئے مبارک حاصل کرنے کے لئے بڑی  
کوشش کی، میں نے ان پر سبقت کی اور پیشانی کے موئے مبارک حاصل کرنے  
میں کامیاب ہو گیا اور اپنی اس ٹوپی میں رکھ لیا، اسی کی یہ برکت ہے کہ میں جب بھی  
کسی جنگ میں شریک ہوا اور یہ ٹوپی میرے ساتھ رہی تو فتح مجھے ہی نصیب ہوئی۔“  
[آداب الاخیار، ۱۳]

معلوم ہوا کہ صحابہ کرام آثار مقدسہ کو نہایت ذوق و شوق سے حاصل کرتے اور غایت درجہ  
ادب و احترام کے ساتھ رکھتے، ان کی زیارت کرتے، حتیٰ کہ آثار و تبرکات کو دنیا و مافیہا سے زیا  
عزیز رکھتے تھے۔

حضرت ابن سیرین رضی اللہ تعالیٰ عنہ فرماتے ہیں:

”قلت لعبيدة عندنا من شعر النبي صلى الله عليه  
وسلم اصبناة من قبل انس أو من قبل اهل انس، فقال  
لان تكون عندى شعرة منه احب الى من

الدنيا وما فيها -

یعنی میں نے حضرت عبیدہ رضی اللہ تعالیٰ عنہ سے کہا کہ میرے پاس حضور صلی اللہ تعالیٰ علیہ وسلم کے موئے مبارک ہیں جو ہمیں حضرت انس رضی اللہ تعالیٰ عنہ یا ان کے متعلقین سے حاصل ہوئے ہیں، حضرت عبیدہ نے فرمایا کہ: اگر میرے پاس حضور صلی اللہ تعالیٰ علیہ وسلم کا ایک موئے مبارک ہو، تو وہ مجھے تمام دنیا و ما فیہا سے زیادہ عزیز ہے۔“

[آداب الاخیار، ۳۱]

صحابہ کرام یہ اعتقاد رکھتے تھے کہ حضور صلی اللہ تعالیٰ علیہ وسلم کے آثار و تبرکات سے رنج و غم اور پریشانیاں دور ہوتی ہیں، دشمنوں پر غلبہ حاصل ہوتا ہے اور بیماروں کو شفا ملتی ہے۔ چنانچہ نور الایمان میں ہے:

”کان أم عمارة شعرات من شعر رسول الله تعالى عليه وسلم كانت تغلها وليشرب غسالتها المرضى يحصل لهم الشفاء۔ یعنی حضرت ام عمارہ کے پاس حضور سید عالم صلی اللہ علیہ وسلم کے موئے مبارک تھے، وہ انھیں دھو کر مریضوں کو غسلہ پلاتی تھیں جس سے وہ شفا یاب ہو جاتے تھے۔“ [آداب الاخیار، ۳۱]

حضور صلی اللہ تعالیٰ علیہ وسلم نے چاندی کی ایک انگوٹھی بنوائی تھی جو آپ کے دست اقدس میں رہی، آپ کے بعد حضرت ابو بکر صدیق رضی اللہ تعالیٰ عنہ پھر حضرت عمر فاروق رضی اللہ تعالیٰ عنہ پھر حضرت عثمان غنی رضی اللہ تعالیٰ عنہ کے دست حق پرست میں رہی، جب وہ انگوٹھی اریس نامی کنوئیں میں گر گئی تو حضرت عثمان غنی رضی اللہ تعالیٰ عنہ نے صحابہ کرام کے ساتھ مسلسل تین دنوں تک اسے تلاش کیا حتیٰ کہ کنوئیں کا پیانی بھی نکلوادیا مگر انگوٹھی نہ ملی۔ علامہ زرقانی قدس سرہ الربانی فرماتے ہیں:

”انما بالغ في التفتيش عليه لكونه اثر النبي صلى الله عليه وسلم قد لبسه واستعمله وختم به۔ یعنی اس انگوٹھی کی تلاش میں اس قدر مبالغہ کرنے کی اصل وجہ یہی تھی کہ وہ حضور صلی اللہ علیہ وسلم کے آثار شریفہ میں سے تھی، حضور نے اسے پہنا تھا، اسے استعمال فرمایا تھا اور اس سے مہر فرمائی تھی۔“ [آداب الاخیار، ۲۸]

اس سے اندازہ لگایا جاسکتا ہے کہ صحابہ کرام اور خلفائے راشدین کے نزدیک آثار مبارکہ

کی کیا قدر و منزلت تھی، وہ کس قدر ان کی تعظیم و توقیر کا اہتمام فرماتے تھے اور ان تبرکات سے متعلق ان کے کیا عقائد تھے۔

علامہ زرقاتی قدس سرہ الربانی آگے فرماتے ہیں:

”کان ذلک فی السنة السابعة من خلافتہ ومن یومئذ انقض امر عثمان وخرج علیہ الخوارج وکان ذلک مبدء الفتنۃ الی افضت الی قتله و انصلت الی آخر الزمان قال بعض العلماء فکان فی هذا الخاتم النبوی من السرشی مما کان فی خاتم سلیمان لانه لما فقد خاتمہ ذهب ملکہ۔ یعنی یہ واقعہ حضرت عثمان غنی رضی اللہ تعالیٰ عنہ کی خلافت کے ساتویں سال پیش آیا اور اسی روز سے امر خلافت خلل پذیر ہوا، اسی موقع پر خوارج نے آپ پر خروج کیا اور یہی اس فتنہ کی ابتدا تھی، جس کا نتیجہ آپ کی شہادت کی شکل میں ظاہر ہوا اور وہ فتنہ اخیر تک باقی رہا، بعض علما نے فرمایا کہ اس انگٹھی میں کوئی ایسا راز تھا جیسا کہ حضرت سلیمان علیہ السلام کی انگٹھی میں تھا کہ وہ گم ہو گئی تو حکومت جاتی رہی۔“  
[زرقاتی علی المواہب، ۳۰/۵]

یعنی اس انگٹھی میں ایسی برکت تھی کہ جب تک وہ خلفائے راشدین کے پاس رہی امور خلافت بحسن و خوبی انجام پذیر ہوتے رہے اور جب وہ گم ہوئی تو یہ صرف امور خلافت میں رخنہ اندازی نہ ہوئی بلکہ ”خروج“ جیسا عظیم فتنہ ظہور پذیر ہوا اور یہ فتنہ اس طرح ہولناک ثابت ہوا کہ اسلام کو حضرت عثمان غنی رضی اللہ عنہ کی شہادت کی شکل میں ایک ناقابل تلافی نقصان کا سامنا کرنا پڑا۔ اسی طرح جب تک حضرت سلیمان علیہ السلام کے پاس انگٹھی موجود رہی تب تک دنیا پر ان کی بے مثال حکومت قائم رہی اور جب وہ گم ہو گئی تو ان کی حکومت بھی جاتی رہی۔  
اس واقعہ سے یہ بھی درس ملتا ہے کہ آثار صالحین کا محض ادب و احترام ہی لازم نہیں اور ان کی بے حرمتی اور توہین و تحقیر سے اجتناب ہی واجب نہیں بلکہ ان کی حفاظت بھی از حد ضروری ہے تاکہ ان کے فیوض و برکات سے محرومی مقدر نہ بن جائے۔

حضرت امام غزالی قدس سرہ المعالی فرماتے ہیں:

”جس طرح کوئی شخص کسی بادشاہ کا تابع و فرمان بردار ہے، جب کسی شہر میں جاتا ہے اور یہ دیکھتا ہے کہ وہاں کے لوگ اس کے بادشاہ کی بڑی تعظیم و توقیر کرتے ہیں اس کے نشانیوں کا ادب و احترام کرتے

ہیں تو وہ بھی اس شہر والوں کے ساتھ محبت و مروت سے پیش آتا ہے، اسی طرح فرشتے حضور صلی اللہ تعالیٰ علیہ وسلم کے تابع فرمان ہیں جب یہ کسی شہر میں حضور کے آثار و تبرکات اور ان کا ادب و احترام دیکھتے ہیں تو اس شہر اور اہل شہر کی تعظیم و توقیر کرتے ہیں اور عذاب سے محفوظ رکھتے ہیں۔“

[بالاستغفار والتوسل، ۷۶]

مذکورہ دلائل و براہین سے یہ امر روز روشن کی طرح واضح ہو گیا کہ آثار صالحین خواہ وہ تبرکات اصلیہ ہوں یا تمثال آثار کی تعظیم و تکریم اور ان سے توسل روز اول سے آج تک حق پرستوں کا شیوہ رہا ہے اور وہ ان کے توسل سے اپنی ضرورتوں میں کامیاب ہوتے رہے ہیں اور ان کی بے ادبی سبب خسران اور وبال جان ہوئی ہے۔

اس قدر واضح ثبوتوں کے بعد بھی آثار صالحین سے حصول برکت کے مخالف گندم نما جو فروشوں کی عقلیں نہ معلوم کہاں چرے چلی گئیں ہیں کہ دن کے اجالے میں بھی انھیں حق نظر نہیں آتا، ان روشن حقیقتوں سے وہی منہ موڑ سکتا ہے جس کا دل ”خَتَّٰهُ اللّٰهُ عَلٰی قُلُوْبِهِمْ“ کا مصداق ہو چکا ہے، سچ کہا ہے کسی نے:

خدا جب دین لیتا ہے تو عقل چھین لیتا ہے

لہذا مسلمانوں کو چاہئے کہ آثار صالحین کی تعظیم و توقیر کے مخالف گندم نما جو فروشوں کے مکرو فریب میں نہ آئیں بلکہ چشم بصیرت واکر کے انبیائے عظام، صحابہ کرام اور اولیائے اسلام کے طرز عمل کو اپنا مشعل راہ بنائیں اسی میں دونوں جہان کی کامیابی کا راز مضمحل ہے۔

راقم اہل علم و قلم سے التماس کرتا ہے کہ حجۃ الاسلام پر کوئی مضمون، مقالہ یا کتاب لکھتے وقت تصانیف حجۃ الاسلام میں اس کتاب کا شمار ضرور کریں تاکہ احباب اہل سنت کو اس گم گشتہ سرمایہ کا علم ہو سکے اور وہ اس سے استفادہ کر سکیں۔



# الصارم الربانی پر

## قادیانی تنقید کا پوسٹ مارٹم

مفتی جمیل احمد قادری، خادم جامع رضا پٹنہ

مکرمی محبی ڈاکٹر امجد رضا صاحب قبلہ سلام مسنون

حسب ارشاد یہ چند سطور حاضر خدمت ہیں۔ ورنہ قادیانیوں کی کسی تحریر کو منہ لگانے کا مطلب اپنے تضحیح اوقات کے علاوہ عوام مسلمانوں کو یہ تاثر دینا بھی ہوا کہ قادیانیت بھی کوئی قابل التفات چیز ہے، اسلامی معاشرے میں قادیانیوں کی بھی کوئی گنتی اور شمار ہے۔ سچ پوچھیں تو ان کی خواہش بھی یہی ہے کہ لوگوں میں ہمارا نام آتا رہے۔ موقع بہ موقع لوگ ہمیں پڑھتے اور سنتے رہیں۔ جیسا کہ اپنے مضمون میں ایک صاحب نے لکھا ہے

”ہم انفاس مسیح سے فیض یافتہ حضرات کی خدمت میں التماس ہے کہ ایسی گندی تحریرات کی زہریلی ہواؤں سے پبلک کو بچانے کے لیے ٹریکٹ سیرز کے طور پر کچھ نہ کچھ شائع کرتے رہنے کا التزام فرمائیں ورنہ کم سے کم اخبار کے ذریعے ریویو کی صورت میں ان طاغوتی اجرام کی مخرب ایمان و جاں ستاں تاثیرات سے خلق اللہ کو ضرور متنبہ کرتے رہیں“

(الممبر ۳۱ ج ۶، ۱۲ مئی)

اس بے چارے نے کم سے کم والا راستہ اپنایا ہے یعنی حجۃ الاسلام شہزادہ اعلیٰ حضرت مفتی حامد رضا خان قادری بریلوی قدس سرہ کے ایک مبسوط فتوے پر اپنا باطنی بخارا اتارا ہے، ریویو کی صورت میں۔ ورنہ ان کے یہاں ٹریکٹ سیرز کے طور پر کچھ نہ کچھ شائع کرتے رہنے کا التزام اول درجے کا کام ہے۔ رہ گئی گندی تحریرات ان کی زہریلی ہوائیں طاغوتی احسرام اور ان کی مخرب ایمان اور جاں ستاں تاثیرات، تو عنقریب ہم اپنے فتاریکین کو ان سے متعارف



کرائیں گے۔ فی الحال یہ بتاؤں کہ مضمون نگار کا انداز، زمانہ رسالت کے ان کافروں سے مختلف نہیں جو تین سو ساٹھ (۳۶۰) بتوں کے پجاری تھے۔ اخلاقی و سماجی جرائم کی دلدلوں میں گلے تک ڈوبے ہوئے تھے اور ایک خدا کی پرستش کرنے والے اور کلمہ گو مسلمانوں کو بے دین کہتے تھے، مرتد کہتے تھے۔

زمانہ جانتا ہے، اسلامی دنیا کا ہر ہر فرد واقف ہے کہ قادیان (پاکستان) کا رہنے والا مرزا غلام احمد قادیانی نے دعویٰ نبوت کر کے اپنے ایمان کا ستیاناس کر لیا۔ اس کے کفر پر عرب و عجم کے تقریباً تمام مذہبی شخصیتوں نے متفقہ طور پر مہر لگادی ہے۔ حسام الحرمین میں جہاں ہندوستان کے دیگر فرقوں اور ان کے بانیوں کے نام سے کفر و ارتداد کا فتویٰ ہے، وہیں اسی جگہ مرزا غلام احمد قادیانی کا نام بھی ہے۔ اور اس کے کفر و ارتداد کا فتویٰ بھی ہے۔ الصوارم الہندیہ میں جہاں ڈھائی (۲۵۰) سو کے قریب علماء و مفتیان نے دیگر بے دین لوگوں کے کفر و بے دینی کی تصدیق کی ہے، وہیں غلام احمد قادیانی کی تکفیر اور ارتداد پر بھی ان کا دستخط ہے۔ بعض تحریروں کے مطابق حکومت پاکستان نے قادیانیوں کو غیر مسلم اقلیت قرار دے رکھا ہے۔ دین و دنیا کی اس ذلت و رسوائی کے باوجود ان کی سوچ کا یہ انوکھا انداز ملاحظہ کریں۔ ایمان والوں کو کن کن انداز میں یاد کرتے ہیں۔ مضمون نگار کے الفاظ ہیں

”دغا باز، کور باطن، سستم پیشہ، نفس پرست، مولوی عوام الناس کو یہ پٹی پڑھاتے ہیں کہ نہ قادیانیوں کی کتابیں دیکھنی چاہئیں نہ ان کی باتیں سننی چاہئیں۔ اس لیے بہت سے عقل کے اندھے گانٹھ کے پورے یہود و سیرت، بلید الطبع ملاؤں کی ہر سفیہانہ خانانہ لکچر، کفر آمیز تحریر کو آیت حدیث سمجھ کر آ مناصد قاکہنا شروع کر دیئے ہیں۔ غرض اس طرح باطل کی حمایت کا جوش ایک عجیب طوفان بے تمیزی برپا کر کے باطل پرستوں کو اہل حق کو جان کا دشمن اور خون کا پیاسا بنا دیتا ہے۔“ (الحکم نمبر ۷)

اس اقتباس میں باطل پرست کس کو کہا ہے اور اہل حق کون ہے آپ سمجھ سکتے ہیں۔ ایک جگہ اور لکھتا ہے

”مجھے ایک افسوس اور سخت افسوس ہے کہ الباطل کے شیفہ اور جھوٹو (جھوٹ) اور ناراستی کے دلدادہ گروہ میں شاذ و نادر ہی کوئی ایسا مولوی پایا جاتا ہے۔ جس کی تحریر شرافت و دیانت اور تہذیب و ممانعت سے حقیقی تعلق رکھتی ہو۔ ورنہ عموماً ان کی گندی اور متعفن کتابیں اپنے گندہ اور نجس مضامین کے اعتبار سے نجاست کے ٹوکروں اور پرفحوت سدا سوں سے کچھ کم وقعت نہیں رکھتیں۔ کاش پبلک حق و باطل میں تمیز کے لیے پراثر و دلکش، مہذب و مدلل تقریر کو ایک

ضروری معیار فرماتے۔“ (الحکم نمبر، ص ۷)

شرافت و دیانت، تہذیب و متانت سے حقیقی تعلق رکھنے والے کی ”پراثر دلکش مہذب و مدلل تقریر“ ہمارے ناظرین نے ملاحظہ فرمائی۔ یہ چند سطریں بطور نمونہ ہیں ورنہ دو صفحہ کا یہ مضمون اپنے دامن میں ایسا ایسا لعل و گہر سمیٹے ہوا ہے کہ جس کی جولانی کے سامنے نگاہیں نہیں ٹھہرتیں۔

در اصل یہ مضمون حجۃ الاسلام علامہ مفتی حامد رضا قادری بریلوی کے رسالہ ”الصارم الربانی“ کا رد اور جواب ہے۔ مضمون نگار قادیانی عقائد و نظریات کا حامل، صادق حسین صادق نامی کوئی ایسا وہ کارہنہ والا فرد ہے۔ علمی لیاقت اور دینی فکر و شعور تو بڑی چیز ہے، تہذیب و شرافت سے بھی اس کا واسطہ نظر نہیں آتا۔ جیسا کہ ناظرین نے خود ملاحظہ فرمایا۔ ایسا شخص اگر حجۃ الاسلام کی کسی تحریر کا جواب لکھنے کی سوچے گا تو اس کے سوا اور کیا انجام ہوگا، جو مضمون نگار نے اپنے الفاظ میں خود بیان کیا۔ لکھتا ہے

”جس طرح چاند پر خاک نہیں پڑ سکتی۔ اور آفتاب پر تھوکا ہوا منہ کو آتا ہے۔ اسی طرح ان مولویوں کی اڑائی ہوئی خاک انہیں کے سر پر پڑتی رہی اور پڑتی رہے گی۔ اور ان کا تھوکا انہیں کے منہ پر آتا رہا اور آتا رہے گا۔“

حجۃ الاسلام مفتی حامد رضا بریلوی کی ”الصارم الربانی“ جو فتاویٰ حامد یہ کے ساتھ چھپی ہے، صفحہ ۱۲۱ سے ۲۲۱ تک پورے ایک سو صفحات کو محیط ہے، جس میں ایک مسئلے پر ۴۳ احادیث ذکر کر کے آپ فرماتے ہیں:

”یہ سردست بے قصد استیعاب ۴۳ حدیثیں ہیں جن میں ایک جہل حدیث پوری حضور پر نور سید المرسلین صلی اللہ علیہ وسلم سے ہے۔ الخ“ (فتاویٰ حامد یہ، ص ۱۷۴)

یہ کتاب حقائق و معارف اور دلائل و براہین کا گنج گراں مایہ ہے۔ ارباب علم و دانش اور صحیح فکر و شعور کے حامل حضرات اسے آنکھوں سے لگائیں گے، دلوں میں بسائیں گے۔ لیکن جن کے دلوں پر خدا نے مہر لگا دی ہے، ایسے کو رباطن نہ اسے سمجھ سکتے ہیں نہ فائدہ اٹھا سکتے ہیں کیونکہ اس کے لیے آنکھوں میں نور اور دل میں شعور چاہئے

آنکھ والا ترے جلوے کا تباہ دیکھے

دیدہ کو رکھ کو کیا آئے نظر کیا دیکھے

حقائق سے آنکھیں موند کر بدست شرابی کی طرح گالیاں بکتے جانا کسی ہوش مند انسان کا کام نہیں۔ اور نہ ہی یہ مردانگی کے اوصاف میں سے ہے۔ صادق حسین صادق جو انجمن احمدیہ

اینا وہ کے سکرٹری ہیں ان میں اگر اتنا ہی دم خم تھا تو حجۃ الاسلام کے دلائل کا جواب دیتے۔ قرآن وحدیث کی باتیں ان کی فہم و ادراک سے ورا تھیں تو کم از کم فقہی دلائل یا پھر حوالہ جات ہی پر گفتگو کرتے۔ لیکن ان تمام باتوں سے یکسر صرف نظر کر لینا صاف بتاتا ہے کہ حجۃ الاسلام کی تحریریں جو قادیانیوں کے رد اور اہل حق کی تائید میں ہیں، حرف بہ حرف درست ہیں۔ ان کا ہر جملہ بلکہ ہر لفظ اپنی جگہ حقانیت کا پہاڑ ہے۔ جی بھی تو صادق صاحب اپنا تمام تر زور صرف کرنے کے باوجود کچھ نقص نہیں نکال سکے۔ ناچار گالیوں، بدگوئیوں پر اتر آئے۔

کہاں تو بڑے طمطراق سے خم ٹھوکتے ہوئے چلے تھے کہ

”اب میں مصنف الصارم الربانی علی اسراف القادیانی کی علمی قابلیت ان کے فہم فراست

ودیانیت و امانت، تہذیب و متانت کی قلعی کھولنا اور ان کی برائے نام الصارم الربانی کی حقیقت کو

طشت از بام کرنا ضروری سمجھتا ہوں“ (الحکم نمبر، ص ۷)

اور کہاں ہوا نکلے غبارے کی طرح پھسپھسا کر بیٹھ گئے۔ اور کسی کثیر العیال بیوہ عورت کی طرح چھاتی پیٹ پیٹ کر کوسنا دینا شروع کر دیا کہ:

”ارے مفتی ملا! تجھے جھوٹ بولتے اور افترا پر دازی کرتے شرم کیوں نہیں آئی

۔ کیا تجھے مرنا نہیں! اے خفی بھائیو! تمہیں خدا کے واسطے آنکھیں کھولو! الخ۔۔“

قادیانی جی! مرنا تو سب کو ہے۔ آپ کے ”سیح موعود اور مہدی مسعود علیہ الصلوٰۃ والسلام“ بھی مر گئے۔ ایک دن آپ بھی (اگر ابھی تک مرے نہیں ہوں گے تو) مرجائیے گا۔ بات مرنے اور جینے کی نہیں۔ ہاں شرم سے مرنا ایک الگ بات ہے۔ اس لیے سب سے پہلے آپ اپنے ”علیہ الصلوٰۃ والسلام“ سے پوچھئے قرآن میں محمد عربی صلی اللہ علیہ وسلم کو خاتم النبیین فرمانے کے باوجود انہوں نے نبوت کا دعویٰ کیا تو انہیں شرم آئی تھی یا نہیں۔ سیکڑوں احادیث میں سرکارِ مدینہ صلی اللہ علیہ وسلم کے آخری نبی ہونے کی صراحت کے باوجود قادیان کے غلام احمد کو نبی کہلاتے ہوئے شرم آئی تھی یا نہیں۔ تمام امت کے اجماعی اور متفقہ عقیدہ ختم نبوت کے خلاف جدید نبی بنتے ہوئے شرم آئی تھی یا نہیں۔

انجمن احمدیہ کے سکرٹری صاحب! آپ خفی بھائیوں کو آنکھ کھولنے کی دہائی دے رہے ہیں۔ اس سے آپ کے کفر و ضلالت میں کوئی کمی آنے والی نہیں۔ خدا کا شکر ہے کہ ہمارے سارے خفی بھائی اپنی آنکھیں ہمیشہ کھلی رکھتے ہیں۔ جی بھی تو آپ جیسا بد لگام احمدی دین و مذہب کی پرسکون گلیوں میں آوارہ پھرنا نظر آتا ہے تو فوراً اسے لگام دے کر اس کے ”اصلی مقام“ تک پہنچا دیتے ہیں

ناظرین! حجۃ الاسلام کی کتاب ”الصارم الربانی“ میں قادیانی مبصر نے ایڑی چوٹی کا زور لگایا ہے۔ یہ کہتے ہوئے کہ

”قبل اس کے کہ میں فتوے کے عیب و صواب کی طرف ناظرین کی توجہ مبذول کراؤں“

لیکن بے چارہ تھکے ہوئے نیل کی طرح بار کر بیٹھ گیا ہے۔ پوری کتاب کھنگالنے کے بعد اُسے عیب کے نام پر دو باتیں نظر آئی ہیں۔ جو بظاہر تو دو ہیں لیکن فی الحقیقت دونوں ایک ہی ہیں۔ پہلا عیب: حضور حجۃ الاسلام نے کسی غیر احمدی کی تحریر کو احمدی کی تحریر سمجھ لیا ہے۔ صادق حسین کا کہنا ہے کہ

”یعقوب خاں صاحب ناظرین کو یہ یقین دلانا چاہتے ہیں کہ استفتاء کی عبارت کسی احمدی کی لکھی ہوئی ہے۔ اور مفتی صاحب نے بھی اسی یقین کی بنا پر اپنے فتوے میں احمدیوں کے خلاف بعض ریمارک کئے ہیں۔ (الحکم نمبر، ص ۷۷)“

دوسرا عیب: شہزادہ اعلیٰ حضرت حضور مفتی حامد رضا نے نیچریوں کی طرح قادیانیوں کو بھی منکر حدیث سمجھا ہے۔ چنانچہ صادق حسین لکھتے ہیں: ”اس تحریر میں مفتی صاحب نے پبلک کو یہ یقین دلانا چاہا ہے کہ فرقہ نیچریہ کی طرح فرقہ احمدیہ بھی حضور صلی اللہ علیہ وسلم کی حدیثوں سے منکر ہے“ (الحکم نمبر، ص ۷)

صادق صاحب! کسی غیر کی عبارت کسی احمدی کی طرف منسوب کرنا اگر جرم و عیب ہے تو یہ عیب آپ میں بدرجہ اتم موجود ہے۔ آپ پہلے اپنا محاسبہ کیجئے۔ دل و دماغ میں نحش گالیوں کے علاوہ اگر کچھ سنجیدگی اور قوت فکر بھی ہے تو سوچیے اور غور کیجئے کہ مستفتی نے جب اپنے سوال میں صاف تحریر فرما دیا ہے۔ جسے آپ نے بھی اپنے ریویو میں نقل کیا ہے کہ ”اس قصہ سرساده میں ایک شخص جو اپنے آپ کو نائب مسیح یعنی مرزا غلام احمد قادیانی مسیح موعود کا خلیفہ بتلاتا ہے، رہتا ہے۔ پرسوں اس نے ایک عبارت پیش کی جس کا مضمون ذیل میں پیش کرتا ہوں۔۔۔۔۔ در صورت تاخیر کنی مسلمانوں کا ایمان جاتا رہے گا۔ وہ اپنی راہ پر لے آئے گا“

یعنی ایک ایسا شخص جو خود کو مرزا غلام احمد قادیانی کا خلیفہ اور نائب بتاتا ہے۔ اور ایک

ایسی تحریر پیش کرتا ہے جو خالص اس کے مذہب اور دین سے متعلق ہے۔ مستفیق کہتا ہے حضور اگر اس تحریر کا فوری جواب نہیں دیا گیا تو کئی مسلمانوں کا ایمان ہاتھ سے جاتا رہے گا۔ مرزا قادیانی کا خلیفہ اس تحریر کے ذریعہ مسلمانوں کو گمراہ کر کے اپنی راہ پر لے آئے گا۔ اب آپ ہی بتائیے اتنی صراحت و وضاحت کے بعد بھی اس تحریر کو کسی یہودی یا عیسائی کی تحریر سمجھی جائے گی یا کسی ہندو یا سکھ کی۔ جس تحریر کے ابتدائی الفاظ ہی قرآن و حدیث کے خلاف اور عقائد مسلمین سے متصادم ہیں۔ انہیں مسلمان کی تحریر کیسے گردانی جائے گی۔ صاف لکھا ہے ”اس بارے میں ایک آیت قطعی الدلالة اور صریح الدلالة یا کوئی حدیث مرفوع متصل اس مضمون کی عنایت فرمائیں۔ کہ حضرت عیسیٰ علیہ السلام بحمدہ العصری، ذی حیات جسمانی آسمان پر اٹھالیئے گئے ہیں اور کسی وقت میں بعد حضرت خاتم النبیین محمد رسول اللہ صلی اللہ علیہ وسلم آسمان سے رجوع کریں گے۔ اور اس دوبارہ رجوع میں وہ نبی نہ رہیں گے۔ اور وہ نبوت یا رسالت سے خود مستغنی ہو گئے یا ان کو خدا تعالیٰ اس عہدہ جلیلہ سے معزول کر دے گا۔“

صادق صاحب! نبوت کوئی ٹوٹی یا کھلونا نہیں کہ جب چاہا دیا جب چاہا چھین لیا۔ یا لینے والا جب تک جی چاہے رکھے اور جب من چاہے واپس لوٹا دے۔ نبوت و رسالت ایک انمول قدرتی عطیہ ہے۔ جو خوش بختوں کو دائمی طور پر ملتا ہے اسے واپس نہیں لیا جاتا۔ لہذا یہ بات آئینے کی طرح صاف ہو گئی کہ وہ تحریر کسی مسلمان کی تحریر نہیں۔ ایسی تحریر یا عبارت کو مسلمان کی تحریر سمجھنا یہ غیب ہے۔ حجۃ الاسلام نے جو احمدی کی تحریر قرار دی ہے وہ سو فی صد حق اور درست ہے۔ آپ نے سارا زور لگا کر اس تحریر کا انکار کیا ہے اور دلیل جو دی ہے۔ ماشاء اللہ! ایسی دلیل کو شاید دلال کہنا چاہیے۔ مبلغ علم تو یہ ہے اور نخوت اس درجے کی لکھتے ہیں

”اگرچہ سلسلہ عالیہ احمدیہ اور مخالفین کے درمیان جو مسائل متنازع فیہ ہیں ان کے متعلق متعدد اور ضخیم کتابوں میں مبسوط بحثیں ہو چکی ہیں۔ جن کے رد کی مخالفین سلسلہ عالیہ کو نہ آج تک توفیق نصیب ہوئی نہ آئندہ ہوگی۔“

احمدی صاحب! آپ کی دلال نمادلیل کا چہرہ میں اپنے ناظرین کو دکھانا چاہتا ہوں تاکہ لوگوں کو پتا چل جائے کہ اٹھنی پر بیٹھا ہوا مینڈک کون ہے اور ہاتھی کون؟ جانتے ہیں ایک تالاب کے کنارے کسی کی ایک اٹھنی (پچاس پیسے کا سکہ) گر پڑی تھی ایک مینڈک اس پر شان سے بیٹھتا اور سینہ تان کر کہتا کہ میں بادشاہ ہوں خزانے کا مالک ہوں۔ ایک ہاتھی جب اس تالاب سے پانی پینے آتا تو یہ متکبر مینڈک اچھل اچھل کر اسے لات مارتا اور خوب خوش ہوتا ایک دن وہ مینڈک اور اس کا غرور دونوں خاک میں مل گئے۔ ہوا یہ کہ ہاتھی نے انجانے میں اس پر پاؤں رکھ دیا۔

جس عظیم المرتبت شخصیت کی تحریر کو آپ نے چھیڑنے کی غلطی کی ہے ان کے شاگردوں کی گردراہ کو بھی آپ جیسے نہیں پہنچ سکتے۔ حضور حجۃ الاسلام کا علمی مقام و رتبہ تو نہایت اعلیٰ ہے۔ ناظرین کرام!! انفس مسج سے فیض یافتہ، جناب صادق صاحب کا طرز استدلال ملاحظہ فرمائیں۔ موصوف کہتے ہیں

”یعقوب خاں صاحب ناظرین کو یہ یقین دلانا چاہتے ہیں کہ استفتاء کی عبارت کسی احمدی کی لکھی ہوئی ہے۔ اور مفتی صاحب نے بھی اسی یقین کی بنا پر اپنے فتوے میں احمدیوں کے خلاف ریمارک کئے ہیں مثالیہ بات کہ احمدی لوگ صرف قرآن شریف سے ثبوت چاہتے ہیں۔ اور اس لیے ظاہر ہے کہ حدیث سے منکر ہیں۔ مگر احمدیوں کا یہ عقیدہ ہرگز نہیں۔ پس قطعی طور پر ثابت ہوا کہ استفتاء کی عبارت کسی احمدی کی لکھی ہوئی نہیں۔“

احمدی جی کا یہ انوکھا استدلال بالکل ایسا ہی ہے جیسے کوئی مسلمان کسی کی سونے کی انگوٹھی چرائے، وکیل صفائی کورٹ میں جج کے سامنے یہ دلیل پیش کرے کہ مردوں کے لیے سونا حلال نہیں لہذا قطعی طور پر ثابت ہوا کہ مسلمان چور نہیں۔

احمدی صاحب استفتاء میں صاف لکھا ہوا ہے کہ ”ہم کو صرف قرآن شریف سے ثبوت چاہیے جس کے تواتر کے برابر کوئی تواتر نہیں ہے۔“

اور اوپر مذکور ہو چکا ہے کہ یہ عبارت پیش کرنے والا مرزا غلام احمد قادیانی کا نائب اور خلیفہ ہے۔ اب آپ ہی بتائیے کہ صرف قرآن سے ثبوت مانگنے والا یہ احمدی ہوا یا کوئی دوسرا۔ آپ حجۃ الاسلام کی شرم و غیرت کو لکا رہے تھے۔ اب میں آپ ہی کے لفظوں کو آپ کے سامنے دہراؤں کہ ”ارے احمدی ملا! تجھے جھوٹ بولتے اور افترا پردازی کرتے ہوئے شرم کیوں نہیں آئی؟ کیا تجھے مرنا نہیں ہے۔ اے حنفی بھائیو! تمہیں خدا کے واسطے آنکھیں کھولو دروغ (جھوٹ) بات اور افترا پرند احمدیوں کی تحریر پر بھروسہ کر کے اپنے ایمان کو برباد نہ کرو۔“

احمدی جی! حضور حجۃ الاسلام نے یہ کہاں لکھا یا دعویٰ کیا ہے کہ احمدیوں کا عقیدہ ایسا ہے ویسا ہے۔ حجۃ الاسلام نے تو صرف اتنا تحریر فرمایا ہے کہ

”اب دوسرے یہ حضرات نئے فیشن کے مسیحی اس انوکھی آن والے پیدا ہوئے کہ ہم کو صرف قرآن شریف سے ثبوت چاہیے جس کے تواتر کے برابر کوئی تواتر نہیں ہے۔“

(فتاویٰ حامد، ص ۱۳۲)

اور جواب میں آپ نے غلام احمد قادیانی کی کتاب از الہ اوہام حصہ دوم صفحہ ۵۵۵ کا لمبا چوڑا



اقتباس نقل کر کے خواہ مخواہ مضمون کو طویل کرنے کی کوشش کی ہے۔ اور گویا گلا پھاڑ کر چلایا ہے کہ

”آؤ میں تمہیں دکھاؤں کہ مسیح موعود اور مہدی مسعود علیہ الصلوٰۃ والسلام نے اس بارے

میں اپنی جماعت کو کیا تعلیم دی ہے۔ حضرت اقدس ازالہ اوہام میں فرماتے ہیں۔ الخ“

ازالہ اوہام کی عبارت سے زیادہ سے زیادہ اتنا ثابت ہوا کہ غلام احمد قادیانی نے اپنے  
تبعین کو بعض مخصوص قسم کی احادیث کو قابل اعتبار ماننے کی ہدایت دی ہے جیسا کہ پیش کردہ  
طویل عبارت کے اس حصے سے معلوم ہوتا ہے

”جو حدیث قرآن شریف کے مخالف نہیں بلکہ اس کے بیان کو اور بھی بسط سے بیان کرتی

ہے وہ بشرطیکہ جرح سے خالی ہو۔ قبول کرنے کے لائق ہے۔“

اس اقتباس سے یہ کہاں لازم آتا ہے کہ ہر احمدی تمام احادیث کو اپنے کلیجے سے لگائے  
رکھتا ہے اور تاقیام قیامت لگائے رکھے گا۔ بڑے میاں! جب قرآن جیسی مقدس کتاب اور نازل  
فرمانے والا قہار و جبار، اس کے باوجود بھی اس کی تمام ہدایتوں پر مسلمان عامل نہیں ہو پاتے تو  
ازالہ اوہام اور اس کے مصنف بے چارے مرزا غلام احمد قادیانی کی ایسی کی تہیسی۔

صادق حسین صاحب! مرزا غلام احمد قادیانی کو نبی مان کر آپ کا مرتد ہونا اور بات ہے۔  
میں مانتا ہوں کہ اب آپ مسلمان نہیں رہے اسلام سے آپ کا رشتہ ٹوٹ چکا ہے لیکن انسان تو  
آپ اب بھی ہیں کافر ہی سہی تہذیب و شرافت کا مظاہرہ تو کر ہی سکتے ہیں۔ یوں علمائے اہل سنت  
کو گالیاں دے کر، ان کی شان میں ہجو اس کر کے آپ کون سا معرکہ سر کر لیں گے۔

آپ کی جماعت اور اس کے سرگرم نظریہ کو دنیا پہچان چکی ہے۔ کس کے اشارے پر یہ کھیل  
شروع کیا گیا؟ اور آج بھی آپ لوگوں کی پشت پناہی کون کرتا ہے۔ یہ ساری باتیں اب طشت از  
بام ہو چکی ہیں۔ آپ اخباروں اور رسالوں میں ریویو چھاپیں یا ٹریکٹ سیرز جاری کریں اس سے  
کچھ فرق پڑنے والا نہیں۔ ہاں اگر صدق دل سے توبہ کر کے۔ از سر نو کلمہ اسلام پڑھ لیں تو بات  
الگ ہے دنیا بھی سنور جائے گی اور آخرت میں بھی نجات کی امید قائم رہے گی۔ ورنہ یاد رکھئے!  
اسلام کے دشمن یہودی ہمیشہ آپ کی پیٹھ نہیں سہلاتے رہیں گے۔ کام نکل جانے یا دوسرا متبادل  
ذریعہ حاصل ہو جانے کے بعد پرانے جوتوں کی طرح اپنی زندگی سے آپ سب کو باہر کر دیں گے  
۔ اب بھی وقت ہے جو مر گئے مر گئے جنہیں زندگی کی مہلت حاصل ہے وہ فائدہ اٹھائیں اس سے  
زیادہ کیا کہہ سکتا ہوں آگے آپ مالک ہیں۔



## حجۃ الاسلام کا مایہ ناز رسالہ خطبہ صدارت: تعارف و جائزہ

ڈاکٹر مفتی محمد امجد رضا امجد

القلم فاؤنڈیشن سلطان گنج پٹنہ ۶

حضور حجۃ الاسلام مولانا شاہ حامد رضا خان کی ۶۸ رسالہ زندگی علم و فضل کے ساتھ جماعت اہل سنت کی تنظیم و قیادت کی ایسی زریں اور گران قدر تاریخ ہے جسے دنیا کبھی فراموش نہیں کر سکتی۔ اعلیٰ حضرت امام احمد رضا قدس سرہ نے مسلمانان اہل سنت کو ایمان و عقائد کے تحفظ کے ساتھ ان کی علمی شان و شوکت، روحانی آسودگی اور سیاسی طور پر آبرو مندانہ زندگی گزارنے کا جو پیغام دیا تھا حضور حجۃ الاسلام نے اس پیغام کو ان کے جانشین ہونے کی حیثیت سے عملاً بہت آگے بڑھایا۔ ان کے اندر اعلیٰ حضرت کا علم، عمل، تفقہ، تدبیر سب کچھ موجود تھا اور تاریخ شاہد ہے کہ انہوں نے ان اوصاف کو ملی قیادت اور مسلمانان ہند کے عقائد و اعمال و املاک کے تحفظ کے لئے استعمال کیا جس کے پائیدار اثرات مرتب ہوئے۔

انگریزوں کے دور اقتدار سے لے کر آزادی کی جنگ تک ہندوستانی مسلمان کیسے کیسے مصائب و آلام کے شکار ہوئے وہ تاریخ کے واقف کاروں سے مخفی نہیں، شدھی تحریک کے ذریعہ مسلمانوں کو ہندو بنانے کی مہم، جگہ جگہ مسلمانوں کے جان مال اور املاک تباہ کرنے کی مسلسل کوشش، تعلیمی نظام کا فقدان، دیہات سے لے کر ضلع اور صوبے تک انتشار کا ماحول، یعنی ایک ہنگامہ محشر تھا جس سے مسلمانان ہند دوچار تھے، تقسیم ہند کے حالات نے مسلمانوں کا جینا دو بھر کر دیا تھا اور کانگریسی علماء جو دو ایک کو چھوڑ کر بالعموم دیوبند کے فکری نظریہ کے تابع تھے اہل سنت کی مخالفت پر کمر بستہ تھے۔ ایسے عالم میں اکابر اہل سنت نے مراد آباد میں ۴ روزہ سنی کانفرنس کا انعقاد کیا جس میں حضور اشرفی میاں قبلہ حضرت صدر الافاضل، حضرت صدر الشریعہ، حضرت برہان

ملت، حضرت شیر بیشہ اہل سنت، حضور مفتی اعظم ہند علیہم الرحمہ والرضوان وغیرہ نے شرکت کی۔ اس اجلاس میں حضور حجۃ الاسلام نے ہندوستان کے حالات کے پیش نظر اپنا خطبہ صدارت پیش فرمایا۔ یہ خطبہ اتنا جامع ہے کہ اس وقت سے لے کر آج تک اس کی اہمیت اپنی جگہ مسلم ہے۔

یہ وہ خطبہ ہے جس میں ہماری ترقی اور تحفظ کا راز مضمر ہے، ہماری جمعیت کا دستور، ہمارے اکالی کا منصوبہ اور متحد ہونے کا ایک ایسا لائحہ عمل جو ہمیں تنزلی سے نکال کر ترقی کی شاہراہ پہ گامزن کرنے اور تباہی کے دہانے سے نکال کر تعلیمی، اقتصادی، سماجی اور روحانی سکون عطا کرنے کی حکمت سے بھرپور ہے۔ مگر افسوس کہ جس طرح اعلیٰ حضرت امام احمد رضا قدس سرہ کے ۱۰ ار نکاتی منصوبے کو ہم سے زیادہ ہمارے مخالفین نے استعمال کیا اور ہمارے ہی خلاف صف آرا ہوئے، ویسے ہی حضرت حجۃ الاسلام کے اس تاریخی خطبہ صدارت کے نکات کو نہ ہم نے سنجیدگی سے لیا نہ اس پر عمل پیرا ہوئے، اغیار نے اس کا فائدہ اٹھایا اور ہمیں سیاسی و اقتصادی اعتبار سے بہت پیچھے چھوڑ دیا۔

حضور حجۃ الاسلام نے ہندوستانی مسلمانوں کے احیاء و فروغ، استحکام اور پروقاہ معاش کے لئے اس خطبہ صدارت میں چار مقاصد بیان فرمائے ہیں:

(۱) تبلیغ

(۲) مذہبی تعلیم

(۳) حفظ امن

(۴) اصلاح معاشرت

انہیں چاروں مقاصد کے حصول کے لئے انہوں نے اس کانفرنس کے لئے یہ طویل خطبہ لکھا جو کتابی سائز میں ۶۴ راوراق پر ادارہ سنی رضا نگر سوداگران بریلی شریف نے دوسری بار شائع کیا۔ خطبہ لکھتے وقت ہندوستان کے حالات کیا تھے خود حضرت حجۃ الاسلام نے اس کا نقشہ کھینچا ہے:

”دردمندان اسلام کس سوز و گداز میں ہیں اور ان کی راتیں کس بے چینی سے سحر ہوتی ہیں، ان کے دماغ کس ہیچ و تاب میں رہتے ہیں، لیل و نہار کی ساعات ان پر کیسے مکدر اور کرب و اضطراب میں گزرتے ہیں، حسرتوں کی تصویریں اور امیدوں کے بن بن بگڑنے والے نقشے ان کے لئے عذاب جاں ہو رہے ہیں میں خود بھی مدتوں سے اس سرگردانی میں ہوں بایں خیال کہ کوئی عالی دماغ دردمند مذہب اس مقصد کے لئے کوئی تدبیر اور مسلمانوں کے فلاح و اصلاح کا کوئی مؤثر و کامیاب طریقہ تجویز فرمائے تو وہ ضرور ان کے حق میں نافع ہوگا۔ میری فکر کیا چیز ہے جو پیش کرنے کے قابل

ہو۔ لیکن جب کسی طرف سے صدانہ انھی اور مسلمانوں کے لئے حالات موجودہ کے

اعتبار سے کوئی دستور العمل تجویز نہ کیا گیا تو بہنا چاری میں نے قصد کیا“

ان حالات میں مسلمانوں کے فلاح و اصلاح کے لئے یہ دستور العمل لکھا گیا کاش کل اس پر عمل ہو گیا ہوتا یا آج اس پر عمل ہو جائے تو مسلمانوں کے مذہبی تعلیمی اقتصادی معاشرتی اور معاشی سارے مسئلے حل ہو جائیں۔ یہ دستور العمل ماضی میں جتنا مفید تھا آج بھی اتنا ہی مفید ہے۔

(۱-۲) تبلیغ، مذہبی تعلیم:

آپ نے اس خطبہ میں پہلا مقصد تبلیغ قرار دیا ہے اور اس پر بھرپور روشنی ڈالی ہے۔ اس وقت کے حالات کا نقشہ کھینچا ہے شدھی تحریک کی نقاب کشائی کی ہے اور بتایا ہے کہ ان حالات میں تبلیغ کا فریضہ انجام دینا انتہائی ضروری ہے مگر ساتھ ہی مبلغین کے تربیت یافتہ نہ ہونے کے سبب جو پریشانیاں ہوئیں اس کا نقشہ کھینچتے ہوئے مدرسۃ التبلیغ قائم کرنے کی تجویز بھی دی ہے فرماتے ہیں:

علاقہ راجپوتانہ میں تبلیغ کے سلسلہ میں معقول تعداد کام کرنے والوں کی دو ڈھائی سال سے مصروف عمل ہے، اس میں بہت سے افراد نا کارہ بلکہ بعض مضر اور سخت مضرت ثابت ہوئے، ان سے بجائے فائدے کے ایسے نقصان پہنچے جن کی تلافی دشوار تھی، اس کا باعث اکثر و اغلب ان کی نا تجربہ کاری اور کام کی نا واقفیت تھی۔ اس تجربہ کے بعد یہ طرز عمل اختیار کیا گیا کہ نئے آدمیوں کو کار کردہ لوگوں کے ساتھ رکھ کر کچھ دنوں کام سکھایا جاتا تب انہیں تنہا کسی مقام پر بھیجا جاتا تھا، لیکن ایسا کہاں تک ممکن ہے اور اس طرح کتنے آدمی کام کے قابل ہو سکتے ہیں، اس لیے ضرورت ہے کہ کم از کم ایک مدرسۃ التبلیغ کھولا جائے جس میں مدرس، مبلغ، اور مناظر کے تین امتحان ہوں، اسی مدرسہ کے سند یافتہ سلسلہ تبلیغ میں رکھے جائیں، اس ضرورت پر نظر کر کے انجمن اہل سنت و جماعت مراد آباد نے مدرسۃ التبلیغ کی تجویز کی۔

اس مدرسہ کو دیہات، قصبہ، ضلع اور صوبے تک قائم کرنے کی صلاح دی گئی اور بڑی جگہ بڑے مدرسہ کے لئے مختص کیا گیا۔ ساتھ ہی صوبائی مدرسہ کو مدرسہ عالیہ قرار دیتے ہوئے ماتحت کے ضلعی مدارس کو اس کی شاخ قرار دینے کی صلاح دی چنانچہ آپ نے لکھا ہے:

ملک میں ایسے کامل انصاب مدرسے ہونا ضروری ہیں جو جملہ علوم و فنون کی تکمیل کا عمدہ ذریعہ ہوں، بلکہ ہر صوبہ میں کم از کم ایک ایسا مدرسہ ہونا ضروری ہے، ان سب مدارس کو مدرسہ عالیہ کہنا چاہیے، باقی تمام مدرسے ان کے ماتحت ہوں، اور مدارس عالیہ مدارس ماتحت کی نگرانی کے ذمہ دار

قرار دیئے جائیں اور حسب ضرورت ان مدارس کو ان سے مدد بھی ملے، یہ جملہ مدارس ایک جمعیت عالیہ کے ماتحت ہوں، ایک محکمہ تصنیف ہونا چاہیے، جس میں ملک کے منتخب افاضل شامل ہوں، اور وقتی ضروریات کے علاوہ جو دفعتاً پیش آئیں، باقی ہر تصنیف جمعیت عالیہ کی پسندیدگی اور منظوری کے بعد قابل رواج سمجھی جائے، یہ بہت فتنوں اور اختلافوں کا سد باب ہے۔

ہر صوبائی مدرسہ میں محکمہ تصنیف قائم کرنے اور اس میں منتخب افاضل رکھنے کا مشورہ کتنا مصلحت آمیز ہے اہل انصاف سمجھ سکتے ہیں پھر ”ہر تصنیف جمعیت عالیہ کی پسندیدگی اور منظوری کے بعد قابل رواج سمجھی جائے، یہ بہت فتنوں اور اختلافوں کا سد باب ہے“ تو رواروی میں پڑھ کے نکل جانے کا نہیں۔ غور کریں تو معلوم ہوگا کہ آج اسی چیز کے فقدان کے سبب ہمارے درمیان اختلافات کی خلیج پیدا ہوئی۔ ان کی مومنانہ فراست نے پہلے ہی اس دروازے کو بند کر دینے کی صلاح دی مگر افسوس کہ اس وقت سے لے کر آج تک اس پر عمل نہیں ہو سکا۔ اسی طرح ہر بڑے ادارہ میں دارالافتا قائم کرنے کی بھی آپ نے صلاح دی مگر ساتھ ہی یہ بھی فرمایا کہ:

ہر کامل النصاب (صوبائی مدرسہ) مدرسہ میں ایک دارالافتا بھی ہو مگر اہم فتاویٰ جمعیت عالیہ کے ملاحظہ کے لیے بھی بھیجے جائیں اور تا مقدور طبع ہونے والی چیز جمعیت عالیہ کے اذن سے طبع کی جائے، واعظ، مدرس، مناظر، مفتی سب کے لیے ایک ضروری نصاب لازمی ہو جس کی تکمیل کے بعد انہیں جمعیت عالیہ یا اس کے ماتحت کسی کامل النصاب مجاز مدرسہ سے سند دی جائے، موجودہ اصحاب جو ان عہدوں پر کام کر رہے ہیں سند سے مستثنیٰ کیے جائیں مگر فتویٰ اور تصنیف بہر حال محکمہ تصنیف کی تصدیق و منظوری کے بعد قابل قبول سمجھا جائے۔

اس اقتباس میں ”مگر فتویٰ اور تصنیف بہر حال محکمہ تصنیف (مرکزی بورڈ) کی تصدیق و منظوری کے بعد قابل قبول سمجھا جائے“ کا ٹکڑا کتنا معنی خیز اور مدبرانہ ہے۔ آج بھی اگر ملکی سطح کا ایک بورڈ قائم ہوتا یا تھا تو برقرار رہتا تو ہمارے درمیان ”فاصلے“ جنم نہیں لیتے اور دوریاں نہیں بڑھتیں۔ اسی خطبہ میں آپ نے باہمی تعلقات کا عنوان قائم کر کے باہم متحد رہنے کی بھی صلاح دی ہے۔ اتحاد کی تین نوعیتیں تھیں

● ہنود سے اتحاد

● باطل فرقوں سے اتحاد

### ● مسلمانوں سے اتحاد

اسی لئے آپ نے پہلے اسے واضح کر دیا ہے کہ اتحاد کس سے ممکن اور مفید ہے اور کس سے مضر و نقصان دہ۔ چنانچہ آپ نے اس عنوان کے تحت پہلے یہی لکھا کہ:

”سب سے بڑی اصل جس کو پیش نظر رکھنا تمام مسائل پر مقدم ہے، وہ یہ غور کر لینا ہے کہ کن دو فردوں میں اتفاق ممکن ہے اور ان کے جمع ہونے سے حسب مراد نتیجہ حاصل ہو سکتا ہے، اگر ہم نے یہی غور نہ کیا اور اتفاق کی صدا اٹھاتے رہے تو وہ بے سود ہوگی اور ہماری تمام کوششیں رائیگاں جائیں گی“

آگے لکھا:

”اس لیے ہمیں سب سے پہلے یہ تحقیق کر لینا ہے کہ جن دو فردوں کو ہم ملارہے ہیں ان کا ملنا کوئی اچھا نتیجہ رکھتا ہے یا یہ ملاپ ان دونوں کی یا ان دونوں میں سے کسی ایک کی ہستی کو فنا کر ڈالنے والا ہے۔

پھر آپ نے قرآنی آیات سے یہ ثابت کیا کہ ہنود سے اتحاد کسی طرح مفید نہیں ہو سکتا اس میں مسلمانوں کا نقصان ہوگا اور ہوا۔

فرقہ باطلہ کے ساتھ اتحاد کے حوالہ سے آج بھی وقفہ وقفہ سے آوازیں اٹھتی رہتی ہیں جواز و عدم جواز کے حوالے دئے جاتے ہیں آپ نے اس خطبہ میں اس پہلو کو بھی تشنہ نہیں چھوڑا۔ آپ فرماتے ہیں:

اب یہ مسئلہ اور غور طلب ہے کہ جو فرقے باطل اور اہل ہوا ہیں، بعض ان میں سے گمراہ ہیں، بعض مرتد جو کفر کی سرحد میں داخل ہو چکے ہیں، ان فرقوں کے ساتھ اتحاد کیا جائے، یا نہ کیا جائے، لوگ کہتے ہیں کہ ضرورت کا وقت ہے، کفار کا مقابلہ ہے، آپس کی مخالفتوں پر نظر نہ کرنا چاہیے۔ دراصل یہ بہت بڑی غلطی ہے اور حامیان اتفاق ہمیشہ اس کے مرتکب رہے ہیں اور اسی وجہ سے انہیں کبھی اپنے مقصد میں کامیابی نہ ہو سکی۔

آج ہمارے یہاں اپنے جماعتی حریف کے ساتھ مل کر کام کرنے کا رجحان عام ہوتا جا رہا ہے اور لطف یہ ہے کہ حوالے کے طور پر حضرت حجۃ الاسلام، ہی کے ایک واقعہ کو پیش کیا جاتا ہے۔ اگر حجۃ الاسلام کے اس عمل کے ساتھ (جس کی وضاحت بار بار آچکی ہے) ان کا یہ نظریہ بھی پیش نظر رکھ لیا جاتا تو ان فرقوں کے ساتھ اتحاد کی حقیقت واضح ہو جاتی آپ نے فرماتے ہیں:

ہمارے سنی حضرات کے دل میں جب کبھی اتفاق کی انگلیں پیدا ہوئیں تو انہیں اپنوں سے پہلے مخالف یاد آئے جو رات دن اسلام کی بے چینی ہیں

اور سنیوں کی جماعت پر طرح طرح کے حملے کر کے اپنی تعداد بڑھانے کے لیے مضمر اور مجبور ہیں۔ ہمارے برادران کی اس روش نے اتحاد و اتفاق کی تحریک کو بھی کامیاب نہ ہونے دیا، کیوں کہ اگر وہ فرقے اپنے دلوں میں اتنی گنجائش رکھتے کہ سنیوں سے مل سکیں تو علاحدہ ڈیڑھ اینٹ کی تعمیر کر کے نیا فرقہ ہی کیوں بناتے اور مسلمانوں کے خلاف ایک جماعت کیوں بناتے وہ تو حقیقتاً مل ہی نہیں سکتے۔ اور صورت مل بھی جائیں تو ملنا کسی مطلب سے ہوتا ہے جس کے حصول کے لیے ہر دم تیش زنی جاری رہتی ہے اور اس کا انجام جدال و فساد ہی نکلتا ہے

حضرت حجۃ الاسلام نے ان کے ساتھ مل کر اپنی شناخت ختم کرنے کے بجائے خود کی تنظیم بنانے اور اسے منظم کرنے کا کتنا مدبرانہ مشورہ دیا ہے ملاحظہ کریں:

ہمارے سنی جو بفضلہ تعالیٰ تعداد میں تمام فرقوں کے مجموعہ سے قریب قریب آٹھ گنے زیادہ ہیں، نہ ان میں نظم ہے نہ ارتباط، نہ کبھی ان کی کوئی آل انڈیا کانفرنس قائم ہوئی نہ اپنی شیرازہ بندی کا خیال آیا۔ انہیں اپنے پاؤں پر کھڑے ہونے کی ہمت ہی نہیں، اگر کبھی اپنی درستی کا خیال آیا تو اس سے پہلے اغیار پر نظر گئی اور یہ سمجھا کہ وہ شامل نہ ہوئے تو ہم کچھ نہ کر سکیں گے، باوجودیکہ اگر صرف یہی باہم متحد ہو جائیں اور چھ کروڑ کی جماعت میں نظم قائم ہو تو انہیں ان کی کچھ حاجت ہی نہیں بلکہ اس وقت ان کی شوکت دوسرے فرقوں کو ان کی طرف مائل ہونے پر مجبور کرے گی اور یہ اختلافات کی مصیبت سے بچ کر اپنے اتحاد و انتظام میں کامیاب ہو سکیں گے۔

### (۳) حفظ امن:

- حفظ امن کے تعلق سے آپ نے مختلف جہتوں سے حقائق اور واقعات کا جائزہ لیا ہے اور
- ہندو مسلم فساد ایک منظم سازش
- حتی الامکان فساد سے دور رہنے کی کوشش
- اغیار کے ساتھ برتاؤ
- حکومت کے محکمہ تفتیش کے ساتھ تعاون
- تفتیش کے دوران اپنے افراد کھڑے کرنے کا مشورہ
- وغیرہ موضوعات پہ سیر حاصل بحث فرمائی ہے۔

### (۴) اصلاح معاشرت:

چوتھا مسئلہ اصلاح معاشرت تھا جس کا آپ نے محققانہ جائزہ لیا اور سب سے پہلے

مسلمانوں کے آپسی عصبیت پر تبصرہ کرتے ہوئے اس لعنت سے باہر نکلنے کی تاکید کی۔ آج مسلمان آپس میں پیشہ حرفت تجارت اور دیگر عصبیت کا شکار ہیں۔ برادرانہ تعصب اور علاقائی تقسیم نے انہیں کہاں سے کہاں پہنچا دیا پھر بھی ان کی آنکھیں نہیں کھلیں۔ اس ذہنیت کو ختم کرنے کے لئے آپ نے مصلحانہ مشورہ دیا اور فرمایا:

وہ اختلاف جو مسلمانوں کے شیرازہ کو درہم برہم کرتا ہے اور جس کی بنیاد تکبر و غرور اور نفسانیت و خودنمائی کی زمین میں رکھی گئی ہے اس کو دور کرنے کی کبھی کوشش نہیں کی گئی، مسلمانوں کے درمیان شریعت طاہرہ نے عقائد و اعمال سے تواضع قائم کیا ہے، لیکن پیشہ اور حرفت و نسب کو ذریعہ جدال نہیں بنایا، آج ایک مسلمان جو بد مذہب بے دین کافر تک کے لیے آغوش محبت روا رکھتا ہے اپنے حقیقی بھائی سے ملنے کے لیے تیار نہیں، اگر وہ سبزی بیچتا ہے، یا کپڑا بناتا ہے تو مسلمانوں کو مختلف قوموں میں تقسیم کرنا اور انہیں حقارت و نفرت کی نگاہوں سے دیکھنا، وہ سلام کریں تو تیوری میں بل ڈالنا، اتفاق کے لیے سم قاتل ہے، اور جب تک تم میں یہ خصلت موجود ہے اس وقت تک اتفاق کی طمع سعی لا حاصل ہے، اسلام کی قدر کرنے والا کب پیشہ اور حرفہ اور شان و صورت اور نسب و نام پر نظر ڈالتا ہے۔

پھر آپ نے یہ پیغام دیا:

اگر آپ اجتماعی قوت حاصل کرنا چاہتے ہیں اور جماعتی طاقت سے زبردست ہو کر دنیا کی قوموں میں عزت و وقار کی زندگی آپ کا مقصود ہے تو اپنے چھوٹوں کو بڑھائیے، چھوٹوں کو ملائیے، گروں کو اٹھائیے، ہمارا ہر بھائی خواہ وہ کوئی پیشہ کرتا ہو ہماری نگاہ میں دنیا کے تاجوروں سے زیادہ عزیز اور پیارا ہے، اس کو دیکھتے ہی ہمارا چہرہ شگفتہ ہو جانا چاہیے۔

اندازہ لگایا جاسکتا ہے کہ حضرت حمۃ الاسلام کا دل ہندوستانی مسلمانوں کے مسائل کے حل کے لئے کتنا بے چین و مضطرب تھا اور انہوں نے کس طرح امت محمدیہ کو بھنور سے نکالنے کی سعی کی ہے۔ اصلاح معاشرت کے ضمن میں انہوں نے:

- مسجد کو انجمن سمجھنے کا پیغام
- تجارت کو فروغ دینے کی صلاح
- مصارف کم کرنے پر زور



● سودی قرض کی لعنت

● گورنمنٹ سے شرح سود کی حد مقرر کرانے کی کوشش

● بیت المال قائم کرنے کا مشورہ

موضوعات پر تفصیل سے لکھا ہے اور جس درد منانہ لہجہ میں لکھا ہے وہ ایک قائد ہی کا کردار ہو سکتا ہے۔ یہ خطبہ مسلمانان ہند کے وقار و افتخار کے لئے کلیدی حیثیت کا حامل ہے اور یہ اسی طرح مسلمانان ہند کے لئے اہمیت کا حامل ہے جس طرح مسلمانوں کو معاشی اعتبار سے مضبوط و مستحکم کرنے والا امام احمد رضا کا رسالہ ”تدبیر فلاح نجات“۔۔۔۔۔ پاکستان میں ایک صاحب نے اپنے پی ایچ ڈی کے مقالہ میں اس رسالہ پر فاضلانہ بحث کی ہے، اسی طرح حضرت حجۃ الاسلام کا یہ رسالہ تحقیقی بحث کا متقاضی ہے اور ساتھ ہی کاغذ سے زمیں پر اتارنے کا بھی۔

چند گھنٹوں میں لکھے گئے یہ چند بے ترتیب اور منتشر جملے اس فاضلانہ خطبہ صدارت کے حقیقی خدو خال کو اجاگر کرنے کے لئے کافی نہیں، یہ کتاب واقعی ایسی ہے کہ اس پر خاطر خواہ کام ہونا چاہئے اور یہ امید کرتا ہوں کہ اہل علم و صاحبان نظر اس کتاب پر فاضلانہ مقالہ ضرور لکھیں گے اور اسے حالات کا تقاضہ سمجھ کر کاغذ سے دلوں میں اتارنے کا فریضہ انجام دیں گے۔



## مراسلت سنت وندوہ: ایک مطالعہ

ڈاکٹر محمد امجد رضا امجد

حجۃ الاسلام کی تالیفات میں ایک اہم تالیف مراسلت سنت وندوہ ہے۔ یہ آپ کی مستقل تصنیف نہیں بلکہ امام احمد رضا اور مولانا محمد علی مونگیری کے درمیان مراسلت کا مجموعہ ہے جس پر آپ نے اہم مقامات پہ حواشی تحریر کئے ہیں، مراسلت کا موضوع ندوہ ہے۔ امام احمد رضا نے ندوہ کی خرابیوں اور خلاف اہل سنت عقائد کے سبب اصلاح کے لئے مولانا محمد علی مونگیری کو خطوط لکھے اور انہوں نے جوابات دئے۔ خطوط کی تعداد ۵۷ ہے۔ ان خطوط سے اندازہ ہوتا ہے کہ مولانا مونگیری نے امام احمد رضا کے مخلصانہ جذبہ کو قدر کی نگاہوں سے نہیں دیکھا اور ان پر تھکے دار کئے اس کے باوجود امام احمد رضا کے لہجے میں تلخی نہیں آئی۔ زیر نظر مقالہ میں جانبین کے خطوط اور ان پر حجۃ الاسلام شاہ حامد رضا کے حواشی کے حوالہ سے اشارۃً گوشے پیش کئے جارہے ہیں۔

یہ رسالہ کل ۲۴ صفحات پر مشتمل ہے اور اس میں کل ۵ خطوط ہیں، تین اعلیٰ حضرت قدس سرہ کے اور دو مولانا محمد علی مونگیری کے۔ قابل ذکر بات یہ ہے مراسلت کا یہ دورانیہ صرف ۲۹ شعبان ۱۳۱۳ھ سے ۱۶ رمضان ۱۳۱۳ھ تک کا ہے جس کی صورت یہ ہے

نامہ اول امام احمد رضا ۲۹ شعبان ۱۳۱۳ھ	بنام مولانا محمد علی مونگیری
جواب مولانا محمد علی مونگیری ۳۰ شعبان ۱۳۱۳ھ	بنام امام احمد رضا
نامہ دوم امام احمد رضا ۵ رمضان ۱۳۱۳ھ	بنام مولانا محمد علی مونگیری
جواب مولانا محمد علی مونگیری ۱۱ رمضان ۱۳۱۳ھ	بنام امام احمد رضا
نامہ سوم امام احمد رضا ۱۵ رمضان ۱۳۱۳ھ	بنام مولانا محمد علی مونگیری

اس تیسرے خط کے جواب میں مولانا مونگیری کی خموشی کے سبب مولف رسالہ حجتہ الاسلام نے دونوں طرف کی مراسلت کو ”مراسلت سنت و ندوہ“ (۱۳۱۳ھ) کے تاریخی نام سے ”مطبع نظامی واقع بریلی“ سے ۱۰ ریشوال ۱۳۱۳ھ کو شائع کر دیا تاکہ اصلاح ندوہ کے حوالہ سے امام احمد رضا کی مخلصانہ جدوجہد سامنے آ سکے۔ رسالہ کے سرورق کے حاشیہ میں یہ عبارت لکھی گئی ہے:

اہل انصاف نظر فرمائیں کہ حضرت امام اہل سنت مدظلہ نے کس قدر نرمی بلکہ عاجزی برتی، یہاں تک کہ جواب خطوط میں بہت اعتراضات ذکر نہ فرمائے کہ کہیں حضرات کو ناگوار نہ ہو، جنہیں اب اخیر درجے مولانا مولف سلمہ نے بالاجمال تحریر فرمایا۔

جس وقت یہ مراسلت ہوئی اس وقت حجتہ الاسلام کی عمر صرف ۲۱ سال کی تھی، اور فراغت کو صرف تین سال ہوئے تھے، مگر اسی عمر میں آپ نے والد گرامی کے مجاہدانہ جدوجہد میں حصہ لینا شروع کیا اور اس مشن کی تکمیل میں مصروف ہو گئے جس کے لئے پروردگار عالم جل مجدہ نے اعلیٰ حضرت قبلہ کو پیدا فرمایا تھا۔ حجتہ الاسلام کی مؤلفہ یہ کتاب ان کے اسی مخلصانہ جدوجہد کی عظیم یادگار ہے۔ یوں دونوں طرف کے مراسلت کو جمع کر دینا کوئی بڑا کام نہیں مگر یہ بڑا کام حجتہ الاسلام کی حاشیہ آرائی سے ہوا ہے جس کے مطالعہ سے مؤلف کی علمی لیاقت مخلصانہ جذبہ اور بالخصوص ان کے تنقیدی بصیرت پہ بھرپور روشنی پڑتی ہے۔ یہاں اس حوالہ سے چند نمونے پیش ہیں:

پہلے مکتوب میں امام احمد رضا نے لکھا:

یہ بعض خدام اجلہ علمائے اہل سنت کی جانب سے بنظر ایضاح حق حاضر ہوئے ہیں اخوت اسلامی کا واسطہ دے کر نہایت الحاح گزارش کہ غور کامل فرمایا جائے۔۔۔۔۔ (آخر میں لکھا) لٹہ چند ساعت کے لئے لحاظ ہر این و آن سے خالی الذہن ہو کر اپنے جد کریم علیہ علی الہ الصلوٰۃ والتسلیم کی احادیث پیش نظر رکھ کر تنہائی میں نظر تدبر فرمائیں“

اس انداز مخاطب پر بھی مولانا مونگیری اصلاح و حال و اصلاح ندوہ پر آمادہ نہ ہوئے بلکہ وہ اپنی تائید میں مختلف حوالے پیش کرتے رہے، ان دلائل کی شرعاً کیا حیثیت تھی اور ان کا موقف کتنا غلط تھا یہ حجتہ الاسلام نے ان کے مکتوبات پہ حواشی میں جرح و قدح کے ذریعہ

کچھ سروکار نہیں اور ان کے عقائد درکناران کی وضع سے نفرت ہے باقی رہی جزئیات، جن پر گفتگو ہو سکتی اور اس پر (حق کا) دار و مدار نہیں جن کے چھوڑنے سے ندوہ کے مقاصد صحیحہ فوت ہونے کا اندیشہ ہو اسی واسطے عرض یہ تھی آپ ایسے دانشمند بزرگ بھی اسمیں شریک ہوتے۔

[illegible]

مجھے امید (۱) ہے ان کی شرکت تو آپ بھی مضر (۲) نہ فرمائیں گے اور جن کی حالات نامعلوم ہے ان کی شرکت بضرروت (۳) رکھی گئی اور الضرورات تبیح المحذورات (۴) مسلمہ قاعدہ فقہیہ ہے کتب فقہ سے ظاہر ہے کہ بعض باتیں (۵) جو متقدمین نے حرام لکھیں متاخرین نے ان پر جواز کا فتویٰ دیا۔ آپ کے روبرو ان کا بیان کرنا فضول ہے۔ کسی کافر کو ولی بتانا اور بات ہے اور (۱) الا ان تتقوا منهم تقاة (۲) پر عمل کرنا اور بات ہے

(۱) جہاں واقعہ کا یہ حال وہاں توقع کا کیا خیال، ”قیاس کن ز گلستان او بہارش را“ (۲) جی بھلا کا ہے کو۔ مذہب اعلانیہ ذبح ہو گیا اور ضرر کے نام خون بھی نہ چھنکا۔

جلاد کو لیکن وہ کہے جائیں کہ ہاں اور

(۲) ضرورت کیا ہے، رد سنت، و اعلائے بدعت، و اجازت و اشاعت اقوال ضلالت، اذالہ

وانا اليه راجعون۔

(۴) ”مخذورات“ بظائے معجزہ لکھئے، بارے ان کاروائیوں کو حرام تو مان چکے، اب اس جائزہ فائدہ کا ثبوت آپ پر رہا، جس میں مردار حلال کر لیا پھر ضرورت بھی ہے تو اصلاح دین یا توہین سنت، و تحسین بدعت و دعوت ضلالت سے افساد دین، یہ دین کی اصلاح ہوئی یا دین میں اصلاح دی، بیمار کا اچھا علاج کیا، کہ دوا کی جگہ زہر ہلا ہل دیا۔

(۵) معلوم نہیں کہ ترک مذہب اور اشاعت بد مذہبی کس اجتہاد جدید سے حلال ہوئی، سوالات دیکھئے تو معلوم ہوگا کہ گنگا لٹی بھی، یہ جو پیش خویش اب حلال کر لیا، اگر بالفرض جب حلال ہوتا تو اب حرام ہو جاتا، جب حلال تھا تو حرام تھا تو اب حرام تر ہو انہ کہ اس حلال؟ ان هذا الاضلال

(۶) ہیبت، دنیا بھر میں سنیت کی پکار اور یہ تقیہ کا دھوم دھامی اقرار، قطع نظر اس سے کہ ایک جماعت ائمہ کے نزدیک یہ آیت مطلقاً منسوخ ہے کما فی التفسیر الکبیر و معالم التنزیل۔ بہت ائمہ کے نزدیک حکم صرف حربی کافروں کے باب میں ہے کما فی المعالم وغیرہا۔

اولاً: جن بد مذہبوں سے آپ اقراری تقیہ کر رہے ہیں ان کی سلطنت نہیں ان کا غلبہ نہیں، بلکہ الحمد للہ اہل سنت ہی کثیر ہیں اور وہ قلیل و ذلیل، پھر ایسے ڈر کا کیا علاج کہ صاحب الزمان ایران کی سلطنت دیکھ کر بھی غار سے نہ نکلیں۔

ثانیاً: تقیہ کا محل وقت اکراہ شرعی ہے، سنیوں کے گلے پر معاذ اللہ کس کی چھری ہے۔ معالم و خازن وغیرہ تفاسیر میں ہے التقیہ لا تكون الا مع خوف القتل و سلامت النية قال الله تعالى الا من اكره و قلبه مطمئن بالايمان یوں تو نصرانیت کا تقیہ زیادہ چست ہے کہ انہیں کی حکومت انہیں کا وقت ہے۔

ثالثاً: بفرض باطل اگر یہ دینی حالت، حاجت تقیہ پہنچی تو ایسے بلاد (شہروں) سے ہجرت واجب تھی، مولانا شاہ عبدالعزیز صاحب ”تحفہ اثنا عشریہ“ میں فرماتے ہیں:

طریق آن تقیہ در شرع آنست کہ ہر گاہ مومن در جانے واقع شود کہ اظہار دین و مذہب خود نتواند کرد بسبب تعارض مخالفان بروے ہجرت

واجب می گردد ہرگز اور اجائز نیست کہ طریق خود را مخفی داشته  
تمسک بعذر استضعاف شود بدلیل نصوص قطعیه قرآن  
کہ یہیں بیٹھے دفتر جمائیں اور تقیہ کی بدولت چندہ کمائیں۔

**دابعاً:** تقیہ ہو بھی تو اپنی جان بچانے کو یا دوسروں کی جان پر آفت ڈھانے کو، تفسیر کبیر میں  
اسی آیت کے تحت اور تقیہ کی بحث میں ہے اما يرجع ضرره الى الغير فذا لك غير جائز البته یہ  
جو تمام عوام کو اختلاط حرام و اتحاد نافرجام کی پر جوش دعوتیں دی جا رہی ہیں علی الاعلان ڈنگے  
کی چوٹ بدعت کی تحسین سنت کی توہین ضلالت کی توہین کی جا رہی ہے ان سے عوام بے  
چاروں کا دین گیا یا رہا؟ ایسا تقیہ کس نے کہا

**خامساً:** تقیہ وقت ضرورت تعریضات کا نام ہے، یا صریح دعوے، ثبوتوں کے  
لچھے، تاکیدوں کے جھاڑ تائیدوں کے گچھے۔ تفسیر کبیر میں ہے التقیہ انما تجوز اذا كان  
الرجل في قوم كفار ويخاف منهم على نفسه وماله فيداريهم باللسان وذاك بان  
لا يظهر العداوة باللسان بل يجوز ايضا ان يظهر الكلام الموهم للمحبة  
والموالاة لكن بشرط ان يضر خلافه ان يعرض في كل ما يقول  
**سادساً:** جنابا! تقیہ بچانے کو ہوتا ہے نہ کہ مٹانے کو۔ چور سے گٹھری یوں بچائی کہ بتائی  
آگ دکھائی، ذرا سوالات ملاحظہ ہو۔

**سابعاً:** سب جانے دیجئے آخر تقیہ بچارے کہ پاؤں کتنے؟ اب کہ آپ نے کھلم کھلا اقرار  
کیا، اور ہم نے چھاپ دیا سب پر کھل گیا، اب تقیہ کہاں رہا اب تو وہ باز آئے؟ اور کھلے  
بندوں ہو جائیے؟۔ تقصیر معاف! بار بار باجمال و اقتصار قبول حق کے لئے عرض کرنے اور  
مسموع نہ ہونے نے ہمیں اس قلیل تفسیر پر مجبور کیا ہے۔ کرم جناب سے عفو کی تمنا ہے  
(۷) خط شریف میں یونہیں لکھا ہے مگر اس کی رسم خط قرآن عظیم میں تقیہ ہے۔ کہ یعقوب  
وغیرہ نے تقیہ پڑھا ہے۔ (سنت و ندوہ: ص ۱۲-۱۳)

**قولہ:**

ذرا انصاف و غور سے ملاحظہ کیجئے کہ ہماری سختی (۱) اور تشدد دینے ہمارے  
فرقہ اہل سنت اور بالخصوص احناف کو کیسا سخت صدمہ پہنچایا ہے۔ ہندوستان میں تقریباً

تمام اہل سنت حنفی تھے غیر مقلد کا شاید نشان بھی نہ ہو ابتدا میں ایک دو شخصوں کی رائے نے غلطی کی یا جو باعث ہو، انہوں نے بعض مسائل میں اختلاف کیا۔

**تنقید:**

دین پر تصلب تو مقصود و محمود ہے، ولیجدوا فیکم غلظۃ واشدھم فی امر اللہ۔ ہاں جو بے جا سختی ہے اسے مٹائیے تاکہ بالنتی ہی احسن کے بجائے سرے سے جاد لھم ہی کو بہائیے۔ (ص: ۱۳)

**قولہ:**

ہمارے بعض حضرات (۱) بنظر حمایت حق (۲) انہیں مخاطب بنایا اور انہیں رد کیا، اگر چہ ان کی نیت (۳) خیر تھی اور اس کا ثواب وہ پائیں گے ان شاء اللہ تعالیٰ۔ مگر اتنی مدت کے تجربہ نے یہ معلوم کر دیا کہ یہ حمایت (۲) خلاف مصلحت ہوئی، اگر وہ بعض کجرو (۵) مخاطب نہ بنائے جاتے اور رد و کد کا اعلان نہ ہوتا تو وہ گوشہ گم نامی میل نہ پڑے (۱) ریتے؟ نہ انہیں (۴) اپنی حمایتوں کی تلاش کی حاجت پڑتی نہ اپنی بات کے اعلان کا اس قدر خیال ہوتا۔

**تنقید:**

(۱) بھلا غیر مقلدوں کی کثرت کا الزام تو ان بعض حضرات پر آیا جن میں مولانا ناظم کے استاذ عظیم الجاہ حضرت مولانا مولوی لطف اللہ صاحب دامت فیوہم بھی داخل اور رافضیوں کی جوش کا گناہ شاہ عبدالعزیز صاحب کے ماتھے جائے گا کہ انہوں نے تحفہ (اثنا عشریہ) لکھا (۲) جنابا! آپ نے مقلد و غیر مقلد مخالف میں بے دھڑک ایک طرف حق کا۔۔۔ لگا کر دوسری جانب کو باطل ٹھہرا دیا۔ آپ کے نزدیک تو یہ مخالف ایسا ہے جیسے حنفی شافعی کا باہم خلاف، ملاحظہ ہو روداد دوم صفحہ ۹ اور ۱۰۔ اور شاہ عبدالعزیز صاحب تحفہ میں فرماتے ہیں ”ہمیں است نشان محتاطین از علمائے راسخین کہ در اجتہادیات مختلف فیہا جزم باحد الطرفین نمی کنند“

(۳) آپ نیت خیر بتائیے مگر افسوس کہ آپ کی رودادوں کے خطبے اسے نفسانیت و خود کشی کہہ رہے ہیں ملاحظہ ہو روداد اول ص ۱۰۲ وغیرہ

(۴) مصلحت ندوہ کے خلاف ہو مگر سنت اللہ و سنت الرسول سنت صحابہ و سنت ائمہ و سنت علما کے مطابق تھی، جل جلالہ و صلی اللہ تعالیٰ علیہ وسلم قرآن و حدیث و اقوال ائمہ و علمائے قدیم



وحدیث (جدید) میں آج تک رد اہل ضلالت ہی معمول رہا ہے وہ جو مولانا روداد اول ص: ۳۴ پر فرماتے ہیں کہ ”باہمی رد و کد کا صیغہ ہی اڑا دیا جائے“ قرآن عظیم سے تحفہ اثنا عشریہ وغیرہا تک گمراہوں کو مخاطب ہی بنا کر ان کا رد ہوا ہے اور جادلہم کا صیغہ خود اس کا حکم دے رہا ہے نہ وہ جو آپ فرماتے ہیں کہ مخاطب نہ بنائے جاتے، رد کا اعلان نہ ہوتا۔

(۵) کج روی کیسے؟ جب آپ کے نزدیک حنفی و شافعی کے مثل، تو آپ حنفیہ کو کہتے ہیں یا شافعیہ کو۔ ہاں کہتے تو کچھ تعجب بھی نہیں کہ آپ کے نزدیک تو ان سب پر باہمی قول و اعتقاد کی رو سے کفر لازم ہے ان کے عقائد کو خیال کیجئے تو انہیں اسلامی شرکت بھی نہ رہی۔ ملاحظہ ہو۔

روداد دوم ص ۱۰۔ آہ آہ یہ دور و صحبت نے آپ مولویوں کی تو یہ حالت کر دی، عوام بے چاروں کی کیا درگت ہوگی۔

(۶) اور چھپی آگ کی طرح چپکے ہی چپکے پھونکتے رہتے

(۷) جناب! آپ کیا جانیں؟ بد مذہبوں میں دعوت باطلہ و تکلّف جہلہ کا کس قدر پر جوش داعیہ ہوتا ہے جس سے کسی اشتعال کی حاجت نہیں، اچھی کہی کہ وہ اپنا کام کرتے رہتے اور اہل حق چپکے دیکھا کرتے، موذی کو کوئی نہ مارے تو دل تک مارتا چلا جائے ع

نیش عقرب نہ از پئے کیں است

یہ چند نمونے ہیں حجۃ الاسلام کی تنقیدات کے، مگر اس سے یہ آئینہ ہو گیا کہ فقہی مسائل میں بھی انہوں نے فن تنقید سے وہی کام لیا ہے جو اعلیٰ حضرت امام احمد رضا قدس سرہ نے اپنے فتاویٰ میں لیا ہے۔ حجۃ الاسلام کی زبان بھی ایسی ہے کہ اگر نام نہ لیا جائے تو رضا و حامد کی زبان میں فرق مشکل ہو جائے گا۔

اس کتاب میں اس طرح کی تنقیدات اور علمی موشگافیوں کی بہترین مثالیں موجود ہیں، اہل علم و نظر کو اس طرف متوجہ ہونا چاہئے۔



## ردقاد یا نیت پر حجۃ الاسلام کی معرکہ الآرا کتاب الصارم الربانی ایک مطالعہ

مولانا محمد صابر رضا صاحب القادری  
القلم فاؤنڈیشن، سلطان گنج، پٹنہ۔ ۶

تاریخ دانوں سے مخفی نہیں کہ ہندوستان میں ایک صدی پہلے بنام مسلم صرف دو فرقے پائے جاتے تھے، اہل سنت و جماعت اور اہل تشیع، لیکن یہاں کی تاریخ میں مسلمانوں کے زوال پذیر ہوتے ہوتے بہت سے فرقے معرض وجود میں آ گئے، انگریز کی شاطرانہ ذہنیت کا شکار ہو کر بنام اہل سنت مسلمان بہترے فرقوں میں بٹ گئے سرزمین نجد سے اٹھنے والی تحریک ابن عبدالوہاب نجدی کے باطل نظریات نے یہاں کے سازگار فضاء کو مسموم اور پراگندہ کر کے رکھ دیا، مولوی اسماعیل دہلوی نے نجدی تحریک سے متاثر ہو کر تقویۃ الایمان نامی کتاب لکھی اور مسلمانوں میں افتراق و انتشار کی نہ پٹنے والی خلیج پیدا کر دی اور یہ کتاب تقویۃ الایمان، تقویۃ الایمان ثابت ہوئی۔ کسی نے کذب باری تعالیٰ کا قول کیا تو کسی نے ختم نبوت کا انکار کیا کسی نے علم نبی صلی اللہ علیہ وسلم کی توہین کی تو کسی نے نبی پاک صلی اللہ علیہ وسلم کو مجبور محض لکھا۔ اس طرح کے عقیدے پنپنے لگے ملت اسلامیہ کا شیرازہ منتشر ہو کر رہ گیا۔ محبت رسول صلی اللہ علیہ وسلم سے بہت سے قلوب عاری ہو گئے۔ دلوں کی دنیا ویران ہونے لگی، ضیائے ایمانی کا ضیاع ہونے لگا، چیخ و پکار سے فضا کراہنے لگی، علمائے حق میدان عمل میں آئے، مناظرے ہوئے مباحثے ہوئے، کتابیں لکھی گئیں، مجاہد حریت علامہ فضل حق خیر آبادی نے ابطال الطغویٰ، امتناع نظیر شاہ فضل رسول بدایونی نے المعتقد، سیف الجبار، علامہ عبدالسمیع رامپوری نے انوار ساطعہ ان کے علاوہ بہت سے اکابر علماء و مشائخ نے کتابیں تحریر فرمائیں اور باطل نظریات فاسد خیالات رکھنے والے علماء سو کو دندان شکن جواب دے۔

لیکن یہ بد عقیدگی کا نہ تھمنے والا سیلاب زورں پر تھا کہ اللہ رب العزت نے سر زمین بریلی میں فقیر اسلام مجدد اعظم اعلیٰ حضرت امام احمد رضا قدس سرہ کو علم و فضل کا نیر تاباں بنا کر جلوہ گر فرمایا۔ انہوں نے اپنے عہد میں پائے جانے والے تمام فرقہ ہائے ضالہ قادیانیت، نیچریت، نجدیت، وہابیت، دیوبندیت، مودودیت اور شیعیت کا خوب خوب رد و بلیغ فرمایا۔

اس وقت میرا موضوع قادیانیت کے حوالے سے ہے۔ امام احمد رضا ہی کے عہد میں انگریزوں کی سرپرستی اور ان کے تعاون سے قادیانیت کا فتنہ ظہور میں آیا۔

مرزا غلام احمد قادیانی پنجاب کے ضلع گرداس پور کے علاقہ قادیان میں ۱۸۳۹ کو پیدا ہوا۔ مرزا قادیانی کی زندگی کے مختلف مرحلے ہیں۔ ۱۸۸۰ میں اس نے مجدد ہونے کا دعویٰ کیا۔ ۱۸۸۲ میں مسیح موعود بن بیٹھا۔ ۱۸۹۱ میں جب اس کے حواریوں کی تعداد بڑھ گئی تو اپنے نبی ہونے کا راگ الاپنے لگا۔ ۱۹۰۱ میں باضابطہ شریعت گڑھ بیٹھا۔ اور دیکھتے ہی دیکھتے ۱۹۰۸ میں وہ واصل جہنم ہوا۔ اس کے رد و ابطال میں بھی علماء حق نے کوئی کسر نہ چھوڑی۔ علامہ غلام دستگیر قسوری رحمۃ اللہ علیہ نے تحقیقات دستگیر یہ ردہ فوات براہیہ، رجم الشیاطین، رد غلو طات البراہین، فتح رحمانی بدفع کید قادیانی، تصدیق المرام، بتکذیب قادیانی و لیکھ رام، جیسی معرکتہ الآرا کتابیں تحریر فرمائیں۔ ان کے علاوہ بہت سے علمائے اہل سنت نے قادیانیت کی مخالفت میں حصہ لیا۔ اور ان کے گمراہ کن عقائد و نظریات کو قرآن و سنت کی روشنی میں واضح فرمایا۔

امام احمد رضا قدس سرہ نے بھی اس کی تردید میں ناقابل فراموش کارنامے انجام دئے۔ قادیانیوں کے رد میں آپ نے مندرجہ ذیل کتب و رسائل تحریر فرمائے ہیں۔

(۱) السوء والعقاب علی المسح الذباب ۱۳۲۰ھ

(۲) قبر الدیان علی مرتد بقادیان ۱۳۲۳ھ

(۳) الجزء اللہ الدیانی علی المرتد قادیانی ۱۳۴۰ھ

مرزا غلام احمد قادیانی کی حقیقت کو جاننے کے لیے علامہ قسوری اور امام احمد رضا قدس سرہما کے مندرجہ بالا کتب و رسائل کا مطالعہ ضروری ہے۔ اور حسام الحرمین میں امام احمد رضا نے جن علمائے سوکی تکفیر کی ہے اور علمائے حرمین شریفین نے تصدیق فرمائیں ہیں اس میں سب سے پہلا نام مرزا غلام احمد قادیانی کا ہے۔

امام احمد رضا قدس سرہ کے دو صاحبزادے تھے ایک حجتہ الاسلام علامہ حامد رضا خاں اور دوسرے مفتی اعظم ہند علامہ مصطفیٰ رضا خاں یہ دونوں بھی اپنے فضائل و کمالات اور گراں قدر کارناموں کے سبب اپنے والد گرامی کے سچے جانشین ثابت ہوئے اور اولد سرلابیہ کے مصداق ٹھہرے اور فرقہ بائے ضالہ کے رد و ابطال اور احقاق حق میں پوری زندگی صرف فرمائی۔

حجتہ الاسلام علامہ حامد رضا خاں کی ولادت ۱۲۹۲ھ / ۱۸۷۵ء میں ہوئی ۱۳۱۱ھ / ۱۸۹۳ء صرف ۱۹ سال کی عمر میں درس نظامی سے فارغ ہوئے فراغت کے ایک سال بعد ۱۸۹۵ھ / ۱۳۱۲ء میں مسند افتاء پر جلوہ گر ہوئے اور فتویٰ نویسی کی ذمہ داری سنبھالی ۱۳۳۲ھ / ۱۹۰۵ء میں زیارت حرمین شریفین سے فیضیاب ہوئے بیعت و ارادت کا شرف حضرت شاہ ابوالحسین نوری قدس سرہ سے حاصل تھی اور والد گرامی اعلیٰ حضرت نے ۱۳ سلاسل طریقت کی خلافت و اجازت سے نوازا۔ والد گرامی کے علاوہ نوری میاں اور حضرت شیخ المشائخ سید شاہ علی حسین اشرفی میاں رحمۃ اللہ علیہ سے بھی آپ کو خلافت و اجازت حاصل تھی، ۱۳۲۶ھ / ۱۹۰۸ء میں جامعہ رضویہ منظر اسلام کے مہتمم ہوئے اور ۱۳۵۴ھ / ۱۹۳۶ء میں اسی دارالعلوم کے صدر المدرسین ہوئے ۱۳۶۲ھ / ۱۹۴۳ء میں آپ کا وصال پر ملال ہوا

حجتہ الاسلام نے اعلیٰ حضرت کے نقش قدم پر قائم رہ کر مختلف مذہبی سیاسی با مخالف کا پرزور مقابلہ فرمایا، کتابیں تحریر فرمائیں، ملک اور بیرون ملک تبلیغی دورے فرمائے، اعلیٰ حضرت کی کئی کتابوں کا ترجمہ فرمایا، مقدمات تحریر کئے، قادیانیت کے رد میں ”الصارم الربانی علی اسراف القادیانی“ حجتہ الاسلام کی سب سے پہلی تصنیف ہے جو آپ نے صرف ۲۳ سال کی عمر شریف میں تحریر فرمائی ہیں۔

”الصارم الربانی“ دراصل ایک استفتاء کا جواب ہے جو سہارن پور سے مرزا قادیانی کے ایک خلیفہ اور اس کے پھیلائے ہوئے ایمان شکن مفسد عقائد سے متعلق کیا گیا ہے۔ حجتہ الاسلام نے رد قادیانیت اور عقائد صحیحہ کے ثبوت میں دلائل و براہین کے انبار لگا دیئے ہیں، الصارم الربانی کی اہمیت کا اندازہ امام احمد رضا کی ایک تحریر سے لگایا جاسکتا ہے جو انہوں نے اپنی کتاب السوء والعقاب میں فرمایا، فرماتے ہیں پہلے اس ادعائے کاذب کی نسبت سہارنپور سے ایک سوال آیا تھا جس کا مبسوط جواب ولد اعز فاضل نوجوان مولوی حامد رضا خان حفظہ اللہ تعالیٰ نے لکھا اور بنام تاریخی الصارم الربانی علی اسراف القادیانی ۱۳۱۵ھ مسمیٰ کیا یہ

رسالہ حامی سنن ماجی فتنہ ندوی فتن مکرنا قاضی عبدالوہید صاحب فردوسی صین من الفتن نے اپنے رسالہ مبارکہ تحفہ حنفیہ میں کہ عظیم آباد سے ماہوار شائع ہوتا ہے میں طبع فرمایا۔

اعلیٰ حضرت کی اس تحریر نے الصارم الربانی کی اہمیت سے آشکارا کیا اور ساتھ ہی یہ بھی معلوم ہوا کہ اس کی اشاعت سب سے پہلے ماہنامہ تحفہ حنفیہ پٹنہ سے ہوئی، حجۃ الاسلام کے فتویٰ نویسی کی مدت نصف صدی کو محیط ہے ۱۳۱۲ھ سے ۱۳۶۲ھ تک آپ کے نوک قلم سے فتاوے صادر ہوئے لایخل مسائل کی عقدہ کشائی آپ نے فرمائی آپ کے فتاویٰ کا مجموعہ کئی جلدوں میں ہونا چاہیے تھا لیکن یہ بھی بہت بڑا المیہ ہے کہ آج آپ کے سارے فتاوے دستیاب نہیں ہیں۔ اس وقت حجۃ الاسلام کے چند فتاویٰ کا مجموعہ ”فتاویٰ حامدیہ“ راقم کے سامنے ہے جس میں الصارم الربانی استفتاء مع جواب استفتاء صفحہ ۱۲۱ تا ۲۲۱ سو صفحات پر مشتمل ہے۔ استفتاء کا حاصل یہ ہے کہ حضرت عیسیٰ علیہ السلام بحمد عنصری ذی حیات جسمانی آسمان پر اٹھالیے گئے ہیں، اسے قطعۃ الدلالہ سے ثابت کریں۔ ہم کو صرف قرآن و حدیث سے ثبوت چاہیے اور کس وقت وہ آسمان سے رجوع کریں گے۔ رجوع کے وقت نبوت و رسالت سے متصف رہیں گے یا نبوت و رسالت سلب کر لی جائے گی۔ خود مستغنی ہو جائیں گے یا اس منصب سے معزول کر دیئے جائیں گے اور وہ اپنے دعوے کے ثبوت میں متوفیک فلما توفیتنی پیش کرتے ہیں ان دونوں کا ترجمہ رسول خدا ﷺ اور ابن عباس سے پیش کرتے ہیں اور سند میں صحیح بخاری اور اجتہاد بخاری موجود کرتے، ان دونوں آیتوں کا ترجمہ رسول اکرم ﷺ یا کسی صحابی سے منقول ہو اور صحیح بخاری میں موجود ہو عنایت فرمائیں۔ امام مہدی اور دجال کا نکلنا قرآن میں ہے یا نہیں۔ حجۃ الاسلام نے جواب سے پیشتر اللہ عزوجل کی حمد و ثنا اور بارگاہ رسالت مآب ﷺ میں صلوة و سلام نذر کرتے ہوئے ایک جامع خطبہ تحریر فرمایا پھر اس کے بعد نہایت ہی ملی درد و کرب کا اظہار کرتے ہوئے امت مسلمہ کی توجہ آنے والے جواب اور حالات کی طرف ملتفت فرمائی اور قاری کو نفس مسئلہ سمجھنے میں آسانی ہو اس کے لیے مقدمات خمسہ ترتیب دیئے اور ہر مقدمہ کے تحت حجۃ الاسلام نے ایسی اصولی بحث فرمائی ہے جو ورطہ حیرت میں ڈال دے اور قاری عیش عیش کرنے لگے اور حق و باطل کے درمیان واضح فرق ہو جائے۔

مقدمہ اولیٰ: گمراہ فرقوں کی علامات اور صحیح شناخت کے بیان میں ہے۔

مقدمہ ثانیہ: تسلیم شدہ امور کے اقسام ضروریات دین ضروریات اہل سنت ثابتات

محکمہ نظیات محتملہ کے بیان میں ہے۔

مقدمہ ثالثہ: اس بارے میں ہے کہ اپنے دعوے پر دلیل دینا مدعی کی ذمہ داری ہے۔  
مقدمہ رابعہ: اس بات کو واضح کرتا ہے کہ جو جس بات کا مدعی ہو اس سے اس دعوے کے متعلق بحث کی جائے گی۔ خارج از بحثوں کا ردِ مبلغ ہوگا۔  
مقدمہ خامسہ: کسی نبی کا انتقال دوبارہ دنیا میں ان کی تشریف آوری کو محال نہیں کر سکتا۔ یہ ممکنات میں سے ہے اور اس کا وقوع بھی ہو چکا ہے۔ جیسا کہ قرآن کریم میں حضرت عزیر علیہ السلام کا قصہ۔

حجۃ الاسلام نے قرآن و سنت سے استدلال کرتے ہوئے مقدماتِ خمسہ کی تفصیل اور تسہیل فرمائی ہے۔ اور نظریاتِ حقہ کو ثابت اور عقائدِ فاسدہ کی تردید میں روشن خطوط تحریر فرمائے ہیں اس کے بعد جواب دیتے ہوئے حجۃ الاسلام رقمطراز ہیں کہ:

حضرت عیسیٰ علیہ السلام کے تعلق سے یہاں تین مسئلے ہیں پہلا مسئلہ یہ ہے کہ حضرت عیسیٰ علیہ السلام نہ قتل کئے گئے نہ سولی دیئے گئے بلکہ آسمان پر اٹھالیے گئے اور بحمدِ عنصری اور بقیدِ حیات یہ عقیدہ ضروریاتِ دین سے ہے۔ اس کا منکر یقیناً کافر ہے اس پر حجۃ الاسلام نے قطعیۃ الدلالہ ثبوت فراہم کیے۔ اس کے بعد آپ نے مزید فرمایا:

قرآن مجید سے اتنا ثابت اور مسلمان کا ایمان کہ سیدنا عیسیٰ علیہ السلام یہود و عنود کے مکروہ و کبود سے بچ کر آسمان پر تشریف لے گئے۔ آیا یہ کہ تشریف لے جانے سے پہلے ان کی روح زمین پر قبض کی گئی اور جسم یہیں چھوڑ کر صرف روح آسمان پر اٹھائی گئی اس کا آیہ میں کوئی ذکر نہیں یہ دعویٰ زائد ہے جو مدعی ہو ثبوت پیش کرے ورنہ بے ثبوت محض مردود ہے۔

دوسرا مسئلہ: حضرت عیسیٰ علیہ السلام کا قرب قیامت نزول فرمانا اور اس کے ضمن میں آپ کے زمانے میں واقع ہونے والے واقعات و آثار جیسے حضرت امام مہدی کی امامت، دجال کا فتنہ، یاجوج ماجوج کا خروج، حضرت عیسیٰ علیہ السلام کا دین محمدی ﷺ کی تبلیغ کرنا اور آپ کی خوشبو سے دجال کا مثل نمک پگھلنا سوائے اسلام کے دنیا سے سارے مذاہب کا اٹھالیا جانا، دجال کا قتل کرنا، چالیس سال تک حکومت کرنا، شادی کرنا، صاحبِ اولاد ہونا، بعد وصال حضور ﷺ کے روضہ انور میں دفن ہونا وغیرہ آثار و علامات کا حق ثابت ہونا حجۃ الاسلام نے

تینتالیس (۴۳) احادیث کریمہ سے ثابت فرمایا ہے۔ صحاح ستہ کے علاوہ درجنوں کتب احادیث کے حوالے آپ نے اس کے ثبوت میں جمع فرمادیئے ہیں جو یقیناً آپ کی محدثانہ عظمت پر حجت ہے۔

تیسرا مسئلہ: سیدنا عیسیٰ علیہ السلام کی حیات سے متعلق ہے اس سلسلے میں آپ فرماتے ہیں اس کے دو معنی ہیں ایک یہ کہ اب بھی وہ زندہ ہیں یہ مسائل قسم ثانی سے ہے۔ جس میں خلاف نہ کرے گا مگر گمراہ کہ اہل سنت کے نزدیک تمام انبیاء کرام علیہم الصلوٰۃ والسلام بحیات حقیقی زندہ ہیں۔ ان کی موت صرف تصدیق وعدہ الہی کے لیے ایک آن کو ہوتی ہے۔ پھر ہمیشہ حیات حقیقی ابدی ہے۔ ائمہ کرام نے اس مسئلہ کو محقق فرمادیا ہے آگے فرماتے ہیں: سیدنا الوالد المحقق دام ظلہ نے اپنی کتاب سلطنت المصطفیٰ فی ملکوت کل الوریٰ میں اس کی تفصیل فرمائی۔ دوسرے یہ کہ اب تک ان پر یعنی حضرت عیسیٰ علیہ السلام پر موت طاری نہ ہوئی زندہ ہی آسمان پر اٹھالیے گئے بعد نزول دنیا میں سالہا سال تشریف رکھ کر اتمام نصرت اسلام وفات پائیں گے یہ مسائل قسم اخیرین میں سے ہے۔ اس کے ثبوت کو اولاً اس قدر کافی دوانی ہے رب جل وعلا نے فرمایا ”وان من اهل الكتاب الا لیؤمنن بہ قبل موتہ“ یعنی کوئی کتابی ایسا نہیں جو اس کی موت سے پہلے اس پر ایمان نہ لائے جس کی تفسیر حضرت ابو ہریرہ رضی اللہ تعالیٰ عنہ سے گزری مخالف نے اپنی جہالت سے صرف صحیح بخاری کی تخصیص کی تھی۔ اس کی تفسیر نہ صرف اس میں بلکہ صحیح بخاری و مسلم دونوں میں موجود ہے۔

حضرت عیسیٰ علیہ السلام کی وفات سے پہلے سارے کتابی ان کے ہاتھ پر اسلام کا کلمہ پڑھیں گے اور آپ کی تصدیق کریں گے اور ابھی یہ ہوا نہیں اس کا مطلب حضرت عیسیٰ علیہ السلام کو موت بھی واقع نہیں ہوئی، زندہ آسمان پر اٹھالیے گئے۔ ان کا نزول ہوگا لوگ ان کے ہاتھ پر اسلام کا کلمہ پڑھیں گے پھر ان پر موت آئے گی۔ اس امر کے ثبوت میں حجۃ الاسلام نے احادیث و تفاسیر کی جن کتابوں سے استدلال فرمایا ہے وہ یہ ہیں۔ بخاری، مسلم، شرح مشکوٰۃ للعلاء طیبی، ترجمان القرآن، ارشاد الساری، تفسیر جلالین، تفسیر امام ابوالبقاء عکبری، تفسیر سمیع، فتوحات البیہ، معالم التنزیل، تفسیر کبیر، تفسیر عنایت القاضی و کفایۃ الراضی، عمدۃ القاری، تجرید الصحابہ، کتاب القواعد، اصابہ وغیرہ۔



پھر حجۃ الاسلام نے خلیفہ مسیح موعود کذاب کے افتراء کا جواب دیا ہے۔ اور وفات کے صحیح معنی و مفہوم کی وضاحت فرمائی ہے۔ قرآن میں ارشاد ہوا اذ قال اللہ یا عیسیٰ انی متوفیک ورافعک الی و مطہرک من الذین کفروا۔ جب فرمایا اللہ نے اے عیسیٰ میں تجھے وفات دینے والا اور اپنی طرف اٹھانے والا اور کافروں سے دور کر دینے والا ہوں۔

حجۃ الاسلام فرماتے ہیں

اولاً حرف واد ترتیب کے لیے نہیں جو پہلے مذکور ہوا اس کا پہلے ہی واقع ہونا ضرور ہو تو آیۃ سے صرف اتنا سمجھا گیا کہ وفات و رفع و تطہیر سب کچھ ہونے والا ہے اور یہ بلاشبہ حق ہے یہ کہاں سے مفہوم ہوا کہ رفع سے پہلے موت ہو لے گی۔ اس پر حجۃ الاسلام نے تفسیر امام عکبری کی عبارت نقل فرمائی ہے۔

ترجمہ یہ ہے، یعنی یہ دونوں کلمے مستقبل کے لئے ہیں اور رافعک الی و متوفیک مقدر یعنی تمہیں اپنی طرف اٹھا لوں گا اور تمہیں وفات دوں گا۔ اس لیے کہ انہیں آسمان کی طرف اٹھا لیا گیا پھر اس کے بعد ان کو وفات ہوگی۔ پھر اس کی تائید میں حجۃ الاسلام نے تفسیر سمیں، تفسیر جمل، تفسیر مدارک، تفسیر کشاف، تفسیر بیضاوی، اور تفسیر ارشاد سے استدلال فرمایا اور فرماتے ہیں ثانیاً توفی خواہ مخواہ معنی موت میں خاص نہیں توفی کہتے ہیں تسلیم و قبض پورالے لینے کو اس پر دلائل دینے کے بعد ایک تیسرا معنی توفی بمعنی استیفائے اجل یعنی تمہیں عمر کامل تک پہنچاؤں گا۔ اور کافروں کے قتل سے بچاؤں گا۔ ان کا ارادہ پورا نہ ہوگا۔ تم اپنی عمر مقرر تک پہنچ کر اپنی موت انتقال کرو گے۔ اس کی تائید و توثیق میں بھی آپ نے کتب تفاسیر کی بہت ساری عبارتیں نقل فرمائی ہیں۔ اور پھر ایک چوتھے معنی کی جانب رہنمائی فرماتے ہوئے رقم طراز ہیں وفات بمعنی خواب ہے۔ قرآن مجید میں موجود ہے و هو الذی یتوفکم باللیل اللہ ہے جو تمہیں وفات دیتا ہے، رات میں سلاتا ہے۔ اس دعویٰ کے ثبوت میں حجۃ الاسلام نے اور ایک دوسری آیت کریمہ پیش فرمائی اور دلیل سے دعویٰ کو مزین فرمایا۔ استفتاء میں ایک سوال یہ بھی درج تھا کہ حضرت عیسیٰ علیہ السلام دوبارہ رجوع میں نبی رہیں گے یا نہیں۔ نبوت و رسالت سے وہ خود مستعفی ہو گئے یا خدائے تعالیٰ انہیں اس عہدہ جلیلہ سے معزول کر دے گا۔ حجۃ الاسلام فرماتے ہیں حاشا للہ نہ خود وہ مستعفی ہو گئے نہ کوئی نبی نبوت سے استعفیٰ دیتا ہے نہ اللہ عز و جل انہیں معزول فرمائے گا۔ وہ ضرور اللہ تعالیٰ کے نبی ہیں اور ہمیشہ نبی رہیں گے اور ضرور محمد رسول اللہ صلی اللہ علیہ وسلم کے امتی ہیں اور

ہمیشہ امتی رہیں گے۔ اس پر بھی آپ نے دلائل مرتب فرمائے اور مسلمانوں کو تنبیہ کرتے ہوئے قرآنی آیات و احادیث نقل کرنے کے بعد گمراہ بددین کفر و شرک بکنے والوں سے متعلق ارشاد فرمایا:

”یہ ہر وقت طلب جاہ و شہرت میں مبتلا رہتے ہیں کہ کسی طرح وہ بات نکالتے جس آسمانِ تعلیٰ پر ٹوپی اچھالے دور دور نام مشہور ہو خاص و عام میں ذکر مذکور ہوا پنا گروہ الگ بنائے وہ ہمارا غلام ہم اس کے امام کہلائیں۔ ان میں جن کی ہمت پوری ترقی کرتی ہے وہ انا ربکم الاعلیٰ بولتے اور دعویٰ خدائی کی دکان کھولتے ہیں۔ جیسے گزرے ہوؤں میں فرعون نمرود وغیرہما مردود، اور آنے والوں میں مسیح قادیانی کے ایک اور مسیح خرنیش یعنی دجال لعین اور جو ان سے کم ہمت رکھتے ہیں کذاب یمامہ، کذاب ثقیف وغیرہما۔ ادعائے نبوت و رسالت پر تھکتے ہیں اور گھٹکی ہمت والے کوئی مہدی موعود بنتا ہے کوئی غوث زمانہ کوئی مجتہد وقت چنین و چنان۔“

حجۃ الاسلام نے جھوٹے مسیح موعود کو مضبوط دلائل و شواہد کے ذریعے جگہ جگہ لاکارا ہے اور سوالات و ارد فرمائے ہیں۔ اور ایک جگہ پہلے مقدمہ کی کامل وضاحت کے بعد فرماتے ہیں، رسول اللہ ﷺ کی پیش گوئی کے مطابق اس زمانے فساد میں ایک تو پیٹ بھرے بے فکرے نیچری حضرات تھے جنہوں نے حدیثوں کو یکسر ردی کر دیا۔ اور زور زبان صرف قرآن عظیم پر دار و مدار رکھا۔ حالانکہ اللہ وہ قرآن کے دشمن اور قرآن ان کا دشمن وہ قرآن کو بدلنا چاہتے ہیں اور مراد الہی کے خلاف اپنے ہوائے نفس کے موافق اس کا معنی گڑھنا اب دوسرے نئے فیشن کے مسیح اس انوکھی آن والے پیدا ہوئے کہ ہم کو صرف قرآن شریف سے ثبوت چاہیے جس کے تواتر کے برابر کوئی تواتر نہیں کچھ سطور کے بعد آگے فرماتے ہیں:

”مسلمانوں تم ان گمراہوں کی ایک نہ سنو جب تمہیں قرآن میں شبہ ڈالیں تو تم حدیث کی پناہ لو اگر اس میں ایسے دلائل نکالیں تو تم ائمہ کا دامن پکڑو اس تیسرے درجے میں آکر حق و باطل صاف کھل جائے گا۔ اور مقدمہ ثانیہ کے تحت حجۃ الاسلام نے ایک اہم بات تحریر فرمائی فرماتے ہیں ضروریات دین میں بہت باتیں ایسی ہیں جن کا منکر یقیناً کافر ہے مگر بالتصریح ان کا ذکر آیات و احادیث میں نہیں۔ مثلاً باری عزوجل کا جہل محال ہونا قرآن و حدیث میں ہے اللہ عزوجل کے علم و احاطہ علم لاکھ

جگہ ذکر مگر امکان و امتناع کی بحث کہیں نہیں۔ پھر کیا جو شخص کہے کہ واقع میں تو بیشک اللہ تعالیٰ سب کچھ جانتا ہے عالم الغیب والشہادہ ہے کوئی ذرہ اس کے علم سے چھپا نہیں مگر ممکن ہے کہ جاہل ہو جائے تو کیا وہ کافر نہ ہوگا کہ اس امکان کا سلب صریح قرآن میں مذکور نہیں حاشا اللہ ضرور کافر ہے۔ اور جو اسے کافر نہ کہے خود کافر ہے۔ تو جب ضروریات دین ہی کی ہر جزیہ کی تصریح صریح قرآن و حدیث میں موجود نہیں تو ان سے اتر کر اور کسی درجے کی بات پر یہ مڑ چڑاپن کہ ہمیں تو قرآن ہی دکھاؤ ورنہ ہم نہ مانیں گے۔ نری جہالت ہے یا صریح ضلالت۔ اس کی نظیریوں سمجھنا چاہیے کہ کوئی کہے فلاں بیگ کا باپ قوم کا مرزا تھا زید کہے اس کا ثبوت کیا ہے ہمیں قرآن میں لکھا دکھاؤ کہ مرزا تھا ورنہ ہم نہ مانیں گے۔ کہ قرآن کے تواتر کے برابر کوئی تواتر نہیں ہے۔ ایسے سفیہ کو مجنون سے بہتر اور کیا لقب دیا جاسکتا ہے۔

آخری سوال تھا امام مہدی اور دجال سے متعلق کہ قرآن شریف میں ہے یا نہیں اس پر آپ فرماتے ہیں، ہے اور بہت تفصیل سے ہے ایک نہیں متعدد آیتیں دیکھو سورہ والنجم شریف آیہ تیسری اور چوتھی، سورہ فتح شریف آخری آیہ کا صدر، سورہ قلب القرآن مبارک کی پہلی چار آیتیں وغیرہ لک مواقع کثیرہ۔

الصارم الربانی میں قادیانیوں سے حجۃ الاسلام کا ایک آخری اور اہم سوال جس نے قادیانیت کو مبہوت کر کے رکھ دیا آج تک کسی قادیانی سے جواب نہ بن سکا اور قیامت تک جواب نہیں بن پائے گا۔ حجۃ الاسلام فرماتے ہیں قادیانی کا نکلنا اور اس کا عیسیٰ موعود ہونا قرآن شریف میں ہے یا نہیں اگر ہے تو اس کی آیہ اگر نہیں تو اس کی وجہ؟ آج بھی حجۃ الاسلام کا یہ سوال قادیانیوں کی گردن پر لٹکتی تلوار بن کر عائد ہے۔ کسی بھی قادیانی سے قیامت کی صبح تک جواب نہیں بن سکتا الصارم الربانی اس وقت تحریر میں آئی جب مرزا کذاب زندہ تھا اور وہ کوئی جواب نہ دے سکا۔ دراصل قادیانیت دجل و فریب کفر و ارتداد قرآن و احادیث سے متصادم خبیث عقائد و نظریات کا مجموعہ ہے۔ اس پر مرزا کی کتابیں شاہد ہیں۔ جیسے کشتی نوح، اعجاز احمدی، ضمیمہ، دافع الوسواس، مواہب الرحمن، ازالہ اوہام، التبلیغ یہ ساری کتابیں کذب و افتراء اور فاسد خیالات پر مشتمل ہیں۔ اللہ عز و جل کا شکر و احسان ہے کہ حجۃ الاسلام نے اس فتنہ کی ہرزہ سرانیوں کا جواب دیا۔ اور مرزا قادیانی کی عیاری و مکاری کو طشت از بام فرمایا۔ اور قادیانیوں کے کفریات سے

عالم اسلام کو آشکارا کیا۔ بلاشبہ یہ معرکہ الآراء کتاب الصارم الربانی رد قادیانیت میں بے نظیر ہے۔ اور اپنی اہمیت و افادیت کے اعتبار سے گراں قدر حجت ہے۔ اس کتاب نے قادیانیت کی ساری قلعی کھول کر رکھ دی ہے قادیانیت کے علاوہ دیگر فرق باطلہ کی شناخت بھی آسان کر دیا ہے۔ اس کے ورق ورق سے حجت الاسلام کی محدثانہ عظمت، فقیہانہ بصیرت، مفسرانہ شان واضح ہے دلائل و براہین کی کثرت اس کا روشن ثبوت ہے۔ کہ آپ علم و فن کے کوہ ہمالہ تھے اور صحیح معنوں میں اپنے والد امام احمد رضا کے علوم و فنون کے سچے وارث اور جانشین ہیں۔ اللہ تعالیٰ عز و جل آپ کے درجات کو بلند اور فیضان کو عام فرمائے اور امت مسلمہ کو تمام فرقہ ہائے ضالہ سے محفوظ رکھے۔ آمین!



# اجتناب العمال: اپنے مصدقین کی نظر میں

مولانا غلام سرور قادری مصباحی  
القلم فاؤنڈیشن سلطان گنج پٹنہ

جانشین اعلیٰ حضرت، حجتہ الاسلام علامہ مفتی حامد رضا قدس سرہ کی ولادت باسعادت ربیع الاول ۱۲۹۲ھ مطابق ۱۸۷۵ء محلہ سوداگران بریلی شریف میں ہوئی۔ ”محمد“ نام پر عقیقہ ہوا، عرفاً ”حامد رضا“ رکھا گیا اس طرح پورا نام ”محمد حامد رضا“ ہوا۔ جب آپ چار سال چار ماہ چار دن کے ہوئے تو بسم اللہ خوانی کی شاندار محفل منعقد کی گئی جس میں آپ کے جد مکرم حضرت مفتی نقی علی خاں علیہ الرحمہ کے علاوہ علماء اسلام، مشائخ طریقت اور مفتیان شریعت کی موجودگی میں آپ کے والد محترم امام اہلسنت سرکار اعلیٰ حضرت قدس سرہ نے بسم اللہ خوانی کی رسم پوری فرمائی۔ ناظرہ قرآن مع تجوید اپنی والدہ معظمہ سے آپ نے ختم کیا۔ فارسی اور ابتدائی عربی قواعد اپنی جدہ مشفقہ سے پڑھا۔ پنج گنج، نجومیر، علم الصیغہ، ہدایۃ النحو اور کافہ کی تعلیم کے بعد جدہ مکرمہ نے آپ کو امام اہلسنت کے سپرد کر دیا، جہاں آپ نے بارہ سال تک زانوئے تلمذتہ فرمایا اور مختلف علوم و فنون خصوصاً قرآن و تفسیر، حدیث، اصول حدیث، فقہ، اصول فقہ، ادب، تاریخ و سیر، مناظرہ اور رد بد مذہبوں میں مہارت حاصل کی۔ درس کے وقت آپ کے بعض سوالات حضور اعلیٰ حضرت کو ایسے پسند آتے کہ ”قال الولد الاعز“ لکھ کر سوال اور جواب قلمبند فرمادیتے۔ (۱) ۱۳۱۲ھ مطابق ۱۸۹۵ء انیس سال کی عمر میں دستار سے نوازے گئے۔ فراغت کے بعد دارالعلوم منظر اسلام بریلی شریف میں باقاعدہ درس و تدریس کا آغاز فرمایا معقولات و منقولات میں اعلیٰ درجہ کی کتابیں پورے اعتماد اور اس شان و شوکت سے پڑھاتے کہ طلبہ کو مکمل سیرابی حاصل ہوتی۔ آپ ایک موقع سے اپنی درسی مصروفیت کے متعلق رقم طراز ہیں:

”اس سال بوجہ حدیث شریف پڑھانے کے فقیر کو قطعاً فرصت نہ ملی  
درمیان سال میں مدرس اول دارالعلوم مظہر اسلام بعض احباب کے اصرار  
سے میرٹھ بھیج دیئے گئے درس فقیر کے سر رہا“ (۲)

حضور حجۃ الاسلام درس و تدریس کے علاوہ فتاویٰ نویسی میں اپنے والد گرامی امام اہلسنت کا  
بھی ہاتھ بٹاتے، ان کے لیے حوالوں کی عبارتیں کتابوں سے تلاش کرتے، آپ کے فتاویٰ نقل  
کرتے اور آپ کی تصنیفات و تالیفات کی تمییز بھی کرتے جیسا کہ ”الدولۃ المکیہ“ سے متعلق خود  
اعلیٰ حضرت فرماتے ہیں:

”اسی حالت تپ میں رسالہ تصنیف کرتا اور حامد رضا تمییز کرتے“ (۳)

آپ اپنے زمانے کے زبردست عالم دین، بالغ النظر مفتی و فقیہ اور بے نظیر مدرس تھے،  
خود امام احمد رضا قدس سرہ آپ کے علم و فضل کے تعلق سے فرماتے ہیں: ”ان (حجۃ الاسلام) جیسا  
عالم اودھ میں نہیں“ (۴) ”صاحبزادہ جناب مولانا الحاج مولوی محمد حامد رضا خاں صاحب محلہ  
سوداگران بریلی عالم، فاضل، مفتی کامل، مناظر، مصنف، حامی سنت و مجاز طریقت ہیں“ (۵)  
حضور حجۃ الاسلام کی علمی سطوت اور زور بیان کا یہ عالم تھا کہ آپ کے سامنے بڑے بڑے  
صاحبان جبہ و دستار کولب کشائی کی ہمت نہیں ہوتی۔ مولانا ابوالکلام آزاد جس کی طلاقت لسانی،  
علمی طمطراق اور زبان دانی بین الناس مشہور تھی وہ بھی ایک بار آپ کے علمی رعب و دبدبہ کے  
سامنے گھٹنے ٹیکنے پر مجبور ہو گئے۔ واقعہ یہ ہے کہ:

”مولانا ابوالکلام آزاد نے ایک بار عربی زبان میں مناظرہ کا چیلنج دیا تو حجتہ

الاسلام نے منظور کرتے ہوئے یہ شرط رکھی تھی کہ مناظرہ بے نقطہ عربی میں ہوگا، یہ سن

کر وہ ہکا بکار ہو گئے اور خاموشی سے نکل جانے ہی میں اپنی عافیت سمجھی“ (۶)

حضور حجۃ الاسلام ان تمام اوصاف حمیدہ سے متصف تھے جو ایک مجدد کے جانشین کے لیے  
ضروری ہیں۔ یہی وجہ تھی کہ اعلیٰ حضرت قدس سرہ اپنے اس لائق فائق فرزند کو اپنا جانشین مقرر فرمایا  
اور حجۃ الاسلام نے بھی اپنے والد گرامی کی روش پر چلتے ہوئے حیات مستعار کی آخری بہار تک  
درس و تدریس، تقریر و بیان، بحث و مناظرہ اور تصنیف و تالیف کے ذریعے دینی، ملی، سماجی اور  
سیاسی خدمات انجام دیتے رہے۔

حجۃ الاسلام کی جملہ تصانیف حقائق و معارف کا آئینہ، دلائل و براہین کا گنجینہ اور تحقیقات  
و تدقیقات کا گلشن بے خزاں ہیں۔ ”اجتناب العمال عن فتاویٰ الجہال“ بھی آپ کی ایک معرکہ

الآراء تصنیف ہے جو قنوت نازلہ کے متعلق مولوی نور محمد وہابی کی تردید میں لکھی گئی ہے جو فتاویٰ حامدہ میں صفحہ ۲۸۹ سے ۴۱۹ تک محیط ہے۔

یہ کتاب سب سے پہلے ماہنامہ تحفہ حنفیہ میں سن ۱۳۲۰ھ میں شائع ہوئی، اس کے بعد اس کی دوسری اشاعت فتاویٰ حامدہ میں ضم ہو کر ہوئی۔ مگر دونوں ایڈیشن میں فرق یہ ہے کہ تحفہ میں شائع تصنیف میں ایک نہایت ہی علمی مقدمہ بھی ہے جو کتاب کے شروع میں ہے یہ مقدمہ رسالہ کے شمارہ ربیع الآخر ۱۳۲۰ اور جمادی الاولیٰ ۱۳۲۰ میں ۲۹ صفحات پر مشتمل ہے۔ اس کے مطالعہ ہی سے معلوم ہوا کہ حجۃ الاسلام کی یہ کتاب جناب مولوی نور محمد کے ۶ رورقی رسالہ کے رد میں ہے۔ جب کہ فتاویٰ حامدہ میں اس نام کی جگہ ”زید“ کا استعمال ہوا ہے۔ ذیل میں میں نے جہاں جہاں بھی اس حوالہ سے گفتگو کی ہے وہاں تحفہ کا مضمون میرے پیش نظر رہا ہے اس لئے اسے اسی تناظر میں دیکھا جائے۔

پس منظر یہ ہے کہ مولوی نور محمد وہابی نے ایک ۶ رورقی کتابچہ ”ضروری مسائل“ کے نام سے ترتیب دیا جس میں انہوں نے بڑی دلیری اور جرأت کا مظاہرہ کرتے ہوئے یہ دعویٰ کیا کہ نماز فجر میں قنوت پڑھنا فتنہ و فساد اور غلبہ کفار کے ساتھ خاص ہے اور باقی کسی مصیبت و سختی مثلاً طاعون و وباء وغیرہ کے وقت جائز نہیں ہے اور طاعون یا وبا کے لیے قنوت ماننے کو کذب و بہتان بتایا۔ چنانچہ ماہنامہ تحفہ حنفیہ پنٹنہ کے مدیر حضرت مولانا ابوالساکین ضیاء الدین چلی بھتی نے حقیقت حال سے واقفیت اور اصل مسئلہ کی تفہیم کے لیے، امام اہلسنت فاضل بریلوی کی بارگاہ میں ایک استفتاء کیا جس میں اقوال ائمہ و ارشادات فقہاء کی روشنی میں تفصیلی جواب طلب کیا۔ اعلیٰ حضرت قدس سرہ نے یہ سوال اپنے معتمد خاص، لائق فائق فرزند حضور حجۃ الاسلام کے سپرد فرماتے ہوئے جواب لکھنے کا حکم دیا۔ چنانچہ حضور حجۃ الاسلام نے قرآنی آیات کتب حدیث و اصول حدیث، مستند کتب فقہ و اصول فقہ، کتب نحو اور معتبر کتب لغات سے تقریباً تیس (۳۰) ناقابل تردید دلائل کے ذریعہ اصل مسئلہ کی وضاحت فرمائی کہ ہر مصیبت کے وقت قنوت پڑھنا جائز ہے۔ اس کو فتنہ و فساد اور غلبہ کفار کے ساتھ خاص کرنا فضول اور ادعاء محض ہے۔ چنانچہ حضور حجۃ الاسلام ”غنیۃ شرح منیہ“ شرح نقایہ بر جندی، بحر الرائق، منہ الخالق، الاشباہ والنظائر، مراقی الفلاح، فتح النہد المعین، طحاوی در مختار اور مرقات وغیرہ کی عبارات سے مسئلہ کی توضیح کرنے کے بعد فرماتے ہیں۔



اولاً ان سب عبارات میں نازلہ بلیہ حادثہ سب لفظ مطلق ہیں کسی میں فتنہ و غلبہ کفار کی تخصیص نہیں نازلہ ہر سختی کو کہتے ہیں جو لوگوں پر نازل ہو۔ ”اشباہ“ میں ہے:

”قال في المصباح النازلة المصيبة الشديدة تنزل بالناس  
انتهم وفي القاموس النازلة الشديدة انتهم وفي الصحاح النازلة  
الشديدة من شدائد الدهر تنزل بالناس انتهم“

یعنی مصباح میں کہا کہ ”نازلہ“ وہ مصیبت شدیدہ ہے جو لوگوں پر نازل ہوتی  
ہے اور قاموس میں فرمایا کہ ”نازلہ“ ہر سختی ہے اور صحاح میں فرمایا کہ ”نازلہ“ زمانے کی  
سختیوں میں سے ایک سختی ہے۔ جو لوگوں پر نازل ہوتی ہے۔ خود مصنف ”ضروری  
سوال“ کو اقرار ہے کہ ”عند النازلة کی قید سے ہر سختی سمجھی جاتی ہے“ بایں ہمہ برخلاف  
اطلاقات علماء اپنی طرف سے خاص فتنہ و فساد و غلبہ کفار کی قید لگانا اور کہنا کہ ”ہر ایک  
نازلہ نہیں“ کلام علماء میں تصرف بیجا ہے۔ (۷)

اس کے بعد ابن حبان کی کتاب ”التقاسم والانواع“ اور خطیب بغدادی کی ”کتاب  
القنوت“ سے مندرجہ ذیل دو حدیثیں نقل فرما کر اولاً اصول حدیث کی روشنی میں دونوں حدیثوں  
کی اسناد میں گفتگو فرماتے ہوئے فتح القدیر، غنیۃ اور مرقات شرح مشکوٰۃ کے حوالے سے سندوں  
کو صحیح بتایا تا کہ کوئی وہابی غیر مقلد ضعیف ضعیف کی رٹ لگا کر احادیث کو ساقط الاعتبار اور ناقابل  
استدلال قرار نہ دے۔

(۱) ”قال كان رسول الله ﷺ لا يقنت في صلاة الصبح الا ان يدعو لقوم  
او على قوم“ رسول اللہ صلی اللہ علیہ وسلم نماز صبح میں قنوت نہ پڑھتے مگر جب کسی قوم کے لیے ان کے  
فائدے کی دعا فرماتے یا کسی قوم پر ان کے نقصان کی دعا کرتے۔

(۲) ان النبي ﷺ كان لا يقنت الا اذا دعا لقوم او دعا على قوم، نبی صلی اللہ علیہ وسلم  
قنوت نہ پڑھتے مگر جب کسی قوم کے لیے یا کسی قوم پر دعا فرمائی ہوتی۔  
حضور حجۃ الاسلام فرماتے ہیں:

”یہ دونوں حدیثیں بھی مطلق ہیں ان میں کوئی تخصیص فتنہ و غلبہ کفار کی نہیں اور  
شک نہیں کہ مثلاً رفع طاعون، دفع وبا، زوال قحط کے لیے دعا بھی ”دعا لقوم“ کے  
اطلاق میں داخل کہ یہ بھی مسلمانوں کے لیے دعائے نفع ہے تو صحیح حدیثوں سے اس  
(قنوت نازلہ) کا جواز ثابت ہوا۔ (۸)

مصنف ”ضروری سوال“ مولوی نور محمد کے تعلق سے فرماتے ہیں:

”زید کی ترکیب و بندش الفاظ و انشا و املا اگرچہ سب میں خطا ہائے فاحشہ موجود ہیں مگر ان سے تعرض داب محصلین نہیں لہذا انہیں چھوڑ کر اس کے باقی کثیر و بسیار اعتدال و جہالات سے صرف بعض کا اظہار کیا جاتا ہے۔“ (۹)

اس طرح حضور حجۃ الاسلام نے قرآن، حدیث و اصول حدیث، فقہ و اصول فقہ، تاریخ و سیر اور علم نحو وغیرہ کے متعلق مولوی نور محمد وہابی کی تیس (۳۰) جہالات تقریباً انیس اغلاط تصحیف (یعنی عبارت کچھ ہے اور پڑھیں کچھ) علماء و مشائخ کی شان میں متعدد گستاخیاں اور فریب کاریاں شمار کی ہیں۔

### اجتناب العمال کے مصدقین:

اس رسالے کی معنویت و افادیت کا اندازہ اس سے بخوبی لگایا جاسکتا ہے کہ کیسی کیسی عظیم الشان اور علم و فضل کے جبل شاخ شخصیات نے اس کی تصدیق و سرمائی اور اپنی آراء سے نوازا۔ ذیل میں اس حوالہ سے تصدیقات کے چند نمونے ملاحظہ کریں:

اعلیٰ حضرت فاضل بریلی قدس سرہ:

مجیب سلمہ القریب المجیب نے جو امور بالجملہ میں لکھے ضرور قابل لحاظ و مستحق عمل ہیں مسلمانوں کو ان کی پابندی چاہئے کہ باذنہ تعالیٰ مضرت دینی سے محفوظ رہیں و با اللہ العصمۃ واللہ سبحانہ و تعالیٰ اعلم۔

حضرت علامہ محمد وصی احمد قادری محدث سورتی:

الغرض علامہ مجیب دام ظلہ نے جو تفصیل جواب میں افادہ فرمایا وہ اس میں مصیب ہیں اور امور جو کہ انہوں نے بالجملہ کے ذیل میں ثبت فرمائے ہیں وہ سب قرین صواب اور واجب العمل ہیں۔

حضرت علامہ مفتی محمد سلامت اللہ صاحب:

جو شخص ذکی منصف بنظر انصاف اصل معانی تحریر جواب فاضل محقق مولوی حامد رضا خان صاحب کو ملاحظہ کرے گا میری طرح اس کے منہ سے بے ساختہ یہی جملہ جملہ نکلے گا کہ ”نعم الجواب و حینہ تحقیق“ یعنی کیا ہی اچھا جواب ہے اور کیا ہی عمدہ تحقیق ہے۔ حق تعالیٰ فاضل جلیل

حضرت علامہ محمد اعجاز حسین رامپوری:

محیب مصیب نے بطر زعمہ تحریر فرمایا واللہ در الحیب قدا تی بجواب  
عجیب واللہ سبحانہ اعلم بالصواب۔

حضرت علامہ محمد عبدالغفار خاں رامپوری:

بمقتضائے تصریح شارحین فقہائے حنفیہ قنوت نازلہ جائز ہے، ضرور سوال کی تحریروں میں غلطیاں کھلی ہوئی موجود ہیں واللہ تعالیٰ اعلم۔

حضرت علامہ مفتی محمد ظہورالحسین راہپوری:

فئلہ در رد المجیب حیث اصأب فی الرد واتی بمجواب  
فصل فیہ تفصیلاً و عول فیہ علی المرویات عن جماہیر الفقہاء  
ء وائمة الحدیث تعویلاً، تو اللہ ہی کے پاس ثواب ہے مجیب کے رد  
کرنے کا کہ انہوں نے درست رد کیا اور مفصل جواب دیا اور اس میں  
انہوں نے مدد لی جمہور فقہاء اور محدثین سے مرویات پر۔

حضرت علامہ خواجہ احمد صاحب رامپوری:

الجواب صحیح والنجیب مصیب والراشد النجیح، جواب صحیح ہے، اور مجیب کا  
میاں اور رد کرنے والا درست ہے۔

حضرت علامہ ارشد علی صاحب راپوری:

بلاشبہ قنوت واسطے کسی حادثہ عظیم مثلاً دبا وغیرہ ہے جائز ہے، درالمختار اور اس کے حاشیہ ردالمحتار، میں پوری تصریح موجود ہے اس کے خلاف جو کوئی قول کرے سراسر باطل اور مخالف جماہیر فقہاء کے ہے۔

حضرت علامہ رکن الدین مبارک اللہ:

بیشک قنوت پڑھنا کسی حادثہ عظیم میں موافق مذہب محدثین و فقہاء جائز ہے تغلیط ”ضروری سوال“ کی اہل تحقیق کو ضروری اور اظہار ناقابلیت مصنف رسالہ مذکور کا صاحب علم کامل کو قابل قبول و منظور واللہ تعالیٰ اعلم۔

حضرت علامہ مفتی عبدالباقی لکھنوی:

حقیقت میں ائمہ حنفیہ کی تحقیق قنوت فجر نزول نازلہ میں مختص بنازلہ دون نازلہ نہیں بلکہ طاعون و دبا و دیگر نوازل کو بھی شامل ہے اور نا اہلوں کو فتویٰ دینا جائز ہے واللہ تعالیٰ اعلم۔

حضرت علامہ مفتی محمد عبدالجید لکھنوی:

واقعی علمائے حنفیہ کے نزدیک نماز فجر میں قنوت مخصوص ہنھنہ و فساد غیر طاعون و دبا نہیں ہے جیسا کہ کتب فقہ میں مذکور ہے اور نا اہل کو فتویٰ دینا درست نہیں۔

حضرت علامہ مفتی محمد قیام الدین صاحب:

اصاب الجیب واللہ تعالیٰ اعلم۔

حضرت علامہ مفتی محمد عبدالجید لکھنوی:

لاشك ان القنوت ليس مشروعاً عندنا في الفجر الا اذا نزلت نازلة كالطاعون وغيره يعني بلاشبہ قنوت ہمارے نزدیک مشروع نہیں مگر جب کوئی مصیبت نازل ہو جیسے طاعون وغیرہ۔

حضرت علامہ مفتی محمد عبدالعلی لکھنوی:

پس جو کچھ اس کے حق میں مفتی لبیب نے تحریر فرمایا مقسرون

بصواب ہے اور مستند بسنت و کتاب ہے واللہ تعالیٰ اعلم۔

حضرت علامہ مفتی محمد ہدایت رسول لکھنوی:

الحمد للہ علی احسانہ کہ حضرت مجیب مصیب حامی سنت مانتی بدعت قانع اساس لاندہباں جناب خیر و برکت مآب مولانا مولوی حامد رضا خان صاحب دام فیضہ خلف الرشید و فرزند سعید مخدوم الانام، حجتہ الاسلام افضل المحققین، فخر المتقدمین، تاج العلماء سراج الفقہاء، خاتم المحمدین، سند المفسرین، جامع علوم ظاہری و باطنی، واقف حقائق خفی و جلی، صاحب حجت قاہرہ، مجدد مائتہ حاضرہ، عالی جناب مولانا مولوی احمد رضا خان صاحب قادری بریلوی مدظلہم العالی کی ذات بابرکات کو اللہ رب العزت جل جلالہ نے اپنے مقدس محبوب کی پیشین گوئی کے مطابق اس مقدس و مظہر طائفے سے بنایا ہے جس کا نیزہ قلم ذو الفقار حیدری اور جس کے بج بابرہ و براہین قاطعہ معجزات احمدی کی جلوہ دکھا رہے ہیں۔

خداوند قدیر اس محمدی پہلوان اور خفی شیر کو مقدس اہل سنت کے سروں پر سایہ افکن اور سلامت رکھے، جس کے نام سے شیاطین انس کے پر جلتے اور دشمنان اہل سنت کے دم نکلتے ہیں پس جو کچھ اس خدا کے شیر نے تحریر فرمایا ہے وہ سراسر حق و بجا ہے، اس پر عمل ضروری اور انحراف خسران ابدی ہے اور زید بے قید سرآمد جہال ہے تحریر اس کی حماقت و تزندق سے مالا مال ہے اس کے قول پر عمل کرنا ابلیس کی روح کو شاد اور دین کو برباد کرنا ہے، جب تک یہ خراٹ بزرگ توبہ نہ کرے مسلمان اس کے پیچھے نماز نہ پڑھیں واللہ تعالیٰ اعلم۔

حضرت علامہ مفتی محمد عبداللہ صاحب پٹنوی:

مجھ کو اپنے جواں صالح فخر امثال مفتی و فاضل عالم بے ہمتا، علامہ یکتا حضرت مولانا مولوی حامد رضا خان صاحب خلف اشرف مخدوم و مولیٰ مجدد وقت حضرت اقدس مولانا عبدالمصطفیٰ احمد رضا خان صاحب مدظلہ و دامت برکاتہ کی مقدس تحریر کے حرف حرف سے اتفاق ہے اللہ جل جلالہ اس رئیس ملت اور مقتدا و مرشد اہل سنت کو دارین میں جزائے خیر عطا فرمائے آمین ہندوستان میں کس اہل علم کو یہ جرأت ہو سکتی ہے کہ اس سلطان الفقہاء

کے مقابلے میں قلم اٹھا سکے افسوس ہے دشمن اسلام زید بے قید کے حال پر  
جس شقی وہ بد بخت کی وہ تحریر ہو جس کا رد حضرت مولانا ایسے یکتائے روزگار  
تبصر کو لکھنا پڑے ان شامت زدہ وہابیہ کا تو یہ مسلک ہے کہ۔ ع  
بدنام اگر ہوں گے تو کیا نام نہ ہوگا

حضرت علامہ مفتی محمد نجم الدین دانا پوری:

اما بعد! فاعلموا یا معشر۔ المسلمین من اهل السنة و  
الجماعة ان ما افاد الفاضل ابن الفاضل امام اهل السنة  
البریلوی سلمہ اللہ تعالیٰ بالبرکات والحسنات حق و صحیح  
موافق بالکتاب وسنة سيد المرسلین لا ینکرہ الا من انکر  
الدین کیف لا وتحقیقات الفقهاء وتصریحات المحدثین  
دالة على ان القنوت ثابت عند النوازل سیما عند الطاعون  
لانه من اشد النوازل كما بینہ المجیب الفاضل بالتحقیق و  
التفصیل۔۔۔۔۔۔۔

اما بعد! توجان لواے مسلمانان اہل سنت و جماعت بے شک۔ جو  
افادہ فرمایا فاضل ابن فاضل امام اہل سنت بریلوی سلمہ اللہ تعالیٰ بالبرکات  
والحسنات نے وہ حق اور صحیح ہے موافق کتاب اللہ اور سنت رسول اللہ  
ہے، اس سے انکار نہ کریگا مگر وہ جو منکر دین ہے، کیوں نہ ہو تحقیقات فقہاء  
اور تصریحات محدثین اس بات پر دال ہیں کہ قنوت عند النوازل ثابت ہے  
خاص کر طاعون کے وقت کہ وہ سخت تر بلاؤں میں سے ہے جیسا فاضل  
مجیب نے کتب محققین سے تحقیق و تفصیل کے ساتھ بیان فرمایا

حضرت علامہ مفتی محمد وحید فردوسی عظیم آبادی

الحمد لله عليه والصلاة على اهلها هذا هو عين التحقيق  
وما سواه باطل سمیع فقد اصاب من اجاب ومن انكر فقد  
خسر وخاب بلا شك وارتياح والله اعلم بالصدق والصواب  
وعنده حسن الثواب واليه المرجع والمآب الراجی رحمة ربه  
الوهاب۔

یعنی تمام تعریفیں لائق حمد (اللہ) کو اور درود و سلام ہو اس کے اہل

(حضور صلی اللہ علیہ وسلم) پر، یہی تحقیق کا چشمہ ہے اور اس کے سوا باطل محض ہے تو وہ کامیاب ہوئے جنہوں نے جواب دیا اور جس نے اس سے انکار کیا وہ بلا شک و شبہ خائب و خاسر ہوا اور اللہ صدق و صواب جانتا ہے اسی کے پاس بہتر ثواب ہے اور وہی مرجع و مآب ہے، اپنے رب و ہاب کی رحمت کا امیدوار۔

حضرت علامہ مفتی محمد عبدالواحد قادری پٹنوی:

بسم اللہ حامداً و مصلیاً

اما بعد! رفع طاعون و وبا کے لیے قنوت جائز ہے کیونکہ بحر الرائق و فتح القدیر و رد المحتار وغیرہا کتب معتمد علیہا میں مطلقاً نازلہ کے وقت قنوت کو مشروع لکھا ہے کسی خاص فتنہ و مصیبت کی قید نہیں۔ پس طاعون بھی اس میں داخل ہے چنانچہ صاحب الاشباہ والنظائر نے اس امر کی تصریح فرمادی ہے کہ طاعون سخت ترین مصائب سے ہے۔ اتنی۔

حضرت علامہ مفتی محمد نبی بخش عظیم آبادی:

اما بعد! فان القنوت فی صلاة الفجر لرفع الطاعون جائز کما حققه الفاضل البریلوی فلهذا حيث حقق الحق وابطل الباطل والله اعلم بالصواب والیہ المرجع والمآب۔  
اما بعد! بے شک نماز فجر میں قنوت جائز ہے رفع طاعون کے لیے جیسا کہ مجیب فاضل بریلوی نے ثابت فرمایا، تو اللہ ہی کے پاس اس کا ثواب ہے، جس نے حق کو حق اور باطل کو باطل کیا اور درست اللہ ہی زیادہ جانتا ہے، وہی مرجع مآب ہے۔

ادیب اہل سنت حضرت علامہ محمد ضیاء الدین صاحب:

اگر شہ سواران سنت، نگہبانان بوستان شریعت کی چند متبرک صورتیں نہ پڑتیں تو نہ معلوم دشمنان دین متین کی کس قدر ہمتیں بڑھتیں۔ آخر ایک شیر بیشہ شریعت عالم اہلسنت ماحی بدعت اٹھ کھڑا ہوا، جملہ روہاہ بازیوں کو آن کی آن میں نیست و نابود کر دیا حالات اندرونی و بیرونی کو آشکارا کیا، یعنی ”ضروری سوال“ کا جواب لا جواب سراپا صدق و صواب مسمی باسم تاریخی ”اجتناب العمال عن فتاویٰ الجہال“ اس خوبی سے تحریر فرمایا کہ مخالفین نے نعرہ مرحبا بلند کیا، حسن



لیاقت کی کامل داد دی تحقیق انیق کی بہت کچھ تعریف کی۔

اے قادر توانا حضرت مجیب لبیب مولانا مولوی محمد حامد رضا خان صاحب کو دارین مسیں  
جزائے خیر عنایت فرما جنھوں نے حمایت شریعت اعانت اہل سنت و جماعت فرما کے بہت سے  
سنیوں کو ورطہ گمراہی سے نکالا۔

مآخذ و مراجع:

- (۱) فتاویٰ حامدیہ، ص ۴۸
- (۲) تذکرہ جمیل، ص ۱۸۰
- (۳) السلفوظ، ج ۲، ص ۱۱
- (۴) تجلیات حجۃ الاسلام، ص ۴۰
- (۵) خلفائے اعلیٰ حضرت، ص ۹
- (۶) فتاویٰ حامدیہ، ص ۵۶
- (۷) فتاویٰ حامدیہ، ص ۲۹۸
- (۸) فتاویٰ حامدیہ، ص ۲۹۹
- (۹) فتاویٰ حامدیہ، ص ۳۱۲



# اصول فقہ: اور الصارم الربانی

مولانا عبدالباسط خان رضوی مصباحی

اسلام کسی انسان کا خود ساختہ مشن نہیں بلکہ اللہ تبارک و تعالیٰ کی امانت ہے۔ جسے اس نے انسان کو دیگر بے شمار نعمتوں کی طرح ہی عطا فرمایا ہے۔ اگر انسان اس نعمت عظمیٰ سے محسروم ہو جائے تو وہ اشرف المخلوقات نہیں بلکہ جانوروں کی طرح ایک مخلوق محض کے سوا کچھ نہ ہوگا۔ یہی وجہ ہے کہ اللہ رب العزت نے اپنی اس امانت کا امین انسان کو بنایا۔ جس کا ذکر کرتے ہوئے فرمایا گیا ”انا عرضنا الا مانة على السموات والارض والجبال فأبين ان يحملنها واشفقن منها وحملها الانسان انه كان ظلوماً جهولاً“ (سورہ احزاب ۷۲) ترجمہ: ہم نے پیش کی یہ امانت آسمانوں اور زمین اور پہاڑوں پر تو انہوں نے انکار کر دیا اس کے اٹھانے سے اور وہ ڈر گئے اس سے اور اٹھالیا اس کو انسان نے۔ بے شک انسان بڑا ظالم اور نادان ہے۔ اس امانت کو سب سے پہلے انسان اول البشر حضرت آدم علیہ السلام نے قبول فرمائی۔ پھر انبیاء کرام علیہم السلام کی بعثت کا سلسلہ چل پڑا۔ جو یکے بعد دیگرے اس امانت کی حفاظت فرماتے رہے۔ آخر میں اللہ رب العزت نے اپنے محبوب نبی آخر الزماں علیہ الصلوٰۃ والسلام کو اس امانت کا امین بنا کر مبعوث فرمایا اور آپ ﷺ پر ہمیشہ کیلئے باب نبوت کو بند فرما دیا۔ سرکارِ دو عالم ﷺ کے بعد کوئی نبی نہیں آ سکتا۔ لہذا اللہ تعالیٰ نے اپنے محبوب کے غلاموں کو یہ صلاحیت و اہلیت عطا فرمائی کہ وہ قیامت تک ہر طوفان کا مقابلہ کر کے اس دین متین کی حفاظت فرماتے رہیں۔ یہی وجہ ہے کہ حضور علیہ الصلوٰۃ والسلام کی رحلت کے بعد خلیفہ اول سیدنا صدیق اکبر رضی اللہ تعالیٰ عنہ کے دور خلافت سے لیکر آج تک جتنے بھی طوفان اٹھے نبی کے غلاموں نے سینہ سپر ہو

کران کا مقابلہ کیا۔ اور ان فتنوں کا ایسا سد باب فرمایا کہ بعض تو ہمیشہ کیلئے صفحہ ہستی سے مٹ گئے اور جو رہ گئے ان کی طاقت و قوت اس طرح سلب کر لی گئی کہ آج بھی وہ جاکنی میں مبتلا ہیں۔ فتنہ قادیانیت اسی سلسلے کی ایک کڑی ہے، علماء نے اس فتنے کا بھی مقابلہ کیا اور آج بھی علمائے اہل سنت کی کوششیں جاری و ساری ہیں۔ لیکن حجۃ الاسلام حضرت الشاہ حامد رضا خان علیہ الرحمہ نے اس فتنہ قادیانیت کے رد میں ایک ایسا مدلل فتویٰ صادر فرمایا اور دلائل و براہین کی روشنی میں ایسا جواب عنایت فرمایا جن کے آگے تمام قادیانی دم مار تے نظر آئے اور آج بھی مخالفین کے پاس آپ کے اس فتویٰ کا کوئی جواب نہیں۔ علماء نے آپ کی اس سعی بے بہا کو فتنہ قادیانیت کی تردید میں پہلی علمی کوشش بتایا۔ واضح ہو کہ سرکار حجۃ الاسلام سے ایک استفتاء کیا گیا، جس میں سوال کیا گیا کہ دو گروہ ہیں ایک حضرت عیسیٰ علیہ السلام کے حیات کا مدعی اور دوسرا منکر حیات۔ دونوں فریق میں سے کون حق پر ہے۔ اس بارے میں قطعۃ الدلالۃ اور صریحۃ الدلالۃ یا کوئی حدیث مرفوع متصل اس مضمون کی عنایت فرمائیں، جس کے جواب میں حبۃ الاسلام کا یہ معرکہ الآریٰ فتویٰ ”ماہانہ تحفہ حنفیہ عظیم آباد پٹنہ 1319ھ 1901ء میں بعنوان ”فتویٰ عالم ربانی برمز خرافات قادیانی“ شائع ہوا۔ بعد میں حجۃ الاسلام کے اس مدلل فتویٰ کو الصارم الربانی علی اسراف قادیانی کے نام سے کتابی شکل میں شائع کیا گیا۔ الصارم الربانی میں حجۃ الاسلام نے جس قدر آیات قرآنیہ و احادیث نبویہ سے استدلال فرمایا اور اصول کی روشنی میں بحث کی ہے اس سے یہی اندازہ ہوتا ہے کہ حجۃ الاسلام ایک ماہر و حاذق مفتی ہی نہیں بلکہ اپنے عہد کے ایک بے مثال مفسر بھی تھے اور بے نظیر محدث بھی۔

الصارم الربانی 56 صفحات پر مشتمل ہے، جس میں 5 مقدمات اور چند تنبیہات ہیں۔ پہلے مقدمہ میں آپ نے منکرین حدیث اور منکرین تقلید کا مبلغ رد فرمایا۔ اس مقام پر حجۃ الاسلام نے قرآن و حدیث کی روشنی میں اصولی بحث فرمائی ہے۔ اور حجت میں مختلف آیات و احادیث کو نقل فرمایا ہے جس سے نہ صرف اہل قرآن کے نظریہ مذہب کا سخت رد ہوتا ہے بلکہ مخالفین تقلید اور دشمنان ائمہ فقہ کی بھی زبردست تردید ہوتی ہے۔ کیونکہ جو لوگ ذخیرۂ احادیث سے دامن جھاڑ کر محض قرآن کا نعرہ بلند کر رہے ہیں وہ بھی گمراہی و بددینی میں مبتلا ہیں اور جو تقلید سے روگردانی کر کے صرف احادیث سے جڑے ہوئے ہیں وہ بھی فتنوں میں مبتلا ہیں۔ اس طور پر یہ دونوں گروہ صراط مستقیم سے بھٹکے ہوئے ہیں۔ تو جن کے پاؤں میں کفر و الحاد کی زنجیریں پڑی ہوں وہ

دوسروں کے لیے نجات کے باعث کیونکر ہو سکتے ہیں۔ حجۃ الاسلام نے جن احادیث کو دلیل میں پیش کیا ہے ان کو تمام ضروری حوالوں سے مزین کیا ہے۔ جو ایک بڑے محدث کا طریقہ ہوتا ہے اس سے صاف ظاہر ہے کہ انہیں علم حدیث اور اس سے ملحق تمام علوم پر عبور حاصل تھا اس سے اندازہ لگانا مشکل نہیں کہ بیٹے کے علم کا یہ حال ہے تو باپ کے علوم کی بلندیوں کا کیا عالم ہوگا جو نہ صرف اپنے زمانے کے جامع العلوم تھے بلکہ خداوند قدوس نے انہیں مجدد کے منصب پر فائز فرمایا تھا۔ حجۃ الاسلام کا اصول استدلال:

”اللہ عزوجل نے قرآن عظیم اتارا تبیاناً لکل شئی جس میں ہر چیز کا روشن بیان تو کوئی ایسی بات نہیں جو قرآن میں نہ ہو مگر ساتھ ہی فرمادیا وما یعقلها الا العالمون اس کی سمجھ نہیں مگر عالموں کو اس لئے فرماتا ہے کہ فاسئلوا اهل الذکر ان کنتم لا تعلمون علم والوں سے پوچھو اگر تم نہ جانتے ہو اور پھر یہی نہیں کہ علم والے آپ سے کتاب اللہ کے سمجھنے پر قادر ہوں نہیں بلکہ اس کے متصل ہی فرمادیا وانزلنا الیک الذکر لتبین للناس ما نزل الیہم اے نبی ہم نے یہ قرآن اس لئے اتارا کہ لوگوں سے شرح بیان فرمادے۔ اس چیز کی جو ان کی طرف اتاری گئی۔ قرآن عظیم کے لطائف و نکات معنی نہ ہوں گے۔ ان دو آیتوں کے اتصال سے رب العالمین نے ترتیب وار سلسلہ فہم کلام الہی کا منتظم فرمادیا کہ اے جاہلو! تم کلام علماء کی طرف رجوع کرو اور اے عالمو! تم ہمارے رسول کا کلام دیکھو تو ہمارا کلام سمجھ میں آئے۔ غرض ہم پر تقلید ائمہ واجب فرمائی اور ائمہ پر تقلید رسول اور رسول پر تقلید قرآن و اللہ الحجۃ البالغۃ والحمد للہ رب العالمین۔“

بعد کے مقدمات میں حجۃ الاسلام نے چند اصول بیان فرمائے ہیں۔ جن میں حبۃ الاسلام نے ایسے اصول کو وضع کیا ہے جس پر فقہ حنفی بالخصوص مذہب السنۃ کی عمارت قائم ہے اور یہ جملہ اصولی باتیں تمام علماء و فقہاء مناظرین کے لیے بے حد ضروری ہیں۔ ان کی روح تک پہنچنے بغیر کوئی نہ بہترین عالم ہو سکتا ہے نہ دور رس مفتی اور نہ کامیاب مناظر گو کہ حجۃ الاسلام نے علم کی روح کو چند جملوں میں نچوڑ کر پیش فرمادیا گویا ایک قطرہ ہے جس میں سمندر لہریں مار رہا ہے یا چند جملے ہیں جن میں ایک دفتر پنہاں ہے۔ حجۃ الاسلام نے ان اصولوں کو نہایت ہی آسان عام فہم اور ہر کہہ و مہ کے ذہن و فکر میں اتر جانے والے انداز میں بیان فرمایا ہے۔ اس سے بخوبی اندازہ ہوتا ہے کہ آپ کو نہ صرف لوح و قلم پر دسترس حاصل تھا بلکہ درسیات کا کوئی گوشہ آپ سے مخفی نہ تھا۔ حضور حجۃ الاسلام کو یہ مقدمہ وضع اصول کے اعتبار سے اتنا نادر و نایاب ہے کہ اس کی شرح و تفصیل میں کئی رسالے تیار کئے جاسکتے ہیں۔ جن لوگوں نے مقدمات کے ان اصولی باتوں کو اخذ کیا ہماری جماعت کی تاریخ بتاتی ہے کہ وہ اپنے زمانے کے بہترین عالم دین عظیم مفتی اور

ایک تجربہ کار مناظر بن کر چمکے بلکہ جن خطباء نے ان افادات کو اپنی خطابت کا حصہ بنایا وہ آسمان خطابت کے ماہ و نجوم بن کر چمکے۔ میں سمجھتا ہوں ان مقدمات کو بیان کرنا فائدہ سے خالی نہ ہوگا۔  
مقدمہ ثانیہ: (اصول نمبر ۱)

”مانی ہوئی باتیں چار قسم کی ہوتی ہیں۔ اول: ضروریات دین جن کا منکر کافران کا ثبوت قرآن عظیم یا حدیث متواتر یا اجماع قطعی قطعاً الدلالات والضمہ الافادات سے ہوتا ہے۔ جن میں شبہ کو گنجائش نہ تاویل کو راہ دوم۔ ضروریات مذہب اہلسنت و جماعت جن کا منکر گمراہ بد مذہب ان کا ثبوت بھی دلیل قطعی سے ہوتا ہے۔ اگرچہ باحتال تاویل باب تکفیر مسدود ہو۔ سوم: ثابتات محکمہ جن کا منکر بعد وضوح امر خاطی و آثم قرار پاتا ہے۔ ان کے ثبوت کو دلیل ظنی کافی جبکہ اس کا مفاد اکبر رائے ہو کہ جانب خلاف کو مطروح و مضحک کر دے۔ یہاں حدیث آحاد صحیح یا حسن کافی اور قول سواد اعظم و جمہور علماء سند وافی فان یدللہ علی الجماعۃ۔ چہارم: ظنیات مشملہ جن کے منکر کو صرف مخی کہا جائے۔ ان کے لئے ایسی دلیل ظنی بھی کافی جس نے جانب خلاف کیلئے بھی گنجائش رکھی ہو۔

اصول نمبر ۲: ہر بات اپنے ہی مرتبے کی دلیل چاہتی ہے، جو فرق مراتب نہ کرے اور ایک مرتبہ کی بات تو اس سے اعلیٰ درجے کی دلیل مانگے جاہل و بیوقوف ہے۔ ان اصول کو ذکر کرنے کے بعد حجۃ الاسلام نے ان لوگوں کیلئے بڑی عمدہ مثال پیش کی جو ہر بات پر ہمیں مسترآن میں دکھاؤ، حدیث میں دکھاؤ ورنہ ہم نہ مانیں گے کی رٹ لگائے رہتے ہیں۔

”ضروریات دین میں بھی باتیں ضروریات دین سے ہے جن کا منکر یقیناً کافر مگر بالصریح ان کا ذکر آیات احادیث میں نہیں، مثلاً باری عزوجل کا جہل محال ہونا قرآن و حدیث میں اللہ عزوجل کے علم و احاطہ علم کا لاکھ جگہ ذکر ہے مگر امکان و امتناع کی بحث کہیں نہیں پھر کیا جو شخص کہے کہ واقع میں بیشک اللہ تعالیٰ سب کچھ جانتا ہے عالم الغیب و الشہادہ ہے کوئی ذرہ اس کے علم سے چھپا نہیں مگر ممکن ہے کہ جاہل ہو جائے تو کیا وہ کافر نہ ہوگا کہ اس امکان کا سلب صریح قرآن میں مذکور نہیں۔ حاش اللہ ضرور کافر ہے اور جو امت کافر نہ کہے خود کافر تو جب ضروریات دین ہی کے ہر جزئیہ کی تشریح صریح قرآن و حدیث میں ضرور نہیں تو ان سے اتر کر اور کسی درجے کی بات پر یہ مرجحہ اپن کہ ہمیں تو قرآن ہی میں دکھاؤ ورنہ ہم نہ مانیں گے نئی جہالت یا صریح ضلالت۔

مقدمہ ثالثہ: اصول نمبر (۳)

جو شخص کسی بات کا مدعی ہو اس کا باری ثبوت اسی کے ذمہ ہوتا ہے۔ آپ اپنے دعویٰ کا ثبوت نہ دیں اور دوسروں سے الناثبوت مانگتا پھیرا وہ پاگل و مجنون کہلاتا ہے۔

## مقدمہ رابعہ: اصول (۴)

جو جس بات کا مدعی ہو اس سے اس دعویٰ کے متعلق بحث کی جائے گی۔ خارج از بحث بات کہ ثابت ہو تو اسے مفید نہیں نہ ثابت ہو تو اس کے خصم کو مضرب نہیں۔

مقدمہ خامسہ: اصول (۵) مقدمہ کے آخری اصول میں انہوں نے فرمایا:

”کسی نبی کا انتقال دوبارہ دنیا میں اس کی تشریف آوری کو محال نہیں کر سکتا“ اس کو انہوں نے قرآن کے مختلف آیات سے منطبق فرمایا اور ان کے واضح مفہوم سے اپنے دعوے کو مزین فرمایا۔ جتہ الاسلام استدلال فرماتے ہوئے رقمطراز ہیں ”او کالذی مر علی قریۃ وہی خاویۃ علی عروشہا ج قال انی یحییٰ ہذہ اللہ بعد موتہا ج فاماتہ اللہ مائۃ عام ثم بعثہ قال کم لبثت قال لبثت یوماً او بعض یوم قال بل لبثت مائۃ عام فانظر الی طعامک وشرابک لم یتسنہ وانظر الی حمارک ولنجعلک آیۃ للناس وانظر الی العظام کیف ننشزہا ثم نکسوها لحماً فلما تبین لہ قال اعلم ان اللہ علی کل شیء قدید۔ ترجمہ: یا اس کی طرح جو گزرا ایک بستی پر اور وہ گری ہوئی تھی اپنی چھپتوں پر بولا کہاں جائے گا اسے اللہ بعد اس کی موت کے سوائے موت دی اللہ نے سو برس پھر اسے زندہ کیا اور فرمایا تو یہاں کتنا ٹھہرا بولا میں ایک دن یا دن کا کچھ حصہ فرمایا بلکہ تو یہاں ٹھہرا سو برس اب دیکھ اپنے کھانے اور پینے کو (جو دو روز میں بگڑ جانے کی چیز تھے وہ اب تک) نہ بگڑے (اور دیکھ اپنے گدھے کو) (جس کی ہڈیاں تک گل گئیں) اور تاکہ ہم تجھے نشانی بنائیں لوگوں کے لئے (کہ اللہ تعالیٰ یوں مردوں کو جلاتا ہے) اور دیکھ ان ہڈیوں کو کہ ہم کیونکر انہیں اٹھاتے پھر گوشت پہناتے ہیں جب یہ سب اس کے لئے ظاہر ہو گیا (اور اس کی آنکھوں کے سامنے ہم نے اس کے گدھے کی گلی ہوئی ہڈیوں کو درست فرما کر گوشت پہنا کر زندہ کر دیا) بولا میں جانتا ہوں کہ اللہ سب کچھ کر سکتا ہے“ جتہ الاسلام ان آیات کی روشنی میں فرماتے ہیں کہ جب چرندوں پرند کا اور عزیز یا ار میا علیہما الصلوٰۃ والسلام مرنے کے بعد دوبارہ زندہ ہوتا ممکن ہے تو حضرت عیسیٰ علیہ الصلوٰۃ والسلام نے بالفرض انتقال بھی فرمایا ہو تو ان کی دوبارہ تشریف آوری کے لئے کیا مانع ہو سکتا ہے۔ یہ الصارم الربانی کے مقدمات تھے رہے تنبیہات تو جیسا کہ میں نے پہلے ذکر کیا ہے الصارم الربانی میں جتہ الاسلام نے پانچ تنبیہات بیان فرمائے ہیں۔ پہلی تنبیہ میں جتہ الاسلام نے حضرت عیسیٰ علیہ الصلوٰۃ والسلام و دیگر انبیائے کرام علیہ السلام کے متعلق تین مسئلے بیان فرمائے۔ مسئلہ اولیٰ یہ کہ وہ قتل کئے گئے اور نہ انہیں سولی دی گئی بلکہ اللہ رب العزت نے انہیں یہود کے مکر سے بچا کر بحفاظت آسمان پر اٹھالیا۔ اور ان کی صورت دوسرے پر ڈال دی گئی۔ جسے یہودیوں نے عیسیٰ علیہ السلام کے دھوکے میں سولی دی۔ مسئلہ ثانیہ یہ ہے کہ حضرت عیسیٰ علیہ

السلام قرب قیامت آسمان سے دنیا میں تشریف لائیں گے۔ مسئلہ ثالثہ جو حضرت عیسیٰ علیہ السلام کے حیات طیبہ کے متعلق ہے۔ جس کے آپ نے دو معنی بتائے معنی اول یہ کہ وہ اب زندہ ہیں، معنی دوم یہ کہ اب تک ان پر موت طاری نہ ہوئی زندہ ہی آسمان پر اٹھائے گئے اور بعد نزول دنیا میں تشریف فرما کر نصرت اسلام کو مکمل کر کے وفات پائیں گے۔ مسئلہ اول پر آپ نے آیات قرآنیہ سے استدلال فرمایا اور ثابت کیا کہ یہ ضروریات دین سے ہے۔ جس کا منکر کافر خارج از ایمان ہے۔ آیات وہ کفر ہم و قولہم علی مریم بہتاناً عظیماً و قولہم انا قتلنا المسیح عیسیٰ ابن مریم رسول اللہ و ما قتلوه و ما صلبوه لکن شبہ لہم و ان الذین اختلفوا فیہ لفی شک منہ ما لہم بہ من علم الا اتباع الظن و ما قتلوه یقیناً بل رفعہ اللہ الیہ و کان اللہ عزیزاً حکیمًا و ان من اهل الکتاب الا لیومنن بہ قبل موتہ و یوم القیمۃ یکون علیہم شہیداً ترجمہ: اور ہم نے یہود پر لعنت کی بسبب ان کے کفر کرنے اور مریم پر بہتان اٹھانے اور ان کے اس کہنے کے کہ ہم نے قتل کیا مسیح عیسیٰ بن مریم خدا کے رسول کو اور انہوں نے نہ اسے قتل کیا نہ اسے سولی دی بلکہ اس کے صورت کا دوسرا بنا دیا گیا ان کے لئے اور بے شک وہ جو اس کے بارے میں مختلف ہوئے (کہ کسی نے کہا کہ اس کا چہرہ تو عیسیٰ کا سا ہے مگر بدن عیسیٰ کا سا نہیں کسی نے کہا نہیں بلکہ وہی ہیں) البتہ اس سے شک میں ہیں انہیں خود بھی اس کے قتل کا یقین نہیں مگر گمان کے پیچھے ہو لینا اور بالیقین انہوں نے اسے قتل نہ کیا بلکہ اللہ نے اسے اپنی طرف اٹھالیا اور اللہ غالب حکمت والا ہے اور انہیں اہل کتاب سے کوئی مگر یہ ضرور ایمان لانے والا ہے عیسیٰ پر اس کے موت سے پہلے اور قیامت کے دن عیسیٰ ان پر گواہی دے گا۔“

مسئلہ ثانی پر آپ نے 43 احادیث سے استدلال فرمایا اور اس مسئلے کے تائید میں چند تفاسیر بھی بیان فرمائے ساتھ ہی ثابت فرمایا کہ یہ ضروریات مذہب اہلسنت جماعت سے ہے جن کا منکر گمراہ ہے۔ چند احادیث ملاحظہ ہو۔ حدیث اول صحیح بخاری صحیح مسلم میں حضرت ابو ہریرہ رضی اللہ تعالیٰ عنہ سے ہے۔ رسول اللہ ﷺ فرماتے ہیں ”کیف انتم اذا نزل ابن مریم فیکم و اما مکم منکم“ یعنی کیسا حال ہوگا تمہارا جب تم میں ابن مریم نزول کریں گے اور تمہارا امام تمہیں میں سے ہوگا۔ حدیث دوم: نیز صحیحین و جامع ترمذی و سنن ابن ماجہ میں انہیں سے ہے رسول اللہ ﷺ فرماتے ہیں: ”والذی نفسی بیدۃ لیوشکن ان نزل فیکم ابن مریم حکماً عدلاً فیکسر الصلیب و یقتل الخنزیر و یضع الجزیۃ یفیض المال حتی لا یقبلہ احد حتی یکون السجدۃ الواحدۃ خیر امن الدنیا و ما فیہا ثم یقول ابو



ہریرۃ فاقروا ان نتم وان من اهل الكتب الا لیؤمنن به قبل موته“ قسم اس کی جس کے ہاتھ میں میری جان ہے بے شک ضرور نزدیک آتا ہے کہ ابن مریم تم میں حاکم عادل ہو کر اتریں پس صلیب کو توڑ دیں اور خنزیر کو قتل کریں اور جزیہ کو موقوف کر دیں گے (یعنی کافر سے سوا اسلام کے کچھ قبول نہ فرمائیں گے) اور مال کی کثرت ہوگی یہاں تک کہ کوئی لینے والا نہ ملے یہاں تک کہ ایک سجدہ تمام دنیا اور اس کی سب چیزوں سے بہتر ہوگا، یہ حدیث بیان کر کے ابو ہریرہ رضی اللہ تعالیٰ عنہ فرماتے ہیں تم چاہو تو اس کی تصدیق قرآن مجید میں دیکھ لو کہ اللہ تعالیٰ فرماتا ہے ”عیسیٰ کی موت سے پہلے سب اہل کتاب ان پر ایمان لے آئیں گے“ مسئلہ ثالثہ: جس کے آپ نے دو معنی بیان کئے معنی اول کہ اب وہ زندہ ہیں۔ گو کہ اس کی دلیل سے اجتناب فرمایا کیونکہ حیات انبیاء کرام علیہ السلام کو ائمہ کرام نے دلائل سے ثابت فرمادیا ہے۔ جن دلائل کی طرف نظر کرتے ہوئے آپ نے اس مسئلہ کو ضروریات مذہب اہلسنت سے قرار دیا۔ معنی دوم کہ اب تک موت طاری نہ ہوئی اس مسئلہ سے متعلق فرمایا کہ قسم اخیرین سے ہے یعنی ثابتات محکمہ، ظنیات محتملہ سے۔ جس کے ثبوت میں حضرت ابو ہریرہ و عبد اللہ ابن عباس رضی اللہ تعالیٰ عنہم جیسے جلیل القدر صحابہ و دیگر مفسرین کرام کی تفاسیر پیش فرمائی۔ بلاشبہ سرکار حجۃ الاسلام نے قرآن پاک، احادیث طیبات، معتبر کتب تفاسیر و اقوال ائمہ کی روشنی میں عقائد اہلسنت کو واضح فرمایا اور قادیانیوں کے افکار باطلہ و اہام ضالہ کی تردید فرمائی اور ثابت فرمایا کہ عقائد اہلسنت ہی حق ہے۔ اسی میں دنیا و آخرت کی بھلائی ہے۔ اللہ عز و جل رسول اللہ صلی اللہ علیہ وسلم کی خوشنودی ہے الصارم الربانی احقاق حق و ابطال باطل کی بہترین نظیر ہے۔

۱۱۱۱

## فتاویٰ حامدیہ: ایک مطالعہ

مولانا محمد طفیل احمد مصباحی

نائب مدیر ماہنامہ اشرفیہ، مبارک پور اعظم گڑھ

اعلیٰ حضرت امام احمد رضا خاں محدث بریلوی قدس سرہ (متوفی ۱۳۴۰ھ) کے فرزند بلند اقبال حجۃ الاسلام حضرت علامہ مفتی محمد حامد رضا خاں قادری علیہ الرحمہ (متوفی ۱۳۶۲ھ) صحیح معنوں میں اپنے والد گرامی کے علمی وارث و امین اور سچے جاں نشین تھے۔ علمی جلالت، شان تنقہ اور عظمت فتویٰ نویسی آپ کو پدر بزرگ وار سے وراثت میں ملی تھی۔ دینی شعور، فکری بصیرت اور عربی زبان و ادب میں مہارت بھی آپ کے ”مظہر اعلیٰ حضرت“ ہونے کی گواہی دیتی ہے آج مجلس اعلیٰ حضرت میں جتنے بھی پھول کھلے ہیں اور اپنی خوشبوؤں سے دنیا کو مہکا رہے ہیں، یہ سب حضور حجۃ الاسلام ہی کی بدولت ہے۔ خاندان اعلیٰ حضرت کا سلسلہ آپ سے ہی آگے بڑھا اور ان شاء اللہ قیامت تک آگے بڑھتا ہی رہے گا۔ حجۃ الاسلام علامہ حامد رضا خاں بریلوی علیہ الرحمہ کی دینی، ملی اور سیاسی خدمات کا دائرہ بہت وسیع ہے۔ آپ نصف صدی تک خدمت دین متین اور اصلاح امت کا مقدس فریضہ خلوص و للہیت کے ساتھ انجام دیتے رہے۔ آپ کی تہہ دار شخصیت جن گونا گوں علمی اوصاف و کمالات کی حامل تھی اس اعتبار سے آپ کی سیرت و سوانح اور حیات و خدمات پر ایک مسبوط سوانحی دستاویز اور انسائیکلو پیڈیا لکھا جانا چاہیے تھا مگر غفلت کے باعث ایسا نہ ہو سکا اور نتیجتاً آپ کی عبقری شخصیت پردہ گم نامی میں چھپ کر رہ گئی۔ یہی وجہ ہے کہ آج نہ ہمیں آپ کی تصانیف کی صحیح تعداد کا علم ہے اور نہ آپ کی دینی و فقہی خدمات کا صحیح اندازہ ہے۔ جب کہ ۱۳۱۲ھ سے ۱۳۶۲ھ تک یعنی مکمل نصف صدی تک آپ فتویٰ نویسی کا کام انجام دیتے رہے اور دنیا آپ کے علمی فیضان سے مستفید ہوتی رہی۔ فی الوقت آپ کی جو تصانیف اور رسالے زیور طبع سے آراستہ ہو کر منظر عام پر آ چکے ہیں، ان میں ”فتاویٰ حامدیہ“ کو

ایک بلند ترین مقام اور شہکار کا درجہ حاصل ہے۔

اس فقہی سرمایہ سے حضرت حجۃ الاسلام کی علمی بصیرت، عظمت فتویٰ نویسی، مجتہد دانہ شان اور محدثانہ مقام کا بخوبی اندازہ لگایا جاسکتا ہے۔ بلاشبہ ”فتاویٰ حامدیہ“ آپ کی ایک بلند پایہ تصنیف ہے۔ اس کی اہمیت و افادیت کا صحیح اندازہ تو مفتیان کرام ہی لگا سکتے ہیں تاہم بطور تعارف چند سطریں لکھنے کی جسارت کر رہا ہوں۔

”فتاویٰ حامدیہ“ کے علمی مباحث پر تفصیلی گفتگو کرنے سے پہلے ذیل کا یہ اقتباس ملاحظہ کریں کہ کتاب کا اجمالی تعارف اول نظر میں ہو جائے۔ مولانا عمران قادری سمنانی لکھتے ہیں ”آپ کے فتاویٰ حقائق و دقائق کا خزینہ اور علوم و معارف کا گنجینہ ہیں۔ بعض فتاویٰ اگرچہ مختصر ہیں لیکن نہایت جامع ہیں اور بعض فتاویٰ پر سیر حاصل کلام کر کے نہایت تک پہنچا دیا ہے۔ انداز بیان عام فہم مگر دلائل کا انبار، کثرت براہین، احادیث و آیات اور اقوال ائمہ سے مملو ہیں اور بہت سی جگہوں پر ایسا گمان ہوتا ہے کہ یہ قلم حق رقم تو مجدد اعظم امام احمد رضا کا ہے۔“ (فتاویٰ حامدیہ، ص ۴۳)

مندرجہ بالا اقتباس کو ہم عقیدت محضہ کی کرشمہ سازی یا خاندانی بزرگوں کی مبالغہ آمیز تعریف کا نتیجہ قرار نہیں دے سکتے۔ بلکہ عقیدت سے ماورا حقیقت کا یہ ایک برملا اظہار ہے۔ حضور حجۃ الاسلام واقعی اسلام و سنیت کی ایک مضبوط دلیل اور ظاہری و باطنی علوم و معارف کی ایک چلتی پھرتی تصویر تھے۔ بلا مبالغہ آپ آسمان علم و فضل کے ایسے بدر کامل تھے جس کے سامنے اچھے اچھوں کے علمی چراغ گل ہو گئے اور ابوالکلام آزاد جیسا علمی تب و تاب رکھنے والا شخص بھی آپ کی علمی سطوت کے آگے گھٹنے ٹیکنے پر مجبور ہو گئے۔ آپ کی زندگی کا یہ ایک مشہور واقعہ ہے کہ ابو الکلام آزاد نے ایک بار عربی زبان میں مناظرہ کا چیلنج دیا تو حجۃ الاسلام نے منظور کرتے ہوئے یہ شرط رکھی تھی کہ مناظرہ بے نقطہ عربی میں ہوگا۔ یہ سن کر (ابوالکلام آزاد جو کہ عربی النسل تھے اور جن کی پیدائش مکہ المکرمہ میں ہوئی تھی) ہکا بکارہ گئے اور خاموشی سے نکل جانے میں ہی اپنی غافیت سمجھی۔ (فتاویٰ حامدیہ، ص ۵۶)

حضور حجۃ الاسلام ایک بالغ نظر مفتی اور فقہ حنفی کے متون و جزئیات پر گہری نظر رکھنے والے ایک بے مثال فقیہ تھے۔ فقہ کی تائید، مختلف فیہ مسائل کی توضیح و تنقیح اور اپنے موقف کے اثبات میں جب آپ کا قلم حق رقم اٹھا ہے تو علوم و فنون اور معارف و حقائق کا دریا بہا تا ہوا آگے بڑھتا چلا گیا ہے۔ فتاویٰ حامدیہ کی سطر سطر سے آپ کی علمی جلالت، فقہی بصیرت اور فنی کمال کا عکس صاف جھلکتا ہے۔

کہنے کو تو یہ کتاب آپ کے ۱۳ فتاویٰ اور دو مستقل رسائل پر مشتمل ہے مگر آپ نے اپنی خداداد صلاحیت سے سمندر کو کوزے میں بند کرنے کا جو کارنامہ انجام دیا ہے، اس کا صحیح اندازہ تو کتاب کا مطالعہ کرنے کے بعد ہی لگایا جاسکتا ہے۔ یہ مجموعہ فتاویٰ بالترتیب کتاب العقائد، رسالہ ”الصائم الربانی علی اسراف القادیانی“ کتاب الطہارۃ، کتاب الصلوٰۃ، باب الاذان والاقامۃ، باب القرآۃ والجمعة، باب الوتر والنوافل، رسالہ اجتناب العمال عن فتاویٰ الجہال، کتاب البیوع اور کتاب الخطر والاباحت پر مشتمل ہے۔ آپ نے رسائل کی منشا کے مطابق تمام سوالات کے مدلل اور تشفی بخش جوابات دیئے ہیں تاکہ مسائل اچھی طرح واضح ہو جائیں اور حقیقت آفتاب نیم روز کی طرح روشن ہو جائے۔ بوقت ضرورت تفصیلات سے بھی کام لیا گیا ہے۔

”فتاویٰ حامد“ کے تمام مباحث کا تجزیہ اور ان کے جملہ مشمولات کا تعارف دشوار ہے۔  
 ”مشتے نمونہ از خروارے“ کے طور پر یہاں صرف ”اجتناب العمال عن فتاویٰ الجہال“ اور ”الصائم الربانی علی اسراف القادیانی“ کے چند علمی مباحث کو بیان کیا جاتا ہے۔

### اجتناب العمال عن فتاویٰ الجہال:

ایک وہابی مولوی نے ۶ رورقی کتابچہ ”ضروری سوال“ کے نام سے ترتیب دیا اور اس میں دعویٰ کیا کہ نماز فجر میں قنوت پڑھنا فتنہ اور غلبہ کفار کے ساتھ خاص ہے۔ ان کے علاوہ کسی دوسری مصیبت اور پریشانی مثلاً طاعون، وبا اور زلزلہ وغیرہ کے وقت قنوت پڑھنا جائز نہیں ہے۔ طاعون اور وبا کے وقت قنوت پڑھنے کو اس جاہل مولوی نے کذب و افتراء بتایا تھا۔ صورت مسئلہ کی تفہیم اور حقیقت امر دریافت کرنے کی غرض سے حضور حجۃ الاسلام کی بارگاہ میں ایک استفتا آیا اور اقوال ائمہ و ارشادات فقہاء کی روشنی میں آپ سے جواب طلب کیا گیا۔ حضور حجۃ الاسلام نے فتنہ و فساد اور غلبہ کفار کی تخصیص کا سختی سے رد کرتے ہوئے احادیث نبویہ اور معتبر کتب فقہیہ سے ناقابل شکست دلائل کی روشنی میں یہ مسئلہ واضح فرمایا کہ ”ہر مصیبت کے وقت قنوت پڑھنا جائز ہے۔ اسے صرف فتنہ و فساد اور غلبہ کفار کے ساتھ خاص کرنا سراسر غلط اور ادعائے محض ہے۔“

سائل نے اپنے سوال میں نوعیت مسئلہ کے پیش نظر اس کی ۷ رشتیں نکالی تھیں اور ہر ایک شق سے متعلق جواب دریافت کیا تھا۔ لہذا حضور حجۃ الاسلام نے ہر ایک شق پر تفصیلی کلام کرتے ہوئے اپنے موقف کے اثبات میں دلائل کے انبار لگا دیئے اور کتاب کا نام ”اجتناب العمال عن فتاویٰ الجہال“ رکھا۔

آپ نے پہلے لغت کی معتبر کتابوں سے ”نازلہ“ کی توضیح و تشریح کی ہے۔ چنانچہ آپ لکھتے ہیں۔ ”فقال في المصباح النازلة المصيبة الشديدة تنزل بالناس انتهي وفي القاموس: النازلة الشديدة انتهي وفي الصحاح النازلة الشديدة من شدائد الدهر تنزل بالناس انتهي“

(فتاویٰ حامد یہ، ص ۲۹۸)

ترجمہ: یعنی مصباح میں کہا کہ ”نازلہ“ وہ سخت مصیبت ہے جو لوگوں پر نازل ہوتی ہے اور قاموس میں ہے کہ نازلہ ہر سختی کا نام ہے اور صحاح میں کہا گیا کہ نازلہ یہ زمانے کی سختیوں اور مصیبتوں میں سے ایک مصیبت ہے جو لوگوں پر نازل ہوتی ہے۔

اس کے بعد ابن حبان کی ”التقاسیم والانواع“ اور خطیب بغدادی کی ”کتاب القنوت“ سے انس بن مالک سے مروی یہ حدیث بیان کی گئی ہے کہ ”ان السبى سبى نبيهم كان لا يفت الا اذا دعوا لقوم او دعا على قوم“ یعنی نبی کریم سبى نبيهم قنوت نہ پڑھتے مگر جب کسی قوم کے لیے ان کے فائدے کی دعا فرماتے یا کسی قوم پر ان کے نقصان کی دعا فرماتے۔

حضرت حجۃ الاسلام نے اصول حدیث کی روشنی میں مندرجہ بالا حدیث کی سند پر بھی گفتگو فرمائی اور حدیث کی روشنی میں مندرجہ بالا حدیث کی سند پر بھی گفتگو فرمائی اور حدیث کی سند کو صحیح بتایا ہے کہ تاکہ کوئی غیر مقلد ضعیف ضعیف کی رٹ لگا کر حدیث کو ناقابل استدلال اور ساقط الاعتبار قرار نہ دے سکے۔ چنانچہ آپ لکھتے ہیں فتح القدیر، غنیۃ اور مرقات شرح مشکوٰۃ میں ہے ”وہو سند صحیح“ یہ سند صحیح ہے۔ امام زیلعی کی نصب الراية میں ہے سند ہذا من الحدیثین صلیہ و ہما نص فی ان القنوت مختص بالنازلة۔ یعنی ان دونوں حدیثوں کی سند صحیح ہے اور ان میں صاف تصریح ہے کہ قنوت ہر مصیبت کے ساتھ خاص ہے۔ (فتاویٰ حامد یہ، ص ۳۰۰)

اس کے بعد غنیۃ شرح منیہ، شرح نقایہ بر جندی، فتاویٰ شامی، مراقی الفلاح، بحسب الرائی، الاشباہ والنظائر اور مرقات شرح مشکوٰۃ سے اپنے موقف کی تائید میں عبارتیں پیش کی ہیں اور آخر میں دو ٹوک الفاظ میں یہ فیصلہ سنایا ہے کہ ”ضروری سوال میں جو حکم اختیار کیا ہے محض خلاف تحقیق ہے۔ ہمارے ائمہ کرام کی تصریحات، کتب متون دیکھئے تو عموماً یہ ارشاد ہے کہ غیر وتر میں قنوت نہیں، ان میں وقت غلبہ کفار کا بھی کہیں استثناء نہیں اور اگر تحقیقات، جمہور شارحین کرام پر نظر ڈالئے تو مطلقاً ”نازلہ“ کے لیے قنوت لکھتے ہیں۔ خاص فتنہ و غلبہ کفار کی ہر گز قید نہیں لگاتے۔“

(فتاویٰ حامد یہ، ص ۲۹۱)

اپنے موقف کو دلائل حقہ کی روشنی میں واضح کرنے کے بعد آپ نے ”ضروری سوال“ کے مصنف کی ۳۰ جہالتیں ۳۰ فریب اور بے شمار کج فہمیوں کی نشان دہی فرمائی ہے۔ کتاب کے جملہ مباحث خالص علمی اور فقہیہ انداز کے ہیں۔ ان مباحث کا مطالعہ کر کے ہم اپنے ذہن و فکر کے بند درتے بچے کھول سکتے ہیں۔

### الصارمہ الربانی علی اسراف القادیانی:

حضور حجۃ الاسلام کے دور میں قادیانی فتنہ بہت زور سے آندھی کے مانند اٹھا تھا۔ مرزا غلام احمد قادیانی کے خانہ ساز عقائد و نظریات نے امت مسلمہ کو ایک عجب دینی اضطرابی کیفیت میں مبتلا کر دیا تھا اور اس وقت عیسیٰ علیہ السلام کی حیات و ممات کا مسئلہ محل نزاع بنا ہوا تھا۔ یہ حضور حجۃ الاسلام ہی کی ذات تھی جس نے سب سے پہلے اس فتنے کی سرکوبی فرمائی اور قادیانیوں کے مصنوعی تاج محل کو اپنے قلمی تیشہ سے دلائل و براہین کی روشنی میں پاش پاش کر کے رکھ دیا۔ آپ کی بارگاہ میں ایک استفتاء آیا اور اس کا اطمینان بخش جواب طلب کیا گیا۔ سوال یہ تھا کہ ”ایک مدت سے حضرت عیسیٰ علیہ السلام کی وفات میں ہر جگہ گفتگو ہوتی ہے اور اس میں دو گروہ ہیں۔ ایک وہ گروہ ہے جو مدعی حیات ہے اور ایک وہ گروہ ہے جو منکر حیات ہے۔ اور ان دونوں فریق میں سے کون حق پر ہے؟ بس اس بارے میں ایک آیت قطعیۃ الدلالۃ اور صریحۃ الدلالۃ یا کوئی حدیث مرفوع متصل اس مضمون کی عنایت فرمائیں کہ حضرت عیسیٰ علیہ السلام بحسدہ العصری ذی حیات جسمانی آسمان پر اٹھائے گئے ہیں اور کسی وقت میں بعد حضرت خاتم النبیین محمد ﷺ آسمان سے رجوع کریں گے۔“

حضور حجۃ الاسلام نے اس سوال کا نہایت عمدہ اور تفصیلی جواب دیا ہے اور کسی بھی گوشہ تشنہ اور نامکمل نہیں چھوڑا ہے۔ محدثانہ کلام اور متکلمانہ طریقہ استدلال سے معلوم ہوتا ہے کہ یہ حجتہ الاسلام بریلوی ”نہیں“ بلکہ حجۃ الاسلام امام غزالی بول رہے ہیں۔

سوال کا جواب دینے سے پہلے آپ نے ۵ مقدمات ترتیب دیئے ہیں۔

پہلا مقدمہ: گمراہ فرقوں کی علامت کے بیان میں۔

دوسرا مقدمہ: اس امر کے بیان میں کہ مانی ہوئی باتیں چار قسم کی ہوتی ہیں۔

تیسرا مقدمہ: مدعی پر دلیل واجب ہے۔ دعویٰ کا ثبوت دیئے بغیر اثبات مانگنا پاگل پن ہے۔

چوتھا مقدمہ: جو جس بات کا مدعی ہو اس سے اس دعوے کے متعلق بحث کی جائیگی۔ خارج

از بحث بات کہ ثابت ہو تو اسے مفید نہیں، نہ ثابت ہو تو اس کے خصم (مد مقابل) کو مضر نہیں۔



یہ مقدمات خمسہ بیان کرنے کے بعد حضور حجۃ الاسلام نے جناب عیسیٰ علیہ السلام کی حیات طیبہ، قرب قیامت زمین پر آپ کا نزول اجلال، علامات، قیامت امام مہدی کی اقتدا میں آپ کا نماز پڑھنا، دجال کو قتل کرنا، بعد نزول نکاح و اولاد اور بعد وصال آپ کا حضور سید عالم صلی اللہ علیہ وسلم کے روضہ اقدس میں دفن ہونا وغیرہ متعلقات پر ۴۳ احادیث بطور استشہاد نقل فرمائی ہیں۔ اپنے موقف کی تائید میں احادیث طیبہ نقل کرنے کے بعد آیت کریمہ ”انی متوفیک ورافعک الی“ میں واقع ”تونی“ اور وادعطف پر آپ نے اصول فقہ کی روشنی میں بڑا محققانہ اور عالمانہ کلام کیا ہے۔ چنانچہ آپ لکھتے ہیں ”حرف وادو ترتیب کے لیے نہیں کہ اس سے جو پہلے مذکور ہوا اس کا پہلے ہی واقع ہونا ضروری ہو۔ آیت سے صرف اتنا سمجھا یا گیا کہ وفات و رفع و تطہیر سب کچھ ہونے والے ہیں اور یہ بلاشبہ حق ہے یہ کہاں سے مفہوم ہوا کہ رفع سے پہلے وفات ہوگی؟“

(فتاویٰ حامد، ص ۱۹۷)

آیت میں مذکور ”تونی“ کے بارے میں رقم طراز ہیں تونی خواہ مخواہ معنی موت میں نص نہیں ”تونی“ کہتے ہیں ”تسلیم قبض“۔ معنی یہ ہیں کہ مع جسم و روح تمام و کمال اٹھالوں گا۔ (ایضاً، ص ۱۹۹) ”تونی“ کی مزید وضاحت کرتے ہوئے لکھتے ہیں ”تونی“ بمعنی استیفائے اجل ہے یعنی تمہیں تمہاری عمر کامل تک پہنچاؤں گا اور ان کافروں سے بچاؤں گا، ان کا ارادہ پورا نہ ہوگا، تم اپنی عمر تک پہنچ کر انتقال کرو گے۔ وفات بمعنی خواب خود قرآن میں موجود ہے ”وہوالذی یتوفکم باللیل“ اللہ ہے جو تمہیں وفات دیتا ہے رات میں یعنی سلاتا ہے۔ (فتاویٰ حامد، ص ۲۰)

حجۃ الاسلام امام غزالی علیہ الرحمہ نے اپنی کتاب ”مسح خدا نہیں“ جناب مسیح علیہ السلام کی حیات اور رفع آسمان سے متعلق بڑی نفیس بحث کی ہے اور آیت کریمہ میں مذکور ”تونی“ کی یہی تاویل و توجیہ کی ہے۔ لہذا ہم دعویٰ کے ساتھ کہہ سکتے ہیں کہ حجۃ الاسلام علامہ حامد رضا حناں بریلوی اپنے وقت کے امام غزالی تھے۔





# باب ہفتم زبان و ادب

## حجۃ الاسلام اور عربی زبان و ادب

ڈاکٹر محمد امجد رضا امجد: مرکزی ادارہ شریعہ بہار پٹنہ

حجۃ الاسلام مولانا شاہ حامد رضا خان اپنے عہد کے جید عالم دین، مرجع الانام فقیہ، سادہ اور مرصع دونوں نثر کے ماہر اور قادر الکلام شاعر تھے۔ آپ ہندوستان کے مشہور علمی ادبی اور روحانی خانوادے ”خانوادہ رضا“ میں سن ۱۲۹۷ھ مطابق ۱۸۷۰ء میں پیدا ہوئے۔ اور سن ۱۹۴۳ء میں انتقال فرما گئے۔ ان ۶۸ سالہ زندگی میں انہوں نے مذہب و ملت اور علم و ادب کی جو نمایاں خدمات انجام دیں وہ تاریخ کے صفحات کا روشن حصہ ہیں۔

آپ کی تعلیم والد گرامی اعلیٰ حضرت امام احمد رضا قدس سرہ ہی کے زیر سایہ ہوئی۔ تمام درسیات معقول منقول تفسیر، حدیث، فقہ، و اصول بلکہ جملہ علوم و فنون آپ نے والد گرامی ہی سے حاصل کیا، فراغت کے بعد بھی تعلیمی سلسلہ موقوف نہیں کیا والد ماجد کی خدمت میں رہ کر فقہ ادب تصوف میں انہیں کے رنگ میں رنگتے رہے چنانچہ حجۃ الاسلام کے پہلے سوانح نگار مولانا ابراہیم خوشتر اپنی کتاب ”تذکرہ جمیل“ میں لکھتے ہیں:

فراغت (۱۳۱۲ھ مطابق ۱۸۹۵ء سے اپنے عم محترم استاذ زمن حضرت حسن بریلوی کے وصال ۱۳۲۶ھ مطابق ۱۹۰۸ء تک اپنے والد نامدار امام احمد رضا کی خدمت و صحبت میں تربیت کے مراحل سے گزرتے رہے۔ اس درمیان آپ نے مضامین بھی لکھے، استفتاء کے جوابات بھی دئے اور تصنیف و تالیف کا کام بھی جاری رہا۔ آپ کے نام کے صورتی و معنوی نادر المثال مہر کی تاریخ ۱۳۱۲ھ سے پتہ چلتا ہے کہ امام احمد رضا نے اسی سال آپ کو کار افتاد کے لئے تیار کر دیا تھا (۱)

۱۳۲۳ھ مطابق ۱۹۰۶ء میں آپ فریضہ حج کی ادائیگی کے لئے حریفین شریفین تشریف

مولانا حامد رضا میں علم موفن کی جو گیرائی و گہرائی اور تہہ داری تھی وہ الولد سرا بیہ کا آئینہ دار تھی۔ آپ کے والد اعلیٰ حضرت امام احمد رضا قادری قدس سرہ اپنے عہد کے ممتاز فقیہ، عبقری عالم دین، بلند پایہ محدث و مفسر، کثیر التصانیف مصنف اور صوفی صافی بزرگ تھے۔ جن کے علم کا شہرہ ہند سے بیرون ہند افریقہ و عرب تک پہنچا (۶) اور علمائے عرب و عجم نے جنہیں بڑے بڑے القابات کے ساتھ خراج تحسین پیش کیا۔ اعلیٰ حضرت نے اس عہد میں جب کہ علوم و فنون کی تقسیم در تقسیم نہیں ہوئی تھی ۵۵ علوم و فنون پر ہزار سے متجاوز کتابیں تصنیف فرمائیں (۷)۔ آج کی تحقیق کے مطابق ان کے علوم و فنون کی تعداد ۱۰۰ سے متجاوز ہے اور خاص عربی زبان میں آپ کی تصانیف کی تعداد ۲۵۰ کے قریب ہے جو کئی فنون کو محیط ہے (۸)۔ کتابوں کا نام بھی عربی زبان میں ہے اور اتنا سلیس و مرصع ہے کہ اس سے جہاں موضوع کتاب کی وضاحت ہوتی ہے وہیں مصنف کی عربی ادب پہ مہارت تامہ کا اذعان بھی ہوتا ہے۔----- حضرت حجۃ الاسلام کے اندر بھی والد ہی کی خصوصیات منعکس ہوئیں آپ کی ان صلاحیتوں کا اندازہ آپ کے والد گرامی سے زیادہ کس کو ہوگا اسی لئے مختلف مواقع پر آپ نے اس کا تذکرہ فرمایا۔ مثلاً سرکار محیی مولانا عبدالرحمن پوکھریوی (۱۰) نے اپنے یہاں کے لئے امام احمد رضا کو مدعو کیا، آپ کثرت کار کے سبب پوکھریہ نہیں جاسکتے مگر اپنا قائم مقام بنا کر حجۃ الاسلام کو بھیجا اور ایک گرامی نامہ تحریر فرما کر روانہ کیا جس میں تحریر فرمایا:

”اگرچہ میں اپنی مصروفیت کی بنا پر حاضری سے معذور ہوں مگر حامد رضا کو بھیج رہا ہوں یہ میرے قائم مقام ہیں ان کو حامد رضا نہیں احمد رضا ہی کہا جائے“ (۱۲)

چنانچہ اس خط کے ساتھ آپ اعلیٰ حضرت کی نیابت کرتے ہوئے پوکھریرا شریف لے گئے اور علاقہ کے مختلف گھاؤں کے لوگ آپ کی شخصیت اور علم و معرفت سے شرف یاب ہونے کا

موقع ملا۔ اسی موقع سے (غالباً شعبان ۱۳۱۸ھ میں) راقم الحروف کے والد گماشتہ عبدالغفور خاں کی دعوت پہ آپ میرے گاؤں ”رضاباغ نگلٹی“ بھی تشریف لے گئے اور تقریباً ہفتہ روز قیام فرمایا جہاں خلق خدا آپ سے خوب خوب فیضیاب ہوئی۔ (۱۳)

اسی طرح اپنے وصال کے وقت اپنی جانشینی کے لئے جب حضرت حجۃ الاسلام کو منتخب فرمایا تو یہ جملے ارشاد فرمائے ”ان کی بیعت میری بیعت ہے، ان کا ہاتھ میرا ہاتھ، ان کا مرید میرا مرید، ان سے بیعت کرو“ امام اہل سنت کی زبان سے نکلے ہوئے یہ جملے حبۃ الاسلام کی عظمت شان کے لئے کافی ہیں۔ اسی لئے علامہ حسنین رضا خان بریلوی نے فرمایا کہ ”اعلیٰ حضرت کے بعد اگر واقعی کوئی عالم اور ادیب تھا تو وہ حضرت حجۃ الاسلام مولانا حامد رضا خان تھے۔ (۱۴)

اس تذکرہ کا مقصد دراصل حجۃ الاسلام مولانا شاہ حامد رضا کی قابلیت و لیاقت کا اظہار تھا یہی وجہ ہے اکابر علماء مشائخ نے انہیں اعلیٰ حضرت کا صحیح علمی جانشین کہا اور جو اس بلند پایہ عالم کا صحیح علمی جانشین ہو زبان و ادب پہ اس کی مہارت کا کیا کہنا۔ حجۃ الاسلام کی تصانیف ان کی اس صلاحیت کی شاہد ہیں جس میں استدلال، اسلوب تحقیق تنقید، ترجمہ تمام طرح کی خوبیاں سمی ہوئی ہیں۔ تصانیف کی مجموعی تعداد کا اندازہ تو نہیں لگایا جاسکتا تاہم معروف تصانیف کو دیکھ کی ان کی عظمت کا اندازہ لگایا جاسکتا ہے: ان کی معروف تصانیف یہ ہیں

الصارم الربانی علی اسراف القادیانی	سد الفرار
دو آفت بدایوں کی خانہ جنگی	نکس اباطیل مدرسہ خرما
اجلی انوار رضا	اجتناب العمال
سلامۃ اللہ لابل السنہ	رمز شیریں چاہ شور
قصیدیم شیریں با چاہ شور	خطبہ استقبالیہ
اذان من اللہ	مراسلت سنت و ندوہ
تیسیر الماعون	جل اللہ المتین
تعلیقات فتاویٰ رضویہ	کنز المصلیٰ پر حاشیہ
مسئلہ اذان کا حق نما فیصلہ	تمہید و ترتیب الاجازات الممتینہ
حاشیہ ملا جلال	ترجمہ الدولۃ المکیہ

ترجمہ حسام الحرمین

فتاویٰ حامد یہ

دیوان نعت اردو

جہاں تک عربی زبان و ادب پہ حجۃ الاسلام کی قدرت و خدمت کا تعلق ہے تو یہ واقعہ ہے کہ ان کی عربی نثر نگاری و شاعری اور زبان و بیان پہ عبور و مہارت کی تعریف علمائے عرب نے بھی کی ہے۔ ۱۳۴۲ھ حجۃ الاسلام کے دوسرے حج و زیارت کے موقع پر عرب کے معروف عربی داں حضرت شیخ سید حسن دباغ اور سید محمد مالکی ترکی نے آپ کی عربی دانی اور قابلیت کو خراج تحسین پیش کرتے ہوئے اس طرح اعتراف کیا:

ہم نے ہندوستان کے اطراف و اکناف میں حجۃ الاسلام جیسا فصیح و بلیغ دوسرا نہیں، دیکھا جسے عربی زبان میں اتنا عبور حاصل ہو“ (۱۵)

اسی سلسلہ میں ڈاکٹر عبدالنعیم عزیزی صاحب نے ایک واقعہ بھی نقل کیا ہے لکھتے ہیں:

حجۃ الاسلام کو ایک بار دارالعلوم معینیہ اجمیر شریف طلبہ کا امتحان لینے کی دعوت دی گئی، امتحان کے بعد جب واپس ہونے لگے تو مولانا معین الدین صاحب نے دارالعلوم کے معائنہ رجسٹر میں کچھ لکھنے کی فرمائش کی۔ آپ نے فرمایا کس زبان میں لکھ دوں؟ مولانا معین الدین اس وقت تک حجۃ الاسلام سے مکمل طور پر متعارف نہیں تھے انہوں نے کہہ دیا عربی میں تحریر کر دیجئے۔ حجۃ الاسلام نے قلم برداشتہ کئی صفحات کا معائنہ نہایت ہی فصیح و بلیغ عربی میں تحریر کر دیا۔ اس قلم برداشتہ لکھنے پر مولانا معین کو حیرت ہو رہی تھی کیوں کہ خود ان کو اپنی عربی دانی پہ بڑا ناز تھا۔ جب معائنہ لکھ کر حجۃ الاسلام تشریف لے آئے تو مولانا معین ان کی واپسی کے بعد اس کا ترجمہ کرنے بیٹھے۔ حجۃ الاسلام کی عربی دیکھ کر وہ حیرت زدہ رہ گئے اور لغت دیکھ دیکھ کر بدقت تمام اس کا ترجمہ کیا“ (۱۶)

ان کے سوانح نگار نے ان کی لیاقت کا تذکرہ کرتے ہوئے لکھا ہے کہ بریلی میں خلافت کمیٹی کے جلسہ میں مولانا ابوالکلام آزاد سے مولانا سید سلیمان اشرف بہاری کا مکالمہ ہوا مولانا آزاد نے اپنے نخوت علم کا مظاہرہ کرتے ہوئے کہا کہ پھر اس موضوع پہ ہم سے مناظرہ

کر لیجئے مگر مناظرہ عربی میں ہوگا۔ حجۃ الاسلام نے فرمایا کہ ”منظور ہے، مگر اس شرط کے ساتھ کہ مناظرہ میں دونوں فریق عربی کے بے نقط الفاظ استعمال کریں گے۔“ یہ سن کر مولانا آزاد کا پندار علم ٹوٹ گیا اور مناظرہ ہونے سے رہ گیا۔ (۱۷)

حجۃ الاسلام کو عربی ادب پہ اتنا ہی عبور تھا جتنا کسی اہل زبان کو ہوتا ہے۔ نثر تو نثر ہے نظم میں بھی انہیں ویسا ہی ملکہ حاصل تھا ان کی نثر کے نمونے اعلیٰ حضرت کی عربی تصانیف:

الدولة المكيه بالمادة الغيبية

كفل الفقيه الفاهم في حكام قرطاس الدراهم

الاجازة المتينه لعلماء بكة والمدينه

الوظيفة الكريمه

کی تمہیدوں میں محفوظ ہیں۔ جنہیں آپ نے برجستہ اور قلم برداشتہ لکھا ہے اور جسے دیکھ کر والد گرامی نے خوشی کا اظہار بھی فرمایا اور بطور تمہید یا مقدمہ کتاب میں شامل کرنے کی اجازت دی۔ مناسب ہے کہ یہاں ان کی عربی تمہیدات کے چند نمونے دے دئے جائیں۔

الدولة المكيه جو علم غیب کے موضوع پر علماء عرب کے سوالات کے جواب پر مشتمل ہے اور جسے امام احمد رضا نے صرف ساڑھے آٹھ گھنٹے میں قلم بند فرمایا ہے اس کی برجستہ تمہید ملاحظہ کریں جس میں پوری کتاب کا نہایت شاندار اختصار اور نصوص و آثار کا خلاصہ پیش کر دیا گیا ہے:

الحمد لله العلام الغيوب، غفار الذنوب، ستار العيوب، المظهر من

ارتضى من رسول على السر المحجوب و افضل الصلوة و اكمل السلام على ارضى

من ارتضى و احب محبوب سيد المطلاعين على الغيوب، الذى علمه ربه تعليما كان

فضل الله عليه عظيما، فهو على كل غائب امين و ما هو على الغيب بضنين و لا هو بنعمة

ربه بمجنون مستور عنه ما كان و ما يكون، فهو شاهد الملك و الملكوت و مشاهد

الجبار و الجبروت، ما زاغ البصر و ما طغى، افتخروا به على ما يرى نزل عليه القرآن

تبيان الكل شى فاحاط الاولين و الآخرين و بعلوم لا تنحصر بحد و ينحسر دونها العد

ولا يعلمها احد من الغلمين فعلوم آدم و علوم العالم و علوم اللوح و علوم القلم كلها

قطرة من بحار علوم حبيبنا صلى الله تعالى عليه وسلم لان علوم ما يدريك علومه

عليه صلوات الله و تسليمه هي اعظم شحه و اكبر غره من ذا لك البحر المغير

المتاھى اعنى العلم الازلى الالھى فھو یستمد من ربہ والخلق یستمدون منه فما  
عندھم من العلوم انما ھى لہ وبہ ومنہ وعنه

وكلھم من رسول اللہ ملتئم  
غرقا من البحر او شفا من السدیم  
وواقفون لدیہ عند حدھم  
من نقطة العلم او من شكلة الحكم

تاریخ اس نثری نمونے میں حجۃ الاسلام کی مقفی مسجع عبارت کے ساتھ برائت استہلال کا  
کمال ملاحظہ کریں کہ علم غیب کے مسئلہ میں ایسی آیات، اور ایسے الفاظ کا استعمال جس سے موضوع  
کتاب پہ بھر روستی پڑے انہوں نے کس برجستگی سے استعمال کئے ہیں۔ ترجمہ اہل علم کے ذوق  
مطالعہ پہ چھوڑتے ہوئے ان کی عربی نثر کا دوسرا نمونہ حاضر کرتا ہوں۔

نوٹ کے مسئلہ پہ اعلیٰ حضرت امام احمد رضا کی ایک مایہ ناز تصنیف ”کفل الفقہیہ الفاہم فی  
احکام قرطاس الدر اہم“ اپنا ثانی نہیں رکھتی۔ جس وقت کاغذ کا نوٹ پہلی بار مارکیٹ میں آیا تو یہ  
سوال سامنے آیا کہ یہ جائز ہے یا نہیں تو جہاں اوروں نے جواب دیا کہ ”بندہ کو اس کی تحقیق نہیں  
“وہیں امام احمد رضا نے باضابطہ اس پہ عربی زبان میں ایک کتاب لکھ ڈالی جو اپنے استدلال اور  
زور بیان کے اعتبار سے انتہائی لا جواب اور بے مثل ہے۔ اس کی تمہید حضرت حجۃ الاسلام نے  
لکھی ہے اور اس میں وہ کمال فن دکھایا ہے کہ بقول مولانا ابراہیم خوشتر ”کفل الفقہیہ الفاہم کی تمہید  
عربی زبان و بیان کے انمول جواہرات ہیں اور عربی ادب کے خزانے میں نوا دارت کا حسین  
اضافہ ہیں“ اگر ان کی بات پہ یقین نہ ہو تو ذیل کا یہ اقتباس ملاحظہ کریں اور خود ہی اپنے دل کی  
آواز سنیں:

احمد الحمید المحمود حمد حامدا حمد او اصلی واسلم علی احمد محمد اسمہ  
احمد وبعد فلما توجه للمسیر کالبدر المنیر من حضيض الھند الی اوج حج ام  
القرنی و زیارة حرم الحبیب المصطفی المرتجی المرتضی المجتبی علیہ افضل  
التحیة والثناء مرة اخرى فی العام الماضی قبل عام خلا امام اھل السنت  
السنیة والجماعة السنیة مجدد المأة الحاضرة مؤید الملة الطاهرة سنام نور  
الایمان انسان عین الاعیان الذی لم یکتحل بمثله طرف الاوان قطب المکان  
وغوث الزمان بركة الاعیان آية من آیات الرحمن سیدی واستاذی ووالدی  
وملاذی حضرت المولی الحاج الشیخ احمد رضا خان افاض اللہ علینا من



شابیہ فیضہ المدار ما ترنم الہزار فوق الازہار..... (۱۸)۔

نثر کے بعد اب نظم کا جائزہ لیں تو یہاں بھی ایک جہان حیرت ہمیں متحیر کرنے کے لئے موجود ہے۔ اردو کی طرح برجستہ بر محل اور علمی و فنی اعتبار سے بھرپور اشعار کہنا ان کے لئے اتنا ہی آسان نظر آتا ہے جتنا غیر عربی داں کو سوچ کر بھی لکھنے میں مشکل معلوم ہوتا ہے۔ اس دعویٰ کی دلیل کے لئے بھی چند نمونے دیکھیں۔

امام احمد رضا کی عربی شاعری بھی اپنا جواب آپ ہے۔ ان کے اشعار پہ اضافہ آسان نہیں ہے۔ جن لوگوں نے ان کی اردو زمین میں نعتیں کہیں ہیں وہ معیار و اقدار کے اعتبار سے کس پایہ کی ہیں سب کو معلوم۔ پھر ان کی عربی شاعری پہ اضافہ کتنا مشکل ہو گا اہل علم سوچ سکتے ہیں مگر آپ کی جانشینی کا حق ادا کرتے ہوئے حضرت حجۃ الاسلام نے اس پر معیاری اشعار کا کس طرح اضافہ فرمایا ملاحظہ کریں

حسبی الخیرات ما عدوتہ      یوم القیمۃ فی رضاء الرحمن

دین النبی محمد خیر الوری      ثم اعتقادی مذهب النعمانی

و توسلی و توردی و ارادتی      بابی الحسین احمد النورانی

الدولۃ المکیہ جسے امام احمد رضا نے علم غیب مصطفیٰ سے متعلق مکہ معظمہ میں پوچھے گئے سوال کے جواب میں صرف آٹھ گھنٹہ میں تحریر فرمایا۔ یہ اعلیٰ حضرت امام احمد رضا کی مایہ ناز تصنیف ہے جس پر علمائے عرب کی بڑی وقیع تقریظیں ہیں جیسے:

علامہ سید اسماعیل بن خلیل مدینہ شریف

شیخ العلمامحمد سعید بن محمد باصیل مکی، مفتی شافعیہ

شیخ عبداللہ بن عبدالرحمن سراج مکی، مفتی حنفیہ

علامہ شیخ محمد عابد، مکی، مفتی مالکیہ

علامہ شیخ عبداللہ بن حمید، مکی مفتی حنبلیہ

علامہ شیخ صالح بن شیخ صدیق کمال

علامہ احمد ابوالخیر بن عبداللہ میرداد، امام مدرس و خطیب مسجد حرام

مدرس مسجد حرام محمد علی بن شیخ صدیق کمال حنفی

استاذ العلماء مسجد حرام عبداللہ بن محمد صدقہ بن زینی دحلان وغیرہ وغیرہ یعنی مکہ مکرمہ اور مدینہ منورہ کے کل ۴۷ علماء و شیوخ کی تقریظیں اس کتاب میں شامل ہیں۔ اس کتاب کی منظوم عربی تمہید کا انداز ملاحظہ فرمائیں۔

و کلہم من رسول اللہ ملتمس غرقا من البحر او شفا من الہدیم  
و واقفون لہدیہ عند حدہم من نقطۃ العلم او من شکلة العلم  
اسی طرح حجة الاسلام کی مایہ ناز تالیف ”الاجازت الممتینہ لعلماء بکۃ والمدینہ“ جس میں اسناد حدیث و سلال طریقت کا ذکر ہے اس کی تمہید کے یہ اشعار دیکھیں

الابابی من کان ملکاً و سیداً و آدم بین الماء و الطین و واقف  
اذا رام امراً لا یكون خلافہ و لیس لذلک الامر فی الکون صارفہ  
فقر بہ تقریباً و جعلہ الالکرام حبیباً و اصلہ من القلوب المحل جلیل  
اعلیٰ حضرت علیہ الرحمہ کے خلیفہ مولانا برہان الحق جبل پوری کی کتاب ”احبال الیقین بتقدیس سید المرسلین“ پر منظوم تقریظ کا رنگ دیکھیں:

احمد اللہ خالق النسم ذراء اللوح باراء القلم  
و نصلی علی الحبيب لہ اعلم الخلق خیر کلہم  
و علی الہ و اصحابہ ماتمر السحاب بالہدیم  
عن الحق فیہ یا برہان نسماہ للاسمک کسم  
بریلی کی جنکشن مسجد جب بن کر تیار ہوئی اور اس کی تاریخ کے لئے بعض احباب نے فرمائش کی تو آپ نے برجستہ یہ قطعہ تاریخ تحریر فرمایا

انما یعمر لمساجد من آمن بالالہ و الاخری  
من بناہ بنالہ اللہ بیت در بجنۃ الماوی  
شکر اللہ معی قیمہ عمر حامد رضا شفیق رضا  
قلت سبحان ربی الاعلیٰ مسجد اسس علی التقوی

28 3 1 = ۸ ۵۴

۴۷۴

(معارف رضا، کراچی شمارہ ہفتم، ۱۹۸۷ء)

الدولة المکیہ پر علماء و شیوخ عرب نے عربی میں تقریظیں لکھی ہیں بعض نے منظوم تقریظ لکھی ہے اور بعض نے تقاریظ میں اشعار بھی استعمال کئے ہیں۔ اور اس میں مصنف کتاب کو بڑے بڑے القابات سے نوازا یہاں اس کا ذکر میرے مضمون کا حصہ نہیں۔ اس کی مکمل تفصیل کے لئے ماہر رضویات پروفیسر مسعود احمد مظہری کی مؤلفہ کتاب ”امام احمد رضا علمائے حجاز کی نظر میں“ کا مطالعہ مفید ہوگا۔ الدولة المکیہ کے ذکر کا مقصد یہ تھا کہ اس کتاب کا ترجمہ کیا ہے جتہ الاسلام مولانا شاہ حامد رضا نے۔ آپ خود عربی زبان کے ماہر زبان دان تھے جیسا کہ اس سے پہلے گزرا آپ کی یہ قابلیت اس کتاب کے ترجمہ سے بھی ظاہر ہے۔ منظوم کتاب کا منظوم ترجمہ اور نثر میں شامل اشعار کا اشعار میں ترجمہ عربی ادب پہ حجتہ الاسلام کی مہارت تامہ کی دلیل ہے اس حوالہ سے چند شواہد دیکھیں:

اس کتاب پہ منظوم تقریظ حضرت شیخ عبدالقادر محمد بن سودہ القرشی کی ہے ان کے بعض اشعار ہیں۔

انظر الحق یقینا	ایہا الناظر فیہا
وہی نور المؤمنینا	فہی واللہ اساس
من نجوم ظاہرینا	ویخفی النور حقاً
من جمیع المؤمنینا	نور ہم فی الہند ظاہر
بل رأی الحق مبینا	عالم الخمس یقینا

ان کا ترجمہ کیا ہے

حق ہے یہ رسالہ بالیقین	اے مرے پیارے ناظرین
نور و ضیائے مؤمنین	واللہ وہ ہیں اصل دین
انجم سے جب ہو سب کھلے	کیا نور سچ مچ چھپ رہے
مسلم میں جس کا ظہور ہے	یہ نور ہند کا نور ہے
کہ خدا بھی اس سے چھپا نہیں	اے علم خمس ہے بالیقین

اسی طرح حرم شریف میں مدرس علامہ شاہ عطیہ محمود نے یہ تقریظ لکھی۔

لہ در مؤلف اہدی لنا درء القدوح شرح الصدور صدورہ

اهدته للارواح راحة احمد فسمو طاب لدى الانام سروره  
قد صاغ جوهره بمكة فازدهى وازداد فضلا حيث ثم ظهوره  
لا شك ان الارض الاله واحمدا هذا الشنيع المشرقات بدوره  
يا من تروم العلم بادروا واغتنم روض العلوم الفانحات زهوره  
اس کا ترجمہ کتنا سلیس کیا ہے ملاحظہ فرمائیں

دست رضائے جام دیا ارمغاں جاں جس سے بلند خلق کا کیف دسرور ہے  
مکہ میں ناز اس کے ڈھلے ناز ہے تو یہ فضل و شرف بڑھا کہ وہاں کا یہ نور ہے  
پاکیزہ برگزیدہ حق اس کا ہے گر کہوں تحریر آب زر سے نگار سطور ہے  
اللہ مصطفیٰ کے حرم ارض محترم وہ آسمان علم یہ بدر الدرور ہے  
جلد آؤ شائقو کہ غنیمت ہے باغ علم مہکے چمن علوم کے فوز ہور ہے

اس طرح کے نمونے ان کی مختلف کتابوں میں موجود ہیں جس سے یہ اندازہ لگانا مشکل نہیں کہ حضرت حجۃ الاسلام علیہ الرحمہ عربی نثر پہ عربی نثراد کی طرح قدرت و مہارت رکھتے تھے۔ ان کی کتابیں جن کا تذکرہ اوپر مذکور ہوا اہل علم کے مطالعہ کی زینت کے لئے بیقرار ہیں ضرورت ہے کہ خالص علمی نکتہ نگاہ سے ان کی کتابوں کا مطالعہ کیا جائے مجھے یقین ہے کہ مطالعہ کے بعد ہر قاری کا یہی تاثر ہوگا کہ حجۃ الاسلام مولانا حامد رضا خان دیگر علوم و فنون کی طرح عربی ادب پہ بھی کامل دستگاہ رکھتے تھے اور ہندوستان میں عربی ادب کی خدمت کرنے والوں میں آپ کا مقابل ذکر اور ناقابل فراموش کردار ہے۔

### حواشی

- (۱) (تذکرہ جمیل، ص)
- (۲) شواہد کے لئے مندرجہ ذیل کتابوں کا مطالعہ کیا جائے  
فتاویٰ افریقہ را علی حضرت امام احمد رضا  
امام احمد رضا اور علمائے عرب پر پروفیسر مسعود احمد مظہری  
امام احمد رضا اور علمائے مکہ ربہ الدین زکریا شاہ  
خلفائے امام احمد رضا  
(۳) فقیہ اسلام رڈاکٹر حسن رضا خاں  
تصانیف امام احمد رضا

رضا بک ریویو کا ”رضویات کا اشاریہ نمبر

- (۴) فقیہ اسلام رڈاکٹر حسن رضا خاں  
تصانیف امام احمد رضا مولانا عبدالمبین نعمانی  
رضا بک ریویو کا ”رضویات کا اشاریہ نمبر  
(۵) معارف رضا، کراچی شمارہ ہفتم (۱۹۸۷)  
(۶) حضرت محی کا اصل نام عبدالرحمن ہے آپ اپنے عہد کے جید عالم و عارف اور کثیر التصانیف مصنف تھے ان کے حالات مفتی محمود احمد رفاقی کی کتاب تذکرہ علماء اہل سنت اور مولانا ریحان رضا انجم کی مرتبہ ”سرکار محی نمبر“ میں موجود ہیں۔

- (۷) یہ سن ۱۳۱۵ھ مطابق ۱۹۰۰ء کا واقعہ ہے۔ اس موقع پر امام احمد رضا معروف محقق قاضی عبدالودود کے والد حضرت قاضی عبدالوحید فردوسی علیہ الرحمہ کی منعقدہ سات روزہ کانفرنس میں پٹنہ تشریف لائے ہوئے تھے۔  
(۸) تذکرہ جمیل مولانا ابراہیم خوشتر انگلینڈ

اسی موقع پر حضرت حجت الاسلام سیتا مڑھی کے مشہور گواؤں ”پوکھریرا“ تشریف لے گئے اور یہیں سے ہماری بستی ”رضاباغ نکلتی بھی میرے والد عبدالغفور خاں حامدی اور ان کے برادران عبدالشکور خاں وغیرہ کی دعوت پر تشریف لائے اور تقریباً سات روز قیام فرمایا

- (۹) محدث بریلوی اور علماء مکہ ص ۲۵۱  
(۱۰) محدث بریلوی اور علماء مکہ ص  
(۱۱) محدث بریلوی اور علماء مکہ ص  
(۱۲) معارف رضا، ہفتم (شمارہ ۱۹۹۷)  
(۱۳) یہ روایت امین شریعت مفتی عبدالواحد قادری مدظلہ۔  
(۱۴) تذکرہ جمیل  
(۱۵) تذکرہ جمیل  
(۱۶) فتاویٰ حامدیہ  
(۱۷) ابوالکلام کی تاریخی شکست  
(۱۸) الدولۃ المکیہ  
(۱۹) کفل الفقیر الفہم  
(۲۰) تجلیات حجت الاسلام رڈاکٹر عبدالنعیم عزیزی  
(۲۱) تاریخ مشائخ قادریہ  
(۲۲) (فتاویٰ حامدیہ بمقدمہ ڈاکٹر عبدالنعیم عزیزی، ص ۵۸)  
(۲۳) فتاویٰ حامدیہ بمقدمہ ڈاکٹر عبدالنعیم عزیزی، ص ۵۹

☆☆☆

## حجۃ الاسلام اور فارسی زبان و ادب

ڈاکٹر محمد امجد رضا امجد

علوم و فنون کی جامعیت اور اس کے ذریعہ دین متین کی خدمت میں خانوادہ رضا کی امتیازی شان ہے۔ اعلیٰ حضرت کے آبا و اجداد سے لے کر ان کی اولاد امجد تک میں یہ نمایاں وصف تاریخ کا اہم حصہ ہے جسے کوئی واقف کار انکار نہیں کر سکتا۔ چھ نسلوں سے متعدد افراد کے ذریعہ فتویٰ نویسی بھی اس خانوادہ کا اختصاص ہے، فقہ و افتا کی یہ خدمت عربی فارسی اردو انگریزی تینوں زبانوں پر مشتمل ہے اور پوری دینا ان سے فیضیاب ہو رہی ہے۔ یہاں اس خانوادہ بالخصوص حجۃ الاسلام علیہ الرحمہ والرضوان کی فارسی زبان و ادب پر خدمات کی تھوڑی سی جھلک پیش ہے۔

اعلیٰ حضرت امام احمد رضا قدس سرہ کی مختلف علوم و فنون پر متعدد کتابیں نظم و نشر میں دستیاب ہیں استاذ زمن علامہ حسن بریلی کی بھی فارسی مثنوی ”صمصام حسن برادر فتن“ فتاویٰ رضویہ، فتاویٰ حامدیہ، فتاویٰ مفتی اعظم میں بھی فارسی فتاویٰ موجود ہیں نمونہ کے طور پر صرف اعلیٰ حضرت کا ایک فارسی فتویٰ ملاحظہ کریں۔

چہ فرماید علمائے دین و مفتیان شرع متین اندر میں صورت کہ در خانہ شخصے وہ کس موجود است، و قربانی ہر ایک ایسا واجب است، پس شخصے مذکور گاؤے خرید از طرف ہفت کس قربانی نمود و از جانب سہ کس بیچ نکرد، و وقت قربانی فوت گردید، پس از بواقی ساقط شود یا بمقدار آل مر فقراء و مساکین را صدقہ کنند شرعاً چہ حکم است۔ بینوا بسنۃ الکتاب توجروا من الملک الوہاب۔

اعلیٰ حضرت قبلہ جواب ارشاد فرماتے ہیں ملاحظہ کریں جواب میں کتنی سلاست روانی اور پختگی ہے وہ اظہر من الشمس ہے:

الجواب: از شہ باقی ساقط نشود فان الاضحیۃ واجبة عینا لا کفایۃ، و چون وقت گزشتہ است واجب است کہ ہر ایک از میں سہ کساں قیمت گو سپندے کہ در اضحیہ کافی شود، بر فقرا

صدقہ کندی الدار الخار تروکت التضحية ومضت ايامها تصدق غنى بقيمة شاة تجزء فيها  
ادملتقطا. واللہ سبحانہ وتعالی اعلم وعلیہ جل مجدہ اتم واحکم۔

ایک فتویٰ اور بھی دیکھیں طالب پور ضلع مرشد آباد کوٹھی راجہ صاحب سے محمد جان صاحب نے پوچھا  
چمی فرمائیے علمائے شریعت غرائدیں مسئلہ کہ اگر چرم اضافی بحولیاں مدارس دینیہ  
تملیک کا دادہ شود وایشاں بصوابدید خود یا باشارۃ استشارہ دہندگان چرم اور اور ضروریات مدرسہ  
صرف نمایندہ سے از جواز وارد یا نہ؟ مینواتو جروا

الجواب: در جواز بعد اراقتہ دم واقامت قربت صورت مذکورہ جائے سخن نیست، متولیان  
اگر فقراء باشند ایں تملیک تصدق باشد ورنہ بدیہ، وپیک از بنادر اجزائے اضحیہ ممنوع نیست،  
فی النقایہ وشرحہا للبر جندی یهب من یشاء علی سبیل التملیک فقیہا او غنیاً  
ان آنچه کہ ممنوع و مکروہ است بیج بروجہ تمول ست لحدیث من باع اضحیہ فلا اضحیہ لہ  
رواہ الحاکم فی المستدرک والبیہقی فی السنن عن ابی ہریرۃ رضی اللہ تعالیٰ عنہ عن النبی صلی اللہ  
تعلی علیہ وسلم: بدیہ از بیج چیزے بناشد۔ بالجملہ ایں مبنی خود در لحم اضحیہ رواست۔  
وجلد بالاتراز نیست، بالاتفاق،

اب حجت الاسلام علیہ الرحمہ والرضوان کا ایک فتویٰ ملاحظہ کریں جو سب سے پہلے ماہنامہ ”تحف  
حنفیہ“ میں شائع ہوا پھر اسے فتاویٰ حامد یہ میں مرتب فتاویٰ مفتی عبدالرحیم نشتہ فاروقی صاحب نے  
شامل کیا۔ اس فتویٰ میں استدلال، زور بیان، سلاست و روانی اور کتنی صغائی ہے قارئین محسوس  
کر سکتے ہیں ملاحظہ فرمائیں

بسم اللہ الرحمن الرحیم

سوال: چمی فرمائیے علمائے دین اندرین کہ مسلمان دیگر یک مسلمان معروف النسب را  
ناحق دشنامبائے ناسزا یعنی حرامزادہ و بدطینت گفت وز نے محضہ پاکیزہ را متہم بزننا کرد و استفتاء  
شریعت را ہم انکار نماید، یعنی چون اور اعالمے گفت کہ بر ہم چنین قول تو بحسب شرع فتویٰ باشد۔  
گفت کہ من چندین استفہائے شرع را حدث کردہ بر باد دادہ ام و نیز خواہم داد۔ پس حسب شرع  
شریف و دین منیف چہ حکم دارد و مخالطت و مجاہست باور و باشد یا نہ۔ مینواتو جروا

الجواب: سب و شتم مسلم بے وجہ شرعی سخت کبیرہ است حرام قطعی۔ قال رسول اللہ ﷺ  
ساب المسلمین الفسوق، دشنام دادن مسلمان را معصیت است کبیرہ۔ رواہ البخاری و مسلم  
و الترمذی والنسائی وابن ماجہ والحاکم عن ابن مسعود رضی اللہ عنہ وی منہ ما یند ملئناہم سباب  
المسلمین کالمشرف علی الہلکۃ مسلم را دشنام دہندہ گویا در ہلاکت زندہ رواہ الامام  
احمد والبخاری عن عبد اللہ بن عمرو رضی اللہ تعالیٰ عنہما بسند جید و نیز می فرمائیے



مَنْ تَزَيَّرَ مِنْ اَذَى مُسْلِمًا فَقَدْ اَذَانِي وَمَنْ اَذَانِي فَقَدْ اَذَى اللّٰه - كَيْفَكَ مُسْلِمَانِ رَا اِيْذَا اَدَا  
مَا بَدَلَتْ رَا اِيْذَا اَدَا - (سرت گردم و قربانت شوم) و هر كه ما بدولت را ايد اداد منتقم حقيقي را  
ايد اداد - (عز جل جلاله و سَلَامٌ عَلَيْكُمْ) رواه الطبراني في الاوسط عن انس رضى الله تعالى  
عنه بسند حسن و الله تعالى شانه مي فرمايند و الذين يؤذون رسول الله لهم عذاب  
اليوم و مي فرمايد جل جلاله ان الذين يؤذون الله و رسوله لعنهم الله في الدنيا  
و الآخرة و اعد لهم عذاباً مهيناً - لا ريب كسانيكه الله و رسول ايد امي دهنده خدائے ايشان را  
لعنت کرده است - در دنيا و آخرت و مهيا کرده است مرا ايشان را عذاب دردناك و خوار كننده - پس  
از فرمان حضور سرور دو جهان عليه التحية و الثناء كه بروفق شكل اولست نتيجه كه حاصل شد - من اذني  
مسلماً فقد اذى الله صغرى كنيم و آية كريمه ان الذين يؤذون الآية را كبرى پنداريم نتيجه  
بيجه برمي خيزد كه بر ناحق شاتم مسلم بلاهاي ريزد و هي است حكم قذف محصنه كه بے حجت شرعيه  
معصيت است كبريه سزايش هشتاد و نه و نامقبول شهادت ابدانيت بر آں طره - پس در صورت  
مستفسره اين كس ناكس فاسق است و بر فسقش خود قرآن ناطق و الذين يرمون المحصنات  
ثم لم ياتوا بأربعة شهداء فاجلدوهم ثمانين جلدة و لا تقبلوا لهم شهادة ابداً  
و اولئك هم الفاسقون. الا الذين تابوا من بعد ذلك و اصلحوا فان الله غفور  
الرحيم - و آنچه نسبت فتاوى شرعيه چنين و چنان گفت و به صريح استخفاف گل ديگر شگفت از اثم  
و فسوق - بالا تاخت و سندان كفر بر جام ايمان نش انداخت به توبه انايت پرواز دو كلمه شهادت  
و صدق قلب بزبان راند - ورنه عجب نكته شامت اين كلمات كفر بسوئے خاتمه انجم بر همين  
ارتداد جان از دست باز د - در خلاصه مي فرمايد لوقال مرا مجلس علم چه كار اوقال من يقدر على  
اداء ما يقولون يكفراه در عالمگير است لو القى فتوى على الارض و قال اين چه شرع  
است كفراه - ملخصاً ملا علي قاري عليه رحمة الباري در شرح فقہا كبرار شادي نسايد القى الفتوى  
على الارض اى اهانة كما يشير اليه عبارة الالتقاء او قال ماذا الشرع هذا كفرا  
اه - الحاصل اين كس ناكس فاسق يعني چه فاش مرتدست مخالفت مجالست با و بالا جماع حرام  
و موجب هزاران آثام و نسئل الله العفو و العافية في الدين و الدنيا و الآخرة و الله  
سبحانه و تعالى اعلم و علمه و محمده اتم و احكم -

كتبه محمد المعروف به سامد رضا

كان الله تعالى بجاه حبيبه المجتبي عليه افضل التحية و الشفاء

مناسب هے كه اس فتوى كا ترجمہ بھی كر ديا جائے مگر كتاب پريس جارہي هے اور ميں عجلت يہ تحرير  
لكھ رہا ہوں اس لئے اسے بعد پھ اٹھا رکھتا ہوں۔

اعلیٰ حضرت کی فارسی شاعری بھی اپنا ایک مقام رکھتی ہے جس پر کئی مقالے شائع ہو چکے ہیں صرف ایک نمونہ یہاں دیکھیں پھر حجۃ الاسلام کی فارسی شاعری کا ایک نمونہ پیش ہوگا۔ حدائق بخشش میں اعلیٰ حضرت کے کئی فارسی کلام دستیاب ہیں اس میں سے یہ چند اشعار دیکھیں ۔

اے شافعِ تزدامناں وے چارہ درد نہاں  
جان و دل و روح رواں یعنی شہِ عرشِ آستاں  
گل مست شد از بوئے تو بلبل فدائے روئے تو  
سنبلِ نثار موئے تو طوطی بیادِ تـ نفـ خواں

بکار خویش حیرانم اغنی یارِ رسول اللہ  
پریشانم پریشانم اغنی یارِ رسول اللہ  
گنہ در جانم آتش زد قیامت شعلہ می خیزد  
مدد اے آبِ حیوانم اغنی یارِ رسول اللہ  
اگر می رانیم از درِ بمن بنمادرے دیگر  
کعبِ نالم کرا خوانم اغنی یارِ رسول اللہ

حجۃ الاسلام کا مکمل کلام تو دستیاب نہیں کہ ان کے ساتھ جو معاصبانہ رویہ اپنا گیا اس سے ان کی کتابیں اور ان کا کلام بھی متاثر ہوا مگر بکھری ہوئی چند چیزیں جو مولانا ابرہیم خوشتر نے جمع کی ہیں ان میں ایک فارسی قطعہ بھی ہے اس سے اندازہ ہوتا ہے کہ انہوں نے فارسی میں بھی طبع آزمائی کی ہے اگر مکمل کلام دستیاب ہوتا تو یقیناً فارسی ادب میں قیمتی اضافے کا باعث ہوتا۔ بہر حال حجۃ الاسلام کا فارسی قطعہ ملاحظہ کریں اور اسی پر قناعت کریں۔ یہ فارسی قطعہ تاریخ انہوں نے حضرت مولانا عبدالکریم درس کی وفات حسرت آیات پر کہا تھا ۔


درس عبد الکریم عبد کریم	کرد جاں خودش بحق سلیم
موت العالم لمتیہ العالم	ثلمہ دین احمد بے میم
روح الرواح و سقاہ	ز آب کوثر و جعفر و نسیم
درس وعظ حمایت سنت	رد بدعات و طرف اہل جیم
امر معروف نہی عن المنکر	کار او بود در حیات عبد کریم

درس دین نبی مگو حسامد	ختم شد در کراچی والتسلیم
	1344

خاتم الاکابر حضور سید شاہ آل رسول احمدی مارہروی قدس سرہ کی شان میں اعلیٰ حضرت نے بھی ہدیہ مناقب پیش کئے اور حجۃ الاسلام نے بھی۔ حجۃ الاسلام کی یہ منقبت اردو میں ہے اور بڑی طویل ہے جس کا تاریخی نام ”ذریعہ التجا“ ہے اس میں دو اشعار فارسی کے دستیاب ہیں اسے ملاحظہ فرمائیں۔

سرتا پائیم فدا سر د پائیت  
وہ چہ نور و ضیائے آل رسول  
دل و جانم فدائے سرت گردم  
لمعہ حق فداۓ آل رسول

ان کلمات سے اندازہ لگانا مشکل نہیں کہ اردو و عربی کی طرح فارسی زبان پہ بھی انہیں قدرت تھی، اور وہ بے تکلف اسے استعمال کرتے تھے۔ خدا کرے ان کی دیگر فارسی نگارشات دستیاب ہو جائیں تاکہ فارسی ادب اس خزانہ سے بھی مالا مال ہو جائے۔



# حجۃ الاسلام کی اردو نثر نگاری

ڈاکٹر عبدالنعیم عزیزی

حضرت حجۃ الاسلام عربی، فارسی اور اردو زبان و ادب میں مہارت تامہ رکھتے تھے۔ آپ نے تینوں زبانوں میں شاعری بھی کی ہے اور انشاء پردازی کے جلوے بھی دکھائے ہیں۔ آپ نے اعلیٰ حضرت امام احمد رضا کی تصانیف ”الدولۃ المکیہ“ ”الاحزاب ذات المینہ“ ”تکفل الفقہ الفہم“ وغیرہ نیز دوسرے علماء کی تصانیف پر جو تمہیدات و تقریظات قلم بند فرمائی ہیں، انہیں سے آپ کی عربی انشاء پردازی اور عربی نثر نگاری کی خوبیوں کا اندازہ لگایا جاسکتا ہے۔ علاوہ ازیں یہی حال فارسی نثر کا بھی ہے۔ دراصل آپ کی تصانیف دستیاب نہیں ہیں سوائے چند فتاویٰ اور دور رسائل۔

(۱) الصارم الربانی علی اسراف القادیانی (۲) اجتناب العمال عن فتاویٰ الجہال کے۔ ان سب کو مفتی عبدالرحیم صاحب نثر فاروقی استاذ جامعۃ الرضا، مٹھرا پور، بریلی شریف نے ”فتاویٰ حامد“ میں شامل کر دیا ہے۔ انہیں تحریروں کی روشنی میں حضرت حجۃ الاسلام کی نثر نگاری کا مختصر جائزہ پیش کیا جا رہا ہے۔

یہ بھی واضح رہے کہ حضرت حجۃ الاسلام ایک زبردست خطیب بھی تھے اور آپ کی خطابت میں بیان کے جوش و زور کے ساتھ نثری حسن و جلال کی لہریں مچلتی نظر آتی تھیں۔ بطور نمونہ چند اقتباس ملاحظہ کریں اور پھر اندازہ لگائیں کہ جب حسن خطابت کا یہ عالم ہے تو نثری تحریر کا کیا عالم رہا ہوگا؟

(۱) اگرچہ اسلام کی نشوونما ہی مخالفتوں میں ہوئی اور ہر زمانہ میں مخالفین کی زبردست طاقتیں اس کے درپے استیصال رہیں لیکن عہد حاضر کے مصائب اور دور موجودہ کے فتنے بہت

زیادہ مہیب اور بھیانک نظر آ رہے ہیں۔

(خطبہ حجۃ الاسلام: مرتبہ ڈاکٹر عبدالنعیم عزیزی ص ۹)

(۲) درد مند ان اسلام کس سوز و گداز میں ہیں اور ان کی راتیں کس بے چینی سے سحر ہوتی ہیں، اس کے دماغ کس بیچ و تاب میں رہتے ہیں، لیل و نہار کی ساعات ان پر کیسے مکدر اور کرب و اضطراب میں گزرتے ہیں، حسرتوں کی تصویریں اور امیدوں کے بن بن کر بگڑ نیوالے نقشے ان کے لیے عذاب جاں ہو رہے ہیں۔ (ایضاً ص ۱۰)

بغیر تبصرہ صرف دو ہی اقتباسات پر اکتفا کیا جا رہا ہے۔ خطابیہ اسلوب کے ساتھ ساتھ نثری حسن و باطن بھی ان میں موجود ہے۔

علم و فن کے لحاظ سے اسلوب میں بھی فرق ہوتا ہے اور مصنف اسی اعتبار سے اسلوب اختیار کرتا ہے۔ فقہ و فتویٰ میں وضاحت و استدلال لازمی ہیں۔ یہاں انشاء پر دازی سے کام نہیں لیا جاسکتا۔ البتہ یہ مصنف یا قلم کار کی قلم کاری اور شان ادبیت پر بھی منحصر ہے کہ وہ مسئلے سے ہٹ کر بیچ میں کسی امر کی وضاحت کرتے ہوئے اپنی شان ادبیت کی بھی جھلک دکھائی دیتا ہے۔

بہر حال ان کے فتاویٰ کے مطالعہ سے یہ حقیقت اظہر من الشمس ہے کہ آپ کا تحسیری اسلوب صاف و سلیس اور شستہ و شگفتہ ہے۔ ان میں جامعیت بھی ہے اور اطناب بھی اور جہاں تفصیل فرمائی ہے دلائل و براہین کے موٹی بکھیر کر تحقیق کا حق بھی ادا کر دیا ہے۔

نثری حسن و جمال کے چند نمونے:

رسالہ ”الصارم الربانی علی اسراف القادیانی“ میں جہاں حجۃ الاسلام اس بات کا ثبوت پیش فرماتے ہیں کہ قریب قیامت میں حضرت عیسیٰ علیہ السلام آسمان سے اتریں گے اور باوصف نبوت و رسالت حضور محمد رسول اللہ صلی اللہ علیہ وسلم کے امتی و ناصر دین ہو کر رہیں گے۔ اسی بحث میں بیچ میں جو یہ اقتباس آیا ہے، اس کا نثری حسن ملاحظہ کریں۔

”اتنا یقین ہے کہ وہ مبارک وقت بہت قریب آ پہنچا ہے کہ وہ آفتاب ہدایت و کمال افق رحمت و جمال و قہر و جلال سے طلوع فرما کر اس زمین تیرہ و تار پر تجلی فرمائے اور ایک جھلک میں تمام کفر و بدعت، نصرانیت، یہودیت، شرک، مجوسیت، نیچریت، قادیانیت، رفس و خروج وغیرہا اقسام ظلمات سب کا سویرا کر دے۔ تمام جہان میں ایک دین اسلام اور دین اسلام میں صرف ایک مذہب اہل سنت باقی سب تہ تیغ و لہجۃ السامیہ! مگر تعین وقت کے آج سے کئی سال

کے ماہ باقی ہیں نہ ہمیں بتائی گئی نہ ہم جان سکتے ہیں، جس طرح قیامت کے آنے پر ہمارا ایمان ہے اور اس کا وقت معلوم نہیں۔“

مندرجہ بالا اقتباس وضاحت، جامعیت اور نثری حسن کا عمدہ نمونہ ہے۔

(۲) کچھ لوگوں کو یہ غلط فہمی ہو گئی تھی کہ حضور حجۃ الاسلام مسلم لیگ میں اہل سنت کی شرکت کو غلط نہیں سمجھتے ہیں بلکہ اس کی رخصت شرعیہ دیتے ہیں۔ اس کے جواب میں ایک معتمد پر صفائی دیتے ہوئے اس طرح تحریر فرماتے ہیں:

”یہ سارے کثوت اہل سنت میں پھوٹ ڈالنے اور امام اہل سنت حضور پر نور اعلیٰ حضرت قدس سرہ العزیز کے قلب انور کو ان کے مزار اطہر میں اذیت پہنچانے والے ہیں۔ وہ یقیناً اللہ کے سچے محبوب، عاشق رسول، سچے نائب غورث الوریٰ جل جلالہ صلی اللہ علیہ وسلم ابنہ الکریم وبارک وسلم تھے اور بحمدہ تعالیٰ انہوں نے مجھے اپنا سچا جانشین کیا اور میں نے مولانا عبدالباری لکھنوی کے ساتھ انہیں کی روش برتی جبکہ وہ لکھنؤ کے ریلوے اسٹیشن پر میرے استقبال کے لیے آئے تھے اور ان کے ہمراہ لکھنؤ کے بڑے بڑے جاگیردار اور روسا و علماء سیکڑوں کی تعداد میں تھے۔ میری گاڑی آنے پر میرے سیکنڈ کلاس کے ڈبے کے پاس سرعت آئے اور جب میں اتر انہوں نے سلام کیا میں نے جواب نہ دیا، انہوں نے مصافحہ کے لیے ہاتھ بڑھایا میں نے ہاتھ مصافحہ کو نہ دیا۔ میں ویننگ روم کی طرف بڑھا وہ میرے پیچھے پیچھے آئے اور دیر تک میری شرکت کے لیے اصرار کرتے رہے میں نے صاف کہہ دیا کہ جب تک میرے اور آپ کے درمیان مذہبی صفائی نہ ہو جائے میں آپ سے نہیں مل سکتا نہ آپ کے جلسے میں شرکت کروں نہ آپ سے میل جول رکھوں اور بحمدہ تعالیٰ میری اس روش سے انہیں متاثر ہونا پڑا اور انہوں نے صدرالفاضل مولانا مولوی نعیم الدین صاحب کے بالمشافہ توبہ نامہ تحریر فرمایا اس کے بعد میں ان سے ملا۔“

عزیزی مولوی حشمت علی صاحب اس کے شاہد ہیں۔ عزیزم پھر مجھ پر یہ افتراء کہ میں بد مذہبوں کے ساتھ میل جول، اتحاد و ارتباط روا رکھتا ہوں کہاں تک قابل یقین ہو سکتا ہے؟ میں ہر گز ہرگز مسلم لیگ میں شریک نہیں ہوا تھا واللہ علی اقول وکیل۔ (فتاویٰ حامد یہ ص ۴۳۰)

مندرجہ بالا اقتباس وضاحت و جامعیت کا بھی نمونہ ہے اور تاثراتی نثر کا بھی۔ زبان و بیان میں صفائی، سنجیدگی ہے اور یہی اس کا نثری حسن ہے۔

(۳) خطابیہ اسلوب کا ایک نمونہ ملاحظہ کریں جس میں نثری حسن و جمال دونوں موجود ہیں۔ یہ نثر سادہ کا عمدہ نمونہ ہے۔

ہماری آواز پر اہل سنت لبیک کہیں گے اور ہماری منظم جماعت کی آواز ملک و قوم میں اپنے سر کے کانوں ہی تک نہیں دلوں کی گہرائیوں میں اثر کرے گی، مسلمان لیگ وغیرہ کی رو میں نہ بہیں گے بلکہ ہمارے ساتھ ہم آواز ہوں گے اس طرح ہملیگ کے شریک نہ سمجھے جائیں گے بلکہ لیگ ہماری آواز اٹھانے والی ہوگی۔ اس منظم جماعت علماء کی ہدایت لیگ اور تمام ادارات اسلامیہ کو مذہباً ماننا پڑیں گی، مسلمان ان مفاسد شرعیہ سے محفوظ ہو جائیں گے جن کا خطرہ اب محسوس کیا جاتا ہے۔“ (فتاویٰ حادیہ ص ۴۳۳)

”سننا جاتا ہے ایک صاحبکو پانچ پانی کے زور میں نئی اٹیج کی سو جھمی کہ مہدی بننا پڑا ہوا گیا اور نرا متی بننے میں لطف ہی کیا لاؤ عیسیٰ موعود نہیں اور ادعائے الہام کی بنیاد پر نبوت کی دیوار چنیں اور ادھر عیسائیوں کا زمانہ بنا ہوا ہے اگر کہیں صلیب کے صدقے میں نصیب جا گا اور ان کی سمجھ میں آ گیا جب تو جنگل میں منگل ہے، سولی کے دن گئے برے کی شادی کا دنگل ہے، یورپ و انڈیا سب تخت اپنے ہی ہیں، اپنے ہی بندے خداوند تاج و شہی ہیں۔ پاؤں میں چاند تارے کا جوتا، سر پر سورج کا تاج ہو گا، باپ کو جیتے جی معزول کر کے بیٹے کا راج ہو گا اور ایسا نہ بھی ہوا تو چند گانفہ کے پورے اندھے کہیں گئے ہیں نہیں۔ یوں بھی اپنا ایک گروہ الگ تیار، شہرت حاصل، سرداری برقرار۔“

(الصارم الربانی علی اسراف القاد پانی)

مندرجہ بالا اقتباس میں طنز و مزاح کے ہلکے پھلکے رنگ کے ساتھ ساتھ استعاروں اور کہاوتوں کا حسن بھی ہے۔

پانچ پانی کے زور پر، یعنی پنجاب کے ہونے کی وجہ سے، مرزا غلام احمد قادیانی پنجاب کا رہنے والا تھا۔

جنگل میں منگل (کہاوت)۔۔۔ برے کی شادی کا دنگل، صوتی آہنگ (قافیہ کی وجہ سے) گانٹھا کے پورے اندھے (کہاوت)



## حجۃ الاسلام کی ترجمہ نگاری

مولانا محمد عیسیٰ رضوی قادری

الجامعۃ الرضویہ مظہر العلوم گرسہائے گنج قنوج یوپی

گرامی قدر صحافت آبروئے اہلسنت حضرت علامہ ڈاکٹر امجد رضا صاحب محبہ زیدہ  
مجہدہ امید ہے کہ مزاج بعافیت ہے۔ رب کائنات کی بارگاہ میں التجا ہے کہ وہ آپکو تادیر سلامت  
رکھے، آمین

عرض خدمت یہ ہے کہ آپ کے پیہم اصرار و تقاضے کے باوجود میں ”رضاریو“ کیلئے  
قلیل سے قلیل وقت کی بھی قربانی نہ دے سکا جبکہ آپ اہم اور وقیع نمبر نکالنے کا عزم مصمم کر چکے  
ہیں۔ مجھے اس کا بیحد احساس و اعتراف ہے کہ میں آپ کی دعوت آواز پر کما حقہ لبیک نہ کہہ سکا  
مجھے امید واثق ہے کہ آپ اسکا کچھ ملال نہیں فرمائیں گے۔ کیونکہ میں اپنی تصنیف و تالیفی اور دیگر  
مصروفیات میں جس طرح الجھا ہوا ہوں وہ آپ کو بخوبی معلوم ہے۔

وقت اگر مجھے اجازت دیتا تو میں اپنے مخدومی گرامی وقار شہزادہ والا تبار حجۃ الاسلام  
حضرت علامہ مفتی محمد حامد رضا خاں صاحب علیہ الرحمہ کی حیات طیبہ کے بعض گوشوں پر خامہ فرمائی  
کی ضرور سعی و کوشش کرتا اور خراج عقیدت کے طور پر ان کی بارگاہ میں چند سطور کا نذرانہ پیش  
کرنے کی سعادت حاصل کرتا۔ سر دست ان کے تعلق سے میرے قلبی تاثرات یہی ہیں کہ مخدوم  
گرامی حضرت حجۃ الاسلام علیہ الرحمہ کو اللہ تعالیٰ نے متنوع اور گونا گوں محاسن و خوبیوں سے نوازا  
تھا۔ وہ علم و فن میں یکتائے روزگار تحقیق و تدقیق میں بے مثل۔ تصنیف و تالیف میں بے نظیر  
تعریب و ترجمہ میں منفرد، علمی، دینی خدمات میں لاثانی اور فضل و کمال میں امام احمد رضا بریلوی  
قدس سرہ کے نائب مطلق اور سچے وارث و جانشین تھے۔ یہی وجہ تھی کہ امام احمد رضا بریلوی اپنے

خلف اکبر حجۃ الاسلام حضرت علامہ مفتی حامد رضا خاں صاحب کو سفر و حضر میں اکثر اپنی معیت و خدمت میں رکھتے اور ان سے علمی و دینی کام لیا کرتے تھے۔ ان کے اندر ایسی صلاحیت استعداد اور علمی و فنی لیاقت و قابلیت تھی جس کے سبب وہ امام احمد رضا کے مرکز توجہ اور مرجع نگاہ بنے ہوئے تھے۔ ان کے علمی کمالات و محاسن کے بذات خود امام احمد رضا خاں بھی معترف و مداح تھے۔ وہ امام احمد رضا کے خان علم سے فیضیاب و سرشار ہوتے۔ اور دوسروں کو سیراب شاد کام کرتے تھے۔ اعلیٰ حضرت امام احمد رضا بریلوی قدس سرہ جب دوسرے حج کیلئے 1323 ہجری میں مکہ مکرمہ تشریف لے گئے۔ تو انہوں نے حضرت علامہ حامد رضا خاں صاحب کو اپنی معیت و ہمراہی میں رکھا تھا۔ تاکہ وقت ضرورت ان کو جو ہر کمال سے دنیا کو آگاہ آشنا کیا جائے۔ مکہ معظمہ میں علم غیب مصطفیٰ ﷺ سے متعلق پانچ سوالات پر مشتمل ایک استفتاء امام احمد رضا خاں فاضل بریلوی کی خدمت میں پیش کیا گیا۔ اور گزارش و تاکید کی گئی کہ اس کا جواب بعجلت لکھا جائے۔ تاکہ وقت پر اسے تشریف مکہ کے دربار میں پیش کیا جاسکے۔ اعلیٰ حضرت امام احمد بریلی قدس سرہ نے تمام سوالات کا تفصیلی و وسیع و مدلل جواب صرف ساڑھے آٹھ گھنٹے کی قلیل مدت میں اس شان سے تحریر فرمایا کہ حرمین طہیین کے علماء فضلاء انگشت بندہ اور حیرت زدہ رہ گئے۔ اس کے صلے میں علمائے عرب نے امام احمد رضا بریلوی کو کلامات تحسین و تبریک سے نوازا اور دل کھول کر ان کی تعریف و توصیف کی۔ اس کاوش میں اعلیٰ حضرت امام احمد رضا بریلی کا قابل قدر اور حیرت انگیز کارنامہ یہ ہے کہ انہوں نے مختصر سے وقت میں مباحث علم غیب پر مشتمل ایک ضخیم و جامع کتاب بنام ”الدولة المکیہ بالمادة الغیبیہ“ 1223 ہجری میں تصنیف کر دی۔ جو حرمین طہیین اور عرب و عجم میں مشہور ہوئی۔ عالم اسلام کے علماء و فضلاء نے اس پر تقریظات لکھیں۔ اور امام احمد رضا بریلوی کو خراج عقیدت پیش کیا۔ الدولة المکیہ کی تشہیر میں شہزادہ اعلیٰ حضرت حضرت علامہ حامد رضا خاں صاحب کی لائق یادگار خدمت یہ ہیکہ انہوں نے فوری طور پر اس کا مبیضہ کیا۔ نسخہ تیار کئے اور علمائے کرام و مفتیان عظام سے تائید و تصدیقات حاصل کیں۔ پھر اپنے وطن بریلی شریف ہندوستان واپس تشریف لائے تو کیلئے حضرت حجۃ الاسلام نے ہندوستانی مسلمانوں اور افادہ عام کی خاطر ”الدولة المکیہ“ کا اردو میں ترجمہ کیا۔ جو اصل کتاب کے ساتھ جب سے اب تک مختلف اداروں اور مکتبوں کی جانب سے شائع ہوتا ہے۔ اس کا عربی نسخہ استانبول ترکی سے بھی متعدد بار شائع ہوا۔ اور ہندو پاک سے بھی یوں ہی اعلیٰ حضرت کی کئی تصانیف ترکی سے اشاعت پذیر ہوئی ہیں۔ الدولة المکیہ کے اردو ترجمہ سے حضرت حجۃ

الاسلام کی عربی دانی ولغات عرب پر مہارت اور دسترس کا اندازہ ہوتا ہے۔ وہ عربی زبان و ادب کے ماہر لسان عرب کے نشیب و فراز سے خوب تر واقف۔ آگاہ تھے۔ وہ اگرچہ سلیس و روانی ترجمہ با آسانی کر سکتے تھے مگر انہوں نے لفظی ترجمہ کو فوقیت و ترجیح دیا۔ اور الفاظ عبارت کو ملحوظ رکھتے ہوئے عربی کو اردو کے قالب میں ڈھالا۔ تاکہ اصل کتاب کی روح مجروح و شاد کام نہ ہو۔ بلکہ وہ اپنے کمال ظمطراق کے ساتھ باقی و محفوظ رہے۔ اس میں کوئی تغیر و تبدل واقع نہ ہو۔ صرف ترجمانی زبان سے منتقل ہو جائے کیونکہ ایک زبان کو دوسری زبان میں منتقل کرنا کتنا مشکل اور صعوبت انگیز کام ہے۔ اسے وہ لوگ بخوبی جانتے ہیں۔ جو اس راہ کے مسافر و ادا شناس ہیں۔ اس کیلئے دونوں زبانوں کی باریکیوں اور ان کے ضروری قواعد و ضوابط کا جاننا ناگزیر ہے ورنہ اس کے بغیر مترجم ایسا ہو جائے گا جیسے وہ کسی انجان و اجنبی اور نامعلوم شہر کی گلیوں میں کھو گیا ہے۔ مگر اہلقت ستائش قابل صد آفریں ہیں حضرت حجتہ الاسلام کہ انہوں نے جس حزم و احتیاط اور کمال ہنر مندی سے الدولة المکیہ کا اردو میں ترجمہ کیا ہے۔ وہ ان کے علمی محاسن و کمالات اور فنی باریکیوں پر وسعت نظر کی روشن و واضح دلیل ہے۔ وہ ان خاردار وادیوں اور پر پیچ راہوں سے ایسے محفوظ و سلامت گزر گئے کہ کسی طرح کی لغزش اور بے اعتدالی کے شکار نہ ہوئے۔ سنہ معنی و مناجہت کی ادائیگی میں کسی قسم کا کوئی جھول واقع ہوا۔ نہ الفاظ و بیان کی سلاست و روانی میں کوئی فرق پڑا۔ الدولة المکیہ کی ایسی مقبولیت و پذیرائی ہوئی کہ علمائے عرب نے اس کی متعدد نقیصیں لیں۔ اور انہیں حرز جاں بنایا۔ مباحث علم غیب اور علوم مصطفیٰ ﷺ کی مزید وضاحت و افادیت کے پیش نظر اعلیٰ حضرت امام احمد رضا بریلوی قدہ سرہ نے اس کے دو حاشیہ تحریر فرمائیں۔ ان میں سے ایک حاشیہ ضمنی ہے۔ جو اصل کتاب میں منسلک ہے۔ اس کا نام الفیوضات المکیہ لمحج الدولة المکیہ ہے۔ اور اس کا دوسرا حاشیہ مستقل طور پر ایک بحث کی ضمن پر تحریر فرمایا جو کافی ضخیم و معجوت اور ایک کامل کتاب ہے۔ اس کا نام ’انباء الحی ان کلامہ المصون تبیان لکل شئی‘ ہے۔ راقم الحروف (محمد عیسیٰ رضوی قادری) نے علوم القرآن کے نام سے اس حاشیہ کا اردو میں ترجمہ کیا۔ جو سلیس ہونے کے ساتھ تجارتی جو حوالوں سے بھی مزین و آراستہ ہے۔ اسکی ضخامت 696 کی ہے۔ حضرت حجتہ الاسلام نے اس حاشیہ (الفیوضات المکیہ) کا اردو میں ترجمہ کیا ہے جو اصل کتاب کے ساتھ شامل ہے۔ میں نے اپنے ترجمہ کو قیاس و سلیس اور عام فہم بنانے کی ہزار کوششیں کی ہیں مگر حضرت حجتہ الاسلام نے جس انداز میں اصل کتاب اور حاشیہ کا برملا اور برجستہ ترجمہ فرمایا ہے اس کی بات ہی کچھ اور ہے وہ لا جواب اور بے مثل ہے۔

اس کے مقابلے میں علوم القرآن کو پیش کرنا انتہائی نا انصافی اور بے ادبی ہوگی اور آفتاب نیم روز کو ٹٹماتا ہوا چراغ دکھانے کے مترادف و مساوی ہوگا بلکہ دونوں میں تقابل ہی نہیں ہے کہ مقابلہ کیا جائے۔

”الدولة المکیة“ اور دیگر تصانیف و فتاویٰ سے اعلیٰ حضرت امام احمد رضا بریلوی قدس سرہ کا علمی چراغ ایسا روشن و فروزاں ہوا کہ وہاں کے علما اور فاضل نے ان سے سند حدیث و سند اجازت حاصل کی۔ یہ کام یکبارگی تو نہ ہو البتہ وقفہ وقفہ سے لوگ آئے سند و اجازت طلب کرتے اعلیٰ حضرت انہیں اپنے قلم سے لکھ کر عطا فرماتے، جب جب اعلیٰ حضرت کسی کو اجازت نامہ لکھ کر دیتے تو حضرت علامہ حامد رضا صاحب اس کی نقل اپنے پاس رکھتے۔ جب تک حرمین طہین میں اعلیٰ حضرت کا قیام رہا اجازت ناموں اور سندوں کے لکھنے لکھانے کا سلسلہ جاری رہا یہاں تک کہ ان کا ایک مجموعہ تیار ہو گیا جس کا نام ”الاجازۃ المکتبۃ لعلماء بکۃ والمدینۃ“ رکھا گیا۔ پھر بعد میں افادہ عام کے لحاظ سے غالباً حضرت حجتہ الاسلام نے ہی اس عربی مجموعے کا اردو میں ترجمہ کیا جو سلیس و بامحاورہ ہونے کے ساتھ فصیح و بلیغ بھی ہے۔ اس مجموعے کے اردو ترجمے سے بھی ان کی عربی دانی اور لسان عرب پر ان کی مہارت و عبور کا پتہ چلتا ہے۔

حضرت حجتہ الاسلام کو علم و فن میں تعمق و گہرائی گویا خاندانی وراثت میں ملی تھی، وہ نائب امام احمد رضا ہونے کے ساتھ علم رضا کے وارث و امین تھے، مسلک رضا کے ناشر و مبلغ تھے، امام احمد رضا کی نیابت و جانشینی کے سچے حقدار و مستحق تھے، شہزادہ اعلیٰ حضرت حضور مفتی اعظم ہند الشاہ مولانا مصطفیٰ رضا خاں نوری علیہ الرحمہ والرضوان، حضرت حجتہ الاسلام سے عمر میں سترہ یا اٹھارہ سال کے چھوٹے تھے۔ مگر علماء و فضلاء اور عوام و خواص میں ان کی بھی کافی شہرت و مقبولیت ہو چکی تھی، اس کے باوجود حضرت حجتہ الاسلام کا اپنا ایک مقام تھا، ان کی ایک علیحدہ حیثیت تھی، اہلسنت و جماعت میں ان کا ایک تشخص و وقار تھا، لوگوں میں بے مثال احترام و تکریم تھی، اس کا ثبوت یہ ہے کہ حضرت حجتہ الاسلام کے وصال کے ٹھیک ایک سال کے بعد بریلی شریف میں عرس حامدی کا اہتمام و انتظام کیا گیا اس کی تشہیر و اطلاع کے لیے ان کے شہزادہ اکبر حضرت مفسر اعظم ہند جیلانی میاں نے اخبار، الفقیہ، کو جو تحریر بھیجی تھی اس میں ان کے آداب و القاب یہ تھے۔

امام الاولیاء تاج الاتقیاء، آفتاب شریعت و طریقت، رئیس العارفین، سراج الکاملین، شیخ الحدیثین، راس المفسرین، فقیہ اعظم، قبلہ عالم، شیخ الانام حجتہ الاسلام حضور پر نور حضرت مولانا مولوی شاہ محمد حامد رضا خاں صاحب قبلہ قدس اللہ سرہ العزیز کا عرس سراپا قدس ۱۶/۱۷ جمادی

الاولیٰ ۱۳۶۳ھ مطابق ۱۰ مئی ۱۹۴۴ء بروز چہار شنبہ پنجشنبہ فیض کش عام ہوگا۔

فقیر محمد ابراہیم رضا قادری رضوی حامدی  
گدائے آستانہ و خادم سجادہ محلہ سوداگران بریلی  
(الفقیہ، ۱۴ مئی ۱۹۴۴ء ص ۱۱)

اس سے معلوم ہوا کہ حضرت حجۃ الاسلام صاحب ولایت و بصیرت اور صاحب تقویٰ و طہارت تھے۔ زندہ پرہیزگاری میں بھی ان کی شہرت تھی وہ شریعت و طریقت کے آفتاب اور گمراہ انسانوں کیلئے عرفان و سلوک کی منزلیں طے کئے ہوئے عارفین کے سردار و شیخ تھے۔ کاملوں کیلئے چراغ رہنماء اور ان کے مقتدا تھے۔ علم حدیث میں ان کا پایہ ایسا بلند تھا کہ وہ محدثین کے شیخ کہلاتے۔ علم تفسیر میں ایسی مہارت و دسترس تھی کہ مفسرین کے سردار کہلاتے۔ فقہ و فقہانیت میں وہ ایسے ماہر نامور کے فقیہ اعظم سے یاد کئے جاتے۔ بیعت ارشاد میں ایسے درجہ پر فائز و متمکن تھے کہ قبلہ عالم اور ایک مخلوق کے شیخ طریقت تھے۔ ان سب پر ان کا حجۃ الاسلام ہونا مستزاد تھا کہ اس لقب کا انتخاب ان کیلئے امام احمد رضا نے بذات خود کیا تھا۔ یہ ماننا پڑے گا کہ امام احمد رضا بریلوی قدس سرہ نے اپنے عہد میں جس عالم دین اور مفتی و فقیہ کیلئے جس لقب کا انتخاب کیا تھا وہ پورے طور پر اس کے لائق تھے۔ وہ نامناسب غیر موزن القاب و آداب دینے کے عادی نہ تھے۔ وہ قرآنی مقام منصب کے تعین کے بعد ہی مناسب لقب سے کسی عالم دین کو یاد کرتے۔ ان کی نظر خطانہ کرتی۔ وہ عقابی نگاہ کے مالک اور حقائق پسند تھے یہی وجہ تھی کہ امام احمد رضا بریلوی جس کیلئے جو لقب تجویز کرتے اس کی واقعیت و صداقت ہر ایک کو تسلیم و قبول ہوتی۔ وہ مبالغہ آرائی یا حذف کے قائل و عادی نہ تھے۔ وہ اصول شریعت اور دین حق کے پابند عامل تھے۔ ان کے یہاں رائی کو پہاڑ اور ذریں کو آفتاب بنا کر پیش کرنے کی مجال و گنجائش نہ تھی۔ وہ حق کے علمبردار اور اہل حق کے امام و پیشوا تھے۔ حضرت حجۃ الاسلام کہ پورے طور پر مصداق تھے اپنے والد گرامی کی طرح ان کے اندر بھی ہمہ دانی و ہمہ گیری تھی۔ علوم و فنون سے گہرا شرف تھا۔ تحقیق و تصنیفی معیار پر کامل و پختہ تھے۔ امام احمد رضا کی جن تصانیف و فتاویٰ کی طباعت و اشاعت ان کی زندگی میں ہوئی ان میں حضرت حجۃ الاسلام کی کاوش محنت اور خون جگر ضرور شامل ہے۔ اس اعتبار سے اگر دیکھا جائے تو ماننا پڑے گا کہ امام احمد رضا کے دوسرے کردار کا نام ہے حامد رضا۔ امام احمد رضا کی کاوش و تدبر کا نام ہے۔ حجۃ الاسلام علامہ حامد رضا کے افکار و نظریات کا نام ہے۔ حامد رضا جانشین اعلیٰ حضرت ہونے کی حیثیت سے انہوں نے اعلیٰ حضرت کے فکر فروغ

بخشا۔ اور مسلک اعلیٰ حضرت کی ترویج و تشہیر میں مساعی جلیلہ تحریر فرمائی۔ اس راہ میں اپنا منسکری و عملی سرمایہ قربان کیا۔ اور اپنی زندگی کا بیشتر حصہ انہوں نے فکر رضا کی مشاطگی میں شرف فرمایا۔ یہی وجہ ہے کہ اعلیٰ حضرت کے بعد شہرت و بلندی کے آسمان ہفتم پر آفتاب و مہتاب بن کر چمکنے لگے۔ اور فیض رضا سے مرجع خلائق و مرکز انام ہو گئے۔ آخر عمر شریف میں جب حضرت حبۃ الاسلام مہلک مرض کے شکار ہوئے تو پورا ہندوستان درد و کرب سے چیخ اٹھا۔ ان کی صحت و سلامتی کے لئے دعاؤں کی محفل منعقد ہوئیں اور اخبار و ذرائع کے ذریعہ دعائے صحت کی گزارش و التماس کی گئی۔ صرف خواندہ رضویہ کے افراد و ارکان نے ہی ایسا نہیں کیا بلکہ مختلف اضلاع و ریاست کے معتقدین و متوسلین نے بھی ایسا کیا۔ اس وقت کے اخبار و رسائل دیکھنے سے اندازہ ہوتا ہے کہ لوگ ان کے کتنے گرویدہ اور کتنے عقیدت مند تھے۔ لوگ انہیں اپنی قیمتی عمر کا حصہ دینے کی رب تعالیٰ گزارش التجا اور دعا کرتے تھے۔ جیسا کہ حضور مفتی اعظم ہند الشاہ مولانا مصطفیٰ رضا خاں نوری الرحمہ رضوان کے لئے اس طرح کی دعائیں کرتے ہوئے لوگوں کو مسیوں نے بارہا سنا اور دیکھا ہے۔ یہ اعلیٰ حضرت اور خاندان اعلیٰ حضرت سے لوگوں کی عقیدت مندی اور نسبت غلامی بین و واضح ثبوت ہے۔

حضرت حجۃ الاسلام علامہ حامد رضا صاحب علم و فضل اور تدین تقویٰ کے وہ درخشندہ آفتاب ہیں جس کی ضیاء بار کر نیں ہمارے کیلئے مینار ہدایت و ارشاد ہیں۔ اس کی چمک و شعور کو تابش سے فکر و شور کی روشنی ملتی اور قلوب و ازہان سے ظلم و تارکی کا نور و زائل ہوتی ہے۔ اس کا رگاہ ہستی میں ایسی ہی شخصیات کا وجود نعمت عظمیٰ ہے۔ جن کے تذکرہ جیل سے تاریخ کی زلف برہم سنواری گئی۔ اور جن کے نقوش قدم آنے والی نسلوں کیلئے نشان منزل اور آثار ہدایت ہیں۔ حضرت حجۃ الاسلام علیہ الرحمہ اپنے وجود میں محاسن کمالات سے آراستہ اوصاف حمیدہ سے مزین اور ظاہری باطنی تمام تر خوبیوں کے مالک ہیں۔ بلکہ انہیں نسبت اعلیٰ حضرت کا جو شرف اعزاز حاصل ہے وہ ان کی تمام فضل و کمال پر بھی بھاری ہے۔ اسی نسبت سے وہ اہلسنت و جماعت مسیوں مشہور و متعارف ہے۔

میری مشاطگی کی کیا ضرورت حسن معنی کی  
کہ فطرت خود بخود کرتی ہے لالہ کی حسابندی



# تحائف بخشش پر ایک طائرانہ نظر

محمد قمر الزماں مصباحی، مظفر پور

رضا اور خاندان رضا اپنی خدمت دینیہ تحریر و تقریر، سلوک و تصوف، تصنیف و تالیف، فقہ و افتاء، سلوک و تصوف اور زہد و تقویٰ کے اعتبار سے پورے عالم اسلام میں ممتاز و منفرد ہے وہیں اس خانوادے نے نثری شہ پاروں اور شعر و سخن کے ذریعہ زبان و ادب کے دامن کو بھی خوب مالا مال کیا ہے۔ حسان الہند امام احمد رضا قادری قدس سرہ نے نعت نگاری کو جو عروج و ارتقا بخشا وہ تاریخ کا اہم حصہ ہے اور یہ بھی بڑے شرف و سعادت کی بات ہے کہ آپ کی ۴۴ نسلیں عبادت سمجھ کر گیسوئے نعت کی مشاطگی میں مصروف ہیں، خدا کرے فن کی یہ برکتیں ان کی نسلوں میں قیامت کی صبح تک منتقل ہوتی رہیں۔

شیخ الانام حجۃ الاسلام حضرت علامہ حامد رضا قدس سرہ ۱۸۷۵ء تا ۱۹۴۳ء اسی خانوادے کی ایک نمایاں شخصیت ہے جن پر الولد سر لایہ کا تاج عظمت چمک رہا ہے میرے اس جملہ کی تائید خود اعلیٰ حضرت امام احمد رضا قادری قدس سرہ کے فرمان ”انا من حامد و حامد منی“ سے ہوتی ہے جسے تحدیثِ نعمت کے طور پر حضور حجۃ الاسلام نے اپنے شعر میں استعمال فرمایا ہے

انا من حامد و حامد رضا منی کے حبلوؤں سے

بجہ اللہ رضا حامد ہیں اور حامد رضا تم ہو

آپ نے پوری تعلیم اپنے والد گرامی سے حاصل کی کبھی کسی دوسرے مدرسہ کا رخ نہیں کیا مگر اپنی علمی جلالت، جودت طبع، قوت استدلال، فقہی مہارت اور جملہ علوم و فنون پر ملکہ کے اعتبار سے اپنے زمانے کے علما پر فائق تھے۔ عربی زبان و ادب پر اس قدر عبور تھا کہ پوری جماعت کو آپ کی عربی دانی پر ناز تھا۔ دیگر علوم کی طرح نعت گوئی بھی والد گرامی سے ورثے میں پائی تھی، مگر مقامِ افسوس ہے کہ وہ سارا شعری اثاثہ حوادثِ زمانہ کی نذر ہو گیا، خدا بھلا کرے ڈاکٹر امجد رضا امجد پٹنہ اور الحاج شاکر رضا نوری کا جن کی جگر کاوی سے ۴۰ صفحات پر مشتمل ”تحائف بخشش“ کے نام سے ایک کتابچہ شائع ہوا، جہاں جہاں سے انہیں کلام حاصل ہوئے



اسے جمع کر کے یہ سعادت ان لوگوں نے اپنے حصے میں بنو لیا۔ ان اشعار کے مطالعہ کے بعد یہ بات پورے وثوق کے ساتھ کہی جاسکتی ہے کہ حسن تخیل، طرز ادا، رعنائی، فنسکر، الفاظ کی بندش، بحر طرازی اور حسن بیان میں مکمل طور پر اپنے والد محترم کی شعری عظمتوں کے آئینہ دار ہیں۔ کہیں یاد حضور کی لذتیں، کہیں شہر طیبہ کی حسین شام کی لطافتیں، کہیں شہر نور کی صبح مسرت کا ذکر، کہیں عشق رسالت کی چاندنی، کہیں دیار رسول کے باد صبا کی سرمستی، کہیں باطنی گریب کا درد و الم، کہیں فراق طیبہ کا کرب، کہیں محبت رسول کے دل آویز نغموں کی گونج اور کہیں صحرائے مدینہ کے خار کی ناز کی الغرض پوری شاعری جمالیاتی عشق اور صوتی حسن سے آراستہ ہے۔ آپ نے نعت نگاری کو اپنے والد گرامی کی طرح ایک نئی راہ عطا کی، روایتی خول سے نکل کر نئے نئے رجحانات، روشن امکانات اور پاکیزہ تخیلات بخشے۔

آپ نے جس عہد میں نعت نگاری کے ایوان میں قدم رکھا اس وقت والد محترم حضرت رضا بریلوی، عم گرامی حضرت حسن بریلوی، حضرت شفیق جونپوری، حضرت کفایت حسین کافی اور حضرت جمیل بریلوی جیسے شعرا افق نعت گوئی پر مثل کہکشاں جگمگا رہے تھے، اس بھیڑ میں اپنی شناخت قائم کرنا کوئی آسان کام نہیں تھا مگر آپ نے ژالہ بارفکروں سے ہٹ کر نعتیہ گلشن میں جوتا زہ پھول کھلائے اور نقش کہن کی فرسودہ چادر میں لپٹے ہوئے خیالات سے الگ تھلگ تازہ فکروں کی نئی بہار پیش کی اس سے معاصرین بھی رشک بھری نظروں سے دیکھنے لگے۔

”تحائف بخشش“ میں صرف دس کلام شامل ہیں مگر جدت تراکیب، حسین استعارے اور شوکت الفاظ کو دیکھ کر فن پر پختگی اور کامل قدرت کا اندازہ ہوتا ہے، آئیے آپ بھی ان کے حسین استعاروں اور نئے تراکیب کے چراغوں سے حریم فکر کے مبادور کو روشن و منجلی کیجئے مثلاً طائران چمن، نغمہ بلبل، غنچہ آرزو، روئے صبیح پھول سے گال، صبح دم، عارض نور بار، گردش چشم مست، جبین نور، بازی زیست، شاہد گل، جملہ نور بہار، بارش غم، وحشت عشق، تابش رخ، حسن ازل، برق شرارہ بار، کعبہ ابرو، روح شمیم، شوق ناشکیبیاں، حسن کی لن ترانیاں وغیرہ اگر سارے کلام زمانے کے دست ستم سے محفوظ ہو گئے ہوتے تو نعتیہ شعر و ادب کا دامن اور بھی مالا مال ہوتا اور نعت نگاری کے باب میں ایک کامیاب اضافہ بھی۔

”ذریعہ التجا“ کے نام سے ایک طویل منقبت جو بیاسی اشعار پر مشتمل ہے یہ حضور اعلیٰ حضرت کے مرشد گرامی خاتم الاکابر سیدنا سرکار آل رسول احمدی قدس سرہ کی شان میں تحریر ہے جس کی ردیف آل رسول ہے، جس ردیف میں امام احمد رضا نے اپنے مرشد برحق کی شان میں نظم لکھی اسی قافیہ ردیف میں حضور حجۃ الاسلام نے بھی تحریر کی، فرق صرف اتنا ہے کہ اعلیٰ حضرت نے بہ زبان فارسی

لکھی اور انہوں نے اردو زبان میں۔ چند اشعار قارئین کی ضیافت طبع کے لئے پیش کر رہا ہوں تاکہ آپ کو معلوم ہو جائے کہ حضور حجۃ الاسلام کو بھی شاعری کی ہر صنف پر مکمل دسترس حاصل ہے۔

حق میں مجھ کو گئے آل رسول  
مجھ کو حق سے ملائے آل رسول  
میری آنکھوں میں آئے آل رسول  
میرے دل میں سمائے آل رسول

اعلیٰ حضرت سرکار فرماتے ہیں:

خوشاد لے کہ دہندش ولائے آل رسول  
خوشا سرے کہ کنندش فدائے آل رسول  
گناہ بندہ بخش اے خدائے آل رسول  
برائے آل رسول از برائے آل رسول

حضور حجۃ الاسلام فرماتے ہیں:

سرے ستر بان تجھ پہ آنکھوں سے  
آنکھیں سرے فدائے آل رسول  
سو کھ دھانوں پہ بھی برس جائے  
ابر جود و سخائے آل رسول

سرکار احمدی قدس سرہ نے جب امام احمد رضا کو اپنی غلامی میں لیا اور شرف بیعت سے مشرف ہو کر امام احمد رضا قادری قدس سرہ حجرے سے باہر نکلے تو دیکھنے والی نگاہیں پریشان تھیں کہ کون پیر ہے اور کون مرید اس حسین جلوؤں کی تعبیر حضور حجۃ الاسلام نے جس طرح شعر کی زبان میں کیا یہ انہیں کا حصہ ہے اس سے آپ بھی لطف اٹھائیے۔

ان کی سیرت ہے سیرت نبوی  
ان کی صورت ہے لقاء آل رسول  
ان کے جلوؤں میں ان کے جلوے ہیں  
ہر اداسے ادائے آل رسول

# حجۃ الاسلام کے شعری محاسن

ڈاکٹر عبدالنعیم عزیزی

حضرت حجۃ الاسلام کی زبان بہت ہی پاکیزہ اور ستھری نکھری ہوئی ہے۔ زبان کی سلاست اور بے ساختگی قابل دید ہے، ساتھ ہی ساتھ مضمون آفرینی کے جلوے بھی حسن و ادا کے ساتھ موجود ہیں۔

چند اشعار دیکھئے:

خدا کہتے نہیں بنستی جدا کہتے نہیں بنستی  
خدا پر اس کو چھوڑا ہے وہی جانے کہ کیا تم ہو

جیت کے ہیں لے میں ہار، فتح کے پھول ہیں نثار  
تنغ کے گھاٹ ہے اتار حنلہ کے لالہ زار میں

برزخ صورت احمد شدہ سرآت احد  
آب و گل پردہ رحمن رسول عربی

عارض نور بارے بکھری ہوئی ہٹی جو زلف  
ایک اندھیری رات میں نکلے مہ تمام دو

ان کی جبین نور پر زلف سیہ بکھر گئی  
جمع ہیں ایک وقت میں ضدین صبح و شام دو

## تشبیہات واستعارات:

حضرت حجۃ الاسلام حامد نے اپنے کلام کو خوبصورت اور نازک تشبیہات واستعارات سے جس طرح مزین کیا ہے اس کے چند نمونے ملاحظہ کیجئے۔

گناہگاروں کا روز محشر شفیع خیر الانام ہوگا  
دلہن شفاعت بنے گی دولہا نبی علیہ السلام ہوگا  
کبھی تو چمکے گی نجم قسمت ہلال ماہ تمام ہوگا  
کبھی تو ڈرے پہ مہر ہوگی وہ مہر خوش خرام ہوگا

کعبہ ابرودیکھ کر سجدے جبیں میں مضطرب  
دل کی تڑپ کو چین کیا تاب کہاں سترار میں  
شاہد گل مصطفیٰ طیبہ چمن ہے کہاں منزا  
گلشن قدس ہے کھلا صحن سریم یار میں

روئے صبح اک سحر زلف دو تا ہے شام دو  
پھول سے گل صبح دم مہر میں لالہ و نام دو

ساری بہار کی دلہن ہے میرے پھول کا چمن  
گلشن ناز کی پھبن طیبہ کے حنا رزار میں

ہوا لاول ہو الآخر ہو الظاہر ہو الباطن  
بکل شئی علیم لوح محفوظ خدام ہو

چاند نا چاند کا مدینے کے  
لمعۂ حق نمائے آل رسول

سفینہ ہے شریعت کا خزینہ ہے طریقت کا  
ہے سینہ مجمع بحسین خضر رہنما تم ہو

## صنعتوں کی بہار

صنعت ایہام:

دیس کا راگ چھوڑ کر لے میں عرب کی جنگلا چھیڑ  
دھن ہو رہی حجاز کی دیس سنہ گاملا رمیس  
اس شعر میں ایک دیس سے مراد ہے وطن یا ملک اور ایک دیس سے مراد ہے۔

راگ:

کون میں کون ہے تو ہی تو، تو ہی تو ہے یا من ہو  
تو ہی تو ہے تو ہر سو، یا من لیس الا ہو

صنعت مراعاة النظر:

سو سن ویا سن سنبل ولالہ نترن  
سارا ہرا بھرا چمن پھولا اسی بہار میں  
مئے کے سبو ذرا ڈھلک قلقل مینا تو چہک  
جام چھلک کہ جاؤں چھک ہوش اڑیں بہار میں  
آئیں گھنائیں جھوم کر عشق کے کوہ سار میں  
بارش غم ہے اشکبار گریہ بیکرار میں

صنعت تلمیح:

بازی زیت مات ہے موت کو بھی ممات ہے  
موت کو بھی ہے ایک دن موت پہ اذن عام دو  
برزخ صورت احمد شدہ مسرات احد  
آپ دگل پردہ رحمن رسول عربی

تحریر ہے آبِ ذر سے ورق ہے دل میں لکھا حلد کے سبق

انت الہادی، انت الحق، لیث الہادی الہو  
لا الہ الا هو لا الہ الا هو لا الہ الا هو یا من لیس الہو

صنعت اقتباس:

هو الاول هو الآخر هو الظاهر هو الباطن  
بكل شئ عليم لوح محفوظ خدا تم ہو

انا لھا کہہ کے عاصیوں کو وہ لیں گے آغوشِ رحمت میں  
عزیز اکلوتا جیسے ماں کو انہیں ہر ایک یوں غلام ہوگا

صنعت تلمیح:

ہے عبد کہاں معبود کہاں معراج کی شب ہے راز عیاں  
دونوں حجابِ نور میں تھے خود رب نے کہا سبحان اللہ

طور پر رہے غش کھا کے جنابِ موسیٰ  
عرشِ پے تم ہوئے مہمانِ رسولِ عربی

ادھر وہ گرتوں کو تھام لیں گے، ادھر پیاسوں کو جام دیں گے  
صراط و میزان و حوض و کوثر یہیں وہ عالی مقام وہ گ

خیر سے دن خدا وہ لائے دونوں حرم ہمیں دکھائے  
زم زم و بیر فاطمہ کے چل کے پیس گے حبا م دو

صنعت تضاد:

کہیں وہ جلتے بجھاتے ہوں گے کہیں وہ روتے ہنساتے ہوں گے  
وہ پائے نازک پہ دوڑنا اور بعید ہر اک مقام ہوگا

ہے عبد کہاں معبود کہاں معراج کی شب ہے راز نہاں  
 دو نور حجاب نور میں تھے خود رب نے کہا سبحان اللہ  
 چاند سے ان کے چہرے پر گیسوئے مشکل فام دو  
 دن ہے کھلا ہوا مگر وقت حشر ہے شام دو

صنعت حسن تعلیل:

عارض نور بار سے بھری ہوئی ہنسی جو زلف  
 اک اندھیری رات میں نکلے مہ تمام دو  
 باغ جہاں لہک اٹھا قصر جہاں مہک اٹھا  
 سیکڑوں ہیں چمن کھلے پھول کی اک بہار مسیں

خلاصہ کلام:

(۱) حضرت حجۃ الاسلام کا کلام شرعی خامی سے پاک ادب و احترام اور شریعت کے دائرہ میں ہے۔

(۲) کلام عقیدہ و عقیدت کی مظہر ہے

(۳) زبان سلیس اور پاکیزہ لفظ لفظ معطر اور حرف حرف معتبر

(۴) اسلوب دل کش اور متاثر کن

(۵) نعتیہ کلام تغزل سے بھرپور ہے



# حجۃ الاسلام اور شعر و ادب

مولانا توفیق احسن برکاتی، ممبئی

09819433765

شہر بریلی خانوادہ رضا کی بنیاد پر پوری دنیا میں شہرت رکھتا ہے اور اس نے کئی علمی دبستان کی بنیاد رکھی ہے، یہاں کا دارالافتاء جو علامہ رضا علی خان بریلوی کے عہد میں قائم ہوا تھا، آج بھی اپنی شناخت باقی رکھے ہوئے ہے، فروغ مذہب، احقاق حق و ابطال باطل، شعر و ادب، ہنستوی نویسی، تصنیف کتب، مناظرہ، تدریس و خطابت کے مختلف میدانوں میں اس شہر اور خاندان رضا نے جو تاریخی کام کیے ہیں وہ اپنی مثال آپ ہیں۔ عمدۃ المحققین علامہ نقی علی خان اور ان کے فرزند مجدد اعظم امام احمد رضا قادری علیہما الرحمہ کی دینی و تجددی خدمات نے اس کی ناموری کو اوج ثریا تک پہنچا دیا۔ انھوں نے باقاعدہ نعتیہ شاعری کے مستقل دبستان کی بنیاد رکھی اور شاعری ادب و عشق سے لذت آشنا ہوئی۔ اگرچہ ان کے جدا جدا والد ماجد بھی شاعری کی مبادیات سے آشنا تھے اور شاعری سے یک گونہ شغف رکھتے تھے لیکن امام احمد رضا قادری نے اسے اظہار عشق کا ذریعہ بنایا اور باقاعدہ شاعری کی اور کیف و کم ہر دو اعتبار سے ایوان شعر و ادب کو روشن رکھا، شعر و نثر کی مختلف اصناف کے نمونے ان کے یہاں مل جاتے ہیں، جو انشا پر دازی کے اعلیٰ نمونے ہیں اور ان میں فکری تنقیدوں کا رس موجود ہے۔ امام احمد رضا کے برادر و تلمیذ داغ علامہ حسن رضا بریلوی کی غزلیہ اور نعتیہ شاعری کا کافی جہ چارہا، جو اردو کے ساتھ فارسی میں بھی اپنی الگ شناخت رکھتی ہے۔ یہ سلسلہ شعر و ادب ان کے شہزادگان اور تلامذہ میں خوب پروان چڑھا، علامہ مصطفیٰ رضا نوری، علامہ حامد رضا قادری سے ہوتے ہوئے موجودہ شیخ تاج الشریعہ علامہ اختر رضا ازہری دام ظلہ میں یہ رنگ خوب پایا جاتا ہے۔ لیکن سردست ہمیں گفتگو ان کے خلف اکبر علامہ حامد رضا قادری کے شعر و ادب تک محدود رکھنی ہے، تفصیلی مطالعے کے لیے راقم کی کتاب

”خانوادہ رضویہ کی شعری وادبی خدمات“ ملاحظہ کریں۔

اعلیٰ حضرت امام احمد رضا قادری قدس سرہ کے خلف اکبر حجۃ الاسلام علامہ حامد رضا قادری کی ولادت ربیع النور ۱۲۹۲ھ / ۱۸۷۵ء کو محلہ سوداگران شہر بریلی میں ہوئی، محمد نام پر عقیقہ ہوا، عرف حامد رضا رکھا گیا، (۱) تمام مروجہ علوم وفنون والد ماجد امام احمد رضا بریلوی سے پڑھا، ۱۹ سال کی عمر میں سند فراغت سے نوازے گئے، (۲) علامہ حامد میاں کی فراغت کا سن ۱۳۱۱ھ / ۱۸۹۴ء ہے، (۳) حضرت سیدنا ابوالحسن احمد نوری علیہ الرحمۃ والرضوان سے بیعت و خلافت حاصل کی اور والد مکرم امام احمد رضا قادری برکاتی قدس سرہ نے خلافت و اجازت سے سرفراز فرمایا، (۴) علم و فضل، درس و تدریس، وعظ و تقریر، مناظرہ اور تصنیف و تالیف میں یگانہ روزگار تھے، عربی زبان و ادب اور اردو فارسی دوسری زبانوں میں بے تکلف گفتگو کیا کرتے، (۵) اکابر علمائے آپ کی استعداد اور قابلیت کا لوہا مانا۔

حرمین طہیین کی حاضری پر حضرت شیخ علامہ سید حسین الدباغ نے آپ کی قابلیت کو خراج تحسین و تبریک کرتے ہوئے ارشاد فرمایا:

”ہم نے ہندوستان کے اطراف و اکناف میں حبۃ الاسلام جیسے فصیح و بلیغ نہیں دیکھا۔“ (۶)

آپ کی عربی دانی اور ترجمہ نگاری کی مثال بیان کی جاتی ہے، انتہائی فصاحت و بلاغت کے ساتھ برجستہ عربی زبان میں اشعار بھی کہتے اور مضامین و خطبات تحریر فرماتے، ایسا معلوم پڑتا کہ عربی آپ کی مادری زبان ہے، آپ کی غلیظت اور فقاہت بھی ہر کسی کو متاثر کر دیتی تھی، ”انما یخشی اللہ من عبادہ العلماء“ کے مظہر اتم تھے، آپ کی ادب نوازی تادیر یاد کی جائے گی۔ علامہ حسنین رضا خاں بریلوی کا بیان ہے:

”اعلیٰ حضرت کے بعد اگر واقعی کوئی عالم اور ادیب تھا تو وہ حضرت حجۃ الاسلام مولانا حامد رضا خان تھے۔“ (۷)

حضرت حجۃ الاسلام کو نعت گوئی سرکار اعلیٰ حضرت امام احمد رضا قادری سے ورثہ میں ملی تھی، آپ کا نعتیہ کلام بڑا فصیح و بلیغ، عشق و وافر تنگی میں ڈوبا، کوثر و تسنیم میں نہایا ہوا اور رقت انگیز ہے، فکر و نظر کی گہرائی و گیرائی، محبت و وفا کی جولانی، معرفت کی دل آویزی، خیال کی پاکیزگی، فنی و ادبی نزاکتوں کی بے مثالی، سلاست و ندرت کی تابندگی اور الفاظ کا بر محل استعمال و تادیر تعبیر است

آپ کے نعتیہ اشعار کی خصوصیات ہیں۔

ڈاکٹر غلام یحییٰ انجم مصباحی رقم طراز ہیں:

”علامہ حامد رضا کو شعر و سخن کا بھی ذوق تھا، محبت رسول مقبول صلی اللہ تعالیٰ علیہ وسلم میں ڈوبی ہوئی نعتیں لکھ کر ایمان کو تازگی بخشتے، بقول صاحب تذکرہ جمیل ”نعت گوئی میں آپ کو شغف تام تھا، مگر آپ کا علمی و قلمی ذخیرہ عدم تحفظ کی نذر ہو گیا۔“ ”بیاض پاک حجۃ الاسلام“ کے تاریخی عنوان سے مولانا محمد ابراہیم خوشتر صاحب نے ذخیرہ نعت سے کچھ حصہ جمع کیا ہے۔“ (۹)

ڈاکٹر امجد رضا امجد ایڈیٹر سہ ماہی رفاقت پٹنہ لکھتے ہیں:

”اعلیٰ حضرت کے خلف اکبر حضرت مولانا حامد رضا خاں کا دیوان اگرچہ محفوظ نہیں مگر ”انتخاب کلام حامد“ کے نام سے جو مجموعہ شائع ہوا ہے وہ حمد و نعت کا نہایت ہی قابل قدر نمونہ اور اردو کی نعتیہ شاعری میں گراں قدر اضافہ ہے۔“ (۱۰)

اس وقت ہماری تحویل میں ڈاکٹر امجد رضا امجد کا مرتب کردہ ان کا نعتیہ مجموعہ ”تحائف بخشش“ موجود ہے جس کے کل صفحات چالیس ہیں، یہ انتخاب جولائی ۲۰۱۱ء میں القلم فاؤنڈیشن، سلطان منج پٹنہ سے شائع کیا گیا ہے، جس کے متعلق مرتب موصوف رقم طراز ہیں:

”پیش نظر کتاب حضور حجۃ الاسلام مولانا شاہ حامد رضا خان کے نعتیہ کلام کا انتخاب ہے، ان کا مکمل کلام محفوظ نہیں رہ سکا، اس لیے اس تعلق سے اہل طلب کو مایوسی ہوتی ہے، لیکن ان کے دستیاب کلام کو پڑھ کر یہ اندازہ ضرور ہوتا ہے کہ بلاشبہ حضور حجۃ الاسلام علم، فضل اور ادب میں اپنے والد گرامی حضور اعلیٰ حضرت فاضل بریلوی کے جاں نشین تھے۔“ (۱۱)

آگے ایک جگہ لکھتے ہیں:

”وہ اپنے عہد کے علم و فضل، درس و تدریس، وعظ و تقریر، تصنیف و تالیف اور مناظرہ میں یگانہ روزگار تھے، عربی، فارسی، اردو ہر زبان پر قدرت تھی۔ حرمین طہیین اور غیر منقسم ہندستان کے اکابر علماء و مشائخ نے

آپ کی علمی سطوت، فقہی تفوق، ادبی محاسن اور تقریری صلاحیت کے ساتھ

صاحب ارشاد شیخ ہونے کا اعتراف کیا ہے۔“ (۱۲)

حجۃ الاسلام مولانا حامد رضا بریلوی قدس سرہ نے عربی، فارسی اردو نظمیں بھی لکھیں، نثر کی بھی یادگاریں چھوڑیں، حمد، نعت و دیگر اصناف سخن میں اپنے اشہب قلم کی جولانیاں بکھیریں، جو علمی و فنی اعتبار سے لازوال شاہ کار ہیں اور اسلوب و کیفیت کے اعتبار سے بے مثال ہیں۔ نغمہ توحید کے عنوان سے پیش کردہ حمد کے یہ اشعار ملاحظہ کریں:

دل میرا گلد گداتی رہی آرزو	آنکھیں پھر پھر کے کرتی رہی جستجو
عرش تافرش ڈھونڈ آیا میں بھٹکھو تو	نکلا اقرب ز جبل و رید گلو
اللہ اللہ اللہ	
یا الہی دکھا ہم کو وہ دن بھی تو	آب زمزم سے کر کے حرم میں وضو
با ادب شوق سے بیٹھ کر قبلہ رو	مل کے ہم سب کہیں یک زباں ہو بہو
اللہ اللہ اللہ	

ان کی نعت کے یہ اشعار دیکھیں:

تیری صورت پہ میں متربان رسول عربی  
 پیارا جس پہ ہوا رحمان رسول عربی  
 ہوندا تجھ پہ مری حبان رسول عربی  
 تجھ پہ صدقے ترے متربان رسول عربی  
 طور ہی پر رہے غش کھا کے جناب موسیٰ  
 عرش پر تم ہوئے مہمان رسول عربی  
 خاک ہو جائے تری گلیوں میں مٹ کر حامد  
 ہے مرے دل کا یہ ارمان رسول عربی

گناہ گاروں کا روز محشر شفیع خیر الانام ہوگا  
 دہن شفاعت بنے گی دولہا نبی علیہ السلام ہوگا  
 کبھی تو جسکے گانغم قسمت، ہلال ماہ تمام ہوگا  
 کبھی تو ذرے پہ مہر ہوگی وہ مہر ادھر خوش حسرام ہوگا  
 حضور روضہ ہوا جو حاضر تو اپنی سج دھج یہ ہوگی حاسمہ  
 خمیدہ سر، آنکھ بند، لب پر مرے درود و سلام ہوگا

حبیب کبریا تم ہو، امام الانبیاء تم ہو  
 محمد مصطفیٰ تم ہو، محمد محبتی تم ہو  
 تمہارے حسن رنگیں کی جھلک ہے سب حسینوں میں  
 بہاروں کی بہاروں میں یہاں ہزار تم ہو  
 انا من حامدو حامدو ضامنی کے جلووں سے  
 بحمد اللہ رضا حامد ہیں اور حاسمہ، رضا تم ہو

ان اشعار کے مطالعے سے علامہ حامد رضا قادری کی ادبی ہنرمندی کا رنگ پہچانا جاسکتا ہے  
 ، جن میں عشق کی گرمی بھی ہے اور ادب کی حلاوت بھی، شعری تمازت بھی ہے اور فنی جمال بھی،  
 بلندی خیال بھی ہے اور ترفع فکر بھی، ساتھ ہی سلاست و شگفتگی، بہاریہ رنگ و آہنگ اور شاعرانہ  
 حسن کا جلوہ بھی کئی جہتوں میں ملاحظہ کیا جاسکتا ہے اور ان پر اپنی تنقیدی رائے دی جاسکتی ہے۔  
 تصنیف و تالیف سے آپ کو گہرا شغف تھا، فتاویٰ بھی لکھتے، علمی و فکری موضوعات پر کتابیں  
 اور تحقیقی مقالات قلم بند فرماتے، ترجمہ نگاری و حاشیہ نگاری میں آپ یکتا نظر آتے ہیں، تقریظات  
 و تمہیدات کی رقم طرازی میں آپ کو انفرادیت حاصل رہی، اعلیٰ حضرت امام احمد رضا قادری برکاتی  
 علیہ الرحمہ کی مایہ ناز تصنیف ”الدولۃ المکیہ“ اور ”کفل الفقہ الفاہم“ کی اردو میں آپ نے جو  
 شاندار ترجمانی کی اس کی ادبیت قابل مطالعہ و لائق تقلید ہے۔

آپ کی مطبوعہ اور غیر مطبوعہ علمی و تحقیقی نگارشات کی تفصیل ڈاکٹر غلام یحییٰ انجم مصباحی نے اپنی کتاب تاریخ مشائخ قادریہ جلد دوم میں ذکر کی ہے۔ ان کی کل تعداد تیرہ ہے۔ (۱۳)، مولانا محمد شفیق شریفی نے آٹھ کا تذکرہ کیا ہے۔ (۱۴) اور مولانا عبد المجتبیٰ رضوی نے قابل ذکر سات بیان کی ہیں۔ (۱۵)

اعلیٰ حضرت امام احمد رضا قادری علیہ الرحمہ نے ۱۳۳۹ھ/۱۹۲۰ء میں تحریک جماعتِ رضائے مصطفیٰ قائم کی، (۱۶) آپ کے انتقال کے بعد اس جماعت کی سرپرستی حجۃ الاسلام اور مفتی اعظم ہند نے قبول فرمائی اور تاحین حیات سرپرستی فرماتے رہے، (۱۷) مولانا حامد رضا بریلوی نے اس جماعت کے پلیٹ فارم سے صحافتی خدمات انجام دیں، قادیانیوں کے رد میں آپ ہی کی ادارت میں ”ماہنامہ رد مرزائیت“ ایک عرصے تک شائع ہوتا رہا۔ (۱۸)

اعلیٰ حضرت امام احمد رضا کی سرپرستی میں ماہنامہ ”یادگار رضا“ کا اجرا ہوا، حجۃ الاسلام خود اس میں مضامین لکھتے تھے، (۱۹) مذہب کی خدمت بھی ہوتی، ادب بھی پروان چڑھتا رہا اور صحافت بھی ترقی کرتی رہی۔ حجۃ الاسلام قدس سرہ کی ایک الہامی منقبت ”ذریعۃ الحب“ ۸۲ اشعار پر مشتمل ہے جو سید شاہ آل رسول احمد مارہروی رحمۃ اللہ علیہ کی شان میں ہے، مولانا محمد ابراہیم خوشتر صدیقی نے تذکرہ جمیل مطبوعہ دہلی ۱۳۱۲ھ میں صفحہ ۲۹۰ تا ۲۹۴ میں شامل کیا ہے، جو آپ کے شعری کمال کی گواہ ہے۔ ”تحائف بخشش“ میں بھی اخیر میں وہ منقبت درج ہے جو انتہائی قابل مطالعہ اور لائق استفادہ ہے۔

شعر کے ساتھ ان کی نثر میں بھی بلا کی چاشنی اور ادبیت کا رچاؤ نظر آتا ہے جس کی داد نہ دینا ادبی جرم قرار پائے گا۔ ذرا ان کے نثری اسلوب اور سلاست و ادبیت کا جاذب نظریہ رنگ ملاحظہ فرمائیں:

”دین کے چوروں نے مسلمانوں کی گھڑیاں ماریں، ایمان کے راہ ماروں نے متاعِ ایمان کی لوٹ کر دی، کفر و ضلال کی آندھی شورش و یورش پیروانِ گاندھی نے مسلمانوں کی جان و مال، عزت و آبرو، دین ایمان سب پر بنادی۔ تو وہ کون تھا جس نے حمایت حق کا جھنڈا اٹھایا؟ دین الہی کی نصرت فرماتا میدانِ وفا میں آیا، دین کے چوروں کو کفر شکن

نعروں سے لاکار، ایمان کے قزاقوں سے مسلمانوں کا جان و مال، دین ایمان بچایا، اس کے آتے ہی فتح و ظفر کے نشان چمکے، فضائے احبال و ہوائے اقبال میں پھریرے لہرائے، سوراہی راجدھانی میں زلزلے آئے، حریفان اسلام کے پاؤں لڑکھڑائے، گاندھوی شغال کفر و ضلال کے رو باہ خصال کحمر مستنفرت من قسورۃ کی مثال بھاگتے نظر آئے، یہ شیریشہ اہل سنت مجدد دین و ملت امام اہل سنت کے فیوض کی فوج ظفر موج کا ایک دستہ جماعت رضائے مصطفیٰ علیہ التحیۃ و الثناء کا تبلیغی شعبہ تھا، جس کے صف شکن رسالوں نے مل من مبارز کا ڈنکا بجایا، اشتہاروں، اعلانوں نے کفر کفار کو کیفر کردار چکھایا۔“ (۲۰)

علم و فن، تفکر و تدبر اور ادب و سخن کا یہ ستارہ ۱۳۶۲ھ / ۱۹۴۳ء کو ستر برس کی عمر میں بحالت تشدد غروب ہو گیا، لیکن اس کے دینی و علمی کارنامے اور اس کی شعری و ادبی خدمات آج بھی تابندہ و درخشندہ ہیں۔ (۲۱)

## مراجع:

- (۱) مولانا شفیق احمد شریفی، تذکرہ اکابر اہل سنت، الہ آباد، ص ۱۱۹ ج ۱
- (۲) مولانا شفیق احمد شریفی، تذکرہ اکابر اہل سنت، الہ آباد، ص ۱۱۹ ج ۱
- (۳) ڈاکٹر غلام یحییٰ انجم مصباحی، تاریخ مشائخ قادریہ، دہلی، ۲۰۰۱ء، ص ۳۹۹ ج ۲
- (۴) مولانا شفیق احمد شریفی، تذکرہ اکابر اہل سنت، الہ آباد، ص ۱۲۰ ج ۱
- (۵) ڈاکٹر غلام یحییٰ انجم مصباحی، تاریخ مشائخ قادریہ، دہلی، ۲۰۰۱ء، ص ۳۹۹ ج ۲
- (۶) مولانا شفیق احمد شریفی، تذکرہ اکابر اہل سنت، الہ آباد، ص ۱۲۱ ج ۱
- (۷) ڈاکٹر غلام یحییٰ انجم مصباحی، تاریخ مشائخ قادریہ، دہلی، ۲۰۰۱ء، ص ۳۹۹ ج ۲
- (۸) مولانا محمد شہاب الدین رضوی، مفتی اعظم اور ان کے خلفاء، رضا اکیڈمی ممبئی، ص ۸۱ ج ۱
- (۹) ڈاکٹر غلام یحییٰ انجم مصباحی، تاریخ مشائخ قادریہ، دہلی، ۲۰۰۱ء، ص ۴۰۲ ج ۲
- (۱۰) جہان مفتی اعظم، رضا اکیڈمی، ممبئی، ۲۰۰۷ء، ص ۶۵۵



- (۱۱) ڈاکٹر امجد رضا، تحائف بخشش رحمة الاسلام، القلم فاؤنڈیشن، پٹنہ، جولائی ۲۰۱۱ء، ص: ۵
- (۱۲) ڈاکٹر امجد رضا، تحائف بخشش رحمة الاسلام القلم فاؤنڈیشن، پٹنہ، جولائی ۲۰۱۱ء، ص: ۶
- (۱۳) ڈاکٹر غلام یحییٰ انجم مصباحی، تاریخ مشائخ قادریہ، دہلی، ۲۰۰۱ء، ص ۴۰۲ ج ۲
- (۱۴) مولانا شفیق احمد شریفی، تذکرہ اکابر اہل سنت، الہ آباد، ص ۱۲۸ ج ۱
- (۱۵) مولانا عبد المجتبیٰ رضوی، تذکرہ مشائخ قادریہ برکاتہ رضویہ، المجمع المصباحی مبارکپور، ۲۰۰۲ء، ص ۴۹۴
- (۱۶) مولانا محمد شہاب الدین رضوی، تاریخ جماعت رضائے مصطفیٰ، رضا اکیڈمی ممبئی، ۱۹۹۵ء، ص ۵۵
- (۱۷) مولانا محمد شہاب الدین رضوی، تاریخ جماعت رضائے مصطفیٰ، رضا اکیڈمی ممبئی، ۱۹۹۵ء، ص ۷۸
- (۱۸) مولانا محمد شہاب الدین رضوی، تاریخ جماعت رضائے مصطفیٰ، رضا اکیڈمی ممبئی، ۱۹۹۵ء، ص ۹۹
- (۱۹) مولانا محمد شہاب الدین رضوی، تاریخ جماعت رضائے مصطفیٰ، رضا اکیڈمی ممبئی، ۱۹۹۵ء، ص ۳۸۴
- (۲۰) مولانا محمد شہاب الدین رضوی، تاریخ جماعت رضائے مصطفیٰ، رضا اکیڈمی ممبئی، ۱۹۹۵ء، ص ۴۱۱
- (۲۱) ڈاکٹر غلام یحییٰ انجم مصباحی، تاریخ مشائخ قادریہ، دہلی، ۲۰۰۱ء، ص ۴۰۲ ج ۲

☆☆☆

# حجۃ الاسلام: بحیثیت نعت گو

مولانا عبدالرزاق بیکر رضوی

مدرس الجامعۃ الرضویہ، پٹنہ 9835265943

دنیا کی کوئی بھی زبان ہو، مذہبی شاعری سے خالی نہیں لیکن اس امر میں اردو زبان سب سے زیادہ خوش نصیب و بلند اقبال واقع ہوئی ہے، کیوں کہ روز پیدائش سے ہی اس کے لب حمد و نعت سے تر رہے ہیں، عہد طفلی اس کے آغوش میں گزرا، جوانی اس کی بانہوں میں پروان چسڑھی اور پھر اپنی خوشحال زندگی کا سفر اسی کے سایہ رحمت میں شروع کی، جو بحسن و خوبی تانہوز طے کر رہی ہے۔ تاریخ تصوف کے مطالعہ سے اندازہ ہوتا ہے کہ ابتداء صوفیائے کرام نے صوفیانہ شاعری کو رواج دیا، جس کے باعث عہد قدیم میں حمد یہ شاعری زیادہ فروغ پائی اس کے باوجود حمد یہ شاعری کا دامن نعت کے گلابوں سے سجے ہوئے نظر آتے ہیں، گویا حمد الہی کے ساتھ نعت نبوی کے بھی تابندہ نقوش وافر مقدار میں پائے جاتے ہیں۔ یہ عقیدہ ہر ایک مومن کو معلوم ہے کہ توحید اور رسالت ایمان کے دو اجزاء ہیں اور یہ ایک دوسرے کے بغیر کامل نہیں ہوتے، یہی وجہ ہے کہ شعرا نے ہر دور میں ان دونوں اصناف کو اپنی خاص توجہات کا حصہ بنایا البتہ صوفی شعرا دور اولین میں حمد یہ شاعری میں نعت کے اجزا کو جزوی طور پر شامل رکھنا ضروری سمجھتے تھے لیکن جب لسانی تہذیب نکھری اور فروغ و ترقی کی جانب مائل ہوئی تو اس کے دامن میں نئی وسعت و کشادگی آئی اور نعت ایک جداگانہ صنف سخن کی حیثیت سے ظہور پائی۔ تاریخ نعت گوئی کے عہد بہ عہد مطالعہ سے یہ حقیقت معلوم ہوتی ہے کہ ہر دور کے شعرا نے عظمت و تقدیس کے باعث فن نعت گوئی پر کامل توجہ صرف کی اور اس کا پورا حق ادا کیا، یہ سلسلہ تا صبح قیامت جاری رہے گا۔ اس سلسلے میں بعض شعرا تو صرف فن نعت گوئی میں ہی پوری زندگی صرف کردی اور کسی دوسری جانب منہ اٹھا کر بھی نہیں دیکھا، آج اسی انفرادی خصوصیت کی وجہ سے تاریخ نعت گوئی کے افق پر ان کا نام

خورشید تاباں کی مانند چمک رہا ہے۔ اس مبارک فہرست میں بطور خاص حضرت امام رضا بریلوی کا نام آتا ہے، جنہوں نے زندگی بھر نعت نبوی کے سوا کسی دوسری صنف سے سروکار نہیں رکھا۔ اس ضمن میں ان کے خانوادہ کے نامور نعت گو یوں نے بھی زمانے میں خوب شہرت پائی، ان میں حسن رضا بریلوی، حامد رضا بریلوی، نورنی بریلوی، اختر رضا بریلوی وغیرہ کے نام زیادہ روشن و نمایاں ہیں تحریک عشق رسالت سے اس خانوادے کے شعرائے کرام کو عشق و محبت رسول کی مذا میں ملتی رہی ہیں، یہی وجہ ہے کہ ایک نعت گو فنکار کی حیثیت سے تاریخ نعت گوئی میں ان بزرگوں کو وہ مرتبہ و مقام حاصل ہے کہ ان کے ذکر جمیل کے بغیر اردو فن نعت گوئی کی تاریخ پاسیہ تکمیل تک نہیں پہنچ سکتی۔

خانوادہ رضویہ کے نعت گو شعرا میں جن کو درجہ امتیاز حاصل ہے ان میں حضرت حامد رضا بریلوی کا نام بڑی اہمیت کا حامل ہے۔ آپ کے عہد مبارکہ میں شہر بریلی شریف ایک مرکز نعت کی حیثیت سے نکھر کر سامنے آیا، کیوں کہ آپ کی سرپرستی میں نعت کی کئی ادبی انجمنیں قائم ہوئیں اور نسل کے بے شمار نعت گو ایک شاعر کی حیثیت سے منظر عام پر آئے جن کے تذکروں سے مذہبی شاعری کی تاریخ کا دامن سبز و شاداب نظر آتا ہے۔ خصوصیت کے ساتھ شہر بریلی شریف میں ہر سال عرس رضوی کے موقع سے آپ ہی کی صدارت میں طرحی نعتیہ مشاعرے منعقد ہوا کرتے، ان میں مقامی اور غیر مقامی شعرا بکثرت شریک ہو کر قلوب مومنین کو لذت عشق سے ہم آغوش کرتے، ان میں روش صدیقی، شمس الحق شمس بریلوی، شفیق صدیقی جو پوری، ضیاء القادری، جامی بدایونی، شیوا بریلوی، حیرت، ضمیر، خوشتر صدیقی، امید، عبرت وغیرہ کے نام زیادہ مشہور و معروف ہیں۔ ان مشاعروں کے تعلق سے ”تذکرہ جمیل“ کے مصنف اور بالغ نظر سوانح نگار مولانا محمد ابراہیم خوشتر صدیقی سربراہ سنی رضوی سوسائٹی انٹرنیشنل ڈربن افریقہ رقم طراز ہیں

”عرس قادری رضوی بریلی کا نعتیہ مشاعرہ نہ صرف شرعی بلکہ ادبی حیثیت سے بھی

معیاری سمجھا جاتا تھا۔ اس مشاعرہ میں نعتیہ کلام کا پڑھ لینا بھی شعر اور شاعری کے لئے استاد کا درجہ رکھتا تھا اور یہ سب کچھ حضرت حجت الاسلام کی خصوصی توجہ کا نتیجہ تھا۔“

حضرت حامد رضا ایک قادر الکلام نعت گو شاعر تھے، آپ نے اپنے والد گرامی حسان الہند حضرت امام رضا بریلوی کے فن نعت کو اپنا رہنما بنایا اور انہیں کی روش پر چل کر نعت گوئی میں کمال پیدا کیا۔ آپ کے بیشتر نعتیہ کلام ماہنامہ یادگار رضا بریلی کی زینت بنتے رہے ہیں جو عدم تحفظ سے تکلف ہو گئے لیکن ”بیاض پاک حجت الاسلام“ (۱۴۱۰ھ) کے تاریخی عنوان سے نعتوں کا ایک

نہایت مختصر حصہ موجود ہے، جس کو ان کے سوانح نگار مولانا خوشتر صدیقی نے جاں فشانی سے ترتیب دے کر ایک علمی کارنامہ انجام دیا ہے، اس میں انہوں نے مطبوعہ کلام کے ساتھ بعض غیر مطبوعہ کلام کو بھی شامل کیا ہے جو خواجہ تاشان رضویہ پر ان کا بڑا احسان ہے، آج کوئی بھی مسافر اس سنگ میل سے گزرتا ہے تو ان کو دعا کی دینے بغیر آگے قدم نہیں بڑھاتا۔

ہندو پاک کی مذہبی تاریخ شاہد عدل ہے کہ حضرت حامد رضا بریلوی نے جس عالی گھرانے میں آنکھیں کھولیں اس کی چوکھٹ سے زمانے کو عشق رسول کے تحائف ملے، اس امتیازی خصوصیت میں آستانہ رضویہ کی خداداد عظمتوں کا کوئی ہمسر نہیں۔ اس حقیقت صادقہ کو اپنوں کے ساتھ غیروں نے بھی تسلیم کیا ہے۔ حضرت حامد رضا اپنے نامور والد گرامی سیدنا امام احمد رضا قادری کی زندگی و دیگر خصوصیات کے عکس جمیل تھے۔ اس لئے آپ کو نعت گوئی کا شوق صغریٰ سے تھا۔ حمد، نعت اور منقبت ہمارے مذہبی شعرا کے دواوین کے اجزا ہیں، حضرت حامد رضا بریلوی کا مطبوعہ کلام جو ہم تک پہنچا ہے، ان میں یہ تینوں اجزا شامل ہیں۔ جن کے مطالعہ سے آپ کی انفسراوی شان و مملکت ابھر کر سامنے آتی ہے۔ آپ ایک خالص نعت گو شاعر ہیں، نعتیہ شاعری آپ کا اوڑھنا بچھونا، زندگی کا خلاصہ اور تمام فکرو فن کا حاصل ہے۔ آپ نے اپنی تمام تر صلاحیتوں کو اس پاکیزہ مقصد کے لئے وقف کر دیا تھا۔ آپ کا دامن غیروں کی مدح سرائی کے داغ سے پاک ہے اور یہ خصوصیت خانوادہ رضویہ کے تمام شعرا کو حاصل ہے جس میں کوئی دوسرا شریک نہیں۔

اہل نظر جانتے ہیں کہ نعت گوئی کے میدان میں فکرو فن اور جولانی طبع کی نمائش کا شوق خطروں سے بھرا ہوا ہے، یہاں دیوانگی میں ہوش کی منزل طے کی جاتی ہے، کیوں نہ ہو کہ اس میں قدم قدم پر متاع دین و ایمان کے لئے کا خوف دامن گیر رہتا ہے، اس راہ کے مسافر کے لئے توفیق الہی کی دستگیری ہی سب کچھ ہے، یہی وجہ ہے کہ اس کی دشواریوں کو دیکھتے ہوئے عربی جیسے باکمال شاعر کو کہنا پڑا کہ:

ہرزہ مشتاب ایں رہ نعت ست نہ صحر است

مگر یہ دیکھ کر میرے شعور و فکر پر حیرت و استعجاب کا عالم طاری ہو جاتا ہے کہ حضرت حامد رضا بریلوی ایسی پُر خطر راہوں سے ٹھوکر کھائے بغیر بڑی عافیت و سلامتی کے ساتھ گزر جاتے ہیں اور دامن فکر پر ادنیٰ داغ و دھبہ تک بھی نظر نہیں آتا، اس پر مستزاد یہ کہ شعروں میں فصاحت و بلاغت، جدت و ندرت اور لفظی و معنوی محاسن کے خوش رنگ گلاب بھی اگاتے چلے جاتے ہیں۔ بیشک اس فوز و فلاح میں فیضان رضا کے ساتھ ذاتی فضل و کمال بھی شامل ہے جو ان کو قدرت کی

جانب سے ودیعت ہوئی تھی۔

حضرت حامد رضا بریلوی کے ذخیرہ کلام میں حمد کے موضوع سے دو نظم ملتی ہے پہلی نظم مثلث میں ہے جو ”حمد باری“ کے نام سے موسوم ہے دوسری نظم مخمس میں ہے جس کا نام ”نغمہ توحید“ درج ہے۔ حمد باری میں زیادہ تر تصوف کے اسرار و رموز بیان ہوئے ہیں، جس میں اظہار و بیان کا خاص سلیقہ نمایاں ہے۔ زبان نہایت صاف و شفاف ہے اور متصوفانہ اصطلاح کو اتنے سہل انداز میں استعمال کیا گیا ہے کہ جس میں ایہام و ثقات اور ژولیدگی کا شائبہ تک نظر نہیں آتا۔ اس نظم کے مقابلے میں نغمہ توحید شاعرانہ حسن بیان کی عمدہ مثال ہے اس میں سیدھے سادے مضامین کو سلیس و رواں، پر لطف، موثر، اور دلکش پیرائے میں باندھا گیا ہے۔ مجموعی طور پر ان دونوں نظموں میں شاعرانہ تکنیک کے مطابق قرآن و احادیث سے استفادہ کرتے ہوئے ان کے نکروں کی خوبصورت پیوندکاری بھی کی ہے، جو دیکھنے سے تعلق رکھتی ہے۔ نغمہ توحید کے دو بند جو تمیمیاتی حسن استعمال پر مشتمل ہیں آپ بھی ملاحظہ کیجئے:

طور سینا ہے تو جلوہ آرا ہوا	صاف موئی سے منر مادیاں ترا
اورانی انا اللہ تجر بول اٹھا	تیرے جلوؤں کی نیرنگیاں سو بہ سو

اللہ اللہ اللہ اللہ

کون تھا جس نے سبحانی فرمادیا	اور ما اعظم شانی کس نے کہا
بایزید اور بسطام میں کون بھتا	کب انا الحق تھی منصور کی گفتگو

اللہ اللہ اللہ اللہ

حضرت حامد رضا بریلوی میں عشق رسول کا جذبہ انتہائی شدید ہے اور فطری بھی، چنانچہ ان کا سارا کلام جوش و محبت سے لبریز ہے۔ مضمون آفرینی، طہارت فکر، ندرت خیال، انتخاب الفاظ اور اسلوب اظہار و بیان سے بھی ان کی فنی مہارت صاف جھلکتی ہے۔ ان کے کلام کی ایک خوبی یہ ہے کہ اولین مرحلہ میں یہ احساس ہونے لگتا ہے کہ ہم حقیقی شاعری کے مطالعہ میں مصروف ہیں۔ نعتیہ افکار کو تغزل کے رنگ و آہنگ میں ڈھالنے کی روایت قدیم ہے جو فارسی شاعری کے زیر اثر مدت سے چلی آرہی ہے، اردو نعت گو شعرا نے بھی اس ادبی روایت کو کئی رخ سے منسروغ دیا۔ مذہبی شاعری کی شاید ہی کوئی صنف ہو جو غزل پر رنگ و آہنگ اور اس کے دلاویز محاسن سے خالی ہو، اردو کی نعتیہ شاعری کا دامن بھی اس کے خوش رنگ جلوؤں سے بھرا ہوا ہے لیکن اس خوبی

وکمال میں خانوادہ رضویہ کے نعت گو شعرا نے علوئے شان پیدا کیا اور اپنی منفرد پہچان بسنائی، تاریخ میں اسکی کوئی نظیر نہیں ملتی۔ حضرت حامد رضا بریلوی نے بھی اپنی فکری و فنی صلاحیتوں سے اس شعری خصوصیت کو اختیار کیا اور اپنے خاندان کی غزلیہ روایت سے اپنے شعری اسلوب کو ہم آہنگ رکھا اور اس کے حسن معیار کی پاسداری کرتے ہوئے اپنے جمالیاتی فکر و احساس سے غزلیہ نعت کے دائرے کو نئی وسعت دینے کی کوشش کی۔ شواہد کے طور پر چند مثالیں کافی ہیں، ملاحظہ کریں:

چاند سے ان کے چہرے پہ گیسوئے مشک فام دو  
دن ہے کھلا ہوا مگر وقت حشر ہے شام دو  
روئے صبح اک سحر زلف دو تا ہے شام دو  
پھول سے گال صبح دم مہر ہیں لالہ فام دو  
عارض نور بار سے بھری ہوئی ہٹی جو زلف  
ایک اندھیری رات میں نکلے مہ تمام دو  
ان کی جبین نور پر زلف سیہ بھر گئی  
جمع ہیں ایک وقت میں ضدیں صبح و شام دو

مزید یہ اشعار بھی ملاحظہ فرمائیں جو ذوق سلیم کو عجیب کیف و سرور سے دو چار کرتے ہیں:

شاہد گل ہے مست ناز حجلہ نو بہار میں  
ناز و ادا کے پھول ہیں پھولے گلے کے ہار میں  
آئیں گھٹائیں جھوم کر عشق کے کوہ ہار میں  
بارش غم ہے اشکبار گریہ بے قرار میں  
باغ جہاں لہک اٹھا قصر جہاں مہک اٹھا  
سیکڑوں ہیں چمن کھلے ہوئے پھول کی اک بہار میں  
گردش چشم ناز سے حاسد میگسار مست  
رنگ سرور و کیف ہے چشم خسار دار میں

منقبت ہماری مذہبی شاعری کی ایک پاکیزہ روایت رہی ہے۔ اس موضوع پر حضرت حامد رضا بریلوی کی ایک طویل نظم ہے جو تین اجزا پر مشتمل ہے، ہر ایک جز ان کے فکر و فن کا شاہکار ہے۔ اس نظم کا تاریخی نام ”ذریعہ التجا“ ہے۔ اس میں انہوں نے اپنے مرشد گرامی کے جد امجد

خاتم الاکابر حضور سید شاہ آل رسول مارہروی علیہ الرحمہ کی روحانی بارگاہ عالیہ میں اپنی قلبی تمناؤں کا عجزانہ اظہار کیا ہے۔ یہ طویل نظم اپنی فکری خصوصیات و فنی محاسن کے لحاظ سے بڑی معرکہ الآرا ہے۔ یہ ان کی والہانہ شیفتگی اور جذبہ فدایت کا منہ بولتا شاہکار ہے، ہر شعر بل کہ ہر مصرع دل کے جوش، امنگ، کشش، ولولہ اور ارمان و اشتیاق کے پاکیزہ جذبوں میں شرابور ہے۔ اسے پڑھ کر یوں محسوس ہوتا ہے کہ کوئی پروانہ، دیوانہ وار شمع روشن پر نثار ہو رہا ہے۔ اس میں شاعر نے سلامت روی کے ساتھ اپنے قارئین کو معراج عقیدت کی خوب سیر کرائی ہے۔ ذریعہ التجا کا خاص جوہر اختصار، کلام کی پختگی، تناسب لفظی، بندش کی چستی اور روانی و برجستگی ہے۔ اشعار، زبان و بیان کی پاکیزگی اور جذبات و معنی آفرینی ہر لحاظ سے قابل قدر و پرتاثر ہیں آئیے چند اشعار سے ذوق طبع کی ضیافت کی جائے:

ماہ من سے بچائے آل رسول	من و عن ہوں رضائے آل رسول
سات افلاک زینے پھر کرسی	عرش رفعت سرائے آل رسول
اس کی نیرنگیوں میں ہوں یک رنگ	رنگ وحدت جمائے آل رسول
بھر دے قطرے کے سینے میں قلم	نم میں یم کو سمائے آل رسول
فانی ہو جاؤں شیخ مسیں اپنے	ہو سب ہو ہو اداے آل رسول
شاخ لاہوت پر بسیرا ہو	ہو یہ طائر ہمائے آل رسول
خم سے آسن جمائے درپہ گدا	کوئی پیالہ پلائے آل رسول

مزید تیسرے جز کے چند اشعار ملاحظہ فرمائیے جن میں سید شاہ آل رسول مارہروی علیہ الرحمہ کے ساتھ ان کے نامور خلیفہ و مجاز مجدد مآقہ حاضرہ سیدنا امام احمد رضا قادری قدس سرہ کی انوکھی شان و عظمت کی جھلک ملتی ہے، نیز ان اشعار سے بریلی و مارہرہ کے روحانی تعلقات کی گہرائی و گیرائی پر بدرجہ اتم روشنی پڑتی ہے، فرماتے ہیں:

پار بیڑا لگائے آل رسول	ڈوبے بھرے ترائے آل رسول
ہیں رضا غوث کے قدم بے قدم	ہیں قدم اُن کے پائے آل رسول
جس نے پایہ تمہارا پایا ہے	کہہ اٹھا مسیں نے پائے آل رسول
اپنی قدموں کے نیچے ہے جنت	اور قدم ہیں یہ پائے آل رسول
ان کی سیرت ہے سیرت نبوی	ان کی صورت لقاے آل رسول
ان کے جلوؤں میں اُن کے جلوے ہیں	ہر اداسے اداے آل رسول



آتے دیکھیں جو اعلیٰ حضرت کو  
آئیں کہہ دیں یہ آئے آل رسول  
اُعلیٰ حضرت ہے حباۓ آل رسول  
ہے بریلی میں آج مارہرہ  
فتادیوں کا ہے لگا میلہ  
برکاتی برکات کا دولہا  
نیل میری اب منڈے چڑھ حباۓ  
صدقت حامد رضاۓ آل رسول  
کہا جاتا ہے کہ سید شاہ آل رسول قدس سرہ کے عرس سراپا قدس کے موقع پر بریلی شریف  
میں حضرت حامد رضا نے مجمع عام میں یہ الہامی منقبت پڑھی، سامعین پر کیفیتوں کا عالم طساری  
تھا، اس وقت والد گرامی سیدنا اعلیٰ حضرت علیہ الرحمہ کسی امر میں ناراض چل رہے تھے، جب  
انہوں نے انتہائی غور و فکر سے سماعت فرمائی تو ان کا چہرہ مسرتوں سے کھل اٹھا، وہ نہایت خوش  
ہوئے، فوراً بلایا پھر شہزادہ اکبر کی پیشانی چومی اور ڈھیر ساری دعاؤں سے بھی نوازا۔ مقطع میں اسی  
قلبی مراد کی جانب اشارہ موجود ہے۔ اس میں ایک مشکل محاورے کو جس حسن و برجستگی اور سادگی  
و روانی کے ساتھ استعمال کیا گیا ہے وہ داد طلب ہے۔

مجھے یہ جان کر بڑی حیرت ہوتی ہے کہ حضرت حامد رضا بریلوی کی زندگی انتہائی  
مصروف ترین زندگی تھی۔ اعلیٰ حضرت کے کتب و رسائل کی نشر و اشاعت، قضا و فتویٰ  
نویسی، دعوت و ارشاد، خطوط و مراسلات، تعلیم و تربیت، تصنیف و تالیف، تحقیق و تصدیق، ترجمہ  
و حاشیہ نگاری، تقریظ و تمہید، تنظیم و اہتمام، تعاقب و مناظرہ و دیگر ملکی، ملی، مسلکی مشاغل کے جہوم  
کے ساتھ خانقاہی و گھریلو فرائض اور ذمہ داریوں میں گھرے رہنے کے باوجود وہ کیوں کر نعتیہ  
شاعری کے لئے وقت نکال لیتے تھے، اور شاعری بھی ایسی جو تمام فنی لوازمات سے مرصع ہو۔ بلا  
شبہ یہ ایک سرعظیم ہے، یہاں کسب کی رسائی نہیں، وہی توفیق کا فرما ہے۔ بہر حال خانوادہ رضویہ  
کے نعت گو یوں میں آپ کا نام نمایاں ہے اور سرمایہ کلام بھی شعری لوازمات و محاسن کا آئینہ دار  
ہے مگر صد افسوس کہ جس طرح آپ کے دینی و علمی کارناموں کا بیشتر حصہ ہماری عدم توجہی کے  
باعث ضائع ہو گیا، اسی طرح آپ کے نعتیہ شاعری کا زیادہ تر حصہ بھی بیوند تلف ہو گیا۔ بیاض  
پاک کی شکل میں نعتوں کا قلیل حصہ محفوظ ہے وائیں ہم غنیمت است، لیکن آپ کی زندگی کا یہ روشن  
پہلو آج بھی کسی مرد میدان کی تلاش میں ہے۔

# حجۃ الاسلام کی نعتیہ شاعری

ڈاکٹر محمد حسین مشاہد رضوی، مالیگاؤں

اعلیٰ حضرت امام احمد رضا بریلوی کی ذات ستودہ صفات سے کون واقف نہیں۔ آپ کو عالم اسلام کی عظیم المرتبت شخصیات میں شمار کیا جاتا ہے۔ آپ کی وجہ سے شہر بریلی کو وہ شہرت و مقبولیت ملی کہ آج پوری دنیا کے مسلمانوں کی ایک بڑی اکثریت اپنے آپ کو بریلوی کہنے اور کہلوانے پر فخر محسوس کرتی ہے۔ آپ کے گھرانے میں 1292ھ میں ایک یوسف جمال اور صاحب عظمت و کمال ہستی کی ولادت ہوئی جس کا نام امام احمد رضا نے محمد حامد رضا رکھا، فاضل و افضل، عالم و اعلم اور کامل و اکمل بزرگ۔ باپ نے بہ نفس نفیس اس کی تعلیم و تربیت فرما کر اسے صاحب فضل و کمال بنایا۔ مارہرہ شریف کی مقدس ترین خانقاہ کے ایک عارف کامل حضور سید شاہ ابوالحسین احمد نوری مارہروی قدس سرہ سے انھیں نور معرفت اور فیض روحانی ملا اور اس طرح جمال ظاہری و باطنی سے منور و مجلا ہو کر وہ امت محمدیہ و شریعت مصطفویہ علی صاحبہا الصلوٰۃ والسلام کی خدمت میں مصروف ہوئے۔ علمائے وقت اور فضلاء عصر نے ان کی عظمتوں کو تسلیم کیا۔ فضل ربانی نے ان کو "حجۃ الاسلام" کے خطاب سے سرفراز فرمایا۔ یعنی حبۃ الاسلام حضرت مولانا شاہ حامد رضا خاں کی حیثیت سے آپ نے اکناف عالم میں شہرت پائی۔

1311ھ/1894ھ میں 19 سال کی عمر میں درس نظامی سے فارغ ہوئے۔ 1323ھ

1905ء میں حج بیت اللہ شریف اور زیارت حرمین شریفین کی سعادت حاصل کی۔ عارف کامل حضور سید شاہ ابوالحسین نوری میاں کے علاوہ اعلیٰ حضرت امام احمد رضا بریلوی سے 13 سلاسل طریقت میں اجازت حاصل کی۔ 1326ھ/1908ء میں دارالعلوم منظر اسلام بریلی کے مہتمم ہوئے۔ 1354ھ/1936ء میں اسی دارالعلوم کے شیخ الحدیث اور صدر المدرس کے منصب پر

فائز ہوئے۔ 17 جمادی الاول 1362ھ / 23 مئی 1943ء کو 70 سال کی عمر میں عین حالت نماز دوران تشہد 10 بج کر 45 منٹ پر آپ نے وصال فرمایا۔ نماز جنازہ آپ کے قابل فخر شاگرد و خلیفہ محدث اعظم پاکستان مولانا سردار احمد قدس سرہ نے پڑھائی۔

حجۃ الاسلام حضرت شاہ محمد حامد رضا خاں بریلوی بڑے متبحر عالم، بہترین معلم، طلبہ پر نہایت ہی شفیق و مہربان تھے۔ وہ مایہ ناز خطیب بھی تھے، انھوں نے ملک گیر دورے کیے۔ رشد و ہدایت اور تبلیغ دین کا کام بڑے ہی احسن انداز میں فرمایا۔ خود اعلیٰ حضرت امام احمد رضا کو ان کی خدمات دینیہ پر ناز تھا۔ برصغیر ہندوپاک کے چھوٹے چھوٹے قصبات اور دیہی علاقوں میں آپ نے دورے کیے اور دین و سنیت کی ترویج و اشاعت فرمائی۔

حضور حجۃ الاسلام مولانا حامد رضا خاں بریلوی علیہ الرحمہ زبان و ادب پر بھی بڑی دسترس رکھتے تھے۔ آپ کو شعر و سخن سے بھی لگاؤ تھا۔ عربی، فارسی اور اردو میں آپ نے بڑے بہترین اشعار کہے ہیں۔ حمد و نعت و منقبت کے علاوہ دوسری اصناف میں بھی اشعار آپ کے یہاں ملتے ہیں۔ تاریخ گوئی میں تو آپ کو بڑا ملکہ حاصل تھا۔ چند شعر ملاحظہ فرمائیں جن میں محبت و عقیدت رسول صلی اللہ علیہ وسلم کی خوب صورت پرچھائیاں منعکس ہوتی نظر آتی ہیں۔

تکلیب دل و ترار حباں محمد مصطفیٰ تم ہو  
طیب در دل تم ہو سرے دل کی دوا تم ہو  
تمہارے حسن رنگین کی جھلک ہے سب حسینوں میں  
بہاروں کی بہاروں میں بہار حباں منزا تم ہو

پڑا ہوں میں ان کی رہ گزر میں پڑے ہی رہنے سے کام ہوگا  
دل و جگر فرش رہ بنیں گے یہ دیدہ مشق حرام ہوگا  
چاند سے ان کے چہرے پر گیسوئے مشک و نام دو  
دن ہے کھلا ہوا مگر وقت سحر ہے شام دو  
اب تو مدینے لے بلا گنبد سبز دو دکھا  
حامد و مصطفیٰ ترے ہند میں ہیں عنلام دو

حجۃ الاسلام علیہ الرحمہ کو اردو نثر و نظم کے علاوہ عربی اور فارسی نثر و نظم پر بھی کمال حاصل تھا۔ آپ کی عربی دانی کے کئی واقعات کتابوں میں موجود ہیں۔

علاوہ ازیں آپ نے تصنیفی خدمات بھی انجام دیں۔ آپ کی کئی علمی یادگاریں اہل ذوق کے لیے باعث مطالعہ ہیں۔ "الصارم الربانی علی اسراف القادیانی" یہ قادیانیوں کے رد پر عالم اسلام کا پہلا رسالہ ہے، جو حجۃ الاسلام ہی کے قلم حق رقم سے نکلا۔ الدولۃ المکیہ، حسام الحرمین کے اردو تراجم، حاشیہ ملا جلال، مقدمہ الاجازات المتینہ، نعتیہ مجموعہ، مجموعہ فتاویٰ، اور بیشتر کتب پر تقاریض آپ نے قلم بند فرمائیں۔

حضور حجۃ الاسلام مولانا حامد رضا بریلوی نے مختلف مذہبی اور سیاسی تحریکوں کے طوفانوں کا کڑا مقابلہ کیا۔ مثلاً قادیانی تحریک، تحریک خلافت، تحریک ترک موالات، تحریک شدھی سنھٹن، تحریک ہجرت، تحریک مسجد شہید گنج وغیرہ وغیرہ۔

1354ھ/1935ء میں آپ نے الجمعۃ العالیۃ المرکزیہ، مراد آباد کے تاریخی اجلاس میں جو فاضلانہ خطبہ دیا اس سے ان کی بے مثال فکر و تدبر کا اندازہ ہوتا ہے۔ آپ کے خطبہ صدارت کے ایک ایک لفظ پر اگر غور کیا جائے تو ظاہر ہوتا ہے کہ یہ محض ایک خطبہ نہیں بلکہ فلاح ملت اسلامیہ کے لیے ایک ایسا دستور العمل ہے کہ اگر اس کے مطابق مسلمانان ہند نے اپنے رہوار زندگی کو ہمیز کیا ہوتا تو آج ہماری حالت ہی کچھ اور ہوتی۔ مسلمان معاشی، تعلیمی، تجارتی غرض یہ کہ ہر قسم کے دینی و دنیاوی امور میں کسی سے پیچھے نہ رہتا۔ ذیل میں آپ کے خطبہ صدارت کا ایک اقتباس ملاحظہ کریں جس میں ملازمت کی حوصلہ شکنی کرتے ہوئے صنعت و حرفت اور تعلیم و تجارت پر زور دیا ہے:

ہمارا ذریعہ معاش صرف نوکری اور غلامی ہے اور اس کی بھی یہ حالت ہے کہ ہندو نواب مسلمان کو ملازم رکھنے سے پرہیز کرتے ہیں۔ رہیں گورنمنٹی ملازمتیں، ان کا حصول طولی اہل ہے۔ اگر رات دن کی تنگ و دو اور ان تھک کوششوں سے کوئی معقول سفارش پہنچی تو کہیں امیدواروں میں نام درج ہونے کی نوبت آتی ہے۔ برسوں بعد جگہ ملنے کی امید پر روزانہ خدمت مفت انجام دیا کرو اگر بہت بلند ہمت ہوئے اور قرض پر بسر اوقات کر کے برسوں کے بعد کوئی ملازمت حاصل بھی کی تو اس وقت

تک قرض کا اتنا انبار ہو جاتا ہے کہ جس کو ملازمت کی آمدنی سے ادا نہیں کر سکتے۔" (خطبہ حجۃ الاسلام، ص 51/52)

اس کے بعد نوکری پر تجارت اور صنعت و حرفت کا یوں اظہار کیا:

"ہمیں نوکری کا خیال چھوڑ دینا چاہیے، نوکری کسی قوم کو معراج ترقی تک نہیں پہنچا سکتی، دست کاری اور پیشے و ہنر سے تعلق پیدا کرنا چاہیے۔" (خطبہ حجۃ الاسلام، ص 51/52)

اسی خطبہ صدارت میں آپ نے تعلیم نسواں پر بھی کافی زور دیا بلکہ لڑکیوں کی تعلیم اور اس کی فلاح و ترقی کے لیے بھی آپ بے حد کوشاں رہے۔ آپ کے خیال میں صنف نازک کی بقا و استحکام نیز اس کی تعلیم و تربیت میں ہی قوم کی ترقی کا راز مضمر ہے۔ آپ نے اس خطبے میں ملت اسلامیہ کی سیاسی بیداری پر بھی زور دیا۔ مسلمانوں کی ہمہ جہتی ترقی کو ممکن بنانے کے لیے کئی ملک گیر دورے بھی کیے۔ آپ کے ٹھوس تاثرات اور تجاویز جو آپ نے مختلف اجلاس اور کانفرنسیس میں پیش فرمائے ان کو پڑھ کر اس بات کا اندازہ ہوتا ہے کہ آپ کے سینے میں ملت اسلامیہ کی فلاح و بہبود کا کیسا درد موجزن تھا۔

آپ کی متنوع صفات شخصیت کے جملہ پہلوؤں کا احاطہ اس مضمون میں ناممکن ہے۔ مختصر یہ کہ آپ نے تا عمر ملت اسلامیہ کی ترقی و استحکام، نیز اہل سنت و جماعت کے تحفظ و بقا کے لیے اپنے آپ کو متحرک و فعال رکھا۔ حضور حجۃ الاسلام کے ذکر خیر میں آپ کے حسن و جمال کا تذکرہ نہ کرنا مناسب نہیں معلوم ہوتا چنانچہ عرض ہے کہ آپ کا حسن ظاہری ایسا دل کش و پُرکشش تھا کہ جو دیکھتا وہ آپ کا گردیدہ ہو جاتا۔ بلکہ کئی غیر مسلموں نے محض آپ کے جمال جہاں آرا کو دیکھ کر اسلام کی حقانیت و صداقت پر ایمان لائے۔ آپ کے جمال جہاں افروز کے کئی واقعات مشہور ہیں۔ آپ کے مرید خاص و خلیفہ مفتی اعظم و حضرت ضیاء الدین مدنی حضرت علامہ سید ظہیر احمد زیدی علیہ الرحمہ حضور حجۃ الاسلام کے حسن جہاں تاب سے متعلق اپنا چشم دید واقعہ یوں بیان کرتے ہیں:

24 صفر المظفر (1358ھ) کو میں نماز عشا سے فراغت پا کر مزار

مبارک سے متصل مسجد کی فصیل پر کھڑا تھا کہ اعلیٰ حضرت رضی اللہ عنہ کے

شاہزادہ زیب سجادہ و خلیفہ مجاز زبدۃ العارفین، عالم علوم شریعت و اقف —  
 طریقت حجتہ الاسلام حضرت مولانا شاہ حامد رضا خاں نعت خوانان سرکار علی  
 صاحبہا الصلاة والسلام کے جلو میں برابر والی سڑک سے آستانہ مبارکہ کی  
 سمت جاتے ہوئے گزرے اچانک میری نگاہ حضرت پر پڑی۔ اللہ اکبر!  
 حسن و جمال کا وہ منظر دیکھا کہ ہوش و حواس سلامت نہ رہے۔ حسن  
 عقیدت کا کوئی سوال نہیں جیسا کہ میں بیان کر چکا ہوں کہ اس حسنا ندان  
 سے میرا کوئی ربط و تعلق نہ تھا نہ پہلے سے اس خاندان کے افراد سے میری  
 کوئی ملاقات و معرفت تھی۔ عرس رضوی میں حاضری کا بھی پہلا موقع تھا  
 اس سے قبل کبھی کسی اور بزرگ کے عرس میں حاضری کا بھی اتفاق نہیں ہوا  
 تھا اس لیے جو کچھ عرض کر رہا ہوں اس میں نہ کوئی مبالغہ ہے نہ غلط بیانی بلکہ  
 اظہار حقیقت ہے عین یقین ہے بلکہ حق یقین ہے۔ میں نے دیکھا کہ  
 حضرت حجتہ الاسلام رحمۃ اللہ علیہ نعت خوانوں کے جلو میں ہیں نعت خوانوں  
 نے آپ کے گرد حلقہ بنا رکھا ہے اور نور کا ایک ستون ہے جو آسمان سے  
 زمین تک آپ کے قدم و قامت کا احاطہ کیے ہوئے ہے انوار قدسیہ اور حسن  
 و جمال کا ایسا ہوش ربا نظارہ تو کیا اس کا عشر عشیر اور اقل اقل بھی آج تک  
 میری نگاہ بلکہ میرے تصور سے کبھی نہیں گذرا تھا اس نظارہ ہی سے وارفتگی  
 کا وہ عالم پیدا ہوا کہ صبر و قرار نہ رہا۔ مرزا غالب نے اپنے شعر میں غالباً  
 اسی کیفیت کی ترجمانی کی ہے کہ —

جب وہ جمال دل فسر روز، صورتِ مہر نیم روز

آپ ہی ہوں نظارہ سوز، پردہ میں منہ چھپائے کیوں

حضرت علامہ سید ظہیر احمد زیدی علیہ الرحمہ اس وقت مسلم یونیورسٹی علی گڑھ کی سٹی ہائی اسکول  
 میں لکچرار تھے۔ دوسرے روز حضرت حجتہ الاسلام کے دست حق پرست پر بیعت ہو کر سلسلہ قادریہ  
 میں داخل ہوئے جب کہ وہ خود سادات زیدیہ سے تعلق رکھتے تھے اور ان کا گھسرا نا خود بھی اہل  
 طریقت و شریعت میں بڑا باثر مانا جاتا تھا۔ حضور حجتہ الاسلام کے حسن و جمال کا تذکرہ ہو اور حضرت

محدث اعظم پاکستان مولانا سردار احمد چشتی علیہ الرحمہ کا ذکر نہ کیا جائے تو بات نامکمل تسلیم کی جائے گی۔ حضرت حجۃ الاسلام کے جمال جہاں آرانے ہی آپ کو دنیاوی تعلیم ترک کرنے پر مجبور کس انجمن حزب الاحناف لاہور کے تاریخی سالانہ اجلاس میں جب آپ نے حضور حبۃ الاسلام کا چہرہ زیبا دیکھا تو اتنے متاثر اتنے متاثر ہوئے کہ بے قراری اور بے تابلی کا یہ عالم ہوا کہ سب کچھ ترک کر کے حضرت کے ساتھ بریلی آگئے اور دینی علوم و فنون کا ایسا سرچشمہ بن گئے کہ آج برصغیر ہندوپاک کے علما کی ایک بڑی تعداد آپ کے خوشہ علمی سے اکتساب فیض کر رہی ہے۔

حسن ظاہری و باطنی کے اس حسین سنگم کو جس نے بھی دیکھا وہ دیکھتا ہی رہا۔ آپ کی شخصیت میں بڑی عاجزی اور انکساری تھی۔ آپ ایسے متواضع اور خلیق تھے کہ اپنے تو اپنے بے گانے بھی ان کی بلند اخلاقی کے قائل اور معترف تھے۔ آپ نہایت متقی اور پرہیزگار تھے۔ علمی و تبلیغی کاموں سے فرصت پاتے تو ذکر الہی و درود و سلام کی کثرت کرتے۔ آپ کے جسم اقدس پر ایک پھوڑا ہو گیا تھا جس کا آپریشن ناگزیر تھا۔ ڈاکٹر نے بے ہوشی کا انجکشن لگانا چاہا تو منع فرما دیا۔ اور صاف کہہ دیا کہ میں نشے والا ٹیکہ نہیں لگو اوں گا۔ عالم ہوش میں تین گھنٹے تک آپریشن چلتا رہا۔ درود شریف کا ورد کرتے رہے اور کسی درد و کرب کا اظہار نہ کیا ڈاکٹر آپ کی ہمت اور استقامت و اتقویٰ شعاری پر ششدر رہ گئے۔ اللہ کریم سے دعا ہے کہ ہمیں اپنے اسلاف کے نقش قدم پر چلنے کی توفیق عطا فرمائے۔ (آمین بجاہ النبی الامین صلی اللہ علیہ وسلم)

☆☆☆



## حجۃ الاسلام کی شاعری میں رنگ رضا

ڈاکٹر محمد امجد رضا امجد

خانوادہ رضویہ اپنی علمی وجاہت، ملی خدمات اور روحانی عظمت کے سبب پوری دنیا میں اپنی ایک منفرد شناخت کا حامل ہے۔ اعلیٰ حضرت امام احمد رضا فاضل بریلوی علیہ الرحمۃ الرضوان سے پہلے اور ان کے بعد کی تاریخ کا مطالعہ کرنے والے اس حقیقت سے بخوبی واقف ہیں کہ خانوادہ رضا ہر دور میں علم و فضل اور رشد و ہدایت کا گہوارا رہا ہے۔

مذہبی خدمات کے ساتھ ساتھ ادبی خدمات کی تاریخ بھی اس خانوادہ سے وابستہ ہے۔ اعلیٰ حضرت کی شاعری نے اردو ادب کو بلندی کے جس مقام تک پہنچایا اس کی مثال نہیں ملتی۔ یہی وجہ ہے کہ علمی اور ادبی حلقوں میں انہیں ”امام الکلام“ اور ان کے کلام کو ”کلام الامام“ کے نام سے تعبیر کیا گیا۔ اس لفظ میں جو معنویت ہے وہ یہ بتانے کے لئے بہت کافی ہے کہ شعر و ادب کے پارکھ امام احمد رضا کی علمی اور ادبی دراکی و گہرائی کے کتنے معترف ہیں۔

آپ کے گھر کے دیگر افراد نے مذہبی، ملی، مسلکی اور علمی خدمات کی روایات کو قائم رکھنے کے ساتھ ساتھ ادبی مشن کو بھی نعت کے حوالے سے زندہ و تابندہ رکھنے کا التزام رکھا۔ استاذ زمن حضرت حسن بریلوی، حجۃ الاسلام مولانا شاہ حامد رضا خان، مفتی اعظم ہند مولانا شاہ مصطفیٰ رضا خان، مفسر اعظم ہند مولانا شاہ ابراہیم رضا خان، ریحان ملت مولانا شاہ ریحان رضا خان اور تاج الشریعہ مولانا شاہ اختر رضا خان ازہری، صدر العلماء مولانا شاہ حسین رضا خان اور امین شریعت علامہ سبطین رضا خان علیہم الرحمۃ والرضوان اسی شجر علمی کے مہکتے دھندے پھول ہیں۔ جنہوں نے سرکار ابد قرار، محبوب پروردگار روحی فدا جناب محمد رسول اللہ صلی اللہ علیہ وسلم کے عشق میں سرشار ہو کر نعت کے نغمے گنگنائے اور صلہ میں شہرت دوام اور مقبولیت انام کے تحفے پائے۔ اعلیٰ حضرت کا یہ شعر۔

گوں گونج گونج اٹھے ہیں نعماتِ رضا سے بوستان  
کیوں نہ ہو کس پھول کی مدحت میں وامنقار ہے  
اس کی بین دلیل ہے کہ سرکارِ مصلیٰ علیہ السلام کی نعت گوئی کا جو شرف انہوں نے پایا تھا آج  
بھی وہ شرف، نعت نگاری کے وسیلے سے اس خانوادہ کا حصہ ہے۔  
حدائقِ بخشش، تحائفِ بخشش، سامانِ بخشش، قبائلِ بخشش، نعماتِ اختر وغیرہ کتابیں آج  
بھی عوام و خواص میں مقبول ہیں، کیونکہ اس میں عشقِ رسالت مآب کی وہ چاشنی موجود ہے جس  
سے ایمان و حرارت اور روح کو تازگی ملتی ہے۔

حضور حجۃ الاسلام مولانا شاہ حامد رضا خان علیہ الرحمہ والرضوان جانشینِ اعلیٰ تھے تو اس  
کی جھلک ان کی نعتیہ شاعری میں بھی ملتی ہے۔ یہ المیہ ہے کہ ان کا نعتیہ دیوان کسی حاسد کی نظرِ حسد  
کی نذر ہو گیا مگر دستیابِ کلام کو پڑھ کر یہ اندازہ ضرور ہوتا ہے کہ بلاشبہ حضور حجۃ الاسلام علم، فضل  
اور ادب میں اپنے والدِ گرامی حضور اعلیٰ حضرت فاضل بریلوی کے جاں نشین تھے۔ چنانچہ علامہ  
حسین رضا خان بریلوی نے فرمایا کہ ”اعلیٰ حضرت کے بعد اگر واقعی کوئی عالم اور ادیب تھا تو وہ  
حضرت حجۃ الاسلام مولانا حامد رضا خان تھے۔ (تاریخ مشائخ قادریہ)

حضور حجۃ الاسلام کی ولادت ربیع النور 1292ھ 1875ء کو محلہ سوداگران بریلی  
میں ہوئی۔ محمد نام تجویز ہوا، اسی پر عقیقہ ہوا، اور عرفی نام حامد رضا پسند کیا گیا اور اسی نام سے وہ  
مشہور بھی ہوئے۔ آپ کی تعلیمات والد ماجد اعلیٰ حضرت امام احمد رضا بریلوی سے ہوئی۔ 19  
سال کی عمر میں مروجہ علوم و فنون سے آپ فارغ ہوئے۔ تحقیق کے مطابق آپ کا سن فراغت  
1311ھ 1894ء ہے۔ حضور سیدنا ابوالحسن احمد نوری علیہ الرحمۃ والرضوان سے بیعت خلافت  
کا شرف حاصل ہوا۔ والد ماجد نے بھی خلافت و اجازت سے سرفراز فرمایا۔ ظاہر ہے جسے حضرت  
نوری میاں کی نوری صحبت اور اعلیٰ حضرت سے فیضیابی کا شرف حاصل ہو اس کے علم و فضل کا  
اندازہ لگانا ممکن نہیں ہے۔ وہ اپنے عہد میں علم و فضل، درس و تدریس، وعظ و تقریر، تصنیف و  
تالیف اور مناظرہ ہر جہت سے یگانہ روزگار تھے۔ عربی، فارسی، اردو ہر زبان پر قدرت حاصل  
تھی۔ حریمِ طبیین اور غیر منقسم ہندوستان کے اکابر علماء و مشائخ نے آپ کی علمی سطوت فقہی تفوق،  
ادبی محاسن اور تقریری صلاحیت کے ساتھ صاحبِ ارشاد شیخ ہونے کا اعتراف کیا۔

نعتیہ شاعر کی حیثیت سے بھی ان کی شخصیت بڑی عالی اور قد آور ہے۔ ان کی نعتوں کا  
مجموعہ جو کہیں ”بیاض حامد“ اور کہیں ”تحائفِ بخشش“ کے نام سے دستیاب ہے، اس میں حمد و نعت

اور منقبت کے نمونے موجود ہیں جو یہ بتانے کے لئے بہت کافی ہیں، اگر انہوں نے شاعری پر توجہ دی ہوتی تو وہ ہندوستان کے چند بڑے شعرا میں شمار ہوتے، حضرت پروفیسر مسعود احمد مظہری نے بھی لکھا ہے کہ ”وہ نعتیہ شاعری میں کمال رکھتے تھے“ ان کے کلام کو پڑھنے سے واقعی یہ نہنا پڑتا ہے کہ وہ اس فن میں کمال رکھتے تھے۔

ان کی شاعری کا اک خاص وصف یہ بھی ہے کہ اعلیٰ حضرت قدس سرہ کی نعتوں کی طرح ان کے کلام میں بھی کیفیت اور عشق و معرفت کا سوز گداز موجزن ہے۔ وہ لفظوں کی شاعری نہیں جذب و کیف اور احساسات کی شاعری ہے، اس لئے پڑھنے اور سننے کے بعد ”ساقیا اور پلا اور پلا اور پلا“ کا نعرہ مستانہ زبان پر رقص کرنے لگتا ہے۔ سچ ہے کاملوں کی باتیں بھی کامل ہوتی ہیں اور حاصل حضرات ہی وصل محبوب اور وصل مولیٰ سے ہمکنار کراتے ہیں۔ حجۃ الاسلام کی کاملیت کا پوچھنا ہی کیا؟ وہ عالم و فقیہ خشک نہیں بلکہ دریائے معرفت کے شہسوار، زابد شب زندہ دار اور عملی تصوف کے ناغہ روزگار تھے۔ اس لئے ان کی شاعری میں جام وحدت کا رنگ، عشق جہاں ساز کی سوزش اور گریہ نیم شبی کے وظیفے بھی کچھ موجود ہیں۔ ذیل میں ان کی شاعری کے مستنوع جہات کی چند جاں افروز جھلکیاں ملاحظہ کریں

حجۃ الاسلام کی حمد نگاری:

حجۃ الاسلام کی حمد نگاری جس دبستان فن کی نمود ہے وہ اعلیٰ حضرت ہیں۔ اعلیٰ حضرت کے شاعری سرمایہ میں حمد کا انداز بہت ہی نرالا اور انوکھا ہے۔ انہوں نے اپنے حمدیہ اشعار میں نعت کے پہلو کو پیش نظر رکھا ہے۔ اور حمد و نعت کی یکجائی کے نئے پہلو سے اردو ادب کو آشنا کیا ہے۔ حمد کا یہ انداز امام احمد رضا کی ایجاد اور ان کا خاصہ ہے:

وہی رب ہے جس نے تجھ کو ہمہ تن کرم بنا ہمیں بھیک مانگنے کو ترا آستان بتایا

تجھے حمد ہے خدایا

مزد و باد اے عاصیو! شافع شہ ابرار ہے محمد مظہر کامل ہے حق کی شان عزت کا

تہنیت اے مجرم و ذات خدا غفار ہے نظر آتا ہے اس کثرت میں کچھ انداز

وحدت کا ہے تجھی پہ بھروسہ تجھی سے دعا

تجھے اپنے ہی عز علیٰ کی قسم

تو ہی بندوں پہ کرتا ہے لطف و عطا

مجھے جلوہ پاک رسول دیکھا

حجۃ الاسلام حضرت مولانا حامد رضا کے ”انتخاب کلام حامد“ یا ”تحائف بخشش“ میں گیارہ گیارہ بند پر مشتمل دو حمدیں ہیں جو فنی اعتبار سے لازوال شہکار ہیں اور دونوں حمدیں اسلوب اور کیفیت کے اعتبار سے قاری و سامع پر روحانی کیف پیدا کرتی ہے۔ نمونے کے طور پر چند بند دیکھیں اس میں تجنیس تام اور ذولسان (عربی، اردو) ہونے کی سند موجود ہے۔

کون میں کون ہے تو ہی تو، تو ہی تو ہے یا من ہو  
تو ہی تو ہے تو ہر سو، یا من لیس الا ہو

لا الہ الا ہو لا الہ الا ہو یا من لیس الا ہو  
طور بنا ہے ذرہ ذرہ، نور بنا ہے قطرہ قطرہ  
تیرا ثنا گربت کا بندہ، سجدہ بتوں کا تیری سو

لا الہ الا ہو لا الہ الا ہو یا من لیس الا ہو  
روح میں تو ہے دل میں تو، میری آب و گل میں تو  
اصل میں تو ہے ظل میں تو حق حق حق ہو ہو ہو

لا الہ الا ہو لا الہ الا ہو یا من لیس الا ہو  
روح و دل سر اور خفی، اخفی میں بھی تو ہی تو  
قلب صنوبر نیل و پری، جاری ساری سب میں تو

لا الہ الا ہو لا الہ الا ہو یا من لیس الا ہو  
اول تو ہے آخر تو، باطن تو ہے ظاہر تو  
فتاد فتاد فتاد تو، اللہ اللہ اللہ

لا الہ الا ہو لا الہ الا ہو یا من لیس الا ہو  
تحریر ہے آب زر سے ورق، ہے دل میں لکھا حامد کے  
سبق

انت الہادی انت الحق، لیس الہادی الا ہو

لا الہ الا ہو لا الہ الا ہو یا من لیس الا ہو  
اور نغمہ توحید کے عنوان سے دوسری حمد یوں شروع ہوتی ہے:

دل سرا گد گداتی رہی آرزو آنکھ پھر پھر کے کرتی رہی جستجو  
عرش تا فرش ڈھونڈ آیا میں تجھ کو تو نکلا اقرب ز جہل و رید گلو

اللہ اللہ اللہ

میں نے مانا کہ حامد گنہگار ہے معصیت کیش ہے اور خطا کار ہے  
میرے مولا مگر تو تو غفار ہے کہتی رحمت ہے بندوں سے لا تقنطوا

اللہ اللہ اللہ

اندازہ لگایا جائے کہ ان دونوں حمدوں میں علم و فن کے ساتھ کتنی کیفیت ہے۔ یقیناً اردو شاعری میں اس طرح کی حمدیں خال خال ہی ملیں گی، ہاں خانوادہ رضا کے یہاں یہ رنگ اپنی جولانی پہ ہے اگر اس حمد کی مزید جلوہ سامانی سے ہمکنار ہونا ہو تو حضور مفتی اعظم ہند کے مجموعہ کلام ”سماں بخشش“ کا مطالعہ فرمائیں جہاں حمد یہ اشعار کا ایک گلستاں آباد ہے۔

حجۃ الاسلام کی نعتیں بھی سرور و کیفیت کے ساتھ اردو ادب کا اعلیٰ شہکار ہیں، زبان و بیان اور تراکیب و صنائع کے اعتبار سے یہ نعتیں حدائق بخشش کے پہلو میں ستارہ کی طرح جگمگاتی نظر آتی ہیں۔ ان نعتوں میں کہیں رنگ رضا ہے تو کہیں رنگ استاد زمن۔ حجۃ الاسلام کی شاعری میں انہیں دونوں قادر سخن شخصیت کے جلوے ”جا بجا پر تو فگن“ ملتے ہیں۔ استاد زمن کا رنگ ان کی نظم ”ذریعہ التجا“ میں اپنے جو بن پہ ہے جب کہ نعتیہ شاعری میں دونوں کا رنگ کیفیت کو دو آتشہ کرتا ہے۔

مشکل پسندی، نئی نئی زمینوں کا انتخاب، جدید ترکیبیں، اور نئے مضامین باندھنے کا فن اعلیٰ حضرت کے یہاں عام ہے، حجۃ الاسلام کے یہاں بھی یہ چیزیں آپ کو کثرت سے ملیں گی، بعض الفاظ بھی ایسے ملیں گے جو اعلیٰ حضرت ہی کی نعتیہ شاعری کا حصہ بن کر محترم ہوئے، وہ الفاظ یہاں بڑے رچاؤ سے مصرع کا حصہ بنے ہیں چند اشعار ملاحظہ کریں:

تیری اک شان ہے ہر آن رسول عربی اور ہر شان کی اک آن رسول

عربی

لیس الانسان کما کان رسول عربی کل یوم ہونی شان رسول

عربی

جان کی جان مری جان رسول عربی اور ایمان کا ایمان رسول

عربی

نزع کے وقت سلامت رہے ایمان مرار جاؤں دنیا سے مسلمان رسول عربی

خاک ہو جائے تری گلیوں میں من کر حامد

ہے سرے دل کا یہ ارمان رسول عربی

جذب و کیف میں ڈوبی ہوئی یہ نعت بھی دیکھیں جس میں فن اور عشق دونوں باہم گھلے مل رہے ہیں

گناہگاروں کا روز محشر شفیع خیر الانام ہوگا  
دلہن شفاعت بنے گی دولہا نبی علیہ السلام ہوگا  
کبھی تو چمکے گا نخب قسمت ہلال ماہ تمام ہوگا  
کبھی تو ذرے پہ مہر ہوگی وہ مہر ادھر خوش حشرام ہوگا  
خدا کی مرضی ہے ان کی مرضی ہے، جان کی مرضی خدا کی مرضی  
انہیں کی مرضی پہ ہو رہا ہے انہیں کی مرضی سے کام ہوگا  
جدھر خدا ہے ادھر نبی ہے، جدھر نبی ہے ادھر خدا ہے  
خدائی بھر سب ادھر پھرے گی جدھر وہ عالی مقام ہوگا

مقطع کا وہ پیارا انداز دیکھیں جو دعویٰ بن کر دل سے نکلا مگر دعا بن کر باب اجابت سے مقبولیت کی  
سند لے آیا، ہاں حضور روضہ کی تمنا دل میں رکھنے والے کی روح اسمع صلوة اہل محبتی  
فرمانے والے پیارے آقا صلی اللہ علیہ وسلم کی بارگاہ میں حاضر ہو گئی، اور اس شان سے حاضر ہوئی کہ  
آپ نماز میں حالت تشہد میں تھے اور زبان درود و سلام کا نیاز پیش کر رہی تھی،  
حضور روضہ ہوا جو حاضر تو اپنی سج دھجج یہ ہوگی حامد  
خمیدہ سر، آنکھ بند، لب پر مرے درود و سلام ہوگا

محبوب کائنات سرور کون و مکاں صلی اللہ علیہ وسلم کی زلف مبارک اور چہرہ انوار کی تعریف میں  
عربی فارسی اردو تینوں زبان میں سینکڑوں کیا ہزاروں اشعار کہے گئے ہوں گے اور کہے جاتے  
رہیں گے مگر بزم ثنائے زلف میں جو رخ امام احمد رضا نے پیش کیا ہے وہ سب میں منفرد ہے  
فرماتے ہیں

بزم ثنائے زلف میں میری عروس منکر کو

ساری بہار ہشت خلد چھوٹا سا عطر دان ہے

حجۃ الاسلام کے بیاض کا مطالعہ کریں تو کہنا پڑے گا کہ وہ شاعری میں ”جانشین امام الکلام“ ہیں  
یقین نہ ہو تو ذیل کے ان اشعار کو دیکھیں جس میں ایک مفہوم یعنی ”چہرہ اطہر پہ بکھری ہوئی زلف  
عنبریں“ کا نقشہ کھینچا ہے مگر اس میں کتنا مفہوم باندھا ہے ملاحظہ کریں

چاند سے ان کے چہرے پہ گیسوئے مشک فام دو

دن ہے کھلا ہوا مسگر وقت مسگر شام دو  
عارض نور بار سے بکھری ہوئی ہٹی جو زلف  
ایک اندھیری رات میں نکلے مہ تمام دو  
ان کی جسین نور پ زلف سے بکھر گئی  
جمع ہیں ایک وقت میں ضدیں صبح و شام دو

اہل نظر جو دیکھتے ہیں عام نگاہیں نہیں دیکھتیں، قطرہ میں دریا اور دریا میں قطرہ دیکھنے کا فن  
خواص کا ہے عوام کا نہیں، حجت الاسلام نے بھی انسانی سراپا میں ”حمد و نعت“ کا پہلو تلاشا ہے یہ  
کمال نظر اہل کمال ہے۔ ہمارے اعضاء جوارح اور ہماری ذات میں لفظ ”اللہ محمد“ کا نقش  
موجود ہے اس حقیقت سے حجت الاسلام کیسے پردہ اٹھاتے ہیں ملاحظہ کریں

وسطِ مسجہ پہ سر رکھے انگوٹھے کا اگر  
نام الہ ہے لکھا ہ اور الف ہے لام دو  
ہاتھ کو کان پر رکھو پاسبانِ ادب سمیٹ لو  
دال ہو ایک ح ہو ایک آخر حرف لام دو  
نام خدا ہے ہاتھ میں نام نبی ہے ذات میں  
مہر عنای ہے پڑی لکھے ہوئے ہیں نام دو  
نام حبیب کی ادا جاگتے سوتے ہو ادا  
نام محمدی بنے جسم کو وہ نظام دو  
نام خدا مرقع نام خدا رخ حبیب  
بنی الف ہے ہ وہن زلف دو تا ہے لام دو

نعت میں غزل کا رنگ و آہنگ آسان نہیں یہ قدرت کلام کا مقاضی ہے، اعلیٰ حضرت  
نے کبھی غزل نہیں کہی مگر ان کے اشعار میں غزل کے آہنگ بھی ہیں اور غزل کا لفظ بھی، کبھی آپ  
”ہو گئی میری غزل بڑھ کر قصیدہ نور کا“ اور کبھی ”بارے آج اس کو مدینہ میں غزل خواں  
دیکھا“ فرما کر یہ نشاندہی کرتے ہیں کہ میرے کلام کو نسبت تو مدینہ والے آقا سے ہے مگر یہ ایسی  
عالی نسبت ہے جس نے نسبت کے اظہار یہ کبھی ادب کا اعلیٰ شہکار بنادیا ہے۔ تو حجت الاسلام بھی اسی  
مکتب عشق حقیقی کے پروردہ ہیں انہوں نے بھی لغوی معنی کے اعتبار سے کبھی غزل نہیں کہی مگر  
”آتش گل کے پھول سے بہار میں آگ لگانے والی“ شاعری سے دبستان غزل کو مالا مال



کر دیا ہے۔ ایسے اشعار اگر دیکھنا ہو تو حجت الاسلام کی بیاض کا ضرور مطالعہ کریں اور ذوق مطالعہ کو  
مہمیز کرنے کے لئے یہ اشعار ضرور ملاحظہ کریں

عشق نے چھوڑی پھل جھڑی دل کی لگی بھڑک اٹھی  
آتش گل کے پھول سے آگ لگی بیار میں  
آنکھوں سے لگ گئی جھڑی بحر میں موج آگئی  
سیر سرشک ابل پڑا نالہ قلب زار میں  
شوق کی چیرہ دستیوں دل کی اڑائی دھجیاں  
وحشت عشق کا سماں دامن تار تار میں

اسی نعت میں مترادفات کی ایک دنیا آباد ہے، چنگ مہک سنک لہک نمک چمک کھٹک جھلک چمک  
پھڑک پلک جھپک تک اور مشترک کیا کیا نہیں ہے مگر اک نہیں ہے تو اس کلام کی مثال اور متکلم کا ثانی  
۔ آپ بھی اشعار میں ان الفاظ کا روانی کے ساتھ استعمال دیکھیں اور ان کی قدرت کلام پہ مرحبا کہیں:

ان کی کلی میں ہے چنگ ان کی ہے پھول میں مہک  
ان کی مبا میں ہے سنک ان کی لہک بیار میں  
ان کا ہے زخم میں نمک ان کی ہے درد میں چمک  
آنکھ میں ہے وہی کھٹک ان کی کھٹک ہے حنار میں  
ان کی ہے مہر میں چمک ان کی ہے ماہ میں دمک  
ان کی ہے نور میں جھلک ان کی چمک ہزار میں  
ان کی ملیح میں نمک ان کی صبیح میں جھلک  
ان کی ذبح میں پھڑک ان کی پلک ہے حنار میں  
دل کو ہودید زیت تک آنکھ تو کلسکی سے تک  
خار پلک کی ہے جھپک دیدہ انتظار میں

شاعری میں پینے پلانے کا موضوع بھی پسندیدہ رہا ہے، عرفا کے کلام میں بھی کثرت سے  
مے، میخوار، میخانہ، شراب، ساقی اور پیاناہ کا ذکر ملتا ہے۔ عرب و عجم کے مسلم فقہاء اعلیٰ حضرت قدس  
سرہ نے اس معاملہ حافظ شیرازی کا دفاع بھی کیا اور خود بھی ایسے اشعار کہے۔ اس تذکرہ سے ان کی  
مراد دنیاوی مے نہیں بلکہ وہ شراب ہوتی ہے جو مقبولان بارگاہ طالبین کو اپنی آنکھوں سے پلاتے ہیں  
اور عشق حقیقی کا عرفان بخشتے ہیں۔ عارف باللہ حضور حجت الاسلام کے یہاں بھی نے اور مینا اور متقل  
وے گسار کا تذکرہ ہے مگر مراد مے معرفت ہے، کیسے اور کس انداز میں ہے ملاحظہ کیجئے

نئے کے سبوز راڈھلک متقلل و مینا تو چھک  
جام چھلک کہ جاؤں چھک ہوش اڑے بہار میں  
گردشِ جام ناز سے حسامدے گار مست  
رنگ سرور و کیف نئے چشم خسار دار میں

# نمونہ کلام حجۃ الاسلام

محمد حماد رضا قادری

## نغمہ توحید

دل میرا گد گداتی رہی آرزو      آنکھ پھر پھر کے کرتی رہی جستجو  
عرش تا فرش ڈھونڈ آیا میں تجھ کو تو      نکلا امشب زجبل و رید گلو

طائرانِ حسن کی چمک وحدہ      نغمہ بلبل کا ہے لاشریک لہ  
قمریوں کا ترانہ ہے لاغیرہ      زمزم طوطی کا ہے ہُو ہُو

بلبلوں کو حسن میں رہی جستجو      پیہا کہتا پھرا ”پی کہاں“ سوہو  
پرسہ چٹکا کہیں غمچہ آرزو      ہاں ملا تو ملا میرے دل ہی میں تو

یا الہی دکھا ہم کو وہ دن بھی تو      آب زم زم سے کر کے حرم میں وضو  
بادبِ شوق سے بیٹھ کے قبلہ رو      مل کے ہم سب کہیں یک زباں ہو بہو

میں نے مانا کہ حامد گنہگار ہے      معصیت کیش ہے اور خطا کار ہے  
میرے مولیٰ مگر تو تو عفار      کہتی رحمت ہے محرم سے لا تقطوا

# حمد باری تعالیٰ

کون میں کون ہے تو ہی تو، تو ہی تو ہے یا من ہو  
 تو ہی تو ہے تو ہر سو، یا من لیس الا ہو  
 لا الہ الا ہو لا الہ الا ہو یا من لیس الا ہو  
 روح میں تو ہے دل میں تو، میری آب و گل میں تو  
 اصل میں تو ہے غل میں تو حق حق حق حق ہو  
 لا الہ الا ہو لا الہ الا ہو یا من لیس الا ہو  
 لا معبود الا اللہ لا مشہود الا اللہ  
 لا موجود الا اللہ لا مقصود الا اللہ  
 لا الہ الا ہو لا الہ الا ہو یا من لیس الا ہو  
 روح دل سر اور خفی، انفی میں بھی تو ہی تو  
 قلب صنوبر نل و مری، جاری ساری سب میں تو  
 لا الہ الا ہو لا الہ الا ہو یا من لیس الا ہو  
 حسبی ربی جل اللہ، مافی قلبی غیر اللہ  
 نور محمد صلی اللہ، اللہ اللہ اللہ  
 تحریر ہے آب زر سے ورق، ہے دل میں لکھا حامد کے سبق  
 انت الہادی انت الحق، لیس الہادی الا ہو  
 لا الہ الا ہو لا الہ الا ہو یا من لیس الا ہو

## دلہن شفاعت بنے گی دولہا نبی علیہ السلام ہوگا

گنسایگاروں کا روز محشر شفیع خیر الامام ہوگا  
دلہن شفاعت بنے گی دولہا نبی علیہ السلام ہوگا

کبھی تو چمکے گا نجم قسمت، ہلال ماہ تمام ہوگا  
کبھی تو ذرے پہ مہر ہوگی وہ مہر ادھر خوش حسرام ہوگا

پڑا ہوں میں ان کی رہ گزر میں پڑے ہی رہنے سے کام ہوگا  
دل و جگر فرش رہ نہیں گے یہ دیدہ مشق حسرام ہوگا

خدا کی مرضی ہے ان کی مرضی، ہے ان کی مرضی خدا کی مرضی  
انہیں کی مرضی پہ ہو رہا ہے انہیں کی مرضی سے کام ہوگا

جدھر خدا ہے ادھر نبی ہے، جدھر نبی ہے ادھر خدا ہے  
خدائی بھر سب ادھر پھرے گی جدھر وہ عالی مقام ہوگا

اسی تمنا میں دم پڑا ہے، یہی سہارا ہے زندگی کا  
بلاو مجھ کو مدینے سرور، نہیں تو جینا حسرام ہوگا

حضور روئے ہوا جو حاضر تو اپنی سچ دھج یہ ہوگی حامد  
خمیدہ سر، آنکھ بند، لب پر سرے درود و سلام ہوگا

## محبوب خدا

ہے عرش بریں پر جلوہ قلن محبوب خدا سبحان اللہ  
اک بار ہوا دیدار خدا سو بار کہا سبحان اللہ

حیران ہوئے برق اور نظراک آن ہے اور برسوں کا سفر  
راکب نے کہا اللہ غنی، مرکب نے کہا سبحان اللہ

ہے عبد کہاں معبود کہاں، معراج کی شب ہے راز نہاں  
دو نور حجاب نور میں تھے خود رب نے کہا سبحان اللہ

جب سجدوں کی آخری منزل تک جا پہنچا عبودیت والا  
خالق نے کہا ما شاء اللہ خلقت نے کہا سبحان اللہ

سمجھے حامد انسان ہی کیا یہ راز ہیں حسن والفت کے  
خالق کا جیبی کہنا تھا خلقت نے کہا سبحان اللہ



## منقبت در شان اعلیٰ حضرت امام احمد رضا قدس سرہ

امام اہل سنت نائب غوث الوری تم ہو  
خدا نے عزتیں بخشیں تمہیں کو تو مدینے میں  
شیوخ طیبہ و بطحانے مانا قبلہ و کعبہ  
حقائق کے حقائق کا محقق حق نے منہر مایا  
شریعت کے معدل منقطہ جرج طریقہ کے  
بھکاری کو ملے ٹکڑا ہے جھولی ڈالے یہ منگتا  
غلامانِ ہبہ کو نمین محسوب الہی ہیں  
نہیں جو بندے کا بندہ خدا کا ہو وہ کب بندہ  
انامن حامد و حامد رضامنی کے جہلوں سے  
مجدد دین و ملت کے شاہ احمد رضا تم ہو  
عجم کا ذکر کیا پیارے عرب کے پیشوا تم ہو  
وہ قبلہ اہل قبلہ کے ہیں اور قبلہ نما تم ہو  
حقیقت میں حقیقت کے پیدائے آشا تم ہو  
مدار قادریہ قطب و غوث الاولیاء تم ہو  
یہ جگہ داتا ہے باز اور گدا کا آسرا تم ہو  
پیارے کے پیارے ہو کہ عبدالمصطفیٰ تم ہو  
خدا کے خاص بندے یہ کہ عبدالمصطفیٰ تم ہو  
بمدا اللہ رضا حامد ہے اور حامد رضا تم ہو

## آتش گل کے پھول سے آگ لگی بہار میں

شاہد گل ہے مست ناز جملہ نو بہار میں  
ناز و ادا کے پھول ہیں پھولے گلے کے ہار میں

گائیں گھنائیں جھوم کر عشق کے کوہ سار میں

بارشِ غم ہے اشکِ بارِ گریہ بے ستر ارمیں

عشق نے چھوڑی پھل جھڑی دل کی لگی بھڑک اٹھی  
آتشِ گل کے پھول سے آگ لگی بس ارمیں

باغِ جناں لہک اٹھا قصرِ جہاں مہک اٹھا  
سینکڑوں ہیں چمن کھلے پھول کی اک بہار میں

ساری بہاروں کی دہن ہے میرے پھول کا چمن  
گلشنِ ناز کی پھبنِ طیبہ کے خارِ حار میں

تم ہو حبیبِ کبریا پیاری تمہاری ہر ادا  
تم سا کوئی حسین بھی ہے گلشنِ روزگار میں

خارِ مدینہ دیکھ کر وحشتِ دل ہے زور پر  
دستِ جنوں الجھ گیا، دامنِ دل کے تار میں

ماہِ تری رکاب میں نور ہے آفتاب میں  
بوہے تری گلاب میں رنگِ ترانہ میں

غچہٴ دل مہک اٹھا موجِ نسیمِ طیبہ سے  
روحِ شمیم تھی بسی گیسوئے مشکِ بار میں

شوق کی تاشکیبیاں سوز کی دل گدازیاں  
وصل کی نامرادیاں عاشقِ دل نگار میں

# شکبِ دل قرارِ جاں محمد مصطفیٰ تم ہو

محمد مصطفیٰ نور خدا نام خدا تم ہو  
شہ خیر الوریٰ شانِ خدا صل علی تم ہو

شکبِ دل قرارِ جاں محمد مصطفیٰ تم ہو  
طیب درد دل تم ہو، سرے دل کی دو اتم ہو

غریبوں درد مندوں کی دو اتم ہو دعا تم ہو  
فقیروں بے نواؤں کی صدا تم ہو ندا تم ہو

تمہارے حسن رنگیں کی جھلک ہے سب حسینوں میں  
بہاروں کی بہاروں میں بہارِ جاں سنز اتم ہو

زمین پر ہے چمک کس کی، فلک پر ہے جھلک کس کی  
مہ و خورشید، سیاروں، ستاروں کی ضیا تم ہو

وہ لامانی ہو تم آتہ نہیں مانی کوئی جس کا  
اگر ہے دوسرا کوئی تو اپنا دوسرا تم ہو

هو الاول هو الآخر هو الظاهر هو الباطن

ہر کل حق علیم لوح محفوظ خدام ہو

نہ ہو سکتے ہیں دو اول نہ ہو سکتے ہیں دو آخر  
تم اول اور آخر ابتدا تم انتہا تم ہو

خدا کہتے نہیں بنستی خدا کہتے نہیں بنستی  
خدا پر اس کو چھوڑا ہے وہی جانے کہ کیا تم ہو  
انا من حاملو حاملو ضامنی کے جلووں سے  
بجہ اللہ رضا حامد ہیں اور حامد، رضا تم ہو

## چاند سے ان کے چہرے پہ گیسوئے مشک فام دو

چاند سے ان کے چہرے پہ گیسوئے مشک فام دو  
دن ہے کھلا ہوا مسگر وقت حشر شام دو

روئے صبح اک حشر زلف دو تا ہے شام دو  
پھول سے گل صبح دم مہر ہیں لالہ فام دو

عارض نور بار سے بھری ہوئی ہٹی جو زلف  
ایک اندھیری رات میں نکلے مہ تمام دو

ان کی جسبین نور پہ زلف سیہ بھر گئی  
جمع ہیں ایک وقت میں صدیں صبح و شام دو

نام حبیب کی ادا جاتے سوتے ہو ادا  
نام محمدی بنے جسم کو وہ نظام دو

نام خدا سرقعہ نام خدا رخ حبیب  
بسینی الف ہے ہ دہن زلف دوتا ہے لام دو

وحشی ہے ایک دل سرا زلف سیاہ نام کا  
بندش عشق سخت تر صید ہے ایک دام دو

تکووں سے ان کے چار چاند لگ گئے مہر ماہ کو  
ہیں یہ انہیں کی تاشیں ہیں یہ انہیں کے نام دو

گاہ وہ آفتاب ہیں گاہ وہ ماہتاب ہیں  
جمع ہیں ان کے گالوں پہ مہر مہ تمام دو

بازی زیت مات ہے موت کو بھی مات ہے  
موت کو بھی ہے ایک دن موت پہ اذن عام دو

اب تو مدینہ لے بلا گنبد سبز دے دکھا  
حامد و مصطفیٰ ترے ہند میں ہیں عنلام دو

## تضمین برکلامِ حجۃ الاسلام

شوق و نظر ہیں راہ میں بکھرے ہوئے سلام کو  
 جلوۂ یوسفِ عرب کوئی تو انتظام ہو  
 واہ خوشاکہ حباں میں یوں کرنے کو ہیں قیام وہ  
 چاند سے اُن کے چہرے پر گیسوئے مشکِ فنام دو  
 دن ہے کھلا ہوا سگر وقتِ حشر ہے شام دو  
 نور ہے دیکھے جدھر خوشبو کو گام گام لو  
 مہکے ہوئے ہیں خشک و تر فیض ہے حنا ص و عمام کو  
 بات ہے اُن کے حسن پر حسن پہ کیا کلام ہو  
 روئے صبح اک حشر زلفِ دوتا ہے شام دو  
 پھول سے گالِ صبح دم مہر ہیں لالہ فنام دو  
 جلوۂ پاکباز پر ہوں گے کہاں فدا شمار  
 قلمِ حشر ساز پر رہتا ہے حسن بے قرار  
 جنبشِ پائے ناز پر حشر تیں اُٹھتیں ہیں ہزار  
 ایک نگاہِ ناز پر سینکڑوں حباں سے نثار  
 زکریا چشمِ مست سے ہم نے پسین ہیں حباں دو  
 حلق میں ساری اک بشرِ سب سے ہوا حسین تر  
 حجت حق یہ عرش پر مظہر ذاتِ فشرش پر

ہاتھ کا خط ہے اس قدر خوب و عجب عجیب تر  
وسط مسیح پہ سر رکھے انگوٹھے کا اگر  
نام الہ ہے لکھا ”ہ“ اور الف ہے لام دو  
آؤ اے اہل دل سنو سن کے ذرا سا جھوم لو  
لب پہ درود پاک ہو حلقہ خیر میں رہو  
بستر نیند پر پڑو شکل دو یوں وجود کو  
ہاتھ کو کان پر رکھو پایہ ادب سمیٹ لو  
دال ہو ایک سا ہو ایک آخر حرف لام دو  
آبلہ پائے صحرا ہے محبنوں کی حرام  
دشت زدہ ہے ماہرا خواہش ناتمام کا  
صبح بہار گل سے کچھ رشتہ نہیں ہے کام کا  
دش ہے ایک دل سرا زلف سیاہ فنام کا  
بندش عشق سخت تر صید ہے ایک دام دو  
روح قدس ہیں آگے سرزدہ سنانے شاہ کو  
رمنرف تیز گام پر چلیے دنی کی راہ کو  
پہنچا نہ کوئی آپ کی حشمت عز و جاہ کو  
تلوؤں سے اُن کے چار چاند لگ گئے مہر و ماہ کو  
ہیں یہ انہیں کی تابشیں ہیں یہ انہیں کے نام دو  
جلوۂ نور ذات کا اک یہی انتخاب ہیں  
حسن شہود کون کا اک یہی انتخاب ہیں  
ان کا نہیں جواب کچھ سب کا یہی جواب ہیں  
گاہ وہ آفتاب ہیں گاہ وہ ماہتاب ہیں  
جمع ہیں ان کے گالوں میں مہر و ماہ تمام دو  
مطلع آشکار سے برسی ہوئی ہٹی جو زلف  
بوئے قدس خسار سے مہکی ہوئی ہٹی جو زلف  
منظر تابدار سے چھنتی ہوئی ہٹی جو زلف



عارض نور بارے بھری ہوئی ہٹی جو زلف  
 ایک اندھیری رات میں نکلے تمام دو  
 ہے یہ عجب معاملہ عقل یہاں ٹھہر گئی  
 کیف کی بات کیف کی حد سے کہیں گزر گئی  
 لیل و صحنی ہیں ساتھ ساتھ ریش دوپہر گئی  
 اُن کی جبین نور پر زلف سیہ بھر گئی  
 جمع ہیں ایک وقت میں صبح و شام دو  
 گلشن زیست لہلہائے بلبل شوق چھپائے  
 ایسی ہوا خدا چلائے ٹھنڈے جگر ہوں حسین آئے  
 آنکھ ہمیں نہ خوں رلائے بھر میں ہونہ ہائے ہائے  
 خیر سے دن خدا وہ لائے دونوں حرم ہمیں دکھائے  
 زمزم و میز فاطمہ کے پنیں چل کے حرام دو  
 ہم تھے عدم ہی ہیں اپنی بھی کوئی بات ہے  
 کہتے ہو ہست جس کو تم نقش حوادث ہے  
 اصل کی چھوڑ ظل کی چھوڑ بات یہ بے ثبات ہے  
 بازی زیست مات ہے موت کو بھی مات ہے  
 موت کو بھی ہے ایک دن موت پہ اذن عام دو  
 رازی و ذوالفقار کی تجھ سے ہے اب یہ التجا  
 مدت حضرت رضا ہم کو بھی کچھ کریں عطا  
 کہتے ہیں ہم بھی ان طرح جیسا کہ انہوں نے کہا  
 اب تو مدینے لے بلا گنبد سبز دے دکھا  
 حامد و مصطفیٰ ترے ہند میں ہیں عنلام دو

□ □ □

# باب ہشتم مکتوبات

## مکاتیب حجتہ الاسلام بنام ملک العلماء

پروفیسر مختار الدین احمد آرزو  
سابق صدر شعبہ عربی مسلم یونیورسٹی، علی گڑھ

علمائے کرام خاص طور پر علمائے اہل سنت و جماعت میں اپنے بحسبین میں جن کی زیارت سے مشرف ہوا یا جن کی صحبت میں کچھ دیر بیٹھنے کی مجھے سعادت حاصل ہوئی ان میں (امام احمد رضا کے صاحبزادگان) حجتہ الاسلام مولانا حامد رضا خان بریلوی (م ۱۳۶۲ھ / ۱۹۴۳ء) اور مفتی اعظم مولانا مصطفیٰ رضا خان نوری (م ۱۳۰۲ھ / ۱۹۸۱ء) خاص طور پر قابل ذکر ہیں۔

حجتہ الاسلام سے شرف نیاز:

حجتہ الاسلام کی زیارت پہلی مرتبہ اپنے مکان ”ظفر منزل“ شاہ گنج پٹنہ میں ہوئی جہاں وہ والد محترم حضرت ملک العلماء مولانا ظفر الدین قادری رضوی (م ۱۳۸۲ھ / ۱۹۶۲ء) کی دعوت پر تشریف لائے تھے اور ہفتہ عشرہ تک قیام پذیر ہوئے تھے۔ اس سفر میں ان کے چھوٹے صاحبزادے حماد رضا خان عرف نعمانی میاں (م ۱۳۸۵ھ / ۱۹۶۵ء) ان کے ساتھ تھے۔ یہ میرے ہم عمر تھے اس لیے جلد ہی ہم دونوں بے تکلف ہو گئے۔ اس زمانے میں ”ظفر منزل“ میں علمائے کرام و صوفیائے عظام، حضرت کے متوسلین و مسترشدین اور سلسلہ عالیہ برکاتیہ رضویہ میں داخل ہونے والوں کا ایک ہجوم رہتا تھا، اس لیے ملک العلماء کے حکم پر میں نے مدرسہ اسلامیہ شمس الہدیٰ سے، جہاں میں تعلیم حاصل کر رہا تھا، ہفتے عشرے کی چھٹی لے لی تھی اور میں شب و روز حضرت کی خدمت میں حاضر رہتا تھا۔ اس زمانے کی کچھ باتیں ساٹھ ستر سال گزر جانے پر بھی حافظے میں محفوظ ہیں لیکن ان کا ذکر کسی اور موقع کے لیے اٹھا رکھتا ہوں۔

حجۃ الاسلام کو دوسری بار موضع پوکھیرا ضلع مظفر پور (بہار) میں قریب سے دیکھنے اور ان کے ساتھ تین دن رہنے کا شرف حاصل ہوا، جہاں وہ مولانا ولی الرحمن قادری ناظم انجمن نور الاسلام کے اصرار پر حضرت مولانا عبدالرحمن محی رحمتہ اللہ علیہ (م ۱۳۵۰ھ / ۱۹۳۱ء) کے عرس اور ان کے مدرسے کے سالانہ جلسے کی صدارت کے لیے تشریف لائے ہوئے تھے۔ یہ جلسہ بڑی کامیابی سے تین دن تک ہوتا رہا، آس پاس کے موضع کے ہزاروں مسلمان رات گئے تک جلسے میں موجود رہ کر علمائے کرام کے مواعظ حسنہ سے مستفید ہوتے رہے۔ علما میں مقامی اور آس پاس کے عالموں اور مقررین کے علاوہ حضرت ملک العلماء، مولانا عظیم اللہ، ان کے صاحب زادگان، مولانا عزیز اللہ اور مولانا علیم اللہ خاص طور پر یاد آتے ہیں۔ اب نئی نسل آخر الذکر تین علمائے کرام سے واقف نہیں ہوگی۔ مولانا عظیم اللہ غالباً ضلع بلیا (یوپی) کے رہنے والے تھے اور بہار و بنگال میں واعظ و مقرر کی حیثیت سے شہرت رکھتے تھے۔ ان کا بنگال کے کسی مدرسے سے تعلق تھا اور وہ کلکتہ اور آس پاس کے جوٹ ملوں کے ہزاروں مسلمان مزدوروں اور کاری گروں میں بے حد مقبول تھے۔ مولانا عزیز اللہ، مولانا عظیم اللہ کے بڑے صاحبزادے تھے، دینی جلسوں میں شریک ہوتے تھے اور تقریریں کرتے تھے۔ مولانا علیم اللہ ایک لائق و فائق اور ہونہار نوجوان تھے خوب صورت اور خوش لباس، مجھ سے عمر میں پانچ سات سال بڑے ہوں گے۔ بہت اچھے استاد اور بڑے کامیاب مقرر۔ کئی سال کے بعد جب میں حضرت ملک العلماء کا ہم رکاب ہو کر کلکتہ پہنچا اور اعلیٰ حضرت قدس سرہ کے خیفہ و مسترشد مولانا حاجی لعل خاں مدرسی (م ۱۳۵۰ھ / ۱۹۳۱ء) کے خویش حاجی عبدالعزیز خاں (منیجر الحاج زینل علی رضا، جدہ سعودی عرب) کے یہاں ۲۲ روز کر یا اسٹریٹ میں مقیم تھا، تو مولانا عظیم اللہ، حضرت ملک العلماء کی زیارت اور ان سے استفادے کے لیے اکثر تشریف لاتے تھے۔ وہ ان دنوں زکریا اسٹریٹ کی مشہور مسجد، مسجد ناخدا میں خطیب تھے، عشا کے بعد روزانہ تفسیر بیان کرتے تھے۔ (وہاں کے امام ایک عرب عالم تھے جن کے کمرے میں، میں نے اور مولوی علیم اللہ نے پہلی مرتبہ عرب قبوہ نوش کیا) وہ وہاں روزانہ عشا کے بعد قرآن پاک کی تفسیر بیان کرتے تھے۔ میں متعدد بار اس مجلس میں شریک ہوا۔ وہ بہت مؤثر تقریر کیا کرتے تھے۔ افسوس ایام شباب ہی میں انہوں نے سفر آخرت اختیار کیا۔ خدا ان کی مغفرت فرمائے۔

پوکھیرا، اس زمانے میں ایک گاؤں تھا، پوپری ریلوے اسٹیشن سے کچھ دور، علمائے کرام ایک قسم کی بیل گاڑی پر جوتا گئے سے زیادہ پر تکلف اور آرام دہ تھی، سوار ہو کر کئی گھنٹے مسیں

پوکھریرا پہنچتے تھے۔ حجۃ الاسلام اور ملک العلماء کے لیے شاید ٹیکسی کا انتظام تھا۔ ہمارا قیام ناظم مدرسہ مولانا ولی الرحمن کے مکان پر تھا جہاں ان کے بھائی حکیم عطاء الرحمن اور صاحب زادگان مولوی محمد حمید الرحمن (رحمۃ اللہ علیہ) اور مولوی محمد علیم الرحمن میزبانی کے لیے موجود رہتے تھے۔ حکیم صاحب بعد کو برسوں پارک سڑکس کلکتہ کے پاس ایک مسجد میں امامت و خطابت کے فرائض انجام دیتے رہے، میری ان سے کئی بار وہاں ملاقات ہوئی۔

پوکھریرا میں اس موقع پر لوگ جوق در جوق آس پاس کے موضع سے آتے رہے اور حضرت حجۃ الاسلام سے شرف بیعت حاصل کرتے رہے۔ صحیح تاریخ یاد نہیں یہ اواخر مئی یا اوائل جون ۱۹۳۷ء کا زمانہ ہونا چاہیے۔ پھر برسوں حضرت کی زیارت نصیب نہیں ہوئی۔ ایک بار اوائل جنوری ۱۹۴۰ء میں دہلی سے بریلی حاضر ہوا تو حضرت کی بھی زیارت نصیب ہوئی۔ آخری بار ۱۹۴۳ء میں ان سے ملاقات کا شرف حاصل ہوا، جب حضرت محدث اعظم مولانا سید شاہ محمد کچھوچھوی (م ۱۳۳۸ھ) اور ملک العلماء خانقاہ عالیہ قادریہ برکاتیہ رضویہ اور مدرسہ منظر اسلام و مدرسہ مظہر اسلام کے بعض مسائل کے حل کے لیے بریلی حاضر ہوئے تھے۔ ملک العلماء اپنے اکثر اسفار میں جب میں کم عمر تھا مجھے ساتھ رکھتے تھے۔ میں اس موقع پر بھی ان کے ساتھ موجود تھا۔ ہمارا قیام کئی دن بریلی میں رہا۔ افسوس حجۃ الاسلام سے یہ ملاقات آخیری ملاقات ثابت ہوئی۔

حضرت حجۃ الاسلام ۱۷ جمادی الاولیٰ ۱۳۶۲ھ مطابق ۲۳ مئی ۱۹۴۳ء کو جوار رحمت میں داخل ہو گئے۔ رحمۃ اللہ واسعہ۔

مکاتیب حجۃ الاسلام بنام ملک العلماء:

مکتوب (۱)

از دفتر جماعت رضاے مصطفیٰ (علیہ افضل الصلاۃ والسلام) خانقاہ عالیہ رضویہ بریلی

فرش والے تری شوکت کا علو کیا جانیں

خسر و اعش پہ اڑتا ہے پھریرا تیرا

از خانقاہ عالیہ رضویہ

محلہ سوداگران بریلی

بعد سلام مسنون، شوق مشغون فقیر دعا کا طالب خیر مع الخیر۔ ”یادگار رضا“ کے لیے آپ سے عرض داشت کی گئی تھی کہ اپنے قلم جواہر رقم سے مضامین مرحمت فرمایا کیجئے کہ رضویوں کی اہل شخصیتوں کا یادگار نمائندہ ہو، اور اپنی خدمات ملک و مذہب و قوم کے سامنے بہترین خیالات کے ساتھ پیش کر سکے، اس وقت تک آپ نے کوئی مضمون ارسال نہ فرمایا۔ اب مجبور ہو کر مجھ سے اصحاب شوریٰ نے درخواست کی اور فقیر کو مکلف ہونا پڑا۔ امید کہ فقیر کی تحریک خالی نہ جائے گی۔

نیز تقویم کے لیے بھی جناب سے گزارش ہوئی تھی، اب صرف بریلی کا وقت درج ہوتا ہے۔ اگر آپ اور بلاد کے تفاوت تحریر فرمادیں گے تو عموم کے ساتھ رسالہ کا امتیاز حناص ہوگا۔

آپ نے کسی کتاب (۱) کے متعلق طباعت کا قصد فرمایا تھا وہ بھی معرض التوا میں ہے۔ عزیزم! آپ کو معلوم ہے کہ مطبع اہل سنت، اعلیٰ حضرت قبلہ قدس سرہ کا مطبع خاص ہے اور آپ کو مجھ سے اور مجھ کو آپ سے اختصاص خاص ہے۔ آپ اپنے مطبع سے اپنے شیخ کے مطبع سے اپنے محب منخلص کے مطبع سے معاملہ نہ کریں اور ادھر ادھر نیت بھٹکائیں، باوجودیکہ جو دوسرا مطبع لے اسی پر یہ مطبع راضی ہے تو نہایت عجیب ہے، پھر جیسی تصحیح اس (مطبع میں) ہو سکتی ہے کسی مطبع میں نہ ہوگی اور ایک یہ نفع بھی ہے کہ فقیر کی نظر سے بھی کتاب گزر جائے گی جس میں جانہین کا نفع ہے۔ آپ (کے) پاس تخمینہ طباعت (ہوگا.....) اس میں جو مناسب سمجھیں کمی فرمادیں۔ اگر مطبع کا نقصان نہ ہوگا تو مطبع اسے ضرور قبول کرنے کو تیار ہوگا۔

(میرا) وہاں (۲) سے کلکتہ جانے کا خیال ہے، وہاں کے احباب کی خواہش ہے کہ ایک بار صورت دکھا جاؤ، شنبہ کی صبح کو فقیر سوار ہوگا۔ والسلام۔ فقیر رضوی غفرلہ،

خادم آستانہ عالیہ

(لاہور) میں جلسہ حزب الاحناف ہے اس میں علمائے اہل سنت کی شرکت ہوگی، آپ کو دعوت ضرور بھیجی ہوگی، آپ بھی ضرور ضرور شریک ہوئے اور جلسہ کو کامیاب بنائیے، اس کا اس وقت مقصد اعلیٰ طہارت حریمین از نجاست ابن سعود ہے، جواب جلد از جلد دیجئے۔ والسلام۔

مکتوب (۲)

بجملہ سبحانہ

یکم صفر المنظر ۱۳۵۷ھ

مولانا المحترم زیدت معلّم

السلام علیکم ورحمۃ اللہ وبرکاتہ

بجہ عروجل عرس اعلیٰ حضرت قبلہ قدس سرہ العزیز بستاریخ ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۱ اپریل ۲۰۱۷ء، خانقاہ عالیہ رضویہ میں منعقد ہوگا۔ فقیر کی دلی مسرت کا باعث ہوگا اگر جناب والا شریک عرس رضوی ہو کر اکتساب فیوض و برکات اعلیٰ حضرت قبلہ کریں گے۔ فقیر جناب والا کو دعوت خصوصی دیتا ہے اور متمنی شرت ہے، امید کہ دعوت فقیر قبول کرے ہوئے صحیح تاریخ آمد سے مطلع فرمائیں۔ والسلام مع الکرام۔

فقیر محمد حامد رضا خان غفرلہ، خادم سجادہ و گدائے آستانہ رضویہ

مکتوب (۳)

آستانہ عالیہ رضویہ بریلی، شنبہ ۸ جمادی الاولیٰ ۱۴۳۹ھ  
مولانا المکرم المحترم  
السلام علیکم ورحمۃ اللہ وبرکاتہ

فقیر بجہ القدریر مع الخیر ہے، آپ کی عافیت (کی خبر) پا کر مسرت ہوئی۔ جلسہ عرس سراپا قدس میں جناب کی یہ تحریک مہتمم بالشان تھی (۳) افسوس کہ حضار جلسہ نے توجہ نہ کی، فقیر کو مجبوراً جلسہ سے آجانا پڑا تھا ورنہ فقیر کا بھی خیال اس جلسہ میں اس تحریک کا تھا اور اسی غرض سے اس سال عرس شریف میں جناب کو خصوصیت کے ساتھ مدعو کیا تھا کہ جناب کو اس سے زائد دل چسپی ہے اور حقیقتاً آپ اس کو اپنے کام سے بھی اہم خیال فرماتے ہیں، مگر شومی قسمت کہ عرس کے انتظامات کی پریشانی میں، میں اس قدر پریشان رہا کہ نہ جناب سے خاص باتیں کر سکا نہ کما حقہ آپ کی خاطر تواضع کر سکا جس کا بے حد حزن و ملال رہا۔ خیر مشیت ایزدی۔ میرا ارادہ تھا کہ بنارس سے پٹنہ آؤں اور حضرت کے فتاویٰ کے چھپنے کے لیے کوئی آسان صورت آپ کے مشورہ سے نکالوں گا۔ لیکن بریلی سے متواتر خطوط آئے اور حضرت والدہ ماجدہ دامت ظلہا کے کرم نامہ پر مجھے واپس ہونا پڑا۔ یہاں میری دو کریمہ نیک اختر کی شادی و خانہ آبادی مقرر کی جا چکی تھی، بجہ تعالیٰ اس سے بخیر و خوبی فراغ حاصل ہو گیا۔ جناب کی یہ مبارک تحریک میرے لیے بہت مسرت افزا ہے اور نہایت مہتمم بالشان اور اس کے مہتمم بالشان (ہونے) میں کوئی کلام نہیں لیکن بڑے زر کثیر کی ضرورت ہے:

(۱) ترتیب فتاویٰ (۲) تمییز (۳) کتابت (۴) تصحیح (۵) طباعت (۶) اصلاح سنگ (۷) اصلاح پردف (۸) نگرانی کار مطبع۔



ان سب باتوں کے واسطے تجربہ کار علما اور عملہ کی ضرورت ہے، آج کل بغیر مشین کے طباعت کا کام نہ چل سکے گا کہ پریس میں مفقود ہیں اور مشین چلانے کے لیے بہ کثرت کاپیوں کا تیار ہونا اور کافی تعداد میں کاغذ کا اسٹاک موجود رہنا، مشین میں اور مصلح سنگ وغیرہ کام کرنے والوں کی تنخواہوں کا انتظام، یہ سب ہزاروں روپے کے کام ہیں جسے میں تنہا نہیں کر سکتا، اللہ تعالیٰ مدد فرمائے۔ میرا خیال ہے کہ اس کے لیے فراہمی سرمایہ اس طرح کی جائے کہ کل مصارف کا تخمینہ کر کے اس کو حصص پر تقسیم کیا جائے اور ان حصص کو احباب اہل سنت خرید لیں تو یہ ایک صورت نہایت خوش نظمی سے (۴۔۔۔) (میں خود) بہت کافی حصہ لے سکتا ہوں۔ یہ میری ایک (تجویز ہے)۔ (یہ کام تنہا) ابھی نہیں کر سکتا بہر حال میں اپنی لڑکیوں کے فرض سے سبک دوش ہو گیا اب میرے لیے کوئی فکر ناخن بدل نہیں سوائے اس بارگراں۔۔۔۔ کے جو میرے سر ہے، اللہ تعالیٰ اس سے سبک دوش فرمائے آپ دعا فرمائیں۔

اور رسالہ بذل الصفا آپ کی پہلی تحریک پر میں نے نقل کرادیا تھا مگر کام کرنے والوں کے تساہل سے اب تک پڑا رہا۔ مولانا نواب مرزا صاحب (۵) نے اب صحیح کر اکر اسے روانہ کر دیا ہے غالباً ملے ہوگا۔ میرا خیال ہے کہ فتاویٰ جلد سوم جس کی ترتیب ہو چکی ہے اور میں نے اس کے فوائد بھی کچھ تحریر کیے ہیں وہ آپ کو بھیج دوں، آپ اس کے فوائد وقت فرصت تھوڑے تھوڑے تحریر فرمائیں کہ ایک جلد مکمل ہو جائے، مجھے میرا جو روپیہ حاصل ہونے والا ہے اگر خدا نے یک مشت دلا دیا تو میں یہ خدمت خود ہی کر سکوں گا دعا کیجئے۔

والسلام

عزیزم محترم مولوی مختار الدین سلمہ اور اُن کی والدہ محترمہ و ہم شیرگان کو بہت بہت دعائیں، آپ کے لیے اور ان عزیزان کے لیے اپنے اوقات خاصہ میں دعا کرتا ہوں کہ مولیٰ تعالیٰ دونوں جہاں کی دولتوں نعمتوں اور برکتوں سے (انہیں) مالا مال کرے اور دونوں جہان میں شاد و آباد، بامراد رکھے، آمین۔ جناب مداری خاں صاحب (۶) کو سلام و دعا فرمادیں۔

آپ کو معلوم ہے کہ میں اپنے ہاتھ سے لکھنے سے معذور ہوں (۷) اس وجہ سے ضروری کاموں میں اور خط کے جواب میں تعویق ہو جاتی ہے اس لیے میں نے وہ جلد فتاویٰ کی آپ کے پاس بھیج دینا مناسب سمجھا۔

فقیر حامد رضا خاں قادری رضوی نوری بریلوی

خادم سجادہ گدائے آستانہ عالیہ رضویہ محلہ سوداگران بریلی

**حواشی:**

(۱) علم صرف میں رسالہ ”عافیہ“ جون ۱۹۲۵ء میں لکھی گئی اور ۱۳۳۸ھ/۱۹۲۸ء میں مولانا حسنین رضا خان کے اہتمام میں مطبع حسنی بریلی سے شائع ہوئی۔

(۲) یہاں پر چند الفاظ پڑھے نہیں جاتے، بنارس یا پٹنہ کے قیام کے بعد کلکتہ کے سفر کا خیال ہوگا۔

(۳) ملک العلماء کی تحریک دربارہ طاعت فتاویٰ اعلیٰ حضرت اور دیگر تصانیف کی اشاعت کے بارے میں ہوگی۔

(۴) یہاں خط کی ڈیڑھ سطریں ضائع ہو گئی ہیں۔

(۵) مولانا مفتی نواب مرزا، ملک العلماء کے خاص دوستوں میں تھے۔ میں نے انہیں اپنے بچپن میں دیکھا تھا۔ مدرسہ اسلامیہ شمس الہدیٰ پٹنہ میں غالباً مولانا عبدالرشید قادری رضوی کی وفات (۱۷ دسمبر ۱۹۳۸ء) پر ایک مدرس کی جگہ خالی ہوئی تھی۔ ملک العلماء کی تحریک پر انہوں نے بھی درخواست دی تھی۔ وہ انٹرویو میں بلائے گئے تھے۔ ”ظفر منزل“ شاہ گنج میں ہفتہ عشرہ ان کا قیام رہا تھا۔ کچھ ایسا یاد آتا ہے کہ مولانا وسط ۱۹۳۹ء میں پٹنہ تشریف لائے تھے اور ہفتہ عشرہ ہمارے یہاں مقیم رہے۔ تقریر مولوی حفیظ الرحمن رمضان پوری کا ہوا جو بعد کو مدرسے کے پرنسپل مقرر ہوئے۔

(۶) حجۃ الاسلام ۱۹۴۰ء میں پٹنہ تشریف لائے تھے۔ ابتدا میں ”ظفر منزل“ میں مقیم ہوئے تھے پھر پٹنہ سٹی (قدیم عظیم آباد) کے مخلصین و مسترشدین کے اصرار پر وہاں کے ایک تاجر جناب مداری خاں صاحب کے یہاں فروکش ہوئے۔ ان کا پورا خاندان سلسلہ عالیہ قادریہ رضویہ سے منسلک تھا۔ یاد آتا ہے کہ مداری خاں صاحب، ملک العلماء کے ساتھ ایک سال عرس شریف میں بریلی بھی حاضر ہوئے تھے۔

(۷) یہ خط مولوی عزیز الرحمن صاحب حامدی کے ہاتھ کا لکھا ہوا معلوم ہوتا ہے جو ان دنوں بریلی میں تھے۔ مولوی صاحب، مولانا احسان علی مظفر پوری، مدرسہ منظر اسلام بریلی کے عزیزوں میں تھے اور برسوں پٹنہ میں رہ کر انہوں نے ملک العلماء سے علمی فیوض حاصل کئے تھے۔



## حجۃ الاسلام کی مکتوب نگاری

مولانا ملک انظر سہسرامی

اہل علم، اصحاب فکر اور ارباب بصیرت کی مکمل زندگی اپنے آپ میں مشعل ہدایت ہے۔ پھر وہ ارباب علم اور اصحاب بصیرت جن کی فکر و نظر کا محور قرآن مقدس، احادیث طیبہ اور سیرت نبوی علیہ التحیۃ والثناء کے روشن و پاکیزہ اوراق ہوں لاریب ان کے نقوش قدم ہدایت ابدی اور نجات اخروی کی راہ میں نشان منزل بن کر ابھرتے ہیں۔ ایسے ارباب کی جلوت، خلوت، تحریر، تقریر، سفر، حضر، فکر و نظر گویا ابواب زندگی کے تمام اوراق سطر سطر، لفظ لفظ قوم کے لیے ہدایت و رہنمائی کا فریضہ انجام دینے کے لیے معاون و مددگار ثابت ہوتے ہیں۔

اہل علم کے مکتوبات کو علم و فکر کے دائرہ المطالعہ میں ہمیشہ ایک امتیازی خصوصیت حاصل رہی۔ خطوط غالب، خطوط اقبال کو دنیا کے شعرو سخن اور اردو زبان و ادب میں بے پناہ شہرت اور قبول عام اور درجہ سند حاصل ہے۔ ان مکاتیب کی روشنی میں شعرو ادب کی نہ جانے کتنی گتھیاں سلجھائی گئیں اور اہل علم و تحقیق، ارباب بصیرت ان پر علم و تحقیق کے چراغ روشن کر رہے ہیں۔ مذہبی دنیا میں مجدد الف ثانی شیخ احمد سرہندی کے ”مکتوبات امام ربانی“ کو مکتوبات کی دنیا میں وہ شہرت دوام اور قبول عام حاصل ہوا کہ شاید ہی کسی دوسرے اہل علم کے مکاتیب کے حصے میں آیا ہو۔ حضرت شیخ شرف الدین سخی منیری رحمۃ اللہ علیہ کے مکاتیب، مکتوبات صدی اور مکتوبات دو صدی اہل معرفت کے لیے کیمیائے سعادت بنی ہوئی ہے نہ معلوم کتنے عقدہ لایخل ان مکتوبات کے اجالوں میں حل کئے گئے، کتنے گم کشمگان راہ کو ہدایت نصیب ہوئی۔ ان مکاتیب سے اگر علوم و معارف کی پیچیدہ گتھیاں سلجھتی ہیں، فکر و نظر کے درپے روشن ہوتے ہیں شعور و آگہی کی خیرات تقسیم ہوتی ہے۔ تو وہیں مکتوبات سے مکتوب نگار کی شخصیت کی نادیدہ جہتوں سے بھی نقاب

کشائی ہوتی ہے اور اس کی زندگی کے اوراق گم گشتہ پر تھوڑی روشنی پڑتی ہے۔  
 شخصیت شناسی کا یہ وہ سوتا ہے جس میں کسی قسم کے قصع، بناوٹ کا کوئی عمل دخل نہیں  
 ہے اس میں اس قدر شفافیت ہے کہ شخصیت کے مقتضی خدوخال تک بلا تکلف پہنچا جاسکتا ہے۔  
 اہل علم و ارباب فکر کے خطوط کی باقاعدہ نگہداشت نہیں ہو سکی اور نہ ہی انہیں اس  
 سالمیت کے ساتھ سلیقے سے محفوظ رکھنے کی سنجیدہ کوشش ہوئی ورنہ ان اصحاب فکر اور ارباب علم کے  
 نواور علمی سے اہل علم کو استفادے کا موقع نصیب ہوتا اور مزید یہ کہ ان کی تہہ دار شخصیت کی بادیہ  
 جہتوں سے نقاب کشائی کی راہ ہموار ہوتی۔

معروف محقق و نقاد شہرت یافتہ ادیب پروفیسر مختار الدین احمد آرزو خلف ملک العلماء  
 حضرت علامہ سید ظفر الدین بہاری رحمۃ اللہ علیہ نے راقم الحروف کو ازراہ کرم و محبت اپنے علمی  
 نواور کی زیارت سے شرفیاب فرمایا اور آخر میں مکتوبات کا وہ خانہ بخانہ المیر ادکھایا جس میں معروف  
 محققین، ناقدین اور ارباب بصیرت کے علمی و فکری شہ پارے خطوط کی شکل میں بہت سلیقے سے  
 سجا کر رکھے گئے تھے۔ ان کی زیارت کراتے ہوئے ایک خانے کی طرف اشارہ کرتے ہوئے  
 فرمایا کہ اس میں آپ کے تحریر کردہ خطوط ہیں۔ تاہم منصوبہ بندی کے بغیر بعض بڑے ارباب فکر  
 کے مکتوبات تک اہل علم و تحقیق آبلہ پالی کرتے ہوئے پہنچ جاتے ہیں اور اس طرح در بدر کی خاک  
 چھانٹتے چھانٹتے ان کے علمی نواور کی روشنی سے اہل علم کی آنکھوں کی چمک بڑھ جاتی ہے۔

حجۃ الاسلام حضرت علامہ شاہ حامد رضا خاں قادری بریلوی علیہ الرحمۃ والرضوان خلف  
 سیدی اعلیٰ حضرت امام احمد رضا خاں فاضل بریلوی رحمۃ اللہ علیہ کی زندگی احیائے سنت، رد بد  
 عات و منکرات، فروغ دین اور اعلائے کلمۃ الحق کی صدائیں بلند کرتے گزری۔ انہوں نے مختلف  
 جہات سے اپنے والد گرامی کے چھوڑے ہوئے مشن کو آگے کی جانب بڑھانے میں اپنی حیات  
 کے قیمتی لمحات وقف فرمادیے۔

سیدی اعلیٰ حضرت کے خلفاء، تلامذہ اور فیض یافتہ اصحاب پر خاطر خواہ تحقیقی کام انجام  
 نہیں دیئے گئے ورنہ دنیا کے علم دوست حضرات اس عبقری بارگاہ سے خوشہ چینی کرنے والے  
 ارباب بصیرت، اصحاب فکر و تدبر اور اہل علم کے شہ پاروں سے آنکھیں روشن کرتے، اس تعلق  
 سے مشہور محقق پروفیسر مسعود احمد اپنے دکھ درد کا اظہار بایں طور فرماتے ہیں:

حضرت فاضل بریلوی کے خلفاء میں بعض تو ایسے بھاری بھر کم ہیں ان کے حالات اور خدمات کا  
 جائزہ لیا جائے تو ضخیم کتابیں تیار ہو جائیں۔ ابھی تک کما حقہ کام نہیں کیا گیا ورنہ دنیا دیکھتی کہ

ہندوستان کے علم و دانش سے طلوع ہونے والا آفتاب اپنے دامن میں کتنے چاند سمیٹے ہوا تھا۔

(ماہنامہ اعلیٰ حضرت بریلی کا صد سالہ منظر اسلام نمبر)

حجۃ الاسلام حضرت علامہ شاہ حامد رضا خان قادری بریلوی علیہ الرحمۃ والرضوان اعلیٰ حضرت کی بارگاہ علمی کے انہی رتنوں میں سے ایک اہم رتن ہیں۔ آپ نے تسلیغی، تدریسی، معاشرتی اور سیاسی میدان میں اہم، قابل قدر اور تاریخی خدمات انجام دیں، تحریک خلافت، تحریک انسداد شادی اور تحریک ترک موالات میں آپ کی خدمات کے نقوش بہت واضح اور روشن ہیں۔

صدر الافاضل حضرت علامہ سید نعیم الدین مراد آبادی علیہ الرحمۃ کی کوششوں سے مراد آباد کی سرزمین پر آل انڈیائی کانفرنس کا انعقاد عمل میں آیا، جس عظیم تاریخی کانفرنس میں غیر منقسم ہندوستان کے تین سو علماء و ارباب فکر کی شرکت ہوئی۔ اس تاریخی کانفرنس کی صدارت محدث علمی پوری حضرت پیر جماعت شاہ رحمۃ اللہ علیہ نے فرمائی اور مجلس استقبالیہ کی صدارت حجۃ الاسلام علامہ شاہ حامد رضا خان نے فرمائی۔ آپ نے بہت تفصیل سے اس کانفرنس کے تاریخی پس منظر اور مقاصد پر روشنی ڈالی اور ملت اسلامیہ کے مذہبی، سیاسی، تمدنی اور معاشرتی مسائل پر اپنے بصیرت افروز خیالات ظاہر فرمائے۔ آپ کا یہ تاریخی خطبہ صدارت اس قدر اہم اور تفصیلی تھا کہ اسے دو نشستوں میں مکمل کرنے کا فیصلہ لیا گیا۔ آپ نے اس میں دین کی تبلیغ و اشاعت، مذہبی تعلیم کے منصوبہ بند خاکے امن و امان کی بحالی اور معاشرتی اصلاح جیسے اہم مسائل اور بنیادی مسائل کی جانب ارباب بصیرت کو متوجہ فرمایا۔ اس خطبہ صدارت کے اہم نکات کا تفصیلی جائزہ لینے پر ان کی قائدانہ، مدبرانہ اور مفکرانہ صلاحیتوں کا اعتراف ناگزیر ہو جاتا ہے۔

مقام مسرت ہے کہ مولانا مفتی محمد امجد رضا امجد نے ”رضا بک ریویو“ کا ایک شمارہ حضرت حجۃ الاسلام کی حیات و خدمات کے حوالے سے مخصوص فرما کر ان کی بارگاہ علمی میں خراج عقیدت پیش کرنے کا منصوبہ بنایا۔ چند مکتوبات روانہ فرما کر مدیر محترم نے حضرت حجۃ الاسلام کی مکتوب نگاری پہ اظہار خیال کی دعوت دی۔ ارسال کردہ مکاتیب میں بھی بعض خطوط ذاتی نوعیت کے ہیں۔ ملک العلما حضرت علامہ سید ظفر الدین بہاری رحمۃ اللہ علیہ کے نام ان کے جو خطوط ہیں ان میں سیدی اعلیٰ حضرت کے علمی و فکری نوا اور کی اشاعت کے تعلق سے ان کا جذب دروں نمایاں ہو کر سامنے آتا ہے۔

ان علمی نوا اور کی ترتیب تمییز، کتابت، طباعت اور اشاعت کے تعلق سے دل میں

جذبات کا تلامم موزن تھا جس نے دنیا کے علم دوست حضرات کے سامنے اعلیٰ حضرت کے علمی نوادر سے استفادے کی راہ روشن کر دی۔ اعلیٰ حضرت کے غیر مطبوعہ رسائل کی اشاعت و طباعت میں آپ کی خدمات کا عمل دخل بہت زیادہ ہے۔ اس تعلق سے وہ ملک العلماء کے نام تحریر کردہ خط میں اپنے خیالات و جذبات کا اظہار فرماتے ہوئے رقمطراز ہیں:

میرا ارادہ تھا کہ بنارس سے پندرہ آؤں اور حضرت کے فتاوے کے چھپنے کے لیے کوئی آسان صورت آپ کے مشورے سے نکالوں گا لیکن بریلی سے متواتر خطوط آئے اور حضرت والدہ ماجدہ دامت ظلہا کے کرم نامے پر مجھے واپس ہونا پڑا۔

چند سطروں کے بعد ملک العلماء کی تحریک پہ ہدیہ تبریک پیش کرتے ہوئے یہ حوصلہ افزا کلمات رقم فرماتے ہیں:

جناب کی یہ مبارک تحریک میرے لیے بہت مسرت افزا ہے اور نہایت مہتمم باشان اور اس کے مہتمم باشان میں کوئی کلام نہیں لیکن بڑے زر کثیر کی ضرورت ہے اس کے بعد اس مہتمم باشان اور عظیم علمی کام کی راہ میں حاکم و شوریوں اور مسائل یہ اظہار خیال کرتے ہوئے رقمطراز ہیں۔  
(۱) ترتیب فتاویٰ (۲) تمییز (۳) کتابت (۴) تصحیح (۵) جمعیت (۶) اصلاح سنگ (۷) اصلاح پروف (۸) نگرانی کار مطبع۔

ان سب باتوں کے واسطے تجربہ کار علماء اور عملہ کی ضرورت ہے۔ آج کل غیر مشین کے طباعت کا کام نہ چل سکے گا کہ پریس مین مفقود ہیں اور مشین چلانے کے لیے بکثرت کاپیوں کا تیار ہونا اور کافی تعداد میں کاغذ کا اسٹاک موجود رہنا مشین مین، اور مصلح سنگ وغیرہ کام کرنے والوں کی تنخواہوں کا انتظام یہ سب ہزاروں لوگوں کے کام ہیں جسے میں تنہا نہیں کر سکتا۔  
اشاعت کے ان مشکل مراحل سے گزرنے کے لیے آپ نے ملک العلماء کے سامنے اپنا ایک مشورہ ظاہر فرمایا۔

میرا خیال ہے کہ اس کے لیے فراہمی سرمایہ اس طرح کیا جائے کہ کل مصارف کا تخمینہ کر کے اس کو حصص پر تقسیم کیا جائے اور ان حصص کو احباب اہل سنت خرید لیں تو یہ ایک صورت نہایت خوش قسمتی سے۔ (میں خود) بہت کافی حصہ لے سکتا ہوں یہ میری ایک (تجویز ہے) (یہ کام تنہا) ابھی نہیں کر سکتا۔

چند سطروں کے بعد تحریر فرماتے ہیں:

رسالہ ”بذل الصفا“ آپ کی پہلی تحریک پر میں نے نقل کر دیا تھا۔ مگر کام کرنے والوں کے تباہی سے اب تک پڑا رہا۔ مولانا نواب مرزا صاحب نے اب تصحیح کرا کر اسے روانہ کر دیا ہے غالباً ملے گا۔ میرا خیال ہے کہ فتاویٰ جلد سوم جس کی ترتیب ہو چکی ہے اور میں نے اس کے فوائد

بھی کچھ تحریر کئے ہیں وہ آپ کو بھیج دوں، آپ کے اس فائدہ وقت فرصت تھوڑے تھوڑے تحریر فرمائیں کہ ایک جلد مکمل ہو جائے۔

سیدنا اعلیٰ حضرت کے علمی و فکری نو اور کی طبعیت و اشاعت کے تعلق سے حجۃ الاسلام کا یہ جذبہ دروں ان کے قلم سے ملاحظہ کیجئے۔

مجھے میرا جو روپیہ حاصل ہونے والا ہے اگر خدا نے ایک مشت دلا دیا تو میں یہ خدمت خود ہی کر سکوں گا، کیجئے۔

حجۃ الاسلام کا مکمل مکتوب ملاحظہ کیجئے اردوئے معلیٰ کا نمونہ نظر آتا ہے الفاظ جملے اور ترکیب غیر پیچیدہ اور نہایت واضح ہے۔

ملک العلماء کے نام اس مکتوب سے اس امر کی بھی نشاندہی ہوتی ہے کہ اعلیٰ حضرت کی نگہ انتخاب نے جس شخصیت پر مہر ثبت فرمائی وہ صرف حجۃ الاسلام بلکہ پورے خانوادہ رضا کی نظر میں وہ حد درجہ قابل اعتماد و اعتبار تھی۔ مکتوب کی ایک ایک سطر سے اسی بھروسے کا اظہار ہو رہا ہے جو اعلیٰ حضرت کے مکاتیب کا حصہ ہے۔

ایک دوسرے مکتوب میں ملک العلماء سے کس و البانہ انداز و اطوار میں وہ مخاطب فرماتے ہیں ملاحظہ کیجئے۔

”یادگار رضا“ کے لیے آپ سے عرض داشت کی گئی تھی کہ اپنے قلم جو اہر رقم سے مضامین مرحمت فرمایا کیجئے کہ رضویوں کی اعلیٰ شخصیتوں کا یادگار نمائندہ ہو اور انہی خدمات ملک و مذہب و قوم کے سامنے بہترین خیالات کے ساتھ پیش کر سکے۔ اس وقت تک آپ نے کوئی مضمون ارسال نہ فرمایا اب مجبور ہو کر مجھ سے اصحاب شوریٰ نے درخواست کی اور فقیر کو مکلف ہونا پڑا۔ تقویم کے لیے بھی جناب سے گزارش ہوئی تھی۔ اب صرف بریلی کا وقت درج ہوتا ہے۔ اگر آپ اور بلاد کے تفاوت تحریر فرمادیں گے تو عموم کے ساتھ رسالہ کا امتیاز خاص ہوگا۔

اس مکتوب سے اگر حجۃ الاسلام کی علم دوستی کا اظہار ہو رہا ہے تو اسی کے ساتھ ملک العلماء کے علمی مناصب جلیلہ اور آپ کے وقار علمی پہ بھی روشنی پڑ رہی ہے۔

قدر جو ہر شاہ داند یا بداند جو ہری

ایک مکتوب میں حضرت ملک العلماء کو کس اہتمام شان کے ساتھ عرس رضوی میں دعوت دی جا رہی ہے۔ حجۃ الاسلام کی اس مختصر لیکن دل پذیر تحریر سے ملاحظہ کیجئے۔

عرس اعلیٰ حضرت قبلہ قدس سرہ العزیز بتاریخ ۲۳/۲۴/۲۵ صفر المظفر ۱۳۵۷ھ مطابق ۲۶/۲۷/۲۸ اپریل ۱۹۸۸ء خانقاہ عالیہ رضویہ میں منعقد ہوگا۔ فقیر کی دلی مسرت کا باعث ہوگا اگر جناب والا شریک عرس رضوی ہو کر اکتساب فیوض و برکات اعلیٰ حضرت قبلہ کریں گے۔ فقیر



جناب والا کو دعوت خصوصی دیتا ہے اور متمنی شرت ہے۔ امید کہ دعوت فقیر قبول کرتے ہوئے صحیح تاریخ آمد سے مطلع فرمائیں گے۔

ملک العلماء نے ۱۹۵۹ء میں بموقع عرس رضوی اعلیٰ حضرت عظیم البرکتہ سیدی امیر احمد رضا فاضل بریلوی قدس سرہ العزیز کے غیر مطبوعہ کتب و رسائل کی اشاعت کے سلسلے میں تحریک پیش فرمائی تھی۔ لیکن ہمارے یہاں علمی، فکری اور بنیادی کاموں کے لیے عوام سے لے کر خواص تک جو تغافل و تساہل پایا جاتا ہے اس کا یہ اثر اس تحریک پر بھی رہا، اس حوالے سے حجۃ الاسلام ملک العلماء کے نام تحریر کردہ اپنے ایک مکتوب میں درد و کرب کا اظہار کرتے ہوئے رقمطراز ہیں:

جلسہ عرس سراپا قدس میں جناب کی یہ تحریک مہتمم بالشان تھی (۳) افسوس کہ حقار جلسہ نے توجہ نہ کی، فقیر کو مجبوراً جلسہ سے آجانا پڑا تھا ورنہ فقیر کا بھی خیال اس جلسہ میں اس تحریک کا تھا اور اسی غرض سے اس سال عرس شریف میں جناب کو خصوصیت کے ساتھ مدعو کیا تھا کہ جناب کو اس سے زائد دل چسپی ہے اور حقیقتاً آپ اس کو اپنے کام سے بھی اہم خیال فرماتے ہیں، مگر شومی قسمت کہ عرس کے انتظامات کی پریشانی میں، میں اس قدر پریشان رہا کہ نہ جناب سے خاص باتیں کر سکا نہ کماحقہ آپ کی خاطر تواضع کر سکا جس کا بے حد حزن و ملال رہا

معاملہ فہمی، دور اندیشی اور بالغ نظری تو حجۃ الاسلام کا طرہ امتیاز تھا۔ بعض اہم بڑے اور سلگتے ہوئے مسائل اپنے ناخن تدبیر سے وہ اس طرح حل فرما دیتے کہ اہل ہوش و خرد دیدہ حیرت بنے رہ جاتے۔ ان کے ناخن تدبیر سے حل ہونے والے مسائل میں ایک مسئلہ حضرت مولانا سید معین الدین اجمیری رحمۃ اللہ علیہ کے تعلق سے ہے۔ جو علمائے دیوبند کی تکفیر کے قائل نہ تھے۔ چونکہ علمائے دیوبند کی کفری اور توہین آمیز عبارتیں ان کی نظر سے نہیں گزری تھیں اور نہ ہی ان کی کتابیں دیکھنے کا اتفاق مولانا اجمیری کو ہوا تھا، حسام الحرمین بھی آپ کی نظروں سے نہیں گزری تھی۔ حجۃ الاسلام نے انہیں ناصحانہ اور مخلصانہ انداز میں مکتوب روانہ فرمایا۔ انداز مخاطب، لب و لہجہ اور تیور دیدنی ہے۔ ملاحظہ کریں:

گرامی نامہ ملا۔ مجھے اگر آپ صاف الفاظ میں یہ تحریر فرمادیں کہ دیوبندی و گنگوہی وغیرہ انفار کے وہ کلمات جو ”حسام الحرمین“ میں ان کی کتابوں سے بحوالہ صفحہ و سطر منقول ہوئے فی الحقیقت کفریات ہیں اور ان پر جو احکام تکفیر حضرات علمائے حرمین شریفین زادوا اللہ تعالیٰ شرفاً و عظیماً نے نام بنام ان قائلین پر محقق فرمائے ہیں۔ ان سب کی دل سے تصدیق کرتا ہوں۔ تو

میں اور میرے بعض ہم خیال اشخاص کے قلوب کی صفائی ممکن ہے مکتوب کی ایک ایک سطر حجۃ الاسلام کے جذبہ اخلاص و التہیت اور راست بازی کی قسمیں کھا رہی ہے۔ بنیادی اور اساسی مسائل کے تعلق سے انہیں اپنے زاویہ فکر میں بدلاؤ لانے کی

درخواست پیش کی جا رہی ہے رے فروعی مسائل تو ان کے لعلق سے آپ کی تحریر کا یہ حصہ دوبارہ بگاڑنا نہ ملاحظہ فرمائیں، رہا مسئلہ اذان ثانی وہ ایک فروعی مسئلہ ہے میں اس کے متعلق آپ پر یہ جبر نہیں کرتا کہ اس کے متعلق ہماری حسب تحقیق آپ بھی معترف ہو جائیں۔  
 کیا ہو گیا ہے کہ آج انہیں کے عقیدت مندوں، نیاز مندوں نے ایسا منظر نامہ ترتیب دے رکھا ہے کہ فروعی مسائل میں دست بگریباں ہیں۔ جہاں سمجھوتہ ہو سکتا ہے، وہاں نزاع سے گریز کیا جائے، فروعی مسائل میں نہ الجھ کر اتحاد و اتفاق کے ساتھ باہم شیر و شکر ہو کر فروغ اہل سنت میں لگ جائیں۔

حجۃ الاسلام کا ناصحانہ و مخلصانہ تیور رائیگاں و برباد نہ کیا چنانچہ آپ کے جذبہ اخلاص ہی کی یہ تاثیر تھی کہ مولانا سید معین الدین اجمیری رحمۃ اللہ علیہ نے آپ کے نام کچھ اس انداز میں مکتوب تحریر فرمایا۔

جناب محترم مولانا زاذ مجدہ!

السلام علیکم ورحمۃ اللہ وبرکاتہ

”براہین قاطعہ“ کے قول شیطانی کو، جس میں معاذ اللہ حضور سرور دو عالم صلی اللہ تعالیٰ علیہ

وسلم آلہ وسلم کے علم اکمل کے مقابلہ میں اپنے شیخ ”شیخ مجدی“ یعنی شیطان کے علم کو وسیع کہا ہے۔

دیکھ کر فقیر کا بھی یہی فیصلہ ہے کہ یہ کلمات قطعاً کلمات کفر ہیں اور ان کا قائل کافر۔

حجۃ الاسلام کی ان مخلصانہ کاوشوں کا ہی یہ ثمرہ تھا کہ ۱۳۳۷ھ بمابہ ربیع الثانی مولانا معین الدین اجمیری رحمۃ اللہ علیہ علمائے دیوبندی کی تکفیر پر اپنی مہر ثبت فرمادی۔ اس طرح حجۃ الاسلام کی حکمت عملی، بالغ نظری اور دوراندیشی نے ایک بڑا سنگین مسئلہ حل کر دیا۔

□ □ □

# حجۃ الاسلام اور مولانا سید معین الدین اجمیری کے مابین علمی مراسلت

حضرت شاہ محمد فصیح الدین نظامی

مولانا معین الدین اجمیری رحمۃ اللہ علیہ کا تذکرہ ایک مخصوص فقہی مسئلہ میں بہت زیادہ ملتا ہے لیکن مولانا علیہ الرحمہ کے تصدیق حسام الحرمین کا چرچا بہت کم بلکہ شاذ و نادر دکھائی دیتا ہے جبکہ اس کا تعلق عقائد سے ہے۔ ذیل میں حسام الحرمین کے سلسلہ میں مولانا معین الدین اجمیری رحمۃ اللہ علیہ اور حضرت علامہ محمد حامد رضا خاں قادری علیہ الرحمہ کے درمیان ہوئی مراسلت ملاحظہ فرمائیں جسے حال ہی میں معارف رضا کراچی کے حوالے سے ”الصوارم الہندیہ“ میں شائع کیا گیا ہے۔

فخر المدرسین حضرت مولانا معین الدین اجمیری کا انہماک اور ذوق چونکہ تدریس میں تھا، اس لئے انہیں ابتداء علمائے دیوبند کی ان تصانیف کے مطالعہ کا وقت نہ ملا۔ جن کی توہین آمیز عبارات پر علمائے حرمین شریفین نے ان پر فتویٰ کفر صادر فرمایا، اس لئے مولانا اجمیری ابتداء علمائے دیوبند کی تکفیر میں خاموش تھے۔ بلکہ جن علمائے نے برصغیر میں ان عبارات کے قائل کو کافر کہا، ان سے ان کے روابط نہ تھے۔ تکفیر کے قائل علماء سے یک گونہ اظہار ناراضگی فرماتے۔ امام احمد رضا ان علماء میں تھے جن سے مولانا اجمیری بوجہ تکفیر ناراض تھے۔

1337ھ 1919ء میں حجۃ الاسلام غالباً اجمیر شریف میں تشریف فرما ہوئے۔ مسئلہ تکفیر پر مولانا اجمیری سے مراسلت ہوئی، جس کا نتیجہ یہ نکلا کہ مولانا اجمیری مسئلہ تکفیر میں دیگر علماء حرمین و برصغیر کے بمنوا ہو گئے۔

حجۃ الاسلام اور مولانا اجمیری کی مراسلت سے چند مکتوبات پیش خدمت ہیں۔  
(مراسلت کے یہ مکتوبات حضرت شیخ الحدیث قدس سرہ کے کتب خانہ میں محفوظ ہیں)۔

بسم اللہ الرحمن الرحیم  
نحمدہ و نصلی علی رسولہ الکریم

جناب مولوی معین الدین صاحب، ماہوالمسنون!  
گرامی نامہ ملا۔ مجھے اگر آپ صاف الفاظ میں یہ تحریر فرمادیں کہ دیوبندی و گنگوہی وغیرہ  
انہر کے وہ کلمات جو ”حسام الحرمین“ میں ان کی کتابوں سے بحوالہ صفحہ و سطر منقول ہوئے فی  
الحقیقت کفریات ہیں اور ان پر جو احکام تکفیر حضرات علمائے حرمین شریفین زادھما اللہ تعالیٰ شرفا و  
تعلیمانے نام بنام ان قائلین پر محقق فرمائے ہیں۔ ان سب کی دل سے تصدیق کرتا ہوں۔ تو  
میں اور میرے بعض ہم خیال اشخاص کے قلوب کی صفائی ممکن ہے۔ رہا ”مسئلہ اذان“ وہ ایک  
فروغی مسئلہ ہے، میں اس کے متعلق آپ پر جبر نہیں کرتا کہ اس کے متعلق ہماری حسب تحقیق آپ  
بھی معترف ہو جائیں۔ ہاں ذاتیات اعلیٰ حضرت قبلہ کی نسبت جناب کے کلمات ضرور قابل  
اعتبار ہیں۔ ان دونوں باتوں کے بعد فقیر بہ طرح خادم خدامان احباب پائیں گے۔ فقط!

الفقیر محمد حامد رضا قادری غفرلہ  
۱۳ ربیع الآخر ۱۴۰۷ھ

اس کے جواب میں مولانا معین الدین اجمیری نے یہ مکتوب لکھا۔  
باسمہ تعالیٰ شانہ

جناب مولوی صاحب اعلیٰ اللہ درجۃ  
وعلیکم السلام ورحمۃ اللہ وبرکاتہ

جواباً عرض ہے کہ آپ اسلامی حسن ظن کو پیش نظر رکھ کر خانہ فقیر تشریف لائے۔ ملاقات  
کا موقع دیجئے تو بہتر ہے ورنہ آپ مختار ہیں فقیر کو کسی قسم کا حق جبر حاصل نہیں نہ کوئی دنیوی  
مطلب مطمح نظر ہے۔ رہے عقائد دیوبندیہ سوان کا مجھ کو بالکل علم نہیں کہ کیا ہیں وجہ یہ کہ ان کی  
کتب میں دیکھنے کا آج تک نہ موقع ملا، نہ اس کا شوق۔ نہ کتاب ”حسام الحرمین“ نظر سے گزری  
البتہ حضرت خاتم الحکماء مولانا فضل حق خیر آبادی قدس سرہ نے مسئلہ کذب و امکان نظیر حضور  
اقدس صلی اللہ علیہ وسلم میں طائفہ دیوبندیہ کی تضلیل و تفسیق کی ہے اور ان کو گروہ مزداریہ سے قرار دیا ہے

۔ سو اس کا فقیر مصدق ہے اور اس بارے میں جس قدر الزام حضرت خاتم الکھماء قدس سرہ نے ان پر وارد کئے ہیں وہ سب بجا اور سراسر حق ہیں و نیز اہل انوار رضا میں جو عقائد دیوبند کے ظاہر کئے گئے ہیں وہ عقائد کفریہ ہیں۔ اس میں فقیر کو کسی قسم کا شامل نہیں بشرط کہ وہ ان کے عقائد ہوں۔ بہر حال آپ کی طرح فقیر بھی عقائد مستورہ فی الرسالہ کو کفری تسلیم کرتا ہے۔ فرق صرف اتنا ہے کہ آپ کو اس کا یقین ہے کہ یہ عقائد اہل دیوبند کے ہیں اور فقیر کو اسباب یقین اس وقت تک فراہم نہ ہوئے۔ اس معذوری کی بنا پر اگر ترک ملاقات کو آپ ترجیح دیں تو یہ آپ کو اختیار ہے فقیر اگر صحیح المزاج ہوتا تو یہ دشواری بھی حائل نہ ہوتی۔ رہے ذاتیات تو ان سے بالکل بحث نہ کیجئے ان کا قیام بعد از ملاقات آپ کی مرضی کے موافق ہو جاوے گا۔ اس کا اطمینان رکھئے۔ والسلام، فقط۔

فقیر معین الدین کان اللہ

۱۳ ربیع الثانی ۱۳۳۷ھ

حجۃ الاسلام نے اس کے جواب میں لکھا۔

جناب مولوی صاحب وسیع اللہ من قبہ

وعلیکم السلام ورحمۃ اللہ وبرکاتہ

میں انشاء اللہ کل بعد نماز جمعہ آسکوں گا۔ مزید علم کے لئے بعض کتب مثل ”حسام اخرین“ وغیرہ صبح کسی کے ہاتھ بھیج دیں گے۔ تاکہ آپ اطمینان حاصل کر لیں۔ آپ کے علم میں شاید یہ بات نہیں کہ حضرت مولانا فضل حق صاحب خیر آبادی مرحوم و مغفور نے اپنے رسالہ ”تحقیق الفتویٰ لرد الطغویٰ“ میں اس گروہ ناحق پر ردہ کی تکفیر فرمائی ہے۔ نہ فقط تضلیل و تفسیق۔ اور قصیدہ مطبوعہ میں بھی غالباً تکفیر ہے۔ بہر حال میں چاہتا ہوں کہ آپ اطمینان فرما کر ان کے اقوال کے متعلق رائے ظاہر فرمائیں کہ پھر کسی قسم کا شک و شبہ باقی نہ ہو۔ فقط

الفقیر محمد حامد رضا قادری غفرلہ

۱۳ ربیع الآخر ۱۳۳۷ھ

مکتوب کے ہمراہ حجۃ الاسلام نے متعدد کتب علمائے دیوبند ارسال فرمائیں۔ ان کو پڑھنے کے بعد مولانا معین الدین اجمیری نے یہ جواب لکھا۔

جناب محترم مولانا زاد مجدہ!

السلام علیکم ورحمۃ اللہ وبرکاتہ

”براہین قاطعہ“ کے قول شیطانی کو، جس میں معاذ اللہ حضور سرور دو عالم صلی اللہ تعالیٰ علیہ و آلہ وسلم کے علم اکمل کے مقابلہ میں اپنے شیخ ”شیخ نجدی“ یعنی شیطان کے علم کو وسیع کہا ہے۔ دیکھ کر فقیر کا بھی یہی فیصلہ ہے کہ یہ کلمات قطعاً کلمات کفر ہیں اور ان کا قائل کافر۔ باقی ہفتوات اہل دیوبند کو بعد صحت کے انشاء اللہ تعالیٰ دیکھ کر فیصلہ کروں گا۔ آپ اگر بعد جمعہ حسب وعدہ تشریف لے آئیں تو اس وقت اس کے متعلق بسط سے گفتگو ہو سکتی ہے۔

والسلام خیر ختام۔ فقط

فقیر معین الدین کان اللہ

۱۴ ربیع الثانی ۱۳۷۵ھ

حجۃ الاسلام کی پر خلوص مساعی سے ربیع الثانی ۱۳۷۵ھ جنوری ۱۹۱۹ء میں جبکہ امام احمد رضا ابھی بقید حیات تھے، مولانا معین الدین اجمیری علیہ الرحمہ کا علمائے دیوبند کی تکفیر کا تردد رفع ہو گیا۔



باب نمبر  
اسفار حجۃ الاسلام



# حجۃ الاسلام کے اسفار

مولانا نشتر فاروقی: مدیر سنی دنیا بریلی شریف

حجۃ الاسلام عظیم آباد میں:

حجۃ الاسلام تاحیات وقت کی باطل قوتوں سے نبرد آزما رہے، گستاخان رسول سے مناظرے فرمائے، سیاسی بازیگروں کے دام و فریب سے مسلمانوں کو آزاد کیا، تحریک شدھی کی انسداد کیلئے بے پناہ کوششیں کیں الغرض ہر جہت سے باطل پرستوں کی دل فریبیوں کا سینہ چاک کر دیا۔ آپ بے پناہ مسلکی و خانقاہی مصروفیات کے باوجود ہر سال ماہ شوال سے لیکر شعبان تک ہندوستان کے اطراف و اکناف میں دینی تبلیغی دورے فرماتے۔ پھر رمضان المبارک میں بھی، مسلسل سفر کرنا پڑتا۔

آپ کی مصروفیات کا اندازہ اس مکتوب گرامی سے ہوتا ہے جسے مولانا وجاہت رسول قادری کے نام ۱۳۵۲ھ / ۱۹۳۴ء میں تحریر فرمایا نیز لاہور میں ”انجمن حزب الاحناف“ کے جلسے مقرر ہیں جہاں میری صدارت کی اشاعت کردی گئی اور میں وعدہ شرکت کر چکا ہوں پھر فیروز پور کے احباب نے اصرار کیا کہ میں لاہور سے وہاں آؤں اور ایک شادی چند ماہ سے صرف میرے آنے پر ملتوی رکھی ہے جب میں وہاں پہونچوں گا تو تقررتاریخ ہوگا اور تقررتاریخ میرے ہی ذمہ رکھا ہے راہ میں امرتسر کے بعض احباب مصر ہیں کہ یہ یہاں بھی قیام ہو غرض یکسر ہزار سودا ۱۔

تذکرہ جمیل ابراہیم خوشتر صدیقی، علامہ مطہر سنی رضوی اکیڈمی مارشش ص ۱۳۱

ان لاتعداد مصروفیتوں کے باوجود بھی کلکتہ، لاہور، راجستھان، یوپی، سی پی، اور بہار کے مختلف بلاد جیسے مظفر پور، اودے چور، کانپور، جودھپور، سینٹامڑھی، دربھنگہ، پورنیہ، پٹنہ، چتوڑ گڑ، بنارس اس کے علاوہ دیگر بلاد ہند اور ان کے قصبات و دیہات حجۃ الاسلام کے طوفانی حقانی تبلیغی دوروں سے روشن و تابناک ہوئے۔

حجۃ الاسلام نے شاید بہار کا پہلا دورہ اپنے والد ماجد امام احمد رضا خاں فاضل بریلوی کی رکابت میں عظیم آباد پنشنہ کی عظیم الشان تاریخ ساز کانفرنس ”دربار حق و ہدایت“ منعقدہ ۷/۸/۹/۱۰/۱۱/۱۲/۱۳/۱۴/۱۵/۱۶/۱۷/۱۸/۱۹/۲۰/۲۱/۲۲/۲۳/۲۴/۲۵/۲۶/۲۷/۲۸/۲۹/۳۰ نومبر ۱۹۰۰ء میں شرکت کی غرض سے فرمایا۔ یہ کانفرنس تحریک ہندوہ کے غیر اسلامی اقوال و افعال کی اصلاح اور اس کے قومی نظریہ پر قرآن و حدیث کی روشنی میں خطابت کے اعتبار سے ایک سنگ میل کی رکھتی ہے، اس کانفرنس میں حضرت حجۃ الاسلام کو اپنے والد گرامی امام احمد رضا کی نیابت کا شرف حاصل رہا، تحفہ حنفیہ پنشنہ اس طرح رقمطراز ہے۔

مجدد مانتہ حاضرہ، موید ملت طاہرہ، امام علمائے اہلسنت، والا حضرت جناب مولانا حاجی محمد احمد رضا خاں صاحب سنی حنفی قادری برکاتی بریلوی دام فیضہ القوی کا بیان حق نشان ہو ہی رہا تھا کہ فاضل نوجوان مولانا مولوی محمد حامد رضا خاں سلمہ المنان نے آکر کان میں کچھ کہہ کر ہندوی حضرات آگئے ہیں، پھر امام احمد رضا نے ہندویوں کے غیر اسلامی افکار کا شدید رد فرمایا اور یہ بیان رات بارہ بجے تک جاری رہا۔

[تحفہ حنفیہ باب تاء بنی الثانی و رجب المرجب ۱۳۱۹ھ ص ۱۲۱ بحوالہ تذکرہ جمیل ص ۱۲۱]

اس واقعہ سے یہ معلوم ہوتا ہے کہ حضور حجۃ الاسلام کو امام احمد رضا خاں فاضل بریلوی کی بارگاہ میں نہ صرف دینی امور میں خدمت کی سعادت حاصل تھی، بلکہ مزاج میں بھی خاصا دخل تھا، یہ عظیم الشان کانفرنس قاضی محمد وحید الدین صاحب فردوسی مہتمم مدرسہ ”ابرکرم اہلسنت“ ایڈیٹر، ہنامہ ”تحفہ حنفیہ“ پنشنہ کے زیر اہتمام منعقد ہوئی تھی جس میں تقریباً سو سے زائد اکابر علماء اور اعظم مشائخ نے شرکت فرمائی، اس ضمن میں حضرت تاج اللہ مولانا عبد القادر بدایونی، مجدد دین و ملت، اعلیٰ حضرت امام احمد رضا خاں فاضل بریلوی، سید اسماعیل حسن صاحب مارہروی، استاذ العلماء مولانا ہدایت اللہ خاں صاحب جوپوری، رئیس المحدثین مولانا وصی احمد محدث سورتی، مولانا ظہور الحسن صاحب فاروقی رامپوری، مولانا شاہ فاخر الہ آبادی، مولانا عبد السلام صاحب جبلپوری وغیرہم کے اسمائے گرامی خصوصیت کے ساتھ قابل ذکر ہیں۔ ۲۔

[تذکرہ جمیل، ابراہیم خوشتر مدنی، علامہ، مطبوعہ سنی رضوی اکیڈمی ماریشش ص ۱۲۰-۱۱۹ ص ۱۸۸]

حجۃ الاسلام اور مناظرہ لاہور:

ملت اسلامیہ کے منتشر شیرازہ کو مجتمع کرنے کی خاطر ۱۵/شوال المکرم ۱۳۵۲ھ

۱۹۳۲ء میں اہلسنت و جماعت اور دیوبندی جماعت کے سربر آوردہ لوگوں کے نزاعی مسئلے پر غور و خوض کیلئے ایک مٹنگ رکھی گئی جو بعد میں مناظرے کی شکل اختیار کر گئی، طرفین کے ذمہ داروں کی یہ خواہش تھی کہ پرسکون ماحول میں گفت و شنید کے ذریعہ ہی مسئلہ طے ہو جائے اور حق واضح ہونے کی صورت میں حق کو تسلیم کرتے ہوئے دونوں فریقے ایک ہو جائیں۔

دیوبندی مکتبہ فکر کی طرف سے مولوی اشرف علی تھانوی کا انتخاب ہوا اور جماعت اہلسنت کی جانب سے حضرت حجۃ الاسلام منتخب ہوئے آپ بریلی شریف سے لاہور تشریف لے گئے، مگر ادھر سے تھانوی جی نہ دار و چشم فلک شاہد ہے کہ لاہور کی مشہور مسجد وزیر خاں کا وسیع و عریض محسن حق و باطل کا فیصلہ کن مناظرہ دیکھنے کے لئے ہزاروں فرزندان توحید و رسالت سے اپنا پڑا تھا، عوام کا بے پناہ ہجوم انسانوں کا موجیں لیتا ہوا سمندر سا دکھائی پڑ رہا تھا، لاہور کے اس تاریخی مناظرے میں حضرت حجۃ الاسلام کے علاوہ اہلسنت میں سے شیخ طریقت حضرت شاہ علی حسین کچھوچھوی، حضرت صدر الافاضل مولانا نعیم الدین مراد آبادی، حضرت پیر صدر الدین سجادہ نشین حضرت موسیٰ پاک شہید ملتانی، حضرت فقیہ اعظم کوٹلوی، مولانا شاہ محمد سیالکوٹی، وغیرہم بھی رونق بزم تھے، ہر شخص مناظرے کا بڑی شدت سے منتظر تھا، مناظرے کا وقت آگیا اور ختم بھی ہو گیا، مگر تھانوی جی کا دور دور تک کوئی پتہ و نشان نہ تھا، تھانوی جی اور انکے وکیل کو نہ آتا تھا نہ آئے مگر ملت اسلامیہ کا وہ ناسور جو بنو زہل حق و صداقت کے سینوں کو چھلنی کر رہا ہے، ہمیشہ کے لئے باقی رہ گیا، لیکن یہ حقیقت کھل کر سامنے آگئی کہ حق کے سامنے باطل ہمیشہ مغلوب و محجوب رہتا ہے اور یہی ہوا کہ حضرت حبیب الاسلام جن کا چہرہ ہی خود برہان تھا اس تاریخی مناظرے میں بھی فاتح و غالب اور ظفر یاب و کامیاب رہے، اور تھانوی جی اپنے تمام تر باطل عقیدوں کے ساتھ مفتوح و مغلوب۔

اہلسنت کی عظیم الشان کامیابی و کامرانی پر مرکزی انجمن ”حزب الاحناف“ لاہور کی جانب سے حضور حجۃ الاسلام کے اعزاز میں ایک شاندار پروقار جلسہ کا انعقاد کیا گیا، حضرت حجۃ الاسلام کی خدمت میں خطباء نے نذر عقیدت و محبت پیش کیں، شعراء نے منظوم خراج الفت و محبت سے اپنے جذبات کا اظہار کیا عوام نے دل کی گہرائیوں سے نعرہ تکبیر و رسالت سے آپ کا خیر مقدم کیا۔

اس واقعہ کی طرف اشارہ کرتے ہوئے سید ایوب علی صاحب رضوی بریلوی اپنے منظوم

تہنیت نامے میں یوں فرماتے ہیں اے

[ تذکرہ جمیل ابراہیم خوشتر صدیقی مطبوعہ سنی رضوی اکیڈمی ص ۱۹۹-۲۰۰ ]

ہم سنیوں کے پیشوا حامد رضا حامد رضا  
 کیا نام ہے پیارا ترا حامد رضا حامد رضا  
 انداپہ ہے تیرے قضا حامد رضا حامد رضا  
 احباب کی ہے تو بقا حامد رضا حامد رضا  
 چشم و چراغ اصفیا شمع جمال اتقیا  
 ممتاز خاصان فدا حامد رضا حامد رضا  
 گھر گھر تر افسانہ ہر دل ترا دیوانہ ہے  
 اے جان عبدالمصطفیٰ حامد رضا حامد رضا  
 صورت ہے نورانی تری سیرت ہے لاثانی تری  
 طینت ہے تری مرجبا حامد رضا حامد رضا  
 بنگال ترا محبرائی مشتاق تیرا بسببی  
 پنجاب پروانہ ترا حامد رضا حامد رضا  
 ہندوستان میں دھوم ہے کس بات کی معلوم ہے  
 لاہور میں دولہا بنا حامد رضا حامد رضا  
 سمجھے تھے کیا اور کیا ہوا ارماں دل میں رہ گیا  
 تیرے ہی سرسہارا حامد رضا حامد رضا  
 جلتے رہیں گے حاسدیں تیرے ہمیشہ بالیقین  
 پھولے پھلے گا تو سدا حامد رضا حامد رضا  
 ایوب قصہ مختصر آیا نہ کوئی وقت پر  
 ترے مقابل منچلا حامد رضا حامد رضا

اس موقع پر حضرت حمزہ الاسلام نے وہ فقید المثال خطبہ دیا کہ سنکر بڑے بڑے علماء عیش و عشرت  
 نے لگے اور آپ کی فصاحت و بلاغت و علم و فضل کی جلوہ سامانیاں دیکھ کر حیران و ششدر رہ گئے، اس  
 وقت پر لاہور کے خوش قسمت مسلمانوں نے نعر لگایا کہ دیوبندی نہ آیا تو چھوڑوان کے بھی چہرے

دیکھ لو (حجۃ الاسلام کی طرف اشارہ کر کے) اور انکے بھی چہرے دیکھ لو (دیوبندیوں کی جانب اشارہ کر کے) اور فیصلہ کر لو کہ حق کدھر ہے لاہور کا تاریخ ساز اور فیصلہ کن مناظرہ نہ صرف تاریخی بلکہ مسلک اہلسنت کی اعتقادی دنیا میں ایک بنیادی حیثیت رکھتا ہے، کیونکہ یہ مناظرہ دیوبندیوں کے عظیم پیشوا اور حکیم الامت مولوی اشرف علی تھانوی سے ہونا قرار پایا تھا تا کہ یہ اختلاف و انتشار ہمیشہ ہمیشہ کیلئے ختم کر دیا جائے جس کیلئے اعلیٰ حضرت امام احمد رضا خاں فاضل بریلوی اپنی حیات طیبہ میں بارہا کوشاں رہے خصوصاً مراد آباد میں تھانوی صاحب کو امام اہلسنت نے آخری دعوت ملاقات بھی دی، جس میں تحریری گفتگو کی شرط تھی اور اس کے لئے ۲۷ صفر المظفر ۱۳۳۹ھ کی تاریخ طے کر دی گئی، جس کا تفصیلی جائزہ رسالہ ”دفع الفساد عن مراد آباد“ میں پیش کیا گیا ہے۔

[حجۃ الاسلام، عبدالنعم عزیزی، ڈاکٹر مطبوعہ ادارہ بنی دین بریلی شریف ص ۲۱-۲۰]

اس موقع پر حجۃ الاسلام کی ملاقات ڈاکٹر اقبال سے ہوئی، جس کا ذکر حضرت علامہ عقدس علی خاں نے اپنے ایک مکتوب گرامی میں یوں کیا ہے،

ڈاکٹر اقبال کو جب حجۃ الاسلام نے دیوبندی مولوی کی گستاخانہ عبارتیں سنائیں تو وہ سن کر حیرت زدہ ہو کر رہ گئے، اور بیساختہ بولے کہ مولانا ایسی گستاخانہ عبارتیں ہیں کہ ان پر آسمان کیوں نہیں ٹوٹ پڑا، ان پر تو آسمان ٹوٹ پڑنا چاہیے۔ اسی مناظرے کی طرف اشارہ کرتے ہوئے سید محمد ایوب علی صاحب رضوی علیہ الرحمہ نے اپنی ایک منقبت میں یہ اشعار کہے ہیں، ہندوستان میں دھوم ہے کس کی بات معلوم ہے

لاہور میں دولہا بنا حامد رضا حامد رضا

سمجھے تھے کیا اور کیا ہوا ارمان دل میں رہ گیا

تیرے ہی سر سہارا ہا حامد رضا حامد رضا

ایوب قصہ مختصر آیا نہ کوئی وقت پر

تیرے مقابل منجلا حامد رضا حامد رضا

لاہور میں حجۃ الاسلام کا قیام اکثر حضرت مولانا شاہ غوث قادری کے مزار پر انوار پر ہوتا لوگ جوق در جوق آپ کی خدمت اقدس میں حاضر ہوتے اور خوب خوب کسب فیض کرتے، بیعت و خلافت کا بھی سلسلہ جاری رہتا، علماء آپ سے سلسلہ، عالیہ قادریہ برکاتیہ رضویہ نوریہ میں ماذون و مجاز ہوتے، انہیں ایام میں مولانا ابوالحسنات سید محمد احمد لاہوری کو بھی آپ نے ماذون و مجاز

فرمایا ۱۹۲۳ء میں جامعہ نعمانیہ میں بغرض امتحان اور ۱۹۳۲ء میں مولانا سید دیدار علی شاہ صاحب محدث الوری امیر انجمن حزب الاحناف کے عرس چہلم میں لاہور کے جلسے کی صدارت فرماتے رہے، اور لاہور اس تاریخی فیصلہ کن مناظرہ پر آپ کا یہ سفر لاہور حسن اختتام کو پہنچا اس [”تجلیات حجۃ الاسلام“ عبدالنعم عزیزی، ڈاکٹر۔ مطبوعہ ادارہ سنی دنیا بریلی شریف ص ۱]

### لکھنؤ کا خادم الحرمین کا نفرنس اور حجۃ الاسلام:

بے شمار فرنگی مٹلی نے لکھنؤ میں نجدیوں کے خلاف خادم الحرمین کا نفرنس کا انعقاد کیا تھا جس میں ملک کے نامور علماء کرام نے شرکت فرمائی تھی یہ کا نفرنس نجدیوں کے ذریعہ حرمین شریفین کے قبضات کی مسامحہ و بے حرمتی کے سلسلے میں احتجاجاً منعقد کی گئی تھی حضرت علامہ خوشتر صدیقی فرماتے ہیں۔

”یہ سفر وسیلہ ظفر تاریخ کے صفحات میں ہنوز محفوظ اور الاستقامت فوق الکرمۃ کا بڑا روشن دستاویز ہے اندازہ کیجئے فرنگی مٹلی لکھنؤ کا تاجدار علم و فن مولانا محمد علی جوہر کامرشد حضرت مولانا شاہ عبدالباری فرنگی مٹلی قدس سرہ ۱۳۴۲ھ/ ۱۹۲۶ء لکھنؤ اسٹیشن کے پلیٹ فارم پر اپنے مدرسے، خانقاہی اور سیاسی دوستوں کے جم غفیر کیساتھ استقبال کیلئے تشریف فرما ہیں، اور حجۃ الاسلام خادم الحرمین کے جلسہ میں شرکت کے لئے علماء کی معیت میں وارد ہوئے مولانا فرنگی نے بڑھ کر خوش آمدید کہا۔ مگر چشم ملک یہ نظارہ دیکھتی رہ گئی، اور مجمع ششدر رہ گیا کہ حجۃ الاسلام نے مصافحہ کرنے سے انکار کر دیا، حضرت مولانا عبدالحفیظ سابق مفتی آگرہ، ۱۳۵۸ھ/ ۱۹۵۸ء مدفون ملتان اپنا آنکھوں دیکھ حال بیان کرتے ہیں کہ حضرت مولانا عبدالباری رحمۃ اللہ علیہ سے زمانہ خلافت میں کچھ باتیں سرزد ہو گئیں۔ ان پر اعلیٰ حضرت نے گرفت فرمائی آخر کار وصال سے کچھ پہلے خادم الحرمین کے جلسہ میں علمائے بریلی شریک ہوئے، اس وقت حجۃ الاسلام مولانا حامد رضا خاں صاحب رحمۃ اللہ علیہ نے مولانا عبدالباری رحمۃ اللہ علیہ سے مصافحہ نہ کیا، اور ان کے یہاں قیام سے بھی انکار کر دیا، اور فرمایا کہ اعلیٰ حضرت نے آپ پر جو اعتراضات کئے ہیں ان باتوں سے رجوع کیجئے چنانچہ حضرت صدر الافاضل مولانا نعیم الدین رحمۃ اللہ تعالیٰ علیہ کی کوشش سے تحریر دی، اس کے بعد حضرت مولانا حامد رضا خاں صاحب رحمۃ اللہ تعالیٰ علیہ خود فرنگی محل گئے، دونوں میں مصافحہ و معافقہ ہوا، حضرت مولانا حامد رضا خاں صاحب نے حضرت مولانا عبدالباری کے ہاتھ چومے اس لئے کہ وہ صحابی کی اولاد میں ہیں، قیام فرمایا فقیر اس موقع پر موجود تھا، اسی خوشی میں دارالشفاء کی برفیاں آئیاں اور باقاعدہ فاتحہ ہوئی اور تقسیم ہوئیں۔ اسے

## حجۃ الاسلام پہلی بھیت میں:

پہلی بھیت حضرت مولانا وصی احمد محدث سورتی کا مسکن تھا حضرت محدث سورتی سے امام احمد رضا خاں فاضل بریلوی کی شہرہ آفاق مودت و محبت ضرب الامثال کی حیثیت رکھتی ہے، محدث سورتی کے صاحبزادے مولانا عبدالاحد اعلیٰ حضرت کے شاگرد رشید اور خلیفہ بھی تھے اعلیٰ حضرت ہی نے آپ کو سلطان الواعظین کا خطاب عطا فرمایا، آپ کو امام احمد رضا خاں فاضل بریلوی اور حضرت حجۃ الاسلام کی معیت میں زیارت حرمین شریفین کی سعادت حاصل تھی، حضرت محدث سورتی کی نماز جنازہ حجۃ الاسلام ہی نے پڑھائی انہیں سارے گہرے مراسم کے پیش نظر حجۃ الاسلام کا پہلی بھیت میں آنا جانا قدرے زیادہ ہی تھا حضرت مانا میاں قادری رضوی نبیرۃ محدث سورتی فرماتے ہیں۔

وہ بائیس سال میں دس بارہ مرتبہ پہلی بھیت تشریف لائے اور اپنے والد ماجد کی عادت کے مطابق سب سے پہلے محدث سورتی رحمۃ اللہ علیہ کے مزار پر فاتحہ کیلئے تشریف لے جاتے، اور دو ہی جگہ قیام فرماتے سلطان الواعظین مولانا عبدالاحد کے مکان یا مولوی عبدالحق صاحب کرگھنویؒ، ۱۹۳۲ء/ ۱۳۵۰ھ کے یہاں آخری میں ان دونوں حضرات کے وصال کے بعد آپ کا قیام مولوی محمد ابراہیم صاحب کی کوٹھی میں محدث سورتی کے مزار کے قریب ہوا کرتا تھا پہلی بھیت میں آپ کی تشریف آوری اور چند روز قیام مسلمانوں کیلئے بڑی خوشی کا باعث ہوتا، اعلیٰ حضرت کی تعلیمات اور رسول اللہ صلی اللہ علیہ وسلم، اہلبیت، صحابہ کرام اور بزرگان دین کے ادب و احترام کے قیام میں آپ ہمیشہ مصروف و منہمک رہے اور اعلیٰ حضرت کے قیام کردہ مدرسہ اور انکی تصانیف فتاویٰ کی ترتیب و اشاعت کی جانب خصوصی توجہ فرماتے رہے، آپ کی حیات میں اعلیٰ حضرت کی وفات اور جدائی کا غم بڑی حد تک لوگ محسوس نہیں کرتے تھے۔ ا۔

[تذکرہ جمیل، ابراہیم خوشتر صدیقی، علامہ مطبوعہ، سنی رضوی اکیڈمی مارشش ص ۱۸۸-۱۸۷ بحوالہ]

## حجۃ الاسلام اودے پور میں:

راجستھان کو یہ شرف حاصل رہا کہ تقریباً سارا علاقہ حضرت حجۃ الاسلام کے گیسوئے ارادت کا اسیر تھا، یہاں آپ مسلسل قیام فرماتے، لوگ شب و روز آپ کی زیارت کرتے اور پروانہ وار نثار ہوتے، زائرین کے سیلاب میں آپ کا روئے تاباں مہر درخشاں کی مانند چمکتا و مکتا مرکز زیارت و عقیدت ہوتا تھا، اس منظر کے چشم دید حالات جناب قمر الدین احمد انجم صدر نعت کونسل



کراچی پاکستان یوں بیان کرتے ہیں۔

”بارہ سال کی عمر میں پہلی بار حجۃ الاسلام کی زیارت کا شرف مجھے حاصل ہوا، اودے پور سلاوٹ وازی محلہ کی جامع مسجد میں مجھے اچھی طرح یاد ہے کہ انسانوں کا ایک سیلاب حجۃ الاسلام کی زیارت کیسے رواں دواں دیکھا اور اتنے عظیم اجتماع میں مجھے بھی حجۃ الاسلام کی ایک جھلک دیکھنے کا موقع نصیب ہوا، اس سے پہلے میری آنکھوں نے ایب گورا اور نورانی چہر نہیں دیکھا تھا بس ایک ہی جھلک ہر بڑے اور چھوٹے کو مبہوت کر دیتی تھی، اور ہر آنے والا حلقہ ارادت میں داخل ہو کر (مرید ہو کر) ہی لوٹ پاتا تھا، چونکہ ہزاروں لاکھوں اس فیض سے استفادہ کر رہے تھے، لہذا کپڑے کی مٹل جو کئی گز رواں پر مشتمل ہوتی تھی وہ لمبی کر دی جاتی تھی، اور لوگ اس طرح مٹل کپڑے کو اس طرح پکڑ لیتے تھے اور حلقہ ارادت میں داخل ہو جاتے تھے یہ عمل گھنٹوں جاری رہتا تھا ایک ایسی کشش آپ کے وجود میں موجود تھی جو نہ صرف مسلمانوں بلکہ غیر مسلموں کو اسلام کی سعادت حاصل ہونے کا سبب ہوتی، اور یہ فیضان جب تک وہ ذات اودے پور میں رہی یہ سلسلہ بڑھتا ہی گیا۔

آپ اودے پور دور کے بعد بیس سال کی عمر تک میں نے دیکھا کہ اودے پور میں ایک بھی وہابی ڈھونڈنے سے بھی نہیں مل پاتا تھا، اور ۱۹۴۸ء میں جب میں پاکستان آ گیا تو پھر تقریباً ہر سال اودے پور اور اجمیر شریف عرس میں حاضری کی سعادت حاصل رہی ہر گھر میں محفل میلاد اور صلوٰۃ و سلام کی برکتیں آج بھی وہاں موجود ہیں۔ اس

الغرض ہندو پاک کا بیشتر گوشہ حضور حجۃ الاسلام کے علمی تبلیغی و روحانی فیضان سے مستفید ہوا۔ آپ رشد و ہدایت کے ایک سیل رواں تھے، جس سے انسانوں کی ایک دنیا سیراب و شاد کام ہوتی۔

**حج و زیارت:**

زیارت حرمین شریفین ایک سرمدی نعمت ہے جسے حاصل کرنے کیلئے ہر مومن کا دل مچلتا ہے اور وہاں کی حاضری کی لطیف تصور سے ہی روح جھوم جھوم جاتی ہے۔ پھر سراپا حاضری کا کیف آور روح پرور سماں، کا کیا پوچھنا حجۃ الاسلام کا قلب و جگر بھی اسی نعمت عظمیٰ کے حصول اور اسکے سوز گداز میں مچتا تر پتار ہا اور جب یہی جذبہ عشق و الفت اور شوق و فدائیت و ذوق شیفگی و سپردگی پر وہاں چڑھا تو فراق یار میں یوں پکار اٹھے۔

اب تو مدینے لے با گنبد سبز دے دکھا

حامد و مصطفیٰ تیرے ہند میں ہیں عسلام دو  
اور جذبہ صادق کو روضہ انور کی حاضری پہ اپنی نیاز مند آنہ حالت اور عاشقانہ سچ و سچ کی فکر  
ہوئی تو یوں کہا۔

حضور روضہ ہوا جو حاضر تو اپنی سچ و سچ یہ ہوگی حامد  
خمید و سر، بند آنکھیں، لب پر میرے درود و سلام ہوگا  
حجۃ الاسلام نے ۳۱ سال کی عمر میں حج و زیارت کیلئے پہلا سفر سر پاپظفر ۱۲۲۳ھ / ۱۹۰۵ء میں  
اپنے والد بزرگوار کی معیت میں فرمایا۔ اس سفر میں حضور کی والدہ محترمہ اور آپ کے عم محترم مولانا محمد  
رضا خاں صاحب آپ کے ہمراہ تھے۔ حجۃ الاسلام کے اس سفر سر پاپظفر کا واقعہ بھی بڑی دلچسپ اور  
ایمان افروز ہے۔ حضرت علامہ ابراہیم خوشتر صدیقی صاحب اسکا ذکر یوں فرماتے ہیں۔  
امام احمد رضا جھانسی تک زوار مدینہ کو پہنچا کر بریلی واپس تو ہوئے مگر اضطراب کا یہ عالم  
تھا خود ہی ارشاد فرمایا۔

وائے محرومی قسمت کہ پھر اب کے برس  
رہ گیا ہمراہ زوار مدینہ ہو کر  
پورا ہفتہ اسی اضطراب میں گزرا۔

جان و دل ہوش و حسد سب تو مدینے پہنچے  
تم نہیں چلتے رضا سار اتو سامان گیا  
امام احمد رضا نے اس سفر جلیل کا تذکرہ جمیل اس طرح فرمایا۔

یہاں ننھے میاں (برادر اصغر) اور حامد رضا خاں (خلف اکبر) مع متعلقین بارادۂ حج روانہ  
ہوئے۔ لکھنؤ تک ان لوگوں کو پہنچا کر میں واپس آ گیا۔ لیکن طبیعت میں ایک قسم کا انتشار  
رہا۔ ایک ہفتہ یہاں رہا طبیعت سخت پریشان رہی (المفلوظ ص ۳)

اور یہی اضطراب کا سبب بن گیا۔ تا آنکہ آپ نے حج و زیارت کا ارادہ فرمالیا۔ بریلی سے  
بمبئی تک ریزرویشن بھی ہو گیا۔ اور بمبئی سے جدہ تک تمام مراحل بخیر و خوبی آسانہ ہو گئے۔  
الدولة المکیة بالمادة الغیبہ - اسی حج و زیارت کے دوران کی عظیم شاہکار ہے  
جس میں امام احمد رضا کی قلمی جولانی اور تصنیفی جواہرات کے ساتھ ساتھ حجۃ الاسلام کی سرعت قلمی  
اور تمییز کے انمول موتی بکھیر رہے ہیں۔ تصنیف و تمییز کے ان دو عظیم کارناموں کا آغاز تا

انجام صرف ساڑھے آٹھ گھنٹے میں انجام پذیر ہو جانا یقیناً ایک مافوق الفطرت کارنامہ ہے جیسے صرف مصنف اور تمبیض کی کرامت کا نام دیا جاسکتا ہے اور بس۔

علیٰ حضرت امام احمد رضا خاں قادری بریلوی قدس سرہ العزیز نے اس کا ذکر یوں فرمایا ہے۔  
 ”حضرت مولانا شیخ صالح کمال نے فرمایا۔ کل سبہ شنبہ پر سوں چہار شنبہ ہے۔ ان دو روز میں ہو کر پنج شنبہ کو مجھ مل جائے کہ میں شریف کے سامنے پیش کر دوں۔ میں نے اپنے رب عزوجل کی عنایت اور اپنے نبی ﷺ کی اعانت پر بھروسہ کر کے وعدہ کر لیا اور شان الہی کہ دوسرے ہی دن بخار نے عود کیا۔ اسی حالت میں رسالہ تصنیف کرتا اور حامد رضا حناں تمبیض کرتے۔ چہار شنبہ کے دن بڑا حصہ یوں بالکل خالی نکل گیا اور بخار ساتھ ہے بقیہ دن میں اور بعد عشاء بفضل الہی و عنایت رسالت پناہی ﷺ کہ کتاب کی تکمیل و تمبیض سب پوری کرادی۔“  
 ”الدولة المکیہ بالمادة الغیبیہ“ اس کا تاریخی نام ہوا اور پنج شنبہ کی صبح ہی کو حضرت مولانا شیخ صالح کمال کی خدمت میں پہنچا دی گئی۔

(المعروف۔ مصنفی رضا خاں۔ مفتی اعظم ہند۔ مطبوعہ قادری کتاب گھر بریلی شریف حصہ ۲ ص ۱۳)

حجۃ الاسلام نے قیام مکہ مکرمہ اور مدینہ منورہ کے دوران شیخ العلیٰ حضرت علامہ محمد سعید البصیل مکی اور فضیلت الشیخ حضرت علامہ سید احمد برزنجی جیسے اعظم علمائے حریمین طہمین کے خلقہ درس میں شریک ہوئے اور ان سے اکتساب فیض کیا۔ اکابر علماء نے آپ کو سندات سے بھی نوازا حضرت علامہ خلیل خربوطی نے آپ کو سند فقہ حنفی عطا فرمائی جو حضرت علامہ سید طحطاوی سے انہیں صرف دو واسطوں سے حاصل تھی۔

(حجۃ الاسلام۔ عبدالمعزم مزین۔ ذاکر۔ مطبوعہ ادارہ سنی دنیا بریلی شریف ص ۱۶)

حجۃ الاسلام نے دوسری بار حج و زیارت کا شرف ۱۳۲۴ھ میں حاصل کیا۔



## حجۃ الاسلام اور ریاست راجستھان

امیر القلم ڈاکٹر غلام جابر شمس پور نوی، بمبئی

حجۃ الاسلام ۱۲۹۲ھ/ ۱۸۷۵ء میں پیدا ہوئے۔ چار سال چار ماہ چار دن کے ہوئے تو بسم اللہ خوانی ہوئی۔ ۱۳۱۱ھ/ ۱۸۹۳ء میں تمام علوم و فنون کی تحصیل سے فارغ ہوئے۔ ۱۳۱۲ھ/ ۱۸۹۵ء میں مسند افتا کی ذمہ داری سونپی گئی۔ ۱۳۱۳ھ/ ۱۸۹۶ء میں عظیم آباد پنشن کے تاریخی اجلاس میں شرکت فرمائی۔ ۱۳۲۳ھ/ ۱۹۰۵ء میں اپنے والد ماجد امام احمد رضا کے ہمراہ حج و زیارت کی سعادت حاصل کی۔ ۱۳۲۳ھ/ ۱۹۰۶ء میں آپ کے مرشد برحق حضرت سید شاہ ابوالحسین احمد نوری میاں مارہروی کا وصال ہوا۔ ۱۳۲۶ھ/ ۱۹۰۸ء میں استاذ زمن علامہ حسن رضا خان کے وصال کے بعد آپ دارالعلوم منظر اسلام بریلی کے مہتمم مقرر ہوئے۔ ۱۳۳۳ھ میں اعلیٰ حضرت نے آپ کو اپنا جانشین منتخب فرمایا۔ ۱۳۳۳ھ/ ۱۹۱۶ء میں حجۃ العصر حضرت شاہ ہسی احمد محدث سورتی کی نماز جنازہ پڑھائی۔ ۱۳۳۷ھ/ ۱۹۱۹ء میں جبل پور کا تاریخی سفر کیا۔ اسی برس اجمیر معطلی میں حاضری دی اور علامہ محمد معین الدین اجمیری سے مکتوبی مذاکرہ کیا۔ ۱۳۳۹ھ/ ۱۹۲۱ء میں بریلی کے مجمع عام میں مولانا ابوالکلام آزاد سے توبہ کا مطالبہ کیا۔ ۱۳۴۰ھ/ ۱۹۲۱ء میں والد ماجد امام احمد رضا کے وصال پر نماز جنازہ کی امامت فرمائی۔ انہی دنوں خرقہ خلافت و جانشینی کا اجلاس منعقد ہوا۔

اب آپ کی ذمہ داریاں بے حد بڑھ گئیں اور آپ حد درجہ مشغول ہو گئے۔ یہ سلسلہ آپ کے سال وصال ۱۳۶۲ھ/ ۱۹۴۳ء، مسلسل بائیس برسوں تک نہایت سرگرمی سے جاری رہا۔ خواجہ خواجگاں حضور غریب نواز قدس سرہ کی ذات بابرکات کی بنیاد پر اجمیر شریف صدیوں سے مسلمانان ہند کا مرکز عقیدت رہا ہے۔ حجۃ الاسلام مولانا شاہ حامد رضا خان نے اجمیر معطلی میں

کتنی مرتبہ حاضری دی ہے۔ اس کا تعین قدرے مشکل ہے۔ البتہ چند اسفار کی داخلی و حصار جی شہادتیں موجود ہیں۔ پہلا سفر حیات اعلیٰ حضرت میں ہی ۱۳۳۶ھ میں آپ درگاہ معلیٰ میں حاضر ہوئے اور دارالعلوم عثمانیہ معینیہ کی 'مجلس العلماء' کے رکن خاص منتخب ہوئے۔

۱۳۳۷ھ میں اجمیر معلیٰ کا سفر کیا اور بارگاہ خواجہ میں کئی دن رہ کر متعدد بار حاضر بارگاہ عالیہ ہوتے رہے۔ ۱۳۴۱ھ میں بھی حاضری کی تحریری شہادت ملتی ہے۔ اس سفر میں مبلغ اسلام حضرت شاہ محمد عبد العظیم میرٹھی بھی ساتھ تھے۔ اسی سفر میں آپ نے محدث آستانہ و حنادم درگاہ عالیہ و استاذ دارالعلوم عثمانیہ معینیہ حضرت مولانا سید شاہ غلام علی چشتی قادری رضوی مسند نشین بیت النور بالائے جہاں راہ اجمیر معلیٰ کو اپنی خلافت و اجازت عطا فرمائی۔ ۱۳۵۱ھ میں شہر جے پور اور وصال سے ایک سال پہلے ۱۳۶۱ھ میں شہر جودھ پور، اس کے علاوہ اودے پور، چتوڑ گڑھ، علاقہ میواڑ، بھیلواڑہ وغیرہ کے متعدد اسفار کیے۔ ظاہر ہے، ان اسفار میں ضرور حاضر درگاہ معلیٰ اجمیر شریف حاضری ہوئی ہوگی۔

رکن مجلس العلماء: یہ ۱۳۳۶ھ کی بات ہے۔ برطانوی راج کے اس دور میں دارالعلوم عثمانیہ معینیہ اجمیر شریف کی ایک عجب ہی نرالی و اجالی شان بان تھی۔ دارالعلوم اجمیر شریف کی مزید تعمیر و ترقی اور فلاح و صلاح کے لیے ایک 'مجلس العلماء' کی تشکیل عمل میں آئی۔ دارالعلم و العمل فرنگی محل کے آخری تاجدار علم و حکمت حضرت مولانا شاہ محمد عبد الباری کی تحریک و تجویز پر اس مجلس کا قیام عمل میں آیا۔ میر مجلس تو ظاہر ہے کہ حیدر آباد کے شیخ الاسلام مولانا انوار اللہ فاروقی خان بہادر صاحب ہی تھے کہ انہی کی منظوری سے یہ کام ہوا۔ اراکین مجلس کی تعداد کل تیسرہ تھی۔ محقق اہل سنت حضرت مفتی محمود احمد رفاقی نے ۱۳۳۶ھ کی روداد دارالعلوم کے حوالے سے ان تیرہ اراکین 'مجلس العلماء' کے اسمائے گرامی یوں نقل کی ہے:

- [۱] حضرت مولانا شاہ پیر سید مہر علی شاہ گواڑہ شریف پنجاب
- [۲] حضرت مولانا حکیم سید برکات احمد علیہ الرحمہ ریاست ٹونک راجستھان
- [۳] رئیس المتکلمین حضرت مولانا سید سلیمان اشرف علیہ الرحمہ پروفیسر مدرسۃ العلوم علی گڑھ
- [۴] حضرت مولانا شاہ قیام الدین محمد عبد الباری فرنگی محلی علیہ الرحمہ مرکز علم و عمل حضرت فرنگی محل لکھنؤ
- [۵] حضرت مولانا شاہ محمد سلیمان قادری چشتی پھلواری، عظیم آباد
- [۶] حضرت مولانا سید دیدار علی شاہ محدث الوری، لاہور

براہ اور صدر المدرسین نامزد ہوئے۔

اول اول یہ نو تشکیل دارالعلوم احاطہ درگاہ محفل خانہ جاری ہوا۔ بعد میں اکبری مسجد کے دکنی دالان میں منتقل ہو گیا۔ جہاں آج اکبری مسجد آباد ہے، وہاں خواجہ سید محمد حسین کی حویلی تھی۔ اکبر بادشاہ نے اسے حاصل کر کے ۹۷۷ھ میں مسجد تعمیر کرائی تھی، جو اکبری مسجد کے نام سے موسوم ہے۔ علامہ محمد معین الدین کی جد و جہد سے یہ ادارہ کچھ ہی دنوں میں تعلیم و تدریس کے شعبہ میں خاصی ترقی اور شہرت حاصل کر لی۔ مولانا انوار اللہ خان فاروقی اور قیام ملت حضرت مولانا شاہ محمد عبدالباری فرنگی محلی کی صواب دید سے نصاب تعلیم وہی بحال رکھا گیا، جو علامہ محمد معین الدین اجمیری نے اپنے مدرسہ معین الحق کے لیے ترتیب دیا تھا۔ ۱۳۳۳ھ میں دارالعلوم کا پہلا سالانہ اجلاس منعقد ہوا۔ جس میں تین فارغ التحصیل طلبہ کی دستار بندی کرائی گئی۔ جو اپنے وقت کے جید علما کہلائے۔ وقت قیام دارالعلوم سے آخر ذی الحجہ ۱۳۳۷ھ / اگست ۱۹۱۹ء تک علامہ محمد معین الدین اجمیری ہی صدر المدرسین رہے۔

دوبارہ ۱۳۵۱ھ میں علامہ محمد معین الدین اجمیری پھر سے دارالعلوم کے صدر بنائے گئے اور ۱۳۵۸ھ میں پھر کچھ ایسے ناگوار حالات پیش آئے کہ انہیں مستعفی ہو جانا پڑا اور تب پھر چند ہی ماہ بعد روز عاشورہ محرم الحرام ۱۳۵۹ھ میں حضرت علامہ محمد معین الدین اجمیری کا وصال ہوا اور خدام درگاہ اجمیر معلیٰ کے خاندانی قبرستان میں مدفون ہوئے، رحمۃ اللہ تعالیٰ علیہ۔

اعلیٰ حضرت امام احمد رضا کے خلیفہ اجل رئیس التکلمین حضرت سید شاہ سلیمان اشرف صدر شعبہ دینیات مسلم یونیورسٹی علی گڑھ بلاناغہ بر برس اجمیر دسترس حاضر ہوا کرتے تھے۔ ۵ رجب المرجب کو دارالعلوم کے طلبہ کی دستار بندی ہوتی تھی۔ سالانہ امتحان لیتے تھے اور اپنے دست مبارک سے طلبہ کے سروں پر دستار فضیلت باندھتے تھے اور حاضرین و زائرین کے کثیر مجمع میں خطاب فرمایا کرتے تھے۔ انتظامی امور میں بھی بہت حد تک ان کو دخل تھا۔ ان کی اور خطیب الہند حضرت مولانا شاہ محمد عبدالماجد بدایونی کی سعی و کوشش سے علامہ اجمیری کے استعفیٰ [۱۳۳۷ھ] کے بعد بمقام عالم و فاضل یگانہ حضرت علامہ مشتاق احمد کان پوری کو دارالعلوم کا صدر مدرس منتخب و مقرر کیا گیا۔ ماہ صفر ۱۳۳۸ھ / اکتوبر ۱۹۱۹ء میں حضرت علامہ مشتاق احمد کان پوری دارالعلوم عثمانیہ معینیہ اجمیر معلیٰ کے منصب صدارت پر تشریف لائے۔

یہ علامہ کان پوری استاذ العلماء حضرت علامہ شاہ احمد حسن چشتی صابری کان پوری کے فرزند

اکبر و اشہر پایہ اسلام میں قائم مدرسہ صولتیہ مکہ مکرمہ میں تیرہ برس صدر المدرسین و شیخ الحدیث، مدرسہ اسلامیہ عربی میرٹھ میں صدر المدرسین، جامعہ شمس العلوم بدایوں میں شیخ الحدیث و صدر المدرسین کے مناصب جلیلہ پر فائز رہے۔ جامعہ نعیمیہ مراد آباد، اس وقت کے بہار کی معروف و مشہور درس گاہ مدرسہ اسلامیہ شمس الہدی پٹنہ میں شیخ التفسیر و صدر مدرس اور پھر مدرسہ عالیہ کلکتہ میں شیخ التفسیر و شیخ الحدیث کی حیثیت سے علمی فیوض و برکات کا ساون برساتے رہے۔ جب کہ عید گاہ کان پور کی نماز دو گانہ اور خطاب نایاب کا فریضہ تاحیات انجام دیتے رہے۔ یہ رجل عظیم، بطل جلیل، علامہ دہر، فہامہ عصر حضرت علامہ مشتاق احمد چشتی صابری کان پوری ۱۳۳۸ھ میں دارالعلوم عثمانیہ معینیہ اجمیر معلیٰ تشریف لائے تھے۔ جو ۱۳۴۴ھ تک اس منصب جلیل و عہدہ جمیل پر فائز المرام رہے۔

تیسرے مرحلے میں خیر آبادی سلسلہ علمی کے کثیر العلم والفیض بزرگ عالم دین شیخ الاسلام حضرت علامہ محمد ہدایت اللہ خان رام پوری ثم جون پوری کے شاگرد رشید اور امام احمد رضا قادری کے تلمیذ خاص و خلیفہ ارشد صدر الشریعہ حضرت مفتی امجد علی قادری گھوسوی علیہ الرحمہ صدر مدرس ثالث بن کردار العلوم عثمانیہ معینیہ اجمیر معلیٰ منصب صدارت پر تشریف لائے۔ حضرت اس وقت جامعہ منظر اسلام بریلی شریف میں اسی منصب پر جلوہ افروز تھے۔ امام احمد رضا قادری کے ممتاز خلیفہ مشہور آفاق عالم و متکلم حضرت سید شاہ سلیمان اشرف صدر شعبہ دینیات مسلم یونیورسٹی علی گڑھ کی بلوغ و بے لاگ کاوشوں سے حضرت صدر الشریعہ بریلی شریف سے اجمیر معلیٰ منتقل ہوئے اور ۱۳۴۴ھ سے ۱۳۵۰ھ تک حضرت صدر الشریعہ کا دریائے علم وہاں موجزن رہا۔ یہ دور دارالعلوم اجمیر معلیٰ کا بڑا ہی تعلیمی خیر و برکت اور فنی کمال و عروج کا رہا۔

تب پھر دوبارہ حضرت علامہ محمد معین الدین اجمیری ۱۳۵۱ھ تا ۱۳۵۸ھ، حکمت و فلسفہ کے شہرہ آفاق عالم و فاضل حضرت علامہ سید برکات احمد عظیم آبادی ثم ٹونکی کے شاگرد و حناص حضرت مولانا محمد شریف صاحب اعظمی اور پھر ان کے بعد حضرت علامہ شفیع اللہ سہرامی دارالعلوم اجمیر معلیٰ کے منصب صدارت پر زینت بخش ہوئے۔ لیکن محقق اہل سنت حضرت مفتی محمود احمد رفاقی صاحب کے لفظوں میں 'مگر وہ بات کہاں مولوی مدن کی سی۔ دارالعلوم آج بھی جاری ہے۔ مگر مرکزیت اور علمی دبدبہ و شوکت پانچویں صدر المدرسین کے عہد پر ختم ہو گیا'۔

یہ ایک اجمال و اختصار ہے، اس تاریخی و تفصیلی بیان کا، جو حضرت مفتی محمود احمد رفاقی



صاحب نے روداد دارالعلوم ۱۳۳۱ھ اور ۷۲ صفحات پر مشتمل علامہ معین الدین اجمیری کے استغفی نامہ کے اسباب و وجوہ مرتبہ مولانا محمد حسین مرحوم کی روشنی میں قلم بند کیا ہے۔ ملاحظہ: سوانح رفاقتی، طبع مظفر پور ۲۰۱۰ء، ص: ۷۵ تا ۸۹۔ مفتی صاحب موصوف کی بیان کردہ یہ تفصیل واضح کرتی ہے کہ اساتذہ دارالعلوم اجمیر معالیٰ کے نظم و نسق اور عزال و نصب میں معتمد دارالعلوم میرٹھ احمد کا خاصا رول رہا ہے۔ برچند کہ ارکان دارالعلوم کے میرٹھ جلس ریاست حیدرآباد کے وزیر مذہبی امور مولانا انوار اللہ خان فاروقی تھے۔ لیکن میرٹھ احمد صاحب کا اپنا ایک الگ مزاج تھا۔ اس کے لیے محولہ کتاب اور ماہنامہ اشرفیہ مبارک پور کا 'صدر الشریعہ نمبر شمارہ ستمبر ۲۰۰۰ء کا مطالعہ کیا جاسکتا ہے اور یہ بھی ایک زندہ حقیقت ہے کہ دارالعلوم کے اراکین و اساتذہ اہل سنت کے سرکردہ افراد و حضرات ہی تھے اور ان میں بیشتر کا تعلق اعلیٰ حضرت امام احمد رضا قادری کے شجر علمی یا شجرہ طریقت سے ضرور جزا ہوا تھا۔ جیسا کہ 'مجلس العلماء' کی فہرست سے روشن ہے۔ یہ فہرست ماسبق میں نقل ہو چکی ہے۔

سید سلیمان اشرف: بزرگ و برگزیدہ عالم ربانی و متکلم لاثانی حضرت سید شاہ سلیمان اشرف علیہ الرحمہ اجمیر معالیٰ اور بریلی شریف کے ارباب حل و عقد کے مزاج اور وہاں کے انتظامی امور میں بہت حد تک دخل تھے۔ حضرت صدر الشریعہ کے نامور فرزند علامہ محمد عبدالمصطفیٰ ازہری لکھتے ہیں:

'اس | دارالعلوم عثمانیہ معینیہ اجمیر معالیٰ | کے پہلے صدر مدرس مولانا معین الدین اجمیری اور ان کے بعد مولانا مشتاق احمد کان پوری رحمۃ اللہ علیہ ہوئے۔ مولانا نے وہاں سے استغفی دیا، تو حضرت مولانا سید سلیمان اشرف صاحب رحمۃ اللہ علیہ نے متولی مدرسہ سیدنا احمد صاحب مرحوم کو مشورہ دیا کہ یہاں پر صدر المدرسین کی حیثیت سے صدر الشریعہ بدر الطریقہ علامہ حکیم حضرت سیدی مولانا محمد امجد علی صاحب مصنف 'بہار شریعت' نہایت ہی موزوں رہیں گے۔ حضرت اس زمانہ میں بریلی شریف میں صدر المدرسین تھے۔ آپ کے لیے پہلے تو حضرت حجۃ الاسلام مولانا حامد رضا خان صاحب علیہ الرحمہ راضی نہ ہوئے۔ لیکن حضرت مولانا سید سلیمان اشرف علیہ الرحمہ کے اصرار شدید پر حضرت قبلہ کو وہاں سے جانے کی اجازت عطا فرمائی۔

[ہفت روزہ محبوب حق الہل پور، ۱۳ دسمبر ۱۹۶۲ء، ص: ۳۱ بحوالہ محدث اعظم پاکستان، علامہ جلال الدین قادری، مکتبہ قادریہ لاہور، ۱۹۸۹ء، ص: ۳۴]

عربی زبان و ادب: حجتہ الاسلام علیہ الرحمہ کی مقناطیسی شخصیت فضائل و کمالات کی عطر مجموعہ تھی۔ عجب جامعیت، حسن و جمال ایسا کہ جو دیکھے، دیکھتا رہ جائے۔ جامہ زہبی ایسی کہ آنکھیں خیرہ ہونے لگیں۔ شیریں بیانی وہ کہ جو سنے، سنتا ہی رہے۔ زبان و ادب، خصوصاً عربی ادب و اسلوب پر عبور و مہارت ایسی کہ عقلائے روزگار عرش عرش کرائیں۔ شواہد بہت ہیں۔ یہاں صرف ایک واقعہ، جو خاص اجمیر معلیٰ بی میں وقوع پذیر ہوا۔ صدر الافاضل حضرت سید شاہ محمد نعیم الدین مراد آبادی کے اعتراف و استشہاد کے ساتھ یہاں ایک اقتباس پیش ہے۔ حجتہ الاسلام کے خیفہ، حیدر آباد سندھ کے خطیب حضرت علامہ سید محمد ریاض الحسن قادری رضوی سامدی جو دھ پوری مہاجر حیدر آبادی رقم طراز ہیں:

’حضور [حجتہ الاسلام] کا علمی فضل و کمال مہر منیر کی طرح درخشاں و تاباں ہے۔ مدینہ طیبہ میں شیخ عبدالقادر طرابلسی سے مباحثہ اور شیعہ مجتہد سے گفتگو دو عظیم گواہ موجود ہیں۔ مجھ سے مولانا محمد اسلام صاحب سنبھلی زید مجدہم نے بیان فرمایا کہ حضرت صدر الافاضل استاذ العلماء مولانا نعیم الدین صاحب مراد آبادی رحمۃ اللہ علیہ فرماتے تھے کہ حضور [حجتہ الاسلام جب اجمیر شریف تشریف لے گئے، تو جناب مولانا معین الدین صاحب اجمیری نے زبان عربی میں حضرت سے کچھ سوالات کیے۔ جن کا حضور نے برجستہ عربی اشعار میں جواب دیا اور اس کے بعد حضرت صدر الافاضل جیسی شخصیت نے اعتراف فرمایا کہ عربی زبان کا ماہر میں نے حضرت جیسا کسی کو نہ دیکھا۔‘

[ہفت روزہ ’رضائے مصطفیٰ‘ گوجرانوالہ، ۱۶ رجب الاولیٰ ۱۴۰۷ھ، ص: ۳۴ بحوالہ محدث اعظم پاکستان، علامہ جلال الدین قادری، مکتبہ قادریہ لاہور، ۱۹۸۹ء، ص: ۱۰۰، ۹۹]

## وکالت نامہ و خلافت نامہ حجتہ الاسلام بنام

محدث آستانہ اجمیر معلیٰ حضرت مولانا سید غلام علی قادری چشتی رضوی قدس سرہ [متوفی: ۱۹۵۵ء]

بسم اللہ الرحمن الرحیم

الحمد لله وحده والصلوة والسلام على من لا نبى بعده وآله وصحبه

المکرمین عندہ۔

فقیر بنواگدائے آستانہ رضویہ حاضر آستانہ فیض کا شانہ دار الخیر  
اجمیر ہوا، ولہ الحمد۔ عزیز محترم مولانا مولوی سید غلام علی صاحب رضوی سلمہ  
المولی الولی اپنی غایت محبت و نہایت کرم سے فقیر کو حاضری روضہ اطہر سے  
سرفراز کیا اور ردائے مبارک کے دامن اطہر میں فقیر کو لیا۔ مجھے اس عزت و  
شرف کے حاصل ہونے سے نہایت مسرت ہوئی اور حضرت سید صاحب  
خادم آستانہ مبارکہ نے فقیر کو مع ہمراہیان ایک ایک بگڑی عنایت  
فرمائی۔ متوسلان آستانہ عالیہ رضویہ و عزیزان طریقت حضرت سید  
صاحب کی خدمت سے برکت حاصل کریں اور ان کی وساطت سے  
حاضری روضہ اقدس سے شرف اندوز ہوں۔

میں بڑی مسرت سے اس بات کا اظہار کرتا ہوں کہ حضرت  
سید صاحب کو اعلیٰ حضرت مجدد مائے حاضرہ و مودلت طاہرہ امام اہل سنت  
صاحب والدی مرشدی حضرت مولانا مولوی شاہ محمد احمد رضا خان صاحب  
قدس سرہ العزیز سے انتساب طریقت و سلسلہ بیعت و اجازت و خلافت  
ہے۔ اس حقیر نے بھی تمام علوم عقلیہ و نقلیہ و جمع سلاسل عالیہ اور تمام  
اذکار و اشغال و اوقاف و اعمال کی اجازت دی ہے۔ مولیٰ تعالیٰ تسبیح  
فرمائے آمین۔ و صلی اللہ تعالیٰ علی خیر خلقہ و نور عرشہ و  
عروش مملکتہ و امام حضر تہ سید المحبوبین محمد رسول  
رب العالمین و علی آلہ الطیبین و اصحابہ الطاہرین و اولیاء  
امتہ الکاملین و علماء ملتہ الراشدین و علینا معهم و بہم  
ولہم و فیہم و منہم برحمتک یا ارحم الراحمین۔

[دستخط مولانا حامد رضا قادری]

قالہ بفیہ و امر برقمہ الفقیر الکتاب الاداء عبد العلیم کان لہ اللہ تعالیٰ۔

الکاتب شاہد ہذا الک واللہ خیر مالک

محمد عبد العلیم الصدیق القادری الجشتی متوطن میرٹھ

۷ / رجب المرجب ۱۳۴۱ھ۔

[قلمی تحریر، مخدوند ذخیرہ مخطوطات، کتاب خانہ غلام جابر شمس پور نوی، نیز زیر طبع کتاب 'اجیر مغلّی میں اعلیٰ حضرت' میں شامل]  
اکرام اشرفی: محدث آستانہ حضرت مولانا سید شاہ غلام علی چشتی و ستادری رضوی اشرفی علیہ  
الرحمہ کو اعلیٰ حضرت امام احمد رضا قادری اور حجۃ الاسلام مولانا شاہ حامد رضا قادری کے علاوہ  
شیخ المشائخ تاجدار مسند اشرفیہ حضرت سید شاہ علی حسین چشتی قادری اشرفی قدس سرہ نے بھی اپنی  
خلافت و اجازت عطا فرما کر مشرف و مکرم کیا تھا۔ تاریخ و سنہ کی عبارت یہ ہے:

'مولوی سید غلام علی معینی بن سید نور محمد فریدی الخطاب بہ 'عبید اللہ  
شاہ' یوم پنج شنبہ، ۲۸ محرم ۱۳۴۸ ہجری آستانہ عالیہ حضرت خواجہ غریب  
نواز اجیر شریف'۔

حیات مخدوم الاولیاء محبوب یزدانی، مفتی محمود احمد رفاقی، طبع مظفر پور، ۲۰۰۱ء، ص: ۳۷۰  
رسم بسم اللہ: درگاہ معلّٰی اجیر مقدس کے خدام میں اعلیٰ حضرت علیہ الرحمہ کے ایک دوسرے  
خلیفہ حضرت مولانا سید شاہ حسین علی چشتی رضوی صاحب نے اپنے مرشد زادے حجۃ الاسلام سے  
وہی تعلق خاص قائم رکھا۔ چنانچہ اپنے فرزند گرامی مولانا سید احمد علی کی عمر جب چار سال کی ہوئی، تو  
رسم بسم اللہ خوانی کے لیے حجۃ الاسلام کو دعوت دی۔ حجۃ الاسلام نے تشریف لا کر یہ رسم ادا فرمائی۔  
محقق خانوادہ رضویہ مولانا محمد شہاب الدین رضوی لکھتے ہیں:

'جب مولانا سید احمد علی کی عمر چار سال کی ہوئی، تو والد ماجد نے بسم  
اللہ خوانی کی تقریب منعقد کروائی اور حجۃ الاسلام مولانا حامد رضا بریلوی کو  
دعوت دی۔ مولانا حامد رضا بریلوی نے شرکت بھی فرمائی اور سید صاحب کی  
رسم بسم اللہ ادا کی اور دعاؤں سے نوازا'۔

[مفتی اعظم اور ان کے خلفاء، جلد اول، طبع بمبئی ۱۹۹۰ء، ص: ۱۳۰]

کمال حسن: حسن و جمال کا کمال یہ تھا کہ اپنے تو اپنے، غیر بھی یعنی غیر مسلم بھی دل دے  
بیٹھتا تھا۔ چنانچہ محقق علامہ سید نور احمد قادری تحریر کرتے ہیں:

حجۃ الاسلام حضرت مولانا شاہ حامد رضا خان بریلوی رحمۃ اللہ علیہ کا  
چہرہ مبارک نور مصطفوی صلی اللہ تعالیٰ علیہ وآلہ وسلم کے جلوؤں سے ایسا  
روشن تھا کہ بس دیکھنے والوں کا یہی دل کرتا کہ وہ حضرت کے شمع کی طرح  
روشن چہرہ کو دیکھتا ہی رہے اور آپ کی یہ زندہ کرامت تھی کہ کئی بڑے

بڑے بندہ کا کُست ۱۹۳۲ء میں اجمیر شریف میں حضرت خواجہ غریب نواز کے عرس شریف کے موقع پر صرف آپ کا شمع کی طرح روشن چہرہ دیکھ کر ہی حلقہ بگوش اسلام ہوئے۔ وہ کہتے تھے کہ یہ روشن چہرہ بتاتا ہے کہ یہ حق و صداقت اور روحانیت کی تصویر ہیں۔

[تذکرہ جمیل، مولانا محمد ابراہیم خوشتر رضوی، بنی رضوی اکیڈمی، مارنٹش، ۱۳۱۲ھ، ص: ۱۹۷، ۱۹۸]

پنک سیٹی: ۱۷/ربیع الاول ۱۳۵۱ھ/۱۰/اگست ۱۹۳۲ء میں حجۃ الاسلام نے گلابی شہر جے پور کا دورہ کیا۔ عالی جناب محمد عبدالرحیم جوہری کے مکان پر قیام رہا۔ دیکھیے: محدث اعظم پاکستان، مولانا محمد جلال الدین قادری، طبع لاہور، ۱۹۸۹ء، ص: ۵۲۹۔ حضرت مفتی تقدس علی خان بیان کرتے ہیں:

جے پور [بھارت] آپ حضرت حجۃ الاسلام مولانا حامد رضا بریلوی اور میرے ہمراہ مولانا عبدالرحمن [خلیفہ امام احمد رضا بریلوی] کے ہاں تشریف فرما ہوئے۔ کھانے کے بعد خلل کی بات چلی، تو اسی مادے [خ ل ل] کی مناسبت سے عربی اشعار کا تبادلہ ہوا۔

[محدث اعظم پاکستان، مولانا محمد جلال الدین قادری، طبع لاہور، ۱۹۸۹ء، ص: ۵۳۰]

خلیفہ اعلیٰ حضرت: جے پور میں اعلیٰ حضرت علیہ الرحمہ کے ایک ممتاز خلیفہ قطب جے پور حضرت مولانا شاہ محمد الرحمن قادری رضوی قدس سرہ ہوا کرتے تھے۔ حضرت حجۃ الاسلام نے ۲۰/ربیع الاول ۱۳۵۱ھ/۲۳/اگست ۱۹۳۲ء کو آپ نے جے پور کا تبلیغی دورہ فرمایا اور یہیں حضرت شیخ الحدیث حضرت مولانا مفتی محمد سردار احمد گرداس پوری کو جمیع علوم اسلامیہ اور سلاسل طریقت کی اجازت و خلافت مرحمت فرمائی۔ ملاحظہ ہو: 'حیات محدث اعظم پاکستان، محقق شہیر علامہ محمد جلال الدین قادری، مکتبہ قادریہ لاہور، ۱۹۸۹ء، ص: ۱۲۰۔

سند اجازت: اس سفر موج ظفر میں شیخ الحدیث حضرت مولانا شاہ محمد سردار احمد لائل پوری حجۃ الاسلام کے ہمراہ تھے۔ اسی سفر اور وہیں جے پور میں حجۃ الاسلام نے شیخ الحدیث حضرت مولانا شاہ محمد سردار احمد محدث اعظم پاکستان کو ۲۰/ربیع الآخر ۱۳۵۱ھ/۲۳/اگست ۱۹۳۲ء کو جمیع علوم دینیہ و سلاسل طریقت کی اجازت و خلافت عطا فرمائی۔ دیکھیے: محدث اعظم پاکستان، مولانا محمد جلال الدین قادری، طبع لاہور، ۱۹۸۹ء، ص: ۱۲۰، ۵۲۹ حاشیہ، جب کہ اس سند کا عکس

اسی کتاب کے ص: ۵۹۸ پر دیکھا جاسکتا ہے۔

علاقہ میواڑ: جانشین اعلیٰ حضرت حجۃ الاسلام مرجع الانام حضرت مولانا شاہ حامد رضا خان سجادہ نشین سجادہ رضویہ اودے پور، چتوڑ گڑھ علاقہ میواڑ کے احباب و معتقدین کے بے حد اصرار و دعوت پر متعدد دورے فرمائے اور اپنے انفاس کریمہ کی برکت اور مواعظ حسنہ کی لذت سے مسلمانان میواڑ کو سرشار کیا۔ حضرت مولانا محمد ابراہیم خوشتر رضوی اپنی کتاب میں لکھتے ہیں:

زندگی بھر آپ [حجۃ الاسلام] کے بیانات کی بنارس، کلکتہ، مظفر پور۔

اودے پور، چتوڑ گڑھ، کان پور، لاہور، یوپی، سے پی اور بہار کے شہروں میں دھوم رہی۔ لوگ آپ کی تقریر سنتے، سر دھنتے اور تائب ہوتے۔

[تذکرہ جمیل، مولانا محمد ابراہیم خوشتر رضوی، بنی رضوی اکیڈمی، ماریشش۔ ص: ۱۸۶]

اشاعت سلسلہ: آپ کے تبلیغی دورے محض دورے ہی نہیں ہوتے تھے، نہ صرف گھنگھرج تقریریں ہوتی تھیں، آپ جہاں تشریف لے جاتے تھے، آپ کے دیدار اور حصول برکت کے لیے انسانی و مسلمانی سروں کا ایک سیلاب ٹوٹ پڑتا تھا۔ جو اپنی دینی و روحانی پیاس بھی بجھاتا تھا اور ایمان و عرفان کی خالص دولت بے بہا لوٹاتا تھا۔ چوں کہ باطنی کمالات و فضائل کے ساتھ ساتھ ظاہری حسن و جمال سے بھی قدرت نے آپ کو خوب نوازا تھا۔ یہی وجہ ہے کہ راجستھان کے اس وسیع علاقے میں آپ کے مریدین و معتقدین کی تعداد بکثرت تھی۔ اودے پور، بھیلواڑہ، چتوڑ گڑھ تو گویا آپ ہی کی جاگیر تھا۔ بعض مریدین تو آج بھی باحیات بستائے حیات ہیں۔ ۱۳۵۷ھ کے ایک دورے کی منظر کشی کرتے ہوئے حضرت مولانا محمد ابراہیم خوشتر رضوی اپنی کتاب میں آگے لکھتے ہیں:

اودے پور، میواڑ راجستھان کو یہ شرف رہا ہے کہ سارا کا سارا علاقہ آپ ہی کے گیسوئے ارادت کا اسیر اور آپ کی روحانی مملکت کی راجدھانی، یہاں آپ کا قیام مسلسل رہتا۔ لوگ شب و روز آپ کی زیارت سراپا کرامت کرتے، پروانہ وار شمار ہوتے، زائرین کے سیلاب رواں میں آپ کا روئے تاباں زیارت گاہ عالم ہوتا۔

[تذکرہ جمیل، مولانا محمد ابراہیم خوشتر رضوی، بنی رضوی اکیڈمی، ماریشش، ۱۳۱۲ھ ص: ۱۹۵، ۱۹۶]

آگے ایک چشم دید رپورٹ بھی درج ہے، جو یہ ہے:

بارہ سال کی عمر میں پہلی بار حجۃ الاسلام کی زیارت کا شرف مجھے

حاصل ہوا۔ اودے پور سلاوٹ واڑی محلہ کی جامع مسجد میں مجھے اچھی طرح یاد ہے کہ انسانوں کا ایک سیلاب حجۃ الاسلام کی زیارت کے لیے رواں دواں دیکھا اور اتنے عظیم اجتماع میں مجھے بھی حجۃ الاسلام کی ایک جھلک دیکھنے کا موقع نصیب ہوا۔ اس سے پہلے میری آنکھوں نے ایسا گورا اور نورانی چہرہ نہیں دیکھا تھا۔ بس ایک جھلک ہر بڑے اور چھوٹے کو مبہوت کر دیتی تھی اور ہر آنے والا حلقہ ارادت میں داخل ہو کر | مرید ہو کر | ہی لوٹتا تھا۔ چوں کہ ہزاروں لاکھوں اس فیض سے استفادہ کر رہے تھے۔

لہذا کپڑے کی ململ، جو کئی گزوں پر مشتمل ہوتی تھی، وہ لمبی کر دی جاتی تھی اور لوگ اس طرح ململ کپڑے کو پکڑ لیتے تھے اور حلقہ ارادت میں داخل ہو جاتے تھے۔ یہ عمل گھنٹوں جاری رہتا تھا۔ ایک ایسی کشش آپ کے وجود میں موجود تھی، جو نہ صرف مسلمانوں، بلکہ غیر مسلموں کو اسلام کی سعادت حاصل ہونے کا سبب ہوتی اور یہ فیضان جب وہ ذات اودے پور میں رہی، یہ سلسلہ بڑھتا ہی گیا۔

[تذکرہ جمیل، مولانا محمد ابراہیم خوشتر رضوی، بنی رضوی اکیڈمی، مارشش، ۱۳۱۲ھ، ص: ۱۹۶]

مکتوب قمر: نعت کوئل کراچی کے صدر جناب قمر الدین احمد اعظم اودے پوری اپنے ایک مکتوب بنام مولانا محمد ابراہیم خوشتر میں لکھتے ہیں:

آپ | حجۃ الاسلام | کے اودے پور دورے کے بعد بیس سال کی عمر تک میں نے دیکھا کہ اودے پور میں ایک بھی وہابی ڈھونڈنے سے نہیں مل پاتا تھا اور ۱۹۴۸ء میں جب میں پاکستان آ گیا، تو پھر تقریباً ہر سال اودے پور اور اجمیر شریف عرس میں حاضری کی سعادت حاصل رہی۔ ہر گھر میں محفل میلاد اور صلوٰۃ و سلام کی برکتیں آج بھی وہاں موجود ہیں۔

[تذکرہ جمیل، مولانا محمد ابراہیم خوشتر رضوی، بنی رضوی اکیڈمی، مارشش، ۱۳۱۲ھ، ص: ۱۹۶]

سفر جودھ پور: مصنف 'تذکرہ جمیل' سفر جودھ پور کے حوالے سے لکھتے ہیں:

حجۃ الاسلام کا حسن خداداد اور پھر علم و فضل سونے پر سہاگہ تھا۔ آپ کا حلقہ ارادت ہندوستان کے ہر صوبے میں تھا۔ لاہور سے ملکتہ تک جودھ پور سے مظفر پور، نیپال کی سرحد تک، آپ کے مریدین و خلفاء ہر



مقام پر پائے جاتے تھے۔ آپ کا سلسلہ طریقت [ستادری رضوی نوری] ہر کوچہ میں ہر جگہ پھیلا ہوا تھا۔

جودھ پور، جہاں امام احمد رضا کے صرف گیارہ سرید تھے، وہاں جوق در جوق لوگ آتے۔ عمامہ کھول دیا جاتا۔ ہاتھوں میں لیتے اور بیک وقت سیکڑوں افراد حلقہ ارادت میں داخل ہوتے اور یہ تعداد ہزاروں سے متجاوز ہو جاتی۔ اس انداز بیعت کا مظاہرہ صرف جودھ پور یا اودے پور میں ہی نہیں ہوتا، بلکہ آپ جہاں جہاں تشریف لے جاتے، ارادت و عقیدت کا یہی نظارہ دیکھنے میں آتا۔

[تذکرہ جمیل، مولانا محمد ابراہیم خوشتر رضوی، سنی رضوی اکیڈمی، ماریشش، طبع ۱۳۱۲ھ، ص: ۷۷، ۷۸، ۷۹]

قبل وصال: جودھ پور کے اسفار میں یہ آپ کا آخری سفر تھا۔ جس کی منظر کشی کرتے ہوئے حضرت مولانا سید ریاض الحسن رضوی جودھ پوری خطیب حیدر آباد، سندھ لکھتے ہیں:

میری آنکھوں کے سامنے وہ منظر پھر رہا ہے، جب حضور [حجۃ الاسلام ۱۳۶۱ھ میں ہم غلاموں کی استدعا پر دوسری مرتبہ جودھ پور رونق افروز ہوئے۔ غریب کدہ پر مشتاقان دید کا ہجوم تھا۔ طالبان بیعت ہو رہے تھے۔ مردوں کے بعد عورتوں کا نمبر تھا۔ بالا خانے کے دو حصے تھے۔ جن کے درمیان فقط ایک دروازہ تھا۔ ایک حصہ میں حضور جلوہ فرما تھے۔ مسیں اور میرے برادر عزیز سید محمد مرغوب اختر الحامدی سلمہ اور عزیزان حافظ ظہور احمد سلمہ اور حافظ عبدالحکیم سلمہ وغیرہم حاضر خدمت تھے۔

[ہفت روزہ رمضان، مصطفیٰ گوجرانوالہ، پاکستان، ۱۶ جمادی الاولیٰ ۱۳۷۸ھ، ص: ۳۲]

تین خلفاء: حجۃ الاسلام کے تین خلفا پورے راجستھان میں تھے۔ ایک حضرت مولانا سید غلام علی چشتی رضوی درگاہ معلیٰ اجمیر شریف، جن کا تذکرہ اوپر گزرا۔ دوسرے حضرت مولانا شاہ محمد ظہیر الحسن صاحب اعظمی ثم اودے پوری، ان کا تذکرہ میری زیر طبع کتاب 'اجمیر معلیٰ میں اعلیٰ حضرت میں پڑھیں۔ یہ دونوں پہلے سے اعلیٰ حضرت کے خلیفہ تھے۔ تیسرے حضرت مولانا سید ریاض الحسن شاہ صاحب جودھ پوری، جو تقسیم ہند کے بعد پاکستان چلے گئے تھے۔ وفات ۱۳۹۰ھ/۱۹۷۰ء میں ہوئی۔ حیدر آباد، سندھ میں ابدی نیند سو رہے ہیں۔ حوالے کے لیے دیکھیے: تذکرہ جمیل، مولانا محمد ابراہیم خوشتر رضوی، سنی رضوی اکیڈمی، ماریشش، طبع ۱۳۱۲ھ، ص: ۱۸۳۔

مفسر اعظم: حجۃ الاسلام کے بعد ان کے شہزادے مفسر اعظم حضرت مولانا شاہ محمد ابراہیم رضا قادری اس خطے کے تبلیغی و دعوتی اسفار کیا کرتے تھے۔ بقول ڈاکٹر محمد عبدالنعیم عزیزی، اندہ کریم ان کی قبر پر رمتوں کی بارش برسائے، آمین:

حجۃ الاسلام کے علاوہ آپ کے شہزادے مفسر اعظم ہند کے بھی اکثر دورے ہوتے رہتے تھے۔

[مفسر اعظم ہند، ڈاکٹر محمد عبدالنعیم عزیزی، از: رضا بلک، ایڈی، بریلی، ص: ۲۶۱]

دل بے تاب: یہ کسی اور کا نہیں، خود راقم خاکسار غلام جا بر شمس پور نوی کا دل بے انتبا ہے تاب ہے کہ یہاں ایک دل کش و دل گیر مضمون درج کر دوں، جو حضرت سید محمد مرغوب اختر القادری کے زرنگار قلم کی منظر کشی اور مرقع نگاری کا شاہکار ہے۔ یہ مضمون شہر جودھ پور کی پرانی پرتیں اٹھا کر دین و سنیت اور عشق رسالت میں ایسا ڈوبا ہوا نظارہ کراتا ہے کہ روح ایمان جھوم جھوم اٹھتی ہے۔ ساتھ ہی تاریخ کا شفاف آئینہ سامنے آ جاتا ہے۔

حاصل زندگانی: یہ ۱۳۵۲ھ / ۱۹۳۳ء کی بات ہے۔ مسجد وزیر خان لاہور کا پر نور مجمع ہے۔ صدر الانی ضل حضرت سید شاہ محمد نعیم الدین مراد آبادی نے نقابت کی اور حجۃ الاسلام مولانا شاہ حامد رضا خان کی خطابت ہوئی۔ خطاب کیا تھا۔ غوث پاک کے وعظ کی تاثیر تھی۔ عطائے رسول غریب نواز کی پسند و نصیحت کا سوز تھا۔ ایک نو عمر بالک بچہ مسحور و مخمور ہو کر رہ گیا اور پھر حبۃ الاسلام کے دامن میں آکر لوٹ پوٹ گیا۔ حجۃ الاسلام اتے لاہور سے اٹھا کر بریلی لے آئے۔ پالا پوسا اور پڑھایا لکھایا۔ وہی بالک اور طالع آزمایا بچہ بعد میں شیخ الحدیث حضرت مولانا شاہ محمد سردار احمد قادری رضوی محدث اعظم پاکستان بنا اور پھر پورے پاکستان میں علما و مفتیان کرام کی صفیں بچھ گئیں اور محدثین و مفسرین کی مسندیں آراستہ ہو گئیں۔ حجۃ الاسلام کے دفتر اعمال میں ایک سے بڑھ کر ایک کارنامے ہیں۔ لیکن محدث اعظم پاکستان کو حاصل زندگانی، بصد انداز زیبائی قرار دیا جائے، تو زیادہ مناسب ہو سکتا ہے۔

دسویں، گیارہویں اور بارہویں ربیع الاول شریف کو ہر برس محدث اعظم پاکستان، جو اس وقت محدث اعظم پاکستان ابھی نہ بنے تھے، جودھ پور شریف لایا کرتے تھے۔ انہی پنجابی نژاد نوجوان فاضل اجل کا استقبال سرزمین جودھ پور میں کس طرح ہوتا ہے، ذرا آپ بھی لطف اندوز ہوں۔ حضرت سید محمد مرغوب اختر حامدی رضوی جودھ پوری ثم حیدر آبادی | سندھ | از:

عنوان 'استقبال کا ایک یادگار منظر' لکھتے ہیں:

تاریک شب نے اپنی سیاہ چادر سمیٹی۔ عروس سحر نے زرتار آنجل منہ سے بنایا۔ مست انگڑائی لیتے ہوئے خمار آلود نگاہیں کائنات پر ڈالیں۔ پوری دنیا بادۂ سرمدی میں غرق ہو گئی۔ مطربہ نسیم قدرتی ستار پر دھیمے مڑوں میں گاتی، وجد کرتی، جھومتی جھامتی، پھولوں کو نمود سحر کا پیغام دینے لگی۔ کلیاں مسکرا اٹھیں۔ غنچے کھل کھلا پڑے۔ طائران خوش الحان نے آمد صبح نور پر ایک دوسرے کو مبارک باد دی۔ مرغان چمن نے نعمات حمد و نعت عالم رنگ و بو پر بکھیر دیئے۔ مؤذن نے اللہ اکبر کی صدا بلند کی۔ ہر ذی روح نے اس جاں آفریں وحیات پر در پیغام کو لبیک کہا۔ پوری زندگی بیدار ہو گئی۔ معبود حقیقی کی معبودیت کے جلوے کائنات کے ذرے ذرے میں نظر آنے لگے۔ کیا آج عید ہے؟ غیر منقسم ہندوستان کے شہر جوہ پور کے مسلمانوں کی عید، آج دسویں ربیع الاول شریف ہے۔ صبح کاذب سے قبل ہی محلہ چوہداران کے سنی مسلمان، رضوی صاحب ایمان باشندے بیدار ہو چکے ہیں۔ کوئی غسل کر رہا ہے۔ کوئی لباس تبدیل کر رہا ہے۔ لیجیے، مسجد سے پھر پیاری پیاری آواز بلند ہوئی:

الصلوة والسلام عليك يا رسول الله

الصلوة والسلام عليك يا حبيب الله

کتنی کشش ہے ان نورانی الفاظ میں۔ الہی! کشش، کتنا پیارا نغمہ ہے یہ، جو کانوں کے راستے سے دل کی گہرائیوں میں اترتا ہوا سارے جسم میں روح بن کر دوڑ جاتا ہے۔ یہ لطیف و نورانی اشارہ ہے کہ اب جماعت میں چند منٹ رہ گئے ہیں۔

وہ دیکھیے ایک سیلاب حسن و نور جو تحمید و ثناء بارگاہ معبود کی جانب اپنی عبدیت کا اقرار کرنے کے لیے رواں دواں ہے۔ لیجیے، جماعت قائم ہو گئی۔ فرائض امامت جوہ پور کے مشہور حضرت انجی المعظم ریاض العلماء حضرت مولانا مفتی سید ریاض الحسن صاحب حسنی حسینی حامدی رضوی دامت برکاتہم العالیہ انجام دے رہے ہیں۔ آپ کا شمار حضور پر نور مرشدی مولائی امام حجۃ الاسلام علامہ شاہ

محمد حامد رضا خان صاحب بریلوی قدس سرہ کے اجل و امجد خلفا میں ہے۔ جماعت ختم ہوئی۔

آج کثیر اجتماع ہے مسجد میں۔ چھوٹے بڑے بچے بھی کثیر تعداد میں اپنے ابا جان کے ساتھ جامع مسجد میں حاضر ہیں۔ پورے محلہ میں عجیب ہما گہمی، جگہ جگہ محرابیں سجائی جا رہی ہیں۔ محلہ کے چوک سے اسٹیشن تک پورے راستے کو جھنڈیوں سے آراستہ کیا جا رہا ہے۔ ذرا نیچے، نعرہ تکبیر و رسالت کی آواز سامعہ نواز ہوئی۔ سبحان اللہ! اہل محلہ نے حضرت مفتی سید ریاض الحسن صاحب مدظلہ کو قائد جلوس چن لیا ہے۔ بے ربختے والے ہیں۔ امیر شریف کی گاڑی بے رجبے جودھ پور پہنچتی ہے۔ انسانوں کا سیلاب عظیم زرق برق لباس میں، ہاتھوں میں ہار پھول لیے ہوئے اپنے ننھے منے بچوں کو کاندھوں پر اٹھائے اسٹیشن کی جانب چل پڑا۔ نعرہ تکبیر و رسالت سے فضا گونج رہی ہے۔ پیشانیوں پر مسرت و شادمانی کا نور، آنکھیں تصور جلوہ دیدار سے مخمور، فضا میں نغمہ نعت سے معمور، یوں تو پورا ماہ ربیع النور ہمہ نور و عید نور ہے، مگر آج اس عید ربیع النور ہی کے صدقے میں اللہ نے ہمیں ایک اور عید نور علی نور سے ہم کنار فرمایا ہے۔ یہ اسی عید کا خیر مقدم ہے۔

جودھ پور اسٹیشن کا پلیٹ فارم کثرت اجتماع سے ایک چھوٹا سا شہر معلوم ہوتا ہے۔ اتنا! یہاں تو جودھ پور کی مشہور و مبارک ہستیاں پہلے ہی سے رونق افروز ہیں۔ غالباً ان بزرگوں نے نماز فجر یہیں قریب ہی کی مسجد میں ادا فرمائی ہے۔ یہ ہیں مفتی سید ریاض الحسن صاحب و اختر الحامدی کے نانا جان قطب الوقت حضرت علامہ مفتی حافظ قاری سید محمد راحت علی صاحب قادری جیلانی [علیہ الرحمہ] ان سے ملیے۔ یہ ہیں حضرت سلطان الواعظین علامہ سید عنایت علی صاحب قادری حامدی رضوی، یہ حضرت مولانا سید ریاض الحسن صاحب کے والد ماجد ہیں، [علیہ الرحمہ] ان سے ملاقات کیجیے۔ یہ ہیں ارسطوئے زماں فخر الشعرایا دگار داغ دہلوی حضرت مولانا حکیم سید اصغر علی صاحب اصغر حامدی رضوی [علیہ الرحمہ] سید حضرت مفتی ریاض الحسن صاحب اور اختر الحامدی کے ماموں جان ہیں، ان سے دست بوس ہو جائے۔ آپ ہیں مناظر اسلام شیر اہل سنت مداح خیر الانام فصیح البیان حضرت علامہ کبیر احمد صاحب چشتی [علیہ الرحمہ]۔ یہی وہ بزرگ ہستیاں ہیں، جن کے دم قدم سے جودھ پور جیسے پس ماندہ شہر میں سنیت کا چراغ روشن ہے۔ انہیں حضرات کی کوششوں سے آج یہ شہر رضویت و بریلویت کا سرسبز و شاداب چمن بنا ہوا ہے۔ انہیں کے طفیل میں آج ہم اس عید کی مسرتوں سے ہم کنار ہو رہے ہیں

فضا نعرہ تکبیر و رسالت سے گونج اٹھی۔ لیجیے، سگنل ہو گیا۔ سب کی نگاہیں مشرق کی جانب بے تابانہ اٹھنے لگیں۔ رضوی آفتاب طلوع ہونے والا ہے۔ انجن کی دسل کی آواز سامعہ نواز

ہوئی۔ پی، پی، پی، ہوشیار ہو جاؤ کہ تمہارا پی آرہا ہے۔ پی؟ تم سب کا پی، تم سب کا محبوب، تم سب کا پیارا، اہل سنت کا سردار! نشاط و مسرت کی ہزاروں گھنٹیاں کانوں میں بجنے لگیں۔ دھومیں کا غبارہ نظر آیا۔ غبارہ نے غبار کی شکل اختیار کی۔ غبار چھٹا۔ دور گاڑی نظر آئی۔ آج ٹرین بھی عجیب تمکنت و قار سے خرماں خرماں چلی آرہی ہے۔ ہجوم دورویہ باادب ایستادہ ہو گیا۔ گاڑی بند جاہ و کمال پلیٹ فارم پر داخل ہوئی۔ فضا نعرۂ تکبیر و رسالت و نعرۂ غوثیت سے معمور ہو گئی۔

ہجوم ہار و پھول لیے باادب سکیئنڈ کلاس درجہ کی جانب بڑھا۔ پہلی صف علمائے کرام کی ہے، جس کی قیادت اسٹیشن پر حضور قطب الوقت علامہ سید راحت علی صاحب جیلانی [علیہ الرحمہ] نے سنبھالی ہے۔ سکیئنڈ کلاس کی کھڑکی کھلی۔ رضوی آفتاب نے اپنی نورانی شعادوں سے پلیٹ فارم کو منور فرمادیا۔ پروانے شمع امجدی، چراغ حامدی پر ثار ہونے لگے۔ ایک پر ایک سبقت لے جانے کی کوشش کر رہا ہے۔ رضوی دولہا ماشاء اللہ، ماشاء اللہ فرماتے جا رہے ہیں اور ایک ایک سے مصافحہ فرما رہے ہیں۔ سب سے مزاج پر سی ہو رہی ہے۔ بچوں کے سروں پر پیار سے دست شفقت پھیر رہے ہیں۔

علمائے کرام نے بدقت بسیار لوگوں کے والہانہ جوش عقیدت و محبت کو نہایت مؤثر الفاظ و حسن تنظیم سے سنبھالا۔ ہجوم مؤدبانہ سکیئنڈ کلاس سے لے کر باادب صف بہ صف کھڑا ہو گیا۔ سکیئنڈ کلاس کا دروازہ کھلا۔ مصور نے اپنے کمرے کی نوک پلک درست کی۔ کسی دنیوی قائد کی بے جان تصویر لینے والا فوٹو گرافر نہیں، مصور فطرت شاعر، جس کے پاس مشینی کیمرہ نہیں، جس کے پاس قدرتی کیمرہ ذہنی ہے، جو آج اپنے لافانی مذہب حقہ اہل سنت و جماعت کے قائد کی جاندار حقیقی و ابدی تصویر اپنے ذہنی کیمرے میں منضبط و محفوظ کر رہا ہے۔ [جس کی نقل آپ بھی دیکھ رہے ہیں]

رضوی دولہا جلوہ آرائے پلیٹ فارم ہوا۔ پھولوں کی کثرت نے چہرہ انور کو چھپا رکھا ہے۔ سردار اہل سنت حضرت قبلہ سردار احمد زندہ باد! رضوی دولہا زندہ باد! یہ اختر الحامدی کی آواز تھی۔ پورے ہجوم نے اس نعرہ کی تکرار کی۔ ارے! یہ ہے ہمارا رضوی دولہا۔ جی! ہاں یہ ہے ہمارا رضوی دولہا! تبع میں اعلیٰ حضرت کا حضور امام حجۃ الاسلام کالخت جگر، سیدنا مفتی اعظم ہند کا نور بڈر، حضور صدر الشریعہ کا پارہ دل، حضرت صدر الافاضل مفسر اعظم مراد آبادی کا سرمایہ صد افتخار، بریلوی کچھار کا شیر نر، رضوی فوج کا سالار نڈر، شریعت کا پیکر، معرفت کا مہر انور، حقیقت کا مظہر، ضیغ ملت، سردار اہل سنت حضرت علامہ شاہ ابوالنظور سیدنا شیخ الحدیث محدث اعظم محمد سردار احمد صاحب قبلہ رضوی حامدی چشتی [رضی اللہ عنہ]۔

یہی وہ پاکیزہ ہستی ہے، جس کا جو دھ پورا والوں کو مدت سے انتظار تھا۔ وہ مقدس پیکر، جس کے قدم چومنے کے لیے سر زمین مارواڑ بے قرار تھی۔ وہ متبرک شخصیت، جس کی افضلیت و برتری کی دلیل آج کا یہ زبردست اجتماع ہے۔

زندہ باد اے سیدی سردار احمد زندہ باد

اے مجسم حق، مجسم سنیت، پائندہ باد

وکنور یہ پہلے ہی سے پھانک سے آگلی۔ حضرت اس میں رونق افروز ہوئے۔ ساتھ ہی مقامی علمائے کرام بھی تشریف فرما ہیں۔ تانگوں اور بیل گاڑیوں کی ایک لمبی قطار پیچھے پیچھے چسل رہی ہے۔ نعت خوانی بھی ہو رہی ہے۔ راہ گیر اور عام لوگ بھی نعرہ تکبیر و رسالت کا جواب نعرہ تکبیر و رسالت سے دے رہے ہیں۔ حقانیت مصطفیٰ، عظمت سرور انبیاء علیہ التحیۃ و الثناء کا پرچم اڑاتا ہوا جلوس آہستہ آہستہ دارالعلوم یادگار اسحاقیہ حنفیہ محلہ چوہدران پہنچ گیا۔ حضور شیخ الحدیث وکنور یہ سے نیچے تشریف لائے۔ دارالعلوم کا ایک بڑا کمرہ حضور کے لیے پہلے ہی مخصوص کر دیا گیا ہے۔ کمرہ خوشبوؤں سے معطر ہو رہا ہے۔ سامنے ایک مسند لگا دی گئی ہے۔

رضوی دولہا کمرہ میں علمائے کرام کے ساتھ تشریف لائے۔ حضرت قطب الوقت علامہ سید حافظ راحت علی صاحب [علیہ الرحمہ] سے رضوی دولہا فرما رہے ہیں کہ پہلے آپ مسند پر تشریف رکھیے۔ حضور قطب الوقت کا اصرار ہے کہ مسند تو صرف دولہا ہی کو زیب دیتی ہے اور اس وقت اس نورانی بزم، کے آپ ہی دولہا ہیں۔ مگر رضوی دولہا نے جب تک حضور قطب الوقت کو مسند نشین ہونے پر مجبور نہ کر دیا، خود بھی مشن نشین نہ ہوئے۔ اللہ! اللہ! یہ عظمت و بلندی، یہ علمی دبدبہ، یہ خداداد شہرت و ہر دل عزیزی، مگر یہ انکساری اور کسر نفسی، یہ علمائے کرام اور سادات عظام اور بزرگان دین کا ادب و احترام! چہرہ پر سفر کی تکان کے آثار ہیں۔ اب تو حضور آرام کی سخت ضرورت ہے۔ رات کو تقریر بھی کرنا ہے۔ لوگ ایک ایک کر کے بعد مصافحہ و دست بوسی رخصت ہونے لگے۔

[منقول از ہفت روزہ محبوب حق لائل پور، مجریہ ۱۳ دسمبر ۱۹۶۳ء، ص ۲۰، ۱۹، حیات محدث اعظم پاکستان، علامہ محمد جلال الدین قادری، مکتبہ قادریہ، لاہور، ۱۹۸۹ء، ص ۵۴۳، ۵۴۴، ۵۴۵۔]



# حجۃ الاسلام اور اہل بنارس

مولانا ڈاکٹر شفیق اجمل قادری بنارس

sajmalqadri@gmail.com:email

خانوادہ رضویہ بریلی شریف سے اہل بنارس کے بڑے گہرے روابط رہے ہیں۔ اعلیٰ حضرت امام احمد رضا قادری قدس سرہ (م 1921ء) کے عہد سے ہی بنارس اور بریلی کے رشتہ نظر آتے ہیں۔ اعلیٰ حضرت امام احمد رضا فاضل بریلوی نے بنارس کا سفر فرمایا اور اپنے مبارک قدموں سے اسے سرفراز فرمایا۔ قطب بنارس مولانا شاہ عبد الحمید فریدی بناری (م 1921ء) کے وصال پر تاریخی قطعہ تحریر فرمایا۔ اعلیٰ حضرت امام احمد رضا قدس سرہ کی بارگاہ میں بنارس سے 62/ استفتیٰ کیے گئے۔ جن میں قطب بنارس مولانا رضا علی بناری (م 1895ء)، قطب بنارس مولانا شاہ عبد الحمید فریدی بناری جیسی نابغہ روزگار شخصیتیں اپنے لائحہ عمل کی عقدہ کشائی کے لیے حاضر ہوئیں۔ شہزادہ اعلیٰ حضرت حجۃ الاسلام مولانا حامد رضا خاں قادری قدس سرہ (م 1943ء) نے متعدد بار بنارس کا دورہ فرمایا، مسلمانان بنارس کی علمی و روحانی پیاس کو بجھایا اور فتنہ بابا خلیل داس کی سرکوبی میں نمایاں کردار ادا کیا۔ شہزادہ اعلیٰ حضرت حضور مفتی اعظم ہند مولانا مصطفیٰ رضا خاں قادری قدس سرہ (م 1981ء) کو تو شہر بنارس سے خاص قلبی لگاؤ تھا۔ یہاں کی ایک بڑی تعداد آپ کے سلسلہ ارادت میں تھی۔ مفسر اعظم مولانا ابراہیم رضا خاں قادری قدس سرہ (م 1965ء)، امین شریعت مولانا سبطین رضا خاں قادری قدس سرہ (م 2015ء)، صدر العلما مولانا تحسین رضا خاں قادری قدس سرہ (م 2007ء) کے بھی بنارس دورے ہوتے رہے۔ ایک طرف جہاں پوری دنیا ان بزرگوں کے علمی و روحانی فیضان سے مالا مال ہوئی وہیں شہر بنارس بھی اس سے مستثنیٰ نہ رہا۔ وارث علوم اعلیٰ حضرت جانشین حضور مفتی اعظم حضور تاج



الشریعہ حضرت مولانا اختر رضا خاں قادری ازہری دامت برکاتہم العالیہ کے بنارس پر حنا سے فیضان رہے ہیں۔ شہر بنارس میں اہلسنت و جماعت کی ایک بڑی تعداد آپ کے حلقہ ارادت سے وابستہ ہے۔ غرضیکہ اعلیٰ حضرت امام احمد رضا خاں قادری قدس سرہ سے لے کر دور حاضر تک خانوادہ رضویہ کا خاص فیضان سرزمین شہر بنارس پر رہا ہے۔

حجۃ الاسلام مولانا حامد رضا خاں قادری قدس سرہ اپنے والد ماجد اعلیٰ حضرت امام اہلسنت امام احمد رضا خاں قادری فاضل بریلوی قدس سرہ کے فضل و کمال کے آئینہ تھے۔ اعلیٰ حضرت امام احمد رضا خاں فاضل بریلوی قدس سرہ کو اپنے اس فرزند سے بڑی محبت تھی اور وہ ان پر بڑا ناز بھی کرتے تھے اور کیوں نہ ہو ایسا لائق و فائق، دیندار و پارسا بیٹا قسمت والوں کو ہی ملتا ہے۔ حبۃ الاسلام ہر اعتبار سے اپنے والد ماجد کے جانشین اور وارث و امین تھے۔ اعلیٰ حضرت امام احمد رضا فاضل بریلوی قدس سرہ کے بعد آپ خانقاہ رضویہ کے سجادہ نشین منتخب ہوئے تو آپ نے مسلمانان بنارس کی دینی رہنمائی فرمائی اور علمائے بنارس کی ہر تحریکات کی تائید و حمایت فرماتے رہے۔ چنانچہ کلکتہ علاج کے لیے آپ جب تشریف لے جا رہے تھے تو اس موقع سے بنارس میں اترنا ہوا۔ اس کی منظر کشی اس طرح کی گئی ہے:

”اتنے میں آپ کا ذکر بنارس میں ہونے لگا کہ حضور والا تشریف لا رہے ہیں۔ اس خبر کے سنتے ہی عوام کے دل خوشی سے اچھل پڑے اور بے ساختہ بول اٹھے کہ الحمد للہ خدا وہ دن جلد دکھلائے چنانچہ یہ ذکر ہو ہی رہا تھا کہ خبر معلوم ہوئی کہ حضور والا فلاں روز چھاؤنی اسٹیشن پر بنارس میں فلاں وقت آجائیں گے۔“ [1]

حضرت حجۃ الاسلام کی بنارس تشریف آوری کے موقع پر شاہانہ طمطراق کا مظاہرہ کیا گیا۔ نعرہ تکبیر و رسالت اور خانقاہ بریلی زندہ آباد کے نعروں سے فضائے آسمانی گونج اٹھی۔ کئی موٹر گاڑیاں پھولوں سے سنواری ہوئی آپ کے استقبال میں رواں دواں تھیں۔ راجہ بنارس کی مخصوص بکھی پہ حجۃ الاسلام کو بٹھایا گیا۔ اس روحانی منظر اور حضرت کی خوبصورتی کو دیکھ کر ہندو بھی متعجب تھے اور اپنے الفاظ میں بڑے تعظیمی جملوں سے یاد کر رہے تھے۔ آپ کے چہرے کی وجہ بہت نورانی سے متاثر ہو کر کئی غیر مسلم حلقہ گوش اسلام بھی ہو گئے۔ اسی سفر میں آپ نے بمقام

پتر کنندہ مسجد سلامت علی میں صدر الافاضل مولانا سید نعیم الدین مراد آبادی اور مخدوم بنارس مولانا عبدالرشید صاحب کے ساتھ جلسہ میں شرکت فرمائی۔ [2]

حجۃ الاسلام علاج کی غرض سے کلکتہ تشریف لے گئے واپسی پر بنارس پھر آنا ہوا۔ اس دفعہ بھی مسلمانان بنارس نے آپ کا استقبال اس انداز سے کیا کہ بادشاہوں کا دور نظروں کے سامنے پھرنے لگا۔ جامعہ فاروقیہ، جامعہ حمیدیہ رضویہ، خانقاہ حمیدیہ میں برابر تشریف لائے۔ جلسوں اور کانفرنسوں میں روحانی پیشوا کی حیثیت سے یاد کیے جاتے۔ اسی طرح بنارس میں آپ برابر تشریف لاتے رہے۔

مدرسہ اہلسنت و جماعت مشاغل العلوم فاروقیہ (موجود جامعہ فاروقیہ) کا چودہواں سالانہ اجلاس جو کہ 29، 30 رجب المرجب و یکم شعبان 1343ھ مطابق 23، 24، 25، فروری 1925ء میں منعقد ہوا۔ اس کا پوسٹر نظر نواز ہوا۔ جس میں اسمائے گرامی علمائے کرام میں سر فہرست حضور حجۃ الاسلام کا نام نامی درج ذیل القابات کے ساتھ لکھا ہوا ہے۔ "امام الشریعت، شیخ الطریق، مقتداء اہلسنت، حجۃ الاسلام حضرت مولانا مولوی حاجی قاری مفتی شاہ محمد حامد رضا خاں صاحب و نیز حضرت ناصر الملک قبلہ مولانا مولوی قاری مفتی شاہ محمد مصطفیٰ رضا خاں صاحب قادری رضوی دامت برکاتہم صاحبزادگان مجدداتہ حاضرہ موید ملت طاہرہ علیہم حضرت قبلہ نور اللہ مرقدہ" مزید پوسٹر کی شروعات ان الفاظ سے ہوتی ہے۔ "الحمد للہ کہ چودہ برس سے بعسر ضمایم و حفاظت مذہب حق اہلسنت و جماعت محلہ مدینہ پورہ میں جلسے ہوتے رہے اور ہمیشہ علمائے کرام اس جلسے کو مشرف فرماتے رہے۔" اس سے معلوم ہوتا ہے کہ یہ جلسہ بڑی پابندی کے ساتھ ہوتا رہا اور اس میں اکابر علمائے اہلسنت شرکت فرماتے رہے۔

1325ھ میں قطب بنارس مولانا عبدالحمید فریدی نے بنارس میں ایک انجمن بنام انجمن اہلسنت و جماعت کی تشکیل فرمائی۔ جس کا اولین مقصد اصلاح عقائد و اشاعت مذہب حق تھا، لیکن اس کے تحت متعدد مدارس و یتیم خانہ وغیرہ بھی تھے۔ ان کے وصال کے بعد اس انجمن کی کارکردگی میں کمی آگئی۔ دوبارہ 1937ء میں مخدوم بنارس مولانا عبدالرشید صاحب نے حبۃ الاسلام کے مشورہ سے اس کی نشاۃ ثانیہ فرمائی۔ حضرت حجۃ الاسلام خود تحریر فرماتے ہیں:

"خدائے قدوس کا ہزار ہزار شکر کہ اس سگ بارگاہ قادری خادم سجادہ

گدائے آستانہ رضوی کی تحریک اتحاد میں اہلسنت و جماعت کامیاب ہوئی اور بنیاد ڈالی جس کا نام انجمن اہلسنت و جماعت بنارس رکھا اور فقیر کی موجودگی میں اس انجمن کی تشکیل ہوئی۔ امید کہ یہ انجمن تنظیم اہلسنت معتقدان حضور پر نور علیہ حضرت قدس سرہ کی پوری پوری سعی جمیل کرے اور تمام اہلسنت کے کاموں کے لیے ایک مرکز کی شان رکھے۔ مولیٰ تعالیٰ ہماری ناچیز خدمات کو قبول فرمائے اور ہمیں خدمات دین کی توفیق و تسبیح کرے اور اس انجمن کو ثبات و دوام عطا فرمائے اور اس کے فسیوض و برکات سے مسلمانوں کو مستفیض کرے۔ آمین" [3]

شیر بنارس مولانا عبد الوحید صاحب نے ایک رسالہ انجمن اہلسنت و جماعت کے نام سے تحریر فرمایا جس میں آپ نے اس انجمن کے اغراض و مقاصد اور اس کے بانی اور اس کی خدمات پر روشنی ڈالی ہے۔

مخدوم بنارس مولانا عبدالرشید فریدی بناری کی تحریک پر 1930ء میں مسلمانان بنارس میں اسلامی حیثیت اور جذبہ بیدار کرنے کے لیے ایک تنظیم "حزب اللہ و تحریک توبہ" کا قیام عمل میں آیا۔ آپ کی یہ تنظیم اتنی مضبوط ثابت ہوئی کہ اکابرین امت نے آپ کی خدمات جلیلہ کا اعتراف کیا اور مسلک حق اہلسنت و جماعت کے لیے اس انقلابی تحریک کو نہایت مفید بتایا۔ حجۃ الاسلام مولانا حامد رضا خاں قادری اس تنظیم کی خدمات کو سراہتے ہوئے فرماتے ہیں:

"دور حاضرہ مسلمانوں کے لیے جس قدر آلام و مصائب سے پر گزر رہا ہے اور دبائے فسق و فجور، مخالفت شریعت مطہرہ، بد مذہبیت و الحاد اور دہریت جس شباب پر ہے وہ ظاہر ہے۔ ایسے سخت وقت میں ان امراض مہلکہ، روحانیہ کے استیصال و علاج کے لیے میرے خصوصاً اور جمیع مسلمانان اہلسنت و جماعت کے لیے عموماً محبت کیش و وفا شعار جناب مولانا مولوی عبدالرشید صاحب سلمہ نے تنظیم و اصلاح مسلمین کے لیے ایک جماعت تحریک کی بنام حزب اللہ و تحریک توبہ، بنارس میں بنیاد ڈالی ہے جس سے غرض یہ ہے کہ اس کے شرکاء کو آئیہ شریفہ اولئک حزب اللہ الا ان حزب اللہ ہم المفلحون کے معنی و مقصد کا عملی جامہ پہنایا جائے اور اس

کے رضا کاروں کو سچا مصداق آیہ شریفہ التائبون العابدون الحامدون، الایہ  
کا مصداق بنایا جائے۔ بانی جماعت و محرک تحریک ہذا کو اللہ جزائے خیر

---

"برادران اہلسنت بنارس نے انجمن اشاعت الحق قائم فرمائی اور اس کے مقاصد حسنہ اصلاح قوم و ملت و حمایت و رد فرق باطلہ وغیرہ رکھے مولاتعالیٰ اس تازہ فوہبال کو آب کرم و آبشار رحمت سے سیراب فرمائے اور روز افزوں ترقیوں پر ترقیاں عطا فرمائے اور اس کی امداد و اعانت کی اہلسنت کو توفیق رفیع فرمائے۔ مولاتعالیٰ انجمن کی اس بابرکت خدمت کو قبول فرمائے اور اس کا بہترین صلہ اراکین انجمن کو عطا فرمائے۔" [5]

شہر بنارس کے مذہبی ماحول اور علمائے بنارس اور عوام اہلسنت کی بے لوث خدمات نے ہر ایک افراد کو متاثر کیا اور عروج سنیت کا تابناک دور دیکھ کر حضور جتہ الاسلام فرماتے ہیں کہ:

"میں نے ملک گیر دورے کیے اور بڑی سے بڑی تحریکات دینیہ کو دیکھا مگر بنارس کی اس دینی تحریک کی مثال ملتی مشکل ہے۔" [6]

شہر بنارس میں بیسویں صدی کی تیسری دہائی میں خلیل داس کا فتنہ بڑے شد و مد کے ساتھ اٹھا۔ بابا خلیل داس سیوان بہار کے رہنے والے تھے۔ سنسکرت اور وید کے ماہر تھے۔ بنارس میں آریوں سے آپ نے کئی کامیاب مناظرے کیے جس سے آپ کو بنارس میں کافی شہرت اور مقبولیت حاصل ہوئی۔ مگر بنارس میں ایک نئے فتنے کی بنیاد بھی ڈال دی۔ حضرت سیدنا مسیح معاویہ رضی اللہ عنہ کی شان میں تحریر و تقریر کے ذریعہ گستاخیاں کرنے لگا اور شہر بنارس میں اہلسنت و جماعت کی خوشگوار فضا کو مکدر کرنے کی ناپاک کوشش کرنے لگا۔ مولانا عبد المجتبیٰ رضوی شہید فرماتے ہیں:

"خلیل داس کا فتنہ بنارس میں وہابیوں، دیوبندیوں کے بعد چودھویں صدی کی سات دہائیوں کے بعد اپنی نئی گمراہیوں کے دستور اساسی کے ساتھ اپنی خفیہ پناہ گاہ سے تولد ہوا جس نے بنارس کے اہلسنت و جماعت کو حیرت میں ڈال دیا اور اس کے گمراہ کن رسائل نے ایک عظیم ہلچل پیدا کیا۔" [7]

خلیل داس کو راہ راست پر لانے کی علمائے اہلسنت نے ہر ممکن کوشش کی۔ مفتی آگرہ حضرت علامہ مفتی شاہ عبدالحفیظ قدس سرہ (م 1958ء) نے خلیل داس کے باطل نظریات کے رد

میں مکمل ایک کتاب صیانیۃ الصحابة عن خرافات بابا تحریر فرما کر زبردست گرفت فرمائی۔ مخدوم بنارس مولانا عبدالرشید نے فلاح الدارین کا خصوصی نمبر سوط اللہ عین اللہ کے نام موسوم فرما کر شائع کیا اور خلیل داس کے فتنے سے مسلمانان بنارس کے ایمان و عقیدے کی حفاظت فرمائی۔ اس رسالہ میں حجۃ الاسلام مولانا حامد رضا خاں قادری اور حضور مفتی اعظم مفتی شاہ مصطفیٰ رضا حناں قادری بریلوی کے فتوے بھی شامل ہیں۔ حضرت حجۃ الاسلام فرماتے ہیں:

"کلکتہ جاتے وقت باصرار بعض احباب کا بنارس اترنا ہوا۔ مقامی

فضا مکدر پائی۔ فروعی اختلافات رونما تھے۔ فقیر نے فریقین میں اصلاح

ذات میں کی کوشش کی۔ پھر علاج کے لیے کلکتہ روانہ ہو گیا۔" [8]

حضرت حجۃ الاسلام قدس سرہ کلکتہ سے واپسی پر بنارس دوبارہ تشریف لائے اور آپ نے اس دفعہ بھی بابا خلیل داس کو سمجھانے کی کوشش کی۔ خلیل داس حضرت حجۃ الاسلام کے سامنے تو وعدہ کر لیتے مگر بنارس سے حضرت کے تشریف لے جانے کے بعد وعدہ حسلافی کرتے اور اپنی پرانی روایت کو برقرار رکھتے حضرت مخدوم بنارس فرماتے ہیں:

"انصاف پسند مسلمانوں سے عرض ہے کہ خاکسار کو اس فتویٰ کو عام طور پر شائع کرنے کی اس حالت میں ضرورت نہ ہوئی جبکہ نجی سمجھوتوں سے جناب خلیل داس صاحب کی اصلاح ہو جاتی۔ ایک مخصوص نشست میں حاجی جلال الدین صاحب کے مکان پر جمعہ کے روز خاص طور پر خلیل داس صاحب کو سمجھایا گیا۔ اس نشست میں یہ خاکسار اور حامد رضا خاں صاحب مدظلہم العالی اور خلیل داس صاحب تھے اور کوئی چوتھا نہ تھا۔ خلیل داس صاحب نے ان باتوں کو جو ان سے کہیں گئیں اس وقت تو مان لیا اور ان کے پورا کرنے کا وعدہ کر لیا۔ مگر اس کے بعد انہوں نے اس پر عمل نہ کیا اور وعدہ پورا نہ فرمایا پھر حضرت مولانا حامد رضا خاں صاحب مدظلہم العالی کی دوبارہ تشریف آوری کے وقت مولانا نے موصوف اور مولانا محمد نسیم الدین صاحب مدفیوضہ نے سمجھایا اور جو کچھ ان حضرات نے فرمایا اسے اس وقت خلیل داس صاحب نے مان لیا اور وعدہ کر لیا۔ پھر ان پر عمل نہ کیا اور وعدہ پورا نہ فرمایا۔" [9]

مذکورہ بالا اقتباس سے یہ بات واضح ہو جاتی ہے کہ حضرت حجۃ الاسلام اور دیگر علمائے اہلسنت نے خلیل داس کو سمجھانے کی ہر امکانی کوشش کی مگر بار بار وعدہ کرنے کے باوجود وہ اپنے پرانے نظریات کو نہیں چھوڑتے اور اسی پر قائم رہتے۔

ایک بار حضرت حجۃ الاسلام نے بغیر کسی پروگرام کے اچانک بنارس جانے کی تیاری شروع کر دی اور خادم کو حکم دیا کہ جلد تیار ہو جاؤ بنارس چلنا ہے، گھر والے بھی حیران کہ اچانک ایسی کیا بات ہو گئی کہ بنارس جانا پڑ رہا ہے لوگوں نے عرض کی حضور موسم بھی نا سازگار ہے اور ہر طرف سیلاب ہے، خصوصاً بنارس و اطراف میں سیلاب کا زیادہ زور ہے اس لیے ایسی حالت میں سفر مناسب نہیں ہے۔ مگر حجۃ الاسلام نے کسی کی نہیں سنی اور بنارس کے لیے گھر سے نکل پڑے اور ٹرین کے بعد کشتیوں اور پالکیوں سے بنارس کے ایک غیر معروف مقام پر پہنچ گئے، حضرت کے وہاں پہنچتے ہی ایک بزرگ نے بڑی بیتابی سے اٹھ کر آپ کا استقبال کیا جیسے وہ آپ ہی کے منتظر ہوں۔

حجۃ الاسلام سے ملاقات کے بعد وہ بزرگ بیٹھ گئے اور آپ بھی ان سے بہت قریب مسگر مؤدب طریقہ پر دو زانو ہو کر بیٹھ گئے اور پھر دونوں ایک دوسرے سے اتنا قریب ہوئے کہ ایک دوسرے سے مل گئے، اب ان بزرگ نے اپنے دامن کو تین بار حجۃ الاسلام کی طرف جھٹکا پھر حجۃ الاسلام بڑے ہی اطمینان کے ساتھ ان سے مل کر رخصت ہوئے اور بنارس میں کسی کے یہاں رہے بغیر بریلی شریف واپس آ گئے۔ سفر میں آپ کو کوئی دقت بھی نہ ہوئی، اس دن حجۃ الاسلام نے ذکر الہی بہت دیر تک کیا جس سے آپ کے چہرے پر ایک عجیب نکھار پیدا ہو گیا۔ آپ تو پہلے ہی حسین اور نکھرے سنورے چہرہ والے تھے کہ دیکھنے والے فدا ہو جاتے تھے اور جانے کتنے تارک دلی ان کے چہرے کے نور سے نور ایمان پا جاتے تھے، مگر اس روز سے نورانیت میں مزید اضافہ ہو گیا تھا۔ یہ راز آج تک نہیں کھل سکا کہ ان بزرگ نے آپ کو کیا دیا، کوئی خبر، کوئی پیغام یا کوئی امانت۔ یہ تو یہی دونوں بزرگ جانیں۔ ولی علی ولی کو پہچانتا ہے، ایک ولی کو خبر ہوئی اور وہ دوسرے ولی سے ملنے کے لیے اچانک بہ ہزار دشواری بنارس پہنچ گیا۔ [10]

بنارس کے ایک مرید آپ سے بے پناہ عقیدت و محبت رکھتے تھے۔ ایک بار انہوں نے آپ کی دعوت کی۔ احباب میں گھر سے رہنے کے سبب آپ ان کے یہاں وقت پر کھانے میں نہیں پہنچ سکے۔ ان صاحب نے کافی انتظار کیا اور جب آپ نہ پہنچے تو گھر میں تالا لگا کر بیوی کے ساتھ کہیں چلے گئے۔ ہجوم ختم ہونے کے بعد جب آپ ان کے یہاں تشریف لے گئے تو دیکھا



کہ گھر میں تالا لگا ہوا ہے اور صاحب خانہ ندارد۔ آپ مسکراتے ہوئے لوٹ آئے، بعد میں آپ سے ایک ملاقات میں انہوں نے اپنی ناراضگی کا اظہار بھی کیا لیکن حجۃ الاسلام نے بجائے ان پر ناراض ہونے یا اپنی ہتک عزت محسوس کرنے کے انہیں الٹا مایا اور ان کی دلجوئی فرمائی۔ یہ بھی احباب کے ساتھ آپ کی شان رحیمی و کریمی اور یہی شان ولایت بھی ہے۔ [11]

بنارس میں آپ کے تبلیغی دورے بہت ہوا کرتے تھے، یہاں کا ایک ہندو جس کی شادی کو برسوں ہو گئے تھے مگر کوئی اولاد نہیں ہوتی تھی۔ جب وہ اپنے پنڈتوں اور گروؤں سے مایوس ہو گیا تو آپ کا شہرہ سن کر حاضر خدمت ہوا اور آپ سے اولاد کے لیے درخواست کی۔ آپ نے اسے دعوت اسلام دی تو اس نے شرط رکھی کہ اگر لڑکا ہو گیا تو مسلمان ہو جاؤں گا اس پر آپ نے فرمایا ایک نہیں دو اور نام بھی تجویز فرمادیا۔ ایک سال کے بعد اس غیر مسلم کے یہاں لڑکا ہوا اور اس کے چند سال بعد دوسرا لڑکا ہوا۔ چنانچہ اولاد کی پیدائش کے بعد وہ آپ کے ہاتھوں پر مشرف بہ اسلام ہو گیا اور آپ سے مرید بھی ہو گیا۔ بنارس کی دعوت کا واقعہ آپ کی دعا سے پیدا ہونے والے اسی شخص کے بڑے لڑکے کا ہے۔ [12]

حضور حجۃ الاسلام ایک صاحب کشف و کرامت بزرگ تھے۔ ایک مرتبہ قیام بنارس کے دوران مدینہ منورہ میں واقع برتلہ مسجد میں نماز کے لیے تشریف لے گئے۔ وہاں ایک بزرگ کی مزار بھی ہے۔ اس پر فاتحہ خوانی کے لیے حاضر ہوئے تو آپ کی ایک کرامت پیش آئی جسے مولانا عبد المجتبیٰ رضوی شہید نے مشائخ قادریہ رضویہ میں تحریر فرمایا ہے:

"ایک مرتبہ حضور حجۃ الاسلام علیہ الرحمۃ مدینہ منورہ بنارس میں تشریف لائے۔ ادائے نماز کے لیے مسجد برتلہ میں تشریف لے گئے۔ بعد نماز مسجد مذکور میں واقع مزار شریف پر فاتحہ پڑھنے لگے۔ چند ہی لمحوں کے بعد اچانک آپ نے قدم کو پیچھے ہٹالیا۔ اور ارشاد فرمایا: یہ قبر اپنی اصلی جگہ پر نہیں ہے؟ لوگوں نے جب اس بات کو سنا تو کہا کہ حضور! صف میں دشواری ہو رہی تھی۔ جس کی وجہ سے تابوت کو ذرا اکھڑا دیا گیا ہے۔ آپ نے فرمایا کہ ایسا کرنا ٹھیک نہیں ہے۔ فوراً اس تابوت کو اس کے اصل جگہ پر رکھا جائے۔" [13]

حضور حجۃ الاسلام سحر و آسیب زدہ افراد و اپنی دعاؤں اور عمل سے مکمل صحت یاب فرمادیا کرتے تھے۔ بنارس جب آپ تشریف لاتے تو آپ سے استفادہ کرنے کے لیے عوام اہلسنت کا ایک جم غفیر آپ کے پاس جمع ہو جاتا۔ صاحب مشائخ قادریہ رضویہ نے بنارس کے ہی ایک اور واقعہ کو بیان کرتے ہوئے تحریر فرماتے ہیں کہ:

"ایک مرتبہ آپ مدنبورہ بنارس تشریف لائے۔ لوگوں کو جب علم ہوا کہ حضرت آسیب زدہ کو فی الفور صحت یاب فرمادیتے ہیں تو لوگوں کی بھیڑ جمع ہو گئی اور متعدد لوگوں نے اپنی حاجت بیان کی۔ حضرت نے ارشاد فرمایا کہ مریض کے کپڑے کو سامنے لاؤ۔ آنا فانا کپڑوں کا انبار لگ گیا۔ آپ نے ان تمام کپڑوں کو بنظر غور دیکھا اور اس میں سے چند کپڑوں کو الگ کر کے ارشاد فرمایا کہ یہی لوگ اصلی مریض ہیں۔ باقی سب یوں ہی ہیں ان کو آسیب کا کوئی عارضہ نہیں ہے۔ ان کپڑوں پر آپ نے کچھ پڑھا۔ چند ہی دنوں میں وہ تمام مریض صحت یاب ہو گئے اور پھر کبھی آسیبی خلل میں گرفتار نہ ہوئے۔ انہیں میں سے ایک شخص پر اتنا خطرناک قسم کا جن تھا جو رات میں چھتوں کی منڈیر پر خوب دوڑتا تھا۔ گھر والے اس کی اس حرکت سے کافی پریشان تھے۔ اور ہمہ وقت خطرہ لاحق رہتا کہ کہیں چھت سے نیچے گر کر ہلاک نہ ہو جائے۔ حضرت کی دعا سے وہ خبیث جن بھی تائب ہوا اور اس مذکورہ شخص کو چھوڑ دیا جس سے وہ صحت یاب ہو گیا۔" [14]

حجۃ الاسلام کی ذات بابرکات سے بنارس کی تاریخ وابستہ تھی اور آپ کی خداداد مقبولیت کی بہاروں سے پورا بنارس شگفتہ و معطر تھا۔ علم و فضل اور زہد و تقویٰ کی روشنی نے پورے بنارس کو منور و مجلیٰ کر رکھا تھا۔ میں بے حد شکر گزار ہوں ماہر رضویات مفتی ڈاکٹر امجد رضا امجد صاحب کا کہ انہوں نے اس عظیم موضوع کی جانب توجہ مبذول کرائی اور بنارس کے ایک زریں باب کو رستم کرنے کی میں نے کوشش کی اور ساتھ ہی حاجی عبدالجید حامدی بن عبدالغفور مرحوم کا بھی، جنہوں نے اپنی ضعیفی اور علالت کے باوجود حضور حجۃ الاسلام اور بنارس کے تعلق سے کافی معلوماتی باتیں

بتائیں اور انجمن اشاعت الحق اور اس دور کے کافی تحریری سرمایہ کو فراہم کیا۔ اللہ تبارک و تعالیٰ ان دونوں بزرگوں کو اجر جزیل عطا فرمائے۔ آمین بجاہ سید المرسلین!  
حوالہ جات:

- 1۔ کھلی چھٹی، الحیات پریس سرائے ہڑپا 1931ء ص 5
- 2۔ ایضاً ص 8
- 3۔ رجسٹر جامعہ حمیدیہ رضویہ، مدنی پورہ، بنارس
- 4۔ ہفت روزہ فلاح الدارین بنارس، یکم اگست 1930 ص 9
- 5۔ روداد انجمن اشاعت الحق بنارس ص 4
- 6۔ ہفت روزہ فلاح الدارین بنارس، یکم اگست 1930 ص 9
- 7۔ ماہنامہ اشرفیہ، مبارکپور، ستمبر 1997ء ص 31
- 8۔ سوط اللہ عین اللہ ہفت روزہ فلاح الدارین کافقوی نمبر ص 44
- 9۔ ہفت روزہ فلاح الدارین بنارس، 6 مارچ 1931 ص 8
- 10۔ فتاویٰ حامدیہ، مرتبہ مفتی عبدالرحیم نشتر فاروقی، زاویہ پہلی شرز، لاہور 2004ء ص 76، 77
- 11۔ فتاویٰ حامدیہ، ص 70
- 12۔ فتاویٰ حامدیہ ص 75
- 13۔ مشائخ قادریہ رضویہ، مولانا عبدالمجتبیٰ رضوی، الجمع المصباحی مبارک۔ پور، 2002ء، ص 494
- 14۔ ایضاً ص 495



خانقاہ شاہ ارزانی کے حوالے سے

## حجۃ الاسلام اور عظیم آباد

انوار محمد عظیم آبادی، ایڈیٹر زبان ادب

بزرگان تصوف کی تاریخ میں حضرت شاہ ارزانی قدس سرہ العزیز کا نام نہایت ہی اہم و احترام سے لیا جاتا ہے۔ حضرت ارزانی کی درگاہ بھی مشہور و معروف اور بڑی ہی بافیض درگاہ ہے جہاں ہر زمانے میں تاریخ کی بڑی بڑی شخصیتیں حاضر ہوتی رہیں اور پھر صدیوں تک اس خانقاہ کی علمی سرگرمیوں کا بھی ایک شاندار سلسلہ رہا ہے۔ یہاں کے مختلف سجادگان نے نہ صرف یہ کہ اپنے اپنے زمانے میں یادگار کارنامے انجام دیئے بلکہ تصنیفات و تالیفات کی دنیا میں بھی انہوں نے اپنا اپنا مقام پیدا کیا ہے اور دیگر علمی و روحانی مراکز سے اپنا معنوی رابطہ قائم رکھنے میں انہیں خاطر خواہ کامیابی ملتی رہی ہے۔ اس کی ایک نمایاں مثال سجادگان ارزانی اور اکابرین بریلی شریف و مارہرہ شریف کے علمی روابط کا مختصر ترین جائزہ لینے سے بھی بخوبی تمام سامنے آسکتی ہے۔

مذکورہ بیان کو ذرا اور کھول کر سامنے لانے کے لیے، بصورت تمہید شجرہ قادریہ حضرت شاہ ارزانی اور شجرہ قادریہ برکاتیہ رضویہ کا شانہ بشانہ تجزیاتی مطالعہ یقیناً مفید مطلب ہو سکتا ہے۔ موخر الذکر شجرہ شریف میں ایک بزرگ حضرت جمال الاولیا قدس سرہ کا اسم شریف ملتا ہے جن کا سلسلہ ایک طرف گیارہ واسطوں سے حضرت غوث پاک تک پہنچ جاتا ہے اور دوسری طرف یہی سلسلہ آگے بڑھتا ہے تو آٹھ واسطوں سے حضرت ابوالحسن احمد نوری مارہروی قدس سرہ تک آ جاتا ہے جو کہ حضرت امام احمد رضا بریلوی کے پیر و مرشد ہیں۔

در اصل حضرت جمال الاولیا کے ذکر کی یہاں حسب موضوع خاص اہمیت یہ ہے کہ وہ حضرت شاہ ارزاں قدس سرہ کے ہم عصر بزرگ ہیں۔ ان کا زمانہ ۹۷۳ھ - ۱۰۶۵ء سے

۱۰۴ھ/۱۶۳۸ء تک ہے اور کہنے کی ضرورت نہیں کہ یہی دور ہندوستان میں حضرت شاہ ارزانی رحمۃ اللہ علیہ کی آمد، صوبہ بہار میں اقامت اور شہر پٹنہ میں قیام اور یہیں وصال پانے کا عہد بھی ہے، جن کا سلسلہ تصوف محض چار واسطوں سے حضرت شیخ عبدالقادر جیلانی تک پہنچتا ہے اور آگے بڑھتا ہے تو پانچ واسطوں سے حضرت شاہ عباد اللہ (متوفی ۱۲۶۰ھ/۱۸۴۳ء) تک آجاتا ہے جو کہ حضرت شاہ غلام نجف قدس سرہ کے پیر و مرشدی حضرت شاہ نجف، خانقاہ ارزانی کے آٹھویں سجادہ نشین گزرے ہیں جو کہ ۱۲۶۰ھ/۱۸۴۳ء سے ۱۳۰۸ھ/۹۱-۱۸۹۰ء تک زیب سجادہ رہے۔ ان کے بعد ۱۳۱۶ھ/۹۹-۱۸۹۸ء تک حضرت حیدر علی، پھر ۱۳۸۷ھ/۶۸-۱۹۶۷ء تک حضرت شاہ حامد حسین اور اس کے بعد حضرت عاشق حسین سجادہ نشین رہے جن کا سال وفات ۱۴۲۲ھ/۲۰۰۱ء ہے ان میں سے حضرت شاہ غلام نجف، حضرت شاہ حیدر علی اور حضرت شاہ حامد حسین قدس سرہم حضرت شاہ امام احمد رضا بریلی اور ان کے صاحبزادے حضرت حامد رضا بریلوی کے ہم عصر ہیں جب کہ حضرت شاہ حیدر علی، حضرت شاہ حامد حسین اور حضرت شاہ عاشق حسین قدس سرہم مفتی اعظم حضرت مصطفیٰ رضا خاں نوری نور اللہ مرقدہ کے ہم زمانہ ہیں۔ اور یہ حقیقت ہے کہ ان بزرگوں کے دور میں درگاہ ارزانی اور خانقاہ بریلی و مارہرہ کے روحانی و علمی روابط بہت ہی خوش گوار اور استوار رہے ہیں اور بلاشبہ بزرگان مارہرہ و بریلی کے علمی ثمرات اور ان کی تالیفات سے استفادہ کی کافی صورتیں پیدا ہوئی ہیں۔

حضرت شاہ ارزانی رحمۃ اللہ کی بارگاہ میں، بہ زمانہ حضرت شاہ نجف، و ناضل بریلوی حضرت احمد رضا شاہ قادری (۱۲۷۲ھ/۱۸۵۶ء تا ۱۳۴۰ھ/۱۹۲۱ء) کی حاضری کے واقعات معروف ہیں۔ جیسا کہ بزرگوں سے سنا گیا ہے، جناب قاضی وحید الدین عظیم آبادی وغیرہ کے ہمراہ حضرت رضا کی اس آستانہ شریف پر حاضری کچھ ایسے والہانہ اور عقیدت مندانہ انداز سے ہوئی تھی کہ کافی دوری ہی پر آپ سواری سے اتر گئے تھے اور معتقدین کی حیرت رفع کرتے ہوئے آپ نے فرمایا تھا کہ مزار اقدس پر ہونے والی بارش انوار کے چھیننے ”یہاں“ تک پہنچ رہے ہیں۔ کہا جاتا ہے کہ: حضرت رضا نے یہ بات اُس جگہ کے قریب کہی تھی جو آج ”شاہ گنج“ سے منسوب ہے۔ حضرت احمد رضا بریلوی کے بعد ان کے بڑے صاحبزادے حجۃ الاسلام حضرت حامد رضا خان (۱۲۹۱ھ/۱۸۷۵ء تا ۱۳۶۲ھ/۱۹۴۳ء) کی بھی آستانہ ارزانی پر حاضری کا تذکرہ، بزرگوں کی زبانی مشہور ہے۔ کہا جاتا ہے کہ وہ اپنے شاگرد اور خلیفہ حضرت مولانا محمد فضل کریم علیہ الرحمۃ کو لے کر بھی یہاں تشریف لائے تھے اور انہوں نے ازراہ احترام، شاہراہ پر ہی اپنی نعلین اتار دی تھی۔ حقیقت تو یہ ہے کہ حضرت شاہ حامد رضا کا علمی فیضان بہت

ہی خاص انداز سے یہاں پہنچا ہے۔ صرف یہ ایک حسن اتفاق نہیں کہ ان کے دور میں، ان ہی کے ہم نام بزرگ سجادہٴ ارزانی پر رونق افروز رہے بلکہ اس سے کہیں زیادہ خوشگوار اتفاق یہ ہے کہ حضرت شاہ حامد رضا کے شاگرد اور خلیفہ حضرت مولانا محمد فضل کریم علیہ الرحمۃ عرصہ دراز تک درگاہ شریف کی مسجد میں امامت و خطابت کا فریضہ انجام دیتے رہے اور اس سے بھی بڑھ کر یہ کہ حضرت مولانا محمد فضل کریم علیہ الرحمۃ کے شاگرد خاص حضرت شاہ عاشق حسین اس خانقاہ کے گیارہویں سجادہ نشین ہوئے جنہیں فاضل بریلوی کے خلیفہ ملک العلما مولانا ظفر الدین بہاری علیہ الرحمۃ سے بھی شرف تلمذ حاصل تھا۔

حقیقت یہ ہے کہ اواخر انیسویں صدی کے زمانے میں اس خانقاہ سے مارہرہ اور بریلی کے اکابرین کا بہترین علمی رابطہ ایک خاص انداز اور تسلسل کے ساتھ بہترین علمی نتائج سامنے لاتا رہا۔ اس زمانے میں نہ صرف یہ کہ حضرت رضا اور ان کے صاحبزادے حضرت حامد رضا نے آستانہ شاہ ارزاں پر حاضری کی سعادت حاصل کی بلکہ مفتی اعظم حضرت مصطفیٰ رضا خاں نور اللہ مرقدہ کی حاضری بھی ہوئی۔ ایسے حضرات موجود ہیں جنہوں نے ایک ولی کی ولی کے دربار میں حاضری کا انداز اور وہاں ان کے تادیر مراقب ہونے کا منظر دیکھا ہے۔

مارہرہ شریف سے خانقاہ ارزانی کے سجادگان کا علمی رابطہ کس قدر راستوار تھا اس کا اندازہ بروقت صرف اس بات سے ہو سکتا ہے کہ حضرت حامد حسین کی ”کتاب المیاد“ کے لیے قطعات تاریخ لکھنے والوں میں پہلا نام درگاہ مارہرہ کے سجادہ نشین حضرت شاہ علی احسن کا ہے انہوں نے ”ہے یہ ذکر میلاد رسول“ سے تاریخ نکالی ہے۔ حضرت احسن کا یہ قطعہ کتاب میں شامل ہے۔ اسی طرح بریلی شریف کے فیضان علم و ادب اور خصوصاً حضرت شاہ احمد رضا بریلوی کے فتاوے سے، یہاں کی علمی و مذہبی اور تصنیفی سرگرمیوں میں، گزشتہ صدی کے دوران جو کچھ غذا حاصل کی جاتی رہی ہے اور جس طرح علمی و روحانی رابطہ کے استحکام میں پیش رفت کا سلسلہ جاری رہا ہے وہ بھی مطالعہ کا خاص موضوع ہے۔ اگر صرف ایک آدھ مثالیں مطلوب ہوں تو کہا جاسکتا ہے کہ گزشتہ صدی میں ایک مرتبہ عید الاضحیٰ کے تعلق سے اختلاف رویت کے بعد، یہاں سے جو مبسوط علمی رسالہ شائع ہوا تھا، اس میں حضرت امام احمد رضا کا رسالہ متعلقہ رویت ہلال بھی شامل اشاعت تھا۔ افسوس کہ فی الوقت یہ رسالہ سامنے نہیں کہ اس کی مزید تفصیل لکھی جائے۔ البتہ ایسی

مثال کے لئے دعائے قنوت نازلہ کے موضوع پر ۱۳۶۳ھ / ۲۵-۱۹۴۴ء میں اشاعت یافتہ ایک اور رسالہ ہمارے سامنے ہے۔ اس میں جناب سید محمد ہاشم عرف حسنو، پٹنہ کے ذریعہ، قنوت نازلہ کے بارے میں پوچھے گئے فقہی سوال کا جواب علمائے کرام کی تصدیقات کے ساتھ حضرت سید شاہ عشق حسین کے قلم سے مہیا کیا گیا ہے۔ تصدیق کرنے والے علما میں حضرت عاشق کے استاذ گرامی حضرت مولانا محمد فضل کریم، (خلیفہ حضرت شاہ حامد رضا) حضرت ملک العلماء محمد ظفر الدین رضوی ہی شامل نہیں بلکہ ہمارے لیے بہت ہی خاص بات یہ بھی ہے کہ اس کتاب میں مہری دستخط کے ساتھ علمائے بریلی کے تصدیق ناموں کو جگہ ملی ہے۔ شاید یہ منفرد رسالہ ہے جس میں ص ۱۱۲ اور ص ۱۳ پر ایک ساتھ حضرت احمد رضا بریلوی اور ان کے دونوں صاحبزادوں کی مہر کا ٹمس دیکھا جاسکتا ہے۔ اگرچہ ابھی اس سلسلہ میں بہت کچھ لکھنے کی گنجائش باقی ہے لیکن فی الوقت یہ اشارات بھی یہ بتانے کے لیے از بس کافی ہو سکتے ہیں کہ گزشتہ صدی میں حضرت شاہ ارزاں قدس سرہ کی خانقاہ اور علمائے ماہرہ و بریلی کے علمی و روحانی روابط تاریخ کے ایک درخشاں باب کا درجہ پا چکے ہیں۔

اللہ اللہ رے شان شاہ ارزاں  
کیا سمجھے کوئی عز و جہ شاہ ارزاں  
قدر اس کی ملائکہ کے دلوں سے پوچھو  
قیمت میں گراں ہے بارگاہ ارزاں

عطا کا کوئی





# باب دہم

## حجۃ الاسلام اور منظر اسلام

## حجۃ الاسلام اور منظر اسلام

مولانا ریاض حیدر خٹفی

سابق صدر المدرسین دارالعلوم حشمت الرضا حشمت نگر پہلی بھیت شریف

اللہ رب العزت علم نافع کی دولت سے سرفراز فرما کر اپنے جن نیک بندوں کو دنیا و آخرت میں مالا مال فرماتا ہے ان کو علمائے ربانی کہا جاتا ہے۔ انسانوں کا یہی وہ اعلیٰ اور مصلح قوم و ملت طبقہ ہے جو شب و روز مخلوق کی علمی و روحانی تربیت و تعلیم میں سرگرم عمل رہتا ہے۔ اس کی امتیازی شان اور نمایاں خصوصیت یہ ہوتی ہے کہ زندگی کے نازک سے نازک مرحلہ میں اسلامی مفاد کے خلاف ایک قدم بھی نہیں اٹھاتے۔ یعنی سرفروش تو ہو سکتے ہیں ضمیر فروش نہیں ہو سکتے۔ ان کے سامنے مال و زر کا انبار لگا ہو۔ بڑے بڑے ظالم و جابر حکمرانوں کے دربار میں پیش کئے جائیں۔ ان کو دنیا کا عظیم سے عظیم منصب دیا جائے مگر دنیا کا عظیم سے عظیم منصب ٹھکرا دیں اور ان کے لبوں پر جب کوئی کلمہ آئے تو کلمہ حق آئے۔ ذہن و دماغ میں جو تصور ابھرے گا وہ حق و صداقت کے جذبات و احساسات سے زندہ و تابندہ ہوگا۔ جو قدم اٹھے گا اس میں خدا اور رسول جل جلالہ و علیہ السلام کی رضا مندی و خوشنودی کا پر خلوص عزم شامل ہوگا۔ یہ سراپا مبارک و مسعود ہستیاں اپنے ماحول میں صلاح و فلاح کا روشن چراغ ہوتی ہیں انسانوں کے لیے شاہراہ حیات پر ہدایت و ارشاد کی جگمگاتی ہوئی کرنیں ہوتی ہیں۔ انہیں نفوس قدسیہ میں شہزادہ اعلیٰ حضرت شیخ الانام حضور حجۃ الاسلام مولانا حامد رضا خان علیہ الرحمۃ والرضوان ایک ممتاز مقام پر فائز ہیں۔

آپ نے اپنے زمانہ میں وہ کارہائے نمایاں انجام دئے جو آپ ہی کا حصہ ہے۔ رشد و ہدایت، تصنیف و تالیف، تحقیق و تصدیق، تراجم کتب اعلیٰ حضرت وغیرہا بے شمار اہم دینی امور سے اسلام و سنیت کی جو بہترین خدمات انجام دیں یہ سعادت آپ کے لیے ازل میں مقدر ہو چکی تھی۔ انہیں کارہائے نمایاں میں عظیم الشان اور اہم کارنامہ منظر اسلام کو معرض وجود میں لانا

بھی ہے۔ بریلی شریف، جہاں امام اہل سنت حضور اعلیٰ حضرت قبلہ رضی اللہ تعالیٰ عنہ کے علم و فضل کا دریا بہہ رہا تھا وہاں ایک مرکزی دارالعلوم کی سخت ضرورت تھی۔ اسی ضرورت کے پیش نظر حضور حجۃ الاسلام علیہ الرحمۃ والرضوان نے اپنے والد ذیشان مفتی عرب و عجم سرکار اعلیٰ حضرت قدس سرہ کے حکم و ارشاد سے ۱۳۲۲ھ میں ایک دارالعلوم کی بنیاد ڈالی۔ جس کا تاریخی نام منظر اسلام رکھا۔ دیکھتے ہی دیکھتے یہ دارالعلوم آسمانِ علم و فضل کی آخری سرحدوں تک پہنچ گیا۔ باذوق طالبانِ علوم نبویہ اپنی علمی تشنگی بجھانے کے لیے مرکز اہل سنت بریلی شریف کی طرف رواں دواں ہو گئے۔ آپ کے دورِ اہتمام کے منظر اسلام کا منظر علامہ زماں مولانا شاہ سراج الدین صاحب نقشبندی رامپوری قدس سرہ کچھ اس طرح بیان کرتے ہیں۔

ان میں سے تمام ہندوستان میں اس وقت جو بدبہ و شوکت وجاہ و حشمت اور اقبال و ہمت و قوت و سرعت ظاہری و معنوی علمی عملی حق تعالیٰ نے جناب حامی دین متین وارث برحق حضرت خاتم النبیین ﷺ مولانا احمد رضا خاں صاحب بریلوی متبع اللہ المسلمین بطول بقاء کو جس قدر عطا فرمایا ہے وہ آفتاب سے زیادہ روشن ہے اور ان کی سعی بلیغ مقبول فی الدین اور آپ کی تصانیف مبارکہ رد مبطلین سے مدلل اور مبرہن ہیں اور بے شبہ مصداق ہیں مضمون حدیث ہذا کے۔ ان لہ جنہ کل بدعة کید بہا الاسلام ولیامن اولیائہ یذب عن دینہ بے شک ہر بدعت و بد مذہبی جس سے اسلام پر داؤ کیا جائے اس کے مقابل اللہ کا لشکر اس کے اولیاء میں کوئی ولی ہوتا ہے جو اس کے دین کا دفع کرتا ہے۔ حضرت مولانا کے فیضان کا ادنیٰ اثر یہ ہے کہ ان کے فرزند ارجمند صاحب ہمت بلند جامع انحاء سعادت مآقی بدعت، حامل لوائے شریعت قرۃ عین العلماء مولوی حامد رضا خان صاحب طول عمرہ و زید قدرہ نے ایک مدرسہ خاص اہل سنت کے بنام منظر اسلام بنیاد ڈالی جس کی صرف بریلی والوں کے لیے نہیں بلکہ تمام اہل سنت ہندوستان کے واسطے اشد ضرورت تھی اس کے وجہ اور خوبیاں روداد مدرسہ اور اس کے مقاصد کے ملاحظہ سے مفصل ہونگی۔

ان ایام میں جلیل القدر معلمین اور طلباء کا ملین سے منظر اسلام کا منظر کتنا دلکش تھا اور تعلیم کتنی ٹھوس تھی مولانا نقشبندی علیہ الرحمۃ طلبہ کا امتحان لینے کے بعد یہ تاثر پیر تحریر کرتے ہیں۔  
بمقرب امتحان سالانہ مدرسہ مذکور حسب الطلب فقیر رالم الحروف وہاں حاضر ہوا اور احوال مدرسہ و مدرسین اور مبلغ علوم طلبہ اور طرز تعلیم سے واقف ہوا ہر قسم کے طلبہ مبتدی و متوسط و مفتی کے

متعدد جلسہ امتحان میں شریک اور علوم دینیہ ضروریہ معقول و منقول خصوصاً علم تفسیر و حدیث و فقہ و سیر و اصول وغیرہ میں امتحان کی کیفیت پر مطلع ہوا۔ الحمد للہ کہ برکت حسن سعی مدرسین اور خوبی انتظام ناظمین اکثر طلبہ علوم دین کو مستعد اور اس بشارت سے مبشر پایا۔ لایزال اللہ یغرس فی هذا الدین غرساً لیستعملہم فی طاعته ہمیشہ اللہ تعالیٰ اس دین میں کچھ پودے لگا تارہے گا۔ جن سے اپنی طاعت میں کام لے گا بالخصوص منتہی طلبہ کی علو ہمت اور حسن تقریر مطالب اور تحریرات فتاویٰ جو دیکھنے میں آئے اس سے نہایت شادمانی ہوئی۔

دائر العلوم منظر اسلام کے بے مثال تعلیمی ماحول سے متاثر ہو کر مولانا رام پوری علیہ الرحمہ تحریر فرماتے ہیں: اس مدرسہ مبارکہ جس کی نظیر اقلیم ہند میں کہیں نہیں ہے ایسی برکات فائز ہوں جو تمام اطراف و جوانب کے ظلمات اور کدورت کو مٹائیں اور ترویج عقائد حقہ منیفہ اور ملت بیضاء شریفہ حنفیہ کے لیے ایسی مشعلیں روشن ہوں جن سے عالم منور ہو۔

یہ نہیں کہ حضور حجۃ الاسلام قدس سرہ اپنے آپ کو تعلیم و تعلم سے دور رکھ کر صرف اور صرف بانی دائر العلوم منظر الاسلام تھے بلکہ معقول و منقول کے اعلیٰ درجات کی کتابیں بھی آپ نے ایسی پڑھائیں کہ شاید ہی کسی نے پڑھائی ہوں۔۔۔۔۔ اور کیوں نہ ہو کہ بے مثال کی تعلیم بھی بے مثال ہوتی ہے۔ چنانچہ آپ کی بے مثالی کی تصدیق خود امام اہلسنت مجدد اعظم دین و ملت رضی اللہ تعالیٰ عنہ نے اپنے اکابر خلفاء کی موجودگی میں ان تاریخی کلمات سے کی کہ: ان جیسا عالم اودھ میں نہیں، اور کیا ہی اچھا کہا ہے کسی کہنے والے نے۔

و فی روح العلی حامد رضا من غراس جدوۃ الغض الجدید

حضور حجۃ الاسلام شیخ الانام علیہ الرحمہ ظاہری و باطنی دونوں علوم کے جامع تھے۔ یہی وجہ ہے کہ علوم دینیہ کی ترویج و اشاعت کو اپنی حیات کا اہم فریضہ تصور کرتے ہوئے اعلیٰ حضرت عظیم البرکت رضی اللہ عنہ کی مرضی و خوشی سے منظر اسلام کی بنیاد ڈال کر ملت اسلامیہ پر عظیم احسان فرمایا کہ ہزاروں تشنگان علم و فن اس سرچشمہ فیض سے سیراب ہو رہے ہیں طلباء کی تدریس اور قیام و طعام میں بنفس نفیس دلچسپی لیتے آپ کا دولت کدہ مہمانوں کے لیے مہمان خانہ اور طلباء کے لیے لنگر خانہ ہوتا۔ دائر العلوم کے انتظام و انصرام کے علاوہ جب آپ نے صدر المدینین و شیخ الحدیث کا منصب سنبھالا تو دائر العلوم منظر اسلام پر جامعہ از ہر مصر کا شبہ ہوتا تھا آپ کی تعلیم و تربیت سے بڑے بڑے جید علماء فارغ التحصیل ہو کر شیخ الحدیث و شیخ العلماء و مناظر اعظم ہو گئے جو بحبائے خود اپنے دور میں درس و تدریس، تعلیم و تربیت، رشد و ہدایت تصنیف و تالیف کے امام شمار ہوتے ہیں۔

## حجۃ الاسلام اور منظر اسلام

تحریر: محمد عبدالرحیم نشتر فاروقی مرکزی دارالافتاء  
۸۲ رسو دا گران رضا نگر بریلی شریف

منظر اسلام کے تاسیسی پس منظر میں معرائے نجد سے انھنے والا رسول دشمن کا وہ زہریلا طوفان تھا جو دیوبند کی فاسد توانائیوں سے سرشار ہو کر ملک کے گوشے گوشے اور چپے چپے میں ایک بلائے ناگہانی کی طرح پھیل گیا نتیجتاً اس طوفان کی زد میں آنے والے سادہ لوح مسلمان تذبذب کا شکار ہو گئے پھر تو ایسا قیامت خیز منظر سامنے آیا اور ایمان و عقیدہ کی آہنی چٹان میں ایسا شگاف پڑا کہ لوگ بریلوی (اہلسنت) اور دیوبندی دو مکتبہ فکر میں تقسیم ہو گئے۔

دین و ایمان کے پرسکون سمندر میں بدعقیدگی کا پتھر پھینک کر سات سمندر پار سے آئے انگریزوں نے ایک پر شور زلزلہ برپا کر دیا ان کی گندی سیاست یہ تھی کہ مسلمانوں میں پھوٹ ڈال کر عرصہ حکومت دراز کیا جائے کیونکہ انگریز یہ بخوبی جانتے تھے کہ مسلم ایک زندہ دل اور باطل شکن قوم ہے لہذا جب تک مسلمانوں میں بدعقیدگی کا زہر نہیں پھیلایا جاتا ہندوستان پر حکومت کا خواب جوئے شیر لانے کے مترادف ہوگا۔ چنانچہ انگریزوں کے اشارے پر مولوی اسماعیل دہلوی نے اپنی خاندانی روایت سے بغاوت کرتے ہوئے تقویۃ الایمان، صراط مستقیم جیسی زہریلی اور ایمان سوز کتابیں لکھیں اور پورے ملک میں آگ کے شعلے بھڑکادیئے۔

یہ آتش طوفان دین و ایمان کو خاکستر کرنے کے لئے کچھ کم نہ تھا کہ مولوی اسماعیل دہلوی کی ناپاک تحریروں کی روشنی میں علمائے دیوبند نے ایسے ایسے دو دو درتی سہ درتی رسالے تصنیف کئے جن سے الوہیت کا تقدس پامال ہو گیا اور ناموس رسالت مجروح ہو گئی ان رسالوں میں کہیں تو رسالت مآب صلی اللہ علیہ وسلم کے علم غیب کا خون کیا گیا کہیں ختم نبوت کی تیغ کنی کی گئی کہیں ذات باری پر امکان کا بہتان رکھا گیا غرض کہ اس طرح علمائے دیوبند نے ہزاروں ایسے گمراہ کن مسائل پیدا کئے جو اسلامی عقائد و نظریات سے یکسر متضاد تھے اور مسلمان بچارے جو سلف صالحین کے مسلک سے

وابستہ تھے وقت کے اس طوفانِ بلاخیز میں تنکے کی طرح ہچکولے کھا رہے تھے۔

ایسی سیاسی کشمکش اور مذہبی اضطراب میں بریلی کی دھرتی پر ایک امام احمد رضا کی ذات تھی جو مشترکہ ہندوستان کے مسلمانوں کی رہنمائی کا ذریعہ تھی انہوں نے اہل ایمان کی کشمکش میں اور نظریاتی بحران کے عالم میں اپنی باطل شکن تحریروں کے ذریعہ ایمان و عقیدے کی صحیح ترجمانی فرمائی اور باطل کی سرکوبی کا فریضہ انجام دیا۔ فاضل بریلوی نے دیکھا کہ رسول کے دشمن کا شعلہ بھڑک اٹھا جو ایسے سرد نہ ہوگا بلکہ شب و روز اس کی لوتیز ہوتی چلی جائے گی اور ایمان و عقیدے کے وادی و کہسار اس کی زد میں آتے چلے جائیں گے اور یہ حیاتِ مستعار اس لمحے کی منتظر ہے کہ جس میں دھڑکنوں کو ابدی سکون مل جاتا ہے۔

اب سوال یہ تھا کہ تقدیس الوہیت اور تائیس رسالت صلی اللہ علیہ وسلم کی خالص ترجمانی کون کرے گا اور اس بدعقیدگی کے طوفان کون روکے گا حالات کے اس موڑ پر امام احمد رضا کی دور رس نگاہوں میں ایک حسین خواب جھلک رہا تھا جس کی تعبیر ایک اعلیٰ پیمانے کی دانش گاہ تھی جس میں مناظر و محدث اور فقیہ و مفکر علماء کی ایسی جماعت تیار ہو جو ہر محاذ پر ایمان و اسلام کی حفاظت اور تبلیغ و ارشاد کا فریضہ انجام دیتے ہوئے فرقہ و ضالہ کی تردید کرتی رہے۔ امام اہلسنت کے ذہن میں باطل مذہبوں کی تردید، اہلسنت کی معیاری تعلیم اور نئی نسل کی عمدہ تربیت کا ایک مکمل خاکہ تھا آپ مذہبی تعلیم کے ذریعہ ذہنی بالیدگی اور فکری نشوونما کر کے علمائے اسلام کی ایسی منفرد جماعت تیار کرنا چاہتے تھے جو باطل قوتوں کی یلغار کو روک سکے ایسے حالات میں ایک اعلیٰ اور معیاری درس گاہ عظیم الشان تربیت گاہ کی تاسیس ناگزیر تھی حالانکہ ایک مذہبی درس گاہ کی ضرورت کا اندازہ آپ کے احباب کو بھی تھا آپ کی عدیم الفرستی ان کی زبان کو روکے ہوئے تھی مگر مشیت ایزدی کو منظر اسلام کے قیام اور دین حنیف کا اعلام منظور و مقصود تھا چنانچہ ملک العلماء اور حجۃ الاسلام نے سید امیر احمد صاحب رحمۃ اللہ علیہ کے ذریعہ اس ضرورت کی طرف اعلیٰ حضرت کی توجہ مبذول کرائی اور سید صاحب نے کہا۔ ”حضرت اگر مدرسے کا قیام نہیں فرمایا تو بدعقیدہ لوگوں دیوبندیوں وہابیوں کی تعداد میں اضافہ ہوتا رہے گا اور میں قیامت کے دن شفیع المذنبین صلی اللہ علیہ وسلم کی بارگاہ میں آپ کے خلاف نالش کروں گا یہ سننا تھا اور وہ بھی آل رسول کی زبان سے امام احمد رضا لرزہ بر اندام ہو گئے اور فرمایا سید صاحب آپ کا حکم بسر و چشم منظور ہے مدرسہ قائم کیا جائے اس کے پہلے ماہ کے اخراجات میں خود ادا کروں گا پھر بعد میں دوسرے لوگ اس کی ذمہ داری سنبھالیں گے۔ (تذکرہ جمیل: ابراہیم خوشتر صدیقی علامہ، سنی رضوی اکیڈمی ماریشش، ص ۷۷) (۱)

امام احمد رضا خاں قادری بانی، حجۃ الاسلام مہتمم اور علامہ حسن رضا خاں صاحب منتظم ہوتے جبکہ سراج العلماء علامہ سلامت اللہ نقشبندی راہپوری نے اپنے معائنہ میں حجۃ الاسلام کو منظر اسلام کا بانی قرار دیا ہے۔

امام اہلسنت اعلیٰ حضرت نے منظر اسلام کا تعلیمی افتتاح ملک العلماء اور مولانا عبد الرشید عظیم آبادی سے درس بخاری سے فرمایا۔ حجۃ الاسلام نے اہتمام کے ساتھ درس و تدریس کا بھی اہم فریضہ انجام دیا آپ نے معقولات و منقولات کی اعلیٰ کتابیں بھی پڑھائیں۔ حجۃ الاسلام نے اپنے جس اہتمام کے ذریعہ تعلیمی و تدریسی میدان میں منظر اسلام کو ترقی کے بام عروج تک پہنچایا جس کا اندازہ حضرت علامہ سلامت اللہ صاحب نقشبندی مجددی راہپوری کی درج ذیل رپورٹ سے ہوتا ہے۔

حضرت مولانا (احمد رضا خاں قادری) کے فیضان کا ادنیٰ اثر یہ ہے کہ ان کے فرزند ارجمند صاحب ہمت بلند جامع انحاء سعادت، حاجی بدعت حامل لوائے شریعت قرۃ عین العلماء مولوی حامد رضا خاں صاحب طول عمرہ وزیدہ قدرہ نے بمشارکت بعض اہلسنت ایک مدرسہ خاص اہلسنت کے بنام ”منظر اسلام“ بنیاد ڈالی۔ جس کی صرف بریلی والوں کے لئے نہیں بلکہ تمام اہلسنت ہندوستان کے واسطے اشد ضرورت تھی اس کے وجوہ اور خوبیاں روداد مدرسہ اور اس کے مقاصد کے ملاحظہ سے مفصل ہونگی۔

بقریب امتحان سالانہ مدرسہ مذکور حسب الطلب فقیر راقم الحروف وہاں حاضر ہوا اور احوال مدرسہ و مدرسین و مبلغ و علوم طلب و طرز تعلیم سے ہر قسم کے طلبہ مبتدی و متوسط و فنی کے متعدد جلسہ امتحان میں شریک رہا اور علوم دینیہ ضروریہ معقول و منقول خصوصاً علم تفسیر و حدیث و سیر اصول و غیرہ میں امتحان کی کیفیت پر مطلع ہوا۔ الحمد للہ! ثم الحمد للہ! کہ بہر کیف حسن سعی مدرسین اور خوبی انتظام ناظمین اکثر طلباء علوم دین کو مستعد اور اس بشارت کا مبشر پایا لایزال انہ بغرس فی هذا الدین غوسا يستعلمهم فی طاعته بالخصوص منہی طلبہ کی علو ہمت اور حسن تقریر مطالب اور تحریرات فتاویٰ جو دیکھنے میں آئے اس سے نہایت شاد ماں ہوا۔ الحمد للہ! اس مدرسہ کو حسن ترقی روز افزوں ترقی عطا فرمائے۔ (روداد مدرسہ منظر اسلام سال دوم، ص ۵۰، ۵۱)

اس رپورٹ سے منظر اسلام کا زریں منظر نگاہوں کے سامنے ہے کیسے تھے وہ ناظمین جنہوں نے منظر اسلام کی گود میں پروان چڑھنے والے عظیم فاضل کے ذریعہ دین و سنت پر ہونے والے باطل اور طاغوتی حملوں کا دندان شکن جواب دیا کیسے تھے، مدرسین جنہوں نے اپنے خون



جگر سے طلبہ کو مرد آہن بنا کر فرقہ بائے باطلہ کی سرکوبی اور ضلالت و گمراہی کے دبیز پردوں کا سینہ چاک کر دیا۔ کیسے تھے وہ مبلغین جنہوں نے اپنے علمی جوہر اور فن صلاحیت کے جذبہ سے مسلک اہلسنت کی ترویج و اشاعت اور دین و سنت کا بول بالا کر دیا اور کیسے تھے وہ مصنفین و مناظرین جنہوں نے اپنی فکر انگیز تحریروں اور عطربیز تقریروں کے ذریعہ باد مخالف اور حوادث زمانہ کا رخ موڑ کر ایک ایسے انقلاب برپا کر دیا جس نے زنگ آلودہ پندار و خیال کے مقفل دروازے کھول دیئے اور دنیاۓ اسلام کو شعور و آگہی کی ظفر مند سوغات بخشی۔

حجۃ الاسلام نے اپنی خداداد صلاحیتوں کے ذریعہ اپنی خاندانی روایتوں کو برقرار رکھتے ہوئے باطل شکنی اور حق سازی میں اہم رول ادا کیا آپ بیک وقت منظر اسلام کے مہتمم بھی تھے مدرس بھی محدث بھی اور مبلغ بھی تھے آپ کی بے لوث خدمات کی تفصیل درجہ ذیل رپورٹ سے معلوم ہوتی ہے جسے حضرت مولانا شفاعت الرسول صاحب رامپوری نے منظر اسلام کے چودہویں سالانہ جلسہ کے موقع پر تیار کیا تھا۔

الحمد للہ! کہ توجہ و سرپرستی اعلیٰ حضرت مجدد مائتہ حاضرہ مولانا مولوی مفتی حاجی قاری شاہ احمد رضا خاں صاحب قادری بریلوی مدظلہ الاقدس وہی خواہان مدرسہ اراکین و منتظمین امسال مدرسہ منظر اسلام معروف بہ اہلسنت و جماعت بریلی کا چودہواں سالانہ جلسہ مسجد نبی بی جی میں نہایت خیر و برکت سے ہوا۔

یہ بات حضرات خلفاء کرام کثرہم تعالیٰ امثالہم پر بخوبی روشن ہے کہ اس وقت کفر و ضلالت، الحاد و بد مذہبی کا طوفان عظیم برپا ہے اور چاروں طرف سے بد مذہبوں کا نرغہ حنفیہ پر کیا جا رہا ہے۔ لیکن اس مبارک مدرسہ نے مسلمانوں کو پیچریت و غیر مقلدیت و وہابیت کی مذہبی و باد خارشست سے بچا کر سچی سنیت اور پکی عقیدت کی روحانی اور مقدس تعلیم دی ہے اور یہ ایسا احسان عظیم ہے جس پر ہم اور ہماری آئندہ نسلیں عہدہ برآ نہیں ہو سکتی ہیں۔ یہی وہ درس گاہ ہے جس میں خالص مخلص مذہب حقہ اہلسنت کی تعلیم دی جاتی ہے۔ اگر ہندوستان اور ہندوستان کے سچے مسلمان اس مایہ ناز مدرسہ کی قدر نہ کریں تو وہ بڑے ناحق شناس ثابت ہوں گے اس کے لائق مہتمم فاضل ادیب زمانہ فقیہ یگانہ جناب صاحبزادہ مولانا مولوی حاجی محمد حامد رضا خاں صاحب قادری ہیں۔ جنگی محنت شاقہ اور انتھک کوششوں نے مدرسہ کو چار چاند لگا دیئے ہیں۔ اپنی تمام ضروریات چھوڑ کر ہر وقت اسی کی نگہداشت فرماتے ہیں۔ کیا ایسے سچے و سوز ہمدرد کی قدر افزائی ہمارا فرض اخلاق و اسلام نہیں کیا ہم مذہب و برکات مذہب کو بالکل پس پشت ڈال دیں گے۔ کیا

اس لاثانی و روحانی مدرسہ کی خدمت کا فرض ہمارے اوپر عائد نہیں ہوتا۔ سب سے زیادہ سنیوں کی خوش قسمتی کا یہ سبب ہے کہ حضرت مولانا مولوی شاہ قطب پور الحسین صاحب نقشبندی مجددی راجپوری مدظلہ جو عوم معقول و متقول کے جید عالم ہیں اس مدرسہ کے صدر مدرس ہیں آپ کے باعث طلبہ جوق در جوق چلے آرہے ہیں۔ آپ کا تجربہ علمی خصوصاً فن معقول میں کسی خاص تشریح کا محتاج نہیں آپ کے دم قدم سے مدرسہ کو بڑی رونق حاصل ہوئی ہے۔ اور آپ کی کوششوں کا یہ نتیجہ ہے کہ اس سال جلسہ میں آٹھ فارغ التحصیل ہوئے جن کو سند اور دستار اسی جلسہ میں دی گئی۔

(ہفت روزہ دبہ سکندری بابت ۱۸ دسمبر ۱۹۱۶ء، جلد ۵۳، ص ۵)

حجۃ الاسلام اپنے متعلق چھوٹے سے چھوٹے کام از خود انجام دیا کرتے تھے حتی الامکان منظر اسلام کے سالانہ جلسوں میں مدعو علمائے کرام کے استقبال کو بنفس نفیس بریلی اسٹیشن پر تشریف لے جاتے جس کی منظر اسلام کے سالانہ جلسے کی درج ذیل رپورٹ شاہد عدل ہے۔

دوشنبہ کو پہلا جلسہ ہوا اور اسی روز مولانا شاہ محمد عمر صاحب حیدر آبادی مع سات عالموں کے بریلی شریف تشریف لائے اسٹیشن پر فاضل نوجوان فاضل ابن فاضل قبلہ و کعبہ جناب مولانا مولوی محمد حامد رضا خاں مدظلہ العالی مہتمم مدرسہ اہلسنت و جماعت و جناب مولانا مولوی محمد مصطفیٰ رضا خاں صاحب صاحبزادہ اعلیٰ حضرت مجدد ملتہ حاضرہ مدعوم و جناب مولوی محمد ظفر الدین بہاری مدرس مدرسہ اہلسنت و جماعت و جناب سید برکت علی صاحب رئیس و جناب مولانا اسماعیل صاحب واعظ پبلی بھمتی و جناب مولانا شفاعت الرسول صاحب و دو چیر اسی مدرسہ اہلسنت برائے استقبال بوقت شب اسٹیشن پر حاضر تھے آٹھ بج کر چالیس منٹ پر مولانا مدوح تشریف فرما ہوئے۔ جائے قیام پہلے سے مقرر کر لیا گیا تھا۔ (ہفت روزہ دبہ سکندری بابت ۲۶ اکتوبر ۱۹۰۸ء، جلد ۴۴، ص ۵۳۳)

ایسے پر فتن و پر آشوب دور میں منظر اسلام کی غیر معمولی تعلیم و ترقی مجدد وقت اعلیٰ حضرت کی کرامت اور حجۃ الاسلام کی عمدہ نظامت ہی کا کرشمہ تھی کہ ایک مختصر سی مدت میں علوم و معرفت کا سرچشمہ شعور و آگہی کا مرجع اور دنیائے سنیت کا مرکز بن گیا۔

حجۃ الاسلام نے منظر اسلام کو مزید ترقی سے ہم کنار کرنے کی غرض سے ایک مجلس شوریٰ کا انعقاد فرمایا اور اس ضرورت کی طرف عمائدین شہر اور اکابرین قوم و ملت کی توجہ مبذول کراتے ہوئے سالانہ جلسے میں شرکت کی پر خلوص دعوت بھی دی جس کا تذکرہ آپ نے مولانا وزارت رسول صاحب حامدی کو لکھے اپنے ایک خط میں یوں فرمایا۔

یہاں آج کل دارالعلوم کے جلسہ سالانہ کے انتظامات زیر نظر ہیں مجالس شوریٰ کا انعقاد ہو رہا ہے اور

سارے عمامہ شہر کی توجہ منعطف ہے اس سال نتیجہ امتحان بہترین صورت میں دیکھا جانا قرار پایا ہے۔  
 بیس طالب علم دستار فضیلت کے قابل تیار ہوئے ہیں اور سارے شہر کی رائے ہے کہ گورنریونی حافظ  
 احمد سعید خاں صاحب (جو میری ملاقات کے اشتیاق میں دو مرتبہ بریلی آئے اور میرے موجود نہ ہونے  
 کے باعث ملاقات نہ ہو سکی) چونکہ ایک مسلمان گورنر ہیں لہذا جلسہ سالانہ میں انہیں دعوت دی جائے اور  
 نواب منزل اللہ خاں اور محمد یوسف وغیرہ عمامہ بند اور مشائخ میں سے جناب دیوان صاحب امیر مقدس  
 و پیر جماعت علی شاہ صاحب پیر پنجاب وغیرہ حضرات کو بلایا جائے۔ (تذکرہ جمیل ص ۱۸۲)

منظر اسلام کے اہتمام و انصرام اور آمد و خرچ کے حسابات کے معاملے میں حجتہ الاسلام  
 کی دیانت داری و ذمہ داری کا یہ عالم تھا کہ ہر سالانہ جلسے میں آمد و اخراجات کا گوشوارہ تعلیمات  
 و تعمیرات کی کیفیات۔ ترقیاتی پیش رفت اور مستقبل کے منصوبے قوم و ملت کے سامنے من و عن  
 پیش فرماتے تھے۔

حجتہ الاسلام مہتمم ہونے کے باوجود منظر اسلام کی فلاح و بہبود و تعمیر و ترقی کے لیے ایک  
 ادنیٰ ملازم کی طرح کام کرتے تھے آپ نے کبھی بھی اپنے آپ کو ”پدرم سلطان بود“ کے خبط میں  
 مبتلا نہیں ہونے دیا اور دن رات ایک کر کے منظر اسلام کو شاہراہ ترقی پر گامزن کر دیا۔ چنانچہ آپ  
 کی اسی محنت شاقہ کا ذکر منظر اسلام کے ایک سالانہ جلسے کی رپورٹ میں یوں ہے۔

سب سے پہلے فاضل نوجوان عالم دوران جناب مولانا مولوی محمد حامد رضا خاں صاحب دام فیضہ مہتمم  
 مدرسہ اہلسنت و جماعت کا شکریہ ادا کرنا چاہیے کہ آپ نے ایسی جانفشانی سے اس کار خیر کو انجام دیا  
 ہے کہ تعریف سے باہر ہے۔ جس نے دیکھا ہے خوب جانتا ہے کہ ہمارے مولانا ممدوح کس درجہ  
 مدرسہ سے تعلق رکھتے ہیں۔ اور سچ تو یہ ہے کہ آپ ہی کی جانفشانی سے یہ مدرسہ چل رہا ہے حضرت  
 مولانا نہایت باخدا بزرگ ہیں۔ طالب علموں سے آپ نہایت درجہ شفقت فرماتے ہیں۔ (ہفت  
 روزہ: دبدبہ سکندری بابت ۲۶ اکتوبر ۱۹۰۸ء جلد ۴۴ ص ۵)

مذکورہ حقائق و شواہد منظر اسلام کے تعلق سے حجتہ الاسلام کی ایثار و قربانی کے بین ثبوت  
 ہیں آپ کے عہد مقدس میں منظر اسلام کے جلسوں میں مشائخ عظام علمائے کرام اور عمامہ  
 دروسائے ذوی الاحترام کی شرکت اس امر کا پتہ دیتی ہے کہ وہ واقعی قائدین قوم و ملت ”حجتہ  
 الاسلام“ کا ”منظر اسلام“ اس دور کا آپ ہی جیسا برہان اسلام تھا جب ہی تو قائدین قوم و ملت  
 آپ کی ایک آواز پر لبیک کہتے ہوئے اس گلشن علم و فن کی آبیاری میں حصہ داری کے لیے حاضر  
 ہو جاتے گویا حجتہ الاسلام منظر اسلام ہیں اور منظر اسلام حجتہ الاسلام۔

# منظر اسلام کے ادوار اور حجۃ الاسلام

مفتی شمشاد بدایونی

دارالعلوم منظر اسلام اب محتاج تعارف نہیں۔ آسمان شہرت کا یہ نیرتاباں ہے جس کی روشن کرنیں ملک اور بیرون ملک کے ہر گوشے اور ہر زاویے میں پہنچ چکی ہیں۔ ہر شبستانِ علم و ادب اور شعور و آگہی میں منظر اسلام کا ہی چراغ جل رہا ہے۔ اس چراغ کا اکتساب نور دارالعلوم منظر اسلام سے براہ راست ہے۔ یا ذوالوسائط ہے، اسی کی بو ہے جو مایہ سمن ہے، اسی کا جلوہ ہے جو ہر طرف بکھر رہا ہے ہر صاحب علم، ہر باب دانش و بینش اسی دارالعلوم سے متاثر ہیں، دارالعلوم منظر اسلام کے فارغ شدگان کئی ہزار ہیں جو اپنے اپنے دور کو جگمگا رہے ہیں دارالعلوم کی کامیابی اور علمی فیضان کا سہرا ناظمین، مدرسین، علاقہ و معاونین، اور محنتی طلبہ کے ذوق و شوق کو جاتا ہے ہر ایک کے خلوص و پیار، ذوق و شوق، تلاش و جستجو اور کام کرنے کے حوصلوں، امنگوں اور ان کے جذبہ محبت نے اس دارالعلوم کو بلندی دی اور اسے اوج ثریا تک پہنچا دیا، اس کے نصاب تعلیم نے مدرسہ کو بہت کچھ دیا ہے اور آئندہ دیتا رہے گا، اس کی وجہ یہ ہے کہ اس کے نصاب تعلیم میں وہ تمام عوامل عناصر پائے جاتے ہیں جو کسی نصاب پر اثر انداز ہوتے ہیں، دارالعلوم کے اغراض و مقاصد نیک اور صالح ہیں جو کسی بھی طالب علم کو اپنے دائرے سے نہیں نکلنے دیتے، دارالعلوم منظر اسلام کو قائم ہوئے سو سال ہو چکے ہیں، یہ دارالعلوم پوری صدی کو محیط ہے اس سو سالہ مدت میں منظر اسلام نے قوم و ملت کو کیا دیا، اس نے ہمارے عقائد اور ایمانیات کی حفاظت کی یا نہیں؟ یہ ایک ایسا سوال ہے جس کا جواب از خود روشن ہے خوشبو کے بارے میں عطار نہیں بتاتا ہے کہ یہ خوشبو ہے ارے یہ تو خود اپنا اعلان کر دیتی ہے کہ ہم کہاں ہیں منظر اسلام خود اپنے وجود فلاح اور نصرت پر دلیل ہے بتانے کی چنداں حاجت نہیں۔

دارالعلوم منظر اسلام کے کئی ایک ادوار ہیں اور ہر دور کی نمایاں خصوصیات ہیں، انفرادی امتیازات ہیں جو کسی اور ادارے کو حاصل نہیں میں نے دارالعلوم کو اس کے ناظمین اور انتظام و

انصرام کے اعتبار سے مختلف ادوار میں دیکھنے کی کوشش کی ہے، میں کوشش کرونگا کہ اس کے ہر دور کی کچھ اہم خصوصیات آپ کے ذہن نشیں کرادوں تاکہ آپ محسوس کریں کہ ہاں دارالعلوم منظر اسلام ایک عظیم ادارہ ہے۔

## قیام دارالعلوم سے قبل ہندوستان کے حالات:

۱۸۵۷ء میں تحریک آزادی کے ناکام ہو جانے کے بعد ہندوستان کی سیاست اور قیادت میں پڑمردگی سی چھا گئی تھی۔ اس میں سب سے زیادہ نقصان مسلمانوں کا ہوا۔ انگریز حکمرانوں نے نہایت ہی ہوشیاری اور دانشمندانہ طریقوں سے مسلمانوں کو کمزور و ناتواں کرنے کی کوشش شروع کر دی انہوں نے ہر وہ خفیہ تدابیر کیں جن سے مسلمانوں، علمائے حق اور عشق و وفا کے پرستاروں کو زک پہنچ سکتی تھی۔ ہماری تہذیب، تمدن، ایمان اور ایقان کی مستحکم دیوار شکست و ریخت سے دو چار ہو سکتی تھی اس کی وجہ صرف یہ تھی کہ انگریز اور ان کے ہمنوا ہندوستانی مسلمانوں اور اہل سنت و جماعت کے اکابر علما کو اپنا کٹر مخالف اور اپنے ناپاک منصوبوں کی تکمیل میں زبردست روڑا تصور کرتے تھے اس کے وہ مسلمانوں کی جرأت، بے باکی، حوصلہ اور شجاعت و بہادوری، اور جاں بازی و جاں نثاری کی داستان سن چکے تھے۔

ڈاکٹر ولیم میور نے اپنے دائرے کو ایک رپورٹ پیش کی تھی جس میں یہ اقتباس بھی تھا۔  
 ”ہندوستان کے لوگ جس میں مسلمان بہت بیدار ہیں مسلمانوں کے اندر جب تک جذبہ جہاد موجود ہے اس وقت تک ہم مسلمانوں پر حکومت نہیں کر سکتے اس لئے جذبہ جہاد ختم کرنا ضروری ہے اور جذبہ جہاد سے پہلے علما کو ختم کرنا اور قرآن کو مٹانا ضروری“ (روزنامہ راشٹریہ سہارا اردو دہلی ۲۵ جنوری ۲۰۰۴ء)

اس اقتباس کو پڑھئے اور اس پر غور کیجئے ڈاکٹر میور نے ہندوستانی مسلمانوں کو بیدار کہا ہے اس بیداری کی وجہ یہ بتائی گئی ہے کہ ان کے اندر جذبہ جہاد پایا جاتا ہے اور یہ جذبہ جہاد اس لئے پایا جاتا ہے کہ ہندوستان میں کثیر تعداد میں علمائے حق موجود ہیں جن کی وجہ سے قرآن مقدس سے مسلمانوں کی وابستگی مستحکم ہوتی جا رہی ہے بایں وجہ انگریزوں کی نگاہ میں علمائے حق اور قرآن مقدس کے نسخے کاتبوں کی طرح کھنک نے لگے علمائے حق اور قرآنی نسخوں کو ہندوستان سے ختم کرنے میں مصروف ہو گئے یہ دونوں اقتباس بھی اٹک بار آنکھوں سے پڑھئے۔

”انگریز مورخ ٹامسن کے مطابق ۱۸۶۲ء سے ۱۸۶۷ء تک یہ تین سال ہندوستانی تاریخ کے اہم ناک سال رہے ہیں ان تینوں سالوں میں چودہ ہزار علمائے کرام تختہ دار پر چڑھا دیئے گئے“ (حوالہ مذکور)

”چنانچہ ۱۸۶۱ء میں ہندوستان میں قرآن مجید کے تین لاکھ نسخے نذر آتش کئے گئے“ (حوالہ مذکور)

ذرا غور کیجئے تین لاکھ قرآن مقدس کے نسخوں کو نذر آتش کر دیا۔ ۱۴ ہزار علمائے کرام کو تختہ دار پر چڑھا دینا اور شیراعداد میں علمائے حق کو کالے پانی کی سزا دینا۔ اسلام اور قوم مسلم کے تئیں بغض و مہادات نہیں تو پھر کیا ہے؟

ایسے نازک اور پر آشوب حالات کے پیش نظر۔ ملت کے باقی ماندہ قائدین اور علمائے کرام کی ذمہ داری تھی کہ وہ قوم مسلم کی انفرادی، اجتماعی قوتوں کو منتشر ہونے سے بچاتے۔ ان کے احساس کتہ بی کو دور کرتے انہیں حوصلہ دیتے ان کے دل و دماغ میں عشق و ایمان کا اجالا بچھلاتے ہیں۔ ان کی زندگی کے تاریک گوشوں کو منور و تاباں کرتے ہیں اور ان کے ضعف و اضمحلال کا ازالہ کرتے۔ کیا ایسا نہیں کیا گیا؟ تاریخ اٹھائے اور دیکھئے کہ اس وقت کے دانشور افراد کہے جانے والوں نے ہماری قوم کے لئے کیا کاربائے نمایاں انجام دیئے۔

آج سرسید کا نام اچھالا جا رہا ہے۔ انہیں محسن کی حیثیت سے پیش کیا جاتا ہے۔ ان کی خدمات سراہی جاتی ہیں۔ دیوبندی مکتبہ فکر کے تعلق سے بھی بات کی جاتی ہے۔ اکابر دیوبند کو بھی اونچی مقام دیا جاتا ہے۔ ان کی خدمات کے گن گائے جاتے ہیں۔ حقائق کے اجالے میں تاریخ کا مطالعہ کرنے کی ضرورت ہے۔ انصاف و دیانت کی خوشگوار فضا میں تاریخ پڑھنے کی ضرورت ہے۔ تاکہ دودھ۔ پانی میں صاف امتیاز ہو جائے۔ اس نازک دور کی ضرورت یہ تھی۔ مسلمانوں کے جذبہ جہاد کو محفوظ کیا جائے۔ علمائے حق کی حفاظت و صیانت کی جائے۔ قرآن و سیرت کے تئیں ان کی وابستگی کو مستحکم کیا جائے۔ مگر ایسا نہیں ہوا۔

سرسید نے ہمیں انگریزی تہذیب کے حوالے کر دیا اور مشرقی تہذیب سے دور کر دیا ہمارے ہاتھوں میں جدید علوم و فنون کے کھلونے دے دیئے گئے اور اس تعلیم سے رفتہ رفتہ دور کر دیا جس سے ہمارے دلوں میں جذبہ جہاد بیدار ہوتا تھا اور قرآن سے وابستگی مستحکم ہوتی تھی سرسید نے ہمیں دنیاوی نئی روشنی سے آشنا کیا اور الحاد و بے دینی کو ہمارے پیچھے لگا دیا مکتبہ دیوبند کے

حوالی موالی نے انگریز کارندوں اور اس کے بھی خواہوں کو رحم دل قرار دے کر ان کی طرف پیش قدمی کرنے کی ترغیب دی ساتھ ہی ساتھ ہمارے معتقدات پر ضرب لگا کر ہمیں تڑپنے پر مجبور کر دیا اب انگریزوں کا خونی پنہہ ہماری رگ و جان کی طرف براہ راست نہیں بڑھ رہا ہے بلکہ مذکورہ افراد کے ہاتھوں ہمارے جسم و جان میں وہ سلو پائزن سرایت کیا جا رہا ہے جس سے ہم اور ہماری قوم خود بخود بے جان ہو کر رہ جائے یہ انگریز دوستی نہیں تو پھر کیا ہے؟

### امام احمد رضا اور قائدانہ صلاحیت:

قائد وہی ہوتا ہے جو وقت کی اہم ضرورتوں کا احساس کرتا ہے اور افراد قوم و ملت کے دلوں کی دھڑکنوں کو محسوس کرتا ہے جو وقت کا نباض اور زمانہ ساز ہوتا ہے اسے اپنی نہیں بلکہ اپنی ملت کی فکر ہوتی ہے وہ اپنی حیات و زیست کو نہیں سنوارتا بلکہ اپنے افراد ملت کے تئیں مضطرب رہتا ہے وقت کی رفتار ان کے ہاتھوں میں ہوتی ہے ماضی، حال، مستقبل پر ان کی گہری نظر ہوتی ہے۔ امام احمد رضا فاضل بریلوی ایک عظیم قائد تھے، سچے عاشق رسول تھے، اسلاف کے نمونہ تھے، علم و فن، شعور و آگہی اور فکر و نظر کے مینار تھے انہوں نے وقت کی اس ضرورت کا احساس کیا ۱۸۵۷ء کے بعد سے ہندوستان میں جو خلا ہو رہا تھا کہ قرآن سے مسلمانوں کی وابستگی کمزور اور علمائے حق تختہ دار پر چڑھائے جا رہے تھے اسے پر کرنے کی کوشش میں جٹ گئے گوشہ تنہائی میں بیٹھ کر انہوں نے تعلیمی نظریات پیش کئے قوم اور افراد قوم کی تعمیر و تشکیل میں مصروف عمل ہو گئے امام احمد رضا فاضل بریلوی نے جو نظریات قائم کئے وہ درج ذیل ہیں۔

(۱) قرآن و حدیث اور سیرت سے مسلمانوں کی وابستگی محکم کی جائے۔

(۲) مسلمانوں کے دلوں میں عشق و ایمان کوٹ کوٹ کر بھر دیا جائے۔

(۳) فقہ اسلامی کے ہر پہلو سے مسلمانوں کو آشنا کیا جائے۔

(۴) بچوں کی خوابیدہ صلاحیتوں کو بیدار کیا جائے۔

(۵) ان کی ذوق استحسان کو جلا دی جائے۔

(۶) ان کی بہترین سیرت سازی کی جائے۔

(۷) اسلامی دائرہ میں رہتے ہوئے انہیں ہر علم و فن سے آگاہ کیا جائے۔

(۸) بچوں کی نفسیات کے اعتبار سے طریقہ تدریس عمل میں لایا جائے۔



(۹) قومی، ملی ضروریات کا لحاظ رکھا جائے۔

(۹) تمام دینی بھائیوں سے رابطہ رکھا جائے۔

(۱۰) سماجی، معاشی اور معاشرتی حالات کی اصلاح کی جائے۔

یہ صرف ان کے نظریات ہی نہیں تھے بلکہ انہوں نے اپنے نظریات کو عملی شکل میں پیش کیا۔ گوشہ تنہائی میں انہوں نے بیٹھ کر بہت سے طلباء کو پڑھایا ان کی شخصیتوں کی تعمیر کی۔ سماج و معاشرہ کے لئے انہیں خوب سے خوب تر کیا۔ حضرت امام احمد رضا بریلوی نے اپنے اس عمل کو تیز کام کرنے کے لئے دارالعلوم منظر اسلام کی شکل میں ایک عظیم ادارہ دیا۔ فقہ اسلامی کے تمام پہلوؤں سے مسلمانوں کو آگاہ کرنے کے لئے بارہ جلدوں میں ”فتاویٰ رضویہ“ دیا۔ باطل قوتوں کے زور اور فتنہ توڑنے کے لئے بہت سے رسائل دیئے۔ جو زیور طبع سے آراستہ ہو چکے ہیں۔ زندگی کے خاموش سمندر میں جہاں کہیں بھی اضطراب پیدا ہوا۔ امام احمد رضا نے بڑھ کر اس پر انگلی رکھ دی۔ اور اسے وہیں خاموش کر دیا۔ خواہ یہ اضطراب کسی بھی نوعیت کا ہو۔ سیاسی اضطراب ہو یا معاشی۔ اقتصادی ہو یا سائنسی، علمی ہو یا تہذیبی امام احمد رضا فاضل بریلوی نے ہر موضوع سخن پر قلم اٹھایا۔ اور ایک ماہر فن کی طرح اس کے ہر پہلو کو اپنے حیطہ علم میں لے لیا۔ حضور اعلیٰ حضرت فاضل بریلوی نے ہمیں نعتیہ شاعری میں حدائق بخشش کا وہ نایاب عطیہ ربانی دیا۔ جس کا ایک ایک لفظ کوثر و تسنیم سے دھلا محسوس ہوتا ہے۔ یہ ایسے نعمات و ترنم ہیں جو سامعہ نوازی کے ساتھ ساتھ قلب و جگر میں سرایت کر جاتے ہیں اور سامعین و قارئین کو عشق باز ماحول میں یہو نچا دیتے ہیں۔ اور ہمارے دلوں میں عشق و محبت جوت جگاتے ہیں، سوز و گداز کی کیفیت پیدا کر دیتے ہیں، جب کبھی ان کی نعتیہ شاعری گنگنائی جاتی ہے تو ہم محسوس کرتے ہیں کہ مدینہ مقدس کی عطر بیز فضاؤں میں آگئے یہ سیرت سازی، صفائی قلب، تطہیر ذہن کا نرالہ انداز ہے۔ جب کبھی ہمیں غفلت طاری ہوتی ہے اور ہم لا پرواہی سے کام لیتے ہیں امام احمد رضا فاضل بریلوی انقلاب زندہ باد کا نعرہ نہیں لگاتے۔ بلکہ خاموش نغمگی سے ہمیں بیدار کرتے ہیں اور ہماری زندگی کو ہر طرف سے چوکنا کر دیتے ہیں۔ یہ ہے آپ کی قائدانہ صلاحیت جس کا اعتراف اپنوں نے بھی کیا اور غیروں نے بھی۔ امام احمد رضا فاضل بریلوی نے حتی المقدور اپنی انفرادی صلاحیتوں سے کام لیا فتاویٰ لکھے، کتابیں تصنیف کیں، باطل قوتوں سے نبرد آزما ہوئے۔ اسلام اور عشق رسول اللہ

میں منتظر اسلام کے لیے اپنی زندگی کے لمحہ لمحہ کو وقف کر دیا تھا۔ انہیں کسی کی فکر نہ تھی نہ شہرت کے خواہاں تھے، نہ اس بات کے متمنی تھے کہ لوگ ان کی تعریف کریں۔ بس ان کی ایک تمنا تھی اسلام کی سر بلندی، عشق و ایمان کا تحفظ، مسلمانوں کی گرتی ہوئی ساکھ کی بحالی انہیں جینے کا حوصلہ دینا۔ اعلان حق کی جرات عطا کرنا۔ دائر العلوم منظر اسلام کے قیام کے اغراض و مقاصد بھی یہی تھے۔ کسی بھی دائر العلوم کی کامیابی کا انحصار مندرجہ ذیل پہلوؤں پر ہوتا ہے۔

- ۱۔ نصاب تعلیم کا وسیع تر ہونا۔
- ۲۔ مدرسین و ملازمین کی کارکردگی۔
- ۳۔ منتظمین کی بلند خیالی اور تنظیمی صلاحیت۔
- ۴۔ طلباء کا ذوق و شوق اور ان کی اکتسابی صلاحیت۔

### منظر اسلام اور اس کا دور اول:

دائر العلوم منظر اسلام کے ابتدائی دور کو دور اول سے موسوم کیا جا رہا ہے۔ اس دور کی کل مدت تین سال اور کچھ مہینے ہیں۔ جو ۱۹۰۴ء سے ۱۹۰۸ء تک پھیلی ہوئی ہے۔ اس دور کے منتظم خصوصی استاذ زمن حضرت علامہ مولانا حسن رضا خاں تھے جو امام احمد رضا فاضل بریلوی کے برادر اوسط تھے۔ آپ بذات خود علمی فن میں ماہر تھے۔ تصنیف و تالیف کا بھی ذوق رکھتے تھے۔ آپ کا ذوق استحسان اس قدر بلند تھا کہ داغ دہلوی جیسے نابغہ روزگار شاعر نے آپ کو اپنا پیارا شاعر بنا لیا آپ دائر العلوم منظر اسلام کے انتظام و انصرام میں کس قدر دخیل تھے اس کا اظہار دو سال اول سے ہوتا ہے۔ اس دور کی یہ انفرادی خصوصیت ہے کہ امام احمد رضا فاضل بریلوی نے بذات خود دورہ حدیث مکمل کرایا اور طلباء کو بخاری شریف پڑھائی۔ اس دور کے پڑھنے والے طلباء یہ لوگ تھے۔

- ۱۔ محمد ظفر الدین بہاری
- ۲۔ غلام محمد بہاری
- ۳۔ محمد عزیز غوث
- ۴۔ عبدالرشید عظیم آبادی
- ۵۔ غلام مصطفیٰ ابراہیم بہاری

۶۔ محمد زید الحق بہاری

اس دور کی خصوصیت مندرجہ ذیل ہیں:

۱۔ مدرسین کی خدمات

۲۔ مدرسین میں سبھی کا مل الاستعداد تھے، ان میں کوئی بھی مدرس ناقص الاستعداد نہیں تھا۔

۳۔ تدریس کے ساتھ ساتھ تقریر اور تحریر کا بھی انتظام

۴۔ بزبان عربی تقریر کرنے کی ہدایت و تاکید

۵۔ اردو زبان کا عربی میں ترجمہ کرنا

۶۔ فتاویٰ لکھنے کی مشق کرانا

۷۔ نظام الاوقات کی مکمل پابندی

حضرت علامہ مولانا حسن رضا خاں صاحب علیہ الرحمہ نے اپنے حسن انتظام سے مدرسہ کو ترقی کی راہ پر گامزن کر دیا۔ انہوں نے اس بات کی بھی کوشش کی تھی کہ غریب نادار طلباء کو وظیفہ دیا جائے۔ اور انہیں تعلیم کے ساتھ ساتھ دستکاری کے بنر دیا جائے تاکہ ان کی معیشت میں سدھار ہو۔ اور انہیں روزیہ کی کوئی فکر لاحق نہ ہو اور پوری لگن کے ساتھ علم دین کی خدمت کر سکیں۔ یہ دور کس قدر کامیاب رہا ہے اس کا اندازہ صرف اس بات سے ہو سکتا ہے کہ وہ طالب علم جس کا نام نامی اسم گرامی ”ظفر الدین بہاری“ تھا۔ ان کی علمی خدمات کے سبب ارباب دانش وینش نے انہیں ”ملک العلماء“ کا خطاب دیا، وہ عظیم مصنف اور ماہر ہیئت داں تھے۔ آج پورے ہندوستان میں انہیں کا تخریج کردہ ”مؤذن الاوقات“ مروج ہے۔ امام احمد رضا فاضل بریلوی نے انہیں کس قدر وہابیانہ انداز میں یہ کہا ہوگا:

”میرے ظفر کو اپنی ظفردے

اس سے شکستیں کھاتے یہ ہیں“

اس دور کے فارغین علماء ایسے باکمال اور ہنرمند تھے جو قوم و ملت کی ترقی اور اس کی فلاح و بہبود پر گہری نظر رکھتے تھے۔ سیرت سازی شخصی تربیت طریقہ تدریس اور قائدانہ صلاحیت کے اصول و رموز سے مکمل طور پر آشنا تھے۔

## منظر اسلام اور اس کا دوسرا دور:

حضرت علامہ استاذ زمن علیہ الرحمہ کے وصال کے بعد حجۃ الاسلام حضرت علامہ مولانا حامد رضا خاں علیہ الرحمہ دائر العلوم منظر اسلام کے مہتمم اور ناظم اعلیٰ منتخب ہوئے۔ اب مدرسہ کے صرف ناظم اعلیٰ ہی نہیں تھے بلکہ صدر المدرسین اور شیخ الحدیث بھی تھے۔ آپ ۱۹۰۸ء سے ۱۹۴۳ء تک مدرسہ ہذا کے مہتمم رہے۔ آپ کا دور اہتمام تقریباً ۳۶ سال تک رہا۔ ان ۳۶ سالوں میں آپ کی مساعی جمیلہ اور محبت و لگن سے دائر العلوم منظر اسلام ترقی کی شاہ راہ پر گامزن رہا تعلیم و تربیت اور کردار سازی میں یہ دائر العلوم روز اول سے ہی کامیاب رہا۔ اور حضرت حجۃ الاسلام کے جہد مسلسل اور عمل پیہم سے اس میں مزید اضافہ ہوا۔ ہر سال منتہی طلباء کی دستار بندی ہوتی تھی۔ یہاں کے طلباء میں تحریر تقریر اور تحقیق و تدقیق کی صلاحیت بھی زبردست انداز میں پائی جاتی تھی۔ حضرت حجۃ الاسلام نے اس محبوب ادارہ کو کس قدر ترقی دی اس کا اندازہ مندرجہ ذیل تحریر سے ہوتا ہے۔

”یہاں آج کل دائر العلوم کے جلسہ سالانہ کے انتظامات زیر نظر ہیں۔ مجالس شورا کا انعقاد ہو رہا ہے اور سارے عمائدین شہر کی توجہ منعطف ہے۔ اس سال نتیجہ امتحان بہترین صورت میں دکھایا جانا قرار پایا ہے۔ ۲۰ مطالب علم دستار فضیلت کے قابل تیار ہوئے ہیں۔ اور سارے شہر کی رائے ہے کہ گورنریو پی حافظ احمد سعید خاں صاحب جو میری ملاقات کے اشتیاق میں دو مرتبہ بریلی شریف آئے اور میرے موجود نہ ہونے کے باعث ملاقات نہ ہو سکی۔ چونکہ ایک مسلمان گورنر ہے لہذا جلسہ سالانہ میں انہیں دعوت دی جائے“ (صد سالہ نمبر دوسری قسط، ص ۱۵۰)

کسی بھی دائر العلوم کی ترقی کا تعلق اس کے تعلیمی معیار، طلباء کی محنت و عرق ریزی اور اس کے نتائج امتحانات نیز مہتمم، مدرسین کے مصروف عمل سے ہوتا ہے۔ یہ بھی دیکھنا ہوتا ہے کہ ادارہ کے مقبولیت و محبوبیت کا کیا حال ہے۔ اوپر کی مذکورہ تحریر سے بخوبی اندازہ لگایا جاسکتا ہے کہ حضرت علامہ مولانا محمد حامد رضا خاں علیہ الرحمہ کی کس قدر گونا گوں مصروفیت تھی۔ اور پورے شہر میں ادارہ کی کس قدر مقبولیت ہے کہ عمائدین شہر سالانہ جلسہ دستار بندی میں گورنر موصوف کو مدعو کرنے پر زور دے رہے ہیں۔ کسی بھی ادارے سے ایسے طلباء کی دستار بندی اس بات کی واضح

دلیل ہے کہ ادارہ کامیابی کی منزل سے گزر رہا ہے۔ حضرت حجۃ الاسلام کے دور اہتمام میں دستار بندی کے کس قدر جلسے ہوتے ہیں۔ اس کی مرپور ت تو دستیاب نہیں ہے حضرت علامہ سید شاہد علی رضوی صدر مدرس و شیخ الحدیث الجامعۃ الاسلامیہ رامپور نے اخبار دبہ سکندریہ کے حوالہ سے سالانہ جلسے کی جو رپورٹیں اور طلبہ کرام کی تعداد قلمبند کی ہے اس سے یہی اندازہ ہوتا ہے کہ دائر العلوم منظر اسلام عہد رضا میں حضرت حجۃ الاسلام کے اہتمام سے نہایت ہی تیز گامی کے ساتھ ترقی پذیر رہا۔ یہ ترقی ہر اعتبار سے ہوئی، تعلیمی معیار، طلباء کی تعداد، مدرسین کی تعداد میں اضافے، ان کی محنت اور تربیت و سیرت سازی جدید انداز۔ انتظامی معاملات میں وسعت اور برق رفتاری وغیرہ۔ کل ملا کر حامدی دور دائر العلوم منظر اسلام کے لیے بہت زیادہ سودمند رہا اس دور میں اس مدرسے سے ایسے ایسے طلباء فارغ ہوئے جو آگے چل کر ملہ و فن کے آفتاب و مانتاب بن گئے قوم کی سیادت، قیادت اور نمائندگی کا سبرہ انہیں کے سر رہا انہوں نے اپنی محنت و جانفشانی اور عرق ریزی سے قوم و ملت کے سر کو اونچا کر دیا یہی حضرات صف اول کے علماء، فناء میں شمسار ہوتے ہیں۔ کوئی مجاہد ہوئے تو کوئی شمس العلماء اور کسی کو صدر العلماء کا خطاب ملا۔ غرض یہ ہے کہ اگر انصاف و دیانت سے دیکھا جائے تو آپ یہ محسوس کریں گے کہ دائر العلوم منظر اسلام کے حامدی دور میں ہی وہ لعل و جواہر پیدا کیے جن کی چمک ہندوستان میں ہر جگہ نظر آرہی ہے آج جس قدر علماء ہیں ان کا کسی نہ کسی حصے سے دائر العلوم منظر اسلام کے اسی دور سے تعلق رہا۔

### منظر اسلام اور اس کا دور سوم:

دائر العلوم منظر اسلام کا دور سوم حضرت مولانا اقدس علی خاں کے دور سے شروع ہوتا ہے۔ ۱۹۴۳ء کے بعد سے ہندوستان میں جو افراتفری پھیلی جس طرح کی لاف ستونیت تھی اس کا اثر ہندوستان کے ہر چیز پر ہوا۔ دائر العلوم منظر اسلام بھی اس سے متاثر ہوئے بغیر نہ رہ سکا۔ حضرت مولانا اقدس علی خاں علیہ الرحمہ کا ترک وطن کرنا اور منظر اسلام کسی اور کے ہاتھوں چلا جانا یقیناً حیرت انگیز ہے۔ یہ کیوں اور کیسے ہوا اس سے صرف نظر ہی مناسب ہے۔ بقول مولانا اعجاز انجم صاحب کیوں کہ اس کی لمبی داستان ہے اس دور میں منظر اسلام کی کوئی ترقی نہ ہوئی بلکہ موجودہ پوزیشن میں بھی گراوٹ آئی۔ اور منظر اسلام زبوں حالی کا شکار ہو گیا۔

### منظر اسلام اور اس کا دور چہارم:

دارالعلوم منظر اسلام کے دور چہارم کو جیلانی دور کہا جائے کیونکہ اس دور کی باگ ڈور حضرت علامہ مفسر اعظم ہند مفتی محمد ابراہیم رضا خاں صاحب عرف جیلانی میاں علیہ الرحمہ کے ہاتھوں میں رہی حضرت موصوف کے ہاتھوں میں مدرسے کا اہتمام آنے سے ان پر کئی قسم کی ذمہ داری عائد ہو گئی اول یہ کہ یہ مدرسہ زبوں حالی کا شکار ہو چکا تھا۔ اس کی مالی حیثیت نہ کے برابر تھی۔ اس عظیم ادارہ کو اس زبوں حالی سے نکال کر اور اسکی گذشتہ حیثیت کو بحال کرنا یا رکھنا بڑے ایثار و قربانی کی بات ہے۔ ثانیاً مدرسہ منظر اسلام کو ترقی کی راہ پر گامزن کرنا اور اسے مزید استحکام دینا یہ بھی ایک امر مشکل ہے۔ آئیے آگے دیکھتے ہیں کہ حضرت جیلانی میاں علیہ الرحمہ نے کس علوئے ہمتی سے اس کا مقابلہ کیا۔ اور آپ ان صبر آزمایاں حالات سے کس قدر عہد و برآ ہوئے۔ اس میں کسی شک و تردید کی گنجائش نہیں۔ کہ حضرت جیلانی میں علیہ الرحمہ کے روبرو بہت سی مشکلات تھیں اور دل دہلا دینے والے مصائب تھے۔ ایسے دشوار کن حالات میں وہی انسان نہرو آزما ہو سکتا ہے۔ جو حوصلہ مند جرأت والا ہو اور اس کی سرشت میں صبر و تحمل کوٹ کوٹ کر بھرا ہوا ہو۔ یہ مصیبت کیا کم تھی کہ مدرسین کو وقت پر تنخواہ نہیں مل پاتی تھی ایسے حالات کا مقابلہ حضرت جیلانی میاں علیہ الرحمہ نے کس قدر کیا۔ تذکرۂ جمیل کے مصنف لکھتے ہیں:

”منظر اسلام اور ان کے آباد اجداد کا شجر صد ابھار بخت اس کی آبیاری گل و نیچے جز و پتی کے سنوارنے میں زندگی بھر مصروف رہے اس راہ پر بڑے صبر آزمایاں مصائب سے آپ کو گزرنا پڑا۔ تا آنکہ مدرسین کی بروقت تنخواہ کے لیے گھر کے زیورات تک رہن رکھ دیئے جاتے۔“ (بحوالہ: صد سالہ نمبر، ص ۱۵۳)

یقیناً حضرت جیلانی میاں علیہ الرحمہ کا مدرسہ کے تئیں ایثار تھا، قربانی تھی اور منظر اسلام کے ساتھ ان کا قلبی لگاؤ تھا کہ انہوں نے مسکراتے ہوئے اس مصیبت اور دشواری کو قبول کر لیا۔ عام روش تو یہ ہے کہ دھوپ کی تمازت سے جھلے ہوئے انسان کسی سایہ کی تلاش میں رہتے ہیں۔ اور چند ثانیہ کے لیے رک کر تازہ دم ہوتے ہیں۔ مگر حضرت مفسر اعظم کی عجیب سرشت تھی کہ دھوپ کی شدید تمازت بھی ان کی تیز گامی کے لیے سد راہ نہیں ہوئی۔ ان کے پاؤں کے آبلے انہیں خاردار وادیوں کو عبور کرنے انہیں حوصلہ دیتے ہیں۔ یہ ان کا عزم و حوصلہ ہی تھا کہ حضرت مفسر اعظم نے مدرسہ کو زبوں حالی سے بچا لیا۔ اور اس کی سابقہ حیثیت کو برقرار رکھا۔ حضرت بحر العلوم مفتی

افضل حسین صاحب کا یہ ارشاد قدرے زریب دیتا ہے کہ: ”ایسا نرالہ مہتمم میری نگاہ نے نہیں دیکھا اگر صرف مکتب کی کرامت ہوتی تو ختم ہو جاتی مگر یہاں فیضانِ نظر بھی ہے۔ جو ہر دور میں اپنا کام کرتا رہا۔“ (بحوالہ: صد سالہ نمبر، ص ۱۵۳)

حضرت مفسرِ اعظم علیہ الرحمہ کے ایثار و قربانی نے دارالعلوم منظرِ اسلام میں چار چاند لگا دیئے ہیں اور اس کے تعلیمی معیار میں بھی اضافہ ہوا۔ کسی بھی کام کی نوعیت میں اس وقت مزید اضافہ ہوتا ہے جب منتظم کار خود بھی شریک کار ہو جائے۔ حضرت جیلانی میاں علیہ الرحمہ خود بھی ۱۹۶۵ء تک امورِ تدریس سے جڑے ہوئے تھے اور طلبہ کی تعلیم و تربیت میں منہمک تھے یہ تعلیمی معیار کی بلندی کی واضح دلیل ہے۔ آزادی کے بعد بہت سے مدارس نے دم توڑ دیا کوئی چراغ سحر بن کر رہ گیا، کسی کا وجود مٹ گیا، نام نشان تک باقی نہ رہا۔ مگر منظرِ اسلام نہ صرف اپنی سابقہ پوزیشن میں رہا بلکہ اس میں بھی مزید اضافہ ہوا۔ حضرت جیلانی میاں علیہ الرحمہ نے منظرِ اسلام کو اپنے خونِ بکھرے سینچا اور اسے اونچی مقام عطا کیا۔ ان کے توسط سے جو جدید ترقیاں نصیب ہوئی وہ درجہ ذیل ہیں۔

(۱) انہیں کوششوں کا نتیجہ تھا کہ منبر سے ایک عالمِ دین حضرت علامہ مولانا عبدالنواب صاحب مالکی تدریسی خدمات کے لئے منظرِ اسلام آئے اور منظرِ اسلام میں عربی سے عربی کے صریقہ تدریس کی ابتدا کی۔ اس سے طلباء میں عربی ادب کا ذوق و شوق پیدا ہوا۔ بلکہ اس میں مزید اضافہ ہوا یہاں تک کہ طلباء عربی زبان میں گفتگو اور مکالمہ کرنے لگے۔

(۲) یہ حضرت جیلانی میاں کی دوراندیشی کی بات تھی کہ انہوں نے منظرِ اسلام کو مستقبل میں مالی بحران کے شکار ہونے سے بچانے کے لئے ۱۹۳۸ء میں عربی فاسی امتحانات بورڈ اتر پردیش سے اپنے جامعہ کا الحاق کرا دیا۔ اس سے مدرسے کی سندوں کی اہمیت بڑھ گئی اور مدرسین کے اقتصادی اور معاشی حالات میں بھی سدھار ہو گیا۔ تعلیم و تربیت کے لئے جس ذہنی یکسوئی کی ضرورت ہوتی ہے یہ ج بھی حاصل ہوتی ہے جب مدرسین معاشی ابتری سے دو چار نہ ہوں۔

(۳) آج کی سائنسی دنیا میں پریس کی جوابدہیت ہے اس سے انکار نہیں کیا جاسکتا ہے اخبار و رسائل کے ذریعہ ہی ہم اپنی باتیں بہت دور دور تک پہنچا دیتے ہیں۔ بریلی شریف اور منظر



اسلام جو مرکز اہل سنت ہے مذہبی معتقدات اور تعلیمی تربیتی معاملات میں ”دہستان“ کی حیثیت رکھتا ہے۔ دور دراز علاقوں میں اس کی ترسیل کے لئے ضروری ہے کہ رسالہ کے توسط سے اسے عام کیا جائے دور دور تک پھیلا یا جائے۔ حضرت مفسر اعظم علیہ الرحمہ نے اسی ضرورت کے پیش نظر ۱۹۶۰ء میں ایک ماہنامہ جاری فرمایا جو ”ماہنامہ اعلیٰ حضرت“ موسوم ہے یہ ماہنامہ بھی دارالعلوم منظر اسلام کے ایک شعبہ سے جڑا ہے جس سے تبلیغ دین اور اشاعت علوم و فنون کا کام چل رہا ہے۔ یہ ماہنامہ آج تک نئی جگہ دھج کے ساتھ نکل رہا ہے۔ دارالعلوم منظر اسلام کا جیلانی دور بھی کامیاب اور سنبرادور رہا ہے۔ اس میں منظر اسلام نے کافی ترقی کی اور کامیابی کی نئی راہ پر گامزن رہا۔ اس دور میں بھی مسلمانوں کو کثیر تعداد میں عالم، فاضل، مقرر، خطیب، مدرس، حافظ، مفتی اور لاجواب معلم دیئے ہیں۔ مفسر، محدث، مصنف، مضمون نگار اور انشاء پرداز دیئے ہیں۔ ان علماء و فضلاء نے اپنے اپنے علاقے میں مذہبی تعلیمی خدمات انجام دی اور قوم و ملت کے افراد نسل کی تعمیر تشکیل میں ایک عظیم اور اہم رول ادا کیا۔ اور کر رہے ہیں۔

### منظر اسلام اور اس کا دور پنجم:

۱۹۶۵ء میں حضرت مفسر اعظم کے وصال کے بعد سے دارالعلوم منظر اسلام کے دور پنجم کی ابتدا ہوتی ہے۔ اس دور کے روح رواں کی حیثیت سے حضرت علامہ مولانا محمد ریحان رضا خاں صاحب قبلہ دارالعلوم منظر اسلام اور خانقاہ عالیہ رضویہ کی مسند تولد پر جلوہ آرا ہوئے اور منظر اسلام کے انتظام و انصرام کو اپنے ہاتھوں میں لے لیا۔ حضور رحمانی میاں صاحب اپنے بزرگوں و اسلاف کے نمونہ عمل اور دانش و بینش کے پیکر جمیل تھے۔ انہیں منظر اسلام سے عشق کی حد تک لگاؤ تھا۔ تنظیمی صلاحیت سے بھی آپ بھرپور تھے انہیں سیادت، قیادت اور سیاست کے نشیب و فراز سے بہت زیادہ واقفیت تھی۔ آپ راہ کی ناہمواری کو آسانی کے ساتھ محسوس کر لیا کرتے تھے۔ آپ کے انداز خطاب اور گفتگو کی روش میں بھی ندرت تھی۔ آپ کی جبین قیادت پر وہ نورانی چمک تھی کہ ہر دیکھنے والی نگاہ انہیں قائد و رہنما ماننے پر مجبور ہو جاتی تھی۔ جیلانی دور میں دارالعلوم منظر اسلام جس مالی بحران اور زبوں حالی کا شکار ہوا تھا۔ اس کا احساس حضرت رحمانی میاں قبلہ کو بہت زیادہ تھا۔ کیوں کہ انہوں نے اس زبوں حالی کو اپنے ماتھے کی آنکھوں سے دیکھا تھا۔ اور محسوس بھی کیا تھا۔ اسی وقت سے آپ نے اپنے دل میں ٹھان لی تھی کہ مدرسہ ہذا کو اوج ثریا تک

پہنچانا ہے۔ اور اس کی شناخت مرکزیت کی حیثیت سے پورے ورلڈ میں کرانا ہے۔ آپ نے ملک و بیرون ملک کے دورے کئے تبلیغ دین میں نکل پڑے اور رضوی خانقاہ کے ارادت مندوں عقیدت مندوں کو اس طرف راغب کیا اس دور تک منظر اسلام کی عمارت قدیم اور پرانی تھی جو کسی حد تک بوسیدہ ہو چکی تھی۔ حضرت رحمانی میاں نے دائر العلوم منظر اسلام کی جدید تعبیر کرائی۔ یہ تعمیراتی کام کئی مرحلوں میں ہوا۔

۱۔ رضوی افریقی دائر الاقامہ کی تعمیر، یہ دائر الاقامہ تین منزلہ ہے۔ جو مزار اعلیٰ حضرت سے جانب شمال اور مشرق میں ہے۔ یہ ایک شاندار اور عظیم عمارت ہے۔ جو ناظرین کو دعوت نظرارہ دیتی ہے۔ اور رحمانی میاں صاحب قبلہ کی تنظیمی صلاحیت پر داد و تحسین پیش کرتی ہے۔

۲۔ درس گاہ کی تعمیر۔ یہ بھی شاندار عمارت ہے اور سہ منزلہ ہے۔ اسی عمارت میں اساتذہ درس دیتے ہیں۔ کہیں دائر الحدیث ہے تو کہیں دائر التفسیر اور کہیں دائر الافتاء یہ شاندار عمارت بھی کسی کی ذہنی صلاحیت اور اس کی خوبیوں کی نشاندہی کرتی ہے۔

۳۔ رضا مسجد کی جدید تعمیر۔ یہ تعمیر بھی نئے انداز کی ہے۔ جو خوب سے خوب تر ہے ایسا نہیں ہے کہ حضرت رحمانی میاں صاحب قبلہ نے صرف تعمیراتی کام کیے ہیں بلکہ منظر اسلام کے تعلیمی کام کو بھی آگے بڑھایا۔ آپ نے دائر العلوم کو ایک دستور دیا۔ قواعد و ضوابط دیئے۔ دفتر کے لئے تمام امور ملازمہ کا انتظام کیا۔ مجلس شوریٰ کے فرائض عمومی خصوصی اراکین جامعہ کے اختیارات۔ اساتذہ کے لئے اختیارات حقوق، سہولتوں کو فراہم کیا۔ طلباء کے لیے اساتذہ و اراکین کے ادب و احترام کو ضروری قرار دیا۔ طریقہ امتحان کو تعین فرمایا۔ طلباء کے داخلہ کے لیے شرائط کی وضع کی۔ اور خارجہ کے اسباب علل کو متعین کیا۔ آپ ہی کی مساعی جیلہ سے بہار اکرازمینیشن بورڈ نے دائر العلوم منظر اسلام کی سند فراغت کو منظور کیا اور اپنے ملحق مدرسوں میں اس سند کی بنیاد پر جامعہ کے فارغین کے تقرر کے لیے جواز فراہم کر دیا۔ یہ جامعہ کے فارغین کی معیشت میں سدھار اور اصلاح لانے کا ایک اہم اقدام ہے۔ جسے فارغین جامعہ رہتی دنیا تک فراموش نہیں کر سکتے آپ کی راہ میں دشواریاں اور مشکلات بھی آئیں مگر آپ نے اپنے ہوش و خرد اور دانش و بینش سے اسے چٹکیوں میں حل کر دیا۔ اور اپنے سفر کو برابر جاری رکھا۔ آپ کے دور میں جامعہ کے فارغین میں زبردست اضافہ ہوا۔ جسے دیکھتے منظر اسلام کی طرف آ رہا ہے۔ ملک کے دور دراز علاقوں

سے اسی طرف رُخ کر رہے ہیں۔ اللہ منظر اسلام میں کیا کشش اور جذب ہے کہ متلاشیان حق اور علم و فن، شعور و ادب، فکر و آگہی کے پیاسے یہاں آ کر جمع ہو رہے ہیں۔ کچھ تو ایسی خوبی ضرور ہے جو کہیں اور نظر نہیں آتی۔

کہاں کھولے ہیں گیسویار نے خوشبو کہاں تک ہے

مجھے خوب یاد ہے کہ فارغین کی کثرت اور اس کے اضافہ پر کچھ یارانِ نکتہ داں نے اعتراض کیا اور زبردست تنقید کی کہ دائر العلوم منظر اسلام والوں نے فارغین کی لائن لگادی ہے۔ ان کی صلاحیت کا کوئی معیار نہیں ہوتا ہے۔ حضرت رحمانی میاں قبلہ نے عرس رضوی کے اسٹیج سے ارشاد فرمایا کہ ہم دائر العلوم منظر اسلام کے پلیٹ فارم سے جہاں علمی، تہذیبی اور فنی صلاحیت عطا کرتے ہیں۔ اور ان کے دلوں میں عشق و محبت کی جوت جگا کر ان کے احساس کو بیدار کر دیتے ہیں۔ اگرچہ ان میں سے کسی ایک میں معیاری صلاحیت اور قابلیت میں کمی رہتی ہے، کم از کم اس معیار کے ضرور ہوتے ہیں کہ وہ اپنے ایمان اور عشق پاک باز کا تحفظ تو کر سکیں۔ ہمارا مقصد عشق رسول اللہ ﷺ کا تحفظ کرنا بھی ہے۔ اور وہ ہم کرتے ہیں اور آئندہ بھی کرتے رہیں گے۔

حضرت رحمانی میاں صاحب قبلہ کا یہ ارشاد زیادہ معنی خیز ہے اس ارشاد عالی و ستار کو لاعتنائی کے ڈھیر میں نہیں ڈالنا چاہیے بلکہ ۱۸۵۷ء سے لیکر ۱۹۰۴ء کے تناظر میں اسے دیکھنے کی ضرورت ہے جس کے پیش نظر دائر العلوم منظر اسلام کا قیام عمل میں لایا گیا۔ یعنی علماء کی قلت اور کمی کو دور کرنا۔ اور اسلام و سنیت سے مسلمانوں کی وابستگی کو مضبوط کرنا جس پر انگریز حکمرانوں اور ان کے ہمنواؤں نے قدغن لگانے کی کوشش کی تھی۔ دائر العلوم منظر اسلام کا یہ دور بھی بہت کامیاب رہا۔ اور ہر دور میں اس جامعہ نے ترقی کی نئی راہیں تلاش کر لیں۔ اسے مکتب کی کرامت کہتے یا فیضانِ نظر۔

دائر العلوم منظر اسلام اور اس کا دور ششم:

حضرت علامہ مولانا ریحان رضا خاں علیہ الرحمہ کے وصال کے بعد یہ احساس بار بار ستارہا تھا۔ کہ اب دائر العلوم منظر اسلام کا کون مہتمم ہوگا اور کس میں اس قدر صلاحیت ہے کہ وہ اس کے اہتمام کو بحسن و خوبی چلا سکے۔ حضرت مولانا محمد سبحان رضا خاں عرف سبحانی میاں صاحب قبلہ نے اہتمام و انصرام کی ذمہ داری اپنے سر لیکر یہ ثابت کر دیا کہ ہم اس آسمان کے ستارے ہیں کہ

جس کا ہر ایک ستارہ شب و بجور کے مسافروں کے لئے رہنمائی کا کام کرتا ہے۔ اور راہوں کو اپنی روشنی سے جگمگا دیتا ہے۔ یقیناً یہ بات حق ہے کہ خاندان رضا کا ہر ایک بچہ انفرادیت کا مالک ہوتا ہے۔ جس میں تنظیمی صلاحیت بھی ہوتی ہے اور قیادت کی سچ دھج بھی۔ کام کرنے کی لگن ہوتی ہے اور آگے بڑھنے کا حوصلہ بھی، وہ عزم کا فولاد ہوتا ہے۔ اور اپنے اسلاف کا راز داں بھی۔ زندگی کے کسی موڑ پر انہیں شکست و ریخت سے دو چار ہوتا ہوا آج تک نہ کسی نے دیکھا اور نہ آئندہ ایسا ہو سکتا ہے۔ دین و مذہب پر، اسلام و سنیت پر اور عشق و ایمان پر جب بھی کوئی آنچ آتی ہے تو خاندان رضا کا ہر ایک فرد فولادی صفت ہو جاتا ہے۔ اور جب ان کی رگ حمیت پھڑکتی ہے۔ تو دیکھنے والے کی نگاہیں حیرت میں پڑ جاتی ہیں۔ حضرت سبحانی میاں کے دورِ اہتمام میں منظر اسلام نے ترقی کی ہے۔ اس کا تعلیمی معیار بھی بلند ہوا ہے۔ اساتذہ اور کاروانِ علم و ادب۔ منظر اسلام کے فردِ غارتقاء میں شب و روز ایک کیے ہوئے ہیں۔ تعمیر کا وہ کام جو حضرت رحمانی میاں کے دور میں ادھورا رہ گیا تھا حضرت سبحانی میاں نے اسے پورا کیا ہے اور اب تک کر رہے ہیں۔ ہر سال کثیر تعداد میں حفاظ کرام اور علمائے عظام سند فراغت حاصل کر رہے ہیں۔ دارالعلوم منظر اسلام کے ایک ممتحن کی حیثیت سے میں نے طلباء کی علمی اور ذہنی صلاحیت کا جو تجزیہ کیا ہے۔ وہ پیش خدمت ہے۔ جماعتِ اولیٰ کے طلباء سے لیکر جماعتِ ثامنہ تک کے طلباء میں جو میں نے خصوصیات محسوس کی وہ یہ ہیں۔

۱۔ طلباء محنتی اور جدوجہد کرنے والے پائے گئے۔

۲۔ طلباء میں ذوق و شوق کا وافر حصہ ملا

۳۔ عبارتِ فہمی کے اعتبار سے بھی طلباء اچھے پائے گئے۔

۴۔ ان میں افہام و تفہیم کے ساتھ ساتھ ترسیل و ابلاغ کا مادہ بھی نظر آیا ہے۔

۵۔ تحریری و تقریری دونوں امتحانوں میں طلباء کامیاب ہوئے۔

۶۔ زیادہ تر طلباء میں اظہارِ مافی الضمیر کی بہت زیادہ صلاحیت تھی۔

۷۔ طلباء میں استثنائی قوتیں بھی محسوس ہوئیں۔

۸۔ طلباء باادب پائے گئے

۹۔ بہت سے طلباء کی علمی صلاحیت بلند تھی۔

حضرت سبحانی میاں صاحب قبلہ نے دائر العلوم منظر اسلام کی ترقی کے لیے۔ اس کے معیار کو بلند کرنے کے لیے کچھ نئے اقدامات کیے۔

۱۔ جامعہ منظر اسلام کے فاضل نظامی کو جامعہ اردو علی گڑھ سے منظور کرایا۔

۲۔ مولانا آزاد اوپن یونیورسٹی نے بھی غالباً اس کو منظوری دے دی ہے۔

۳۔ جشن صد سالہ نمبر کا نکالنا۔ اور کئی سال تک متواتر نکالنا۔

۴۔ فارغین جامعہ کے حالات و خدمات کی فراہمی

۵۔ علمائے اہل سنت کو ایوارڈ سے نوازنا

۶۔ طلباء کے خورد و نوش کا انتظام کرنا

۷۔ ماہنامہ اعلیٰ حضرت کو پابندی سے شائع کرنا

۸۔ حضرت سبحانی میاں صاحب قبلہ نے منظر اسلام کو ترقی کی راہ پر لا کر یہ ثابت کر دیا ہے

کہ اپنے اسلاف کرام کے نقوش قدم سے سرمو بھی انحراف نہیں کر سکتے۔ یقیناً حضرت مہتمم

صاحب قبلہ ”الولد سرلابیہ“ کے پیکر جمیل ہیں۔ خداوند کریم انہیں ایسی قوت و توانائی عطا فرمائے۔

جس سے وہ منظر اسلام کو تن من دھن سے ترقی دیتے رہیں۔

**مسلك اعلیٰ حضرت اور منظر اسلام:**

آج بہت سے لوگ مسلك اعلیٰ حضرت کے استعمال پر انگشت نمائی کر رہے ہیں۔ اور دبی

زبان میں یہ کہتے ہوئے نظر آتے ہیں کہ مسلك اعلیٰ حضرت کہنے کی کیا ضرورت ہے۔ ہمارا

مسلك تو مسلك امام اعظم ہے۔ دراصل یہ انگشت نمائی مناسب نہیں۔ بلکہ ذہن و دماغ کی ایک

اختراع ہے جو بے موقع و بے محل نکل پڑتی ہے۔ مسلك یہ کوئی ایسا لفظ نہیں ہے جس کی اضافت

نسبت کسی فرد یا شخص کی طرف نہیں ہو سکتی ہے۔ مسلك ایک قسم کا نظریہ موقف ہے، قول مختار ہے

جب یہ کسی فرد یا شخص سے جلا پاتا ہے۔ تو اس کی طرف منسوب ہو جاتا ہے۔ چونکہ عقائد اہلسنت

اور مسائل فقہ حنفیہ نے امام احمد رضا خان سے جلا پائی ہے ورنہ دیوبندی مکتبہ فکر کے انسداد اور

دوسرے فرقہ ہائے باطلہ تو اس کو دھندلا کرنے کے درپے تھے ہی قریب تھا کہ اس میں دھیماپن

آجاتا۔ اور وہ ماند پڑ جاتا امام احمد رضا نے اس کی چمک دمک اور توانائی کو برقرار رکھا بلکہ اسے

مزید ندرت اور باکچین عطا کیا۔ اگر اس وجہ سے وہ مسلك ان کی ذات بابرکات کی طرف منسوب

ہو گیا یا کر دیا گیا۔ تو اس سے کون سا پہاڑ ٹوٹ پڑا۔ امام احمد رضا فاضل بریلوی نے مسترآن وحدیث فقہ حنفی کے تناظر میں جو نظریات قائم کئے ان میں انفرادیت تھی۔ دائر العلوم منظر اسلام نے انہیں انفرادی نظریات اجتماعیت کے روپ میں بدل دیا۔ اب یہ نظریہ فرد واحد کا نہیں بلکہ پورے سماج اور پورے معاشرے کا ہو گیا۔ پورے ملک اور تمام اہلسنت و جماعت کا ہو گیا۔ اس میں اب انفرادیت کے ساتھ ساتھ اجتماعیت کی قوت آگئی۔ اسی اجتماعی قوت کو مسلک یا دبستان سے تعبیر کیا کرتے ہیں۔ یہ قوت جس نے عطا کی وہی ہمارا مرکز ہے۔ ظاہر ہے اس قوت کو عطا کرنے والا کوئی اور نہیں بلکہ دائر العلوم منظر اسلام ہے۔ اسی لیے اسے مرکز اہلسنت ہونے کا شرف حاصل ہے۔ اور آئندہ بھی رہے گا۔ کوئی دائر العلوم اپنی نئی سچ دھج یا نہیں آن بان کے پیش نظر زیادہ فخر و ناز نہ کرے۔ کیونکہ وہ ایسا مقام حاصل نہیں کر سکتا۔ جو دائر العلوم منظر اسلام نے حاصل کر لیا۔ اور پھر یہ کہ آج جسے بھی جو مرتبہ بلند ملاد حقیقت اسے منظر اسلام کی بدولت ہی ملا ہے اس سے انکار احسان فراموشی کے سوا اور کیا ہو سکتا ہے۔ یہ انسانیت، شرافت اور انصاف و دنیانت کے برخلاف ہے۔ یہ حقیقت ہے کہ مسلک اعلیٰ حضرت کے فروغ و ارتقاء میں دائر العلوم منظر اسلام کا زبردست رول رہا ہے۔

### کچھ اہم گذارشات:

- ۱۔ دائر العلوم منظر اسلام کے نصاب تعلیم میں کچھ ایسے اضافے کیے جائیں جن سے طلباء کے معاشی زندگی میں سدھار آسکے۔ مثلاً دستکاری وہ فن طب وغیرہ۔
- ۲۔ منظر اسلام میں دائر التالیف و التصنیف کا شعبہ قائم کیا جائے۔
- ۳۔ مسلک اعلیٰ حضرت کو فروغ دینے والی اہم شخصیات کے حالات و کوائف اور ان کے کارنامے قلم بند کرائے جائیں۔
- ۴۔ عربی ادب پر زور دیا جائے اور عربی بول چال کا ماحول پیدا کیا جائے۔

□□□

# باب یازدهم مناقب در شان حجۃ الاسلام



## حجۃ الاسلام کی علالت پر لکھی گئی دعائیہ نظم

مولانا حبیب احمد صاحب مدنی تلہری

دین کے پیشوا شاہ حامد رضا	اچھے ہوں یا خدا شاہ حامد رضا
وارث مصطفیٰ شاہ حامد رضا	اچھے ہوں یا خدا شاہ حامد رضا
نائب مرتضیٰ شاہ حامد رضا	اچھے ہوں یا خدا شاہ حامد رضا
قادری رہنما شاہ حامد رضا	اچھے ہوں یا خدا شاہ حامد رضا
جان احمد رضا شاہ حامد رضا	اچھے ہوں یا خدا شاہ حامد رضا
تیرے بندے یہ کرتے ہیں تجھ سے دعا	اچھے ہوں یا خدا شاہ حامد رضا
نیش سرطاس کا مٹ جائے نام اور پتا	اچھے ہوں یا خدا شاہ حامد رضا
آئے طیب سے ایسی نسیم شفا	اچھے ہوں یا خدا شاہ حامد رضا
بزم رضوی رہے تیسرا روشن دیا	اچھے ہوں یا خدا شاہ حامد رضا
دشمنان نبی دیکھیں نیچا سدا	اچھے ہوں یا خدا شاہ حامد رضا
باغ سنت رہے یوں ہی پھولا پھولا	اچھے ہوں یا خدا شاہ حامد رضا
پار بیڑا ہو دریاے غم سے سرا	اچھے ہوں یا خدا شاہ حامد رضا
وہ مبارک گھڑی جلد سب کو دکھا	اچھے ہوں یا خدا شاہ حامد رضا
تیری رحمت سے ہم کو یہ ہے آسرا	اچھے ہوں یا خدا شاہ حامد رضا
گڑ گڑا کر ترے آگے ہے التجا	اچھے ہوں یا خدا شاہ حامد رضا
صدقہ عیسیٰ نفس پیارے محبوب کا	اچھے ہوں یا خدا شاہ حامد رضا
بہر صدیق یار و رفیق سرا	اچھے ہوں یا خدا شاہ حامد رضا
پئے فنا روق و عثمان امام وری	اچھے ہوں یا خدا شاہ حامد رضا
بہر مولا علی شاہ ملک ولا	اچھے ہوں یا خدا شاہ حامد رضا

پے خیر النساءیدہ فاطمہ  
بہر حسنین جان و دل مصطفیٰ  
پے غوث و راہی دین بدئی  
نوری سرکار مارہرہ کا واسطہ  
سینوں آؤ مسل کر کہیں برمالا  
شاہ اچھے میاں پیر کا واسطہ  
خیریت سے رہیں مصطفیٰ رضا  
اچھے ہوں یا خدا شاہ حامد رضا  
اچھے ہوں یا خدا شاہ حامد رضا  
اچھے ہوں یا خدا شاہ حامد رضا  
اچھے ہوں یا خدا شاہ حامد رضا  
اچھے ہوں یا خدا شاہ حامد رضا  
اچھے ہوں یا خدا شاہ حامد رضا

ہے حبیب اپنی ہر لمحہ دل سے دعا  
اچھے ہوں یا خدا شاہ حامد رضا

حجۃ الاسلام کی صحت یابی پر کہی گئی شکرانہ نظم  
مولانا منشی ہدایت یار خاں صاحب نوری رضوی بریلوی  
صدر جماعت رضائے مصطفیٰ، بریلی شریف

نوید دل و جان وایماں مبارک	ہمیں شاہ حامد رضا خاں مبارک
ابوبکر و فاروق و عثمان و حیدر	ہے سایہ فلک شاہ جیلاں مبارک
یہ سب شاہ برکات کی برکتیں ہیں	کہ گونج انھیں شہروں کی گلیاں مبارک
تو اچھے کا اچھا ہے جب تو ہے اچھا	تجھے صحت جان وایماں مبارک
یہ ہے فیض آل رسول احمدی کا	جبیں پر ہے نور درخشاں مبارک
رضا کی رضا جوئیاں کام آئیں	ہو امند آراے دوراں مبارک
اعزہ ترے شاد و آباد حرم	ترے دشمنوں کو ہوزنداں مبارک
ہمیں مدعاے دلی مل گیا ہے	تمھیں فتح نوشہ علی خاں مبارک
ملے قیس کو غسل صحت کا صدقہ	مرے شاہ حامد رضا خاں مبارک

## حجۃ الاسلام کی رحلت پر

نظام آباد دکن کے ایک شاعر محمد خواجہ معین الدین عارف صاحب کی کہی گئی منقبت

الوداع اے حجۃ الاسلام معراج کمال	الوداع اے حبۃ الاسلام ہر تاج کمال
الوداع اے محسن اسلام و ایمان کے کمال	الوداع اے فخر دین احمد اے لازوال
الوداع اے عالم و علامہ اسلام و دین	الوداع اے رہبر اے شیر اسلام اسیں
دشمن دین نبی پر تو گرجت شیر ہتا	قطع اندا کے لیے تو بالیقین شمشیر ہتا
تو نے منہ توڑا تھا آ کر دشمن تو حید کا	بول بالا کر دیا اس کلشن تو حید کا
رافضی و قادیانی خارجی کے سر کئے	تیرے سیف خامہ سے ظالم تھے جتنے مر گئے
المسح الکذب میں جو اعلیٰ حضرت نے کہا	کیسی ہے تو صیف تیری کے تیرا گل کھلا
لکھ کے تو الصارم الربانی و اصمد مر حبا	قادیانی کے دہن میں سخت پتھر رکھ دیا
دیوبندی اور وہابی حنا راجی ناشاد تھے	یہ شیرے دین کے یوں خانماں برباد تھے
جانشین اعلیٰ حضرت تھا یہاں نعم البدل	موت نے مرجھائے کھلتے ہوئے دل کے کنول
تھانوی نانوتوی جبکڑالوی حیران تھے	قادیانی اور وہابی بھی یہاں دیران تھے
سیف خامہ سے اڑایا دشمنوں کی دھجیاں	چشمہ اسلام کو تو نے کیا بحسرواں
کیا قیامت کی مصیبت ہے دلوں پر آج کل	حجۃ الاسلام ہے تیرا نہیں نعم البدل
یہ مصیبت قوم کی آنکھیں بھلا سکتی نہیں	حیف کہ تجھ سے ہمیں پھر سے ملا سکتی نہیں

قوم کی ہے یہ دعا عارف ہوں وہ جنت نشیں

سایہ احمد ملے ان کو ملے حنلہ بریں

(آمین) [۲۸، ۲۱ جولائی ۱۹۴۳ء ص ۹]

(ماخوذ مقالہ مفتی ذوالفقار خاں نعیمی)

# دل بہت بچپن ہے حامد رضا خاں کیلئے

جناب نواب حسنین احمد خاں عارف رضوی ہری پور ہزارہ

نائب محبوب رب دوسرا نے کی قضاء	ہو گئی درد و غم ورنج و الم کی انتہا
کر رہے ہیں اپنے بیگانے بھی آہ و بکا	ہر طرف سے آج محفل میں یہ آتی ہے صدا
دل بہت بے چین ہے حامد رضا خاں کے لئے	
یا الہی وہ خوشی اور وہ مسرت کیا ہوئی	وہ نشاط زندگانی اور وہ راحت کیا ہوئی
حسن اطمینان کی وہ شان و شوکت کیا ہوئی	اب کہاں تسکین وہ تسکین کی صورت کیا ہوئی
دل بہت بے چین ہے حامد رضا خاں کے لئے	
وائے قسمت اہل قلب صاف نے پردہ کیا	وائے قسمت پیکر الطاف نے پردہ کیا
وائے قسمت رحم اور انصاف نے پردہ کیا	وائے قسمت حل اوصاف نے پردہ کیا
دل بہت بے چین ہے حامد رضا خاں کے لئے	
رہبر دین میں رکن شریعت اُٹھ گیا	تمتع راہ معرفت اہل طریقت اُٹھ گیا
مظہر انوار سرکار رسالت اُٹھ گیا	در حقیقت آئینہ دار حقیقت اُٹھ گیا
دل بہت بے چین ہے حامد رضا خاں کے لئے	
طینت احمد رضا تھے اصل میں حامد رضا	سیرت احمد رضا تھے اصل میں حامد رضا
صورت احمد رضا تھے اصل میں حامد رضا	جلوت احمد رضا تھے اصل میں حامد رضا
دل بہت بے چین ہے حامد رضا خاں کے لئے	
اب وہ عارف عالم و فاضل نہیں اس بزم میں	اب وہ عارف عامل و کامل نہیں اس بزم میں
اب وہ عارف ذاکر و شاغل نہیں اس بزم میں	اب وہ عارف شہنشاہ صاحب دل نہیں اس بزم میں
دل بہت بے چین ہے حامد رضا خاں کے لئے	

## حجت راہ شریعت حجتہ الاسلام تھے

مولانا ظفر قادری حامدی پوکھریروی

(ماخوذ ماہنامہ اعلیٰ حضرت جنوری ۲۰۰۰ء، ص ۷۴)

ماشق ماہ نبوت حبتہ الاسلام تھے	واصف ذات رسالت حجتہ الاسلام تھے
غوث اعظم کی عنایت حجتہ الاسلام تھے	شمع بزم قادریت حبتہ الاسلام تھے
جانشین اعلیٰ حضرت حبتہ الاسلام تھے	مسند رضوی کی زینت حجتہ الاسلام تھے
حضرت حمزہ کی طلعت حجتہ الاسلام تھے	حضرت نوری کی نکبت حجتہ الاسلام تھے
پیشوائے اہل سنت حبتہ الاسلام تھے	ربنمائے دین و ملت حجتہ الاسلام تھے
قاطع کفر و ضلالت حبتہ الاسلام تھے	حامی دین رسالت حبتہ الاسلام تھے
عالم علم شریعت حبتہ الاسلام تھے	واقف راز شریعت حبتہ الاسلام تھے
مخزن علم شریعت حبتہ الاسلام تھے	واقف سر حقیقت حبتہ الاسلام تھے
نوری صورت نوری سیرت حجتہ الاسلام تھے	پاک باطن پاک طینت حبتہ الاسلام تھے
مرشدی پیر طریقت حبتہ الاسلام تھے	حجت راہ شریعت حبتہ الاسلام تھے
نور چشم و جان راحت حبتہ الاسلام تھے	اب ظفر پیر طریقت حجتہ الاسلام تھے



## صدر بزم اولیا حامد رضا حامد رضا

اختر الحامدی: پاکستان

جلوہ شان خدا حامد رضا حامد رضا	طلعت ماہِ دنیٰ حامد رضا حامد رضا
نائب غوث الوریٰ حامد رضا حامد رضا	صدر بزم اولیا حامد رضا حامد رضا
صاف چہرہ آپ کا حامد رضا حامد رضا	قادری ہے آئینہ حامد رضا حامد رضا
آپ کے رخ کی ضیا حامد رضا حامد رضا	پرتو نور رضا حامد رضا حامد رضا
آج بھی ہے مرکز فیضانِ علم مصطفیٰ	آپ کی دولت سرا حامد رضا حامد رضا
آج ہر رو باہ باطل لرزہ بر اندام ہے	تو ہے شیر مصطفیٰ حامد رضا حامد رضا
خاک بوس آستانِ عالیہ ہیں روز و شب	اولیا و اصفیا حامد رضا حامد رضا
حجۃ الاسلام ہو تم مرکز ہر خاص و عام	اے امام الاولیا حامد رضا حامد رضا
دل شکستہ نزعۂ اعدائے دیں میں ہیں غلام	اک نظر بہر خدا حامد رضا حامد رضا
تجھ سے ہر ہر گام پر باطل نے کھائی ہے شکست	مرحبا صد مرحبا حامد رضا حامد رضا

دل گرفتہ کشتہ آلام پیہم ہے حضور

آج اختر آپ کا حامد رضا حامد رضا

## حامد میاں کے عرس مبارک کی دھوم ہے

سید محمد مرغوب صاحب اختر الحامدی

الطاف کبریٰ کی گھٹا چھا رہی ہے آج  
گلزار فتادری میں بہار آرہی ہے آج  
قطب زماں کے عرس مبارک کی دھوم ہے  
حامد میاں کے عرس مبارک کی دھوم ہے

تبلیغ دین جس کا رہا مقصد حیات  
آئین مصطفیٰ کی اطاعت رہا شعار  
بکھرا ہوا تھا قوم کا شیرازہ نظام  
دامان ضبط ملت بیٹھا تھا تار تار  
اس دور پر فتن بصد جذب خلوص  
اسلام کا بلند کیا پرچم و تار  
ڈٹ کر مقابلہ کیا اک اک محاذ پر  
گودشمنان دیں تھے بہر گام بے شمار  
حامد رضا وہ سرد نڈر شیر مصطفیٰ  
جس کی زبان سیف سکم تیغ آبدار  
وہ جنبش قلم میں تھا زور ید الہی  
باطل نے ایک ضرب میں ڈھونڈی رہ و سرار

اختر کی یہ دعا ہے بدرگاہ ذوالمنن  
تا بند رکھ الہی رضا کی یہ انجمن



## لاہور میں دولہا بنا حامد رضا حامد رضا

سید ایوب علی صاحب رضوی زید مجدہم

اے سنیوں کے پیشوا حامد رضا حامد رضا	کیا نام ہے پیارا ترا حامد رضا حامد رضا
اعداء پہ ہے تیر قضا حامد رضا حامد رضا	احباب کی ہے تو بقا حامد رضا حامد رضا
چشم و چراغ اصفیا شمع جمال اتقیا	ممتاز خاصان خدا حامد رضا حامد رضا
گھر گھر تیرا افسانہ ہے بردل تیرا دیوانہ ہے	اے جان (۱) عبدالمصطفیٰ حامد رضا حامد رضا
صورت ہے نورانی تیری سیرت ہے لامٹائی تیری	طہینت ہے تیری مرجہا حامد رضا حامد رضا
بنگال تیرا مجرائی مشتاق تیرا بمسبئی	ہنجاہ پردانہ تیرا حامد رضا حامد رضا
ہندوستان میں دھوم ہے کس بات کی معلوم ہے	لاہور (۲) میں دولہا بنا حامد رضا حامد رضا
سمجھے تھے کیا اور کیا ہوا ارمان دل میں رہ گیا	تیرے ہی سرسہرار ہا حامد رضا حامد رضا
جلتے رہیں گے حاسدین تیرے ہمیشہ بالیقین	پھولے پھلے گا تو سدا حامد رضا حامد رضا
ایوب قصہ مختصر آیا سنہ کوئی وقت پر	تیرے مقابل منجلا حامد رضا حامد رضا

(۱) مراد اعلیٰ حضرت قدس سرہ (۲) اس فیصلہ کن مناظرہ کی طرف اشارہ ہے جو مسجد وزیر خاں لاہور میں منعقد ہوا تھا۔ جس میں شہزادہ اعلیٰ حضرت حجۃ الاسلام بریلوی علیہ الرحمۃ اور دیگر اکابر علماء مشائخ اہلسنت تشریف لائے لیکن مخالفین میں سے کسی کو بھی آپ کے سامنے آنے کی جرأت نہ ہو سکی۔



## تخیل سے کہیں بالا ہے بام مرشدی حامد

از رشحات قلم: مولانا الحاج حافظ محمد ابراہیم صاحب خوشتر خطیب منٹگمری

تجسس میں کچھ نہیں آتا مقام مرشدی حامد	تخیل سے کہیں بالا ہے بام مرشدی حامد
جسے دیکھو ہے مداح کلام مرشدی حامد	زمانہ بھر ہے اے خوشتر غلام مرشدی حامد
تعالیٰ اللہ یہ اوج مقام مرشدی حامد	جناب غوث اعظم ہیں ایام مرشدی حامد
کریں بیدار جلوے اپنے دامن کی ہواؤں سے	کوئی جینو دہوا ہے لے کے نام مرشدی حامد
زباں پر العطش دل میں خلش چہرے پہ مایوسی	میسر کاش ایسے میں ہو جام مرشدی حامد
بحد بسندگی انسان کو حق سے ملاتا ہے	مکمل ہے بہر صورت نظام مرشدی حامد
نمہ والوں نے دیکھا ہے خرد والوں نے سمجھا ہے	قعود مرشدی حامد قیام مرشدی حامد
تعالیٰ اللہ اسم بامسئٰی اے تعالیٰ اللہ	ہزاروں بار قربان تجھ پہ نام مرشدی حامد
فضائیں جگمگاٹھیں تجسلی کی بہاروں سے	چمن آرائے عالم ہے خرام مرشدی حامد
یہ خوشتر آپ کا پھر آپ کے قدموں پہ حاضر ہے	عطا ہو جائے بس حب دوام مرشدی حامد
جلو میں حضرت احمد رضا کے حشر میں خوشتر	پکارا کاش میں جاؤں غلام مرشدی حامد



## کوہ صبر و استقامت حجتہ الاسلام تھے

مولانا ابولکرم احمد حسین قاسم الحیدری

مشعل نور ہدایت حبتہ الاسلام تھے  
 پشمہ فیض ولایت حبتہ الاسلام تھے  
 تھے مناظر تھے محدث تھے مفسر تھے فقیہ  
 ناشر علم شریعت حبتہ الاسلام تھے  
 تھے مصنف تھے محقق تھے خطیب بے مثل  
 سرور کامل در حقیقت حبتہ الاسلام تھے  
 مملک رضوی نہ کیے پھیلتا ہر ملک میں  
 جانشین اعلیٰ حضرت حبتہ الاسلام تھے  
 ہر جگہ ہارے مخالف ان کی ہستی کے طفیل  
 کوہ صبر و استقامت حبتہ الاسلام تھے  
 بے ہوا اوصاف اللہ نے عطا ان کو کئے  
 جامع الاوصاف حضرت حبتہ الاسلام تھے  
 ہر طرف پھیلائی آکر روشنی اسلام کی  
 آفتاب علم و حکمت حبتہ الاسلام تھے

ان کے ملنے والوں سے قاسم سنا ہے میں نے یہ  
 نیک سیرت خوبصورت حبتہ الاسلام تھے

## منقبت در شان حجت الاسلام

مشتاق احمد مشتاق سیوانی

غریب نواز کالونی، پٹنہ

رابطہ: 8227911827

کتن اعلیٰ مرتبہ ہے حجت الاسلام کا	ہر زباں پہ تذکرہ ہے حجت الاسلام کا
دہر میں جلسہ بپا ہے حجت الاسلام کا	وقت کا سلطان گدا ہے حجت الاسلام کا
شہر علم و فن ہو یا ہو فلسفے کی انجمن	ہر طرف جلوہ نما ہے حجت الاسلام کا
ہے ردائے شب معطران کے زبد و ذکر سے	دن میں ہر سو غلغلہ ہے حجت الاسلام کا
جامع حب سرور دیں بٹ رہا ہے صبح و شام	وا ہمیشہ میکدہ ہے حجت الاسلام کا
مسک احمد رضا کا سارے عالم میں نفاذ	یہ مشن یہ مشغلہ ہے حجت الاسلام کا
ظلمت والحاد کی آئیں ہزاروں آندھیاں	ضوفشاں پھر بھی دیا ہے حجت الاسلام کا
کر لیا تسخیر جس نے بد عقیدوں کا قلعہ	یہ جگر یہ حوصلہ ہے حجت الاسلام کا
شہر طیبہ کا سفر شہر بریلی سے کرو	یہ منور راستہ ہے حجت الاسلام کا
گلشن علم و ہنر میں یوں بشکل ازہری	پھول اک تازہ کھلا ہے حجت الاسلام کا
اس زمیں کے نیل بوٹوں میں ہے رنگ آگہی	جس زمیں پہ نقش پا ہے حجت الاسلام کا
کیوں نہ ہو مشتاق کے ذوق سخن میں پختگی	اس کو حاصل واسطہ ہے حجت الاسلام

## قطعات

مولانا محبوب گوہر: اسلام پور

وارث تھے علم دین کے فن کے امین تھے  
پیشانی جگمگاتی تھی بے حد حسین تھے  
کہتے ہیں جن کو حبتہ الاسلام ہم سبھی  
وہ فاضل بریلوی کے حاشین تھے


حنا وادہ رضویت کا قابل تقلید ہے  
عام دنیا بھر میں یہ پیغام ہونا چاہئے  
اعلیٰ درجہ کے محقق حبتہ الاسلام تھے  
ان کی شخصیت پہ بھی اب کام ہونا چاہئے

آپ نے اسلام کی تبلیغ صبح و شام کی  
داعیٰ اسلام بن کر دعوت حق عام کی  
دیکھتے ہی یاد آتے حضرت احمد رضا  
ایسی صورت تھی جناب حبتہ الاسلام کی

مذہبی احکام کے پابند تھے حامد رضا  
 دادطلبی کے لئے خواہشمند تھے حامد رضا  
 بس اسی سے شخصیت ان کی سمجھنی چاہئے  
 اعلیٰ حضرت کے بڑے فرزند تھے حامد رضا

ظلمت شب میں طلوع صبح کا پیغام تھے  
 لائق تعظیم تھے وہ قابل اکرام تھے  
 منصب تحقیق ہو یا مسند شعر و سخن  
 جانشین اعلیٰ حضرت حجت الاسلام تھے

عالم اسلام میں مشہور یہ دو نام ہیں  
 فضل رب سے دونوں تریاق غم و آلام ہیں  
 اعلیٰ حضرت کے ہیں دو شہزادگان محترم  
 مقتدی اعظم ہیں اک، اک حجت الاسلام ہیں



# باب دوازدهم آثار و تبرکات



رضائے رب رضائے مصطفیٰ ہے جو یہ چاہے اور بیشک بارضا ہے

ہفت روزہ ”رضائے مصطفیٰ“ گوجرانوالہ

۱۸ جمادی الاولیٰ ۱۳۷۹ھ

حجۃ الاسلام حضرت مولانا شاہ حامد رضا خان صاحب بریلوی علیہ الرحمۃ کا

## ایک اہم مقالہ

جو ہر جگہ کام آئے گا اور ہزاروں گمراہیوں سے بچائیگا

مسلمانو! میں تمہیں ایک سہل پہچان گمراہیوں کی بتاتا ہوں جو خود قرآن مجید و حدیث حمید میں ارشاد ہوئی۔ اللہ عزوجل نے قرآن عظیم اتارا ”تبیانا لکل شیء“ جس میں ہر چیز کا روشن بیان، تو کوئی ایسی بات نہیں جو قرآن میں نہ ہو مگر ساتھ ہی فرمادیا ”وما یعقلہا الا العلمون“ اس کی سمجھ نہیں مگر عالموں کو، اس لیے فرماتا ہے ”فاسئلوا اہل الذکر ان کنتم لا تعلمون“ علم والوں سے پوچھو اگر تم نہ جانتے ہو۔ اور پھر یہی نہیں کہ علم والے آپ سے آپ کتاب اللہ سمجھ لینے پر قادر ہوں۔

نہیں بلکہ اس کے متصل ہی فرمایا ”وانزلنا الیک الذکر لتبین للناس ما نزل الیہم“ اے نبی! ہم نے یہ قرآن تیری طرف اس لیے اتارا کہ تو لوگوں سے شرح بیان فرمائے اس چیز کی جو ان کی طرف اتاری گئی۔

اللہ اللہ قرآن عظیم کے لطائف و نکات منتہی نہ ہونگے۔ ان دو آیتوں کے اتصال سے رب العالمین نے ترتیب وار سلسلہ فہم کلام الہی کا منتظم فرمادیا کہ اے جاہلو! تم کلامِ علما کی طرف رجوع کرو۔ اور اے عالمو! تم ہمارے رسول کا کلام دیکھو تو ہمارا کلام سمجھ میں آئے۔

غرض ہم پر تقلید ائمہ واجب فرمائی اور ائمہ پر تقلید رسول اور رسول پر تقلید قرآن ”واللہ الحجۃ البالغۃ والحمد للہ رب العلمین“ امام عارف باللہ عبد الوہاب شعرانی قدس سرہ الربانی نے کتاب مستطاب میزان الشریعۃ الکبریٰ میں اس معنی کو جا بجا بتفصیل تام

بیان فرمایا۔ ازاںجملہ فرماتے ہیں ”لولا ان رسول الله صلى الله تعالى عليه وسلم فصل يشبه بعيه ما اجمل في القرآن بقى القرآن على اجمالى كما ان الائمة المجتهدين لو لم يفصلها ما اجمل في السنة لبقت السنة على اجمائها وهكن الى عصرنا هذا“ پس اگر رسول اللہ صلی اللہ علیہ وسلم اپنی شریعت سے مجملات قرآن عظیم کی تفصیل نہ فرماتے تو قرآن یونہی مجمل رہتا اور اگر ائمہ مجتہدین مجملات حدیث کی تفصیل نہ کرتے تو حدیث یونہی مجمل رہتی اور اسی طرح ہمارے زمانے تک کہ اگر کلام ائمہ کی عنائے مابعد شرح نہ فرماتے تو ہم اسے سمجھنے کی لیاقت نہ رکھتے۔“ تو یہ سلسلہ ہدایت رب العزت کا قائم فرمایا ہوا ہے۔ جو اسے توڑنا چاہتا ہے وہ ہدایت نہیں چاہتا۔ بلکہ صریح ضلالت کی راہ چل رہا ہے۔

اسی لیے قرآن عظیم کی نسبت ارشاد فرمایا یضل به کثیر أو یهدی کثیراً۔ اللہ تعالیٰ اسی قرآن سے بہتروں کو گمراہ کرتا اور بہتروں کو سیدھی راہ عطا فرماتا ہے۔ جو سلسلے سے چلتے ہیں بفضلہ تعالیٰ ہدایت پاتے ہیں اور جو سلسلہ توڑ کر اپنی ناقص اور اوندھی سمجھ کے بھرے قرآن مجید سے بذات خود مطلب نکالنا چاہتے ہیں۔ چاہ ضلالت میں گرتے ہیں۔ اسی لیے امیر المؤمنین عمر فاروق اعظم رضی اللہ تعالیٰ عنہ فرماتے ہیں۔

”سیاتی ناس یجادلونکم بشبهات القرآن فخذوہم بالسنن فان اصحاب السنن اعلم بکتاب اللہ“ قریب ہے کہ کچھ لوگ آئیں جو تم سے قرآن عظیم کے مشتبہ کلمات سے جھگڑینگے۔ تم انہیں حدیثوں سے پکڑو کہ حدیث والے قرآن کو خوب جانتے ہیں۔ (رواہ الدارمی واصرن المقدسی فی الحجۃ ولللا لکائی فی السنۃ وابن عبد البر فی العلم وابن ابی زہنین فی اصول السنۃ والدا قطنی والاصبہانی فی الحجۃ وابن النجار)

اسی لیے امام سفیان بن عیینہ رضی اللہ تعالیٰ عنہ فرماتے ہیں الحدیث مضلۃ الا الفقہا حدیث گمراہ کر دینے والی مگر ائمہ مجتہدین کو، تو وجہ وہی ہے کہ قرآن مجمل ہے

الا انى اوتيت القرآن ومثله معه الا يوشك رجل شبعان على اريكته  
يقول عليكم بهذا القرآن فما وجدتم فيه من حلال فأحلوه وما وجدتم  
فيه من حرام فرموه.....

سن لو مجھے قرآن عطا ہوا اور قرآن کے ساتھ اُس کا مثل خبردار نزدیک ہے کہ کوئی پیٹ بھرا اپنے تخت پر پڑا کہے۔ یہی قرآن لئے رہو اس میں جو حلال پاؤ اسے حلال جانو اور جو حرام پاؤ اسے حرام جانو۔ حالانکہ جو چیز رسول ﷺ نے حرام کی وہ اسی کے مثل ہے جو اللہ نے حرام فرمائی،، (رواہ الاثمة احمد والدارمی وابو داؤد والترمذی وابن ماجہ عن المقدام بن معدیکرب ونحوہ عندہم ما خلا الدارمی وعند البیهقی فی الدلائل عن ابی رافع وعند ابی داؤد عن العرباض بن ساریہ رضی اللہ تعالیٰ عنہم) رسول اللہ ﷺ کی پیش گوئی کے مطابق اس زمانہ فساد میں ایک تو پیٹ بھرے بے فکر سے نیچری حضرات تھے۔ جنہوں نے حدیثوں کو یکسر خلاف کر دیا اور بزور زبان صرف قرآن عظیم پر دار و مدار رکھا۔ حالانکہ اللہ وہ قرآن کے دشمن اور قرآن

اُن کا دشمن وہ قرآن منانا چاہتے ہیں اور راہ الہی کے خلاف اپنی ہوائے نفس کے موافق اُس کے معنی گڑھنا۔

اب دوسرے یہ حضرات نئے فیشن کے مسیچی اس نوکھی آن والے پیدا ہوئے کہ سب کو صرف قرآن شریف سے ثبوت چاہتے ہیں کہ تو اتر کے برابر کوئی تو اتر نہیں ہے۔ تو بات کیا ہے یہ دونوں گمراہ طائفے دل میں خوب جانتے ہیں کہ رسول اللہ صلی اللہ علیہ وسلم کے دربار میں ان کا ٹھکانہ نہیں حضور کی روشن حدیثیں ان کے مردود خیالات کے صاف پرزے پارچے بکھیر رہی ہیں۔ اسی لیے اپنی بگڑتی بنانے کو پہلے ہی دروازہ بند کرتے ہیں کہ ہمیں صرف قرآن شریف سے ثبوت چاہیے۔ جس میں عوام بیچاروں کے سامنے اپنے سے لگتے لگانے کی گنجائش ہو! مسلمانو! تم ان گمراہوں کی ایک نہ سنو اور جب تمہیں قرآن میں شبہ ڈالیں تم حدیث کی پناہ لو اگر اُس میں این و آن نکالیں تم ائمہ کا دامن پکڑو اس تیسرے درجے پر آ کر حق و باطل صاف کھل جائے گا۔ اور ان گمراہوں کا اڑایا ہوا سارا غبار حق کے برستے ہوئے بادلوں سے دھل جائے گا۔ اسوقت یہ ضال و مضل طائفے بھاگتے نظر آئیں گے "کانہم حموہ مستنفرۃ فرت من قسورۃ"

اول تو حدیثوں ہی کے آگے انہیں پتہ نہ بنے گی۔ صاف منکر ہو بیٹھیں گے اور وہاں کچھ چوں و چرا کی تو ارشادات ائمہ معانی حدیث کو ایسا روشن کر دیں گے کہ پھر یہی کہتے بن آئے گی۔ کہ ہم حدیث کو نہیں جانتے یا ہم اماموں کو نہیں مانتے اسوقت معلوم ہو جائے گا کہ ان کا امام ابلیس لعین ہے۔ جو انہیں لیے پھرتا ہے اور مسترآن و حدیث و ائمہ کے ارشادات پر نہیں جمنے دیتا۔ ولا حول ولا قوۃ الا باللہ العلی العظیم۔ یہ نفیس و جلیل فائدہ ہمیشہ کے لیے محفوظ رکھو کہ ہر جگہ کام آئے گا۔ اور باذن اللہ تعالیٰ ہزاروں گمراہوں سے بچائے گا۔

## نگارستان لطافت کا تعارف

از: حجۃ الاسلام حضرت علامہ مولانا حامد رضا بریلوی قدس سرہ  
 چمن مدحت سرائے مصطفوی کا عندلیب نغمہ سرا، گلشن نعت احمدی کا بلبل خوشنوا، محبوب  
 و محبوب جل جلالہ و صلی اللہ تعالیٰ علیہ وسلم کے راز و نیاز کی بولتی چلتی تصویر، صحت روایات  
 صدق حکایات، حلاوت بیان، سلاست زبان میں آپ ہی اپنا نظیر جس کو عم مکرم و مخم و محترم  
 شیریں بیان جناب مولانا مولوی حسن رضا خاں صاحب حسن صین عن المحن نے تصنیف فرمایا  
 اور نظر فیض اثر، شمع بزم ہدایت، آئینہ ماہ رسالت، حکیم امت، حضرت عالم اہلسنت  
 استاذنا و والد ماجدنا و مقتدا و بادینا جناب مولانا مولوی احمد رضا خاں صاحب باب رح  
 الموہب سے نور پا کر ۱۳۰۳ھ میں ایک ہزار جلد چھپ کر شائع ہوا اور بفضلہ تعالیٰ قبول  
 قبول کے سر دھجھو کوں کے ساتھ خوشبو کی طرح پھیل کر دماغوں میں بسا دلوں میں سرور،  
 آنکھوں میں نور ہو کر اتر اعزت کے ہاتھوں نے ہاتھوں ہاتھ لیا حتیٰ کہ ایک سال میں ایک  
 نسخہ بھی باقی نہ بچا۔ مسودہ تک بعض احباب نے چھین لیا اور مشتاق نگاہوں کا انتظار آرزو مند  
 دلوں کا اضطراب فرمایشوں پر فرمایشوں کا تار، روز افزوں ترقی پر ترقی کرتا رہا، میرے معزز  
 کرم فرما حافظ محمد ارشاد علی صاحب مہتمم مطبع اہلسنت نے مجھے اس خدمت عجاب ہم خرما و ہم  
 ثواب کے پورا کرنے پر ابھارا۔ حضرت عم مکرم نے تھوڑی ترمیم کے بعد کچھ اپنا کلام اور  
 زائد فرمایا میں نے بہ نیت معاونت مطبع اہلسنت و جماعت بریلی بقلم جلی دبیز کاغذ پر گلکاری  
 وغیرہ اہتمام کے ساتھ بحسن انتظام چھپوانا شروع کیا اب کہ یہ مبارک رسالہ قریب اختتام  
 ہے، مدح خوانی کے عاشقوں نعت سرائی کے شیدا یوں کو صلاح عام ہے کہ سہل انکاری کو کام  
 میں نہ لائیں۔ فرمائشیں حتیٰ الامکان جلد آئیں پہلے کی طرح کہیں اس دفع بھی محروم نہ رہ  
 جائیں بنظر رفاہ عام اس رسالہ کی قیمت پانسو فرمایشوں تک چار آنہ بلا محصول اور پانسو کے  
 بعد پانچ آنہ پچاس جلد پچاس سے زائد کے خریدار کو کمیشن بھی دیا جائے گا جو مشہرے  
 بذریعہ خط و کتابت طے ہو سکتا ہے۔ فرمائشیں ذیل کے پتہ سے آنا چاہئیں۔











حضور حجۃ الاسلام کی کتاب ”الصارم الربانی علی اسراف القادیانی“ کے سرورق کا عکس




حضور حجۃ الاسلام کی کتاب "اذان من اللہ لقیام سینہ نبی اللہ" کے سرورق کا نقش



حضور حجۃ الاسلام کی کتاب ”رمز شیریں چاہ شور“ کے سرورق کا عکس






حضور حجۃ الاسلام کی کتاب "اجلی انوار الرضا" کے سرورق کا عکس


[illegible]

برائے حضرت محدث بہار محدث احسان علی صاحب قبلہ رحمۃ اللہ علیہ




مکتوب حجۃ الاسلام

بنام: حضرت محدث بہار محدث احسان علی صاحب قبلہ رحمۃ اللہ علیہ




خلیفہ حجۃ الاسلام محمد شفیع احسان علی صاحب کا اجازت نامہ اپنے صاحبزادہ مولانا فیضان علی کے  
نام جس میں انہوں نے حجۃ الاسلام کے لئے شیخی، سیدی، تلمیذی، و آخری یہی وغیرہ فرمایا






صاحبزادہ محدث حسام علی نے لکھے

حضور حجۃ الاسلام کا اجازت نامہ




اشغال واوراد کی اجازت کا نمونہ  
جو حجۃ الاسلام سے حضرت محدث احسان علی صاحب کو ملی تھی




حجۃ الاسلام کے دستخط کا ایک

صاف نمونہ




بیاض حامدی

کا عکس جو حضرت محدث احسان علی صاحب نے جمع کیا تھا



حجۃ الاسلام کی کتاب  
مراست سنت وندوہ کا عکس



بیاض حامدی

کا عکس جو حضرت محدث احسان علی صاحب نے جمع کیا تھا


کالکس جو حضرت محدث احسان علی صاحب نے جمع کیا تھا



اذنی اللہ سبحانہ و تعالیٰ مفت باد خواندہ خداوند محبت و درود  
 ملون بن قدرن را در دل فلان بن فلان در جمیع مواقع و احوال  
 حرکت و در است و گوید ان ستم باد گفتہ دست بر زمین نہ بندیدن  
 طریقی ناست رعد خواندہ بر عرق شیب دم کریم در شیشہ آفتاب داد  
 و بر آفتاب کو مقام مطلوب بود قدر از آن گرفتہ بر کف مالیدہ  
 بر سر زود آرد و بر آفتاب یک تو نگری و افزون مال و مال  
 و مفتاد لکھنویہ با معنی الغنی بار زانی از زخمی روز قاتلین  
 و اصحاب الغیر حساب و بر علی کل شریقتیہ یک حصول مقصد  
 با شہادت مفتاد بار و بر لفظ ابداننا یک سہولت کار  
 با میر و علی غنیہ مفتاد بار و بر واطن وجود اعدائنا  
 و بنی ذوالنار یک برکے عقد اللہ (الحمد لله) تا و از  
 روز مفتاد بار با قاهر و العزیز الشدید اللہ  
 و بلاق انتقام با قاهر خواندہ خداوند غلظت را  
 بہ تر و مار و قہر و غضب جنتی کن و محمود خودی او مشغول گردان  
 و جہنم و گشتہ زبان او را بسنہ ملک گردان قطعہ دابر


دعائے حزب البحر

کائنات جو حضرت سید شاہ ملامتہ ثبلی صاحب کی خانقاہ تک پہنچی



دعائے حزب البحر

کاغس جو حضرت سید شاہ مائتہ شبلی صاحب کی خانقاہ تک پہنچا



ہفتہ وار ”رضائے مصطفیٰ“ گجرانوالہ پاکستان کا حجۃ الاسلام نمبر کے سرورق کا عکس جو  
20 نومبر 1959ء میں شائع ہوا تھا

منقبت در شان حجة الاسلام علامہ

شاہ حامد رضا خان علیہ الرحمہ والرضوان

حضرت علامہ سید اولاد رسول قدسی: امریکہ

سید اولاد رسول

**SAYED AULADE RASUL**

NEW PUBLICATIONS, 100, 101, 102, 103, 104, 105, 106, 107, 108, 109, 110, 111, 112, 113, 114, 115, 116, 117, 118, 119, 120, 121, 122, 123, 124, 125, 126, 127, 128, 129, 130, 131, 132, 133, 134, 135, 136, 137, 138, 139, 140, 141, 142, 143, 144, 145, 146, 147, 148, 149, 150, 151, 152, 153, 154, 155, 156, 157, 158, 159, 160, 161, 162, 163, 164, 165, 166, 167, 168, 169, 170, 171, 172, 173, 174, 175, 176, 177, 178, 179, 180, 181, 182, 183, 184, 185, 186, 187, 188, 189, 190, 191, 192, 193, 194, 195, 196, 197, 198, 199, 200, 201, 202, 203, 204, 205, 206, 207, 208, 209, 210, 211, 212, 213, 214, 215, 216, 217, 218, 219, 220, 221, 222, 223, 224, 225, 226, 227, 228, 229, 230, 231, 232, 233, 234, 235, 236, 237, 238, 239, 240, 241, 242, 243, 244, 245, 246, 247, 248, 249, 250, 251, 252, 253, 254, 255, 256, 257, 258, 259, 260, 261, 262, 263, 264, 265, 266, 267, 268, 269, 270, 271, 272, 273, 274, 275, 276, 277, 278, 279, 280, 281, 282, 283, 284, 285, 286, 287, 288, 289, 290, 291, 292, 293, 294, 295, 296, 297, 298, 299, 300, 301, 302, 303, 304, 305, 306, 307, 308, 309, 310, 311, 312, 313, 314, 315, 316, 317, 318, 319, 320, 321, 322, 323, 324, 325, 326, 327, 328, 329, 330, 331, 332, 333, 334, 335, 336, 337, 338, 339, 340, 341, 342, 343, 344, 345, 346, 347, 348, 349, 350, 351, 352, 353, 354, 355, 356, 357, 358, 359, 360, 361, 362, 363, 364, 365, 366, 367, 368, 369, 370, 371, 372, 373, 374, 375, 376, 377, 378, 379, 380, 381, 382, 383, 384, 385, 386, 387, 388, 389, 390, 391, 392, 393, 394, 395, 396, 397, 398, 399, 400, 401, 402, 403, 404, 405, 406, 407, 408, 409, 410, 411, 412, 413, 414, 415, 416, 417, 418, 419, 420, 421, 422, 423, 424, 425, 426, 427, 428, 429, 430, 431, 432, 433, 434, 435, 436, 437, 438, 439, 440, 441, 442, 443, 444, 445, 446, 447, 448, 449, 450, 451, 452, 453, 454, 455, 456, 457, 458, 459, 460, 461, 462, 463, 464, 465, 466, 467, 468, 469, 470, 471, 472, 473, 474, 475, 476, 477, 478, 479, 480, 481, 482, 483, 484, 485, 486, 487, 488, 489, 490, 491, 492, 493, 494, 495, 496, 497, 498, 499, 500, 501, 502, 503, 504, 505, 506, 507, 508, 509, 510, 511, 512, 513, 514, 515, 516, 517, 518, 519, 520, 521, 522, 523, 524, 525, 526, 527, 528, 529, 530, 531, 532, 533, 534, 535, 536, 537, 538, 539, 540, 541, 542, 543, 544, 545, 546, 547, 548, 549, 550, 551, 552, 553, 554, 555, 556, 557, 558, 559, 560, 561, 562, 563, 564, 565, 566, 567, 568, 569, 570, 571, 572, 573, 574, 575, 576, 577, 578, 579, 580, 581, 582, 583, 584, 585, 586, 587, 588, 589, 590, 591, 592, 593, 594, 595, 596, 597, 598, 599, 600, 601, 602, 603, 604, 605, 606, 607, 608, 609, 610, 611, 612, 613, 614, 615, 616, 617, 618, 619, 620, 621, 622, 623, 624, 625, 626, 627, 628, 629, 630, 631, 632, 633, 634, 635, 636, 637, 638, 639, 640, 641, 642, 643, 644, 645, 646, 647, 648, 649, 650, 651, 652, 653, 654, 655, 656, 657, 658, 659, 660, 661, 662, 663, 664, 665, 666, 667, 668, 669, 670, 671, 672, 673, 674, 675, 676, 677, 678, 679, 680, 681, 682, 683, 684, 685, 686, 687, 688, 689, 690, 691, 692, 693, 694, 695, 696, 697, 698, 699, 700, 701, 702, 703, 704, 705, 706, 707, 708, 709, 710, 711, 712, 713, 714, 715, 716, 717, 718, 719, 720, 721, 722, 723, 724, 725, 726, 727, 728, 729, 730, 731, 732, 733, 734, 735, 736, 737, 738, 739, 740, 741, 742, 743, 744, 745, 746, 747, 748, 749, 750, 751, 752, 753, 754, 755, 756, 757, 758, 759, 760, 761, 762, 763, 764, 765, 766, 767, 768, 769, 770, 771, 772, 773, 774, 775, 776, 777, 778, 779, 780, 781, 782, 783, 784, 785, 786, 787, 788, 789, 790, 791, 792, 793, 794, 795, 796, 797, 798, 799, 800, 801, 802, 803, 804, 805, 806, 807, 808, 809, 810, 811, 812, 813, 814, 815, 816, 817, 818, 819, 820, 821, 822, 823, 824, 825, 826, 827, 828, 829, 830, 831, 832, 833, 834, 835, 836, 837, 838, 839, 840, 841, 842, 843, 844, 845, 846, 847, 848, 849, 850, 851, 852, 853, 854, 855, 856, 857, 858, 859, 860, 861, 862, 863, 864, 865, 866, 867, 868, 869, 870, 871, 872, 873, 874, 875, 876, 877, 878, 879, 880, 881, 882, 883, 884, 885, 886, 887, 888, 889, 890, 891, 892, 893, 894, 895, 896, 897, 898, 899, 900, 901, 902, 903, 904, 905, 906, 907, 908, 909, 910, 911, 912, 913, 914, 915, 916, 917, 918, 919, 920, 921, 922, 923, 924, 925, 926, 927, 928, 929, 930, 931, 932, 933, 934, 935, 936, 937, 938, 939, 940, 941, 942, 943, 944, 945, 946, 947, 948, 949, 950, 951, 952, 953, 954, 955, 956, 957, 958, 959, 960, 961, 962, 963, 964, 965, 966, 967, 968, 969, 970, 971, 972, 973, 974, 975, 976, 977, 978, 979, 980, 981, 982, 983, 984, 985, 986, 987, 988, 989, 990, 991, 992, 993, 994, 995, 996, 997, 998, 999, 1000

سید اولاد رسول  
شاہ حامد رضا خان علیہ الرحمہ والرضوان  
ہوئے ہیں

حجۃ الاسلام

ہیں ہم وہی شاہانِ حجۃ الاسلام  
دلِ دعا ہے یہاں ان کے لئے

تمام عمر ہے سبکِ رضا و عین  
ہیں اچھے صاحبِ ایمان حجۃ الاسلام

قرآنِ اہل نظر ان سے اس میں ہے عالم  
و خود بخود ہی ان کے لئے ان حجۃ الاسلام

سنن کا آئینہ پاکیزہ و سنی کا ہر دن  
اصولِ شریعت کی یہاں حجۃ الاسلام

نہ جانے کتنے مسلمان ہیں زیارت سے  
جمال و حسن کے سلطان حجۃ الاسلام

اشرف مصلیٰ سدا بھائے ان سے  
وہی مناظرِ ذیشان حجۃ الاسلام

ہے بارِ بابِ ہر و ابلیس میں ان سے  
ہیں اچھے منبعِ فیضان حجۃ الاسلام

ہمیشہ سونو کی کھانا ہر لڑکے کا ملکہ  
ہیں ان کے قدموں میں نگہبان حجۃ الاسلام

امام اہل سنت اعلیٰ حضرت الشاہ امام احمد رضا قادری قدس سرہ

کے صد سالہ عرس ۱۴۴۰ھ کے موقع سے، کرناٹک کی متحرک و فعال تحریک  
اور دوسو شاخوں پر مشتمل جماعتی و مسلکی خدمات انجام دینے والے ٹرسٹ

پیغام رضا ٹرسٹ بھدر اوتی

کاچہ کروڑ کے تخمینہ پر مشتمل تاریخ ساز پروگرام

جشن صد سالہ امام احمد رضا

ذیل سرپرستی

پیر طریقت حضرت مولانا الشاہ قاری لیاقت رضا صاحب قبلہ  
اعلیٰ حضرت عرس صد سالہ کے موقع پر منعقد ہونے والا یہ جشن امام احمد رضا کے ۱۲ نکاتی منصوبہ کے پیش  
نظر ہوگا۔ جس کے تحت کالج، میڈیکل کالج، ہاسٹیل، جماعتی سرگرمیوں کے اہم شعبے اور دعوت و تبلیغ کے  
مراکز قائم کئے جائیں گے۔ یعنی یہ جشن انشاء اللہ علمی ادبی تعمیری اور تعبیری ہوگا  
جسے تاریخ ہمیشہ اپنے سینے میں محفوظ رکھے گی

ذیل اہتمام

پیغام رضا ٹرسٹ بھدر اوتی، ضلع شیہوگا کرناٹک

موبائل: ۹۵۳۸۷۷۸۶۹۲

ڈاکٹر محمد امجد رضا امجد کی

چند نگارشات

تحقیقات :

امام احمد رضا کی فکری تنقیدیں  
ماہنامہ ”تحفہ حنفیہ“ تحقیقی جائزہ و اشاریہ  
قصیدہ آمل لا برار، تحقیق و تقدیم  
در بار حق و ہدایت، تحقیق و تجزیہ

نالیہ و تنبیہ :

منتخب مسائل فتاویٰ رضویہ (فتاویٰ رضویہ کے بعض مسائل کا انتخاب)  
کلیات رضا (عربی فارسی اردو، مکمل مجموعہ کلام)  
لفظیات رضا حدائق بخشش کی موضوعاتی ترتیب  
غزلیات رضا مع تقدیم و ترتیب  
مجموعہ مقالات لار و مصائب

مطالعہ رضویات رضویات پر علمی، تنقیدی مقالات  
عسرفان ادب علمی و ادبی مقالات  
میزران ادب تبصراتی مضامین  
لمعان ادب مذہبی مضامین  
وادئ نور کا سفر تاثراتی سفرنامہ حج

دلیپلہ کریں :

Mobile : 9835423434 / 8804934757

Website: www.alqalam.in, Email: amjadrazaamjad@gmail.com

Published by

**MAKTABA WAJIDIA**

ALJAMIATUL WAJIDIA, MUSAPUR TARAUNI

Po. Subhankarpur, Darbhanga - 6 (Bihar) INDIA

Telephone : 09304514097 / 06272 295592

Email- frsubhani@yahoo.com

